

A PEOPLE'S HISTORY OF THE WORLD

دنيا جي عوامي تاريخ

ڪرس هرمن

جاويد راجپر



A People's History of the World

دنيا جي عوامي تاريخ

گرس هرمن

جاويد راجپر

روشنی پبليڪيشن
ڪنڊيارو
2016ع

Roshni Book No. 774

ڪتاب جو نالو: دنيا جي عوامي تاريخ

ليکڪ: ڪرس هرمن

سنڌيڪار: جاويد راجپر

ڇاپو پهريون: © روشني 2016ع

ڪمپوزنگ: انور حسين سومرو

روشنی ڪمپوزر اينڊ پرنٽرز حيدر چوڪ، حيدرآباد.

ڇپيندڙ: فائين ڪميونيڪيشن، حيدرآباد، سنڌ.

ڇپرائيندڙ: روشني پبليڪيشن، ڪنڊيارو، سنڌ.

DUNYA JEE AWAMI TAREEKH

(A People's History of the World)

by: **Chris Harman**

Translated by: **Javed Rajpar**

Composed by: **Anwer Hussain Soomro**

Roshni Composers and Printers, Hyder Chowk, Hyderabad

Printed by: **Fine Communication, Hyderabad Sindh**

Published by: **Roshni Publication, Kandiaro, Sindh**

First Edition © **Roshni 2016**

استاڪست

شاھ لطيف ڪتاب گهر، گاڏي ڪانو، حيدرآباد

ڇپائي بوڪ هائوس اوريئنٽ سينٽر، حيدرآباد ڪنگ پن بڪ شاھ، پريس ڪلب، حيدرآباد + گنج بخش ڪتاب گهر، حيدرآباد
شير يزدان بڪ اسٽال، پٽ شاھ + حيدر ڪتب خانو پٽ شاھ

لا بخش نيوز ايجنسي، نٿو + ڪاٺياواڙ اسٽور، اردو بازار، ڪراچي
راڻيل ڪتاب گهر، لاڙڪاڻو + رهبر بڪ اسڪلپي، راهه سينٽر، لاڙڪاڻو + مڊني بڪ ڊپن لاڙڪاڻو + نيشنل بوڪ ڊپن بندر روڊ، لاڙڪاڻو

نوراني بوڪ ڊپن بندر روڊ، لاڙڪاڻو + ميدان بڪ ڊپن بندر روڊ لاڙڪاڻو
اشرف بوڪ اسٽال، مسجد روڊ، نوابشاھ + مڪتبہ گلشهر، لياقت مارڪيٽ نواب شاھ + حافظ اينڊ ڪمپني لياقت مارڪيٽ، نواب شاھ.

مهراڻ ڪتاب گهر، کپرو + حافظ ڪتاب گهر کپرو + سڪندري ڪتاب گهر، کپرو
العزيز ڪتاب گهر، ميرڪوٽ + المدينه ڪتاب گهر، ڇاڇرو + ٿر ڪتاب گهر، مٺي

ڪنگري بوڪ شاھ اسٽيشن روڊ، ميرپور خاص + حر ڪتاب گهر، ميرپور خاص + حلال ڪتاب گهر، اسٽيشن روڊ، ميرپور خاص
المهراڻ ادبي ڪتاب گهر، سانگهڙ

مڊني اسلامي ڪتب خانو دادو + سليبر نيوز ايجنسي، نيو بس اسٽينڊ، دادو + جنيد بوڪ ڊپن دادو
ساحر ڪتاب گهر، ڪهنڊي ميهڙ + عبدالرزاق بڪ اسٽال، ميهڙ

مرچو لال بوڪ ڊپن بدين + رحبر بوڪ ڊپن بدين + سوجهرو ڪتاب گهر، بدين.
مهراڻ بوڪ سينٽر سکر + ڪتاب مرڪز قريش روڊ، سکر + عزيز ڪتاب گهر، بئراج روڊ، سکر

بخاري ڪتاب گهر، افغان سينٽر، سکر + الفتح نيوز ايجنسي، مهراڻ مرڪن سکر
مڪتبہ امام المصير، گهوٽڪي + مڊني ڪتاب گهر پٺو مائل

سنڌ ڪتاب گهر، شڪارپور + مولوي عبدالحي ڪتاب گهر، شڪارپور + سعيد بوڪ مارٽ، شڪارپور
صديق حيدر ڪتاب گهر، شڪارپور + وسير ڪتاب گهر، شڪارپور

تڪذيب نيوز ايجنسي، خيرپور ميرس + نيشنل بڪ اسٽال پنج گلو چوڪ، خيرپور ميرس
خيرپور بڪ اسٽال خيرپور ميرس + مڪتبہ عزيزه، کهڙا + سچل ڪتاب گهر، درازا

ڪنڊل ڪتاب گهر، مورو + حافظ ڪتاب گهر، مورو + ظفر ڪتاب گهر، گچيرو روڊ، مورو
قسميه لائبريري اسپتال روڊ، ڪنڊيارو + سارنگ ڪتاب گهر، ڪنڊيارو

ميمن بڪ ڊپن نوشهرو فيروز

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

ارپنا

تاريخ جي ورقن مان گم ڪيل

تاريخ اڏيندڙ

ڌنارن، ڪيڙيندڙن، مزدورن ۽ ڪارڪنن جي نانءُ

سٽاءُ

9	✧ مهاڳ	مترجم پاران
17	✧ ليکڪ جو تعارف	
19	✧ تعارف	
27	ياڳو پهريون؛ طبقاتي معاشرن جو اُسُرڻ	
31	✧ تمهيد؛ طبقن کان اڳ	
39	باب (1) پٿر واري دور جو 'انقلاب'	
46	باب (2) اوائلي تهذيبون	
51	باب (3) اوائلي طبقاتي ورڇون	
58	باب (4) عورتن سان ظلم	
61	باب (5) اوائلي 'اوندا هو دور'	
75	ياڳو ٻيون؛ قديم دنيا	
79	باب (1) لوھ ۽ سلطنتون	
82	باب (2) قديم انڊيا	
89	باب (3) اوائلي چيني سلطنتون	
98	باب (4) يوناني شهري رياستون	
106	باب (5) روم جو عروج ۽ زوال	
123	باب (6) عيسائيت جو اوج	
143	ياڳو ٽيون؛ وچون دور	
147	باب (1) انتشار واريون صديون	
150	باب (2) چين؛ سلطنت جو ٻيهر جنم	
160	باب (3) بازنطينين؛ زندهه پنڊپهڻ	

- 166 باب (4) اسلامي انقلاب
179 باب (5) آفريقي تهذيبون
183 باب (6) يورپي جاگيرداريت

207 ياڳو چوٽون؛ عظيم تبديلي

- 211 باب (1) نئين اسپين جي فتح
222 باب (2) نئين سجاڳيءَ کان سُڌار پسنديءَ تائين
244 باب (3) هڪ نئين نظام جا چم سور
269 باب (4) ايشيائي سلطنتن جو آخري اوج

285 ياڳو پنجون؛ نئين نظام جي پکيڙ

- 289 باب (1) سماجي امن جو دور
293 باب (2) اعتقاد کان سائنس تائين
298 باب (3) روشن خيالي
302 باب (4) غلامي ۽ پگهاردار غلامي
304 باب (5) غلامي ۽ نسل پرستي
312 باب (6) 'آزاد پورهئي' واريون معيشتون

321 ياڳو ڇهون؛ دنيا اونڌي ٿي پئي

- 327 باب (1) آمريڪي تمهيد
341 باب (2) فرينچ انقلاب
366 باب (3) فرانس کان ٻاهر جيڪبڻ ازم
378 باب (4) عقل جو پڻتي هڻڻ
381 باب (5) صنعتي انقلاب
389 باب (6) مارڪسزم جو جنم
397 باب (7) 1848
407 باب (8) آمريڪي گهرو جنگ
416 باب (9) اوڀر جي فتح
426 باب (10) جاپاني نرالپ
429 باب (11) طوفاني بهشت، پئرس ڪميون (پنچايت)

441	پاڻو ستون؛ اُميد ۽ خوف جي صدي
449	باب (1) سرمائي جي دنيا
475	باب (2) مهاڀاري جنگ ۽ عالمي انقلاب
499	باب (3) يورپ ۾ افراتفري
517	باب (4) بئنڪي دنيا ۾ بغاوت
531	باب (5) 'سونهري پيون ڏهاڪو'
536	باب (6) وڏي گپ ۾ ڪرڻ
556	باب (7) گهٽيل اُميد؛ 36_1934ع
577	باب (8) صديءَ جي اڌرات
608	باب (9) سرد جنگ
642	باب (10) نئون عالمي بدنظام

677	نتيجو؛
679	زمانو جو وهم

مهاڳ

هن وقت اسين هڪ اهڙي دنيا ۾ رهون ٿا جتي ڏيهائڙي ڪيترائي چڙوچڙ ۽ اوچتا واقعا ٿيندا رهن ٿا ۽ انهن بابت اسين ڪچهرين، اخبارن، ٽي وي، ريڊيو، موبائل، انٽرنيٽ ذريعي باخبر ٿيندا رهون ٿا پر انهن بظاهر چڙوچڙ ۽ اوچتن واقعن جون خبرون اسان لاءِ ڏيهائڙي نوان سوال، نوان شڪ ۽ نيون پريشانين، ڳڻتيون ۽ چرڪ ڪڍي اچن ٿيون. عام ماڻهو هر واقعي کي يا ته اڳواٽ قائم پنهنجي مخصوص ذهني معلومات جي بنياد تي نون واقعن منجهان ساڳياڻپ ڳولي وٺندو آهي يا وري ان واقعي کي دنيا جهان جي ڪيترن رشتن ۽ لاڳاپن کان ڪٽي ڏسندو آهي جنهنڪري هر ٿيندڙ واقعو هڪ نئين مصيبت لڳندو اٿس. ڏيهائڙي جي ساڳين شڪن، ساڳين سوالن ۽ چرڪن ۽ ڳڻتي کان بچڻ جو طريقو اهو آهي ته تاريخ جي مجموعي ڄاڻ حاصل ڪئي وڃي ۽ تاريخ جي ڪاروهنوار پٺيان ڪارفرما عام قانونن ۽ اصولن کي پروڙيو وڃي.

انساني تاريخ ڇا آهي؟ ان جي باري ۾ ڪوڙ سارا فڪر موجود آهن جيڪي ان جي سمجهاڻي مختلف انداز سان ڪن ٿا. ڪي انساني تاريخ کي ”قدرت“ طرفان طئي ٿيل ”قسمت“ يعني اڳواٽ لکيل داستان جو عملي نمونو قرار ڏين ٿا. انهن لاءِ تاريخ مختصر لفظن ۾ هيئن هوندي آهي: سڀ کان اول هڪ انسان ٺاهيو ويو پوءِ پيو ۽ ٿيون..... ۽ آخرت واري ڏينهن جزا ۽ سزا جو فيصلو ڪيو ويندو. ان قسم جي سمجهاڻي ماڻهوءَ منجهه ”قسمت، نصيب ۽ مقدر“ تي پاڙ جو رجحان پيدا ڪندي رهي ۽ ماڻهو پنهنجو پاڻ کي بي وس، لاچار ۽ گنهگار سمجهڻ لڳي ٿو. ان جي آڏو تاريخ ڏوهن ۽ ثوابن جو داستان ٿي وڃي ٿي ۽ اڳواٽ لکيل قسمت تي پاڙ جي نتيجي ۾ انسان سوچ ويچار، تحقيق ۽ ڳولا ڪرڻ ڇڏي ڏئي ٿو. جيڪڏهن ڪو ماڻهو روڊ حادثي ۾ مري ويو ته چوندا ”بس ادا قدرت کي اهو ئي منظور هو!“. ڪو مشهور حڪمران بيماريءَ وڳهي، يا ڪنهن ويڙهه ۾ مارجي ويو چوندا ”بس ادا بيماري/گولي ته بهانا هئا!“ زلزلو آيو طوفان آيو گهڻي برسات ٿي چوندا ”ائين ئي ٿيڻو هو!“ اهو رويو مستقبل بابت لاپرواهه ڪري ڇڏي ٿو. نتيجي طور تاريخ جي اهڙي سمجهاڻي عقل، جدت ۽ سائنس دشمن نفسيات کي جنم ڏيندي رهي آهي. بيورويو اهو آهي ته تاريخ فقط ماضيءَ جي واقعن کي قلمبند ڪرڻ جو نالو آهي. ڪي خيال ۾ تاريخ کي سمجهڻ جو ڪهڙو فائدو؟ تاريخ ۾ ته فقط ماضيءَ جي گذريل

واقعن جا تفصيل بيان ٿيل هوندا آهن، جڏهن ته انسان حال ۾ زندهه رهي ٿو ۽ ان کي پنهنجي مستقبل جي ڳڻتي ٿيندي آهي، ماضي ته گذرڻو هو سو جهڙو به هو گذري ويو. تاريخ جي باري ۾ شخصي نقط نظر جي دعوا رهي آهي ته هن مهل تائين سموري تاريخ اصل ۾ عظيم شخصيتن جي ڪيل ڪارنامن، ايجادن ۽ تخليقن جو داستان آهي. عظيم شخصيتن ۾ بادشاهه، سپه سالار، فاتح، مفڪر، سائنسدان ۽ شاعر اديب وغيره شامل آهن. تاريخ جي شخصي نقط نظر تحت تاريخ ۾ عظيم شخصيتن جو ڪردار ريدار ۽ ڀرڪار وانگر آهي جيڪي رين ۽ پڪرين (باقي انسانن) جي ڌڻ کي هڪليندا آهن. تاريخ جي شخصي نقط نظر تحت هر نظريي، جدوجهد ۽ انقلاب جي ڪاميابيءَ جو کاتو فقط ”عظيم اڳواڻن“ جي نالي لکيو ويندو رهيو آهي. جيڪڏهن هر وڏي ڪارنامي ۽ ڪاميابيءَ جو سبب فقط فرد جي ذات ۾ ڳوليو ته اهو تاريخ کي ڏسڻ جو غلط انداز آهي. جيڪڏهن ائين هجي ها ته جتي جتي بدترين حالتون هجن اتي اتي فقط هڪ فرد فيصلو ڪري ته پوءِ سڀ مسئلا حل! جهڙي ريت، اها دعويٰ غلط آهي ته هر نظريي، جدوجهد ۽ انقلاب جي ناڪامي يا گهربل نتيجا نه ڏئي سگهڻ جو ذميوار فقط هڪ فرد آهي. ساڳئي ريت، اهو خيال به غلط آهي ته سماج جي اڀار ۽ ترقيءَ جو واحد ڪارڻ ڪو هڪ شخص هوندو آهي.

ان قسم جي شخصي نقط نظر جي عام ٿيڻ جو هڪ اهم سبب اهو به آهي ته سائنس ۽ فن سميت سماج جي هر شعبي ۾ ٿيل صفحي ۽ انقلابي تبديليءَ وارن دورن جو ظاهري اظهار مخصوص فردن، گروهن، تيز رفتار ۽ مختصر انقلابي دورن (مخصوص ڏينهن، مهينن يا سالن) جي شڪل ۾ ٿيندو آهي. مثال طور روسي انقلاب 25 آڪٽوبر 1917ع تي آيو. ڇا اهو سمورو انقلاب فقط هڪڙي ڏينهن ۾ آيو هو؟ نه بلڪل نه. انقلاب ته بالشوڪ پارٽي آندو جنهن جي واضع ۽ چٽي ابتدا ته 1903ع کان ٿي پر ان کان اڳ 1898ع ۾ روسي سوشل ڊيموڪريٽڪ ليبر پارٽيءَ جو بنياد پيو هو. پر ڇا ان کان اڳ روس ۾ مارڪسزم جو ڪوبه ذڪر نه هو؟ بلڪل هو. ڇا ان کان اڳ روس ۾ ڪابه سياسي تحريڪ نه هلي هئي؟ بلڪل هلي هئي. ڇا جيڪو نظريو بالشوڪ پارٽي عمل ۾ آندو اهو روس جي پيداوار هو؟ نه. اصل ۾ اهي ۽ اهڙا ڪيترائي ٻيا مرحلا ۽ عنصر گڏجي ان هڪڙي ڏينهن (25 آڪٽوبر 1917) دوران پنهنجو جامع، تيز ۽ ڀرپور اظهار ڪن ٿا. ساڳئي طرح، آمريڪي آزاديءَ (1776ع) ۾ فقط جارج واشنگٽن، بنجمن فرينڪلن ۽ ٿامس جيفرسن ۽ فرانس جي انقلاب (1789ع) ۾ فقط رابن پيري، ڊانٽن ۽ مرات جهڙن فردن جو هٿ نه هو پر تمام گهڻن انسانن جا هٿ هئا جن آزاديون ورتيون ۽ انقلاب آندا. ايتريقدر جو روسي آڪٽوبر انقلاب جي عظيم رهنما لينن لکيو هو ته سماج ۾ وڏيون تبديليون، اٽلون پٽلون ۽ انقلاب تڏهن ايندا آهن جڏهن سماج ۾ وڏا بحران هجن، حڪمران طبقو (پنهنجي نااهليت ۽ حد کان وڌيڪ ظلم ڪرڻ سبب) پنهنجي حڪمرانيءَ جي سگهه پوري ڪري چڪو هجي ۽ بحرانن کي منهن نه ڏئي سگهي ۽ وسيع تر عوام ۾ بي چيني، اڻ تن ۽ موجوده حڪومت کان بيزاري هجي ۽ انقلاب لاءِ

پتوڙيندڙ تنظيم هجي تڏهن انقلاب ايندا آهن. هتي لينن ائين ڪونه لکيو ته ڪي فرد يا ٽولا طئي ڪندا آهن.

تاريخ ۾ فرد جي ڪردار بابت پليخانوف (پنهنجي ڪتاب ۾) لکي ٿو ته هڪ فرد جيڪو مخصوص قسم جي قابليت (صلاحيت) رکي ٿو ۽ ان ذريعي واقعي ۾ هڪري تي گهڻو اثر انداز ٿئي ٿو ان لاءِ ٻه شرط ضروري آهن. هڪ ته سندس اها قابليت، ڪنهن ٻئي ماڻهوءَ کان وڌيڪ، ان دور جي سماجي ضرورتن سان وڌيڪ ٺهڪندڙ هجي. مثال طور جيڪڏهن نپيولين وٽ پنهنجو جنگي هنر (جيڪو ان وقت گهربل هو) هجڻ بدران بيتون واري موسيقيءَ جو هنر هجي ها ته اهو شهنشاهه نه ٿي سگهي ها. ٻيو ته، ان قسم جي قابليت، جيڪا مخصوص وقت ۾ گهربل ۽ ڪارائتي هجي، موجوده سماجي نظام اهڙي فرد جي رستا روڪ نه ڪري مثال طور جيڪڏهن نپيولين مشهور جنرل يا ڪرنل ٿيڻ کان اڳ مري وڃي ها، يا بادشاهه نپيولين بوناپارٽ لاءِ ايندڙ 75 سالن تائين فرانس ۾ ساڳيو پراڻو نظام هجي ها. (ٻنهي صورتن ۾ نپيولين اهو ڪردار ادا نه ڪري سگهي ها جيڪو هن سرانجام ڏنو.)

وڏا ڪردار هر دور ۽ هر جاءِ تي پيدا ٿيندا رهيا آهن جتي سماجي حالتون انهن جي واڌاري لاءِ وجود رکنديون هجن. اصل ۾ عظيم انسان پاڻ عام رجحان پيدا نه ڪندا آهن پر اهي پاڻ انهن عام رجحانن جي پيداوار هوندا آهن ۽ موت ۾ انهن رجحانن کي سگهارو بڻائيندا آهن ۽ نوان رجحان پڻ پيدا ڪندا آهن. مثال طور، رافيل، ليوناردو ۽ مائڪل اينجلو اهو رجحان پيدا نه ڪيو پر فقط ان رجحان جي بهترين نمائندگي ڪئي. مثال طور شاهه عبداللطيف ڀٽائي جهڙو عظيم شاعر موئن جي دڙي واري دور ۾ پيدا نه ٿي سگهي ها. ۽ نه ئي ڀٽائيءَ جي دور ۾ شيخ اياز ۽ استاد بخاريءَ جهڙي شاعري سرجي سگهي ها.

ڪارلائل، پنهنجي مشهور ڪتاب ”هيريوز“ ۾ عظيم انسانن کي شروعات ڪندڙ سڏي ٿو. بلڪل درست ڳالهه آهي. هڪ عظيم انسان هڪ ابتدا ڪري ٿو ڇاڪاڻ ته هي ٻين کان اڳتي ڏسي ٿو ۽ ٻين کان وڌيڪ شين جي مضبوط خواهش رکي ٿو. اهڙو انسان هيرو آهي پر اهڙو هيرو ناهي جيڪو شين جي فطري وهڪري کي روڪي يا بدلائي سگهي پر سندس سرگرميون لاشعوري ۽ اٽل وهڪري جو آزاد ۽ باشعور اظهار هجن ٿيون. انهيءَ شخصي نقطه نظر هيٺ هن مهل تائين جي لکيل انساني تاريخ فقط بادشاهن، وزيرن، سپه سالارن، فاتحن، جاگيردارن، آقاڻن، سرماڻيدارن، سائنسدانن، فيلسفين، مذهبي عالمن، سياستدانن، تاريخدانن، مفڪرن، معيشتدانن، شاعرن، اديبن، فنڪارن، سياحن ۽ موجدن جي داستانن سان ڀريل رهي آهي. پر ان جي ابتڙ ڪرس هرمن تاريخ جي نظر انداز ڪيل عوام جي ڪردار تي روشني وجهي ٿو. هي ٻڌائي ٿو ته ڪيئن آقاڻن نه پر غلامن، جاگيردارن نه پر هارين، سرماڻيدارن نه پر مزدورن جي ڪيل سرگرم جدوجهد ۽ قربانين انسانذات کي هن ڏاڪي تائين پهچايو آهي. ڪرس هرمن تاريخ کي ڌنارن، ڪيڙيندڙن، ڪاريگرن ۽ مزدورن جي ٺاهيل تاريخ طور بيان ڪري ٿو. ڪرس

هرمن جو هي ڪتاب ”دنيا جي عوامي تاريخ“ مٿئين قسم جي تقدير پرست، واقعن جي ترتيبوار رڪارڊ ۽ شخصي نقط نظر کي رد ڪندي تاريخ کي عام ماڻهوءَ جي سرگرمي ۽ جدوجهد طور پيش ڪرڻ جي ڪوشش ڪري ٿو. هر دور جي آقائن تاريخ کي قيد ڪرڻ جي ڪوشش ڪئي آهي پر هر دور جي غلامن، مظلومن ۽ باغين ان قيد کي ٽوڙڻ جي ويڙهه ڪئي آهي. هر دور جي ظالم تاريخ جي وهڪري آڏو بند ٻڏي پنهنجي ڦرلٽ ۽ استحصال نظام کي جيئن جو تيئن برقرار رکڻ لاءِ ڪوشش ڪئي پر ان جي ابتڙ هر دور جي انقلابي (قلمي ۽ جسماني پورهيو ڪندڙن)، پورهيتن، ڪڙمين، پورهيتن انهن بندين کي ٽوڙي ٻوڏون (انقلاب) آڻي تاريخ کي اڳتي ڌڪيو آهي.

ترجمي جي حوالي سان اها گذراش ڪرڻ ضروري سمجهان ٿو ته ڪوڙ ساريون ڪوٽون ۽ خاميون رهجي ويون هونديون مطلب ته هن ترجمي کي اڃان وڌيڪ بهتر ڪرڻ جي گنجائش موجود آهي. اسان وٽ ڪنهن ترجمي کي پنهنجن لفظن ۾ بيان ڪرڻ يا ان ۾ ڪٽ وڌ ڪرڻ جو رجحان عام آهي پر مون پنهنجي قلمي ايمانداريءَ تحت ليکڪ جي مواد کي جيئن جو تيئن پيش ڪرڻ جي ڪوشش ڪئي آهي، ايتريقدر جو جن واقعن بابت ليکڪ جي راءِ سان سخت اختلاف رکي سگهجن ٿا انهن کي به ڪٽڻ جي ڪوشش نه ڪئي اٿم.

ڪرس هرمن تاريخ اڏيندڙ عوام جي ڊگهي گهڻي قدر نامعلوم داستان کي هڪ ڪتاب اندر قلمبند ڪرڻ جي ڪوشش ڪئي آهي جيڪو انتهائي ساراهه جوڳو ڪم آهي پر اها انصافي به آهي، ڇاڪاڻ ته جن غلامن، ڪڙمين، مزدورن ۽ باغين کي تاريخ جي ورقن ۾ ڪڏهن به جاءِ نه ملي آهي، انهن جي محنت ۽ جاکوڙ کي بيان ڪرڻ لاءِ هڪڙو ڪتاب هر صورت ۾ ناڪافي آهي. توڻي جو تاريخ جي مذهبي، نفسياتي، خيال پرستائي ۽ شخصي تشريح کي رد ڪري ٿو پر ساڳئي وقت ليکڪ پاڻ ڪجهه واقعن جي تشريح ساڳئي شخصي نقط نظر هيٺ پڻ ڪري ٿو مثال طور استالن، مائوزي تنگ، هوچي منه وغيره جي باري ۾ ليکڪ جا خيال شخصي نقط نظر وارا آهن.

ڪرس هرمن هن ڪتاب ۾ مادي نقط نظر هيٺ تاريخ جي واقعن جي سمجهائي ڏيڻ جي ڪوشش ڪئي آهي جيڪا بلڪل نرالي ۽ زبردست ڪوشش آهي. انهيءَ مادي نقط نظر هيٺ تاريخي ماديت ٻڌائي ٿي ته سماجي وجود (Social Being) سماجي شعور (Social Consciousness) جي شڪل ٺاهي ٿو يا ان کي طئي ڪري ٿو ۽ ساڳئي وقت، سماجي شعور سماجي وجود تي واپس سرگرميءَ سان اثر انداز ٿئي ٿو. جاگيرداري نظام هيٺ ماڻهن جون سوچون، خواهشون ۽ خواب به جاگيرداري نظام کان متاثر ٿين ٿا. ايتريقدر جو انسان جا خواب به هر هڪ دور جي عڪاسي هجن ٿا. (مثال طور اڄ کان به هزار سال اڳ واري انسان خواب ۾ به جديد هوائي جهاز نه ڏٺو هوندو پر اڏامندڙ ڪٽوليا ان سان ملندڙ جلندڙ ڪا ٻي شي ڏٺي هوندي) ساڳئي ريت، سرماڻيداري نظام اتفاق، انتشار مقابلي ۽ سامراجي نظام هڪ هني ۽ بالادستي جي قانونن تي ٻيٺل سماج آهي.

جتي فرد جي سوچ، خواهشون ۽ روبا به غير يقينيت جو شڪار ٿين ٿا. فرد جي نفسيات پڻ مقابلي، لالچ، حرص، ڪوڙ، دوکياري ۽ بي ايماني جا رجحان رکندڙ هجي ٿي. ڇاڪاڻ ته سماجي نظام جو اقتصادي ڍانچو ئي استحصال، لالچ، مقابلي ۽ ڪوڙ تي ٻڌل هوندو آهي. اهڙي معاشري ۾ احساس ۽ شعور هوندي به فرد بي حس ۽ بي عقل هوندو آهي. اڪيون هوندي ڏسي نه سگهندو آهي، ڪن هوندي ٻوڙو هوندو آهي.

تاريخ بابت منظم ڄاڻ جي بهترين صورت جدلياتي ۽ تاريخي ماديت آهي جنهن کي انساني تاريخ جي سموري علمي ۽ عملي تجربتي منجهان اخذ ڪيو ويو آهي جنهن کي سائنس جي سائنس چيو وڃي ٿو. ان علم کي سمجھڻ کانپوءِ وصال لامحدود ڪائنات، لاتعداد ڪهڪشائن، تارن ۽ گرهن، انساني سماج جي هزارين رنگين ۽ سماجي، معاشي، سياسي، ثقافتي رشتن ۽ شعور بابت هڪ هم آهنگ ۽ جامع نظارو ۽ تصوير جڙي ويندي جيڪا چڙوچڙ ۽ الڳ الڳ وهن وسوسن، خوفن، غير يقيني، ڳڻتن جي ڳارائي، غير ضروري شڪن شبن، ڦرڻي گهرڻي سپاءِ ۽ ٻڌڻ واري ڪيفيت کان جند ڇڏائي وٺندي جدلياتي ۽ تاريخي ماديت جو جوهر زندگيءَ وانگر زندهه ۽ متحرڪ آهي جيڪو شين کي الڳ الڳ، جامد ۽ بيٺل انداز ۾ نٿو ڏسي. توڻي جو اسان وٽ فلسفي کي انتهائي ڏکيو علم سمجهيو ويندو آهي پر حقيقت ۾ فلسفي جو ڪم ڏکين شين کي آسان بنائڻ هجڻ گهرجي. فلسفو تمام گهڻين شين جي باري ۾ تمام ٿورڙو ڄاڻيندو آهي، جڏهن ته ٻيا علم تمام ٿورڙين شين بابت تمام گهڻو ڄاڻيندا آهن. مثال طور حياتيات جو ڄاڻو جاندارن جي زندگي، ارضياتدان زمين ۽ انسان جي ابتدائي تاريخ، نفسياتدان انساني ورتاءُ، تاريخدان ماضيءَ جو ڄاڻو هوندو آهي پر فلسفي انهن سمورن علمن جي بنيادي اصولن ۽ قانونن جو ڄاڻو هوندو آهي.

فلسفي سان گڏوگڏ سائنس، ادب، تاريخ، سياست، جنگ، جاسوسي ۽ سفارتڪاري جهڙن موضوعن کي سمجھڻ پڻ ضروري آهي. ڇاڪاڻ ته اسين جنهن سماجي نظام (طبقاتي نظام) ۾ رهون ٿا ان جو بنيادي جوهر ئي اتفاق ۽ حادثن، خوفن ۽ ڊپن تي ٻڌل هجي ٿو مطلب ته خبر نه پوندي ته ڪيڏي مهل به ڪجهه به ٿي سگهي ٿو مارڪيٽ ۾ شين جون قيمتون روز روز صبح شام تيزي سان پيون تبديل ٿينديون رهنديون آهن ۽ نتيجي طور اهڙي معاشري ۾ ماڻهو جي سمجھ به غير يقينيت، ڦرڻي گهرڻي، ٻڌڻ ۽ شڪن شبن واري ٿئي ٿي ۽ لاتعداد اتفاقن ۽ حادثن جي طوفانن ۾ عام ماڻهو کي ڪي لازمي سماجي تبديلي جي بنيادي قانونن جي خبر نه هجڻ ڪري انهن طوفانن (پرچارڪ ادارن، اخبارن، ميڊيا وغيره طرفان هلايل افواهون ۽ خبرون وغيره) ۾ لڙهي ٿو وڃي ۽ بيوسي وڃان چوندو ”بس الائي جي ڇا ٿيندو؟“

اسان وٽ ڪوڙ سارا پڙهيالڪيا ۽ پراڻا سياسي ڪارڪن جڏهن پنهنجي وطن، عوام ۽ سڄي دنيا جي خوشحاليءَ لاءِ ويڙه ڪن ٿا ۽ اُن جدوجهد دوران جيڪڏهن ڪين ڪجهه ناڪاميون ملن ٿيون، ته مايوس ٿي پاسيرا ٿي وڃن ٿا ۽ هن قسم جا جملا ورجائيندا رهن ٿا: ”ڪجهه نه ٿيندو.“ ”ڪيترن ڏهاڪن کان وڙهندا پيا اچون ٿيو ته

ڪجهه به ناهي.“ عالمي توڙي ڏيهي سامراج کي شڪست ڏيڻ ناممڪن آهي.“ ”انقلاب...! اڃان لڳا پيا آهيو ڇا!!!“ ”دنيا گهڻو اڳتي نڪري وئي آهي توهان اڃان تائين پراڻيون ڳالهيون پيا ڪريو.“ ”جڏيو انقلاب کي، وڃي گهر گهاٽ جي ڪريو انقلاب بنقلاب هاڻي نه ايندا...“ وغيره وغيره. اهي ۽ اهڙيون ٻيون ڪوڙ ساريون ڳالهيون بنيادي طور تي تاريخ کان اڻڄاڻائيءَ جي پيداوار آهن. ڇاڪاڻ ته تاريخ جي جدلي مادي سمجهاڻي ٻڌائي ٿي ته ڪنهن به لقاء جي باري ۾ گهڻو رخي درست ڄاڻ تڏهن حاصل ٿي سگهندي ۽ ان جي مستقبل جو اندازو تڏهن لڳائي سگهيو جڏهن ان لقاء کي ٻين شين سان لاڳاپي، ان جي تاريخ ۽ ان کي متحرڪ صورت ۾ ڏٺو وڃي.

جدلياتي ۽ تاريخي ماديت ٻڌائي ٿي ته پنهنجي ملڪ جي صورتحال کي دنيا جي موجوده عالمي صورتحال کان الڳ ۽ جدا ڪري نه ڏٺو وڃي. حقيقت کي ائين ڏسڻ هڪ طرفو ۽ غيرعقلي انداز آهي. ڏٺو وڃي ته نه صرف پاڪستان پر ايشيا ۽ آفريڪا جا ڪيترائي ملڪ گذريل پنجن ڇهن ڏهاڪن کان اهڙا ئي آهن جن کي ڏسي اُتان جي رهواسين کي انقلاب يا تبديليءَ تي يقين نه ٿو اچي. مثال طور افغانستان، عراق، بنگلاديش، سريلنڪا، پوٽان، سوڊان، نائجيريا، روانڊا سميت سوين ملڪ اهڙا آهن جن جون سياسي، اقتصادي ۽ فڪري حالتون گذريل پنجن ڏهاڪن کان ابتر کان ابتر ٿينديون پيون وڃن. تنهنڪري اهو سمجهڻ گهرجي اول ته اسين ڪنهن ٻيٽ تي نه پيا رهون پر جديد دور جي عالمي ڳوٺ ۾ رهون ٿا پاڻ کي ان کان ڪٿي الڳ ۽ جدا انداز ۾ ڏسڻ غير سائنسي انداز آهي. ٻيو ته بين الاقوامي سطح تي ٿيندڙ تبديلين ۾ ڪجهه وقت ضرور لڳندو. جيڪڏهن سڄ صبح جو پنج وڳي اڀرندو هجي ۽ ڪو ماڻهو رات جو ٻارهين وڳي کان رڙيون ۽ دانهون شروع ڪري ته ”سڄ ڇو نه ٿو اڀري؟“ ته سندس رڙين ڪرڻ سان ڪجهه نه ٿيندو سڄ پنهنجي وقت تي اڀرندو. پر اهو ته آهي ڏيهائڙي جو سادو عمل جيڪو اسين روزانو ڏسندا آهيون جنهنڪري سڄ جي ٻيهر اڀرڻ تي يقين ڪرڻ آسان آهي. پر سماجي سائنس جي معاملي ۾ ان قسم جو يقين پيدا ٿيڻ لاءِ وڌيڪ گهرو اونهو ۽ وسيع علم ۽ ادراڪ گهرجي جيڪو سماجي واڌاري جي عام قانون جي تشريح ۽ عمل آڻڻ جي صلاحيت پيدا ڪري سگهي. اهي سماجي قانون ٻڌائين ٿا ته جتي ابتر هوندي اُتي ئي بهتري به موجود هوندي جي نه ته ان جا امڪان موجود هوندا آهن جيڪي اڄ نه سڀاڻ ان ابتر جي نفی ڪندا آهن. هن جديد دنيا جي سوين ملڪن ۾ روزانو ڪيتريون ئي سامراج مخالف ۽ قومي، جمهوري ۽ عوامي جدوجهدون هلي رهيون آهن جيڪي اڄ نه سڀاڻي اسانجي خطي تي ضرور اثر انداز ٿينديون. فقط ضرورت ان ڳالهه جي آهي ته اسين، پنهنجي خطي جي صورتحال سميت اها ڇاڇ پڙتال ڪندا رهون ته ٻي دنيا ۾ ڇا پيو ٿئي؟

ٻيو ته شين ۽ حالتن کي بيٺل انداز ۾ ڏٺو وڃي ٿو ڇڻ ته جيڪا حالت اڄ آهي سا سدائين ۽ تاقامت تائين جيئن جو ٿيئن برقرار رهندي مثال طور اهو فرض ڪيو وڃي ٿو ته ”يورپي ۽ آمريڪي سامراج جي عالمي اجارداريءَ سدائين قائم رهندي“ ۽ آفريڪا ۽

ايشيا جا پڻ پيل سماج متان ”ايندڙ هزارين سالن تائين ساڳيا ئي رهڻا آهن.“ پر تاريخ جي سرسري ڄاڻ ان قسم جي مفروضن کي رد ڪري ڇڏي ٿي. انهيءَ تاريخ پر وڏين وڏين سلطنتن جا محل ڏير ٿيندي ڏنا ويا آهن پوءِ اها رومن سلطنت هجي، يا انگريز سلطنت. تاريخ کان اڄ تائين جو نتيجو هوندو آهي ته اسان اڄوڪي حالت کي حتمي، قطعي ۽ آخري ڪري سمجهندا آهيون جنهنڪري مستقبل بابت نااميد ۽ مايوس ٿي رهندا آهيون. جيتوڻيڪ، هڪ دانشور جي نظر ڊگهي هوندي آهي پر اهو ضروري شرط ناهي ته مستقبل ڪهڙو رخ اختيار ڪندو اهو ان ملڪ جي دانشور کي به نظر ايندو هجي. مثال طور برطانيه جي بادشاهت کان آمريڪا جي آزاديءَ واري تحريڪ جا مکيه ڪردار بنجمن فرينڪلن، جارج واشنگٽن ۽ ٿامس جيفرسن هئا. اهوئي ٿامس جيفرسن هوجنهن 1776ع جي اونهاري ۾ ٿيل ان بغاوت ۾ حصو ورتو ۽ ”آزاديءَ جو اعلان“ ڪندي لکيو ته سڀ انسان پيدايشي طور تي برابر آهن. پر ان ئي ٿامس جيفرسن 1776ع جي ابتدا ۾ لکيو هو ته ”آمريڪا ۾ ڪير به (برطانيه کان) عليحدگيءَ جي خواهش نه ٿوري ۽ نه ئي ان ۾ دلچسپي رکي ٿو.“ فرانسيسي انقلاب کان 10 سال اڳ ڪنهن کي به اهو اندازو نه هو ته ايندڙ ڏهن سالن کانپوءِ دنيا جي تاريخ جو رخ موڙي ڇڏيندڙ واقعو ٿيڻ وارو آهي. ساڳئي ريت، روسي انقلاب کان اڳ به ڪنهن کي به اها پڪ نه هئي ته روس جهڙي پڻ پيل ملڪ ۾ پورهيت انقلاب اچي سگهي ٿو.

تاريخ جي غير جدلياتي عينڪ سان پنهنجي ۽ پرپاسي جي مظلوم عوام ڏانهن نيهاريون ٿا ته ائين لڳي ٿو اسان گهڻو ڪجهه وڃائي چڪا آهيون پر اهڙي قسم جي مايوسي خود تاريخ کان اڄ تائين جي پيداوار آهي. جيئن ته اسان تمام وڏيون جدوجهدون ۽ لڙائيون ڪري قربانيون ڪري چڪا آهيون ۽ پوءِ به ڪامياب نه ٿي سگهيا آهيون. پر حقيقت اها آهي ته جيترو وڙهيا آهيون اوترا فائدا ضرور مليا آهن. ڪنهن به پرڳڻي جي عوام جي ترقي، خوشحالي ۽ بهتريءَ جو اندازو دنيا جي ڪنهن ٻئي پرڳڻي جي عوام جي ترقي ۽ خوشحاليءَ سان پيٽ ڪرڻ سان لڳايو ويندو آهي. مثال طور هن دور ۾ آمريڪا، برطانيه، فرانس، جرمني، چين، جاپان وغيره کي دنيا جي ترقي يافته ملڪن جي فهرست ۾ ڳڻيو وڃي ٿو. تنهنڪري ڪنهن به ٻي قوم جي ترقيءَ جو اندازو لڳائڻ لاءِ انهن ترقي يافته ملڪن جي مثالن کي پيماني طور آڏو رکي سگهجي ٿو ۽ ائين ان قوم جي ترقيءَ بابت اندازو لڳائي سگهجي ٿو. پر ان قسم جي پيٽ ڪرڻ وقت، ماتمي دانشور ۽ ڪالم نگار متان انهن ترقي يافته ملڪن جي اڄوڪي منزل کي ان کان اڳ واري تاريخ کي الڳ ڪري ڏسندا آهن. مثال طور فرانس هڪ اهڙو ملڪ آهي جنهن ۾ 1789ع ڌاري انقلاب آيو جنهن دوران انقلابين بادشاهه جو سر ڌڙ کان ڌار ڪري پراڻي بادشاهي راڄ ۽ پاپائيت جو خاتمو آندو. بعد ۾ خود انهن انقلابي ڌرين ۾ گهرو ويڙهه شروع ٿي جيڪا اٽڪل 10 سال هلندي رهي ۽ ان دوران هنن هڪٻئي جا هزارين ماڻهو قتل ڪري ڇڏيا. انهيءَ پراڻي پراڻي ۽ پرتشدد ويڙهه دوران نيبولين بوناپارٽ جي صورت ۾ رد انقلاب آيو

جنهن وري انقلابي فوج کي ساڻ ڪري يورپي ڪنڊ جي ڪيترن ملڪن تي ڪاهون ڪيون ۽ ائين وري 15 سالن تائين خونريزه جنگيون ٿينديون رهيون ۽ اهو سلسلو تڏهن ختم ٿيو جڏهن نيپولين کي شڪست ملي. اڃان تي ڏهاڪا مس گذريا هئا ته 1848ع ڌاري جمهوري انقلابن جي لهر اڀري جنهن سموري يورپ ۾ زلزلو آڻي ڇڏيا پر اها به ناڪام ٿي. وري اڃا تي ڏهاڪا مس گذريا ته 1871ع ۾ پئرس جي مزدورن بغاوت ڪري ڏني جنهن کي فرانس جي حڪمرانن ناڪام ڪري ڇڏيو. فرانسيسي قوم اڃان ساهه مس ڪنيو هو ته 1914ع ڌاري پهرين عالمي جنگ لڳي پئي جنهن ۾ لکين فرانسيسي فوجين پنهنجون جانيون ڏنيون. ان جنگ کي ختم ٿئي اڃا ويهه سال ئي نه گذريا هئا ته 1939ع ۾ ٻي عالمي جنگ لڳي جنهن ۾ ٻڻ لکين فرانسيسي فوجي توڙي شهري قربان ڪيا ويا. اهو فقط هڪ ملڪ جي ڏيڍ سؤ سالن جي مختصر اهم واقعن جي تاريخ جو داستان! اهڙو ئي داستان سندس پاڙيسڙي ملڪ جرمنيءَ جو به آهي. جيڪڏهن جديد تاريخ جي فقط فرانس ۽ جرمنيءَ جي مثالن کي آڏو رکي تجزيو ڪيو وڃي ته ائين محسوس ٿيندو ته ”اسان ته اڃا ننڍي مان ئي هاڻي جاڳيا آهيون!“ اڃان هٿ منهن ئي نه ڌوڻو آهي!“ اسان کي هٿ منهن ڌوڻ ۽ ڇانهه پيئڻ جو وقت ته ڏيو. پوءِ اسين منجهند جي ماني به کائون ۽ پوءِ به ڪجهه نه ٿئي ته اسان تي معيار ٺهي ٿي. جديد يورپ، روس ۽ چين جي تاريخ کي ڏسجي ته منهنجي خيال ۾ اسان اڃا وڙهيا ئي نه آهيون! اسان ته اڃا ويڙهه جي مشق ۽ ان جي تياري ڪري رهيا آهيون.

ٻين سمورن سماجوادين وانگر ڪارل مارڪس جو بنيادي تصور پڻ انسان آهي. هن لکيو ته ”انقلابي هجڻ جي معنيٰ پاڙ تائين وڃڻ آهي ۽ اها پاڙ انسان پاڻ آهي.“² دنيا جي تاريخ انسان جي جنم جي تاريخ آهي ۽ انسان جي تخليق کانسواءِ ٻيو ڪجهه به ناهي. انسان کي هڪ شي بڻائي حالتن جو غلام ڪيو ويو آهي هاڻي ان کي نه صرف سياسي آزادي گهرجي پر شين ۽ حالتن جي بالادستي کان نجات به ڪپي.³ مارڪس بلڪل صحيح چيو هو ته آزادي هڪ تاريخي عمل آهي.

جاويد راجپر

حيدرآباد، 2016

¹ A People's History of the World, by Chris Harman, p, 265 (Bookmarks Publication Ltd, 2002)

² Critique of Hegel's Philosophy of Right, by Karl Marx (Selected Writings, Oxford University Press, 1977, p, 77)

³ Philosophic & Economic Manuscript, by Karl Marx (Selected Writings, Oxford University Press, 1977, p, 103)

ليکڪ جو تعارف

ڪرس هارمن (Chris Harman) برطانيا ۾ سوشلسٽ ورڪرز پارٽيءَ جو اهم ميمبر ۽ 'سوشلسٽ ورڪر' جو ايڊيٽر آهي. هن ڪيترائي مضمون، پمفليٽ ۽ ڪتاب لکيا آهن جن ۾ 'اوپر يورپ ۾ طبقاتي جدوجهد' (Class Struggle in Eastern Europe)، 'بحران جي سمجهاڻي' (Explaining the Crisis)، 'چرين جي گهر جي معيشت' (Economics of the Madhouse)، 'مارڪسزم ڪيئن ڪم ڪري ٿي' (How Marxism Works) ۽ 'وڃايل انقلاب' (The Lost Revolution: Germany 1918 to 1923) 1918ع کان 1923ع شامل آهن.

تعارف

ستن درن وارو ٿيس ⁽¹⁾ ڪنهن تعمير ڪيو؟
 ڪتابن ۾ توهان کي بادشاهن جا نالا ملندا
 ڇا بادشاهن جبلن مان پٿر ٽاڪيا؟
 ۽ بابل ⁽²⁾ ڪئين پيرا برباد ٿيو
 ان کي ڪئين پيرا ڪنهن ٺاهيو؟
 ڪهڙن سونن گهرن ۾ اڏيندڙ (رازا ۽ مزدور) رهيا؟
 ان شام جڏهن چين جي عظيم ديوار ٺهي راس ٿي
 سي رازا ڪيڏي ويا؟
 فاتحانه بلند محلن سان ڀريل عظيم روم
 ان کي ڪنهن تعمير ڪيو؟
 سيزر ⁽³⁾ ڪنهن کي فتح ڪيو؟
 ڇا گيتن ۾ بازنطيني سلطنت جي ساراهه فقط انهن محلن ۾ رهندڙن لاءِ؟
 ايتريقدر جو ائٽلانٽس جي آڪائيڻ ۾ به
 ان رات جڏهن سمنڊ انهن کي وڪوڙي ڇڏيو
 تڏهن به ٻڌندڙن جون رڙيون رڳو غلامن جون.

نوجوان سڪندر اڏيا کي فتح ڪيو.
 ڇا ڪو اڪيلو هيو؟
 سيزر گالس ⁽⁴⁾ کي هارايو
 ڇا، ايتريقدر جو ڪو باورچي به هن سان گڏ نه هو؟
 اسپين جو فلپ رٿو

⁽¹⁾ يونان جو قديم شهر.

⁽²⁾ عراق جو آڳاٽو شهر.

⁽³⁾ رومي جنرل ۽ بادشاهه.

⁽⁴⁾ قبيلي جو نالو.

جڏهن هن جو جنگي پيڙو ٻڌو
 ڇا صرف هو اڪيلو رنو؟
 فريڊرڪ (ٻئين) ست سالا جنگ ڪئي.
 ٻيو ڪنهن به نه ڪئي؟

هر ورق
 هڪ فتح
 فاتحن لاءِ شاندار طعام ڪنهن تيار ڪيا؟
 هر ڏهين سال
 هڪ عظيم انسان
 قيمت ڪنهن ادا ڪئي؟

ڪئين ڳالهينون
 ڪئين سوال
 (برٽل بريچ جو نظم "هڪ پڙمندڙ پورهيت طرفال سوال")

بريچ جي نظم ۾ اٿاريل جي سوال جوابن لاءِ رڙيون ڪن ٿا، تن جا جو هيا ڪرڻ
 تاريخ جو ڪم آهي. ان ڪم کي خاص علمن جي ماهرن جي ننڍي گروه يا آهي
 جيڪي اهڙي عياشي ڪري سگهن، انهن جو ڪم نه سمجهڻ گهرجي. تاريخ 'بي معنيٰ'
 ناهي. جيئن موٽر ڪار جي وڏي پيداوار جي باني، ٿريڊ يونين ازم (مزدور جماعتن) جي
 سخت دشمن ۽ اڊولف هٽلر جي مداح هينري فورڊ دعويٰ ڪئي.

تاريخ انهن واقعن جي ترتيب آهي، جن اسان کي هاڻوڪي زندگيءَ تائين پهچايو
 آهي. تاريخ جو داستان ٻڌائي ٿو ته اسان پنهنجو پاڻ تائين ڪيئن پهتا آهيون، جنهن دنيا
 ۾ اسين رهون ٿا، جيڪڏهن ان کي وڌيڪ تبديل ڪرڻ چاهيون ته ڪيئن ڪريون
 تاريخ اُن سمجهه جي ڪنجي آهي. مطلق العنان آمر جيڪي جارج اوويل جي
 ناول "1984" ۾ رياست کي ڪنٽرول ڪن ٿا، انهن جي نعرن مان هڪ آهي ته 'جيڪو
 ماضيءَ تي دسترس رکي ٿو سو مستقبل کي هلائي ٿو'. ان نعري کي بريچ جي 'سوالن' ۾
 بيان ڪيل محلن ۾ رهندڙن ۽ خاص طعام کائيندڙن سدائين سنجيدگيءَ سان ورتو آهي.
 اٽڪل 22 صديون اڳ هڪ چيني شهنشاهه انهن ماڻهن لاءِ موت جو حڪم جاري
 ڪيو، جن 'حال تي تنقيد ڪرڻ لاءِ ماضيءَ کي استعمال ڪيو'. 15 هين صديءَ ۾
 جڏهن 'ازٽيڪس' (Aztecs) ميڪسيڪو جي ماڻهيءَ کي فتح ڪيو ته انهن اڳوڻين

رياستن جي دستاويزن ۽ لکڻين کي تباه ڪرڻ جي ڪوشش ڪئي ۽ وري جڏهن 1620ع ڌاري اسپينين ساڳئي خطي کي فتح ڪيو ته انهن ازتيڪس جو سمورو رڪارڊ تباه ڪرڻ جي ڪوشش ڪئي.

گذريل صديءَ ۾ به ڪو وڏو فرق نه هو. هٽلر جهڙن اڳواڻن جي سرڪاري تاريخ نويسن کي للڪارڻ جي معنيٰ: جيل، جلاوطني يا موت هئي. فقط 30 سال اڳ اسپيني تاريخ نويسن کي گُرنیکا جي باسق شهر تي ٿيل بمباريءَ جي تهه تائين وڃڻ يا هنگريءَ جي تاريخدانن کي 1956ع وارن واقعن بابت تحقيق ڪرڻ جي اجازت نه ڏني وئي. تازو ويجهه ۾ يونان ۾ منهنجن دوستن مقدمن کي منهن ڏنو، ڇاڪاڻ ته اُنهن رياستي موقف کي للڪاريو ته ڪيئن يونان پهرين عالمي جنگ کان اڳ مقدونيا جي ڳچ حصي کي زوريءَ پاڻ سان ڳنڍي ڇڏيو هو.

اولهه جي صنعتي ملڪن ۾ ظاهري رياستي ڏاڍ نسبتن گهٽ نظر اچي ٿو پر سماج کي قابو ڪرڻ جا ڳجهڙا طريقا اُتي سدائين کان رهيا آهن. هن وقت جڏهن آئون هي ڪتاب لکان پيو تڏهن هڪ نئين ليبر (برطانوي) حڪومت اسڪولن تي زور ڀري پئي ته اُهي برطانوي تاريخ ۽ برطانوي حاصلاتن کي زور وٺرائين، ته جيئن شاگرد عظيم برطانيا جا تاريخ ساز ڪارناما ۽ شخصيتن جا نالا ياد رکن. اعليٰ تعليمي ادارن ۾ تاريخ نويس گهڻو ڪري اڳواٽ قائم ٿيل رايي سان مطابقت ۾ هوندا آهن ۽ اُهي ئي تمغا وصول ڪندا آهن. جڏهن ته اُهي جيڪي اهڙن رايي (سرڪاري موقف) کي للڪارين ٿا، تن کي يونيورسٽين جي اهم عهدن کان پري رکيو وڃي ٿو. اهڙيءَ صورتحال ۾ توهان کي پنهنجي ذات کي ترقي ڏيارڻ لاءِ 'مصلحت' ۽ 'مصلحت' جوئي رستو وڃي بچي ٿو.

پهرين فرعون جي وقت (5 هزار سال اڳ) کان وٺي حڪمرانن تاريخ کي پنهنجن ۽ پنهنجن پوٽن جي 'ڪارنامن' جي فهرست طور پيش ڪيو آهي. اهڙن 'عظيم ماڻهن' بابت تصور ڪيو وڃي ٿو ته، انهن شهر ۽ يادگار تعمير ڪرايا، خوشحالي آندي، کين عظيم ڪارنامن يا جنگي فتحن جو ذميوار قرار ڏنو ويو ۽ وري ساڳئي ريت دنيا ۾ هر خراب شيءِ لاءِ 'بچڙن ماڻهن' کي ذميوار قرار ڏنو وڃي ٿو. تاريخ جي ابتدائي لکتن ۾ بادشاهن ۽ شهنشاهيتن جي ڪارنامن کي 'بادشاهي فهرست' طور ڳڻايو ويو. 40 سال اڳ برطانيا جي اسڪولن ۾ ساڳئي ئي قسم جي فهرستن کي تاريخ جي هڪ وڏي حصي طور پڙهايو ويندو رهيو. لڳي ٿو ته نئين ليبر حڪومت ۽ ٿوري (Tory) حزب اختلاف ان عمل کي ٻيهر ٽائڻ جو ارادو رکن ٿا.

تاريخ جي انهيءَ تاويل سبب اهڙين انگ اکرن کي ياد ڪرڻ جي صلاحيت کي معلومات ۽ ڄاڻ سمجهيو وڃي ٿو اهڙا اکر 'ياد ڪندڙ ماڻهن' کي روايتي 'ذهين شخص' واري مقابلي طور پيش ڪيو وڃي ٿو. اها تاريخ جي حقير شغل واري تاويل آهي، جيڪا ماضيءَ توڙي حال کي سمجهڻ ۾ مدد مهيا نه ٿي ڪري

تاريخ کي ڏسڻ جو هڪ ٻيو انداز به آهي، جيڪو 'عظيم انسان' واري نقطه نگاهه جي ابتڙ آهي. اهو مخصوص واقعن کي ڪٿي ٿو ۽ انهن جو داستان، عام ٻڌندڙن ۽ ڏسندڙن جي نقطه نگاهه کان ٻڌائي ٿو. اهو انداز ماڻهن کي موهي سگهي ٿو. ٽيليوزن پروگرام جيڪي اهڙي مواد کي ڪتب آڻين ٿا، تن جا ڏسندڙ ججهي تعداد ۾ هجن ٿا. انهن ۾ پيش ٿيندڙ اسڪولي شاگرد 'بادشاهن، تاريخن ۽ واقعن' واري پراڻي طريقي ۾ ورلي ڪا دلچسپي ڏيکارين ٿا.

پر 'هيٺان کان تاريخ' وارو اهو انداز هڪ وڏي اهم شيءِ وساري ۽ ڀلائي سگهي ٿي، سو آهي واقعن جو هڪٻئي سان لاڳاپو.

فقط هڪ واقعي ۾ شامل ماڻهن جي ڪردار تي زور ڏيڻ سان نه صرف پنهنجو پاڻ ان واقعي بابت، پر انهن قوتن جي وسيع سمجهه به نه ٿي ملي سگهي، جن قوتن سان جي زندگين جي صورتگيري ڪئي ۽ اڃان تائين ڪن پيون. مثال طور توهان رومن سلطنت جي اُڀار ۽ زوال کي سمجهڻ کانسواءِ عيسائيت جي اُڀار کي نه سمجهي سگهندؤ. توهان يورپي جاگيرداريت جي عظيم بحرائن ۽ يورپ کان ٻاهر ٻين ڪنڊن ۾ تهذيبن جي اوسر کي سمجهڻ کانسواءِ نئينءَ سجاڳيءَ دوران اُسرندڙ فن کي سمجهي نه ٿا سگهو. توهان صنعتي انقلاب کي سمجهڻ کانسواءِ 19 هين صديءَ جي پورهيت تحريڪن کي نه سمجهي سگهندؤ. ۽ هاڻوڪن ۽ ٻين ڪيترن واقعن جي هڪٻئي سان لاڳاپي کي سمجهڻ کانسواءِ توهان انسانيت جي اڄوڪيءَ حالت کي سمجهڻ شروع نه ٿا ڪري سگهو.

هن ڪتاب جو مقصد اهڙي قسم جو نقطه نظر مهيا ڪرڻ جي ڪوشش آهي. آئون انساني تاريخ جو هڪ مڪمل داستان مهيا ڪرڻ جي دعويٰ نه ٿو ڪريان. ڪنهن به دور جي هڪ تفصيلي تاريخ لاءِ ڪيتريون شخصيتون ۽ ڪيترائي واقعا لازمي هجن ٿا، جيڪي هن ڪتاب مان غائب هوندا، پر عام رجحان جيڪو اسان کي هن حال تائين وٺي آيو آهي، اُن کي سمجهڻ لاءِ ماضيءَ جي انسانن جي هر تفصيل بابت جائز ضروري نه آهي.

اهو شخص ڪارل مارڪس هو، جنهن ان عام رجحان جي بصيرت مهيا ڪري ڏني. هن نشاندهي ڪئي ته هن ڌرتيءَ تي انسانذات پنهنجي بقا جي قابل فقط تڏهن ٿي سگهي، جڏهن انهن زندهه رهڻ لاءِ باهمي ڪوشش ڪئي ۽ اهڙيءَ زندگيءَ جي بقا لاءِ هر نئين طريقي سندن هڪٻئي سان وسيع لاڳاپن ۾ تبديلين کي ضروري بڻايو. مارڪس جي بقول 'پيداواري رشتن' ۾ تبديلي 'پيداواري قوتن' ۾ تبديليءَ سان جُڙيل آهي ۽ نيٺ اُهي تبديليون معاشري ۾ وسيع لاڳاپن جي ڪلي طور تي صورت بدلائڻ ڏانهن وٺي وڃن ٿيون. بهرحال، اهڙيون تبديليون مشيني انداز سان رونما نه ٿيون ٿين. هر دور ۾ انسانذات هڪ يا ٻئي رستي سان اڳتي وڌڻ جي چونڊ ڪري ٿي ۽ انهيءَ چونڊ لاءِ وڏن سماجي

تڪرارن جي صورت ۾ ويڙهه ڪري ٿي. تاريخ ۾ هڪ مخصوص مرحلي کانپوءِ انسان پنهنجي چونڊ ڪيئن ٿا ڪن. ان جو دارومدار سندن طبقاتي بيهڪ سان هجي ٿو. جيئن هڪ غلام کي آفا ۽ هڪ هاريءَ کي جاگيردار جي حوالي سان مختلف چونڊ ڪرڻي پئي. انسانيت جي مستقبل لاءِ حال ۽ ماضي ۾ ٿيندڙ عظيم جدوجهدن ۾ طبقاتي ويڙهه جو عنصر شامل رهيو آهي. انهن عظيم جدوجهدن جي ترتيب هڪ اهڙو ڍانچو مهيا ڪري ٿي، جنهن جي چوڌاري باقي تاريخ جي اوسر ٿئي ٿي.

اهو نقطه نظر فردن يا سندس طرفان ٺهلايل خيالن جي ڪردار کان انڪار نه ٿو ڪري. سماج جي مادي ترقي، ماڻهن جي جيئڻ جي ڍنگ ۽ رياستن ۽ طبقن جي بناوت سبب ان نقطه نگاهه جو زور اهورهيو آهي ته فرد يا سندن خيال فقط مخصوص ڪردار ادا ڪري سگهن ٿا. جسماني ڍانچو زندهه جسم وانگر نه ٿو هجي، پر ڍانچي کانسواءِ جسم جي نوس حالت نه هوندي ۽ اهو جسم زندهه نه رهي سگهندو. سڀني شين کي سمجهڻ لاءِ تاريخ جي 'مادي' بنيادن کي سمجهڻ لازم ۽ اولين شرط آهي، پر اهو ڪافي ناهي. تنهنڪري هي ڪتاب دنيا جي تاريخ جو تعارفي خاڪو مهيا ڪرڻ جي ڪوشش ڪري ٿو ۽ ان کان وڌيڪ ٻيو ڪجهه به نه. پر مون کي اميد آهي ته هيءُ خاڪو ڪجهه ماڻهن کي ماضي ۽ حال ٻنهي کي سمجهڻ ۾ مدد ڪندو.

هي ڪتاب لکندي آئون سمورو وقت خبردار رهندو پيو اڃان ته مون کي ٻن تعصبن کي منهن ڏيڻو پوندو.

هڪ خيال هيءُ ته اڳ وارن سماجن ۽ انساني تاريخ جون مک خاصيتون 'ناقابل تبديل' انساني فطرت جو نتيجو آهن. اها راءِ نصابي لکڻين، مک ڌارا واريءَ صحافت ۽ عام ثقافت تي هڪ جيتري حاوي آهي. اسان کي ٻڌايو وڃي ٿو ته انسانذات سدائين کان لالچي، چٽاڀيٽيءَ واري ۽ جارج رهندي پئي اچي ۽ انهيءَ نقطه نظر ذريعي جنگ، استحصال، غلامي ۽ عورت مٿان ظلم جهڙين مصيبتن جي سمجهاڻي ڏني وڃي ٿي. انهيءَ 'غار واري انسان' جي تصوير سان اولهه واري محاذ تي هڪ عالمي جنگ ۾ ٿيل خونريزي ۽ ٻيءَ عالمي جنگ ۾ ٿيل وڏيءَ تباهيءَ جي سمجهاڻي ڏني وڃي ٿي. منهنجو دليل بلڪل مختلف آهي ته 'انساني فطرت' جيئن اڄ اسان ان کي سمجهون ٿا، اها اسان جي تاريخ جي پيداوار آهي. نه ڪي ان جو مقصد. اسان جي تاريخ مختلف انساني فطرتن جي صورت بدلائيندي رهي ٿي. هڪ انساني فطرت جي جاءِ تي ٻيءَ جي والار کان اڳ وڏيون اقتصادي، سياسي ۽ نظرياتي لڙائيون ٿين ٿيون.

ٻيو تعصب جنهن کي گذريل ڏهاڪي دوران تمام گهڻو ٺهلايو ويو آهي ته، توڻي جو انساني معاشره ماضيءَ ۾ تبديل ٿيندو رهيو پر هاڻي تبديليءَ جي وڌيڪ گنجائش ناهي.

آمريڪي پرڏيهي کاتي جي هڪ صلاحڪار فرانسس فوڪوياما کي بين الاقوامي

مڃتا ڏني وئي، جڏهن هن 1990ع ڌاري پنهنجو پيغام پکيڙيو. هن هڪ مضمون ۾ دعويٰ ڪئي ته اسان ’تاريخ جي پڄاڻي‘ جو دور ڏسي رهيا آهيون. ان پيغام کي سڄي دنيا ۾ ڦهلائڻ لاءِ اهو مضمون انيڪ اخبارن ۾ مختلف ٻولين ۾ پهر ڇپرايو ويو. هزارين اخباري ايڊيٽر ۽ ٽيليويزن مالڪ متفق ٿيا ته وڏا سماجي تڪرار ۽ عظيم نظرياتي جاکوڙن ماضيءَ جو قصو بڻجي چڪيون آهن. لنڊن اسڪول آف اڪانامڪس جي ڊائريڪٽر ۽ برطانيا جي نئين ليبر وزيراعظم جي محبت ۾ گرفتار سماجي ماهر انٽني گڊينس 1998ع ۾ ساڳئي پيغام کي ورجائيندي ”Third Way“ (ٽيون گس) جي عنوان سان هڪ ڪتاب لکيو جنهن کي تمام گهٽ پڙهيو ويو. هن لکيو ته، ’اسان هڪ اهڙيءَ دنيا ۾ رهون ٿا، جتي سرماڻيداريت جو ڪو متبادل ناهي‘ هيءُ وسيع پيماني تي مڃيل مفروضي کي قبوليندي ان جو ورجاءُ ڪري رهيو هو. اهو هڪ ناپائيدار مفروضو آهي.

هڪ ملڪ جي مجموعي پيداوار کي منظم صورت ڏيڻ واري طريقي طور سرماڻيداريت مس ٿي يا چار صديون پراڻي آهي. سڄي دنيا جي مجموعي پيداوار کي منظم صورت ڏيڻ واري طريقي طور سرماڻيداريت وڌ ۾ وڌ 150 سال پراڻي آهي. صنعتي سرماڻيداريت کي پنهنجن وڏن شهرن، وسيع پيماني تي تعليم ۽ مارڪيٽن تي گڏيل آڌار سان پوريءَ دنيا جي ڪنڊ ڪڙڇ ۾ پکڙجندي فقط 50 سال مس ٿيا آهن. جڏهن ته انسانن کي هن ڌرتيءَ تي هوندي ڏه لک سالن کان وڌيڪ عرصو ٿي چڪو آهي ۽ جديد انسانن کي تيار ٿئي هڪ لک سالن کان وڌيڪ عرصو ٿيو هوندو. بيشڪ حيرت جهڙي ڳالهه آهي، جيڪڏهن شين کي هلائڻ وارو هڪ طريقو جيڪو انساني مخلوق جي زندگيءَ جي عرصي ۾ فقط 0.5 سيڪڙو کان وجود رکي ٿو سو سدائين لاءِ قائم دائر رهڻو آهي. جيڪڏهن انساني زندگيءَ جي مدت تمام ٿورڙي هجي ته پوءِ شايد ٿي سگهي ٿو. فوڪوباما ۽ گڊينس جون سموريون لکڻيون هڪ ڳالهه جي تصديق ڪن ٿيون ته گهٽ ۾ گهٽ هڪ معاملي ۾ ڪارل مارڪس درست چيو هو ته، ’سرماڻيداريءَ جي تاريخ هئي ۽ هاڻي وڌيڪ نه هوندي‘

انساني مخلوق جي تازي تاريخ ترقيءَ واري رستي تي سڌي لڪير ۾ هموار نموني ڪا نه وڌي آهي. اها مسلسل اُٿلن پٿلن، پيانڪ جنگين، خونخوار گهرو لڙائين، پُر تشدد انقلابن ۽ ردانقلابن جي داستانن سان ڀريل رهي آهي. اُهي دور جڏهن لڳو پئي ته انسانن جي وڏي اڪثريت کي خوشحال ٿيڻو آهي، ان کان اڳ ڪيترن ڏهاڪن يا صدين تائين انسانن اٿاهه سڃاڻيءَ ۽ خوفناڪ تباهيءَ کي پوڳيو.

اهو سچ آهي ته انهن سڀني هاڃن ذريعي انسانن فطرت جي قوتن کي ضابطي هيٺ آڻڻ ۽ استعمال ڪرڻ جي قابليت ۾ اهم واڌارا ڪيا. اڄ کان هزار سال اڳ جي پيٽ ۾ هاڻي اسان وٽ ڪجهه ڪرڻ لاءِ اٿاهه ۽ وسيع صلاحيت آهي. اسان هڪ اهڙيءَ دنيا ۾ رهون ٿا جنهن ۾ هاڻي فطري قوتون انسانن کي بُڪ يا سيءُ وگهي مارڻ جي قابل نه رهيون

آهن، جنهن ۾ بيماريون جيڪي ڪنهن دور ۾ انسانن کي هيبت ۾ وجهي ڇڏينديون هيون، سي سدائين لاءِ ختم ٿي رهيون يا ٿي ويون آهن.

پر ٻڪ، کاڌي جي کوٽ ۽ جنگ ذريعي لکين زندگين جي وقفن وقفن سان ٿيندڙ برباديءَ کي ان پنهنجو پاڻ ختم نه ڪيو آهي. 20 هين صديءَ جو رڪارڊ ان ڳالهه جي تصديق ڪري ٿو. ان صديءَ ۾ صنعتي سرماڻيداريءَ آخرڪار سڄيءَ دنيا کي وڪوڙي ڇڏيو. ايتريقدر جو هاڻي ڏورانهن علائقن ۾ رهندڙ هاري يا ڌنار پڻ هڪ حد تائين مارڪيٽ تي انحصار ڪن ٿا. ماضيءَ جي ڪنهن به دور ۾ جنگ، ڪوس، مفلسي ۽ وحشانيت اهڙي نه ٿي، جيڪا هن صديءَ ۾ ٿي. ايتريقدر جو لبرل فلسفي Isaiah برلن ان کي 'اولهه جي تاريخ جي سڀ کان پيانڪ صدي' ڪوٺيو. 20 هين صديءَ جي آخري ڏهاڪن ۾ اهڙو ڪجهه به نه ٿيو، جنهن مجموعي طور تي انسانذات لاءِ جادوئي طور تي خوشحالي آندي هجي. انهن ڏهاڪن اڳوڻي اوڀر واري بلاڪ جي ڪلي طور تي مفلسي، مسلسل ڏڪار ۽ آفريقا جي مختلف حصن ۾ اڻ کٽ گهرو جنگيون، اڌ کان وڌيڪ لاطيني آمريڪي عوام جي زندگي غربت جي لڪير کان به هيٺ، عراق ۽ ايران جي وچ ۾ اٺن سالن جي جنگ ۽ عراق ۽ سربيا خلاف دنيا جي سڀ کان طاقتور اتحادن طرفان ڪيل جنگي ڪاهون ڏٺيون.

تاريخ ختم نه ٿي آهي ۽ اُن جي مکيه خاصيتن کي سمجهڻ جي ضرورت سدائين وانگر اڄ به اهم آهي. مون هي ڪتاب ان اُميد سان لکيو آهي ته اهو ان نقطه نظر کي سمجهڻ لاءِ ڪجهه ماڻهن جي مدد ڪندو.

اٺين ڪندي مون لازمي طور تي ڪيترين اڳوڻين ڪوششن تي ڀاڙيو آهي. مثال طور عظيم آسٽريلوي ماهر آثاريات وي گورڊن چڊي جي لکيل ڪانسواءِ 'طبقاتي سماج جي اُچار' وارو ڀاڱو لکڻ ناممڪن ٿئي ها. سندس پنهنجو ڪتاب 'تاريخ ۾ ڇا ٿيو' (What Happened in History) وري وري پڙهڻ جهڙو آهي. ساڳئي ريت 'وچين دور جي دنيا' واري ڀاڱي جو گهڻو حصو مارڪ بلاڪ جي ڪلاسڪ ڪمن جي مرهون منت ۽ فرانسيسي تاريخ نويسن جي دستاويزن جو نتيجو آهي. ٽوني ڪلف، ٽراٽسڪي، ڪرسٽوفر هل، گي بياس، البرٽ سويل، ايڊورڊ ٿامپسن سميت کوڙ سارا نالا آهن، جن جي محنتن جو رنگ هن ڪتاب ۾ شامل آهي. مون کي اُميد آهي ته منهنجو ڪتاب ماڻهن کي انهن جون لکڻيون پڙهڻ لاءِ همٿائيندو. جيڪڏهن ڪي ماڻهو وڌيڪ تفصيل پڙهڻ چاهين ته مون ڪتاب جي آخر ۾ وڌيڪ لکڻين جي مختصر فهرست ڏني آهي.

اتهاس جو ڇيهه ۽ سڀ ڪجهه تاريخون نه ٿيون هجن، پر ڪڏهن ڪڏهن واقعن جي ترتيب تمام اهم هوندي آهي ۽ ڪڏهن ڪڏهن پڙهندڙن (۽ ايتريقدر جو لکندڙن) لاءِ پڻ مسئلو ٿي پوي ٿو. تنهنڪري هر ڀاڱي جي ابتدا ۾ مخصوص دور جي وڏن واقعن جي تاريخن جي ترتيبوار فهرست ڏني اٿم. ساڳئي ريت ڪتاب جي آخر ۾ نالن، جاين

۽ غير مقبول اصطلاحن بابت سمجھائي ڏني اٿم. اهي سمجھائيون ڪي جامع ناهن، پر ماڻهن، واقعن ۽ جاگرافيائي هنڌن بابت سمجھڻ ۾ آساني ٿيندي.

آخر ۾ آئون تمام گھڻن ماڻهن جو ٿورائتو آهيان، جن هن ڪتاب کي مڪمل ڪرڻ ۾ منهنجي مدد ڪئي، جن ۾ آئن برچال، ڪرس بامبري، اليڪس ڪالنيڪوس، چارلي هور، چارلي ڪمبر، لنڊسي جرمن، طلعت احمد، حسن محمدي، سيٿ هرمن، پال ميڪ گار، مائيڪ هيمنز، ٽي پٽاچاريا، جان ريز، ڪيون ۽ سيم اشمان شامل آهن. خاص ڪري آئن ٽيلر ۽ راب هوومن جو ٿورائتو آهيان، جن هن مسودي ۾ درستگيون ڪيون.

ڀاڱو پھريون

طبقاتي معاشرن جو آسرن

واقعن جي ترتيبوار تاريخ

40 لک سال اڳ؛

Australopithecus _ ٻن ڄنگهن تي هلندڙ پهرين باندر

15 کان 5 لک سال اڳ؛

واضح انساني مخلوق، هومو اريڪٽس، پٿر، ڪاٺ ۽ هڏن جا اوزار. اوائلي 'پٿر وارو'
پراڻو زمانو'

4 لکن کان 30 هزار سال اڳ؛

يورپ ۽ وچ اوڀر ۾ نيندرٿل انسان، ثقافت ۽ ٻوليءَ جي استعمال جون علامتون

1 لک 50 هزار سال اڳ؛

پهرين 'جديد انسان' (هومو سيپينس سيپينس)، گهڻو ڪري آفريڪا ۾ پيدا ٿيا.
هيڏانهن هوڏانهن ڦرندي (طبقتن، رياست يا جنسي ظلم کانسواءِ ننڍن خانن بدوش
گروهن ۾) جيئن. وچون 'پٿر جو پراڻو زمانو'

80 کان 14 هزار سال اڳ؛

جديد انسان وچ اوڀر پهتا (80 هزار سال اڳ)، آسٽريليا ويا (40 هزار سال اڳ)، يورپ پهتا
(30 هزار سال اڳ)، آمريڪا ۾ نڪاٿاناهياتون (14 هزار سال اڳ)، پويون 'پٿر جو پراڻو زمانو'.

13 هزار سال اڳ؛

آبهوائي تبديليءَ ڪجهه انسانن کي ڳوٺن ۾ ڪجهه سٺو مضبوط ڇوڙن ۾ رهڻ جي
اجازت ڏني. جڏهن ته هيڏانهن هوڏانهن ڦرندي زندهه رهڻ جاري رهيو. 'وچون پٿر'
وارو زمانو' (ميسوليٿڪ)

10 هزار سال اڳ؛

پهريون زرعي انقلاب وڻن ۽ جانورن جي پالنا. نيوليٿڪ (پٿر وارو نئون زمانو).
وڌيڪ جديد اوزار ٿانون جو استعمال. ڳوٺن ۾ رهائش جو ڦهلاءُ. گروهن جي وچ ۾
پهرين باقائده جنگه اڃان تائين طبقن يا رياستن ۾ ورڇ نه ٿي هئي.

7 هزار سال اڳ؛

يوروشيا ۽ آفريڪا ۾ پوک جي ابتدا. زراعت اتر اولهه يورپ پهتي. ڪجهه گروهن
۾ 'سردار' ۾ طبقي يا رياستون نه

6 کان 5 هزار سال اڳ؛

وچ اوڀر ۽ نيل ماڻھو جي دريائي وادين ۾ 'شهري انقلاب'، ڪجهه پتل جو استعمال
5 هزار سال اڳ (3 هزار قبل مسيح)؛

آڳاٽي عراق ۽ مصر جي 'پراڻي بادشاهت' ۾ رياستن جو ظهور. پهرين صورتخطي،
ڪنجهي جي دريافت، مذهبي درجي بنديون ۽ مندر. 2800 ق. م ۾ پهرين احرام
'ڪانجهي جو دور'، عورت کي مرد کان ڪمتر سمجهڻ وارو رجحان
4500 کان 4 هزار سال اڳ (2500 کان 2000 ق م)؛

سنڌو ماڻھو ۽ شهري رياستون. وچ اوڀر کي متحد ڪرڻ لاءِ سارگن جي پهرين
سلطنت. اولهه يورپ ۾ پٿر جي مُنڊين جونهُڻ. مصر جي ڏکڻ ۾ نيوبين تهذيب
4 هزار سال اڳ (اتڪل 2 هزار ق م)؛

'اونڊاهو دور' — عراقِي سلطنت ۽ مصري 'پراڻي بادشاهت' جو زوال. ايشيا مائنر ۾
لوھ کي ڳارڻ.
4 کان 3 هزار 600 سال اڳ (2 هزار کان 16 سئو ق م)؛

ڪريٽ ۾ 'منوئن' تهذيب جو اڀار. 'وچين بادشاهت' سان مصر ۽ همورابيءَ هيٺ
عراقي سلطنت جي بحالي. اترئين چين ۾ شهري انقلاب جي اڏام. يونان ۾ مائي
سنائي تهذيب.
3,600 سال اڳ (1600 ق م)؛

مصر ۾ بحران، 'وچين بادشاهت' جي زوال سان 'پنين وچولي دور' جي ابتدا.
ڪريٽ، انڊس ۽ پوءِ مائي سنائي تهذيبن جي زوال سان اونڊاهي دور جي ابتدا.
انهن علائقن ۾ تعليم غائب. اترئين چين ۾ شينگ سلطنت ۾ 'ڪانجهي جو دور'.
3 هزار سال اڳ (1000 ق م)؛

ايٿوپيا ۾ Uxum تهذيب. ميڊيٽرين جي چوڌاري فونيشين شهري رياستن جي ترقي.
اولمپڪ ثقافت سان 'ميسو_آمريڪا' ۾ 'شهري انقلاب' ۽ ايندين خطي ۾ چيون سان
2,800 کان 2,500 سال اڳ (800 کان 500 ق م)؛

انڊيا، اٽلي ۽ يونان ۾ نين تهذيبن جو جنم. نيبيا ۾ ميريو.
2,500 کان 2,000 سال اڳ (400 کان 1 ق م)؛

ميسو_آمريڪا جي اولمپڪ تهذيب لکڻ جي پنهنجي صورت ايجاد ڪري ورتي.
2,000 سال اڳ (پهرين صدي عيسوي)؛

ميڪسيڪو جي ماڻھو ۽ ٽيوٽاڪين جو اڀار. شايد دنيا جو سڀ کان وڏو شهر.
توڻي جو سخت ڌاتن جو استعمال نه ٿيندو هو. 400 سالن کانپوءِ ڦٽو ڪيل. ڏاکڻي
ميڪسيڪو ۽ گوئٽي مالا ۾ مايا ۽ مونتي البان جي تهذيبن جو اوج.

طبقتن کان اڳ

اسان جيئن ئي 21 صديءَ ۾ داخل ٿيون ٿا ته دنيا ۾ لالچ، غريب ۽ امير جي وچ ۾ ائبرابري، نسل پرستي ۽ ڪتر قومپرستي، بربريت ۽ پيانڪ جنگيون لڳندي نظر اچن ٿيون. اهو مڃڻ ۽ تسليم ڪرڻ تمام آسان آهي ته شيون ۽ لقاءَ جيئن آهن، اهي سدائين کان ائين ئي رهيا آهن، تنهنڪري ان کان مختلف نه ٿا ٿي سگهن. اهڙو پيغام لاتعداد ليکڪن ۽ فلسفين، سياستدانن ۽ سماجي ماهرن، صحافين ۽ نفسياتدانن سڄي جهان ۾ ڦهلايو آهي. اهي درجي بندي واري سرشتي، فرمانبرداريءَ، لالچ ۽ بربريت کي انساني ورتاءَ جي 'فطري' خاصيتن طور پيش ڪن ٿا. بيشڪ انهن مان ڪجهه ته ان کي حيواني بادشاهت جي موروثيت (جينيات ^① Genetics) جي نام نهاد 'قانونن' طرفان مڙهيل اثر ۽ لازمي 'سماجي حياتياتي' خاصيت طور ڏسن ٿا.¹ ان حوالي سان اڻ ڳڻيا مقبول 'سائنسي' ڪتاب لکيا ويا آهن، جن ذريعي اهڙي موقف جي پرچار ڪئي وئي آهي ته انسان 'اڳهاڙو باندر'² (Desmond Morris)، 'اٽلر قاتل'³ (Robert Ardrey) ۽ انهن کان به وڌيڪ جديد ۽ پُرڪشش صورت ۾ 'خودغرض جين'⁴ (Richard Dawkins) طور پيش ڪيو ويو آهي.

لکت واري تاريخ کان اڳ لاتعداد پيڙهين دوران اسان جي وڏڙن جي زندگين بابت اسين جيڪو ڪجهه ڄاڻون ٿا، فقط ان منجهان اهڙن پٿر واري دور جي مذاحيا خاڪن مان انساني چال چلت بابت دُرسٽ ڪاٺو نه ٿو لڳائي سگهجي. سائنسي شاهدين جا انبار ثابت ڪن ٿا ته انهن آڳاٽن معاشرن جون خاصيتون ظلم چٽاڀيٽي ۽ ائبرابري نه هيون. ان بجاءِ اهي خاصيتون تاريخ ۽ خاص ڪري تازيءَ تاريخ جي پيداوار آهن. سڄي دنيا ۾ انساني چال چلت جي ڍنگن بابت فقط 5 هزار سال اڳ تائين قديم آثارن مان مليل شين مان ثابتيون ملن ٿيون ۽ ساڳئي انداز سان دنيا جي مختلف علائقن جي سماجياتي مطالعن ۽ تحقيقن، جن 19 هين ۽ 20 هين صديءَ جي ابتدائي عرصي تائين منظر صورت ورتي، تن مان پڻ مٿين دعوائن جي ابتڙ معلومات ملي آهي. بشريات جي ماهر (Anthropologist) رچرڊ لي پنهنجي کوجنا کي هنن لفظن ۾ بيان ڪيو آهي:

'رياست ۽ سماجي ائبرابريءَ واري خندق کوجڻ کان اڳ ماڻهو هزارين سالن تائين

^① (حياتيات جي شاخ جيڪا وراثت ۽ جاندارن جي قسمن ۾ تبديليءَ واري اڀياس تي ٻڌل هجي)

ننڍي پيماني تي رت جي رشتن (برادري خاندان) تي ٻڌل سماجي گروهن ۾ رهندا هئا، جن جي معاشي زندگيءَ جي مُک ادارن ۾ زمين ۽ وسيلن جي گڏيل يا اجتماعي ملڪيت، کاڌي جي ورڇ ۾ برابري جي بنياد تي ڏي وٺ ۽ نسبتن سڀني جا برابريءَ وارا سياسي لاڳاپا شامل هئا.⁵

ٻين لفظن ۾، ماڻهن هڪٻئي سان پائيواري ٿي ڪئي ۽ هڪٻئي جي مدد ٿي ڪئي، انهن ۾ ڪوبه حاڪم نه هو ۽ نه ئي ڪو محڪوم نه غريب ۽ نه ئي امير. ’ليءَ جي ڳالهه‘ ’اوائلي ڪميونزم‘ وارو پڙاڏو آهي. جنهن کي 1880ع ۾ فريڊرڪ اينگلس ڪتب آندو. اها ڳالهه انتهائي اهم آهي. اسان واري مخلوق (جديد انسان، يا هومو سيپينس) هڪ لک سال پراڻي آهي. انساني چال چلت ۽ ورتاءُ جون ڪيتريون صورتون، جيڪي اڄڪلهه ’انساني فطرت‘ سان منسوب ڪيون وڃن ٿيون، انهيءَ وقت جي 95 سيڪڙو حصي ۾ اُهي خاصيتون هيون ئي ڪونه. اسان جي حياتيات ۾ اهڙي ڪابه شيءِ اڳواٽ شامل ناهي. جنهن کي هاڻوڪن سماجن کي ٺاهيو هجي. اسان هڪ نئين هزارين (هزار سال) ۾ پيش ايندڙ پريشانين ۽ گجهارت جو الزام ان تي نه ٿا هڻي سگهون.

اسان جي مخلوق جي بڻ بنياد جا پيرا هڪ لک سالن کان وڌيڪ پوئتي واري اڻڄڻي ڌنڌ ڏانهن وڃن ٿا. اسان جا ڏورانهان ماڻه باندري جي هڪ نسل مان ارتقا ڪري آيا. جيڪي اٽڪل چاليهه يا پنجاهه لک سال اڳ آفريڪا جي مختلف علائقن ۾ رهندا هئا. ڪن نامعلوم سببن جي ڪري ان مخلوق جي ڪجهه ماڻهن وٽن تي رهڻ چڏي ڏنو. ائين جيئن اسان جي سڀ کان ويجهڙي ماڻه جانور عامر بن مانس (Chimpanzee) ۽ بنبو (جنهن کي گهڻو ڪري بونو بن مانس سڏيو وڃي ٿو) ۽ اُپو ٿي هلڻ شروع ڪيو. اُهي ڪنهن به ٻئي کير ڏيندڙ مخلوق کان وڌيڪ تعاون ڪرڻ، پاڙون پٽڻ، وٽن تان ميوا چاڻڻ، جيت جڻيا گڏ ڪرڻ، ننڍن جانورن کي مارڻ ۽ شڪارخون کي ڊيچارڻ لاءِ اوائلي اوزار ٺاهڻ خاطر گڏجي ڪم ڪرڻ (جيئن ڪڏهن ڪڏهن بن مانس ڪن ٿا) ذريعي پنهنجي نئين ميدان تي زندهه رهڻ جي قابل ٿي پيا. بنيادي طرح ان جو ڪارڻ هڪٻئي خلاف مقابلو ڪرڻ نه پر هڪٻئي سان تعاون ڪرڻ ئي هو. ان جي ابتڙ جيڪي اهڙي قسم جي باهمي پورهيو جي صورتن سان گڏوگڏ ذهني ورتاءُ جي ڍنگن کي اپنائڻ ۽ قبول ڪرڻ نه سگهيا، سي فنا ٿي ويا.

لکين سالن کانپوءِ هڪ کير ڏيندڙ جانور جنهن جي موروثي جينيات ٻين کير ڏيندڙ جانورن کان گهڻي مختلف هئي، ان جي ارتقا ٿي. ان ۾ انتهائي خاص قسم جي جسماني خاصيتن جي کوٽ هئي. جيڪي کير ڏيندڙ جانورن کي پنهنجو پاڻ بچائڻ (مثال طور ڊگها ڏند يا چنبا)، پاڻ کي گرم رکڻ (وارن واري چمڙي) يا تيز ڊوڙڻ (ڊگهيون چنگهون) جي لائق بڻائين ٿيون. ان بدران پنهنجن هٿن جي استعمال سان شين کي جهلڻ ۽ ٺاهڻ جي قابليت. هڪٻئي سان ڳالهه ٻولهه لاءِ پنهنجن آوازن کي ڪتب آڻڻ جي صلاحيت.

پنهنجي چوڌاري موجود دنيا بابت ڄاڻ، مطالعو ۽ ان منجهان عام نتيجا ڪڍڻ جي قابليت ۽ ٻارن جي ڊگهي پرورش ذريعي پنهنجا هنر ۽ سکيا ٻين ڏانهن منتقل ڪرڻ جي قابليت سبب ابتدائي انسانن ۾ پنهنجي چوڌاري دنيا جي ردعمل ۾ موروثي طور تي انتهائي لڄڪداريت هئي. انهن سڀني خاصيتن لاءِ وڏن دماغن ۽ سماجي لاڳاپن جي خواهش ۽ قابليت جو واڌارو گهربل هو. ان سان گڏوگڏ هڪٻئي سان رابطو ڪرڻ جي ذريعن (ٻولي) ۾ ترقي ٿي، جيڪا ڪنهن به ٻئي جانور جي خاصيت کان صفاتي طور تي مختلف هئي ۽ ان سان گڏ شين بابت تصور ڪرڻ جي صلاحيت جيڪا فقط ترت موجود حقيقت بابت نه، پر پنهنجي چوڌاري دنيا ۽ اندورني طور تي پنهنجو پاڻ بابت شعور پيدا ڪري⁶ اٽڪل هڪ لک پنجاهه هزار سال اڳ انهيءَ عمل جي غروج سان گهڻو ڪري آفريقا ۾ جديد انسانن جو ظهور ٿيو.⁷

. ايندڙ 90 هزار سالن تائين اسان جي ابن ڏاڏن جا گروهه آهستي آهستي آفريقا کان ٻاهر ڌرتيءَ جي ٻين حصن ۾ ڦهلجي ويا ۽ ائين ڪندي انهن ٻي انساني مخلوق، جهڙوڪ: نيندرٿل کي هٽائي ڇڏيو.⁸ گهٽ ۾ گهٽ 60 هزار سال اڳ اُهي وچ اوڀر تائين پهتا هئا. 40 هزار سال اڳ انهن اولهه يورپ تائين ۽ ڪنهن نه ڪنهن طريقي سان آسٽريليا کي ڏکڻ اوڀر ايشيا جي ٻيٽن کان الڳ ڪندڙ سامونڊي پٽي ٽپي پنهنجا رستا ٺاهي ورتا. سڀ کان آخر ۾ 12 هزار سال اڳ اُهي ڄميل بيرنگ (Bering) وارو سوڙهو لنگهه پار ڪري آمريڪا پهتا ۽ انتارڪٽيڪا کانسواءِ هر ڪنڊ ۾ پکڙجي ويا. ننڍن گروهن جي صورت ۾ انهن پنهنجو پاڻ اهڙن هنڌن تي ٺڪاڻا ٺاهيا، جيڪي گهڻو ڪري هزارين سالن تائين مڪمل طور تي هڪٻئي کان ڪٽيل رهيا (رجنڌڙ برف بيرنگ سوڙهي لنگهه کي ناقابل گذر بڻائي ڇڏيو ۽ سمونڊ جي سطح کي وڌائي، ڏکڻ اوڀر ايشيا کان آسٽريليا ڏانهن لنگهه کي ڏکيو بڻائي ڇڏيو). سندن ٻوليون هڪٻئي کان بلڪل مختلف نموني وڌيون ويجهيون ۽ هر هڪ آباديءَ معلومات جو پنهنجو خزانو ڪنو ڪيو ۽ سماجي تنظيم ۽ ثقافت جون مختلف صورتون پيدا ڪيون. انهن ۾ هڪٻئي کان مختلف ڪجهه ننڍيون موروثي خاصيتون (اڪين جو رنگ، وار چمڙي ۽ گهڻو ڪجهه) پيدا ٿيون، پر مختلف گروهن جو جينيائي ورثو (موروثيت) انتها حد تائين ساڳيو رهيو. هر هڪ گروهه جي وچ ۾ فرق سدائين انهن فرقن کان وڌا رهيا. انهن سڀني ۾ هڪٻئي جي ٻولي سکڻ جي هڪ جيتري صلاحيت هئي ۽ انهن سڀني ۾ سمجهه جي لياقت جو ساڳيو ڦهلاءُ هو. انساني مخلوق چڙوچڙ گروهن ۾ وڏي پيماني تي هڪٻئي کان الڳ هئي، پر اها هڪ ئي مخلوق رهي. هر هڪ گروهه ڪيئن ترقي ڪئي، ان جو مدار سندن جينيائي بناوت جي ڪنهن به اهڙي مخصوص شيء تي نه هو پر ان تي ڇڏيل هو ته اُهي ڪيئن پنهنجي مخصوص ماحول ۾ زندهه رهڻ لاءِ گهربل فائديمند هنرن ۽ تعاون جي صورتن کي اپنائين ٿا. قبوليت (اپنائيت adoption) جي اها صورت هر هڪ سماج

جي منفرد روايتن، روبن، ڏند ڪٿائن ۽ رسمن جي ظهور سان مختلف سماجن جي تهه ۾ ڪارفرما رهي.

10 هزار سال اڳ تائين مختلف سماجن ۾ ڪي عام بنيادي خاصيتون ساڳيون هيون. ڇاڪاڻ ته انهن سڀني ذري گهٽ ساڳئي طريقي ۽ ڍنگ سان پنهنجو کاڌو اجهو ۽ لتو حاصل ڪيو. هيڏانهن هوڏانهن 'چرڻ' ذريعي، قدرتي خوراڪ (ميوو ۽ خشڪ ميوو، پاڙون، جهنگلي جانور مڇي ۽ گونگهو (سڀ مڇي) کي پڪڙڻ ۽ مارڻ ذريعي ۽ انهن کي استعمال ڪرڻ وارو طريقيڪار ساڳيو هئڻ. انهن سڀني معاشرن کي عام طور تي 'شڪاري' يا اڃان بهتر 'هيڏانهن هوڏانهن چرڻ' وارا سماج سڏيو وڃي ٿو.⁹

فقط ڪجهه سئو سال اڳ تائين دنيا جي وسيع خطن ۾ ڪيترائي انسان زندهه رهيا ۽ باقي بچيل ٿورا هن لکت تائين وجود رکن ٿا. انهن جو مطالعو ڪندي علم الانسان (علم بشريات) جا ماهر جهڙوڪ: رچرڊ لي ۽ ٻيا زندگيءَ بابت جيڪي نتيجا ڪڍڻ جي قابل ٿيا آهن، اهو اسان واري مخلوق جي مجموعي تاريخ جي زندگيءَ جو گهٽ ۾ گهٽ 90 سيڪڙو وٺي ٿو.

غير مهذب 'وحشي' ماڻهن بابت روايتي اولهه طرفان پيش ڪيل تصوير حقيقت کان تمام گهڻي مختلف هئي.¹⁰ ڏکيو جياپو ۽ 'فطري حالت' هيٺ مصيبتن ڀريل زندگي، 'سڀني جي سڀني خلاف جنگ' ذريعي پنهنجي گذر سفر لاءِ سخت ۽ خونخوار جاکوڙ زندگيءَ کي 'بچڻو وحشي ۽ مختصر' بڻائي ڇڏيو.¹¹

ماڻهو 30 يا 40 جڻن جي ڇڙواڳ جڻن ۾ رهيا، جيڪي وقفي وقفي سان ٻين گروهن سان گڏجي 200 تائين جا هجور (ميڙ) ڪندا هئا. پر اهڙن 'گروهي سماجن' ۾ زندگي وڌيڪ 'مهذب' زرعي يا صنعتي سماجن ۾ رهندڙ لکن جي تعداد ۾ ماڻهن کان يقينن وڌيڪ سخت نه هئي. ايتريقدر جو هڪ نامياري علم الانسان جي ماهر انهن کي 'اصلي شاهوڪار سماج'¹² سڏيو آهي.

انهن سماجن ۾ ڪي به حاڪم، آقا يا طبقاتي فرق نه هئا. جيئن ٽرن بل (Turnbull) کانگو جي بندري قد وارن Mbuti بابت لکيو ته 'ڪي به اڳواڻ نه هئڻ، سندن ڪي به روايتي ڪائونسلون نه هيون. زندگيءَ جي هر هڪ پهلو ۾..... سواءِ هڪ يا ٻن مردن يا عورتن، جيڪي ٻين کان وڌيڪ نمايان هئا يا هيون، پر اهي به گهڻو ڪري عملي سببن جي ڪري..... قانون تي عمل هڪ باهمي تعاون جو معاملو هو.'¹³ ماڻهو پنهنجي جيئڻ جا وسيلو مهيا ڪرڻ لاءِ ڪنهن هڪ عظيم اڳواڻ اڳيان جهڪڻ يا هڪٻئي سان اڻ ڪٽ ويڙهه کانسواءِ هڪٻئي سان تعاون ڪندا هئا. ارنيسٽائين فريڊ پنهنجي تحقيق ذريعي ٻڌايو ته 'مرد ۽ عورتون اهو فيصلو ڪرڻ ۾ هڪ جيترا آزاد آهن ته اهي پنهنجو هر ڏينهن ڪيئن ۽ ڪنهن سان گڏ گذاريندا شڪار ڪندا يا شيون چونڊڻ ويندا.'¹⁴ ايليٽور ليڪاڪ پنهنجي دريافت ۾ ٻڌايو ته 'ڪابه ذاتي ملڪيت نه هئي ۽ وڻن جنس

کان هتي ڪري پورهيو ۾ ڪا خاص مهارت نه هئي..... ماڻهو جن ڪمن لاءِ ذميوار هئا، انهن جا فيصلا ڪن پيا. ڪنهن به گڏيل سرگرميءَ کان اڳ ان گروهه اندر اتفاق راءِ ٿيندو هو.¹⁵ انساني چال چلت جي خاصيت خودغرضيءَ بدران سخاوت ۽ فراعذلي هئي ۽ فرد هڪٻئي جي مدد ڪندا هئا، جيڪو ڪاڌو هت ڪندا هئا، اهو پاڻ کائڻ کان اڳ ٻئي تولي جي سائين کي آڇيندا هئا.

لي راءِ ڏئي ٿو ته 'ڪاڌو ڪڏهن به هڪ خاندان طرفان اڪيلي سر استعمال نه ٿو ڪيو وڃي. اهو سدائين هڪ گروهه يا تولي جي سائين منجهه ورهايو وڃي ٿو..... باهمي انحصار ۽ ڏي وٺ وارو عام اصول هر ڪنڊ ۽ هر قسم جي ماحول ۾ شڪاري چُونڊو ڪندڙ گروهن ۾ ڏٺو ويو آهي.'¹⁶ جنهن گروهه جو هن مطالعو ڪيو ان بابت هي وڌيڪ لکي ٿو: 'ڪنگ'¹⁷ ڪالھاري جا ماڻهو ('بش مين'¹⁸) سختيءَ سان غير طبقاتي ماڻهو آهن ۽ انهيءَ برابريءَ کي برقرار رکڻ لاءِ انهن اهم ثقافتي رسمن جو هڪ سلسلو ترتيب ڏنو آهي. هڪ ته متڪبر، مغرور ٻٽاڪي ۽ نمائشي ماڻهن جو قد گهٽائڻ ۽ ٻيو ته جيڪي بدنصيب هجن، انهن جي مدد ڪري ڪين راند ۾ واپس آڻڻ ذريعي.'¹⁸ هڪ ابتدائي عيسائي (تبليغي) مشينري هڪ ٻئي شڪار چُونڊو ڪندڙن جي نشاندهي ڪئي، ڪينيڊا جي مونتاگنيس ٻڌايو ته 'هن ظالمن، جن اسان يورپين مان گهڻن تي تشدد ڪيو ۽ اسان کي ايڏايو انهن جو پنهنجن وڏن جهنگن ۾ راج نه هو منهنجو مطلب ته لالچ ۽ حرص..... انهن مان هڪ به پنهنجو پاڻ کي شيطان جي حوالي ڪندي دولت نه ماڻي.'¹⁹ فريڊل ٻڌائي ٿي ته انهن منجهه جنگ جهڙو ڪر نه هئي:

هيڏانهن هوڏانهن رُلندڙ ۽ چرندڙ گروهن جي ماڻهن وچ ۾ ڪنهن زمين جي ٽڪري تي ويڙهه ڪا نامعلوم ڳالهه نه هئي... پر مجموعي طور تي شڪاري چُونڊو ڪندڙ گروهه ويڙهه جي تربيت يا ڪنهن جنگ تي تمام ٿورو وقت ڪتب آڻين ٿا. ٽولن اندر ٿيندڙ تڪرار گهڻو ڪري ڪنهن هڪ ڌر طرفان جهيڙي مان هٿ ڪڍڻ سان اُڪلائي وڃن ٿا.²⁰

اهڙيون ثابتيون اردري (Ardrey) جهڙن ماڻهن جي دعوائن کي مڪمل طور تي رد ڪن ٿيون ته تاريخ کان اڳ واري سموري انسانيت،²¹ Australopithecus جي وقت، هن جنگهن تي هلندڙ پهرين باندر جهڙي جانور کان وٺي تعليم جو ظهور 'اٽلر قتل' تي ٻڌل هو 'شڪار چُونڊو ڪندڙ ٽولا پاڻيءَ جي ڏهن تي وڙهيا، جيڪي گرم آفريقي سج هيٺان اڪثر ڪري ٻاڦ بڻجي غائب ٿي ويندا هئا، اسين سڀ 'ڪائن (Cain) جا ٻار' آهيون، 'موروثي ضرورت جي پورائي لاءِ برتر هٿيارن جي واڌاري سان انساني تاريخ بدلجي وئي'.

① آسٽريليا جي جهنگن ۾ رهندڙ اوائلي ماڻهو

② 10 کان 40 لک سال اڳ انسانن وانگر ٻن پيرن تي هلندڙ ۽ ننڍن دماغن وارا فنا ٿيل ڪيترائي آفريقي

۽ تنهنڪري 'تهذيب' فقط هڪ سنهڙي عُمدي پرت آهي، جيڪا 'قتل عام غلامي، ڪاٽ ڪوٽ (خصمي ڪرڻ) ۽ آدم خوريءَ مان لطف اندوز ٿيندڙ جبلت کي لڪائي ٿي،'²¹ 'انساني فطرت' بابت ڪنهن به دليل لاءِ هيءَ ڳالهه وڏي اهميت واري آهي. جيڪڏهن اهڙي ڪا فطرت وجود رکي ٿي ته اها شڪار ۽ چُونڊي واري ڊگهي عرصي دوران فطري چُونڊ ذريعي بدلجي وئي. رچرڊ لي بلڪل درست چوي ٿو ته:

برابر ورڇ ۽ پائيواريءَ جي ڊگهي تجربي، اسان جي ماضيءَ کي اها شڪل ڏني. بظاهر درجي بنديءَ وارن سماجن ۾ زندگيءَ سان اسان جي موافقت باوجود ۽ دنيا جي ڳچ علائقن ۾ انساني حقن جي لکت واري اونداهي ۽ اڻڄڻي سراغ باوجود، ڪوڙ ساريون علامتون ظاهر ڪن ٿيون ته انسانذات برابريءَ جو گهرو احساس، باهمي انحصار واري اصول سان گهري وابستگي ۽ برادريءَ واري احساس جي گهري پاڙ رکي ٿي.²²

هڪ بلڪل ٻئي مختلف نقطه نظر کان فريڊرڪ وون هيٽڪ، مارگريٽ ٿيچر جي پسندیده معيشتدان، شڪايت ڪئي ته انسانن ۾ 'ڊگهي عرصي تائين دٻيل اندروني جبلتون' ۽ 'اصل کان وجود رکندڙ جذبا' رهيا آهن، جيڪي انهن 'احساسن' تي آڌاريل هئا 'جيڪي ننڍي ٽولي لاءِ سُٺا هئا.' جنهنڪري انسانن ۾ فقط 'ڄاڻ سُڃاڻ وارن ماڻهن سان چڱائي ڪرڻ' جي خواهش پيدا ٿي،²³

اصل ۾ 'انساني فطرت' تمام لچڪدار آهي. هاڻوڪي سماج ۾ اها گهٽ ۾ گهٽ ڪجهه ماڻهن کي لالچ ۽ چٽاڀيٽيءَ جي قابل بڻائي ٿي جنهن بابت هيٽڪ پُرجوش نظر اچي ٿو. اُن طبقاتي سماجن ۾ انتهائي هيبتناڪ وحشتن، تشدد، اجتماعي زنا، زنده ساڙڻ، بدڪار عورتن کي مارڻ جي پڻ اجازت ڏني آهي. هيڏانهن هوڏانهن چرندڙ ماڻهن جو طرز عمل بلڪل مختلف هو ڇاڪاڻ ته سندن گذر سفر جي گهرجن انهن منجهه انساني برابري، بي غرضيءَ ۽ ايتار کي ضروري بڻايو.

شڪاري ۽ چُونڊو ڪندڙ لازمي طور تي هڪٻئي تي پاڙيندا هئا، جمع ڪندڙ ساڻي گهڻو ڪري کاڌ خوراڪ جا اعتماد جوڳا وسيلا مهيا ڪندا هئا ۽ شڪارين جي وڏي اهميت هئي. جيڪي ماڻهو شڪار جا ماهر هئا، اُهي پنهنجي روزانه جي گذر سفر لاءِ انهن تي پاڙيندا هئا، جيڪي چُونڊو ڪندا هئا. جڏهن ته اُهي جيڪي شيون جمع ڪرڻ جا ماهر هئا ۽ اُهي جيڪر ڪڏهن ڪڏهن عارضي طور تي شيون حاصل ڪرڻ ۾ ناڪام ٿيندا هئا، سي وري پنهنجي بُڪ کي برداشت ڪندي انهن تي پاڙيندا هئا، جيڪي ڪنهن نه ڪنهن طريقي سان جانورن کي ماريندا هئا. بذات خود شڪار ڪنهن اڪيلي مرد هيرو طرفان نه ٿيندو هو پر اُن لاءِ مردن جو هڪ گروه (جنهن ۾ ڪڏهن ڪڏهن مدد طور عورتون ۽ ٻار به شامل هوندا هئا) گڏجي ڪم ڪندي هڪ جانور (شڪار) جو پيڇو ڪندا ۽ ان کي ڦاسائيندا هئا. هر مرحلي تي مکيه گڻ باهمي

تعاون ۽ اجتماعي قدر هئا. انهن کانسواءِ هيڏانهن هوڏانهن ڦرندڙن جو ڪوبه ٽولو ڪجهه ڏينهن کان وڌيڪ زندهه نه رهي سگهي ها.

ان عرصي دوران عورتن مٿان مرداڻي بالادستي نه هئي. انساني جنسن جي وچ ۾ پورهيو جي وچ ۾ گهڻي قدر سدائين کان رهي، جنهن ۾ مرد اڪثر ڪري شڪار ۽ عورتون گهڻي قدر چوندو ڪنديون هيون. ان جو سبب هي هو ته هڪ حامله (پيٽ سان) يا ٻار کي کير پياريندڙ عورت جي شڪار ۾ حصو وٺي ها ته ان لاءِ خطرا گهڻا هئا ۽ اهڙيءَ ريت اُن ٽولي جي نئين نسل کي خطرو ٿئي ها. پر تڏهن به پورهيو جي اها وچ مرداڻي حاڪميت واري نه هئي، جيئن اڄ اسين ڏسون ٿا. عورت ۽ مرد ٻئي مُڪ فيصلن، جهڙوڪ: لڏو پٽڻ يا وري هڪ ٽولي کي ڇڏڻ ۽ ٻئي سان ڳنڍجڻ ۾ حصو وٺندا هئا. ازدواجي ايڪي جي بناوت پڻ ڀري هئي. پنهنجي گذر سفر يا پنهنجن ٻارن کي اوچتو جوڪم ۾ وجهڻ کانسواءِ جوڙا جدا ٿي سگهندا هئا. مرداڻي بالادستي غائب هئي، جنهن کي پڻ اڪثر ڪري 'انساني فطرت' جو حصو سمجهيو ويندو آهي.²⁴

آخر ۾ ذاتي ملڪيت جنهن کي اسين اڄڪلهه بغير ڪنهن تصديق جي تسليم (فرض) ڪريون ٿا، اهو خبط ٿئي ٿي نه ها. خيمي واري علائقي ۾ ڏيهاڙي لاءِ ڪافي کاڌو ڳولڻ جي ضرورت سبب هيڏانهن هوڏانهن ڦرندڙ ٽولن جو عام حجم سدائين محدود رهيو. ان علائقي اندر انفرادي رُڪن کاڌي جي هڪ وسيلي کان ٻئي تائين جي ڳولا ۾ مسلسل ڦرندا رهندا هئا يا جانورن جو پيڇو ڪندا رهندا هئا، جڏهن ته هڪ علائقي ۾ موجود کاڌي واري رسد پوري ٿيندي ٿي ٽولي کي ڪُلي طور هر روز ڊوڙ ڊڪ ڪرڻي پوندي هئي. اهڙي مسلسل تحرڪ ٽولي جي ڪنهن به رُڪن کي دولت جمع ڪرڻ کان روڪي ڇڏيو ڇاڪاڻ ته هر شيءِ سولائيءَ سان ڪٽي پوندي هئي. هڪ فرد وٽ وڌ ۾ وڌ هڪ نيزو يا تير ڪمان، هڪ ٿيلهو يا ڪجهه نمائشي زبور هوندا هئا. ذاتي دولت جي ذخيري يا مجموعي جو تصور ئي نه هو. جن مادي حالتن ۾ انسانذات رهي، انهن بلڪل مختلف سماج ۽ بلڪل مختلف خيال پيدا ڪيا، جن کي اڄڪلهه بغير ڪنهن تصديق جي سچ سمجهي تسليم ڪيو وڃي ٿو.

سڀ کان وڏي ڳالهه ته گذريل ڪجهه هزار سالن جي انساني تاريخ بنيادي طور تي اهڙن خيالن جي ميڙ ۽ بلڪل مختلف سماجن ڪيئن ترقي ڪئي، انهن جي داستان واري تاريخ آهي. تاريخ اڻ ڳڻين مردن ۽ عورتن جي عملن مان ٺهي آهي، جن مان هر هڪ پنهنجي، پنهنجن ساٿين ۽ پنهنجن پيارن جي زندگين کي فضيلت ڀريو بڻائڻ جي ڪوشش ڪندي ڪڏهن ڪڏهن دنيا کي ائين ئي قبول ڪيو جيئن آهي، ڪڏهن ڪڏهن ان کي بدلائڻ جي همت ڪئي، اڪثر ناڪام ٿيا، ته ڪڏهن وري سوڀارا. انهن هڪٻئي سان جڙيل ڪڏهن به نه ڪٽندڙ ڪهاڻين جي هوندي، ٻن شين ۾ مهارت ماڻي، هڪ ته، اوائلي مادي حالتون جيڪي 'اوائلي ڪميونزم' جو حصو هيون، انهن تي فتح

ماڻهندي فطرت مان پنهنجو گذر سفر ڪسي وٺڻ جي انساني قابليت ۾ مسلسل وڌندڙ اضافو ٿيو ته، معاشري جي تنظيم جي لڳاتار صورتن جو اڀار ٿيو جن مراعت يافتہ اقليت، ٿورائي جي فائدي خاطر ماڻهن جي اڪثريت جو استحصال ڪيو ۽ کين دٻايو. جيڪڏهن انهن گڏوگڏ ٿيندڙ تبديلين جا پيرا ڪٽون ته اسان نيٺ اهو ڏسڻ جي قابل ٿينداسين ته جنهن دنيا کي اسان 21 صديءَ جي ابتدا ۾ ڏسون پيا، اُها ڪيئن وجود ۾ آئي. هيءَ هڪ اهڙي دنيا آهي جنهن ۾ ايتري دولت پيدا ڪري سگهجي ٿي، جيڪا اسان جي ابن ڏاڏن ايتريقدر جو خوابن ۾ به نه ڏٺي هوندي هڪ اهڙي دنيا جنهن ۾ طبقاتي حڪمراني، ظلم ۽ تشدد جا ڍانچا ايترو پختي نموني خندق ڪوتي وينل لڳن ٿا، جن ۾ ته سدائين کان هئا. هڪ ارب انسان انتهائي غربت ۾ رهن ٿا، ارب کان وڌيڪ انسان عدم تحفظ جو شڪار آهن، گهرو ويڙهه ۽ جنگيون اڻ ڪٽ آهن ۽ بي قابو ٽيڪنالاجيڪل (حرفتي) تبديليءَ سبب انساني زندگيءَ جو بڻ بنياد خطري هيٺ آهي. هر ماڻهو جو سوال آهي ته ڇا ظالمان نظامن کان نجات ماڻي، دولت کي ڪتب آڻي، انساني بنيادي ضرورتن جو پورا ڪرڻ ممڪن آهي ۽ ان کي هڪ اهڙي سماج جي ماتحت بڻائجي، جيڪو اوائلي ڪميونزم جي سوين پيڙهين دوران اسان جي ابن ڏاڏن جي زندگين جي خاصيتن تي آڌاريل قدرن وارو هجي.

پر ان کان اڳ ۾ اسان کي ڏسڻو پوندو ته طبقاتي حڪمراني ۽ رياست ڪيئن وجود ۾ آيا.

پټرواري دور جو 'انقلاب'

ماڻهن جي زندگين ۽ خيالن ۾ پهريون وڏيون تبديليون فقط 10 هزار سال اڳ اچڻ شروع ٿيون. دنيا جي ڪجهه علائقن، خاص طور تي وچ اوڀر جي 'زرخيز اڌ ڇنڊ' (Fertile Crescent) واري خطي (فلسطين، شام لبنان، ڏاکڻي ترڪي ۽ عراق) ۾، ماڻهن گذر سفر جو هڪ نئون طريقو شروع ڪيو.²⁵ انهن فطرت تي پاڻڙ بدران فصل پوکي، پنهنجي لاءِ پاجين جو بندوبست ڪرڻ ۽ جانورن جو شڪار ڪرڻ بدران انهن کي گهريلو پالتو جانور بنائڻ سکي ورتو. ان هڪ نواڻ سندن سموري طرز زندگيءَ جي صورت کي بدلائي ڇڏيو.

اها تبديلي ضروري نه هو ته انهن ماڻهن کي سندن ابن ڏاڏن کان وڌيڪ آسان زندگيءَ ڏانهن وٺي وڃي، پر ماحولياتي تبديلين انهن مان ڪجهه کي تمام محدود چونڊ جي اجازت ڏني.²⁶ هن يا تن هزار سالن ۾ اهي ڪجهه علائقن ۾ اهڙي زندگي جا هيراڪ ۽ عادي ٿي ويا جتي جهنگلي ٻوٽن واري کاڌي جي ججهي رسد ۽ جانورن جو شڪار ڪرڻ لاءِ حالتون مناسب هيون، انهن مان هڪ علائقو ڏکڻ اوڀر ترڪيءَ ۾ هو. مثال طور هڪ 'خانداني گروهه' 'سخت محنت کائڻو' تن هفتن ۾ جهنگلي اناج (ڪڻڪ، ٻاجهري، جَوَ چانور ۽ سائون وغيره) مان ايترو اُن جمع ڪري سگهندو هو، جيڪو ڪين هڪ سال تائين زندهه رکندو هو. انهن کي ٻين ماڻهن وانگر مسلسل لڏپلاڻ رهڻ جي ضرورت نه پئي.²⁷ اُهي ساڳي جاءِ تي سالن جا سال رهڻ، پنهنجن پراڻن بي قائده اجهن کي مستقبل ڳوٺن جي صورت ڏئي، ڪجهه ڏن ماڻهن بدران سون جي تعداد ۾ نڪاڻا ٺاهڻ، کاڌ خوراڪ کي پٿرن يا ٺڪر جي پڪن ٿانون ۾ ذخيره ڪرڻ ۽ پُرڪشش پٿر جي اوزارن جو ججهو تعداد جمع ڪرڻ جي قابل ٿي ويا هئا. قديم روم جي بنياد کان وٺي هاڻوڪي دور تائين جي عرصي کان وڌيڪ وقت ۾ اهي لاڏاڻو سماجن جي گهٽ وزن ڪٽڻ واري خاصيت کي مستقل ڳوناڻيءَ زندگيءَ جي فائدين سان گڏائڻ جي قابل ٿي ويا هئا.

پر ان طريقي سان گذر سفر جا مناسب وسيلا ماڻڻ واري عمل کي وري عالمي آبهوائي تبديلين روڪي ڇڏيو. جيئن ته 'زرخيز اڌ ڇنڊ' واري خطي ۾ حالتون وڌيڪ خُشڪ ۽ ٿڌيون ٿي ويون، جنهنڪري قدرتي طور تي پيدا ٿيندڙ جهنگلي اناج جي موجودگي گهٽجي وئي ۽ ڦاڙهن ۽ هرڻن جي ڏٺن جو تعداد پڻ گهٽجي ويو. شڪاري چوندو ڪندڙ ڳوٺن

بحران کي منهن ڏنو. اُهي وڌيڪ ائين زندهه نه پئي رهي سگهيا، جيئن اُهي جيئندا رهندا هئا. جيڪڏهن انهن کي بکن ۾ پاهه نه ٿيڻو هو ته پوءِ کين يا ته ننڍن گروهن ۾ چڙوچڙڻي گهڻو عرصو اڳ وساريل خانہ بدوشيءَ واريءَ زندگيءَ ڏانهن واپس ورتو هو يا پنهنجي ئي پورهئي سان قدرتي کوٽن جي پوراءِ لاءِ ڪو ٻيو طريقو ڳولڻو هئو.

اهو گس کين زراعت ڏانهن وٺي ويو. ماڻهن سوين پيڙهين تائين جهنگلي کاڌ خوراڪ تي گذر سفر ڪندي ٻوٽن واري زندگيءَ بابت اڻاهه ڄاڻ جمع ڪري ورتي هئي. هاڻ ڪجهه گروهن کاڌ خوراڪ جي رسد يقيني بنائڻ لاءِ جهنگلي ٻوٽن جا ٻج پوکڻ ذريعي انهيءَ معلومات کي ڪتب آڻڻ شروع ڪيو. مشاهدي کين سيکاريو ته مخصوص ٻوٽن جا ٻج ٻين کان وڌيڪ ڦلڊاڪ ٿين ٿا ۽ اهڙن ٻجن جي چونڊ ڪندي انهن قسمن قسمن گهريلو نمونا، نوان نسل پوکڻ شروع ڪيا، جيڪي هنن لاءِ جهنگلي ٻوٽن کان وڌيڪ فائديمند ۽ لائيتا هئا. باقائديگيءَ سان حاصل ٿيندڙ فصلن (لابارن) کين ان قابل بڻايو ته اُهي جهنگلي رڍن، ٻڪرين، اُنن ۽ گڏهن جي مختلف قسمن جي وڌيڪ پالتو جانورن کي رسن سان ٻڌي کارائي سگهن.

زراعت جي پهرين شڪل (جنهن کي اڪثر ڪري 'باغباني جوفن' سڏيو وڃي ٿو) ڪهاڙين سان گهاٽي جهنگ ۽ وڻن سان ڀريل زمين کي ڪٽڻ ۽ باقي شين کي ساڙڻ ذريعي زمين صاف ڪئي وئي، پوءِ وري ٻاهوڙي رنبي يا هڪ کوٽيندڙ ڪانيءَ کي استعمال ڪندي ٻجن جو رونبو ۽ پوک ڪئي ويندي هئي. ٻن سالن کانپوءِ ٻني گهڻو ڪري ٿڪجي پوندي هئي. تنهنڪري جهنگ ڏانهن موٽڻ ۽ پوک لاءِ هڪ نئون ٿڪرو صاف ڪيو ويندو هو.

ان طريقي سان گذر سفر حاصل ڪرڻ سان گڏجي رهڻ ۽ ڪم ڪرڻ جي ڍنگن ۾ وڌيون تبديليون آيون. ماڻهن پنهنجن ڳوٺن ۾ مضبوطيءَ ۽ ثابت قدميءَ سان رهائش اختيار ڪئي. کين رونبي ۽ لاباري جي وچ ۾ فصل جي سار سنڀال ڪرڻي ٿي پئي، جنهنڪري اُهي لاڳيتو مهينن تائين هيڏانهن هوڏانهن چُري نه پئي سگهيا. کين زمين صاف ڪرڻ، فصلن جي باقائدي سار سنڀال (ڪڪ ڪانا، گند گاهه ڪيڻ، پاڻي ڏيڻ ۽ ٻيو گهڻو ڪجهه) کي يقيني بنائڻ، فصل جو ۽ ذخيره ڪرڻ، جمع ٿيل فصل جي ونڊ ورڇ ڪرڻ ۽ ٻارن جي پرورش لاءِ هڪڙي سان تعاون جا طريقا ڳولڻا پيا. سماجي زندگيءَ جا ڪُلِي نوان طريقا ۽ انهن سان دنيا کي ڏسڻ جا نوان ڍنگ پيدا ٿيا جن جو اظهار طرحين طرحين ڏند ڪٿائن، ۽ رسمن رواجن ۾ ٿيو.

'پٿر واري دور' (معنيٰ 'پٿر واري نئين زماني') جي پُر ڪشش ۽ اعليٰ اوزارن کانپوءِ انهيءَ تبديليءَ کي اڪثر ڪري 'پٿر واري دور جو انقلاب' سڏيو وڃي ٿو.²⁸ ان ڪري ماڻهن جي ڪم ۽ جيئڻ جي ڍنگ جي مڪمل طور نئين سر تنظيم ٿي، توڻي جو ان عمل ۾ تمام ڊگهو وقت لڳو.

زرخيز ڪريسنٽ مان هٿ آيل آثار قديمه جون ثابتيون ظاهر ڪن ٿيون ته ماڻهو ننڍن ڳوٺن ۾ جدا جدا گهرن ۾ رهندا هئا، توڻي جواهي ثابتيون اسان کي نه ٿيون ٻڌائين ته انهن گهرن جا بنياد ڪهڙا هئا. (مثال طور ڇا اهي الڳ جوڙن ۽ سندن ٻارن سان هڪ ماءُ، سندس ڌيءُ ۽ سندس مڙس يا هڪ پيءُ، سندس پٽ ۽ سندس زالن تي ٻڌل هئا يا نه).²⁹

زراعت ڏانهن پهرين موڙ کانپوءِ ڪيترن هزار سالن تائين طبقي ۽ رياست سان مشابهت رکندڙ اختيارن جهڙي ڪابه شيءِ نه هئي. 'پوئين عبید (Ubaid) زماني' (4 هزار ق. م) ۾، 'دولت جي نمايان تفريق مڪمل طور تي اڻلپ هئي'، ۽ ايتريقدر جو 'پروٽولٽريٽ (protoliterate) زماني' (3 هزار ق. م) ۾ اهڙي ڪابه نشاني نه هئي ته 'سماجي درجي بندين وارو عمل ڪو گهڻي عرصي کان هو'.³⁰ مردائيءَ حاڪميت جو به ڪو ثبوت نه ٿو ملي. آثار قديمه جي ڪجهه ماهرن مٽيءَ يا پٿر مان ٺهيل توليدي قوت وارن عورتائن جڳهن جون مورتيون ۽ مجسما ڏنا آهن، جيڪي ظاهر ڪن ٿا ته عورت جي حيثيت معتبر هئي، تنهنڪري ئي مردن عورتن جي عبادت ڪرڻ کي 'فطري' عمل سمجهيو.³¹ بهرحال، هڪڙو اهم واڌارو اهو ٿيو ته جنگ سان گڏ شڪار لاءِ هٿيار وڌيڪ مروج ۽ مقبول ٿي ويا.

طريقي ڪار بلڪل ساڳيو لڳي ٿو جيڪو باغبانيءَ جي فن تي ٻڌل سماجن ۾ هو جيڪي ويجهن وارن زمانن تائين دنيا جي مختلف حصن ۾ ايتريقدر جو ڪجهه ته²⁰ هيئن صديءَ تائين قائم رهيا. اهي معاشره هڪٻئي کان بلڪل مختلف هئا، پر انهن ۾ ڪجهه عام خاصيتون ساڳيون هيون.³²

گهر ۽ خاندان گهڻو ڪري زمين جي مخصوص زرخيز ٽڪرن سان جڙيل هئا، پر زمين ۾ ذاتي ملڪيت جيئن اسين اڄ ڏسون ٿا ائين نه هئي ۽ نه ئي فردن يا خاندانن ٻين جي محنتن تي پنهنجي ذاتي ملڪيتن جا انبار ڪنا ڪرڻ چاهيا ٿي. اُن بدران انفرادي خاندان وسيع سماجي گروهن ۾ سمايل هئا، ماڻهن جا 'شجرا' ته ساڳين ابن ڏاڏن سان جڙيل هئا، جن ماڻهن سان اهي سڌيءَ ريت جڙيل هئا يا شاديءَ يا 'هم عمر' ماڻهن جي گروه واري دوستيءَ ذريعي ڳنڍيل هئا، انهن فردن ۽ خاندانن جا ٻين ماڻهن ڏانهن حق ۽ فرض چٽي ريت طئي ٿيل ۽ واضح هئا. هر هڪ مان توقع ڪئي وئي ته ٻين سان کاڌو ونڊيندو ته جيئن ڪوبه خاندان فصل نه لهڻ يا ٻين کان وڌيڪ ننڍن ٻارن جي پالنا ڪرڻ سبب تڪليف نه پوڳي. عزت ۽ وقار انفرادي استعمال سان نه، پر ٻين جي کوٽ جي پورائي ڪرڻ ۾ مددگار قابليت مان پيدا ٿيو پئي.

ڪيترائي بنيادي قدر جن کي اسين طبقاتي سماجن ۾ بغير ڪنهن تصديق جي سچ سمجهي قبول ڪريون ٿا، انهن جي نسبت شڪاري-چُونڊو ڪندڙ سماجن سان وڌيڪ ويجهن آهن. اهڙيءَ ريت، ارڙهين صديءَ جي ابتدا ۾ باغباني ڪندڙ اروقيوس^①

① اتر آمريڪي جنگجو انڊين ماڻهن جو ڪو ميمبر، جيڪي اڳ ۾ نيويارڪ رياست ۾ رهندا هئا، آمريڪي انقلاب وقت اُهي انگريزن جا اتحادي هئا.

قبيلي جو تجزيو ڪندڙ ٻڌائي ٿو ته، 'جيڪڏهن هڪ ٻڪايل اروقيوس ٽولي جي ٻئي ٽولي سان ملاقات ٿي پئي، جنهن جي کاڌ خوراڪ مڪمل طور تي ختم ٿيل نه هئي، ته ٻئي ٽولي وٽ جيڪو ڪجهه بچيل هوندو سو نون ايندڙن سان بغير ڪجهه پيڇڻ جي وٺي ويندو. ٻئي پوءِ ائين ڪندي آهي پنهنجو پاڻ کي ساڳئي قسم جي خطرن ۾ وجهي ڇڏين، جيڪي مسئلا انهن سان هجن، جن جي هنن مدد ڪئي'.³³ نيور (Nuer) بابت هڪ نهايت اعليٰ تحقيق ۾ نشاندهي ڪئي وئي ته، 'عام طور تي چئي سگهجي ٿو ته هڪ نيور ڳوٺ ۾ ڪوبه ٻڪ وڳهي نه ٿو مري، جيسين سڀ فاقن وڳهي نه مرن'.³⁴

هڪ ٻيو وري اهڙي قسم جي 'اشاري' انسان دوستي جي سمجهاڻي گذر سفر ماڻھو جي گهرجن ۽ طريقن ۾ سمايل هئي. مثال طور انسان دوستيءَ اهو يقيني بڻايو ته جن گهرن ۾ ڪم ڪندڙ گهڻا هجن، پر ڪاٺ وارا وات ٿورا هجن، انهن اهڙن گهرن کي سهائتا مهيا ڪئي، جن وٽ ڪاٺ وارا وات گهڻا ۽ ڪم ڪرڻ وارا ٿورا هيا خاص ڪري انهن کي جن وٽ گهڻا ٻار هئا.³⁵ ٻار مجموعي طور تي ڳوٺ جي پورهيتي واري مستقبل جي رسد جي علامت هئا. جيڪڏهن ڪنهن گروهه کي ختم ٿيڻ کان بچائڻو هو ته وڏين آڪهن ڏانهن اهڙي قسم جا 'نئين سر وڇ' وارا ٽيڪنيڪي سرشتا ضروري هئا.

شڪاري ۽ چوڻدي واري دور ۾ ڏيهاريءَ واري بنياد تي ٻارن کي ڪٽڻو پوندو هو ۽ وقفي وقفي سان سموري جتي جي لڏپلاڻ سبب ٻارن جي پيدائشي شرح تمام گهٽ رهندي هئي. عورتون هڪ ئي وقت هڪ کان وڌيڪ ٻار نه ڪٽي سگهنديون هيون، تنهنڪري ٻار ڄڻ ۾ تن يا چئن سالن جو وقفو ڪيو ويندو هو (جيڪڏهن ضروري ٿئي ته جنسي پرهيز ٻار ڪيرائڻ وارو عمل يا مورڳو ٻار کي ماري ڇڏيندا هئا). جڏهن ته ان جي ابتڙ زراعت تي ٻڌل غير لچڪدار ۽ جامد ڳوٺاڻي زندگيءَ ۾ جيڪڏهن ٻار هڪ دفعو ڪجهه مهينن جو ٿي ويندو هو ته ٻار کي ڪٽڻو نه پوندو هو (گهڻن ٻارن هوندي) زمين جي ايراضي ٻئي ڪيتري به گهڻي هجي، ان کي صاف ڪري مستقبل ۾ پوکيءَ لائق بنائي سگهجي پيو ۽ اهو سڀ ڪجهه وڏين آڪهن سبب ٿيو. پيداوار جي طريقي ۾ تبديليءَ جو (وري نسل وڌائڻ) افزائشي عمل تي ڀڃڻ گهرو اثر ٿيو. آبادين ڦهلجڻ شروع ڪيو. جيتوڻيڪ هائوڪن معيارن (سال ۾ 0.1 سيڪڙو) مطابق تڏهن پيدائشي عمل جي شرح گهٽ هئي،³⁶ اها ٻن هزار سالن (ٻن ملينيم) ۾ چوڻي ٿي وئي، پٿر واري انقلاب وقت انساني آبادي شايد هڪ ڪروڙ هئي، جيڪا سرمائيداريءَ جي ابتدا وقت 20 ڪروڙن تائين وڌي وئي.

شڪاري-چوڻديو ڪندڙ سماجن جي پيٽ ۾ باغبانيءَ تي آڌاريل سماجن ۾ ٻيون به وڏيون تبديليون آيون. شڪاري-چوڻديو ڪندڙ ٽولن ۾ ڪو وڏو تڪرار ٽولي جي چٽوچٽ ٿيڻ يا فردن جي ڇڏي وڃڻ سان حل ٿي سگهندو هو. زراعتي گروهن جڏهن هڪ ٻيو زمين صاف ڪري ورتي ۽ ان تي فصل پوکي ڇڏيو ته پوءِ اهڙو حل ورتي ۽ ڏکيو ٿيڻ

لڳو. شڪاري چُونڊو ڪندڙ ٽولن کان ڳوٺ وڌيڪ وڏا هئا ۽ ماڻهن جي وچ ۾ وڌيڪ پيچيده ۽ منظم باهمي لاڳاپي تي آڌاريل هئا. ساڳئي وقت انهن سان هڪ مسئلو به لاڳو هو جيڪو شڪاري چُونڊو ڪندڙن سان نه هو. انهن وٽ محفوظ ٿيل کاڌن جا ذخيرو ۽ هٿن جون ٺاهيل شيون هيون، جن ٻاهران کان هٿياربند لتيرن کي حملن جو ڪارڻ مهيا ڪري ڏنو. جنگ، جيڪا شڪاري چُونڊو ڪندڙ سماجن منجهه ذري گهٽ پيدا ٿي ۽ هئي، باغباني ڪندڙ ڪيترن ماڻهن ۾ اها بيماري پيدا ٿي پئي. ان وري فيصلي سازي ۽ وارن روايتي ميڪانيڪي سرشتن کي زور وٺرايو جن جو مقصد سماجي ضابطو لاڳو ڪرڻ هو. مثال طور هر هڪ پيڙهيءَ ۾ بزرگن جون جماعتون ٺاهيون ويون.

دنيا جي مختلف علائقن، ميسو آمريڪا (Meso-America) (هاڻوڪو ميڪسيڪو ۽ گوئٽي مالا)، ڏکڻ آمريڪا جي Andean خطي ۾ گهٽ ۾ گهٽ آفريقا جي ٽن مختلف حصن ۾، انڊوچائينا، مرڪزي پاپا نيو گني جي مٿانهين ماڻهن ۾ ۽ چين ۾ هر هڪ ماڻهو آزاديءَ جي نموني ڏهه هزار سالن ۾ شڪاري ۽ چُونڊو ڪندڙ سماجن کان پوک ۽ زراعت وارن سماجن ڏانهن سفر ڪيو.³⁷ دجل ۽ فرات جي وچين پٽ ميسوپوٽيميا^① (Mesopotamia) وانگر هر هنڌ تبديليون ساڳئي نموني ٿيون، پر اهي تبديليون ڪيئن ۽ ڪيتري حد تائين ٿيون ان تي موجود مختلف گهريلو پالتو جانورن ۽ ٻوٽن جو گهرو اثر ٿيو. ثبوت اهڙي ڪنهن به دعويٰ کي رد ڪن ٿا ته ڪجهه ’نسلن‘ يا ’ثقافتن‘ ۾ هڪ خاص ’قدرتي صلاحيت‘ هئي، جنهن باقي انسانذات جي سرواڻي ۽ رهنمائي ڪئي. ان بدران آبهوا ۽ ماحوليات ۾ ڪجهه تبديلين کي منهن ڏيندي دنيا جي مختلف علائقن ۾ مختلف انساني آبادين ڏٺو ته کين پنهنجي زندگيءَ جي پراڻي ڍنگ کي برقرار رکڻ لاءِ نيون ترڪيبون ڪتب آڻيون پونديون ۽ انهن ڏٺو ته سندن زندگيءَ جا طور طريقا هر حال ۾ تبديل ٿيڻ لڳا ۽ هڪ اهڙي انداز سان جو شايد انهن ڪڏهن اهڙي توقع ڪئي هجي. هر هنڌ زندگيءَ جي چڙوچڙ ٽولن جي جاءِ ڳوٺاڻي زندگيءَ والاري جيڪا مضبوطيءَ سان جڙيل قبيلي ذريعي منظم هئي، جتي سماجي چال چلت جا غير لچڪدار ۽ سخت معيار قائم ٿيا. ۽ مذهبي رسمن ۽ ڏند ڪٿائن جي صورت ۾ دنيا جهان جون تشريحون ٿيڻ لڳيون.³⁸

ٻين کان الڳ نموني زراعت جي واڌاري جو هڪ منفرد مثال پاپا نيو گني جي جابلو بلندين ۾ اپنايو ويو. هتان جي ماڻهن اٽڪل 7 هزار ق. م ۾ فصلن جي طرحين طرحين قسمن، جهڙوڪ: ڪمند، ڪيلن جا مختلف قسم، خشڪ ميون جا وڻ، ڪاڻڻ جهڙيون گاهه جون ٿاريون، پاڙون ۽ سايين پاڇين جي پوک شروع ڪئي. فصلن جي پوکي سان انهن، ٻين وانگر خانہ بدوش يا نيم خانہ بدوش شڪاري چُونڊي واريءَ زندگيءَ کان

ڳوٺاڻيءَ زندگيءَ ۾ پير پاتو. سندن سماجي تنظيم انساني برابريءَ واري خانداني گروهه ۾ لاڳاپن تي ٻڌل هئي ۽ زمين جي ذاتي مالڪي نه هئي. 1930ع جي ابتدا ۾ جيسيتائين کين اولهه واسين طرفان 'دريافت' ڪيو ويو تيسين اُهي ماڻهو ڏوارنهنين ماڻهن ۾ ۽ سامونڊي ڪنارن کان پرايهين جاين تي ڪنهن به ٻاهرين مداخلت کان آزاد زندگي جيئن رهندي رهيا.

جڏهن ته ڪيترين اوائلي آبادين زراعت ڏانهن رخ نه ڪيو. ڇاڪاڻ ته اهي شڪار ۽ چوٽي ذريعي آرامده زندگي جي رهيا هئا ته کين زراعت غير ضروري سخت پورهيو لڳو جنهنڪري ڪجهه آبادين زراعت اختيار ڪرڻ جي مخالفت ڪئي، جڏهن ته ٻيون آباديون ڪيليفورنيا، آسٽريليا ۽ ڏاکڻي آفريڪا جهڙي ماحول ۾ رهيون جتي نه ڪو ٻوٽو هئا، نه ئي جانور جن کي پالڻ آسان ٿئي ها.³⁹ اُهي گروهه جيڪي انهن خطن ۾ هزار سالن تائين رهيا، وڻن ڪوٺيو چارو نه هو جنهنڪري کين زندهه رهڻ لاءِ تيسين شڪار ڪرڻ ۽ چوندو ڪرڻ تي پائڻو پيو جيسين ٻاهران ايندڙ ماڻهن سان رابطي جي صورت ۾ کين ٻئي هنڌان پالتو جانور مهيا ٿين.⁴⁰

بهر حال دنيا جي ڪنهن حصي ۾ جڏهن زراعت هڪ پيرو قائم ٿي وئي ته اها ڦهلجڻ لڳي. ڪڏهن ڪڏهن زراعت مان ڪجهه ماڻهن کي مليل ڪاميابي ٻين کي نقل ڪرڻ تي همٿايو. تنهنڪري لڳي ٿو ته زرخيز ڪريسينٽ کان فصل پوکيندڙ مخلوق جي آمد سبب نيپل وادي، سنڌو ماڻهي ۽ اولهه يورپ ۾ زراعت جي اوسر ٿي. ڪڏهن وري اُهي ماڻهو جن اڳ ۾ ئي زراعت جا تجربا ڪيا هئا، انهن جي ڦهلاءَ سان زراعت جي پکيڙ ٿي، ڇاڪاڻ ته سندن آبادي وڌي وئي ۽ انهن مان ڪجهه ماڻهن کي ڌار ٿي غير آباد زمينن تي نوان ڳوٺ آباد ڪرڻا پيا. ان طريقي سان بانٽو (Bantu) ٻولي ڳالهائيندڙ اولهه آفريڪا کان مرڪز ۽ نيٺ آفريقي ڪنڊ جي ڏکڻ تائين ۽ پولينيشين (Polynesians) ڏکڻ اوڀر ايشيا کان سمونڊ پار ڪري آفريقي سامونڊي ڪناري مڊگاسڪر، ايسٽر لينڊ (ڏکڻ آمريڪي سامونڊي ڪناري کان فقط 1500 ميل) ۽ نيوزيلينڊ تائين ڦهلجي ويا.

هڪ زرعي سماج جي وجود، ان سان رابطي ۾ ايندڙ شڪار _ چوندو ڪندڙ ماڻهن جون زندگيون بدلائي ڇڏيون. انهن ڏٺو ته اُهي پرپاسي جي زرعي آبادين سان شين جهڙوڪ مڇي، ڪڻڪ کي محفوظ ڪرڻ لاءِ جانورن جون ڪلون، سبيل ڪپڙا يا شربت جي متاستا ذريعي پنهنجي گذر سفر کي بهتر ڪري سگهن ٿا، جنهنڪري ڪجهه ماڻهن زراعت جي هڪ پاسي کي زور وٺرائيندي فصل پوکڻ کانسواءِ جانورن جي ڏنن کي چارڻ ۽ پالڻ شروع ڪيو. جلد ئي اهڙا 'ڌنار ماڻهو' يوريشيا، آفريڪا ۽ ڏکڻ آمريڪا جي ڏاکڻي اينڊس (Andes) علائقن ۾ ڦهلجي ويا. انهن زرعي آبادين جي وچ ۾ هيڏانهن هوڏانهن ڏنل ڪڏهن مٿن حملا ڪندي ڪڏهن ساڻن واپار ڪندي پنهنجي سماجي زندگيءَ جا منفرد طور طريقا پيدا ڪيا.

فصل پوکڻ ۽ ڌڻ هڪلڻ جي ڦهلاءَ سان سماجي زندگيءَ ۾ هڪ آخري اهم تبديلي آئي — سماجي رتبَن ۾ پهريون ڀيرو تفريق پيدا ٿي، جنهن کي علم الانسان جا ماهر 'سردارن' يا 'وڏن ماڻهن' جو اُڀرڻ سڏين ٿا، جن مان ڪجهه فردن يا خانداني نسلن کي ٻين کان وڌيڪ عزت ۽ وقار ملڻ لڳو ۽ ان سلسلي جو انت موروثي سردارن ۽ سرداري نسلن جي قائم ٿيڻ تائين ممڪن ٿي سگهيو. پر ايتريقدر جو اُها تفريق ٻن طبقاتي فرق جهڙي نه هئي، جنهن کي اڄ اسين دائمي سچ سمجهي قبوليون ٿا، جنهن ۾ سماج جو هڪ حصو واڌو پيداوار استعمال ڪري ٿو جڏهن ته ٻيو حصو پيداوار پوکي ٿو.

انساني برابري ۽ پائيداري هر هنڌ ڇانيل رهي. مٿانهون مرتبو رکندڙ ماڻهن کي باقي ٻيءَ برادريءَ جي خدمت ڪرڻي پوندي هئي نه ڪي مفت خوري جيئن رچرڊ لي نشاندهي ڪري ٿو ته ساڳيا 'ملڪيت جا برادرڻا تصور' هئا جيئن شڪاري چُونڊو ڪندڙ سماجن ۾ 'سردارن کي جيڪا عزت ۽ احترام مليو ٿي، سو وري ماتحتن ڏانهن واپس منتقل ٿئي ٿو ۽ سردارن جي اختيارن تي روڪ ۽ توازن راءِ عام ۽ ادارن جي هٿن ۾ هجي ٿو'.⁴¹ تنهنڪري ڏکڻ آمريڪا جي Nambikwara منجهه 'سخت طاقت جي لازم خاصيت سمجهي وڃي ٿي' ۽ 'کاڌ خوراڪ، اوزار هٿيار ۽ زيورن جو واڌو مقدار' 'سردار' جي ضابطي هيٺ هجي ٿو ۽ 'هڪ فرد، هڪ خاندان يا سڄي ساري ٽولي جي گذارش' جي جواب ۾ سندن ڪنهن به ضرورت جي پورائيءَ لاءِ سردار 'واڌو مقدار' استعمال ڪرڻ لاءِ تيار هجي ٿو.⁴² ايتريقدر جو ان جي نتيجي ۾ پنهنجي ماتحتن کان وڌيڪ رهنما کي مادي طور تي مشڪل حالتن کي منهن ڏيڻو پوي ٿو. اهڙيءَ ريت، نيو گني بساما قبيلي منجهه اڳواڻ کي 'پنهنجي کاڌي جي ذخيري کي برقرار رکڻ لاءِ ڪنهن ٻئي کان وڌيڪ سخت ڪم ڪرڻو پوي ٿو. اهو تسليم ٿيل آهي ته هي صبح سوږ ۽ رات دير تائين محنت مشقت ڪندو. سندس هٿ ڪڏهن به زمين کان واندا نه ٿا ٿين ۽ سندس نرڙ تي سدائين پگهر ڳڙندو رهي ٿو'.⁴³

'پٿر واري نئين زماني' جي زراعت ڏانهن تبديليءَ ڳوٺاڻيءَ رهڻيءَ ڪهڻيءَ ۽ جنگ کي ڦهلائي، ماڻهن جي زندگين کي بدلائي ڇڏيو. ان حد تائين بيشڪ اهو مخصوص قسم جو 'انقلاب' هو پر اڃان تائين معاشري ۾ ڪيترائي عنصر اڻلپ هئا، جن کي اڄ اسين سچ سمجهي قبوليون ٿا: طبقاتي فرق، ڪُل وقتي نوڪر شاهي ۽ هٿياربند ماڻهن جي ادارن تي آڌاريل مستقل رياستي ڍانچي جو قيام ۽ عورت جي ماتحتي وغيره. انهن مان ڪابه شيءِ پيدا نه ٿي هئي. اهو تيمميتائين نه ٿي ها، جيسيتائين ماڻهن جي گذر سفر ماڻن واري طور طريقي ۾ تبديلين جو ٻيو سلسلو نه اچي ها. بقول گورڊن چڊي (Childe)، جيسيتائين 'پٿر واري زماني جي انقلاب' مٿان 'شهري انقلاب' نه اچي ها.

اوائلي تهذيبون

تهذيب، تڙ معنيٰ ۾ ماڻهن جي شهرن ۾ رهڻ سان، فقط 5 هزار سال اڳ شروع ٿي. اُن جون ابتدائي علامتون دنيا جي بلڪل مختلف حصن ۾ مليل عظيم اڏاوتون آهن، جن ۾ مصر ۽ مرڪزي آمريڪا جا احرام عراق جون ^①ziggurats، ڪريٽ ۾ Knossos جو محل، يونان ۾ Mycenae وٽ قلعو ۽ سنڌو دريا ڀرسان 4 هزار سال پراڻا هڙپا ۽ موهن جو دڙو وارا رٿابندي سان اڏيل شهر شامل آهن. انهيءَ ڪري علم الانسان جي ڄاڻو گورڊن Childe اُن تبديليءَ کي 'شهري انقلاب' سڏيو.⁴⁴ انهن شهرن جون باقيات پنهنجو پاڻ حيران ڪندڙ آهن. وِٽر عجيب حقيقت هيءَ آهي ته اُهي سڀ عجوبا ماڻهن تعمير ڪيا، جن کي ڪجهه پيڙهيون اڳ ڪا ڄاڻ نه هئي ۽ جيڪي مناسب طور تي ابتدائي زراعت تي ٻڌل هڪ خالص پهراڙيءَ واري زندگي جيئنڊا هئا. هاڻي انهن وٽ تفصيلي تعميراتي هنر هئا، ٽڪرين جي اٿاه ڏيرن کي تراشڻ، سڌو ڪرڻ، ٻئي هنڌ منتقل ڪرڻ ۽ کائون ڪوٽڻ ۽ پوءِ انهن کي عمدي فنڪارانه ڪاريگريءَ سان سينگارڻ جي صلاحيت هئي. ايتريقدر جو ڪن جاين تي (عراق، مصر، ايتوپيا، چين ۽ ميسو-آمريڪا ۾) انهن صورتخطي (رسم الخط) ٺاهي ورتي جنهن سان انهن پنهنجن احساسن ۽ ورتاءُ کي قلمند ڪيو. يوريشيا (يورپ ۽ ايشيا جي سرزمين) ۽ آفريڪا ۾ ان مرحلي تي انهن ٽڪرين مان پتل ۽ ٽين جو استعمال پڻ سکي ورتو ۽ ڪجهه وقت کانپوءِ هٿيار ۽ زيور ٺاهڻ لاءِ انهن (پتل ۽ ٽين) کي گڏائي هڪ وڌيڪ سخت ڌاتو ڪنجهو (Bronze) ٺاهي ورتو. گهڻو تڻو اتان کان هن دور لاءِ 'پتل' ۽ 'ڪنجهو' جي دورن جا اصطلاح استعمال ڪيا وڃن ٿا.

ماڻهن جي گذر سفر واري طور طريقي ۾ اڳواٽ تبديليءَ کانسواءِ مٿين ڪمن مان ڪوبه ڪم ٿي نه سگهي ها، ان تبديلي جو ابتدائي مرڪز زراعت هئي. انيڪ نسلن تائين زراعت جي اوائلي صورتون هوندي زرعي پيداوار ۾ آهستي آهستي واڌ ممڪن ٿي سگهي. مناسب طور تي ابتدائي حرفتون ڪتب آڻڻ ۽ قدرتي طور تي مليل قسمن قسمن ٻوٽن ۽ جانورن جي استعمال ڪجهه ماڻهن کي اطمینان جوڳي گذر سفر ماڻڻ جي لائق بڻايو جڏهن ته اهي ڪافي واندڪائيءَ جو مزو به ماڻيندا رهيا.⁴⁵ پر حالتون سدائين

اهڙيون دلڪش ۽ پُرسڪون نه هيون جهڙيون ڪجهه رومانويت پسند اصولوڪن ديسي ماڻهن جي ڪٿا 'عاليشان وحشي' طور پيش ڪن ٿا. انيڪ جايون اهڙيون هيون جتي کاڌ خوراڪ جي پيدائش آباديءَ جي واڌ کان ٿوري وڌيڪ هئي. پنهنجي وس کان ٻاهر قدرتي آفتن سبب ماڻهو اوچتن ڏڪارن، 'سوکھڙن يا ٻوڏن، گرميءَ يا پارِي، بيمارين يا برساتي ٻڙن'⁴⁶ جو شڪار ٿيا ٿي. مثال طور ميسو آمريڪا جي هسپينڪ کان اڳ وارن ماڻهن جي سالن جي تاريخ ۾ هڪ سال ڪندا سندن زندگيءَ ۾ غير متوقع ۽ خطرناڪ رُخنو وجهي ڇڏيو. جڏهن ته اُن کان اڳ اُهي پنهنجو گذر آسانيءَ سان ڪندا رهيا.⁴⁷

جيڪڏهن اهڙن گروهن کي پنهنجي زندگيءَ جو طئي ٿيل ڍنگ برقرار رکڻو هو ته وٽن فقط ٻه گس هئا. هڪ ته کاڌي لاءِ ٻين زرعي آبادين تي حملا ڪرڻ، ائين جنگ و جدل انهن سماجن جي خاصيت بڻجي وئي. مثال طور يورپ ۾ پتر واري زماني جي انقلاب جي پوئين مرحلي ۾ پتر جون ڪهاڙيون ۽ پٿريلا چاقو تيزيءَ سان عام شيون بڻجي ويا. ٻيو گس هو زراعت جون وڌيڪ موثر ۽ پيداواري صورتون پيدا ڪرڻ. زراعت جي واڌو پيداوار جو انحصار فني جدت تي هو. جن آبادگار گروهه اهو ڪم ڪيو سي ئي ڏڪار جي خطري سبب وري کڻي وڃڻ کان بچي پيا.

جدت مان مراد موجود فصلن جي مختلف قسمن کي سڌارڻ يا وري وڌيڪ اثرائتي نموني پالتو جانورن جي زرخيزي سڪڻ هو. پر ان جي معنيٰ ٿور رس تبديليون به ٿي سگهن ٿيون. يوريشيا ۽ آفريڪا ۾ پوک لاءِ هڪڙي دريافت ٿي. ڪاٺ جو هڪ گهڙيل ٽُڪرو يعني هَر، جنهن کي پالتو کير ڏيندڙ جانور گهلي زمين جي سخت تهه کي وڌيڪ اثرائتي نموني ڪيڙي سگهندا هئا ۽ اهو ڪم هٿ ۾ جهلڻ واري رنبي کان وڌيڪ بهتر ثابت ٿيو. ٻيو ته ٻوڏن کان فصلن کي بچائڻ ۽ پاڻيءَ جو رُخ انهن بنين ڏانهن موڙڻ لاءِ بند ٻڌڻ (ڊيم) ۽ کڏن جي کوٽائيءَ واري کوجنا پڻ اهم هئي، نه ته ٻي صورت ۾ بنيون بنجر ۽ فصل سڙي وڃن ها، ٽيون زمين کي ٽڪڙ ڪان بچائڻ لاءِ جانورن جي چيڙن کي پاڻ طور استعمال ڪرڻ ۽ هر سال پوکيءَ لاءِ نئين زمين صاف ڪرڻ. ان کان سواءِ ٻيون به ڪي حرفتون ۽ ڪاريگريون دنيا جي هڪ يا ٻئي حصي ۾ دريافت ڪيون ويون، جن ۾ ڌڻ يا پوسل زمين کي خشڪ ڪرڻ، کوھ کوٽڻ، ٽڪرين جي پاسن کي هموار ڪرڻ ۽ پوءِ چانورن جي ٻجن جي پيوند ڪاري (ڏاڪڻي چين ۾) شامل هيون.

سموري انساني پورهيو وانگر انهن نين حرفتن جا ٻه پاسا هئا. هڪ ته انهن ماڻهن کي گذر سفر جا اضافي وسيلو مهيا ڪري ڏنا، جيڪي گروهه اڳ ۾ فقط پنهنجي گذران جيترو ئي پيدا ڪندا هئا، سي هاڻ واڌو پيداوار شروع ڪري سگهيا. ٻيو ته ماڻهن جي سماجي لاڳاپن ۾ تبديليون آيون.

نيون حرفتون ماڻهن جي وچ ۾ باهمي تعاون جي مختلف صورتن تي آڌاريل هيون. مثال طور هَر جي استعمال مردن ۽ عورتن جي وچ ۾ پورهيو جي وچ کي وڌائي ڇڏيو ڇاڪاڻ ته

ٻارن جي پالنا يا سارسنپال ڪندڙ عورتن لاءِ ڳري پورهيو جون صورتون آسان نه هيون. باقائده آڀاشيءَ جا لنگهه (ڪٽڙيا/ ڪسيون) ٺاهڻ ۽ سارسنپال لاءِ گهڻن يا سوين گهرائڻ جو تعاون گهربل هو. ان سان انهن جي وچ ۾ پورهيو جي وڃ وپتر وڌيڪ ٿي. هڪڙن نگراني ڪئي ۽ ٻين اُهي ڪم ڪيا. کاڌ خوراڪ کي ذخيرو ڪرڻ لاءِ ڍوئيءَ ۽ گدامن جي حفاظت ۽ سنپال جو ڪم سرانجام ڏيندڙ ٻيا الڳ گروه پيدا ٿيا. واڌو پيداوار جي هوندي پهريون ڀيرو ڪجهه ماڻهن کي زرعي سرگرمين کان آزادي ملي ۽ انهن دستڪاري امڪاني جنگ لاءِ تياريءَ يا ٻين ماڻهن لاءِ مقامي شين جي متاستا طرف ڌيان ڏنو.

قديم عراق ۾ 5 ۽ 6 هزار سال اڳ جيئن ئي ماڻهن دجله ۽ فرات ندين جي ڀرپاسي پنهنجا ٺڪاڻا ٺاهيا ته، گورڊن Childe جي بقول، وڏيءَ تبديليءَ جنم ورتو. کين اهڙي زمين ملي، جيڪا انتهائي زرخيز هئي، پر ان کي فقط 'آڀاشيءَ ۽ واڌو پاڻيءَ جي نيڪال وارن ڪمن' سان ئي آباد ڪري سگهجي پيو جنهن جو دارومدار 'باهمي ڪوشش' تي هو.⁴⁸ تازوئي ميزلس (Maisels) خيال پيش ڪيو آهي ته، انهن ماڻهن دريائي نالن جي ڪنارن ۾ ننڍا قات ٺاهڻ دريافت ڪري ورتا ته جيئن اُهي زمين جي ڪشادن ميدانن تائين پاڻي پهچائي ۽ پيداوار وڌائي سگهن. پر اُهي يڪدم سڀئي واڌوشيون کائي نه پئي سگهيا، تنهنڪري فصل گهٽ لهڻ کان بچاءُ لاءِ ان مان ڪجهه پاسيرو ڪري رکيائون.⁴⁹

اناج عمارتن ۾ سٿي رکبو هو جيڪي ڀرپاسي واري زمين کان الڳ نمايان ۽ منفرد حيثيت ۾ سماجي زندگيءَ جي بقا ۽ تسلسل جون علامتون هيون. جن اناج جي گودامن جي نگراني ڪئي سي معاشري ۾ سڀ کان وڌيڪ عزت ۽ احترام لائق ٿي ويا، ڇو ته اُنهن باقي آباديءَ جي زندگيءَ جي سارسنپال ٿي ڪئي ڇاڪاڻ ته اُنهن واڌو پيداوار کي هڪ هنڌ گڏ ڪري ذخيرو ڪيو ۽ ونڊ وڃ ڪئي. گودام ۾ گڏ ڪيل واڌو پيداوار هلائيندڙ سماج کان مٿانهين ۽ بلند طاقت جو ڌيڪ ڏيڻ لڳا، ڇاڪاڻ ته سندن ڪاميابيءَ جي ڪنجي اها هئي ته عوام سندن تعريف ۽ فرمانبرداري ٿي ڪئي. اُنهن ذري گهٽ مافوق الفطرت خدائي صورت اختيار ڪري ورتي. گودام پهريان عبادت گاهه هئا ۽ انهن جي سارسنپال ڪندڙ پهريان پادري هئا.⁵⁰ ٻيا سماجي گروه جن جو واسطو تعميراتي ڪمن، دستڪاريءَ جي مهارتن، عبادت گاهه جي مذهبي مهندار لاءِ رڌ پچاءُ ۽ ڪپڙا ٺاهڻ، عبادت گاهه تائين کاڌو رسائڻ ۽ شين جي متاستا لاءِ ڊگهن پنڌن جو انتظام ڪرڻ سان هو اُهي سڀ مندرن جي چوڌاري جمع ٿيڻ لڳا. صدين جي سفر ۾ زرعي جهوپڙين ڳوٺن ۽ ڳوٺن وري شهر جي صورت ورتي، جهڙوڪ: اُرڪ، لاگاش، نپور، ڪش ۽ اُر (چيو وڃي ٿو ته اُتان کان بائيبل وارو ابراهيم آيو هو).

ساڳئي قسم جو سلسلو اٽڪل اڍائي هزار سال بعد ۾ ميسو آمريڪا ۾ شروع ٿيو. لڳي نه ٿو ته آڀاشيءَ اهڙو مرڪزي ڪردار ادا ڪيو هوندو گهٽ ۾ گهٽ ابتدائي طور تي ڇاڪاڻ ته اُتي مڪائي جو فصل ججهي مقدار ۾ ٿيندو هو جنهن سٺن سالن ۾ واڌو

پيداوار مهيا ٿي ڪئي.⁵¹ پر مسئلو تڏهن ٿيو جڏهن فصل نه لڌو جنهنڪري واڌو پيداوار کي ذخيره ڪري رکڻ ۽ ٻين آبهوائي حالتن ۾ رهندڙ آبادين سان تعاون جي صورت ۾ جنم ورتو. جيڪڏهن ڪنهن آباديءَ ۾ پيداوار کي منظم ڪرڻ، موسمن جو حساب رکڻ ۽ گودامن جي سنڀال ڪندڙ ماهر ماڻهن جو هڪ گروهه هيو ته اُن سان مجموعي طور تي (آباديءَ کي) وڏو فائدو ٿيو. هتي به ڪجهه وقت کانپوءِ گودام عبادت گاهه ۾ ۽ سنڀاليندڙ مذهبي مهندارن ۾ تبديل ٿي ويا. ائين Olmecs, Teotihuacan, Zapotecs ۽ مايا جي سلسليوار ثقافتن جي اوسر ٿي. جيئن سندن وڏن مجسمن، عاليشان احران، مندرن، رسمي سرن وارن ڪمرن ۽ تفصيلي طور تي رٿابندي وارن شهرن ۾ ڏيکاريل آهي (اتڪل ابتدائي عيسوي صدين ۾ Teotihuacan جي آبادي هڪ لک تائين هئي).

وچ اوڀر ۽ ميسو آمريڪا ٻنهي ۾ ڪجهه ٻيون تاريخي اهميت واريون شيون ٿيون. مذهبي مهندار گروهه جيڪي عبادت گاهن ۾ شيون ذخيره ڪندا ۽ ورهائيندا هئا، تن آمد ۽ روانگي جو حساب رکڻ لاءِ پٿرن يا ٺڪرن تي نشانين ٺاهڻ شروع ڪيون. ماڻهن جي سوچن ۽ جملن جي مستقل بصري (ظاهري) اظهار واري طور طريقي دريافت ٿيڻ تائين ڳچ عرصو مخصوص شين جي مطابقت سان تصويري شڪلين ٺاهيون ويون. ٿوري وقت کانپوءِ انهن تصويرن ۾ ٺاهيل شين لاءِ لفظن جي آواز جو اظهار ٿيڻ لڳو. مندرن جي محافظن کي رات جو آسمان ڇنڊ ڇنڊ گرهڻ ۽ تارن جي چرپر جي سچ سان باهمي رشتي طور تفصيلي جائزو وٺڻ لاءِ واندڪائي ۽ وقت پڻ ملي ويو. مستقبل جي اڳڪٿي ۽ چنڊ گرهڻ جهڙن لقائن جي اڳڪٿي ڪرڻ واري سندن صلاحيت کين ڌري گهٽ جادوئي رتبو ڏياري ڇڏيو. انهن سچ ۽ چنڊ تي آڌاريل جنتري (ٽپڻو) ٺاهڻ پڻ سڪي ورتي. جنهن ماڻهن کي فصل پوکڻ لاءِ سال جو بهترين وقت معلوم ڪرڻ جي لائق بڻايو. اهڙين ڪوششن سبب عبادت گاهن ۾ حسابن ۽ فلڪيات جي علمن جنم ورتو. ايتريقدر جو علم نجوم جي جادوئي صورت سامهون آئي. گورڊن Childe لکيو ته اصل ۾ سماجي واڌو پيداوار جو هڪ حصو عبادت گاهن جي خزانن ۾ يا گودامن ۾ ڪٺو ڪرڻ سان ئي ثقافتي ترقي ٿي. جنهن کي اسان تهذيب جي ڪسوٽيءَ طور وٺون ٿا.⁵²

هڪ دفعو جڏهن قديم عراق ۽ ميسو آمريڪا ۾ اوائلي تهذيبن لکڻ سڪي ورتو ته پوءِ ٻيا ماڻهو جيڪي سائن رابطي ۾ آيا، انهن پنهنجين ٻولين ۾ لکڻ لاءِ مقامي طرح ٿوري فرق سان اُن کي قبولي ورتو. اتڪل 5 هزار ورهيه اڳ سموري وچ اوڀر ۾ لکت تمام تيز رفتاريءَ سان پکڙجي وئي ۽ ائين لکت مرڪزي اوڀر ۽ ڏاکڻي ايشيا، اتر اولهه آفريڪا ۽ ميڊيٽرين يون ۾ پورپ تائين ڦهلاجي وئي. اولمپڪس کان وٺي سيني ميسو آمريڪن تهذيبن ان کي ڪتب آندو. بهرحال ڪجهه تهذيبن اهڙيون به هيون جن لکت کانسواءِ اعليٰ درجو ماڻهو خاص ڪري ڏکڻ آمريڪا ۾ ڳالهائيل لفظن لاءِ لکت جي صورت ڏيڻ کانسواءِ يادگيريءَ طور نشانين ڪتب آنديون ويون.

فقط انهيءَ مرحلي تي گهڻي زراعت ۽ شهري زندگيءَ ڏانهن تبديليءَ جا ڪجهه مثال ملن ٿا. دنيا جي انيڪ مختلف حصن ۾ ائين ٿيو ڇاڪاڻ ته ماڻهن گذر سفر جا نوان طور طريقا دريافت ڪري ورتا. زرعي سماجن ڪيترائي اهڙا مثال پڻ مهيا ڪيا، جن اهو گس ورتو ۽ اهڙيءَ سطح تي پهتا، جتي سوين يا ايتريقدر جو هزارين ماڻهن کي متحرڪ ڪري عظيم پٿر جون عمارتون اڏي سگهيا. جهڙوڪ: مالٽا ۾ ٽي ۽ چار هزار ورهيه ق. م جون عبادتگاهون، اولهه يورپ جا پٿريلا دائرا (استون هيٺنگ طور مشهور)، ايسٽر پيٽ جا عظيم مجسما ۽ Tahiti جا ميداني پليٽ فارم وغيره.⁵³ ڪڏهن ڪڏهن 'تهذيب' ڏانهن سفر هڪ حد تائين ڪنهن ٻئي هنڌ ٿيل ترقيءَ کان اثر انداز ٿيو ٿي.⁵⁴ پر ان سان اها حقيقت نه ٿي بدلجي ته هڪ دفعو زراعت جي ترقي مخصوص حد تپڻ کانپوءِ سماج جي اندروني محرڪن سبب ڳوٺن ۽ شهرن اڏڻ ڏانهن وٺي ويندڙ عمل ۽ گهڻو ڪري لکت جي ايجاد، انيڪ مختلف جاين تي آزاداڻي نموني شروع ٿيا. اها ڳالهه اهڙي ڪنهن به دعويٰ کي ناسمجھي ثابت ڪري ٿي ته دنيا جي ماڻهن جو هڪ گروهه ٻين کان 'برتر' آهي، ڇاڪاڻ ته اهي 'تهذيب' تائين اڳ ۾ پهتا.

اوائلي طبقاتي ورڇون

تهذيب جي ترقي ڳري قيمت چڪائي ٿي. 'شهري سماج جي اوسر جي تاريخ' ۾ ايڊم لڪي ٿو ته، 'اٽڪل 3 هزار سال ق. م اڳ، 'پروٽولٽريت زماني جي پڇاڙيءَ ۾' غلام چوڪرين' جي نشانيءَ طور تختيون ملن ٿيون. 'مرد غلام' لاءِ نشاني ٿورو بعد ۾ ٺهي، جنهن کانپوءِ 'مڪمل آزاد شهري' ۽ 'عام ماڻهوءَ يا ماتحت رتبي'⁵⁵ وارن منفرد اصطلاحن جو پهريون ظهور ٿيو. انهيءَ زماني ۾ 'طبقاتي تفريق جو ثبوت بلڪل واضح ملي ٿو. 'قديم ايشونا ۾ مک رستي سان وڏا گهر..... گهڻوڪري 200 چورس ميٽرن يا ان کان وڌيڪ جا ملن ٿا، جڏهن ته ٻئي پاسي تمام وڏي تعداد ۾ گهر ننڍا هئا، جيڪي وروڪڙن ۽ سوڙهين گهٽين کان ٿيندا مک رستي تائين پهتا ٿي..... گهڻا گهر 50 چورس ميٽرن کان وڌا نه هئا.'⁵⁶ ايڊم لڪي ٿو: سماجي درجي بنديءَ جي ٿري ۾ غلام هئا، جن کي وڪڻي ۽ خريد ڪري سگهجي پيو..... فقط هڪڙيءَ تختيءَ تي 205 غلام چوڪرين ۽ ٻارن جي فهرست لکيل هئي، جيڪي گهڻوڪري ڪپڙن سُب واري ڪم سان لاڳاپيل هئا..... ٻيون عورتون اُٽو پيهڻ، مشروب ٺاهڻ، رڌ پچاءَ ۾ مصروف هونديون هيون..... مرد غلامن کي عام طور تي 'انڌا' سڏيو ويندو هو ۽ باغبانيءَ وارن ڪمن ۾ لڳل هوندا هئا.⁵⁷

تهذيب جي ظهور کي اڪثر ڪري انساني تاريخ ۾ عظيم وڌڻ مان هڪ سمجهيو وڃي ٿو. بيشڪ انهيءَ وڪ تاريخ کي تاريخ کان اڳ واري زماني کان جدا ڪيو. پر اهو عمل جڏهن به ٿيو ته ان سان گڏ ناڪاري تبديليون پڻ ظهور پذير ٿيون. پهريون ڀيرو طبقاتي فرق جو واڌارو ٿيو جنهن ۾ هڪ مراعت يافتہ اقليت ٻين جي پورهئي تي آرام سان جيٽڻ لڳي، ۽ هٿياربند ماڻهن، سپاهين ۽ گجهيءَ پوليس جا ادارا، ٻين لفظن ۾ رياستي ڍانچي، جنم ورتو جنهن سان انهيءَ اقليت باقي سماج مٿان پنهنجي حاڪميت قائم ڪئي. نه صرف قديم عراق ۾ پر ٻين ڪيترين اوائلي تهذيبن ۾ پڻ غلاميءَ جو وجود، يعني هڪڙن ماڻهن جي جسماني مالڪي ٻين جي ملڪيت هجڻ، انهيءَ ڳالهه جو ثبوت آهي، جا ڏيکاري ٿي ته ڳوٺاڻين برادرين ۽ رت جي رشتن تي آڌاريل سماجن وارن ڏينهن کان وٺي ڪيتري ڏورانهين سماجي تفريق پيدا ٿي هئي. پر اوائلي عراقي حڪمران طبقي لاءِ غلامي نسبتن گهٽ اهميت واري هئي. انهن وٽ وڌيڪ اهميت هارين ۽ ٻين پورهيتن جي استحصال جي هئي، جيڪي مٿين طبقن ۽ عبادتگاهن لاءِ

مشقت ڪندا هئا. اُتي 'Shub-lugals' جهڙا گروه هئا. جن جو مرتبو گهٽ ۽ سندن آزادي محدود هئي. اُهي ٻائو (Bau) عبادتگاه يا جاگير جي وسيع ٻنين تي ٽولن جي صورت ۾ پورهيو ڪندا هئا. ٻيڙن کي ڌڪڻ، آبپاشي لاءِ واه کوٽڻ ۽ شهري لشڪر جي مرڪزي حصي طور خدمتون سرانجام ڏيندا هئا. 'سندن خدمتن عيوض موٽ ۾ سال جي چئن مهينن دوران کاڌ خوراڪ جو حصو ملندو هئو ۽ 'جاگير يا عبادت گاه جي ملڪيتن مان زمين جا ننڍا ٽڪرا ڏنا ويندا هئا.⁵⁸ اهڙا گروه ڪنهن زماني ۾ آزاد هاري خاندان هئا. پر وڌيڪ طاقتور گروهن خاص ڪري عبادت گاهن انهن کي زبردستيءَ ماتحت بڻائي ڇڏيو.

گورڊن Childe اٽڪل 2500 ق. م واري لگاش شهر جي هڪ قانون جو نت بيان ڪري ٿو ته ڪيئن 'مذهبي مهندارن ڦرلٽ جون طرحين طرحين صورتون (مثال طور دفنائڻ لاءِ واڌو پيسا) گهڙي ورتيون. برادريءَ جي زمين کي خدا جي زمين، مال متاع ۽ نوڪرن کي پنهنجي ذاتي ملڪيت سمجهي سائن ذاتي غلامن طور سلوڪ ڪيائون ٿي. 'مذهبي مهندار لاءِ عام ماڻهوءَ اُپايل هر شيءِ پنهنجي استعمال ۾ آڻڻ جائز هئي.... جيڪڏهن هڪ وڏي ماڻهوءَ جي گهر ڀرسان عام شهريءَ جو هڪ گهر آهي ته اهو (وڏو ماڻهو) مالڪ کي ڪوبه خاص عيوض ادا ڪرڻ کانسواءِ ان جي گهرڙي کي پنهنجي گهر سان ڳنڍي ڇڏيندو. 'گورڊن نتيجو اخذ ڪري ٿو ته 'اها آڳاٽي لکت اسان کي حقيقي طبقاتي تڪرار جون صاف ۽ واضح جهلڪيون ڏئي ٿي.... اصل ۾ نئين معيشت ذريعي پيدا ٿيل واڌو پيداوار هئي'.⁵⁹

جيئن پوءِ تيئن استحصال جي دائرو وڌندو رهيو. ٽي ٻي جونز ٻڌائي ٿو ته اٽڪل 2100 ق. م ۾ لگاش جي شهري رياست ۾ ڪيئن عبادت گاه اڪثر پوک لائق زمين هئا.... اڌ (فصل) پيداوار لاڳت (مزدورن جي اجرت، وزن ڪٽندڙ جانورن جي خوراڪ ۽ ٻين شين) طور خرچ ٿي ۽ چوٿون حصو شاهي ٽيڪس طور بادشاهه کي ڏنو ويو. باقي بچيل 25 سيڪڙو پادرين جي ملڪيت هو.⁶⁰

سي. جي. گيلڊ نشاندهي ڪري ٿو ته گلگيمش جي مشهور سميرين داستان ۾ 'هيرو کي آرڪ جي ڀت ڏانهن ڏسندي ڏيکاريو ويو آهي جيڪا هن تيار ڪئي هئي ۽ هو درياءَ ۾ ترندڙ لاشن ڏانهن ڏيان ڏئي ٿو بيشڪ غريب ترين شهرين جو انجم اهڙو ٿيندو رهيو آهي'.⁶¹ ڪيترن ٻڌائي ٿو ته ميسو آمريڪا ۾ ساڳئي قسم جو طريقي ڪار هو. ايتريقدر جو اولمپڪس جي پهرين تهذيب ۾ سماجي درجي بنديءَ جون سطحن هيون. پرنور تلفين جا ميدان شاهوڪار تحفن سان سينگاريل، ۽ 'هڪڙي ماڻهوءَ کي ٻئي جي آڏو جهڪندي جيڪو شاهوڪار لباسن ۾ ملبوس آهي.... هڪ معتبر ۽ ٻيو سندس ماتحت... طور ڏيکاريو ويو آهي'.⁶² مائيا تهذيب ۾ 'گهڻن ڪمرن واريون عمارتون يا محل' ثابت ڪن ٿا ته سماج 'واضح نموني خاص ۽ عام طبقن ۾ ورهايل هو'.⁶³

جن ماڻهن اڳ ۾ پڻ جو استحصال ۽ ظلم نه ڪيو هو تن اوچتو ئي ائين ڪرڻ چو شروع ڪيو؟ ۽ باقي سماج انهيءَ نئين استحصال ۽ ظلم کي چو برداشت ڪيو؟ شڪاري چُونڊو ڪندڙ سماج جي هزارين سالن ۽ ابتدائي زرعي معاشري جي هزارين سالن جي تاريخ ثابت ڪري ٿي ته 'انساني فطرت' پاڻمرادو اهڙو ورتاءُ اختيار نه ڪيو هو.⁶⁴

انساني سماج جي تاريخي داستان جو خاڪو 1840ع ۽ 1850ع ۾ فقط ڪارل مارڪس ۽ ان جي وڌيڪ وضاحت فريڊرڪ اينگلس ڪئي. مارڪس 'پيداوار جي لاڳاپن' ۽ 'پيداوار جي قوتن' جي واڌاري جي وچ ۾ باهمي عمل تي زور ڏنو. انسانذات زندگيءَ جون ضرورتون پيدا ڪرڻ جا نوان طريقا ڳولي ٿي، اهي طريقا مادي مسئلن کي آسان ۽ سهل بنائڻ لاءِ هجن ٿا. پر پيداوار جا اهي نوان ڍنگ انساني گروهن جي فردن وچ ۾ نون لاڳاپن کي جنم ڏيڻ شروع ڪن ٿا. هڪ مخصوص مرحلي تي انهن نون طريقن کي يا ته هڪٻئي سان لاڳاپن جا نوان ڍنگ ڪتب آڻڻا پون ٿا يا وري اهي گذر سفر جي نون ڍنگن کي رد ڪن ٿا.

گذر سفر جي طور طريقي ۾ تبديلين منجهان طبقا ٺهڻ شروع ٿيا. پيداوار جا طريقا انهن گروهن لاءِ کليل هئا، جيڪي زندهه رهڻ لاءِ پنهنجي ضرورتن کان وڌيڪ ۽ مٿي پيدائش ڪرڻ ۽ واڌو پيداوار ذخيره ڪرڻ جي اهل ٿي سگهيا. پر نون طريقن لاءِ ڪجهه ماڻهن کي ٻين ۽ ميدانن ۾ ڪم ڪرڻ واري وزن کان آڇو ٿيڻ جي ضرورت هئي ته جيئن اهي گروهه جي سرگرمين کي منظم ۽ مربوط ڪري سگهن ۽ يقيني بڻائين ته واڌيءَ جو ڪجهه حصو جلدي خرچ نه ڪيو ويندو، پر مستقبل لاءِ گودامن ۾ پاسيرو رکيو ويندو.

پيداوار جون حالتون اڃان تائين غير مستحڪم ۽ خطرناڪ هيون. سوکھڙو تيز طوفان يا ماڪڙ جو حملو يا ڪا به بيماري فصلن کي تباھ ڪري ۽ پيداواري نفعي کي نقصان ۾ بدلائي سگهي ٿي. جي ماڻهن کي مستقبل لاءِ پاسيرو رکيل ذخيرن کي استعمال ڪرڻ ڏانهن ڌڪي سگهي ٿي. اهڙن حالتن ۾ اهي جيڪي جسماني پورهئي کان آجا هئا سي پيداوار جي نگراني ڪندي هر هڪ جو پيٽ ڀرڻ واري ڪم کي سرانجام ڏيڻ لاءِ استعمال جو گس ڳولي سگهيا ٿي. هو ڏهرن بکايل ماڻهن کان حد کان وڌيڪ ڪم ڪرائيندا هئا ۽ ايتريقدر جو بڪ وگهي مرڻ ڪنديءَ هوندي به ماڻهن کي زبردستي کاڌي جي ذخيرن کان پري رکندا هئا. 'اڳواڻ' بدلجي 'حاڪم' ٿيڻ لڳا، ماڻهن انهن کي سندن وسيلن جي سنڀال ڪندڙ ۽ مجموعي طور سموري معاشري جي مفادن جي رکوالن طور ڏٺو ويو. اهي پنهنجي ان ضابطي واري حيثيت جو دفاع ڪندي ٻين کي ايڏائڻ کان به ڪونه ڪيڀائيندا هئا، انهن سمجهيو ٿي ته سماجي ترقي انهن تي منحصر آهي جيڪي چُست، صحتمند ۽ وقفي وقفي سان سموري آباديءَ کي لپيٽ ۾ وٺندڙ ڏُڪارن ۽ بُڪن کان محفوظ هجن. مختصر لفظن ۾ اهي سماج جي وسيع تر مفادن ۾ مخصوص انداز سان عمل ڪرڻ بجاءِ اھ طرح ڪم ڪرڻ لڳا، جن سندن پنهنجا

گروهي مفاد کُلي طور تي سماج جا مفاد هجن. يا ڪُلي ائين چئجي ته سماجي رتبي پھريون ڀيرو ٻين جو استحصال ڪرڻ ۽ دٻائڻ واري مقصد کي زور وٺايو.

پيداوار جا طريقا جن وادو پيداوار ڪئي ٿي، انهن طريقن جي سڪي جو ٻيو پاسو طبقاتي فرق هئا. جن علائقن ۾ انتهائي زرخيز زمين هئي اُتان جي آبادگار برادرين طبقاتي ائبرابريءَ کانسواءِ پنهنجو پاڻ مضبوط ٺڪاڻا ٺاهي ورتا. پر جيئن ئي اُهي وڌيا ۽ ڦهليا تيئن سندن بقا جو مدار وڌيڪَ ڏکين حالتن کي منهن ڏيڻ تي هو جنهن لاءِ سماجي لاڳاپن جي نئين سر تنظيم گهربل هئي.⁶⁵

اڳ وارن غير طبقاتي معاشرن ۾ اعليٰ مرتبي وارا گروهه زرعي پيداوار وڌائڻ لاءِ، آبپاشيءَ وارن ڪمن جي سرانجاميءَ يا نئين زمين جي وسيع ايراضيءَ صاف ڪرائڻ لاءِ گهربل پورهيتن کي منظم ڪرڻ جا انتظام ڪندا هئا. اُهي هر هڪ جي مفادن آهر وڌاو پيداوار جو انتظام سنڀالڻ ۽ ڪنهن قدرتي آفت کان ان جو بچاءُ ڪرڻ يا ان جو حصو استعمال ڪندڙ طور پنهنجو پاڻ کي ذميوار سمجهندا هئا. تنهنڪري پهرين گروهن سماج جي ڪپت لاءِ موجود سامان کي وڌائڻ خاطر وڏي پيماني تي تجارت ڪئي ۽ ٻيا گروهه وري جنگ ذريعي وڙهي ٻين معاشرن کان وادو پيداوار کسڻ ۾ تمام ماهر ٿيا.

غير طبقاتي زرعي معاشري ۾ قدرتي آفتن، زمين جي ٽڪڙ ۽ جنگين شديد بحرانن واريون حالتون پيدا ڪري، پراڻي نظام جي جاري رهڻ کي ڏکيو بڻائي ڇڏيو. ان ڪري نين پيداواري طريقن تي ڀاڙڻ کي هٿي ملي، پر انهن کي فقط تڏهن اپنائي سگهجي پيو جڏهن ڪجهه شاهوڪار خاندان پنهنجن پراڻن ضابطن ۽ فرضن کي مڪمل طور ٽوڙي ڇڏين. جيڪا دولت احترام ۽ مرتبي اڳيان جهڪي ٻين کي ڏئي ڇڏي هئي، سا بي جا خرچ ڪرڻ واري دولت ٿي وئي، جڏهن ته ٻيا اڻهوند کي پوڳيندا هئا. 'سرداريءَ جي ترقي يافتہ صورتن ۾ جنهن جي ابتدا پنهنجي پيداوار ٻين جي فائدي لاءِ وقف ڪرڻ واري رويي سان ٿي، سا ڪنهن حد تائين، ٻين جي پيداوار سردار جي فائدي لاءِ ڏيڻ ۾ بدلجي وئي.'⁶⁶

ساڳئي وقت جنگ ڪجهه فردن ۽ نسلن کي وڏي عظمت ماڻڻ جي اجازت ڏني، ڇاڪاڻ ته انهن ڦرلٽ ڪئي ۽ ٻين سماجن کان ڏن ورتائون. ائين سماجي درجي بندي وڌيڪَ پڪي ۽ نمايان ٿي وئي، ڀلي پوءِ اها درجي بندي ٻين کي شيون ڏيڻ واري قابليت سان سلهاڙيل چو نه هجي.⁶⁷

انهيءَ سلسلي ۾ ڪابه شيءِ پائمرادو نه ٿي. دنيا جي انيڪ حصن ۾ محنت جي ڏکين طريقن، جهڙوڪ: گرميءَ، سرديءَ، هَر ۾ ڳهڻ يا پاڻيءَ جي وسيع سرشتن جي استعمال ڏانهن مڙڻ کانسواءِ ڪيترائي معاشرا هاڻوڪي جديد دور تائين خوشحال جيئن جي قابل هئا. اها ڳالهه پاپا نيوگني، پئسفڪ ٻيٽن ۽ آفريڪا، آمريڪا ۽ ڏکڻ اوڀر ايشيا جي علائقن ۾ ويجهر واري عرصي تائين اهڙن سماجن جي بقا جي سمجهاڻي ڏئي

ٿي، جن کي غلط نموني 'اوائلي' معاشرا سڏيو وڃي ٿو. پر ٻين حالتن ۾ انساني بقا جو دارومدار نين حرفتن ۽ طريقن کي اپنائڻ تي هو. اهڙين سرگرمين واري انتظام منجهان حڪمران طبقن ۽ انهن سان شهرن، رياستن ۽ جنهن کي اسين اڪثر ڪري تهذيب سڏيون ٿا، انهن جنم ورتو. اتان کان اڳتي انساني سماج جي تاريخ طبقاتي جدوجهد جي تاريخ ٿي. انسانذات فطرت مٿان پنهنجي ضابطي جو پيمانو وڌائي ڇڏيو پر انهن ماڻهن جي قيمت تي، جن کي مراعت يافتہ اقليتي گروهن پنهنجو تابع بڻائي سندن استحصال ڪيو هو.

اهڙا گروه وڏو پيداوار کي فقط پنهنجن هٿن ۾ رکندا هئا، جڏهن ته باقي سڄو سماج سخت تڪليفون پوڳيندو هو. انهن جبري ڍانچا، يعني رياستون قائم ڪري پنهنجي مرضي باقي معاشري تي مڙهڻ لاءِ نوان طريقا ڳولي ورتا. وڏو پيداوار تي ضابطي کين اهڙا وسيلو مهيا ڪري ڏنا، جن سان انهن هٿياربند ماڻهن کي پاڙي تي سار ڪيو ۽ مهانگن طريقن، جهڙوڪ: ذاتن واري ڪم ۾ سيڙپ، کين قتل ڪرڻ جي سڀ کان ڪارگر ذريعن تي هڪ هتي مهيا ڪري ڏني.

هٿياربند قوت تڏهن سڀ کان وڌيڪ اثرائتي هوندي آهي، جڏهن ان جي پٺڀرائي قانوني اصول ۽ نظريا ڪن، جيڪي حڪمران طبقن جي طاقت کي عوام جي گذر سفر جي وسيلي طور پيش ڪري ان کي پاڪ پوتر بڻائين ٿا. مثال طور قديم عراق ۾ 'اوائلي بادشاهه' واه ڪوٽائڻ، عبادت گاهه اڏائڻ، شام مان عمارتي ڪاٺ ۽ اومان مان پتل ۽ گرينايت گهراڻن جهڙين پنهنجين معاشي سرگرمين بابت پٽاڪ هڻندا هئا. ڪڏهن ڪڏهن رازن يا ڪاريگرن طرفان ٺاهيل يادگارن ۾ سندن تصوير ڪشي ائين ڪئي وئي، جڏهن ته اهي عبادت گاهن جون رٿائون خدائن کان حاصل ڪن ٿا.⁶⁸

نه صرف حڪمران پنهنجو پاڻ کي سماج جي سڀ کان اعليٰ ترين قدرن جي اوتار طور سمجهيو ٿي، پر ڪن مخصوص حالتن ۾ استحصال جو شڪار ٿيندڙن به ائين ئي سمجهيو ٿي. سماج جي وڏو پيداوار کي پاڻ وٽ رکندي، ان کي ٻيهر پيدا ڪرڻ وارن وسيلن تي ضابطي هوندي حڪمران کي سندن ماتحت معاشري جي طاقت جي علامت طور خدائن وانگر، يا گهٽ ۾ گهٽ عام ماڻهن ۽ خدائن جي وچ ۾ ضروري ٿياڪڙ طور ڏٺو ويو ٿي. اتان کان ئي مصر جي فرعونن ۾ خدا جهڙيون خاصيتون يا قديم عراق ۽ ميسو — آمريڪا جي اوائلي حڪمران طبقن سان مذهبي مهندارن وارا گڻ منسوب ڪيا ويا.

مذهبي عقيدن جون درجي بنديون طبقن کان اڳ وارن سماجن ۾ وجود رکنديون هيون. ماڻهو بظاهر پراسرار ۽ عجيب لقائن کي جادوئي وجودن جي ضابطن سان منسوب ڪندا هئا، جن کي ڪجهه ٻوٽن جي اُسرڻ ۽ ٻين جي نه اُسرڻ، ججهي شڪار وارن سالن ۽ ٻُڪڻ ۽ فاقن وارن سالن توڙي اوچتن ۽ غير متوقع موتن جو ڪارڻ سمجهيو ويندو هو. طبقن ۽ رياستن جي ظهور سان ماڻهن کي پنهنجي وس کان ٻاهر سماجي طاقتن جي

وجود کي پڻ منهن ڏيڻو پيو. انهيءَ مرحلي تي منظم مذهبي ادارا پيدا ٿيا. خدائن جي پوڄا سماج جو اهڙو ڪم بڻجي ويو جنهن ذريعي اصل ۾ انهن پنهنجي طاقت جي عبادت ڪئي پئي. ماڻهن پنهنجن ڪارنامن کي هڪ ويڳاڻيءَ صورت ۾ مڃتا ڏني. نتيجي طور انهن جي طاقت ۾ اضافو ٿيو جن دعويٰ ڪئي ته اهڙن ڪارنامن جا نيموار اهي پاڻ آهن. جن پيداوار ڪندڙن جي هجڻ کي منظم ڪيو پنهنجن هٿن ۾ واڌو پيداوار تي هڪ هتي قائم ڪئي ۽ سندن دعويٰ کي للڪاريندڙ ۽ ردڪندڙن خلاف هٿياربند قوت ڪتب آندي

هڪ پيرو جڏهن اهڙا رياستي ڍانچا ۽ نظريا وجود ۾ اچي ويا ته انهن مخصوص گروهن جي هٿن ۾ واڌو پيداوار تي ضابطي کي قائم دائر رکيو. ايتريقدر جو ترقي يافتہ پيداواري سرشتن جي اچڻ کانپوءِ انهن جو ڪارج به نه رهيو تڏهن به اهي برقرار رهيا. هڪ طبقو جيڪو پيداوار جي ترغيب طور نمودار ٿيو پلي پوءِ اهو اڳتي هلي ترغيب جو ڪارڻ نه رهجي، تڏهن به قائم رهي ٿو.

اوائلي طبقاتي سماجن جو ڪردار

اسان اڪثر ڪري طبقاتي سماجن کي ذاتي ملڪيت تي آڌاريل سمجهندا آهيون. پر ذاتي ملڪيت طبقاتي ائبيرايريءَ ۾ ورهايل سڀني سماجن جي خاصيت نه ٿي ٿئي. ڪارل مارڪس طبقاتي سماج جي 'ايشياڻي' صورت جو ذڪر ڪيو جنهن ۾ ذاتي ملڪيت هوندي ئي نه هئي. ان بدران هن ثابت ڪيو ته حڪمران رياستي مشين تي پنهنجي اجتماعي ضابطي ذريعي آبادگار برادرين، جيڪي ذاتي ملڪيت کانسواءِ گڏيل طور تي زمين کيڙينديون هيون، تن جو استحصال ڪرڻ جي قابل هئا. هن جي خيال ۾ اها تصوير ارڙهين صديءَ ۾ انگريزن جي زماني تائين انڊين سماج تي لاڳو ٿئي ٿي. وڌيڪ جديد تحقيق ٻڌائي ٿي ته گهٽ ۾ گهٽ جزوي طور تي اهو خيال غلط هو.⁶⁹ پر هن جو ماڊل قديم عراقي، مصري، چيني، انڊين، ميسو آمريڪن ۽ ڏاکڻي آمريڪي تهذيبن جي اوائلي تاريخ سان ٺهڪندڙ لڳي ٿو.

سماجي طور واڌو پيداوار مذهبي مهندارن يا بادشاهن جي هٿن ۾ هئي، جيڪي عبادت گاهن يا محلن جو انتظام هلائيندا هئا. پيداوار جي مخصوص رخن ۾ جهڙوڪ آبپاشيءَ ۽ ٻوڏ کي ضابطي ۾ آڻڻ وارن ڪمن، عبادت گاهن يا محلن تي ماتحت هارين جي محنت ۽ واپار تي ضابطي وارين هدايتن ذريعي هنن سماج جي واڌو پيداوار تي قبضو ڪيو. پر نه ڪو مذهبي مهندارن نه ئي محلن جو انتظام هلائيندڙن وٽ ذاتي ڪنٽرول يا مالڪي هئي. کين طبقاتي استحصال مان فقط ايترو فائدو رسيو ٿي، جيتري قدر اهي هڪ اجتماعي حڪمران گروه جو حصو هئا.

سماج جي ٽنهي طور هارين جي پيداوار زمين جي ذاتي ملڪيت تي آڌاريل نه پئي

لڳي. جيتوڻيڪ اقتصادي زندگيءَ جي تنظيم جون گروهي صورتون، جيڪي طبقن کان اڳ وارن زرعي معاشرن جون خاصيتون هيون، سي اڃان تائين برقرار آهن، پر هاڻي بگڙيل صورت ۾ آهن. ڇاڪاڻ ته اڪثريت واڌو پيداوار جو ڪنٽرول وڃائي چڪي آهي. ماڻهو اڃان تائين هڪٻئي ڏانهن باهمي فرضن واري سرشتي تحت پنهنجو پورهيو ڪن ٿا. جيڪو پراڻي رت جي رشتن وارين پيڙهين جي باقيات آهي، تنهنڪري آڳاٽي عراق ۾ پدرشاهي قبيلن (اهي پيڙهين جن جي اڳواڻي بزرگ مرد ڪندا هئا) وٽ زمينون هيون نه ڪي عبادت تاهن وٽ. جڏهن ته ميڪسيڪو ۾ هارين جا مجموعا وڌ ۾ وڌ ازڻيڪ دور (15 هين صدي) ۾ 'Calpulli' ذريعي منظم ڪيا ويا جيڪي 'اندروني طور تي انتهائي درجي بندين' ۾ ورهايل پيڙهين وارا گروهه هئا،⁷⁰ جن ۾ مڻئين حصي وارا حڪمران طبقن جا مطالبه باقي ٻي آباديءَ مٿان مڙهيا ويندا هئا ۽ انڪاس منجهه ساڳيو ڪم 'aylluli' ذريعي ٿيو.⁷¹ اهڙن گروهن جي وضاحت پيش ڪندي آثار قديمه ۽ علم الانسان جا ماهر اڪثر ڪري 'مخروطي قبيلن' جو اصطلاح ڪتب آڻين ٿا. انهن نيوڪليئر خاندانن کي هڪ ڏندڪٿائي عام ابن ڏاڏن وارين آڪهن سان جوڙي طبقن کان اڳ واري سماج جي پيڙهين جي رسمي صورت قائم رکي،⁷² پر هاڻي پيداوار ۽ سماجي ڪنٽرول جي ٻنهي اڪائين (يونٽن) طور ڪم ڪندي استحصالِي طبقي جي مفادن ۾ مظلوم طبقي جي محنت کي منظم ڪيو.

يوريشيا ۽ آفريقا جي ڳچ حصي ۾ حڪمران طبقي ۽ هارين ٻنهي منجهه ذاتي ملڪيت ظاهر ٿيڻ لڳي، پر ڪيترين صدين تائين حڪمران طبقن اندر ڦٽارن، خونريز جنگين ۽ استحصال ڪندڙ ۽ استحصال ٿيندڙ طبقن جي وچ ۾ شديد تڪرارن جي سفر کانپوءِ

عورتن سان ظلم

معاشري ۾ طبقن جي ٺهڻ ۽ رياست جي اُسرڻ سان عورتون هر هنڌ محروم ٿي پيا ۽ مجبور ٿي پيون. سندن حيثيت ۽ مرتبي ۾ تبديلي آئي، جنهن کي هڪ صدي کن اڳ فريڊرڪ اينگلس ’زناني جنس جي عالمي تاريخي شڪست‘ طور بيان ڪيو. اڳ جيڪا فيصلي سازيءَ ۾ مردن سان برابر جي ساٿيائي هئي، تنهن جي حيثيت ماتحت ۽ ٻانهيءَ واري ٿي وئي. انهيءَ ماتحتي جي ٽڙنوعيت هڪ طبقاتي سماج کان ٻئي تائين ۽ هر هڪ سماج ۾ هڪ طبقي کان ٻئي طبقي تائين بلڪل مختلف هئي، پر جتي به طبقات هئا اُتي سندس حيثيت ڪمتر هئي. اهو معاملو ايترو ڳهائجي ۽ غالب حيثيت اختيار ڪري ويو جو هاڻوڪيءَ دنيا ۾ به عورت سان انساني فطرت جي نه تبديل ٿيڻ جوڳي شيءِ طور سلوڪ ڪيو وڃي ٿو.

انهيءَ تبديليءَ جون پاڙون نون لاڳاپن ۾ ڪٽل هيون، جيڪي ماڻهن جي وچ ۾ واڌو پيداوار سان اُسرڻون. نون اثرائتن ۽ زور آور پيداواري طريقن پهرين پيرو مردن جي محنت کي عورتن جي پورهيو کان وڌيڪ ترجيح ڏيڻ جو رجحان پيدا ڪيو. شڪاري چوٽي واري سماجن، جن جي کاڌ خوراڪ جو مک وسيلو چوٽي واري هو سو مڪمل طور تي ٻارن جي پالنا ۽ پرورش سان هم آهنگ ۽ موافق هو. زراعت جون اوائلي صورتون رٺڻ (گڏ ڪرڻ) تي آڌاريل هيون. پر ڳرا هڙ ڪاهڻ ۽ مال متاع جي ڏٺڻ ۽ گهوڙن جي پالنا جو گڏ ڪرڻ سان واسطو نه هو. جن معاشرن ۾ اهي ڳرا ڪم عورتن ڪن ها ته انهن جي انساني پيدائشي شرح گهٽ ٿي ها ۽ آبادي رُڪجي وڃي ها ۽ انهن معاشرن کان هارائي وڃن ها، جن اڪثر عورتن کي اهڙن ڪمن کان آڄو ڪيو. گورڊن Childe گهڻو اڳي نشاندهي ڪئي ته ’وحشين‘ منجهه، خالص زرعي ماڻهو ’جتي عورتون عام طور تي ٻنين جي گڏ ڪن ٿيون، اُتي مرد هر ڪاهين ٿا، ايتريقدر جو آڳاٽن سُميرين ۽ مصري دستاويزن ۾ هاريو ڪنڌر سچ پچ مرد هئا،‘⁷³ هن جي خيال ۾ ’هاريو هڪ طرف عورتن کي سخت پورهيو کان ته نجات ڏياري، پر کين اناج ۽ فصلن مٿان هڪ هٿيءَ ۽ سماجي رُتبي کان به محروم ڪري ڇڏيو جيڪو اُن (هاريو کين) عطا ڪيو هو،‘⁷⁴ ائين ڪهن يا خاندانن جي مستقبل بابت مُڪ فيصلا مردن جا فيصلا ٿي ويا ۽ انهن تي عمل به مردن ڪرايو ٿي. ٻيون جيڪي تبديليون واڌو پيداوار سان گڏوگڏ ٿيون ان جو پڻ

ساڳيو اثر ٿيو. عورتون مقامي تجارت ڪري سگهن پيون ۽ ڪن هنڌن تي عورتون جنگين ۾ حصو وٺنديون هيون، پر ڊگهن مفاصلن وارو واپار ۽ پر پوءِ سنگين جنگي ترتيب تي مرد جي هڪ هتي قائم ٿي وئي. واپاري ۽ ويڙهاڪ گهڻي قدر مرد هئا ۽ جيئن ئي انهن واڌو پيداوار تي پنهنجي اختيار کي وڌايو تيئن ئي سندن مالڪيءَ تي مردن جو استحقاق ٿي ويو. پراڻي قبيلائي رشتن جي ٽٽڻ سان انهيءَ رجحان زور ورتو. انفرادي جوان عورت سماجي لاڳاپن جي وسيع چار جو حصو نه رهي، جنهن کيس پيداواري وسيلن جي استعمال واري معاملي ۾ ڪجهه چوڻ ۽ راءِ ڏيڻ ۽ مردن جي چڙواڳ سلوڪ کان ڪجهه تحفظ ڏنو پئي. ان بدران هاڻي هوءَ هڪ ’زال‘ بڻجي وئي، جيڪا هڪ اجنبِي آڪهه جي ماتحت ۽ محتاج هئي.⁷⁵ واڌيءَ تي ڪنٽرول رکندڙ مردن عورتن سان پنهنجي هڪ ٻي ملڪيت، زيور ۽ نماشي لباس طور جنسي مزي جي ذريعي يا پنهنجن وارثن جي پالنا ڪندڙ طور سلوڪ ڪيو. انهن کي سختين ۽ ڏکيائين ۽ ٻاهرين خطرن کان بچايو ويو. پر کين وسيع سماجي دنيا سان لهه وچڙ ڪرڻ کان روڪي، کين گهرن اندر ريشمي غلافن ۾ قيد ڪيو ويو. زرعي يا دستڪار گهراڻن ۾ عورتن لاءِ زندگي بلڪل مختلف هئي. اُتي سندن اڃان تائين هڪ پيداواري ڪردار هو ۽ اُهي اڻ کٽ محنت ۾ رڌل رهيون. تنهن هوندي به اُهي سندن مڙس ئي هئا، جيڪي گهر ۽ باقي سماج جي وچ ۾ لاڳاپن کي هلائيندا ڇلائيندا هئا. عورتن ۽ ٻارن تي (عورتن کان لڳاتار ٻار ڄڻاڻ سميت) اهڙا ڪم مڙهيا ويا، جيڪي گهر جي بقاءَ کي يقيني بنائڻ لاءِ ضروري هيا.⁷⁶ استحصال ڪندڙ ۽ ٿيندڙ طبقن منجهه ساڳئي قسم جو ’پدراڻو‘ راج هو. يعني، سڀني گهريائين مٿان پيءُ جو راج. انهيءَ جواثر ترت سمورن نظرين ۽ سمورن مذهبن تي ٿيڻ لڳو. مونث ديوي جو ڪردار ثانوي ٿي ويو ۽ اهو به دنيا جي تنظيم سازي ۽ تخليق ۾ سرگرم ڀائيوار بدران ماڻهن جي صورت ۾ يا وري حُسن ۽ خوبصورتيءَ جي علامتن طور باقي رهيو.

سڀني معاشرن ۽ طبقن ۾ عورتن جو ڪردار ناپائيدار ۽ ناقابل تبديل يا هڪجهڙو ۽ ساڳيو نه هو. هارين منجهه مابن سان ٿيندڙ ظلم نوابن ۽ اميرائن راجن ۾ ٿيندڙ ظلم کان بلڪل مختلف صورت ورتي ۽ وري غلامن منجهه صفا مختلف، جتي مرد يا عورت کي پنهنجن گهرن ۾ رهڻ جي اجازت نه هئي. بيواهيون هر هنڌ عام هيون، ڇاڪاڻ ته نوجوان مردن ۾ مرڻ جي شرح نسبتن وڌيڪ هئي ۽ اڪثر ڪري جنگين ڪندي يا هاريو ڪندي يا دستڪاري ڪندي يا ايتريقدر جو بادشاهت هلائيندي به انهن جي زندگي جهٽ پٽ ختم ٿي ويندي هئي. ڪجهه معاشرن ۾ عورتن کي ڪي به حق حاصل نه هئا، جڏهن ته ٻين سماجن ۾ کين ڪجهه ملڪيت رکڻ ۽ ورثي ماڻڻ جي اجازت هئي ۽ ڪٿي وري کين طلاق ڏيڻ جا حق مليل هئا. اصل ۾ عورتن سان هر هنڌ ظلم ڪيو ويو. ان جي معنيٰ اها ناهي ته ساڻن ٿيندڙ ظلم هر هنڌ ساڳيو هو. جيئن 1980ع ڌاري ناري واد

تحرڪ ۽ تعليم ۾ 'پدرشاهائي' نظريي جي ڳالهه عام هئي. بهرحال ائين ضرور هو ته اوائلي اشتراڪي رُتبي کان سندن حيثيت ڪمتر هئي.

اوائلي استحصالِي طبقن جي واڌ ويجهه سماج جي ڪُلِي واڌاري کي وڌيڪ متاثر ڪيو. استحصال ڪندڙن پنهنجي حڪمرانيءَ کي سهارو ڏيڻ ۽ مضبوط ڪرڻ لاءِ اهڙا طريقا ڪتب آندا، جن سان معاشري جي وسيلن جو وڏو حصو هٿ ۾ ڪرڻ شروع ڪيائون. پنهنجي طاقتن جو مزو ماڻڻ لاءِ نوڪرن، پيشيور پوليس يا فوجي قوتن، وڏن عبادت گاهن، محلن يا مقبرن جي تعمير ڪرائڻ تي ٿيندڙ خرچن، کين عوام جي وڌيڪ استحصال ۽ ظلم کي ضروري بڻايو ۽ ائين انهن استحصال ۽ ظلم کي وڌيڪ جائز ۽ واجبي بڻائي پيش ڪيو. ڇاڪاڻ ته وڏن سماج کي چالورڪڻ جو اهوئي گس هو. ٻين معاشرن جي وسيلن کي ڦرڻ جي ذريعي طور ٻاهرين جنگين ۾ اضافي ترغيب مهيا ڪئي. ائين جنگ جهڙي بيماريءَ عوام جي پيڙائن ۽ پوڳنائن ۾ واڌ ڪئي. انهيءَ ڪري پاڙيسري ماڻهن منجهه حڪمران طبقن ۽ رياستن جو ظهور ٿيو. ڇاڪاڻ ته انهن سمجهيو ته واڌو پيداوار کي ٿورڙن ماڻهن جي اختيارين ۾ ڏيڻ سان ئي کين دفاع جو وسيلو مهيا ٿي سگهي ٿو.⁷⁷ بهرحال حڪمران گروهه جو اُپار مجموعي طور تي معاشري لاءِ 'ڪارائتو' رهيو هوندو پر هڪ مخصوص ۽ پار ڪرڻ کانپوءِ اهو معاشري لاءِ ناسور بڻجي ويو. پهرين تهذيبن جي اُپار کانپوءِ 000 ۽ 1500 سالن جي وچ واري عرصي دوران وچ اوڀر، سنڌو ماڻهي ۽ اوڀرندي ميڊيٽرين ۾ ٿيل واقعن ۾ اهو لقاءِ عام ڏسڻ ۾ آيو.

اوائلي اونداهو دور

ڪوبه ماڻهو جنهن اوائلي تهذيب جا احرام مندر محل ۽ عظيم مجسما ڏٺا هوندا سو متاثر نه ٿئي ائين ٿي نه ٿو سگهي. فقط اهي يادگار عمارتون ٿي ناهن. ايترا ٿي پُرڪشش پٿرن جا گهر هئا. جن تيز هوائن ۽ برساتن کي اندر داخل ٿيڻ کان روڪيو ٿي. ايتريقدر جو ڪن علائقن ۾ پاڻيءَ جي رسد ۽ نيڪال جو سرشتوبه موجود هيو. وڏي اهم ڳالهه هيءَ آهي ته انهن ماڻهن سخت ڌاتن جي ڄاڻ کانسواءِ پٿرن يا ڪاٺ مان ٺهيل اوزارن ۽ ڪڏهن ڪڏهن پتل يا ڪنجهيو کي استعمال ڪري اهي عمارتون تعمير ڪيون.

تجربيڪي ماڻهو انهن شهرن ۽ پسرگردائيءَ ۾ رهيا. تن مٿان ان کان وڌيڪ وڏو اثر ٿيو هوندو. غزا يا ٿيوٿيوڪن جا قديم احرام اُريا يا اُرڪ جا ziggurats جديد ايمپاير اسٽيٽ بلڊنگ يا ايفل ٽاور کان وڌيڪ اُفق ۾ بلند لڳا ٿي. جن کي رياست جي پائيداريءَ مستقل حالت ۽ طاقت جي هميشه کان موجود علامت طور ڏٺو ويو. انهن حڪمران طبقي کي اهو يقين ڏياريو ٿي ته پنهنجي طاقت کي سج ۽ تارن جي چرپر وانگر دائمي ۽ مستند سمجهن ڃڻهن ته عوام منجهه لاچار ۽ ڪمٽريءَ جي احساسن کي باقيءَ برقرار رکيائون.

ڪڏهن ڪڏهن ته احرام مجسما ۽ محل ته قائم دائر رهيا. پر انهن کي اڏيندڙ معاشرا دير يا سوير انتهائي شديد بحرانن ۾ ڦاسي پيا. اڳاٽي عراق (Mesopotamia) جون شهري رياستون اٽڪل 2300 ق. م ۾ اُتر کان آيل فاتح آڏو ڏير ٿيڻ کان اڳ هڪٻئي سان لڳاتار جنگين ۾ ڦاٿل رهيون. اهو فاتح سارگن هو جنهن سموري زرخير خطي کي هڪ عظيم سلطنت ۾ جوڙي ڇڏيو جيڪا سندس موت کانپوءِ ٻين فاتحن جي ور چڙهي وئي. 'پراڻي بادشاهت' واري مصر ۾ غزا ۽ سقارا⁷⁸ جا احرام ڏيڍ صديءَ جي گهرو جنگ ۽ سماجي افراتفري ۾ ٽڪرا ٽڪرا ٿي ويا (ان عرصي کي 2181 کان 2040 ق. م تائين وارو 'پهريون وچون دور' چيو وڃي ٿو). هڪ هزارن سالن کان مٿي عرصو گذرڻ کانپوءِ سنڌو ماڻهيءَ جا هٿ ڀا ۽ موهن جو دڙو وارا شهر اٽڪل 1500 ق. م ۾ ڀر ڀر باد ٿيا. اٽڪل 100 سال کانپوءِ ڪريٽ جي تهذيب جو وارو آيو جنهن جو مثال Knossos وٽ شاندار محل هئا. سا Mycenaean تهذيب کان ترٽ پوءِ ڏير ٿي وئي. انهيءَ تهذيب جي يوناني سرزمين تي حاڪميت هئي. ساڳئي ريت ميسو آمريڪا ۾ جتي تهذيب جي اوسر جا رڪارڊ ملن ٿا ته وري اُتي ئي انهن جي اوچتيءَ تباهيءَ جون ثابتيون به ملن ٿيون. نتيجي طور

ماڻهن تيوتھئاڪن. مونتي البان ۽ ڏاکڻي ميا مرکز کي ترڪ ڪيو ۽ سڄا سارا شهر ڇڏي ويا ۽ انهن تهذيب جي خالي عظيم عمارتن ۽ يادگارن اڙتيڪس، اسپيني مهم جوئن ۽ اسان کي حيران ڪري ڇڏيو.

تاريخي طور تي تمام گھڻو غور ويچار ڪيو ويو آهي ته اوائلي تهذيب جي بحران جا ڪهڙا ڪارڻ هئا. انهن سمجھائين جي مختلف ڪوششن مان ڪجهه عنصر چٽا ٿيا آهن.

هڪ ته حڪمران طبقن طرفان پنهنجو پاڻ تي ۽ پنهنجن يادگارن تي اٿاهه وسيلو خرچ ڪرڻ جا ثبوت ملن ٿا. صدين جي سفر دوران عبادت گاهه، محل ۽ مقبرا وڌيڪ وسيع ٿيندا ويا. مٿئين طبقي جي طرز زندگي ۾ عيش عشرت وڌندي رهي، ائين زرخيري ڪندڙ ۽ ڪيڙيندڙن کان واڌو پيداوار ڪسڻ جو عمل وڌيڪ شديد ٿيندو ويو. واپارين جا چار انتهائي ڏورانهن مفاصلن کان ناياب شيون آڻيندا رهيا.

مصر ۾ بچيل لکتن مان ظاهر ٿئي ٿو ته رياستي انتظاميا زرعي سرشتي کي برقرار رکڻ ۽ ان جي سار سنڀال ڪرڻ بدران سندس مکيه ڪم مختلف 'دريائي' مرڪزن ڏانهن 'پيداوار جي منتقلي' ۽ تعميراتي ڪمن جي نگراني ڪرڻ کي آسان بنائڻ ۽ 'زرعي پيداوار تي وڌيڪ دٻاءُ وجهڻ هو'.⁷⁹ لڳي ٿو ته آڳاٽي عراق ۾ پڻ صورتحال ساڳي هئي، جتي مختلف شهري رياستن جي وچ ۾ جنگين جي دٻاءُ سان گڏوگڏ سندن تهذيب جي پرپاسي ڌنار قبيلن جو اضافي بار پڻ هو.

حڪمران طبقي جي دولت ۽ طاقت ۾ واڌ وسيع تر عوام جي معيار زندگيءَ کي صفا هيٺ ڪيرائي. زندگيءَ جي بقاءَ لاءِ گهريل گهٽ ۾ گهٽ ضرورتن جي پورائي تائين آڻي بيهاريو ۽ ڪڏهن ڪڏهن ته ان کان به هيٺ. جيتوڻيڪ عبادت گاهه يا محلن لاءِ ڪم ڪندڙ ڪاريگرن ۽ دستڪارن نوان طريقا خاص طور تي پتل ۽ ڪنجهي جو استعمال دريافت ڪيو. هاري عوام جنهن کان واڌي ورتي ويندي هئي، سي مشڪل سان نئون سامان ماڻي سگهندا هئا. مصر جي آبادگارن، ڪاٺيون کوٽيندڙن ۽ شڪارين کي پٿر واري دور جي اوزارن تي گذارو ڪرڻو پيو. سُمير ۾ اڃان تائين اُن ڪٽيندا نه، پر پٽيندا هئا. ايتريقدر جو سنڌو ماڻهي جي شهرن ۾ پٿرن جي چاقن جي ڪافي مقدار ۾ هجڻ مان لڳي ٿو ته اُتي ڌاتوءَ جي اوزارن جي کوٽ هئي.⁸⁰

حڪمران طبقن هٿان وڌ کان وڌ وسيلو ڳٽڻ ڪاٺ سبب فطري دنيا کي سمجهڻ ۽ ان تي قابو پائڻ واري انساني قابليت جي واڌ ويجهه بلڪل سست ٿي وئي. گورڊن Childe چوي ٿو ته اوائلي دور ۾ نسبتن غريب ۽ اڻپڙهيل آبادين بي پناهه پيش قدميون ڪيون جنهنڪري 'شهري انقلاب' آيو جنهن کانپوءِ وڏيون رياستون قائم ٿيون.

ٻه هزاريه (مليٽيم) کان اڳ 3000 ق م دوران عملي سائنس ۾ وڏيون دريافتون ٿيون جن سڌي يا اڻسڌي ريت لکين ماڻهن جي زندگين کي خوشحال بڻايو ۽ اسان جي مخلوق

جي حياتياتي پلائيءَ کي واضع طور تي وڌايو..... هٿرادو آبپاشيءَ ذريعي واهن ۽ کڏن جو استعمال، هاري، جانور کي لغام ڏيڻ، پيٽيون هلائڻ، ڦيٿين واريون گاڏيون، باغن جي پوک، پتل کي ڳاڙڻ، گهٽڙ ۽ استعمال ڪرڻ، سرون، ونگ/ڪمان، ڪاشيگري، مھرون، ۽ انقلاب جي ابتدائي مرحلي ۾ هڪ شمسي جنتري، لکڻ، عددي ترتيب ۽ ڪنجهو..... جهڙيون کوجنائون ٿيون. 2000 سالن کانپوءِ انقلاب ڪجهه شيون اهڙيون پيدا ڪيون جيڪي انساني ترقيءَ لاءِ انتهائي اهم هيون.⁸¹

ڪجهه اهم پيش قدميون (لوهر، پاڻي وارا ڦيٿا، الف_ب وار لکت، خالص حساب) 'عظيم تهذيبن' جي اندر نه پر سندن پراڻي رهندڙ 'وحشي ماڻهن' منجهان ٿيون.⁸² بروس ٽرگر ان کان مختلف خيال پيش ڪندي لکي ٿو ته، مصر ۾ اوائلي بادشاهي دور (3000 _ 2800 ق. م) جيڪو 'عظيم تخليقيت ۽ جديديت' جو دور لڳي ٿو ڪجهه عرصي کانپوءِ جڏهن 'ڪامورن ۽ ڪاتبن جي اختيارن پيداوار جي طريقن ۾ تبديليءَ کي روڪي ڇڏيو تڏهن ترقي رڪجي وئي'.⁸³

عبادت گاهن، محلن، مقبرن ۽ حڪمران طبقن جي طرز زندگيءَ جي عيش عشرت ۾ واڌ جي حساب سان استحصال سميت آباديءَ جي وڌي حصي جي شديد ڦرلٽ ٿيڻ لڳي، جنهن مجموعي طور تي معاشري لاءِ گذر سفر مهيا ڪرڻ وارن وسيلن جي جمود کي يقيني بڻائي ڇڏيو.

آباديءَ جو اهو حصو جيڪو ڏيهه ٻين ۾ ٿيندڙ محنت کان آڄو ڪيو ويو هو اُن کي فطرت مٿان انساني اختيار کي وڌائڻ ۾ ڪا دلچسپي نه رهي هئي. 'ترقيءَ لاءِ ڪنيل ڪيترائي انقلابي قدم جانورن کي لغام ڏيڻ، پيٽيون هلائڻ، ڌاتوءَ جا اوزار..... اصل ۾ "محنت کان بچڻ جي اوزارن" طور ظاهر ٿيا، پر نون حڪمرانن کي ذري گهٽ پورهيو ڄا لامحدود وسيلا هٿ لڳي ويا هئا تنهنڪري انهن کي محنت کان بچڻ لاءِ ايجادون ڪرڻ جو خوف ڪرڻ جي ضرورت محسوس نه ٿي'.⁸⁴ حڪمرانن وهمن ۽ عقيدن کي زور وٺرائي وسيع تر عوام مٿان پنهنجي طاقت کي برقرار رکيو... سُميرين بادشاهن ۽ مصري فرعونن پنهنجو پاڻ لاءِ خدا جهڙيون طاقتون رکڻ جون دعوائون ڪيون..... انهن کي سماج جي ٿورو پڙهيل پادري جي اقليت ۽ ڪُل وقتي انتظام هلائيندڙن منجهه سائنسي کوجنا کي زور وٺائڻ ۾ ڪابه دلچسپي نه هئي. اُهي شهري انقلاب جي ابتدائي مرحلي ۾ مائيل ڄاڻ جي خزاني سان چنبرٽيل رهيا. انهيءَ ڄاڻ سان ذري گهٽ مذهبي ادب ۽ احترام طور ورتاءُ ڪندي، لکتن جو نقل ڪيو ۽ مڃيل خيالن کي منتقل ڪيو پر نئين معلومات لاءِ وڌيڪ ڪا کوجنا ڪونه ڪيائون. تاريخ ۾ آخري پيرو نه پر ڪيترن صدين تائين سائنس ڪتاب پرستيءَ، نظريي پرستيءَ ۽ جادوءَ جي صورت ۾ بگڙجندي رهي.⁸⁵ پڙهيل لکيل حلقو فطرت مٿان انساني اختيار کي وڌائڻ بدران اُن علم کي روڪي رکڻ تي گذارو ڪيو.

حڪمران طبقو جيڪو انساني پيداواري طاقتن ۾ ٿيل پيش قدمين مان ڦٽي نڪتو تنهن وڌيڪ ترقيءَ کي روڪي ڇڏيو. پر اهڙين پيش قدمين کانسواءِ حڪمران طبقي جي لالچ ۽ حرم معاشرې جي وسيلن کي ٽڪائي وجهي ها ۽ آباديءَ جي وسيع تر عوام لاءِ گذر سفر جا وسيلا مهيا ڪرڻ ناڪافي ٿي پون ها ۽ اهڙيءَ صورتحال ۾ بڪ وگهي مرندڙ ماڻهن ۽ معاشرې کي ڏوڏي ڇڏڻ لاءِ ان مرحلي تي آيوها ۾ فقط ٿورڙي تبديلي سڄي تهذيب کي ملياميت ڪري سگهي پئي. 'پراڻي بادشاهت' جي پڄاڻيءَ تي مصر ۾ ائين ئي ٿيو جڏهن نيل نديءَ جي ٻوٽن جي سطح گهٽجڻ سان آبپاشيءَ ۾ مسئلا پيدا ٿيا.

ولي ۽ شملڪن (Wiley & Shimkin) مايا تهذيب جي ڊير ٿيل بابت ساڳيو خيال پيش ڪيو آهي. جتي اٽڪل 1,200 سال اڳ حڪمران طبقي هٿان 'اٿاھ' استحصال سبب اعليٰ ميسو آمريڪي مايا تهذيب ڊير ٿي. وڌندڙ مٿيون طبقو کيس ٽيڪو ڏيندڙن ۽ جُزوي طور تي ٺهيل 'وچولي طبقي' جي ٻين ميمبرن سان گڏ، سڄي سماج تي اقتصادي بار وڌائي ڇڏيو.... عام آباديءَ منجهه اڻپوري غذا ۽ بيمارين جو بوجھو وڌي ويو ۽ سندن ڪم جي صلاحيت وڌيڪ گهٽجي وئي.... انهن اندروني دٻائن باوجود مايا تهذيب جي پوئين اعليٰ دور بظاھر ڪابه ٽيڪنالاجيڪل يا سماجي نواڻ پيدا نه ڪئي.... اصل ۾ مايا تهذيب جو حڪمران حلقو پنهنجي انت واري مرحلي تائين روايتي انداز سان هلندو رهيو.⁸⁶

اوائلي تهذيبن ۾ طبقاتي جدوجهدون

استحصال جو شڪار ٿيندڙ طبقن، جن باقي معاشرې کي ڪارايو پئي، تن جي مفلسيءَ لازمي طور تي طبقن جي وچ ۾ مفادن جي ٽڪراءَ کي پيدا ڪيو. بنيادي طبقاتي ورهاڱو حڪمران اقليت ۽ ڪيڙيندڙ محتاج هارين جي اڪثريت جي وچ ۾ هو. حڪمرانن جي وڌندڙ طلب پنهجي جي وچ ۾ چڪتاڻ جو ڪارڻ هوندي پر سچ پچ اسين ان بابت تمام ٿورڙو ڄاڻون ٿا. جيتريقدر مقبرن تي چٽيل تصويرون يا عبادت گاهن تي اُڪريل اکر ڏيکارين ٿا ته ماڻهن جا هجور پنهجن 'برتر آقاڻن' جو انتظار ڪن پيا ۽ انهن جي اڳيان جهڪن پيا. اها ڪا اچرج جهڙي ڳالهه ناهي سموري انساني تاريخ ۾ حڪمران طبقن لاءِ عوام جي تصوير ڪشي اهڙي ئي نموني ڪئي وئي آهي. تنهن هوندي به ڪيترائي آثارِ قديم جا ماهر ۽ تاريخ نويس ٻڌائين ٿا ته مصري پراڻي بادشاهت جي زوال ۾ هڪ 'سماجي انقلاب' جو هٿ هو. 'اڻپور (Ipuwer) جي تنبيهن' طور مشهور بعد واري زماني جي لکت، جنهن ۾ هڪ اهڙي صورتحال چٽي وئي آهي ته 'نوڪر چوڪريون پنهنجي مالڪيائين جي جاين تي قبضا ڪري سگهن ٿيون، عملدارن کي جاهل ۽ اينگن ماڻهن جي حڪم جي بجا آوري تي مجبور ڪيو وڃي ٿو ۽ شهزادن جي ٻارن کي پتين سان ٽڪر هڻايا وڃن ٿا.'⁸⁷ ساڳئي طريقي سان مونتي البان

ٽيوٽيهٽاڪين ۽ ڏاکڻي ميا وارين ميسو آمريڪي تهذيبن جي زوال جو ڪارڻ هاري
بغاوتون ٿيون.⁸⁸

پر اهي تڪرار فقط حڪمرانن ۽ استحصال جو شڪار ٿيندڙ هارين جي وچ ۾ پيدا
نه ٿيا هئا. سڀني اوائلي تهذيبن مان شاهديون ملن ٿيون ته حڪمران طبقي اندر ڌار ۽
چڪتاڻ وڌي رهي هئي.

لڳي ٿو ته آڳاٽي عراق ۽ ميسو آمريڪا ۾ پهريان حڪمران طبقا عبادت گاهن جا
مذهبي مهندار رهيا هئا. پر آڳاٽي عراق ۾ مذهبي مهندارن سان گڏوگڏ سيڪيولر
انتظاميا ۽ جنگ جي اهميت وڌڻ سان بادشاهن جو ظهور شروع ٿيو ۽ انهن عبادت گاهن
۽ شاهي محلن سان گڏوگڏ جاگيرون رکندڙ هڪ غير مذهبي مهندار اشرافيه (۽ ڪيٽيندڙ
محتاج هاري) پيدا ٿيا. ساڳئي ريت لڳي ٿو ته ميسو آمريڪا ۾ ويڙهاڪ حڪمران
ٽولن وڌندڙ طاقت جا مزا پئي ماڻيا.⁸⁹

مصر ۾ بادشاهه 500 ميل ڊگهي نيل ماڻريءَ جو انتظام سنڀالڻ لاءِ علائقائي مذهبي
مهندارن ۽ گورنرن تي انحصار ڪندا هئا ۽ شاهي راڄڌانيءَ ڏانهن کاڌي سامان ۽
پورهيتن جي وهڪري کي يقيني بڻائيندا هئا. اهڙن گروهن (مذهبي مهندارن ۽ گورنرن)
جي وفاداري خريداري لاءِ ڪين زمينون ڏنيون وينديون هيون. جنهن ڪين صدين تائين
پنهنجو پاڻ لاءِ ڪُل واڌ پيداوار منجهان چڱو حصو کڻڻ ۽ مرڪزي بادشاهه کان آزاد
هڪ حد تائين طاقت استعمال ڪرڻ جي لائق بڻايو. ان جي هڪ علامت اها هئي ته
انهن پادرين ۽ شهري انتظاميا فرعونن جو نقل ڪندي فضول خرچي سان مقبرا اڏڻ
شروع ڪيا. توڻي جواهي (فرعونن جي مقبرن کان) ننڍا هوندا هئا.

پراڻن فرعونن سان گڏوگڏ نون استحصالِي گروهن جي اُڀرڻ جو پتو اثر ٿيو. هڪ
طرف ته ان سان واڌو پيداوار تي گذارو ڪندڙ ماڻهن جي تعداد ۾ واڌ ٿي ۽ ڪيٽيندڙن تي
دٻاءُ وڌيو. ٻئي طرف اُهي ماڻهو جيڪي پنهنجو پاڻ وسيلن تي اختيار هٿيار بند طاقت يا
خيالن جو ڦهلاءُ ڪندا هئا، تن منجهان اصل حڪمرانن جي اجارداريءَ کي للڪارون
ٿيڻ لڳيون. تنهنڪري ان مان لڳي ٿو ته پراڻي مصري بادشاهت جا بحران، گهٽ ۾ گهٽ
جزوي طور تي صوبائي گورنرن ۽ مک مذهبي مهندارن جون نتيجو هئا، جن ڪيمپ مطابق
پنهنجن مفادن کي مرڪزي اختيارين (بادشاهت) کان مٿانهون رکندي ’گهرو جنگ‘
ڪئي..... هنن ماڻهن جون خواهشون مڪمل طور روايتي نوعيت جون هيون.⁹⁰

حڪمران طبقي اندر ڦڙڦوٽ سان گڏ نون ماتحت طبقن جي نشوونما ٿي.
دستڪاريءَ جو ڪم ڪندڙ خاص گروهه..... ڊڪٽر، پٿر سان اڏاوتون ڪندڙ رازا، چمڙيءَ
جو ڪم ڪندڙ ڪپڙو اُڻيندڙ ڌاتن جو ڪم ڪندڙ..... ظاهر ٿيڻ شروع ٿيا، ڇاڪاڻ
ته زرعي پيداوار ۾ ٿيل واڌ ڪجهه ماڻهن کي پنين ۾ ڪم ڪرڻ کان آجوڪري ڇڏيو
هو. وڌندڙ واڌو پيداوار حڪمران طبقن جي هٿن ۾ مرڪوز ٿيڻ سان ڪين هڪ اضافي

سگه ڏني. مذهبي مهندارن ۽ بادشاهن پنهنجو پاڻ لاءِ عياشيءَ واري سامان جي رسد جي طلب وٽر وڌائي ڇڏي ۽ وڌيڪ محلن، مقبرن ۽ عبادت گاهن سان گڏ وڻن حاضريون پريندڙن جو تعداد به وڌي ويو پر ان ڪري محلن، مقبرن ۽ مندرن جي چوڌاري هنرمند پورهيت ڪٺا ٿيڻ لڳا، جن اهي شيون ٺاهيون پئي. نون شهرن جي مرڪزي آباديءَ جي حصي طور ڪاريگرن جو هڪ مڪمل نئون طبقو وجود ۾ اچڻ لڳو.

انهن ۾ منفرد ۽ خاص ڪاريگر اُهي هئا، جن غزا جا احرام تعمير ڪيا ۽ مصر جي بادشاهن واري مائريءَ ۾ مقبرا ٺاهيا. 'عام تصور جي ابتڙ اهي (عمارتون) غلامن هٿان تعمير نه ڪيون ويون، نه ئي انهن ماڻهن هٿان، جن کي بعد ۾ شاهي خزانن کي لڪائي محفوظ ڪرڻ خاطر ماريو ويو،'⁹¹ تڪرين جي وڏن پٿرن کي سوڙڻ لاءِ هارين جي هجومن کان جبري پورهيو ڪرايو ويو. پر ٻئين هزاريي (مليينيم) ق. م جي وچين دور جون ٿيڀس مان مليل لکتون (هاٿوڪو^① Luxor) ڏيکارن ٿيون ته ڪاٿيون ڪوٽيندڙ شڪاري اڏاوتن ۽ واڍڪو ڪم ڪرڻ لاءِ هنرمند ڪاريگر هوندا هئا. اُهي پٿرن سان ٺهيل گهرن جي هڪ خاص ڳوٺ ۾ رهندا هئا ۽ انهن کي ڏهن ڀاتين جي آڪهه لاءِ اناج، تيل ۽ مڇيءَ جي صورت ۾ ڪافي اُجورو ڏنو ويندو هو. انهن کي سرسري طور تي هارين کان ٿيڻي آمدني ڏني ويندي هئي. سندن ڪجهه ڪلاڪن واري ڪم سبب ڪيترن ماڻهن کي پنهنجي زندگيءَ جو معيار سڌارڻ ۽ بهتر ڪرڻ لاءِ اضافي ذاتي ڪم ڪرڻ لاءِ وقت ملي ويندو هو ۽ انهن مان ڪجهه ايترا هنرمند هئا، جو پڙهڻ ۽ لکڻ جي قابل هئا. اُهي مڪمل طور آزاد نه هئا. سندن نگراني ڪندڙ ۽ انچارج منشي مٿن ظلم ڪندا هئا. اهي جن کي فرعون جي وزيرن جي گهرجن مطابق 'واڏو' سمجهيو ويندو هو تن کي جبري محنت تي مجبور ڪيو ويو.⁹² پر 1170 ق. م ۾، جڏهن ڪين کاڌو پيتو دير سان مليو ۽ سندن آڪهون ٻڪن ۾ پاهه ٿيڻ لڳيون تڏهن پنهنجين زالن جي پٺڀرائيءَ سان انهن تاريخ ۾ رڪارڊ ٿيل پهرينءَ هڙتال ۾ حصو ورتو.⁹³

اهي جديد دور جي اجرتي مزدورن وانگر نه هئا، ڇاڪاڻ ته ڪين اهو فيصلو ڪرڻ جي آزادي نه هئي ته اُهي ڪنهن لاءِ ڪم ڪن، پنهنجي گذر سفر لاءِ انهن جو انحصار مرڪزي اختيارن تحت شين جي ورڇ ڪندڙ رياست تي هو. اُن ڪري رياست کان آزاد ڪم ڪرڻ يا ان کي للڪاريندڙ خيال پيدا ڪرڻ واري سندن صلاحيت محدود ٿي وئي. وڏي ڳالهه ته انهن شاهي طبقي جي خدائن جي پوڄا ڪرڻ شروع ڪئي ۽ بادشاهن کي ديوتا ۽ انهن جي پسنديده خدائن کي پنهنجا خدا بڻائي ڇڏيو تنهن هوندي به مظلوم ۽ استحصال جو شڪار ٿيندڙ طبقي کي جاگرافيائي طور تي هڪ هنڌ گڏجڻ ۽ علم هجڻ ڪري اعتماد مليو ته هو ڏيڍ هزار سال پراڻيءَ بادشاهت جي حڪمرانن کي للڪارين.

^① مصر جي مرڪز ۾ نيل نديءَ جي اوڀر ندي ڪناري تي واقع هڪ شهر جيڪو ٿيڀس جي ڀر ۾ آهي

اهو عمل ڏورانهين مستقبل جي اڳڪٿي هو جڏهن لکن جي تعداد وارو هڪ مضبوط طبقو پيدا ٿيو هو.

اڪثر اوائلي تهذيبن ۾ ڪاريگرن سان گڏوگڏ هڪ واپاري طبقي ٺهڻ شروع ٿيو. طبقن کان اڳ وارن معاشرن ۾ اڳتي واپار ٿيندو هو. مثال طور ته هڪ جاءِ تان کوٽيل چقمق سوين ميل پري استعمال ڪيو ويندو هو. هاڻي واپار جي اهميت وڌڻ لڳي. ڇاڪاڻ ته اڀرندڙ حڪمران طبقي کي عياشين جي خواهشن جي پورا ۽ عبادت گاهن ۽ محلن جي اڏاوت لاءِ خام مال جي گهرج هئي. انهن مان گهڻيون شيون فقط تڏهن حاصل ٿي سگهيون پئي، جڏهن ڪجهه فرد يا گروهه ڊگها، اٽانگا ۽ گهڻو ڪري خطرناڪ سفر ڪرڻ لاءِ تيار هجن. ڪي ٿورڙا اهڙا ماڻهو هئا، جيڪي حڪمران طبقي جي صنفن مان هئا ته گهڻو ڪري استحصال جو شڪار ڪيڙيندڙ طبقي يا شهرن کان ٻاهر، خاص ڪري ڌنارن مان هئا، جيڪي شهري مرڪزن جي وچ ۾ کليل ميدانن ۾ رهندا هئا. جيئن ئي واپار جي اهميت وڌي، تيئن ئي واپارين ڪافي دولت گڏ ڪرڻ شروع ڪئي ته جيئن حڪمران طبقي مٿان دٻاءُ وجهي سگهن. نيٺ هڪ اهڙو مرحلو آيو جڏهن شهرن ۽ وڏن ڳوٺن ترقي ڪرڻ شروع ڪئي، جن کي واپاري دوڪاندار طبقا هلائيندا هئا. جهڙوڪ: زرخيزيت (Fertile Crescent) ۾ سپار (Sippar) جو شهر.

پر واپاري طبقي جو تعداد ڪشادي معاشري جي آباديءَ جي پيٽ ۾ ٿورو هو. ٿوري جو وقت سان گڏ اهو تعداد وڌيو پئي. جيئن رازن سان ٿيو تيئن ڪجهه علامتون ٻڌائين ٿيون ته واپارين پنهنجو نقطه نظر پيدا ڪري ورتو ته سماج ڪيئن هلڻ گهرجي. ڪاريگرن ۽ واپاري طبقن جي گهٽ ترقيءَ جو نتيجو اهو نڪتو جو جڏهن سماج عظيم بحرانن جي دور ۾ داخل ٿيو ته ڪنهن به سماجي گروهه وٽ ان کي ٻيهر منظم ڪرڻ لاءِ طاقت يا جدوجهد جو پروگرام نه هو. موجوده حڪمران طبقي ۾ فطرت مٿان انساني اختيار کي وڌائڻ جي صلاحيت نه رهي هئي، جنهن سان هو وڏي پيماني تي ٽهليل فاقن ۽ مصيبتن کي ختم ڪري سگهي. پر ڪنهن ٻئي گروهه ۾ به ائين ڪرڻ جي صلاحيت نه هئي. ڪيڙيندڙن جا هجور سندن استحصال ڪندڙن خلاف اٿي ڪڙا ٿي سگهيا ٿي، پر فاقن جي ردعمل ۾ انهن سمورو فصل ڪپائي ڇڏيو ۽ تهذيب جي ڍانچي، شهرن، پڙهيل لکيل حلقن، واهن ۽ ڊيمن جي سنڀال ڪندڙ گروهن کي زندهه ۽ قائم رکڻ لاءِ ڪجهه نه ڇڏيائون.

ان جا نتيجا ڪريٽ ۽ ميڪنائٽي، هڙپا ۽ موهن جو دڙو، Teotihuacan، مونتي البان ۽ مايا تهذيبن جي ناڪامين ۾ ڇڻي، ريت ڏسي سگهجن ٿا. شهرن کي ڦٽو ڪيو ويو ۽ ثقافتي اوج سڀ وساري ڇڏيائون. ڇاڪاڻ ته عوام جي وڏي اڪثريت پنهنجن ابن ڏاڏن واري ڏيڍ هزار سال يا ان کان وڌيڪ اڳ واري خالص زرعي زندگيءَ ڏانهن واپسي وارو دڳ ورتو.

ڪارل مارڪس پنهنجي ڪتاب ”سياسي معاشيات تي تنقيد“ (Contribution to the Critique of Political Economy) جي مشهور مهاڳ ۾ ان وقت لکيو ته، جڏهن انهن تهذيبن بابت تمام ٿورڙي ڄاڻ هئي، جن جي باري ۾ اسان مٿي ذڪر ڪيو آهي. پنهنجي زندگيءَ جي سماجي پيداوار ۾ انسان مخصوص رشتن سان ڳنڍجي ٿو، جيڪي سندس ارادي کان آزاد ۽ ناگزير ۽ ائٽر هجن ٿا، پيداوار جا رشتا/لاڳاپا جيڪي سندن مادي پيداواري قوتن جي مخصوص مرحلي جي ترقيءَ سان موافق ۽ هم آهنگ هجن ٿا. پيداواري لاڳاپن جو ڪُل حاصل معاشري جي اقتصادي ڍانچي، حقيقي بنياد، کي جوڙي ٿو جنهن تي قانوني ۽ سياسي مٿيون تهه (اڏاوت) ٺهي ٿو ۽ جنهن سان هم آهنگ سماجي شعور جي مخصوص صورت جڙي ٿي. سندن واڌ ويجهه جي هڪ مخصوص مرحلي تي، معاشري جون پيداواري مادي قوتون پيداوار جي موجوده لاڳاپن سان يا ملڪيتي رشتن سان ٽڪراءُ ۾ اچن ٿيون، جن تي هن مهل تائين عمل ٿيندو رهيو آهي. جڏهن پيداواري قوتن جي واڌاري جي صورتن آڏو اهي لاڳاپا سندن زنجيرون بڻجي وڃن ٿا، تنهن کانپوءِ سماجي انقلاب جو هڪ دور شروع ٿئي ٿو.⁹⁴

پراڻي هڪ دور جا هڪ کان وڌيڪ نتيجا نڪري سگهن ٿا. جيئن ڪارل مارڪس ’ڪميونسٽ پڌرنامي‘ ۾ لکيو ته طبقاتي جدوجهد تاريخي طور تي ’يا ته سماج جي نئين سر انقلابي تعمير ڪندي يا وري مخالف طبقن جي باهمي برباديءَ تي پوري ٿيندي‘⁹⁵ مٿي بيان ڪيل واقعا سندس ان ڳالهه جي تصديق ڪن ٿا. حڪمران طبقو جنهن ’پيداوار جي قوت‘ کي ترقي ڏيارڻ ۾ هڪ ڀيرو ڪردار ادا ڪري ٿو سو وري بعد ۾ ٿيندڙ واڌاري کي روڪيندڙ زنجير بڻجي وڃي ٿو ائين ڪُلي طور تي معاشري کي سماجي اٿل پٿل واري دور ڏانهن ڌڪي ڇڏي ٿو. هڪ طبقو جيڪو پيداوار کي چلتو رڪڻ لاءِ نون، وڌيڪ جديد طريقن سان گڏ پراڻي حڪمران طبقي کي هٽائي، ڪُلي طور تي سماج مٿان پنهنجي مرضي مڙهڻ جي صلاحيت رکندو هجي جيڪڏهن اهڙو طبقو پيدا نه ٿو ٿئي ته بحران پيداواري قوتن جي وڌيڪ ترقيءَ ڏانهن نه ٿو وٺي وڃي. ان بدران ’مخالف طبقن جي باهمي بربادي‘ ٿئي ٿي ۽ ’بربريت‘ ڏانهن موٽ ڪائيندي. شهرن، تعليم يا جديد حرفتن ۽ طريقن بنا بنجر معاشرو جنم وٺي ٿو.

فتح ۽ تبديلي

آڳاٽي مصر ۽ عراق جون تاريخون ڇٽيءَ ريت مارڪس واري نموني سان نه ٿيون ٺهڪن. انهن واقعن ۾ هڪ صدي يا ان کان وڌيڪ عرصي تائين انتشار گهرو جنگ ۽ ڏڪار جي پٺيان سماجي زندگيءَ جي پراڻي سرشتي ۽ ڍنگ جو نئين سر قيام ٿيو. حڪمران طبقن اندر طاقت جي ردوبدل (آڳاٽي عراق ۾ مذهبي مهندن کان ويڙهاڪن ڏانهن، مصر جي معاملي ۾ ممفس (Memphis) کان ٿيبس ڏانهن) سان گڏوگڏ آڳاٽي عراق

جي معاملي ۾ ٻاهرين فتح مان ملندڙ دولت جو وهڪرو ۽ مصر ۾ نييل واديءَ جي سطح ۾ سُڌارو ترتر اقتصادي بحرانن کي منهن ڏيڻ لاءِ ڪافي هئا ۽ وڌيڪ ڪيترين صدين تائين معاشري کي بنيادي طور تي پنهنجي پراڻي ڍنگ سان اڳتي وڌي هليا. پر بحرانن جا بنيادي ڪارڻ ختم نه ڪيا ويا. انهن معاشرن ۾ اڃان تائين شهري انقلاب جي ابتدائي سالن واريءَ نوان جي ڪوٽ هئي. انتهائي سست رفتار واڌ ڪانسواءِ اڃان تائين گذر سفر مهيا ڪرڻ جا نوان طريقا تيار نه ڪري سگهيا ۽ اهي سماج اڃان تائين نون هاجيڪار بحرانن ڏانهن لڙڪيا پيا هئا. آڳاٽي عراق ۾ فاتح پيدا ٿيا (يا ته موجوده شهرن يا وري خطي جي ڀرپاسي ۾ موجود ڌنارن مان) جن عظيم مرڪزيت واريون سلطنتون قائم ڪيون ۽ انهن کي ڳنڍي رکڻ لاءِ هڪ شهري مرڪز کان ٻئي تائين پنهنجون فوجون ڪاهي سندن حڪمرانيءَ خلاف ڪنهن به مزاحمت کي ڪچليندا رهيا. پر ان عمل سان معاشري جا وسيلا وڌيڪ گهٽجي ويا ۽ سامراجي صندوقن خالي ٿي ويون. تنهن کانپوءِ مرڪزي حڪمرانن مقامي اشرافيه/نوابن کي پنهنجن علائقن ۾ 'نظم ۽ ضبط' برقرار رکڻ ۽ واڌو پيداوار جو چڱو حصو استعمال ڪرڻ جي اجازت ڏني. نتيجي طور مرڪزي سلطنت جو دفاعي سرشتو ڪمزور ٿيڻ لڳو ۽ اندروني طور تي ڪنهن باغي فوجي اڳواڻ يا ٻاهران ڪنهن فاتح هٿان ڦرجڻ ۽ قبضي ٿيڻ کي چوٽ ملي وئي.

اتان کان هڪٻئي پٺيان لڳاتار فاتحن جو قصو شروع ٿي ٿو زرخيز سرزمين جي تاريخ جو تفصيلي داستان 'پراڻي عهدنامي' (Old Testament) ۾ قلمبند آهي جهڙوڪ امورتيس، ڪاسيتس، آشورين، هٽيز، ميڊيز ۽ پرشين.^①

مصر ڪيترين صدين تائين ريگستان سبب ٻاهرين فوجي ڪاهن کان محفوظ رهي. پر اهور ريگستان هڪ ٻئي وڏي بحران کي نه روڪي سگهيو جيڪو اٽڪل 1700 کان 1600 ق م جي لڳ ڀڳ 'ٻئين وچين دور' ۾ آيو. هاڻي سلطنت اندر ڌاريا اثر پنهنجو انتقام وٺڻ لڳا. اُتر ۾ 'Hyksos' ماڻهو جيڪي گهڻو ڪري فلسطين مان آيل هئا، پنهنجو پاڻ کي فروعون سڏائڻ لڳا. جڏهن ته ڏکڻ ۾ ڪُش جي نيويين بادشاهت پنهنجي اجارداري قائم ڪري ورتي. اُن وقت فلسطين ۽ نيوبا ٻئي تيز رفتاريءَ سان ترقي ڪندڙ معاشرا هئا جڏهن ته مصر جمود جو شڪار رهيو. وڏي ڳالهه هيءُ آهي ته Hyksos حرفتي جدتن، خاص طور تي ڦيٽي، کان ڪم ورتو جيڪي ان کان اڳ ۾ مصر ۾ نه هيون. مصري حڪمرانن جن Hyksos کي هٽائي 1582 ق م ۾ 'ٽئين بادشاهت' قائم ڪئي اهي ائين فقط تڏهن ڪري سگهيا جڏهن هنن نين دريافتن کي استعمال ڪيو ۽ لڳي ٿو ته ان دريافتن سان واپاري ۽ ڪاريگر گروهن جي ترقي کي وڌي هتي ملي.

چڊي Childe دعويٰ ڪئي ته 'مصر ۽ آڳاٽي عراق ٻنهي جون نئين سر جوان ٿيل

① Amorites, Kassites, Assyrians, Hitties, Medes & Persians

تهذيبون پنهنجن مائتن کان تمام گهڻو مختلف هيون خاص ڪري وچولي طبقي جي واپارين، پيشيور سپاهين، منشين، پادرين ۽ هنرمند ڪاريگرن جو ججهو تعداد جيڪو هاڻي ”وڏين آڪهن“ سان ڳنڍيل نه هو پر انهن سان گڏوگڏ آزاداڻي نموني جيئي پيو.⁹⁶

هڪ طرف پوئين پراڻي بادشاهت ۽ وچين بادشاهت جي خاصيت بڻيل جُمود ۽ ٻئي پاسي نئين بادشاهت جي ابتدائي صدين جي متحرڪ سرگرمي جي وچ ۾ يقيني طور تي گهرو ۽ شديد فرق هو. اهو فرعونن طرفان فلسطين ۽ شام ۽ آفريقا جي ڏکڻ ۾ ٻاهرين فتحن جو دور هو. فتحن نئون خام مال ۽ عياشيءَ جو سامان آندو. ساڳئي وقت نه صرف فرعونن پر مک پادرين ۽ علائقائي عملدارن ۽ انتهائي شاندار مقبرن ۽ شاهي محلن کي وسيلامهيا ڪرڻ لاءِ به سلطنت اندر واڌي ڪافي مقدار ۾ هئي. ان مان لڳي ٿو ته پيداوار جي ترقيءَ زور ورتو هوندو. ڪانجهي، پنهنجي وڌيڪ سخت وجود ۽ تڪي ڪناري سان، تيزيءَ سان پتل جي جاءِ والاري ورتي. ڦيٽن واريون گهوڙي گاڏيون جنگين ۾ ڪتب آنديون ويون پر ان سان اندروني رابطن ۾ پڻ تيزي آئي. ڏنڊي Shaduf ۽ بالٽيءَ جي اچڻ سان هارين لاءِ پوک ڪرڻ وڌيڪ سولو ٿي پيو. هاڻي اهي وهڪري يا پاڻيءَ جي ڏهي مان هڪ ميٽر پاڻي ڪڍي سگهيا پئي.⁹⁷

ٻاهرين ڪاهن مصري سماجي ڍانچي کي جنجهوڙي ڇڏيو هو گذر سفر جي سڌريل وسيلن ۽ طريقن هڪ هزار سالن جي جُمود کي ٽوڙي ڇڏيو. مطلب ته مخصوص حالتن ۾ توڻي جو نون پيداواري لاڳاپن تي آڌاريل هڪ اڀرندڙ سماجي طبقو مضبوط نه هو ته به ٻاهرين قوت سماجي زندگيءَ جي پراڻي مٿئين ڀرت جي گهٽ ڀوسٽ کي گهٽ ڀر گهٽ عارضي طور تي مات ڏئي سگهي ٿي.

حوالا

¹ اصل ۾ اهڙا دليل جينيات جي سائنسي مطالعي مان اخذ ٿا ڪري سگهجن. مثال طور

S Rose, *Lifelines* (London, 1997); R Hubbard, *The Politics of Women's Biology* (New Jersey, 1990); R Lewontin, *The Doctrine of DNA* (London, 1993)

² D Morris, *The Naked Ape* (London, 1967)

³ R Ardrey, *African Genesis* (London, 1969)

⁴ R Dawkins, *The Selfish Gene* (Oxford, 1976)

⁵ R Lee, 'Reflections on Primitive Communism', in T Ingold, D Riches and J Woodburn (eds), *Hunters and Gatherers*, vol I (Oxford, 1988).

⁶ The ability to use language is, according to the generally accepted theory of Noam Chomsky, a genetically determined feature of all modern humans. The connection between language, abstraction and human consciousness is spelt out in the books written by the Russian Marxist Voloshinov during the 1920s, and in part two, *Labour, of the Ontology* by the Hungarian Marxist Georg Lukács.

⁷ I am here giving a very brief precis of very long debates. For fuller details and references, see the earlier parts of my article, 'Engels and the Origins of Human Society', in *International Socialism* 65 (Winter 1994).

⁸ There has been a century-long scientific debate on the exact relation between the Neanderthals and modern humans—over, for instance, whether they could have interbred. I cannot go into the debate here. Suffice to say, the displacement of the Neanderthals did not necessitate their butchery by modern humans, as some 'born in blood' accounts of our origins, like those of Ardrey, would have us believe. See my article, 'Engels and the Origins of Human Society', for an amplification of this point.

⁹ 'Hunting and gathering' is a somewhat misleading term, since gathering of vegetable food usually played a bigger part in providing people with a diet than hunting animals.

¹⁰ Hence the old use of the word 'savagery' used to describe such societies—a term used even by those like Lewis Morgan, Frederick Engels and C Gordon Childe who attempted to provide a scientific account of their development.

¹¹ The phrase is from the 17th century English philosopher Thomas Hobbes, but it sums up the 'common sense' attitude which pervaded most accounts of these societies until the 1960s and which is still to be found in popular books like R Ardrey, *African Genesis*.

¹² M Sahlins, *Stone Age Economics* (London, 1974).

¹³ C Turnbull, *The Forest People* (New York, 1962), pp107, 110, 124-125.

¹⁴ E Friedl, *Women and Men: the Anthropologist's View* (New York, 1975), p28.

¹⁵ E Leacock, *Myths of Male Dominance* (New York, 1981), pp139-140

¹⁶ R Lee, *The !Kung San* (Cambridge, 1979), p118.

¹⁷ The ! at the beginning of !Kung denotes a 'click' sound which does not exist in Indo-European languages.

¹⁸ R Lee, *The !Kung San*, p244.

¹⁹ Le P P LeJeune (1635), quoted in M Sahlins, *Stone Age Economics*, p14.

²⁰ E Friedl, *Women and Men: The Anthropologist's View* (New York, 1975), pp15, 28.

²¹ All the quotes are from R Ardrey, *African Genesis*, pp300, 399.

²² R Lee, *Reflections on Primitive Communism*

²³ Quoted in E Gellner, Plough, Sword and Book (London, 1991)

- ²⁴ Engels was right in insisting that there was no systematic domination of women in these societies. However, he was wrong in one important detail—he vastly overestimated the role played by lineages in most hunting-gathering societies. For the full argument on this, see my 'Engels and the Origins of Human Society'.
- ²⁵ Palestine, Syria, Lebanon, southern Turkey and Iraq.
- ²⁶ For full accounts of what happened along the lines presented here, see D O Henry, *From Foraging to Agriculture* (Philadelphia, 1989); J V S Megaw (ed), *Hunters, Gatherers and the First Farmers Beyond Europe* (Leicester, 1977); the essays by P M Dolukhanov and G W W Barker in C Renfrew (ed), *Explaining Cultural Change* (London, 1973); C K Maisels, *The Emergence of Civilisation* (London, 1993), chs 3 and 4.
- ²⁷ J Harlan, 'A Wild Wheat Harvest in Turkey', *Archaeology* 20 (1967), pp197-201, quoted in C K Maisels, *The Emergence of Civilisation*, pp68-69.
- ²⁸ Gordon Childe's term.
- ²⁹ Various estimates and calculations in C K Maisels, *The Emergence of Civilisation*, p125.
- ³⁰ R M Adams, *The Evolution of Urban Society* (London, 1966), p96
- ³¹ Although others have argued that the statuettes are connected to fertility rites, and no more imply a high status for women than does the Catholic cult of the Virgin Mary.
- ³² A point strongly stressed by the Western anthropologists who carried out pioneering studies of them in the 1920s and 1930s. See, for instance, R Benedicts, *Patterns of Culture* (London, 1935).
- ³³ J-F Lafitan, quoted in R Lee, *Reflections on Primitive Communism*, p252.
- ³⁴ E Evans-Pritchard, quoted in R Lee, *Reflections on Primitive Communism*, p252.
- ³⁵ This is one of the key arguments in M Sahlins, *Stone Age Economics*.
- ³⁶ R M Adams, *The Evolution of Urban Society*, p96.
- ³⁷ See J V S Megaw (ed), *Hunters, Gatherers and the First Farmers Beyond Europe*, and the essays by P M Dolukhanov, G W W Barker, C M Nelson, D R Harris and M Tosi in C Renfrew (ed), *Explaining Cultural Change*.
- ³⁸ F Katz, *Ancient American Civilisations* (London, 1989); W M Bray, F H Swanson and I S Farrington, *The Ancient Americas* (Oxford, 1989), p 14.
- ³⁹ As the biologist Jared Diamond has pointed out, no one has yet succeeded in domesticating animals or plants in these regions properly. See J Diamond, *Guns, Germs and Steel* (London, 1997), pp163-175.
- ⁴⁰ This point is made very well in J Diamond, *Guns, Germs and Steel*, p139.
- ⁴¹ R Lee, *Reflections on Primitive Communism*, p262
- ⁴² C Levi-Strauss, quoted in M Sahlins, *Stone Age Economics*, p132.
- ⁴³ H I Hogbin, quoted in M Sahlins, *Stone Age Economics*, p135.
- ⁴⁴ Before him the pioneer 19th century anthropologist Morgan wrote of a transition from 'barbarism' (meaning a purely agricultural way of life) to 'civilisation' (one centred around cities). The terms were used by Frederick Engels, but have fallen out of use as it has become increasingly clear that 'civilised' societies in Morgan's sense can be much more barbaric than early agricultural ones.
- ⁴⁵ See the example given by M Sahlins, *Stone Age Economics*.
- ⁴⁶ V Gordon Childe, *What Happened in History* (Harmondsworth, 1948), pp59-62.
- ⁴⁷ See, for example, F Katz, *Ancient American Civilisations*, pp78-79, 81, 102, 113, 128.
- ⁴⁸ V Gordon Childe, *What Happened in History*, pp80-81.
- ⁴⁹ C K Maisels, *The Emergence of Civilisation: From Hunting and Gathering to Agriculture, Cities and the State in the Near East* (London, 1993). p297

- ⁵⁰ C K Maisels, *The Emergence of Civilisation*, p297.
- ⁵¹ According to F Katz, *Ancient American Civilisations*, p29.
- ⁵² V Gordon Childe, *Social Evolution* (London, 1963), pp155-156.
- ⁵³ For a discussion on these pre-urban stone constructions, see C Renfrew, *Before Civilisation* (Harmondsworth, 1976)
- ⁵⁴ Thus it is certain that developments in the Aegean were encouraged by what had happened on the Asian mainland to the south east and the African mainland to the south. It is likely that some of the developments in Egypt (the sorts of grains which were sown, some of the artefacts) were influenced, to a limited degree, by contacts with the earlier developing Mesopotamian civilisation, and it is just possible that the Latin American civilisations had had some contact with those of east and south east Asia.
- ⁵⁵ R M Adams, *The Evolution of Urban Society*, pp95-96.
- ⁵⁶ R M Adams, *The Evolution of Urban Society*, p98.
- ⁵⁷ R M Adams, *The Evolution of Urban Society*, p103.
- ⁵⁸ R M Adams, *The Evolution of Urban Society*, p104.
- ⁵⁹ V Gordon Childe, *What Happened in History*, p88
- ⁶⁰ T B Jones, quoted in C K Maisels, *The Emergence of Civilisation*, p184
- ⁶¹ C J Gadd, 'Cities in Babylon', in I E S Edwards, C J Gadd and N G L Hammond (eds), *Cambridge Ancient History*, vol 1, part 2 (Cambridge, 1971).
- ⁶² F Katz, *Ancient American Civilisations*, p38.
- ⁶³ G R Willey and D B Shimkin, 'The Maya Collapse: A Summary View', in T P Culbert (ed), *The Classic Maya Collapse* (Albuquerque, 1973), p459
- ⁶⁴ As Michael Mann puts it in his own sociological jargon, they were not willing 'to increase their collective powers because of the distributive powers involved', M Mann, *The Sources of Social Power*, vol 1 (Cambridge, 1986), p39.
- ⁶⁵ For one account of such changes, see D R Harris, 'The Prehistory of Tropical Agriculture', in C Renfrew (ed), *Explaining Cultural Change*, pp398-399
- ⁶⁶ M Sahlins, *Stone Age Economics*, p140.
- ⁶⁷ See Christine Ward Gailey's account of the attempts between AD 1100 and 1400 by the highest ranking chiefly groups in Tonga to cut themselves off from their obligations to lower ranking people to attempt to form themselves into a ruling class, in C W Gailey, *Kinship to Kingship* (Texas, 1987)
- ⁶⁸ V Gordon Childe, *Man Makes Himself* (London, 1956), p155.
- ⁶⁹ See, for example, R Tharper, *Ancient Indian Social History* (Hyderabad, 1984).
- ⁷⁰ R M Adams, *The Evolution of Urban Society* (London, 1966), p114.
- ⁷¹ See the account of the Incas in A J Pla, *Modo de Produccion Asiatico y las Formaciones Economico Sociales Inca y Azteca* (Mexico, 1982), p151.
- ⁷² R M Adams, *The Evolution of Urban Society*, p90
- ⁷³ V Gordon Childe, *What Happened in History*, p72
- ⁷⁴ V Gordon Childe, *What Happened in History*, p72
- ⁷⁵ This is the argument in K Sachs, *Sisters and Wives* (London, 1979), pp117, 121.
- ⁷⁶ For a much fuller development of my argument on the way women's oppression arose, see my 'Engels and the Origins of Human Society', pp129-142
- ⁷⁷ I M Diakhanov, 'The Structure of Near Eastern Society Before the Middle of the 2nd Millennium BC', *Oikumene* 3:1 (Budapest, 1982)
- ⁷⁸ Both on the outskirts of modern Cairo

- ⁷⁹ B J Kemp, 'Old Kingdom, Middle Kingdom and Second Intermediate Period', in B G Trigger, B J Kemp, D O'Connor and A B Lloyd, *Ancient Egypt: A Social History* (Cambridge, 1983), p176.
- ⁸⁰ V Gordon Childe, *What Happened in History*, p117.
- ⁸¹ V Gordon Childe, *Man Makes Himself*, p227
- ⁸² V Gordon Childe, *The Pre-History of European Society* (London, 1958), p7. The central theme of this work is that the 'barbarians' were more innovative because they were less held back by an all-powerful despotic state structure. But Childe tends to see the innovative 'barbarians' as almost always European, and fails to take into account the way in which those outside the established empires in other continents—in Asia, Africa and the Americas—also made enormous advances (for instance, the whole series of innovations in central Asia in the first millennium AD which were, as we will see later, then adopted in China before spreading to Europe, or the independent development of iron technology in parts of Africa).
- ⁸³ B G Trigger, 'The Rise of Egyptian Civilisation', in B G Trigger and others, *Ancient Egypt*, p67.
- ⁸⁴ V Gordon Childe, *Man Makes Himself*, pp230-231
- ⁸⁵ V Gordon Childe, *What Happened in History*, pp119-120
- ⁸⁶ G R Willey and D B Shimkin, 'The Maya Collapse', in T P Culbert (ed), *The Classic Maya Collapse*.
- ⁸⁷ Quoted in M Rich, *Egypt's Making* (London, 1991), p226. For a criticism of the view that this text refers to real events, see B J Kemp, in B G Trigger and others (eds), *Ancient Egypt*, pp74-75, 115.
- ⁸⁸ See, for example, F Katz, *Ancient American Civilisations*, pp78-79 and introduction to T P Culbert (ed), *Thswe Classic Maya Collapse*, p19.
- ⁸⁹ See, for example, F Katz, *Ancient Amesrican Civilisations*, p78.
- ⁹⁰ B J Kemp, in B G Trigger and others (eds), *Ancient Egypt*, p115
- ⁹¹ B S Lesko, 'Rank, Roles and Rights', in L H Lesko (ed), *Pharoah's Workers* (Ithaca, 1994), p15
- ⁹² B S Lesko, 'Rank, Roles and Rights', p39
- ⁹³ B S Lesko, 'Rank, Roles and Rights', p38
- ⁹⁴ K Marx, *Preface to the Contribution to the Critique of Political Economy*, in K Marx and F Engels, *Selected Works*, vol 1 (London, 1962), pp362-363
- ⁹⁵ K Marx and F Engels, *The Communist Manifesto* (London, 1996), p3
- ⁹⁶ V Gordon Childe, *What Happened in History*, p137
- ⁹⁷ K W Butzer, *Early Hydraulic Civilisation in Egypt* (Chicago, 1976), p46

ياڭوپيون

قديم دنيا

اهم واقعن جي ترتيبوار تاريخ

1000 کان 500 ق م؛

سڄي ايشيا، يورپ ۽ اولهه ۽ مرڪزي آفريڪا ۾ لوھ، هٿيار ۽ اوزار ٺاھڻ. وچ اوڀر، انڊين نندي ڪنڊ ۽ ميڊيٽيرين علائقي ۾ اُچارن تي ٻڌل لکڻ جو انداز. انڊيا ۾ گنگا ماٿريءَ جي زمين جي صفائي ۽ پوک، نئين تهذيب، چار ذاتين واري سرشتي جو ٺهڻ، ويدڪ مذهب.

فونيشين، يوناني ۽ اٽليءَ واريون شهري رياستون. عراق يا نيل نديءَ تي ٻڌل وچ اوڀر جي رقيب سلطنتن جو اتحاد. چين ۾ 'جهيڙيندڙ رياستن' جي ڳچ تعداد جو ظهور.

600 کان 300 ق م؛

'اعليٰ ۽ معياري' تهذيبن جي اوسر. چين ۾ ڪنفيوشس ۽ مينشس. انڊيا ۾ گوتم ٻُڌ. يونان ۾ افلاطون، ارسطو ڊيماقريطس. يونان ۾ طبقاتي جدوجهدون. سڪندر جي مقدوني فوجن هٿان وچ اوڀر ۽ اشوڪا جي موريا سلطنت طرفان انڊين نندي ڪنڊ جي ڳچ حصي جي فتح. روم ۾ عام ماڻهن ۽ اشرفيا جي وچ ۾ جدوجهد. روم شهر اٽليءَ جي ڳچ حصي کي فتح ڪري ورتو.

300 کان 1 ق م؛

انڊيا ۾ موريا سلطنت جو ٽڪرا ٽڪرا ٿيڻ پر تجارتي ۽ دستڪاري صنعت جي ترقي جاري رهڻ. هندو برهمڻ ڳئون جي ڪوس جا مخالف ٿي پيا. پهرين ڇن شهنشاهه اتر چين کي متحد ڪري ڇڏيو. لوھ جي ڪم دستڪاري صنعت ۽ تجارت ۾ وڏي ترقي. عظيم ڀٽ، واهن ۽ رستن جي ڄارن جي تعمير. هاري بغاوت هين شاهي خاندان کي اقتدار ڏياريو.

روم سڄي ميڊيٽيرين خطي ۽ رائن نديءَ جي ڏاکڻي يورپ کي فتح ڪري ورتو. اٽليءَ ۾ هارين جي مفلسي ۽ غلاميءَ جي پکيڙ. هارين گراشس پائرن جي حمايت ڪئي، جن کي 133 ۽ 121 ق. م ۾ قتل ڪيو ويو. سسليءَ ۾ (130 ق. م ڌاري) ۽ اٽليءَ ۾ (70 ق. م ڌاري) اسپارٽيڪس جي اڳواڻيءَ هيٺ غلامن جون بغاوتون. گهرو جنگيون. جوليس سيزر طرفان 45 ق. م ۾ اقتدار تي قبضو. آگسٽس 27 ق. م ۾ شهنشاهه ٿيو.

1ع کان 200ع؛

رومن سلطنت جو عُروج. 70ع ۾ فلسطين ۾ بغاوت کي ڪڇڻ. تارس جي پال يهوديت کان 'عيسائين' جي نئين فرقي کي ڌار ڪيو. چين ۾ اسٽيل ٺاهڻ جي دريافت. هين سلطنت جي ڪوريا، مرڪزي ايشيا، ڏکڻ چين ۽ انڊوچائينا تائين واڌ. ڪنفيوشن ازم رياستي نظريو. زراعت ۽ هندو ڌرم جي ڏکڻ انڊيا ۽ پوءِ ملائي ٻيٽ ۽ ڪمبوديا ۾ پکيڙ. انڊين واپارين وڏين ٻُڌ خانقاهن جي مالي سهائتا ڪئي، ٻُڌ ڌرم کي تبت ۽ سريلنڪا تائين کڻي ويا.

200ع کان 500ع تائين؛

چيني هين سلطنت ٽڪرا ٽڪرا ٿي وئي. شهري معيشت جو زوال، پهرائين جي اشرافيه جي جاگيرن ۾ ورڇ، 'قديم اعليٰ' ادب ۾ دلچسپي گهٽجڻ. ٻُڌ ڌرم جو مخصوص گروهن منجهه ڦهلاءُ. گپتا سلطنت طرفان 5 عيسوي صديءَ ۾ انڊيا جي ڳچ حصي کي متحد ڪرڻ، فن ۽ سائنس جي واڌ ويجهه.

رومن سلطنت ۾ بحران جو وڌڻ. ٽيڪنيڪل ۽ اقتصادي جمود، تجارت گهٽجڻ. غلاميءَ جي جاءِ تي زمين سان جڙيل هارين مان محصول ۽ مساوڙن جي اوڳاڙي فرانس ۽ اسپين ۾ هاري بغاوتون. سلطنت جي سرحدن جي دفاع ۾ مسئلا وڌڻ. اوسيرس، مٿازم ۽ عيسائيت جي مسلڪن جو جنم.

ڪانسٽنٽائين طرفان يوناني شهر بازنطين ڏانهن راڄڌاني (330ع) منتقل ڪرڻ. عيسائيت کي سلطنت جو سرڪاري مذهب بنائڻ. بت پرست مذهب، عيسائي ۽ يهودي عقيدن کي ايڏائڻ. تارڪ الدنيا واري فلسفي جو جنم. سلطنت جو ورهاڱو. (407ع) سلطنت کي انگلينڊ جو نقصان الارڪ جي گوٿس هٿان روم جي ڦرلٽ (410ع).

500ع ۽ ان کان پوءِ؛

الهندي يورپ ۾ 'اونڊا هودور'، آباديءَ جو اڌ ٿيڻ. تجارت، شهري زندگي ۽ تعليم جو زوال. اوڀر واري سلطنت 530_550ع ۾ جستجين هيٺ عروج تي پهتي، سينٽ سوفيا گرجا گهر جي اڏاوت، پوءِ لاٽ.

انڊيا ۾ گپتا سلطنت جو زوال، تجارت، شهرن، ڏوڪڙن جو استعمال ۽ ٻُڌ ڌرم جو گهٽجڻ. ذري گهٽ خودڪفيل ڳوٺن ۾ جاگيردار حاڪمن جي فائدي لاءِ زراعت ۽ ڪاريگري تجارت جو جاري رهڻ. برهمڻ پنڊتن جو نظرياتي تسلط گهڻين ذاتين واري درجي بنديءَ جو مڪمل نظام ٺهڻ. ادب، فن ۽ سائنس ۾ لاٽ.

لوه ۽ سلطنتون

تهذيب جي تاريخ جو ٻيون عظيم مرحلو هارين ۽ ڌنارن منجهان شروع ٿيو جيڪي فرعونن ۽ پادرين جي حاڪميت وارين رياستن ۾ نه، پر عظيم سلطنتن جي چوڌاري ميدانن ۾ رهندا هئا. ماڻهن روايت هٿان ڦاٿل ٿيڻ ۽ سُڪي ٺوڻ ٿيڻ بدران ڪوششون ڪري شهري انقلاب جي حاصلاتن مان سڪيو. جهڙوڪ: پتل، ڪانجهي ۽ ڦيٽي جو استعمال ڪرڻ سکيائون، ايتريقدر جو پنهنجيون ٻوليون لکڻ لاءِ ڌارين صورتخطين کي قبوليائون.

يوريشيا ۽ آفريڪا جي ڪشادن ميدانن ۾ انيڪ معاشرا اهڙا هئا، جن 'شهري انقلاب' جي ٽيڪنالاجيڪل (حرفتي) پيش قدمين کي استعمال ڪرڻ شروع ڪيو. ڪجهه علائقن ۾ عظيم شهنشاهيتن جي نقل طور ننڍين سلطنتن جنم ورتو. جيئن فلسطين ۾ سليمان (حضرت سليمان ع) جي سلطنت هئي، جنهن بابت پراڻي عهدنامي (Old Testament) ۾ ذڪر ٿيل آهي. ٻين علائقن ۾ عمدي، مهانگي ۽ فضول مٿين پرت (يعني شاهوڪارن) جو ابتدائي طور بار ٿورو گهٽ هو. تنهنڪري ماڻهن کي نوان ڪم ڪرڻ جي وڌيڪ آزادي هئي ۽ ائين ڪرڻ لاءِ وڌيڪ ترغيب پڻ هئي.

جيئن شهري انقلابن سان ٿيو هو تيئن هيل به نين حرفتن کي اپنائڻ سان گڏ واڌو (Surplus) پيداوار حڪمران طبقن جي هٿن ۾ هلي وئي، پر نين مان اُسريل هي نوان حڪمران طبقا جن جي فطري پيدائشي شرح اوائل تهذيبن کان گهٽ هئي، سي فقط نين حرفتن کي زور وٺائي واڌو پيداوار جي اها سطح ماڻي سگهيا، جيڪا پراڻين تهذيبن سان پيٽڻ جوڳي هجي.

جيئن ته طبقاتي چڪتاڻ انهن سماجن کي اندران ٿي اندران ڪمزور ڪري ڇڏيو جنهنڪري نون حڪمرانن آڳاٽين تهذيبن جي بحرانن جو فائدو وٺندي انهن تهذيبن تي ٻاهران حملا ڪيا. ڪيسپين خطي مان آيل 'آريا' زوال پذير سنڌو تهذيب مٿان ڪڙڪيا. هوڏانهن ڏکڻ اوڀر يورپ کان آيل ماڻهن، 'انڊو-يورپي ٻولي ڳالهائيندڙن، Mycenaean يونان کي چيري ڦاڙي ڇڏيو. ٽئين پاسي گهٽ چاتل سڃاتل 'سامونڊي ماڻهن' مصر تي حملو ڪيو. هيٽيز آڳاٽي عراق تي قبضو ڪيو ۽ هيڏانهن هڪ نئين چو (Chou) شاهي خاندان شينگ (Shang) کي چين مان تڙي ڪڍيو.

آڳاٽي عراق، مصر ۽ چين ۾ تهذيب جو لازم تسلسل برقرار رهيو ۽ سلطنتون وري جلدئي ظاهر ٿي پيون، جن منجهه نين حرفتن توانائي پري ڇڏي هئي. جڏهن ته سنڌو ۽ Mycenaean تهذيبن تي ڪيل قبضن، سندن شهري زندگيءَ ۽ سندن علم پنهي کي مڪمل طور تي ميساري غائب ڪري ڇڏيو. جيتوڻيڪ انهن واقعن ۾ ٻاهرين مداخلت ۽ ڪاھ گلي طور تي ناڪاري اثر نه ڇڏيا، اصل ۾ انهن ڪاھن متضاد ڪردار نڀايو. هڪ پاسي فاتحن پراڻي پيداواري ڍانچي جو هڪ حصو تباهه ڪيو مثال طور آبپاشيءَ جا بندوبست جن سنڌوءَ جي شهرن کي ڪارايو پئي، ته ٻئي پاسي انهن پاڻ سان گڏ نيون حرفتون آنديون، جهڙوڪ: ڊگن ذريعي هر ڪاھ، جنهن اُتر انڊيا جي ميدانن جي سخت زمين جي ڪيڙ کي ممڪن بڻايو. هاري واري پيداوار جي پڪيڙ تي ۽ نيٺ هن خطي ۾ اڳ کان گهڻي واڌو پيداوار حاصل ٿيڻ لڳي.

2000 ق. م ۾ سڀ کان اهم نئون فن ۽ هنر آرمينين جبلن منجهه پيدا ٿيو ۽ وري سوين سالن کانپوءِ اولهه آفريڪا ۾¹ اهو هنر هٿو لوھ کي ڳارڻ. ان هنر جي سسٽ پڪيڙ پيداوار ۽ جنگ جي نوعيت کي بدلائي ڇڏيو.

پتل ۽ ان جو ملاوتي ڌاتو ڪانجهو شهري انقلاب جي ابتدائي مرحلي کان وٺي استعمال ٿيندو رهيو هو. پر انهن ڌاتن سان ٿيندڙ پيداوار مهانگي ٿي پئي ۽ ان لاءِ ڏورانهين هنڌن تان اٽلپ ڪڇا ڌاتو حاصل ڪرڻ ڏکيو ڪم هو. ٻيو ته انهن ڌاتن سان ٺهيل اوزارن جا ڪٽيندڙ ڪنارا جلدئي مڏا ٿي پوندا هئا. نتيجي طور اهي (ڌاتو) هٿيارن يا زيورن وانگر فقط دولتمند اقليت لاءِ پلا هئا، پر اهي اوزار جن کي عوام جي اڪثريت ڪتب آڻي ڪم ڪري سگهي (تن) لاءِ تمام گهٽ ڪارائتا هئا. تنهنڪري شهري انقلاب کان ڏيڍ هزار (ملينيم) سال پوءِ احرامن، مقبرن ۽ مندرن تي ڪم ڪندڙ مزدور اڪثر ڪري پٿر جا اوزار استعمال ڪندا هئا ۽ لڳي ٿو ته ڪيڙيندڙن طرفان پتل ۽ ڪانجهو تمام گهٽ ڪتب ٿيو هوندو.

پتل جي پيٽ ۾ ڪچو لوھ تمام گهڻي مقدار ۾ موجود هو. ان کي هڪ ڌاتوءَ جي صورت ڏيڻ لاءِ تفصيلي کوجنا گهربل هئي، پر جڏهن هڪ پيرو لوهارن اهو ڄاڻي ورتو ته اهو ڪم ڪيئن ٿيندو پوءِ ڌاتوءَ کي چاقن، ڪهاڙين، تيرن جي چهنبن، هٿر ۽ ڪوڪن جي صورت ڏيڻ شروع ڪئي. انهن اوزارن جو زراعت تي ڏاڍو ڏور رس اثر ٿيو. لوھ جي ڪهاڙيءَ ڪيڙيندڙن کي گهاٽن جهنگن کي صاف ڪرڻ ۽ لوھي هٿر سان سخت زمين کي ڪيڙڻ جي قابل بڻايو. لوھي پالي (نيزي) ۽ لوھي تلوار جي گهڻائيءَ اشرافياڻي فوج جي طاقت کي ڪمزور ڪري ڇڏيو ۽ هاري پيادل فوج زره چڙهيل سردارن کي ٽڪرا ٽڪرا ڪري ڇڏيو.

ستين صدي ق. م تائين نون هنرن تي آڌاريل نيون تهذيبون چاڙهه تي هيون. آشورين سلطنت نيل نديءَ کان اوڀر عراق تائين ڦهليل هئي. مختلف ٻولين لاءِ هڪ

صورتخطيءَ اڻ ڳڻين ۽ طرحين طرحين ماڻهن کي هڪ ئي تهذيب ۾ جوڙي ڇڏيو. اٽڪل هڪ هزار سال گذرڻ کانپوءِ تجارت جي نيٽن سر واءَ ۽ شهرن جي اڏاوت سان اتر ڀارت ۾ هڪ نئين تهذيب جنم وٺڻ شروع ڪيو. 170 ننڍين رياستن جي پُراڻتشار جنگين منجهان اتر چين ۾ ڪجهه بادشاهتن اُڀرڻ شروع ڪيو ۽ پراڻين عراقي ۽ مصري سلطنتن جي سخت سياسي ۽ نظرياتي مرڪزيت کان آزاد فلسطين، لبنان، ايشيا مائنر، يونان، اٽلي ۽ اتر آفريڪا کان ويندي ميڊيٽرين جي ڀرپاسي تائين شهري رياستون ٺهڻ لڳيون.

نون پيداواري هنرن ۽ ڪاريگرن کي سائنسي جدت ۽ نظرياتي جوش سان هم آهنگ ڪيو ويو. ڪانجهي واري دور ۾ عراق ۽ مصر ۾ سائنسي سکيا جي مخصوص شعبن، خاص ڪري حساب ڪتاب ۽ فلڪيات ۾ ترقي ٿي رهي هئي. پر انهن پيش قدمين جو انحصار مذهبي پادرين تي هو جيڪي ٻن هزار سالن کان وڌيڪ عرصي تائين مادي زندگيءَ کان تيزيءَ سان ڪٽجي چڪا هئا، سندن کوجنائون پيچيده ۽ ڏکين مذهبي سرشتن ۾ مجسم هيون. نئين سر پيش قدميءَ ۽ جدت جو انحصار انهن پراڻن سرشتن کي ٽوڙڻ تي هو. اهو ڪم پراڻين تهذيبن جي مرڪزن، آشور ۽ بابل جي عراقي شهرن يا ميمفس يا ٿيبس جي مصري شهرن ۾ نه ٿيو. بلڪ اهو اتر انڊيا، اتر چين ۽ ميڊيٽرين جي ساحلي پٽيءَ وارن شهرن ۾ رونما ٿيو.

نين ۽ توانائيءَ سان ڀرپور تهذيبن منجهه لوھ جي استعمال سان گڏوگڏ ڪجهه خاصيتون ساڳيون هيون. انهن ۾ نئين دستڪاريءَ جي ترقي، ڊگهن مفاصلن واري واپار ۾ واڌ، دوڪاندارن جي هڪ سماجي طبقي طور اهميت ۾ اضافو سڪن جي استعمال، جنهن صفا ڪمتر آبادگارن، ڪيٽينڊرن ۽ ڪاريگرن لاءِ هڪٻئي سان وڻج واپار ڪرڻ پڻ آسان بڻائي ڇڏيو. (چين کانسواءِ) گهٽ يا وڌ اُچارن تي آڌاريل، نئين الف - ب کي اپنائڻ، جنهن ماڻهن جي وڏي تعداد لاءِ علم تائين پهچ کي ممڪن بڻايو ۽ حاڪم خدائن ۽ زندگيءَ جي اصولن يا مقصدن تي آڌاريل 'ڪائنات گير' مذهبن جو ظهور ٿيو. سمورين پراڻين تهذيبن وانگر نيون تهذيبون به طبقاتي ائبرابريءَ تي ٻڌل هيون. ڪيٽينڊر پاڻ اڪثر ڪري ٻڪايل هوندا هئا، ڇاڪاڻ ته انهن جي واڌو پيداوار هڙپ ڪئي ويندي هئي. انهن تهذيبن جي وچ ۾ چڱو خاصو فرق پڻ هو. مادي عنصر، ماحول، آبهوا، پالتو جانور، جاگرافيائي بيهڪ جهڙن عنصرن ماڻهن جي زندگيءَ کي متاثر ڪيو ٿي ته اهي پنهنجو گذر سفر ڪيئن ڪن ۽ حڪمران ڪيئن واڌو پيداوار کي پنهنجي اختيار ۾ رکڻ، مطلب ته اُن وقت جيڪو ڪجهه ٿيو پئي تنهن کي انهن عنصرن اثر انداز ڪيو پئي.

قديم انڊيا

‘آريا’ حملي آور جن اٽڪل 1500 ق. م ۾ سنڌو ماڻھو جي تهذيب کي تباھ ڪري ڇڏيو. سي اصل ۾ خانہ بدوش ڌنار هئا، جن جو گذر سفر ڪير ۽ گوشت تي هو ۽ ويڙهاڪ سردارن جي اڳواڻيءَ هيٺ رهندا هئا. قديم شهر سندن ڪم جا نه هئا، جن کي هنن ڦريو لٽيو ۽ پوءِ ڦٽو ڪيو. نه ئي وري وٽن لکت وارن لفظن جو استعمال هو جنهنڪري پراڻين تهذيبن جن صورتخطين کي ڪتب آندو ٿي، سي مري ڪپي ويون.

انهيءَ دور ۾ هنن ‘ويدڪ’ مذهب تي عمل ڪيو جيڪو اُن دور واريءَ سندن زندگيءَ جي عڪاسي ڪري ٿو. سندن رسمون مال متاع جي قربانيءَ تي ٻڌل هيون ۽ سندن ڏندڪٿائون جن ۾ ويڙهاڪ ڀڳوانن جا ڪارناما ٻڌايل هئا، سي ‘برهمڻ’ پادرين طرفان ياد ڪيل ڊگهن رزميه داستانن جي صورت ۾ پهتيون. انهن ڏندڪٿائن هڪ عقيدو کي مجسم صورت ڏني، جنهن واڌيءَ (پيداوار) جو وڏو حصو ويڙهاڪ حڪمرانن ۽ پنڊتن ڏانهن منتقل ٿيڻ کي جائز بڻايو پئي. ان جو بنياد اهو هو ته اهي ‘ٻيهر جنم ورتل’ گروه آهن، جيڪي پيدائشي طور تي ٻين ماڻهن کان برتر آهن. پر هندو ڌرم جي مڪمل طور تي جڙيل اعليٰ سرشتي، چار موروثي ذاتين طور تيسيتائين عملي صورت نه ورتي، جيسيتائين ماڻهن جي گذر سفر جي طريقي ڪار ۾ تبديلي نه آئي ۽ ائين ويدڪ مذهب مختلف عقيدن، رسمن ۽ روايتن جي مجموعي ۾ بدلجي ويو.

اٽڪل 1000 ق. م دوران لوھ جي حرمت ۽ فن جي آهستيگيءَ سان پکيڙ زندگيءَ جي طور طريقي ۾ تبديلي آندي. لوھي ڪهاڙيءَ گنگا نديءَ واري خطي جي گهاٽن جهنگن کي صاف ڪرڻ ۽ انهن جي ڪيڙ کي ممڪن بڻايو ۽ ويڙهاڪ حڪمرانن ۽ سندن ساڻاري پنڊتن کي وڏي مقدار ۾ واڌو پيداوار مهيا ڪري ڏني. انهن گروهن زراعت جي پکيڙ کي زور وٺرايو پر انهن آبادگارن تي پڻ زور پريو ته کين هر هڪ ڳوٺ جي فصل مان ڏن طور هڪ حصو شايد ٽيون يا وري اڌ، ڏين. انهن مطالبن جو پورا ٿيڻ طاقت ذريعي ڪيو ويو ۽ عام ‘آرين’ بابت مذهبي تصورن انهيءَ استحصالِي سرشتي کي ٽيڪ ڏني، جنهن مطابق ویش (پوک ڪندڙن) جي هيٺين ذات ۽ مفتوح ماڻهن کي تري ۾ پيل شودر (سخت محنت ڪندڙ) طور پيش ڪيو ويو. ڳوٺن ۾ پيداوار جو طبقاتي ترتيب منجهان ذات پات جو نظام پيدا ٿيو (توڻي جو ذات نجی ملکیت ت

آڌاريل نه هئي) ۽ صدين تائين ذات پات جي نظام جي قائم رهڻ جون پاڙون انهيءَ پيداواري سرشتي پر ڪٽل هيون.

طبقاتي سرشتي پهراڙين پر انسانذات کي چئن درجي بندين ۾ ورهائڻ واري تصور کي اُپاريو. ماڻهن جي گذر سفر جي ڍنگ ۾ وڌيڪ تبديلين ان معاملي کي وڌيڪ پيچيده بڻائي ڇڏيو. نئين زرعي طريقي ڪار جي ڪاميابيءَ سبب حڪمرانن کي اضافي واڌو پيداوار ملي. گڏوگڏ غير ڳوٺاڻن سماجي گروهن جي اوسر پڻ ٿي. حڪمرانن کي عياشيءَ لاءِ نئين سامان ۽ بهتر هٿيارن جي گهرج پئي ۽ انهن دستڪاري جهڙوڪ: واڌيڪي، ڌاتو ڳارڻ، چرخن هلائڻ، ڪپڙا ٺاهڻ ۽ رنگريزيءَ (رنگڻ) کي هٿي وٺرائي. ائين سڄي ڪنڊ ۽ ان کان ٻاهر واپار جي پڪيڙ ٿي. اڳ وارن شهري انقلابن وانگر ڪاريگرن ۽ واپارين جي جهڳٽن مندرن ۽ فوجي چانوئين جي پرياسي ۽ تجارتي رستن سان گڏ آباد ٿيڻ شروع ڪيو. ان دوران ڪجهه چند گهرڙا (ويڙها) ۽ وڏا ڳوٺ شهرن ۾ بدلجي ويا. ويڙهاڪ اڳواڻن مان ڪجهه پنهنجو پاڻ لاءِ بادشاهتون ٺاهڻ جي قابل ٿي ويا. ڇهين صدي ق م تائين 16 وڏين رياستن اتر پارت تي حاڪميت ڪئي پئي. مگڌا (Magadha) رياست 321 ق م تائين ٻين رياستن کي ڳڙڪائي سنڌو درياءَ جي اوڀر پاسي، انڊيا جي اترئين ڳچ حصي تي هڪ سلطنت ٺاهي ورتي (جنهن جون حدون سڪندر اعظم طرفان قائم ڪيل يوناني سلطنت، جيڪا درياءَ جي اولهه پاسي تي حڪمراني ڪندي هئي، ان سان ملنديون هيون).

انهيءَ 'موريا' انڊين سلطنت جي ٺهڻ سان شهري ترقيءَ کي وڌيڪ هٿي ۽ سگهه ملي. موريا سلطنت هڪ پاسي ايران ۽ عراق ۽ ٻئي پاسي اترين چيني بادشاهتن سان ملندڙ زميني تجارتي رستن کي محفوظ بڻايو. سامونڊي رستن ان کي عربن، مصر، اوڀر آفريقا ۽ ڏکڻ اوڀر ايشيا سان ڳنڍيو. اها سلطنت اُڀرندڙ دنيا (يا گهٽ ۾ گهٽ 'پراڻي دنيا') جي تجارتي سرشتي جي مکيه رابطي ۽ ڳنڍڻ واري جاءِ هئي. هڪ يوناني جاسوس (قاصد) جي خيال ۾ مگڌا جي راڄڌاني، "پتالي پٿر"، دنيا جو سڀ کان وڌيڪ پُر ڪشش شهر هو. هن جي اندازي مطابق مگڌا فوج ۾ 6 هزار هاڻي، 80 هزار گهوڙي سوار ۽ ٻه لک پيادا سپاهي هئا.³ اهي انگ اکر بيشڪ وڏا آهن، پر هن جي پيش ڪيل 'حقيقت' مان ٿلهي ليکي سلطنت جي شان شوڪت جو اندازو لڳائي سگهجي ٿو.

موريا خانداني بادشاهت اٿاهه واڌو پيداوار هٿ ڪئي، جنهن لاءِ ان کي 'رياست طرفان اقتصادي سرگرميءَ جي بيمثال پڪيڙ'، 'زراعت، صنعت ۽ تجارت تي رياستي اختيار' ۽ ڪاٺين کوٽڻ ۽ لوڻ، شراب ۽ معدني وسيلن جي واپار ۾ هڪ هٿي جي ضرورت پئي. سلطنت وٽ سپاهين کي ڌاتن وارن هٿيارن سان مسلح ڪرڻ ۽ زراعت ۽ صنعت لاءِ اوزار ۽ شيون مهيا ڪرڻ جي پهچ هئي. اُن جي ٽيڪسن مان وڏي باقائده فوج ۽ وڏي تعداد ۾ 'ڪامورا شاهي' کي رقم ڏني ويندي هئي، جن جو انتظامي ڍانچو مٿان کان هيٺ

ڳوٺاڻيءَ سطح تائين ڦهليل هو. ڳوٺن جي ٽولن وٽ 'هڪ ليڪاري' (حساب ڪتاب ڪندڙ) هوندو هو جيڪو حدن ۽ زمينن جا کاتا سنڀالڻ ... ۽ آباديءَ جي آدم شماري ۽ مال متاع جو رڪارڊ رکڻ جو ڪم ڪندو هو ۽ هڪ 'ٽيڪس (محصول) اوڳاڙيندڙ جيڪو هر قسم جي ڍل (روينيو) سان واڳيل هو.... پيو ته سموري انتظامي ڍانچي جي مدد لاءِ تفصيلي جاسوسيءَ جو سرشتو موجود هوندو هو.⁴

موريا رياست پنهنجي ابتدائي سالن ۾ خالص مفت خور نه هئي ۽ اُن ڪجهه اهڙا قدم ڪنيا جيڪي مجموعي طور تي معاشري لاءِ هاڪاري هئا. اُن اٿاهه واڌو پيداوار مان ڪجهه حصو 'پهراڙيءَ جي معيشت جي ترقيءَ'، نين آبادين جا بنياد وجهڻ، شودرن جي پٺپراڻي ڪري، کين رياست طرفان زمينون ڏئي آبادگار بڻائڻ،⁵ آبپاشي رٿائن کي منظم ڪرڻ ۽ پاڻيءَ جي ونڊ ورڇ ڪرڻ لاءِ استعمال ڪيو. زمين ۾ ذاتي ملڪيت جي ظهور کي روڪيو ويو ۽ ان جي وڪري تي بندش وڌي وئي ته جيئن انهن نين آبادين ۾ پيدا ٿيل واڌو پيداوار کي مقامي لالچي ماڻهن جي هٿ چڙهڻ کان روڪجي.

مستقل زراعت جي پڪيڙ، تجارت ۽ شهرن جي اوسر ۽ طاقتور رياستن جي ظهور ماڻهن جي زندگين ۽ ضرورت تحت پنهنجي چوڌاري دنيا ۽ هڪٻئي سان ورتاءُ ۾ وڌيون تبديليون آنديون. روحاني حوالي سان پراڻن خدائن، ڌڻ هڪلڻ ۽ وڙهڻ جي گھڻن جي ساراهه ڪئي هئي. جڏهن ته هاڻي نون اسرندڙن زرعي گھڻن تي زور ڏنو ويو. گذر سفر جي نئين ۽ پراڻي طريقي ڪار پنهنجي مڪيه وسيلي، مال متاع، ڏانهن رويو پڻ تبديل ٿيو.

اڳ ۾ ماڻهو مال متاع جي گوشت کي هڪ وسيلي طور اهميت ڏيندا هئا. هاڻي اُهي (ڍور) فقط سخت زمين ۾ مٿر ڪاهڻ لاءِ ڌڪڻ جي قوت طور ڪم اچڻ لڳا، جنهنڪري جانورن کي گھڻي گوشت کائڻ بدران انهن جو بچاءُ ڪرڻ لڳا. ايتريقدر جو هڪ هاري آڪهه پُڪ مرندي هئي، تڏهن به اُهي مال متاع کي گھڻن کان منع ڪندا هئا، ڇاڪاڻ ته ايندڙ سال جي پوک جو وسيلو اهو مال ئي هو ۽ ان سان پنڊتن ۽ جنگجوئن کي چڱي خاصي آمدني مهيا ٿيڻ لڳي. مذهبي فساد ۽ افراتفري واري دور کانپوءِ انهيءَ ضرورت منجهان بظاهر ڳڻئون جي عبادت ۽ مال متاع کي ڪهڻ تي بندش جو ظهور ٿيو جيڪي جديد هندو ڌرم جون خاصيتون آهن.

شهري زندگيءَ جي واڌاري مذهبي رجحان ۾ اضافو ڪيو. ڪاريگرن ۽ واپارين جا نوان ڪاروباري گروهه اڪثر ڪري موروثي گروهه هوندا هئا، ڇاڪاڻ ته پيچيده ۽ ڏکيا فن ۽ هنر سکڻ جو سڀ کان آسان طريقو پنهنجي گهر ۾ ننڍپڻ کان مطالعو ڪرڻ ئي هو. هر هڪ فن يا تجارت جي ڄاڻ رسمي روايتن جي علم ۾ مجسم هئي، جيڪا انهن جي پنهنجين ريتن رواجن سان ڳنڍيل هئي، جن جي نگراني سندن خدا ڪندا هئا. برهمڻ جو مذهب ڪاريگرن ۽ واپارين جي ذهنن تي فقط تڏهن ئي حاڪميت ڪري سگهيو پئي، جيڪڏهن اُهو انهن خدائن جي مڃتا لاءِ جاءِ ڳولي ۽ ساڳي ريت نون هنرن تي عمل

ڪنڌڙن کي ويڙهاڪن، پنڊتن، ڪيڙيندڙن ۽ سخت محنت ڪندڙ شوقرن جي چئن ذاتين واري تيزيءَ سان وڌندڙ سخت، ڪتر ۽ موروثي سرشتي سان ٺهڪندڙ بڻائي.

سماجي چال چلت ۽ طرز عمل ۾ انقلاب مذهبي عقيدن ۽ رسمن ۾ انقلاب کي ضروري بڻايو. مختلف سماجي گروهن جي ماڻهن نين حقيقتن ۽ پراڻن عقيدن جي وچ ۾ تضادن کي هم آهنگ ڪرڻ جي ڪوشش ڪئي. پر سندن طريقا مختلف هئا. ڇهين صديءَ دوران اُتر انڊيا ۾ انيڪ فرقا پيدا ٿي پيا، انهن فرقن مان هر هڪ روايتي عقيدن جي عنصرن کي پنهنجن مخصوص ڍنگن سان ٻيهر ترتيب ڏيڻ چاهيو جنهنڪري سندن وچ ۾ اڪثر ڪري هڪٻئي سان ۽ برهمڻ پنڊتن سان سخت ٽڪراءُ ٿيندا رهيا. انهيءَ ٽڪراءُ سبب ئي اهي مذهب نمودار ٿيا، جيڪي اڄ ڏينهن تائين قائم آهن.

انهن فرقن ۾ سڀ کان وڌيڪ ياتل سڃاتل مهاوير جا جين پوئلڳ ۽ گوتم جا بُڌ پيروڪار آهن. انهن منجهه ڪجهه نقطا ساڳيا هئا. انهن رت جي قرباني ۽ جانورن کي گھڻ جي مخالفت ڪئي. انهن جنگ جي متبادل طور اهنسا (عدم تشدد) جي ڳالهه ڪئي. انهن ذات پات جي فرق کي رد ڪيو. انهن مذهبن جا بانيڪار برهمڻ نه هئا. مهاوير ۽ گوتم بُڌ واقمن ۽ عملن جي عقلي سمجهه جي ضرورت تي زور ڏنو، ڪن جاين تي (بُڌ ۽ مهاوير) خدائي مُهمن ۽ ڪارنامن وارن پراڻن داستانن کان چوٽڪارو ڏياريو ايتري حد تائين جو ڪٿي ڪٿي سندن دائرن ماديت پسندي ۽ دهريت کي چُهيو.

اهڙا عقيدا نئين اُسرندڙ سماج سان ٺهڪندڙ هئا. هنن بار ڪٺندڙ جانورن جو بچاءُ ڪيو ۽ جنگ جي فضول تباهيءَ تي جيڪا نفرت ڪيڙيندڙن، ڪاريگرن ۽ دوڪاندارن منجهه هئي، هنن ان ڪاوڙ کي اظهاريو. برهمڻ جي ذات پات وارن سخت اصولن هٿان ٿيندڙ متپيد خلاف معاشي طور تي خوشحال سماجي گروهن کي ڪاوڙ هئي، هنن اهڙن گروهن کي متاثر ڪيو. هنن ڪجهه حڪمرانن کي پڻ متاثر ڪيو (شهانشاه اشوڪ، 264-227 ق. م ايتريقدر جو چوڻ ٿا ته سندس وڏي ۾ وڏي جنگي فتح ۾ ٿيل خونريزيءَ تي پڇتاءُ کانپوءِ هن بُڌ ڌرم کي قبوليو). ذات پات جي فرق کي تسليم نه ڪرڻ سان بادشاهن کي پنهنجي جدوجهد ۾ سهاور مليو پيو ته ان سان هر هڪ علائقي ۾ واڌو پيداوار کي مٿين ذات وارن جي کيسن ڏانهن ويڃڻ کان روڪي سگهجي پيو. ان سان شهرن جي نون سماجي گروهن هٿان سلطنت لاءِ پٺڀرائي حاصل ٿي سگهي. ايتريقدر جو عدم تشدد واري اصول سلطنت خلاف امڪاني للڪار کي روڪڻ ۽ اندروني امن کي برقرار رکڻ لاءِ اڳواٽ ڪامياب فاتحن جي مدد ڪئي. عقيدن جو هڪ 'ڪائنات گير' سرشتو هڪ 'ڪائنات گير خانداني بادشاهت' لاءِ موزون ۽ ٺهڪندڙ هو.

موريا سلطنت گهڻو جتاءُ نه ڪري سگهي. اشوڪ اعظم جي موت کانپوءِ ترت ئي ٽڪرا ٽڪرا ٿي وئي. اٿاه فوج ۽ ڪامورا شاهي ڍانچي سلطنت جي وسيلن تي تمام گهڻو دٻاءُ وڌو. مقامي بااثر شخصيتن جي طاقت کي دٻائڻ لاءِ هڪ شهانشاه جي رابطي

جا ذريعا اڃان تائين پراڻا هئا، پر هن پيري سلطنت جي تخت ۽ تڪرا تڪرا ٿيڻ واري عمل تهذيب جو زوال نه آندو. زراعت ۽ واپار جي پکيڙ جاري رهي. رومي سڪا ڏکڻ انڊيا ۾ گردش ڪندا رهيا ۽ پيڙيون رومن دنيا، ايتوپيا، ملايا ۽ ڏکڻ اوڀر ايشيا کان سامان کڻي اينديون وينديون رهيون. انڊين واپاري 'رومن-يوناني دنيا جي عياشيءَ وارن کاڌن جي رسد جو انتظام ڪندڙ هئا'.⁶ ڪاريگرن جي دستڪاري وڌندي رهي. 'ڪپڙا ٺاهڻ، ريشم اٽڻ ۽ هٿيار ۽ عياشيءَ جا سامان تيار ڪرڻ وارن ڪمن مان لڳي پيو ته انهن خوشحالي آندي،' ۽ 'شايد ڪنهن ٻئي دور ۾ ڏوڪڙن واري معيشت ائين شهرن ۽ پسگردائيءَ جي عام ماڻهوءَ جي زندگيءَ ۾ ايترو گهرائي تائين داخل نه ٿي هوندي'.⁷ پهرين جي زوال کان اڌ هزار سال پوءِ اهڙي اقتصادي ڦهلاءَ سبب هڪ ٻي، گهٽ مرڪزيت واريءَ سلطنت جو ٺهڻ ممڪن ٿيو ۽ اها هئي گپتا سلطنت.

هاڻي واپارين ۽ سندن منڊلين سان گڏوگڏ شاهي خاندان وٽان به سکيا ۽ فن جي تائيد ۽ حمايت ٿيڻ لڳي. سندن چندن ۽ عطين شاندار مذهبي مجسمن، غارن ۾ بي داغ سنگ تراشيءَ ۽ ٻُڌ خانقاهن جي مالي سهائتا ڪئي. فقط شين جي مٽاستا نه پئي ٿي، پر يوناني-رومي دنيا سان خيالن جي ڏي وٺ پڻ ٿيڻ لڳي. گنگا نديءَ جي فلسفين کي اٿينس ۽ اسڪندريا ۾ ٿيندڙ بحثن جي ٿوري گهڻي ڄاڻ هئي ۽ هوڏي به. ڪيترن شارحن مطابق ابتدائي عيسائيت تي ٻُڌ مذهبي تصورن جو اثر هو جڏهن ته ابتدائي عيسوي صدين ۾ ڪجهه انڊين ساحلي شهرن ۾ ٿوري اقليت کي عيسائيت جي ٻُڌمڻ هئي.

مذهبي اسرارن سان گڏ سائنسي جاچ پڙتال پڻ وڌي ويجهي. 'ننڍي کنڊ جي سڀ کان اعليٰ ترين دانشورائي حاصلات' رياضي ۽ حسابن ۾ هئي.⁸ 200 ق. م تائين 'تفصيلي جاميٽري' دائرن، محرابن ۽ لڪيرن جي حصن جي ڳڻپ کي ممڪن بڻائي رهي هئي. ڏکڻ انڊيا ۾ رومن-يوناني سائنس جو اثر محسوس ٿيو پڻي پر هتان جا رياضي دان 'دائرن جي لڪيرن جي حسابن واري ٽولمي (Ptolemy) جي طريقي کان گهڻو اڳتي نڪري ويا' ۽ 'ترگناميٽري' (Trigonometry) جو مطالعو ڪرڻ شروع ڪري ڇڏيائون.⁹ ان سان ئي ڏهاڻي سرشتي ۾ ڪماليت، ڪجهه اڻ طئي ٿيل فارمولن جو حل، آريائٽا طرفان 0 جي قدر جي ٿڌ ڳڻپ ۽ ستين عيسوي صديءَ تائين پڙيءَ جو استعمال، جنهن جي يوناني ۽ رومين کي خبر ئي نه هئي.

جيئن ئي تجارت ۾ عالمي سرشتي جي ابتدا ٿيڻ لڳي، تيئن ئي خيالن ۽ سوچن جي عالمي سرشتي جي ابتدا پڻ ٿي. پبلن جي صاف ٿيڻ سان هندو ڌرم ڏکڻ انڊيا ڏانهن، ۽ پوءِ ملائي جزيري ۽ ڪمبوديا ڏانهن ڦهليو. واپاري پاڻ سان گڏ سيلون جي بيت ڏانهن، هماليا کان تبت، تجارتي رستن سان چين تائين ۽ آخرڪار ڪوريا ۽ جاپان تائين ٻُڌ

^① رياضيءَ جي اها شاخ جنهن وسيلي ٽڪنڊن جي پاسن ۽ ڪُنڊن جو تجزيو ڪيو ويندو آهي

ڌرم ڪٿي آيا. انهيءَ دوران انڊيا ۾ رياضيءَ ۾ ٿيل جدت عربي علم جي بنيادن جو حصو بڻي. جيڪا هڪ هزار سالن کانپوءِ يورپي 'نئين سجاڳيءَ' لاءِ ڪم آئي.

ان کان علاوه خود انڊيا ۾ ڇهين صديءَ کان وٺي ثقافتي اوج گهٽجڻ لڳو. ننڍو ڪنڊ هڪٻئي سان وڙهندڙ رياستن ۾ ٽڪرا ٽڪرا ٿي ويو جڏهن ته لڳاتار ڪاهن اتر اولهه ۾ بربادي آندي. معاشري جو مادي بنياد، جن ذريعن سان ماڻهو پنهنجو گذر سفر ڪري سگهندا هئا، ۾ ايتري بهتري ۽ سُڌارو نه ٿيو جو اهو اٿاهه ۽ ڪشادي شهنشاهي مٿين اڏاوت (پرت) کي قائم رکي سگهي. شاهي خاندانن جي جانشينن کي سندن بادشاهتون بچائڻ، اندروني امن امان قائم ڪرڻ، رستن جو تحفظ ڪرڻ ۽ واپارين کي حفاظت مهيا ڪرڻ انتهائي مشڪل لڳي رهيو هو. تجارت جي سطح، واپارين جي دولت ۽ ٻڌ ڌرم جي اثر ۾ لاٽ اچي رهي هئي. عظيم خانقاهن مان ڪجهه بچيون، پر سي به تيزيءَ سان وسيع تر معاشري کان ڪٽجي ويون، جنهن کين عُروج ڏياريو هو. تيسين مختلف انڊين بادشاهتن کان وڌيڪ انهن جو اثر ڏورانهين چين ۾ ٿيڻ لڳو.

اڳوڻيون محدود ڳوٺاڻيون معيشتون تيزيءَ سان ٽڪرا ٽڪرا ٿي رهيون هيون، اُتي سماج ۾ 'جاگيرداريت' جنم وٺڻ شروع ڪيو. اهو تڏهن ٿيو جڏهن بادشاهن ڏٺو ته سرڪاري عملدارن کي ڏيڻ لاءِ وڏن مقامي آبادگارن کان ڪسيل واڌو پيداوار جو ڪجهه ڀاڱو ڏيڻ ۽ کين، گهڻو ڪري برهمڻن، کي زمينون ڏيڻ کانسواءِ ٻيو ڪو وس ناهي، جيڪي ٻيلن جي صفائي ۽ پوکائي جي نگراني ڪندا هئا. اڪثر دستڪارن ڏٺو ته مقامي پيداوار جي سڌي حصيداريءَ لاءِ اُهي ڳوٺن ۾ پنهنجن هنرن ذريعي ئي بچي سگهيا پئي. مارڪيٽ لاءِ ٿيندڙ پيداوار جي جاءِ تيزيءَ سان مقامي استعمال واري پيداوار والاري

جيتوڻيڪ اڃان پيداوار ۾ ڪجهه واڌ ٿي، پئي ڇاڪاڻ ته زراعت نون علائقن ڏانهن ڦهلجندي رهي ۽ توڻي جو سست پر زرعي طريقن ۾ نمايان ترقي ٿي پئي، پر اهو عمل برهمڻن جي اثر رسوخ هيٺ هڪ سانچي اندر ممڪن هو ڇاڪاڻ ته فقط برهمڻن وٽ ئي هر ڳوٺ ۾ عام ماڻهن تي ٻڌل (نيت ورڪ) چار هو. ائين ثقافت تيزيءَ سان برهمڻن جي ثقافت ٿي وئي ۽ جيئن روميل ٽاپر نشاندهي ڪئي آهي، اهو عمل 'دانشورائي سوڙهه ڏانهن وٺي ويو' ڇاڪاڻ ته 'رسمي تعليم' مڪمل طور تي درسي، بڻجي وئي.¹⁰

برهمڻن ٻُڌ ڌرم جي ڪجهه عنصرن کي جذب ڪري ورتو هو خاص طور تي انهن سبزي خوريءَ کي پنهنجي مقدس رسم جي نشاني بڻائي ڇڏيو هو ۽ گوشت جي کائڻ تي مڪمل طور تي بندش لڳائي ڇڏي هئي. پر برهمڻن سندن پراڻي ذات پات جي نظام کي مضبوط ڪري ڇڏيو هر هڪ ڪاروباري ۽ قبائلي گروهه کي سماجي درجي بنديءَ ۾ هڪ اهڙي حيثيت ڏني، جيڪا ڄڻ ته ناقابل تبديل هئي. ٻاهرين قبيلائي ڪيڙيندڙ (آبادگارن) کي ڳوٺاڻين برادرين "اوپرو" بڻائي ڇڏيو انهن گروهن کي خراب حالتن ۾

ڳوٺن جي ٻاهران رهڻ ڏنو ويو. گهڻو ڪري کين ڪريل ۽ گندن ڪمن تائين محدود ڪيو ويو. ايتريقدر جو اوچيءَ ذات وارن سندن ڇههءَ کي به ناپاڪ عمل بڻائي ڇڏيو. هڪ پرڳڻو جيڪو صدين تائين تيز رفتار تبديلي ۽ فڪري هلچل طور ڪردار ادا ڪندو رهيو سو هڪ هزار سالن تائين اندروني ڳوٺاڻي زندگي، مذهبي عقيدن ۽ چڙوچڙ، جهيڙاڪ ۽ مفت خور بادشاهتن ۾ بدلجي ويو. آئنده هزار سالن دوران مسلمانن ۽ يورپ واسين جو جنهن شيء سان ٽڪر ٿيو سو هو هتان جو ذات پات وارو سرشتو.

اوائلي چيني سلطنتون

يورپي تاريخ نويسن روايتي طور تي دنيا جي تاريخ کي وچ اوڀر کان شروع ٿيندڙ عمل طور ڏٺو آهي، جيڪو يونان ۽ روم کان ٿيندو اولهه يورپ تائين پهتو پر اتر چين ۾ هڪ تهذيب پيدا ٿي جيڪا ڪنهن به يورپي تهذيب کان وڌيڪ ترقي يافته هئي، هڪ يا ٻي صورت ۾ 2,000 سالن کان وڌيڪ عرصي تائين قائم رهي ۽ ان انسانذات جون سڀ کان وڌيڪ اهم ڪجهه ٽيڪنيڪل پيش قدميون ۽ ڪوجنائون ڪيون.

چن سلطنت جنهن جو بنياد 221 ق. م ۾ پيو تنهن رومي سلطنت کان وڌيڪ ماڻهن تي حڪمراني ڪئي پئي، جنهن ۾ 6,800 ڪلوميٽر رستن جو چار وچايل هو (جڏهن ته رومي سلطنت ۾ 5,984 ڪلوميٽرن تي ڦهليل چار هو) اهورستو گاڏن ۽ رتن جي معياري سرائي (سيخ، جنهن تي ڦيٽو گهمي) جي ويڪر مطابق هو. ٽي (3) هزار ڪلوميٽر ڊگهي پهرين عظيم پٽ تي ڪم ڪرائڻ لاءِ اٽڪل ٽي (3) لک ماڻهن¹¹ ۽ پهرين شهنشاهه جي مقبري جي تعمير لاءِ ست (7) لک ماڻهن کي ڪتب آڻڻ جي وٽس قابليت هئي ۽ سخت ڳاڙهي مٽيءَ جي ٺهيل 'فوج' هئس. واه وڏن دريائن سان ڳنڍيل هئس. دنيا ۾ ڪٿي به اهڙو پاڻيءَ جي اندروني ورهاست وارو سرشتون نه هو.

اها سلطنت صدين جي اقتصادي ۽ سماجي تبديلين جي انتها ۽ اوج هئي. جيئن آڳاٽي عراق ۾ ٿيو، ساڳئي وقت هتي به ڪجهه ماڻهن زراعت ڏانهن رخ ڪيو ۽ باجهريءَ جي پوک ڪئي ۽ اتر ۾ سوئرن ۽ گئنن کي پالڻ، چانورن جي پوک لاءِ گهربل مختلف طريقا سکڻ ۽ ايجان ڏکڻ طرف يانگشي درياءَ واريءَ ماڻهيءَ ۾ مينهن جي پالنا ڪئي وئي. 2000 ق. م کانپوءِ ماڻهن پٿر واري دور جي هنرن ۽ طريقن کي ڪتب آڻي شهر ۽ رياستون ٺاهيون. 17 هين صدي ق. م جي پڇاڙيءَ تائين ڌاتوءَ جو ڪم ڪندڙ مزدورن ٿيڻ ۽ شيهي کي پتل سان گڏائي ڪانجهو ٺاهڻ سکي ورتو هو ۽ ان مان ٺهيل هٿيارن کي اعليٰ نسل وارن ويڙهاڪن استعمال ڪري اترئين چين ۾ ڦڪي درياءَ سان شينگ خاندان لاءِ بادشاهت ٺاهي ورتي. لڳي ٿو ته اشرافيا جي حاڪميت هئي، جنهن فوجي، مذهبي ۽ انتظامي ڪردارن کي گڏائي هڪ ڪيو. اهو چيني سماج طبقاتي معاشره هو جتي شاهي رسمن دوران نوڪرن جي قرباني ڏني ويندي هئي، پر لڳي نه ٿو ته ان دور تائين ذاتي ملڪيت پيدا ٿي هوندي.¹² 11 هين صدي ق. م کان چو شاهي خاندان جي

راج هيٺ بادشاهن پنهنجا گهڻا اختيار 100 يا مقامي حڪمرانن جي سرشتي، جنهن کي 'جاگيرداريت' (وچين دور واري يورپ جي برابر) طور بيان ڪيو وڃي ٿو ان ڏانهن منتقل ڪري ڇڏيا.¹³ جيتوڻيڪ ڪجهه تاريخ نويسن جي دعويٰ 'ايشيائي سماج' واري مارڪسي وصف جهڙي آهي جيڪا جاگيرداريت ناهي، ڇاڪاڻ ته ان دور جون لکتون ظاهر ڪن ٿيون ته زراعت جو انتظام انفرادي هارين جي ٻنين تي ٻڌل نه هو. ان بدران انتظاميه نه صرف سندن ڪمن پر سندن 'شادين، رسمن ۽ ميڙاڪن' بابت 'عام هارين جي ڏيهاري زندگي' جو پڻ تعين ڪندي هئي.¹⁴ هاريءَ کي هر سال ٻڌايو ويندو هو ته کيس ڪهڙو فصل پوکڻو آهي، ڪڏهن روڻو ڪرڻو اٿس ۽ ڪڏهن لاٻارو ڪرڻو اٿس. هن کي حڪم ڏئي سگهيو هو ته سياري جي موسم دوران پنهنجو گهر ڇڏي ٻنين ڏانهن وڃي يا وري ٻنين کي ڇڏي پنهنجو پاڻ کي گهر تائين محدود ڪري ڇڏي.¹⁵ چو بادشاهت جي تاريخ ۾ هنڌ مخالف سردارن جي وچ ۾ ذري گهٽ لڳاتار جنگ واري داستان تي ٻڌل آهي.

صدين جي سفر دوران پتڪڙين رياستن جي انبارن آڱرين تي ڳڻڻ جيترين وڏين رياستن جي صورت ورتي. ڇاڪاڻ ته هنري ۽ ۾ فتي تبديليءَ وڌيڪ اثرائتي نموني جنگ وڙهڻ کي ممڪن بڻائي ڇڏيو هو. رٿن جو اڪ وڏي ويو گهيراءَ واري جنگي فن ۾ نواڻ آئي، تلوار ۽ تير ڪمان، پهريون ڀيرو پيدا ڪري سپاهين جي زبردستي ڀرتيءَ ۽ انهن کي رٿن تي سوار ويڙهاڪن خلاف بيهڻ جي لائق بڻايو. موت ۾ اهڙي جنگ حڪمرانن کي وڌيڪ حرفتي ۽ فني پيش قدميءَ لاءِ هڪڙو ڪيو. ('جنگجو رياستن واري دور' طور سڏجندڙ) ٽين ۽ چوٿين ق. م دوران انهن حڪمرانن اترين ميدانن ۽ دريائي ماڻهن کي صاف ڪرڻ، ڊپٽن وارين جاين کي سُڪائڻ ۽ آبپاشيءَ جي پڪيڙ اڪثر ڪري وڏي پيماني تي شروع ڪئي. هڪ فولادي صنعت پڻ وڌي ويجهي، جيڪا ان دور ۾ دنيا ۾ پئي هنڌ ڪٿي به ايڏي پيماني تي منظم نه هئي، نه صرف تلوارن ۽ چاقن پر 'ڪوڏرن، ٻاهوڙين، ڏاتن، هرن، ڪهاڙين ۽ چيڙين' هٿيارن ۽ اوزارن جي صورت ۾ گهڙيل لوھ جي وڏي پيماني تي پيداوار تي رهي هئي.¹⁶

نون زرعي طريقن پيداوار ۾ اضافو ڪيو، ڍڳن سان هر ڪاهي زمين کي گهرائي تائين ڪيڙڻ، جانورن جي چيڙن جو پاڻ طور استعمال ڪرڻ، ڪڻڪ ۽ مٿرن (سويا بين) سان گڏ ٻاجهريءَ جي پوک، زمين جي زرخيزي بحال ڪرڻ لاءِ دال وارن فصلن جي پوک ۽ ڪيڙڻ ۽ پوکڻ جي بهترين موسم بابت سمجهه ۾ واڌ آئي.¹⁷ ائين وڏي پيداوار وڌي وئي. جيڪس گرنيت (Jacques Gernet) لکي ٿو ته 'حرفتي ۽ هنري نواڻ ۽ جدت جي حوالي سان تاريخ ۾ سڀ کان شاهوڪار دورن مان هڪ جنگجو رياستن وارو دور آهي'. عام واهي وارين شين (ڪپڙن، اناج ۽ لوڻ) ۽ ڏاتن، ڪاٺ، چمڙي ۽ ڪلن جي ججهي واپار ۾ ترقي ٿي. امير ترين واپارين اهڙي تجارت کي وڏن صنعتي ڪاروبارن (خاص

ڪري لوهه جي ڪارخانن) سان گڏائي ڇڏيو. مزدورن ۽ واپاري دلالن جي وڏي انگ کي ڪم سان لڳايو ويو جن دريائي پيڙن ۽ وڏي تعداد ۾ گاڏن کي هلايو.... وڏا تجارتي ڪاروباري سماجي گروهه هئا، جن جي سرگرمين رياست جي خوشحاليءَ ۾ تمام وڏو ڪردار ادا ڪيو.... بادشاهتن جون راجڌانيون وڏا تجارتي ۽ ڪاروباري مرڪز ٿيڻ لڳيون.... ٽين صدي عيسويءَ جي جنگين جو مقصد گهڻو ڪري انهن وڏن تجارتي مرڪزن کي فتح ڪرڻ هو.¹⁸

پر حڪمران فقط تڏهن ئي نون طريقن کي ڪاميابيءَ سان ڪتب آڻي سگهيا پئي، جڏهن اهي پراڻي اشرافيا جي طاقت کي ٽوڙين. 'زراعت ۾ هنري ۽ حرفتي تبديليءَ سان گڏوگڏ.... سماجي اقتصادي تبديليون' ۽ 'ڪيترين رياستن ۾ سياسي سڌارا'¹⁹ آڻڻ ضروري هئا.

نيٺ چن (Ch'in) رياست ٻين علائقن کي فتح ڪري ڇڏيو ڇاڪاڻ ته اُن (چن رياست) انهن تبديلين کي سڀ کان وڌيڪ منظم طريقي سان لاڳو ڪيو. اُن پراڻي اشرافيا کي ڇپيائڻ لاءِ ويڙهاڪن ۽ ڪامورن جي نئين مرڪزي انتظامي طبقي کان ڪم ورتو. انهن تبديلين سان انفرادي هاريءَ واري نيوڪليئر خاندان کي پوک ۾ مڪمل ڪردار مليو. اُن زمين جي مالڪي ماڻهن ڏي ادا ڪرڻ ۽ مقامي سردارن بدريءَ ريت رياست کي پورهيو اربڻ شروع ڪيو. 'نئين آبادگارن جي نئين پيداواري قوت نئين حڪومتي سرشتي جي تائيد ۽ حمايت ڪئي'.²⁰

اهو مٿان کان آيل هڪ سماجي انقلاب هو جنهن هڪ استحصالِي طبقي جي جاءِ تي ٻئي کي مسلط ڪيو. اهو انقلاب فوج ذريعي آندو ويو جنهن جي تمام گهري قيمت ادا ڪرڻي پئي. هڪ پراڻي لکت جي دعويٰ مطابق، جيڪا گهڻو ڪري وڌاءِ هوندي، 364 کان 234 ق. م تائين 150 سالن جي جنگ دوران 1,489,000 ماڻهو موت جو شڪار ٿيا.²¹ شاهي چين کان اڳ وارا ڪجهه سال 'فوجي ٺهڻ ۽ فتح جي ساڳئي ورجاءِ جو داستان هئا' هڪ فتح ۾ ذري گهٽ (مبينا طور تي) هڪ لک ماڻهن جو سر قلم ڪيو ويو.²² سلطنت جي قيام سان گڏوگڏ 120,000 'شاهوڪار ۽ طاقتور' پراڻن خاندانن جلاوطني اختيار ڪئي.²³

اهو تبديلي فقط چند حڪمرانن جي پيش قدميءَ جو نتيجو نه هئي جن طاقتور فوجون مقرر ڪيون هيون، پر زراعت ۽ حرفت ۾ تبديلين انهن قوتن کي حرڪت ۾ آندو جن کي حڪمران قابو نه ڪري سگهندا آهن ۽ اڪثر ڪري قابو ڪرڻ چاهيندا به ناهن.

جيئن ئي هارين واڌو پيداوار ۾ اضافو ڪيو ٿيڻ، پراڻن ۽ نون، حڪمرانن جي عياشيءَ وارين شين، سندن فوجن لاءِ ڌاتوءَ جي هٿيارن، گهوڙن، رٿن، تيرڪمانن، زرهه ۽ ڍالن جي طلب ۾ واڌ ٿي. هارين کي اوزارن جي مسلسل رسد جي ضرورت هئي. انهن سڀني شين جي رسد لاءِ ڪاريگرن جو وڌندڙ تعداد ضروري هو جيڪو پنهنجن نون

طريقن سان ڪم ڪري ۽ گڏوگڏ رياستن جي اندر توڙي انهن منجهه ڪاروباري واپارين جي ضرورت هئي. معيار مطابق ذاتوءَ وارن تور جي وٽن ۽ پوءِ سڪن جي گردش ٿيڻ لڳي. جنهن تجارت لاءِ ماڻهن کي وڌيڪ هٿي ڏني.

واپارين ۽ دڪاندارن جو اثر رسوخ ان عمل مان ظاهر ٿيو جڏهن انهن منجهان سڀ کان وڌيڪ شاهوڪار ماڻهو 250 ق. م ۾ مستقبل جي شهنشاهه جو چانسلر مقرر ٿيو جنهن کي هڪ لک گهرائن تي مشتمل زمين ڏني وئي ۽ هن جي چوڌاري 3000 عالمن جا ٽولو هوندو هو.²⁴

چو يڻ هو (Cho-yun Hsu) ايتري حد تائين ڳالهه ڪري ٿو ته، 'پنجين کان ٽين صدي ق. م تائين افراتفريءَ وارن سالن ۾ زرعي معيشت تي ٻڌل پهراڙيءَ واري زندگي بدران شهري مرڪزن واري سماجي زندگيءَ جي ترقي ڪرڻ جا وڏا امڪان پيدا ٿيا. وڏا ۽ خوشحال بازاری مرڪز وڌيا ويجهڙا ۽ منافعو ٺاهڻ واري شهري ذهنييت غالب رهي.'²⁵

چين بابت جرمن آمريڪي تاريخ نويس ڪارل Wittfogel، جيڪو 1930ع تائين مارڪسوادي هو جو موقف آهي ته انهيءَ دور واري چين ۽ 2000 سال بعد جي جاگيرداريءَ دور واري يورپ جي وچ ۾ هڪجهڙائيون هيون. 'چين واپاري 'بورجوازي' هٿان بازا (مارڪيٽ) لاءِ پگهار تي ڪم ڪندڙ مزدورن واري ڀداوار تي آڌاريل هڪ نئين سماج ۾ بدلجي سگهيو پئي. ان بدران چين رياستي ڪامو شاهي جي بالادستي ۽ غلبي جي وچڙهي ويو جنهن وڏو پيداوار کي واپارين ۽ پراڻن سردارن پنهنجي کان پاسيرو ڪري پنهنجن هٿن ۾ قابو ڪيو. اشرافيا خلاف رياست جي جدوجهد ۾ دڪاندارن ۽ واپارين سندس حمايت ڪئي، پر التور رياستي ڪامورا شاهيءَ سندن فتح جا ميوا کائڻ ڪسي ورتا. چن (Ch'in) شاهي خاندان ۽ سندس پيشرو هين (Han) (206 ق. م کان 220 ع تائين بنهي جي دور ۾ رياست واپارين ۽ دڪاندارن تي مسلسل حملا ڪيا. مثال طور پهريون هين شهنشاهه 'واپارين تي ريشم پهري ۽ گاڏين ۾ سواري ڪرڻ تي بندش وجهي ڇڏي. نه ڪو واپاري نه ئي سندن ٻار ۽ پوٽن ڏوهتن کي حڪومت ۾ ملازمت جي اجازت هئي.'²⁷ هين دور جو دستاويز ٻڌائي ٿو ته رياست ٻن مکيه صنعتن، لوڻ ۽ لوهه کي پنهنجي اختيار ۾ رکيو ته جيئن 'لوڻ ۽ لوهه جي انيڪ منافعن تي سلطنت جي هڪ هٿيءَ کي يقيني بڻائي ۽ امير واپارين ۽ شاهوڪار دڪاندارن کي دٻائي رکي.'²⁸ زراعت کان وڌيڪ تجارتي منافعن تي ڳريون ڍلون مقرر ڪيون ويون ۽ جيڪي واپاري ڍل ڏيڻ کان لنوائڻ جي ڪوشش ڪندا هئا، تن جي ملڪيت ضبط ڪئي ويندي هئي. و شهنشاهه جي 54 سالن واري دور (141-87 ق. م) دوران شاهي طاقت هٿان زبردستي 'واپارين جون ملڪيتون ڪسيون ويون. واپارين کي پنهنجو پاڻ بچائڻ لاءِ اڪثر ڪري ڪامور يا ايتريقدر جو عدالت سان لاڳاپا قائم ڪرڻا پوندا هئا.'²⁹

اهڙن حملن لاءِ گهڻو ڪري هارين جي تحفظ ۽ بچاءَ جو منافقاڻو بهانو ٺاهيو ويندو

۽ ان دور جي هر ٻي لکت ۾ شڪايت ڪئي وئي آهي ته تجارت ۽ صنعت، هاري کي باهه ڪري ڇڏيو آهي ۽ لڳاتار ڏڪارن پهراڻين ۾ بيچيني پيدا ڪري ڇڏي آهي. اڳتي وقت تجارت ۽ صنعت واپارين کي وسيلن ۾ مهيا ڪن ٿيون، جيڪي رياست لاءِ طرور آهن. نتيجي طور ان عمل هڪ مفلس ۽ غريب طبقي منجهان خطري کي پيدا ڪيو. 9ع ۾ وانگ منگ شهنشاهه مطابق 'شاهوڪار مغرور هجڻ ڪري ٻيڙي نموني ڪم ڪن ٿا ۽ غربت جا ماريل غريب بدڪار ۽ شرارتي نموني هلن ٿا'.³⁰

صدين جي سفر دوران مختلف استحصالِي طبقا اثرانداز ٿيڻ لاءِ هڪٻئي کي سيندا رهيا، گڏوگڏ صدين تائين سندن وچ ۾ فڪري هلچل پڻ ٿيندي رهي. مختلف بقن جي رُڪنن دنيا کي مختلف اندازن سان ڏٺو ۽ پيش ڪيو. هڪٻئي جا مخالف سفا ۽ مذهبي مڪتبہ فڪر پيدا ٿيا، ڇاڪاڻ ته مختلف سماجي گروهن سندن پاسي ٿيندڙ تبديلين سان ٺهڪندڙ خيال پيش ڪرڻ جي ڪوشش ڪئي.

ڪنفيوشس (جنهن 600 ق. م ۾ جنم ورتو) ۽ سندس 400 ق. م واري پوئلڳ مينشس (Mencius) روايتن ۽ رسمن لاءِ احترام سان گڏ ايمانداري ۽ پنهنجو پاڻ تي ضابطي جي ڪالت ڪئي. اهوئي فڪر جنهن کي روشن خيال سمجهيو ويندو هو سو آئنده صدين رجعت پرست نظريو بڻجي ويو. اهڙي نظريي معاشري کي روايتي رستي تي هلائڻ هيو پئي، جڏهن ته انهن جا پيروڪار پاڻ آرامده زندگي جي رهيا هئا. مينشس واري ت ۾ (انهيءَ رجعت پرست نظريي) لالچي شهزادن جي طور طريقن کي ترڪ ڪري ڏيو. موزو (Motzu) انهيءَ تياڳ ۾ اڃان به وڪون اڳتي نڪري ويو جيڪو ڪنفيوشس چيو اٿڪل 60 سالن تائين زندهه رهيو. هن هڪ فرقو قائم ڪيو جنهن آرائن طريقن ۾ خودغرضي، عياشي ۽ جنگ جي ابتڙ عام ڪفايت شعاريءَ تي ٻڌل برابريءَ وارو مرقائم ڪرڻ چاهيو. ان جي برعڪس هڪ نئين فڪر جنهن کي تائوازم سڏيو ويو. ان انفرادي نجات ۽ مڪتبيءَ جي تبليغ ڪئي، جيڪا اجتماعي عمل سان نه پر ان نيا ذريعي ماڻي سگهجي پئي، جيڪا هڪ فرد کي دنيا ترڪ ڪرڻ ۽ ان تي قدرت ۾ مدد ڪري بعد واري چيني تاريخ جي ڳچ عرصي دوران ماڻهن جي ذهنن کي پاڻ هن آماده ڪرڻ لاءِ ڪنفيوشس ازم ۽ تائوازم جا نقطه نظر ٻڌ ڌرم سان ڪلهو هڻڻ ۽ بري ڪرڻ لڳا، جڏهن ته غريبن جي ڪٽاڻ کي اظهار ڏيڻ لاءِ انساني برابريءَ وارا فرقا السل پيدا ٿيندا رهيا.

پر قبل مسيح جي آخري صدين واري نظرياتي لڙائيءَ ۾ ترت فتح بلڪل هڪ ٻي جي ٿي، جنهن کي اڪثر ڪري 'قانون پرستي' (legalism) سڏيو وڃي ٿو. ان جو گهڻو خود رياست جي ڪامورڪي عمل ۽ طاقت تي هو. ان چيو ته ڪنفيوشس ۽ مينشس پوئلڳن طرفان تبليغ ڪيل ذاتي گلشن کي ڌيان ۾ رکڻ کانسواءِ رياستي عملدارن جو فقط قانون جي بجا آوري هجڻ گهرجي.

قانون پرستيءَ انتظاميا جي ڪردار کي عام ڀلائيءَ جي ڪم سان گڏائي، ان جي وجود کي جائز ثابت ڪيو. اهو عمل عقلي حساب ڪتاب رکندڙ ۽ چٽواڳ سياسي فيصلن جي خوف کان ڊنل واپارين جي سوچ سان پڻ ٺهڪندڙ هو. چاڪاڻ ته چٽواڳ سياسي فيصلن سان سندن ڏوڪڙ ٺاهڻ واري ڪم ۾ رخنو پوندو هو. انهن اصولن کي عام بڻايو ويو. مثال طور عوام لاءِ انتظاميا ۽ رياستي ڍانچي کي ڪُلي طور تي سماج جي لازم محافظ طور پيش ڪيو ويو.

حُڪمرانن دنيا بابت پنهنجي مطلق العنان نقط نظر جي عام قبوليت لاءِ فقط فڪري ترغيب ۽ تحريڪ تي نه ڀاڙيو حاڪمن پنهنجي هر ممڪن ڪوشش سان ماڻهن کي يقين ڏياريو ته وٽن ڪو ٻيو متبادل ناهي. پهرين شهنشاهه سمورا ڪتاب ساڙڻ جو حڪم ڏنو جن ۾ پراڻين روايتن جو ذڪر ٿيل هو. 'ڪجهه عالم پنهنجو پاڻ کي حال جي مثالي نموني طور پيش نه ٿا ڪن، پر هاڻوڪي دور تي تنقيد ڪرڻ لاءِ ماضيءَ جو مطالعو ڪن ٿا. اُهي ماڻهن کي مُنجهائين ۽ پڙڪائين ٿا..... تنهنڪري ضروري آهي ته انهن تي بندش وڌي وڃي.' جيڪي ماڻهو بندش پيل ڪتابن تي بحث ڪرڻ جي جرئت ڪن تن کي ڦاهي ڏئي، سندن لاشن کي عوام جي آڏو کلي عام تنگيو وڃي، اُهي جيڪي حال تي تنقيد ڪرڻ لاءِ ماضيءَ کي استعمال ڪن، تن کي سندن ماتن سان گڏ ماري ڇڏجي.³¹

پر اهو ٿيو ته رياست جي وڌيل طاقت باوجود تجارت ۽ دستڪاريءَ جي پيداوار ۾ ٿيندڙ لڳاتار جدت کي نه روڪيو ويو جنهنڪري واپارين ۽ دستڪارن کي حڪومتي قدامت مان فائدا مليا جهڙوڪ رستن ۽ واھن جي تعمير ۽ ڏکڻ چين، مرڪزي ايشيا، انڊوچائنا ۽ ڪوريائي جزيري تائين سلطنت جي پکيڙ سان کين وسيع ايراضي ملي. ٻيون به هنري ۽ حرفتي پيش قدميون ٿيون، جن ۾ 200ع کان استيل پيدا ٿيڻ لڳي (يعني، يورپ ۾ ظاهر ٿيڻ کان ڏيڍ هزار سال اڳ)، دنيا جي پهرين پاڻيءَ وارن ڦيٽن جو استعمال ۽ ريڙها، جن ماڻهن کي پنهنجي وزن کان ٻيڻو وزن ڪڍڻ جي لائق بڻايو سي 300ع ۾ ڪتب آندا ويا (مطلب ته اولهه يورپ ۾ ان جي پهچڻ کان هڪ هزار سال اڳ).

پر واپارين ڪاروبار ڪندڙن جي آزاد طبقاتي وجود کي محدود ڪيو ويو. اُهي هڪ قوت طور پنهنجن ئي طاقت جي مرڪزن سان پنهنجو پاڻ کي مڃائڻ جي قابل نه ٿي سگهيا، جيئن اُهي پوئين وچين دور جي يورپي شهرن ۾ هئا. ان بدراڻ واپارين رياستي ڪامورا شاهيءَ تي ڀاڙيو.

واپاري طبقي خلاف قدم ڪڍڻ کانپوءِ هارين جي زندگيءَ ۾ ڪا خاص بهتري ۽ سڌارو نه ٿيو. رياست کي ملندڙ ڏنل ان ڳالهه کي يقيني بڻايو ته جڏهن لاپارو سُنو ٿيندو ته هارين جي زندگي مفت کاڌو وٺندڙ ماڻهن واري قطار کان ٿورو مٿي هوندي ۽ جيڪڏهن فصل نه ٿيو ۽ قحط آيو ته بدتر هوندي. هارين جي زندگي ذري گهٽ سمورو وقت ان کُت سخت محنت ۽ بچان واري پورهئي جهڙي هئي. جيڪڏهن اُتر چين جي

صاف ميدان واري سرزمين سُڪي لوٺ نه ٿئي يا جيت جڻين يا ڪائن سان پر جي نه وڃي ته پوءِ رونبي ۽ لاڀاري جي وچ ۾ لڳاتار ڌيان جي گهرج پوندي هئي.³² انهن سڀني عنصرن باوجود پيداوار جو ٿيون حصو سڌيءَ ريت هارين جي هٿن ۾ ويندو هو.

اهو ڪڏهن به نه وسارڻ گهرجي ته سلطنت جي 'عجوبن' جهڙوڪ: عظيم ڀت، واهن، شهنشاهي مقبرن ۽ محلن جي اڏاوت ۾ لکين پورهيتن جو هٿ هو. جڏهن ته انهن عظيم الشان عمارتن سان مجموعي طور تي عام سماج کي فائدو گهٽ ٿيو ٿي. پهرين شهنشاهه هڪ جادوگر کان اها ڳالهه ٻڌي ته جيڪڏهن پاڻ ٻين ماڻهن کان الڳ رهي ته لافانيات ماڻي سگهي ٿو ۽ هن 'حڪم ڏنو ته 270 محلن کي جهنڊن (علمن)، گهنڊن، ڏهلن ۽ خوبصورت عورتن سان سينگاريو وڃي ۽ انهن محلن کي وڏين ڀتين يا چتڻين سان ڍڪيل رستن سان ڳنڍيو وڃي.... جيڪڏهن ڪوبه شهنشاهه جي موجودگيءَ کي ظاهر ڪندو ته کيس موت جي سزا ڏني ويندي،'³³ هڪ موقعي تي جڏهن کيس خيال آيو ته سندس ٽولي ۾ هڪ جاسوس شامل آهي ته هن 460 ماڻهن کي مارائي ڇڏيو.³⁴

هارين تي دٻاءُ برقرار رکي اهڙي زيان جو پراءُ ڪيو ويو. نتيجي طور مسلسل هاري بغاوتون ٿينديون رهيون. جيتوڻيڪ آڳاٽي عراق، مصر، انڊيا يا روم جي لکتن ۾ پنهنجن حڪمرانن خلاف هيٺين طبقن جي بغاوتن جو ورلي ڪٿي ذڪر ٿيل هوندو جيڪي چين جي معاملي ۾ وري وري ٿينديون رهيون.

هڪ اهڙي بغاوت چن شاهي خاندان جي زوال کي تيز ڪري ڇڏيو هو. داستان ڪجهه ائين آهي ته هڪ پراڻي پاڙيتو پورهيت چين شينگ طرفان بغاوت جي ابتدا ٿي، جيڪو جيل ۾ قيد 900 ڏوهارين جي اڳواڻي ڪري رهيو هو. دير ٿيڻ جي صورت ۾ سزا جي ڊپ بابت هن دليل ڏنو ته 'ڀڄڻ جي معنيٰ موت ۽ سازش ڪرڻ جي معنيٰ به موت ٿيندي.... تنهنڪري هڪ رياست ڦاٽل ڪرڻ خاطر موت بهتر موت آهي.' بغاوت سبب وڏي پيماني تي قتل عام ٿيو،³⁵ شاهي دربار ۾ ڏهڪاءُ ۽ شهنشاهه جي مکيه اڳوڻن صلاحڪارن کي ڦاهيون ۽ آخر ۾ شهنشاهه کي قتل ڪيو ويو. چار سالن جي افراتفري ۽ هلچل کانپوءِ باغين جي هڪ اڳواڻ راڄڌاني ڏانهن ڪاه ڪئي ۽ تخت تي قبضو ڪري هڪ نئين شاهي خاندان، هن (Han) جو بنياد وڌو.

انهيءَ بغاوت ۾ عوام مک ڪردار ادا ڪيو پر بغاوت جي نتيجن مان کين ڪو فائدو نه مليو. نئين سلطنت پراڻي کان گهڻي مختلف نه هئي، نتيجي طور اڃان ڪو گهڻو عرصو نه گذريو ته ٻيون بغاوتون پڙڪي پيون. 17ع ۾ ڦڪي درياءَ جي هيٺاهين ماڻهيءَ ۾ ٻوڏن هارين کي نقصان رسايو سي اڳواڻن جي پٺيان اُٿي ڪڙا ٿيا، انهن اڳواڻن ۾ 'امڙ لو' طور مشهور جادوگر ڀائي عورت به شامل هئي. کين 'گاڙهين ڀرون' طور سڃاتو ويندو هو ڇاڪاڻ ته اُهي پنهنجن چهرن کي رنگ ڪندا هئا ۽ انهن ٻن پرڳڻن ۾ پنهنجن اڳواڻن جي رهنمائي هيٺ آزاد بادشاهتون قائم ڪيون.

اهڙين بغاوتن چين ۾ هڪ مثال قائم ڪيو جيڪو مسلسل ورجائيندو رهيو. شاهي دل سرشتو ۽ زميندارن جا پتا ۽ زوري اوڳاڙيون هارين کي بغاوت لاءِ اُڪسائينديون رهيون. بغاوتن ۾ صوبائي راڄڌانين سميت سڄا سارا صوبا فتح ڪيا ويندا هئا، ايتريقدر جو شاهي راڄڌانيءَ لاءِ خطرا پيدا ٿي پوندا هئا، تيسين شاهي فوج جا جنرل، سرڪاري عملدار جن کي دربار مان نيڪالي مليل هئي ۽ ڪجهه زميندار ساڻن گڏجي پوندا هئا. تنهن باوجود بغاوتن جي نتيجي ۾ نوان شهنشاهه يا نوان شاهي خاندان جنم وٺندا رهيا، جيڪي هاري عوام سان ائين ئي خراب نموني ورتاءُ ڪندا رهيا، جيئن ساڻن اڳ وارا ڪندا هئا.

اهو فقط انفرادي اڳواڻن جي بدديانتيءَ ۽ بي ايمانيءَ ڏانهن مائل رجحان وارو معاملو نه هو اصل ۾ هارين منجهه پنهنجن مقصدن کي سماج مٿان مڙهڻ واري هڪ مستقل مرڪزيت واري تنظيم قائم ڪرڻ جي صلاحيت نه هئي. سندن گذر سفر انفرادي زمين جي ٽڪڙن تي ٿيندڙ فصلن تي منحصر هو ۽ اُهي ٿوري وقت کان وڌيڪ انهن ٻنين کي ڇڏي نه پئي سگهيا. جن ائين ڪيو سي هاري نه رهيا، تن پنهنجي بقا لاءِ رشوتن يا ڦرلٽ تي پاڙيو جيڪوبه کين ڪجهه ڏيندو هو تنهن جي پٺيان هلڻ لاءِ تيار ٿي ويندا هئا. اُهي جيڪي پنهنجين ٻنين تي رهيا، تن شايد ڏڪارن، سختين ۽ تڪليفن بنا هڪ بهتر دنيا جا خواب پئي ڏنا، پر انهن پوک ڪرڻ ۽ ٻوڏن کي ضابطي ۾ آڻڻ، لوهي اوزارن جي دستيابيءَ ۽ شين تائين رسائيءَ لاءِ رياستي انتظاميا تي پاڙيو ٿي، جيڪي شيون اُهي پنهنجو پاڻ نه پئي ٺاهي سگهيا. اهي هاري هڪ اهڙي دنيا جو تصور ڪري سگهيا پئي، جنهن ۾ انتظاميا ساڻن بهتر نموني سلوڪ ڪري ۽ زميندار کين نچوڙين ۽ نپوڙين نه پر اُهي هاري هڪ اهڙي سماج جو تصور نه پئي ڪري سگهيا، جنهن کي اُهي پنهنجو پاڻ هلائين.

بهر حال بغاوتن جو مجموعي اثر اهو ٿيو جو هن سلطنت ڪمزور ٿيڻ لڳي. اُها اولهه يورپ جي سڄي جديد دور جيترو عرصو قائم رهي، پر ان لاءِ وڏو مسئلو اهو پئي رهيو ته هر هڪ خطي ۾ وڏن زميندارن کي ڪيئن ضابطي هيٺ رکي. شاهي انتظاميا وٽ هارين کي نپوڙڻ کانسواءِ پنهنجو پاڻ ۽ پنهنجي سلطنت کي قائم رکڻ لاءِ وسيلو مهيا ڪرڻ جو پيو ڪو گس نه هو. اهو عمل وقفي وقفي سان ٿيندڙ بغاوتن کي روڪي نه سگهيو. 184ع ۾ تائومت جي هڪ فرقي جي اڳواڻ جي سرواڻيءَ ۾ ڦڪن پٽڪن واري مسيحاتي تحريڪ 360,000 هٿياربند حمايتي منظم ڪيا. بغاوت کي چٽڻ لاءِ موڪليل سپهه سالار هڪٻئي سان وڙهي پيا، جنهنڪري انتشار ۽ تباهيءَ ۾ واڌ ٿي.

راڄڌانيءَ کي ساڙڻ دوران ڀرپاسي جي سموري علائقي جي ڦرلٽ ڪئي وئي ۽ تجارتي رستن ۾ رخخن ۽ رندڪن سبب شهري مرڪزن ۾ شديد ڪاروباري لات آئي، تنهنڪري بهراڙين ۾ اڳتي ايڏايل زندگيءَ ۾ ويتر واڌ ٿي. هڪٻئي جي مخالف

زميندارن سياسي ۽ اقتصادي طاقت پنهنجن هٿن ۾ کڻي، ترت هر هڪ علائقي ۾ پنهنجي حاڪميت قائم ڪري ورتي. جيئن ته زميندار جاگيرون سنڀاليندا هئا، تنهنڪري انهن واهن، ڊيمن ۽ آبپاشي انتظامن کي برقرار رکڻ لاءِ هارين جي تنظيم تي قبضو ڪري ورتو ۽ ڍل وٺڻ شروع ڪئي، جيڪا ان کان اڳ ۾ گهٽ ۾ گهٽ نظرياتي طور رياست ڏانهن ويندي هئي.³⁶ نئين اقتصادي انتظام هيٺ آبادگار فصل پوکيندا رهيا ۽ ڪيترائي هٿ جا هنر ۽ صنعتون برقرار رهيون، توڻي جو انهن جو مقصد خالص مقامي طلب پوري ڪرڻ تائين محدود ٿي ويو. سي انتهائي مشڪل سان ترقي ڪري سگهيون. جيئن ئي هنري ۽ حرفتي (ٽيڪنالاجيڪل) پيش قدميءَ ۽ ترقيءَ وارو هڪ ڊگهو دور پنهنجي پچائيءَ تي پهتو تيئن ئي ايندڙ ٽن صدين تائين هڪ چيني سلطنت جي جاءِ هڪٻئي جي دشمن بادشاهتن والاري ورتي.

ڪن حوالن سان ان دور ۽ 500 ع واري انڊيا ۽ ساڳئي وقت اولهه رومي سلطنت جي زوال وقت جيڪو ڪجهه ٿيو انهن ۾ هڪجهڙايون هيون، پر هڪ اهم فرق به هو. چيني تهذيب جو لازم تسلسل نه ٿيو ۽ انڊيا ۽ روم جي پيٽ ۾ هتي معيشت ۽ شهري زندگيءَ جي انتهائي تيز رفتار بحاليءَ لاءِ ميدان تيار ڪيو ويو.

تنهن هوندي به سياسي ڍانچو جيڪو ڪنهن دور ۾ هنري جدت ۽ اقتصادي پڪيڙ کي هٿي وٺرائي سگهيو سو هاڻي ائين نه پئي ڪري سگهيو. ان جو نتيجو پراڻي سماج جي جزوي پيچ ڊاهه ۾ نڪتو. پراڻو ڪامورڪو حڪمران طبقو پراڻي ڍنگ سان معاشري کي هلائي نه پئي سگهيو. زميندار نواب فقط پنهنجو پاڻ کي وڪرندي ڏسي سگهيا پئي. واپارين ٻين مراعت يافته طبقن سان گڏ ڊهڻ نه پئي چاهيو ۽ انهن پاڻ سان گڏ باغي هارين کي ساڻ کڻي هلڻ واري سماجي تبديليءَ جو پروگرام پيش ڪرڻ بدران انڊيا جي صوفيائي ٻڌ ڌرم کي اپنائي ورتو. ائين هڪٻئي سان جهيڙيندڙ طبقن جي باهمي تباهي نه ٿي، پر اهي اجتماعي فالج جو شڪار ٿي پيا.

يوناني شهري رياستون

2500 سال اڳ جيڪا ٽين عظيم تهذيب آباد ٿي، سا اڳاٽي يونان جي تهذيب هئي. 400 قبل مسيح جي پڇاڙيءَ ۾ سڪندر اعظم هڪ سلطنت جو نقشو ٺاهيو جيڪا بالڪن ۽ نيل نديءَ کان سنڌو ماٿريءَ تائين ڦهليل هئي، انهيءَ وقت مگڏا (Magadha) حڪمرانن انڊين ننڍي کنڊ تي حاڪميت ڪرڻ شروع ڪئي ۽ چين ۾ چن (Ch'in) شاهي گهرائي هڪ نئين سلطنت ٺاهي پئي. جيئن اٽينس ۽ يوناني اسڪندريا ۾ پيدا ٿيل خيالن ۽ تصورن ايندڙ ٻن هزار سالن تائين يورپي سوچ ۽ ميڊيٽرين پرڳڻي تي پنهنجا اثر ڇڏيا، تيئن ئي انڊيا ۾ مگڏا ۽ چين ۾ ڪنفيوشس ۽ مينشس جا خيال اثر انداز ٿيندا رهيا.

تنهن هوندي به 900 ق. م ۾ يونان جي ٻيٽن ۽ ساحلي ڳوٺن ۾ رهندڙ ماڻهو يوريشيا (Eurasia) يا آفريقا جي ڪنڊڪڙچ ۾ رهندڙ آبادگارن کان ٿورا منفرد هئا. شايد سواءِ چند ڏندڪٿائن جي مائي سينائي^① تهذيب جو ماضي سڄو سارو ويسارجي ويو ۽ ان جا قلعي نما محل پورا پورا ٿي ويا. هتان جا ڳوٺ هڪٻئي کان ۽ ايشيا ۽ مصر جي تهذيبن کان ڪٽيل هئا. ماڻهو اڻڙهيل هئا، دستڪاريءَ جو خاص هنر ابتدائي قسم جو هئڻ، نقشن ۽ شڪلين جو فن ذري گهٽ اٽلپ هو زندگي سخت ۽ گهڻو ڪري ڏڪارن واري هئي.³⁷

يوناني ماڻهن کي هڪ نئين تهذيب سان ملائڻ لاءِ ڪم ڪندڙ قوتون ساڳيون ئي هيون، جيڪي اُتر انڊيا ۽ اُتر چين ۾ ڪم ڪن پيون، جهڙوڪ: لوھ جو استعمال، زراعت ۾ نين حرفتن ۽ طريقن جي دريافت، تجارت جي ترقي، دستڪاريءَ جي پراڻن هنرن جي نئين سر کوجنا ۽ نون هنرن جي سکيا، الف-ب وار صورتخطيءَ جي تفصيلي سمجھ بابت معلومات جي پکيڙ آهستي پر باقائدي سان ٿي پئي. 700 ق. م کان متوازن ۽ مستحڪم اقتصادي ترقي ٿي پئي ۽ ’آباديءَ جي سڀني حصن جي معيار زندگيءَ ۾ نشانبر واڌ ٿي‘.³⁸ 600 ق. م تائين انهن تبديلين يوناني شهري رياستن کي جنم ڏنو جن شاندار عمارتون، جهڙوڪ: اٽينس ۾ Acropolis تعمير ڪيون ۽ سندن گڏيل ڪوششن سان ايران جي وڏي فوج جي ڪاهن کي شڪست ڏني وئي، پر جن حالتن ۾ اهي

^① مائي سنائي تهذيب قديم يونان ۾ هڪانهي (بيرونز) دور جو آخري مرحلو (1600-1100 ق. م)

اقتصادِي ۽ سماجي تبديليون ٿيون سي پڻ حوالن سان چين ۽ هڪ حد تائين انڊيا کان مختلف هيون.

انڊيا ۽ چين کان وڌيڪ يوناني سامونڊي پٽيءَ وارن آبادين جا ٻين تهذيبن سان سڌي ريت ويجهڙا ۽ ترٿا رابطا هئا. فونيشين ملاح ۽ ميربحر صدين کان ميڊيٽرين سامونڊي ڪنارن سان تجارت ڪندا رهندا هئا، جيڪي پاڻ سان گڏ عراقي ۽ مصري سلطنتن ۾ حاصل ٿيل هنري ترقي جي ڄاڻ کڻي آيا. پوءِ 600 ق. م کان تجارت ذريعي يوناني شهرن ۽ وچ اوڀر ۾ هڪٻئي پٺيان جنم وٺندڙ سلطنتن جي وچ ۾ سڌي ۽ مسلسل اچ وڃ ٿيندي رهي. يوناني پاڙيتو لشڪر شاهي فوج ۾ ڪم ڪندا هئا ۽ يوناني جلاوطن ماڻهو شاهي شهرن ۾ رهائش ڪندا رهيا. اهڙن رابطن يوناني تهذيب جي واڌاري کي وڏو ڌڪو ۽ هٿي ڏني. مثال طور يوناني الف-ب سڌي ريت فونيشين جي استعمال هيٺ سامي (Semitic) رسم الخط مان ترقي ڪئي.

چيني ۽ انڊين تهذيبون زرخيز دريائي ماڻهن ۽ ڪشادن ميدانن تي سرسبز آباد ٿيون، جتي هڪ ڀيرو پيلن کي صاف ڪرڻ کانپوءِ زراعت انتهائي پيداواري شيءِ ٿي پئي. انهن جي ابتڙ جابلو زمين سبب يوناني زراعت جي پڪيڙ محدود هئي، جنهنڪري يونان ۾ 800 ق. م کان نون هنرن ۽ طريقن جي استعمال سان واڌو پيداوار حاصل ڪئي وئي، پر مخصوص حد کانپوءِ اها خشڪ ٿيل شروع ڪري ها جيڪڏهن انڊيا ۽ چين کان مختلف طريقا ڪتب نه آندا وڃن ها.

زمين جي کوٽ آبادگارن کي سمونڊن جو رخ ڪرڻ ۽ زرخيز سامونڊي پٽيءَ وارن علائقن ميڊيٽرين سان گڏ ايجين ۽ آيونن ٻيٽن تي، ڪاري سمونڊ ۽ ايشيا مائنر جي چوڌاري ڏکڻ اٽلي ۽ سسليءَ ۾ ايتريقدر جو اسپين ۽ ڏکڻ فرانس جي سامونڊي پٽيءَ سان لڳولڳ نيون آباديون (ڪالونيون) اڏڻ لاءِ همٿايو. نين آبادين واري عمل سان گڏ تجارت جي پڪيڙ گهرن ۾ دستڪاريءَ کي ترقي وٺرائي. جنهنڪري ايتئين ٿانوَ جلدئي سموري ميڊيٽرين خطي ۾ هر هنڌ ملڻ لڳا. 600 ق م تائين آبادگارن ۽ ميربحرن جي چڙوچڙ برادرين بدلجي هڪٻئي سان ڳنڍيل شهري رياستن جا چار اُٿل شروع ڪيا، جيڪي هڪٻئي سان جهيڙيندا رهيا، پر تجارت وسيلي هڪٻئي سان ڳنڍيل پڻ رهيا ۽ ائين انهن ۾ عام الف-ب (الفابيٽ)، باهمي طور تي قابل فهم ۽ سمجه ۾ ايندڙ لهجن جو اسرڻ، ساڳين مذهبي ريتن رسمن جو ٺهڻ ۽ گڏيل ميلا ٿيڻ لڳا، جنهن جو بهترين مثال اولمپڪ رانديون آهن.

زمين جي نسبتي غير پيداواريءَ جو هڪ ٻيو انتهائي اهم ضمني اثر اهو ٿيو جو هاري آڪھ ۽ ان جي ٻارن کي کاڌ خوراڪ حاصل ڪرڻ کانپوءِ حاصل ٿيندڙ واڌي تمام ٿوري بچي پئي، پر بي اولاد نوجوانن جي پورهئي جي قوت سان زمين جي ڪيڙ ۽ وري کاڻين ۽ هٿ جي هنرن ذريعي واڌيءَ کي وڌائي سگهجي پيو. جنگي قيدين جي غلاميءَ اهڙي پورهئي جي سگهه مهيا ڪئي.³⁹

غلاميءَ ذريعي ٻين انسانن جو استحصال ڪرڻ جو سستو طريقو ملي ويو. 500 ق. م واري اٿينس ۾ هڪ غلام جي قيمت هڪ آزاد ڪاريگر کي سڄي سال جي ڪم لاءِ ملندڙ اجرت جي اڌ کان به گهٽ هئي.⁴⁰

پراڻين تهذيبن ۾ تمام ڊگهي عرصي کان غلاميءَ جو وجود هو. پر واڌو پيداوار ۾ ان جو ڪردار حاشي وارو هو. غلامن جو ڪم حڪمرانن کي ذاتي خدمتون مهيا ڪرڻ هو جڏهن ته زراعت ۽ دستڪاريءَ جو ڪم نيم-آزاد شهري ڪندا هئا. هاڻي يونان ۾ ۽ ترت پوءِ روم ۾ ايجان وڏي پيماني تي، غلامي واڌي جو مک وسيلو بڻجي وئي.

اسپارٽا هڪ وڏي يوناني شهري رياست جنهن جو انحصار هاربي جهڙي غلام^① (Serf) جي استحصال تي هو. اها نسبتن زرخيز زميني علائقي تي مشتمل هئي.⁴¹ هتي مڪمل شهرت واري حڪمران طبقي جنهن زراعت يا دستڪاريءَ جي پوريهه ۾ حصو نه پئي ورتو تنهن جو گذارو غلام (Helot) آبادگارن طرفان ڪين ملندڙ ڏن تي هو. پر هتان جو حڪمران طبقو جنهن پنهنجي انتهائي سادي طرز زندگيءَ تي فخر ڪيو پئي تنهن مان اها ڳالهه ظاهر ٿئي ٿي ته ڪين واڌي ماڻڻ واري طريقي جي حدن بابت چڱي آگاهي هئي.⁴² ان استثنا مان لڳي ٿو ته ٻين يوناني شهري رياستن لاءِ اسپارٽا رياست هڪ مثالي نمونو هئي.

اهو دليل پڻ ڏنو وڃي ٿو ته يوناني رياستن لاءِ غلاميءَ مرڪزي ڪردار ادا نه ڪيو ڇاڪاڻ ته آباديءَ جو وڏو حصو غلام نه هو.⁴³ پر جيئن G E M De Ste Croix پنهنجي شاندار مطالعي ”قديم يوناني دنيا ۾ طبقاتي جدوجهد“ ۾ نشاندهي ڪئي آهي ته آباديءَ ۾ غلامن جو حصو ۽ مجموعي سماجي پيداوار ۾ سندن پوريهه جي حصي جي ايڏي اهميت نه هئي، جيتري اهميت واڌو پيداوار ۾ سندن ڪردار جي هئي، وڏي ڳالهه ته انهن غلامن کانسواءِ حڪمران طبقي لاءِ واندڪائيءَ واري زندگيءَ ۽ شاعرن ۽ ليکڪن کي سخت جسماني محنت مشقت کان نجات نه پئي ملي سگهي ۽ اڪروپولس جهڙين شاندار عمارتن لاءِ وسيلو مهيا نه ٿي سگهن ها. انهن غلامن هتان آباد ٿيل زمين مٿان اختيار هجڻ ڪري حڪمران طبقي جو رتبو ۽ حيثيت قائم رهي، ايتري حد تائين جو قديم يوناني ليکڪن ۽ فلسفين غلامن جي مالڪيءَ کي مهذب زندگيءَ لاءِ لازم قرار ڏنو تنهنڪري ارسطو زال ۽ مڙس، پيءُ ۽ اولاد سان گڏوگڏ آقا ۽ غلام کي گهر جي لازم جُز طور ڏنو جڏهن ته پوليبس غلامن ۽ مال متاع کي زندگيءَ جي لازمي گهرجن طور پيش ڪيو.⁴⁴

جهڙي ريت چين جي تاريخ ۾ هاري بغاوتون ٿينديون رهيون تيئن يونان جي تاريخ ۾ غلامن جون هر هر بغاوتون نه پئي ٿيون، ڇاڪاڻ ته يونان ۽ بعد ۾ روم جي غلاميءَ جي نوعيت اهڙي هئي جو غلامن لاءِ سندن استحصال ڪندڙن خلاف منظم ٿيڻ ڏاڍو ڏکيو

① وچين دور جو ماڻهو جيڪو ڪنهن جاگيردار جي خدمت جو پابند هوندو هو ۽ زمين تي ڪم ڪندو هو.

هو. غلامن ۾ وڏي اڪثريت جنگي قيدين جي هئي، جيڪي ميديٽرين، بالڪن، ايشيا مائنر ۽ ايتريقدر جوڌڪڙ روس مان آندل هئا.⁴⁵ جن کي ڄاڻي ٻجهي غلامن جي پڙين ۾ هڪٻئي سان گڏائي ڇڏيندا هئا ته جيئن هڪٻئي ڀرسان رهڻ ۽ ڪم ڪرڻ وارا اهي غلام مختلف ثقافتن ۽ مختلف ٻوليون ڳالهائڻ سبب هڪٻئي جي ويجهو نه اچي سگهن، هڪٻئي سان ڌڪ سُور وٺي نه سگهن ۽ فقط پنهنجن آقاڻن جي يوناني ٻوليءَ ذريعي هڪٻئي سان ڌڪيائيءَ سان ڳالهه ٻوله ڪري سگهن. ٻيو ته آقاڻن اڪثر ڪري پنهنجن ٻين يونانين تي پاڙيو پئي جيڪي باغي غلامن کي سزا ڏيڻ ۽ پاڇوڪڙن کي پڪڙڻ ۾ مدد ڪندا هئن. اهڙي سبب هو جو ميسينيا (Messenia) ۾ جڏهن اسپارٽا جا هاري پاڻها (Serf) منظم ٿيا، بغاوت ڪري پنهنجو پاڻ آزاد ڪرائي ويا، پر خالص غلام آزاد نه ڪري سگهيا. جيتوڻيڪ مٿن ٿيندڙ ظلم خلاف سندن اندر ۾ غيرمتحرڪ دشمني ۽ ناراضگي پلجي رهي هئي. اهڙي ڪاوڙ پنهنجو پاڻ يوناني ۽ بعد ۾ رومي تاريخ ۾ اهم ڪردار نڀائيندي رهي.

ان جي معنيٰ سڌي ريت پيداوار ڪندڙ غلامن کي پنهنجن هنرن ۽ طريقن يا سندن پيداوار جي معيار کي سڌارڻ ۽ بهتر ڪرڻ ۾ تمام ٿورڙي دلچسپي هئي، جنهنڪري پيداواري پورهئي ۾ گهڻي ناوڻ ۽ اصلاح نه ٿي سگهي. ٻيو ته سياستدانن يا حڪمرانن جيڪي به فيصلو ڪيا پئي تن جي خواهش غلامن کي سندن جاءِ تي روڪي رکڻ هئي، جڏهن ته غلامن جي صورتحال اهڙي سگهاري نه هئي جو پنهنجو پاڻ تاريخي عمل ۾ مداخلت ڪري ڪوڦيرو آڻي سگهن.

بهرحال، قديم يونان جي تاريخ ۾ هڪ مختلف قسم جي طبقاتي جدوجهد مرڪزي ڪردار ادا ڪيو. اها جدوجهد شاهوڪار زميندارن ۽ ننڍن آبادگارن ۽ ڪاريگرن جي اڪثريت جي وچ ۾ ويڙهه هئي. امير زميندار پنهنجي زمين وڏي تعداد ۾ غلامن هٿان آباد ڪرائيندا هئا ۽ پنهنجو پاڻ ڪو جسماني پورهيو نه ڪندا هئا. جڏهن ته ننڍن آبادگارن ۽ ڪاريگرن وٽ هڪ يا ٻه غلام هوندا هئا پر هي انهن سان گڏ ٻنين يا دستڪاري واري ڪم ۾ هٿ وٺائيندا هئا.

جڏهن پهريون ڀيرو يوناني شهري رياستون نمودار ٿيون، تڏهن انهن مٿان ماضيءَ جي چاپ هئي. بادشاهه روايتي سردارن جي شجرن مان هوندا هئا ۽ نسلي مٿن مائٽن ۽ پيڙهين آڌار ماڻهن جون ذميواريون ۽ هڪٻئي سان سندن ورتاءُ جو تعين ٿيندو هو. سماج اڃان تائين حقن ۽ فرضن بابت قانوني اصولن بدران روايتي تصورن ذريعي هڪٻئي سان ڳنڍيل هو. انهيءَ پراڻي طرز حڪمرانيءَ ۽ چال چلت کي للڪارڻ جو ڪم انهن زميندارن ڪيو جن تجارت جي پڪيڙ ۽ غلاميءَ جي ترقيءَ ذريعي دولت ٺاهي. هنن زميندارن هڪ طرف پراڻن حڪمران گهراڻن جي مراعتن ۽ ٻئي طرف غريبن ڏانهن سندن روايتي فرضن جي مخالف ڪئي. ان دور جي صورتحال ’امير حڪمران

ٽولن منجهه سخت تڪرارن هر موقعي تي اٽڪلن ۽ سازشن، حدن بابت جهيڙن، وراثت تي ڦڙن، ڪفن دفن ۽ تدفن تي مقابلي جي ڏيک سان ڀريل دنيا هئي.⁴⁶ نتيجي طور ڪيترين رياستن ۾ بادشاهه برطرف ٿيا ۽ اميرن ٽولن جون حڪومتون (Oligarchy) قائم ٿيون. انهن نون شاهوڪارن پنهنجي رتبي ۽ حيثيت کي استعمال ڪندي نه صرف پراڻن حڪمرانن کي هٽايو پر جيترو ممڪن ٿي سگهين اوتري واڌي پاڻ کان هيٺين مان نپوڙي ڪڍيائون.

انهن شاهوڪارن رياست، مثال طور بحري فوج جيڪا سندن پنهنجن مفادن لاءِ هئي، جا خرچ ڀرڻ لاءِ ننڍن زميندارن تي ٽيڪس لڳايا. جيئن ته فصل گهڻو ڪري گهٽ لهندا هئا، جنهنڪري انيڪ ننڍا آبادگار فقط ٽيڪس ٿي ادا ڪري ۽ شاهوڪارن جا قرضي بڻجي، پنهنجو پاڻ کي فقط زندهه رکي سگهيا پئي. جڏهن ته شاهوڪار انهيءَ قرض کي جواز بڻائي سندن پنين تي قبضا ڪندا هئا ۽ ايتريقدر جو ننڍن زميندارن کي 'جبري غلام' بڻائي ڇڏيندا هئا. ٻئي پاسي عدالتون اميرن جون هيون، جيڪي غريبن خلاف فيصلا ڏيڻ سان ئي خوش ٿيون پئي.

شهرين جي وڏي حصي مٿان ٿيندڙ ظلم ۽ ايذائن خلاف سندن نفرت ۽ ڪاوڙ اميرن ٽولن جي جمهوريتن کي جنجهوڙي ڇڏيو. گهڻن باهمت ۽ جرئت مند فردن، جن جو تعلق گهڻو ڪري مٿئين طبقي سان هو، انهيءَ ڪاوڙ ۽ نفرت جو فائدو ورتو ۽ 'امر' بڻجي سياسي طاقت پنهنجن هٿن ۾ ڪري ورتي. پوءِ انهن شاهوڪارن کي پريشان ڪرڻ ۽ عوام جي اڪثريت جي مدد خاطر طرحين طرحين سُڌارا آندا، پر انهن سُڌارن باوجود طبقن ۾ فرق جو خاتمو نه ٿي سگهيو ۽ نه ئي نوان حڪمران ائين ڪن ها.

ڪجهه يوناني رياستن ۾ خاص ڪري اٿينس ۾، هيٺان کان پيل دٻاءُ جي نتيجي ۾ وڌيڪ اهم تبديليون ٿيون، جتي شاهوڪار ٽولن ۽ آمرن جي حڪومتن جي جاءِ 'جمهوريت' والاري لفظي طور تي 'جمهوريت' جي معنيٰ 'عوام جي حڪومت' آهي. پر حقيقت ۾ اها 'جمهوريت' ڪڏهن به سموري عوام جي حڪومت نه رهي، ڇاڪاڻ ته ان جمهوريت غلامن، عورتن ۽ غير شهري رهواسين، ڌارين (metics)^① (جن جو وڏو حصو گهڻو ڪري واپاري ۽ دستڪار هو)، تن کي جمهوري عمل مان خارج ڪري ڇڏيو، نه ئي ان جمهوري نظام ڪڏهن شاهوڪار ٽولن وٽ اثاڻه دولت/ملڪيت ۽ غلامن جي وجود کي للڪاريو. خير اها ڪا حيران ڪندڙ ڳالهه نه هئي، ڇاڪاڻ ته 'جمهوري' قوتن جي قيادت گهڻو ڪري منحرف دولتمند زميندارن جي هٿن ۾ هئي، جن عوام جا ڪجهه مطالبات کڻي پنهنجو سياسي قد ڪاٺ وڌايو پئي. پر فائدو اهو ٿيو جو جمهوريت غريب ترين شهرين کي اميرن جي ڀيٽي خوريءَ کان بچڻ جي طاقت ڏني.

^① قديم يوناني شهرن ۾ رهندڙ ڌاريو جيڪو رهائش لاءِ في ادا ڪندو هو

بهر حال اهو پڻ ٿيو جو سولان (Solon) جي دور (594 ق. م) کان وٺي اٿينس ۾ قرض واري غلاميءَ تي بندش لڳائي وئي، قانون سازيءَ جو اختيار سڀني شهرين لاءِ کليل انجمن (Assembly) کي ڏنو ويو ۽ منصفن ۽ هيٺين عملدارن جي چونڊ پيا ماڻهو ڪرڻ لڳا.

مٿين طبقي جي طاقت مٿان اهڙين رنڊڪن منجهن ڪاوڙ پيدا ڪئي. ان ڪاوڙ جا عڪس ۽ اولڙا ڪجهه ادبي ۽ فلسفيائن حلقن ۾ ملن ٿا. انهن حلقن طرفان چيو ويو ته جمهوريت هجومن جي حڪمراني آهي، واندي طبقي جا اُهي رُڪن جن هيٺين طبقن جي حقن کي تسليم ڪيو سي بي اصول ۽ بي ايمان موقعي پرست ڏندوڙي آهن. اهڙن عالمن جي نظر ۾ مستقبل جي اميد فقط عوامي اختيار جون هٿڪڙيون ٽوڙڻ ۾ هئي. اهڙو لهجو ۽ سر ايرستوفينز جي ڊرامن ۽ افلاطون جي سياسي لکڻين ۾ ملي ٿو ۽ سقراط ۽ سندس پوئلڳن جا عام معيار اهڙا ئي هئا.⁴⁷

مٿئين طبقي فقط زباني ڪاوڙ ۽ نفرت جو اظهار نه ڪيو، جڏهن اُهي ڪري سگهيا تڏهن انهن هٿيارن جي زور تي اقتدار کسي هڪ مڪمل رد-انقلاب آندو ۽ سندن رستي آڏو جيڪي ماڻهو ڪڙا ٿيا تن کي جيڪڏهن قتل ڪرڻ ضروري ٿي پيو ته اهو به ڪيائون. هي اهو ڪم ان ڪري ڪري سگهيا، جو سندن دولت کين فوجي وسيلو مهيا ڪيا جيڪي عام شهرين وٽ نه هئا. ان فوج جي پيادا سپاهين 'Hoplite' حصي ۾ مکيه فوجي ايڪا (يونٽ) هئا جن ۾ فقط انهن شهرين کي شامل ڪيو ويو جن وٽ گهريل زره ۽ هٿيار خريدڻ لاءِ ڪافي ٻني ٻارو هو. اڪثر يوناني شهري رياستن جي تاريخ مسلسل جدوجهد جو داستان هئي، جن ۾ جمهوريت خلاف اڪثر ڪري شاهوڪار زميندار ٿي سويرا ٿيندا رهيا. هڪ حد تائين سواءِ اٿينس جي جتي اٽڪل 200 سالن تائين جمهوريت قائم رهي، ڇاڪاڻ ته اٿينس شهر جي تجارت جو انحصار سندس بحري فوج تي هو جنهن ۾ غريب شهري ڀرتي ٿيل هئا. ايتريقدر جو شاهوڪار جن کي جمهوريت کان ڇڏ هئي، اڪثر غريب تر شهرين کي ريجهاڻن ۽ خوش ڪرڻ تي مجبور هئا. اسپارٽا سان پيلوپونيشين (Peloponnesian) جنگ ۾ شڪست کانپوءِ به پيرا امير ٽولن جي طرز حڪمراني (Oligarchy) مڙهڻ جي ڪوشش ڪئي وئي، پر اها مختصر عرصو هلي سگهي.

500 ق. م جي پڇاڙيءَ ۾ ڪيترين شهري رياستن اندر 30 سالهه جنگ جمهوريت لاءِ ٿيندڙ طبقاتي ويڙهه سان گڏوچڙ ٿي وئي. اصل ۾ اها 30 سالهه جنگ اسپارٽا ۽ اٿينس جي وچ ۾ ويڙهه هئي. جن ٻين شهري رياستن مٿان پنهنجو اثر رسوخ قائم ڪرڻ لاءِ لڙائي ڪئي پئي. اسپارٽا پنهنجي سرحدن ۽ پنهنجن غلامن (Helots) جي تابعداري کي برقرار رکڻ لاءِ پيلوپونيز^① (Peloponnesian) جي چوڌاري ڏاکڻين يوناني رياستن جو اتحاد جوڙي

^① ڏاکڻي يونان جو جاگرافيائي علائقو ۽ وڏو ٻيٽ

ورتو. جڏهن ته اٿينس جي تجارت جو انحصار پنهنجن سامونڊي رستن تي هو ۽ وٽس سامونڊي ساحلي شهرن ۽ ٻيٽن تي ٻڌل اتحاد هو. اٿينس پنهنجي رياست، خاص ڪري بحري فوج، تي خرچ لاءِ پنهنجن اتحادين کان باقائده ڏن وٺندي هئي، پر جنگ جو دائرو ان ڳالهه کان چڙهي ويو ته هن پرڳڻي تي ڪهڙو اتحاد حاڪميت ڪندو. جنگ جي مقصدن ۾ ته اهي خيال به شامل ٿي ويا ته سماج کي ڪيئن منظم ٿيڻ گهرجي. اٿينس ۽ سندس اتحادي رياستن ۾ مٿئين طبقي جا ڪيترائي ماڻهو اهڙا هئا، جن جمهوريت مان جان چڏائڻ چاهي ٿي ۽ انهن ئي جنگ ۾ اسپارٽا جي سوڀن کي بي دليو پليڪار ڪيو. ڪجهه ماڻهن لاءِ اسپارٽا سندن ردِ انقلابي امنگن جي علامت هو. يعني، هڪ نمونو جنهن ۾ هڪ مراعت يافتہ اقليت ڪيئن ٻين سڀني کي حقن کان محروم رکي،⁴⁸ ائين ئي جيئن فاشسٽ اٽليءَ ۽ پوءِ نازي جرمنيءَ 1930ع ڌاري سڄي يورپي حڪمران طبقي لاءِ مثالي نمونا پيش ڪيا.

انهن ٻن يا ٽن صدين دوران يوناني تهذيب جي اوسر جي خاصيت ۽ سڃاڻپ سماجي اٽلون پٽلون ۽ طبقاتي چڪتاڻ رهي، جن يوناني ادب، سائنس ۽ فلسفي جي عظيم ڪارنامن ۽ حاصلاتن جا بنياد مهيا ڪيا. اهوئي دور هو جنهن ۾ ماڻهو پنهنجو پاڻ پراڻن اعتقادن تي سوال ڪرڻ تي مجبور ٿيا. هومر سان منسوب شاعريءَ (اصل ۾ زباني رزميه تاريخي داستان هو جنهن کي پهريون ڀيرو 700 ق م ۾ لکيو ويو) ذريعي ان دور ۾ پنهنجي قسمت سان جهيڙيندڙ ماڻهن جي جدوجهد جي منظرڪشي ڪئي وئي. ايچيلس (Aeschylus) جي ناٽڪن (ڊرامن) ۾ المناڪ چڪتاڻ جو عڪس هو جنهن ۾ مختلف اخلاقي معيارن جي وچ ۾ ٽڪرائن کي حل نه ڪري سگهندڙ ڪردارن، سماج کي ترتيب ڏيندڙن ۽ پراڻن ڍنگن کي اظهاريو ويو. قديم يوناني فلسفي جي منحرف مڪتب فڪر جنم ورتو، چاڪاڻ ته مفڪرن سچ تي پهچڻ جا نوان معروضي بنياد ڳولڻ، انساني زندگيءَ جا مقصد ۽ انساني طرز عمل ۽ ورتاءُ لاءِ اصولن بابت کوجنا ڪرڻ شروع ڪئي. 'دليل باز' (Sophist) ۽ 'شڪ پرست' (Sceptic) ان نتيجي تي پهتا ته هر دليل کي شڪست ڏئي سگهجي ٿي. افلاطون دليل ڏنو ته هر هڪ دليل کي ٻئي دليل سان رد ڪري سگهجي ٿو (ان عمل کي 'جدليات' طور سڃاتو ويو) ته پوءِ ان جي معنيٰ ته سچ سڌيءَ ريت انساني تجربن کان ٻاهر واري دنيا تي مدار رکي ٿو ۽ فقط فلسفي اٿو ٿولو ئي ان تائين رسائي حاصل ڪري سگهي ٿو جن کي گهرجي ته سماج کي مطلق العنان (totalitarian) طرز سان هلائين. افلاطون وٽ پڙهڻ کانپوءِ ارسطو ان خلاف ردعمل ڪندي موجود طبعي ۽ سماجي دنيا جي مثبت تجرباتي ڄاڻ تي زور ڏنو. هن طبعي دنيا کي چار بنيادي 'عنصرن' (پاڻي، باهه، هوا ۽ زمين) مان ٺهيل طور ڏٺو. 500 ق. م ۾ ديماقريطس ۽ 400 ق. م جي پڇاڙيءَ ۾ ايبنيڪيورس دنيا بابت هڪ مادي نقط نظر پيش ڪيو جن ان کي ناقابل تقسيم ذرڻن منجهان ٺهيل وجود طور سمجهايو.

يوناني شهري رياستون عراقي، آشورين (Assyrian) ۽ ايراني سلطنتن جي وڌن ڪامورا شاهي رياستي ڍانچن جي رڪاوٽن کان آجيون هيون، جڏهن جنگ جو وقت آيو ته يوناني شهري رياستون پُرجوش تحرڪ ڏيکارڻ ۽ پنهنجي آباديءَ جي وڏي حصي جي سرگرم وفاداري جي ڪمان ڪرڻ جي قابل هيون. اهائي ڳالهه 500 ق. م دوران حملي آور فوجن سان مهاڏو اٽڪائڻ ۽ انهن کي روڪي رکڻ واري گڏيل يوناني رياستن جي قابليت جي وضاحت پيش ڪري ٿي. 150 سالن کانپوءِ انهيءَ خاصيت اُتر ۾ يونان کان متاثر مقدونيا جي بادشاهت هٿان هڪ فوج تيار ڪرائي جنهن نه صرف يوناني شهري رياستن تي، پر سڪندر اعظم جي اڳواڻيءَ ۾ مصر ۽ وچ اوڀر جي ٻن تاريخي سلطنتن مٿان حڪومت قائم ڪرڻ جي قابل بڻاين. سڪندر اعظم جي سلطنت سندس مرڻ کانپوءِ ٽڪرا ٽڪرا ٿي وئي پر يوناني ٻولي ڳالهائيندڙ شاهي خاندان وچ اوڀر ۽ مصري سلطنتن مٿان راج ڪندا رهيا. سائنس ۽ فلسفي ۾ يوناني پيش رفتون، جيڪي انهن پرڳڻن جي پراڻين تهذيبن جي حاصلاتن ۽ ڪارنامن منجهان ڦٽيون، تن هاڻي وڌيڪ ترقي ڪئي. يوناني مصري شهر اسڪندريا ۾ يوناني مڪتب فڪر جي سائنس، رياضي ۽ فلسفي نيون چوڻيون سر ڪري ورتيون. 300 ق. م جي لڳ ڀڳ اقليدس جيوميٽريءَ جون بنيادي ثباتي شڪليون مرتب ڏنيون. ان کان ترٿ پوءِ Eratosthenes ڌرتيءَ جي قطر بابت 24,000 ميل تخمينو لڳايو. 150 ق. م جي لڳ ڀڳ Hypharcus مفاصلا ماپڻ جي (ٽرگنوميٽريڪ) ٽڪنڊن ذريعي تي ڪم ڪرڻ شروع ڪيو ۽ ڌرتيءَ کان چنڊ تائين جي مفاصلي لاءِ ذري گهٽ دُرسٽ نتيجي تي پهتو. 300 سال پوءِ Hyparchus جي خيالن تي Claudius Ptolemy ڪم ڪيو ۽ تارن ۽ گرهن جي چرپر وارو نمونو (ماڊل) تيار ڪيائين. جيتوڻيڪ هُن انهن کي ڌرتيءَ جي چوڌاري ڦرندي ڏيکاريو پر ان معقول نموني سندن گسن بابت درست اندازا لڳايا. ٿلهي ليکي اسڪندريا جي سائنس ۽ رياضيءَ انڊيا، چين ۽ 7 کان 12 صدي عيسوي تائين عرب دنيا ۾ وڌيڪ پيش قدمين لاءِ اهم ڪم ڪيو. اها الڳ ڳالهه آهي ته سندن کوجنائون هڪ هزار سالن کان وڌيڪ عرصي تائين يورپ ۾ ذري گهٽ نامعلوم رهيون.

انهيءَ دوران، ميڊيٽرين جي ڀرپاسي سڪندر واري سلطنت جون باقيات جلدئي هڪ نئين سلطنت ۾ جذب ٿي ويون، جنهن کي روم جي حڪمرانن تعمير ڪيو.

روم جو عروج ۽ زوال

’عظمت ۽ شان اهو هو روم‘ هڪ پڙاڏو جيڪو عالمي تاريخ بابت اولهه جي اڪثر تاريخن ۾ ملي ٿو. روم جي اُڀار بابت قديم تهذيبن جي نقطه عروج طور ۽ سندس زوال کي تاريخي المي طور منظرڪشي ڪئي وڃي ٿي. يورپي روشن خياليءَ جي عظيم لکتن مان هڪ نڪت ايڊورڊ گبن جي ”رومي سلطنت جو زوال ۽ شڪست“ آهي. ان جي ابتدا ۾ گبن لکي ٿو ته، ”عيسوي دور جي ٻين صديءَ ۾، رومي سلطنت ڌرتيءَ جي خوبصورت ترين حصي جو ادراڪ ماڻي ورتو..... قانونن جي فضيلت پر طاقتور اثر ۽ طور طريقن آهستي آهستي صوبن جي اتحاد کي بختو ڪري ڇڏيو هو. سندس پرامن رهواسين دولت ۽ عياشيءَ جي فائدن جا مزا ماڻيا ۽ ان جو غلط استعمال ڪيو.“⁴⁹

هڪ حوالي سان رومن تهذيب متاثر ڪُن هن ۽ اٽليءَ جو هڪ ننڍڙو شهر ترقي ڪري سڄي ساري ميڊيٽيرين علائقي، آسوان جي اتر ۾ مصر، دجلا ۽ فرات جي ڏکڻ ۾ سڄو سارو يورپ، ايشيا مائنر ۽ شام ۽ سهارا جي اتر ۾ آفريقا تي حڪمراني ڪري ٿو. ان سلطنت جو اولهندو حصو اٽڪل 600 سالن تائين ۽ اوڀرندو حصو 1,600 سالن تائين برقرار رهيو. سلطنت جي حڪمرانن هر هنڌ عوامي عمارتن ۽ مندرن، راندين جي اڪاڙن ۽ آبي لنگهن، عوامي غسل خانن ۽ فرش بنديءَ وارن پيچرن جي اڏاوت جي نگراني ڪئي ۽ هڪ اهڙو ورثو ڇڏيو جنهن بعد وارن نسلن کي متاثر ڪيو.

تنهن باوجود سلطنت جي تهذيب گذر سفر واري انسانيت جي قابليت ۾ ڀاڳ سان جي جمع ٿيل سائنسي ڄاڻ يا ثقافتي ڪاوشن جي خزانن ۾ تمام ٿورڙو اضافو ڪيو. جهڙي ريت قديم عراق ۽ مصر، قديم يونان يا گذريل اڌ هزار سالن دوران انڊيا ۽ چين ۾ نواڻ ۽ جدت ٿي، ساڳئي ريت هتي ائين نه ٿيو. سٽ ڪروڪس (Ste Croix) ايتري حد تائين ڳالهه ڪري ٿو ته ’تيڪنالاجيءَ جي دنيا ۾ هڪ ٻن ڪارنامن‘ کان هتي ڪري رومي فقط ٻن شعبن ۾ پاڻ کان اڳ واري يونان کان گوءِ کڻي ويا: هڪ، حڪمرانيءَ جي عمل ۾، هڪ عظيم سلطنت کي گڏائي رکڻ جي صلاحيت وارا ڍانچا تخليق ڪرڻ، ٻيو ’ديواني قانون‘ (Civil Law) جي نظريي ۾، جيڪو ملڪيت ۽ وراثت جي دستوري طريقي ڪار بابت هو (جڏهن ته رومي فوجداري قانون (Criminal Law) ظالم ۽ بي رحم هو).⁵⁰ اها ڳالهه ته وڌاءُ آهي. يقينن ڀلين، آکاڙن، عبادت گاهن ۽ رستن واري رومي انجنيئرنگ ۽

اڏاوتي فن متاثر ڪندڙ آهن. پر اڪثر شعبن ۾ رومي سلطنت جو اهم اثر ۽ ڇاپ اها هئي ته ان مصر، عراق ۽ يونان ۾ ٿيل پيش قدمين کي سڄي مرڪزي ۽ اولهه يورپ تائين ڦهلائي ڇڏيو. تونجي جو انهن ۾ تمام ٿورو اضافو ڪيو. ٻيو ته اُهي بڻ بنياد جن تي سلطنت تعمير ڪئي وئي آخرڪار انهن ئي سندس انت کي يقيني بڻايو. ٻين کان اوڌر ورتل حاصلاتن جي يادگاريءَ کانسواءِ اولهه ۾ ڪجهه به نه بچيو.

روم جو ابتدائي دور ڪيترن حوالن سان يوناني شهري رياستن سان هڪجهڙائي رکي ٿو. جتان روم رسم الخط ورتي ۽ ان کي پاڻ سان موافق بڻايو. شروع ۾ ته روم گهڻو ڪري زرعي ماڻهن جو سماج هو جيڪو رياست بدران نسلي شجرن تحت هليو پئي (ايتريقدر جو تاريخي دورن ۾ سندس آبادي 'خاندانن' ۽ 'قبيلن' جي صورت ۾ جڙيل هئي) جنهن منجهان موروثي حڪمران طبقو ('اعليٰ خانداني اشرافيا' Patrician Order) اڀريو. روم حڪمت عمليءَ تحت سمونڊ سامهون تير (Tiber) درياءَ جي آخري سوڙهي لنگهه وٽ اڏيو ويو. جتان کان اتر ڏکڻ ۽ اوڀر اولهه ڏانهن ويندڙ تجارتي رستا لنگهيا ٿي. تجارت مان ملندڙ آمدنيءَ (جيڪا گهڻو ڪري گذرندڙ واپارين کان وصول ڪئي ويندي هئي) زراعت جي واڌيءَ ۾ ڪافي اضافو ڪيو جنهن ڪاڻون (muddaubed) جهوپڙين واري ڳوٺ کي 600 ق. م تائين هڪ خوشحال شهر ۾ بدلائي ڇڏيو. جتي 'ڪاٺ ۽ سرن سان ٺهيل گهر، عظيم الشان عبادت گاهه، نيڪال جو منظم رٿابند (انجنيئرنگ) سرشتو ۽ خوبصورت دوجيتي گلدانن جي درآمد ٿي پئي،'⁵¹

ڪجهه عرصي تائين روم پنهنجي اُتر واري Etruscan^① رياست جي حاڪميت هيٺ رهيو. هڪ پڙهيو لکيو سماج جنهن جي غير انڊو يورپي ٻولي هئي، اها ٻولي شايد ڪاري سمونڊ جي اترئين پاسي ۾ ڪٿي پيدا ٿي هوندي ڇهين صديءَ جي آخر (رومي روايت مطابق 509 ق. م) تائين روم واسين انهن کي ڦٽو ڪري هڪ جمهوري حڪومت قائم ڪئي ۽ فوجي پڪيڙ جي هڪ ڊگهي سفر تي نڪري پيا. اهو سلسلو ايندڙ 400 سالن تائين مختلف مرحلن مان گذريو. جهڙوڪ ڪيترين ٻين لاطيني ڳالهائيندڙ شهرن سان هڪ اتحاد (ليگ) جوڙڻ، انهن کي رومي جمهوريت ۾ شامل ڪرڻ، باقي مرڪزي اٽليءَ کي فتح ڪرڻ، ڏاکڻي اٽليءَ ۽ اتر آفريڪا ۾ اڳوڻين فونيشين آبادين جي ڪنٽرول لاءِ ڪارٿيج سان جنگين جو سلسلو اُترئين اٽليءَ ۽ يونان کي فتح ڪرڻ ۽ آخر ۾ سڄي ساري يورپ کان دڃلا ۽ فرات تائين قبضو ۽ ايشيا مائنر، شام ۽ مصر جي اڳوڻين يوناني سلطنتن سان الحاق.

انهيءَ پڪيڙ جي هر مرحلي جي اڳواڻي پيادل فوج ڪئي، جيڪا آزاد هارين مان ڀرتي ڪيل هئي. پهريائين انهن هارين مان جيڪي روم شهر جي سرحدن اندر ٻنيون

① مرڪزي اٽليءَ ۾ هڪ قديم علائقو جنهن کي 200 ق. م ۾ رومن پاڻ سان گڏائي ڇڏيو

کيڙيندا هئا ۽ پوءِ انهن منجهان جن وٽ اتليءَ جي ٻين شهرن ۾ زمينون هيون، جن کي رومي شهرت ڏني وئي هئي. توڻي جو انهيءَ سڄي ويڙهاند جي باهه کي هارين پيوڳيو پئي، پر وٽن فوج جو ڪنٽرول نه هو ۽ نه ئي کين فتح مان ڪجهه مليو پئي. اٽينس جي ابتڙ، روم ڪنهن به حوالي سان جمهوري نه هو.

جمهوريت ۽ طبقاتي جنگيون

روم جي ابتدائي جمهوريت جي آئين سمورا اختيار اشرافيه (Patrician) جي نسلي خاندانن جي موروثي ٽولي کي ڏنا. امن امان توڙي نظم ۽ ضبط لاءِ ذميوار ايوان (Senate)، هر سال چونڊجندڙ رڪن (consuls)، منصف، انتظامي عملدار (quaestor) ۽ مئجسٽريٽ (praetors) سڀ جا سڀ اشرافيه (Patrician) منجهان هئا. هڪ سيا (اسيمبلي) هئي، جنهن وٽ نالي ماتر مئجسٽريٽ چونڊڻ ۽ جنگ ۽ امن جي سوالن تي فيصلو جو حق هو پر ان جي 193 ووٽن منجهان 98 سڀ کان اعليٰ ترين طبقي جا ماڻهو هئا ۽ عام (Plebeian) ننڍين هارين جا وفد جيڪڏهن پنهنجن خيالن ۾ متفق هئا، تڏهن به سندن ڪانه هلندي هئي، جڏهن ته انهن جي وچ ۾ سڃڻ ۽ ڪنگال رومين، جن کي پروليتاري سڏيو ويو، وٽ فقط هڪ ووٽ هو.

اڳواڻ خاندانن پنهنجا سياسي اختيار اسعمال ڪري هارين جي قيمت تي اڳ ۾ موجود ججهي زمين کي وڌايو. هارين کي قرضي ڪيو. انهن جون زمينون ڪسي ورتيون ۽ اشرافيا (Patrician) جي حق ۾ فيصلا وٺڻ لاءِ منصفن تي ٿي پياڙيو. ٻيو ته اهي هٿياربند فوجن جا سپهه سالار هئا، جنهنڪري هر جنگي سوڀ کانپوءِ مفتوح زمين جو وڏو حصو کڻي ورتائون. اهڙي ورتاءُ سبب پيدا ٿيل ڪاوڙ ۽ نفرت طبقاتي جدوجهد جي ٻن وڏين لهرن کي جنم ڏنو.

جمهوريت جو بنياد پوڻ کان فقط 15 سال پوءِ پهرين طبقاتي جدوجهد شروع ٿي. رومن تاريخ نويس سالست (Sallust) منظرڪشي ڪئي ته، ڪيئن طبقاتي فرق هيٺين طبقي کي بغاوت ڪرڻ تي مجبور ڪيو:

’اشرافيا ماڻهن سان غلامن وانگر سلوڪ ڪيو. کين موت جون سزائون ڏنيون ۽ کين ڪوڙا هٿايا، زمينن مان بي دخل ڪرڻ بابت فيصلا ڪيا. انهن ٻي رحم ظلمن هٿان چيپيٽاجڻ ۽ مٿان وري قرض جي بار جيڪو کين ڏوڪڙن ۽ لڳاتار جنگين لاءِ فوجي خدمت پنهنجي صورت ۾ ڏيڻو ٿي پيو. نتيجي طور عام هٿياربند ماڻهن بغاوت ڪري روم جي ٻن ٽڪرين اوينٽائين ۽ مونس ساسر تي مورچا سنڀالي ورتا ۽ پنهنجو پاڻ لاءِ عوام جا نمائندا چونڊيا ۽ ڪجهه قانوني حق حاصل ڪيا.⁵²

سالست انهن واقعن کان 400 سال پوءِ اهو داستان لکيو پئي، جنهنڪري ڪجهه جديد تاريخ نويس سندس داستان جي درستگيءَ تي شڪ ڪن ٿا، پر اها ڳالهه يقيني

آهي ته اشرافيا جي عملدارن جي ظالماڻي ورتاءَ خلاف هڪ صديءَ کان وڌيڪ عرصي تائين جدوجهدون ٿينديون رهيون. گڏيل طور تي احتجاجن ويهي رهڻ ۽ فوج ۾ ڪم ڪرڻ کان انڪار جي عملن مان لڳي ٿو ته اهي طريقا سندن حڪمت عمليءَ جو حصو هئا ۽ عام ماڻهن پنهنجن چونڊيل نمائندن جي صورت ۾ تربيون ٺاهي پاڻ کي مئجسٽريٽ جي ظلم کان بچايو.⁵³ تربيون مئجسٽريٽن ۽ سندن متوقع شڪار ماڻهن جي وچ ۾ مداخلت ڪري عوام کي تحفظ مهيا ڪيو.⁵⁴ تربيون کي خبر هئي ته عام ماڻهن اجتماعي قسم کنيو آهي ته جيڪو به تربيون کي ڇهنڊو ان کي ماري ڇڏيندا.⁵⁵ اسٽ ڪروڪس (Ste Croix) مطابق اهي رياست جي سرڪاري مئجسٽريٽن آڏو ائين بيهي رهيا، جيئن دڪان هلائيندڙ ڪمپني ڊائريڪٽرن خلاف اُتي بيٺا.⁵⁶ ۽ وقت گذرڻ سان گڏ رياستي عملدارن کي گرفتار ڪرڻ ۽ کين جيل ۾ قيد ڪرڻ جا اختيار آئين جو اثبوت حصو ٿي ويا. 287 ق. م ۾ هڪ آخري وڏي جدوجهد جيڪا اڌ آباديءَ مٿان قرضن جي مصيبت سبب پيدا ٿي هئي، تنهن جدوجهد اشرافيا (Patricians) جي رسمي اختيارن کي ختم ڪري سمورا دفتر عام ماڻهن (Plebeian) لاءِ کولي ڇڏيا.⁵⁷

ايتريقدر جو بعد وارن رومن ليکڪن، جهڙوڪ: Dionysus ۽ Halicarnassus کي تعريف ڪرڻي پئي ته 'جدوجهد ۾ جنهن قسم جي اعتدال پسنديءَ جو مظاهرو ڪيو ويو سا يوناني شهرن ۾ ٿيندڙ انقلابي خونريزيءَ جي ابتڙ هئي'.⁵⁸ ان باوجود عام ماڻهن فتح مان ايترو گهڻو حاصل نه ڪيو جيترو ڪڏهن ڪڏهن يونان ۾ هينين طبقن ماڻيو پئي ۽ روم اٿينس طرز جي جمهوريت نه ٿي سگهيو. جيئن برنت بيان ڪري ٿو ته ڪو دفتر يا عهدو رکڻ تان پابندي هئڻ سبب فقط عام ماڻهن جي هڪ خوشحال اقليت کي ئي ڪجهه حاصل ٿيو.⁵⁹ عوام جي اڪثريت کي 'وڏي پيماني تي جمهوري اختيار' ملڻ واري ڳالهه 'خوشفهمي ۽ فريب هئي'؛

عام ماڻهن (Plebeian) کي دفترن ۾ داخل ٿيڻ ڏنو ويو پر اشرافيا (Patricians) پنهنجي هڪ هٿي ۽ اجارداري تان هٽ ڪندي پنهنجو پاڻ لاءِ اقتدار جو هڪ حصو برقرار رکيو. هڪ نئين قسم جي اشرافيه جو ظهور ٿيو جنهن ۾ چند عام ماڻهن کي شامل ڪيو ويو ۽ اها ايتري ئي بالادست هئي جيترو پراڻي اشرافيا رهندي آئي پئي..... پراڻا سماجي تڪرار وري ظهور پذير ٿيڻ لڳا، پر هڪ ڀيرو شاهوڪار ٿيل عام ماڻهن جون سياسي خواهشون پوريون ٿيڻ کانپوءِ غريبن لاءِ مجاهد ۽ فاتح ڳولڻ وڌيڪ ڏکيو ٿي پيو.⁶⁰

تاريخ ۾ ائين ڪو آخري پيرو نه ٿيو هو ته هڪ جدوجهد جي اڳواڻي ڪندڙ چند ماڻهو جڏهن پاڻ خوشحال ٿي وڃن ٿا ته اهي انهن خوشحال رهنمائن جا مفاد سندن پوئلڳن کان بلڪل مختلف ٿي وڃن ٿا.

هڪ شيءِ جنهن غريبن کي انهيءَ بندوبست ۾ راضي رهڻ تي مڃايو سا هئي جمهوريت هتان نئين زمين جي فتح. ڪجهه غريب هاري نون علائقن ۾ آباد ٿي عارضي

طور تي پنهنجي بدتر صورتحال مان نجات ماڻي سگهيا پئي، پر علائقا فتح ڪرڻ وارين جارحانه جنگين جلدئي اڪثر هارين جي حالت کي ويتر برباد ڪري ڇڏيو. ڦرلٽ جو وڏو حصو اميرن کي مليو ٿي، 'پرڏيهه کان ايندڙ تمام وڏي دولت اٽليءَ جي چند هٿن ۾ هلي وئي.... ان جو وڏو ڀاڱو مٿئين ۽ وچولي طبقي جي ماڻهن کي مليو،'⁶¹ ان جو گهڻو حصو عياشيءَ تي پر ڪجهه وري شاهوڪارن جي جاگيرن کي وڌائڻ تي خرچ ڪيو ويو. ائين زمين جي قيمت وڌي وئي ۽ وياجي ماڻهن مقروض هارين کي بيدخل ڪري ڇڏيو. ساڳئي وقت، هارين جي وڌندڙ انگ کي قرض جي اوڙاهه ڏانهن ڌڪيو ويو ڇاڪاڻ ته فوج ۾ زبردستي ڀرتيءَ جي ڊگهي مدت انهن کي پنهنجيون بنيون آباد ڪرڻ ۽ مساوڙون ۽ ڍلون ادا ڪرڻ کان روڪي پئي ڇڏيو.

سالست پهرين صدي ق. م بابت لکيو ته:

جنگ توڙي امن جي دور ۾ چند ماڻهن هر شيءِ کي ڪنٽرول ڪيو پئي، اُنهن خزاني، صوبن، مئجسٽريسي، لقبن ۽ سوين سميت هر معاملي کي هلايو ٿي، عام ماڻهو فوجي خدمت ۽ ضرورتن هيٺان دٻيل رهيا، جنگ مان ملندڙ مال غنيمت فوجي جنرلن ۽ چند ٻين ماڻهن جي هٿن ۾ هلي وئي، انهيءَ دوران سپاهين جي ماتحتن يا سندن ننڍن ٻارن کي طاقتور پاڙيسري سندن گهرن مان ڪڍي ڇڏيندا هئا.⁶²

پر سڀ ڪجهه اهوئي ۽ ايترو نه هو. جنگين اميرن طرفان استحصال لاءِ وڏي پيماني تي پورهيو جي قوت کي پڻ پيدا ڪيو ڇاڪاڻ ته جنگي قيدين کي غلام بڻايو ويو. مثال طور ٽين مقدوني جنگ کانپوءِ 150,000 قيدين کي غلامن طور وڪرو ڪيو ويو.⁶³ وڏن زميندارن سستي اگهه تي غلام خريد ڪيا ۽ انهن کي استعمال ڪري گهٽ لاڳت سان پنهنجين جاگيرن کي آباد ڪري سگهيا. موت ۾ 'ڪيٽو (Cato) جي غلامن کي هر سال هڪ چوغو (ڊگهي قميص) ۽ هڪ چادر ملي پئي ۽ کين کائڻ لاءِ گوشت نه ملندو هو.⁶⁴ انهن غلامن جي پيٽ ۾ هڪ ٻي زمين رومن هاريءَ کان ڪم وٺڻ وڌيڪ مهانگو هو جنهن سان سڄي آڪهه گڏ هوندي هئي. تنهنڪري جن هارين پنهنجيون بنيون وڃائي ڇڏيون تن کي موسمي ڪم کان وڌيڪ ٻي ڪا شيءَ ملڻ مشڪل ٿي پئي.

پهرين صدي ق. م تائين غلام آبادي وڏي پيماني تي وڌي. آزاد شهرين جي 125 ملين آبادي جي پيٽ ۾ غلام ٻه ملين (20 لک) هئا. پر فقط انگن مان اندازو لڳائڻ ڏکيو آهي، ڇاڪاڻ ته تعداد معيشت ۾ غلامن جي اهميت کي درست نموني پيش نه ٿو ڪري غلامن ۾ اڪثريت نوجوانن جي هئي جڏهن ته آزاد آباديءَ ۾ انيڪ ٻار به شامل هئا. ار وقت رومن آباديءَ جي اٺن نوجوان مرد شهرين مان هڪ چٽو هٿياربند فوج ۾ شامل هو.⁵⁵

جيڪڏهن غلام محنتي قوت (labour force) جو وڏو حصو ٿي پيا ته ان جي معنيٰ اها نه هئي ته شهرين جي هجور کي سندن موجودگيءَ مان فائدو مليو پئي. غلام پورهئي سبب آزاد پورهيو مفلسيءَ ڏانهن ڌڪجي ويو. ان جو اندازو ان مان لڳائي سگهجي ٿو ته—

جيئن جيئن رومن رياست طاقتور ٿيندي وئي، تيئن تيئن آزاد آباديءَ جو انگ گهٽجندو ويو يا وري ڪري پيو. برنت ٻڌائي ٿو ته ڪيئن 'غريب شادي جو خرچ نه پئي پري سگهيا ۽ جيڪڏهن شادي ڪن پيا ته ٻارن جي پالنا نه پئي ڪري سگهيا. جيڪڏهن خاندان دوا سان حمل نه پيا روڪين ته حمل ڪيرائڻ ۽ ٻارن کي مارڻ ذريعي پنهنجي ٻار کي گهٽائين پيا.'⁶⁶ غريب ماڻهن طرفان ڦٽو ڪيل ڪيئي ٻار غلامن جي پڙين جو ڪاڇ ٿي ويا؛ 'اٺيڪ اٺيکي واسين جي مفلسي ٻاهران کان آندل غلامن جو نتيجو هئي.'⁶⁷ اي ايڇ ايم جونز به ساڳئي نتيجي تي پهتو: 'وڏي تعداد ۾ ٻاهران غلامن جي درآمدگي، اٺيکي واسي هارين جي محروميءَ کي وڌائي ڇڏيو.'⁶⁸ اهڙي طبقاتي هڪ طرفي عمل گهرو تڪرارن جي هڪ نئين لهر کي پيدا ڪيو هڪ لهر جيڪا عام ماڻهن ۽ اشرافيا جي وچ ۾ ٿيل اڳوڻن تڪرارن کان وڌيڪ خونريز هئي.

133 ق. م ۾ تيريس (Tiberius Gracchus) ٽربيون^① جو عهدو ماڻي ورتو. هي هڪ نواب هو جنهن کي هارين جي وڌيل غربت تي ڳڻتي هئي ۽ ريپبلڪ جي فوجي تحفظ لاءِ فڪر مند هو. هي ڏسي سگهيو پئي ته رومي فوج جي ريزرڊ جي هڏي يعني هارين کي آهستي آهستي غلامن جي هجومن اچڻ سان تباهه ڪيو پيو وڃي. پيو ته سسليءَ ۾ غلامن جي هڪ خوفناڪ بغاوت ظاهر ڪيو ته زراعت کي ان نموني هلائڻ سان ڪهڙا خطرا پيدا ٿين ٿا، 'توڻي جو تيريس عظيم جذبي ۽ سچائي سان غريبن جي حالت بابت ڳالهايو جيڪي پنهنجي ملڪ لاءِ وڙهيا هئا، پر هن جي دماغ ۾ رياست جو مفاد سڀ کان مٿانهون هو. اتي ئي هن پنهنجي طبقي جي مفادن کي گهٽ اهميت ڏني.'⁶⁹

تنهن هوندي به، تيريس جي مقصدن غريب هارين کي جوش ڏياريو ۽ شاهوڪار سينيٽوريل طبقي جي وڏي حصي کي ڪاوڙايو. وڏن زميندارن هٿان آباد ٿيندڙ عوامي زمين جا وڏا ٽڪرا غريبن ۾ ورهايا ويا. هن جي رٿ جي تائيد ۾ بهراڙيءَ جا غريب ٻوڏ وانگر روم ۾ ڪاهي پيا، شهر جي پتين کي پلي ڪارڊن سان ڍڪي ڇڏيائون ۽ احتجاج ڪري ريپبلڪ جي اسيمبليءَ طرفان ان جي منظوريءَ کي يقيني بڻايائون. سينيٽر خوفزدہ ٿي ويا. انهن تيسين انتظار ڪيو جيسيتائين هاري لاپاري لاءِ روم مان نڪري وڃن ۽ پوءِ ڪارروائي ڪيائون. سينيٽرن جي هڪ باڊيءَ چيو ته تيريس 'Tiberius' آئين سان دغا پيو ڪري، تنهنڪري هن کي ڏنڊا هڻي ماريو ويو ۽ سندس پوئلڳن کي ڦاهيون⁷⁰ ڏنيون ويون.

طاقت سان دٻائڻ وارو عمل غريب آبادگارن منجهه ڪاوڙ جي باهه ڏکندي رهي ۽ وري ڏهن سالن کانپوءِ تاريخ پنهنجو پاڻ کي ورجايو. تيريس (Tiberius) جي پيءُ گائيس (Gaius) کي ٽربيون چونڊيو ويو ۽ هارين جي حمايت ۽ نون شاهوڪارن جي هڪ ڀرت

^① قديم روم ۾ عام ماڻهن طرفان چونڊيل عملدار جيڪو سندن مفادن جو تحفظ ڪري

(equites) جي ڪجهه پئپرائي سان ايندڙ ٽن سالن تائين رومي سياست تي حاوي رهيو. ڪانسل (سپرير مئجسٽريٽ) آپٽيمس (Optimus) سينيٽ جي حامين ۾ هٿيار ورهايا ۽ ڪريٽ کان گهرايل 3000 پاڙيتو فوجي استعمال ڪري گائيس کي قتل ڪرايو ۽ سندس 3000 حمايتن کي ڦاهيون ڏنيون.⁷¹ رومي سينيٽ جون اهڙيون شاندار 'مذهب' روايتون هيون. غريب روم واسين کي Gracchus پائرن سان سڄي محبت هئي، جن کي اهي شهيد سمجهندا هئا ۽ ڏيهاري سندن قبرن تي دعائون گهرندا هئا. ان مان لڳي ٿو ته تيريس ۽ گائيس ٻنهي کي عوام جي تڪليفن ۽ پوڳنائن جو سڄو پڇو احساس هو.⁷² پر سندن پروگرام جو مقصد رومي رياست کي مضبوط ڪرڻ ۽ سلطنت جي باقي حصي جو استحصال ڪرڻ جي قابليت کي وڌائڻ تي ٻڌل هو. لڳي ٿو ته هنن پائرن غلاميءَ کي چڱي ريت نه پروڙيو جيڪا هڪ طرف معيشت کي ڪمزور ڪري رهي هئي ته ٻئي پاسي وڏن زميندارن کي دولتمند بڻائي رهي هئي. بهرحال، سندن ردعمل يقينن غلامن کي متاثر ڪرڻ واسطي نه هو ته اهي پنهنجو پاڻ کي آزاد ڪن بلڪه هنن جو مقصد غريب هارين جي ڪردار کي موجوده آئيني ڍانچي اندر رهندي هڪ پريشر گروپ تائين محدود ڪرڻ هو. ايتريقدر جو انهن وٽ روم جي شهري غريبن کي آڇڻ لاءِ گهڻو ڪجهه نه هو. نتيجي طور سينيٽ کي فقط پنهنجي واري جو انتظار ڪرڻو پيو ۽ پوءِ ظالماڻي نموني پائرن مان جان چڏائي ورتن.

گائيس جي قتل غريبن کي هيسائي ڇڏيو پر سندن طبقاتي نفرت کي ختم نه ڪيو جنهن پهرين صدي ق. م جي تاريخ کي ٺاهڻ ۽ رومن جمهوريت کي رومن سلطنت ۾ بدلائڻ ۾ فيصلاڪن ڪردار ادا ڪيو. انهيءَ دور ۾ حڪمران طبقي اندر مختلف گروه سياسي طاقت ۽ مفتوح علائقن جي دولت تي ڪنٽرول ماڻڻ لاءِ خونخوار ۽ ڪنور اٽڪلون ڪندا رهيا. هڪ پاسي غريبن جي ڪاوڙ ۽ نفرت ۽ ٻئي پاسي سينيٽرن جي ٽولي جي طبقاتي ڏاڍاين کين هڪٻئي خلاف استعمال ڪرڻ لاءِ هٿيار مهيا ڪيا. سالت، جيڪو انهيءَ دور ۾ رهيو ان صورتحال کي هن ريت بيان ڪيو ته 'لڳاتار ڏڻ، پارٽي جهيڙن ۽ نيٺ گهرو جنگ دوران چند طاقتور ماڻهو.... سينيٽ يا عوام جي جنگجو هجڻ جو ڏيک ڏئي، حڪمراني ڪرڻ جي ڪوشش ڪندا رهيا.'⁷³

108 ق. م ۾ نون شاهوڪارن جي هڪ پرت (equites) جي پئپرائي سان ماريس (Marius) ڪانسل (consul) مقرر ٿيو. سالت مطابق ماريس 'سڀني ڪاريگرن ۽ ٻهراڙيءَ جي سادن ڳوٺاڻن کي پيارو هو جن جي هٿن دولت ٺاهي هئي.'⁷⁴ زمين جي ورهاست واري رت پيش ڪرڻ جي ڪوشش تان سخت ويڙه ٿي پئي، تشدد هڪ نئين سطح تائين وڌي ويو.... معاشري جا سمورا معتبر عنصر پنهنجن نوڪرن سان گڏ هٿيار کڻي نڪري آيا.⁷⁵ ۽ ماريس (Marius) جي ڦٽو ڪيل هڪ اتحادي سترنس (Saturninus) کي ماري ڇڏيائون. ٻن ڏهاڪن کانپوءِ ماريس جي هڪ ٻئي اتحاديءَ سليڪس (Sulpicus)

جو وارو آيو جنهن مختصر عرصي لاءِ روم تي راڄ ڪيو هو تنهن کي عظيم سينيٽرن جي خاندانن پاران سولا (Sulla) جي اڳواڻيءَ ۾ هڪ فوج شهر تي قبضو ڪري ماري ڇڏيو. وري جڏهن فوج واپس موٽي ته ماريس جي هڪ ٻئي اتحادي سينا (Cinna) پيهر اقتدار سنڀاليو ۽ ٻن سالن تائين اٽليءَ تي راڄ ڪيائين. جيئن ته هن سينيٽ کي پنهنجي مرضيءَ مطابق هلائڻ چاهيو پئي، تنهنڪري 'ايوان رت سان رنگجي ويو'. پر سندس سمورن واعدن باوجود 'عوامي حقن ڏانهن تمام ٿورو ڌيان ڏنو ويو' ۽ عوام جي وڌندڙ غربت بابت ڪجهه به نه ڪيائين.⁷⁶ سولا اشرافيا جي مدد سان وري موٽي آيو. سينا کي سندس ئي سپاهين قتل ڪري ڇڏيو ۽ جن به مزاحمت ڪئي هئي تن مٿان دهشت جو راڄ مڙهيو ويو. ايتريقدر جو منحرف شاهوڪارن پڻ پوڳيو. ڇاڪاڻ ته سولا 'موت جي پروا نه ڪئي' هيٺ هڪ فهرست جاري ڪئي، جنهن ۾ فردن کي مارڻ تي مالي انعام ڏيڻ جو اعلان ڪيائين. ان فهرست ۾ 40 سينيٽر ۽ 1600 نوان شاهوڪار (اڪيوٽيز) شامل هئا.⁷⁷ آخرڪار 64 ق. م ۾ ڪيٿالن (Cataline)، سولا جو اڳوڻو مددگار، جيڪو قرض نه لاهڻ واري مقامي کي منهن ڏئي رهيو هو تنهن عوامي بغاوت اڀاريندي پنهنجا پاڻ بحال ڪرڻ جي ڪوشش ڪئي. هن کلي عام سولا جي هارين ۽ آزمودگار جهونن جي اجتماعن ۾ شرڪت ڪئي. بعد ۾ ڪانسل (۽ ليڪڪ) سسرو موجوده نظام کي برقرار رکڻ لاءِ فيصلا ڪن ۽ خونخوار ڪارروائي ڪئي، جنهن شاهوڪار نوجوانن جي هڪ چونڊ ٽولي کي منظم ڪري ڪيٿالن جي مک حمايتن کي گرفتار ڪري ماراتي ڇڏيو.

ڪيٿالن جي بغاوت غريب هارين طرفان هٿيار کڻڻ واري سڏ تي ٻڌل آخري جدوجهد هئي، پر ان باوجود شاهوڪارن خلاف نفرت برقرار رهي، جنهن شهر جي غريبن کي متاثر ڪرڻ شروع ڪيو. سندن زندگيءَ جو حالتون خطرناڪ ۽ سندن گذر سفر غير محفوظ هو. اُهي 60 کان 70 فٽ بلند صفا انتهائي غير معيار گهرن ۾ رهيا پئي، جتي جديد اولهه واري شهر کان ستوڻ يا اٺوڻ وڌيڪ سوڙهه ۾ ڀڄڻو چئبو رهيا. سندن گهر مسلسل ٻهي ڀوڻ يا باهه لڳڻ جي خطري هيٺ هئا ۽ وڻن نه ڪو پاڻي هو ۽ نه ئي نيڪال جو بندوبست اونھاري ۾ ڪيترائي غريب بندرگاهن ۾ موسمي پورهي لاءِ واجهائيندا رهيا ۽ سياري ۾ ڌري گهٽ ٻڪن وڳهي مرڻ ڪندي پھچي ويندا هئا.⁷⁸ غريب شهرين جي اهڙين خراب حالتن ماضيءَ ۾ کين حڪومت کان ناراض هارين جو ساٿ ڏيڻ کان روڪيو هو. شهري غريب اڪثر ڪري شاهوڪار سينيٽرن طرفان ملندڙ رشوتن تي پاڙيندا هئا ۽ فسادن ۾ سينيٽ جو پاسو وٺندا هئا. هاڻي هنن سياستدانن يا جرئت مند سپهه سالارن جو ساٿ ڏيڻ شروع ڪيو جن کين امدادي رقم تي مڪئي ڏيڻ جو واعدو ڪيو هو. ڪيٿالن جي شڪست کانپوءِ هڪ ڏهاڪي تائين تشدد عام ٿي ويو. هجومن سينيٽ گهر کي ساڙي ڇڏيو ۽ هڪ سياستدان ڪلاڊس (Clodius)

جنهن غريبن کي مفت ڪٽڪ ڏني هئي، ان جي قتل کانپوءِ 52 ق. م ۾ شاهوڪارن کي گهڻين ۾ قتل ڪيو ويو.

اهو ئي پسمنظر هو جڏهن جوليس سيزر پنهنجي فوج سان اٽليءَ جي سرحد پار ڪئي ۽ 49 ق. م ۾ اقتدار ماڻيو. سينيٽ جي اميرن غريبن آڏو نه، پر اشرافيا خاندان جي هڪ شاهوڪار سپهه سالار آڏو سلطنت کي هلائڻ جي قابليت وڃائي ڇڏي هئي، جنهن کال جي فتح وقت لکين ماڻهن کي قتل ڪيو ۽ غلام بڻايو هو.

جڏهن رومي شهري هڪٻئي سان وڏن سماجي تڪرارن ۾ جهيڙيندا رهيا، تڏهن ان دوران سموري قديم دنيا جي سڀ کان وڏي غلامن جي بغاوت به ٿي، جنهن جي سرواڻي اسپارٽيڪس ڪئي.

روم ۾ اڳ ۾ ئي يونان کان وڌيڪ غلامن جون بغاوتون ٿيون هيون، شايد ان ڪري ته اُتي تمام وڏي پيماني تي غلام موجود هئا. مثال طور 138-132 ق. م ۾ غلامن جي بغاوت سسليءَ کي ٻهاري ڇڏيو جنهن ۾ هزارين غلام ڪجهه ڌنار ۽ ڪجهه زرعي غلام شامل هئا. پر انهن کي 'مقامي آزاد آباديءَ منجهان ڪجهه حمايت ملي، جيڪي اميرن کي تڪليف ۾ ڏسي خوش پئي ٿيا'.⁷⁹ انهيءَ بغاوت دوران آزاد آبادي ڦرلٽ ۾ جنبي وئي ۽ غلامن پنهنجو پاڻ لاءِ ڪيڙڙ جي اميد ۾ ٻني ٻارن تي قبضي جي ڪوشش ڪئي. ساڳيو مثال 104-101 ق. م ۾ ورجايو ويو.

اسپارٽيڪس جي بغاوت انهن کان وڏي پيماني تي هئي ۽ اُن رومي سلطنت جي بلڪل مرڪز کي خطري ۾ وجهي ڇڏيو. اها 73 ق. م ۾ 74 تلوار باز (Gladiator) جي پيڇي وڃڻ سان شروع ٿي. وقت گذرڻ سان انهن سان گڏ ٻيا 70 هزار غلام به گڏجي پيا، جن لڳاتار رومي فوجن کي شڪست ڏني ۽ اٽليءَ جي جزيري جي هڪ ڪنڊ کان ٻي ڪنڊ تائين مارچ ڪيو. هڪ مرحلي تي انهن روم کي خطري ۾ وجهي ڇڏيو ۽ ڪانسل جي اڳواڻيءَ ۾ وڙهندڙ فوج کي شڪست ڏني. پر شهر تي قبضو ڪرڻ بدران اسپارٽيڪس سسليءَ کي پار ڪرڻ جي اميد ۾ اٽليءَ جي ڏاکڻي پاسي رخ ڪيو. هن جي فوج سان قزاقن (بحري ڌاڙيلن) دغا ڪئي، جن کين ٻيڙيون ڏيڻ جو واعدو ڪيو هو ۽ پوءِ هو هڪ رومي فوج جي گهيري ۾ اچي ويا، جنهن کين وري اُتر ڏانهن وڃڻ کان روڪڻ چاهيو ٿي. غلام فوج جي هڪ حصي گهيرو ٽوڙي ورتو پر انهن تباه ڪُن شڪست پيوڳي. اسپارٽيڪس کي ماريو ويو ۽ سندس جسم ڪڏهن به ڪونه لڌو.⁸⁰ ۽ سندس 6000 پوئلڳن کي صليب تي چاڙهيو ويو.⁸¹ رومن ليکڪ جي دعويٰ مطابق بغاوت کي ڪچليندي هڪ لک غلام ماريو ويا.⁸²

قديم روم ۾ ٿيل بغاوتون ايندڙ ٻن هزارن سالن تائين مظلومن جي هيروز کي اُتساهينديون رهيون. 94-1789 جي فرانسيسي انقلاب ۾ سخت گير کاڌي ڌر Gracchus پائرن جي مثالي ڪردار کي سلام ڪيو. ڪارل مارڪس اسپارٽيڪس کي پنهنجي

پسنديده تاريخي شخصيت طور بيان ڪيو ۽ 1919ع ۾ روزا لڪسمبرگ جي اڳواڻيءَ ۾ جرمن انقلابين پنهنجو پاڻ کي اسپارٽيڪس ٽولو سڏيو.

پر نه ته هاري بغاوتون ۽ نه ئي غلام بغاوتون رومي سلطنت مٿان وڌن زميندارن جي پڪڙ ۽ قبضي کي ٽوڙڻ ۾ ڪامياب ٿيون ۽ ان جو ڪارڻ باغي طبقن جو پنهنجو ڪردار هو.

هارين اميرن جي پتي خوريءَ خلاف احتجاج ڪيو ۽ تبديليءَ لاءِ اُٿي کڙا ته ٿيا پر اهي انهن امير رهنماڻن جي پٺيان ڏٺن وانگر پڻ هلندا رهيا، جن متعلق ڪين لڳو پئي ته انهن وٽ رياست جي سڌاري ۽ اصلاح جو ڪو پروگرام آهي، پر هاري پنهنجي پاڻ لاءِ ڪو اهڙو سياسي پروگرام نه ٺاهي سگهيا، جيڪو زمين جي نئين سر ورڇ ۽ قرضن جي معافي کان وڌيڪ تبديليءَ جو سڏ ڏيندي سماج کي مڪمل طرح نئين سر ترتيب ڏئي. هارين جيڪا واڌو پيداوار ڪئي، سا روم جهڙي وسيع تهذيب کي برقرار رکڻ لاءِ تمام ٿوري هئي. اها واڌي يا ته غلامن جي سرشتي مان يا وري سلطنت جي ڦرلٽ مان آئي پئي. هاري تي ٻڌل ماضيءَ ڏانهن واپسيءَ جو خواب فطري هو پر اهو ناقابل عمل هو.

ساڳئي نموني سماج جي نئين سر انقلابي جوڙجڪ لاءِ اڳواڻيءَ جي صلاحيت شهري عوام منجهه به نه هئي. پيداوار جي معاملي ۾ انهن جو ته ننڍن هارين کان به گهٽ ڪردار هو. سڀ کان وڌيڪ مفلس ماڻهن جو گذارو اتفاقي مزدوريءَ تي هو. ٻيا وري عياشيءَ وارين تجارتي شين جا ڪاريگر هئا، جن جو گذر سفر شاهوڪارن جي ضرورتن جي رسد تي منحصر هو. روم ۾ انيڪ غلام هئا، پر سندن حالتون زراعت جو ڪم ڪندڙن کان وڌيڪ مناسب هيون ۽ انهن مان گهڻن کي اميد هئي ته جيڪڏهن اهي پنهنجن مالڪن ڏانهن گهڻو ڌيان ڏيندا ته ڪين آزاد ڪيو ويندو ۽ ائين اهي راجڌانيءَ جي آباديءَ جو حصو بڻجي ويندا.

ٻهراڙيءَ وارن غلامن جو پيداوار ۾ مرڪزي ڪردار هو پر انهن لاءِ جنگجو بغاوت کان اڳتي نڪري هڪ مختلف قسم جي معاشري بابت خيال ايجاد ڪرڻ ناممڪن هو. اهي ميڊيٽيرين ۾ مختلف هنڌن کان آيا ۽ انهن مختلف ٻوليون پئي ڳالهايون، جيئن ته اهي خاندان رکڻ جي موقعي کان محروم هئا، تنهنڪري ڪين هڪ پيڙهيءَ کان ٻيءَ تائين مزاحمت جون روايتون منتقل ڪرڻ جو تمام ٿورو موقعو هو. جيئن ته اهي غلام پيداواري عمل ۾ آقائن جي ڇهڪ هيٺ جڪڙيل هئا، تنهنڪري ڪين ڪو مثال نه پئي مليو ته ڪئين مختلف بنيادن تي معاشري جي ٻيهر جوڙجڪ ڪجي. ان بدران سندن خواب هئا ته نيون بادشاهتون قائم ڪجن يا وري اسپارٽيڪس وانگر رومي سلطنت کان ڀڄي ڪٿي پئي هنڌ آزادي ماڻجي. تاريخ جي عظيم ڳجهارتن مان هڪ ڳالهه هيءَ به آهي ته ڇو اسپارٽيڪس روم تي قبضي ڪرڻ جي ڪوشش جو موقعو ڇو ڇڏيو. هڪڙي وضاحت اها ٿي سگهي ٿي ته هي رومن معاشري کي نئين سر ترتيب ڏيڻ بابت

تصور ٿي نه ٿي ڪري سگهيو ۽ هن فقط پراڻي نظام کي هلائيندي پاڻ کي پورو ڪرڻ نه پئي چاهيو.

سلطنت: روڪ ۽ زوال

رومن سلطنت اندر فساد، سرڪشيون، بغاوتون ۽ گهرو جنگيون معاشري جي نئين سر انقلابي جوڙجڪ ڏانهن نه وٺي ويون، پر انهن سياسي بناوت ۾ بنيادي تبديلي آندي. جنهن ذريعي امير زميندارن باقي سماج مٿان حاڪميت ٿي ڪئي. غريبن کي سندن جاءِ تي رکڻ لاءِ سينيٽ کي سڀه سالارن ۽ سندن فوجن تي پاڙڻو پيو. پر پوءِ نتيجو اهو نڪتو جو اهو سڀ کان وڌيڪ مضبوط سڀه سالار سينيٽ مٿان حاڪميت ڪرڻ جي قابل ٿي ويو. ائين سماجي معاملن ۽ سوالن تي ٿيندڙ گهرو جنگين جو انت آيو ۽ ان جي جاءِ فقط سڀه سالارن جي وچ ۾ ٿيندڙ گهرو جنگين والاري جهڙوڪ: سولا خلاف ماريس ۽ سينا؛ جوليس سيزر خلاف پومپي؛ سيزر جي موت کانپوءِ، مارڪ انٽوني ۽ آڪٽاوين (Octavian) (سيزر جي پايڙي) خلاف بروٽس ۽ ڪائيسس؛ ۽ نيٺ مارڪ انٽونيءَ خلاف آڪٽاوين تائين اهو سلسلو هلندو رهيو.

آخرڪار پراڻن ۽ نون اميرن محسوس ڪيو ته ٻيهر سياسي استحڪام قائم ڪرڻ جو فقط هڪڙو ئي گس آهي ته آڪٽاوين (هاڻي آگسٽس سڏجندڙ) کي سرڪاري منظوريءَ کانسواءِ هڪ بادشاهت (de facto monarchy) قائم ڪرڻ ڏني وڃي. آگسٽس پنهنجن مفادن خاطر ڏهاڪن جي سماجي تڪرار کي استعمال ڪرڻ جي قابل هو. هن اميرن کي تحفظ آڇيو جڏهن ته روم جي غريب شهرين کي مستي، يا وري مفت، مڪئي مهيا ڪندي پاڻ کي سندن دوست طور پيش ڪيائين، ان لاءِ هن مفتوح علائقن مان ملندڙ اثاڻه ڏن جو ٿورو حصو خرچ ڪيو.

شهنشاهن کي صوبن ۾ کلي عام بغاوتون ٿيڻ جي پرواهه نه هئي، تنهنڪري انهن سينيٽرن جي مخصوص ٽولي خلاف وڻ پڪڙ ڪري ڏني، جيڪي ذاتي فائدين جي بدترين صورتن ۾ جٽيل هئا. شهنشاهن پراڻن زميندار خاندانن جي آزاد سوچ رکندڙ ڀاتين خلاف وقت بوقت معمول طور دهشتگرد ڪارروائيون پڻ ڪيون، جڏهن ته پنهنجي اردگرد رهندڙ ماڻهن تي دولت ۽ وقار جون سخاوتون ڪندا رهيا.

پراڻن سينيٽر خاندانن انهيءَ عمل کي روايتي قدرن تي وحشيائي ڪاهه طور ڏٺو. تڏهن کان وٺي نيرو ۽ ڪاليجلا جا نالا دهشت ۽ غير عقلي تشدد سان منسوب ڪيا ويندا رهيا آهن ۽ ظالماڻيءَ ۽ آمرانيءَ حڪمرانيءَ خلاف مخالفت جي هڪ ڊگهي روايت رهي آهي. سينيٽرن انساني آزاديءَ جي عظيم محافظن طور سيزر ۽ آگسٽس جي مخالف ڪئي. فرانسيسي انقلاب جي ابتدائي رهنمائن پنهنجو پاڻ چوڻا (قديم روم وارو لباس) پهرياءِ پنهنجو پاڻ کي بروٽس جو ورثو سنڀاليندڙ طور پيش ڪيائون. تنهن

موندي شهنشاهي طاقت اشرافيا جي چند رُڪنن خلاف بربريت جو پوت کولي ڇڏڻ کان وڌيڪَ ڪجهه نه ڪيو. جيڪا وحشت روايتي طور تي مفتوح ماڻهن، غلامن ۽ هيٺين طبقن جي رومي باغين تي استعمال ڪئي ويندي هئي. جيئن Syme چوي ٿو ته اشرافيا طرفان آزاديءَ جي ڳالهه جو مطلب 'فردن طرفان موجوده نظام ان جي طاقت ۽ دولت جي مزي جو دفاع ڪرڻ هو'.⁸³

غريبن يقينن سينيٽرن کي آزادي لاءِ وڙهندڙ ماڻهن طور نه پئي ڏٺو. جوزفس، پهرين عدي عيسويءَ جي وچ ڌاري لکندي رپورٽ ڪيو ته اميرن جڏهن شهنشاهن کي 'جابر' ۽ سندن حڪمرانيءَ کي 'محڪومي' سمجهي مخالفت ڪئي ته غريبن سمجهيو ته امير سينيٽ جي 'بربريت' کي روڪين ٿا ۽ اسان جو بچاءُ ٿا ڪن.⁸⁴ غريب لک دور ۾ شايد سيزر ۽ سندس جانيشنن جي سستي مڪئي ۽ جوش خطابت هٿان گمراه ٿيا هوندا. پر ڏٺو وڃي ته سينيٽرن جي حلقن سان نفرت ڪرڻ لاءِ وڏن ڪافي جواز موجود هئا. ڇاڪاڻ ته انهيءَ حلقن ۾ ان ماڻهوءَ کي ذبح ڪيو هو جيڪو سندن حقن لاءِ ٻڌڻ ۾ ٿي پر اُتي بيٺو. سسرو جنهن کي سينيٽر حلقن جي شهري گلن جو مثالي ڪردار سمجهيو ويندو هو تنهن اهڙا قتل ڪرايا ۽ روم جي غريبن کي 'گند ۽ ڪچرو'، 'قابل مذمت بُڪيا هجوم'، 'شهر جي غلاظت' ۽ جڏهن انهن کي انقلابي لاڙا پڪاريا ته کين 'بدڪار' سڏيو ويو.⁸⁵

'آزادي' بابت سندن سموري جوش خطابت باوجود امير هڪ شهنشاهه کان سواءِ سلطنت کي جيئن جو تڏهن برقرار رکڻ ۽ هيٺين طبقن کي سندن جاءِ تي روڪڻ جو هندوست نه پئي ڪري سگهيا. آگسٽس کانپوءِ امير ڪڏهن ڪڏهن هڪ شهنشاهه کي جيڪڏهن هٿائين به پيا، تڏهن به سندن متبادل هڪ نئين جمهوريت نه هئي. هنن ته فقط لک ٻيو ۽ مختلف شهنشاهه چاهيو پئي.⁸⁶ بيشڪ امير پهرين ٻن صدين دوران شهنشاهن جي حڪمرانيءَ هيٺ ماضيءَ کان وڌيڪَ سُڪيا ستابا ۽ خوشحال ٿيا. انهيءَ ور (جنهن کي تاريخ نويسن 'بعد واري رومي سلطنت' کان منفرد 'Principate' سڏيو) ۾ وڌيڪَ عياشيءَ جي سامان جهڙوڪ: ريشم، مصالحن ۽ قيمتي پٿرن جي وڏي ريل ٿيل، سڄي اٽليءَ ۽ ڪجهه صوبن ۾ وڏين جاگيرن جي پڪيڙ ۽ اٿاهه مساوڙن سينيٽرن جي حلقن ڏانهن وينديون رهيون.

دولت فقط رومن اميرن تائين محدود نه هئي. صوبائي اميرن جي به ان ۾ ڀاڱيداري هئي. ائين تيزي سان انهن گڏجي هڪ شاهي حڪمران طبقي جي صورت ورتي. 'صوبائي برادريون ريپبلڪ جي هيٺان رهندڙن کان تمام گهڻو خوشحال هيون'.⁸⁸ وڏي جوايجان تائين اها ڳالهه پڪي ناهي ته 'صوبن جي هارين کي سلطنت جي وڌيل ولت مان حصو مليو پئي يا نه، ڇاڪاڻ ته خود هارين امير زميندارن جي پٽن ٿي ڍل ادا ڪئي پئي'.⁸⁹ نئين مليل تحفظ ۽ صوبائي اميرن جي وڌيل دولت منجهان هڪ ڪشادي

سلطنت جي ثقافت جنم ورتو جيڪا گڏيل مذهبي فرقن (جنهن ۾ شهنشاهه جي پوڄا به شامل هئي)، رسمي راندين، ٻولين (اولهه ۾ لاطيني، اوڀر ۾ يوناني) ۽ ادب تي ٻڌل هئي. انهيءَ دور ۾ سلطنت جي هڪ ڪنڊ کان ٻيءَ ڪنڊ تائين وڏي فضول خرچيءَ ڪري شهرن جي ٻيهر تعمير سان گڏ 'خدائن جي عبادت لاءِ عبادت گاهه، تماشا گاهون، آکاڙا، ڪسرت گهر ۽ وهنجڻ جا يون، بازارون، آبي لنگهه ۽ ڦوهارا پڻ ٺاهيا ويا. گڏوگڏ انصاف جي انتظام لاءِ گرجا گهر ۽ مئجسٽريٽن لاءِ دفتر ۽ ڪائونسل چيمبر پڻ جوڙيا ويا. مختلف شهر پنهنجين عمارتن تي فخر ۽ تعميراتي فن جي امتيازي صلاحيت ۾ هڪٻئي سان مقابلو ڪرڻ لڳا. شهرن کي شاندار پڪين گهٽين، ٽئين جي قطارن ۽ فاتحائن محرابن سان سينگاريو ويو.⁹⁰

بعد ۾ ماڻهن انهيءَ دور کي سلطنت جي 'سنهري دور' طور پيش ڪيو. گبن لڪي ٿو: جيڪڏهن ڪنهن ماڻهوءَ کي چئجي ته دنيا جي تاريخ ۾ اهو دور ٻڌاءِ جنهن دوران انساني نسل جي حالت سڀ کان وڌيڪ خوشحال ۽ سُڪي هئي، ڪنهن به هڪ ڪانسواءِ هي ان دور جو نالو ڪڏهن جيڪو ڊوميشن جي موت کان ڪمڊوس جي تخت نشينيءَ جي وچوارو (98-180 ع) دور هو.⁹¹

تنهن باوجود اها مضبوطيءَ ۽ پائيداريءَ اڳ وانگر ريپبلڪ طرفان مٿان کان مڙهيل هئي جيڪا هارين جي ڦرلٽ ۽ غلامن جي محڪوميءَ تي آڌاريل هئي. اهو نظام اهڙن ڪڏن ڪمن کي قانوني بڻائي ها، پر انهن کي ختم نه ڪري ها. ٻيءَ صديءَ ڌاري اپليئس Apuleius جي طنزيه ناول "سونهري گڏهه" ۾ سلطنت جي زندگيءَ جي پيش ڪيل تصوير گبن کان بلڪل مختلف آهي.

اپليئس هڪ نانواڻي (بيڪر) لاءِ ڪم ڪندڙ غلامن جي حالت هن ريت بيان ڪري ٿو:

سندن چمڙي چهڪن جي نشانن سان زخمي ٿيل، سندن ڦٽيل پٺ ليڙون ٿيل ڪپڙن سان ڍڪيل، ڪجهه کي ته پوشاڪ کي بچائڻ لاءِ پهرجندي ڪپڙي جي ٽڪري کان وڌيڪ پهريال نه هو ۽ هر قميص ۾ ايترا سوراخ هئا، جو سندن جسم نظر پيو ايندو هو. سندن پيشاني تي نشان اُڪريل. سندن مٿا اڌ ڪوڙيل، سندن پيرن سان ٻڌل لوهه جا ڪڙڪا، سندن چهرا ڦڪا ۽ گدلا هئا.⁹²

اپليئس ٻڌائي ٿو ته ڪيئن هڪ 'دولتمند ۽ طاقتور... زميندار... پنهنجي پاڙيسري غريب کي هيساڻي، سندس مال متاع کي گهي، سندس ڍڳا چوري ڪري، سندس مڪئي ڪسي وئي ۽ کيس زمين مان تڙي ڪڍڻ لاءِ غنڊن جي ٽوليءَ کي استعمال ڪندڙ هو ته به زميندار کي ڪڏهن به قانون جي ڪٽهڙي ۾ نه سڏايو ويو.⁹³

اپليئس جنهن دنيا تي طنز پئي ڪئي، سا خوشحال ۽ وڻندڙ نه هئي، پر عدم تحفظ، ناانصافي، تشدد، ڦرلٽ ۽ قتل غارت گري واري هئي. سموري مهذب پالش ۽

اوجي ته لاءِ شهنشاهه جي ڏاڍي ڪوليزيم ۾ 'راندين' جي علامت ۾ پيش ڪيو ويو جتي تلوار بازن (گليڊيئيٽرز) هڪ ٻئي جو ڪوس ڪيو پئي ۽ قيدين کي جانورن هٿان چيريو ڦاڙيو ٿي ويو.

سلطنت شايد مستحڪم ۽ مضبوط هجي ها، پر معاشرتي جي بنياد ۾ موجود وڏا مسئلا ان حل ٿيل ئي رهجي ويا. جيتوڻيڪ حڪمران طبقو ۽ سندس تهذيب شهرن تي ٻڌل هئي، پر معيشت انتهائي ٻهراڙي واري هئي؛ 'تجارت ۽ صنعت معيشت ۾ تمام محدود ڪردار ادا ڪيو پئي..... بنيادي صنعت زراعت هئي، سلطنت جي رهواسين جي وڏي اڪثريت هارين جي هئي ۽ مٿئين طبقن جي دولت، مکيه طور تي، سواڙ مان اخذ ڪئي پئي وئي،' جيترو محصول تجارت ۽ صنعت مان مليو ٿي زرعي پيداوار ويهڻ تي وڌيڪ اپت ڏني پئي.⁹⁴

چند شهرن ۾ تجارت يا حرفت اهم ڪردار نڀايو. اسڪندريا جي معاملي ۾ اهو سچ هو جنهن ذريعي مصري حاصلاتون اٽليءَ ڏانهن آيون ۽ عربن ۽ انڊيا کان سمونڊ رستي عياشيءَ جو سامان ايندو رهيو. هتي ڪجهه صنعتون، جهڙوڪ: شيشو ٺاهڻ، سلائي ۽ پن (ڪاغذ) ٺاهڻ ٺيڪ ٺاڪ نموني وڌيون ويجهيون ۽ ڪجهه واپارين وڏي دولت ڪمائي.⁹⁵ اڪثر شهر تجارت ۽ صنعت جا نه پر انتظاميا ۽ حڪمران طبقن جي ڪاٺ پيٽ جا مرڪز هئا. فوجي مقصدن لاءِ ٺاهيل رستا ڳري وزن واري ٽرانسپورٽ لاءِ مناسب نه هئا، تنهنڪري زمين رستي سامان جي چرپر انتهائي مهانگي ۽ سست هئي. مثال طور 300 ميل ڊگهي سفر کانپوءِ پهتل ڪٽڪ جي قيمت ٻيڻي ٿي پئي وئي، تنهنڪري ڊگهن پنڌن واري تجارت انتهائي مهانگين شين تائين محدود هئي ۽ اندروني طور شهرن جو انحصار پرپاسي کان ملندڙ شين ۽ ننڍن دڪانن ۾ ڪم ڪندڙ سندن دستڪارن تي هو.

شهر پيداوار وڌائڻ لاءِ جدت ۽ نواڻ جو وسيلو ٿيڻ بدران ٻهراڙيءَ جي معيشت تي مفت خوري ڪندا رهيا. وڏا زميندار جيڪي شهرن ۾ رهندا هئا، تن نوان اوزار ڪتب آڻڻ ۽ زمين کي سڌارڻ بدران ڪيڙيندڙن کي نپوڙي آمدني وڌائڻ تي ڌيان ڏنو. غلامن جا ٽولا جيڪي ڪجهه خطن ۾ خاص طور تي اٽليءَ ۾ ٻنين تي ڪم ڪندا هئا، تن کي ڪوفائڊو ۽ ڪا ترغيب نه هئي پر پوءِ به وڌيڪ پيداواري طريقا ڪتب آڻڻ جو ٿورو موقعو هئڻ، ۽ ڪڏهن ڪڏهن اهي وڌيڪ جديد طريقن جي معلومات مان فائدا حاصل ڪري سگهندا هئا ۽ جيڪا سلطنت جي هڪ ڪنڊ ۾ استعمال ٿيندي هئي، تنهن کي ٻي ڪنڊ تي پهچائيندا هئا. ٻنين تي ڪم ڪندڙ هاري مالڪن لاءِ ورلي ڪوفائڊو پلڻ پيو چاڪاڻ ته پيداوار ۾ ڪابه واڌ گهڻو ڪري زميندار جي مساواڙ (ڪرائي) يا رياست جي ڍل جي صورت ۾ کائن ڪسجي ويندي هئي، تنهن هوندي به پيداواري طريقن ۾ ڪجهه نواڻ ٿي، پر تمام محدود. سخت محنت کان بچائيندڙ نواڻ ڪتب آندي وئي، پر

انتھائي سست نموني. پن چرخي⁽¹⁾ (waterwheel) بابت 25 ق. م ۾ پهريون ڀيرو ذڪر ٿيو پر ان کي پن صدين تائين استعمال نه ڪيو ويو ڇاڪاڻ ته گڏهن واريون چڪيون يا وري. انساني هٿ سان هلندڙ چڪيون هيون. جيڪي غلام پورهيتن سان سولائي سان هلي سگهيون پئي⁹⁶ جڏهن ته ساڳئي دور ۾ چين ۾ پن چرخي جو تمام تيزي سان استعمال ٿيندو رهيو.

سمورو وقت سلطنت جي معاشي سگهه کي هر عنصر کات هڻندو رهيو جيڪو ابتدائي طور تي انتهائي اهم هو سو هو غلاميءَ جو عنصر. نون غلامن جو آمد جو سلسلو گهٽجڻ لڳو ڇاڪاڻ ته ٻين علائقن کي فتح ڪرڻ واريون جنگيون جن سلطنت جو بنياد وڌو سي ختم ٿي ويون ۽ غلام مهانگا ٿي ويا. زميندارن کي پنهنجي 'ملڪيت' يعني غلامن جي زندگين بابت وڌيڪ ڳڻتي ٿيڻ لڳي. انهن مان ڪجهه زميندارن غلامن جي نئين نسل جي پالنا ڪئي، پر ان جي معنيٰ هئي پيڻو بار ڪڍڻ. ڇاڪاڻ ته هڪ غلام سان گڏ ان جي 'غير پيداواري' آڪهه مائرن ۽ ٻارن، کي کاڌ خوراڪ مهيا ڪرڻ مهانگو عمل هو جنهنڪري غلام جيڪي آزاد پورهيتن کان ڪئين پيرا وڌيڪ فائديمند هئا، تن مان گهڻو فائدو نه پئي ٿيو. ٻين زميندارن ڇا ڪيو جو پنهنجي زمين وڏي مساوڙ تي ڪرائيدار کي ڏيڻ شروع ڪيائون. اهو ڪم وڌيڪ مستوي وڌيڪ آسان هو جنهن تي زميندار کي نگرانيءَ جي ضرورت نه ٿي پئي. جڏهن ته اهي ڪرائيدار پنهنجي آڪهن کي سنڀالڻ جي قيمت پاڻ برداشت ڪرڻ لڳا. اهڙيءَ ريت غلاميءَ جي اهميت گهٽجڻ شروع ٿي.

نتيجو اهو نڪتو جو اضافي واڌو پيداوار جيڪا ريپبلڪ هيٺ غلاميءَ مهيا ڪئي پئي سان باقي نه رهي جڏهن ته اميرن جي مهانگي کاڌ خوراڪ ۽ سلطنت کي سنڀالڻ جي قيمت اوتري ٿي رهي جيتري اڳ ۾ هئي. حڪمران طبقو فقط تڏهن ئي برقرار رهي سگهيو پئي. جڏهن ماضيءَ وانگر هاري تي وڌ کان وڌ دٻاءُ وجهڻ واري عمل جو نقل ڪندي. سموري سلطنت جو شديد استحصال ڪندو رهي. جنهن عمل اٽليءَ جي هارين کي اڳ ئي تباهه ڪري ڇڏيو هو. محصول، جيڪو جمهوريت هيٺ هاري خاندان جي پيداوار جو فقط ڏهه سيڪڙو هو سو ڇهينءَ صديءَ تائين ٿيڻو ٿي ويو⁹⁷ جڏهن ته هاري زميندارن کي مساوڙ پڻ الڳ ادا ڪندا هئا.

اسٽ ڪروڪس (Ste Croix) لکي ٿو ته رومن رڪارڊ ۾ ٻين صدي عيسويءَ کان وٺي سلطنت جي ڪيترن صوبن ۾ 'هنگامن' جو ذڪر ٿيل آهي، جيڪي ڪڏهن مڪمل هاري بغاوتن، ڪڏهن وري فوج کي ترڪ ڪندڙن، مفلس هارين ۽ ڀڄي ويل غلامن طرفان وڌيل ڏاڏن تائين محدود هئا. 284ع کان پنجين صدي جي وچ تائين گال ۽ اسپين ۾ وقفي وقفي سان bagaudae هارين جي بغاوتن جون رپورٽون ملن ٿيون.

⁽¹⁾ پاڻيءَ کي مٿي ڇاڙهڻ واري انجڻ

اسان کي اهو معلوم ڪرڻ جو ڪو گس موجود ناهي ته اهڙين بغاوتن جي ڪيتري اهميت هئي. پڪ هيءَ آهي ته اهي بغاوتون وڌندڙ مفلسيءَ، ڪاوڙ ۽ خاص ڪري سلطنت جي سرحدي علائقن ۾ عدم تحفظ جون علامتون هيون. انهن علائقن ۾ هارين طرفان زمينون ڦٽو ڪرڻ جا واقعا وڌي رهيا هئا، ڇاڪاڻ ته مساوڙ ۽ ڍلون ادا ڪرڻ بعد ٻئين مان سندن گذر سفر نه پئي ٿيو. رياست قانون منظور ڪري هارين کي زمين يا وري مخصوص زميندار وٽ (coloni) غلام طور رهڻ لاءِ پابند بنائي ڇڏيو پر اهڙيءَ قانوني محڪوميءَ جو نتيجو اهو نڪتو جو 'وحشين' جي چڙهائي خلاف سلطنت جي حمايت وڌيڪ گهٽجي وئي.

'اهڙيون چڙهائيون معمول بڻجي ويون ۽ انهن کي منهن ڏيڻ وڌيڪ مهانگو ٿي پيو. شهنشاهه ڏينهن ڏينهن ڳرين ۽ مهانگين پارتيتو فوجن تي انحصار ڪندڙ ٿي پيا، جن جو تعداد 400ع تائين 650,000 ٿي ويو'.⁹⁸ پر انهن جي قيمت وڌيڪ ڪيڙيندڙن مٿان وزن وڌائي ڇڏيو. جنهنڪري اهي وڌيڪ بددل ٿي پيا ۽ ٻين کي ڇڏي اتان ڀڄي ٿي ويا. ساڳئي وقت، ڪامياب فوجي سپهه سالارن پنهنجن فوجي لشڪرن کي استعمال ڪري تخت ڪسڻ جون ڪوششون ڪيون. جيئن گهرو جنگين سلطنت کي ڪمزور ڪري ڇڏيو، تيئن باغي لشڪرن خود روم جي ڦرلٽ ڪئي.

اولهه ۾ سلطنت زوال جي گردش ۾ ڦاسي پئي. فوج هٿان اقتدار تي قبضا معمول بڻجي ويا. وحشين جون ڪاهون به وڌي ويون. 330ع ۾ سلطنت جو مرڪز اٽليءَ کان ڦري بازنطين جي يوناني ڳالهائيندڙ شهر ڏانهن منتقل ٿي ويو. جتان کان حڪمرانن لاءِ اولهه کي ڪنٽرول ڪرڻ ڏکيو ٿي پيو ۽ جلدئي مخالف شهنشاهن هر هڪ اڌ تي حڪمراني ڪرڻ شروع ڪئي. انهيءَ دوران سلطنت جون جھالرون، جهڙوڪ: برطانيا، رومن ڪنٽرول مان نڪري ويون. شهنشاهن باقي بچيل علائقن کي 'وحشي' ماڻهن (گهڻو ڪري جرمنن) کي رشوتون ڏئي گڏائي رکڻ چاهيو، جيڪي سلطنت جي حدن اندر آباد هئا. پر جيئن ئي وحشي اڳواڻ رومن ٿي ويا ته انهن رومن حڪمرانن واريءَ طاقت جي خواهش ڪئي ۽ ان کي ماڻڻ لاءِ رومن روايتي ذريعي، يعني فتح ڏانهن موٽ ڪاڏي گوٿ الارڪ (Goth Alarick) فوجن وٺي روم کي فارغ ڪري ڇڏيو. فرينڪ ڪلاوس (Frank Clovis) ڳال جو ڪنٽرول سنڀالي ورتو. اوسٽروگوٿ ٿيودرڪ (Ostrogoth Theodoric) پنهنجو پاڻ کي روم جو شهنشاهه بڻائي ڇڏيو ۽ وسيگوٿس (Visigoths) اسپين ۾ رومن بادشاهت قائم ڪري ورتي.

زوال جي وحشيائڻ ڦيرن گذر سفر ماڻڻ جي ذريعن کي ٺهڙي ۽ ٺهڙي ڇڏيو. جنگيون ۽ گهرو ويڙهن زراعت کي تباهه ڪري ڇڏيو. تجارت گهٽجي وئي، ڇاڪاڻ ته واپاري شهرن کان گهڻو پري وڃڻ کان ڊڄن پيا. ڍلون ۽ مساوڙن روڪ رڪن بدران مختلف شين جي صورت ۾ ورتيون ويون، رياست پنهنجين ۽ ان جي انيڪ ملازمن جي

ضرورتن لاءِ سڌيءَ ريت پيداوار ڪندڙن تي ٽيڪس لڳايو. ان جو نتيجو تجارت ۾ ۽ واپاري ۽ ڪاريگر طبقن جي حيثيت وڌيڪ خراب ٿي وئي. شهر پنهنجو پاڻ کي کاڌ خوراڪ مهيا ڪرڻ واري مسئليءَ ۾ ڦاسل لڳا. جڏهن ته قسبا ۽ ڳوٺ ڌڪجي واپس پنهنجن وسيلن ڏانهن موٽي ويا. هاري پورهيتن کي طاقتور زميندارن کان ڪوبه تحفظ مليل نه هو جن مٿن سياسي ۽ فوجي طاقت استعمال ڪرڻ شروع ڪئي. وحشي ڌارين کي منهن ڏيڻ ۽ انهن کان 'تحفظ' لاءِ اهو ئي گس هو ته هڪ مقامي بدمعاش کي ڏن ڏجي. اتر ۽ اوڀر تائين قبائلي ماڻهن، جيڪي سلطنت اندر آباد هئا، تن انهيءَ عمل جو نقل ڪيو.

'مختصر هي ته غلاميءَ تي آڌاريل سلطنت جي مربوط معيشت ڪم نه ڪيو ۽ اولهه ۾ هڪ نئين قسم جي مقامي اقتصاديات، جيڪا پانهپ (serfdom) تي ٻڌل هئي، ذري گهٽ پهراڙيءَ جي خود ڪفيل معيشت طور وجود ۾ آئي. غلامي مڪمل طور تي ختم نه ٿي. غلام محنت جو استعمال اٽڪل 1000ع تائين ڪجهه وڌين جاگيرن ۾ برقرار رهيو،⁹⁹ جتي زميندارن، شهرن جي زوال کان مجبور ٿي پنهنجين جاگيرن تي گذارو ڪيو. ڪيٽرينڊرن کي جيترو ممڪن ٿي سگهيو اوترو نوڀوڙڻ جو انتهائي موثر طريقو ڳولي ورتائون. پر اهو طريقو هڪ وڏي تهذيب يا هڪ سلطنت کي سنڀالڻ جا بنياد مهيا نه پئي ڪيا. ڇهين صديءَ جي وچ ڌاري جستين هٿان اوڀر ۽ اولهه وارين سلطنتن کي ٻيهر گڏائڻ جون ڪوششون ٿيون ۽ اٽڪل 250 سال بعد ۾ شارلمين طرفان مقدس رومن سلطنت جو قيام ٿيو پر اها جلد ئي ٽڪرا ٽڪرا ٿي وئي. ڇاڪاڻ ته اهڙي قسم جي ڳري اڏاوت (وڏي سلطنت) کي برقرار رکڻ لاءِ مادي بنياد گهڻا مضبوط نه هئا.

عيسائيت جو اوج

400ع کانپوءِ مغربي رومي سلطنت جي بحرانن منجهان هڪ عظيم شيءِ سلامت رهي. اها هئي عيسائيت، جيڪا تمام معمولي شروعات کان ٽيندي، صدين جي سفر کانپوءِ سلطنت جو سرڪاري مذهب ٿي وئي. 'وحشي' ڪاهن جي وقت کان وٺي سلطنت جي هر شهر ۾ گرجا گهر، پادري ۽ هر صوبي جو بڻسپ هوندو هو. اهي سڀ فرد ۽ ادارا روم ۽ بازنطينين تي مرڪوز درجي بندين ۾ جڙيل هيا، جتي گرجا جي طاقت ۽ شاهي اختيار هڪٻئي تي اثر انداز ٿيا پئي، اتي شهنشاهن گرجا جي عقيدتي جي مناسب نقطن تحت قانون ٺاهيا پئي.

عيسائيت سلطنت جي نظريي طور نه اُڀري هئي. ان جي فرض ڪيل بانيڪار حضرت عيسيٰ (عليه سلام) بابت ذري گهٽ ڪا ٺوس معلومات موجود ناهي. ايتريقدر جو ان بابت ڪو ٺوس ثبوت به ناهي ته هي هڪ تصوراتي شخصيت بجاءِ تاريخي حقيقت هو. يقينن ان جو ثبوت نئين عيسائي عهدنامي مان ته ناهي ڳولڻو. ان جي دعويٰ مطابق سندس پيدائش رومن صوبي جوڌائي (Judaea) جي بيتلهم ۾ ٿي، جتي آگسٽس جي وقت دوران سندس خاندان هڪ مردشماريءَ لاءِ ويو هو. پر بيان ڪيل وقت دوران اُتي ڪا مردشماري نه ٿي هئي ۽ اُن وقت جوڌائي (Judaea) رومن صوبيو به نه هو. جڏهن ته 7ع ۾ هڪ مردشماري ڪئي وئي، پر ان لاءِ ڪنهن کي به پنهنجي رهائش واري جاءِ ڇڏڻ جي ضرورت نه هئي. ساڳيءَ ريت نئون عهدنامو ٻڌائي ٿو ته حضرت عيسيٰ جو جنم بادشاهه هيرود جي زماني ۾ ٿيو جيڪو 4 ق. م ۾ مري ويو هو. ان وقت جا رومن ۽ يوناني ليکڪ حضرت عيسيٰ جو ڪوبه ذڪر نه ٿا ڪن ۽ يهودي رومن ليکڪ جوڙفس طرفان هڪ فرض ڪري ورتل حوالو ذري گهٽ يقينن وچين دور جي راهبن جي تصور جو نتيجو هو.¹⁰⁰ ايتريقدر جو عيسائين جو پهريون مستند حوالو ٽيڪٽس (Tacitus) جو آهي، جيڪو اٽڪل 100ع ۾ لکيو ويو. پر اهو به حضرت عيسيٰءَ جو نالي سان ذڪر نه ٿو ڪري. پر سادي نموني يوناني لفظ ڪرسٽوس (Christos) استعمال ڪري ٿو، جيڪو فرض ڪيل ڪنهن به مسيحا لاءِ ڪتب آندو ويندو هو.

اسان ابتدائي عيسائين جي عقيدن بابت ايترو ئي گهٽ ڄاڻيون ٿا، جيترو اسان سندن فرض ڪري ورتل بانيڪار جي زندگيءَ بابت. نئين عهدنامي وارو انجيل متضاد

بيان سان ڀريل آهي. ڪن جاين تي، خاص ڪري ليوڪ (Luke) ۾، طبقاتي نفرت جا طاقتور اظهار ملن ٿا. مثال طور شاهوڪار ماڻهو سڌو دوزخ ۾ وڃي ٿو جڏهن ته غريب ماڻهو لازارس (Lazarus)، بهشت ('ابراهم جي ڇاتيءَ') ۾ وڃي ٿو.¹⁰¹ حضرت عيسيٰ تبليغ ڪري ٿو ته 'شاهوڪار ماڻهو لاءِ خدائي بادشاهت ۾ داخل ٿيڻ کان وڌيڪ آسان ڪم اٿ لاءِ مٿي جي سوراخ مان لنگهڻ آهي'.¹⁰² ڌڙي تي خطاب بابت ليوڪ جي تاويل بيان ڪري ٿي ته 'غريب مقدس آهن، اوهان لاءِ خدا جي بادشاهت آهي. بڪايل ماڻهو سڳورا آهن، توهان جو (پيٽ) ڀريو ويندو... پر آهي بدنصيب آهن بيڪي امير آهن، توهان کي اهو دلاسو مليو آهي. توهان بدنصيب آهيو جن جا پيٽ ڀريل آهن، توهان بڪايل رهندا'.¹⁰³ ان جي ابتڙ ٻئي هنڌ اميرن ۽ غريبن جي وچ ۾ مصلحت ۽ مفاهمت جو پيغام ملي ٿو. جيئن مٿيو (Matthew) حضرت عيسيٰ ع جي تبليغ ڪري ٿو ته 'غريب معتبر آهن، جن جي روحن لاءِ بهشت جي بادشاهت آهي... مقدس آهن آهي جيڪي سچ تي هلندي بڪايل ۽ اُڃايل آهن. انهن جي پيٽ کي ڀريو ويندو'.¹⁰⁴ 'ذهين' (سڪن) واري تمثيل ٻڌائي ٿي ته هڪ امير ماڻهو جنهن کي ٽي ذهانتون ڏنيون وڃن ٿيون، اهو پنهنجي نوڪر کي نوازي ٿو ان ڪري تعريف لائق آهي ۽ فائديمند نموني انهن ذهانتن جي سڀڙپ ڪري ٿو جڏهن ته هڪ نوڪر کي سزا ڏيڻ، جنهن وٽ فقط هڪ ذهانت آهي ۽ اها بئنڪار کي ڏيندي سود ڪمائن ۾ ناڪام ٿيندو. خبردار ڪري ٿو ته 'اهو جنهن وٽ ناهي، ايتريقدر جو جنهن وٽ ڪجهه آهي اهو به ان کان ڪسيو ويندو'.¹⁰⁵

ساڳئي ريت اهڙا پيراگراف (ٽڪرا) آهن جن مان لڳي ٿو ته ان وقت جي حڪمرانن خلاف مزاحمت ڪرڻ جي تبليغ ڪيل آهي ۽ اهڙا ٽڪرا به آهن جن ۾ انهن جي تابعداري ڪرڻ تي زور ڏنو ويو آهي. جيئن حضرت عيسيٰ اهو چوندي ته، 'سيزر کي ڏيو جيڪو سيزر جو آهي، خدا کي ڏيو جيڪو خدا جو آهي'.¹⁰⁶ ان ۾ هي ٻڌائي ٿو ته ماڻهو رومن کي سندن ڍلون ادا ڪن. انهن پيراگرافن جي وچ ۾ تضاد آهن ڪن ۾ يهودي عقيدتي ('قانون' the Law) جي قانونن جي تابعداري لاءِ چوي ٿو ۽ ڪن ۾ انهن کي ٽوڙڻ تي زور ڏنو وڃي ٿو.

اٽڪل 90 سال اڳ ڪارل ڪائوٽسڪي جي نهايت معياري مارڪسي ڪم "عيسائيت جو بنياد" ٻڌايو ته تضاد تڏهن پيدا ٿيا، جڏهن بعد وارن عيسائي ليکڪن (بقول ڪارل ڪائوٽسڪي) 'پرولتاري' (پورهيت) گروه جي 'ڪميونسٽ' (سماجواڊي) خيالن جي اهميت گهٽائي ڇڏي ڪائوٽسڪيءَ جي ڪجهه دليلن تي شڪ ڪري سگهجي ٿو.¹⁰⁷ تنهن هوندي به ابتدائي انجيلين، مارڪ ۽ ليوڪ، جي انيڪ ٽڪرن جو لهجو سلطنت خلاف بغاوت وارو آهي، جنهن سلطنت بعد ۾ مذهب کي قبولي ورتو. اهو سڀ ڪجهه ڪيئن ٿيو اهو سمجهڻ لاءِ انهن حالتن جو جائزو وٺڻ ضروري آهي جن ۾ عيسائيت جو ظهور ۽ ڦهلاءُ ٿيو.

پهرين صديءَ جي پهرين اڌ ۾ يروشلم رومن سلطنت جي وڏن شهرن مان هڪ هو. پليني ايلڊر (Pliny the Elder) هن ريت بيان ڪيو ته، 'اوپر جو سڀ کان وڌيڪ شهرت يافته شهر هو'. پر اهو سڀ کان وڌيڪ انتشار انگيز شهرن مان پڻ هڪ هو. شهر جي امتيازي صلاحيت ۽ شان مان سندس اهم تجارتي لنگهن ڀرسان هجڻ ڪري هو ۽ بعد ۾ هڪ مذهبي مرڪز طور هن شهر سموري سلطنت جي ڪنڊ ڪڙڇ جي دولت کي پاڻ ڏانهن ڇڪيو پر ان جي ڀرپاسي جون زمينون، جڊائي (Judaea)، سميريا (Samaria) ۽ گليلي (Galilee)، دولت کان گهڻو پري رهيون. انهن سڀني علائقن رومن صوبن وانگر ڀل جي زبردستيءَ وڏي اوڳاڙي کي پوڳيو جيڪا روم کي ڏن طور ادا ڪئي ويندي هئي. جن رومن گورنرن کي سندن متوقع خوش بختيون مهيا ڪيون. اهڙي استحصال سبب 'وڏي پيماني تي غربت جا ثبوت ملن ٿا'.¹⁰⁸

جنهنڪري رومن ۽ يهودي مٿيون طبقو جيڪو سندن ساٿاري هو ماڻهن ۾ انهن خلاف ڪاوڙ ملي ٿي. يهودي بادشاهن کي (139 ق. م ۾) روم ڏانهن دعوت ڏني وئي ۽ تڏهن کان اُهي هڪٻئي سان اندروني طور وڙهندڙ جنگين ۾ رومن مدد تي پاڙيندا هئا.¹⁰⁹

يروشللم ۾ مسلسل فساد ٿيندا رهيا ۽ ڀرپاسي وارن علائقن، خاص ڪري گليلي، ۾ 'ڌاڙا' لڳندا رهيا. ڪڏهن ڪڏهن اُهي مذهبي رنگ وٺندا هئا. اهڙيءَ ريت، بادشاهه هيروڊ جڏهن مرڻ وارو هو تڏهن هن خلاف بغاوت ٿيڻ واري هئي ۽ چيو پيو وڃي ته 3,000 يهودي مري ويا ۽ جڏهن سندس پٽ ارچيلاس هڪ بغاوت کي ڪچليو تڏهن وڌيڪ 2,000 ڄڻن کي صليب تي چاڙهيو ويو. گليليءَ جي اوس پاس يهودين جن پنهنجو پاڻ کي 'يهودين جو بادشاهه' سڏيو پئي، انهن گوريلا جنگ ڪئي ۽ جوزفيس مطابق 7ع واري رومن مردمشماريءَ وقت ٻن ڄڻن عام ماڻهن 'کي بغاوت لاءِ پڙڪايو... ۽ نتيجي طور وڏو قتل عام ٿيو'.¹¹⁰ وري 40 سالن کانپوءِ، پيغمبر ٿيودس (Theudus) پنهنجو پاڻ کي مسيحا (يونانيءَ ۾ ڪرسٽوس) قرار ڏيندي ماڻهن کي اٿاريو پر موت ۾ سندس سر ڌڙ کان ڌار ڪيو ويو. رومن حڪمرانن ساڳئي قسم جي هڪ ٻئي 'خراب ماڻهن جي ٽولي کي منهن ڏنو جن جون سوچون بي دين هيون ۽ جيئن ئي انهن وحيءَ جي بهاني هيٺ 'ماڻهن کي سرڪشيءَ لاءِ اُتساهيو' ته شهر ۾ بيچيني ڦهلجي وئي. تنهن کان تر ت پوءِ 'مصر کان هڪ ڪوٽو رسول پنهنجي جادوگريءَ جي ڪري پنهنجو پاڻ کي رسول مڃائڻ ۾ ڪامياب ٿيو. هن ريگستان کان اوليوز جي ڌڙي ڏانهن ايندي يروشلم ۾ گهڙڻ خاطر 30,000 ماڻهن جي سرواڻي ڪئي ۽ رومن چانوٽيءَ تي قبضو ڪرڻ جي ڪوشش ڪيائين.¹¹¹ اڃان مس ان بغاوت کي دٻايو ويو.... ته وري ڪجهه جادوگر ۽ قاتلن فوج ڪئي ڪئي ۽ ڪيترائي پيروڪار ٺاهيا انهن سموري يهودي سرزمين لتاڙي اميرن جي گهرن کي لٽيو انهن ۾ رهندڙن (اميرن) کي ماري ڇڏيو ڳوٺن کي باهيون ڏنيون ۽ سڄي علائقي کي هراسان ڪيو'.¹¹² انهن سڀني ٽڪرائن ۾ يهودي مٿين طبقن خلاف

غريب يهودين منجهه طبقاتي نفرت رومن قبضي گير قوتن جي نفرت سان گڏجي وئي. طبقاتي فرقن جو اظهار يهودي مذهب جي مختلف تشريحن ۽ تاويلن جي صورت ۾ ملي ٿو. امير جيڪي يوناني ٻولي ڳالهائيندا هئا ۽ رومن جا ساتاري هئا، تن (يهودي فرقي) Sadducee مسلڪ جي تائيد ڪئي، جيڪي موروثي پادرين سان جڙيل هئا. جوزفيس چيو ته اهي 'روحن جي لافانيت ۽ مرڻ کانپوءِ سزا يا جزا جي تصور کان انڪار ڪن ٿا ۽ انهن جو پنهنجي ملڪ واسين توڙي ڌارين ڏانهن سندن رويو بي رحم ۽ ظالماڻو هو. ان جي ابتڙ غير-موروثي مذهبي عالم جيڪي مختلف سماجي پسمنظر منجهان آيا،'¹¹³ تن Pharisee مسلڪ جي تائيد ڪئي. ان يهودي 'قانون' (پراڻي عهدنامي جي رسمن ۽ غذائي قانندن) جي سخت پيرويءَ تي زور ڏنو. هنن مٿئين طبقي طرفان رومن جو ساٿ ڏيڻ تي اعتراض ڪيو ۽ چيو ته 'روح لافاني آهي نيڪ روح نون جسمن ۾ داخل ٿيندا، جڏهن ته عيارن ۽ مڪارن کي دائمي تڪليف پوڳي پوندي.'¹¹⁴ هڪ نئين مڪتب فڪر، Essenes، معاشري جي بچڙاين کان ڀڄڻ جي ڪوشش ڪندي پهراڙين ۾ راهبائي (خانقاهي) طرز واريون برادريون قائم ڪيون، جتي اهي ذاتي ملڪيت کانسواءِ رهڻ لڳا. انهن غلاميءَ کي ناجائز قرار ڏيندي رد ڪيو. اهو موقف عيسائين کان وڌيڪ ترقي پسند هو. آخرڪار هڪ يهودي فرقي (Zealot) رومن خلاف سياسي جدوجهد کي مذهبي عقيدن سان گڏائي ڇڏيو.

پوءِ يروشلم هڪ تتل ڍنگ بطجي ويو جنهن ۾ هڪٻئي سان جهيڙيندڙ مذهبي تصور مختلف طبقاتي احساسن ۽ رومن حڪمراني ڏانهن روين کي اظهار ڀڄي. هي اهو دور هو جڏهن حضرت عيسيٰ ع بابت چيو وڃي ٿو ته ان تبليغ ڪئي، پر ائين نه هو. ان مذهب جا پيروڪار سلطنت جي هر وڏي شهر ۾ هئا، تنهنڪري سندن عقيدائن دليلن جا پڙاڏا ٻين علائقن ۾ پڻ گونجندا رهيا، ڇاڪاڻ ته هڪ ڊگهي عرصي کان وٺي يهودين هڪ ننڍي علائقي ۾ رهڻ ڇڏي ڏنو هو. اڌ هزار سال اڳ آشورين ۽ بابل جي فاتحن اسرائيل ۽ جدائي جي يهودي رياستن جي حڪمران طبقن کي عراق ڏانهن نيڪالي ڏني ڇڏي هئي. جڏهن ايراني شهنشاهه Xerxes يروشلم واپس ڪيو ته انهن مان ڪيترائي ماڻهو واپس نه موٽيا. اهي نون گهرن ۾ خوشيءَ سان وڃيا ويجهيا پئي. يهودين جو ٻيو وڏو تعداد فلسطين ڇڏي ميڊيٽرين خطي ۾ ڪٿي آباد ٿيو ڪارڻ ساڳيو هو ته جنهن انيڪ يونانين کي پرڏيهه ۾ آباد ڪرايو هو اصل ۾ انهن هڪ بهتر زندگي چاهي پئي. ڇاڪاڻ ته هڪ دور ۾ جيڪو علائقو سندن وطن رهيو سو هاڻي گهڻو زرخيز نه هو. ڪيترائي ماڻهو اهڙا به هئا جيڪي جبري طور تي آباد ٿيا، ڇاڪاڻ ته کين جنگين دوران غلام بڻايو ويو هو.

پهرين صدي عيسويءَ جي ابتدا کان وٺي ذري گهٽ هر رومن شهر ۾ يهودين جي چڱي خاصي آبادي هئي، جيڪا 'هڪ شهر جي ڪُل آباديءَ جو 10 کان 15 سيڪڙو

تائين هئي.¹¹⁵ اسڪندريا جي آباديءَ جو ڳچ حصو هنن جو هو. تنهنڪري مصر ۾ يوناني شهر گهڻي قدر يهودي شهر جهڙو هو. روم ۾ به سندن ڪافي تعداد هو جو جوليس سيزر کي سندن تائيد حاصل ڪرڻي پئي.

فلسطين ڇڏي ٻين علائقن ڏانهن ڦهلجندڙ يهودين جي انهيءَ لڏپلاڻ باوجود سندن هڪ خدا واري مذهبي عقيدو کي ڪاڌ خوراڪ جي ڦاٽڻن ۽ روزمره جي عبادت ذريعي هنن پنهنجي هڪ الڳ سڃاڻپ برقرار رکي. انهن رسمن کين چوڌاري رهندڙ آبادين سان ملي هڪ ٿيڻ ۽ ضم ٿيڻ کان روڪي رکيو. يروشلم جي نگهبانن ۽ حفاظت ۽ جڏهن اُهي مصر کان اسرائيلن جي لڏپلاڻ واري تقريب (Passover festival) ملهائڻ لاءِ شهر جو دورو ڪندا هئا، تڏهن کين باقائدي رقم ادا ڪرڻي پوندي هئي، جيڪا سندن دولت جو چڱو موچارو حصو هوندي هئي. ڪشادي غير يهودي آباديءَ سان ڪم ڪرڻ ۽ سماجي لاڳاپا رکڻ جي معاملي ۾ غذا ۽ عبادت جي ڏينهن بابت سندن قائدا ٿورا ڌڪيا ۽ مشڪل هئا. پر سندن برادريون سلامت رهيون، جهڙي ريت مهاجر برادريون گرجا گهرن يا مسجدن تي ڌيان ڏين ٿيون، ساڳئي ريت سندن عبادتگاهن وارين گڏجاڻيءَ جون جايون توجه جو مرڪز رهيون. مذهبي رشتن جي ڏاڳن هڪ گروهه کي نه صرف عبادت ۾ پر ڪاڌ خوراڪ ۽ ورتاءُ ۾ پڻ ڳنڍي رکيو شهر جي وڪريل حصن ۾ ورهايل دنيا ۾ ائين گڏجي رهڻ ۽ اجتماعي احساس انهن ماڻهن لاءِ فائديمند هو جتي ايتريقدر جو خوشحال واپارين يا ڪاريگرن لاءِ زندگي خطرناڪ هئي ۽ جيڪي ڪاٺن هيٺ هئا، تن لاءِ ته مايوسيءَ واري هئي.

بهرحال يهودي برادريون فقط زندهه نه رهيون، انهن ٻين کي به پاڻ ڏانهن ڇڪيو. انهيءَ دور ۾ مذهب تبديل ڪري يهودي ٿيڻ (Proselyte) گهڻو عام هو. اسڪندريا جي يهودي ڦلو (Philo) ٻڌايو ته 'وحشي ماڻهو هيلينز (يونان جا رهواسي)، اوڀر ۽ اولهه جون قومون، يورپي، ايشياڻي سڀ جو سڀ يهوديت هٿان مفتوح ڪيا پيا وڃن'.¹¹⁶ يونان ۽ رومي شهرن ۾ يهوديت ايتري اثرائتي ۽ پرڪشش هئي جو ايمان آڻيندڙن جي هڪ منفرد گروهه جو ظهور ٿيو. يعني 'خدا کان ڊڄندڙ' غير يهودي جيڪي عبادتگاهه ۾ آيا پئي، پر اُهي ڏهن ڪرائڻ ۽ انجيل جي سڀني ڦاٽڻن تي پابند رهڻ لاءِ تيار نه هئا.

اها فقط ڪا برادري نه هئي، جنهن کين متاثر ڪيو. اصل ۾ يهوديت جو مرڪزي مذهبي تصور خدا جي وحدانيت وارو عقيدو شهري رهواسين جي صورتحال سان ٺهڪندڙ هو. قديم بت پرست مذهب، جن ۾ انيڪ خدا هوندا هئا، هر هڪ هڪ خاص علائقي يا فطرت جي قوت سان منسوب ٿيل، ٻهراڙين ۾ رهندڙن جي حالت موافق هو جن جي سماجي وجود جو مرڪز مقامي ڳوٺ يا قبيلو هو پر شهري واپارين، ڪاريگرن ۽ فقيرن جا مختلف علائقن ۽ مختلف ڏندن وارن انيڪ ماڻهن سان مسلسل رابطا ٿيندا هئا. اهڙن ڀر هجور لاڳاپن ۾ هڪ گمنام جامع هستي ٿي تحفظ ۽ مدد مهيا ڪري سگهي

پئي. اهوئي ڪارڻ هو جو قديم دور جي سمورين عظيم تهذيبن ۾ خدا جي وحدانيت واري عقيدتي ڏانهن لاڙو هو. انديا ۽ چين ۾ ڀڳت ڌرم جو اُڀرڻ ۽ ايران ۾ هڪ 'مُني' خدا جي عبادت (جيڪو بچڙائيءَ سان دائمي طور تي ويڙهه ۾ مصروف هو).¹¹⁷ ايتريقدر جو رومن بت پرستيءَ سڄ خدا کي ٻين کان طاقتور سمجهي. ان جي پوڄا ڪئي. يهوديت، پنهنجي انتهائي ديندار صورت ۾ خدا جي وحدانيت کي ان واعدي سان گڏائي ڇڏيو ته سندس پيروڪارن جي زندگي هتي ڀلي ڪيتري به تڪليف ۽ مصيبت واري ڇو نه هجي، ڪين ايندڙ زندگيءَ ۾ گهڻو ڪجهه ملندو.

يهوديت جي ايڏي مقبوليت هئي جو اُن رومن سلطنت جي سڀني تجارتي مرڪزن ۾ لکين مڃيندڙن کي ڳنڍي ڇڏيو ۽ هزارين ميلن تي پکڙيل رابطن جو چار مهيا ڪيو.¹¹⁸ يروشلم جي صورتحال سبب سمورن مذهبي تڪرارن ۽ مسيحاتي نجات وارين قياس آرائين جنم ورتو ۽ انهيءَ نيت ورڪ سان گڏ اهڙيون قياس آرائيون هڪ جاءِ کان ٻيءَ تائين منتقل ٿيون. هر رومن شهر ۾ ماڻهن کي فلسطين جي صورتحال بابت ڳالهائون گهڻيون اوڀريون نه لڳيون، ڇاڪاڻ ته فلسطين جي پوڳنا سڄيءَ سلطنت جي مفتوح صوبن ۽ هيٺين طبقن جي پيڙائن جو واحد مثال هئي.

اٺين يهوديت سلطنت جي شهري عوام جو جڳت جو مذهب بڻجي وئي، پر ان جي آڏو ٻه رڪاوٽون هيون. هڪ کاڌي ۽ ٻي ٻي بابت سندن يهودي قائد. خدا کان ڊڄندڙن مان گهڻن جن کي يهودي مذهب پاڻ ڏانهن ڇڪيو پئي، سي ان جي سڀني قائدن تي عمل ڪرڻ لاءِ تيار نه هئا. ٻيو ته يهوديت جو پنهنجن مڃيندڙن سان واعدو هو ته اُهي 'چونڊيل ماڻهو' آهن. اها ڳالهه ڇٽيءَ ريت رومن حاڪميت جي حقيقت سان ٽڪراءُ ۾ هئي. رومن حڪمرانيءَ کي هٿائڻ لاءِ يهودي شايد فلسطين ۾ هڪ وڏي بغاوت لاءِ رٿابندي ڪري رهيا هئا، پر يهودين جي فلسطين کان ٻاهر ڇڙوڇڙ آبادين کين هر هنڌ اقليت بڻائي ڇڏيو تنهنڪري جڏهن 70ع ۾ فلسطين جا يهودي اُتي ڪڍيا ويا ته اُهي بغاوت ڪرڻ جي پوزيشن ۾ نه هئا ۽ ائين اهي ڪجهه به نه ڪري سگهيا. انهيءَ بغاوت جي شڪست ان ڳالهه کي وڌيڪ ڏکيو بڻائي ڇڏيو ته ماڻهو يهوديت جي واعدي کي قبولين ته سندن پيروڪار 'چونڊيل' آهن ۽ اهي دنيا کي نجات ڏياريندا. اهو مذهب فقط ان حد تائين وڌي ويجهي سگهيو ته اُن هن دنيا ۾ جيڪو ڪجهه ٿيو پئي، ان جي جاءِ تي ماڻهن سان ايندڙ دنيا جو واعدو ڪيو ۽ کين آڻت ۽ دلاسو ڏنو.

عيسائيت يهوديت جي تاويل (ٿوري گهڻي تبديليءَ سان نقل) طور اُڀري انجيل جا ڪيترائي ٽڪرا (پيراگرافز) ظاهر ڪن ٿا ته ابتدائي طور تي اها ان دور جي ٻين پيغمبرائن فرقن کان ڪا ٿورو ئي مختلف هئي. ڪن جاين تي 'قانون' جي تابعداريءَ جي سڏ جي صورت ۾ انجيل ۾ فارسي (Pharisees) جو پڙاڏو ملي ٿو. 'تلوار ڪٽڻ' جي سڏ ۾ زيلٽس (Zealots) جو پڙاڏو ۽ اعليٰ ۽ برتر زندگيءَ جي طريقي ڪار لاءِ خاندان کي ترڪ

ڪرڻ جي سڌ ۾ ايسينز (Essenes) جو پڙاڏو ٻڌڻ ۾ اچي ٿو. خاندان بابت اڄڪلهه جا عيسائي وڪيل هن ڳالهه جو ذڪر ئي نه ٿا ڪن ته هڪ هنڌ ليوک جي رپورٽ مطابق حضرت عيسيٰ ع چوي ٿو ته 'جيڪڏهن ڪو ماڻهو مون وٽ اچي ٿو ۽ پنهنجي پيءُ ۽ ماءُ ۽ زال ۽ ٻارن ۽ ڀائرن ۽ پيئرن، ۽ ايتري قدر جو پنهنجي زندگيءَ سان نفرت نه ٿو ڪري ته اهو منهنجو پيروڪار نه ٿو ٿي سگهي'.¹¹⁹ 'يهودين جي بادشاهه' طور حضرت عيسيٰ جي يروشلم ۾ پرجوش استقبال جا داستان يا قرض ڏيندڙن کي مندر مان ڪيڏ وارا داستان جوزفيس جي تاريخ سان تمام گهڻي مشابهت رکن ٿا، جنهن ۾ جوزفيس ٻين رسولن جي ڪمن جو داستان بيان ڪري ٿو.¹²⁰

پر ڪيترن يهودي فرقن منجهان هڪ فرقو عيسائيت جي وڌڻ جو ڪو خاص جواز نه هو. اهو يوناني ٻولي ڳالهائيندڙ ۽ نارسيزازرمان عقيدو تبديل ڪندڙ تارسس جو سٿال (Saul of Tarsus) هو جيڪو فلسطين جي ٻاهران رهيو ۽ هڪ مسافر ڪاريگر ۽ خيمو ٺاهيندڙ طور ڪم ڪيائين. هن پروڙي ورتو هو ته سلطنت جي شهرن ۾ نون مذهبي خيالن لاءِ وڏي تعداد ۾ ٻڌندڙ موجود آهن. هن شعوري طور تي انهن ماڻهن تائين پهچڻ چاهيو جيڪي يهوديت ڏانهن اڌ ڦٽل هئا، پر سندس اصولن جي سختيءَ سبب پريشان هئا. هن پنهنجو نالو عبراني 'سٿال' مان ڦيرائي رومن نالو 'پال' رکيو. يروشلم ۾ موجود 'يهودي' عيسائين، طرفان مزاحمت کي منهن ڏيڻ لاءِ هن زور ڏنو ته نئين مذهب کي پراڻي ظاهر ۽ روزيداريءَ وارن اصولن جي ڪا ضرورت ناهي، جڏهن ته مثالن جي ٻيهر زندهه ٿيڻ تي ڏنل زور جي معنيٰ هئي ته هاڻي نجات جو دارومدار يروشلم جي هاراييل يهودين جي فتح تي ناهي رهيو.

نيٺ عيسائيت ٻين مذهبي تصورن جي جذباتي عنصرن کي پاڻ ۾ سمائي ڇڏيو جيڪي ان دور ۾ اُسريا، موت ذريعي دنيا جي بچڻاين ۽ ڏوهن کان بچاءُ ۽ هڪ خدا جي وري جنم جا تصور اڳ ۾ ئي ڪيترن مقبول مذهبن ۾ موجود هئا، جهڙوڪ: اڊونس (Adonis)، اوسرس (Osiris) ۽ ٻين زرخيزيءَ وارن فرقن (جن مطابق هڪ مثل ۽ دفنايل خدا جو ٻيهر جنم بهار جي ابتدا جي نشاندهي آهي، جيئن عيسائين لاءِ ايسٽرن جي علامت آهي). ليوک ۽ ميٿيو جي انجيلن ۾ ڪنوارپ ۾ پيدائش جو داستان ملي ٿو (جيڪو ميٿيو جي حضرت عيسيٰ جي ابن ڏاڏن جي شجري حضرت يوسف، سندس پيءُ کان ويندي يهودي بادشاهه حضرت داؤد ع تائين واري دعويٰ سان متضاد آهي) عيسائيت ۾ اهو تصور مشهور مصري ڏند ڪٿا کان ورتو ويو جنهن ۾ اوسيرس هڪ ڪنواري ڳئونءَ مان پيدا ٿئي ٿو. 'مقدس مريم' جو تصور مصري مذهب ۾ ديوي آئيسس طرفان ادا ڪيل ڪردار سان گهڻي مشابهت رکي ٿو جنهن کي 'سپ کان مقدس ۽ انساني نسل کي دائمي چوٽڪارو ڏياريندڙ' اسان جي پيڙائن جي ماءُ' طور پيش ڪيو ويو.¹²¹ ان کي عيسائيت ۾ 'خدا جي ماءُ' بڻائڻ لاءِ گهڻو ڪجهه ٻيهر لکڻ جي ضرورت نه ٿي پوي.

جيڪي عنصر اڳ ۾ يهوديت لاءِ مذهب جي تبديليءَ جو فصل لڻي رهيا هئا، تن کي ابتدائي عيسائين کڻي ورتو پوءِ سخت اصولن کي ڦٽو ڪري ڇڏيائون، جيڪي ماڻهن کي مذهب متاثر ڪان روڪين پيا ۽ ان ۾ ڏندڪٿائي مذهب جي مقبول تصورن جو اضافو ڪيو ويو. اها ڪامياب گڏپ هئي. ان جو هرگز اهو مطلب ناهي ته ابتدائي عيسائي ڪنور هئا، جن جذباتي علامتن کي پنهنجي فائدي ۾ استعمال ڪيو. جن تي ڪين ايمان نه هو. معاملو ان کان بلڪل مختلف هو. اهي مذهبي زندگيءَ ڏانهن معمول واريءَ حساسيت کان گهٽ، پر وڌيڪ رومي سلطنت جي شهرن ۾ ٿيندڙ ظلم ۽ عدم تحفظ سبب مذهب ڏانهن ڇڪجي ويا. تڙان مقصد جي پوراءِ لاءِ هنن ٻين مذهب جي عنصرن کي سمجهيو ۽ سندن چوڌاري موجود ماڻهن جي ڪاوڙ ۽ نفرت کي ڪا معنيٰ ڏيڻ لاءِ يهوديت جي باقيات کي کڻي. ان منجهان ٽين شيءِ ٺاهيائون. اهو ڪم نئين عهدنامي موجب ’زبانن سان ڳالهائيندڙ‘ (حضرت عيسيٰ جي) حواري ڪيو جن وجداني ۽ سرمست تقريرن ۾ ماڻهن جي اندروني جذبن کي بيان ڪيو. ائين انهن پراڻن مذهب جي عنصرن منجهان هڪ نئون مذهبي فرقو ٺاهي ورتو.

نئين مذهب کي ٻڌڻ وارا ڪير هئا؟ سلطنت جا سڀ کان وڌيڪ غريب ماڻهو زراعي غلامن جا هجور نه هئا، ڇاڪاڻ ته ابتدائي عيسائيت (ايسينز Essenes جي ابتڙ) اصولي طور تي غلاميءَ جي مخالفت نه ڪئي. سينت پال لکيو ته هڪ غلام کي پنهنجي آقا سان رهڻ گهرجي، ايتريقدر جو اهي ڀلي ’عيسائيت ۾ ڀائر‘ ٿي چو نه هجن. نه ئي وري نئين مذهب جي ڳالهه ٻڌندڙ هاري هئا، ڇاڪاڻ ته فلسطين کان ٻاهر مذهب شهرن ذريعي ڦهليو يقينن ائين ئي جيئن (حضرت عيسيٰ جي) حواري ڪا عمل (Acts of Apostles) اسان کي ٻڌائين ٿا.

لڳي ٿو ته ٻڌندڙن ۾ قصبين ۾ رهندڙ وچولي درجي وارا ماڻهو هئا، يعني حڪمران طبقي جي خاندانن کان هيٺين هڪ ڀرت جيڪا آباديءَ جو فقط 0.2 سيڪڙو هئي.¹²² هاڻوڪي ٽين دنيا جي ڪيترن شهرن وانگر قديم دنيا جي شهرن جي تري ۾ پيل فقيرن، جسم فروشن ۽ پيشيور چورن، يعني لمپن پرولتاريه ۽ مٿي وري امير واپارين ۽ وڏن عملدارن جي تمام سنهي ڀرت جي وچ ۾ وڏي تعداد ۾ ننڍن واپارين، دستڪارن، ڪلارڪن (منشين) ۽ ننڍين سرڪاري ملازمن جي هڪ ڪشادي ڀرت موجود هئي. ان سماجي ڀرت سلطنت هٿان گهٽ يا وڌ ظلم کي محسوس ڪيو پئي، پر کليل نموني ان کي للڪارڻ لاءِ پنهنجو پاڻ کي گهڻو ڪمزور محسوس ڪندا هئا. عيسائيت ڪين نجات ۽ چوٽڪاري جو پيغام ڏنو هڪ نئين دنيا، جيڪا مٿان کان اچي آهي، جنهن لاءِ اهڙيءَ کلي عام للڪار جي ضرورت نه هئي. ساڳئي وقت ان اها تبليغ به ڪئي ته ڀلي سندس پيغام انفرادي پيڙا، يعني شهادت ڏانهن ئي چو نه وٺي وڃي ته به نجات ۽ چوٽڪاري جو عمل تيز ٿيندو.

غريب ڪاريگر ۽ واپاري ماڻهو يقينن اهڙي پيغام ڏانهن متوجه ٿي سگهيا پئي، خاص ڪري جڏهن کان ان يهودين جي عبادتگاه وانگر، کين هڪ سماجي ماحول ۾ آندو جيڪو ايندڙ زندگيءَ جو انتظار ڪرڻ کانسواءِ هن دنيا جي ڪجهه مادي غير يقينيت کي منهن ڏيڻ ۾ سندن مدد ڪري سگهي. ڪجهه خوشحال ماڻهو به هئا، جيڪي عيسائيت کان متاثر ٿيا. هڪ تحقيق '40 ماڻهن' جي نشاندهي ڪري ٿي، جيڪي 'پال جي سرگرمين' جي پٺڀرائي ڪندا هئا، 'اهي سڀئي اميرن جي ٽولي جا رُڪن هئا'.¹²³ اهڙن ماڻهن رسول جي تبليغ جي مالي سهائتا ڪئي ۽ ابتدائي عيسائي گروهن کي گڏجاڻيون ڪرڻ لاءِ پنهنجا گهر مهيا ڪيا.¹²⁴ پال انهن اميرن جي محبت ۾ پنهنجي رستي تان ٽي ٽڙي ويو، 'وڏي ڳالهه آهي ته پال، جيتوڻيڪ کيس خبر هئي ته سندس پيروڪارن جي اڪثريت غريبن منجهان آئي آهي، ذاتي طور تي فقط مٿئين حلقن جي ماڻهن کي گناهن کان پاڪ ڪرايو'.¹²⁵ عيسائيت شايد اهڙو مذهب هجي سگهيو ٿي، جيڪو گهڻو ڪري غريبن کي متاثر ڪري ها، پر ان سان گڏوگڏ بلڪل ابتدا کان عيسائيت انهن ماڻهن کي به متاثر ڪرڻ جي ڪوشش ڪئي، جيڪي امير هئا. جيئن جيئن وقت گذرندو ويو ته عيسائيت اصل طاقت ۽ دولت وارن ماڻهن کي متاثر ڪرڻ شروع ڪيو جن ۾ سينيٽرن جي ٽولي هٿان متاثر ٿيل جو شڪار فرد، دولتمند واپاري، امير آزاد عورتون، آزاد ٿيل ماڻهو (اڳوڻا غلام ۽ غلامن جو اولاد) جن ترقي ڪئي هئي ۽ شهنشاهه جي پنهنجي گهر ۾ عملدار جن جو پسمنظر صفا هيٺاهون هو شامل هئا.¹²⁶

نئين عهدنامي کي ٻين ۽ ٽين صديءَ ۾ ابتدائي لکتن مان ترتيب ڏنو ويو جن عيسائيت جي بدلجندڙ عقيدن کي اظهاريو پئي. ڇاڪاڻ ته فرقا وڌي ويا هئا، انهيءَ ڪري ذري گهٽ هر صفحي تي تضاد ملن ٿا، تنهن هوندي به انهن تضادن سڀني طبقن کي متاثر ڪرڻ ۾ مدد ڪئي. ماڻهن ۾ انقلابي ۽ ترت تبديليءَ جي ضرورت جو احساس هو جيڪو کين يروشلم جي تباهيءَ کان اڳ فلسطين ۾ يهودين جي بغاوت واري تجربن مان حاصل ٿيو هو. تمام سخت ڪاوڙ ۽ نفرت کي ٻاهر ڪڍڻ جو گس (ڪنهن باطل کي تباهه ڪرڻ واري) الهامي تصور ۾ ئي ملي سگهيو جنهن 'بابل جي رنڊي بازيءَ' جي بربادي (آسانيءَ سان سمجهي سگهجي ٿو ته ان جي معنيٰ روم آهي) ۽ 'بزرگن' جي راڄ جي شاهدي ڏني پئي، جنهن ۾ اقتدار جي چوٽيءَ تي ويٺلن ۽ طاقتورن کي هيٺ اڇلايو وڃي ها ۽ غريب ۽ فرمانبردار سندن جاءِ تي حڪمراني ڪن ها. تنهن هوندي به هڪ مختلف دائمي دنيا ۽ مستقبل ۾ تبديلي واري رٿا ذريعي انقلابي پيغام ڪافي حد تائين هلڪو ڪيو ويو جنهنڪري انهيءَ ڳالهه انهن کي به متاثر ڪيو جن کي ان عوامي ڪاوڙ ۽ حقيقي انقلاب کان سخت ڊپ هو. واپاري ۽ غلامن جي جوڙي جي مالڪ ننڍي ڪارخانيدار کي اهڙي پيغام مان ڪو ڊپ نه هو جنهن مادي بنيادن بدران عيسائيت جي پائپي ۾ آزاديءَ جي تبليغ ڪئي. امير واپارين کي ٻيهر حوصلو مليو ته 'سئي جو

سوراخ، يروشلم جو در آهي. جنهن مان شايد اُٺ لاءِ لنگهڻ ممڪن ٿي پوي.¹²⁷ هڪ امير روميءَ جي آزاد زال يا خوشحال بيوه کي انجيل جون ڳالهيون متاثر ڪري سگهيو. جنهن ۾ پال عورتن ۽ مردن تي زور ڏئي ٿو ته، خدا جي نظر ۾ اهي سڀ 'هڪ' آهن. جڏهن ته عيسائي مڙس جو حوصلو وڌيو ته هن دنيا ۾ سندس زال کي هن جي خدمت ڪرڻي آهي. چيو ويو ته 'هر عورت جو اڳواڻ مرد آهي'.¹²⁸

عيسائيت جي پيغام غريب کي آڻڻ مهيا ڪيو. جيڪي ماڻهو غريبن کان وڌيڪ خوشحال هئا ۽ پنهنجي معتبر شجرن جا ڍونگ ڪندا هئا، تن هوندي غريبن کي اهو احساس ڏنو ويو ته سندن اهميت آهي. عيسائيت اميرن کي هڪ گس مهيا ڪري ڏنو. جنهن ذريعي اميرن جي اقليت، جن خلاف پرڀسي رهندڙ ماڻهن بغاوتون پئي ڪيون. پنهنجي دولت جا ڏير پاڻ وٽ رکندي پنهنجن گناهن جو بار لاهي سگهي ٿي.

هڪ ننڍي فرقي کان شروعات ڪندڙن عيسائيت وڌيڪ ترقي ڪئي. يهوديت وانگر عيسائيت هر ڪاريگر يا هڪ شهر جو دورو ڪندڙ واپاريءَ کي رابطن جو چار مهيا ڪري ڏنو. ان جي هفتي وار ميڙاڪن غريبن کي احترام ۽ عزت جو احساس ڏنو. جيڪي پاڻ کان وڌيڪ دولتمند ماڻهن سان گڏ ويهڻ لڳا ۽ اُتي اميرن کي هڪٻئي سان ڪاروباري ڏي وٺ ڪرڻ جو موقعو مليو. تجارتي گسن ۽ انتظامي مرڪزن جن کي رومن سلطنت ڳنڍي رکيو هو. انهن اندر رهندي عيسائيت وڌندي رهي ۽ ڪجهه وقت کانپوءِ اها سلطنت جو پاڇو ۽ اولڙو بڻجي وئي. ان کان علاوه تجارتي رستن معرفت انهن علائقن تائين ڦهلجي وئي، جن کي سلطنت شايد ڪڏهن به نه يا ٻيهر نه ڇهيو هوندو (جهڙوڪ آرمينيا، ايراني عراق، ايتوپيا، ڏکڻ عربي، ايتريقدر جو ڏاکڻي انڊيا جا علائقا).

مذهب جي ترقيءَ سان گڏ ان جي پنهنجي ڪامورا شاهيءَ جي واڌ ويجهه ٿيڻ لڳي. ابتدائي حوارين ڪو به اختيار هجڻ کانسواءِ تبليغ ڪئي پئي ۽ مقامي حمايتن جي راضي ٿي پائيو پئي. جيڪي کين کاڌ خوراڪ ۽ رهائش مهيا ڪندا هئا ته جيئن تبليغي شهر شهر وڃي سگهن، پر جيئن ئي مبلغن ۽ حمايتن جو انگ وڌيو تيئن هر هڪ شهر ۾ چندا گڏ ڪرڻ ۽ گروهن جو انتظام هلائڻ خود هڪ وڏو ڪم ٿي پيو. تيئن وري 'ڪوٽن' نئين، جو خطرو به پيدا ٿيو. جيڪي ماڻهن جي مهمانوازيءَ جو غلط استعمال ڪندا هئا.

مقامي طور تي انهن مسئلن جي حل لاءِ منشين (deacon) کي چنڊو ڪنو ڪرڻ ۽ انتظام هلائڻ جي ذميواري ڏني وئي، جن جي نگراني بزرگ (prebys) ۽ بَشپ ڪندا هئا. چاڊوڪ چرچ بابت پنهنجي تاريخ ۾ لکي ٿو ته 'پن پيٽرمين اندر درجي بند تنظيمي ڍانچو ٺهي چڪو هو جنهن ۾ نئين ۽ حوارين بلڊران بَشپ بزرگ ۽ منشين جي حيثيت مٿانهين ٿي وئي'.¹²⁹ ابتدا ۾ بَشپ جي چونڊ عام عيسائين جي هٿن ۾ هئي، پر ڪو گهڻو عرصو نه گذريو ته مبلغن جي اهميت وڌي وئي. ساڳئي وقت بَشپن جي گڏجاڻين ۾ طئي ٿيڻ شروع ٿيو ته ڪهڙو اصول درست آهي ۽ ان جي تبليغ جو حق ڪنهن کي آهي.

عيسائي فلسفي هيٺ روحاني سچاين بابت الهامي ڄاڻ جي وڪالت ڪندڙ نظريي (Gnosticism) جي سوال واري وڏي ڦڏي کانپوءِ اهو عمل تيز ٿي ويو. اهو تڪرار تشريح جي معاملي تان پيدا ٿيو هو ته برائي ڪٿان کان آئي؟ مذهبي عقيدتي ڪانسواءِ اهو سوال ڪنهن کي به مبهم لڳندڙ پر ان جا انتهائي گهرا عملي نتيجا نڪتا. عيسائي نظريي جو چوڻ هو ته فقط هڪ خدا آهي، جنهن سڀ ڪجهه تخليق ڪيو هو. ان جي معنيٰ ته خدا برائيءَ توڙي سُنائيءَ ٻنهي کي خليقو. مڃيندڙن لاءِ اها ڳالهه پريشان ڪندڙ هئي. ڇاڪاڻ ته انهن سدائين 'خدا' ۽ 'نيڪيءَ' کي هڪ ڪري ڏنو هو. آرٿوڊڪس عيسائين خدا ۽ بُرن ڪسن (ڪريل ملائڪ، شيطان، نافرمان انسان) جي وچ واري معاملي جو درمياني حل ڪيو ۽ انهن مسئلن کي هلڪو ڪرڻ لاءِ ڪم ڪيو. انهن سخت عقيدتي جي پوئلڳن نه ڪندي اهو اعلان ڪيو ته انهيءَ مسئلي جو جواب خدا ئي بهتر ڄاڻي ٿو، جڏهن ته اسان اهو نه ٿا ٿئي ڪري سگهون ته اسان کان سندس سمجهه ڪيتري وڏي آهي.

بهرحال، ان کان بهتر منطقي جواب پڻ هو. ائين چئجي ها ته ڪائنات ۾ نيڪيءَ ۽ بديءَ جي اصولن جي وچ ۾ لڳاتار چڪتاڻ هلندي رهي ٿي. اهو جواب، گهٽ ۾ گهٽ جزوي طور تي، الهامي ڄاڻ جي وڪالت ڪندڙن (Gnostics) ڏنو. انهن چيو ته روح نيڪ آهي، مادي دنيا ۽ انساني جسم برائي آهن. جڏهن عيسائي جسماني خواهشن کان پنهنجي روح کي آزاد ڪندا، فقط تڏهن ئي پاڪ ٿي سگهن ٿا. اها مڪمل طور تي درست ڳالهه نه هئي، ڇاڪاڻ ته اشارتن اها ڳالهه نئين عهدنامي جي ڪيترن ٽڪرن ۾ ملي ٿي. پر ان ۾ پيچيدگيون هيون، جن چرچ جي ڪامورن کي ڳڻپين ۾ وجهي ڇڏيو. جيڪڏهن فقط دماغ خالص ۽ پاڪ آهي ته پوءِ نيڪ عيسائي فقط آهي آهن، جيڪي مادي دنيا کان منهن ڦيري ڇڏين. يعني پارسا (بيراڳي، دنيا کي ترڪ ڪندڙ)، جيڪي ناقا ڪٿين ۽ ڦاٽل ڪپڙن ۾ جيئن. انهيءَ نسخي تحت سڀني انسانن کي انجيل ڏانهن مائل ڪرڻ يا مقامي گرجا گهرن لاءِ اميرن کان چنڊو وٺڻ تمام ڏکيو ٿي پيو. وڌيڪ خراب ڳالهه هيءُ ٿي جو ڪجهه الهامي ڄاڻ جي وڪالت ڪندڙ (Gnostics) انهيءَ نتيجي تي پهتا ته جيڪڏهن دماغ پاڪ آهي ته پوءِ اها ڳالهه اهم ناهي ته جسم ڇا ٿو ڪري ڇاڪاڻ ته جسم ڪجهه به ڪندو ته اهو ناپاڪ ئي هوندو. سندن نعرو هو ”ڇڏائي ڏانهن، هر شيءِ پاڪ آهي.“ ان ڳالهه کين اجازت ڏني ته جيترو چاهين اوترو عياشيءَ سان ڄمي سگهن ٿا، ٻين جون شيون چوري ڪرڻ (خاص ڪري اميرن جون) ۽ چرچ جي بزرگن لاءِ سڀ کان وڌيڪ خطرناڪ ڳالهه هئي ته اهي آزاد پيار ڪري سگهن پيا.

انهيءَ معاملي تي ڪيترن ڏهاڪن تائين عيسائين ۾ شديد چڪتاڻ ٿيندي رهي ۽ فقط بڻشپ (وڏن پادرين) اهو چئي حل ڪڍيو ته، فقط اهي پاڻ حوارين جي جاننشينن طور اصولي معاملن تي ڳالهائي سگهن ٿا.¹³⁰ ٽن صدي عيسويءَ ۾ ٻيهر ان معاملي ان وقت

ڦاٽ کاڌو، جڏهن هڪ شام واسي مانيءَ (Mani) (Gnostic) عيسائيت، ٻڌمت ۽ ايراني زرتشتي عنصرن منجهان هڪ نئون مذهب مانججي ازم (Manicheism) ٺاهڻ شروع ڪيو. ايتريقدر جو ڪجهه وقت لاءِ هن هيپو جي آگسٽائين (Augustine) کي پنهنجي پاسي ڪري ورتو جيڪو بعد ۾ عيسائي فڪر واري مکيه ڌارا جي اهم شخصيت هو. اهڙي 'بي دينيءَ' خلاف جدوجهد ۾ چرچ جي ڪامورا شاهيءَ انتظام هلائڻ سان گڏ عقيدي کي به پاڻ وٽ قابو ڪري ورتو گرجا گهر انهيءَ ڪامورا شاهيءَ جي پوئواري ڪرڻ لڳا. جنهنڪري انجيل جي مواد ۾ موجود تضادن مسئلو ڪري وڌو ڇاڪاڻ ته ان منجهه باغي جذبن وارو مواد به شامل هو جيڪو عيسائيت سان واسطو رکندڙ اميرن کي پريشان ڪري ڇڏي ها.

عيسائيت ۽ رومن سلطنت جي وچ ۾ ڪو وڏو فرق نه هو. عيسائيت رومن سلطنت جو ٿورڙو منحرف پاڇو هئي، جڏهن ته چرچ جي درجي بند انتظاميه ڪامورا شاهيءَ جي صورت ۾ ان جو عڪس هئي. يعني پهرين رومن سلطنت سان گڏ هڪ ٻئي ڪشادي انتظامي ڍانچي واري عيسائي سلطنت هلندي رهي، پر اها پاڇي واري عيسائي ڪامورا شاهي هئي، جنهن شهرن جي آباديءَ کي خدمتون مهيا ڪيون، جيڪو ڪم رومن سلطنت نه ڀڄي ڪري سگهي. ان جي 'مذهبي برادريءَ واري شديد احساس' ٽين صديءَ جي بحرانن دوران هر شهر ۾ کين هڪٻئي سان ڳنڍجي رهڻ جي قابل بڻايو.¹³¹ 'هنگامي حالتن، جهڙوڪ: ڦهلجندڙ بيماري طاعون يا فسادن دوران عيسائي ڪليسا (پادري) ٽي متحد گروهه هو جيڪو شهرن ۾ مٿلن جي ڪفن دفن جي سارسنيال ڪرڻ ۽ کاڌ خوراڪ جي رسد جو بندوبست ڪرڻ جي اهل هو. 250ع ۾ رومن شهري ايترو محفوظ نه هو جيترو عيسائي هجڻ ڪري هڪ انسان کي ٻين انسانن کان تحفظ مليو. ٻئي وقت فقط ٻه شيون هيون جيڪي چرچ جي پيرويءَ ۽ سندس اثر رسوخ ۾ رخنو وجهي سگهيون پئي، هڪ رياست طرفان طاقت جو استعمال يا وري اندروني اختلاف.

عيسائيت کي صحيح ثابت ڪندڙ وڪيل اها ڳالهه ڪن ٿا ته عيسائيت سدائين ظلمن ۽ دٻائڻن کي منهن ڏيندي پنهنجو پاڻ کي سلامت رکيو. شهيد جن پنهنجي عقيدي لاءِ موت قبوليو سي انهن جهڙا ٽي بزرگ آهن جيڪي معجزا ڪن ٿا، پر عيسائيت جي ابتدائي سالن دوران چرچ مٿان وقفي وقفي سان دٻاءُ پوندو رهيو. ان دور ۾ روم کي ساڙڻ جي ڏوهه ۾ نيرو جي حڪمرانيءَ هيٺ چند رومن عيسائين ٻين جي غلطي جي سزا پيوڳي، پر ظلم جو اهو سلسلو سندس موت کانپوءِ وڌيڪ نه هليو. گهڻو ڪري شاهي رسمن ۾ شرڪت ڪرڻ کان انڪار تي وقت بوقت عيسائي قيد ڪيا ويا يا وري صوبائي گورنرن هٿان ڦاهيون پيوڳيون، پر شاهي واڳ ڏيڻن متوازي عيسائي تنظيم کي گهڻو وقت برداشت ڪيو جيڪا سندن هيٺان ٽي هيٺان وڌي رهي هئي ۽ ٽين صديءَ ۾ ته اليگزينڊر سيورس ۽ فلپ عرب جهڙا شهنشاهه خود چرچ جي حق ۾ هئا.

بهرحال، ٽين صديءَ جي آخر تائين چرچ اهڙي حيثيت ماڻي ورتي، جو ان کي وڌيڪ نظرانداز نه ٿيو ڪري سگهجي. شهنشاهن وٽ اهڙي گس هو يا ته متوازي عيسائي تنظيم کي تباھ ڪن يا وري ان سان تعاون ڪن. ميگزيٽس محسوس ڪيو ته عيسائي تنظيمي ڍانچي کي تباھ ڪرڻ جو هي درست وقت آهي، جنهن جو اثر شهنشاهي ڪامورا شاهي جي صنف تائين پهچي چڪو هو. 284ع کانپوءِ شهنشاه ڊايوڪلٽن ٻه وڪون اڳتي نڪري ويو. هن کي سمجهايو ويو ته عيسائيت هٿياربند فوج جي اتحاد کي خطري ۾ وجهي ڇڏيو آهي ۽ ردعمل طور هن نڪوڊيميا ۾ سندس شاهي محل جي سامهون وڏي گرجا گهر کي ڏاهرائي ڇڏيو سڀني عيسائي عبادت گاهن کي تباھ ڪرڻ جو حڪم جاري ڪيائين، سڀني پادرين کي گرفتار ڪرڻ ۽ جيڪو به خدائن وٽ قرباني نه ڪندو تنهن کي موت جي سزا ڏيڻ جو حڪم ڏنائين. اوڀر واري سلطنت ۾ ايڏا رسائيءَ جو هڪ اٺ کٽ سلسلو شروع ڪيو ويو.

بهرحال، اهڙين ڪارروائين جي اثرانداز ٿيڻ تائين گهڻي دير ٿي چڪي هئي. اولهه جي حڪمران، ڪانسٽنٽس (Constantius) ڊايوڪليٽن جي حڪمن تي عمل ڪرائڻ لاءِ فقط علامتي ۽ نمائشي قدم ڪيا، جڏهن ته سندس پٽ ڪانسٽنٽائن 312ع ۾ مغربي سلطنت ۾ پنهنجي بالادستيءَ لاءِ ويڙهه ۾ چرچ کي پنهنجي پاسي ڪرڻ جي چونڊ ڪئي. هن پنهنجو پاڻ کي هڪ عيسائي سمجهڻ شروع ڪيو. ان کان اڳ هي سج جي عبادت ڪندو هو ۽ عيسائين سج پڇ هن کي پنهنجو پاڻ منجهان هڪ ڀائرن شروع ڪيو. انهن کي ڪانسٽنٽائن جي ورتاءُ ۽ سلوڪ مان پريشاني نه پئي ٿي، توڻي جو هن پنهنجي هڪ پٽ کي وهنجڻ جاءِ ۾ ٻوڙايو زال کي ڦاهي ڏياري ۽ جيسيتائين موت جي بستري تائين نه پهتو تيسين عيسائي ٿيڻ ۽ مذهبي ڪريا ڪرم لاءِ تڙ کان لنوائيندو رهيو ته جيئن آزاديءَ سان ’ڏوهه‘ ڪري سگهي. انهيءَ ايڏا رسائيءَ واري دور جي خاتمي سان عيسائين جي حيثيت ايتري اُڀري آئي جو انهن ڪافرن (نه مڃيندڙن) ۽ پنهنجي عقيدتي اندر منحرف گروهن کي ايڏائڻ شروع ڪيو.

رومن سلطنت کي فتح ڪرڻ وارا آخري سال اهڙا هئا، جن ۾ (سخت غير عقيدتي پرستيءَ خلاف) نيون بي دين افواهون ڦهلجڻ لڳيون، جن چرچ جي سڀني حصن کي متاثر ڪيو. پر شهنشاهي انتظاميا ۾ هڪ ڀيرو جڏهن چرچ جي ڪامورا شاهيءَ جو ٻج ڇٽجي ويو تنهن کانپوءِ انهيءَ نوڪرشاهيءَ خلاف ڪنهن به قسم جي خطري کي پنهنجي سلطنت لاءِ خطرو سمجهيو ويو. عيسائيت کي قبوليندي ڪانسٽنٽائن سندس حڪم جي پابندي نه ڪندڙ وڏن پادرين کي جلدئي نظر بند ۽ بيدخل ڪري ڇڏيو.¹³³

هن جي جانشينن ساڳيو طريقو اپنائيو. هڪڙي ڌر جي پٺڀرائي ڪري وري ٻي ڌر کي ٽيڪوڏئي سماج کي تباھ ڪري ڇڏيائين. ائين ڪندي هنن مصري وڏي پادري (بُشپ) اٿاناسس (Athanasius) کي پنج ڀيرا هٽايو ۽ بحال ڪيو. فقط شهنشاه جولين ڪنهن

قڏي ۽ تڪرار کان پري رهيو. هن ان اميد سان عيسائيت جي سڀني قسمن جي عبادتن کي برداشت ڪيو ته جيئن مخالف گروھ هڪٻئي کي تباهه ڪري ڇڏين ۽ هوان وچ ۾ هي بت پرستيءَ کي بحال ڪري وٺندو.

رومن سلطنت تي عيسائيت جي غلبي جي آخري مرحلي ۾ خانقاهي زندگيءَ واري اهم لقاءَ جو جنم پڻ ٿيو. چرچ جي ڪاميابيءَ سان گڏ انهن ماڻهن طرفان لڳاتار اختلاف به ٿيندا رهيا. جن محسوس ڪيو ته چرچ غربت ۽ پاڪائيءَ جي پنهنجي اصل پيغام کي ترڪ ڪري ڇڏيو آهي. هاڻي بڻشپ طاقتور شخصيتون بنجي چڪا هئا. جيڪي محلن ۾ رهيا پئي. هاڻي بڻشپ گرجا گهرن کي پريندڙ هيٺين عوام کان وڌيڪ سلطنت کي هلائيندڙ ڪامورن سان بڻ ٿي ويا. جن ماڻهن محسوس ڪيو ته اهي پادرين واري دنياوي ڪاميابيءَ کان پري هڪ ٻيو گس وٺي (گناهن مان) نجات ماڻي سگهن ٿا. تن ابتدائي طور تي مصر ۾ هڪ تحريڪ شروع ڪئي. انهن شهر ڇڏي ريگستان جو رخ ڪيو جتي اهي همدردن طرفان آندل مانيءَ ۽ پاڻيءَ تي گذارو ڪري قاتل ڪپڙا پهري ۽ جنسي سرگرميءَ کي رد ڪري ڇڏيو. انهن کي جوڳي ۽ راهب (anchorites) سڏيو ويو جوڳين (تارڪ الدنيا) جو ايمان هو ته ڄاڻي ٻجهي پيڙا واريءَ زندگيءَ ۾ داخل ٿيڻ سان پنهنجو پاڻ کي ڏوهن کان بچائي سگهجي ٿو. جيئن حضرت عيسيٰ دنيا کي بچايو هو. سندن چال چلت سبب ٻين عيسائين سندن احترام ڪيو جن کي محسوس ٿيو ته وڏن گهرن ۾ رهندڙ پادرين کان وڌيڪ اهي انجيل جي پيغام جي ويجهو آهن.

اها تحريڪ مخفي طور تي حڪومت مخالف هئي. ان تحريڪ (سخت عقيدتي پرستيءَ وارن مڃيل خيالن خلاف) اهڙيون ڳالهون ڪيون جن ذريعي پيغمبر اميرن ۽ سلطنت خلاف نفرت لاءِ انجيل جي لفظن کي استعمال ڪري سگهيا پئي، تنهن هوندي به اڃان گهڻو عرصو نه گذريو هو ته اها تحريڪ موجوده سرشتي ۾ سمائجي وئي. ڪجهه راهب سهولت جي خيال کان جلدئي هڪٻئي جي ويجهو جمع ٿيڻ لڳا ۽ اهو مڃڻ کان فقط ٻه چار قدم پوئتي رهيا ته سندن قرباني سخت ضابطي هيٺ گڏجي پورهيو ڪرڻ ۾ آهي. ڪئيساريا (رومن شهر) جي (وڏي پادري) باسل (Basil of Caesarea) ان عمل کي خيال توڙي محنت جي ضابطي جي صورت ۾ بدلائي ڇڏيو ۽ پنهنجي انفرادي قربانيءَ کي اعليٰ اختياريءَ جي تابع ڪري ڇڏيو. اڃان گهڻو عرصو نه گذريو هو ته سندس جانشين عيسائي خيالن کان مختلف خيال رکندڙن خلاف پنهنجي جوش کي جسماني طاقت طور استعمال ڪري رهيا هئا.¹³⁴

بهر حال، راهبيت (تارڪ الدنيا واري فلسفي) جو هڪ ٻيو ڊگهي مدي وارو اثر ٿيو. وڏيون خانقاهون مذهبي طور تي پُر جوش قوت محنت سبب ان بدنظميءَ کان هڪ حد تائين محفوظ رهيون، جيڪا اولهه ۾ سلطنت جي زوال سان گڏ هئي. اهي خانقاهون محفوظ ٺڪاڻا ٿي پيون، جن عالمن جو بچاءُ ڪيو ڇاڪاڻ ته سندن چوڌاري سلطنت

ڏير ٿي چڪي هئي. جڏهن ته سيڪيولر ڪتب خانن ساڙيا ويا. ڪجهه خانقاهي ڪتب خانن بچي ويا. سندن سنڀاليندڙن ان کي هڪ مذهبي فرض سمجهي، پنهنجن هٿن سان هر هڪ مقدس صفحو نقل ڪيو ۽ ڪڏهن ڪڏهن لادين لکتون به ساڳئي وقت خانقاهون اهڙيون جايون بڻجي ويون، جتي اُهي جن وٽ مذهبي جوش جذبي جي ڪوٽ هئي، سي به دنيا جي انتشار کان بچي وقت گذاري سگهيا پئي. عام هاري تمام گهڻو پورهيو ڪرڻ لڳا ۽ راهبن کي آزاد ڇڏي ڏنائون ته اُهي عبادت ۽ علميت يا صفا وانڌڪائيءَ واري زندگي جي سگهن. اهي خانقاهون جيڪي هڪ گندي معاشري کي رد ڪرڻ جي ارادي سان اربيل مذهبي ٻيٽن وانگر شروع ٿيون، سي ٻن صدين اندر رومن سلطنت کانپوءِ واري اولهه جي دنيا ۾ طاقتور قوت ٿي پيون. مذهبي ادارن جا چار جيڪي پنهنجي قوت، محنت جي سگهه جي استحصال مان ملندڙ واڌو پيداوار سان وڌائيندا رهيا ۽ وڏن پادرين جي درجي بند انتظاميه سان جڙيل رهيا، سي آئنده هزار سالن تائين سڄي اولهه يورپ ۾ دولت ۽ مراعت سبب هڪ طاقتور ڌرتي ويا.

حوالا

- ¹ Some historians assume that knowledge of iron making must have been transmitted into Africa. See, for instance, R Mauny, 'Trans-Saharan Contacts in the Iron Age', in J D Gage (ed), *Cambridge History of Africa*, vol 2, p318. But Jared Diamond argues that the techniques used in sub-Saharan Africa were rather different to those elsewhere, pointing to independent discovery. See J Diamond, *Guns, Germs and Steel*, (London, 1977), p394
- ² Centred on what is now Bihar.
- ³ Quoted in D D Kosambi, *An Introduction to the Study of Indian History* (Bombay, 1996), p190.
- ⁴ R Thapar, *History of India*, vol 1 (Harmondsworth), p84
- ⁵ R S Sharma, *Light on Early Indian Society and Economy* (Bombay, 1966), p66
- ⁶ R Thapar, 'Asoka India and the Gupta Age', in A L Basham, *A Cultural History of India* (Oxford, 1975), p44
- ⁷ R S Sharma, *Light*, p78. Romila Thapar is critical of D D Kosambi for seeing the later Maurya period as one of economic decline: 'If anything the picture is one of an expanding economy', R Thapar, *Asoka and the Decline of the Mauryas* (Oxford, 1961), pp204-205.
- ⁸ H J J Winer, 'Science', in A L Basham, *A Cultural History*, p154
- ⁹ H J J Winer, 'Science', p154
- ¹⁰ R Thapar, 'Asoka', p49
- ¹¹ It did not build the wall from scratch, as is sometimes said, but connected up a number of pre-existing walls. The present Great Wall was restored and extended by the Ming Dynasty in the 17th century AD.
- ¹² According to texts paraphrased in H Maspero, *China in Antiquity* (first published in French in the 1920s) (Folkestone, 1978), p26
- ¹³ See, for instance, D Bodde, 'The State and Empire of Ch'in', in D Twitchett and M Loewe (eds), *Cambridge History of China*, vol 1 (Cambridge, 1986), p21.
- ¹⁴ H Maspero, *China*, p45. For some discussions of modern Chinese scholars on the question of the character of ancient Chinese society, see the contributions by Wu Daken, Ke Changyi and Zhao Lusheng, in T Brook (ed), *The Asiatic Mode of Production in China* (New York, 1989).
- ¹⁵ H Maspero, *China*, p70.
- ¹⁶ Cho-yun Hsu, *Han Agriculture* (Washington, 1980), p4. See also J Gernet, *A History of Chinese Civilisation* (Cambridge, 1982), pp67-69, and D Bodde, 'The State', pp22-23.
- ¹⁷ Cho-yun Hsu, *Han*, p6
- ¹⁸ J Gernet, *History*, p72
- ¹⁹ Cho-yun Hsu, *Han*, p12
- ²⁰ Cho-yun Hsu, *Han*, p13
- ²¹ Shih-chi, quoted in D Bodde, 'The State', p40.
- ²² Details given in D Bodde, 'The State', p45
- ²³ J Gernet, *History*, p109, and D Bodde, 'The State', p52
- ²⁴ According to J Gernet, *History*, p109
- ²⁵ Cho-yun Hsu, *Han*, p3
- ²⁶ K Wittfogel, 'The Fundamental Stages of Chinese Economic History', in *Zeitschrift für Sozial Forschung*, no 4 (1935)

- ²⁷ Cho-yun Hsu, *Han*, p39
- ²⁸ 'Discourses on Iron and Salt' (81 BC), extracts translated in Cho-yun Hsu, *Han*, p191
- ²⁹ Cho-yun Hsu, *Han*, p53
- ³⁰ Translated in Cho-yun Hsu, *Han*, p165
- ³¹ Edict contained in D Bodde, 'The State', p69
- ³² Cho-yun Hsu, *Han*, pp6-7
- ³³ D Bodde, 'The State', pp71-72
- ³⁴ D Bodde, 'The State', pp71-72
- ³⁵ Quoted in D Bodde, 'The State', p83
- ³⁶ Cho-yun Hsu, *Han*, p153
- ³⁷ For a general survey of conditions, see R Osborne, *Greece in the Making* (London, 1996), pp17-37
- ³⁸ G E M De Ste Croix, *Class Struggle in the Ancient Greek World* (London, 1983), p293
- ³⁹ R Osborne, *Greece*, p67, explains the growth of slavery very much in these terms, although he does not use the term 'surplus'. De Ste Croix argues that under Greek conditions slavery was much more 'profitable' to the ruling class than serf, let alone free, labour could ever be. See G E M De Ste Croix, *Class Struggle*, p226-231. By contrast, Ellen Meiksins Wood does not even discuss the material circumstances of cultivation, and therefore the circumstances in which slavery took root, in E M Wood, *Peasant, Citizen and Slave* (London, 1988). This is typical of the lack of materialism which is the defining feature of the 'political Marxism' of herself, Robert Brenner and others
- ⁴⁰ G E M De Ste Croix, *Class Struggle*, p227
- ⁴¹ According to De Ste Croix, in Thessaly the Penastai were also serfs rather than slaves. Serfdom probably also existed in Crete. See G E M De Ste Croix, *Class Struggle*, p150
- ⁴² The chapter on Lycurgus in *Plutarch's Lives*, (for instance in E C Lindeman (ed), *Life Studies of Men Who Shaped History, Plutarch's Lives* (New York, 1950)), provides an account of what the Spartans claimed was their way of life. In fact the austerity may have been to a large extent an ideological myth rather than a reality, certainly in later Sparta. See A H M Jones, *Sparta* (Oxford, 1967)
- ⁴³ This is the argument put in A H M Jones, *The Athenian Democracy* (Oxford, 1957)
- ⁴⁴ Quoted in G E M De Ste Croix, *Class Struggle*, pp140-141
- ⁴⁵ De Ste Croix points to evidence that only 13 percent of slaves were 'home bred' according to inscriptions for the years 201-153 BC
- ⁴⁶ R Osborne, *Greece*, p233
- ⁴⁷ See the comments in G E M De Ste Croix, *Class Struggles*, and in *The Origins of the Peloponnesian War* (London, 1972). For a full attempted indictment of Socrates' approach see I F Stone, *The Trial of Socrates* (London, 1997)
- ⁴⁸ This argument is spelt out at length in G E M De Ste Croix, *Origins*
- ⁴⁹ E Gibbon, *The Decline and Fall of the Roman Empire* (London, 1920), p1
- ⁵⁰ G E M De Ste Croix, *Class Struggle*, p328
- ⁵¹ P A Brunt, *Social Conflicts in the Roman Republic* (London, 1971), p28
- ⁵² Sallust, *The Histories*, vol 1 (Oxford, 1992), p24
- ⁵³ P A Brunt, *Social Conflicts*, p51
- ⁵⁴ P A Brunt, *Social Conflicts*, p51
- ⁵⁵ G E M De Ste Croix, *Class Struggles*, p334
- ⁵⁶ G E M De Ste Croix, *Class Struggles*, p335

- ⁵⁷ According to P A Brunt, *Social Conflicts*, p87
- ⁵⁸ P A Brunt, *Social Conflicts*, p58
- ⁵⁹ P A Brunt, *Social Conflicts*, p58
- ⁶⁰ P A Brunt, *Social Conflicts*, p58
- ⁶¹ A H M Jones, *The Roman Republic* (London, 1974), p116
- ⁶² Quoted by P A Brunt, *Social Conflicts*, p15
- ⁶³ A H M Jones, *The Roman Economy*, p122
- ⁶⁴ P A Brunt, *Social Conflicts*, p33
- ⁶⁵ P A Brunt, *Italian Manpower, 225 BC-AD 14* (Oxford, 1971)
- ⁶⁶ P A Brunt, *Italian Manpower*, p9
- ⁶⁷ P A Brunt, *Italian Manpower*, p9
- ⁶⁸ A H M Jones, *The Roman Economy*, p123
- ⁶⁹ P A Brunt, *Social Conflicts*, p78
- ⁷⁰ Details in P A Brunt, *Social Conflicts*, and A Lintott, 'Political History', in J A Cook, A Lintott and G Rawson (eds), *Cambridge Ancient History*, vol IX (Cambridge, 1986), p69
- ⁷¹ Again accounts of what happened are to be found in P A Brunt, *Social Conflicts*, pp83-92, and A Lintott, 'Political History', pp77-84
- ⁷² According to P A Brunt, *Social Conflicts*, p92
- ⁷³ Sallust, *The Histories*, vol I, p25
- ⁷⁴ Quoted in P A Brunt, *Social Conflicts*, p96
- ⁷⁵ P A Brunt, *Social Conflicts*, p98
- ⁷⁶ P A Brunt, *Social Conflicts*, p104
- ⁷⁷ Appian, according to P A Brunt, *Social Conflicts*, p197
- ⁷⁸ See the account of their conditions in P A Brunt, *Social Conflicts*, p128
- ⁷⁹ A Lintott, 'The Roman Empire', in J A Cook, A Lintott and G Rawson (eds), *Cambridge Ancient History*, vol IX, pp25-26
- ⁸⁰ The marvellous film *Spartacus* with Kirk Douglas seems to take poetic licence by portraying him on a cross.
- ⁸¹ Details from A Lintott, 'Political History', pp221-223
- ⁸² Livy, figure quoted in G E M De Ste Croix, *Class Struggles*, p230
- ⁸³ Quoted in G E M De Ste Croix, *Class Struggles*, p368
- ⁸⁴ Quoted in G E M De Ste Croix, *Class Struggles*, p368
- ⁸⁵ Quotes given in G E M De Ste Croix, *Class Struggles*, p355
- ⁸⁶ It took them no more than a couple of hours to abandon their own attempt to re-establish the republic before the accession of Claudius
- ⁸⁷ According to A H M Jones, *The Roman Economy*, p124
- ⁸⁸ A H M Jones, *The Roman Economy*, p127
- ⁸⁹ A H M Jones, *The Roman Economy*, p127
- ⁹⁰ A H M Jones, *The Roman Economy*, p24
- ⁹¹ E Gibbon, *Decline and Fall*, vol I, p89
- ⁹² Apuleius, *The Golden Ass*, translated by Jack Lindsay (London, 1960), p192
- ⁹³ Apuleius, *The Golden Ass*, pp206-208
- ⁹⁴ A H M Jones, *The Roman Economy*, p36
- ⁹⁵ A H M Jones, *The Roman Economy*, p39
- ⁹⁶ See L A Moritz, *Grain Mills and Flour in Classical Antiquity* (Oxford, 1958), for a full discussion on these matters, especially pp131, 136, 138 and 143
- ⁹⁷ Estimates given in A H M Jones, *The Roman Economy*, p83

⁹ A H M Jones, *The Roman Economy*, p129

⁹⁹ See G Bois, *The Transformation of the Year 1000* (Manchester, 1992)

¹⁰⁰ There is no reference in the earliest extant versions of his text. For a translation, see Josephus, *The Jewish War* (London, 1981). A Slavonic translation of a lost medieval text does contain a reference, but there is little reason to doubt this was an 'interpolation' by monks embarrassed by the lack of any reference to Jesus in a manuscript they were copying. It certainly does not justify the way Christian writers use Josephus's writings to back their own versions of history.

¹⁰¹ Luke 18.19-26

¹⁰² Matthew 16.24

¹⁰³ Luke 6.20-25

¹⁰⁴ Matthew 5.1 and 5.6

¹⁰⁵ Matthew 25.14-30

¹⁰⁶ Matthew 21.20

¹⁰⁷ His use of the word 'proletariat' to describe the masses of 1st century Judaea is itself confusing. They were very different to a modern working class, despite being poor. Many would have been self employed craftspeople ('artisans') and shopkeepers, others beggars and very few wage workers. What is more, the gospels have Jesus preaching to and associating with 'publicans' (tax collectors)—a despised, but not necessarily poor, group. Kautsky quotes in his favour a passage in St Paul's First Epistle to the Corinthians in which Paul says 'not many mighty, not many noble, are called'. Kautsky says this means 'property' was not 'represented' in the early church. In fact, the passage actually says there were a few 'mighty' and a few 'noble', but that the great majority did not belong to these groups. This suggests the religion had some cross-class appeal and certainly was not purely 'proletarian' even at that early stage.

¹⁰⁸ M Goodman, 'Judaea', in J A Cook and others (eds), *Cambridge Ancient History*, vol IX, p768

¹⁰⁹ For the detail of these, see the earlier chapters of Josephus, *The Jewish War*.

¹¹⁰ Josephus, *Antiquities*, quoted in K Kautsky, *Foundations of Christianity* (New York, no date), p300

¹¹¹ Josephus, *The Jewish War*. The translation here is that to be found in K Kautsky, *Foundations*, but it differs only slightly from the Penguin edition of *The Jewish War* (London, 1981), pp126, 147

¹¹² Josephus, *The Jewish War*, (London, 1981), p148

¹¹³ According to M Goodman, 'Judaea', p771

¹¹⁴ According to Josephus, *The Jewish War*

¹¹⁵ W A Meeks, *The First Urban Christians* (New Haven, 1983), p34

¹¹⁶ Quoted in K Kautsky, *Foundations*, p261; on the degree of proselytisation, see also M Goodman, 'Judaea', p779

¹¹⁷ Strictly speaking Buddhism is not 'monotheistic' because it does not in its earliest forms involve belief in a personal god of any sort. But it does stress a single principle underlying all reality, and so fits in the same category as the other religions

¹¹⁸ W A Meeks suggests a figure of 'some five to six million Jews...in the diaspora' in the 1st century (see W A Meeks, *The First Urban Christians* (New Haven, 1983), p34). This figure seems to be excessive, given that the total population of the empire at the time was only about 50 million, and only a small proportion of those lived in the towns.

¹¹⁹ Luke 14.26

- ¹²⁰ Indeed, there must be more than a suspicion that the gospels are hearsay accounts written years afterwards, lumping together quite different events, including some of those mentioned by Josephus. If that is so, a figure called Jesus (the Greek form of Joshua, a very common Jewish name at the time) might have been involved in such incidents as one participant among many— and later reports might easily have vastly exaggerated his role. Anyone who has ever listened to participants recall events even a decade ago, such as the poll tax riot of March 1990 or the miners' strike six years earlier, will know how divergent are the accounts of who did what.
- ¹²¹ This version of the prayer is to be found in Apuleius, *The Golden Ass*.
- ¹²² The estimate is by A J Malherbe, *Social Aspects of Early Christianity* (Baton Rouge, 1977), p86
- ¹²³ The study is Judge's, but is here quoted from A J Malherbe, *Social Aspects*, p46
- ¹²⁴ See A J Malherbe, *Social Aspects*, p61
- ¹²⁵ A J Malherbe, *Social Aspects*, p77
- ¹²⁶ This is the argument of W A Meeks, *The First Urban Christians*, pp70-71, 191, although he uses the sociological jargon of 'status inconsistency'.
- ¹²⁷ This was certainly the interpretation given to me at Sunday School!
- ¹²⁸ I Corinthians 11.2
- ¹²⁹ H Chadwick, *The Early Church* (London, 1993), p46
- ¹³⁰ Paul's epistles to the Corinthians and the Colossians both take up issues raised by the Gnostics.
- ¹³¹ P Brown, *The World of Late Antiquity* (London, 1971), p66
- ¹³² P Brown, *The World*, p67
- ¹³³ For details, see H Chadwick, *Early*, pp135-136. Gibbon's *Decline and Fall of the Roman Empire* gives lurid details of imperial interventions and the scale of repression throughout this period.
- ¹³⁴ See H Chadwick, *Early*, p179.

پاڻ ڳوٺيون

وچون دور

اهم واقعن جي ترتيبوار تاريخ

60ع کان 900ع

يورپ ۾ 'اونداهو دور' تجارت جو زوال. فرينڪن طرفان ٻيهر رومن طرز واري سلطنت قائم ڪرڻ جون ڪوششون ناڪام. (800_814ع ۾ شارلمين). نارسمين طرفان ڪاهون (800_900ع).

انڊيا ۾ جاگيرداريت تجاوت جو زوال. ڳوٺن ۾ برهمڻن ۽ ذات پات واري سرشتي جو غلبو.

بازنطين سلطنت جو بحران، مصر، شام، عراق ۽ بالڪن علائقا الڳ ٿيڻ جو نقصان. ٽيڪنيڪل ۽ اقتصادي جمود.

630ع ۾ محمد (ﷺ) جن جو مڪي کي فتح ڪرڻ. مسلمان عرب فوجن وچ اوڀر جو ڳچ حصو (640ع ۾) فتح ڪيو ڪابل (664ع) ۽ 711ع ڌاري اسپين ۾ پهتا. 750ع ۾ عباسي انقلاب واپارين کي سياسي اثر رسوخ ڏنو. تجارت ۽ دستڪاري صنعت جي ترقي. اسلامي ثقافت جو نقطه غروج. يوناني لکتن جو ترجمو سائنس، رياضي ۾ جدوتون ۽ مسلمان فيلسوف.

چيني تهذيب جو مرڪز چانورن جي پوک ڪندڙ يانگزي ماڻهي ڏانهن منتقل. صنعت ۽ تجارت جي بحالي، ٻڌ ڌرم جي اوسر. ٽيڪنالاجي ۽ پيش رفتون.

اولهه ۽ ساحلي اوڀر آفريقا ۾ تهذيبن جي ترقي.

۽ 11 هين عيسوي صدي

يورپ ۾ تجارت ۽ زراعت جي بحالي. وڌيڪ جديد هنرن جو استعمال. غلاميءَ جي جاءِ ٻانهپ والاري

مسلمان عباسيه سلطنت جي اقتصادي اُڀار ۾ لاث. ڏندڪٿائي ۽ جادوئي صورتون واري اسلام جو اُڀار. مصر ۾ فاطمت بادشاهت

بازنطين طرفان ڪجهه بالڪن علائقن کي فتح ڪرڻ پر ٽيڪنيڪل جمود برقرار رهيو.

الهندي آفريقي تهذيبن اسلام ۽ عربي رسم الخط کي قبوليو.

سنگ بادشاهت (960_1279ع) هيٺ چيني تهذيب جو اوج. ڪاغذ، چپائي، بارود

ميشيني گهڙيالن، ڪمپاس جون ايجادون. واپارين جي اثر ۾ واڌ.

12 ۽ 13 هين صدي

اسلامي عراق ۾ بحران.

چيني سلطنت جو ٻن حصن (سنگ ۽ چن) ۾ ورهاڻو. منگول ڌنارن پولينڊ کان ڪوريا تائين يوريشيا کي لتاڙي ڇڏيو. بغداد (1258) کي ڦريو. چين کي (1279ع) فتح ڪيو. اولهه جي يورپي 'جهادين' اولهه کان مسلمان سلطنت تي حملو ڪيو. يروشلم تي (1099_1187ع) قبضو ڪيو ۽ 1204ع ۾ بازنطين کي ڦريو لٿيو. وچ ايشيا کان مسلمانن اترئين انڊيا جي مرڪزي حصي کي فتح ڪيو. تجارت جي نئين واڌ، ڏوڪڙن جو استعمال.

يورپ ۾ زرعي پيداوار آبادي تجارت ۽ دستڪاري صنعتن جي ترقي. پاڻيءَ چڪين جي پکيڙ، گرجا گهرن جي تعمير، مسلمان اسپين معرفت لاطيني ۽ يوناني لکتن جي ٻيهر دريافت، پهريون يورپي يونيورسٽيون. چين ۾ دريافت ٿيل هنرن جو استعمال. اٽليءَ جي شهري رياستن جو اُڀار. ڊانتي (1265ع ۾ جنم) اٽلي ٻوليءَ ۾ لکي ٿو. مصر ۾ غلام سپاهي (مملوڪ) اقتدار تي قبضو ڪن ٿا. اولهه آفريقا ۾ مالي بادشاهت جو اُڀار. اسلامي تعليم جو مرڪز تمبڪتو.

14 هين عيسوي صدي

يورپي جاگيرداريت جو وڏو بحران. ڏڪار ڪارو موت، فليڊرس، فرانس، انگلينڊ، ويلز اترئين اٽليءَ ۾ بغاوتون. هڪٻئي جا مخالف پوپ. انگلينڊ ۽ فرانس جي وچ ۾ سئو سال جنگ. چين ۾ بئڪ ۽ پليگ چين ۾ منگولن خلاف ڳاڙهي پٽڪي وارن جي بغاوت. منگ بادشاهت جو بنياد. زراعت جي بحالي. عثمانيه ترڪن ايشيا مائنر کي فتح ڪرڻ شروع ڪيو. عظيم زمبابوي جي تعمير. ازتيڪ ماڻهن ٽينوچتيلين (Tenochtitlan) ڳولي ورتو.

15 هين صدي

چين ۾ نئين سر اقتصادي ترقي. آفريقا جي اوڀر ساحلي پٽيءَ تائين هزارين ميل ٻيڙين ذريعي سفر. ميڪسيڪو ۾ ازتيڪ سلطنت. 1438ع کانپوءِ انڪاس سڄي انڊين خطي کي فتح ڪيو. اولهه آفريقا ۾ بينن جو اُڀار.

الهندي يورپ ۾ آهستي آهستي اقتصادي ۽ آباديءَ جي بحالي. ٻانهپ ۾ لاٽ. مارڪيٽ جي لاڳاپن جي پکيڙ ڇپائي. اترئين اٽليءَ ۾ نئين سجاڳي. ٻيڙين جي تعمير ۽ بحري سفر جي طريقن ۾ سڌارو. پورچوگيز بحري سفر ڪري اولهه آفريقي ساحلي پٽيءَ ۽ ڪيپ تائين پهتا. اسپيني سلطانن مورش غرناطه (1492ع ۾) فتح ڪيو. ڪولمبس (1493ع) اٽلانٽڪ پار ڪري ٿو.

انتشار واريون صديون

پنجين عيسوي صدي ٽن سلطنتن، جن ڏاکڻي يوريشيا تي حاڪميت ڪئي هئي، انهن جي ٽٽڻ ۽ مونجهاري واري صدي هئي. هر هڪ سلطنت ۾ ساڳئي قسم جا بحران ٿيا، ساڳئي قسم جو مونجهارو هو. ڇاڪاڻ ته هزار سال پراڻين تهذيبن ڊهڻ شروع ڪيو وڃي. حشين سندن سرحدن کي ميساري ڇڏيو ۽ جنگي سردارن نيون بادشاهتون ٺاهي ورتيون. ڏُڪار ۽ ڦهلجندڙ بيماريون پکڙيون، تجارت گهٽجي وئي ۽ شهر مان آبادي گهٽجڻ لڳي.

تنهن سلطنتن ۾ نئين بيچيني ۽ عدم تحفظ کي منهن ڏيڻ لاءِ نظرياتي اعتقادن ذريعي صورتحال کي ٺيڪ ڪرڻ جو ڪوششون پڻ ڪيون ويون. رومن اتر آفريڪا ۾ آگسٽائين عيسائي عقيدو جو سڀ کان وڌيڪ اثرائندڙ ٿيندڙ ڪتاب ”خدا جو شهر“ (City of God) لکيو جنهن ۾ هن روم جي دنياوي شهر کي ترڪ ڪرڻ جي ڳالهه ڪئي. انڊيا ۾ هڪ هزار سال اڳ واري ٻڌمت جي عقيدن جي تشريحن چين ۾ وڌي تعداد ۾ پيروڪار ٺاهڻ شروع ڪيا. خاص ڪري هڪٻئي سان جهيڙيندڙ چيني تجارت تي طبقن منجهه. انڊيا ۾ جيئن ئي هندو ڌرم پنهنجو پاڻ کي جمائي مضبوط ڪيو ته نوان فرقا اُسرڻا.

انهن تهذيبن جي بحرانن جي وچ ۾ ساڳيائپ کي ڏسندي ڪجهه تاريخ نويسن اهو خيال پيش ڪيو ته آبهوا ۾ هڪ عالمي تبديليءَ سبب ائين ٿيو هوندو پر فقط موسم تي الزام هڻڻ جي معنيٰ وڏي مسئلي کي نظرانداز ڪرڻ آهي. جيڪو صدين تائين هر هڪ تهذيب کي وڪوڙي ويٺو هو. اهو هو بنيادي طريقو جنهن سان زمين تي ڪم ڪري پنهنجو پاڻ ۽ ٻين لاءِ گذر سفر جا وسيلو پيدا ڪيا ويا. زرعي پيداوار ۾ جدت ۽ پيش قدمين کي هزار سال اڳ ۾ لوڻ واري ڪم جي ڦهلاءَ سان لاڳاپيل شين سان ڀيٽي نه ٿو سگهجي. تنهن هوندي به امير جي ڪپت (استعمال) وڌيڪ فضول شاهه خرچي ۽ واري هئي ۽ رياست جو مٿيون ڍانچو اڳ کان وڌيڪ ڪشادو ٿي چڪو هو. هڪ مرحلي کانپوءِ شيون جيئن اڳ وانگي هجڻ جي صورت ۾ اڳتي نه ٿيون وڌي سگهن، ائين ئي جيئن پهرين ڪانجهي واري دور جي تهذيبن سان ٿيو.

رومن دنيا ۾ سڀ کان وڌيڪ سنگين بحران هو. سندس تهذيب جي واڌ ويجهه بظاهر

غلامن جي اڻ ڪٽ رسد تي منحصر هئي. نتيجو اهو نڪتو جو انڊيا يا چين جي اختيارين ۽ زميندارن جي پيٽ ۾ زرعي اُپت کي سڌارڻ ۽ بهتر ڪرڻ جي طريقن بابت شاهي اختيارين ۽ وڏن زميندارن کي ڪا ڳالهي نه هئي، جنهنڪري زوال به اوتروئي وڌو ٿيو.

تنهن کانپوءِ يورپ ۾ جيڪو دور شروع ٿيو تنهن کي درست طور تي ”اونڊاهو دور“ سڏيو وڃي ٿو. اونڊاهي دور ۾ شهري زندگي، تعليم ادب ۽ فن سميت تهذيب جو لڳاتار زوال ٿيو. عام ماڻهوءَ، جنهن روم جي عظمتن جي ڳري قيمت ادا ڪئي هئي، تنهن کي سلطنت جي موت جي به قيمت چڪاڻي پئي. ڏڪار ۽ بيمارين اڳوڻيءَ سلطنت جي زمين کي برباد ڪري ڇڏيو ۽ هڪ تخميني مطابق ڇهين ۽ ستين صديءَ جي آخر ۾ آبادي اڌواڌ گهٽجي وئي.¹ جرمنڪ (Germanic) ويڙهاڪن جي پهرين لهر اڳوڻيون سرحدون ٽپي آئي. گوٿس (Goths) ۽ فرينڪس (Franks)، ويسگوتس (Visigoths) ۽ اوسٽروگوٿس (Ostrogoths)، اينگلز (Angles)، سيڪسن (Saxons) ۽ جيوٿس (Jutes) رومن سرزمين تي آباد ٿيڻ شروع ڪيو ۽ هنن جلدئي رومن رسمون قبولي ورتيون، عيسائي مذهب کي پاڪر پاتائون ۽ لاطيني لهجن ۾ ڳالهائڻ لڳا. پر هنن پٺيان ٻيا فاتح لڳاتار هڪٻئي پويان ايندا رهيا، جن کي ماضيءَ ۾ رومن طاقت چڱيو به نه هوندو پر نوان حملي آور هتي آباد ٿيڻ ۽ ٺڪاڻا ٺاهڻ بدران ڦرلٽ ڪرڻ ۽ شهرن کي ساڙڻ لاءِ ايندا رهيا. فرينڪ، گوٿس ۽ اينگلو-سيڪسن قبيلن هٿان قائم ٿيل بادشاهتن ۾ ’هَن‘ ۽ ’نارسمين‘ (Hun & Norsemen) قبيلو گهڙي پيا ۽ هنن نائين ۽ ڏهين صديءَ ۾ اهڙي قسم جي دهشت ۽ خوف پيدا ڪيو جهڙو پنجنين ۽ ڇهين صديءَ ۾ رهيو هو.

نيٺ سڀني فاتحن پنهنجا مستقل ٺڪاڻا ٺاهي ورتا. اصل ۾ انهن جي اڪثريت پنهنجن اصلوڪن علائقن ۾ زراعت جو ڪم ڪندي هئي، جتي اهي اڳ ۾ اوزارن توڙي هٿيارن لاءِ لوھ کي ڪتب آڻيندا هئا، جنهنڪري هُنن لڙائيءَ ۾ ’مذهب‘ فوجن کي هارائي ڇڏيو. سندن سردار بادشاهه ٿيڻ جا خواهشمند هئا ۽ هاري ۽ ڌنار اڃان تائين گڏيل پوک وارين ڪجهه روايتن تي عمل ڪندا هئا، جن مٿان حڪمراني ڪندڙ اشرافيا سميت سندن سماج اڳتي اوائلي ڪميونزم کان طبقاتي سماج ڏانهن تبديلي شروع ڪري ڇڏي هئي. جيڪڏهن رومن زراعت وڌيڪ سڌريل هجي ها ۽ وڏي تعداد ۾ غلامن (هٿان هلندڙ latifundia) ۽ مفلس هارين (جي زمين جي نئين ٽڪرن) بدران ڪنهن ٻي شي تي آڌاريل هجي ها ته فاتح ڪاميابيءَ سان سندن طريقن کي اپنائين ها ۽ لازمي طور تي زندگيءَ جي رومن ڍنگ ۾ رنگجي وڃن ها. اسان اڳتي هلي ڏسنداسين ته ’وحشين‘ جي لڳاتار لهرن، جن چين ۽ سندس ڀرپاسي وارن علائقن ۾ سلطنتون ٺاهيون، تن سان ڇا ٿيو پر رومن دنيا جي حوالي سان ڏسجي ته جڏهن فاتح رومن

¹ ائبڙو-يورپي ٻولين جي آڪھ مان هڪ

سرحدن اندر گهڙي آيا، تڏهن رومن سماج جيڪو اڳتي وڪريل هو ۽ هنن ويتر اڳ ئي موجود بدنظميءَ ۾ اضافو ڪيو. فاتحن مان ڪجهه ڌرين رومن زراعت کي اپنائڻ جي ڪوشش ڪئي، جنگي قيدين کي استعمال ڪري وڏيون جاگيرون ڪيڙيائون. ڪجهه فاتحن پراڻي سلطنت جي مرڪزيت واري ڍانچي کي ٻيهر قائم ڪرڻ جي ڪوشش ڪئي. پنجين صديءَ جي آخر ۾ اوسٽروگوٿ ٿيوڊرڪ پنهنجو پاڻ کي اولهه جو شهنشاهه بڻائي ڇڏيو. اٺين صديءَ جي آخر ۾ شارلمين (Charlemagne) هڪ نئين سلطنت قائم ڪئي، جنهن ۾ هاڻوڪي فرانس، ڪيٿالونيا، اٽليءَ ۽ جرمنيءَ جا ڳچ علائقا شامل هئا، پر جن ڪارڻن سبب اصل رومن سلطنت ٻيهر ڏيڙي ٿي، تيئن سندس سلطنتون به ساڳين ڪارڻن هيٺ ٽڪرا ٽڪرا ٿي ويون. بنيادي مسئلو هي هو ته ايڏي وڏي سلطنت جون ذميواريون پوريون ڪرڻ لاءِ مادي پيداواري بنياد نه هئا.

جلدئي نه صرف شهر غير آباد ٿي ويا، پر کين نڌڻ ڪوڦڻو ڪيو ويو ۽ اهي وڪرجي ويا. تجارت ايترو هيٺ ڪري پئي جو سون واري سڪي جي گردش بند ٿي وئي.² تعليم فقط پادرين تائين محدود رهي، انهن هڪ اهڙي ٻولي، لاطيني ڪتب آندي جيڪا روزمره جي زندگيءَ ۾ استعمال نه پئي ٿي. چند آڱرين تي ڳڻڻ جيترين خانقاهن کان ڇڏي قديم علم جي سکيا کي ويساريو ويو ۽ هڪ مرحلي تي سکيا جو عمل فقط يورپ جي آثارن ڪناري تائين محدود ٿي ويو. پڙهيل لکيل ثقافت وارن ننڍن ٻيٽن جي وچ ۾ ڳانڍاپي جو ذريعو فقط خانہ بدوش راهب عالم وڃي بچيا.³ ڪتاب جن ۾ يوناني ۽ رومن دنيا جو علم شامل هو سي ختم ٿي ويا، ڇاڪاڻ ته لڳاتار ڪاهون ڪندڙن خانقاهي ڪتب خانن کي ساڙائي ڇڏيو.

الهندي يورپ جون حالتون ايندڙ 600 سالن تائين گهڻي قدر اهڙيون ئي رهيون، تنهن هوندي به انهيءَ انتشار منجهان هڪ نئين قسم جو سرشتو نمودار ٿيڻ لڳو. سڄي يورپ ۾ زراعت کي اهڙي نموني منظم ٿيڻ لڳي، جنهن منجهه رومن سلطنت جي ڪجهه خودڪيفل جاگيرن ۽ فاتحن جي ڪجهه ڳوٺاڻين برادرين، ٻئي عنصر شامل هئا. وقت گذرڻ سان گڏ ماڻهن کاڌ خوراڪ پيدا ڪرڻ جا نوان طريقا شروع ڪيا، جيڪي پراڻي سلطنت کان وڌيڪ پيداواري هئا. تهذيب ۽ شهري دستڪاريءَ جي ڪوت باوجود ڪاهون ڪندڙن جي سوڀ، جهڙوڪ: ويڪنگس (Vikings)، مان ثابت ٿيو ته حملي آورن جا زرعي (۽ بحري) هنر وڌيڪ جديد هئا. بدليل زرعي طريقن سان گڏوگڏ سماجي جوڙجڪ جي نين صورتن جنم ورتو. هر هنڌ مضبوط قلعن ۾ رهندڙ هٿياربند سردارن سندن تابع هارين جي ڳوٺن جو تحفظ ڪرڻ ۽ ساڳئي وقت سندن استحصال ڪرڻ شروع ڪيو ۽ انهن سردارن بنا اجرتي محنت (unpaid labour) يا وري اداڻگين جي صورت ۾ هارين کان ڏن ٿي ورتو، پر ان طرح گهڻو وقت اڳ هڪ نئين تهذيب جا بنياد وڌا ويا.

چيني سلطنت جو ٻيهر جنم

رومن سلطنت وانگر چيني سلطنت اندروني ڏڪار ۽ اقتصادي ڏيوالپڻي ۽ ٻاهران کان 'وحشين' جي چڙهائين سبب ڊهي پت پئي. چوٿين صدي سوڪهڙي ماکڙ بيمارين، ڏڪار ۽ گهرو جنگين، سلطنتن جي هڪٻئي سان تڪرارن ۽ سياسي، اقتصادي ۽ انتظامي انتشارن جي صدي هئي. اٽڪل ڏهه لک ماڻهن پنهنجا گهر گهات ۽ ٻني ٻارا ڦٽو ڪري اتر کان ڏکڻ چين جي مرڪز کان يانگزيءَ ۽ ان کان پوئتي تائين پيا ڪئي. هنن ماڻهن سڄي ۽ غير آباد علائقي کي ڇڏي ڏنو جتي گهٽ تجارت ۽ ڏوڪڙن جي استعمال ۾ لاٺ سبب گهڻي زمين پوک لائق نه رهي هئي ۽ پيداواري زندگي خودڪفيل پوک ڏانهن موٽي وئي.⁴

تنهن هوندي به چين ۾ جيڪو ڪجهه ٿيو ان دور کي بيان ڪرڻ لاءِ "اونداهي دور" جو اصطلاح مناسب ناهي. جيتوڻيڪ وڏي تعداد ۾ هارين جي زندگي انتهائي مشڪل بنجي چڪي هئي ۽ لاتعداد ماڻهو بک ۽ بيماريءَ وگهي مري ڪپي ويا، پر تنهن هوندي به تهذيب ڊهي ڏير نه ٿي. اتر جي زرعي برباديءَ کي جلدئي يانگزي علائقي ۾ ٿيندڙ ڇانورن جي پوک جي واڌ ذريعي معاشي صورتحال کي درست ڪيو ويو. ان سان شهرن جي پائيدار ترقيءَ لاءِ گهربل ججهي واڌو پيداوار ملي وئي ۽ ان سان گڏوگڏ هڪ تعليم يافتہ حلقو به. جڏهن الهنديورپ پنهنجو پاڻ تائين محدود ٿي ويو تڏهن ڏاکڻيو چين ڏکڻ اوڀر ايشيا، انڊين ننڍي کنڊ ۽ ايران سان تجارتي رستا کولي رهيو هو. اتر ۾ هڪٻئي جون مخالف 'وحشي' خانداني بادشاهتون اقتدار لاءِ وڙهنديون رهيون، پر انهن بادشاهتن چيني تهذيبن جي چڱائين کي تسليم ڪيو ۽ چيني ثقافت کي پاڪر پاتو.

ٻيو ته، 'وحشين' فقط چين کان نه سڪيو پر پراڻي تهذيب کي سڪارڻ لاءِ انهن وٽ به ڪجهه هو. سندن ڪاريگر ۽ ڌنار مخصوص هنر ۽ فن پيدا ڪرڻ جي قابل ٿي چڪا هئا، ڇاڪاڻ ته سندن معاشرن مٿان سلطنت جي روايتن ۽ خرچن جا بار نه پيا هئا. اُهي 'گهوڙن کي لغام ڏيڻ، آثر ۽ رڪاب وجهڻ جا طريقا، پلون ۽ جابلو رستا تعمير ڪرڻ، دوائن وارن بوٽن جي سائنس ۽ زهرن، پيڙي هلائڻ ۽ ٻيو گهڻو ڪجهه' چين ۾ ڪٿي آيا. اهڙي جدت ۽ نواڻ واڌو دولت ۽ اضافي واڌو پيداوار لاءِ رستا هموار ڪيا. مثال طور گهوڙا اڳ ۾ جنگ ۾ ۽ تيز رفتار رابطن لاءِ استعمال ڪيا ويندا هئا، پر گهوڙن کي لغام وجهڻ وارو پراڻو طريقو اڌ ڦاهيءَ وانگر هو جنهنڪري گهوڙا ڳرو وزن يا هر نه پئي

چڪي سگهيا، اهڙا ڪم وري صفا آهستي هلندڙ ڍڳن لاءِ ڇڏيا ويا. اترين پٽن کان آيل نون هنرن ان معاملي کي بدلائڻ شروع ڪيو.

فڪري واڌاري جي حوالي سان مرڪزي سلطنت جو زوال جُملي طور تي ناڪاري نه هو. جنگين، ڪتب خانن ۽ انمول مسودن کي تباهه ڪري ڇڏيو. پر پراڻين فڪري روايتن جي ڪمزوريءَ سبب نون لاءِ گنجائش پيدا ٿي پئي. ٻڌمت زور وٺڻ شروع ڪيو جنهن کي واپارين چين ۾ آندو هو جن تبت معرفت ۽ سمرقند کان ايران تائين ڊگها تجارتي رستا لتاڙيا يا جيڪي ڏاکڻي چين کان بحري سفر ڪري ڏکڻ انڊيا تائين پهتا. انڊين، ايراني ۽ يوناني اثرن جو چيني فن ۾ اظهار ٿيڻ لڳو. ڪجهه ٻڌ مت جا مجسما ظاهر ڪن ٿا ته هيلنڪ (يوناني) ڍنگ جو ڪيترو اثر ٿيو. ان حد تائين جو گيرنيٽ ان کي ’وچين دور جي تهذيب جو سونهري زمانو‘ چوي ٿو هڪ ’اشرافياڻي دنيا جيڪا شديد مذهبي جوش جذبي سبب متحرڪ هئي ۽ وڏن ڪاروباري وهڪرن ذريعي ڦهلجڻ لڳي، سا مرڪزي ايشيا ۽ انڊين سمونڊ تائين سامونڊي رستن سان گڏ قائم رهي،‘⁶ يقينن اهو سڀ ڪجهه يورپي اونداهي دور کان بلڪل مختلف هو.

ڇهين صديءَ جي پڇاڙيءَ تائين پهريائين سوئي (Sui) ۽ پوءِ تينگ (Tang) شاهي خاندان هيٺ سلطنت ٻيهر متحد ٿي. دشمنن مٿان جنگي فتح نون شهنشاهن کي ان لائق بڻايو ته وڏا سرڪاري ڪم ڪرائڻ لاءِ عوام جي وڏي آباديءَ کان ڪافي وڌاو محنت وٺن. ٻه نوان گاديءَ جا هنڌ، لويانگ ۽ چانگ ان دور ۾ اڏيا ويا. لويانگ جون پٽيون اوڀر کان اولهه تائين نو (9) ڪلوميٽر، اتر کان ڏکڻ تائين 8 ڪلوميٽر پکڙيل هيون، جن 70 ميٽر ويڪر 25 لنگهن واري هڪ مستطيل شهر کي چئن طرفن کان بند ڪري ڇڏيو هو. 40 ميٽر ويڪرا ۽ سوين ڪلوميٽر ڊگها واه ٿڪي، وي ۽ يانگزي دريائن سان ڳنڍيل هئا، جن ذريعي ڏکڻ ۾ چانورن جي ايتري پيداوار ٿي جو اتر وارن شهرن کي به خوراڪ مهيا ٿي سگهي. اتر اولهه واري سرحد سان گڏ عظيم پت سوين ڪلوميٽر ٻيهر تعمير ڪئي وئي ۽ فوجي مهمن سلطنت جي اثر ۽ طاقت کي اوڀر ۾ ڪوريا، اولهه ۾ انڊيا ۽ ايران جي سرحدن تائين ۽ ڏکڻ ۾ انڊوچائنا تائين وڌائي ڇڏيو.

هڪ انتظامي ڍانچو جنهن کي ڪُل وقتي عالم-سرڪاري عملدار هلائيندا هئا، جن مان ڪجهه کي هڪ امتحاني سرشتي ذريعي ڀرتي ڪيو ويو. ان انتظامي ڍانچي زميندار اشرافياڻي طبقي جي برابري شروع ڪئي ۽ زمين کي هارين ۾ ننڍين ملڪيتن ۾ ورهائڻ جي ڪوشش ڪئي ته جيئن واڌو پيداوار ڏيڻ جي صورت ۾ رياست ڏانهن وڃي، نه ڪي مساوڙ طور اشرافيا ڏانهن.⁷ لوڻ، الڪوحل ۽ چانهه تي رياست جي هڪ هٽيءَ محصولن ۾ اضافو ڪيو.

رياست طاقتور هئي، جنهن شهرن ۾ عوام جي زندگيءَ جي رڪوالي پئي ڪئي ۽ ڪنفيوشن ازم اطاعت ۽ مطابقت تي زور ڏنو پر رياستي ڪامورا شاهيءَ اندران جي غالب

حيثيت هئي. وڌندڙ تجارت سڄي ايشيا جي نظرياتي خيالن کي چين ۾ کڻي آئي. ٻڌمت جي اهميت گهٽي وڌي وئي. 'نيسٽورين' عيسائيت (جنهن کي روم ۽ بازنطين ۾ بي ديني طو- مذمت ڪئي وئي) ان جو چڱو اثر هو ۽ مانيجي ازم ۽ زرتشت کي به پيروڪار مليا. ڏکڻ جي ساحلي پتي وارن ڪاروباري شهرن ۾ اٽيڪ ۽ ڀرڏيهي واپاري ملائي، انڊين، ايراني، ويتنامي خميري ۽ سُماترن موجود هئا. ايتريقدر جو ڪنٽن (Canton) ۾ مسلمان واپارين لاءِ شيعن، سُنين جون الڳ مسجدون هيون. ساڳئي نموني چيني اثر جي روشني دنيا جي سڀني رخن ۾ ڦهلي. ٻڌمت ۽ چيني ٻولي ۽ ادب ڪوريا ۽ جاپان تائين وڌيا ۽ ڪاغذ ٺاهڻ جي معلومات سمرقند کان ٿيندي ايران، عرب دنيا ۽ نيٺ ڪيترن صدين کانپوءِ يورپ پهتي.

ٽينگ شاهي خاندان ٽن صدين تائين حڪمراني ڪندو رهيو. پر پوءِ بحرانن ۾ ڦاسي پيو. مٿين اقتداري ايوانن، ڪامورا شاهيءَ ۽ درباري حلقن جي وچ ۾ مسلسل جهيڙ ٿيندا رهيا. ڪجهه حڪمران ٻڌمت کي زور وٺايو جڏهن ته ٻين ان کي ڪچلڻ جي ڪوشش ڪئي. حڪمران طبقي جي عياش طرز زندگي، سرڪاري ڪم ۽ هڪ وڏي سلطنت کي برقرار رکڻ جي قيمت ڳري ٿي وئي. رياست جي آمدني (روينيو) ڪم ڪاپاري ڌڪ لڳو ڇاڪاڻ ته وڏين جاگيرن، جن تي مساوڙي آبادگار ۽ اجرتي پورهيتن ڪم ڪيو، جي اُڀرڻ سان ننڍن آبادگارن جو طبقو شديد اقتصادي لاٽ ۾ هليو ويو.

انهيءَ دوران هاري عوام جي حالت وڌيڪ بدتر ٿي وئي. هڪ علائقي ۾ هارين جي 30 سيڪڙو آبادي 'جيترو ڪمائي پئي اوترو کائي پئي'.⁸ ڌاڙيل به وڌيا ۽ 'پهراڻين ۾ اڪثر نساد ٿيندا رهيا، جن ۾ هارين شرڪت ڪئي'.⁹ 870ع ۾ بغاوت جي هڪ لهر اٿي، جنهن سڄيءَ سلطنت کي خطري ۾ وجهي ڇڏيو. هڪ باغي فوج اتر کان ڏکڻ طرف عظيم مارچ ڪيو ۽ وري 880ع ۾ واپس شاهي راڄڌانيءَ ڇانگ تي قبضو ڪيو.¹⁰

بهر حال اها سوڀ ڊپيل ۽ هيسل هارين لاءِ نه هئي. ان بغاوت جا اڪثر رڪن هاري نه هئا، جيڪي ٿوري وقت لاءِ به پنهنجيون ٻنيون ڇڏڻ تي ناراض ٿيا پئي، پر اهي ماڻهو هئا جن ٻنيون ڇڏي ڏنيون، جڏهن ته ان بغاوت جي قيادت ۾ 'پهراڻيءَ جا ڪجهه چڱا مڙس ۽ مفلس طبقن جا ماڻهو هئا'. ايتريقدر جوان جو اڳواڻ هنگ چائو (سرڪاري نوڪريءَ) واري امتحان لاءِ هڪ مقامي اميدوار طور چونڊيو ويو هو. ڪجهه ڏينهن ۾ فوج ۽ سندس اڳواڻن مختلف رستي تي عمل ڪيو. فوجي ويڙهاڪن مقامي غريبن سان گڏجي دنيا جي سڀ کان وڌيڪ خوشحال شهر کي ڦريو لٽيو 'بازارن کي ساڙيو ۽ لاتعداد ماڻهن کي گڏو گڏ ڪيو ويو. جن عملدارن سان سخت نفرت ڪئي ويندي هئي، تن کي گهلي ۽ قتل ڪيو ويو'. ان جي ابتڙ، هنگ جو مقصد پنهنجو پاڻ کي هڪ شهنشاه طور مقرر ڪري هڪ مستحڪم حڪومت قائم ڪرڻ هو. من شاهي نظام کي ٻيهر جياريو. رياستي انتظاميا تان فقط اعليٰ عملدارن کي هٽايو باقي ٻراڻي شرافيا کي اهم عهدن تي ڇڏي ڏنائين ۽ پنهنجن پوئلڳن، جن به شڪايت ٿي ڪئي، تن خلاف انتهائي سخت ڪارروائي ڪيائين. جڏهن هڪ ماڻهو وزارت جي دروازي تي

حڪومت تي ٺٺول ڪندي نظر لکيو ته، هنگ جي نائب ’انهيءَ کاتي ۾ ڪم ڪندڙ عملدارن کي ماري ڇڏيو. انهن جو اڪيون ڪڍرايون ۽ سندن جسمن کي تنگي ڇڏيو ويو. ان دروازي جي حفاظت ڪندڙ محافظن کي ڦاهي ڏني. راجڌانيءَ ۾ هر ان ماڻهوءَ کي ماريو ويو جيڪو شاعري ڪري سگهيو پئي ۽ ٻين سڀني تعليم يافتہ ماڻهن کي گهريلو نوڪر طور مقرر ڪيائين. اٽڪل 3,000 کان وڌيڪ ماڻهو قتل ڪيا ويا.’

پنهنجن پوئلڳن خلاف ٿيڻ سبب هنگ تخت تي رهڻ جي اهل نه رهيو. هڪ شاهي جنرل هڪ سال کانپوءِ ٽڙيل پڪڙيل باغي قوتن کي گڏائي شهر تي ٻيهر قبضو ڪري ورتو. ان بغاوت تانگ شاهي خاندان جو خاتمو ڪري ڇڏيو. جن حقيقي طاقت وڃائي ڇڏي هئي، ڇاڪاڻ ته سلطنت تي راج ڪرڻ لاءِ جنرل هڪ ٻئي سان وڙهندا رهيا. اڌ صديءَ تائين چيني سلطنت هڪٻئي جي مخالف پنجن رياستن (پنج شاهي خاندانن) ۾ ٽڪرا ٽڪرا ٿي ورهائجي وئي. وري هڪ نئين شاهي خاندان سُنڱ چين کي ٻيهر متحد ڪيو.

ڪيترن حوالي سان هيءَ بغاوت 206 ق. م ۾ ٿيل بغاوت جهڙي هئي، جنهن ۾ چن شاهي خاندان جو تختو اونڌو ڪيو ويو ۽ 184 ع کانپوءِ هن سلطنت کي ٽوڙڻ ۾ مدد ملي. چين جي تاريخ ۾ ٻين بغاوتن ۾ پڻ گهڻي قدر ساڳيو انداز اختيار ڪيو ويو. هڪ شاهي خاندان پنهنجو پاڻ کي مضبوط ڪيو ۽ محل، واه ۽ رستن جي تعمير واري مقصد ۾ جُتي ويو، ان وڏن قلعن ۽ ٻاهرين جنگين ذريعي پنهنجي اُترئين ۽ الهندي سرحدن کان ڌنارن جي خطرن کي ٽارڻ جي ڪوشش ڪئي. ان پنهنجي طاقت وڌائي، پر ٻهراڙيءَ جي وڏي آباديءَ کي غربت جي اهڙين حدن تائين ڌڪي ڇڏيو جو بغاوتون پڙڪنديون رهيون، جيڪي شاهي طاقت ۽ اقتدار جي بکيا اڏيڙي ڇڏين پيون. پوءِ ڪجهه باغي اڳواڻ يا شاهي سپه سالار هڪ نئين شاهي خاندان جي حڪومت قائم ڪري پيا وٺن، جنهن سان سمورو چڪر ٻيهر شروع ٿي ويو ٿي.

ٻهراڙيءَ جي غريبن ڪڏهن به فتح جا مزا نه ماڻيا. ٻهراڙين جي ڪشادين ۽ وڏين ايراضين ۾ چڙوچڙ، ذاتي ٻنين جي ٽڪرن سان ڳنڍيل، جاهل، ٻاهرين دنيا بابت بي خبر هوندي به اُهي موجوده رياست هٿان ٿيندڙ ظلم جي ڪاررواين خلاف بغاوت ڪندا رهيا پئي. پر اُهي اجتماعي طور تي هڪ نئين رياست ناهي پير ڄمائي نه پئي سگهيا، جنهن ۾ سندن طبقي جي حڪمراني هجي. ان بدران اُهي موجود رياست جهڙي رياست ٺاهڻ پيا چاهين، پر هڪ ’خراب‘ بدران هڪ ’مُني‘ شهنشاهه جي اڳواڻيءَ هيٺ مطلب ته فتح باوجود هنن هڪ نئين حڪمران کي آڻڻ پئي چاهيو جيڪو ساڻن پراڻي جي پيٽ ۾ بهتر سلوڪ ڪري

اهو خيال حڪمران نظريي ۾ پڻ سمائجي ويو. هڪ شاهي خاندان جي قانوني جائز حيثيت جو تصور ’مٿان کان مليل اختيار‘ تي منحصر هو جيڪي وقفي وقفي سان هڪ کان ٻئي شاهي خاندان ڏانهن منتقل ٿيندو رهيو.

تنهن هوندي به هر پيري ساڳئي طريقي ڪار جي ورجاءَ جو مطلب اهو نه هو ته چيني سماج ’ناقابل تبديل‘ هو جيئن ڪيترائي اولهه جا ليکڪ دعويٰ ڪندا رهن ٿا. هڪڙيون

خانداني بادشاهتون آيون ۽ ويون ٿي تيئن تبديليون ڪنيون ٿينديون رهيون. جيڪي آهستي آهستي پيداواري سرگرمين ۾ نيون حرفتون ۽ هنر متعارف ڪرائينديون رهيون ۽ انهن تبديلين ۽ نواڻ سان گڏ سماج جي مختلف گروهن جي وچ ۾ لاڳاپا پڻ تبديل ٿيندا رهيا.

دنيا جي سڙاڻي

چين هڪ عظيم اقتصادي تبديليءَ جي تسلسل کي جاري رکيو. وڏين جاگيرن، جن تي يا ته مساڙي آبادگار يا وري اُجرتي پورهيت ڪم ڪندا هئا، جي مالڪن نون ڪيڙيندڙ اوزارن ۽ مشينن ۾ سيٽپ ڪري پنهنجي آمدني وڌائڻ چاهي ۽ انهن طريقن کين ان لائق بڻايو ته پنهنجي زمين مان هڪ سال ۾ هڪ کان وڌيڪ فصل کڻي سگهن.¹¹ اترين علائقن کان يانگزي مائريءَ وارن چانور پوکيندڙ علائقن ۽ ڏکڻ ڏانهن مسلسل لڏپلاڻ ٿيندي رهي. زرعي پيداوار ۾ زبردست واڌ ٿي ۽ اهڙيءَ طرح واڌو پيداوار ۾ اضافو ٿيو جنهن کي استعمال ڪري امير عياشيون ڪري سگهيا.

تجارتِي جرن (نيت ورڪ) آبادگارن کي مقامي بازارن سان ۽ مقامي مارڪيٽن کي صوبائي شهرن سان ڳنڍڻ شروع ڪيو جيڪي پنهنجي حجم ۽ اهميت ۾ وڌي ويون هيون. ايتريون ٻيڙيون شايد ئي دنيا ڪڏهن ڏٺيون هجن، 50 هزار ميل دريائن ۽ واهن سان ڳنڍيل آبي رستن تان نه فقط اميرن لاءِ عياشي واريون شيون، پر وڏي مقدار ۾ تجارتِي سامان به کڻي اينديون رهيون. سماج جي سڀني ڪاروبارن ۽ ڪاروهنوار ۾ نوٽن (Currency) جو ڪردار اهم ٿيندو ويو ۽ نوٽن توڙي سڪن جو استعمال ٿيڻ لڳو. واپارين جو انگ وڌيو انهن مان ڪجهه ڏاڍا امير ٿي ويا. شهر وڌيا. سَنگ بادشاهت جي راڄڌاني ڪائي فينگ شهر جي ايراضي وچين دور واري پئرس کان ٻارهوڻ تي وڌي ۽ ان شهر ۾ شايد ڏه لک رهواسي آباد هئا.¹² ۽ يانگزي مائريءَ ۾ هنگ چو شهر ۾ پندرهن کان پنجاه لک تائين آبادي هئي.¹³

صنعتن به ترقي ڪئي. ڪائي فينگ شهر ۾ ’هڪ وقت جنگي ٽيڪنالاجي تيزيءَ سان ترقي ڪئي. اتان جي اسلحي خانن سڄي ملڪ کي هٿيار مهيا ڪيا. ڪپڙي جي صنعت وڌي ويجهي، جيڪا ’زيچ وان ۽ يانگزي‘ کان آيل پورهيتن جي ٻيهر آباديءَ تي آڌاريل هئي ۽ لوھ ۽ اسٽيل جون صنعتون ’وڌيڪ جديد طريقن، مشيني سامان ۾ وڌين سيٽپن ۽ وڏي تعداد ۾ پورهيتن تي آڌاريل انتهائي منظم ڪاروبار بڻجي ويون، جيڪي حڪومتي ۽ ’انفرادي فولادي آفائڻ‘ پنھي جي ڪنٽرول هيٺ هيون‘. ننڍن ڪارخانن ’شاهي خاندان، اعليٰ عملدارن ۽ ڪاروباري سينين لاءِ عياشيءَ جي سامان سا گڏ ڪپڙا، ڪتاب، ڪيميڪل ۽ تعميراتي سامان‘ پڻ پيدا ڪيو.¹⁴

چڱي خاصي ٽيڪنالاجيڪل جدت اچي وئي. ڌاتن واري ٽيڪنالاجيءَ ۾ ڪاٺ جي ڪوئلي جي جاءِ تي ڪاٺين وارو ڪوئلو ڪتب آندو ويو. ڌنوپ (ڌوٽي، ڌمڻ) لاءِ پاڻيءَ سان هلندڙ مشينري استعمال ڪئي وئي ۽ ڪاٺين ۽ سرنگهن جي کوٽائيءَ لاءِ بارود

استعمال ڪيو ويو. 1078ع ۾ لوھ جو پيداواري مقدار 114,000 تنن کان وڌي ويو. جڏھن ته انگلينڊ ۾ 1788ع ۾ اھو 68,000 تنن تائين پھتو.¹⁵ ٺڪرن ۽ چينيءَ جي ٿانون جي بيمثال پکيڙ ٿي، اھو ھنر آئندہ 700 سالن تائين يورپ ۾ دريافت نہ ٿي سگھيو. چين ۾ 1044ع کان بارود جو استعمال ٿيو پئي، جنھن جو يورپ ۾ اٽڪل 240 سالن بعد ۾ پھريون ڀيرو ذڪر ٿيو. 1132ع ۾ بانس جي لڪڙن سان راکيت اڇلايا ويندا هئا ۽ 1280ع ۾ ڪانجهي ۽ لوھ جا گولا اڇلائيندڙ اوزار استعمال ٿيڻ لڳا.¹⁶ نين بحري ٽيڪنالاجين ’لنگر، (پيڙيءَ جو) مڪان، (جهاڙ ۾ بار ڪٽڻ جي) ڪل، ڪينواس (سڙھ)، سوڙھا ڪمرا ۽ رخن جو تعين ڪندڙ ڪمپاس‘ جھڙن اوزارن چيني ٻيڙين کي ان لائق بڻايو جو اھي عرب خليج ۽ ايتريقدر جو آفريقا جي اوڀر واري سامونڊي ڪناري تائين پھتيون.¹⁷ ڪجھہ ٻيڙيون تہ ھڪ ھزار ماڻھو کڻي سگھيون ٿي ۽ چيني نقشا ٺاھڻ وارو ھنر نہ صرف يورپ کان پر عرب وچ اوڀر کان بہ تمام گھڻو اڳتي ھو.

آخر ۾ ڪتابن جي پيداوار ۾ جدت سبب تاريخ ۾ پھريون ڀيرو وچولي طبقي جي چڱي موچاري تعداد لاءِ ادب جي تخليق ممڪن ٿي. نائين صديءَ ۾ اُڪريل (نقش ڪڍيل) ٺڪرن سان چپائي اڳ ٿي پئي. جنترين، غيبي طاقتن، ٻڌمت جون لکتون، لغتون، مقبول انسائيڪلوپيڊيا، ابتدائي تعليم جا ننڍا ڪتابچا ۽ تاريخي ڪتاب توڙي نهايت اعليٰ ۽ معياري لکتون، ٻُڌ ڌرم جون مڪمل لکڻيون، چپيل تحريري معاھدا ۽ دوائن ۽ دواسازيءَ جي علم بابت عملي ڪتابچا لکيا ويا.¹⁸ 11 هين صديءَ تائين ڪٿي سگھڻ جھڙو تحريري مواد موجود ھو جيڪو اکرن جي گڏيل ٺھڪاءِ تي ٻڌل ھو توڻي جو اھو ھنر 15 صدي تائين وڏي پيماني تي چپائي لاءِ استعمال نہ ٿي سگھيو شايد ان ڪري جو چيني اکرن جو تعداد گھڻو ھو جن کي بلاڪن واري چپائيءَ کان ٽڪڙي يا وري سستي نموني ٺاھڻ ڏکيو ھو. چين وٽ چپيل ڪتاب يورپ کان 500 سال اڳ موجود ھئا ۽ لکيل لفظ فقط تعليم يافتہ حلقي يا انھن، جيڪي وڏين خانقاهن ۾ رھيا ٿي، جو استحقات نہ ھئا. رياست يا خانگي فردن ھٿان ھلندڙ اسڪول تيزيءَ سان وڌيا، خاص ڪري ملڪ جي نئين اقتصادي ڳڙھ ھيٺاھين يانگري خطي ۾. جيئن ھڪ چيني ليکڪ، جيڪو ان دور ۾ ھن خطي ۾ رھيو ان لکيو تہ ’ھر ھاري ڪاريگر ۽ واپاري پنھنجي پُٽ کي سيکاري ٿو تہ ڪتاب ڪيئن پڙھجي. ايتريقدر جو ڌنار ۽ زالون جيڪي ٻنين ۾ پنھنجن مڙسن لاءِ کاڌو آڻينديون ھيون، سي قديم دور جي ماڻھن جا نظم پڙھي سگھنديون ھيون.¹⁹

تجارت ۽ صنعت جي ترقيءَ سان گڏ واپاري طبقي جي خوشحاليءَ، ڳاڻپيئي ۽ اثر رسوخ ۾ پڻ ترقيءَ ٿي، ايتريقدر جو ڪجھہ تاريخ نويسن ان کي ’بورجوازي‘ سڏيو. Twitchett لکي ٿو تہ سُنڱ جي پوئين دور تائين ’ھڪ دولتمند، باشعور شھري وچولو طبقو ھو جنھن کي پنھنجي سڃاڻپ ۽ پنھنجي خاص ثقافت جو سگھارو احساس ھو‘.²⁰ ٻيو تہ واپارين ڏانھن رياست جو رويو پڻ تبديل ٿيو. اڳوڻا شاھي خاندان واپارين

کي 'امڪاني طور تي گڙيٽ ڪندڙ عنصر' طور ڏسندا هئا ۽ کين 'مستقل نگراني؛ هيٺ' رکندا هئا.²¹ سانجهي ڪانپوءِ ڪرنيو سبب ماڻهو شهرن جي گهٽين ۾ نه نڪرندا هئا، مارڪيٽ رياست جي سخت نگرانيءَ هيٺ چوڌاري پٿين واري شهر تائين محدود هئا ۽ واپارين جي خاندانن کي رياستي ڪامورا شاهيءَ ۾ ڪو عهدو ماڻڻ کان روڪيو ويندو هو. 11 هين صديءَ جي ابتدا ۾ هڪ اعليٰ عملدار 'واپارين مٿان ڪنٽرول' جي ڪوٺ جي شڪايت ڪئي ته 'واپاري پُر آسائش زندگيءَ جو مزو ماڻين ٿا، ڏاڻقيدار چانور ۽ گوشت جا کاڌا کائين ٿا، سهڻا گهر ۽ انيڪ گاڏا اٿن، پنهنجين زالن ۽ ٻارن کي موتين ۽ قيمتي پٿرن سان سينگارين ٿا ۽ پنهنجن غلامن کي اچي ريشم پهرائين ٿا. صبح جي وقت اهي سوچين ٿا ته مال دولت ڪيئن ٺاهجي ۽ شام جو اهي غريبن جو ڪلون لاهڻ جي ذريعن بابت سازشون سٿين ٿا'.²²

نون شهري اميرن پنهنجي اقتصادي طاقت کي استعمال ڪندي شاهي ڪامورا شاهيءَ مٿان اثر انداز ٿيڻ شروع ڪيو.

امتحاني سرشتو هڪ اهڙو رستو ٿي پيو جتان وڏن خاندانن کان ٻاهر وارن ماڻهن جو چڱو تعداد شاهي حڪومت جي اعليٰ سطحن تائين پهچي سگهيو پئي... نوان عملدار انهن خاندانن مان کنيا ويو جن... امير واپارين ۽ دولتمند زميندارن... ڪاروباري انقلاب مان سڀ کان گهڻو فائدو حاصل ڪيو هو.²³

فقط چند سئو ماڻهو قومي امتحان پاس ڪندا هئا،²⁴ پر اهي ٿورا ڪامورا هڪ وڏي نظام جي چوٽيءَ تي هئا. 13 هين صديءَ تائين اٽڪل ٻه لک شاگرد سرڪاري اسڪولن ۾ پڙهندا هئا ۽ ٻيا هزارين خانگي ۽ ٻڌمت جي اسڪولن ۾ پڙهندا هئا، اهي انهن سڀني چوٽيءَ تائين پهچڻ جا خواب ڏٺا پئي. انهن امتحان پاس ڪندڙن جو چڱو تعداد واپاري خاندانن منجهان هو.

ويجايل صديون

جيتوڻيڪ واپارين جي هڪ پريشر گروپ طور اهميت وڌي پئي، پر اهي اڃان تائين رياست جو ڪاروهنوار هلائڻ کان گهڻو پري هئا. وڏي پيماني تي ٿيندڙ پيداوار جو اڪثر حصو اڃان تائين رياست جي ڪنٽرول هيٺ هو ايتريقدر جو مناعفي بخش ڪاروبار جهڙوڪ: رياستي ملڪيت واريون ٻيڙيون، واپارين کي معاهدن تي ڏنيون ويون. خود رياست کي ڪامورن هلايو پئي، جن کي عالم عملدارن طور تربيت ڏني ويندي هئي، جن جا آدرشي ڪردار پهراڙيءَ جا شريف ماڻهو هئا.²⁵ هڪ واپاريءَ جو پُٽ جنهن سرڪاري عهدو حاصل ڪيو تنهن جو به آدرشي ڪردار اهوئي شريف ماڻهو هو. نتيجو اهو نڪتو جو جيئن ئي سنگ سلطنت پنهنجي انتها تي پهتي ته بحرانن جون نيون علامتون ظاهر ٿيڻ شروع ٿيون. جنهن کي تاريخ نويس عام طور تي 'نئون ڪنفيوشن ازم' سڏين ٿا، اهو رياست

اندر غالب نظريو هو. ان نظريي کي هلائيندڙ باهمي احترام تي ٻڌل معمول جو ڪاروهنوار ڪندڙ حڪمران ۽ انتظاميه جي ضرورت تي زور ڏنو. ان نظريي اشرافيه جي ويڙهاڪ طبقن جي پرتشدد ڪاررواين ۽ واپارين جي بي رحم منافعي خوريءَ کان پاسو ڪيو. ان مطالعي جو اهڙو ماحول ٺاهيو جو رياستي ڪامورا شاهيءَ پر عهدي جو خواهشمند ڪوبه ماڻهو اهو ڪم ڪري سگهيو پئي. ٻيو ته 'نئون ڪنفيوشن ازم' رجعت پسند سماجي ڀرت سان ٺهڪندڙ فڪر هو جنهن ڀرت جي آدرشي زندگي بي رحم مقابلي ۽ جنگي جهيڙن بدران عالم ۽ فاضل جي واندڪائيءَ واري هئي.

اهو نظريو ابتدائي سنگ شهنشاهن جي حڪمت عمليءَ سان پڻ ٺهڪندڙ هو. جن اڳوڻي تنگ بادشاهت جي خاتمي جو الزام فوجي پڪيڙ وارين مهانگين پاليسين تي هنيو تنهنڪري انهن فوج جي جسامت (سائيز) گهٽائي ڇڏي ۽ سرحدي رياستن کان امن خريداري لاءِ رشوت تي ڀاڙيو. انهيءَ حڪمت عملي ۽ فڪر جو اظهار فطرت ۽ سماج بابت نيم مذهبي تصورن ذريعي پڻ ٿيو پر ان جو مرڪزي نت ۽ جوهر عقلي ۽ عملي هو. ڊگهي عرصي جي بحرانن مان نڪرڻ جو اهوئي گس هو.

اولهه جي ڪيترن ليکڪن نتيجو ڪڍيو آهي ته نئين ڪنفيوشن ازم چين کي سرمائيدارائي رستي ڏانهن وڌڻ کان روڪي ڇڏيو. اهي سمجهن ٿا ته 'سرمائيداريت جي روح' سان سندن دشمنيءَ چيني سماج کي هڪ هزار سالن تائين بي حرڪت ۽ جامد ڪري ڇڏيو. ٻين جو زور وري آمريتي حڪمراني تي آهي، جنهن چيني اقتصادي ترقيءَ کي روڪي ڇڏيو.²⁶ پر جيئن اسان ڏٺو آهي ته سنگ دور ۾ چيني سماج جمود کان گهڻو پري هو. غير ڪنفوشن خيال (ٻڌ مت، تائوت ۽ نيسٽورين) نه صرف موجود هئا، پر اهي ڇپيل صورت ۾ به موجود هئا. نظرياتي طور تي ڪنفيوشن دينداري کي مڃيندڙ عملدار عملي طور تي بلڪل مختلف نموني ورتاءُ ڪندا هئا. مثال طور پيٽريڪا ايبري (Patricia Ebrey) ٻڌائي ٿو ته ڪيئن شريف ماڻهن لاءِ سنگ هدايتن جا ڪتابچا وڌي پيماني تي ورهايا ويا. يان سائي (Yuan Ts'ai) جي 'سماجي زندگيءَ جي سمجهه' ڪيترن نون ڪنفيوشن اصولن جي نفي ڪئي. لکيڪ يان سائي جي خيال ۾ 'ڪاروبار ۾ ماڻهن جو مقصد منافعو هو' ۽ هن 'ڪاروباري طرز جي روين' کي اظهار ڏئي تنهنڪري جيڪي ڳالهائون هن بيان ڪيون 'مڪمل طور تي نيو-ڪنفيوشن ازم سان سلهاڙيل ماڻهن کي ٺهڻين سرگرمين کان پرهيز ڪرڻو پوي ها'.²⁷

بهرحال، اثرائتي نيو-ڪنفيوشن نظريي ۽ واپاري طبقي جي سرگرمين جي وچ ۾ ٿي هئي. پر اها وڻي هڪ طبقو تيسيتائين برداشت ڪري سگهي ٿو جيستائين عيشيت ترقي ڪري ٿي ۽ هو وڌيڪ امير ۽ وڌيڪ بااثر ٿئي ٿو... ائين ئي جيئن سوين سال پوءِ پهريان يورپي سرمائيدار بادشاهي رياستن سان ڪم ڪرڻ ۽ سندن سرڪاري نظرين کي قبول ڪرڻ لاءِ تيار هئا، جيستائين انهن سندن ڏوڪر ٺاهڻ ۾ ڪا رڪاوٽ نه وڃي.

چين جي نرالي خاصيت نظريات تي نه پر مادي قوت هئي، جنهن واپارين ۽ دولتمند تجار تڪارن کي پنهنجو پاڻ پچي راس ٿي، سرماييدار طبقي ۾ بدلجڻ واري اهليت کي ڪمزور ڪري ڇڏيو. چينين 17 ۽ 18 هين صديءَ جي يورپ کان وڌيڪ رياستي ڍانچي جي عملدارن تي پاڙيو پئي. وڏن پيداواري ذريعن، يعني ڪشادن واهن جي چار ۽ آبپاشي ڪمن کي هلائڻ لاءِ رياستي عملدار لازم ۽ اثر هئا.²⁸ انهن چيني واپارين کي تمام ٿورو موقعو ڏنو جن کي رياستي مشين سان گڏ ڪم ڪرڻو پيو.²⁹ ايتريقدر جو اها رياست واڌيءَ جو آگاهه حصو پاڻ کائي ٿي وئي ۽ ان واڌو پيداوار کي پيداواري استعمال کان ڦيرائي درباري ۽ اعليٰ عملدارن جي عياشين ۽ سرحدي علائقن کي رشوتون ڏيڻ تي خرچ ڪيو پئي ويو.

اهو وقت چڱن مڙسن، عملدارن ۽ امير واپارين لاءِ هڪ جيترو خوشحال دور هو.³⁰ جڏهن ته هاري غربت جي چڪيءَ ۾ پيڙجندا رهيا. يارهين صديءَ ۾ سون لکيو:

امير خاندانن وٽ پنين جا وڏا ٽڪرا آهن.... سندن پنين کي پاڙيتو خانه بدوشن کيڙين ٿا جن کي چهڪن سان هلايو وڃي ٿو ۽ کين غلام سمجهيو وڃي ٿو. پنيءَ مان پيدا ٿيل فصل جو اڌ مالڪ ڏي ۽ اڌ کيڙيندڙ کي ملي ٿو. هر زميندار لاءِ ڏهه کيڙيندڙ آهن.... مالڪ صاف طور تي پنهنجي اڌ کي ڪنو ڪري سگهي ٿو ۽ امير ۽ طاقتور بطجي ٿو جڏهن ته کيڙيندڙ پنهنجو اڌ ڏيهاري خرچ ڪن ٿا ۽ غربت ۽ بُڪ ۾ پاهه ٿين ٿا.³¹

چڱن مڙسن عملدارن جي 'ڪنفوشن' اخلاقيات جو دائرو يقينن انهن تائين نه هو جن تڪليفون پوڳيون پئي. يان سائي (Yuan Ts'ai) "سماجي زندگيءَ جي سمجهه" ۾ انهن هارين ۽ ڪاريگرن کي 'گهٽ درجي وارن ماڻهن' طور بيان ڪري ٿو، 'نوڪرن جي صحيح رستي تان پٽڪيل هجڻ ۽ خودڪشيءَ ڏانهن سندن رجحان' بابت ڳالهائي ٿو ۽ ٻڌائي ٿو ته کين ڪيئن گڏڻ گهرجي ۽ اها صلاح به ڏئي ٿو ته سائن پالتو جانورن وانگر سلوڪ ڪجي.³²

تاريخ نويس جان هيئر لکي ٿو ته 'ڏکڻ واري شنگ بادشاهت جي انت تائين پهراڙيءَ جو وڏو حصو ساڳين قوتن هٿان ڪنگال ٿي ويو جن زرعي ۽ ڪاروباري انقلابن جي باهه کي پڙڪايو هو'.³³

پر اندروني بحرانن جي علامتن کي پچي راس ٿيڻ ۽ واپارين ۽ عملدارن جي وچ ۾ مفادن جي ڪنهن ٽڪراءَ جي نروار ٿيڻ کان اڳ هڪ ٻاهرين بحران رياست کي ٽڪرا ٽڪرا ڪري ڇڏيو. 1127ع ۾ اتر کان هڪ ڪاهه چين کي اڌواڌ ڪري ڇڏيو سنگ وٽ فقط ڏکڻ جو ڪنٽرول رهيو. 1271ع ۾ سڄو ملڪ هڪ ٻي ڪاهه آڏو ڏير ٿي پيو.

اتر ۾ پهرين ڪاهه بنيادي طور تي حالتن کي نه بدلايو. فاتح اُرچين (Jurchen) آهي ماڻهو هئا، جن اڳ ۾ چيني طرز سان هڪ رياست ٺاهي هئي ۽ پنهنجي اڌ چين، چن سلطنت کي چيني ڳالهائيندڙ عملدارن هٿان هلايو. ذري گهٽ 150 سالن تائين موثر طور تي ٻه چيني سلطنتون قائم رهيون.

ٻي ڪاهه وڌيڪ سنگين هئي، جيڪا منگول فوجن ڪئي. منگول اڳئين صديءَ ۾

پنهنجي مرڪزي ايشيائي وطن کان نڪري اولهه کان مرڪزي يورپ ڏي ۽ ڏکڻ کان عرب دنيا ۽ انڊيا ڏانهن توڙي اوڀر کان چين ۽ ڪوريا ڏانهن پکڙجي ويا هئا. منگول سماج تي فوجي اشرافيا جي حاڪميت هئي، جن وٽ خانہ بدوش ڌڻ هئا. منگول زبردست گهوڙي سوار هئا ۽ وڻن جديد هٿيار ۽ زره خريدار لاءِ دولت هئي. نتيجي طور اهڙي فوج ٺهي، جنهن آڏو فقط چند فوجون ئي بيهي سگهيون.³⁴ پر انهن وٽ پنهنجو انتظامي ڍانچو نٿو هجي هو ان ڪري هنن اهڙن ماڻهن جي خدمتن تي ڀاڙيو جن کي مفتوح ڪيائون.

چين ۾ منگول حڪمرانن پنهنجو پاڻ کي پاڻ شاهي خاندان مان سڏايو ۽ سلطنت هلائڻ لاءِ پراڻي ڪامورا شاهيءَ تي انحصار ڪيائون، پر مٿن اعتبار نه هئڻ. تنهنڪري اهم عهدا پنهنجن هٿن ۾ رکيائون ۽ ڍل اوڳاڙڻ واري منافعي بخش ڪاروبار لاءِ مرڪزي ايشيا جي مسلمان واپارين سان معاهدو ڪيائون، جن کي فوجي جتن جي ٽيڪ ڏنائون. ان عمل تي ڪنالا جيءَ ۽ اقتصادي جدت سان حاصل ٿيل سماجي انتظام ۽ بندوبست جي سطح جيڪا دنيا ڪڏهن نه ڏٺي هوندي تنهن کي تباهه ڪري ڇڏيو.

اقتصادی مسئلا خاص ڪري پهراڙيءَ جي مفلسي جيڪا سنگ بادشاهت جي دور ۾ آهستي آهستي وڌي پئي، اهي مسئلا هاڻي نروار ٿي بيٺا. 1270ع کانپوءِ قيمتن وڌڻ شروع ڪيو. اثرئين علائقي جي هارين جي غربت وڌين جاگيرن جي پڪيڙ سان ويتر بدتر ٿي وئي. چيني سماج پنهنجي جدت ۽ سڌاري جي عمل کي جاري رکيو جنهن پرڏيهين کي حيرت ۾ وجهي ڇڏيو. بيجنگ ۾ منگول دربار هئي، جنهن 1275ع ۾ اٽليءَ جي سياح مارڪوپولو کي متاثر ڪيو. يوريشيا جي هڪ انتها کان ٻي انتها تائين وسيع ايراضيءَ ۾ منگولن جي موجودگيءَ چيني تيڪنالاجيڪل جدتن جي معلومات کي اولهه جي گهٽ ترقي يافتہ معاشرن تائين ڦهلائڻ ۾ اهم ڪردار ادا ڪيو پر ان دوران خود چين پنهنجي اقتصادي ڪشش وڃائي چڪو هو ۽ هارين جي غربت سبب مسلسل بغاوتون ٿينديون رهيون، جنهن جي اڳواڻي گهڻو ڪري مذهبي فرقن يا وري 'اچي ڪنول'، 'اچو جهڙ'، 'گاڙهن پٽڪن' جهڙين گجهين تنظيم ڪئي. نيٺ هڪ خانہ بدوش زرعي پورهيت جي پٽ گاڙهي پٽڪي وارن جي اڳواڻ ڇوڀن چانگ منگول راجڌاني بيجنگ تي قبضو ڪيو ۽ 1368ع ۾ پنهنجو پاڻ کي شهنشاهه سڏايائين.

ٻوين سالن دوران منگولن هٿان ٿيل تباهيءَ جي بحالي جو ڪم نئين منگ سلطنت هيٺ آهستي آهستي ٿيڻ لڳو پر اقتصادي ڪشش بحال نه ٿي سگهي. ابتدائي منگ شهنشاهن شعوري طور تي صنعت ۽ پرڏيهي تجارت کي زور نه وڻايو ته جيئن زراعت ۾ وسيعلا سيڙائين، تنهنڪري ئي اُهي 12 هين صديءَ جي پيٽ ۾ ابتدائي 16 هين صديءَ ۾ گهٽ ترقي يافتہ هئا. انهيءَ دوران يوريشيا جي ٻين علائقن جن چيني هنرن ۽ طريقن مان سکيو تن اڳواڻي ڪئي ۽ انهن پنهنجيون خوشحال شهري تهذيبون اڏڻ شروع ڪيون ۽ انهن سان گڏ گڏ فوجون ۽ بحري قوتون به وڌنديون رهيون.

بازنيطين ۾ زنده پنڊ پهن

اولهندي يورپ ۾ رومن شهنشاييت جو زوال بنيادي طور تي سلطنت جو انت نه هو. گوٿس طرفان روم جي ڦرمار ڪرڻ کانپوءِ هڪ هزار سالن تائين شهنشاهه جيڪي پنهنجو پاڻ کي رومن سڏائيندا هئا، تن ايجان تائين قسطنطنيه (هاڻوڪي استنبول) جي شهر ۾ راج ڪيو پئي. ان سلطنت کي بازنيطين سڏيو وڃي ٿو. توڻي جو سندن ٻولي يوناني هئي، پر شهنشاهه ۽ سندس رعيت پنهنجو پاڻ کي رومن سمجهيو پئي. انهيءَ هڪ هزار سال واري عرصي دوران قسطنطنيه جي شان شوڪت ۽ امتيازي سڃاڻپ سندس شاندار شاهي محل، سندس ڪتب خانا ۽ عوامي بيت الخلا، سندس عالم جيڪي يوناني ۽ رومن قديم لکتن کان واقف هئا، ان جا 300 چرچ ۽ عاليشان سينٽ سوفيا گرجا گهر هئا، جيڪي يورپ جي باقي عيسائي سرزمين ۾ موجود غربت، جهالت، وهمن ۽ اڻ ڪٽ جنگين کان منفرد هئا.

ايتريقدر جو 12 هين صديءَ ۾ جڏهن اولهندو يورپ وري سجاڳ ٿيو پئي، تڏهن به قسطنطنيه جي آبادي لنڊن، پئرس ۽ روم جي مجموعي آباديءَ کان وڌيڪ هئي. ان شهر ۾ پراسي وارين مسلمان سلطنتن جي حاڪمن کي متاثر ڪيو. توڻي جو بغداد، ڪائرا ۽ قرطبه جا شهر قسطنطنيه کان وڏا ۽ وڌيڪ آبادي وارا هئا.³⁵

بهر حال انهن هڪ هزار سالن ۾ بازنطين تهذيب گذر سفر واري انساني اهليت يا انساني چاڻ ۾ تمام ٿورو اضافو ڪيو. هر حوالي کان بازنطين تهذيب پراڻي رومن سلطنت ۽ پنجين صدي ق. ۾ جي يونانين جي اڳواٽ معلوم جدتن تي ڀاڙيو.

سينٽ سوفيا گرجا گهر³⁶ ڇهين صديءَ جي وچ ڌاري مڪمل ٿيو. سا ان دور جي يورپ ۾ سڀ کان وڌيڪ عاليشان عمارت هئي. ان سان گڏوگڏ بازنطين اڏاوتي فن ۾ ٿيل ترقيءَ جي انت جي علامت پڻ هئي.³⁷ استعمال ٿيل نوان هنر وري ڪتب نه آندا ويا ۽ بعد وارا اڏاوتي ماهر اڻڄاڻ هئا ته ان جي مڪمل مرمت ڪيئن ڪجي. بازنطين ادب ڄاڻي ٻجهي معياري نمونن جي طرز جو نقل ڪرڻ ۽ نمائشي ۽ ٻٽاڪي اصولن جي پوئواري ڪرڻ جي ڪوشش ڪندي اصليت (Originality) کي رد ڪيو پئي. مواد جي اصليت، ايجاد جي آزادي يا موضوع جي چونڊ ۽ پسند ۾ آزاديءَ سان جڙيل ادبي قدرن جو خيال نه ڪيو ويو.³⁸ ماضيءَ جي نقل جي پوت سوار هجڻ جي معنيٰ هڪ هزار

سال اڳ واري سرڪاري سماج جي ٻولي 'ڪلاسڪ' يوناني هئي، نه ئي شهر جي زندگيءَ ۾ ڪو مختلف رنگ پيش ڪيو ويو. 'جڏهن هڪ رسمي تقرير ڪبي هئي، تڏهن مقرر ڏيهائيءَ جي ڪنهن به شيءِ کي ان جي مشهور نالي سان ذڪر ڪرڻ کان ڏڪندو هو'.³⁹ بازنطين فن جي خاصيت 'مسلسل محدوديت وارو عمل' بڻجي وئي، اڳتي هلي شاهي طاقت يا چرچ لاءِ پروپيگنڊا (پرچار) کان وڌيڪ ڪجهه نه رهيو.

ٽيڪنالاجيءَ ۾ ڪجهه نواڻ ٿي، ڪيمياگرڻ ڌاتن کي ڪتب آڻڻ جي نون طريقن لاءِ ٿاڀا کائيندا رهيا. جيتوڻيڪ 'سائنسي معدنياتي علم هو پر سڄو سارو ڀراسرار ۽ غيبي طاقتن جي تصورن ذريعي تباه ڪيو ويو'.⁴¹ شيشي جي پيداوار ۾ ڪجهه سڌارا آيا ۽ ننڍي پيچ سبب درست ماپا ٿي سگهيا. لکڻ وارين شين ۾ ترقي ٿي، خاص ڪري ڪاغذ ڪيئن ٺاهجي، اها ڄاڻ چين کان ورتي وئي. 'بازنطيني رهواسي ڪيترين سادين مشينن (ڪل/بئرم ڦيٽو/چڪري ڦيٽن جو ڏنڊو چيٽي/چپڙ چرخي/ڦرڻي ۽ پيچ ڪش) کان واقف هئا، جيڪي لنگرن، ڏوئي وارين مشينن، وزن ڪٽندڙن ۽ کانپاڻي/منجنيق جي پُرزن طور استعمال ٿيون'.⁴² تنهن هوندي به لڳي ٿو ته اهي جدتون فقط ٻن محدود شعبن: حڪمران طبقي لاءِ عياشيءَ جو سامان مهيا ڪرڻ (جهڙوڪ شاهي دربار لاءِ رياضيدان ليو طرفان مشيني ٻوليندڙ پکي ٺاهيو ويو) ۽ جنگي مقصدن لاءِ ڪتب آنديون ويون. ايتريقدر جو جنگي شعبي ۾ بازنطينن هڪ هزار سال اڳ اسڪندريا ۾ حاصل ٿيل معلومات کان تمام ٿورڙو اڳتي وڌي سگهيا.

سائنس ۾ ته محدود قسم جي جدت به نه ٿي. ڪجهه بچيل مسودا جن ۾ يوناني اسڪندريا ۾ ٿيل فلڪيات ۽ رياضيءَ جي دريافتن جا تفصيل هئا، پر آڱرين تي ڳڻڻ جيترو عالمن انهن مسودن کي سنجيدگيءَ سان ورتو هوندو. مک ڌارا جي مفڪرن فطري دنيا کي سمجهڻ لاءِ بائيبل جي بوڪ آف جينسز جي تشريحن تي پاڙيو ۽ ڌرتيءَ کي گول نه پر سنئين/هموار پليٽ طور ڏٺو.⁴³

سڀ کان وڏي ڳالهه ته لڳي ٿو ته ٻنين تي ڪم ڪندڙ آباديءَ جي وڏي اڪثريت طرفان گذر سفر ماڻڻ لاءِ استعمال ٿيندڙ طريقن ۽ هنرن ۾ ذري گهٽ ڪا به پيش رفت نه ٿي. پوک جي 'طريقن ۽ اوزارن' ۾ 'قديم زماني کان وٺي ڪا ترقي نه ٿي يا وري تمام ٿورڙي ٿي'.⁴⁴ ڪيترن جو ڪم اڃان تائين ڍڳن ذريعي چڪجندڙ هلڪي هڙ سان ڪيو پئي ويو. ٻنين کي منظم انداز سان زرخيز نه ڪيو ويو ۽ 12 هين صديءَ تائين جانورن کي اهڙي نموني لغام ڏنو ويو جو اهي ٻوسائجي پيا وڃن جنهنڪري ٻه گهوڙا فقط اڌ ٽن جو وزن چڪي سگهيا پئي. نتيجو اهو نڪتو جو هاري پلي بکايل هجن، پر رياست کي قائم رکڻ ۽ حڪمران طبقي جي عياشين لاءِ وجود واڌو پيداوار به وڌي نه سگهي. اها سادي حقيقت بازنطين سماج جي جمود جي بنياد ۾ هئي. اها سلطنت بحرانن کان ته بچي وئي جن اولهه ۾ پراڻي رومن سلطنت کي تباه ڪري ڇڏيو پر پيداوار جا ڪي نوان طريقا

دريافت نه ڪيا ويا ۽ نه ئي ڪو نئون طبقو پيدا ٿيو جيڪو انهن نون ڍنگن کي ڪا حقيقي صورت ڏئي ها، تنهنڪري اها ساڳين دٻائن کان نه بچي سگهي، جن پنجين صديءَ ۾ اولهه جي عظيم بحرانن کي جنم ڏنو.

اوپر ۾ سلطنت سلامت رهي، ڇاڪاڻ ته هي علائقو بنيادي طور تي اٿاه زراعت وارو علائقو هو. 330ع ۾ قسطنطنيه جي شاهي راڄڌاني ٿيڻ کانپوءِ لڳاتار هڪٻئي پٺيان ايندڙ شهنشاهه ايشيا مائنر، شام بالڪنس کي ڪنٽرول ڪرڻ جي قابل ٿيا ۽ سڀ کان وڌيڪ اهم اناج پيدا ڪندڙ نيل ماٿري جنهن قسطنطنيه جي ضرورتن جي رسد مهيا ڪرڻ کان اڳ روم کي سامان پهچايو هو. سلطنت جي صوبن جون معيشتون وڏن مقامي زميندارن جي هٿن ۾ هيون، سي ذري گهٽ خودڪفيل جاگيرون هيون، جن مصر ۾ ’ننڍڙن بادشاهتن جهڙي صورت اختيار ڪئي، جتي پوليس، انصاف جون عدالتون، خانگي فوجون ۽ تپال ۽ ٽرانسپورٽ جو تفصيلي نظام هو‘.⁴⁵ پر شاهي فوج وڌيڪ طاقتور ۽ انتهائي منظم هئي، جنهن سلطنت کي گهربل چندا مهيا ڪرڻ لاءِ کين مجبور ڪيو.

اولهه کي ٻيهر فتح ڪرڻ واري جستينين جي آخري ڪوشش ۽ ڇهين صديءَ ۾ سينٽ سوفيا گرجا گهر جي مڪمل اڏاوت کانپوءِ 50 سال مس گذريا ته اهو ڍانچو ذري گهٽ ڊهي پيو. فوجون، عمارتن جا انبار ۽ دربار ۽ چرچ جون عياشيون سڀني سلطنت جي دولت تي ڀاڙيو پئي. هارين جي مسلسل مفلسيءَ ۽ ڪنگال پٽي ۽ صوبائي شهرن جي گهٽ دولت مند رهواسين منجهه بي چينيءَ سلطنت جي سڀني شهرن ۾ مخالف فرقن جي وچ ۾ خونخوار تڪرارن کي جنم ڏنو.⁴⁶ سلطنت ۽ چرچ طرفان مذهبي تقليد پرستي مڙهڻ وارين ڪوششن سبب اهي ٻئي ادارا عوام جي وڏي انگ کان ويڳاڻا ٿي ويا. وڏن پادرين، ’راهبن جي تشدد جي ٽيڪ سان‘ مندرن تي حملا ڪرائي ’بت پرستيءَ کي وحشيائي نموني تباهه ڪرايو‘.⁴⁷ يهودين مٿان مسلسل حملا ٿيندا رهيا ۽ عيسائيت جي ’وحداني قوت تي ايمان رکندڙ‘ (Monophysite)، ’آرين‘ (حضرت عيسيٰ ع جي الوهيت کان انڪار ڪندڙ) ۽ نسطوري (حضرت عيسيٰ ع کي نور ۽ بشر مڃيندڙ) تشريحن ۽ تاويلن کي مڃيندڙن ۽ پيروڪارن سان ظلم ٿيندو رهيو. 7 صديءَ ۾ جڏهن سلطنت مٿان ايرانيين ۽ پوءِ شام ۽ مصر ۾ عرب مسلمان فوجن ۽ بالڪن ۾ سلافين حملا ڪيا، تڏهن کيس تمام ٿوري حمايت ملي. سلطنت سڪڙجي خود قسطنطنيه ۽ ايشيا مائنر جي علائقن ۽ چند شهرن تائين محدود ٿي وئي، راڄڌانيءَ ۾ آبادي صفا ٿوري ٿي وئي ۽ تعليم ۽ سکيا جي سطح زوال پذير ٿي وئي.

ڪٽيل ۽ ڇانگيل سلطنت فقط ان ڪري بچي وئي، ڇاڪاڻ ته سندس حڪمرانن معيشت کي ٻيهر منظم ڪيو ته جيئن ان جو دفاع ڪري سگهن. انهن وڏين جاگيرون کي ٽڪرا ٽڪرا ڪري ڇڏيو ۽ سرحدن علائقن ۾ فوجن کي هارين طور ننڍين ٻنين ۾ آباد

ڪيائون. هنن جي خيال ۾ اهو سرشتو کين سلطنت جو دفاع ڪرڻ لاءِ لشڪر ۽ ڍل جو هڪ پڪو پختو بنياد مهيا ڪري ڏيندو.

ان طريقي سان اُهي سلطنت جي مرڪز کي سنڀالڻ جي قابل ٿيا ۽ ايتريقدر جو ڏهين صديءَ تائين سلاڦين هٿان آباد بالڪنن زمين جا ڪجهه حصا بحال ڪرائي ورتن، پر حاڪم ان نظام جي بنيادي ڪمزوريءَ کي مات نه ڏئي سگهيا ۽ وري 11 هين صديءَ جي وچ ڌاري قسطنطنيه جو زوال ٿيڻ لڳو. سلطنت جو بنياد ئي جعلي (inbuilt) تضاد تي هو ان جو مقصد هڪ آزاد هارپ پيدا ڪرڻ هو جنهن کان ٽيڪس اوڳاڙي سگهجي، پر ڳرين ڍلن سبب هاري زمينون مسلسل ڦٽو ڪندا رهيا ۽ ڍلون وصول ڪندڙ وڌيڪ دولت مند ۽ طاقتور ٿيندا ويا.

ننڍين پنين جا ٽڪرا رڪندڙ هاري 'سپاهين ساڻ ظالم ۽ بي رحم ڍل اوڳاڙيندڙن جي ٽيمن جي ساليانن حملن کي منهن ڏيندا رهيا. مختصر فيصلن هيٺ باقيدارن کي ڪوڙا هنيا ويا ۽ سندن ملڪيتون ضبط ڪيون ويون'.⁴⁸ ڪڏهن ڪڏهن هارين کي جيل موڪلي مٿن تشدد ڪيو ويندو هو ۽ 12 صديءَ ۾ سائپرس جي بڪايل ڪُتن کي مٿن بچيو ويندو هو. ايتريقدر جو خوشحال دورن ۾ به هاري مفلسيءَ واري زندگي گهاريندا هئا. خوشحال هارين کان جبري طور تي سندن زمينون وڪاڻڻ ۽ علائقو ڇڏائڻ لاءِ فقط هڪڙي تيار ٿيل فصل کي پيلڻ يا ڪٽي ڇڏڻ ڪافي هو. تنهنڪري هارين مجبور ٿي ڪجهه طاقتور زميندارن جي 'تحفظ' جي صورت ۾ ماتحتيءَ ۽ محڪوميءَ جي آجيان ڪئي. 932ع ۾ جڏهن هڪ هاري بغاوت ٿي ته ان جي سرواڻي هڪ ٺڳ ڪئي، جنهن هڪ وڏي نواب خاندان جو پُٽ هجڻ جي دعويٰ ڪئي.⁴⁹

شهنشاهي ڪامورا شاهي شهري عوام کي آزاد نموني منظم ٿيڻ کان روڪڻ ۾ ڪامياب ٿي. واپاري ۽ ڪاريگر رياستي ڪنٽرول هيٺ جماعتن (Guild) ۾ منظم ٿيا، جنهن سندن منافعن کي سختيءَ سان محدود ڪري ڇڏيو. انهيءَ عمل 'مضبوط ديسي بورزوا جي ترقيءَ کي مست ڪري ڇڏيو'.⁵⁰ تنهنڪري جڏهن واپار لاءِ رستا کُليا ته پرڏيهي واپارين کين پاڻ ۾ جذب ڪري ڇڏيو جن جي سرگرمين سلطنت جي ڪمزورين کي وڌيڪ وڌائي ڇڏيو.

ٻيو ته شهرن ۾ غلاميءَ جي موجودگيءَ سبب آزاد پورهيتن جو طبقو ترقي نه ڪري سگهيو. 9 کان 11 صديءَ تائين 'وڏين فتنن سبب مارڪيٽن ۾ سستي انساني تجارت جا ڍير لڳي ويا. ويندي 12 صديءَ تائين جنگي شڪستن، بند ٿيل مارڪيٽن ۽ ڪرندڙ دولت جي ڪڙين حقيقتن غلامن جي آمد وارن وسيلن کي روڪي ڇڏيو جنهنڪري غلاميءَ مرڻ شروع ڪيو ۽ آزاد پورهيت کي اقتصادي طاقت ملي'.⁵¹

قُسطنطنيه جي شان شوڪت ۽ ان جي حڪمرانن جي دڙت جي ٻئي پاسي عوام جي غربت هئي، جن جو وڏو تعداد انتهائي خراب چپرن يا جهوپڙين ۾ رهيو پئي،

ايتريقدر جو انهن جي اڪثريت سياري جي سخت ٿڌين ۾ به ٻاهر کليل آسمان هيٺ سٽي ٿي. پر آزاد اقتصادي بنياد جي کوٽ سبب غريب هڪ آزاد قوت طور عمل نه ڪري سگهيا. اهي فساد ڪري مختصر هنگامو ڪري سگهيا ٿي، پر ٻين گروهن، غريبن جي ڪاوڙ ۽ نفرت کي پنهنجن مختلف مفادن لاءِ آسانيءَ سان استعمال ڪيو پئي. جستينن جي دور ۾ 'نائڪ' فساد پڙڪيو جيڪو ٻن هفتن تائين هلندو رهيو ۽ اڌ شهر کي ساڙيو ويو. ان فساد کي جستينن جي مخالف اشرافياڻي قوتن استعمال ڪيو ڇاڪاڻ ته مٿن ڏيئون لڳايون ويون هيون. تنهن کانپوءِ آئنده شهنشاهه شهري عوام لاءِ سستو اناج مهيا ڪرڻ تي ڌيان ڏيڻ لڳا ۽ ائين فساد گهڻو ڪري شهنشاهه جي حق ۾ ۽ سندس دشمنن خلاف ٿي پيا.

ايتريقدر جو فسادن هڪ ادارتي صورت ورتي. ان اداري شهري عوام کي سندن طبقاتي مطالبن لاءِ آواز اٿارڻ کان ٿيڙي ڇڏيو. اها تنظيم هپوڊروم آکاڙي ۾ مختلف راندين ۾ ورهندڙ گروهن جي ساٿي ۽ نيري 'فرقي' ۾ ورهايل هئي. هر هڪ پاسي جا سوين نوجوان خاص بينڪن تي ويهي، پنهنجن رنگن جا ڪپڙا پھري خوشيءَ سان نمرا هڻڻ، ٺٺولن ڪرڻ ۽ هڪٻئي کي ڌڪ هڻڻ ۽ ڪڏهن ڪڏهن ته ڳالهه اڳتي وڌي خونريزي ۽ فساد تائين پهچندي هئي. ڪڏهن ڪڏهن نظم ضبط بحال ڪرڻ لاءِ فوجن کي استعمال ڪيو ويندو هو پر انهن فرقن جي پٺڀرائي شهنشاهه ۽ راڻيءَ سميت وڏيون معتبر شخصيتون ڪنديون هيون، ڇاڪاڻ ته سندن خيال هو ته سلطنت کي خطري ۾ وجهڻ بدران ماڻهن کي (آکاڙي ۾) پنهنجي ڪاوڙ ۽ باهه ڪيڻ ڏجي.⁵²

جڏهن 12 صديءَ ۾ سستو اناج مهيا ڪرڻ وارو سرشتو ڊهي پيو تڏهن فسادن ۾ شهري رهواسين جي طبقاتي مفادن جو اظهار ٿيڻ لڳو. دلچسپ ڳالهه هيءُ آهي ته ان کانپوءِ ئي ڪاريگرن ۽ واپارين جي مختلف 'جماعتن' (Guild) ۽ انجمنن ڪردار ادا ڪيو.⁵³ بازنطيني سلطنت يوناني رومن ثقافت جي آخري قلعي طور سلامت رهي، ڇاڪاڻ ته شهنشاهي ڪامورا شاهيءَ کي هلائيندڙ تعليم يافته پرت يوناني ڳالهائيندڙن جي هئي. پر اهو گروهه پاڻ ڪجهه ڪرڻ يا پيداوار کي منظم ڪرڻ بدران ٻين جي پورهئي تي زندهه رهيو تنهنڪري ان مادي دنيا کان پنهنجي لاتعلقيءَ تي فخر ٿي ڪيو ۽ اهڙي ڪنهن به طبقي جي اپرڻ کان ڊنوپئي، جنهن جي پيداواري عمل سان ويجهڙائي هجي، ته متان ڪٿي ڪاموراشاهيءَ جي واڌيءَ جو ڪجهه حصو سندن (پورهيتن جي) کيسن ڏانهن نه هليو وڃي. اهو لقاءُ بازنطيني ثقافت جي ٻٽاڪي ۽ ڪوڪلي نوعيت جي سمجهاڻي ڏئي ٿو. اهو عمل سڀني سماجي گروهن منجهه جادوئي عقيدن ۽ وهمن جي مضبوطيءَ جي وضاحت ڪري ٿو. پادري گهڻو ڪري اڌ جاهل هئا ۽ سندن پيغام بزرگن جي سندن داستانن، جادوئي آکاڻين ۽ مقدس يادگارن جي جادوءَ ۾ ايمان تي منحصر هو. جتي بت پرستيءَ ماڻهن کي مقامي خدا مهيا ڪري ڏنا اتي عيسائيت کين مقامي سرپرست بزرگ

ڏنا. ديوي ماما جي پوڄا، ڪناريءَ مريم جي عبادت ٿي وئي. ٻيون روايتون عيسائين جون مختلف رسمون ٿي ويون.

وهمن ۽ عقيدن سان گڏوگڏ انتهائي وحشي ڪم به ٿيندا رهيا. 8 صديءَ تائين 'اسان کي زبان، هٿ ۽ نڪ ڪٽڻ ۽ ويڙج جي سزائن وارو قانوني سرشتو ملي ٿو. چرچ ان جي منظوري ان ڪري ڏني، ڇاڪاڻ ته بي زبان هوندي به ماڻهوءَ کي پڇتائڻ ۽ توبه ڪرڻ جو وقت ملي وڃي ٿو'.⁵⁴ شهرن ۾ چرچ جي سخت اخلاقيات جي معنيٰ 'عورتن جي سختيءَ سان عليحدگي هئي. ڪابه احترام لائق عورت گهڻين ۾ بي پرده نظر نه ايندي هئي'.⁵⁵ پر وڏي پيماني تي جسم فروشي (چڪلا) پڻ هئي.

بازنطين تهذيب جي بنيادي ڪمزوري 13 صديءَ ۾ ظاهر ٿي، جڏهن قسطنطينيه يورپي مهم جوڻ ۽ غنڊن جي ٽولي آڏو ڊهي پيو. چوٿين جهاد (Fourth Crusade) ۾ شريڪ ٿيندڙن کي سندن طغي ٿيل منزل، يعني يروشلم کان وڌيڪ بهتر انعام قسطنطينيه جو شهر لڳو. انهن هن کي ڦريو لٽيو ۽ پوءِ هڪ جاگيردارانه بادشاهت طور ان تي حڪومت ڪيائون. کين 1261ع ۾ تڙيو ويو پر نئين سر ٺاهيل بازنطين رياست پنهنجي پراڻي وجود جو اجڙيل روپ هئي ۽ اها نيٺ 1453ع ۾ عثمانيه جي ترڪن اڳيان ڏير ٿي وئي.

اهڙي قسم جي تهذيب هڪ هزار سالن تائين قائم رکي وئي، پر هڪ طرف ڪم ڪندڙ عوام سان خوشحال حڪمران طبقي جو لاڳاپو فقط ڍل اوڳاڙيندڙ طور ٿيو پئي ۽ ٻئي طرف تعليم يافتہ پهراڙيءَ جي پادرين کين نپوڙيو پئي. اهڙي تهذيب هڪ زندهه پنڊپهڻ (زمين مان کوٽي ڪڍيل) کان وڌيڪ ڪجهه به نه پئي ٿي سگهي، جيڪا هڪ دور جي حاصلاتن کي ٻئي ڏانهن منتقل ڪري، پر پاڻ ان ۾ ڪو واڌارو نه ڪري سماج ۾ انقلاب آڻڻ جي صلاحيت رکندڙ ۽ پيداواري قوتن کي ڏنل لغام کان آزادي ڏيندڙ طبقويوناني-رومن سماج ۾ ڪڏهن به پيدا ٿي نه سگهيو. نتيجي طور ايشيا مائنر ۽ بالڪن ۾ هڪ هزار سالن جو سُنڊيڻ پٽو ۽ اولهندي يورپ ۾ اونداهو دور رهيو.

اسلامي انقلاب

جستينن جي وقت کانپوءِ بازنطين جي جُمود فقط رومن سلطنت جي سنڊپٽيءَ کي جنم نه ڏنو پر ان سان وچ اوڀر ۾ ڊرامائي اٿلن پتلن جو سلسلو پڻ شروع ٿيو جنهن انساني ڄاڻ ۽ هنر جي ذخيري ۾ ڪجهه هٿ وڌايو ۽ دنيا جي وڏن مذهبن مان هڪ کي پڻ جنم ڏنو.

شروعات هڪ ناقابل تصور شهر مڪي کان ٿي. جيڪو عرب اُپٻيٽ جي بنجر سرزمين تي هڪ ننڍڙو تجارتي شهر هو. انهيءَ علائقي ۾ خانہ بدوش (ريڊارڪي) ڌنارن جي حاڪميت هئي. جن نخلستان (ريگستان ۾ سرسبز جاءِ) کان ٻئي نخلستان تائين پنهنجن ڏٺن سان سفر ڪرڻ لاءِ ۽ مخصوص تجارت ۽ ٿرل لاءِ (اٽڪل 1000 ق. م ۾ پالتو بٽايل) اٺ جو استعمال ڪيو. اُهي عرب قبيلن جي صورت ۾ منظم هئا. جيڪي قبيلائي وڏرن (سردارن) ذريعي هڪٻئي سان ڀري نموني ڳنڍيل هئا. جيڪي هڪٻئي سان وڙهيا پئي ۽ ريگستان جي ڪنارن کان ٻاهر آباد ماڻهن مٿان وقفي وقفي سان ڪاهون ڪندا هئا.

پر نخلستانن جي چوڌاري ۽ ڪجهه ساحلي علائقن ۾ خاص ڪري ڏکڻ ۾ زرعي آبادگار پڻ آباد هئا.⁵⁶ جتي گهٽ ۾ گهٽ هڪ هزار سال پراڻي تهذيب هئي. جنهن جا ڳاڙهي سمونڊ جي هڪ ڪناري کان ٻئي تائين پراڻي ايتوپين تهذيب سان رابطا هئا. خانہ بدوشن جي ڪجهه خاندانن جيئن ئي دولت ماڻي ته انهن تجارتي مرڪزن ۾ پڻ آباد ٿيڻ شروع ڪيو جن اڀرندي تهذيبن ۽ رومن سلطنت جي وچ ۾ عياشيءَ جو سامان ڪڍڻ لاءِ اُنن جا قافلا استعمال ڪيا. مڪواھڙين آبادين منجهان هڪ هو ۽ ستين صديءَ جي ابتدا تائين هڪ خوشحال شهر ٿي چڪو هو.

فرد ۽ سندس قبيلي جي عزت آبرو ۽ بهادري خانہ بدوش قبيلن جا روايتي قدر هئا. اُتي ڪا رياست نه هئي ۽ ماڻهوءَ جي جوابداري ۽ فرض سڄي ساري سماج نه. پر سندس برادريءَ جي گروه سان هو. حملن، قتلن ۽ ڏاڙهن کي قبيلي يا خاندان جي انحرافي ۽ حق تلفي سمجهيو ٿي ويو ۽ ان کي بدلي ۽ خونخوار جهيڙن ذريعي منهن ڏنو ويندو هو. مذهب هڪ انفرادي خدائي جي سڃاڻپ جو معاملو هو جيڪا قبيلائي گروه سان گڏ سفر ڪندي هئي. جڏهن ته 'اسرائيلين جا ٻار' سندن پراڻي عهدنامي جي قديم تختين (جن ۾ موسوي شريعت جا حڪم شامل هئا) کي ريگستان ۾ پاڻ سان گڏ پيا رلائيندا هئا.

جڏهن ڪجهه خانہ بدوشن هڪ هنڌ مستقل نڪاڻا ٺاهيا ته تڪرارن ۽ چڪتاڻن کي منهن ڏيڻ لاءِ انهن قبيلائي قدرن کي آسان گس مهيا نه ڪيو. ڳچ عرصي کان آباد هارين ۽ شهري ماڻهن ساڻن رشتو توڙي ڇڏيو. عيسائيت ڏاکڻي عرب ۾ وڌي ويجهي ۽ ڪيترن نخلستاني آبادگارن يهوديت يا وري عيسائيت جي ڪنهن هڪ رنگ کي قبوليو. مڪي جهڙي شهر ۾ خانہ بدوشن، واپارين، ڪاريگرن ۽ هارين جي گڏپ سان گڏ مختلف مذهبي مڪتب فڪرن جي وچ ۾ تڪرار ۽ بحث مباحثا ٿيندا ٿي رهيا. انهن بحثن سبب عملي پيچيدگين جنم ورتو ڇاڪاڻ ته پراڻن قدرن ۽ خدائن ڪنهن به هڪ قانون يا چال چلت کي تسليم ڪرڻ کي رد ڪري ڇڏيو هو جنهن قبيلي ۽ برادري ڏانهن وفاداريءَ کي لتاڙيو پئي.

عربن جي پاڙيسري ٻن وڏين سلطنتن، بازنطينين ۽ ايران ۾ جيڪو ڪجهه ٿيو پئي، تنهن هتان جي بحران کي وڌائي ڇڏيو. ڇهين صديءَ جي پڇاڙيءَ ۾ ايران ٿوري مدت لاءِ بازنطينين کان مصر ۽ شام جو علائقو ڪسي 900 سالن واري يوناني رومن حاڪميت جو انت آڻي ڇڏيو. پر ايراني سماج پنهنجو پاڻ گهرن بحرانن ۾ ڦاٿل هو. ڇاڪاڻ ته زميندار نوابن قديم عراقي آبپاشيءَ جي سرشتي کي نظر انداز ڪري ڇڏيو هو. شهر وڌيا ويجهيا، پر جنگين جي بربادين صورتحال کي بدترين ڪري ڇڏيو. ٻنهي سلطنتن ۾ ڏاڍي مفلسي ۽ سماجي بيچيني هئي.⁵⁷ سڄيءَ دنيا جي حالت انتشار جي ور چڙهيل هئي.

اها دنيا هئي، جنهن ۾ مڪي جي گهٽ اهميت واري واپاري خاندان مان هڪ خاندان ۾ ڀٽيم محمد (ﷺ) جو جنم ٿيو. هڪ واپاريءَ طور جيئڻ جي ڪوشش ڪيائين، پر گهڻو ڪامياب ٿي نه سگهيو. هن پنهنجي چوڌاري دنيا جي انتشار کي ذهني خلفشار ۽ بکيڙي طور محسوس ڪيو جنهن ۾ ڪوبه تڪراري فڪر ۽ قدر جامع، معقول يا منطقي نه پئي لڳو. هن پنهنجو پاڻ ۽ پنهنجي سماج، جنهن ۾ رهيو پئي، اُن ۾ ڪجهه هر آهنگي آڻڻ جي ڪوشش ڪئي. هن وٽ مذهبي تصورن ۽ تخيلن جو هڪ پورو سلسلو هو جنهن ۾ سندس دعويٰ مطابق الله تعاليٰ ساڻس هم ڪلام ٿئي ٿو. سندس مطابق خدا طرفان هڪ نئين مذهب جو ظهور ٿيو. هن اُهي لفظ ٻين کي پڙهي ٻڌايا جن کي قرآن جي صورت ۾ قلمبند ڪيو ويو ۽ آهستي آهستي هن پنهنجا پيروڪار ٺاهيا، خاص ڪري مڪي جي مختلف واپاري خاندانن جا نوجوان.

محمد (ﷺ) جنهن پيغام جي تبليغ ڪئي پئي، ان جي عرب زرعي ڪيڙيندڙن ۽ شهري ماڻهن واري عيسائيت ۽ يهوديت سان ڪجهه هڪجهڙائي هئي. هن خانہ بدوش ڌنارن جي گهڻن خدائن جي ابتڙ هڪ خدا جي ڳالهه ڪئي. هن پراڻن قبيلائي ۽ برادرين قانونن بدران 'ڪائناتگير' فرضن کي مڃڻ تي زور ڀريو. هن چٽواڳ ظلم کان بچائيندي غريبن کي پاڻ ڏانهن ڇڪيو. پر اميرن کان ان صورت ۾ حقارت نه ڪيائين، جيڪڏهن اُهي سخاوت جو مظاهرو ڪن.

ابتدائي عيسائيت وانگر هن پڻ شهري عورتن کي متاثر ڪيو. (محمد ﷺ جي قافلي ۾ زالون هيون جن جا مڙس عورتن سان سختي ڪندا هئا). توڻي جو اهو فرض ڪيو ويو ته عورتون مردن کان ڪمتر آهن (مثال طور بازنطيني سلطنت ۾ عورتن جي پردي کي قبول ڪيو ويو)، هن اها تبليغ ڪئي ته مرد، ’برتر‘ هوندي عورتن سان بدسلوڪي ڪرڻ بدران سندن احترام ڪن ۽ هن عورتن کي ڪجهه ملڪيتي حق به ڏنا.

خالص مذهبي حوالي سان هن نئين مذهب عيسائي ۽ يهودي ٻنهي جي مذهبي رسمون ۽ انجيل جا خيال شامل هئا، پر هڪ اهم حوالي سان هن جو پيغام ان دور جي عيسائيت جي نقطه نظر کان مختلف هو. هن جو فڪر فقط اخلاقي ورتاءُ لاءِ اصولن يا عقيدن جو ميڙ نه هو. ان ۾ معاشري کي سڌارڻ لاءِ سياسي پروگرام پڻ شامل هو. قبيلن ۽ حڪمران خاندانن جي وچ ۾ ’بربريت‘ واري هٿياربند مقابلي جي جاءِ قانوني ضابطي تي آڌاريل منظم امت والاري

محمد (ﷺ) جي سکيا جو سياسي پاسو مڪي جي حڪمران خاندانن سان ٽڪراءُ ۾ آيو جنهنڪري سندس ساٿين کي مجبور ٿي مديني ڏانهن هجرت ڪرڻي پئي ۽ نيٺ 630ع ۾ فوج سان ڪري مڪي ڏانهن واپسي ڪيائون ۽ هڪ نئين رياست جي اڏاوت شروع ڪيائون. هي ڪامياب ٿيو ڇاڪاڻ ته هن پنهنجي چوڌاري نوجوانن جو اهو حلقو ٺاهي ورتو جن هڪ ئي نقطه نظر کي مڃيو پئي، جڏهن ته ٻين گروهن سان حڪمت عمليءَ طور اتحاد جوڙيائين، جن جا مقصد بلڪل مختلف هئا. شهرين ۽ ڪيڙيندڙن کي فقط امن ڪپندو هو واپاري خاندان ان ڳالهه مان خوش هئا ته هڪ طاقتور عرب رياست ٺهڻ سان کين منافعو ملندو ۽ قبيلائي اڳواڻن کي سندس مقصد لاءِ ويڙهه مان مال غنيمت جو آسرو هو.

نئين رياست ٺيڪ اهڙي جاءِ تي واقع هئي، جو اها ٻنهي وڏين سلطنتن جي بحرانن مان فائدو کڻي سگهي. محمد (ﷺ) 632ع ۾ لاڏاڻو ڪري ويو پر سندس پهرين ٻن جانشينن يا ’خليفن‘ حضرت ابوبڪر (رض) ۽ حضرت عمر (رض)، جيڪي واپاري خاندانن منجهان هئا، تن کي به اها ڄاڻ هئي ته ڪيئن مذهبي اصولن ۽ سياسي عمليت پسنديءَ کي گڏائي هلائجي. انهن هڪٻئي سان جهيڙيندڙ ڌنار قبيلن ۽ برادرين جي توانائين جو رخ ٻن عظيم سلطنتن جي دولتمند شهرن تي حملا ڪرڻ ڏانهن موڙي ڇڏيو ۽ انهيءَ عمل ۾ کين معلوم ٿيو ته اهي سلطنتون ڪيڏيون نه ڪمزور هيون. سندن شهر هڪ هڪ ٿي عرب فوجن اڳيان ڏير ٿي ويا. 636ع ۾ دمشق، 637ع ۾ ايراني راڄڌاني Ctesiphon، 639ع ۾ مصري شهر بيلون (هاڻي ڪائرو جو حصو آهي) ۽ 642ع ۾ اسڪندريا. ڏهن سالن اندر محمد (ﷺ) جي پيروڪارن وچ اوڀر جي تاريخي تهذيبن جي سرزمين منجهان هڪ وڏي سلطنت ٺاهي ورتي.

اهي سوين جزوي طور تي ڌنار قبيلن جي ويڙهاڪ سگهه کي سمجھداريءَ سان

استعمال جو نتيجو هيون. مسلمان ڪمانڊرن ڏٺو ته بظاهر ناقابل گذر ريگستان مان تيزيءَ سان حرڪت ڪري اُن تي سوار فوج پاڙيسري سلطنتن جي شهرن کي اوچتو ۽ وڏي سگهه سان ڌڪ هڻي سگهي ٿي. جيئن پراڻي برطانوي سلطنت بندوقن وارين پيڙن کي سمونڊ ۾ استعمال ڪيو. تيئن هنن ريگستان جي ڪشادن ميدانن کي ڪتب آڻي پنهنجي مرضيءَ مطابق دفاع ڪندڙ فوجن تي حملا ڪيا، جيڪي سندن رفتار جي حساب سان ٿورو ئي پنڌ ڪري سگهيون.⁵⁸ يا جيئن جديد هٿياربند فوجن پنهنجي مرضيءَ مطابق ڏورانهن حدفن کي نشانو بڻائڻ لاءِ ڇاتا بردار فوج (paratroops) جو استعمال ڪيو.⁵⁹

پر انهن سوين اها شاهدي پڻ ڏني ته پراڻين سلطنتن جي حاڪمن سان سندن عوام ڪيڏي نفرت ڪندو هو. يهودي ۽ 'آرتوڊڪس' عيسائي جيڪي شهري آباديءَ جو وڏو حصو هئا. تن عرب فوجن جي آجيان ڪئي، ڇاڪاڻ ته شروعات ۾ مسلمان فاتحن نوان رياستي ڍانچا ٺاهڻ يا آباديءَ کي سندن مذهب قبولرائڻ جي ڪوشش نه ڪئي. ان بدران هُنن پراڻي انتظاميا کي جيئن جو تيئن ڇڏي ڏنو ۽ عيسائين، يهودين ۽ زرتشتي ايرانين جي عقيدن جو احترام ڪيو. انهن فقط اهو مطالبو ڪيو ته کين ڏن طور باقائديءَ سان ڍل ڏني وڃي ۽ هنن اُهي زمينون ضبط ڪري ورتيون، جن جو رياست سان تعلق هو ۽ انهن نوابن سان تعلق هو جن سندن حڪمرانيءَ خلاف مزاحمت ڪئي. عوام جي وڏيءَ اڪثريت کي پراڻين سلطنتن جي پيٽ ۾ حالتون گهٽ ظالماڻيون لڳيون.

هڪ يهودي ليکڪ ٻڌايو ته ڪيئن 'شيطانيءَ کان بچائڻ خاطر خلقيندڙ اسماعيل (عربن) جي بادشاهت آندي اٿن؛ جڏهن ته هڪ شامي عيسائي تاريخ نويس چيو ته 'خدا اسان کي عربن معرفت رومن جي هٿن کان نجات ڏياري رومن جي ظلمت ۽ اسان خلاف رومن نفرت کان بچائي ورتو'.⁶⁰

انهن سوين جا ترٽ فائدا عرب قبيلائي فوجن جي سردارن ۽ مڪي جي اڳواڻ خاندانن کي مليا. انهن فتح ۾ مليل مال غنيمت جي پاڻ ۾ پائيواري ڪئي. ائين چند سالن اندر انهن ۾ عرب اشرافيا ٺهڻ لڳي. هڪ انتهائي مالدار ۽ تمام سنهي مٿين ذات، جيڪا ريگستان جي ڪنارن تي اڏيل نين شهري چانوڻين ۾ رهي پئي، ٻي آباديءَ کان ڏن جي صورت ۾ ٽيڪس اوڳاڙيو پئي. پر موجود زميندارن ۽ عملدارن کي ڇڏي ٿي ڏنائون ته اهي پراڻين سلطنتن جون زمينون سنڀالين.

بهرحال، جڏهن ڪجهه عرب قبيلن کي محسوس ٿيو ته فتح جي ميون جي وڃڻ ۾ کين ڪجهه نه مليو تنهن کانپوءِ فاتح فوجن اندر لڳاتار چڪتاڻ هلندي رهي. 640ع ۾ مايوسي وڌي وئي، نيٺ هڪ گهرو جنگ پڙڪي پئي، جنهن اسلام جي سموري تاريخ تي پنهنجي چاپ ڇڏي 644ع ۾ هڪ غلام هٿان ٻئين خليفي حضرت عمر (رضا) جي قتل کانپوءِ اقتدار ٽئين خليفي عثمان (رضا) ڏانهن منتقل ٿيو جيڪو محمد (ﷺ) جو ساٿي

هو پر مڪي جي انتهائي طاقتور واپاري خاندان جو ڀاتي پڻ هو جنهنڪري نفرت ۾ وڌيڪ اضافو ٿيو. هن کي 656ع ۾ قتل ڪيو ويو. محمد (ﷺ) جي سؤٽ ۽ سندس نياڻي حضرت علي (رضا) جي خليفي طور چونڊ کانپوءِ هڪٻئي جي مخالف مسلمان فوجن وچ ۾ جنگ لڳي. کيس سندس ئي پوئلڳن مان هڪ ماري ڇڏيو جن کي خارجي (Khariyites) سڏيو ويو جن مخالفن سان سرچاءُ ڪرڻ وارين سندس ڪوشش تي اعتراض ڪيا. اقتدار حضرت عثمان جي سؤٽ ڏانهن منتقل ٿي ويو جنهن هڪ موروثي بادشاهت قائم ڪئي جيڪا سندس خاندان جي نالي اُميه جي نالي سان سڃاتي وئي.

ڪيترن ماڻهن جي نظرن ۾ فاتح خاندان ۾ اهي اوڻايون آهن، جن خلاف محمد (ﷺ) تبليغ ڪئي هئي. حضرت علي (رضا) ۽ سندس پٽ (امام) حسين (رضا) (جنهن کي 680ع ۾ اموي فوج هٿان قتل ڪيو ويو) انهن سڀني ماڻهن لاءِ شهيد ٿيو جن محمد (ﷺ) جي دور جون ڳالهيون ٻڌيون هيون، انهن ماڻهن هن کي پاڪائي ۽ خالص پٽي جو نمونو ٿي سمجهيو جنهن پاڪائيءَ کي حاڪمن بگاڙي ۽ خراب ڪري ڇڏيو هو. بعد واري اسلامي تاريخ ۾ وري وري حضرت علي (رضا) يا هن خليفي جي دور جي واپسيءَ لاءِ دانهون ٿينديون رهيون، جيڪي هڪ يا ٻئي سماجي گروه طرفان موجوده صورتحال خلاف بغاوت جو سڏ هيون. اهي ناليون اڃان تائين ڪيترن مسلمان بنياد پرست، تنظيمن کي ترغيب ڏين ٿيون.

بهرحال، وقتي طور تي اميه حڪمرانن پنهنجي راجڌاني شام ۾ قائم ڪري سلطنت جي مضبوطي ۽ اتحاد جي نگراني ڪئي. عرب فوجون پنهنجي پيش رفت کي نئين سر شروع ڪندي، اوڀر ۾ ڪابل ۽ بخارا تي قبضو ڪرڻ ۽ اولهه ۾ ائٽلاتڪ تائين پهتيون. ان سان اڳوڻن قبيلائي سردارن ۽ اڳوڻن واپارين جي عرب اشرافيا ڏانهن وڌيڪ دولت آئي. اهي چانوڻين وارن شهرن ۾ ڏاڍيءَ عياشيءَ سان رهيا پئي ۽ پنهنجو پاڻ لاءِ وڏا محل تعمير ڪرائڻ تي وڏي رقم خرچ ڪيائون. انهن کان هيٺ عرب فوجن جا ٻيا سپاهي ڍلن کان آجا هئا ۽ مال غنيمت ۽ فتح جي ڏن منجهان ماهوار/ساليانو وظيفو (پينشن) وصول ڪندا هئا.

شاهي طبعا ۽ مذهبي بغاوتون

ڪشادي ايراضيءَ تي ٻڌل هڪ سلطنت جي متحد ٿيڻ سان شين جي تجارت کي ڏاڍي هٿي ملي. واپارين، دڪاندارن، منشين ۽ ڪاريگرن جي ڏکڻ چانوڻين وارن شهرن ڏي رخ ڪيو. انهن جي ڀرپاسي ۾ آباد ٿيڻ لڳا ۽ عرب حاڪمن، سندن محلن، سندن فوجن ۽ سندن انتظاميا جي ضرورتن لاءِ شيون مهيا ٿي ڪيائون. گهڻو ڪري اهي غير عرب هئا. پر سندن حاڪمن جي مذهب ڏانهن متوجه ٿيا، جيڪو پراڻين سلطنتن ۾ غالب رهندڙ وحداني مذهب کان گهڻو مختلف نه هو پر عرب مسلمانن کي نون ايندڙن

تائين پنهنجي مذهب کي وڌائڻ جو شوق نه هو ڇاڪاڻ ته ان سان اُهي ڍل ڏيڻ کان آڃا ٿي وڃن ها ۽ کين ڏن ۾ حصو ڏنو وڃي ها، تنهنڪري مذهب تبديل ڪندڙ نون ماڻهن کي موالِي (mawali) جي نالي سان سڏيو ويو ۽ انهن کي عربن کي ملندڙ مراعتن مان خارج ڪيو ويو جن فقط پنهنجو پاڻ کي خالص ۽ اصل مسلمان سمجهيو پئي.

عرب سلطنت کي هڪ صديءَ جو وقت ٿي ويو سلطنت جي شهرن ۾ غير عرب مسلمانن جي اڪثريت ٿي وئي ۽ انهن غير عربن صنعتن ۽ تجارت ۾ اهميت ماڻي. ورتي جڏهن ته عرب واپارين هڪ نئين اشرافيا ٿيڻ کانپوءِ صنعت ۽ تجارت کي ڦٽو ڪري ڇڏيو هو. انتظاميا ۾ پڻ سندن اهميت وڌي رهي هئي، پر اڃان تائين انهن سان متعبد ڪيو پئي ويو.

منحرف مسلمان گروهه، جن پنهنجو پاڻ کي شيعو (حضرت علي (رضا) جا پوئلڳ) سڏايو تن کي ڏاڍي موٽ ملي، جيئن خارجين ڪيو جن جي خيال ۾ حضرت عليءَ به مصلحت ڪئي. جيئن مڪي ۾ شهري طبقن جي هڪ حصي کي ڪنهن وقت محمد (ﷺ) جي تعليم ۾ هڪ نقطو نظر مليو جنهن کين ناقابل قبول سماجي نظام خلاف وڙهڻ جي قابل بڻايو. تيئن هاڻي شهري طبقن کي ساڳي تعليم سندس نائبن هٿان قائم ڪيل رياست خلاف ويڙهه ۾ ڪارائتي لڳي. هڪ نئين نظام جي تخليق لاءِ نعرو هنيو ويو جيڪو ان ظلم کي ختم ڪري، جنهن انهن طبقن جي واڌاري کي روڪي ڇڏيو هو.

ڪجهه تاريخ نويس انهن تڪرارن کي عربن خلاف ايرانين جي دشمنيءَ طور ڏسن ٿا.⁶¹ پر اصل ۾ ايراني مٿئين طبقي اميه جي حمايت ڪئي جڏهن ته ناخوش ماڻهن ۾ ڪيئي عرب به شامل هئا، باقي بچيل ايراني اشرافيا عرب رياست سان تيسيتائين تعاون ڪيو جيستائين رياست سندن مراعتن کي تسليم ڪيو. موٽ ۾ انهن پنهنجي زرتشتي مذهب جي مسلمان عقيدتي سان ردوبدل ڪئي. مسلمان ٿيل ايراني عوام ۽ هارين پنهنجي زرتشتي عقيدتي جي بدلي اسلامي تعليم کي قبوليو جيڪا عرب ۽ ايراني ٻنهي جي اشرافيا خلاف هئي.⁶²

جيئن طبقاتي ڇڪتاڻ وڌي، تيئن اُتي مختلف مهدين (mahdis) (جن کي رهنمائي مليل هجي) جي اڳواڻيءَ ۾ بغاوتن جو هڪ پورو سلسلو شروع ٿيو جن هڪ نئين مذهبي ۽ سماجي نظام جي تبليغ ڪئي. انهن هارايو پر پوءِ 8 صديءَ جي وچ ڌاري عرب فوجن جي اڳواڻن منجهه نئين سر جهيڙا شروع ٿيا.

محمد (ﷺ) جي خانداني شجري 'هاشمي' پيڙهيءَ مان هڪ ابو عباس (Abu I Abbas) صورتحال جو فائدو وٺندي هن پنهنجي خاندان جي آزاد ڪيل غلامن مان هڪ ابو مسلم کي ڏکڻ اولهندي ايران ۾ مذهبي ۽ سماجي جدوجهد ڪرڻ جي ذميواري ڏيندي اڳتي وڌڻ لاءِ چيو. ابو مسلم جيستائين هڪ عوامي بغاوت لاءِ حالتون پڄي راس ٿين تيسين گجھ ڳوهر ۾ ڪم ڪري حمايت حاصل ڪئي. اولهه ايراني شهر هڪٻئي پٺيان

عباسيه جو جهنڊو کڻي پنهنجي حمايت جو اعلان ڪندا رهيا، ٻينر جو رنگ ڪارو هو اهو رنگ ملينيم گروهه (جيڪو امن ۽ خوشحاليءَ جي دور جي اچڻ ۾ يقين رکندو هو) سان منسوب هو. ابو مسلم فرات ڏانهن وڌيو جتي هن هڪ وڏي اموي فوج کي شڪست ڏني. اهڙي 'وسيع ۽ ڪامياب انقلابي پروپيگنڊا' ابو عباس (Abu I Abbas) لاءِ رستو صاف ڪيو هن اموي شاهي خاندان کي ختم ڪري کين شڪست ڏني ۽ هڪ نئين خانداني بادشاهت عباسيه قائم ڪئي.⁶³ اهي غريب جن آزادي ۽ نجات جي توقع ڪئي پئي، سي جلدئي مايوس ٿي ويا. عباسي حاڪم تڪڙ ۾ پنهنجن ئي 'انتهاپسند' حمايتن ڏانهن رخ ڪيو ابو مسلم ۽ سندس ڪيترن ساٿين کي ڦاهيون ڏنائون. ان باوجود اهو سڀ فقط هڪ شاهي خاندان جي تبديليءَ کان وڌيڪ وڏو ڪم هو.

برنارڊ ليوس پنهنجي ڪتاب 'اسلام جي تاريخ' ۾ ايتري حد تائين دعويٰ ڪئي ته 'جيتري يورپ جي تاريخ ۾ فرانسيسي يا روسي انقلابن جي اهميت هئي، اوتري اسلام جي تاريخ ۾ هن انقلاب جي اهميت هئي'.⁶⁴ ايتريقدر جو ڪجهه تاريخ نويسن ان کي 'بورجوازي انقلاب' سڏيو.⁶⁵ عباسيه عوامي ڪاوڙ کي متحرڪ ڪري يقينن شاهي حڪمرانيءَ جي نئين سر تنظيم ڪرڻ چاهي. اڳ ۾ سلطنت کي خالص عرب فوجي اشرافيا هلائيندي هئي، جنهن جا بنياد جنگ ۽ فتح مان ملندڙ ڌن تي رکيل هئا. عباسيه هيٺ اسلام سچ پچ سڀني جو مذهب ٿي ويو جنهن ۾ عرب ۽ غير عرب مڃيندڙن سان ساڳيو سلوڪ ڪيو ويو ۽ جنهن ۾ نسلي بڻ بڻياد کي مرڪزي حيثيت حاصل نه هئي، باقي امير ۽ غريب جو فرق اڃان تائين قائم هو. هڪ نئون سماجي نظام جيڪو زراعت ۽ واپار جي پرامن معيشت ۽ عملدارن، واپارين، بئنڪارن ۽ عالم دين، مذهبي عالمن، منصفن، استادن ۽ معتبر شخصيتن جي طبقي جي آفاقي حڪمرانيءَ تي ٻڌل هو.⁶⁶ درٻار جي هڪ نئين ڪشادي راڄڌاني بغداد ڏانهن منتقلي، ان تبديليءَ جي علامت هئي. بغداد عراق جو سڀ کان وڌيڪ زرخيز علائقو هو ۽ انڊيا ڏانهن ويندڙ اهم تجارتي لنگهه تي، پراڻي ايراني راڄڌاني Ctesiphon جي کنڊرات کان ڪجهه ميلن جي فاصلي تي واقع هو.

عباسيه انقلاب هڪ صدي يا وڌيڪ عرصي تائين اقتصادي ترقيءَ لاءِ رستو کوليو. عراق جون عظيم دريائي ماڻهيون ۽ نيل ندي وارا علائقا خوشحال ٿيا. اناج، ٻاجهري، چانور، خارڪون ۽ زيتون پيدا ٿيا. شهنشاهي حاڪمن عراق جي واهن جي آبپاشي نظام جي مرمت ڪرائي ۽ لڳي ٿو ته فصلن جي اپت ڏاڍي ٿي.⁶⁷ انڊيا کان متعارف ڪرايل ڪپهه جي پوک اڀرندي ايران کان اسپين تائين هر هنڌ پکڙجي وئي. سلطنت جي تجارت گشادي هئي. واپارين انڊيا، سريلنڪا، ويسٽ انڊيز ۽ چين ڏانهن سفر ڪيا، ائين ڏکڻ چيني شهرن ۾ عرب واپارين جون آباديون ٿيڻ لڳيون. تجارت پڻ ڪاري سمونڊ کان روس ۾ وولگا تائين، ايتوپيا ۽ نيل ماڻهيءَ معرفت آفريقا ۾ ۽ يهودي واپارين

ذريعي اولهندي يورپ تائين وڌي وئي. ايتريقدر جو سئيڊن ۾ به عرب سڪن جون تجوڙيون مليون.

تجارت جي پڪيڙ سان گڏوگڏ بئنڪاري سرشتي جهڙي نظام جو ظهور ٿيڻ لڳو. بغداد ۾ بئنڪن جي مرڪزي دفتر سان گڏ سلطنت جي ٻين شهرن ۾ برانچون (شاخون) هيون ۽ چيڪن ۽ قرض جي خطن جو باقائده تفصيلي سرشتو هو.⁶⁸ ان سان واپارين کي وڏي تعداد ۾ سون يا چانديءَ کي سلطنت جي هڪ چيڙي کان ٻئي تائين کڻي وڃڻ کان نجات ملي. اهو ممڪن هو ته چيڪ بغداد مان ڪيرائجي ۽ ان کي ماراڪو ۾ ڪيش ڪرائجي. وياچ تي ڏوڪڙ ڏيڻ خلاف قرآني منع نامو هو جنهنڪري گهڻا بئنڪار عيسائي يا يهودي هئا، توڻي جو ميگزيمر روڊنسن مطابق، مسلمان ڪاروبار ڪندڙن وياچ تي سخت منع نامي واري اصول هوندي پنهنجي لاءِ ٻيا طريقا ۽ گس ڪڍي ورتا.⁶⁹

ڪاريگريءَ تي ٻڌل صنعتن خاص ڪري ڪپڙي جي صنعت، سان گڏ ٿانون، ڌاتن، صابن، خوشبوئن ۽ (چين کان سڪيل) ڪاغذ ٺاهڻ جي صنعتن پڻ ترقي ڪئي. ڪاروباري زندگيءَ ۽ شهرن جي خوشحاليءَ جو اظهار ادب ۽ فڪر ۾ ٿيڻ لڳو جتي 'معرز واپاريءَ' جي حيثيت 'آدرشي اخلاقي ماڻهو' طور هئي.⁷⁰ عربين نائيٽس (Arabian Nights) جي مشهور آکاڻين ۾ 'دولتمند ڪاروبار ڪندڙن جي مٿين ڀرت سان گڏ واپارين ۽ ڪاريگرن جي بورجوازي اناج دڪاندارن، ڍل آبادگارن، ٻاهران شيون گهرائيندڙن ۽ غير حاضر شريف آبادگارن جي زندگيءَ جي عڪاسي ڪئي وئي.⁷¹

انهيءَ دور ۾ مذهبي عالمن محمد (ﷺ) جي چوڻين جا مستند مجموعا (حديثون) ۽ اسلامي قانون جا رسمي ضابطا (شريعت) سهيڙڻ شروع ڪيا. اڄڪلهه انهن ضابطن کي اولهه ۾ 'يهودي-عيسائي روايت' جي ڪجهه 'مذهب' ۽ 'انساني' قدرن جي ابتڙ بربريت جي خالص اظهار طور پيش ڪيو وڃي ٿو پر نائين ۽ ڏهين صدين ۾ انهن ضابطن، واپارين ۽ ڪاريگرن جي قدرن جي جزوي طور تي نمائندگي ڪئي. جن پنهنجو پاڻ کي شاهي ڪامورا شاهيءَ ۽ زميندار اشرافيا جي چڙواڳ حاڪميت کان آزاد ڪرائڻ چاهيو پئي ۽ اهي ضابطا 'عيسائي' بازنطين ۽ اولهندي يورپ جي ترقي پذير جاگيرداري نظام جي بلڪل متضاد هئا. جيئن اسلام جي هڪ عالمانه تاريخ ٻڌائي ٿي ته شرعي قانون 'نسبتن حرڪت پذير برابري وارين اميدن ۽ توقعات تي' ٺهيل قانون هو 'جنهن زرعي سلطنتن خلاف پنهنجي خودمختياري برقرار رکي'. واپارين ۽ ڪاريگرن 'وڌيڪ کليل ڍانچي واري وڌيڪ برابري ۽ معاهدن جي بنيادن تي سموري سماج جي ٻيهر تعمير چاهي پئي ۽ ان جي جائز ۽ قانوني ڍڪ لاءِ اسلام کي ڪتب آندو'.⁷²

بهر حال هي تاريخ جي انهن دورن منجهان هڪ دور هو جنهن دوران سماج ۾ تيزيءَ سان ٿيندڙ تبديلين سبب سماجي قدرن جي ٽڪراءَ فڪري چنڊچاڻ ۽ تحقيق جي واڌ ويجهه کي جنم ڏنو. اڃان تائين اسلام جي هڪ ئي عقيدتي پرستانه تشريح نه ٿي هئي ۽

مخالف مڪتب فڪر ماڻهن جي ذهنن کي متاثر ڪرڻ لاءِ هڪٻئي وڙهيا پئي. شهرن جا هيٺيان طبعا مختلف شيعه فرقن کان متاثر ٿيا پئي، جن سلطنت خلاف مسلسل بغاوتن جون ڪوششون ڪيون.

ان دوران سلطنت جي ڪنڊڪٽرچ کان شاعرن، عالمن ۽ فلسفين جا ڌڻ بغداد ڏانهن اچڻ لڳا، ان اميد سان ته کين ڪجهه دولتمند دربارين، زميندارن يا واپارين جي حمايت ملي وڃي. انهن يوناني، ايراني، شامي (قديم شام جي ٻولي) ۽ انڊين فلسفي، طب ۽ رياضيءَ جون لکتون عربيءَ ۾ ترجمو ڪيون. فلسفي، جهڙوڪ: الڪندي الفارابي ۽ ابن سينا (جنهن کي اولهه ۾ اويسينا طور سڃاتو وڃي ٿو) جن افلاطون ۽ ارسطو جي خيالن جي بنياد تي، دنيا جي عقلي سمجهاڻي مهيا ڪرڻ جي ڪوشش ڪئي. رياضيدان، جهڙوڪ: الخوارزمي، البزجني ۽ البيرونيءَ يوناني ۽ انڊين ورثي کي گڏايو ۽ زور وٺرايو. فلڪيات جي ماهرن ڌرتيءَ جو قطر ماپڻ لاءِ اوزار ٺاهيا.

مفت خوري ۽ اڌ رنگو

مسلمان سلطنت يقينن نه صرف اونڌاهي دور واري يورپ کان ۽ جمود جو شڪار بازنطينن کان بلڪل مختلف تصوير پيش ڪئي، پر تنهن هوندي به وڏين اوڻاين ۽ خامين سبب اها چين جي ٽيڪنيڪل ترقي، نواڻ ۽ سرگرميءَ جي برابري ڪڏهن به ڪري نه سگهي.

هڪ ته خوشحال شهري زندگي ۽ ثقافت پيداوار جي طريقن ۽ هنرن ۾ ترقيءَ سان ٺهڪندڙ نه هئي. عباسيه انقلاب تجارت جي پکيڙ لاءِ گنجائش پيدا ڪئي ۽ شهري وچولن طبقن کي رياستي ڪاروهنوار تي اثرانداز ٿيڻ جي قابل بڻايو پر اصل طاقت انهن گروهن وٽ رهي، جيڪي اڃان تائين ٻين هٿان ٿيندڙ پيداوار تي مفت خوري ڪري رهيا هئا. شاهي دربار اوڀر واري خانداني بادشاهي سازشي روايتن جي ور چڙهي ويو پنهنجن حاڪمن جي انائن ۽ پنهنجي رعيت کي متاثر ڪرڻ تي اٿاهه وسيع خرچ ڪيا ويا. رياستي عملدار رشوتن ذريعي پنهنجي قسمت ۽ مال دولت وڌائڻ ۽ رياستي آمدنيءَ کي پنهنجن کيسن ڏانهن ڪرڻ جي تاڙ ۾ هئا. ايتريقدر جو واپاري جيڪي پنهنجو پاڻ تجارت ذريعي شاهوڪار ٿي ويا، تن اُسرندڙ پيداوار ۾ سيڙپ ڪرڻ بدران زمينن جي ملڪيت يا ٻني ٻاري مان آمدني ماڻڻ کي وڌيڪ ڦلڌاڪ سمجهيو.

شهري صنعتون گهڻي قدر انفرادي ڪاريگرن هٿان ننڍي پيماني جي پيداوار تي آڌاريل هيون. اُجرتي پورهيو ڪتب آڻيندڙ وڏن ڪارخانن (ورڪشاپن) ۾ ٿوري گهڻي ترقي ٿي، سواءِ انهن چند صنعتن جي جيڪي خانگي ڪاروبار بدران رياست هلايون پئي. اڃان گهڻو وقت نه گذريو هو ته رياستي عملدارن تجارت مان ملندڙ منافعن تي پڻ پنهنجو قبضو ڄماڻو چاهيو. کاڌ خوراڪ جي اهم شين کي پنهنجي ڪنٽرول ۾ آڻڻ

جي ڪوشش ڪندي، ڪجهه جنسن (Commodities) جي تجارت کي پنهنجو پاڻ لاءِ مخصوص ڪندي، ان تي هڪ هتي قائم ڪرڻ جون ڪوششون ڪيون.

عباسي دور جي ابتدائي ڪجهه ڏهاڪن دوران ئي پهراڻين مان ترقي تڪڙ ۾ غائب ٿي وئي. آبپاشي سرشتي جنهن ڪنهن وقت کين سندن پراڻي سطح بحال ڪري ڏني هئي، ان آبپاشي نظام کي برقرار رکڻ لاءِ گهربل رياستي خرچن کي ٻين مقصدن تي خرچ ڪيو ويو ۽ دولت ٻين ماڻهن جي کيسن ڏانهن هلي وئي. ٻنيون تيزيءَ سان وڌڻ زميندارن جي هٿن ۾ وڃي رهيون هيون، جن کي مختصر مدي وارن منافعن ۾ دلچسپي هئي ته جيئن بغداد ۾ پنهنجي شاهائي طرز زندگي برقرار رکي سگهن. انهن مفت خور ۽ عياش پرستن، آبادگارن مٿان وڏو دٻاءُ وڌو ۽ وڏين جاگيرن ۾ غلام پورهي کي متعارف ڪرايو. جيئن قديم روم ۾ هارين سان ٿيو، جن صرف پنهنجيون ٻنيون وڃايون ۽ مارڪيت تي ٻڌل اجرتي پوريهي جو منهن ڏنو. ٻيو ته غلامن کي هارين وانگر زمين جي ڊگهي مدي تائين زرخيزيءَ ۾ دلچسپي نه هئي.

حڪمران طبقي جي انتهائي وڏي ۽ گري 'مٿين ڀرت' جو سڄو بار پهراڻين تي هو جتي پيداوار وڌڻ بند ٿي وئي. جيئن لڳاتار عراقي تهذيبن ۾ زراعت بابت هڪ اهم تحقيق ظاهر ڪري ٿي ته بالادست شهري طبقن کي 'زرعي سُڌاري ۽ ترقيءَ لاءِ تمام ٿوري ڳڻتي هئي. ان بدران سندن سوچون گهڻو ڪري درباري سازشن ۽ رشوت خوريءَ ۾ مصروف هيون ۽ گهرو جنگين ۾ سندن شموليت هارين جي وسيلن کي وڌيڪ ٺپوڙي ڇڏيو. بدعنوان ۽ پوک تي رت پياڪ ٽيڪس جهڙن عملن ذريعي ڍل اوڳاڙي ۽ آمدني وڌائڻ يا برقرار رکڻ وارين تنگ نظر ڪوششن حالتن کي وڌيڪ خراب ڪري ڇڏيو'.⁷³

فطري حالتن، خاص ڪري ڪلر ٻنين کي نقصان رسايو پئي، انهيءَ سبب انتهائي بهترين سار سنڀال باوجود ٻنين مان صدين کان حاصل ٿيندڙ سطح کان مٿي اُڀت وڌائڻ ڏکيو ٿي پيو. ٻيو وري نظر انداز ٿيڻ ڪري زراعت تباهيءَ ڪناري پهچي وئي، جيڪي علائقا ڪنهن وقت خلافت جي ڪنٽرول هيٺ سڀ کان وڌيڪ خوشحال هئا، اُتي پوک ۽ آبادي ٿيڻ بند ٿي وئي.⁷⁴ 13 صديءَ جي ابتدا تائين هڪ تجزيي نگار جي رپورٽ مطابق:

هر هنڌ ڪنڊرات آهن ۽ سندس سڀ شهر ۽ ڳوٺ ڌڙا ۽ پتون ٿي ويا آهن.... ڪنهن به سلطان کي عمارتن ۽ اڏاوتن ۾ دلچسپي نه هئي. سندن مقصد فقط ڍلون اوڳاڙڻ ۽ انهن کي خرچ ڪرڻ هو.⁷⁵

سندس اهم ۽ مرڪزي خطي ۾ اقتصادي لات جي نتيجي ۾ اسلامي سلطنت سياسي ٽڪرن ۾ ورهائجڻ لڳي، ان عمل اقتصادي لات کي وڌيڪ وڌائي ڇڏيو. جيئن ٻنين مان ڍلون گهٽجڻ لڳيون ته شاهي دربار پنهنجو پاڻ کي واپارين جي خرچن تي هلائڻ شروع ڪيو ۽ صوبن جي مالي معاملن جي ذميواري گورنرن جي حوالي ڪري ڇڏي، جن

منافعن مان پنهنجو پاڻ کي نوازيو. اڃان گهڻو وقت نه گذريو هو ته گورنرن پنهنجن علائقن ۾ ذري گهٽ آزاد حيثيت ماڻي ورتي.

ساڳئي وقت خليفن پنهنجن امڪاني باغي عرب فوجن تي انحصار گهٽائڻ جي ڪوشش ڪئي، پر ان جو اڻو غلط نتيجو نڪتو. عربن بدران مرڪزي ايشيا کان آيل ٽرڪ ماڻهن پاڙيتو لشڪرن طور يا مملوڪن کان اهو ڪم ورتو ويو هي غلامن جو اهو مراعت يافتہ گروه هو جنهن شاهي گهراڻي لاءِ فوجي ذميوارين ادا ڪيون. وقت گذرندي اهڙن لشڪرن جا اڳواڻ ايترا طاقتور ٿي ويا، جو اُهي پنهنجو پاڻ خلافتن کي ٺاهي ۽ ٽوڙي سگهيا ٿي. اڳتي هلي خليفن جي حيثيت نالي ماتر ٿي وئي، جيڪي ٻين جي ڪيل فيصلن جي رسمي منظوري ڏيندا هئا.

11 هين صديءَ تائين سلطنت ٽڪرا ٽڪرا ٿي وئي. اسپين، موراڪو ۽ تنزانيا ڳچ عرصي کان جدا بادشاهتون ٿي چڪيون هيون، اوڀر ايران مٿان شاهي خاندانن جو راج هو جيڪي بغداد جي خليفن جي خطابن جو وڌيڪ احترام نه ڪندا هئا. شيعن جي اسماعيلي ڌڙي سان لاڳاپيل باغين مصر، شام اولهندي عرب ۽ انڊين علائقي سنڌ مٿان پنهنجي الڳ خلافت قائم ڪري ورتي هئي. 11 صديءَ ۾ پنهنجي عاليشان الاظهر مسجد سان سندن نئون اڏيل گاديءَ وارو شهر ڪائرو بغداد جي ٽڪر ۾ اسلام جي مرڪز طور اُڀريو ۽ سندن حڪومت جو ڌيان مصر کان سمرقند تائين منحرف مسلمانن جي انقلابي خواهشن تي هو پوءِ ڪلي اُن سلطنت کي پنهنجي ئي منحرف اسماعيلن جي بغاوت کي منهن ڏيڻو پيو جن دريوز (Druze) فرقي کي جنم ڏنو جيڪو اڃان تائين لبنان ۾ موجود آهي.

مسلمان دنيا جو ٽڪرن ۾ ورهائجڻ وارو عمل، کين ترٽ اقتصادي يا ثقافتي زوال ڏانهن نه وٺي ويو. هوريان هوريان بغداد جو زوال ٿيو ۽ نيٺ 1258ع ۾ منگول فوج هٿان برباد ٿيو پر مصر ايندڙ ٻن صدين تائين ترقي ڪندي رهي ۽ اسلامي ثقافت وڌي ويجهي، ڇاڪاڻ ته عالمن کي اولهه ۾ قرطبه کان اوڀر ۾ سمرقند ۽ بخارا تائين هڪٻئي سان مقابلو ڪندڙ دربارن ملي ويون، جن وري پنهنجي مفاد لاءِ عالمن جي پٺڀرائي ڪئي.

اڪثر مسئلا جيڪي سلطنت کي وڪوڙي وينا هئا، تن جلدئي سندس جانشين رياستن کي متاثر ڪرڻ شروع ڪيو جيتوڻيڪ انهن رياستن ترقي ڪئي، ڇاڪاڻ ته هڪ عرصي تائين وٽن موجود پيداواري ميڪنزم کي ڪتب آڻڻ ۽ ڊگهن مفاصلن تائين تجارت ڪرڻ جي صلاحيت هئي، پر اهو عمل نون پيداواري طريقن کي ڪتب آڻڻ وانگر نه هو جيڪي مجموعي طور تي سڄي معاشري کي مٿين سطح تائين کڻي وڃي سگهن. مصر ۾ خوشحال انتظاميا ۽ اسڪندريا ۽ ڪائرو جي تجارتي شهرن جي معيشتن اڃان تائين نيٺ ماڻهي ۽ ڊيلٽا جي ڳوٺاڻي پيداوار تي مفت خوري ڪئي پئي. حاڪمن ڏانهن ڏنل ۽ زميندارن ڏانهن مساوڻ طور بهراڙين کان کاڌو ۽ ٻيو خام مال آيو پئي، پر موٽ ۾ شهرن کان ڳوٺن ڏانهن وڌيڪ جديد اوزار يا پيداواري طريقن ۾ بهتري

آئڻ لاءِ مدد نه پئي ٿي. جتي زندگي هڪ هزار سال اڳ واري صورتحال کان ٿوري ئي مختلف هئي. نيٺ انهيءَ مفت خوريءَ پنهنجو پاڻ شهرن جي معيشت کي کات هڻڻ شروع ڪيو. 12 هين صديءَ تائين مصري بادشاهت جا علائقا ايترا ڪمزور ٿي چڪا هئا، جو جهادين (Crusaders) آڏو ڊهي ڏير ٿي پيا. اصل ۾ اهي جهادي قوتون مذهبي جنونين جي هدايت هيٺ ڌاڙيلن جا ٽولا هئا، جيڪي مسلمان سلطنتن کان ڪمتر تهذيب، يعني اولهندي يورپ کان آيا. جهادين جي سوين مان ثابت ٿيو ته اولهه يورپ پنهنجي پسماندگي مان نڪري ان وقت ڪجهه جدتون آنديون هيون، جڏهن ته وچ اوڀر جمود جو شڪار رهيو. ايندڙ صديءَ ۾ ترڪ فوج جي غلام مملوڪن جي اڳواڻن هٿان اقتدار تي قبضي سبب مصر ايران وانگر منگولن آڏو ڏير ٿيڻ کان بچي وئي.

وقت سان گڏ اسلامي ثقافت ۽ سائنس جو عظيم دور پڄاڻيءَ تي پهتو. جيئن ته اسلام صدين تائين مکيه طور تي شهري عقيدو هو جڏهن اسلام پهراڻين ۾ داخل ٿيو ته تارڪ الدنيا ۽ جوڳين جي 'صوفي' تحريڪن جي مقبوليت تي ڀاڙڻ لڳو جن مان ڪجهه صوفين جي مرڻ کانپوءِ کين 'ولي' بڻايو ويو. نتيجي طور هڪ وحداني مذهب منجهه جادوئي ۽ معجزاتيون طاقتون رکندڙ 'ذري گهٽ خدائي صفتون رکندڙ' بزرگ متعارف ٿيڻ لڳا. عقلي بحث مباحثو ماضيءَ جي شيءِ ٿي ويو ڇاڪاڻ ته مذهبي مڪتب فڪرن جي مدرسن سخت عقيدتي پرستيءَ جي سکيا ڏيڻ شروع ڪئي، جيڪا خاص طور تي شيمن خلاف هئي ۽ هڪ مذهبي انتظاميا ان کي جُملي طور تي سماج مٿان مڙهڻ ٿي چاهيو. تعليم کي دنيا جهان بابت ٻين سوين علمن جي ڄاڻ بدران فقط قرآن ۽ حديث تائين محدود ڪيو ويو جنهنڪري آزاد فڪر ۽ سائنسي ترقيءَ ۾ رڪاوٽ پيدا ٿي. 12 هين صديءَ جي ابتدا ۾ شاعر ۽ رياضيدان عمر خيام شڪايت ڪئي ته 'سمجهو ماڻهو غائب ٿي ويا آهن، جن مان آڱرين تي ڳڻڻ جيترا بچيا آهن، جيڪي تعداد ۾ ته ٿورا ۾ مٿن ڳريون ۽ گهڻيون مصيبتون مڙهيل آهن،'⁷⁶ جيتوڻيڪ اسپين جا عربي شهر 13 صديءَ کان وٺي يورپ لاءِ عالمن جي سکيا جو مينار رهيا ۽ اتي ئي ابن خلدون چوڏهين صديءَ ۾ پنهنجا خيال پيش ڪيا، جنهن ارڙهين صديءَ جي روشن خياليءَ وارن فرانسيسي ۽ اسڪاٽش مفڪرن جي کوجنائن ۽ دريافتن لاءِ اڳواٽ رستو گهڙي صاف ڪيو.⁷⁷

7 ۽ 8 صديءَ ۾ اسلامي تهذيب جو عروج ان ڪري ٿيو جو عرب فوجن ۽ پوءِ عباسيه انقلاب اتلانتڪ کان انڊس تائين هڪ ڪشاديءَ ايراضيءَ کي ڪنهن عقيدي کان مٽائڻ ٿي ڪري متحد ڪيو جنهن واپارين ۽ ڪاريگرن کي ايترو ئي اهم بڻايو جيترو زميندار ۽ جنرل کي. انهيءَ عمل شين، ٽيڪنيڪل نواڻ، فني هنرن ۽ سائنسي ڄاڻ کي يوريشيا جي هڪ ڪنڊ کان ٻيءَ تائين پهچايو ۽ ان ۾ قديم عراقي، مصري، يوناني، رومي، انڊين ۽ همعصر چيني سلطنتن جي ورثن جا حقيقي واڌارا ٿيا، پر ساڳئي

نموني عباسيه انقلاب جي حدبندين ۽ رڪاوٽن جي ڪري 10 هين صديءَ کان اسلامي تهذيب جو زوال ٿيڻ شروع ٿيو. اصل ۾ اهو اڌ انقلاب هو ان واپارين ۽ ڪاريگرن کي رياست تي اثر انداز ٿيڻ جي اجازت ڏني، پر ان مٿان ڪنٽرول نه ڏنو.

شهري طبقن ۽ وڏن زميندار طبقن جي وچ ۾ توازن ڪري رياستي مشين لامحدود طاقت جي مالڪ ٿي وئي. ان سڀني طبقن کان ملندڙ ڊلن کي هٿ ڪري ڇڏيو پنهنجن سڀه سالارن ۽ عملدارن کي ڪشادين جاگيرن سان نوازيو. واڌو پيداوار کي ڳڙڪايو جيڪا ٻي صورت ۾ سماج جي پيداواري بنياد کي ترقي وٺرائڻ لاءِ استعمال ڪئي وڃي ها ۽ نيٺ وڏي تعداد ۾ هارپو ڪندڙ جي گذر سفر کي ان سطح تائين هيٺ ڌڪي ڇڏيو جو کين ايترو پلٽ ٿي پيو جيئن ڪاٺي جي سگهن ته جيئن پورهيو ڪري سگهن ۽ ائين ڪُل آپٽ ڪري پئي. موت ۾ ان عمل واپارين ۽ صنعتڪارن لاءِ مارڪيٽ کي محدود ڪري ڇڏيو. کين ايتري ترغيب ۽ فائدو نه ڏنو جو اهي ڪاريگرن واري پيداواري سرشتي کان وڌي ابتدائي ڪارخاني واري سرشتي ڏانهن وڃي سگهن. ٽيڪنالاجيڪل جدت ۽ ترقي نه ٿي. ايتريقدر جو مسلمان دنيا ۾ ڇپائي متعارف نه ڪرائي وئي، توڻي جو چين ڏانهن ويندڙ واپارين کي ان بابت ڄاڻ هئي. عوام جو هجڻ غربت ۽ وهمن ۾ ٻڌل رهيو. تهذيب آباديءَ جي سنهي ڀرت تائين محدود هئي ۽ جيئن ئي اقتصادي حالتون خراب ٿيون ته ان شڪڙجڻ شروع ڪيو.

بغاوتن سبب مسلمان سلطنتون مسلسل لوڏن ۾ رهيون، بغاوتون ڪندڙن کي مقتول انقلابي اڳواڻ ابو مسلم سان سڃاتو ويندو هو. بغاوتون انهن ڪيون، جن حضرت علي (رضا) جي نسل مان هڪ يا ٻئي کي خالص اسلام جي نمائندگي ڪندڙ طور ڏٺو (جن جي دعويٰ هئي ته اسلام کي خليفي خراب ڪري ڇڏيو آهي)، شهري عوام طرفان بغاوتون، هارين جون بغاوتون، نائين صديءَ ۾ عراق جي ڏاکڻي لوطيانن ڏهڻين ۾ ڪارن غلامن جي 16 سالن واري عظيم زنج (Zanj) بغاوت⁷⁸ ۽ اسماعيلي بغاوت، جنهن مصر ۾ متبادل خلافت کي اقتدار ۾ آندو تنهن هوندي به انهن مان ڪنهن به بغاوت ۾ قديم روم جي بغاوتن يا چين ۾ هاري انقلابن کان وڌيڪ بند رستي مان نڪرڻ جو گس ڏيکارڻ جي صلاحيت نه هئي. انهيءَ اٿاه ڪاوڙ ۽ بيچينيءَ کي اڪثر ڪري مذهبي صورت ۾ اظهاريو ويو پر انهن باغين نون بنيادن تي معاشري جي نئين سر تنظيم سازيءَ لاءِ ڪا رٿا پيش ڪرڻ جي ابتدا نه ڪئي ۽ نه ئي ڪري سگهيا پئي. جن وسيلن تي عوام گذر سفر ڪيو پئي، انهن کي ايترو نه وڌايو ويو جواڻين ممڪن ٿي سگهي ها.

اسلامي تهذيب، چين ۾ تانگ ۽ سڻگ دورن وانگر، وڌيڪ ترقيءَ لاءِ ٻج پوکڻ ۾ اهم ڪردار ادا ڪيو پر پراڻن مٿين ڍانچن (بناوتن) جي اٿاه بار انهن ٻجن کي پاڻن هڻڻ کان روڪي ڇڏيو. نيٺ يوريشيا جي هڪ آڳاٽي خطي ۾ انهن (ٻجن) جي پيوندڪاري ڪئي وئي، جتي اهڙو مٿيون (رياستي) ڍانچو (superstructure) شايد ئي رهيو هجي.

آفريقي تهذيبون

19 ۽ 20 صديءَ جي يورپي نون آبادڪارن آفريقا کي 'اونداھي ڪنڊ' طور بيان ڪيو. هنن مطابق اھو ڪنڊ تهذيب ڪانسواءِ ۽ تاريخ ڪانسواءِ ھو. آڪسفورڊ يونيورسٽيءَ جي پروفيسر ايگرتن مطابق آفريقي ڪنڊ جي زندگي 'خالي، عدم دلچسپ، وحشي بربريت' واري ھئي.⁷⁹ هنن يورپين جا تعصب ايترا ته مضبوط آهن، جو ماھر ارضيات ڪارل مچ يورپين منجھان پھريون ھڪ جنھن 12 ھين صديءَ جي عظيم زمبابوي واري علائقي جو دورو ڪيو ۽ کيس يقين ٿيو ته اھا تهذيب مقامي پيداوار ناھي، پر ضرور اتر کان آيل ڪجھه اچي چمڙيءَ وارن ھٿان تعمير ڪئي وئي ھوندي، جيئن يروشلم ۾ سولومن جي مندر جو نقل.⁸⁰ 1965ع ۾ ٿوري تاريخ نويس Hugh Trevor Roper لکيو ته "آفريقا ۾ فقط يورپين جي تاريخ آھي، باقي گھڻو ڪري اونداھ آھي،"⁸¹

تنھن ھوندي به اھو عمل جنھن يوريشيا ۽ آمريڪا ۾ تهذيبن کي جنم ڏنو ساڳئو معاملو آفريقا ۾ به ٿيو ۽ ڪو ھڪڙو پيرون ۾ ڪيئي ڀيرا، ان جو ظاھر ظھور وڏو مثال مصر آھي. توڻي جي ان جي تهذيب جا ڪجھه پھلو عراقي تهذيب سان رابطي کان متاثر ٿيا، ان جي آزاد نموني ترقيءَ جون پاڙون ڏاکڻي مصر ۾ اولھ ۽ ڏکڻ جي ماڻھن منجھه ڪٽل آهن، جيڪي نيل ماڻھيءَ ۾ آباد ٿيا.⁸² يوناني تاريخ نويس ھيروڊوٽس نيبييا جي ڪشتي تهذيب (آسوان کان مٿي نيل وٽ) جو حوالو ڏئي ٿو جنھن پھرين ملينرق، ۾ ۾ مختصر عرصي لاءِ مصر کي فتح ڪيو ۽ جنھن پنھنجي (اچارن واري لکڻ جي انداز) صورتخطي ناھي. رومن کي، ايٿوپيا جي Axum تهذيب بابت ڄاڻ ھئي، جنھن عيسائيت کي قبول ڪيو ھو ۽ ڏاکڻي عرب سان ويجهل لاڳاپا ھئس (محمد ﷺ جا ڪجھه ابتدائي پيروڪار مڪي ۾ ظلمن کان تنگ ٿي اوڏانھن ھجرت ڪري ويا ھئا) ۽ ان پنھنجي الف-ب وار صورتخطي پڻ ناھي. انڊيا، مسلمان سلطنتن ۽ ايتريقدر جو چين جا واپاري، اوڀر آفريقا جي ڏاکڻي ساحلي پٽيءَ کان وٺي موزمبيق تائين سڀني شھرن سان رابطي ۾ ھئا. انھن مان ھڪ ابن بطوطہ 1331ع ۾ ڪلوا (هاڻوڪي تنزانيا) کي 'دنيا جي سڀ کان وڌيڪ خوبصورت ۽ سھڻي نموني اڏيل شھرن منجھان ھڪ' طور بيان ڪيو.⁸³ حسن ال وزان (پنھنجي اتليءَ واري نالي ليو آفريڪانس طور مشھور) غرناطه مان بيدخل ڪيل ھڪ مُور (Moor)، 15 ھين صديءَ جي ابتدا ۾ سھارا (اتر آفريقا ۾ دنيا جو سڀ کان

وڏو ريگستان) کي پار ڪندي ماراڪو کان نائجر درياءَ سان ٻه ڏنن بادشاهتن جو دورو ڪيو. هن لکيو ته تمبوڪتو (Timbuktu) شهر ۾ هزارين ماڻهو رهن ٿا، جتي 'ڪيترائي مئجسٽريٽ، تعليم يافته ڊاڪٽر ۽ مذهبي عالم' موجود هئا، جتي 'اُتر آفريقي (بربر) ملڪن کان آيل ڪتابي مسودن لاءِ وڏي مارڪيٽ آهي ۽ هتي ڪنهن به ٻي شيءِ کان وڌيڪ منافعو ڪتابن جي وڪري مان ملي ٿو'.⁸⁴ ٻيون تهذيبون اولهه آفريقي ساحلي پٽيءَ جي ٻيلن ۾ جتي بينن جي شهر پهرين پيروان علائقي جو دورو ڪندڙ پورچوگيز کي ڏاڍو متاثر ڪيو ۽ مرڪزي آفريقا جي ڪشادي پٽيءَ کان اترئين انگولا ۾ ڪانگو جي بادشاهت کان ويندي هاڻوڪي يوگينڊا ۾ بگندا تائين مختلف تهذيبون پيدا ٿيون.

انهن تهذيبن مان هر هڪ جي ترتيب ائين ئي وڌي ويجهي، جيئن يوريشين ۽ آمريڪي تهذيبن سان ٿيو. مخصوص خطن ۾ ماڻهن پوک جون صورتون پيدا ڪيون جن کين ڪافي واڌو پيداوار مهيا ڪئي، جنهنڪري پراڻن اوائلي ڍانچن اندر سردار گهراڻن ۽ ٻين جي وچ ۾ فرق جي ابتدا ٿي، پوءِ انهن مان ڪجهه سرداري شجرا حڪمران طبقن ۾ بدلجي ويا، جن باقي معاشري جو استحصال ڪيو جڏهن ته عوام منجهه هارين ۽ ڌنارن جي هجومن سان گڏوگڏ خاص ڪاريگرن ۽ واپارين جا گروهه پيدا ٿيا.

ڪڏهن ڪڏهن انهن واڌارن کي ٻين تهذيبن جي اثرن مان طاقت ملي ٿي. مصر صاف طور تي نيبيا کي اثرانداز ڪيو. ڏاکڻي عرب (جتي 1000 ق. م ۾ اڳتي شهر موجود هئا) گهڻو ڪري ڳاڙهي سمونڊ جي آريار ايتوپيا کي متاثر ڪيو انڊين ۽ عرب واپارين اوڀر آفريقي ساحلي پٽيءَ تي پنهنجا اثر ڇڏيا، پر اهو فقط انڪري ٿي سگهيو جو اهي رجحان اڳ ۾ ئي آزاد نموني اڀري چڪا هئا، جن ۾ اهڙن اثرن مان فائدو وٺڻ جي صلاحيت هئي. واپارين فقط اوڀر سامونڊي ڪناري تي موجود جايون گهميون، ڇاڪاڻ ته اُتي اڳتي پيچيده سماج هئا، جن وٽ ڪجهه ڏي وٺ ڪرڻ لاءِ هيو.

سڀ کان اهم تبديليون آفريقا جي انيڪ ماڻهن جي گذر سفر وارن طريقن ۾ ٿيون، جيڪي مڪمل طور تي ڪنهن ٻاهرين اثر کان آزاد نموني ٿيون. ساڳيو معاملو ٻوٽن جي پوک تي به لاڳو ٿئي ٿو اهو فقط ان ڪري ته يوريشيا ۽ نيل ماڻهيءَ جي قديم تهذيبن ۾ جيڪي فصل ٿيا پئي، سي آفريقي سب-صحارا جي اڪثر گرم ۽ نيم گرم علائقن ۾ نه ٿين ها. آفريقي ماڻهن پنهنجي قسم جي زراعت جون صورتون پيدا ڪيون. اُنهن گهڻو بعد ۾ لوهه جي پيداوار پڻ ڪئي. جڏهن اولهه آفريقا ۾ لوهارن ڪڇي لوهه کي ڳارڻ سکيو تڏهن اٽڪل 1000 ق. م ۾ سڄي يوريشيا ۾ اها معلومات ڦهلجي رهي هئي ته اهو ڪم ڪيئن ڪجي، پر اُنهن جيڪي هنر ۽ طريقا ڪتب آندا سي مختلف هئا ۽ آزاد نموني ترقي ڪيائون.⁸⁵

زراعت ۽ لوهه گڏجي آفريقي سب-صحارا جو مهانڊوئي بدلائي ڇڏيو. اولهه آفريقا جي بانٽو ٻولي ڳالهائيندڙ ماڻهن جو تعداد صدين ۾ وڌيو جن پهريائين اهي طريقا اپنايا

جن 2000 ق. م ۽ 500 ع جي وچ ۾ انهن شڪاري-چونڊو ڪندڙن کي الت پلٽ ڪري ڇڏيو. جيڪي مرڪزي ۽ ڏاکڻي آفريڪا ۾ بالادست هئا. اُهي ماڻهو جن وٽ واڏو زرعي اُپت يا واپار لاءِ نيڪ ٺاڪ پوزيشن هئي تن ۾ طبقاتي ورڇ جو عمل شروع ٿيڻ لڳو ۽ 500 ع کانپوءِ ساڳئي هنڌ شهري زندگيءَ پڻ زور ورتو. واپار اوڀر ساحلي پٽيءَ وارن شهرن کي انڊين سمونڊ جي ٻين تهذيبن سان رابطي ۾ آندو. اولهه آفريقي شهر هڪ تجارتي چار جو حصو بڻجي ويا، جيڪو نيل ۽ مصر تائين ۽ صحارا کان مغرب تائين ڦهليل هو. اهڙن رابطن کين پنهنجي لکڻ جو انداز ٺاهڻ واري ڊگهي پنڌ کي مختصر ڪرڻ جي لائق بڻايو. هنن عربن جي لکت سميت اسلامي مذهب کي قبوليو جيڪو پراڻن 'بت پرست' عقيدن کان وڌيڪ شهري زندگيءَ واري ماحول سان ٺهڪندڙ هو.

هتان جي اصولوڪن لوڪن مصري، نيبين ۽ ايتروين تهذيبن کي پيدا ڪيو هو. 15 صديءَ تائين سڄي ڪنڊ ۾ هڪ ساحلي ڪناري کان ٻئي تائين ٻيون تهذيبون موجود هيون، ايتريقدر جو ڪٿي ڪٿي وچ ۾ طبقن کان اڳ وارا 'اوائلي' ماڻهو به رهيا پئي. يورپين جي پهچڻ کان گهڻو اڳ اُهي دنيا جي تجارتي سرشتي سان اسلام معرفت ڳنڍيل هئا. (بيشڪ قديم زمبابوي جي زوال جي هڪڙي وضاحت بين الاقوامي لائڊ سبب ٿي ته 15 صديءَ ۾ ان طرفان ٻاهر موڪلي ويندڙ سون جي قيمت ڪري پئي).⁸⁶ آفريڪا جو عوام نئين اڀرندڙ عالمي سرشتي هيٺ ڊڄي ويو. هڪ نسل پرست نظريي هٿان سندن سڀ جو سڀ تهذيبون تاريخي رڪارڊ مان ڊانئون ويون، جن کين 'انسانن کان ڪمتر' سمجهيو. پر ان جا اصل ڪارڻ هڪ جاگرافيائي حادثي ۾ ملن ٿا.

يوريشيا اولهه کان اوڀر تائين پکيڙيل جتي ڪشادا ميدان هئا، جن جون آبهوائي حالتون ساڳيون هيون ۽ تنهنڪري اُتي ساڳئي قسم جي فصل جي پوک لاءِ آٿرلينڊ کان بيجنگ تائين، ڪٽڪ، ٻاجهري ۽ رائِي (آن جو قسم) ۽ ڪوريا ۽ جاپان کان هندي سمونڊ تائين چانورن لاءِ آبهوا مناسب هئي. اُتي ڪجهه فطري رڪاوٽون پڻ آهن، جيڪي پالتو جانورن جي نسلن جي پکيڙ کي روڪين ٿيون. گهوڙا، ڳئون، رڌون ۽ ٻڪريون، ڪنهن ريگستان خطي کان علاوه، هر هنڌ وڏيون ويجهيون، تنهنڪري ڪڙمت (ڪاشتڪاري) ۾ جدتون تيزيءَ سان ڦهلجي سگهيون، ڇاڪاڻ ته انهن ماڻهن پاڙيسرين کان سکيو، جن ساڳين حالتن هيٺ پوک ڪئي ٿي. لڳاتار انساني ڌڻ ڪنڊن جي هڪ ڪنڊ کان ٻي تائين پڻ گهميا ڦريا، انهن لوڏن ڪڏهن ڪڏهن تباهي آندي، جيئن هُن (Huns) يا منگولن ڪيو. پر نون هنرن جي معلومات پڻ آندي.

ان جي ابتڙ، آفريڪا ۾ اتر کان ڏکڻ تائين مختلف آبهوائي پٽ آهن، جيڪي فصل مغرب يا مصر ۾ ٿين پيا، سي ڪشادن گاهن وارن ميدانن ۾ آسانيءَ سان نه پئي ٿيا، جڏهن ته اُهي فصل جيڪي انهن علائقن ۾ ٿين ٿا، سي وري گرم علائقن ۾ بيڪار هجن.

ٿا.⁸⁷ تنهنڪري هارپ جي فن ۾ مقامي سُڌارن جي اهميت، علائقائي اهميت کان وڌيڪ هئي. جيسيتائين ٽرانسپورٽ جي نون انقلابي طريقن انهن کي آبهوائي رڪاوٽون عبور ڪرڻ جي لائق بڻايو. مال متاع جي پالنا واري ڪم جي ڏکڻ طرف ڦهلاءَ آڏو اٿاهه فطري رڪاوٽ، مرڪزي آفريقي خطي ۾ رت چوسيندڙ مک پڻ هئي. ڪاشتڪاري ڪندڙن کي پالتو ڳئونءَ سان گڏ ڏاکڻي آفريقي زمين تائين پهچڻ ۾ ڏاڍي ڏکيائي ٿي پئي. جيڪا مال متاع لاءِ مثالي زمين هئي. 15 هين صديءَ تائين اولهه سامونڊي ڪناري کان اونهي سمونڊ ۾ بحري سفر ڪرڻ ناممڪن هو ڇاڪاڻ ته دنيا ۾ ڪٿي به زوردار هوائن کي منهن ڏيڻ جي قابل بحري ٽيڪنالاجي نه هئي. اڀرندو ڪنارو آساني سان پهچ جوڳو هو پر ماڻهن لاءِ سمونڊ کان پري اندر تائين مٿاهين زمين ڏانهن سفر ڪرڻ سولو نه هو. صحارا، جنهن آفريقي ڪنڊ کي اڻٽلانتڪ کان نيل ماٿريءَ تائين ٻن حصن ۾ ڪٽي ڇڏيو هو. اهوريجستان سڀني جي آڏورنڊڪ هو. پر ايتريقدر جوائنتهائي پرعزم سياح ۽ مسافر به اٽڪل 500ع ۾ پالتواڻ جي متعارف ٿيڻ کانپوءِ اهو سفر ڪري سگهيا.

يورپ ۾ پسمانده عوام، جهڙوڪ: انگريز جرمن يا (ناروي ۽ سئيڊن جا) اسڪينڊي نيوبن، آخرڪار اونداهي دور باوجود چين، انڊيا يا وچ اوڀر کان ٽيڪنيڪل جدت ۽ زرعي سُڌارن جي معلومات حاصل ڪري سگهيا. اُهي دنيا جي عظيم ترين ميدانن جي آر پار ٿيل واڌارن ۽ جدتن کان ڪم وٺي سگهيا. سب-صحارا (آفريقي ريگستان جي ڏاکڻي علائقي) ۾ آفريقي تهذيبن کي پنهنجن ئي وسيلن تي انحصار ڪرڻو پيو. اُهي تهذيبون نسبتن هڪٻئي کان ڪٽيل هيون، هڪ اهڙي ڪنڊ ۾ جيڪو يوريشيا جي اڌ حجم جيترو ۽ جتي يوريشيا جي آبادي جو ڇهون حصو هو. لڳاتار تهذيبن جا داستان ظاهر ڪن ٿا ته سماجي واڌاري آڏورڪاوٽ ڪا ناقابل عبور نه هئي، پر اهو ڪنڊ انتهائي ڏکيءَ صورتحال ۾ قاسمي پيو جڏهن اولهه يورپ جي پسمانده علائقن جي بي رحم ماڻهن سان ٽڪراءُ ٿين، جيڪي سولائيءَ سان ايشيا جي ٻين علائقن کان ٽيڪنالاجيون وٺڻ ۽ ترقي ڪرڻ جي قابل ٿي ويا هئا.

يورپي جاگيرداريت

ڪائرا ۽ قرطبه جهڙن عظيم مسلمان شهرن جي واپارين هڪ هزار سال اڳ وڏي پيماني تي سفر ڪيا.⁸⁸ جنهن به ماڻهوءَ اترئين يورپ جي شاهي دربارن تائين رسائي ڪئي هوندي، اهو سندن حالتون ڏسي ضرور ڏکي ويو هوندو.

اهو خطو جهيڙيندڙ نوابن جي وچ ۾ وڪريل هو. اهي گهڻوڪري گهاتن پيلن يا ڌڻن هٿان هڪٻئي کان ڪٽيل علائقا هئا. هر هڪ علائقو ذري گهٽ خودڪفيل معيشت هو. اتان جي ماڻهن جو ذري گهٽ سڄو سارو انحصار ان پيداوار تي هو جيڪا پنين مان ٿئي ٿي. هارين جي کاڌ خوراڪ ۾ ماني ۽ رب ۽ سندن گهرن ۾ سادي اُن يا سڻيءَ مان ٺهيل اوچڻ هئا. سندن توانائيءَ جو گهٽ ۾ گهٽ ٻه يا ٽي پنج حصو نوابن ڏانهن شين يا محنت جي اڻ ادا ڪيل اجوري جي صورت ۾ ڪسجي ويو ٿي. غلامن وانگر هارين کي زمين توڙي نواب کي ڇڏي وڃڻ جي آزادي نه هئي.

جيتوڻيڪ نواب خاندانن جو معيار زندگي وڌيڪ بلند هو، پر تنهن هوندي به اهي ان تائين محدود هئا جيڪو ڪجهه هاري پيدا ڪري سگهيا پئي. نوابن جا قلعا بهي قائم، ڪاٺ جا ٺهيل ۽ ڪاٺ ۽ مٽيءَ جي چوڊيواري ۾ گهيريل ۽ غير محفوظ هئا. سندن لتوڪپڙو هارين کان تمام گهڻو بهتر هو پر نرم ۽ هموار نه هو ۽ نواب ايترا مهذب نه هئا. انهن کي گهوڙي سواري ۽ هٿيارن جي استعمال لاءِ مهارت جي ضرورت هئي، ته جيئن ٻين نوابن کان پنهنجي زمين کي بچائي سگهن ۽ نافرمان هارين کي سزا ڏين. کين لکڻ پڙهڻ جي قابليت جي ضرورت نه هئي ۽ اڪثر نوابن ته سکر جي تڪليف ٿي نه ٿي ڪئي. جڏهن نوابن وڏين جاگيرن جو حساب ڪتاب لکت ۾ رکڻ چاهيو ته کين ننڍي سماجي گروهه، پڙهيل لکيل ڪليسا ۽ راهبن جي سنهي ڀرت ڏانهن ڏسڻو ٿي پيو جن وٽ پڙهڻ ۽ لکڻ جي روايت قائم هئي.

ڪجهه شيون، لوڻ، هرن جي گهوڻن لاءِ لوهه، چاقون ۽ نوابن جا هٿيار واپاري آڻيندا هئا، پر اهي شيون اوڀر وارين تهذيبن جي دولتمند واپاري طبقن کان گهڻو مختلف هيون. سفري وڪرو ڪندڙ يا بي مقصد رولاڪن وانگر اهي پيلن وارن لنگهن ۽ مٽيءَ جي پيچرن سان مشڪل سان پنڌ ڪندا هئا.

چند شهر هئا ۽ 'سڄا سارا ملڪ، جهڙوڪ: انگلينڊ ۽ ذري گهٽ سڀني جرمن

علائقا، مڪمل طور تي شهرن کانسواءِ هئا.⁸⁹ جيڪي ٿورا گهڻا شهر هئا، تن جي حيثيت وڏن نوابن يا مذهبي ادارن جي انتظامي مرڪزن کان وڌيڪ نه هئي ۽ هڪ قلمي، خانقاهه يا وڏي گرجا گهر جي چوڌاري ڪجهه گهرن جا جهڳٽا هوندا هئا.

تنهن هوندي به عظيم يوريشين ڪنڊ جو انتهائي پسمانده خطو نيٺ هڪ نئين تهذيب جي جنم ڀومي ٿي پيو جيڪا باقي دنيا تي چانئجي وئي.

انهيءَ تبديليءَ لاءِ حيرت جهڙين ڳالهين کان وٺي بيهودين ۽ اجاين حوالن کان ويندي فحش ۽ گند تائين هر قسم جون سمجهاڻيون ڏنيون ويون آهن. ڪجهه ان کي 'يهودي-عيسائي' روايت سان منسوب ڪن ٿا، توڻي جو رومن سلطنت جي پڇاڙڪن سالن، يورپ ۾ اونداهي دور يا بازنطين جي جمود دوران انهيءَ عيسائي پاسي کي خاص ڳڻ، لياقتون ۽ خوبيون نه ڏيکاريون. ٻيا ان کي آبهوا سان منسوب ڪن ٿا، جنهن مٿي ۾ مٿي طور تي 'ڪم' ۽ 'ڪاروبار' کي هڻي ڏني.⁹⁰ اها ڳالهه ماڻهوءَ کي حيرت ۾ وجهي ٿي ته پهريون عظيم تهذيبون ڪيئن ترقي ڪرڻ جي قابل ٿيون. ڪي وضاحت پيش ڪندڙ ان تبديليءَ کي يورپين جي 'نسلي' برتريءَ جي نقطه نظر کان سمجهاڻڻ جي ڪوشش ڪن ٿا، پر اهي پهرين ڳالهه ۾ ئي ڦاسي پون ٿا ته يورپي ايتري ڊگهي عرصي تائين پسمانده هئا، سوچ جو هڪ ٻيو وهڪرو يورپ جي اُڀار کي 'امڪاني' عنصرن سان منسوب ڪري ٿو ٻين لفظن ۾ اها تبديلي هڪ اتفاق هئي. روايتي مکيه ڌارا واري تاريخ مطابق خوشقسمتيءَ سان عظيم ماڻهن جي هڪ پوري سلسلي جو ظهور ٿيو، جرمن سماجياتي ماهر ميڪس ويبر جي پيروڪارن مطابق پاڳ سان ڪيلون ازم (Calvinism) ۽ 'پروٽسٽنٽ اخلاقيات' جو عروج ٿيو ڪجهه اتر آمريڪي استادن مطابق 15 صديءَ جي انگلينڊ ۾ هارين ۽ نوابن جي وچ ۾ تڪرارن جو اتفاقي نتيجو هو جنهن ٻنهي کي سوڀارو نه ڪيو.⁹¹

پٺيون اڳتي وڌي ٿو

اهي سڀ وضاحتون هڪ ظاهر ظهور نقطي کي وساري ڇڏين ٿيون. يورپ جي انتهائي پسماندگيءَ ماڻهن کي گذر سفر لاءِ ٻين علائقن کان نوان طريقا ۽ ڍنگ اپنائڻ تي مجبور ڪيو. آهستي آهستي صدين جي سفر ۾ انهن چين، انڊيا، مصر، عراق ۽ ڏاکڻي اسپين جي اڳواٽ معلوم هنرن کي لاڳو ڪرڻ شروع ڪيو. مجموعي طور تي معاشري جي سماجي لاڳاپن ۾ آهستي، پر ٺهڪندڙ تبديلي آئي، ائين ئي جيئن چين جي سُنڱ يا عباسيه خلافت ۾ ٿيو هو. پر يورپ ۾ هن پيري ۾ پراني شاهي مٿين اڏاوت (رياستي، مذهبي ادارن) جي لاش جي اٿاهه بار کانسواءِ لڳاتار هموار ترقي ٿي. يورپ جي انتهائي پسماندگيءَ کيس وڏين سلطنتن جي مٿان ٽپ ڏئي ويڃڻ جي اجازت ڏني.

اقتصادي ۽ ٽيڪنيڪي ترقي پاڻمرادو يا ڪنهن رنڊ روڪ کانسواءِ نه ٿي. پراني

سرشتي جي ڍانچن وري وري رنڊڪون وڌيون، روڪيو ۽ ڪڏهن ڪڏهن نون طريقن کي ڪچلي ڇڏيو. جيئن پڻ جاين تي ٿيو وڏين بغاوتن کي ڪچليو ويو ۽ تحريڪن جن هڪ نئين سماج جي ڳالهه ڪئي، تن کي ختم ڪري پراڻي نظام کي وري پيدا ڪيو. زرخيز علائقا بنجر ٿي ويا ۽ خوشحال شهر ويران ڪندراتن ۾ بدلجي ويا. پيانڪ ۽ فضول جنگيون، وحشي تشدد ۽ غلامي عام هئي. تنهن هوندي به آخر ۾ پيداوار جي هڪ نئين صورت ۽ نئين معاشري جو ظهور ٿيو جن جو مثال تاريخ ۾ نه ٿو ملي.

پهريون تبديليون پوک ۽ آبپاشي جي شعبن ۾ ٿيون. اونداهي دور ۾ جن ماڻهن جو گذارو ٻنين تي هو سي شايد جاهل، وهمي ۽ ڪشادي دنيا کان اڻواقف رهيا. پر انهن ڄاتو پئي ته سندن گذر سفر جا وسيعا ڪٿان کان اچن ٿا ۽ اهي آهستي آهستي پوک جا نوان طريقا قبول ۽ تيار هئا، جن کين سولائيءَ سان پنهنجا پيٽ ڀرڻ جي قابل بڻايو. 6 صديءَ ۾ هر جي هڪ نئين نموني (ڊزائين) 'گرن ڦيٿن واري هر' کين سخت پر زرخيز ٻنيءَ ۾ هر ڪاهڻ جي صلاحيت پيدا ڪري ڏني. هر جو اهو نمونو اوڀر يورپ جي Slav (ايشيائي روسي) ماڻهن منجهه ظاهر ٿيو جيڪو ايندڙ 300 سالن تائين اولهه طرف ڦهليو.⁹² ان سان پوک جا نوان طريقا پيدا ٿيا، جن تحت زمين کي پاڻ ڏيڻ لاءِ مال جي ڇيڻن کي استعمال ڪيو ويو. انهن گڏجي هڪ هاري خاندان کي پنهنجي فصل جي اُٻت 50 سيڪڙو تائين وڌائڻ ۾ مدد ڏني ۽ 'هڪ زرعي طريقي ڪار جنهن وڌيڪ گوشت پيدا ڪيو اڳ کان وڌيڪ مڪڻ ۽ کير، ڪلون ۽ اُن ڏني، پر ساڳئي وقت اناج جي لباري ۾ پڻ بهتري آئي'.⁹³ هڪ اقتصادي تاريخ نويس دعويٰ ڪري ٿو ته 'انساني طاقت جي حوالي سان اهو سڀ کان وڌيڪ زرعي پيداواري طريقو ثابت ٿيو جيڪو شايد دنيا ڪڏهن ڏٺو هجي'.⁹⁴

بعد وارين صدين ۾ وڌيڪ نوان هنر پيدا ٿيا، جهڙوڪ گهوڙن کي لغام ڏيڻ واري مرڪزي ايشيائي طريقي کي اپنائڻ، هر ڪاهڻ لاءِ سست رفتار ڍڳن جي جاءِ گهوڙن والاري ۽ مٿر جي ڦرين ۽ ٻين ڦرين جي استعمال ٻنين کي پري ڇڏيو. وچين دور جي ڪثرت جي فرينچ تاريخ نويس جارجس ڊي مطابق انهن جدتن جي گڏيل اثر 12 صديءَ تائين اناج جي اُٻت کي ٻيڻو ڪري ڇڏيو.⁹⁵

اهڙيون تبديليون آهستي آهستي ٿيون. سيلويا ٿرپ (Sylvia Thrupp) جي خيال موجب، جيتوڻيڪ 'وچين دور جي بهترين عام اقتصادي ترقي شايد هڪ سيڪڙي جي اڌ تائين پهتي هوندي'.⁹⁶ تنهن هوندي به 300 يا 400 سالن تائين ان شرح اقتصادي زندگيءَ جي صورت کي بدلائي ڇڏيو.

ان ترقيءَ جو وڏي حد تائين انحصار هاري پوکيندڙن جي تخليقي تصور واريءَ سگهه تي هو پر ان ترقي لاءِ ڪنهن ٻئي ڪم جي به ضرورت هئي ته جاگيردار نوابن سڄي واڌو پيداوار ڦرڻ بدران ان جو هڪ حصو زرعي نواڻ ۽ جدت تي خرچ ڪرڻ جي اجازت ڏني. نواب اينگا ۽ ظالم ماڻهو هئا. انهن طاقت ذريعي زمين حاصل ڪئي ۽ ان

کي پاڻ وٽ رکيو. سندن دولت سڌيءَ ريت خريد ۽ وڪري بدران ٻين جي مجبوريءَ تي آڌاريل هئي ۽ انهن دولت جو گچ حصو عياشين ۽ جنگ تي ضايع ڪيو. پر اهي نواب ايجان تائين پنهنجين جاگيرن ۾ رهيا پئي ۽ غير حاضر مالڪن وانگر نه هئا، جيئن پوئين ريپبلڪن روم يا عباسيه دور اقتدار جي پڇاڙڪن سالن ۾ هوندا هئا. ايتريقدر جو صفا بيوقوف ماڻهو به پروڙي سگهيو پئي ته جيڪڏهن اُهي ڪڙمين کان وڏو حصو کسي وٺندا ته ايندڙ سال جو فصل به پوکي نه سگهيو. نتيجي طور تي وڻن وڌيڪ زندهه رهڻ ۽ وڙهڻ لاءِ ڪجهه به نه هوندو. جيئن جرمن اقتصادي تاريخ نويس ڪريڊ (Kriedte) ڳالهه ڪري ٿو ته 'نواب کي هر حال ۾ هارين لاءِ ڪجهه بچائي رکڻو پوندو هو' ۽ 'تنهنڪري لاڳاپو نه ٿيڻ ۽ ٻين ڪارڻن سبب ٿيندڙ هنگامي ضرورت وقت جاگيردار نوابن ڪڙمين جي مدد ٿي ڪئي'.⁹⁷ عياشين ۽ جنگين لاءِ گهريل گهڻي واڌو پيداوار خاطر ڪڙمين کي جديد هر مهيا ڪري ڏنا ۽ ڪجهه نوابن 'پنهنجي تحفظ هيٺ هارپ جا اوزار لوهه مان ٺهرايا، خاص ڪري هر'.⁹⁸ انفرادي جاگيردار نوابن سڄي جاگيرداري دور ۾ نيون زمينون صاف ڪرڻ لاءِ رقم ڏني ۽ بندوبست ڪيو. ڊگهي عرصي تائين سڀ کان وڌيڪ اهم مشيني صورت ۽ پهرين پاڻيءَ چڪي جي ڦهلاءَ ۾ ڏکيندڙ قوت جاگيردار نواب رهيا.

ٻين حڪمران طبقن وانگر جاگيردارن جو پڻ وڌ کان وڌي استحصال لاءِ آڻا هئا. هنن اڻ ادا ڪيل اجرتي پورهيتن کي هڪ چڪي ٺاهڻ لاءِ استعمال ڪيو. ان ذريعي هارين کي سندن اناج ٻيهڻ تي مجبور ڪيو ۽ ائين ڪرڻ لاءِ کين قيمت ڏني. پر تاريخ جي مخصوص دور تائين سندن سروڪار استحصال جي سطح وڌائڻ سان هو. ڪجهه نوابن ائين ڪرڻ لاءِ پيداواري ذريعن ۾ پيش قدمين ۽ جدتن کي هڻي وٺائي.

جاگيردار حڪمران طبقي ۾ فقط ويڙهاڪ نواب نه هئا، انيڪ وڏيون جاگيرون مذهبي ادارن، ڪليسان ۽ خانقاهن جي هٿن ۾ هيون. 'دولت، طاقت ۽ اختيارن لاءِ صلاحيت ۾ راهب، پادري ۽ پادرين جا سردار وڏن جنگي نوابن جي برابر هئا اڻاهه شين جا ڏير خانقاهي يا ڪليساني برادرين وٽ هئا'.⁹⁹ يونان ۽ روم، بازنطين ۽ عرب سلطنتن جي ٽيڪنالاجي بابت لکتن تائين پهچ حاصل ڪرڻ لاءِ راهبن جي تعليم کي استعمال ڪيو ويو. 'جيڪڏهن ڪو اوائلي (اڻي ٻيهڻ لاءِ) چڪين، پاڻيءَ چڪين يا هوا جي زور تي هلندڙ چڪين، يا هارپ جي طريقن ۾ سڌاري جي ڪوشش ڪري پيو ته ان کي اڪثر ڪري مذهبي ادارن ڏانهن ڏسڻو ٿي پيو'.¹⁰⁰

نئون طريقن کي اختيار ڪرڻ سان نوابن (ويڙهاڪ يا مذهبي) ۽ ڪيٽيندڙن جي لاڳاپن جي وچ ۾ تبديلي آئي. وڏين جاگيرن جي مالڪن کي نيٺ غلام پورهئي واري فضول رومن عمل کي ڦٽو ڪرڻو پيو. غلاميءَ جي اها صورت 10 صديءَ تائين اينگلهندي رهي. پوءِ انهن 'ٻانهپ' (Serfdom) منجهان فائدا ڳولڻ شروع ڪيا. هنن پيداوار ۽ اُپت ۾ پائيداري وٺڻ لاءِ هارين کي ٽڪرن جي صورت ۾ ٻنيون ڏنيون.

ٻانها (Serf) فائدي لاءِ سخت کان سخت محنت ڪرڻ لڳا ۽ پنهنجي ٻنين تي نوان طريقا ۽ هنر ڪتب آندائون. جيئن ڪُل اُپت وڌي تيئن نوابن جي آمدني پڻ وڌي خاص ڪري تڏهن جڏهن انهن پنهنجي فوجي طاقت کي استعمال ڪري آزاد هارين کي ٻانهپ تي مجبور ڪيو. جيئن بوئس (Bois) چوي ٿو ته، '1000ع سال جي تبديليءَ' زرعي غلاميءَ جو خاتمو آندو ۽ نيٺ ڀرپري رومن سرشتي کان وڌيڪ متحرڪ پيداواري صورت طور جاگيرداري ٻانهپ جو قيام عمل ۾ آيو.¹⁰¹

1000ع ۽ 1300ع جي وچ ڌاري ٻهراڙين ۾ جيڪو ڪجهه ٿيو جديد دور ۾ اسان جهڙا ماڻهو جيڪي پنهنجي کاڌ خوراڪ جو سامان سپرمارڪيٽن مان خريد ڪن ٿا، سولائيءَ سان انهن تبديلين جي اهميت کي گهٽائي ڇڏين ٿا. هر هڪ هاري آڪه هٿان کاڌي جي ٻيٽي پيداوار سڄي يورپ ۾ انساني زندگيءَ جي امڪانن جي صورت کي بدلائي ڇڏيو. جنهن وٽ به واڌو کاڌو هو سو مسافر واپارين يا ڪاريگرن طرفان پيدا ٿيندڙ شين سان مٽاستا ڪري سگهيو پئي.

واڌو پيداوار نواب جي خاندان کي اناج جي بدلي ريشم وٺي ڏنو. نواب جي هٿيارن لاءِ لوهه، سندس قلعي جو سينگار سندس کاڌي جي ميز تي شراب ۽ مصالحن ۾ بدلجي سگهي پئي. انهيءَ واڌو پيداوار هاري ڪيڙيندڙن جي پيداوار کي ويتر وڌائڻ لاءِ اضافي وسيلو پڻ مهيا ڪيا. مثال طور ڪاٺ جي هرن لاءِ لوهي نوڪ (گهوٻو)، چاقن، ڏاٽن ۽ ڪن جاين تي گهوڙن جا لغام ٻوٽاڙا ۽ لوهي ڪُر وغيره.

اهڙيون شيون مستقل مارڪيٽن ۾ پهچائيندڙ سفرِي دلالن پنهنجو پاڻ کي هڪ معتبر واپاريءَ ۾ بدلائي ڇڏيو ۽ معتبر واپاري امير تاجر ٿي ويا. شهرن نئين سر بحال ٿيڻ شروع ٿيا، ڇاڪاڻ ته دستڪار ۽ واپاري اُتي آباد ٿيڻ لڳا. گرجا گهرن ۽ قلعن جي چوڌاري دُڪان ۽ ننڍا ڪارخانا اڏيائون. تجارتي جار وڌيا، جن هڪٻئي کان ڪٽيل ڳوٺن کي وڌندڙ شهرن سان ڳنڍيو ۽ طرز زندگيءَ کي بدلائي ڇڏيو.¹⁰² عياشيءَ جو سامان ۽ هٿيار خريدار لاءِ نوابن ٻانهن کي روڪ رقم وارا فصل پوکڻ تي زور ڀريو ۽ پورهئي جي خدمت عيوض کين ڏوڪڙيا شيون ڏنيون. ڪجهه نوابن پنهنجي علائقي ۾ مارڪيٽ لاءِ اجازت ڏيندي واپارين کان محصول وٺي آمدني وڌائڻ جو هڪ نئون ذريعو ڳولي ورتو.

شهرن جي زندگي ٻهراڙين کان بلڪل مختلف هئي. واپاري ۽ ڪاريگر آزاد فرد هئا، جيڪي سڌيءَ ريت ڪنهن هڪ نواب جي اختيار هيٺ نه هئا. جرمن چوڻي هئي ته، 'شهري هوا توهان کي آزاد ڪري ٿي.' شهري طبقا نوابن جي خاص حقن ۽ مراعتن تان ناراض هئا. واپاري ۽ ڪاريگر جن کي اضافي پورهئي جي ضرورت پئي، تن انهن ٻانهن جي آجيان ڪئي، جيڪي ويجهي جاگير جي جبري پورهئي کان ڀڄي آيا پئي. جيئن شهر دولت ۽ ماپ (سائز) ۾ وڌيا ته انهن ڀتيون اڏي ۽ شهري لشڪرن کي هٿياربند ڪري پنهنجي آزادي ۽ خودمختياري جو دفاع ڪرڻ جا وسيلو ماڻي ورتا.

13 هين صديءَ جي تهذيب

وقت سان گڏ معاشري جو هر پهلو بدلجي ويو. يورپي جاگيرداريت بابت اعليٰ معياري تاريخ لکندڙ فرانسيسي تاريخ نويس مارڪ بلاڪ ايتري حد تائين اڳتي وڌي لکيو ان کي 'هيو جاگيرداري دور' سڏيو. جنهن ۾ خود جاگيردار نوابن منجهه تبديلي آڻي، بادشاهه وڌيڪ بااثر ٿيا. اهي جاگيردار نوابن جي درجي بنديءَ ۾ پنهنجن اختيارن کي قانوني حيثيت ڏيڻ جي قابل ٿيا. مختلف شهرن اندر خود حڪومتون قائم ڪري انهن کي نوابن جي مقابلي ۾ استعمال ڪرڻ لڳا. بادشاهن عدالتن جو هڪ قومي چار وچائڻ جي ڪوشش ڪئي، جتي 'عدل' جو انتظام نوابن بدران سندن عملدار هلائين، تنهن هوندي به نواب سندن جاگيرن سان لاڳاپيل معاملن ۾ ڪنهن نه ڪنهن ريت لامحدود طاقت جا مالڪ رهيا.

فڪري زندگي پڻ بدلجي وئي. واپارين کي اهڙي انداز سان حساب ڪتاب رکڻ ۽ معاهدن جو لکت ۾ رڪارڊ رکڻ جي ضرورت پئي، جيڪو اڳ واري دور جي جاگيردار نوابن وٽ نه هو. انهن ڳوٺن ۾ نوابن طرفان ورثي ۾ مليل ڪن خاص مقصدن وارن فيصلن بدران باقائده رسمي لکيل قانون چاهيا پئي. ڪجهه اميرن پڙهڻ لکڻ سکڻ جي ڪوشش ڪئي ۽ سکيا مقامي ٻولي ۾ ورتائون جيڪا ڳالهائون پئي. هاڻي تعليم فقط خانقاهن تائين محدود نه رهي ۽ فقط لاطيني ئي لکت واري ٻولي نه هئي. سکيا جو عمل خانقاهن کان ڦري پغرس، آڪسفورڊ ۽ پراگ جهڙن شهرن ۾ قائم ٿيل يونيورسٽين ڏانهن منتقل ٿي ويو ۽ هاڻي چرچ اختيارين جي سڌي ڪنٽرول کان هٽي، عالم ڏوڪڙن ڪماڻ خاطر سکيا ذريعي پنهنجو گذر سفر ڪمائي سگهيا پئي. هنن يوناني ۽ رومن دنيا جي غير مذهبي لکتن جي سنجيده مطالعي ۾ نئين دلچسپي ڏيکاري هنن سسليءَ کان مورس اسپين يا ايتريقدر جو شام تائين عربي ترجمن ذريعي انهن تائين رسائي حاصل ڪئي.¹⁰³ هنن عالمن افلاطون ۽ ارسطو ۽ اسلامي ارسطو ابن رشد (Averroes) جي خوبين ۽ گئلن بابت هڪٻئي سان بحث مباحثو ڪرڻ شروع ڪيو.

وچين دور جو فڪري رجحان گهڻو ڪري 'ڪتاب پرستي' (Scholasticism) سان جڙيل هو جيڪو لکيل مسودن جي ذري پرزي جي حوالن تي ٻڌل هو پر ان حوالي سان نئين سوچ جو پهريون مرحلو ڪتاب پرستيءَ کان پري هو. 'ڪتاب پرستي' اهم ڪم هي ڪيو ته ان ڳچ عرصي کان وساريل لکتن کي استعمال ڪري نوان خيال پيدا ڪرڻ چاهيا. اهڙيءَ ريت Abelard جنهن جو 12 صديءَ جي ابتدا ۾ يونيورسٽي آف پغرس جي فڪري زندگيءَ تي وڏو اثر هو تنهن چيو ته، 'سمجهدار ماڻهو اهو آهي، جنهن ۾ شين جي لڪل ڪارڻن تي غور ڪرڻ ۽ انهن کي پروڙڻ جي قابليت هجي. لڪل ڪارڻن مان اسان جي مراد اهي عنصر جن منجهان شيون پيدا ٿين ٿيون ۽ جن بابت تحقيق حواسي تجربن کان وڌيڪ عقل سان ڪئي وڃي'.¹⁰⁴ مٿس Calirvaux

جي سينت برنارڊ طرفان حملو ڪيو ويو ته هي 'فقط انساني عقل ذريعي پاڻ خدا کي سمجهڻ جي ڳالهه ڪري ٿو'.¹⁰⁵

عقل تي ويساهه جي معنيٰ اها نه هئي ته نئين علم کي عملي سرگرميءَ کان پري رهڻو پوندو. عالم راجر بيڪن جنهن اولهه ۾ پهريون ڀيرو بارود لاءِ نسخو (فارمولا) لکيو ۽ تصويرن کي وڌو ڪرڻ لاءِ لينسز ۽ آئينن جي استعمال جي طريقن جي کوجنا ڪئي. ٻئي عالم مريڪورٽ جي پيٽر (Peter of Maricourt) چقمقي خاصيتن جي جاچ ڪئي ۽ انهن تي ٻڌل مشينون ايجاد ڪيون.¹⁰⁶

يونان، روم يا اسڪندريا ۾ 1000 سال اڳ دريافت ڪيل طريقا ۽ اوڀر ميڊيٽرين ۽ مرڪزي ايشيا جي اسلامي معاشرن طرفان چين کان حاصل ڪيل هنرن بابت معلومات عالمانه ترجمي ذريعي ملي. مقامي چڪيون ٺاهيندڙ لوهار ۽ رازا جيڪي اڳتي اوزارن ۽ شين ۾ نواڻ آڻي رهيا هئا، تن کي انهيءَ معلومات وڌيڪ تقويت بخشي. نتيجي طور صنعت کي مشيني بنائڻ جو شوق پيدا ٿيو ۽ اهڙو عمل ڪنهن به ثقافت ۾ نه ٿيو هوندو.¹⁰⁷

پاڻيءَ چڪين ذريعي لوهارن کي اها سهولت ملي ته هٿوڙين سان ڌڪ هڻڻ وڌيڪ آسان ٿي پيو. انجڻ ۽ گڏيل انجڻ هيٺ مٿي واري حرڪت کي گول چُرڙ ۾ بدلائي ڇڏيو ۽ اڏام ڦيٽي⁽¹⁾ گردش کي هموار رفتار تي رکيو. 12 صديءَ ۾ چرخو (روئي) ۽ چڪر ڏور اوڀر کان يورپ ۾ پهتا ۽ 13 صديءَ ۾ (پيڙيءَ کي) ڌڪيندڙ چپوءَ (ڏنڊي) جي جاءِ تي مڪان والاري جنهن سامونڊي ٽرانسپورٽ تي اعتماد ۾ اضافو ڪيو. عينڪ جي دريافت کانپوءِ ڪمزور ٿيندڙ نظر منشين ۽ عالمن جي ڪم کي وڌيڪ نه روڪي سگهي. گهوڙن جا رڪاب، هٿيار ڪمان، پٿر اڇلائيندڙ گليل ۽ پوءِ بارود ۽ توب (پهريون ڀيرو 1320ع ۾ استعمال ٿي) ٺاهڻ ۾ جدتن جنگ جي صورت کي بدلائي ڇڏيو. معمولي ريت هي زمين تي ٽڪائيندڙ ۽ چيلهه جهڙي ڪندڙ ڪم جي نوعيت کي تبديل ڪري ڇڏيو.

اهڙي ٽيڪنيڪل ترقيءَ وچين دور جي سماج ۽ 13 صدي جي پوئين ۽ 14 صديءَ جي ابتدا ۾ ثقافت جي مڪمل واڌ ويجهه کي سهارو ڏنو. انهيءَ دور ۾ اترئين اٽلي ۽ فلينڊرس (Flanders) جي سياسي نظاري تي 'ڪميون'، خوداختيار شهري رياستن، جو غلبو هو.¹⁰⁸ بوڪاڪيو (Bocaccio)، چاسر ۽ سڀني کان مٿي ڊانٽي جهڙن ليکڪن سندن مقامي ٻولين ۾ سيڪيولر ادب کي قلمبند ڪيو ۽ ان کي اهو وقار ڏئي 'قومي' ٻوليءَ ۾ بدلائي، پنهنجو پاڻ لاءِ نالو ڪمايو. وچين دور جي ثقافت جي عاليشان علامت اهي وڏا گرجا گهر هئا، جيڪي انتهائي بلند عمارتن جي صورت ۾ شهرن ۾ نمايان نظر ايندا هئا. تعميراتي ۽ فني ڪم اڳوڻين صدين جي زرعي، ٽيڪنيڪل ۽ نظرياتي تبديلين کان سواءِ ناقابل تصور هئا.

⁽¹⁾ جيڪو رفتار ڪم، قابو رکڻ يا قوت وڌائڻ لاءِ لڳايو وڃي ٿو.

چوڏهين صديءَ جو بحران

اقتصادي ترقي ۽ ٽيڪنيڪل جدت جو اهو اختتامِي دور نه هو. اهو عمل هڪ اهڙي سماج ۾ ٿيو، جتي جاگيردار نوابن جي طبقي جي حاڪميت هئي، جن جي طرز زندگي جو مرڪز ايجان تائين عياشيون، جنگ لاءِ تياري ۽ جنگي شان شوڪت جي تصورن جي چوڌاري ڦريو ٿي ۽ جن وقت گذرڻ سان گڏ ترقيءَ کي سگهه ڏيڻ بدران ان کي کولڻو ڪري ڇڏيو. 'مُٺن بادشاهن' طور مشهور وچين دور جا قصا، جهڙوڪ: رچرڊ شيرويل يا فرانس جو 'سينٽ' لوئس IX جن سڄي يورپ ۽ ايشيا مائنر مان ڌاڙيلن جي قهاري ٽولن تي اٿاهه وسيلو خرچ ڪري انهن کي 'جهاد' ذريعي فلسطين مان مسلمانن کي تڙي ڪڍڻ لاءِ اماڻيو. جتان به اهي لنگهيا انهن علائقن ۾ بربادي پکڙيندا ويا، ائين ئي جيئن نارمن بادشاهن فضول جنگيون وڙهي اسڪاٽ لينڊ، ويلز ۽ فرانس جي ڳچ حصي ۽ آئرلينڊ توڙي انگلينڊ کي مات ڏئي زير ڪرڻ جي ڪوشش ڪئي يا جيئن تيرهين صديءَ واري اٽليءَ ۾ جرمن 'مقدس رومن' شهنشاهن ۽ پوپ سان اتحاد ۾ فرانسيسي بادشاهن جي وچ ۾ جنگيون ٿيون.¹⁰⁹ وڏو ڇيهه ته، 1 يا 2 سيڪڙو آمدني نئين سيٽپ تي ڪئي وئي.¹¹⁰

نوابن جيڪا دولت خرچ ڪئي پئي، ڏينهن ڏينهن انهيءَ دولت جي پيداواري عمل کان ڪٽجي ويا. سادن قلعن ۾ رهندڙ ويڙهاڪن جو ايندڙ نسل عمدن قلعن ۾ رهڻ لڳو. ريشم پهريون لڳو ۽ مهانگين درباري ۽ سرداري رسمن ۾ مصروف ٿي ويو. انهن قلعن، ڪپڙن ۽ رسمن ذريعي ٻين سماجي گروهن مٿان سندن برتري ظاهر پئي ٿي. هنن پنهنجو پاڻ کي ٻين کان الڳ هڪ جدا ذات تصور ڪيو جن کي مقدس مذهبي رسمن هٿان منظور ٿيل موروثي قانوني حق حاصل هئا. انهيءَ ذات اندر رتبَن جي درجي بندي هئي، جنهن وڏي اشرافيا کي عام سردارن کان جدا ڪيو جيڪي قانوني طور تي مٿن پاڙيندا هئا. پر ان ذات جي سڀني ڀرتن ان مذهبوءَ کان حقارت ڪئي ٿي، جيڪو سچ پچ دولت پيدا ڪرڻ واري ڪم ۾ لڳل هو ڀلي پوءِ اهو دولت مند واپاري هجي، سادو ڪاريگر يا مفلس شاري چونڊ هجي.

پوپ، راهب ۽ وڏا پادري انهيءَ حڪمران طبقي جو حصو هئا ۽ سندن حاڪمانن روين ۾ ڀاڱيدار هئا، پر سندن مفاد منفرد هئا. 11 صديءَ جي پڇاڙيءَ ۾ پوپن کي 'سڌارن' جو هڪ سلسلو هليو جڏهن جو مقصد خانقاهن سان جڙيل ڪليسا ۽ بڻسپ جي قانوني علائقائي حد جي چار کي مرڪزي انتظام هيٺ آڻڻ هو ته جيئن سڄي يورپ مٿان ذري گهٽ مذهبي حڪومت مڙهي سگهجي. ان جو هڪڙو نتيجو هي نڪتو ته چرچ هڪٻئي جي مخالفن نوابن جي وچ ۾ امن قائم ڪرائڻ جي ڪوشش ڪئي ۽ پنهنجو پاڻ کي معاشري جي بااثر ڌر ظاهر ڪيو. ٻي وڏي خرابي بلڪل فضول ۽ تباهي ڦهلائيندڙ جهاد منجهه هئي. پادرين يروشلم کي 'ڪافر' مسلمانن کان 'آزاد' ڪرائڻ جو

سڌ ڏنو (مسلمانن ڪڏهن به عيسائي زيارتن کي اچڻ کان نه روڪيو هو) ۽ ڦرلٽ جي لالچ بادشاهن، نوابن ۽ سردارن کي پادرين جي اختيار هيٺ وڌين فوجن سان گڏجڻ لاءِ اُڪسايو. انهن جهادي فوجن هٿان ٿيندڙ ڪارنامن ۾ شهرن جي بربادي، عورتن ۽ ٻارن جو ڪوس، زنا، ڦرلٽ، يهودين، مسلمانن ۽ غير-ڪيٿولڪ عيسائين جو قتل عام ۽ 1204ع ۾ قسطنطنيه جي فتح ۽ لُٽ شامل هئي، پر پادرين کي انهن ڏاڍاين بابت ڪا ڳڻتي نه هئي.¹¹¹ پادرين جي مقصدن جو هڪ ٻيو نتيجو اهو نڪتو جو پادرين (فرانسيسي بادشاه جي اتحادي) ۽ شهنشاهن جي وچ ۾ جنگيون ٿيون، جن 13 صديءَ ۾ اٽليءَ کي برباد ڪري ڇڏيو.

راهبن، پادرين ۽ پوپن پاڻ کي انهن قدرن جي پوٽواريءَ لاءِ اڀري ڇڏيو جن تي نواب پاڻ عمل ڪندا هئا. ان دور جون عظيم فنڪارانه تخليقون، يعني اهم گرجا گهر حڪمران طبقن جي طاقت جي سڀ کان وڏي علامت هئا. پادرين انسانن جي سماجي حيثيت ۽ ڪردارن بابت چيو ته اهي خدا طرفان ڏنل ٿيل آهن. مطلب ته جيئن ملائڪن، بزرگن ۽ انسانن جون آسماني درجي بنديون آهن، تيئن بادشاهن، نوابن، راهبن، پادرين، سردارن ۽ عام ماڻهن جون زميني درجي بنديون آهن.

عوام جي ذهنن مٿان چرچ جي تسلط جو انحصار مقدس نشانين ۽ معجزن ۾ عقيدن ۽ جادوئي وهمن تي هو جيڪو هڪ اهڙي سماج ۾ وڌيو ويجهو جتي زندگي گهڻو ڪري مختصر ۽ ذري گهٽ سدائين غير محفوظ هئي. جنهنڪري پادري اڳواڻن کي شهرن ۾ ڦهلجندڙ نون خيالن کان خوف پئي ٿيو. بيڪن ۽ Abelard جهڙن ماڻهن طرفان عقل ۾ ايمان واري ڳالهه عقيدن جي تسلط کي ڪاٺ هڻي ٿي سگهي، پيو ته رولاڪ راهب جن غربت ۽ عاجزي واري انجيل جي تبليغ ڪئي پئي، تن کي خبر هئي ته 'بگڙيل اميرن' خلاف 'مقدس غريب' جنگ جوڙڻ واري 'ملحد' ڳالهين کي زور نه وٺائين، جن بابت انجيل ۾ ذڪر ٿيل هو. چرچ نون خيالن کي تيزيءَ سان دٻائي ڇڏيو. اُن اعتدال پسند فرانسسڪنس (Franciscans) کي سرڪاري طور تي مڃتا ڏني، پر 'انتهاپسند' fratelli کي ايڏا رسايو. پوءِ 1277ع ۾ چرچ عالمن جي تعليم مان 219 'لعنتي غلطين' تي بندش وجهڻ جي ڪوشش ڪئي (انهن مان ڪجهه 'غلطين' جي وچين دور جي پڇاڙيءَ ۾ عيسائي وڏي وڪيل ٿامس اڪئانس تائيد ڪئي). لڳي ٿو ته راجر بيڪن کي گهر ۾ نظر بند رکيو ويو ۽ ابن رشد جي پوئلڳن کي زبردستي پٿرس ڇڏي پودا (Padua) ڏانهن اماڻيو ويو. نيٺ 14 صديءَ جي هلندي تحقيقات^① (Inquisition) جي رسم وجود ۾ آئي ۽ ان سان گڏ بي دينيت جي شڪ تي ماڻهن کي جيئرو ساڙڻ جو عمل شروع ٿيو. انهيءَ نئين ماحول ۾ عالمن 'خطرناڪ بحثن' کان پاسو ڪرڻ شروع ڪيو. ٿامس اڪئانس

① بي ديني کي دٻائڻ ۽ ڇاڇڻ لاءِ رومن ڪيٿولڪ چرچ طرفان ٺاهيل تربيتونل

عيسائي دينيات کي ارسطو جي خيالن جي بنياد تي نئين صورت ڏني. ائين اشرافيا، سردارن، واپارين، ڪاريگرن ۽ هارين جي درجي بندين کي جائز قرار ڏنو ويو. وچين دور جو فڪري رجحان سچ پچ ڪتاب پرستيءَ ۽ هڪ بنجر دور ۾ داخل ٿيو. جنهن ۾ چرچ جي بنيادي عقيدن ۽ طبعي دنيا جي تصورن بابت سوال ڪرڻ منع هو.

1300ع تائين يورپي سماج جي مرڪز ۾ وڏو تضاد هو. مادي ۽ ثقافتي زندگي ان چوٽيءَ تائين پهتي هئي، جنهن کي رومي تهذيبن جي نقطه عروج سان پيئي سگهجي ٿو. ائين پئي لڳو ڄڻ ته سماج آهستي ئي سهي پر غربت، عدم تحفظ ۽ عقيدن کان بچي اڳتي وڌي رهيو آهي. تنهن هوندي به سماج جي چوٽي تيزيءَ سان ٽڌي ٿي ڄمي رهي هئي، ڇاڪاڻ ته نوابن پاڻ کي ٻين طبقن کان الڳ ڪندڙ سخت رڪاوٽون ٺاهي ورتون هيون. ڇاڪاڻ ته چرچ اختلاف ۽ عقلي سوچ کي دٻائي ڇڏيو ۽ ڇاڪاڻ ته واڌو پيداوار جو اٿاهه مقدار عياشين، جنگ ۽ رسمن تي خرچ ڪيو ويو.

تضاد تڏهن اڀري مٿي آيو جڏهن ڳچ يورپ ۾ ڏڪار پکڙجي ويو ۽ ان جي پٺيان پليگ جي بيماري ڦهلجي وئي ۽ مٿان وري وڏي پيماني تي کاڌي جي کوٽ ان جي هاجيڪار اثر کي وڌائي ڇڏيو. اڌ آبادي ڇڏي وئي، وڏي تعداد ۾ ڳوٺ غير آباد ٿي ويا ۽ چوڏهين صديءَ جي وڏن بحرانن ۾ لکين ايڪڙ آباد زمين ضايع ٿي وئي. جيئن گي بوئس (Guy Bois) ٻڌائي ٿو ته، 'هڪ صديءَ کان وڌيڪ تائين يورپي ڪنڊ جي ڳچ حصي آباديءَ ۾ لاٽ ۽ پيداواري گنجائش ۾ گهٽتائيءَ کي پوڳيو. دائري ۽ عرصي جي حوالي سان معلوم تاريخ ۾ اهڙي ڪنهن بحران جو مثال نه ٿو ملي. آفت زده ماحول هو اڻ ڪٽ وياڻي بيماريون، لڳاتار جنگ ۽ ان جي تباهيءَ جو سلسلو روحاني مونجهارو سماجي ۽ سياسي هنگاما'.¹¹²

جن بحرانن اڳوڻين تهذيبن کي 'اونڊاهي دور' ۾ ٻوڙي ڇڏيو تن بحرانن بابت اهو سمجھائڻ جي ڪوشش ڪئي وئي ته انهن بحرانن جا فطري ڪارڻ ڪهڙا هئا. ڪجهه تاريخ نويس يورپ جي آبهوا ۾ فرض ڪري ورتل ٿڌ تي الزام هڻن ٿا. پر اها ڳالهه سمجھائي نه ٿي سگهي ته ماڻهو ڏهاڪن تائين ٺيڪ ڇو نه ٿي سگهيا. مثال طور نوان ۽ وڌيڪ سخت فصل ڇو نه پوکيائون، جتي ڪنهن وقت ۾ ڪڻڪ پوکبي هئي اُتي ٻاجهري ۽ جتي انگور جي ول پوکبي هئي اُتي ڪڻڪ ڇو نه پوکي. ٻيا دعويٰ ڪن ٿا ته آباديءَ ۾ واڌ پوک لاءِ موجود سڄي زمين استعمال ڪري ڇڏي، پر اها ڳالهه به اڻ ٿيڻي لڳي ٿي ته سموري ضايع ٿيل زمين، اصل ۾ استعمال ٿيندي رهي هئي، ۽ ڪنهن به هنڌ اها سمجھائي نه ٿي ڏني ته چوفصلن جي اپت وڌڻ رڪجي وئي، جيئن اڳين صدين ۾ ٿيو.

بحران جو اصل ڪارڻ جاگيردار حڪمران طبقي جي طرز زندگيءَ کي برقرار رکڻ لاءِ سماج مٿان وڌندڙ بار هو. هڪ طرف جيئن جارجس ڊيبي (Georges Duby) ٻڌائي ٿو ته 'انتھائي سُڌريل ملڪن ۾ اشرافيه ۽ شهري معيار زندگيءَ ۽ عياشيءَ وارين شين

جي وڌندڙ طلب سبب پوک جي اناج وارو سرشتو..... غير يقيني ۽ ڪمزور ٿيڻ لڳو.¹¹³ ٻئي طرف، ٽيڪنيڪل جدت تي تمام ٿوري نئين سيڙپ ڪئي وئي. جيئن روڊني هلٽن (Rodney Hilton) رپورٽ ڪري ٿو ته، 'سماجي ڍانچي ۽ جاگيردار نوابن جي عادت، پيداوار ۽ سيڙپ لاءِ شيون ڪنهن ڪرڻ جي اجازت نه ڏني'.¹¹⁴

طبقاتي جدوجهدون ۽ امن ۽ خوشيءَ جي عظيم عهد واريون تحريڪون
بحران جي شدت سڄي يورپي سماج کي اوچتو افراتفري ڏانهن وٺي وئي. ايتريقدر جو حاڪم طبقن مشڪلاتن کي منهن ڏنو. 'جاگيرداري آمدنيءَ جي بحران،'¹¹⁵ جنهن پهريائين بئن ۾ پاهه ٿيندڙ ڪٽمين کان واڌو پيداوار ڪسڻ جو مسئلو پيدا ڪيو ۽ پوءِ ڏڪار ۽ پليگ بيماريءَ سبب مري ويل زرعي پورهئي جي شديد ڪوٽ کي جنم ڏنو. نواب ماضيءَ کان وڌيڪ هڪٻئي خلاف جنگيون ڪرڻ لاءِ آتا هئا، جيئن انگريز ۽ فرانسيسي بادشاهن جي وچ ۾ اڻ کٽ 'سئو سالا جنگ' مان لڳو پئي. انهن پاڻ کان هيٺين طبقن، ڪٽمين ۽ وچولي طبقي، کان وڌيڪ محصول وٺي اها ڪوٽ ڀرڻ جي ڪوشش پڻ ڪئي. نتيجي طور اقتصادي بحران سخت طبقاتي جدوجهدن کي تيار ڪيو.
جاگيردارن ۽ هارين جي وچ ۾ لڙائون ڪا نئين ڳالهه نه هئي. زوريءَ ٻانهو بنائڻ خلاف مزاحمت 10 صديءَ جي اترئين فرانس ۾ وڏي بغاوت کي جنم ڏنو. جيئن بعد ۾ هڪ نظم ٻڌائي ٿو

ٻانهن ۽ هارين

ڪيئي پارليامينٽن تي قبضا ڪيا.

انهن اهو حڪم ڏنو

جيڪو به برتر آهي، اهو دشمن آهي.....

۽ انهن مان ڪيترن اهو قسم کنيو

ته آهي ڪڏهن به راضي نه ٿيندا

هڪ نواب يا مالڪ هجڻ تي.¹¹⁶

هڪ ڀيرو جڏهن جاگيرداريت مڪمل طور تي قائم ٿي وئي ته جاگيردارن کي سڌي ريت للڪارڻ هارين لاءِ وڌيڪ مشڪل ٿي پيو. جاگيردار جنهن نموني هٿياربند هو هاري ائين مسلح نه هئا، هاري ته مخصوص اوزارن لاءِ جاگيردار تي ئي ڀاڙين پيا ۽ جنهن سال فصل نه پئي لڌو تڏهن انهن جاگيردارن کين ڪارايو پئي، جڏهن ته جاگيردار جي طاقت کي چرچ جي تعليم ٽيڪو ڏنو پئي، پر جڏهن جاگيردار جا مطالبات رسمي سطح کان وڌي ٿي ويا، تڏهن هارين مزاحمت به ڪئي پئي. هارين وٽ اها طاقت هئي، جو اهي جاگيردار کان تعداد ۾ گهڻا هئا ۽ هارين جا هڪٻئي سان لاڳاپا ۽ رشتا ناتا هئا، جيڪي پيڙهين کان ساڳئي ڳوٺ ۾ رهڻ ۽ شاديون ڪرڻ سبب ٺهيا.

ڪيترن علائقن ۾ نفرت ۽ دشمني ايتري وڌي وئي جو اڳ ائين ڪڏهن به نه ٿيو. 1325ع ۾ اولهه فلنڊرس جي آزاد هارين هٿيار ڪڍي ورتا. چرچ کي ڏهون حصو يا جاگيردار نوابن کي بقايائون ڏيڻ کان انڪار ڪري ڇڏيائون. جيسيتائين فرانس جي بادشاهه 1328ع ۾ مداخلت نه ڪئي، تيسين کين شڪست نه ملي. 1358ع ۾ اترئين فرانس جي سين ماٿريءَ ۾ هڪ وڏي بهراڙيءَ ۾ بغاوت (jacquerie) پڙڪي پئي نوابن تي حملا ڪري قلعا ساڙيا ويا. 1381ع جي جون ۾ انگريز 'هارين جي بغاوت' مختصر عرصي لاءِ لنڊن جو اختيار بهراڙيءَ جي باغين کي ڏنو ۽ ويت ٽيلر (Wat Tyler) جنگ لڳي (بعد ۾ باغين کي ڦاهيون ڏنيون ويون، ڇاڪاڻ ته انهن هڪ بادشاهه تي اعتبار ڪرڻ جي غلطي ڪئي). ان بغاوت ۾ ڏٺو ويو ته سڀني هارين جاگيردار نوابن کان پنهنجي آزاديءَ جو مطالبو ڪرڻ لاءِ متحد ٿيڻ شروع ڪيو. 'جبري پورهئي ۽ ٻانهپ جو خاتمو هاري پروگرام جو پهريون نقطو هو'.¹¹⁷ مقبول پراڻو پادري جان بال (John Ball) جنهن بغاوت کي پڙڪاڻ ۾ مدد ڪئي، هن نوابن جي خاص حقن تي بغير ڪنهن رک رکاءَ جي حملا ڪرڻ جي تبليغ ڪئي، 'جيڪڏهن (حضرت) آدم ۽ (بيبي) حوا کي هٽايو ويو ته پوءِ ڪير به معتبر ناهي'.

شهري آباديءَ جي حلقي 1320ع ۾ فلينڊرس هارين ۽ 1381ع جي انگريز بغاوت جي حمايت ڪئي. اهي شهري ماڻهو هئا جن هارين لاءِ لنڊن جا دروازا کوليا ۽ جيڪي لنڊن جي غريب باغين سان گڏجي پيا، پر چوڏهين صديءَ وڏي پيماني تي پراڻي نظام خلاف شهري بغاوتون پڻ ڏنيون.

شهرن جي شهرين طرفان ڪيل بغاوتن مان ڪجهه بغاوتون اڳوڻين جدوجهدن جي تسلسل جي نمائندگي ڪئي، جن مقامي جاگيردارن کان پنهنجي آزادي چاهي پئي. فلينڊرس ۾ ان قسم جون جدوجهدون مسلسل ٿينديون رهيون. پئرس ۾ 1350ع جي پڇاڙيءَ ۾ وچولي طبقي جي ڪجهه اميرن انگريزن هٿان بادشاهه کي قيد ڪرڻ واري موقعي جو فائدو وٺندي شهر جو ڪنٽرول کسي ورتو. دولتمند واپاري خاندان جو هڪ ڀاتي ايتني مارسل (Etienne Marcel) 3000 ڪاريگرن کي شاهي محل ڏانهن وٺي ويو ۽ بادشاهه جي وارث، ڊافن، کي ٿوري وقت لاءِ بغاوت جي رنگ ۾ رنگجڻ تي مجبور ڪيائين. 1378ع ۾ اترئين اٽليءَ جي فلورنس ۾ بغاوت وڌيڪي نڪري وئي، جڏهن ان جي تجارت ciompi ۾ ڪم ڪندڙ ڪاريگرن جا هجوم واپاري جماعتن جي سربراهن خلاف ٿي پيا ۽ ٻن مهينن تائين موثر نموني شهر جو ڪنٽرول سنڀالي ورتائون.¹¹⁸

فقط طبقاتي ويڙهه جا اهي سڌا اظهار ئي نه هئا، جن ذريعي ماڻهن پنهنجي برباديءَ خلاف ردعمل ظاهر ڪيو وڃين دور واري يورپ ۾ ملينريل (خوشحاليءَ جي عظيم عهد وارو واعدو) تحريڪن جي هڪ ڊگهي تاريخ آهي، جن اميرن خلاف عام ڪاوڙ ۽ نفرت کي (حضرت) عيسيٰ (ع) جي ٻيهر جنم واري مذهبي اميد ۽ ڌارين خلاف نفرت سان

گڏائي ڇڏيو. پادرين جي سرڪاري جهادن جلدئي عوام 'عام ماڻهن، ٻارن ۽ ريڊارن' جي غيرسرڪاري جهادن کي ترغيب ڏني. ملحد مبلغن جن پنهنجو پاڻ (حضرت) عيسيٰ (ع) جي جاننشين هجڻ جو اعلان ڪيو انهن کي وڏي موت ملي. عوام جا هجور شهر شهر مارچ ڪري ڦرلٽ ڪندا ۽ عوامي حمايت ڪئي ڪندا رهيا. انهن پنهنجي نفرت کي فقط جاگيردار حڪمران طبقي خلاف نه، پر بگڙيل پادرين خلاف ۽ خاص ڪري يهودين خلاف استعمال ڪيو. اهي آسان هدف هئا. هڪ اهڙي معاشري ۾ جتي عيسائيت جي بالادستي هجي، اتي فقط يهودي ئي غير-عيسائي گروهه هو. جنهن کي چرچ طرفان زراعت مان خارج ڪيو ويو هو. کين مجبور ٿي وڃين دور واري سماج جي ڪنارن ۾ واپارين ۽ وياڄ تي قرض ڏيندڙن وارو ڪردار ادا ڪرڻو پيو ۽ انهن وٽ سچ پچ دولتمند طبقن وانگر پنهنجو پاڻ دفاع ڪرڻ واري طاقت جي کوٽ هئي. يهودين کي عيسائيت مذهب اختيار ڪرڻ ۽ موت قبول ڪرڻ جي وچ مان ڪو به هڪ گس وٺڻ لاءِ چيو ويو، پر ماڻهن جا هجور پادرين کي گهٽين ۾ گهوليندا ۽ گرجا گهرن کي ڦريندا پڻ رهيا.

انهن بحرانن هڪ منجهيل نيم- مذهبي تحريڪن جي سلسلي کي پڙڪائي ڇڏيو. 1309ع ۾ فلينڊرس ۽ اترئين فرانس ۾ هٿياربند جتا ظاهر ٿيا، جن ۾ مصيبت ماريل غريب ڪاريگر ۽ پورهيتن سان گڏ نواب به شامل هئا جن پنهنجي دولت فضول خرچي ۽ ڀاڄي ۾ ضايع ڪري ڇڏي هئي. انهن سڄي ملڪ مان لٽيو ۽ ڦريو يهودين کي ماريو پر قلعن کي پڻ ٻهاري ڇڏيائون.... آخر ۾ انهن برابنت جي نواب (Duke of Brabant) جي قلعي تي حملو ڪيو..... جنهن تي سال اڳ ڪپڙا ٺاهيندڙ مزدور باغين جي فوج کي شڪست ڏني هئي ۽ چيو وڃي ٿو ته سندن اڳواڻن کي جيئرو ساڙيو هيائين.¹¹⁹

1520ع ۾ غريبن جا جتا ۽ محروم ماڻهو وري اڳتي وڌيا، جن جي اڳواڻي پادريءَ جي فرضن کان محروم ٿيل پادريءَ ۽ هڪ ملحد راهب ڪئي، جن اعلان ڪيو ته گهڻي خونريزي هڪ نئين دور جي صبح جي بشارت آهي. انهن پئرس ۾ طوفان برپا ڪري ڇڏيو ۽ Toulouse ۽ Bordeaux ڏانهن ويڃڻ کان اڳ Chatelet محل کي توڙي ڇڏيائون. جيئن اڳتي وڌيا ته هنن يهودين کي ماري ڇڏيو.¹²⁰ جڏهن عيسائي پادرين تي پڻ لعنت ملاست ڪئي ته، 'اهي ڪوڙا ريڊار آهن، جن پنهنجن ڏٺن کي ڦريو ۽ انهن خانقاهن کي ملڪيت مان بي دخل ڪرڻ بابت ڳالهيون شروع ڪيون'. پوپ، جيڪو ايوگنن ۾ رهندو هو ان هنن خلاف هڪ هٿياربند فوج اماڻي، شريڪ ٿيندڙن کي ڦاهيون ڏئي ڇڏيائين.¹²¹

1340ع ڌاري ڪاري موت جي اوچتي خوف وڌيڪ صورتحال کي مذهبي جنونيت جي هنگامن flagellants ڏانهن ڌڪي ڇڏيو. پادرين جي هڪ بيان کان متاثر ٿي 500 مضبوط ماڻهن جي ٽولي، هڪجهڙا چوڄا پهري ۽ ثنا جا گيت ڳائيندي، هڪ شهر ڏانهن مارچ ڪيو جتي انهن هڪ گول دائرو ٺاهيو ۽ چمڙي جي پٽن ۾ ٻڌل لوهي ڪوڪن سان پنهنجين پٺين تي تيسين ماتم ڪندا رهيا، جيستائين سندن جسم رت

سان ٻڌي نه ويو. سندن ايمان هو ته جيئن (حضرت) عيسيٰ (ع) صليب تي درد کي پوڳيو تيئن اُهي نقل ڪندي پنهنجو پاڻ کي انهن گناهن کي پاڪ ڪري رهيا آهن. جن گناهن هن دنيا کي هاڻوڪي حالت تائين پهچايو آهي ۽ سندن چوڻ هو ته اهي جنت ڏانهن روانگيءَ کي يقيني بڻائي رهيا آهن. سندن مذهبي جنون 'اخلاقي خوف' سان گڏيل هو ۽ سندن ايمان هو ته ڪاري موت جي اوچتي ظهور جي پٺيان ضرور ڪا سازش هوندي. هنن يهودين جو قتل عام ڪيو جن مٿان الزام هو ته انهن ڪو هن کي زهر آلوده ڪري پليگ کي ڦهلايو آهي. جڏهن ته عيسائين وانگر خود يهودين کي به پليگ سخت هاجو رسايو پر هنن پادريبن تي پڻ حملا ڪيا ۽ چرچ جي دولت ڪسڻ جون ڳالهيون ڪيون ۽ جيڪي ماڻهو سندن آڏو آڻ نه پيا مڃين، تن کي ڦاهي ڏيڻ ۽ سر ڌڙ کان ڌار ڪرڻ جي ڳالهه ڪيائون.¹²²

15 هين صديءَ جي ابتدا مختلف قسم جي مذهبي تحريڪ ڏني، جيڪا بوهيما منجهان اُڀري.¹²³ جنهن منجهه فلينبورس، فرانس ۽ اٽليءَ ۾ ٿيل شهري بغاوتن جون ڪجهه خاصيتون هيون، پر هيءَ تحريڪ 100 سالن کانپوءِ واري عظيم پروٽسٽنٽ اصلاح پسنديءَ لاءِ آزمائشي مشق پڻ هئي. خطي ۾ تيز رفتار اقتصادي ترقي ٿي. يورپ ۾ شاهوڪار چانديءَ جون ڪاٺيون ۽ مقدس رومن سلطنت (جرمن) ۾ سڀ کان اهم سڪيا جي جاءِ هئي، پر دولت جو ڳچ حصو چرچ جي هٿن ۾ هو جنهن وٽ مڪمل طور تي اڌ زمين جي مالڪي هئي. جنهنڪري نه صرف شهر ۽ پهراڻيءَ جي غريب طبقن منجهه، پر ايتريقدر جو ڪيترن سردارن، جيڪي جرمن بدران چيڪ ٻولي ڳالهائيندا هئا، منجهه ڏاڍي ڪاوڙ هئي.

انهيءَ نفرت کي جان هس (Jan Hu) جي خيالن جي صورت ۾ اظهار مليو جيڪو هڪ مبلغ ۽ يونيورسٽيءَ ۾ پروفيسر هو جنهن چرچ جي بدعنوانيءَ ۽ خدا جي مرضيءَ جي اڪيلي سر تشريح ڪندڙ پوپ واري دعويٰ خلاف زبردست ويڙهه ڪئي. ايتريقدر جو هس کي بوهيمن (Bohemian) بادشاهه وينسلاس (Wenceslas) جي ٽيڪ به هئي. جڏهن شهنشاهه پادريءَ جي حڪم تي 1415ع ۾ هس کي ساڙڻ جو جوڪم ڪنيو ته بوهيميا جي ذري گهٽ سڄي چيڪ آباديءَ بغاوت ڪئي، جنهن چرچ جو ڪنٽرول ۽ ان جي ملڪيت کي پنهنجن هٿن ۾ ڪري ورتو.

بادشاهه تحريڪ جي خلاف ٿي پيو ۽ نوابن ۽ اميرن واپارين کي هارين مان ڊپ لڳو جن ۾ نه صرف چرچ پر ڪنهن به فرد هٿان استحصال کي رد ڪرڻ جو رجحان زور وٺي رهيو هو. تحريڪ جي نواڻ پسند 'Taborite' ڌر سان جڙيل ڪاريگرن چار مهينن تائين پراگ کي ڪنٽرول ڪيو جن کي بعد ۾ واپارين هٿائي ڇڏيو جن کي پوپ ۽ شهنشاهه سان سرچاءَ جي اميد هئي. بوهيمن بغاوت کي ڪچلڻ لاءِ پوپ ۽ شهنشاهه هڪ ڏهاڪي تائين جنگ وڙهندا رهيا. چيڪ (Czech) جي نوابن ۽ پراگ جي وچولي طبقي

جي مسلسل ٻڌڻ ۽ هٻڪ تبورائيتس (Taborites) کي سخت خيالن ڏانهن ڌڪي ڇڏيو. هنن برابريءَ جا نعرا هنيا، 'سڀئي ڀائرن وانگر گڏجي رهندا، ڪوبه ٻئي جي تابع نه هوندو'، 'نواب دستبردار ٿي وڃي ۽ بادشاهت ڌرتيءَ جي عوام جي حوالي ڪئي ويندي'، ۽ 'سڀني نوابن، جاگيردارن ۽ سردارن کي ڏوهارين وانگر نيست نابود ڪيو ويندو'.¹²⁴ ويندي 1434ع جي مئي ۾ نوابن جي 25 هزار فوج تبوراتي قوت کي شڪست ڏني ۽ انهن جي مدد هڪ پاڇوڪڙ جنرل ڪئي. 13 هزار تبوراتي قتل ڪيا ويا.

فلينبورس، اتر يون اٽلي، اتر يون فرانس، برطانيا، بوهيميا ۾ جاگيرداريت جي بحران وڌين بغاوتن جي سلسلي کي جنم ڏنو تنهن هوندي به جاگيردارن جي طاقت جيئن جو تيئن رهي. ڪوبه اهڙو طبقو ظاهر نه ٿيو جنهن ۾ باقي معاشري کي پاڻ سان ڳنڍي نظام تي ڪا به ڪارڻ جي صلاحيت هجي.

صدين کان شهري وچولو طبقو جاگيردارن جي طاقت خلاف مزاحمت ڪندو رهيو. پر شهرن جي حڪمران ادارن ۾ چند ماڻهن جو راج هو. وڏن واپارين جو غلبو هو جيڪي جاگيردارن نوابن جي اڌ مخالفت کان وڌي نه سگهيا. جاگيرداري نظام اندر رهندي انهن ان جي نظريي کي گهڻي ڀاڱي قبولي ورتو هو. گڏجي عرصي تائين سندن مقصد جاگيردارن نوابن کي شڪست ڏيڻ نه، پر انهن سان شامل ٿيڻ هئو. هنن جيڪا دولت واپار مان ڪمائي هئي، تنهن کي وڌيڪ مستقل دولت بنائڻ لاءِ زمينون ورتن ۽ انهن جي پوک لاءِ ٻانها رکين. هر وڏي موڙ تي انهن ٻڌڻ جو اظهار ڪيو ۽ جاگيردارن سان سرچاءِ ۽ مفاهمت جي ڪوشش ڪئي ۽ انتهائي بدتر صورتحال ۾ انهن عوام تي حملا ڪرڻ لاءِ جاگيردارن جو ساٿ ڏنو. اترئين اٽليءَ ۾ جيڪو ڪجهه ٿيو اهو مثالي عمل هو. اهو (اٽلي) چوڏهين صديءَ جي ابتدا ۾ يورپ جو سڀ کان وڌيڪ سُڌريل حصو هو ۽ ان بحران ۾ سڀ کان گهٽ نقصان پوڳيو. هڪ واپاري خاندان، ميڊيڪس، پنهنجي ڪپڙي جي اڻاهه واپار سان ان جي سڀ کان اهم شهر، فلورنس، تي حاڪميت ڪئي پئي. پر 15 صديءَ ۾ انهن پنهنجي طاقت جاگيرداريت کي ٽوڙڻ لاءِ نه، پر پنهنجو پاڻ کي نوابن ۽ شهزادن جي آڪهن جي اٽڪلن ۽ حرفتن ۾ مکيه رانديگر طور قائم ڪرڻ لاءِ استعمال ڪئي ۽ ائين ڪندي هن علائقي کي هڪٻئي سان جهيڙيندڙ پتڪڙين رياستن جي صورت ۾ ٽڪرا ٽڪرا ٿيڻ کي يقيني بڻايو ۽ اقتصادي زوال کي جنم ڏنو.¹²⁵

شهرن جا ڪاريگر وڌيڪ سُڌار پسند ٿي سگهيا پئي. انهن مان گهڻن جي حالت ٻانهن جهڙي ٿيڻ واري هئي ۽ جيڪڏهن لاجورن ٿئي ها ته سندن ڀرپاسي موجود ڪڙمين وانگر اهي به ٻُڪون ڪاتين ها. ڪاريگرن جا چند شهري سينين سان مسلسل ڪيترائي جهيڙا ٿيندا رهيا ۽ اهي ٻهراڙين جي بغاوتن ۾ به شامل رهيا، تنهن هوندي به اهي هڪڙي ئي قسم جو ساڳيو گروهه نه هئا. انهن مان ڪجهه نسبتن خوشحال هئا، ڪجهه پورهيت خاندانن کان ڪم وٺندي انهن پنهنجا ننڍا ڪارخانا هلايا پئي ۽ انهن وٽ شايد پگهاردار

ملازم (ماهر ڪاريگر) ۽ سڪندڙ شاگرد پڻ هئا. ٻيا وري وڌيڪ غريب ۽ ڊنل هئا ته سندن حالت زبردستي ۽ ٻهراڙيءَ جي محروم عوام جهڙي نه بڻائي وڃي، جيڪي ڪنهن به ڏهاڙيءَ واري ڪم لاءِ تاڙ ۾ ويٺا هوندا هئا. اهوئي سبب هو ڪجهه ڪاريگر تحريڪن ٻهراڙيءَ ۾ ٿيندڙ بغاوتن جو شهرن ۾ ساٿ ڏنو ۽ ٻين ڪاريگرن وري امير واپارين جو ساٿ ڏنو. اهوئي ڪارڻ هو جو شهري عوام جي ڪجهه حصي 'عوامي جهاد' واري مذهبي جنونيت ۽ پنهنجو پاڻ کي ڪوڙا هڻڻ flagellants جي رسم جي حمايت ڪئي.

آخر ۾ هاري بغاوتون سماج کي ڌوڏي سگهيون پئي، پر هاري پاڻ اڻپڙهيل ۽ ٻهراڙين ۾ چڙوچڙ هئا، انهن مان هر هڪ پنهنجي ڳوٺ ۽ پنهنجي زمين لاءِ فڪرمند هو. تنهنڪري اُهي معاشري جي نئين سر اڏاوت لاءِ حقيقت پسند رٿا بابت سوچي نه سگهيا. اهڙي رٿا ۽ پروگرام هيٺ نوابن جي طاقت تي انقلابي حملي سان گڏ ٻهراڙيءَ ۾ زرعي اُپت کي وڌائجي ها ۽ ان لاءِ شهرن ۾ ٽيڪنيڪل ترقيءَ جي استعمال وارين رٿائن کي گڏاڻو پوي ها. اقتصادي ترقي اڃان تائين ايتري نه ٿي هئي جو شهر يا ٻهراڙيءَ ۾ هڪ اهڙي طبقي کي ٺاهي ها، جيڪو منجهيل ئي سهي، پر اهڙي پروگرام پيش ڪرڻ جي صلاحيت هجي ها. پوءِ ڪٿي اڳ ئي اهڙي اڻپوري ۽ ابتدائي صورت موجود هئي، جيڪا هڪ ڏينهن وڏي ان طبقي کي پيدا ڪري ها. ڪجهه شهرن ۾ واپارين ۽ ڪاريگرن کي ٽيڪنيڪل نواڻ ۽ پيداواري سيڙپ ۾ دلچسپي هئي. ٻهراڙيءَ جي ڪجهه علائقن ۾ مڇيءَ مانيءَ وارا هاري هئا، جيڪي اهو سوچين پيا ته جاگيرداراڻي استحصال جي بار کي اڇلائي ۽ ٻني ٻاري کي ڪيڙي وڌيڪ پيداواري بنائي، وڌيڪ خوشحال ٿجي، پر اهو ڪچو ۽ اڻپورو وجود هڪ طبقي جهڙو نه هو جيڪو مجموعي طور تي سماج کي تباهه ڪندڙ بحران جو اٽل قابل هجي.

منڊيءَ واري جاگيرداريت جو جنم

بهرحال، يورپي جاگيرداريت جو بحران اُن بحران کان هڪ اهم حوالي سان مختلف هو جنهن قديم روم سَنگ چين يا وچ اوڀر جي عرب سلطنتن کي ڏک هنيو هو. هتي بحران کانپوءِ بحالي وڌيڪ تڪڙي ٿي.

15 صديءَ جي وچ تائين اقتصادي بحالي ۽ آباديءَ جي نئين سر واڌ ٿيڻ لڳي.¹²⁶ ڏڪار ۽ پليگ (بيمارين) کان بچي ويل ماڻهن منجهه زندگيءَ جو معيار پڻ وڌي ويو. توڻي جو آبادي ٿوري هئي، جيڪا فقط زمين جو ننڍو ٽڪرو ڪيڙي سگهي پئي، پر زمين جو اهو ٽڪرو سڀ کان زرخيز پڻ هو. کاڌ خوراڪ جي پيداوار ڪاٺ وارن ماڻهن جي تعداد جي حساب سان گهٽ ڪري پيو ته ڪجهه شهرن جي اهميت سچ پچ وڌي وئي. ٻهراڙيءَ جي آباديءَ جي هڪ حصي، خاص ڪري جاگيردارن، انهن شين تي ڀاڙيو پئي جيڪي شهرن ۾ پيدا ٿين پيون. ذري گهٽ خودڪفيل جاگيرين واري سماج پيداوار جي هڪ نئين

سرشتي ڏانهن موت کاڌي جيئن شين لاءِ سندن طلب وڌي، تيئن روڪ رقم لاءِ سندن خواهش به، جيڪا دولت اُهي فقط بهراڙيءَ جي پيداوار جي وڌندڙ حصي کي وڪڻي حاصل ڪري سگهيا پئي. هر هڪ ڳوٺ ۽ گهر کي شهرن جي واپارين سان ڳنڍي منڊين جي چار بهراڙين ۾ پڪڙجڻ جو عمل جاري رکيو.

مارڪيٽ جي چار (نيٽ ورڪس) جي ترقي آهستي آهستي ٿي، پر اُن جاگيردار سماج کي يقينن تبديل ڪري ڇڏيو. چند واپاري بين الاقوامي شين جي تجارت مان وڌيڪ امير ٿي ويا، جن انڊيا، ڏکڻ اوڀر ايشيا ۽ چين کان يورپ ڏانهن شيون آنديون.¹²⁷ سندن دولت ايتري وڌي وئي جو اُهي بادشاهن ۽ شاهنشاھن لاءِ بئنڪار طور ڪم ڪرڻ لڳا ۽ جنگين لاءِ رقم ڏيڻ ۽ سياسي توڙي اقتصادي انعام ۽ فائده لڳي سگهيا. ايتريقدر جو اُهي واپاري جيڪي اقتدار جي بلندين تائين پهچڻ جي خواهش نه پئي ڪري سگهيا، سي پنهنجن شهرن جي سياسي زندگيءَ تي اثر انداز ٿيڻ لڳا ۽ بادشاهن جي اقتدار وڌائڻ واري ڪوشش ۾ سندن اهم اتحادي بڻجي پيا.

موت ۾ بادشاهن جيڪي اڳ ۾ پنهنجي مستقبل کي يقيني بنائڻ لاءِ فقط هڪٻئي سان وڙهندا هئا، يا وڌيڪ زمين ۽ مال ملڪيت حاصل ڪرڻ لاءِ شاهي خاندانن مان شاديون ڪندا هئا، تن هاڻي تجارت مان ڪجهه منافعو ماڻڻ لاءِ واجهائڻ شروع ڪيو. آفريقا کان ٿري ايشيا جي وسيلن ڏانهن گس ڳولڻ خاطر پورچوگيز حاڪمن انتهائي جديد هنرن سان تيار ڪيل بيٽريون استعمال ڪرڻ لاءِ واپارين کي ٿيڪ ڏني ۽ اسپين جي 'ڪيٿولڪ حاڪمن' اتلانتڪ جي آرپار ڪولمبس جي بحري سفر لاءِ رقم ڏني.

ننڍن واپارين جو وڏو تعداد اڃان تائين عددي حوالي سان ڏکڻدارن کان ٿورو وڌيڪ هو پر هنن جاگيردار سماج ۾ خالي جايون ڳولي ۽ آهستي آهستي انهن کي ڪشادو ڪري پنهنجي اثر ۽ دولت کي وڌائي ڇڏيو. ڪاسائي سندن برابري ڪري سگهيا پئي، جيڪي مخصوص قسم جي جانورن ۾ مهارت رکڻ سبب مقامي هارين کي روڪ رقم جي صورت ۾ ترغيب مهيا ڪرڻ جي پوزيشن ۾ هئا. انهن زرعي معيشت مٿان ٿورو اختيار هلائڻ شروع ڪيو. 15 صديءَ تائين 'مال متاع واري معيشت ۾ نون ماڻهن ۽ ان جي آفائن طور هر شهر وٽ پنهنجا ڪاسائي هئا، سي سڀئي خوشحال هئا'.¹²⁸

شهري واپاري ڪنهن ٻئي طريقي سان بهراڙيءَ جي زندگيءَ تي اثر انداز ٿيا، انهن گهٽ خوشحال هارين کي بهراڙين ۾ صنعتي شيون ٺاهڻ لاءِ همٿايو جيڪي شهري انجمنن جي ڪنٽرول کان پري هئا. واپارين بهراڙيءَ جي پورهيتن کي خام مال مهيا ڪيو جن پنهنجن گهرن ۾ ان خام مال کي مڪمل شين جي صورت ڏني ۽ اُها قيمت قبول ڪئي، جيڪا واپاريءَ کين ڏني پئي.

اهڙي تبديلي ڪيڏي اهم ٿي سگهي ٿي، ان جو مظاهرو ڪپڙي جي صنعت ۾ ٿيو. چوڏهين صديءَ جي وچ ڌاري انگلينڊ جي سڀ کان اهم ٻاهر موڪلي ويندڙ 96 سيڪڙو

شيءُ اُن هئي، جنهن کي ملڪ کان ٻاهر خاص ڪري فليينڊرس جي شهرن ۾ ڪپڙي جي صورت ڏني پئي وئي. هڪ صديءَ کانپوءِ ٻاهر وڪرو ٿيندڙ 50 سيڪڙو شيءِ (يعني ڪپڙو) اڳتي سبيل هو. واپارين فليمنش ڪاريگرن جي پڪڙ کي ڪمزور ڪري پنهنجا منافعا وڌائي ڇڏيا هئا. پر واپارين ان کان به وڌيڪ ڪجهه ڪيو هو. واپارين پهراڙيءَ جي پورهئي تي پنهنجي گرفت ۽ پڪڙ وڌيڪ مضبوط ڪئي، جيڪا اڳ ۾ جاگيردار نوابن جي تابع هئي. انهيءَ گرفت جو ڊگهي مدي تائين اثر اهو ٿيو ته استحصال جي هڪ صورت جي جاءِ ٻيءَ والاري هاري پورهيتن جي شين جي سڌي ڦرلٽ جي جاءِ هڪ نظام والاري، جنهن ۾ انفرادي مزدور خام مال يا اوزارن جي رسد جي موٽ ۾ رضاڪارانه طور تي پنهنجي شين جي مڪمل قدر کان گهٽ قيمت قبولي پئي.

جيئن ته اسين ڄاڻون ٿا ته اها مڪمل طور تي سرماڻيدارائي پيداوار نه هئي. سڌي ريت ڪاروباري ماڻهوءَ جي ڪنٽرول هيٺ ڪم وارين جاين ۾ ٿيندڙ پيداوار چند صنعتن تائين محدود هئي، خاص ڪري ڪاٺين جي ڪوٽائي. گهريلو صنعت واري سرشتي^① (putting-out system) انهن ماڻهن تي پاڙيو پئي جيڪي اڃان تائين پنهنجو پاڻ کي مالڪ سمجهندا هئا، پر اهو عمل ترقي يافته سرماڻيداريءَ ڏانهن هڪ وڪ هئي. واپاري فقط شيون خريداري ۽ وڪڻڻ کان وڌي پنهنجي پيداوار بابت فڪر مند ٿيڻ لڳا ۽ سڌيءَ ريت پيداوار ڪندڙ (پورهيت) پنهنجو گذر سفر نه ٿي مٽي سگهيا، جيسيتائين سندن پيداوار جو هڪ حصو واپاريءَ ڏانهن منفعي طور نه پئي ويو.

ٻيو ته، واپاري ۽ پيداوار ڪندڙ ٻئي تيزيءَ سان مارڪيٽ جي مرضيءَ جي تابع ٿي ويا، جنهن مٿان کين ڪو ڪنٽرول نه هو. ڇڙوڇڙ پهراڙيءَ جي پورهيتن ۾ شهري انجمن وانگر پيداوار کي حد ۾ رکڻ ۽ قيمتن کي ڪنٽرول ڪرڻ واري طاقت جي کوٽ هئي. پيداوار ڪندڙ ٻين فردن ۽ گروهن طرفان لاڳت گهٽائيندڙ نون طريقن کي متعارف ڪرائڻ سان گڏ هلڻ کانسواءِ وڌيڪ ٻيو ڪو گس نه هو. پيداوار جي جاگيرداري صورت بلڪل مختلف تنظيم کي جاءِ ڏئي رهي هئي، جنهن ۾ مقابلي ۽ چٽاڀيٽيءَ سيڙپ کي زور وڌايو ۽ سيڙپ وري مقابلي کي شديد بڻايو. پراڻي نظام اندر اهو عمل فقط چند وڌيڪن ۾ ٿي سگهيو پر اهو هڪ تيزاب وانگر هو جنهن پنهنجي چوڌاري دنيا کي کاڌو ۽ تبديل ڪيو.

انهن تبديلين نوابن جي روين ۽ ورتاءُ کي پڻ متاثر ڪيو. اُهي پنهنجي رسد کي وڌائڻ لاءِ آتا هئا ۽ ائين ڪرڻ جا فقط ٻه گس هئا. هڪ ته پنهنجا پراڻا جاگيرداري اختيار استعمال ڪري ۽ ٻانهپ کي سگهارو ڪرڻ لاءِ منظم تشدد کي ڦهلائين، وڌيڪ جاگيرن تي هارين کان وڌيڪ جبري پوريو وٺڻ ۽ ٻانهي پنهنجي جيئڻ جو سامان جاگيردار کي مهيا ڪري واپارين کي موچاري قيمت تي واڌي وڪڻڻ جي لائق بڻائين.

① هڪ مرڪزي ايجنٽ طرفان ذيلي معاهدي هيٺ گهرن يا ڪارخانن ۾ ڪم ڪرائڻ وارو سرشتو

جاگيردارن لاءِ ٻيو رستو اهو هو ته طئي ٿيل مساوڙن تي پنهنجي ملڪيت جو وڏو حصو هارين جي اڳتي وڌندڙ ۽ انتهائي چُست ۽ موثر حصي کي ڪرائي تي ڏئي ۽ ڊگهي عرصي لاءِ ڏئي، پوءِ اُهي ڪرائيدار ٻين هارين کان ڪم ڪرائين، جن وٽ يا ته ٻني نه هجي يا ٿوري هجي، جنهنڪري جاگيردار کي ترقي پذير مارڪيت واري سرشتي جي مڪمل پيچيدگين کي قبولڻو پيو ۽ پنهنجي آمدني سرمائيدارائي طريقي سان آباد ٿيندڙ زمينن جي مساوڙ مان حاصل ڪرڻي پئي.

جيڪي علائقا شهرن جي چار سان ڳتيل نموني سٿيل هئا، تن سرمائيدارائي زراعت ڏانهن ويندڙ واٽ ورتي، جڏهن ته ٻين هنڌ انهيءَ عمل ٻانهپ کي وڌايو. 300 سالن واري عرصي ۾ انگلينڊ، نيڌرلينڊ، فرانس ۽ الهندي جرمنيءَ جا علائقا ۽ بوهيميا هڪ رُخ ۾ وڌيا، جڏهن ته اوڀر يورپ ۽ ڏاکڻو اٽلي ٻئي رُخ ۾، پر ٻنهي هنڌ تبديليءَ جو عمل تڪڙو ۽ پيچيدگين ۽ وروڪڙن کانسواءِ نه ٿيو. مختلف نواب مختلف رفتار سان وڌيا ۽ اهو سمورو عمل ٻين تبديلين سان گڏوچڙ ٿي ويو. ڪجهه بادشاهن، شهري اميرن جي مدد سان پنهنجا اختيار وڌائڻ چاهيا ۽ کين وڏن جاگيردارن هٿان مزاحمت کي منهن ڏيڻو پيو. بادشاهه هڪٻئي سان شاهي خانداني تڪرارن سبب وڙهيا. شهرڪاريءَ (شهرن جي وڌڻ واري عمل) سبب زور ورتل دنيا کي ڏسڻ جي نون دستورن جو تڪراءُ جاگيرداري نظام سان جڙيل پراڻن دستورن ۽ چرچ جي تعليم ۾ مجسم دستورن سان ٿيو. هاري جاگيردارن خلاف اُتي ڪڙا ٿيا، شهرن ۾ اميرن ۽ غريبن جي وچ ۾ طبقاتي جدوجهد پڙڪي پئي. جنگين، انقلابن ۽ نظرياتي افراتفرين جي هڪ صديءَ کان مٿي وقت گذرڻ تائين ۽ اقتصادي بحرانن، جن ڏڪار ۽ پليگ کي آندو جي هڪ ٻئي وڏي دور گذرڻ تائين معاملو ڪٿي به حل نه ٿيو.

حوالا

- ¹ According to J C Russell, 'Population in Europe 500-1500', in C M Cipolla (ed), *Fontana Economic History of Europe: The Middle Ages*, p25
- ² According to P Anderson, *Passages from Antiquity to Feudalism* (London, 1978), p126
See the excellent account of the literate culture of the period in H Waddell, *The Wandering Scholars* (Harmondsworth, 1954)
- ³ See the summaries of the changes in J Gernet, *A History*, p180, and D Twitchett, 'Introduction', in D Twitchett (ed), *Cambridge History of China*, vol 3 (Cambridge, 1979), p5
- ⁴ J Gernet, *A History*, p197
- ⁵ J Gernet, *A History*, p236
- ⁶ There is some dispute among historians as to how widespread and effective this system of taxation was. N E McKnight argues that widespread exemptions from the system left only 17 percent of the population paying the tax, while the nobility and officials received much more land than the ordinary peasant. The system would then have shifted land from the old aristocracy to the rising layer of officials, not to the mass of people. See, N E McKnight, 'Fiscal Privileges and Social Order', in J W Haeger (ed), *Crisis and Prosperity in Sung China* (Tucson, 1975)
- ⁷ R M Somers, 'The End of the T'ang', in D Twitchett (ed), *Cambridge History of China*, vol 3, p723
- ⁸ R M Somers, 'The End', p723
- ⁹ For accounts of the rebellion, see R M Somers, 'The End', pp733-747, and J Gernet, *A History*, p267. The account in the next two paragraphs is taken from Somers.
- ¹⁰ There is some debate among scholars over the character of the landed estates. Some see them as similar to the manors of western feudalism, others as essentially capitalist. For a brief account of the discussion, see D Twitchett, 'Introduction', p27.
- ¹¹ E A Kracke, 'Sung K'ai-feng', in J W Haeger (ed), *Crisis*, pp65-66
- ¹² Y Shiba, 'Urbanisation and Development of Markets', in J W Haeger (ed), *Crisis*, p22
- ¹³ E A Kracke, 'Sung', pp51-52
- ¹⁴ J Gernet, *A History*, p320
- ¹⁵ J Gernet, *A History*, pp310-311
- ¹⁶ J Gernet, *A History*, pp334-335
- ¹⁷ According to J Gernet, *A History*, pp333
- ¹⁸ Fang Ta-tsung, quoted in Y Shiba, 'Urbanisation'
- ¹⁹ D Twitchett (ed), *Cambridge History of China*, vol 3, p30
- ²⁰ L C J Mo, *Commercial Development and Urban Change in Sung China* (Ann Arbor, 1971), pp124-125
- ²¹ Hsia Sung, quoted in Y Shiba, 'Urbanisation', p42
- ²² N E McKnight, 'Fiscal Privileges', p98. For a full account of the development and content of the examination system, see J F Chaffee, *The Thorny Gates of Learning in Sung China* (Cambridge, 1985)
- ²³ J F Chaffee, *The Thorny Gates*, p3
- ²⁴ N E McKnight, 'Fiscal Privileges', p98 footnote
- ²⁵ This is the tone of the best known of Karl Wittfogel's later works, *Oriental Despotism*, written after he had abandoned Marxism. The theme is also present at some points in

the writings of Etienne Balazs—for instance when he says that ‘it was the state which killed technological progress in China’ (*Chinese Civilisation and Bureaucracy* (Yale, 1964), p11)—although at other points he recognises both the diversity of intellectual standpoints and the reality of technological change. Finally, the argument occurs in David Landes recent book, *The Wealth and Poverty of Nations* (London, 1998). But upholding it means downplaying the very real economic dynamism shown in the Sung period.

²⁷ P B Ebrey, ‘Introduction’, in P B Ebrey, *Family and Property in Sung China: Yüan Ts’ai’s Precepts for Social Life* (Princeton, 1984), p129

²⁸ This is a point made very well by Etienne Balazs, *Chinese Civilisation*, pp8-9

²⁹ As Etienne Balazs, who admitted his approach was influenced by Marx as well as Max Weber, put it, ‘the scholar-officials and the merchants formed two hostile but interdependent classes.’ E Balazs, *Chinese Civilisation*, p32

³⁰ L C J Mo, *Commercial Development*, pp140-141

³¹ Quoted in L C J Mo, *Commercial Development*, p20

³² Passage translated in P B Ebrey, *Family*, p293

³³ J W Haegar, Introduction to *Crisis*, p8

³⁴ For an attempted Marxist analysis of the Mongols, see R Fox, *Genghis Khan* (Castle Hedingham, 1962)

³⁵ S Runciman, ‘The Place of Byzantium in the Medieval World’, in J M Hussey, *Cambridge Medieval History*, vol IV, part II, p358

³⁶ The Greek name literally means ‘holy wisdom’, but St Sophia is usually used in English.

³⁷ A Grabor, ‘Byzantine Architecture and Art’, *Cambridge Medieval History*, vol IV, part II (Cambridge, 1967), p330

³⁸ G Dölger, ‘Byzantine Literature’, in *Cambridge Medieval History*, vol IV, part II, p208

³⁹ G Dölger, ‘Byzantine Literature’, p209

⁴⁰ A Grabor, ‘Byzantine Architecture and Art’, p306

⁴¹ K Vogel, ‘Byzantine Science’, in *Cambridge Medieval History*, vol IV, part II, p287

⁴² K Vogel, ‘Byzantine Science’, p305

⁴³ See chapter 8, ‘The Physical Universe’, in C Mango, *Byzantium* (London, 1994), pp166-176. For a slightly more charitable account, see K Vogel, ‘Byzantine Science’, p269

⁴⁴ R J H Jenkins, ‘Social Life in the Byzantine Empire’, in *Cambridge Medieval History*, vol IV, part II, p93

⁴⁵ H St L B Moss, ‘Formation of the Eastern Roman Empire’, in *Cambridge Medieval History*, vol IV, part I, p38

⁴⁶ P Brown, *The World of Late Antiquity* (London, 1971), p157

⁴⁷ P Brown, *The World*, p104

⁴⁸ R J H Jenkins, ‘Social Life’, p97

⁴⁹ R J H Jenkins, ‘Social Life’, p98

⁵⁰ R J H Jenkins, ‘Social Life’, p84

⁵¹ R J H Jenkins, ‘Social Life’, p89

⁵² Some historians have suggested that the different factions represented different political, class or religious interests. But Alan Cameron has provided a mass of evidence to back up his case that they cut across class and religious divisions, and deflected attention from issues which might have threatened the empire. The partial

exception was the Nike riot, when the Blue and Green factions, upset by Justinian's decision to execute a rioter from either side, issued a united declaration against him. But even in this case, as we have seen, the riot was not of the poor against the rich. See A Cameron, *Blues and Greens: Circus Factions at Rome and Byzantium* (London, 1976)

⁵³ See A Cameron, *Blues and Greens*, and R J H Jenkins, 'Social Life', p86

⁵⁴ J B Bury, 'Introduction' to *Cambridge Medieval History*, vol IV, pxix

⁵⁵ R J H Jenkins, 'Social Life', p88

⁵⁶ Known to the Romans as Arabia Felix (Happy Arabia) and today called Yemen.

⁵⁷ For a full account of the expansion and neglect of the Mesopotamian irrigation systems, which points out that the blame lay not just with war but also with 'oppressive taxation' and 'the devolution of authority into the hands of the landed nobility', see R M Adams, *Land Behind Baghdad* (Chicago, 1965), pp69, 80-82

⁵⁸ The analogy is Bernard Lewis's, in B Lewis, *The Arabs in History* (London, 1966), p55

⁵⁹ The analogy is Peter Brown's, in P Brown, *The World*, pp192-193

⁶⁰ Both quoted in B Lewis, *The Arabs*, p58

⁶¹ See, for instance, P Brown, *The World*, p200

⁶² B Lewis, *The Arabs*, p72. For a detailed account of the disputes among the Arab armies, see the chapter, 'The Islamic Opposition', in M G S Hodgson, *The Venture of Islam*, vol I, *Classical Age of Islam* (Chicago, 1974)

⁶³ B Lewis, *The Arabs*, p80

⁶⁴ B Lewis, *The Arabs*, p80

⁶⁵ According to B Lewis, 'Government, Society and Economic Life Under the Abbasids and Fatamids', in *Cambridge Medieval History*, vol IV, part I, p643. See also S D Gotein, *Studies in Islamic History and Institutions* (London, 1966), pp221-240

⁶⁶ B Lewis, *The Arabs*, p81

⁶⁷ B Lewis, *The Arabs*, p86

⁶⁸ B Lewis, *The Arabs*, p91

⁶⁹ See his argument in M Rodinson, *Islam and Capitalism* (London, 1974)

⁷⁰ B Lewis, *The Arabs*, p91

⁷¹ G E von Grunebaum, 'Muslim Civilisation in the Abbasid Period', in *Cambridge Medieval History*, vol IV, part I, p679

⁷² M G S Hodgson, *The Venture of Islam*, vol II (Chicago, 1972), p65

⁷³ R M Adams, *Land Behind Baghdad*, p?

⁷⁴ R M Adams, *Land Behind Baghdad*, p87

⁷⁵ Yaqt, quoted in R M Adams, *Land Behind Baghdad*, p87. See also Adams's account of what happened throughout the irrigated area, pp99-106

⁷⁶ Quoted by G E von Grunebaum, 'Muslim Civilisation', p693

⁷⁷ He did so precisely by analysing the dynamic of rise, revolution and decline in the previous 700 years of Islamic civilisation. See Ibn Khaldun, *The Muqaddimah* (London, 1987)

⁷⁸ See, for example, G E von Grunebaum, 'Muslim Civilisation', p682

⁷⁹ Quoted in B Davidson, *Africa in History* (London, 1992), p61

⁸⁰ Quoted in G Connah, *African Civilisations* (Cambridge, 1987), p183

⁸¹ H Trevor-Roper (Lord Dacre), quoted in A Callinicos, *Theories and Narratives* (Cambridge, 1995), p167

- ⁸² See, for example, K W Butzer, *Early Hydraulic Civilisation in Egypt* (Chicago, 1976), pp9-12; M Stone, *Egypt's Making* (London, 1991), pp27-29; and for a report on 'megalith' monuments in southern Egypt around 4,500 BC, see 'Tribe In Sahara Were The First To Aim For The Stars', in the *Guardian*, 2 April 1998
- ⁸³ Quoted in G Connah, *African*, p150
- ⁸⁴ Leo Africanus, *History and Development of Africa*, vol 1 (London, 1896), For an excellent fictional recreation of his journeys, see A Maalouf, *Leo the African* (London, 1994)
- ⁸⁵ See D W Phillipson, *African Archaeology* (Cambridge, 1985), p170; Jared Diamond goes so far as to argue, 'African smiths discovered how to produce high temperatures in their village furnaces and manufacture steel 2,000 years before the Bessemer furnaces of 19th century Europe and America.' (J Diamond, *Guns, Germs and Steel*, p394). M J van der Merwe and T A Wertime believe knowledge of iron making originally diffused across the Sahara from the Mediterranean coastal regions, but recognise that African smiths developed techniques which led to the direct making of steel rather than wrought iron. See their essays in T A Wertime and J D Munly (eds), *The Coming of the Age of Iron* (New Haven, 1980)
- ⁸⁶ G Connah, *African Civilisations*, p213
- ⁸⁷ J Diamond, *Guns*, pp177-191
- ⁸⁸ See the details given from research among documents from Cairo's synagogue in S D Coitein, *Studies in Islamic History and Institutions* (Leiden, 1966), p297
- ⁸⁹ G Duby, *Rural Economy and Country Life in the Medieval West* (London, 1968), p5
- ⁹⁰ This, for instance, is part of the explanation of David Landes in his often acclaimed book, *The Wealth and Poverty of Nations*.
- ⁹¹ The so called 'political Marxists', Robert Brenner and Ellen Meiksins Wood. See, for instance, Robert Brenner's own essay in T Ashton (ed), *The Brenner Debate* (Cambridge, 1993)
- ⁹² L White, 'The Expansion of Technology 500-1500', in C Cipolla (ed), *Fontana Economic History of Europe*, vol 1, The Middle Ages (London, 1972), p147. See also G Duby, *Rural Economy*, pp18-19
- ⁹³ L White, 'The Expansion', p149
- ⁹⁴ L White, 'The Expansion', p146
- ⁹⁵ G Duby, 'Medieval Agriculture', in C Cipolla (ed), *Fontana*, pp196-197. In fact the advances in productivity in Ch'en and T'ang China may have been as great as these in Europe, but this does not detract from the importance of what happened.
- ⁹⁶ S Thrupp, 'Medieval Industry', in C Cipolla (ed), *Fontana*, p225
- ⁹⁷ P Kriedte (ed), *Industrialisation Before Industrialisation* (Cambridge, 1981), p19
- ⁹⁸ J Le Goff, *Medieval Civilisation* (Oxford, 1988), p59.
- ⁹⁹ M Bloch, *Feudal Society* (London, 1965), p346
- ¹⁰⁰ J Le Goff, *Medieval Civilisation*, p198
- ¹⁰¹ See G Bois, *The Transformation of the Year 1000* (Manchester, 1992). For a critical discussion of his views, see my review of the work, 'Change at the First Millennium', *International Socialism* 62 (Spring 1994)
- ¹⁰² J Le Goff, 'The Town as an Agent of Civilisation', in C M Cipolla (ed), *Fontana*, p79. For the role of such small towns newly established on lords' estates in England, see R Hilton, 'Lords, Burgesses and Hucksters', in *Past and Present*, November 1982.
- ¹⁰³ See, for instance, the list of translations of scientific texts into Latin from the Arabic, in J Gimpel, *The Medieval Machine* (London, 1992), pp176-177

- ¹⁰⁴ Quoted in J Gimpel, *Medieval*, p174
- ¹⁰⁵ Quoted in J Gimpel, *Medieval*, p174
- ¹⁰⁶ See J Gimpel, *Medieval*, pp192-193
- ¹⁰⁷ L White, 'The Expansion', p156
- ¹⁰⁸ Southern Belgium and the northernmost strip of France.
- ¹⁰⁹ For a full account, see S Runciman, *The Sicilian Vespers*
- ¹¹⁰ R Roehl, 'Pattern and Structure of Demand 1000-1500', in C Cipolla (ed), *Fontana*, p133
- ¹¹¹ The standard history of the Crusades is Stephen Runciman's three volume work, *A History of the Crusades* (Harmondsworth, 1990). The BBC paperback by Terry Jones and Alan Ereira, *The Crusades* (London, 1996) provides an easy overview. The fact that the Crusaders were able to conquer the lands of a civilisation that was far more advanced than Europe was a result of the new techniques employed in European agriculture—a sign of material advance. But this did not alter the destructive and wasteful character of the Crusades for all involved.
- ¹¹² G Bois, *The Crisis of Feudalism* (Cambridge, 1984), p1. There were, in fact, probably historic precedents just as serious—in, for instance, the crises which hit the early ancient civilisations or Medieval Mesopotamia.
- ¹¹³ G Duby, 'Medieval Agriculture', p192
- ¹¹⁴ R Hilton, *Class Conflict and the Crisis of Feudalism* (London, 1990), p171. See also G Bois, *The Crisis*, pp1-5
- ¹¹⁵ The phrase used by both Bois and Hilton.
- ¹¹⁶ Quoted in J-P Poly and E Bournazel, *The Feudal Transformation* (New York, 1991), p119
- ¹¹⁷ R Hilton, *Class Conflict*, p65
- ¹¹⁸ For a summary account of events, see S A Epstein, *Wage Labor and Guilds in Medieval Europe* (North Carolina, 1991), pp252-253
- ¹¹⁹ N Cohn, *The Pursuit of the Millennium* (London, 1970), p102
- ¹²⁰ N Cohn, *Pursuit*, p103
- ¹²¹ N Cohn, *Pursuit*, p104
- ¹²² N Cohn, *Pursuit*, p139-141
- ¹²³ Now the north western part of the Czech Republic
- ¹²⁴ The quotes are given in N Cohn, *Pursuit*, p215. For a much more sympathetic account of the Taborite movement, which does not see it as simply a question of irrational longings, see K Kautsky, *Communism in Central Europe in the Time of the Reformation*, translated by J L and E G Mulliken (London, 1897, reprinted New York, 1966)
- ¹²⁵ See, for example, C Hibbert, *The Rise and Fall of the Medicis* (London, 1979)
- ¹²⁶ See G Duby, 'Medieval Agriculture', p182
- ¹²⁷ Fernand Braudel gives a full account of the various international networks in chapter 2, 'Markets and the Economy', of F Braudel, *The Wheels of Commerce, Civilisation and Capitalism in the 15th-18th Century*, vol 2 (London, 1979)
- ¹²⁸ G Duby, 'Medieval Agriculture', p193. For instances of urban traders going further and beginning to become considerable holders of agricultural land, see G Bois, *The Crisis*, p153

ياڭو چوئون

عظيم تبديلي

اهم واقعن جي ترتيبوار تاريخ

15 هين صدي

عثمانيا سلطنت 1453ع ۾ قسطنطيه کي فتح ڪيو.
اٽليءَ واري نئين سجاڳيءَ جي انتها، ليونارڊو ونچي، مائڪل اينجلو ميڪياولي
1450_1520ع. فرانس، اسپين ۽ برطانيا ۾ 1490ع ڌاري بادشاهتن جي مضبوطي.
اسپيني بادشاهن 1493ع ۾ غرناطه کي فتح ڪيو. ڪولمبس 1492ع ۾ ڪيريبين ۾ لٿو.

16 هين صدي

پورچوگيز طرفان 1510ع ۾ گووا تي قبضو.
عثمانيا سلطنت طرفان 1517ع ۾ ڪاٿرو، 1529ع ۾ الجير تي قبضو. 1529ع ۾ ويانا
جو گهيرو. نئين سجاڳيءَ جو اثر اولهه يورپ ۾ پکڙيو. هالينڊ ۾ اريسمس، جرمنيءَ ۾
ڊرر فرانس ۾ رابيلائس.

25_1518ع ۾ لوئرئين سڌارپسندي ڏاکڻي جرمنيءَ کي بهاري ڇڏيو.

21_1519ع ۾ ڪورٽيس ازتيڪس کي فتح ڪيو.

1525ع واري جرمن هاري جنگ

1529ع ۾ آئرئين انڊيا تي مغلن جو قبضو.

1532ع ۾ پزاروانڪا سلطنت کي مفتوح بڻايو.

مٿان کان سڌارپسنديءَ ۾ 39_1534ع ۾ خانقاهن جو بند ٿيڻ.

انگلينڊ ۾ زمينن جي احاطي بندي

ڪوپرنيڪس 30 سالن کانپوءِ 1540ع ۾ ڪائنات بابت پنهنجو نظريو شايع ڪري ٿو.

آئون ٿيريبل روس ۾ اختيارين کي مرڪزي بڻائي ۽ (84_1544ع) سائبيريا کي فتح

ڪرڻ شروع ڪري ٿو.

1550ع، 1560ع واريون فرينچ مذهبي جنگيون.

1560ع ڪائونسل آف ٽرينٽ جوابي_سڌارپسنديءَ جي ابتدا.

1560_1630ع ڏاکڻن کي ساڙڻ واري لهر

1540ع کان 1560ع فنيڊرس جي زندگيءَ بابت پيٽر برونگل جي مصوري

اسپيني حاڪميت خلاف 1560، 1570ع ڌاري هيٺانهن علائقن جون پهريون بغاوتون.

1590ع ۾ شيڪسپيئر پهريون ڊرامو لکي ٿو.

- 1600ع ۾ تحقيقاتي سلسلي هٿان ٻرونو کي ساڻڻ.
- 1609ع ڪيپلر پراگ ۾ گرهن جي دائرن بابت درست اندازو لڳائي ٿو.
- گيليلو 1609ع ۾ چنڊ جو جائزو وٺڻ لاءِ تيلي اسڪوپ استعمال ڪري ٿو.
- 1618ع ڌاري بوهيميا ۾ ٽيهه سالا جنگ شروع ٿئي ٿي.
- 1620 ۽ 1630ع ڌاري اتر آمريڪا ۾ پهريون انگريز ڪالونيون ٺهڻ ٿيون.
- آمريڪا جي فصلن (پٽاٽا، مڪائي، مٺا پٽاٽا، تماڪ) جي يوريشيا ۽ آفريڪا ۾ پکيڙ.
- 1628ع ۾ هاروي رت جي گردش بيان ڪري ٿو.
- گيليلو ارسطو واري طبيعيات کي 1632ع ۾ رد ڪري ٿو 1637ع ۾ تحقيقاتي عمل هٿان سندس تذييل. 1637ع فلسفي ۾ 'عقليت پسند' مڪتب فڪر، ڊيڪارٽ جي 'طريقي بابت گفتگو' سان ابتدا.
- 1630ع ۾ هالينڊ اڳوڻي پورچوگيز سلطنت جي گچ علائقي تي قبضو ڪري ٿو.
- 1630 کان 1660ع، ريمبرانڊ ايمسٽرڊم کي رنگ ڪري ٿو.
- 42-1641ع انگريز گهرو جنگ شروع.
- انڊيا ۾ شاھ جهان جي حڪمراني، 1643ع ۾ تاج محل جي اڏاوت شروع.
- چين ۾ منگ بادشاهت جو زوال. 1644ع ۾ مانچو تي قبضو.
- انڊين ڪپڙي جون شيون وڏي مقدار ۾ يورپ ڏانهن موڪليون وڃن ٿيون.
- 1648ع ڌاري ٽيهه سالا جنگ جي پڄاڻي.
- 1649ع ۾ انگريز بادشاهه جو سر ڌڙ کان ڌار ڪيو وڃي ٿو.
- اوڀر يورپ ۾ 'ٻي ٻانهپ' جو غلبو.
- هابس جي Leviathan، 1651ع رجعت پرست سياست جو مادي نقطہ نظر سان دفاع.
- آمريڪا ۾ غلاميءَ جي ڪاروبار جي ابتدا، 20 هزار ڪارا غلام 1653ع ۾ باريادوس آندا وڃن ٿا. چيني هنرن ۽ ٿانون لاءِ يورپ ۽ لاطيني آمريڪا ۾ مارڪيٽ جو وڌڻ.
- هالينڊ خلاف انگلينڊ جنگيون ڪٽي ٿو 1655ع ۾ جمیکا تي قبضو ڪري ٿي.
- انڊيا ۾ 1658ع ڌاري اورنگزيب مغل تخت تي قبضو ڪري ٿو. 1662ع ۾ مرانن سان جنگ.
- 1662ع ۾ بائل گئسن جا قانون دريافت ۽ ايٽمن جي نظريي جو دفاع ڪري ٿو.
- 1687ع ۾ نيوٽن طبيعيات ۾ انقلاب مڪمل ڪري ٿو.
- 1688ع جو 'عظيم الشان انقلاب' مارڪيٽ ڏانهن مانوس رئيسن هٿان انگلينڊ تي حاڪميت کي پڪو ڪري ٿو.
- 1690ع ۾ لاک فلسفي جي 'تجربيت پسند' مڪتب فڪر جي ابتدا ڪري ٿو.
- 1687ع ۾ ورجينا ۾ بيڪن جي بغاوت ۾ اڇا ۽ ڪارا متحد ٿين ٿا. 1691ع ۾ قانون ساز ادارو اڇن-ڪارن جي شادين تي بندش وجهي ٿو.

نئين اسپين جي فتح

اسان حيران ٿي وياسين جڏهن خشڪ زمين ۽ پاڻيءَ تي اڏيل انيڪ شهر ۽ ڳوٺ ۽ سڌي سطح وارا مٿيرا رستا ڏٺاسين... ۽ چيائون ته هي اها جادو ٽوڻن واري سرزمين ته ناهي جنهن بابت عظيم ٿنين ۽ احرامن ۽ پاڻيءَ مان اڀرندڙ عمارتن جا داستان چيل آهن ۽ اهي سڀ جو سڀ (حيران ڪندڙ عمارتون) اڏيندڙ رازن جا ڪم هئا. ايتريقدر جو اسان جي ڪجهه سپاهين پڇيو ته ڇا هي شيون جيڪي اسان ڏٺيون، خواب ته ناهن.¹

عبادتگاه سيولي (Seville) جي گرجا گهر کان وڌيڪ بلند آهي... شهر جي وچ ۾ مکيه عمارت جنهن جي چوڌاري مينار آهن، اها سلامانڪا (Salamanca) کان پيڻي آهي. هر ڏينهن اُتي 60 هزار ماڻهو خريداري ۽ وڪري لاءِ گڏجن ٿا. اُتي سلطنت جي ڪنڊ ڪڙچ مان هر قسم جون شيون، کاڌا ۽ لباس ۽ سون، چاندي پتل توڙي قيمتي پٿرن چمڙن، هڏن، mussels، مرجان، ڪپهه ۽ ڪنپن مان ٺهيل شيون موجود هيون.²

ايترو ته خوبصورت آهي ۽ ايڏيون ته عمديون عمارتون اٿس، جو اهو اسپين ۾ به ياد رهندو... انڪاس جي انيڪ گهرن ۾ وڏا هال هئا، جيڪي 200 وال ڊگها ۽ 50 کان 60 وال ويڪرا هئا.... سڀ کان وڏي گهر ۾ 4 هزار ماڻهو اچي سگهيا پئي.³

پهريان يورپي جيڪي 1520ع ۽ 1530ع ڌاري ميڪسيڪو ۾ ازتيڪ ۽ پيرو ۾ انڪاس جي تهذيبن کان واقف ٿيا، سي اُتان جي شان شوڪت ۽ عمارتن جي دولت ڏسي چرڪي پيا. ٽينوچٽلين جو ازتيڪ شهر، يورپ جي ڪنهن به شهر جيترو ئي وڏو هو. گُزڪو جي راڄڌاني انڪا ننڍي هئي، پر جيترو رستن سان ڳنڍيل هئي ائين يورپ ۾ ڪٿي به نه هو. انهن رستن جي چارن 3 هزار ميل ڊيگهه واريءَ سلطنت کي ڳنڍيو ٿي، جيڪا سڄي يورپ يا ايتريقدر جو چين جي منگ سلطنت کان وڏي هئي.

اهي تهذيبون آبپاشيءَ جي پُرڪشش اعليٰ سرشتي جي استعمال سان، عوام کي سندن گذر سفر مهيا ڪرڻ وارن جديد طريقن تي ٻڌل هيون. هنن شيون جمع ڪرڻ ۽ انهن کي راڄڌانيءَ کان سوين يا ايتريقدر جو هزارين ميل پري تائين کڻي وڃڻ جا ذريعا ناهي ورتا هئا. زراعت ۾ جدتن سان گڏ فن ۽ سائنس، اڏاوتي فن، تصويري فن، رياضي ۽ جنتريون ٺاهڻ ۾ پيش قدميون ڪيون ويون هيون، جنترين چنڊ جي حرڪت (مهينن جي بنياد تي) کي سج (سال جي بنياد تي) جي بظاهر چرپر سان باهمي تعلق ڏيکاريو پئي.

تنهن هوندي به چند مهينن اندر اسپيني هر نان ڪورٽيس ۽ فرانسسڪو پزارو جهڙن ماڻهن، جيڪي بدمعاش ۽ مهم جو کان سواءِ ڪجهه نه هئا، (پزارو ته جاهل هو) جي اڳواڻيءَ ۾ ٿوريءَ فوج ٻنهي سلطنتن کي فتح ڪري ڇڏيو.

هنن ماڻهن تي پاڻ کان اڳ واري مهم جو ڪرسٽوفر ڪولمبس (اسپيني ٻوليءَ ۾ ڪرسٽوبل ڪولن) جي قدمن جي پوئواري ڪئي پئي. جينوئا (Genoa) جي هن سامونڊي ڪپتان (ڪولمبس) اسپين جي مخلوط حاڪمن اراگون جي فردينند ۽ اسبيليا جي ڪاسٽائل کي مائل ڪيو هو ته ائٽلانٽڪ سمونڊ پار ڪري اولهه طرف سامونڊي سفر ذريعي چين (Cathay) جي افسانوي تهذيب ۽ ’مصالحن وارن ٻيٽن‘ (ايسٽ انڊيز) جي دولت ڳولڻ واريءَ سندس مهم جي مالي سهائتا ڪن.

هڪ عام ڏندڪٿا هيءَ آهي ته ڪولمبس جي ڳالهه ڪجهه نئين سائنسي سمجهه تي ٻڌل هئي ۽ ’هموار ڌرتيءَ‘ وارن وهمي عقيدن ان جي مخالفت ڪئي. اصل ۾ ڌرتيءَ جي گول هجڻ وارو خيال 15 صديءَ تائين عام ٿي چڪو هو. ڪولمبس قديم يوناني ۽ رومن ليکڪن ۽ مذهبي پراسراريت مان حوالا کڻي پنهنجو پاڻ سائنس جي ڪچڙي ٺاهي.⁴ هن جو ايمان هو ته هي عيسائيت کي قيامت کان اڳ بچائڻ لاءِ خدا طرفان مقرر ٿيل آهي.⁵ هن ڏهين صديءَ جي جاگرافيءَ جي عرب ماهر ال فرغاني جي غلط (ڏرسٽ) حساب ڪتاب جي بنياد تي ڌرتيءَ جي قطر بابت اٽڪل 25 سيڪڙو گهٽ تخمينو لڳايو. هن ڪجهه هفتن ۾ چين يا جاپان پهچڻ جي توقع سان 3 آگسٽ 1492ع تي ٽن ننڍين ٻيڙن ذريعي سفر جي ابتدا ڪئي ۽ کيس اُميد هئي ته سندس ٽڪر ’خان اعظم‘ جي رعيت سان ٿيندو جنهن (200 سال اڳ) چين ۾ مارڪو پولو جي وقت حڪمرانيءَ ڪئي ٿي. ان بدران هي آڪٽوبر جي ٻئي هفتي ۾ ڪريبين ۾ هڪ ننڍي ٻيٽ تي پهتو جتان کان هن انهن ٻيٽن ڏانهن سفر ڪيو جيڪي هاڻ ڪيوبا ۽ هيٽي آهن.

هنن ٻيٽن تي جيڪي ماڻهو رهيا پئي تن وٽ نه ڪو رياستون هيون ۽ نه ئي ذاتي ملڪيت ۽ نه ئي نون ايندڙن ڏانهن سندن رويو دوستائو هو. اسپيني ڪولمبس هتان جي رهواسين بابت لکيو ته ’اهي فضيلت پريا، پُرامن ۽ انتهائي سادا ماڻهو هئا‘ جن کي هنن ’ٿائوس‘ سڏيو. ’جڏهن پيئڻ جو پاڻيءَ کڻڻ لاءِ ٻيڙي ڪناري ڏانهن موڪلي، تڏهن هنن انڊين رهواسين انتهائي خوشيءَ سان ڏيکاريو ته پاڻي کڻي ملندو ۽ اُهي پاڻ ڀريل پيپ (ڊرم) ٻيڙيءَ ڏانهن کڻي آيا‘.⁶

پر ڪولمبس جو مقصد مقامي رهواسين سان دوستي رکڻ نه هو. هن کي جنهن شيءِ موھي وڌو هو اهي سون جا جُهَمڪا هئا، جيڪي سندن نڪن ۾ پهريل هئا. هن پنهنجو پاڻ کي امير ڪرڻ ۽ اسپيني سلطانن طرفان سندس سفر تي خرچ جو جواز ڳوليو پئي. هن رهواسين کان مسلسل اهو معلوم ڪرڻ جي ڪوشش ڪئي ته سون ڪٿي ملندو ايتري قدر جو هي سندن ٻوليءَ جو لفظ به نه پئي سمجهيو يا هو سندس لفظ به نه پئي سمجهيا!

بعد ۾ هن لکيو ته، 'سون نهايت عمدو آهي جنهن وٽ به اهو سون هوندو سو هن دنيا ۾ جيڪو ڪجهه ڪرڻ چاهي ٿو اهو ڪري سگهندو ۽ جنت ڏانهن روح کي وٺي وڃڻ ۾ ڪامياب ٿيندو'.⁷

ڪولمبس سندس شاهي مددگارن ڏانهن لکيو ته رهواسي 'اهڙا ته پيار ڪندڙ ۽ سخي ماڻهو آهن ۽ ايڏي موٽ ڏيندڙ آهن، جو هنن کان بهتر ماڻهو يا علائقو دنيا ۾ ناهي. هي پنهنجن پاڙيسرين سان ائين پيار ڪن ٿا، جيئن پنهنجو پاڻ سان ۽ سندن گفتگو دنيا ۾ سڀ کان مٺي ۽ فضيلت ڀري آهي ۽ هي سدائين مسڪرائيندي ڳالهائين ٿا،'⁸ پر هن جو مقصد انهن ماڻهن کي پڪڙڻ ۽ غلام ڪرڻ هو. هن جو پٽ ٻڌائي ٿو ته 'هن حڪم ڏنو ته ٻيٽ جي ڪجهه ماڻهن کي قيدي بڻايو وڃي ائين عيسائين 12 ماڻهن، مردن، عورتن ۽ ٻارن کي پڪڙيو'.⁹ هن هڪ قلمو ٺاهڻ جو سوچيو جنهن ذريعي '50 ماڻهو هتان جي رهواسين کي تابع بڻائي سگهن ۽ کائڻ اهو سڀ ڪجهه ڪرائجي جنهن جي ڪو خواهش ڪري'.¹⁰

ٻيٽ جا سڀئي رهواسي ايترا بيوقوف نه هئا، جو اهڙو ورتاءُ برداشت ڪن. جلدئي ڪولمبس دعويٰ ڪئي ته پُرامن ٿانوس سان گڏ ڪجهه جهيڙاڪ 'ڪيربس' آهن، جن کي مات ڏيڻ جي ضرورت آهي، ڇاڪاڻ ته اُهي 'آدم خور' آهن. تڏهن ۽ ان کانپوءِ ڪڏهن به اهڙي ڪا ثابتي نه ملي ته هي ماڻهو انساني گوشت کائيندا هئا. ڪولمبس پاڻ ڪنهن به هڪ ٻيٽ تي پير نه رکيو جتي ڪيربس رهندا هجن ۽ هن کي فقط اُهي عورتون ۽ ٻار مليا پئي، جن کي سندس ماڻهن قيدي بڻايو پر آدم خوريءَ واري ڳالهه اسپينين کي پنهنجون بندوقون استعمال ڪرڻ ۽ اصولن ماڻهن کي ڊيچارڻ ۽ سندن لوهي تلوارن ۽ ڪمانن کي ختم ڪرڻ جو جواز مهيا ڪيو. 'جهنگلي' ماڻهن منجهه عام 'آدم خوريءَ' واري ڏندڪٿا 20 صديءَ تائين نوآبادياتي نظام جي سگهاري جواز طور قائم رهي.¹¹

سندس واهيات طريقن باوجود ڪولمبس کي تمام ٿورڙو سون هٿ چڙهيو. هي پنهنجي ٻئي بحري سفر ۾ گهڻو ڪامياب نه ٿيو جيڪو سفر هن 1493ع ۾ بادشاهن طرفان وڌيڪ وڏي سيڙپ، وڏي ٻيڙي ۽ 1500 آبادڪارن سان ڪيو. انهن آبادڪارن ۾ 'هر قسم جا ڪاريگر، زمين تي ڪم ڪرڻ لاءِ هاري ۽ مزدور سردار معتبر ۽ ٻيا ماڻهو جن کي سون ۽ علائقي جي عجوبن جي مشهوري چڪي آئي،'¹² گڏوگڏ ڪيترائي سپاهي ۽ ٽي پادري به ساڻ هئا. هسپانيولا (هيٽي) جي سڄي ٻيٽ تي هڪ قلعي ۽ انيڪ ڦاهي گهاٽن سان ست نوان ٺڪاڻا (آباديون) قائم ڪرڻ کانپوءِ هن حڪم ڏنو ته 14 سالن کان وڏيءَ عمر واري هر 'اندين' کي هر ٽن مهينن ۾ سون جو ڪجهه مقدار مهيا ڪرڻو پوندو. اُهي جيڪي ائين نه ڪندا، تن جا سزا طور هٿ ڪٽيا ويندا ۽ کين مرڻ تائين رت وهڻ لاءِ ڇڏيو ويندو.¹³ انهيءَ بربريت باوجود هي سون جي طلب پوري نه ڪري

سگهيا، ان ڪري جو ڪو به ماڻهو ٻيٽ تي تمام ٿوري مقدار کان وڌيڪ سون دريافت نه ڪري سگهيو.

ڪولمبس سون مان دولت ٺاهڻ واري پنهنجي لالچ کي هڪ ٻئي وسيلي، يعني غلاميءَ سان ڀرڻ جي ڪوشش ڪئي. 1495ع جي فيبروريءَ ۾ هن 1600 ٽائونس کي جهليو جيڪي اڍائي سال اڳ ’فضليت پريا‘، ’پرامن‘ ۽ مددگار ماڻهو هئا ۽ انهن مان 550 ڄڻن کي زنجيرن ۾ جڪڙي ٻيڙين ذريعي سيولي ڏانهن اُماڻيو ته جيئن انهن کي غلام طور وڪڻي سگهجي. اٽلانٽڪ پار ڪندي انهن پڪڙيل غلامن مان 200 ڄڻا مري ويا. اُن کانپوءِ هن encomienda نظام قائم ڪيو جنهن ذريعي نوآبادڪار جبري طور تي انڊين پورهيتن کي استعمال ڪندا هئا.

ڪولمبس جن کي اڃان تائين ’انڊين‘ سڏيو ٿي، تن ماڻهن مٿان هن جي ڪارروائين جو تباھ ڪن اثر ٿيو. هسپانيولا جي آبادي غالبن ڏهن لکن کان مٿي هئي، جڏهن ته ڪولمبس جي پهريون ڀيرو پير رکڻ تي اُن کان به وڌيڪ هئي.¹⁴ سا 20 سالن کانپوءِ اٽڪل 28 هزار ۽ 1542ع تائين فقط 500 ٿي وئي. آبادڪار مان پادري بڻيل لاس ڪساس نون آبادڪارن جي طريقن تي الزام هنيو ته، ’ماڻهن جي انتهائي شديد ڏالت ۽ سندن ڪوس‘ ٿيو پئي.¹⁵ تازوئي هڪ ٻيو ڪارڻ پيش ڪيو ويو آهي ته يورپين اهڙيون بيماريون آنديون، جن ’انڊين‘ جي وڙهندڙ مدافعي قوت ڪمزور ٿي وئي. اُرتڙي تپ ۽ زڪام وڇڙندڙ بخار نمونيا (ڦڦڙن جي سوڄ)، سلھ (تي بي)، سهڪو ۽ سيني کان مٿي ماتا ماڻهن کي پيانڪ هاجور سايو جن ان کان اڳ ڪڏهن به اهڙين بيمارين کي منهن نه ڏنو هو. تنهن هوندي به اهو مڃڻ ڏکيو آهي ته فقط بيماري ٻيٽ جي اصلوڪن رهواسين جي ذري گهٽ خاتمي جو جواز ٿي سگهي ٿي. آمريڪا جي مک علائقن ۾ گهٽ ۾ گهٽ ڪجهه ’انڊين‘ بچي ويا. اوائلي اسپيني ڪالونيز ۾ ايڏي وڏي پيماني تي موت جو ڪارڻ ڪولمبس ۽ سندس آبادڪارن جي ظرِيقن جي وحشت ۽ بربريت ۾ هجڻ گهرجي.

ان باوجود اها بربريت ڪولمبس، آبادڪارن ۽ سندن شاهي مددگارن کي اها دولت نه ڏني سگهي، جيڪا هنن چاهي پئي. پهريون ڪالونيون مسئلن سان ڀريل هيون. شريف آبادڪارن کي سندن زندگي توقع کان وڌيڪ ڏکي لڳي. سندن انڊين پورهيت مري ويا، ائين سندن وڏين جاگيرن کي هلائڻ لاءِ وڻن ڪا پورهيت قوت نه رهي. هيٺين طبقن جا آبادڪار مٿان کان پوندڙ ڪم جي دٻاءُ سبب جلدئي ٽڪجي پيا. هسپانيولا جي گورنر طور ڪولمبس جي زماني جو داستان سندس حڪمرانيءَ خلاف مسلسل بغاوتن سان ڀريل آهي. هن ساڳي بربريت سان ردعمل ڪيو جيڪا هن اصلوڪن ماڻهن خلاف ڏيکاري هئي. سندس ٽئين بحري سفر جي پڄاڻيءَ تي هن کي گورنريءَ تان هٽائيندي اسپين ۾ زنجيرن ۾ ٻڌي گهر اُماڻيو ويو. هسپانيولا جي آبادڪارن ۾ سخت ڪاوڙ هئي، ٻئي ڏينهن شهر جي سانتو ڊومينگو چوواڻي تي ست اسپينين کي ڦاهيون

ڏنيون ويون.¹⁶ اسپين ۾ ڪجهه عرصي جي قيد کانپوءِ هن کي ڇڏيو ويو. پر هن جو چوٿون سفر دردناڪ رهيو. بادشاهه طرفان هن تي هسپانيولا ۾ آباديون قائم ڪرڻ تي بندش وڌي وئي ۽ اسپين ڏانهن بدظن ۽ ذري گهٽ وساريل وجود طور واپس ٿيڻ کان اڳ سمونڊ ۾ جهاز تباھ ٿيڻ سان هي ختم ٿي ويو. اسپيني بادشاهت جنهن هن جي مدد ڪئي، تنهن اڃان تائين انهن ڏورانهن ٻيٽن کان وڌيڪ اٽليءَ تي حاڪميت لاءِ فرانس خلاف پنهنجي لڙائين ۾ وڌيڪ دلچسپي رکي پئي. ان جو رويو فقط تڏهن بدليو جڏهن ٻين مهر جو ماڻهن ڏاڍي دولت دريافت ڪئي.

ازتيڪس (Aztecs) جي فتح

1517ع ۾ ميڪسيڪو جي ازتيڪ حاڪم موڪتيزوما کي پهرين رپورٽ ملي ته اجنبي، ڦڪي چمڙيءَ وارا ماڻهو سندس بادشاهت جي سامونڊي ڪنارن کان پالڻيءَ جي وچ ۾ ڏٺا ويا.¹⁸ انهن ٻيڙين جو هڪ جاسوس مهر سان تعلق هو. ٻن سالن کانپوءِ هڪ سپاهي هرڻن ڪورٽيس جي اڳواڻيءَ ۾ اسپين جي ڪيپٽن آبادڪاريءَ کان 500 ماڻهن جي فوج لٽي، جن هڪ عظيم سلطنت بابت افواهون ٻڌيون هيون ۽ ان کي فتح ڪرڻ جو ارادو ڪري آيا هئا. هن جي ماڻهن کي اهو مقصد تصور کان مٿانهين چريائپ لڳي پئي ۽ ڪورٽيس کي پنهنجيون ٻيڙيون ساڙڻيون پيون ته جيئن کين ڪيوبا ڏانهن واپس وڃڻ کان روڪي سگهجي. تنهن هوندي به ٻن سالن اندر هن هڪ اهڙي فوج کي فتح ڪيو جيڪا سندس فوج کان سٺوڻ تي وڌي هئي.

هن جي فتح جا ڪيترائي ڪارڻ هئا. موڪتيزوما (ازتيڪ حاڪم) ڪورٽيس جي فوج کي سمونڊ جي ڪناري تي تباھ نه ڪيو جڏهن ته هن وٽ موقعو هو پر هنن کي ڪناري کان ميڪسيڪو جي ماڻهيءَ تائين سهولتون مهيا ڪيون. ڪورٽيس جي منافقت جي حد نه هئي ۽ ٽينوچٽلين جي ازتيڪ راڄڌانيءَ وٽ پهچندي هن موڪتيزوما کي قيد ڪرڻ کان اڳ ان سان دوستيءَ جو ڍونگ ڪيو. اسپينين طرفان لاشعوري طور تي ساڻ ڪٽي ويل ماتا جي جراثيمن ٽينوچٽلين شهر کي برباد ڪري ڇڏيو ۽ شهر جي اسپيني گهيري واري فيصلاڪن گهڙيءَ تي انيڪ ماڻهن کي ماري ڇڏيو. انهيءَ فتح جو اهم عنصر يعني اسپينين کي هٿيارن ۾ برتري هئي. اهو سندن بندوقن جو سوال نه هو جيڪي نيڪ نشانو نه پيون لڳائي سگهن ۽ جن کي ڀرڻ ۾ وڏو وقت لڳو پئي. وڌيڪ اهم اسپيني زره ۽ تلوارن جي اسٽيل هئي، جيڪا ازتيڪ جي زره تي چڙهيل ٿلهن ڪپڙن کي ڦاڙي جسم ۾ داخل ٿي سگهي پئي. ٽينوچٽلين جي آخري لڙائيءَ ۾ برتر اسپيني بحري ٽيڪنالاجيءَ کين شهر جي چوڌاري ڍنڍن تي غلبو حاصل ڪرڻ ۽ ڊونڊين (ننڍي ٻيڙي) کي تڙي ڪڍڻ جي لائق بڻايو جن ٻيڙين تي ازتيڪ کاڌ خوراڪ جي رسد لاءِ پاڙيو پئي.

اسپيني فتح ۾ ڪجهه عنصر اتفاقي پڻ هئا. جيڪڏهن موڪتيزوما جو ڀاءُ گُتلاهاڪ، هن جي جاءِ تي حڪمراني ڪندو هجي ها ته اهو ڪورٽيس کي ڪڏهن به راڄڌانيءَ جو سير نه ڪرائي ها ۽ بادشاهه کي اغوا ڪرڻ جو موقعو نه ڏئي ها. ڪورٽيس جي فوج يقينن ناقابلِ شڪست نه هئي. هڪ مرحلي تي ڪورٽيس، نينوچتلين کي ۽ پنهنجي اڪثر فوج کي ڇڏي ڀڄڻ تي مجبور ٿيو. جيڪڏهن اسپينين کي وڌيڪ مخالفت کي منهن ڏيڻو پوي ها ته سندن صفن ۾ ڦٽاڙو فيصلاڪن ثابت ٿئي ها، ڇاڪاڻ ته هڪ نئين اسپيني فوج ڪورٽيس کي هڪ غدار طور ورتاءُ ڪرڻ جي حڪم سان ميڪسيڪو ۾ لهي ها.

بهرحال، ڪورٽيس جي فتح ۾ اتفاقي عنصرن وڌيڪ بنيادي ڪم ڪيو. هن جو ٽڪر هڪ سلطنت سان ٿيو جيڪا اسپيني سلطنت وانگر ظالم ۽ استحصالِي هئي، پر اُن وٽ جديد ٽيڪنالاجي گهٽ هئي.

ازتيڪس بنيادي طور تي شڪاري چُونڊو ڪندڙ ماڻهو هئا، جن وٽ زراعت جي ٿوري معلومات هئي، جيڪي 13 صديءَ جي وچ ڌاري ميڪسيڪو جي ماٿريءَ ۾ پهتا هئا. هن علائقي ۾ اڳتي انيڪ شهري رياستون آباد هيون، جيڪي نيوتهاڪين ۽ مايا تهذيبن جي باقيات جون نشانيون هيون (جن بابت ٻئي ڀاڱي ۾ ذڪر ٿيل آهي) جن ازتيڪس کي تابع بڻايو ۽ کين سڀ کان غير آباد زمين ڪيڙڻ لاءِ ڇڏي ڏنو. بهرحال، ازتيڪس گهڻي عرصي تائين مفتوح نه رهيا، انهن ٽيڪنالاجيڪل رڪاوٽ عبور ڪري ڇڏي. جنهن کين پنهنجي فصل جي پيدوار وڏي مقدار ۾ وڌائڻ جي لائق بڻايو هئرادو ٻيٽن تي پوک ۽ زبردست زراعت سان گڏ اشرافيا طبقي جي اوسر پڻ ٿي، جنهن باقي معاشري کان جبري پورهيو ڪرايو. اشرافيا فقط ازتيڪ هيٺين طبقن جي استحصال مان مطمئن نه ٿي. جلدئي اُن ميڪسيڪو جي ماٿريءَ تي بالادستي ۽ تسلط لاءِ ٻين شهري رياستن سان وڙهڻ شروع ڪيو ۽ پوءِ هڪ سلطنت ٺاهڻ ۾ لڳي وئي، جيڪا ڏکڻ ۾ سوين ميلن تي ڦهليل هئي، هاڻوڪو گوئيٽي مالا. نئين جنگجو ۽ ويڙهاڪ حڪمران طبقي جي پيدا ٿيڻ سان گڏ جنگجو نظريي پڻ جنم ورتو. اُن نظريي جو مرڪز ازتيڪس، Huitzilopochtli، آمريڪي پکيءَ^① جهڙن پراڻن قبائلي خدائن جي عبادت هو. هن مذهب جي مکيه رسم جنگي قيدين جي انساني قرباني هئي ۽ تابع ۽ محڪوم ماڻهن ازتيڪس کي مادي شيون اربڻ سان گڏ عورتون ۽ ٻار به ڏنا پئي. ان مذهب ازتيڪ ويڙهاڪ طبقي کي هڪ سلطنت تعمير ڪرڻ لاءِ ويڙهه جو پختو ارادو مهيا ڪيو. جيئن رومن تماشي گاهه ميدانن ۽ ’فتحن‘ (جڏهن پڪڙيل شهزادن کي ڦاهين تي لٽڪايو ويندو هو) ڪم ڪيو ساڳئي طريقي سان ان (مذهب) پڪايل ازتيڪ

① جنهن پکيءَ کين دائمي زندگي ڏني، جيڪي پُرتشدد نموني مري ويا، پر ان لاءِ هن کي مندس سفر برقرار رکڻ لاءِ مسلسل انساني رت جي ضرورت پوي ٿي.

هيٺين طبقن کي مٿين طبقن جي مال ملڪيت سان سرچاءَ ڪرڻ ۾ پڻ مدد ڪئي. پر جيئن سلطنت وڌي ان ازتيڪ معاشري ۾ چڪتاڻ پيدا ڪئي، چاڪاڻ ته ڪجهه حڪمران طبقي جي فردن قربانين جي انتها ڪري ڇڏي. ايتريقدر جو 98 ڪلاڪن ۾ ٽينوچٽلين جي مندر وٽ هڪ اندازي مطابق 80 هزار ماڻهن کي ماريو ويو.¹⁹ قربانيءَ جي اهڙي عمل سان جن ماڻهن کي مفتوح ڪيو ويو هو تن منجهه ظلم جو احساس پڻ وڌيو. ايتريقدر جو ان هڪ خوف ۽ دهشت جو ماحول پيدا ڪيو جنهن کين ڏيڄاري بغاوت تي آماده ڪيو. اُهي وڌيڪ پُرامن ڪردار وارن مسلڪن ڏانهن متوجه ٿيا. ايتريقدر جو ازتيڪ اشرافيا منجهه ان عقيدتي جنم ورتو ته هڪ ڏينهن پُرامن ڪنهن وارو نانگ ديوتا Quetzalcoatl موٽي ايندو.

اسپيني فاتح بلڪل انهيءَ وقت پهتا. جڏهن اهي تڪرار پنهنجي عروج تي هئا. 1505ع ۾ ازتيڪ هيٺين طبقن کي هڪ وڏي ڏڪار سخت نقصان رسايو هو جنهنڪري ڪيترائي غريب ازتيڪ پنهنجو پاڻ کي غلام طور وڪڻڻ تي مجبور ٿيا. فتح مان ملندڙ مال غنيمت جي سطح ۾ لاٽ اچي وئي ۽ موڪٽيزوما رت جي قربانيءَ واري مسلڪ ذريعي حڪمران طبقي اندر پنهنجي طاقت کي وڌائي ڇڏيو هو. تنهن هوندي به انهيءَ مسلڪ کي ڪافي للڪار هئي ۽ هن کي خوف هو ته ڪورٽيس (پُرامن ڪنهن واري نانگ ديوتا) Quetzalcoatl طور واپس موٽي ايندو ۽ هن جي آجيان ڪرڻي پوندي وڌيڪ اهم ڳالهه هيءَ هئي ته متان ازتيڪ طرفان مفتوح بڻايل ماڻهو حملي آورن جو ساٿ نه ڏين. ٽينوچٽلين لاءِ آخري لڙائي ۾ اصلوڪا ماڻهو ازتيڪ کان وڌيڪ اسپينين سان گڏ وڙهي رهيا هئا.

ازتيڪ ۽ اسپيني سلطنتون ٻنهي جو بنياد ڏن تي ٻڌل هو ۽ جن بغاوت ڪرڻ جي ڪوشش ڪئي ٿي تن کان بدلي طور ملندڙ شين تي آڌاريل هئن. ٻنهي جا مذهب انتهائي غير انساني هئا. اسپيني ڪافرن کي ساڙڻ لاءِ ۽ ازتيڪس خدائن کي راضي ڪرڻ لاءِ ماڻهن جي قرباني ڪرڻ خاطر تيار هوندا هئا. فتح کانپوءِ اسپينين ٽينوچٽلين جي مارڪيٽ واري هنڌ هڪ مستقل جاءِ (auto da fe) مقرر ڪئي جتي ڪافرن کي ساڙيو پئي ويو.²⁰ پر اسپين لوهر واري ٽيڪنالاجيءَ جو استعمال ڪيو پئي، جيڪا گذريل ٻن هزارن سالن کان سڄي يوريشيا ۽ اتر آفريڪا ۾ تيار ٿي هئي. جڏهن ته ازتيڪ جو انحصار پٿر ۽ ڪاٺ وارين ٽيڪنالاجيز تي هو. توڻي جو اهي دنيا ۾ ڪنهن ٻئي علائقي کان وڌيڪ جديد هئا. ڏاتن ۾ هنن وٽ فقط سون ۽ پتل هو ۽ پتل ناياب هئن، جيڪو فقط سينگار لاءِ استعمال ٿيندو هو. سندن هٿيار پٿرن جا ٺهيل هئا، جن کي تڪي ڪناري جي صورت ڏئي سگهجي پئي، پر اهي سولائي سان ٽٽي ٿي پيا.

ڏاتن جي کوٽ سبب ازتيڪ ٽيڪنالاجيءَ ۾ ٻيون به اوڻايون ۽ اڻپورا يون هيون. مثال طور ازتيڪس وٽ ڦيٽن واريون گاڏيون نه هيون. گورڊن Childe جي خيال ۾ اهو ان

ڪري ٿيو جو ڦيٽن کي ڪارائيءَ سان گهڙڻ جي ضرورت هئي. جنهن کي پتل کان وڌيڪ سخت ڌاتوءَ کانسواءِ ٺاهڻ آسان نه هو.²¹

ازٽيڪس ڌاتن جو علم ڇو نه سکيو هو؟ جيريڊ (Jared) ڊائمنڊ ڪجهه جاگرافيائي ناموافق حالتن جي نشاندهي ڪري ٿو جهڙيون جاگرافيائي حالتون آفريڪا ۾ هيون. ميڪسيڪو جا ماڻهو انهن جدتن ۽ ايجادن ڏانهن متوجهه نه ٿي سگهيا جيڪي کائن هزارين ميل پري ٿيون. ميڪسيڪو مرڪزي آمريڪا جي گرم آبهوائي پٽيءَ سبب انڊيس (Andes) ۾ بي عظيم لاطيني آمريڪي تهذيب کان ڪٽيل هو. جيڪا ڌاتن جي سائنس ۾ اڃان ٿورو اڳتي نڪري چڪي هئي. پر اڃان تائين لوهه کان واقف نه هئي.²² پر ميڪسيڪن کي ڌاتن جي سائنس ۽ ٽيڪنالاجي اپنائڻ لاءِ ڪا وڏي ترغيب نه هئي. هنن ان کانسواءِ ئي شاندار شهر اڏيا ۽ کاڌ خوراڪ جي پيداوار جا اعليٰ طريقا ڳولي ورتا هئا. جيئن ايشيا ۽ يورپ جي لوهه تي آڌاريل تهذيبن سان ٿيو. تيئن هنن وقفي وقفي سان ٿيندڙ ڌڪارن کي منهن ڏنو. ڌاتن جي سائنس کان اڻواقفيت کين تڏهن سخت نقصان رسايو جڏهن هنن جو اوچتو يورپي هٿيارن سان ٽڪر ٿيو جنهنڪري کين انهن ماڻهن هٿان شڪست پوڳڻي پئي. جيڪي ڪيترن حوالن کان کائن وڌيڪ ’سڌريل‘ نه هئا.

پيرو جي محڪومي

تاريخ پنهنجو پاڻ کي ايترو جلدئي مشڪل سان ورجائي ٿي. پر ميڪسيڪو جي فتح کان هڪ ڏهاڪو پوءِ تاريخ ائين ئي ڪيو جڏهن ڪورٽيس جي هڪ مائٽ فرانسسڪو پزارو 1530ع ڌاري پناما کان هيٺ ڏکڻ آمريڪا جي پئسفڪ سامونڊي ڪناري ڏانهن بحري سفر ڪيو.

هن اڳ ۾ به پيرا مشاهداتي دورا ڪري معلوم ڪيو ته اندر ڪا وڏي سلطنت آهي. هن پيري هي 106 سپاهين ۽ 62 گهوڙي سوارن سان گڏ تمميز شهر جي ساحلي ڪناري تي لٿو. اتي هن کي عظيم انڪا سلطنت اندر هلندڙ هڪ گهرو جنگ جي خبر ملي. جتي به ڀائر اتر ۾ Atahualpa ۽ ڏکڻ ۾ Huascar پنهنجي پيءُ عظيم Inca Huana-Cupac جي وراثت تي وڙهيا پئي. پزارو تڪڙ ۾ اتاهڻالپا جي نمائندن سان رابطو ڪيو ۽ کين پنهنجي دوستيءَ جو يقين ڏياريو ۽ انڊيس (Andes) ۾ ڪيمجamarca شهر وٽ اُن سان ملڻ جي دعوت مليس. انڪا جي رهنمائيءَ کانسواءِ خشڪيءَ ۽ جبلن ڏانهن سفر اسپيني جئن لاءِ ذري گهٽ ناممڪن هجي ها. ڇاڪاڻ ته اُهي کين هڪ اهڙي رستي سان گڏ وٺي هليا. جتي کين هر ڏينهن جي آخر ۾ آرام جون بهتر جاين مليون پئي.

ڪيمجamarca (Cajamarca) شهر وٽ اسپينين شهر جي چوڌيواريءَ اندر بندوڦن ۽ گهوڙن سان، پنهنجو پاڻ کي لڪائي رکيو. اتاهڻالپا پنهنجي وڏي انڪا فوج پٺتي ڇڏي

۽ شهر ۾ 5 يا 6 هزار ماڻهن سان بادشاهي انداز ۾ داخل ٿيو پر ڪنهن به حوالي سان وڙهڻ لاءِ تيار نه هو. پزارو جو پاءُ هر نائڊو بعد ۾ ٻڌائي ٿو ته:

هي هڪ ڏوليءَ (پالڪيءَ) ۾ پهتو جنهن جي اڳيان ٽي يا چار وردي پهريل انڊين ماڻهو هئا، جيڪي رستي تان گند هڻائي ۽ ڳائي رهيا هئا. پوءِ اڳواڻن ۽ سردارن جي گهيري ۾ اتاهڻاڻا آيو جن ۾ سڀ کان اهم ماڻهن کي سندن ماتحت گلهن تي ڪٽي پئي آيا.²³

اسپينين سان گڏ آيل هڪ ڊومنيڪن راهب اتاهڻاڻا سان ڳالهائڻ شروع ڪيو. کيس عيسائي مذهب قبول ۽ اسپيني بادشاهه کي ڏن ڏيڻ لاءِ آماده ڪرڻ جي ڪوشش ڪيائين. پادريءَ طرفان سندس شرطن جا بنياد ان ڳالهه تي ٻڌل هئا ته پوپ لاطيني آمريڪا جو هي حصو اسپين کي ڏئي ڇڏيو آهي. چون ٿا ته انڪا هن ريت جواب ڏنس: آئون ڪنهن به ماڻهوءَ جو ڏن ڏيڻ (خراجگذار) نه ٿيندس... جنهن پوپ جي تون ڳالهه ڪرين ٿو اهو ضرور چريو هوندو جيڪو اُهي ملڪ توهان کي ڏيڻ جي ڳالهه ڪري پيو. جن سان هن جو ڪو تعلق ناهي. جيتريقدر منهنجي ايمان جو معاملو آهي ته آئون اهو نه مٿائيندس. توهان چئو ٿا ته توهان جي پنهنجي خدا کي پنهنجن ئي ماڻهن ماري ڇڏيو جن کي هن پيدا ڪيو پر منهنجو خدا اڃان تائين جنت ۾ رهي ٿو ۽ هيٺ پنهنجن ٻارن جو خيال رکي ٿو.²⁴

هن بائيبل کي هيٺ اڇلايو جيڪو کيس ڏنو ويو هو. راهب ڪاوڙ ۾ پزارو کي چيو: 'ڇا تون نه ٿو ڏسين ته اسين پنهنجو وقت هن ڪٿي سان ڳالهائيندي ضايع پيا ڪريون. سڄو ميدان انڊين سان ڀريل آهي، مٿن جلد ڪڙڪي پڻ. آئون توکي آزاد ڪريان ٿو.'²⁵ پزارو هڪ اڇو رومال لوڏيو ته لڪل اسپيني فوج گوليون هلائڻ شروع ڪيون ۽ گوٽ ۽ دونهي سبب جمع ٿيل انڪا فوج منجهه خوف پيدا ٿي پيو ته وري گهوڙي سوار فوج مٿن ڪڙڪي پئي. انڪاس کي ڀڄڻ جو ڪو گس نه هو. هڪ اسپيني ڪاٿي مطابق 2 هزار انڪاس مارجي ويا، انڪا جي ڪاٿي مطابق 10 هزار.²⁶

اتاهڻاڻا هائي اسپينين جو قيدي بڻجي ويو. کيس پنهنجو تابع بڻائي ڪم ڪرائڻ تي مجبور ڪيو ويو جڏهن ته اسپينين سندس سلطنت جي مرڪز تي قبضو ڪري ورتو. هن پاڻي ٿي ته هي کين سون ڏئي پاڻ کي واپس خريد ڪري سگهي ٿو ان ڪري سون جو انبار ڪنو ڪري ڏنائين. هن کان وڏي غلطي ٿي وئي. پزارو سون ڪٽي انڪا کي مسخري طور هڪ مقامي کانپوءِ موت جي سزا ڏياري ڇڏي، اُن مقامي ۾ مٿس ٻين ڏوهن سان گڏ 'بدڪاري ۽ گهڻيون زالون رکڻ'، 'بت پرستي' ۽ 'اسپينين خلاف بغاوت پڙڪائڻ' جا الزام هنيا ويا. هن کي شهر جي چوواٽي تي ساڙيو هئڻ، جتي چون ٿا ته هن اهو پاڻي ٿي عيسائي ٿيڻ کانپوءِ کيس ساڙيو نه ويندو تنهنڪري هن عيسائي ٿيڻ چاهيو پئي. هن جو انداز درست هو. هن جي عيسائي ٿيڻ کانپوءِ پزارو حڪم ڏنو ته کيس ڦاهي ڏيڻ گهرجي.²⁷

اتاهالپا جي قتل ۽ عام ڪوس واري عمل کانپوءِ ظاهر ٿي ويو ته ٻي سموري انڪا سلطنت کي فتح ڪرڻ جو عام طريقو ڪهڙو هوندو. جيئن ته سون جي لالچ ۾ ٻيا سوين اسپيني سپاهي هن سان گڏجي پيا هئا، تنهنڪري پزارو اتاهالپا جي ڀائرن کي ڪٽ پتلِي شهنشاهه طور برقرار رکيو ۽ پاڻ انڪا جي راڄڌاني ڪزڪو ڏانهن وڌڻ شروع ڪيائين. هڪ ٻئي انڪا اڳواڻ Calicuchima کي جيئرو ساڙي ڇڏيائين، ڇاڪاڻ ته ان مخالفت ڪرڻ جي ڪوشش ڪئي. شهر تي قبضو ڪندي اسپينين گهرن ۽ مندرن مان سون چوري ڪيو ۽ انڪا شهزادين کي پڪڙيو. 56 سالن جي پوڙهي پزارو کي فخر هو ته کيس 15 سالن جي زال مان هڪ ٻار هو. عام انڪا واسين سان ڪيل سلوڪ جو داستان بعد ۾ هڪ پادري ڪرسٽوبال ڊو مولنيا بيان ڪري ٿو جيڪو چليءَ ۾ هڪ اسپيني جڻي سان گڏ هو:

ڪوبه رهاڪو جيڪو اسپينين سان رضاڪارانه طور تي گڏ نه پئي هليو تنهن کي رسن ۽ زنجيرن سان ٻڏي کنيو ويو. اسپينين انهن کي هر رات انتهائي خراب جيلن ۾ قيد پئي ڪيو ۽ ڏينهن جو کائڻ انتهائي گريون شيون پئي کڻايون ۽ کين بکن وگهي مرن ڏٺو. هن مهر ۾ هڪ اسپينيءَ 12 انڊين کي زنجير ۾ ٻڌو ۽ ڊاڙهن تي ٻڌي ٻارنهن ٽي مري ويا.²⁸ اسپيني فاتحن جو مقصد پنهنجو پاڻ کي امير ڪرڻ هو ۽ اهي غلام بنائڻ توڙي سون جي ڦرلٽ ڪندا رهيا. هنن ملڪ کي ضلعن ۾ ورهايو جن ۾ چونڊ آبادڪارن کي 1512-1513ع واري برگوس جي قانون تحت جبري پورهيو ڪرائڻ جو اختيار هو ان مطابق انڊين ماڻهن کي سال جا نو (9) مهينا اسپينين لاءِ ڪم ڪرڻو ٿي پيو. اهو قانون انڊين کي پڙهي ٻڌايو ويو ته، اهي ان جي بجا آوري نه ڪندا ته سندن زالن ۽ ٻارن کي غلام بڻايو ويندو ۽ سندن ملڪيتون ضبط ڪيون وينديون.²⁹ اُتي پادرين کي پڻ ڏن ڏيڻو پوندو هو جن وٽ ڪن جاين تي 'مذهبي ڏوهارين کي سزا ڏيڻ لاءِ ذاتي جيلون، زنجيرون ۽ پيٽيون هيون'.³⁰

سڀ ڪجهه اسپينين جي مرضي مطابق نه پئي ٿيو. کين لڳاتار بغاوتن کي منهن ڏيڻو پئي پيو. ڪزڪو ۾ مهينن تائين پزارو جي هڪ ڀاءُ جو گهيرو ڪيو ويو. 1572ع ۾ آخري شهنشاهه ٽپاڪ امورا کي ڦاهي ڏيڻ تائين انڪا مزاحمت ختم نه ٿي، پر آخر ۾ جيئن ميڪسيڪو ۾ ازتيڪ وارن سان ٿيو، تيئن انڪا وارن جي شڪست ٿي. هنن وٽ پتل هو، پر لوهه نه هو ۽ وڌيڪ مضبوط گهوڙن ۽ خچرن بدران ننڍي قد وارا اُٺ هئا. هڪ ڪانجهي واري تهذيب پلي ڪيتري به سڌريل ۽ جديد چو نه هجي، پر لوهه جي زماني، پلي ڪيترو به اڻ گهڙيل چو نه هجي، جي آڏو نه ٿي بيهي سگهي. جيئن هيمنگس چوي ٿو ته، گهوڙا 'فتح جون ٽينڪون هئا'.³¹ جڏهن هنن اڃان ڏکڻ طرف چليءَ ڏانهن وڌڻ شروع ڪيو، فقط تڏهن فاتحن کي اڳتي وڌڻ دوران وڏا ڌڪ لڳا، ڇاڪاڻ ته اُتي انڊين کي گهوڙن جي استعمال بابت ڄاڻ هئي.

نئين جوڙجڪ هيٺ شاهي خاندان جي ڪجهه ڀاتين پنهنجو پاڻ کي اسپيني مٿئين طبقي سان ملي هڪ ٿيڻ ذريعي بچائي ورتو. جيئن هيمنگس ٻڌائي ٿو ته، 'اهي ڪنهن اسپيني شوقين وانگر لقب ماڻڻ، هٿيارن جي کلڻ ۽ عمدن اسپيني ڪپڙن ۽ اڻ ڪمايل آمدنيءَ جا خواهشمند هئا.³² پر انڪا سلطنت ۾ رهندڙ عوام جي زندگي اڳ کان وڌيڪ بدتر ٿي وئي. 1535ع ۾ هڪ اسپيني نواب، بادشاهه کي لکيو ته، 'مون ملڪ جو گچ حصو گهميو ۽ پيپانڪ تباهي ڏنم'.³³ هڪ ٻئي وري فتح کانپوءِ انڪاس جي حڪمرانيءَ هيٺ صورتحال هن ريت بيان ڪئي: 'سڄي ملڪ ۾ سُڪون هو ۽ کاڌ خوراڪ سُئي هئي. پر هاڻي اسان بادشاهت جي سڀني رستن تي فقط اڻ کٽ تباهه حال ڳوٺ ڏسون ٿا'.³⁴

فتح هٿان ٿيل هاڃن کانپوءِ صورتحال بدترين ٿي وئي، ڇاڪاڻ ته هر نئين حڪمران تي جيترو ممڪن ٿي سگهيو ٿي، اوتري دولت ماڻڻ جو پوت سوار هو. جنهنڪري هڪٻئي جي مخالف اسپيني ڪمانڊرن جي وچ ۾ سخت گهرو جنگيون ٿي پيون ۽ اسپيني بادشاهت جي نمائندن خلاف نون امير آبادڪارن بغاوتون ڪيون. جيئن ئي هڪٻئي جي مخالف فوجن شيون ساڙيون ۽ ڦرلٽ ڪئي، تيئن واه ۽ جابلو پيچرا جيڪي زراعت لاءِ لازمي هئا، سي غير آباد ۽ ضايع ٿي ويا، اُن جي وڳن جو ڪوس ڪيو ويو. لاپارو نه ٿيڻ ڪري کاڌي جا رکيل ذخيرا هڙپ ڪيا ويا. بئڪايلن کي ساڳين يورپي بيمارين وڪوڙيو جن ڪيريبيئن (Caribbean) ۾ بربادي ڦهلائي هئي. چوڏهين صديءَ دوران يورپ ۾ ٿيل ڪاري موت کان وڌيڪ نقصان ٿيو. ليما جي ماڻھو 1540ع ڌاري 25 هزار آباديءَ مان فقط 2 هزار ماڻھو سلامت رهيا. سلطنت جي اصلوڪن ماڻھن جي آبادي اڌ ۽ نئين حصي جي وچ تائين ڪري پئي.

علائقي ۾ ايتري بربادي ٿي جو خود اسپيني بادشاهت پريشان ٿي وئي. انهن اسپينين هڪ سلطنت چاهي ٿي، جيڪا دولت مهيا ڪري نه ڪي ننگو پورهيت عوام. 1500ع جي وچ ڌاري وري وري بحث ٿيندو رهيو ته آبادڪارن جي تباهه ڪن اثرن کي محدود ڪرڻ لاءِ اپاءَ ورتا وڃن ۽ اندين جي استحصال کي ڪنٽرول ڪيو وڃي. تڏهن ئي لاس ڪساس جهڙا پادري نروار ٿيا، جن آبادڪارن جي مذمت ڪئي. تنهن هوندي به سندن ڪوششن اڳوڻي انڪا سلطنت ۾ ڪا وڏي تبديلي نه آندي، ڇاڪاڻ ته هاڻي منافعي لاءِ جبري پورهيو لازم ٿي چڪو هو ۽ اُهي منافعا بادشاهت کي پوٽوسي (شهر) وٽ پتل ۽ پارِي جي کاڻين منجهان حاصل ٿيا پئي. شهر جي 1 لک 50 هزار آباديءَ کيس دنيا جي سڀ کان وڏن شهرن مان هڪ بڻايو. 1570ع ۾ وڏي پادري لويزا جي اڳواڻيءَ ۾ ٺاهيل ڪميشن ان ڳالهه تي اتفاق ڪيو جيئن ته کاڻيون عوامي مفاد ۾ آهن، تنهنڪري جبري پورهئي کي برداشت ڪرڻو پوندو.³⁵

نئين سجاڳيءَ کان سڌار پسنديءَ تائين

ڪولمبس آمريڪا 'دريافت' نه ڪيو. پر ان کي 'انڊين' گهٽ ۾ گهٽ 14 هزار سال اڳ دريافت ڪيو جڏهن انهن سائيبيريا کان الاسڪا ڏانهن بيرنگ سوڙهو لنگهه پار ڪيو هو. هي ڪو پهريون يورپي نه هو جيڪو اُتي پهتو هن کان اڌ هزار سال اڳ اُتر آمريڪا جي اوڀر اتر ساحلي ڪناري تي وائي ڪنگ^① (Vikings) مختصر عرصي لاءِ ويا هئا. پر 1493ع جو سال تاريخ ۾ هڪ سنگ ميل ثابت ٿيو. پهريون ڀيرو يوريشيا جي ائٽلانٽڪ سامونڊي ڪناري تي آباد ماضي ۾ پسمانده رهندڙ معاشن دنيا جي ٻين حصن تي پنهنجو اثر رسوخ استعمال ڪرڻ جي صلاحيت ڏيکاري. جيتوڻيڪ ٽي يا چار صديون اڳ اسپيني آمريڪائن ۾ اهڙا ئي وحشي هئا، جيئن وچ اوڀر ۾ جهادي رهيا هئا، پر نتيجو مختلف نڪتو. جهادي آيا، ڏٺائون، فتح ڪيائون ۽ بربادي ڦهلايائون ۽ پوءِ پنهنجي پٺيان ڦٽو ڪيل قلعا ڇڏي هليا ويا. اسپيني آيا، ڏٺائون، فتح ڪيائون، برباد ڪيائون ۽ هڪ نئين مستقل بادشاهت ٺاهڻ لاءِ ترسي پيا.

جڏهن ته اهو سڀ ڪجهه ائٽلانٽڪ جي آڀار ٿيو پئي، گڏوگڏ ان سان نمايان ۽ خود يورپ ۾ دنيا کي ڏوڏي ڇڏيندڙ تبديليون جنم وٺي رهيون هيون، سياست، فڪري زندگي ۽ نظريي ۾ تبديليون ۽ انهن جي هيٺان لکين ماڻهن جي گذر سفر وارن طريقن ۾ تبديليون. مک ڌارا واري تاريخ جو ڳچ حصو ان بيماريءَ ۾ ورتل آهي ته ڪيئن هڪ بادشاهه ٻئي کان اقتدار ڪسيو. اهو سمورو داستان بادشاهن، راڻين ۽ وزيرن جي ڪارنامن وارين فهرستن سان ڀريل آهي. گڏوگڏ درباري سازشن، شهزادن جي قتل ۽ شاهي لڙائين جي داستانن سان صفحا ڪارا ڪيا ويا آهن. انهن پتڪڙين ۽ ادبي ڳالهين کان هتي ڪري 15 صديءَ جي پڇاڙيءَ ۾ سياسي تبديلين جي ابتدا ٿي، جن هڪ نئين قسم جي رياست کي جنم ڏنو جنهن هڪ يا ٻي صورت ۾ دنيا تي حاڪميت ڪئي.

ماڻهو جڏهن قديم يا وچين دور جي دنيا بابت ڳالهائين ٿا ته اڪثر ڪري 'ملڪ' يا 'قوم' جا لفظ ڪتب آڻين ٿا، پر تڏهن راج ڪندڙ رياستون جديد 'قومي' رياست کان بلڪل مختلف هيون.

^① انين ۽ ڏهين صدي عيسوي جي وچ ڌاري يورپي سامونڊي ڪنارن تي حملو ڪندڙ بحري ڌاڙيلن مان ڪو هڪ

اڄ اسان اُن کي سچ سمجھي قبول ڪري وٺون ٿا ته هڪ ملڪ ۾ متعين سرحدن اندر جاگرافيائي طور تي لڳاتار علائقو شامل هجي ٿو. اسين توقع ڪريون ٿا ته اُن (رياست) جو هڪ انتظامي ڍانچو ٽيڪسن جو هڪ نظام (ڪٿي ڪٿي مقامي فرق به هجن ٿا) هوندو ۽ اُن جي مختلف حصن جي وچ ۾ محصولاتي رڪاوٽن کانسواءِ اچ وڃ هوندي. اسين فرض ڪريون ٿا ته رياست پلي ڪيتري محدود چوَن هجي، پر مخصوص حق ڏيڻ جي موت ۾ سندس 'شهرين' کان وفاداريءَ جي طلب ڪري ٿي. 'بنا رياست/ بي وطن' هجڻ هڪ اهڙي حالت آهي، جنهن کان ماڻهو حتي الامکان لنوائِي ٿو. اسين اهو پڻ فرض ڪريون ٿا هڪ قومي ٻولي (يا ڪٿي ڪٿي گهڻيون ٻوليون) هجي ٿي، جيڪا حڪمران ۽ محڪوم ٻئي ڳالهائين ٿا.

وچين دور جي يورپي بادشاهتن ۾ اهڙيون چند خاصيتون هيون. انيڪ علائقا ماڻهن جي وچ ۾ ٻولين جي فرقن ۽ جاگرافيائي رڪاوٽن سبب هڪٻئي کان ڪٽيل هئا. 'جرمن قوم جي مقدس رومن سلطنت' جي شهنشاهه گهڻو ڪري بوهيميا کي هڪ بادشاهت طور هلايو پئي ۽ انيڪ جرمن ٻولين وارن علائقن ۽ اٽليءَ جي ڳچ حصي مٿان پنهنجي اختياريءَ جي دعويٰ ڪئي. انگلينڊ جا بادشاهه لڳاتار جنگيون ڪندا رهيا ته جيئن فرانسيسي ڳالهائيندڙ علائقن جي جهڳٽن تي پنهنجي دعويٰ قائم ڪن. فرانس جي بادشاهن سڄي ايلپس يعني هائوڪي اٽليءَ واري علائقي کي پنهنجي قابو ۾ ڪرڻ جي ڪوشش ڪئي، پر ان کي اوڀر فرانس (برگنڊي جي رقيب جاگير جو حصو)، ڏکڻ اولهه فرانس ۽ نارمنڊي (جنهن تي انگريز بادشاهن جي حڪمراني هئي) يا برٽيني واري علائقي تي تمام ٿورو ڪنٽرول هو. رياستي سرحدن جي سڄي ساري چرپر ۽ ردوبدل ٿي سگهي پئي، ڇاڪاڻ ته شادين ۽ وراثتن بادشاهن کي ڏورانهن علائقن تي اختيار ڏنا پئي يا جنگ مقامي علائقن کان اها خودمختياري ڪسي ورتي پئي. هڪ رياست اندر هڪجهڙو انتظامي ڍانچو تمام گهٽ هوندو هو. گهڻو ڪري رياست بادشاهتن، جاگيرن، نوابين ۽ آزاد شهرن جي ٺهيل هوندي هئي، جتي انهن جا پنهنجا حاڪم پنهنجيون عدالتون، پنهنجا مقامي قانون، پنهنجا محصول ڍانچا، پنهنجيون رسمي چوڪيون ۽ پنهنجا هٿياربند ماڻهو هوندا هئا، تنهنڪري بادشاهن سان سندن وفاداري گهڻو ڪري نالي ماتر هوندي هئي ۽ جيڪڏهن هڪ رقيب بادشاهه ان کان بهتر آڇ ڪري ته اها رياست وساري سگهبي هئي. بادشاهه جنهن رعيا مٿان حڪمراني ڪئي پئي گهڻو ڪري انهن جي ٻولي نه ڳالهائيندا هئا. سرڪاري دستاويز ۽ قانوني مسوده انهن ماڻهن جي ٻولين ۾ نه لکبا هئا، جيڪي انهن قانونن جي تابع هئا.

15 صديءَ جي پڇاڙي ۾ جيئن ئي اسپين لاطيني آمريڪا کي فتح ڪرڻ پهتو ته يورپ جي اهم علائقن ۾ تبديليءَ جو عمل شروع ٿيو. فرانس ۾ چارلس ستين ۽ لوئس يارهين،

انگلينڊ ۾ هيٺري ستين ۽ اٺين ۽ اسپين ۾ اسابيل ۽ فردينند جون گڏيل خانداني بادشاهتون، سڀئي وڏن جاگيرداري نوابن جي قيمت تي پنهنجي طاقت وڌائڻ ۽ هائوڪين قومي سرحدن اندر هڪ قسم جو رياستي ڪشادو نظام مڙهڻ ۾ ڪامياب ٿيون.

اهي تبديليون انتهائي اهم هيون، ڇاڪاڻ ته انهن جاگيرداريءَ کان جديد نظام ڏانهن ڪچندڙ پهرين قدم جا بنياد رکيا. اها تبديلي اڃان تائين مڪمل ٿيڻ کان گهڻو پري هئي. 'نين' بادشاهتن ۾ سڀ کان وڌيڪ طاقتور اسپين هو جنهن وٽ اڃان تائين ڪيٿالين (Catalan)، ويليڪين (Valencian)، اراگونيز (Aragonese) ۽ ڪاسٽيلين (Castilian) پرڳڻن لاءِ جدا انتظامي ڍانچا هئا. جڏهن ته سندس بادشاهه ڏيڍ صديءَ تائين جنگيون وڙهيا پئي ۽ اٽليءَ ۽ هينانن پرڳڻن ۾ پنهنجا قبضا برقرار رکڻ جون ڪوششون ڪندا رهيا. ان کان اڳ جو علائقائي نوابن کي هڪ 'مطلق خودمختيار' (مطلق العناني) حڪمرانيءَ آڏو جهڪڻ تي مجبور ڪن فرانسيسي بادشاهن کي جنگين ۽ گهرو ويڙهن جو هڪ پورو سلسلو پوڳڻو پيو ۽ ايتريقدر جو تڏهن به اندروني محصول چوڪيون ۽ مقامي قانوني سرشتا پنهنجي جاءِ تي قائم رهيا. ايتريقدر جو انگلينڊ جتي 1066ع ۾ نارمن فتح ڪنهن ٻئي علائقي کان وڌيڪ متحد ۽ مربوط جاگيردار رياست تخليق ڪئي هئي، تنهن هوندي به اترين اميرن (ارل) وٽ ڳچ طاقت هئي ۽ بادشاهن اڃان تائين 'فرانس' ۾ پنهنجين دعوائن تان هٿ نه ڪنيو هو.

ان باوجود 'نيون بادشاهتون' ۽ 'مطلق العنان حاڪميتون' جيڪي بعد ۾ فرانس ۽ اسپين ۾ پيدا ٿيون، تن پراڻي جاگيردار نظام کان ڪجهه مختلف سرشتي جي نمائندگي ڪئي ٿي. هي اُهي رياستون هيون، جيڪي جاگيرداريت تي ٻڌل هيون، پر اُتي بادشاهن مارڪيٽ جي نظام سان ڳنڍيل نين قوتن کي استعمال ڪرڻ سکي ورتو هو ۽ شهرن جي ترقي جاگيردار نوابن جي طاقت جي برابري ڪرڻ لڳي.³⁶ سندن پاليسيون اڃان تائين جزوي طور تي پراڻن جاگيردارن مقصدن تحت، طاقت جي زور تي يا شادين وارن اتحادن ذريعي زمينن ماڻڻ تي آڌاريل هيون، پر هڪ ٻيو ڪم انتهائي اهم هو سو تجارت جو وڌڻ ۽ مقامي سطح تي ٿيندڙ پيداوار. اٺين اسابيل ۽ فردينند غرناطه جي مورش بادشاهت کي فتح ڪيو ۽ اٽليءَ ۾ زمين لاءِ جنگيون وڙهيون، پر انهن ڪولمبس ۽ سندس جانشينن کي تجارت جي وڌڻ جي اميد سان پڻ رقم ڏني. هيٺري اٺين ٻين بادشاهن سان تعلق جوڙڻ لاءِ شاديءَ کي استعمال ڪيو پر هن انگريز اُون صنعت ۽ بحريه جي ترقيءَ کي پڻ زور وٺايو.

ان جو هرگز اهو مطلب ناهي ته هي بادشاهتون پاڻ کان اڳ وارين کان ڪي گهٽ وحشي هيون. اُهي پنهنجي طاقت کي يقيني بنائڻ لاءِ هڪٻئي خلاف ۽ پنهنجي رعايا خلاف ڪي به ذريعا استعمال ڪرڻ لاءِ تيار هئا. سازش، قتل، اغوا ۽ تشدد ته وڻن هر وقت موجود هئا. سندن فلسفي جو بهترين اظهار ميڪياوليءَ جي لکڻين ۾ ملي ٿو جيڪو

فلورينٽن جو سرڪاري نوڪر هو ۽ سندس زندگيءَ جو مقصد اٽليءَ کي هڪ متحد رياست طور ڏسڻ هو ۽ هن اهڙو خاڪو ۽ منصوبو ٺاهيو جنهن سان هڪ 'شهزادو' اهو مقصد ماڻي سگهي. هن جي اميدن کي ناڪام بڻايو ويو پر هن جي لکڻين انهن اٽڪلن جي هڪ فهرست پيش ڪئي، جن کي سڌيءَ ريت اسپيني بادشاهن يا هينري اٺين جي چالاڪين ۽ حرفتن مان حاصل ڪري سگهجي پيو.

اسابيل ۽ فريڊينند غرناط جي فتح کانپوءِ اهو ڪجهه ڪيو جيڪو مسلمان بادشاهتن ڪڏهن به عيسائين سان نه ڪيو هئڻ انڪيوزيشن کي استعمال ڪري انهن ماڻهن کي ماري ڇڏيو جن عيسائي ٿيڻ يا ملڪ ڇڏڻ کان انڪار ڪيو. 17 صديءَ جي ابتدا تائين مسلمان آبادي جيڪا 900 سالن کان هن ملڪ ۾ رهندي پئي آئي، ان کي نيڪالي ڏني وئي. يهودي ماڻهو جنهن کي مسلمان حڪمرانيءَ جي اٺ صدين دوران برداشت ڪيو ويو هو، تن کي زبردستي لڏڻ تي مجبور ڪيو ويو انهن پنهنجو پاڻ اتر آفريڪا، ٽرڪن جي حڪمرانيءَ وارن بالڪن پرڳڻن (جتي سيلونڪا ۾ اسپيني ڳالهائيندڙ يهودي برادري تيسيتائين رهي جيسيتائين ٻي عالمي جنگ ۾ هٿلر جي فوج شهر تي قبضو ڪيو) ۽ اوڀر يورپ ۾ نوان ٺڪاڻا ٺاهيا. ايتريقدر جو جن عيسائيت کي قبول ڪيو سي به محفوظ نه هئا. 1570ع ڌاري انهن خلاف ظلم جو هڪ پورو سلسلو شروع ٿيو.

انگلينڊ ۾ هينري سٽين، هينري اٺين ۽ سندس جانشينن جا ڪنور طريقا صرف پراڻن جاگيردار اميرن جي طاقت خلاف نه هئا، اُهي وڏي تعداد ۾ موجود غريب ترين عوام جي خلاف پڻ هئا، جن کي مناسب گذر سفر ماڻڻ کانسواءِ ڦٽو ڪيو ويو ۽ جن جي چرپر ڪرڻ لاءِ ملڪ ۾ تمام ٿورڙي گنجائش ڇڏي وئي، ڇاڪاڻ ته امير نوابن پنهنجين پراڻين نوڪر فوجن ۽ زميندارن کي برطرف ڪري ڇڏيو پراڻين عام ٻنن کي 'ڪڙو' ڇاڙهيو ۽ ننڍن هارين کي سندن ٻنين کان محروم ڪري ڇڏيو. بعد وارن بادشاهن ساڻن 'رضاڪار ڏوهارين' طور سلوڪ ڪيو.³⁷ 1530ع جي قانون مطابق:

مضبوط ۽ زور آور واندن لاءِ ڪوڙا ۽ قيد. انهن کي گاڏن ۾ ٻڌو وڃي ۽ تيسيتائين ڪوڙا هنيا وڃن، جيسيتائين سندن جسم مان رت نه ڳڙي ۽ پوءِ قسم کڻن ته پنهنجي پيدائش واري جاءِ ڏانهن واپس ويندا يا جتي اُهي گذريل ٽن سالن کان رهندا آيا آهن ۽ 'پاڻ محنت ڪن'.

بعد ۾ قانون ۾ ترميم ڪئي وئي ته،

رولاڪ کي ٻيو ڀيرو ڏوهه ڪرڻ تي وري ڪوڙا هنيا وڃن ۽ سندن اڌ ڪن ڪٽيو وڃي، پر ٽيون ڀيرو ڏوهه ڪرڻ تي ڏوهاريءَ کي عادي ڏوهاري سمجهي ڦاهي ڏني وڃي.³⁸

نوان خيال

آمريڪا جي 'دريافت' ۽ 'نئين بادشاهتن' وارو دور نئين سجاڳيءَ جو دور پڻ هو جنهن ۾ فڪري زندگيءَ ۽ فن جو 'پيهر جنم' ٿيو جنهن جي ابتدا اٽليءَ جي شهرن کان ٿي ۽ هڪ صديءَ تائين اولهه يورپ جي باقي علائقي ۾ پکڙي سڄي ڪنڊ ۾ نئين سر آڳاٽن معياري علمن جي سکيا ۽ ان سان تنگ نظر سوچون، بيوقوف بنائيندڙ ڪمزور فنڪارانه روايتون ۽ مذهبي عقيدا ٽٽڻ لڳا، جيڪي وچين دور واري يورپ جي سڃاڻپ هئا. نتيجي طور ادب ۽ فن ۽ سائنسي جدتن اهڙو زور ورتو جنهن جو يورپي دنيا کي افلاطون، ارسطو ۽ اقليدس جي زماني کان وٺي علم نه هو.

تاريخ جي ڪتابن جي دعوائن باوجود پڇ ڏاهه جي اها ڪا پهرين ڪوشش نه هئي. ٻه صديون اڳ توليدو (Toledo) (اسپيني شهر) ۾ ابلرڊ (Abelard) ۽ راجر بيڪن جهڙن مفڪرن جي ڪوششن سان لاطيني، يوناني ۽ عربي لکتن جي ترجمي ۽ بوڪاڪيو چاسر ۽ ڊانٽي جي لکڻين سان وڏي پيش رفت ٿي هئي، پر اُن کي چوڏهين صديءَ جي وڏي بحران جي رنڊڪ روڪي ڇڏيو ڇاڪاڻ ته چرچ ۽ رياست گڏجي انهن خيالن جون پاڙون پٽي ڇڏيون ته ڪٿي اهي خيال شهرن ۽ بهراڙيءَ ۾ طبقاتي جدوجهد سان ڳنڍجي نه پون. يونيورسٽيون جيڪي فڪري کوجنا جا مرڪز هيون، سي تيزيءَ سان ڪتاب پرست بحثن تڪرارن جي ور چڙهي ويون، جن بحثن جو عملي زندگيءَ سان ڪوبه لاڳاپو نه هو.

نئين سجاڳيءَ 13هين صديءَ جي فڪري ثقافتي ۽ سائنسي کوجنائن ڏانهن موٽ جي نمائندگي ڪئي، پر مٿين سطح تي ۽ وڌيڪ ڪشادي بنياد سان. اُن پنهنجي جنم ڏيڻ لاءِ اٽليءَ جي شهري رياستن ۾ تڪڙ ۾ وچين دور واري نقط نظر کي نه للڪاريو. انهن رياستن تي واپاري سڀني جو تسلط هو تن پنهنجي دولت تي آڪڙ ڏيکاري، جيڪا کين غير جاگيردار ذريعن سان حاصل ٿي هئي ۽ پراڻي جاگيرداري نوابن کي پاسي تي ڌڪي ڇڏيائون، پر انهن پنهنجي دولت ۽ طاقت کي جاگيرداريت جي ڍانچي اندر عهدا مائل لاءِ استعمال ڪيو. مثال طور فلورنس ۾ ميڊيس جو بااثر خاندان هو انهن واپارين ۽ بئنڪارن طور شروعات ڪئي، پر انهن مان ٻه ڄڻا پادري ٿي ويا ۽ هڪ فرانس جي راڻي ٿي وئي. جنهن ثقافت کي انهن زور وٺايو تنهن سندن متضاد بيهڪ جي عڪاسي ٿي ڪئي. انهن جن دستڪارن کي تصويرون ۽ مجسما ٺاهڻ لاءِ چيو تن جو پسمنظر عام ماڻهن وارو هو انهن پراڻي سماج اندر نئين اڀرندڙ معاشري کي زبردست تصويري اظهار ڏنو. مائیکل اينجلو جو 'آدم کي زندگي ڏيندڙ خدا' يا سسٽائين عبادتگاهه ۾ 'قيامت جي ڏينهن' واري مذهبي مصوري هئي، تن انسانيت جي ڳالهه پئي ڪئي. هن جي عظيم ڪمن منجهان غلامن ۽ قيدين جي وڏن مجسمن جو سلسلو آهي، جن ۾ اهو ڏيکاريو ويو آهي ته ماڻهو جيڪي پٿرن ۾ ڦاٿل آهن، سي پنهنجو پاڻ کي آزاد ڪرائڻ جي جدوجهد

ڪن ٿا. ٻئي طرف سڀني طرفان همٿايل ادب ڪن حوالن کان 13 ۽ 14 صديءَ جي روايت کان به قدم پوئتي هو. جيئن اٽليءَ جي انقلابي گرامچي اٽڪل 70 سال اڳ نشاندهي ڪئي، جڏهن ته ڊانٽي فلورنٽائن عام ماڻهن جي لهجي واري اطالوي ٻوليءَ ۾ لکيو. نئين سجاڳيءَ واري 'انسانيت پسندي' لاطينيءَ ۾ لڪندڙ سنهي ڀرت جي فڪري حلقي جي ٻولي هئي. ان فلورنس، ملن يا وينس جي عوام کي نه، پر سڄي يورپ جي عالمن کي لکپڙه جو ذريعو مهيا ڪيو. ٻيو ته اڃان تائين قديمي مسودن لاءِ وهامي ادب احترام چالو هو تنهنڪري هڪ يوناني يا رومن ليکڪ جو هڪ حوالو اڃان تائين دليل بازي ۾ مخالف کي قابو ڪرڻ لاءِ استعمال ٿيندڙ نقطو لڳو پئي.

جيئن ئي نئين سجاڳي سڄي يورپ ۾ ڦهلي اُن جو مواد تبديل ٿيڻ شروع ٿيو. يوناني يا لاطينيءَ مان عام ٻولين ۾ تيزي سان ترجما ٿيڻ لڳا. قديم لکتن کي نه صرف پڙهڻ، پر انهن جي نقطن کي ڪوپرنيڪس، ڪيپلر ۽ گليلو جي سائنسي پيش رفتن جي بهترين مثالن ذريعي للڪارڻ جي شوق ۾ واڌ ٿيڻ لڳي. 16 هين صدي شايد 2 هزار سال پراڻن خيالن کي ورجائيندي آلتيون ڪري ها، پر هڪ ٻي صديءَ اندر عوام جي ٻولين ۾ نين لکڻين جو هڪ ڌماڪو ٿيو فرانسيسيءَ ۾ رابيلائس، انگريزيءَ ۾ شيڪسپيئر، مارلو ۽ بين جانسن، اسپينيءَ ۾ سيروينٽس. اهو فقط ڪهاڻين، ڊرامن يا انيڪ نون خيالن کي ڪاغذ تي اُتارڻ جو معاملو نه هو پر لکين انسانن هٿان استعمال ٿيندڙ روزمره واري زبان کي صورت ڏئي اظهار جو معاملو پڻ هو. ان دور 'نين بادشاهتن' جي دور سان گڏ پهريون ڀيرو قومي ٻولين جو اُڀار پڻ ڏٺو.

نوان مذهب

اسپيني فوج هٿان غرناط تي قبضي ۽ ڪولمبس طرفان اولهه انڊيز ۾ پير رکڻ کان 25 سال پوءِ هڪ 34 سالن جي عيسائي راهب ۽ دينيات جي استاد مارٽن لوٿر، ڏکڻ جرمنيءَ جي وٽنبرگ ۾ هڪ چرچ جي دروازي تي هڪ ڪاغذ جو ٽڪرو لڳايو. ان ٽڪري ۾ بيان ٿيل 95 نقطن (دعوائن) ڪيٿولڪ چرچ هٿان 'ڏوهن جي سزا کان چوٽ' جي وڪري تي حملو ڪيو ويو. انهن وڪرو ٿيندڙ دستاويزن ۾ ماڻهن کي سندن ڏوهن کان پاڪ ڪرڻ ۽ جنت ۾ وڃڻ لاءِ گذرنامو (پاسپورٽ) ڏنو ويندو هو. هن جي ان عمل تيزي سان اولهه چرچ ۾ سڀ کان وڏو ڌار پيدا ڪيو. جهڙو 12 صديون اڳ ڪنستيتائين طرفان عيسائيت کي قبولڻ وقت ٿيو هو. لڳو ٿي ته چرچ يا مقدس رومن سلطنت لوٿر جي وڌندڙ حمايت کي روڪڻ لاءِ ڪجهه نه پئي ڪري سگهي. ڏکڻ جرمني ۽ سٽزلينڊ جا شهر، بيسل، زئرج، اسٽراسبرگ ۽ مينز هن جي پٺيان لڳي پيا. تيسن جرمنيءَ جي سڀ کان طاقتور جهڙوڪ: سيڪسني، هيس ۽ برانڊنبرگ جي شهزادن ڪيو. جلدئي هالينڊ ۽ فرانس ۾ ماڻهن پنهنجو پاڻ کي بدلائڻ شروع ڪيو. توڻي جو

1546ع ۾ اختيارين طرفان جوابي قدم کڻندي 14 لوثرين ڪاريگرن کي ميڪس شهر جي چوواڻي تي جيئرو ساڙيو ويو.³⁹ (اسپيني بادشاهه جي اتحادي) پادريءَ طرفان اسپيني اراگون جي راڻي ڪيٿرائين کان سندس طلاق جي توثيق نه ڪرڻ کانپوءِ انگلينڊ جي هيئري ائين ڪيٿولڪ چرچ سان لاڳاپو توڙي ڇڏيو.

لوثر ڏوهن جي سزا کان چوٽ ڏيارڻ، چرچ جي رسمن، خدا ۽ مڃيندڙن جي وچ ۾ تياڪڙ طور پادرين جي ڪردار پادراڻپ کي هلائڻ واري پادريءَ جي حقن تي دينياتي دليل ڏيڻ شروع ڪيا. پر ڪيٿولڪ چرچ وچين دور واري معاشري ۾ اهڙو مرڪزي ڪردار ادا ڪندو رهيو هو جو اهي معاملن پنهنجو پاڻ سماجي ۽ سياسي پيچيدگين کان پاسيرا نه پئي ٿي سگهيا. اصل ۾ لوثر جنهن اداري کي للڪاريو اهو جاگيرداري نظام جي بدران نظرياتي ڪنٽرول هلائيندو هو. اهي جن کي نظرياتي ڪنٽرول مان فائدو ٿي مليو تن کي موت ۾ وڙهڻو پيو. انهن معاملن تي ٿيندڙ تڪرارن ۾ ڳچ يورپ کي ايندڙ سوا صديءَ تائين لڳاتار جنگين ۽ گهرو ويڙهه ۾ ٻوڙي غرق ڪري ڇڏيو. جرمنيءَ ۾ سمالڪلڊڪ جنگ، فرانس ۾ گهرو مذهبي جنگيون، اسپين کان ڊچ آزاديءَ جي ڊگهي ويڙهه ۽ ٽيهه سالا جنگ جنهن جرمنيءَ جي زمينن کي برباد ڪري ڇڏيو ۽ انگريز گهرو ويڙهه وغيره.

لوثر زبردست مناظري باز هو. پنهنجي ڳالهه جي ابتدا ڪندي ڪتابچي پٺيان ڪتابچا آڻيندو ويو گڏوگڏ انجيل جو ترجمو پڻ ڪيائين. جنهن جرمن ٻوليءَ جي واڌاري ۾ فيصلا ٿيو ڪم ڪيو تنهن هوندي به هن جي ڪمن جي اثرن جي مڪمل سمجهاڻي نه ٿي ملي. رومن ڪيٿولڪ چرچ جي خلاف لوثر جهڙن خيالن تي ٻڌل مخالفت جي هڪ ڊگهي روايت رهي آهي. ٻه سئو سالن کان وڏن يورپي شهرن ۾ 'الڊومين' چرچ نالي زير زمين فرقو ڪم ڪندو رهيو. بوهيميا ۾ هڪ صدي اڳ ساڳين خيالن سان هسيٽس وڙهندا رهيا ۽ اُتي اڃان تائين چوڏهين صديءَ واري انگلينڊ جي سڌارڪ پسند Wycliffe جا اٺيڪ پيروڪار 'Lollard' هئا، پر اهي تحريڪون چرچ کي ٽوڙڻ ۽ جن معاشرن ۾ انهن جو وجود هو تن ۾ ڪڏهن به سوپاريون نه ٿيون هيون. لوثر ساڳئي ڪم ڪيو جيئن ٻين سڌار پسندن ڪيو. جيڪي عقيدي جي نقطن جي حوالي سان هن کان مختلف هئا، جهڙوڪ: زور ڀرڻ پر زورنگلي ۽ جنيوا ۾ ڪالوين.

اٺين چوٿين اهو سمجهڻ لاءِ ضروري آهي ته وسيع پيماني تي اقتصادي ۽ سماجي تبديلين جو جائزو وٺجي، جيڪي چوڏهين صديءَ جي بحرانن کان ٿينديون پيون اچن، تبديليون جن نون مذهبن جو بنياد وڌو ائين ٿي جيئن انهن نين بادشاهتن لاءِ بنياد رکيا، نئين دنيا ۾ فتح ۽ نئين سجاڳيءَ جي نئين سکيا جا بنياد وڌا. جاگيردار معيشت ۽ جاگيردار سماج ڪنهن نئين شيءِ کي جنمي رهيا هئا ۽ ان جي ڄم وارين رڙين مان هڪ پروٽسٽن ازم هئي.

معيشتيت ۾ عبوري تبديلي

اولهه يورپي سماج سوين سالن جي سفر ۾ آهستي ٿي سهي. پر جامع تبديلين جو تجربو ڪندو رهيو هو. جنهن دور ۾ اهي تبديليون ٿيون پئي، تڏهوڪن ماڻهن کي ورلي محسوس ٿيون هونديون. پيداوار جي طريقن ۾ اول سست ۽ وقفي وقفي سان پر لڳاتار ترقي ٿيندي رهي. ڇاڪاڻ ته ڪاريگرن، پيڙيون ٺاهيندڙن ۽ فوجي انجنيئرن يوريشيا ۽ اتر آفريقا کان پهتل ايجادن ۽ جدتن کي قبولي ورتو ۽ انهن ۾ پنهنجا سڌارا ڪيا، تنهنڪري 16 صديءَ جي ابتدا تائين انيڪ اوزار اهڙا هئا، جيڪي 12 صديءَ ۾ نامعلوم هئا ۽ گهڻو ڪري چوڏهينءَ ۾ به هر اهم شهر ۾ مشيني گهڙيال، هوا سان هلندڙ چڪيون توڙي پاڻيءَ چڪيون، انتهائي سخت لوھ پيدا ڪرڻ جي صلاحيت رکندڙ بنيون، پيڙين کي ٺاهڻ ۽ سينگارڻ جا نوان ڍنگ ۽ انهن جي جاءِ جو تعين ڪندڙ نوان اوزار جنگيون وڙهڻ لاءِ توب ۽ ننڍي بندوق، ڇپائي مشين (پرنٽنگ پريس) جنهن لکتن جو وڏي تعداد ۾ نقل مهيا ڪيو جيڪو اڳ ۾ چونڊ ڪتب خانن ۾ هٿ سان لکيل قلمي مسودن جي صورت ۾ موجود هوندو هو.

انهن ٽيڪنيڪل جدتن ۽ ايجادن سڀني وسيع ۽ وڏين تبديلين لاءِ اولين حالتون پيدا ڪيون. عربن طرفان (تارن جي مدد سان) پاڻيءَ ۾ رُخ معلوم ڪندڙ اوزار ۽ چين کان پرڪار (دائري ڪار) ملڻ کانسواءِ ڪولمبس شايد ئي آمريڪائن ڏانهن رستو ڳولي لهي ها. ائين به ممڪن هو ته هن کان اڳ ٻين ائين ڪيو هجي، پر هي سامونڊي رستي جو باقائده نقشو (خاڪو) ٺاهڻ جي قابل نه ٿئي ها، جنهن سندس واپسيءَ ۽ اسپيني فتحن کي ممڪن بڻايو. بادشاهي فوجون پنهنجي جديد ڪمانن ۽ آتشي هٿيارن کانسواءِ شايد ئي ڪا هڪ لڙائي ڪرڻ جي قابل ٿين ها، پر اهي سردارن جي زره چڙهيل گهوڙي سوار فوج کي شڪست ڏيڻ، نوابن جي قلعن يا نيزي (پالا) بردار هارين کي هارائڻ جي قابل نه ٿين ها. اترئين اٽليءَ ۾ نئين سجاڳيءَ جا مفڪر، ڇپائي مشين کانسواءِ يوناني ۽ رومن لکڻين ۾ ڪجهه دلچسپي ٻيهر بحال ڪرڻ جي قابل ٿي وڃن ها، پر لکڻين جي هزارين ڪاپين کانسواءِ انهن جو اثر سڄي ساري يورپ تائين ڦهلجي نه سگهي ها. ساڳئي ريت پاپائيت خلاف لوٽر جي للڪار کي ايڏي وڏي تعداد ۾ موٽ نه ملي ها. اصل ۾ ڇپائي پريس هن جي خيالن لاءِ اڳتي ميدان ٺاهي ڇڏيو هو. مثال طور انگلينڊ ۾ ملائيت خلاف ڇپائي گهرن Wycliffe، لينگ لينڊ جي Piers Ploughman ۾ ۽ هڪ حد تائين چاسر جي صورت ۾ 'دير سان ۾ وڏي قوت سان' دليلن کي طاقت ڏني، ائين 'چوڏهين صديءَ، 16 هين صديءَ تي ڪاهه ڪئي'.

پر اهي هنر ۽ طريقا اڪيلي سر ڪجهه نه ٿا ڪري سگهن، انهن کي استعمال ۾ آڻڻو پوي ٿو ۽ ڪڏهن ڪڏهن ان جي قيمت به ڇڪاڻي پوي ٿي، هٿيارن کي ٺاهڻو پوي ٿو ڪاٺيون کوٽيون پون ٿيون، ڇپائي لاءِ پيسا ڪپن ٿا، پيڙيون ٺاهيون پون ٿيون ۽ فوجن

کي کارائڻو پوي ٿو. اهڙيون شيون فقط گهريل پيماني تي ڪري سگهجن پيون، ڇاڪاڻ ته پيداوار جي سماجي توڙي ٽيڪنيڪل تنظيم ڳريون تبديليون ڏٺيون هيون.

ابتدائي جاگيرداري دور ۾ پيداوار ترٽ استعمال. هاري آڪھ کي زندهه رکڻ ۽ نواب کي عياش زندگيءَ جي قابل بنائڻ لاءِ هئي. اهم ڳالهه اها هئي جنهن کي بعد ۾ ايڊمر سمٿ ۽ ڪارل مارڪس 'قدر استعمال' ڪوٺيو. ته هاري آڪھ لاءِ زندگيءَ جون ضرورتون ۽ جاگيردار نواب جي فضول خرچ عياشين جو پورا. پيداوار وڌائڻ واري دٻاءُ سبب يا ته هارين وڌيڪ سخت محنت ڪئي ٿي يا نوان طريقا استعمال ٿيڻ لڳا. اهو دٻاءُ فقط هاريءَ جي ٿوري بهتر زندگيءَ جيئن جي خواهش يا نواب جي وڌيڪ فضول خرچيءَ واري خواهش مان پيدا ٿي سگهيو پئي. جيئن مارڪس ان کي بيان ڪيو ته هارين جي استحصال جي سطح 'جاگيردار نواب جي پيٽ جي ماپ' تائين محدود هئي. اهڙي معاشري ۾ مٿاستا ۽ ڏوڪڙن حاشي وارو ڪردار ادا ڪيو. جيڪڏهن ڪنهن پنهنجي دولت وڌائڻ چاهي ته ان کي تجوڙيءَ ۾ رکيل سون بدران زمين ڦهائي ٿي پئي.

15 هين صديءَ جي ابتدا تائين شيون اڳ ٿي بلڪل مختلف ٿي چڪيون هيون. شين جي پيداوار تيزيءَ سان وڪري لاءِ ٿيڻ لڳي، جن جي سون يا چانديءَ سان مٿاستا ٿي پئي ته جيئن وري موٽ ۾ (سون يا چانديءَ سان) ٻين شين جي مٿاستا ٿي سگهي. جنهن کي سمٿ ۽ مارڪس 'مٿاستا قدر' سڏيو تنهن جي تيزيءَ سان اهميت وڌي پئي. هاري آڪھ اڃان تائين پنهنجي خوراڪ ۽ لتو ڪپڙو پاڻ پيدا ڪيو پئي. پر مساوڙ ڏيڻ، اوزار خريداري ۽ جيڪڏهن فصل نه لهي ته پنهنجو پاڻ لاءِ کاڌ خوراڪ جي بندوبست لاءِ هاريءَ کي ڏوڪڙ گهرجن پيا. نوابن ۽ بادشاهن کي ته وڏي پيماني تي ڏوڪڙ ڪپيا ٿي. ڊگهن مفاصلن کان ٿيندڙ تجارت جو مطلب غيرملڪي عياشيءَ وارو سامان دُنيا جي ڪنهن ٻي ڪنڊ کان وڏي قيمت تي گهرائي سگهجي پيو. جيڪڏهن ڪو ڪافي ڏوڪڙ حاصل ڪري سگهيو ته اُهو ٻين کي فتح ڪرڻ جي صلاحيت رکندڙ فوج حاصل ڪري سگهيو پئي (فوجون گهڻي قدر پاڙيتو هيون)، يا ٻيڙيون هٿ ڪري ۽ ميربحر ڪرائي تي وٺي نون علائقن جي دريافت، تجارت يا سامونڊي ڌاتن جي سفر تي وڃي سگهيو ٿي. مطلب ته ڏوڪڙن اهو ڪم ڪرڻ شروع ڪيو جيئن (ڏوڪڙ) اڄ ڪن پيا.

وقت گذرڻ سان گڏ ان عمل محنت جي سڄي ساري دنيا کي بدلائي ڇڏيو ائين پئسن انساني ضرورتن جو پورا ڪرڻ وارو ڪم بند ڪري ڇڏيو ۽ پئسا فقط هڪ وسيلو ٿي پيا، جن سان وڌيڪ ڏوڪڙ ڪمائي سگهجن پيا. 16 صديءَ جي ابتدا تائين اهو عمل مڪمل ٿيڻ کان اڃان گهڻو پري هو. اڪثر ڪاريگرن کي اڃان تائين توقع هئي ته ڪنهن به ڪم لاءِ حسب معمول قيمت ملندي، جشن ۽ بزرگن جا ڏهاڙا ملهائڻ جي آزادي هوندي ۽ اڪثر هارين اڃان تائين پنهنجي ڪم کي مارڪيٽ واري جنس جي چڪر طور نه، پر موسمن جي چڪر سان ڳنڍيل ڏٺو ٿي. تنهن باوجود اهو عمل

حرکت ۾ هو ۽ ٻن صدين کان هلندڙ هو. شهرن ۽ ٻهراڙين ۾ مارڪيٽ جي چارن جو ڦهلاءَ ڏينهنون ڏينهن وڌي تعداد ۾ ماڻهن جي زندگين کي پنهنجي پڪڙ ۾ آڻي رهيو هو. وڏن شهرن، بندرگاهن يا جهاز رانيءَ جي قابل سفر دريائن جي ويجهو ٻهراڙين جا سڄا سارا علائقا ’صنعتي فصلن‘ جي پيداوار ڏانهن پلٽجي پيا، ڪپڙي لاءِ سٺي، شراب لاءِ انگور، تيل لاءِ زيتون، رڱڻ لاءِ زعفران يا شهرن ۽ مٿين طبقن منجهه گوشت لاءِ وڌندڙ طلب پوري ڪرڻ لاءِ ڌڻ. واپارين تيزيءَ سان گهريلو صنعت واري سرشتي^① (putting-out system) کي استعمال ڪندي گهٽ اُچوري کي قبول ڪرڻ لاءِ دستڪار مزدورن تي دٻاءُ وڌو جيڪو سرشتو پراڻين روايتي قيمتن بدران طلب ۽ رسد تي ٻڌل هجي ۽ جڏهن شهري ڪاريگرن منافعي خور واپارين کي پنهنجي زندگيءَ جي طور طريقي جي قرباني ڏيڻ کان انڪار ڪيو (جيئن اڪثر ٿيندو رهندو هو) تڏهن هنن ٻهراڙيءَ تي آڌاريل نئين صنعت جي ترقيءَ کي زور وٺايو. ڪجهه علائقن جهڙوڪ ڏکڻ جرمنيءَ جي اوچائي واري زمين، بوهيميا ۽ ٽرانسيلوينا ۾ وڏن سينين، جهڙوڪ: فگر خاندان جنهن اسپيني ۽ مقدس رومن بادشاهن جي جنگين جي مالي سهائتا ڪئي، سي اُچرتي پورهيتن هٿان ڪاٺيون کوٽائڻ جو ڪم ڪرائي رهيا هئا.

مارڪيٽ لاءِ پيداوار وارو ڪم اڳتي ٿيندو هو. جنهنڪري 14 صديءَ جي يورپي بحرانن جا نتيجا انهن بحرانن کان بلڪل مختلف نڪتا، جن پنجين صديءَ ۾ رومن سلطنت ۽ 3 ۽ 13 صديءَ ۾ چين کي وڪوڙي ڇڏيو هو. اهڙن موقعن تي ڏڪارن، گهرو جنگين ۽ پرڏيهي ڪاهن انهن وڏين جاگيرن کي ٽڪرا ٽڪرا ڪري معاشي طور تي هڪٻئي کان ۽ وسيع سماج کان ڪٽي ڇڏيو پئي. ان جي ابتڙ چوڏهين صديءَ جي بحران کانپوءِ سڄي يورپ ۾ مارڪيٽ جي لاڳاپن ۾ توسيع ٿي. ايتريقدر جو جتي جاگيردار ٻانهپ ٻيهر بحال ٿي، سا اهڙي ٻانهپ هئي، جنهن جي پوکيل فصلن کي جاگيردار وڏن واپارين وٽ وڪڻي سٺو معامو ڪمائي سگهيا ٿي.

اُن بحران شهرن کي تباهه نه ڪيو بلڪه ڏڪارن ۽ پليگ کانپوءِ انيڪ ڳوٺ غير آباد ٿي ويا، پر اڪثر شهر جيئن جو ٿيڻ رهيا. 15 صديءَ جي وچ ڌاري شهرن نئين اقتصادي واڌ ۾ اڳواڻيءَ جو ڪردار نڀائي رهيا هئا، ان واڌ نين ٽيڪنالاجيز جهڙوڪ: چپائي ۽ بحري تجارت جي استعمال کي همٿايو. ائين نه هوندو ته شهرن سڀ ڪجهه هن دور ۾ ئي حاصل ڪيو. مارڪيٽ، يعني پيداوار ترت استعمال بدران مٽاسٽا لاءِ، جي پڪيڙ جي معنيٰ انفرادي شهرن جا ڀاڱ ڪيڏي مهل به حادثي جي ور چڙهي سگهيا پئي. ڪجهه شهر جن اڳئين دور ۾ بهتر ڪم ڪيو هو اتي هاڻي مارڪيٽ جي پيداوار ۾ يا ڏورانهن پرڳڻن جي سياسي واقعن ۾ غير متوقع تبديلين جي اثرن کي الٽي نموني پوڳيو

① هڪ ۾ ڪڙي ايجنٽ طرفان ذيلي معاهدي هيٺ گهرن يا ڪارخانن ۾ ڪم ڪرائڻ وارو سرشتو

پئي. ٻيا شهر جيڪي پنٿي هئا، تن وري اڳتي وڌو ٽپ ڏنو. 16 صديءَ ۾ بارسلونا، فلورنس ۽ اترئين يورپ جا عظيم هيٺسڀيٽڪ تجارتي شهر ۽ بالٽڪ، سڀني ۾ مختلف سطحن جي لاٽ ٿي، جڏهن ته اترئين هيٺانهن علائقن (هاٿوڪي نيڌرلينڊ) ۾ ٻين شهرن، ڏکڻ اسپين، ڏکڻ اوڀر جرمنيءَ ۽ انگلينڊ اُسرڻ شروع ڪيو.

مارڪيٽ جو هڪ ٻيو اثر اهو ٿيو جو ان لکين ماڻهن جي زندگيءَ جي حالتن کي بدلائي ڇڏيو. 15 صديءَ جي وچ ڌاري قيمتن وڌڻ شروع ڪيو ۽ عوام جي معيار زندگي ڪري پئي. حقيقي اُجرتون، جيڪي ڪاري موت کانپوءِ صديءَ ۾ بيشيون ٿيون هيون، سي 15 صديءَ جي وچ ۽ 16 صديءَ جي پڇاڙ تائين اڌ ۽ ٻه ڀاڱي ٿي جي درميان ڪري پيون، جڏهن ته نوابن کي مختلف قسم جون رهنمون ادا ڪرڻ لاءِ هارين مٿان دٻاءُ وڌي ويو.

بهرائڻيءَ ۽ شهرن جي اميرن منجهه ڏوڪڙ ٺاهڻ جو جنون هو. انهيءَ جو هڪ اظهار ڪولمبس، ڪورٽيس ۽ پزارو جي سون جي حوس هئي. ٻيو وري چرچ طرفان چوٽڪاري ڏيارڻ واري ڪاروبار جي نتيجي ۾ لوئر جو پهريون اوچتو ڌماڪو ٿيو. ائين ئي اوڀر يورپ ۾ نئين سر ٻانهپ ۽ اولهه يورپ جي ڳچ حصن ۾ سرمائيداران زراعت جي پهرين صورتن جو وارو آيو. هر شيءِ جي ماپ ڏوڪڙن ۾ ٿيڻ لڳي، تنهن هوندي به معاشري جا سرڪاري قدر اڃان تائين پراڻي جاگيردارانه انتظاميا ۾ مجسم ۽ پيوست هئا.

وچين دور جي سماجي قدرن ۾ چرچ کي حتمي طور تي مرڪزي حيثيت حاصل هئي. اُن جي رسمن ۾ ان رويي ۽ ورتاءُ جو اظهار ٿيو پئي، جنهن جي مختلف طبقن کان توقع ڪئي ٿي وئي، گهڻو ڪري ان جي نمائندگي تصوري سنگ تراشي ۽ رنگدار شيشن وارين درين ۾ ٿي پئي. چرچ پاڻ، سون جي حوس ۾ ڦاٿل هئي. وڏن واپاري خاندانن جا ڀاتي، جهڙوڪ: ميڊيڪس يا بورگياس پنهنجي دولت وڌائڻ جي چڪر ۾ پوپ بڻجي ويا ۽ ان دولت کي پنهنجن ناجائز پُٽن ڏانهن منتقل ڪيائون. ننڍڙن نابالغ ٻارن کي وڏن پادرين جي نفعي بخش عهدن تي مقرر ڪيو ويو. پادرين انيڪ چرچن مان آمدني پئي ورتي ۽ انهن چرچن مان ڪنهن ۾ به پادري حاضر نه پئي ٿيا. نوابن جي اڌ آمدنيءَ جو انحصار چرچ کي ملندڙ ڏهين حصي تي هو. راهبن ۽ پادرين وڏي وياج جي شرح تي مفلس هارين کي ڏوڪڙ اودار تي ڏئي، کين نيورٽيو پئي، توڻي جو ڳرو سود وٺڻ گناهه هو.

تاريخ نويسن پنهنجو وڏو وقت پروٽسٽنٽ ازم ۽ سرمائيداريءَ جي وچ ۾ تڙ باهمي لاڳاپي بابت بحث تي ضايع ڪيو آهي. سماجياتي علم جي ماهر (۽ جرمن قومپرست) ميڪس ويبر کان متاثر ٿيل هڪ سڄو سارو مڪتب فڪر اهو سمجهائڻ کانسواءِ ته، پروٽسٽنٽ 'روح' آيو ڪٿان، ان جو دليل آهي ته، پروٽسٽنٽ قدرن سرمائيداري کي پيدا ڪيو.⁴² ٻيا مڪتب فڪر دليل ڏين ٿا ته، انهن جي وچ ۾ ڪوبه لاڳاپو ناهي، ڇاڪاڻ ته ابتدائي پروٽسٽنٽ سرمائيدار نه هئا ۽ جرمنيءَ جي اڪثر مورچابند پروٽسٽنٽ علائقن ۾ اُهي ماڻهو شامل هئا، جتي 'ٻانهپ جو ٻيو دور'⁴³ هو.

تنهن هوندي به (پروٽسٽنٽ ازم ۽ سرماڻيداري) پنهي جي وچ ۾ لاڳاپو ڏسڻ تمام آسان آهي. جاگيرداريت اندر ماڻهن جي وچ ۾ ٽيڪنيڪل تبديليءَ ۽ مارڪيٽ جي نون لاڳاپن جو اثر 'گاڏو ساڌو سماج'، 'مارڪيٽ جاگيرداريت' ڏانهن وٺي ويو جنهن ۾ جاگيردار ۽ سرماڻيدار عمل ۽ سوچ جا طريقا هڪٻئي سان ڳنڍيل هئا، پر انهن جي وچ ۾ ٽڪراءُ پڻ هو.

جاگيرداري ڍانچن مٿان مارڪيٽ جي ڍانچن جي مڙهڻ سان پنهي جي خامين ۽ کوٽن کي وسيع تر عوام پوڳيو. مارڪيٽ جي مسلسل لاهن چاڙهن عوام جي گذر سفر کي خطري ۾ وجهي ڇڏيو. زراعت جا جاگيردار اڻا طريقا اڃان تائين اوڀر ۽ ڏکڻ يورپ جي وسيع عريض علائقن ۾ ڦهليا پئي، سي ايتري اُپت پيدا نه پئي ڪري سگهيا، جيڪا هارين کي ڪارائتو توڙي نوابن جي عياشين ۽ بادشاهي فوج کي ڪارائي سگهن.⁴⁴ حڪمران طبقي جي هڪ ڦهلجندڙ مٿين پرت (superstructure) جي ڪپٽ ڪٽمٽ واري پيداوار جي بنياد کي ڪمزور ڪري رهي هئي ۽ جيئن ئي 16 صدي اڳتي وڌي سماج تيزيءَ سان هڪ نئين دور جي بحران ڏانهن ڌڪجي ويو جنهن ۾ اهو سماج اڳتي وڌندڙ ۽ پٺتي ڌڪيندڙ حصن جي وچ ۾ ٽڪرا ٽڪرا ٿي پيو.

نتيجي طور معاشري جو هر طبقو مونجهاري جو شڪار ٿي پيو ۽ هر طبقي پنهنجو حوصلو وڌائڻ لاءِ پنهنجن پراڻن مذهبي عقيدن ڏانهن نهارڻ شروع ڪيو پر ڏٺائون ته چرچ پاڻ مونجهاري جي ور چڙهيل آهي. عوام فقط تڏهن ئي ان صورتحال کي منهن ڏئي ٿي سگهيو جيڪڏهن پراڻي جاگيرداريت کان موروثي طور تي مليل خيالن کي نئين سر تشڪيل ڏيڻ جا گس ڳولي وٺي. لوٽر، زوئنگلي، ڪالوين، جان ناکس ۽ ٻين، ايتريقدر جو اگناٽس لويولا، جنهن Jesuits (رومن ڪيٿولڪ عيسائين جي پراڻي) فرقي جو بنياد وجهي، ڪيٿولڪ رد سڌاري جي سرواڻي ڪئي، کين اهڙا گس مهيا ڪيا.

جرمن سڌار پسندي

مارٽن لوٽر ۽ جين ڪالوين طرفان انقلابي تحريڪون يا وري سماجي سڌاري لاءِ تحريڪون شروع ڪرڻ جو ڪو ارادو نه هو. اُهي مڃيل مذهبي سرشتي کي بنيادي طور تي للڪارڻ لاءِ تيار هئا، پر سندن دليل ساڳيا دينياتي هئا ته ڪيئن ڪيٿولڪ چرچ حضرت عيسيٰ ۽ راوين جي مذهبي تعليم جيئن انجيل ۾ بيان ٿيل هئي، کي بگاڙيو ۽ خراب ڪيو آهي. هنن زور ڏنو ته فرد جي 'ايمان' جي اهميت آهي، نه ڪي پادرين جي غور ويچار يا انهن 'سُنن ڪمن' جي، خاص طور تي اُهي ڪم جن لاءِ چرچ کي پيسا ڏيڻا ٿي پيا. هنن جو زور هو ته ڪيٿولڪ بزرگن جو غلاف، جنهن جي مجسمن ۽ مزارن جي پوڄا ڪئي وڃي ٿي، انجيل جي پيغام ۾ بربت پرستائي ملاوٽ آهي. ڪالوين اڃان به قدم اڳتي نڪري ويو ۽ چيائين ته اها ڳالهه ته مقدس ڪميونين جي مذهبي رسم دوران

عبادتگذار حضرت عيسيٰ جو گوشت کائين ٿا. سو گُفر آهي، انهيءَ ڳالهه لوئر جي پيروڪارن کي هن جي ويجهو اچڻ کان روڪيو ۽ هن کي اڪيلو ڪري ڇڏيو. اهڙن ئي سوالن تي ابتدائي پروٽسٽنٽن کي وڏا ذاتي جوڪم ڪٽڻا پيا ۽ انهن پنهنجن پيروڪارن کي ثابت قدم ٿي بيهڻ لاءِ زور ڀريو. پلي پوءِ بي دينيءَ جي سزا طور کين جيئرو ٿي چو نه ساڙيو وڃي (جيڪو عمل يورپ جي شهرن ۾ ڪلي عام ڪيو پئي ويو).

ان باوجود لوئر ۽ ڪالوين ٻئي سماجي معاملن ۾ رجعت پرست هئا. 1521ع ۾ جڏهن شاهي اختيارين هن جي سسيءَ جي گهر ٿي ڪئي، تڏهن لوئر زور ڏنو ته عوام کي اختيارين جي غير مذهبي معاملن جي بجا آوري ڪرڻي پوندي:

فساد جائز ناهي پلي پوءِ ان جا مقصد ڪيترائي معقول ۽ جائز چو نه هجن... مڪارن کي سزا ڏيڻ ۽ پرهيزگارن جي تحفظ ڪرڻ خاطر سيڪيولر اختياري ۽ تلوار جو فرمان جاري ڪيو ويو آهي... پر جڏهن عام ماڻهو بغاوت ڪري ٿو جنهن ۾ نيڪي ۽ بديءَ ۾ تميز ڪرڻ جي صلاحيت ناهي، اُهي بغير ڪنهن لحاظ جي ڌڪ هڻن ٿا، اهو عمل بي رحم ناانصافيءَ کانسواءِ نه ٿي سگهندو. اتي ڌيان ڏجي ۽ اختيارين جي پوئواري ڪجي.⁴⁵

ساڳئي طرح ڪالوين جي خيالن کي 'مروج چالو فرمانبرداري' طور بيان ڪيو ويو آهي. هن لاءِ اهو 'خدا طرفان فرمايل' هو ته حاڪمن ۽ محڪومن جو هڪ سماجي نظام هجڻ گهرجي ۽ 'جيئن ته انسان ذات اصل ۾ گناهگار هئي، تنهنڪري فرمانبرداريءَ لاءِ اهو نظام ضروري آهي'.⁴⁶

بهرحال سندن اهڙين ڳالهين سماجي جدوجهدن کي نه روڪيو جن ۾ کين ڪو هڪ پاسو وڻڻو پيو.

راهب مان پروفيسر بڻيل لوئر، جيڪو سڄي يورپ ۾ 'انسانيت پسند' نئين سجاڳيءَ جو حصو هو، تنهن انهيءَ ماحول ۾ ماڻهن کي ڦاٽل ڪيو. هن کي طاقتور شخصيتن، جهڙوڪ: سيڪسنيءَ جي چونڊيندڙ^① فريڊرڪ⁴⁷ تحفظ مهيا ڪيو جنهن جا چرچ سان پنهنجا ذاتي تڪرار هئا، پر سڄي ڏکڻ جرمنيءَ ۾ 1520ع ڌاري سندس تعليم جي تيزيءَ سان پڪيڙ جو اصل ڪارڻ ناخوش سماجي طبقن منجهه سندس اثر هو جن تي لوئر کي اعتبار نه هو. هڪ صديءَ چوٽائي بعد فرانس ۾ ڪالوين جي تعليم جي پڪيڙ سان پڻ ساڳيو معاملو لاڳو ٿيو.

هاڻوڪا تاريخ نويس جرمن سڏار پسنديءَ جي مختلف مرحلن کي هڪٻئي کان منفرد مرحلو سمجهن ٿا. يعني، 'شهري' (يا وچولي طبقي) جي سڏار پسندي، 'هاري سڏار پسندي' ۽ 'شهزادن جي سڏار پسندي'.⁴⁸ شهري سڏار پسنديءَ ڏکڻ جرمن ۽ سس شهرن

① ڪوبه جرمن شهزادو جنهن کي مقدس رومن سلطنت جي نئين شهنشاهه چونڊڻ لاءِ ووٽ جو حق حاصل هو.

کي بهاري ڇڏيو. جڏهن 1521ع ۾ وارمس (Worms) وٽ سلطنت جي نمائنده اداري ڊاڻيٽ جي مشهور اجتماع ۾ شهنشاهه کي للڪاريندي لوئر عوامي شخصيت ٿيو. شهرن کي پراڻن چند ماڻهن جون حڪومتون هلائينديون هيون، جن ۾ امير واپارين ۽ اشرافيا جون آڪهون هونديون هيون. ڪائونسلن ۽ سينيٽ ۾ نسلن تائين سندن تسلط هو ڀلي ڪٿي ڪجهه جاين تي رسمي جمهوري ڍانچو ئي ڇو نه هجي. چند سڀني وارين حڪومتن (oligarchies) مان اڪثر سڀني کي چرچ خلاف ذاتي دشمنيون ۽ شڪايتون هيون. مثال طور پادرين پنهنجو پاڻ کي ٽيڪس کان آڇو ۽ ٻين کان وڌيڪ حصو ورتو پئي، ۽ سڀني کي مقامي شهزادن جي طاقت کان ڊپ به هو پر سڀني جا موجوده سماجي ۽ مذهبي نظام سان لاتعداد رشتا ۽ لاڳاپا پڻ هئا. سندن گذارو شهرن کان ٻاهر ٻنين مان ملندڙ جاگيرداري مساوڙن تي هو. سيٺ پنهنجن پٽن لاءِ چرچ ۾ نفعي بخش عهدن جي تاڙ ۾ هوندا هئا ۽ چرچ جي ڏهين حصي مان پنهنجي لاءِ ڪجهه ڪيڙ جا ناجائز گس ڪڍي ورتا هئا. تنهنڪري چرچ جي 'سڌاري' واري سڌ، سڀني کي پاڻ ڏانهن ڇڪيو پئي. خاص طور تي انهن مرحليوار ۽ ٿوري ٿوري تبديلي چاهي پئي، جنهن سان کين شهر جي مذهبي زندگيءَ مٿان وڌيڪ اختيار هلائڻ ۽ ڪنهن وڏي اٽل پتل کانسواءِ چرچ جي چندن جي استعمال جي اجازت ملي.

انهيءَ سڀني واري سماجي ڀرت هيٺان وڏي تعداد ۾ ننڍا واپاري ۽ ڪاريگر ۽ ڪٽي ڪٽي پادري، عيسائي راهبا عورتون ۽ راهب جيڪي ڪاريگر آڪهن منجهان هئا، سي پاپائيٽ لاءِ اڏاڻگيون ڪري بيزار ٿي چڪا هئا، جيڪا چرچ طرفان وعدو ڪيل مذهبي دلاسن ۽ آڻتون ڏيڻ لاءِ به موجود نه هئي. اها ننڍن واپارين ۽ ڪاريگرن جي جدوجهد هئي، جنهن سڌار پسنديءَ کي هڪ شهر کان ٻئي شهر ۾ سڀني ڪيو. ايرفرٽ ۾ 'شاگردن ۽ ڪاريگرن' پادرين تي حملن ۾ حصو ورتو ۽ 1521ع ۾ مارتن لوئر طرفان شهر مان لنگهڻ کانپوءِ شاگردن ۽ ڪاريگرن 'ڪليساڻي گهر کي تباهه ڪري ڇڏيو'.⁴⁹ بيسل ۾ ڪورين (ڪپڙا اڻيندڙ) مطالبو ڪيو ته انجيل کي 'نه صرف روح سان پر هٿن سان به سمجهڻا ٿو پوندو'، هنن زور ڀريو ته، 'اسان کي پاڻ جهڙن ٻين ماڻهن سان پيار ۽ سچي ايمان جو لحاظ ڪرڻ گهرجي'، پنهنجا ڏوڪڙ چرچ کي سينگارڻ بدران 'غريب ماڻهن، جن وٽ سياري ۾ ڪاٺ، ڏيئا ۽ ٻين شين ضرورتن جي کوٽ هوندي آهي'،⁵⁰ انهن تي خرچ ڪرڻ گهرجن. هيملبرگ، برانسچ ويگ، هين اوور ليمگو ليويڪ، ميگڊي برگ، مل هاسين ۽ وسمار ۾ دستڪارن ۽ واپارين جي ڪميٽين شهر جي حڪمران ادارن کي مذهبي تبديليون آڻڻ تي مجبور ڪيو.⁵¹ ان تڪرار وٽنبرگ پرڳڻي کي چيري ڦاڙي ڇڏيو ۽ علائقو بُت شڪن ماڻهن سان ڀرجي ويو. نيٺ شهري اختيارين لوئر کي منظم طريقي سان تبديلي لاڳو ڪرڻ لاءِ چيو.⁵² استراس برگ ۾ 'مئجسٽريٽن، هيٺان کان ڪميون جي دٻاءُ سبب، مذهبي رسمن ۾ تبديليون ڪرڻ جي ابتدا ڪئي.

جيڪي واضح طور تي غير قانوني هيون ۽ ساڳئي وقت کين اميد هئي ته ڪو ماڻهو يعني شهنشاهه شاهي ڊاٽيٽ، يا چرچ جي جنرل ڪائونسل، کين ڏينهنون ڏينهن وڌندڙ دٻاءُ کان نجات ڏياريندي.⁵³ ائين 'شهري حڪومت نه پر دستڪار انجمنن جي دٻاءُ هٿان'.⁵⁴ جرمنيءَ جا ٻه ڀاڱي ٽي شاهي شهر نئين مذهب ڏانهن هليا ويا. لوٽر پنهنجي مسلڪ جي سوڀ کي خدائي مرضيءَ سان منسوب ڪيو. هن لکيو ته، 'مقدس ڪتاب اهو سڀ ڪجهه ڪيو جڏهن ته آئون فلپ ۽ امسڊورف سان ويهي بيٺو رهيو هئس، خدا تعاليٰ پاڻائيت کي هڪ طاقتور ضرب لڳائي'.⁵⁵ اصل ۾ اهو ان دور جي اقتصادي بحران جو طبقاتي احساس هو جنهن لوٽر جي تعليم لاءِ اهڙي موت پيدا ڪئي. ان باوجود حڪمران ڪائونسلون ۽ سينيٽ ان قابل هئا ته هيٺان کان پيدا ٿيل ڪاوڙ ۽ جدوجهد کي ٽڌو ڪرڻ لاءِ ڪجهه تبديليون لاڳو ڪن: 'هڪ پيرو ڪائونسل جڏهن نئين عهدنامي جي چئن ڪتابن^① جي تعليم جو حڪم ڏنو ته ان عمل پادري کي شهري ادارن ۾ جذب ڪري ڇڏيو. ائين شهري چرچ جي زندگيءَ بابت فيصلي سازي کي گهٽين مان ڪائونسل چيمبر ڏانهن منتقل ڪيو ويو'.⁵⁶

هاري جنگ

1524ع ۾ هڪ ٻي وڌيڪ پُر تشدد تحريڪ پڙڪي پئي. 'هاري جنگ' طور مشهور جدوجهد (جڏهن ته ڪجهه تاريخ نويس ان کي 'عام ماڻهوءَ جو انقلاب' سڏين ٿا) کي 'جديد يورپ کان اڳ واري سڀ کان اهم عوامي بغاوت'⁵⁷ طور بيان ڪيو وڃي ٿو. گذريل اڌ صديءَ دوران سڄيءَ ڏکڻ جرمنيءَ ۾ لڳاتار مقامي پهراڙيءَ جون بغاوتون ٿينديون رهيون. هاڻي شهرن ۾ مذهبي افراتفريءَ جي خبر، جنهن کي پهراڙيءَ جي وڌندڙ صنعتن ۾ دستڪارن ڦهلايو ان دور جي عدم تحفظ جي ڪڙاڻ کي اظهاريو ۽ هڪ مذهبي ۽ سماجي بغاوت کي اُڀاريو.

ڪنهن به تياريءَ کان سواءِ هزارن جي تعداد ۾ فوج، شايد لکن جي تعداد ۾ تحريڪ کي هڪ پرڳڻي کان ٻئي پرڳڻي تائين کڻي هلي، ۽ سلطنت جي ڏاکڻي ۽ مرڪزي علائقن کي ٻهاري ڇڏيو خانقاهن کي برطرف ڪندي، قلعن تي ڪاهون ڪندي ۽ شهرن کي پنهنجي پاسي ڪرڻ جون ڪوششون ڪيون.⁵⁸ جاگيردار نواب ۽ پادري اچرج ۾ پئجي ويا ۽ باغين کي مقامي ڳالهين ذريعي ٽڌو ڪرڻ جي ڪوشش ڪئي وئي، جڏهن ته وڏن شهزادن کي مدد لاءِ التجائون ڪيائون. چند شهري حڪمران سڀني جي حواسن ڪم ڪرڻ ڇڏي ڏنو ته ڇا ڪريون. هڪ طرف انهن کي پهراڙيءَ جي نوابن، پادري ۽ خانقاهن خلاف ذاتي شڪايتون هيون ۽ ساڳي وقت وري شهر جي غريب

① ميٿين مارڪ، ليوک ۽ جان (نئين عهدنامي جا چار ڪتاب) جيڪي حضرت عيسيٰ جي زندگي ۽ تعليم بابت ٻڌائين ٿا.

شهرين طرفان بغاوت ۾ شامل ٿيڻ واري دٻاءَ هيٺ هئا. ٻئي طرف انهن ۾ اُهي ماڻهو هئا، جن جي زمينن کي بغاوت سبب خطرو هو. سخت ڊنل هئڻ سبب اُهي بغاوت کان پاسيرا ٿي بيٺا ۽ کين آسرو هو ته ڪنهن نه ڪنهن ريت امن ڳالهيون ٿين.⁵⁹

بهرحال، باغين ڪجهه شهرن تي قبضو ڪري ورتو ۽ ٻين کي پنهنجي پاسي ڪري ورتو. سالزبرگ ۾ 'ڪاٿيون ڪوٽيندڙ ڪاٿين جو ڪاروبار ڪندڙ ۽ هارين' بغاوت ۾ حصو ورتو.⁶⁰ هيل برون ۾ شهري مئجسٽريٽ، وچولي طبقي جي دٻاءَ هيٺ ۽ 'خاص ڪري عورتن' کي باغين لاءِ دروازا کولڻا پيا، جن سڀني خانقاهن ۽ ڪاتن تي قبضو ڪري ورتو.⁶¹ اهڙيءَ ريت باغين شهرن، جهڙوڪ: مينگن، ڪافيرن، وينبرگ، برميٽنگن، نيستل، اسٽوگارت ۽ مل هاسين جو ڪنٽرول مٽي ورتو.

هر هنڌ باغين شڪايتن جون فهرستون ٺاهيون ۽ اڪثر ڪري انهن کي مقامي ۽ علائقائي پروگرامن سان گڏائي ڇڏيائون. فهرستن مان هڪ ۾ 12 نقطا شامل هئا، جيڪي ميمنگين خطي جي هارين طرفان هڪ همدره ڪاريگر ۽ هڪ باغي پادريءَ جي مدد سان ترتيب ڏنا ويا. اها فهرست ذري گهٽ بغاوت جي هڪ قومي پڌرنامي طور ظاهر ٿي، ان کي وري وري ڇپرايو ويو.⁶²

اها باغي تحريڪ مذهبي مطالبن، جهڙوڪ: مقامي ڪميونٽيز ۾ پنهنجا ناظم پادري مقرر ڪرڻ ۽ ڏهين حصي کي ڪيئن استعمال ڪجي، اهو فيصلو ڪرڻ جهڙن حقن سان شروع ٿي، جيڪي عوام لاءِ انتهائي اهم هئا، پر هارين جي گذر سفر لاءِ انتهائي اهم مطالبن کي پڻ ڪنيو ويو، جهڙوڪ: پانهپ جو خاتمو، جاگيردارن کي ادا ٿيندڙ مختلف قسم جي فين جو خاتمو عام زمين تي بيجا مداخلت جي بچائي، هارين جي شڪار مڇيون پڪڙڻ ۽ ڪاٺ ميڙڻ تي پابندي ۽ ڇٽواڳ انصاف جي انت جا مطالب شامل هئا.

بهرحال، اهو ڪو انقلابي پروگرام نه هو. باغي قوتن فرض ڪري ورتو هو ته، نوابن ۽ شهزادن کي هارين جا مطالب مڃڻ تي آماده ڪري سگهجي ٿو. يقينن تحريڪ جي ابتدا ۾ اُن ۾ شريڪ ٿيندڙن جي اڪثريت کي لڳو پئي ته، جيڪڏهن فقط جاگيردارن کي پنهنجن طريقن ۾ سڌارا آڻڻ تي مجبور ڪري سگهجي، ته به معاملو نيڪ ٿي ويندا. 'مجموعي طور تي هاري جاگيرداريت کي قبولڻ لاءِ تيار هئا، بشرطيڪ جاگيردار سندن ڪميونل انجمنن، ٽولن يا (باغين جي) عيسائي يونين آڏو آڻ مڃين'.⁶³ رجعت پرست تاريخ نويس جي آر ايلٽن ياد ڏياري ٿو ته، 'هارين... مجموعي طور تي انتهائي محتاط نموني ورتاءُ ڪيو'.⁶⁴ ان جي ابتڙ فريڊرڪ اينگلس لکيو ته، 'جاگيردارن ۽ حڪومتن ڏانهن... سندن رويي ۾ اٽل ۽ پڪي ارادي جي کوٽ هئي. اهڙي ثابت قدمي ۽ اٽل ارادي جو اظهار فقط جنگ ۾ ڏيکاريو ويو جڏهن هارين سندن دشمنن جي ورتاءُ جو تجربو ڪيو'.⁶⁵ هارين جي 'اعتدال پسندي' کين مسلسل انهن ماڻهن تي اعتماد ڪرائڻ

ڏانهن وٺي ٿي وئي، جن جي دعويٰ هئي ته جاگيردارن سان سندن اختلافن کي دوستائيءَ نموني اُڪلائي سگهجي ٿو.

تنهن جي باوجود هارين جي بلڪل ابتدائي مطالبن، ان سموري بنياد کي للڪاريو پئي، جنهن تي شهزادن ۽ جاگيردارن ماضيءَ ۾ حڪمرانيءَ ڪئي هئي. سندن مذهبي ٻوليءَ ۾ هاري چون پيا ته هاڻي عدالتن طرفان ٺاهيل قانون کان مٿانهون قانون آهي. جيئن هڪ ڳوٺاڻيءَ گڏجاڻيءَ ۾ ڳالهه ڪئي وئي ته، ’ڪو به خدا ئي اسان جو خالق... ضامن هوندو‘.⁶⁶ هارين جي مفادن جي نمائندگي ڪندڙ ’خدائي قانون‘ ان ’واجب التعظيم قانون‘ جي جاءِ والاري جيڪو کين جاگيردارن ۽ چرچ جي تابع ڪيو ويٺو هو.

جاگيردار طبقو اهڙيون رعايتون نه پئي ڪري سگهيو جيڪي سندس طبقاتي حيثيت کي کات هڻن. ساڳئي وقت رعايتن جي آڇ جو بهانو ڪندي، جاگيردارن پنهنجي پاڙيتو فوجن کي متحرڪ ڪرڻ شروع ڪري ڇڏيو. 1525ع جي اپريل ۾ انهن ڪارروائي شروع ڪئي. جيئن ايلٽن اعتراف ڪري ٿو:

حڪمران طبقا ڏڏي ويا هئا ۽ سندن ردعمل ان خطري کان وڌيڪ وحشيانهو هو جنهن خلاف وڙهيا پئي... هزارين، ڪجهه تخمينن مطابق لک جي لڳ ڀڳ هارين کي قتل ڪيو ويو گهڻو ڪري نام نهاد لڙائين کانپوءِ ٿيل پاڇ ۽ وٺ پڪڙ وقت، شهزادن جي هٿياربند ماڻهن پنٿي هٽندڙ ۽ ڀڄندڙ جي پٺيان ڊوڙندي راند کيڏيندي کين ماري ڇڏيو.⁶⁷

لوئر بغاوت کان خوفزدہ ٿي ويو. پهريائين ته شهري سڀني وانگر هن کي جاگيردارن طرفان پڙڪايل بي اطمیناني تي تشویش هئي، پر جڏهن هاري بغاوت سنجيده ڪاميابيون ماڻڻ شروع ڪيون ته هي 100 سيڪڙو جاگيردارن جي پاسي ٿي پيو. هن ’هارين جي قاتل، چور ڏڻ خلاف‘ هڪ ڪتابچو لکيو، جنهن ۾ هن نوابن تي زور ڀريو ته باغين خلاف بدلي جا انتهائي سخت قدم کنيا وڃن؛ ’هر هڪ ماڻهو جيڪو ڪري سگهي، جيئن هڪ چريي کڻي مارڻ ضروري هوندو آهي، تيئن انهن کي ڳجهي نموني ۽ ظاهر ظهور ڏانهن تي لتڪائي ۽ چاقو هڻي ڳيا ڳيا ڪيو وڃي‘.⁶⁸ هن لکيو ته شهزادن کي ’پنهنجا هٿ پري نه رکڻ گهرجن..... جن وٽ استعمال ڪرڻ لاءِ طاقت آهي، اهي هنن کي ماري پاڙان پتي ڇڏين‘.⁶⁹ هڪ خط ۾ هن زور ڀريو ته ’شهزادن ۽ مٿجستريتن جي موت کان سڀني هارين جو موت بهتر آهي‘.⁷⁰

ان موقف جي معاملي ۾ هي اڪيلو نه هو:

جيئن جاگيردارن مزاحمت جي تشريح رياست خلاف غداريءَ طور ڪئي، تيئن سڌارا پسندن ان جي انجيل خلاف غداريءَ طور تشريح ڪئي. 1515ع ۾ عام ماڻهوءَ خلاف موقف اختيار ڪرڻ ۾ مارٽن لوٽر، فلپ ميلانچٽون، جوهانز برينز اربانس ريجيس، زوئنگلي سميت ڪوبه ناڪام نه ٿيو.⁷¹

ڪجهه پروٽسٽنٽ مبلغن پاڻ بغاوت جي تائيد ڪئي. ان جو بهترين مثال ٿامس

منتزير جيڪو يونيورسٽيءَ جو تربيت يافتہ هڪ ڪامياب پادري هو هن پوپ ۽ شهنشاهن سان ابتدائي تڪرار ۾ لوئر جو پاسو ورتو. پر تن يا چار سالن اندر لوئر طرفان رعايتون ڪرڻ تي هن مٿس تي تنقيد ڪئي. هن پنهنجي لکڻين ۽ تبليغ ذريعي مذهبي معاملن کان اڳتي وڌي عوام سان ٿيندڙ ظلم کي للڪارڻ شروع ڪيو. هن جي نظر ۾ دنيا جي انقلابي تبديلي عيسائيت جي تڪميل هئي:

هن ڌرتيءَ تي سڀ کان وڏي حقارت آميز ڳالهه هيءَ آهي ته ڪوبه غريبن کي سندن ضرورتن کان نجات نه ڏياريندو... سموري ڳري شود، چوريءَ ۽ ڌاڙي جا ڏوهاري اسان جا حاڪم ۽ بادشاهه آهن... اهي غريب هارين ۽ ڪاريگرن سان ظلم ڪن ٿا... جيڪڏهن انهن غريبن مان ڪوبه ماڻهو ٿورڙي قانون جي پيڪڙي ڪري ٿو ته هن کي سزا پوڳڻي پوي ٿي. انهيءَ سموري معاملي تي ڊاڪٽر ڪُوڙو (لوئر) چوي ٿو 'آمين'؛⁷²

اهڙن لفظن سبب منتزير کي اختيارين جي قهر کي پوڳڻو پيو ۽ هن 1524ع جو ڳچ عرصو لڪندي هڪ علائقي کان ٻئي ڏانهن پيچندي حمايتن جا ننڍا ڳجها گروه ٺاهيندي گذاريو. لوئر شهزادن تي زور ڀريو ته منتزير خلاف ڪارروائي ڪن. ايتريقدر جو اڃا ڪيترائي تاريخ نويس هن سان چريبي ماڻهوءَ طور سلوڪ ڪن ٿا. ايلٽن مطابق هي 'ابتدائي سُڌارا پسنديءَ جو ڏاهو شيطان هو'، 'هڪ بي قابو جنوني' ۽ 'هڪ خطرناڪ ديوانو' هو.⁷³ پر منتزير جي فقط هڪ ئي 'چريائپ' هئي ته هن انجيل جي ٻولي کي پنهنجي دور جي سڀني مفڪرن وانگر طبقاتي حڪمرانيءَ جي تائيد ۾ نه پر ان جي خلاف جدوجهد لاءِ استعمال ڪيو.

جڏهن بغاوت پڙڪي ته منتزير ملهئاسين علائقي ڏانهن هليو ويو جتي ڪاٿيون ڪوٽيون وينديون هيون. اُتي هن انقلاب جي قلعي طور شهر جو دفاع ڪرڻ خاطر پنهنجو پاڻ وچولي طبقي جي انقلابي حصي سان گڏ ڪم ڪيو جنهن جي اڳواڻي راهب Pfeiffer ڪئي. فرينڪن هاسين وٽ هيس جي لوئرئين شهزادي ۽ سيڪسنيءَ جي ڪيٿولڪ ڊيوڪ هٿان باغي فوج جي شڪست کانپوءِ هن کي پڪڙيو ويو. شڪنجي تي تشدد ڪري 28 سالن جي عمر ۾ سِر ڌڙ کان ڌار ڪري ڇڏيائونس.

ان بغاوت کي ڪُچلي ڇڏڻ جا سموري جرمن سماج تي وڏا اثر ٿيا. ان سان شهزادن جي حيثيت وڌيڪ سگهاري ٿي وئي. ننڍا سردار جن کي شهزادن جي وڌندڙ طاقت تي ڪاوڙ هئي ۽ جن شهزادن کي گڏيل جرمن شهنشاهيت جي ماتحت بڻائڻ جا خواب پئي ڏٺا، تن مذهبي سوالن تي ڪڏهن ڪڏهن هٿيار به کنيا پئي. ايتريقدر جو بغاوت جي ابتدائي مرحلن ۾ ان سان همدرديءَ جو اظهار به ڪيائون.⁷⁴ پر هاڻي ننڍا سردار هارين جي استحصال جي معاملي تي شهزادن سان پٽ ٿي ويا. ساڳئي ريت شهري سڀني، ابتدائي طور تي ٻڌڻر کانپوءِ، شهزادن کي بغاوت کان بچائيندڙ قوت طور ڏٺو. ايتريقدر جو هيٺين وچولي طبقي کي پنهنجو پاڻ فاتحن سان سرچاءُ ڪرڻ ۾ ڪا خاص ڏکيائي نه ٿي. اهي ماڻهو ايڏا بزدل هئا، جو بغاوت جي تائيد ئي نه ڪيائون.

پر نون شهزادن جي وڌيل طاقت کي قبوليندي مٿيان ۽ وچولا شهري طبقا اهو ڀڄڻ تسليم ڪري رهيا هئا ته جرمن سماج جي مستقبل جي نقشي جو فيصلو سندن مفادن مطابق نه ٿيندو. بحران جيڪو جاگيرداريءَ اندر اُسريل سرماڻيداري عنصرن طور وڌيو تنهن هڪ انقلابي اُڀار کي جنم ڏنو. پر بغاوت کي ڪڇليو ويو. ائين ئي جيئن چوڏهين صديءَ ۾ وڏن بحرانن واري دور ۾ ٿيل بغاوتن کي سڄي يورپ ۾ دٻايو ويو هو. شهري وچولا طبقا، توڻي جو پروٽسٽنٽ ازم جي نئين مذهبي نظريي کي قبولي چڪا هئا، پر سڀ کان وڌيڪ استحصال جي شڪار طبقن کي ساڻ ڪٿي پراڻي نظام تي هلان ڪرڻ لاءِ تيار نه هئا. ائين هارين کي ڪڇليو ويو ۽ شهري وچولن طبقن کي شهزادن جي وڌندڙ طاقت آڏو بي وس ۽ لاچار ڇڏيو ويو.

جرمن پروٽسٽنٽ ازم هڪ بزدليءَ جو شڪار ٿي وئي. لوٽرين ازم شهزادن کي اڳتي آڻي پنهنجو پاڻ کي تاريخي قيدي بڻائي ڇڏيو. لوٽر عبادت ۾ برابريءَ جي ڳالهه ڪري ڪليسا جي حلقن ۾ رهندڙ ماڻهن مٿان چرچ جي تسلط کي ڪاٽ هڻي ڇڏيو. لوٽر جي سڀ کان ويجهن ساٿين مان هڪ ميلنچٿان (Melanchthon) 1525ع واري نتيجي کانپوءِ لکيو ته 'جرمن جهڙن جنگلي ۽ ڄٽ ماڻهن لاءِ ضروري آهي ته کين هاڻوڪي آزاديءَ کان گهٽ آزادي هجي'.⁷⁵ انتظام شهزادن هلايو پئي. بغاوت جي شڪست کانپوءِ لوٽرين ازم هنن جو ڀڄو هٿيار ٿي پيو. هڪ طرف ان کي ڪيٿولڪ شهنشاهه خلاف استعمال ڪري سگهيا، جيڪو سندن طاقت ڦهلائڻ چاهي پيو ۽ ٻئي طرف ان کي استحصال ٿيندڙ طبقن مٿان نظرياتي تسلط قائم رکڻ لاءِ استعمال ڪيائون. ائين هي اهو مذهب ٿي پيو جيڪو جرمن جاگيرداريت جي بحران خلاف ردعمل طور اڀريو هو ۽ هاڻي اتر ۽ اوڀر جرمنيءَ جي علائقن ۾ سرڪاري مذهب ٿي پيو جتي هارين کي واپس ٻانهڙ ڏانهن ڌڪيو ويو. ائين ئي جيئن عيسائيت پاڻ رومن سلطنت جي بحرانن جي ردعمل ۾ اڀري هئي، سا وري انهيءَ سلطنت جو نظريو بڻجي وئي هئي. ان دوران ڏکڻ ۽ اوڀر جرمنيءَ جي هارين کي هاڻي پروٽسٽنٽ ازم کي قبولڻ جو ڪوبه جواز نظر نه پئي آيو جيڪا 1525ع ۾ ظالمن سان گڏجي بيٺي هئي.

جنهنڪري شهنشاهه ۽ علائقي جي ڪيٿولڪ شهزادن جي وڌيل دٻائن سبب ڏکڻ جرمنيءَ جي شهرن نئين مذهب کي ڦٽو ڪري ڇڏيو. شهري سينين پنهنجي تحفظ لاءِ پروٽسٽنٽ شهزادن ڏانهن ٺهاريو پئي، پر ان عمل کين جاگيردار ۽ اهڙن شهزادن جي بادشاهي جنگين جي اوڙاهه ڏانهن ڌڪي ڇڏيو. جڏهن انهيءَ اتحاد کي 1546ع ڌاري شهنشاهه سان 'سماڪالڊڪ' جنگ ۾ آزمائش ۾ وڌو ويو ته پروٽسٽنٽ شهزادا سنجيدگيءَ سان وڙهڻ لاءِ تيار ٿي نه هئا ۽ انهن پروٽسٽنٽ شهرن کي فاتح ڪيٿولڪ فوجن جي قهر کي منهن ڏيڻ لاءِ ڇڏي ڏنو. انهيءَ مرحلي کان پروٽسٽنٽ ازم فقط ڏاکڻ شهرن جي قوت برداشت ۽ سهڻ تحت سلامت رهيو ۽ پروٽسٽنٽ ازم جي زوال شهري وچولي طبقي جي آزاديءَ کي ڌڪ پهچايو.

مذهب جون فرانسيسي جنگيون

30 سالن کانپوءِ فرانس ۾ سڌار پسنديءَ جو داستان جرمنيءَ ۾ ٿيل واقعن جو ورجاءُ هو. اقتصادي بحران هارين، ڪاريگرن ۽ ڏيهازي وارن پورهيتن کي مفلسيءَ، مسلسل ڏڪار پليگ جي ڦهلاءَ ۽ 1557ع ۾ رياستي ڏيوالپٽي ڏانهن ڌڪي ڇڏيو. سمورن سماجي طبقن جا فرد چرچ، وڏين ملڪيتن جي مالڪن ۽ چند اشرافياڻي خاندانن جي پڪڙ خلاف ٿي پيا.⁷⁶ پروٽسٽنٽ ازم جي ڳالهه هر طبقي کي متاثر ڪيو پر جيئن هينري هيلر ظاهر ڪري ٿو ته 'جيسيتائين اها هڪ عوامي تحريڪ هئي ته ان جي رهنمائن ۽ عام صنفن ۾ ننڍي پيماني جا ڪارخانيدار ننڍا واپاري ۽ ڪاريگر شامل هئا'.⁷⁷ ساڳئي ڳالهه عظيم فرانسيسي ناول نگار بالزڪ ڏيڍ صدي اڳ ڪئي. جڏهن هن لکيو:

مذهبي سڌاري جي ڳالهه هيٺين طبقن منجهه گهڻي قدر ڪاريگرن ۾ ٿي پئي، جن سوچڻ شروع ڪيو هو. وڏن نوابن تحريڪ کي همٿايو فقط ان لاءِ ته جيئن مذهبي سوال کان هٽي پنهنجا مفاد مائي سگهن... پر ڪاريگرن ۽ واپار ڪندڙ ماڻهن منجهه ايمان سڄو پڇو هو ۽ معقول مفادن تي ٻڌل هو.⁷⁸

جين ڪالوين هڪ وچولي طبقي جي فرينچ خاندان مان هو. ان ڪٽ ظلم ۽ جبر کان مجبور ٿي جنيوا ۾ رهيو پئي ۽ هن لوٽر کان وڌيڪ ان طبقي سان ٺهڪندڙ نقط نظر پيش ڪيو. لوٽر ابتدائي طور تي چرچ جي ضابطن خلاف تبليغ ڪئي هئي ۽ پوءِ شهزادن جي ضابطن اڳيان جهڪي پيو هو. ان جي ابتڙ ڪالوين چرچ جي هڪ نئين قسم جي ضابطي تي زور ڏنو جنهن کي خود شهري وچولو طبقو هلائي. هن پنهنجن پيروڪارن کي محسوس ڪرايو ته اُهي خدا جا چونڊيل ماڻهو آهن ۽ هنن پنهنجن ساٿين کان وڌيڪ سنجيده، پنهنجو پاڻ تي قابو رکندڙ ۽ اعتدال پسند ۽ پرهيز ڪندڙ ٿي، ان ڳالهه کي ثابت ڪرڻ جي ڪوشش ڪئي. اهڙن روين معتبر ڪاريگرن يا ڏڪاندار خاندانن کي متاثر ڪيو جيڪي اشرافيه جي عياشيءَ واريءَ دنيا کان ڪٽيل هئا. پر اُهي پاڻ کان هيٺ 'سُجن' غريبن کان حقارت ڪندا ۽ ڊڄندا هئا. جيئن هيلر ان بابت لکيو:

ڪجهه شهري ماڻهو... ڏسي سگهيا ته انسانذات جي اڪثريت غربت ڏانهن ڌڪجي رهي آهي، جيڪا مادي هئي. بيشڪ هڪ صدي اڳ واريون ثقافتي اڳڀرائيون وري خطري ۾ پئجي ويون. انهن بلڪل درست نموني اندازو لڳايو ته خرابي ڪليسا ۽ جاگيرداري نظام ۾ آهي جنهن سماج جي دولت کي جنگ، عياشيءَ ۽ شان شوڪت ۾ ضايع ڪري ڇڏيو. اها بغاوت پنهنجو پاڻ کي پنهنجي کان بچائڻ جي ڪوشش لاءِ هئي، جن نظام کي ڪنٽرول ڪيو پئي ۽ جن ان جي مخالفت ڪئي. ائين ڪرڻ جو هڪڙو طريقو ڪم سادگي (ضبط نفس) ۽ ضابطي وارو نظريو هو.⁷⁹

ڪالوين سماجي طور تي رجعت پرست هو ۽ هن سماج جي موجود نظام کي خدا

طرفان طئي ڪيل سرشتي طور ڏٺو پئي، پر مذهبي سڌار پسنديءَ واري سندس سڌ ۾ لازمي طور تي سماجي ور وڪڙ ۽ پيچيدگيون هيون. ان 'جي منطقي نتيجي طور شهري بورجوازيءَ لاءِ هڪ وڏي پيش رفت ٿيڻ لازم هئي، جنهن ۾ کين نه صرف اقتصادي آزاديءَ جي سطح ۾ مذهبي دنيا ۾ بالادستيءَ جي منتقلي پڻ ٿئي'.⁸⁰ اهو ڪورياست جي نئين سر انقلابي تعمير لاءِ سڌ نه هو. شهري وچولا طبقا اڃان تائين ان قسم جي سڌ تي عمل ڪرڻ کان لاچار هئا، ڇو ته اهي ڪمزور هئا، پر ڪالوين بنيادي سڌارن جي ڳالهه ڪئي، جيڪي سڌارا هڪ سماجي بحران منجهه سندن مفادن جو تحفظ ڪن ها.

ايتريقدر جو جڏهن 1550ع ڌاري سماج ۾ بحران سخت شديد ٿي ويو ته ڪالوين جي سماجي اعتدال پسندي اهي سڌارا ماڻڻ ۾ ناڪام ٿي پئي. جاگيردارن جي هڪ حصي چرچ انتظاميا جي مراعتن تي حملو ڪرڻ شروع ڪيو ۽ ٻن وڏن اشرافياڻي خاندانن، باربنس (Bourbons) ۽ مونتمورنسي (Montmorencys)، تخت جي وارثيءَ جي مسئلي تي ٽئين وڏي خاندان جنوني ڪيٿولڪ گئيزس (Guises) سان سخت لڙائي ڪئي. وچولن طبقن کي جاگيرداريءَ ۾ پيل ڌار جو فائدو ڪٽندي سڌارن لاءِ جدوجهد ۾ هارين ۽ شهري غريبن سان اتحاد ڪرڻ جو موقعو مليو هو. هاري يقينن سخت ڪاوڙيل هئا ۽ انهن وٽ انحراف ۽ ملائيت سان دشمنيءَ جون پنهنجون روايتون هيون، پر ڪالوين جي صلاح تي وچولي طبقي جي انقلابي حصي پنهنجي نصيب کي اشرافيه جي منحرف حصي سان ڳنڍي ڇڏيو. جڏهن 1550ع جي وچ ڌاري هارين شديد غربت خلاف مذهبي جلسن جي صورت ۾ ردعمل ڪيو جنهن ۾ 'بزرگن جا نعرا' ۽ پاڻ کي ڪوڙا هنيا ويا، تڏهن شهري وچولن طبقن پنهنجي پوريءَ ڪوشش سان هارين کي شهرن مان بهاري ڇڏيو. 'ڪالوين جا پيروڪار پهراڙيءَ جي عام ماڻهن جي جهالت، عقيدن ۽ نفس پرستيءَ کان خوفزد هئا، جڏهن ته 'ڪالوينست نفس پرستيءَ' هارين کي پاڻ کان پري ڪري ڇڏيو ۽ هاري پنهنجن 'بزرگن، سندن ڪرامتن ۽ رقص، ميلن ۽ شراب سان چنبڙيل رهيا'.⁸¹

بحرانن جي نتيجي ۾ 1560ع ڌاري خونخوار مذهبي جنگين جو سلسلو شروع ٿيو جنهن ۾ پيغرس ۾ پروٽسٽنٽ نامور شخصيتن جي قتل عام وارو مشهور ڏهاڙو بارتولوميو واقع ٿيو.⁸² نوابن تي پاڙن واري ڪالوينست حڪمت عمليءَ جو مطلب هو ته، 'نوابن هٿان جوڙيل ۽ سندن اڳواڻيءَ هيٺ فوجن'،⁸³ لازمي طور تي جاگيردارانه لائين تحت جنگيون وڙهيون، جڏهن ته سماجي معاملن وساريا ويا. جيئن ته جيترا ڪيٿولڪ نواب هئا، اوترا پروٽسٽنٽ جاگيردار هئا، تنهنڪري اها ويڙهه پراڻي نظام جو دفاع ڪندڙن جي هٿن ۾ هلي وئي.

گهرو جنگين ۾ شريڪ ٿيندڙن لاءِ بنيادي معاملن جلدئي مبهم ۽ الجھتا ٿي ويا، ائين ئي جيئن ڪيترن تاريخ نويسن لاءِ اُهي ڏنڌلا رهندا آيا آهن، جن کي انهن ۾ ڪوبه

طبقاتي چڪتاڻ جو عنصر ڏسڻ ۾ نه ٿو اچي.⁸⁴ کالوينسٽ شهزادا جيڪي سندن رقيب ڪيٿولڪن وانگر ڏوڪڙ هڙپ ڪندڙ عياش، آواره ۽ 'بداخلاق' هئا، تنهنڪري سندن رويي وچولي طبقي جي انيڪ کالوينسٽ پيروڪارن کي بد دل ڪري ڇڏيو.⁸⁵ جڏهن ته کالوينسٽن طرفان غريبن ڏانهن انتهائي حقارت واري رويي سبب ڪيٿولڪن کي پئرس ۾ فساد ڪرڻ جو وجهه مليو. جيئن تاريخ ۾ اڪثر ٿيندو رهيو آهي ته مخالف ڌر جي رهنمائن سمجهيو پئي ته پراڻن حڪمرانن جي هڪ حصي تي اعتبار ڪرڻ 'عملي سياست' آهي، جنهنڪري ٻري شڪست پيوڳين.

کالوينسٽن طرفان چونڊيل چيمپين نواري (Navarre) پرڳڻي جي هينريءَ پروٽسٽنٽ ازم کان منهن موڙيندي آخرڪار تخت تي قبضو ڪري ورتو ۽ هڪ صديءَ بعد ملڪ مان تڙي ڪيڙ کان اڳ پروٽسٽنٽ مخصوص مضبوط قلعن وارن شهرن تائين محدود ٿي ويا. هتان جي وچولي طبقي جي شڪست جرمنيءَ جيتري تباھ ڪن ۽ مڪمل نه هئي. هتي اڃان تائين صنعت ۽ تجارت ۾ ڪجهه ترقي ٿي پئي ۽ ڪامياب ڪاروباري ماڻهو وڌڻ ويجهڻ جي قابل هئا. انهن مان ڪجهه هڪ نئين اشرافيه (the noblesse de robe جو حصو ٿي ويا يا وري پراڻي اشرافيا جي ڪنهن ميمبر سان پنهنجن ٻارن جي شادي ڪرائي ورتائون، پر اڍائي صدين تائين انهن کي هڪ اهڙي سماج ۾ رهڻو پيو جنهن ۾ دٻاءُ، ظلم، فضول خرچي ۽ اشرافيا جي نمائش کي قبوليو ويو. جيئن تاريخ ۾ اڪثر ٿيندو رهيو تيئن هتي به 'اعتدال پسنديءَ'، 'معتبري' ۽ 'حقيقت پسندي' جي قيمت شڪست هئي.

هڪ نئين نظام جا ڄم سور

ڪالوين ازم کي هر هنڌ شڪست ڪانه ملي. جنيوا جي شهري رياست جي وچولي طبقي طرفان خود ڪالوين جي آجيان ڪئي وئي. هي شهر ۾ هڪ بااثر فڪري ۽ سياسي قوت بڻجي ويو ۽ هڪ نئين مذهبي عقيدتي طور مڙهيو ويو. جنهن جي هر هڪ جُزي ۾ پراڻي جيتروئي ڪٽر پڻ هو. 1547ع ۾ جيڪس گريوت کي 'گُفر' ۽ 'دهريت' جي الزام هيٺ ڦاهي ڏني وئي 1553ع ۾ هڪ اسپيني پناهگير سرويٽس کي 'بي ديني' تي جيئرو ساڙيو ويو. ڪالوين کُلي عام ڦٽڪار لعنت، جلاوطني ۽ ڪوڙا هٿل جهڙين سخت سزائن ذريعي پنهنجو ضابطو مڙهيو. قانونن بدڪاري ۽ ڪفر تي بندش وڌي وئي ۽ اسڪول وڃڻ کي لازمي قرار ڏنو ويو. اها حڪومت وچولي طبقي جي انيڪ قابل احترام ماڻهن کي عذاب لڳي.

جنيوا جي مثال، يورپ ۾ ٻين کي متاثر ڪيو. ايتريقدر جو اسڪاٽ لينڊ جهڙي جاءِ تي، جتي معيشت پسمانده هئي ۽ شهري وچولو طبقو نسبتن ڪمزور هو. ڪالوين ازم انهن ماڻهن لاءِ فڪري ڪشش ٿي پئي، جن معاشري کي ڪنهن ريت اڳتي وڌڻ پئي چاهيو. مبلغ جان ناکس، اشرافيا جي هڪ بي جوڙ گروه ۽ هڪ ڪمزور وچولي طبقي کي ڪيٿولڪ راڻي ميري استورٽ جي مخالفت ۾ گڏائڻ ۾ ڪامياب ٿيو. اسپيني حڪمرانيءَ خلاف نيڌرلينڊ ۾ اُن جي بيمر هيٺ شهرن جي خوشحال وچولي طبقي سان گڏ مقامي شهزادا انقلاب لاءِ اڻي ڪڙا ٿيا.

ڊچ بغاوت

15 صديءَ ۾ هالوڪي بيلجيم ۽ هالينڊ وارو پرڳڻو اسپيني تاج جي قبضي ۾ هو. ابتدا ۾ ان سان مقامي آباديءَ منجهه ڪا خاص دشمني پيدا نه ٿي. اها جديد قومپرستيءَ واري دور کان اڳ جي ڳالهه هئي. 1555ع ڌاري فليمش ڄاڻي چارلس (پنج) ٽائين، جاگيردار نوابن کي عظيم شهنشاهه جي خدمت عيوض ڪجهه نه ڪجهه مليو پئي. شهري وچولي طبقي کي پڻ فائدو مليو جن اسپيني پشم کي پنهنجي ڪپڙي جي صنعت ۾ استعمال ڪيو ۽ ٺهيل شيون اسپين جي آمريڪي سلطنت ڏانهن موڪلي

منافعو ڪمايو. ڪالونيز کان چاندي ۽ سون اسپيني بادشاهي صندوقن ذريعي اچڻ لڳو ۽ اها دولت هيٺانن علائقن (بيلجيم، نيڌرلينڊ ۽ لڪسمبرگ) جي واپارين جي ڪيسن ۾ وئي. اسپين جي دل ڪاسٽلين 15 صديءَ ۾ امير ۽ طاقتور هئي سا صديءَ کن تائين اقتصادي جمود واري دور جو شڪار رهي. جڏهن ته نيڌرلينڊ يورپ جو معاشي طور تي سڀ کان وڌيڪ متحرڪ علائقو ٿي پيو.

اسپيني تخت 1490ع کان وٺي مخالف ڌر تي پنهنجو تسلط مڙهڻ لاءِ ملڪ جي ڪيٿولڪ انتظاميه (Catholic Hierarchy) جو ڪنٽرول ۽ خاص ڪري تحقيقات (انڪيويزيشن) کي استعمال ڪيو. فلپ ٻيو جيڪو 1550ع کان حاڪم ٿيو سوان عمل کي وڌيڪ قدم اڳتي وڌي ويو هن بي دينيءَ ۽ سڄي يورپ ۾ پروٽسٽنٽ ازم سان وڙهڻ کي پنهنجو مقصد بڻائيندي هر هنڌ ڪيٿولڪ نظريي کي ٽاڦي ڇڏيو. جيڪو ڪاسٽائيل جي وڌندڙ پسمانده معيشت سان ٺهڪندڙ هو. ان جي معنيٰ اسپين ۾ ڪاتالونيا جي خودمختياريءَ تي حملو ۽ بقاءِ مورش اقليت کي دٻائڻ هو. هيٺانن ملڪن ۾ ان جي معنيٰ مقامي اشرافيا ۽ وچولي طبقي منجهه وڌندڙ پروٽسٽنٽ اقليتن تي هٿان ڪرڻ هئي. ان سان گڏ اقتصادي بحران وقت عوام لاءِ ٽيڪس ۾ واڌ ۽ وڌندڙ سختيون ۽ تڪليفون به جاري رهيون.

جيئن ئي فرانس ۾ مذهبي جنگيون وڙهيون پئي ويون، ته 1560ع ڌاري بغاوت جي پهريون لهر آئي. ’بٽ شڪنيءَ‘ مذهبي مجسمن جي تباهي ۽ گرجا گهرن جي ڦرلٽ جي لهر سان گڏ ڪالوين ازم ڏاکڻين کان اترئين شهرن ڏانهن ڦهلجڻ لڳو. اسپين جي ڊيوڪ آف البا بغاوت کي ڪچلي ڇڏيو پر سلسل ۾ ڏهه هزار فوج سان گهڙي آيو ۽ هزارين ماڻهن کي ڦاهيون ڏئي ڇڏيائين، جنهن ۾ ايگمونٽ جو ڪيٿولڪ ڪائونٽ شامل هو جيڪو باقي مقامي اشرافيا وانگر، هٿياربند مزاحمت جي اجازت نه ڏئي ها. هڪ ڏهاڪي کانپوءِ هڪ ٻي بغاوت ٿي، جيڪا اتر ۾ ڪامياب ثابت ٿي، جتي اُن کي مخصوص نوابن جي ٽيڪ ملي، جن ۾ سڀ کان اهم اورينج جو شهزادو هو ۽ هڪ آزاد رياست، گڏيل صوبا (جن کي بعد ۾ ڊچ ريپبلڪ طور سڃاتو ويو) قائم ڪئي وئي. ان جا شهر ۽ ان جي تجارت زبردست نموني اُسرِي هڪ صديءَ کان وڌيڪ عرصي تائين اهو پرڳڻو معاشي طور تي يورپ جو سڀ کان وڌيڪ متحرڪ علائقو هو جنهن پورچوگال کي اوڀر انڊيز^① ڪالونيز ڏانهن منتقل ڪيو ۽ ايتريقدر جو پورچوگال جي برازيل تي ڪنٽرول کي خطري ۾ وجهي ڇڏيو. ان جي ابتڙ ڏاکڻي علائقي جي نوابن جدوجهد ترڪ ڪندي اسپيني فوج کي ٻيهر شهر فتح ڪرڻ جي اجازت ڏئي ڇڏي گهيٺت، برجيس ۽ اينٿرپ جهڙيون جايون، جيڪي 300 سالن کان اقتصادي ترقيءَ جون اڳواڻ رهنديون پئي آيون، سي هاڻي هڪ ڊگهي عرصي واري جمود ۾ داخل ٿي ويون.

^① ايشيا ۽ آسٽريليا جي وچ ۾ انڊين ۽ پئسفڪ سمونڊ ۾ پيٽن جو گروم

ٽيه سال جنگ

نيڊرلينڊ ۽ اسپين جي وچ ۾ ويڙهه 1609ع ۾ 12 سالن جي جنگ بنديءَ واري معاهدي سان رُڪجي وئي. پر ان کان اڳ جو جنگ بندي جو مدو پورو ٿئي ها، اوڀر طرف سوين ميل پري هڪ ٻي وڏي مذهبي جنگ ڦاٽ ڪاڌو. اها ايندڙ 30 سالن تائين رئين ۽ بالٽڪ جي وچ واري علائقي ۾ وڏي تباهي ڦهلائيندي ۽ زندگيءَ کي هاجو رسائيندي رهي. ان جنگ جي ابتدا وقت جرمنيءَ جي جيتري آبادي هئي، سا جنگ جي پڄاڻيءَ تائين تي حصا گهٽجي وئي.

هن وقت ڪوبه ماڻهو جيڪو هن جنگ بابت پڙهندو، سوان جي مسلسل ۽ تيزيءَ سان بدلجندڙ ڪردار سبب مونجهاري جو شڪار ضرور ٿيندو. اتحاد ٺهندا ۽ ٽٽندا رهيا. هڪ ڏينهن ويڙهه يورپ جي هڪ چيڙي تي هئي ته ٻئي ڏينهن هزارين ميل پري اڃان هڪڙو معاملو مس حل ٿي ٿيو ته وري ٻيو پيدا پئي ٿيو. مڪمل فوجون پاسا بدلائينديون رهيون. هزارين ويڙهاڪن جنگ کي مذهبي اصولن تحت ڏٺو پئي ۽ انهن اصولن خاطر مرڻ لاءِ به تيار هئا، تنهن هوندي به پروٽسٽنٽ شهزادن هڪ مرحلي تي ڪيٿولڪ شهنشاهه جي حمايت ڪئي، جڏهن ته ٻئي مرحلي تي پوپ ۽ ڪيٿولڪ فرانس سڀيڻ جي پروٽسٽنٽ بادشاهه جي حمايت ڪئي. جنگ جي قابل ترين ڪمانڊر کي سندس ئي جنرل حاكم جي حڪم تي قتل ڪري ڇڏيو. فقط هڪڙي شيءِ مستقل لڳي پئي هئي، سي غضبانڪ پارٽيتو فوج، ڦرلٽ جو شڪار ڳوٺ، بُڪايل هاري ۽ سڙندڙ شهر هڪ اهڙي دنيا جنهن بابت بيرٽول بريچ (Bertolt Brecht) پنهنجي جنگ مخالف داستان واري شاندار ڊرامي ”امڙ جي همت“ ۾ منظرڪشي ڪئي. ان ۾ ڪا حيرت جهڙي ڳالهه ناهي ته تاريخ نويسن وٽ تاريخ ۾ ڪوبه واقعو ايترو تڪراري نه رهيو هوندو جيترو هي رهيو آهي.⁸⁶ تنهن باوجود واقعن جي ڌنڌ ۾ مخصوص خدوخال ڳولڻ ممڪن آهن.

1610ع ڌاري اسپين اڃان تائين يورپ جي سڀ کان وڏي طاقت هو. هيٺس برگ خاندان جي هڪ شاخ سان جڙيل اسپيني حاڪمن، نه صرف ڪاسٽائيل، پر آراگون جي ٻين آئبيريٽ بادشاهتن (خاص ڪري ڪاتالونيا) ۽ پورچوگال (جنهن کي انهن ڪنهن ريت حاصل ڪري ورتو هو)، آمريڪائن (جتي چليءَ ۾ ’انڊين‘ جي طاقتور بغاوت هٿان عارضي طور تي دفاعي پوزيشن اختيار ڪئي هئي)، اٽليءَ جي گڄ علائقن (جن ۾ ڊچي ملن ۽ نيپلز جي بادشاهت شامل هئي) ۽ ڏاکڻي نيڊرلينڊ سميت سمورن علائقن ۾ هڪ سلطنت هيٺ پنهنجي طاقت کي مضبوط ڪرڻ لاءِ اڃان تائين ڪيٿولڪ مسلڪ جي بي رحم نفاذ کي هڪ طريقي طور ڏٺو پئي. اُهي اُترئين نيڊرلينڊ کي ٻيهر فتح ڪرڻ لاءِ جنگ جي تياري پڻ ڪري رهيا هئا.

اسپيني تخت سان جڙيل هٺس برگ خاندان جي ٻي شاخ مان ’جرمن قوم جي مقدس رومن سلطنت‘ جا شهنشاهه هئا. انهن جو خواب هو ته اٽلانٽڪ کان ٽُرڪ

عثمانيه سلطنت جي سرحد تائين سڄي يورپ کي سلطنت هيٺ هڪ مرڪزي بادشاهت بڻائجي، پر اُن وقت سلطنت جي ڳچ حصي کي طاقتور ۽ آزاد شهزادا هلائي رهيا هئا. شهنشاهن جي اصلي طاقت فقط سندن آسٽرين زمينن ۾ هئي ۽ اُتي به مضبوط نوابن، سردارن ۽ شهري سڀني جي 'جاگيرن' جي گهيري هيٺ هئا. هنن پاليسيءَ بابت بنيادي سوالن جا فيصلو ڪرڻ واري پنهنجي حق تي زور ڏنو ۽ آسٽرين حڪومت جي ڳچ علائقي، بوهيميا جي بادشاهت، ۾ پنهنجو بادشاهه چونڊڻ جي اختيار جي دعويٰ ڪئي، جيڪو شايد هبس برگ خاندان مان نه هجي. شاهي دربار اندر هڪ ڌڙي اسپيني انداز سان زبردستيءَ مذهبي تقليد ٽاڦڻ واري عمل کي، شاهي طاقت خلاف اٿندڙ مزاحمت کي ڪچلڻ جي طريقي طور ڏٺو پئي.

1560ع ڌاري 'جوابي سڏاڙا پسنديءَ' سبب ڪيٿولڪ عقيدو ۽ تنظيم وڌيڪ سخت ٿي ويا. نيٺ چرچ جي ٽرينٽ ڪائونسل هڪ عام مسلڪ تي اتفاق ڪيو جنهن مطابق سڀني ڪيٿولڪ پادرين کي سکيا وڻي ۽ تعليم ڏيڻي هئي. بدعنواني ۽ لاپرواهي، جيڪا ماضيءَ ۾ چرچ جي سڃاڻپ بڻجي چڪي هئي، ان کان بلڪل مختلف ضابطي جي احساس، مذهبي جوش ۽ فڪري سختيءَ تي ٻڌل هڪ نئون مذهبي نظام Jesuits (عيسائي فرقو) نمودار ٿيو. ان پروٽسٽنٽ ازم خلاف ويڙهه ۾ هر اول دستي جو ڪردار ادا ڪندي، هر شهر ۾ خاص ڪري يورپي مٿئين طبقي جي صنف اندر اشرافيا منجهان پيروڪارن جا نيٽ ورڪ ٺاهيا.

جوابي سڏاڙا پسند ڪيٿولڪ ازم قابل تحسين انداز ۾ اسپيني حاڪمن سان ٺهڪندڙ هئي. عيسائي فرقي (Jesuits) هٿان يورپ جي حڪمران طبقي جي نئين آبادڪاريءَ، اسپيني فوجي طاقت کي نظرياتي طاقت جي صورت ۾ اضافي مواد مهيا ڪري ڏنو. اهو عمل هڪ پيرو شروع ٿيڻ کانپوءِ پنهنجي ئي منطق سان هلندو رهيو. 16 صديءَ واري پاپائيت جي لاپرواهي ۽ غفلت، چرچ انتظاميا کي ايترو بدعنوان ڪري ڇڏيو، جو ان جي ردعمل ۾ نئين سجاڳيءَ واري سوچ ۽ فن جي اوسر ٿيڻ لڳي. عيسائي فرقي (Jesuits) جي پهرين نسل کي نئين سجاڳيءَ جي روايت جو ڪجهه ورثو مليو. سندن تعليمي ڪردار سخاوت ۽ نرم دليءَ لاءِ سندن فڪرمنديءَ کين عزت ۽ احترام ڏياريو.⁸⁷ تنهن هوندي به جوابي سڏاڙا پسنديءَ ۽ خاص ڪري عيسائي فرقي جلدئي نه صرف 'بي دينيءَ' تي، پر ڪنهن به تنقيدي سوچ تي پابندي وجهي ڇڏي. پاپائيت طرفان عظيم مذهبي عالم اراسمس جي لکڻين ۽ انجيل جي زندهه ٻولين ۾ ترجمن تي بندش وڌي وئي. ايتريقدر جو جلدئي توليدو جي آرڪ بڻشپ جنهن ڪائونسل آف ٽرينٽ ۾ مکيه ڪردار نڀايو هو، اُن کي تحقيقات جي آڙ ۾ 'بي دينيءَ' ڪري اذيت ڏني وئي.⁸⁸ عيسائي فرقي وارا بدنام ٿي ويا، ڇاڪاڻ ته انهن سندن اشرافياڻي پيروڪارن جي هر پاليسيءَ کي ان بنياد تي جائز قرار ڏنو پئي ته عوام کي نجات ڏياريندڙ 'مقصودن' جا ڪهڙا به 'ذريعا'

هجن اُهي جائز آهن. بدصورت ظالمانه هستيءَ جي خدمت ۾ شخصيت جي ماتحتيءَ هيٺ ”عيسيٰ جي سماج“⁸⁹ فرقي اندر هڪ غير عقلي ۽ وحداني اختيار جي پوڄا حاوي ٿي وئي.

جوابي سڏارا پسند ڪيٽولڪ ازم ۽ هيپس برگ شاهي خاندان جي ٻن شاخن جو هڪ گڏيل وڏو دشمن هو. اهو هو آزاد، هيپس برگ دشمن ۽ پروٽسٽنٽ اتر يون نيڌرلينڊ. جيئن چيڪ تاريخ نويس پولسينسڪي لکيو آهي ته، ’يورپ پنهنجو پاڻ اندروني طور ورهائجي ويو... هڪ طرف آزاد نيڌرلينڊ، ٻئي طرف اسپين، فوجون ڪنٽيون ڪرڻ لاءِ ٻه مرڪز بڻجي پيا جن سڄي ڪنڊ کي متاثر ڪيو‘.⁹⁰

تنهن هوندي به جنگ نيڌرلينڊ جي سرحد تي نه، پر 400 ميل پري بوهيميا ۾ پڙڪي پئي. بوهيميا جي بادشاهت، جنهن ۾ هاڻوڪي چيڪ ريپبلڪ ۽ سليشيا شامل هئا، مقدس رومن سلطنت لاءِ مرڪزي اهميت رکندڙ هئي. بوهيميا بادشاهت 16 صديءَ جي ٻئي اڌ جي ڳچ عرصي تائين سلطنت ۾ سڀ کان وڏي اڪيلي رياست ۽ شاهي درٻارن جو ڳڙھ هئي، پر بادشاهي طاقت جي عظمت ۽ ڪنهن به قسم جي اختلاف جي خوف واري هڪ اهڙي سلطنت ۾ جتي تيزيءَ سان جوابي سڏارا پسند نظريي جو اثر هر شيءِ کي ٻهاريندو رهيو هو، اُتي بوهيميا بادشاهت انوکي ۽ غير معمولي شيءِ هئي. بوهيميا جيڪا غير بادشاهي جاگيرن جي طاقت ۽ مختلف مذهبي گروهن جي هجڻ لاءِ سهڻ جهڙين ٻنهي خاصيتن سان سڃاتي پئي وئي، سا 170 سال اڳ هيسيتي (Hussite) جي ٺاه کان وٺي برقرار رهندي پئي آئي. ڪيٽولڪ، لوٿرين ۽ ڪالوينسٽ سميت اُتي جي ⁹¹ultraquists پڻ هئا. اها جوابي سڏارپسنديءَ جي سڄي نظريي جي کلي عام توهين هئي، ائين جيئن جاگيرداري طاقتن طرفان اسپيني طرز جي جرمن بادشاهت قائم ڪرڻ واري شاهي خواب جي توهين ٿي.

جنگ جو مقصد بادشاهت اندر مذهبي آزاديءَ تي يلغار ڪرڻ هو. شاهي اختيارين پروٽسٽنٽ گرجا گهرن کي ڪيرائڻ، ڪجهه نامور پروٽسٽنٽ کي گرفتار ڪرڻ، ڇپيل مواد تي پابندي هڻڻ ۽ غير ڪيٽولڪن (جيڪي آباديءَ جو 90 سيڪڙو هئا) لاءِ سرڪاري ملازمتن تي بندش وجهڻ شروع ڪيو. جڏهن پروٽسٽنٽ جاگيرن (estates) جي نمائندن شڪايت ڪئي ته شهنشاه سندن احتجاج کي رد ڪري ڇڏيو ۽ ايسٽيٽس جي گڏجاڻيءَ کي غير قانوني قرار ڏئي ڇڏيو. جاگيرن سخت ڪاوڙ ۾ جوابي ڪارروائي ڪندي 1618ع جي مشهور ’پراگ جي دريءَ مان نيڪالي‘ وارو عمل ڪيو جڏهن انهن شاهي ملازمن کي 60 فٽ مٿي اوچائيءَ تان درين مان ٻاهر ڦٽو ڪيو (فقط هڪ پينل پاڻ جي ڏير کين سخت زخمي ٿيڻ کان بچائي ورتو) ۽ انهن بوهيميا جي

⁸⁹ ڪيٽولڪ ازم جي دفاع ۽ سڏارپسنديءَ خلاف رومن ڪيٽولڪ فرقو جنهن جو بنياد سينٽ اگناٽس 1534ع ۾ وڌو

بادشاهه طور هييس برگ فردينند جي جاءِ تي جرمنيءَ جي پروٽسٽنٽ شهزادي فريڊرڪ آف پالتينيت کي مقرر ڪيو.

هييس برگ (Habsburgs) بوهيمين جاگيرن سان ٽڪراءَ کي اُترئين نيڊرلينڊ ۽ ان جي اتحادين سان وڏي لڙائي جي پهرين مرحلي طور ڏٺو. پر ان جي پس پرده ايجان هڪ ٻي ويڙهه هئي. جيئن ته مارڪيت پراڻي جاگيرداريت کي بدلائي ڇڏيو هو ۽ سڄي يورپ تبديلين جا تجربا ڪيا پئي، جنهنڪري اها ويڙهه اصل ۾ ردعمل جي ٻن مختلف طريقن جي وچ ۾ جدوجهد هئي.

ان جي اها معنيٰ نه هئي ته ڪو بوهيمين جاگيرون جاگيرداريت خلاف 'بورجوازي' يا ابتدائي 'سرمائيداريت' لاءِ تيار بينيون هيون. جاگيرن (estates) سماج جي ٽن پرتن، نه صرف وچولي طبقي پر (۽ ڪاٺن وڌيڪ اثر ۽ طاقت واري) وڏن نوابن جي پڻ جاگيرداري ٽولن ۽ سردارن جي پڻ نمائندگي ڪئي پئي. توڻي جو وچولي طبقي جا نمائنده مڪمل طور تي بورجوا نه هئا، ڇاڪاڻ ته انهن مان اڪثر وٽ زمين هئي، جنهن کي اُهي جاگيرداري ڍنگ سان ڪيڙيندا هئا، پر جيئن پولسٽينسڪي ظاهر ڪيو آهي ته جيڪي تبديليون ٿيون پئي، انهن بوهيميا جي علائقن ۾ ٻهراڙيءَ واري زندگيءَ جي جاگيرداري ڪردار کي ڪاٺ پئي هنيو. ڪيترن زميندارن، نوابن ۽ وچولي طبقي جي ماڻهن ٻانهپ واريءَ پورهئي يا ڏوڪڙن جي صورت ۾ طئي ٿيل مساوا جي جاءِ تي صنعتي فصلن جي واڌ تي زور ڏنو ۽ ننڍن شهرن جي ترقيءَ ۽ سندن ٻنين تي دستڪاري پيداوار جي صورتن کي همٿايو پئي. زراعت ۽ صنعت جي پيداواري طريقن کي بهتر ڪرڻ ۽ 'آزاد' اُجرتي پورهئي سان کين فائدو پئي ٿيو. مجموعي طور تي سڄي بوهيميا مان ايجان جاگيرداري ختم ٿيڻ کان ڪوهين ڏور هئي، پر جاگيردارائي ۽ نئين ابتدائي مرحلي واري سرمائيدارائي پيداواري صورتن جي وچ ۾ مفاهمت ٿي. جيئن پولسٽينسڪي ڳالهه ڪئي ته جاگيرداري نظام جي زوري ڪم ڪرائڻ واري سڄي عظيم عمارت مختلف دٻائڻ هٿان ڪمزور ٿيڻ لڳي. ذاتي ۽ ڪاروباري حوالي سان انهن دٻائڻ مختلف طريقن سان پيداوار کي جاگيرداري زنجيرن مان آزادي ڏياري پئي؛⁹² نتيجي طور بوهيميا معاشي طور تي متحرڪ ٻرڻ لڳو رهيو ۽ گهٽ ۾ گهٽ 1590ع تائين اقتصادي جمود ۽ پرياسي وارن جرمن علائقن وانگر هارين جي مفلسيءَ جهڙين تڪليفن کان بچيل رهيو.

جاگيرن (estates) جي حڪومتي سرشتي مختلف مفادن جي وچ ۾ توازن ۽ مذهبي سهڻپ ذريعي هڪ اهڙو ڍانچو مهيا ڪيو جنهن اندر اهڙي اقتصادي تبديلي آهستي آهستي ۽ پرامن نموني ٿي سگهي. تنهن جاگيرن (estates) جي ميمبرن طرفان اهڙي ڍانچي جو دفاع ڪرڻ جا ڪارڻ اهي هئا ته کين پرامن نموني ۽ منافعي سان باهمي بقا طور گڏجي رهڻ جي گنجائش ملي. ايتريقدر جو ڪجهه امير جاگيردارن مزاحمت کي منهن ڏنو. ان مزاحمت جو مقصد سڄي يورپ کي جاگيرداريت ڏانهن واپس ڌڪڻ هو.

بهر حال، جنگ جي سلسلي مان ظاهر ٿيو پئي ته ڪهاڻيءَ جو اڻت نه ٿيو آهي. جنگ ڏانهن ڊوڙ ڪندي ڪجهه انتهائي امير واپارين سلطنت ۽ سڌارڪ مخالف تحريڪ جو پاسو ورتو ۽ عيسائي فرقي لاءِ پيروڪار پيدا ڪيا. ايتريقدر جو نواب جيڪي بوهيمين مقصد سان وفاداريءَ ۾ ثابت قدم رهيا، انهن هن جنگ کي پنهنجي طبقاتي لائين تصور ڪيو جنهنڪري وچولي طبقي منجهه بيچيني پيدا ٿي ۽ ان جنگي ڪوشش کي ڪمزور ڪري ڇڏيو. پروٽسٽنٽ بادشاهه جي دربار ۾ اهل نظر ماڻهو ”بدحال ۽ مصيبت ماريل هارين“ ڏانهن فريڊرڪ ۽ سندس ٽولي جي بي رحمي يا لاغرضائي ڏسي حيرت زده ٿي ويا.⁹³ فقط هڪ نامور شخصيت آسٽرين Tschernembi ڳالهه ڪئي ته، جيڪڏهن ’پانهن کي آزاد ڪيو وڃي ۽ پانهپ کي ختم ڪيو وڃي ته عام ماڻهو پنهنجي وطن لاءِ وڙهڻ چاهيندو‘.⁹⁴ پر هن جي ڳالهه کي رد ڪيو ويو.

جيتوڻيڪ بوهيمين فوج به پيرا شاهي راڄڌاني ويانا ڏانهن پيش رفت ڪئي، پر اُن کي هر پيري پنٿي هٿن تي مجبور ڪيو ويو ڇاڪاڻ ته دشمن فوج کي بوهيمين سرزمين مان لنگهي اڳتي وڌڻ ۾ ٿوري ڏکيائي ٿي پئي. 1620ع ۾ اچي جبل واري لڙائي وقت بوهيمين فوج کي وڏي شڪست پوڳي پئي ۽ ان کانپوءِ پروٽسٽنٽ بادشاهه ۽ نواب فوجي جنرل واپس پراگ وڃي مزاحمت کي وڌائڻ بدران ملڪ ڇڏي ڀڄي يا. جنگ هارائجي وئي ان ڪري نه ته ڪو بوهيمين ايسٽيٽس وٽ سلطنت کي هارائڻ لاءِ وسيلن جي کوٽ هئي، پر سندن رهنمائن جي طبقاتي مفادن کين اُهي ذريعا استعمال ڪرڻ کان روڪي ڇڏيو.

بوهيميا جي رهنمائن يورپ ۾ ٻين هنڌن تي پنهنجو دفاع ڪندي پروٽسٽنٽ حاڪمن تي پاڙيو پئي. کين شديد مايوسي ۽ نااميدي ٿي. اچي جبل واري لڙائي کان اڳ جرمن شهزادن جي پروٽسٽنٽ يونين جنگ مان نڪري وئي. ڊچ ۽ انگريز حڪومتن (بوهيمين بادشاهه فريڊرڪ کي انگلينڊ جي جيمز پهرئين جي ڌيءَ سان پرڻايو ويو هو) اسپين خلاف دشمنيءَ کان انڪار ڪري ڇڏيو. تيزي سان ڪامياب ٿيندڙ ڪاروباري طاقتن، مذهبي وابستگيءَ کان وڌيڪ تجارت لاءِ لڙائون پئي ڪيون. بوهيمين جنگ کان ٻاهر هجڻ باوجود جرمن پروٽسٽنٽ شهزادن يا ڊچ کي ان جنگ جا نتيجا پوڳيا پيا. اسپيني تاج، پنهنجي فتح تي فخر ڪندي، پالٽينيت علائقن کي فتح ڪرڻ لاءِ نڪري پيو جيڪي سندس حدن ۽ سندس ايندڙ هدف نيڌرلينڊ جي وچ ۾ واقع هئا. ان عمل ڊچ ۽ انگريزن کي پنهنجي طرفان ڪارروائي ڪرڻ تي مجبور ڪيو ۽ هنن پالٽينيت ۾ وڙهڻ لاءِ ڏوڪڙ ۽ فوج مهيا ڪئي. ان جنگ جرمن شهزادن فرانس ۽ سڀڏن جي خانداني بادشاهتن، ٻنهي کي نقصان ڏيندي يورپ ۾ طاقت جي توازن کي بدلائي ڇڏڻ جو خطرو پڻ پيدا ڪيو. 1630ع جي پڇاڙ تائين ڪيٿولڪ فرانس ۽ لوٿرين سڀڏن وري ڪالوينسٽ هالينڊ جا اتحادي ٿي ويا ۽ کين پوپ جي ٽيڪ هٽي، جنهن کي اهو ڊپ هو ته اٽليءَ ۾ وڌندڙ اسپيني اثر سندس ڪليساڻي حدن کي خطري ۾ وجهي ڇڏي ها.

بوهيمين سيٺ والينسٽائين، جنهن ڪيٿولڪ ازم کي قبوليو هو ان جي ڪمانڊ ۾ فوجن کي ڏسي هڪ مرحلي تي لڳو پئي ته سلطنت فتح جي ڪنڌيءَ تي آهي. پر والينسٽائين سان نه فقط بوهيمين پروٽسٽنٽ نفرت ڪندا هئا، جن سان هن دغا ڪئي هئي، پر هن جرمنيءَ جي ڪيٿولڪ شهزادن کي پڻ ڊيڄاري ڇڏيو هو. ڇاڪاڻ ته لڳو پئي ته هي هڪ سلطنت قائم ڪرڻ وڃي پيو جيڪا سندن (ڪيٿولڪ شهزادن جي) آزاد طاقت کي مٽائي ڇڏيندي ۽ ائين هن سڄي سلطنت کي مڪمل طور ڪيٿولڪ بنائيندڙ حامين کي دشمن بڻائي ڇڏيو. ڇاڪاڻ ته هن 200 سال اڳ وارين سماجي حالتن ڏانهن واپسيءَ وارن سندن مطالبن جي مخالفت ڪئي هئي. هي بوهيميا ۽ ٻين علائقن ۾ وڏين جاگيرين ۽ انهن کي سنڀالڻ واري پنهنجي تجربي ۽ جزوي طور تي ڊچ قوميت واري هڪ پروٽسٽنٽ بئنڪار ڊي وٽ (De Witte) جي مدد سان ⁹⁵ اقتصادي تنظيم جي نين صورتن جي اهميت ۽ انهن سان گڏ مخصوص سطح جي مذهبي سهڻپ کان متاثر ٿيو. ⁹⁶

بي دليو ٿي سهي، پر هن انتهائين سندن جي مطالبن جي مزاحمت ڪئي. کيس ٻه ڀيرا فوج جي سربراهيءَ تان هٽايو ويو ۽ نيٺ شهنشاهه جي چُرچ تي کيس قتل ڪيو ويو. ⁹⁷ جيئن پولسينسڪيءَ نشاندهي ڪئي آهي ته، 'آخري تجزيي ۾ والينسٽائين جي زوال پٺيان معاملو ذاتي نفرتن کان وڌيڪ ٻين عنصرن جو هٿ هو. بنيادي معاملو جاگيرداري مطلق العنانيت جي مقابلي ۾ هن جو اقتصادي نظام هو'. ⁹⁸

پر انتهائين سندن (ultras) جا طريقا ان جنگ ۾ فتح نه ڏياري سگهيا. والينسٽائين (Wallenstein) جي موت کانپوءِ اهو سلسلو وڌيڪ 14 سالن تائين گهلبو ۽ اينگهڃندو رهيو. اسپين ۽ فرانس جي رقيب مطلق العنان بادشاهتن جي چوگرد اتحاد مسلسل بدلجندا رهيا. جنگ جي پڄاڻيءَ تائين شريڪ ٿيندڙن مان فقط چند سرگرم ماڻهن کي جنگ جي ابتدا ياد هئي ۽ ايتريقدر جو انهن مان شايد ٽي ڪو جنگ جي اصل معاملن جي باقيات کان واقف هو. جيڪو ڪجهه به ظاهر نظر آيو پئي، سا هئي جرمنيءَ جي مڪمل بربادي ۽ ڪنهن ٻئي هنڌ ان جي معاشي قيمت. نيٺ 1648ع ۾ ويسٽ فاليا جي معاهدي هيٺ امن تي اتفاق ڪيو ويو. توڻي جو ان جي پسمنظر ۾ ذري گهٽ سڀني ويڙهاڪ ڌرين منجهه سماجي ۽ سياسي بي چيني هئي، جهڙوڪ اسپيني سلطنت اندر پورچوگال ۽ ڪاتالونيا جي بغاوت، اورينج شهزادي ۽ اترئين نيڊرلينڊ جي واپارين جي وچ ۾ ٽڪراءُ، فرانس ۾ 'فرونڊي' (Fronde) طور مشهور سياسي بغاوتن جي ابتدا.

جنگ پنهنجي شروعاتي ويڙهاڪن کي هاڃور سايو. بوهيميا تي بي حس، بيزار ڪندڙ ۽ تباهه ڪن جاگيرداران مطلق العنانيت جو غلبو هو. هاڻي اهو علائقو نوابن جي هٿن ۾ هليو ويو. جن کي جيترو ممڪن ٿي سگهيو ٿي اوترو ڳڙڪائڻ ۾ دلچسپي هئي ۽ کين پيداوار جي پرواهه نه هئي. نون طريقن ۽ هنرن ۾ دلچسپي، جيڪا 16 صديءَ جي سڃاڻپ ۽ خاصيت هئي، سا مري چڪي هئي، ڇاڪاڻ ته هارين کي مجبور ڪيو ويو ته اُهي

پنهنجي ڪم جي وقت جو اڌ بغير اُجوري جي اربي ڇڏين.⁹⁹ جنگين سبب شهر غير آباد ٿي ويا، قرضن توڙي طبعي برباديءَ جي اثر هيٺ جمود جو شڪار ٿي ويا. جيڪي ڪنهن وقت ۾ يورپي ثقافت جا مرڪز هئا، سي صوبائي بينل پاڻيءَ وانگر معاشي جمود جي ور چڙهي ويا. انهيءَ ناڪاري تبديليءَ جي هڪ علامت اها هئي ته چيڪ پولِيءَ کي 200 سالن تائين گمنام ۽ مشڪل سان سمجھ ۾ ايندڙ بڻايو ويو. اها پولِي ٿوري گهڻي بهراڙيءَ ۾ وڃي بچي هئي. جڏهن ته شهرن ۾ جرمن پولِيءَ جو غلبو هو.¹⁰⁰ گذر سفر پيدا ڪرڻ جي نون طريقن ۽ سماجي لاڳاپن جي پراڻن ڍانچن جي وچ ۾ ٽڪراءُ کي بوهيميا ۾ پراڻي نظام هٿان نئين نظام جي جبري ۽ شديد خونريز تباهيءَ ذريعي حل ڪيو ويو. جنگ جي ابتدائي سالن ۾ انقلابي پيش قدميءَ جي ناڪاميءَ جي هڪ ڳري قيمت ڇڪاڻي پئي.

اسپيني تخت گهڻو ڪجهه وڃائي ڇڏيو. ايتريقدر جو جنگ کان اڳ ڪاسٽائيل ۾ معاشي بگاڙ جون علامتون موجود هيون، پر لڳي ٿو ته فوجي طاقت اُن کي ڍڪي ڇڏيو هو. 1648ع تائين معاملو ائين نه رهيو. اسپيني تاج پورچوگال وڃائي ڇڏيو. اسپين فقط ڪاتالونيا ۽ لاطيني آمريڪا، فلپائين، اٽليءَ جي علائقن ۽ ڏاکڻي نيڊرلينڊ ۾ پنهنجي سلطنت کي قائم رکي سگهيو. پر سلطنت جا 'فائدا تيزيءَ سان ڪنهن ٻئي پاسي وڃڻ لڳا. جڏهن ته آئبيريئن ٻيٽ يورپ جي پسمانده ترين علائقن مان هڪ پر ڳڻو بڻجي پيو. جنگ جي فاتحن منجهه جرمن شهزادا شامل هئا، جيڪي جنگ جي ابتدا کان وڌيڪ ان جي پڄاڻيءَ تي آزاد طاقت استعمال ڪرڻ جي قابل هئا. پر جرمن عوام جي وڏيءَ اڪثريت کي جنگ جي قيمت ادا ڪرڻي پئي. جنگ سبب ٿيل سماجي ۽ اقتصادي برباديءَ کي نيڪ ڪرڻ لاءِ وڪريل دنيا کي چٽيون هڻڻ سان ڪي بنياد نه پئي ملي سگهيا، جڏهن ته اهو علائقو ٽيڪس چوڪين سبب هڪٻئي کان ڪٽيل ۽ هڪٻئي خلاف مسلسل شاهي سازشن ۾ مصروف رهيو. ڏکڻ جرمني 16 صديءَ جي ابتدا ۾ يورپ جي سڀ کان وڌيڪ شهري ۽ معاشري طور تي سُڌريل علائقن مان هڪ هو سو 17 صديءَ جي پڇاڙ تائين يقينن ائين نه رهيو.¹⁰¹

فرانس ٽيهه سالا جنگ مان ائين ئي نمودار ٿيو جيئن اهو اڳئين صديءَ جي مذهبي جنگين منجهان ظاهر ٿيو هو. (فرونڊي جي مختصر افراتفريءَ باوجود) سندس بادشاهت وڌيڪ سگهاري ٿي وئي. انتهائي سست اقتصادي مرڪزيت ۽ پراڻن جاگيردارانه طريقن سان رشتو ٽوڙيندڙ اقتصادي تنظيم جون صورتون ريٽهيون پائيندڙ جيتن وانگر اڳتي وڌيون پئي. جنگ مان سندس حاڪمن کي ڪجهه مليو. پر عوام کي ڪجهه به نه.

جنگ مان فقط هڪ ئي حقيقي 'حاصلات' ٿي. يعني، آزاد ڊچ ريپبلڪ سلامت رهي ۽ سرمائيدارائي طريقي تي آڌاريل سندس نئين حڪمران طبقي ترقي ڪئي. سوا صديءَ جي سُڌار پسنديءَ جي دونهي ۽ مذهبي جنگين ۽ گهرو ويڙهن جي برباديءَ مان

لنگهندي يورپ جي هڪ ننڍڙي علائقي ۾ هڪ رياست جو قيام ٿيو جيڪا اقتصادي زندگيءَ کي نئين انداز سان منظم ڪرڻ تي ٻڌل هئي. جڏهن ويسٽ فاليا جي امن معاهدي تي صحي ڪئي وئي، تڏهن ساڳئي قسم جي تبديلي کي اتر سمونڊ جي آرپار ڏکونپي ويو جيڪو پُر تشدد طريقن سان مڪمل ته ٿيو پر صفا گهٽ قيمت تي.

انگريز انقلاب

1649ع جي جنوريءَ ۾ هڪڙي جلاد جي ڪهاڙي انگلينڊ ۽ اسڪاٽ لينڊ جي بادشاهه چارلس پهرئين جو سر ڌڙ کان ڌار ڪري ڇڏيو. ان واقعي سڄي يورپ کي چرڪائي ڇڏيو.¹⁰² سڄي ڪنڊ جي ڪيٽولڪ، لوٿرين ۽ ڪالوينسٽ حاڪمن، انگريز حڪومت سان سفارتي لاڳاپا ٽوڙي ڇڏيا.¹⁰³ انهيءَ عمل هڪ اصول جي بيحرمتي ڪئي، جنهن جي اُهي سڀ حاڪم پوئواري ڪندا هئا ته هڪ اتفاقي جنم سبب هڪڙن کي ٻين مٿان حڪمراني ڪرڻ جو حق هو.

جن ماڻهن موت جي سزا جو حڪم ڏنو اُهي انتهاپسند ريپبلڪن (جمهوري) هجڻ کان گهڻو پري هئا. فقط 20 مهينا اڳ سندن رهنما اولائيور ڪرامويل بادشاهت واري اصول جو دفاع ڪندي چيو هو ته، 'بادشاهن وٽ پنهنجا حق هجڻ کانسواءِ ڪوبه ماڻهو پنهنجي زندگين ۽ جاگيرن مان مزو نه ٿو ماڻي سگهي'.¹⁰⁴ پر هاڻي هن کلي عام اعلان پئي ڪيو ته، 'اسان هن (بادشاهه) جي مٿي تي تاج هوندي، سندس سر قلم ڪري ڇڏينداسين'. هن هڪ نئين دور لاءِ دروازو کوليو پئي، جيڪو دور ان مفروضي تي سوال اٿاريندو ته ڪجهه انسانن کي خدا طرفان ٻين مٿان برتريءَ مليل هوندي آهي.

انگريز انقلاب بابت ڪيترائي انوکا داستان آهن، جيڪي ان کي رئيسن جي ٽولي اندر رقيب جي وچ ۾ عهدا ماڻڻ جي ڊوڙ جي نتيجي طور ڏسڻ ٿا. اهڙا داستان حمايتن ۽ خانداني لاڳاپن جو نقشو چٽين ٿا، جيڪي هڪ مٿئين طبقي جي شخصيت کي ٻئيءَ سان جوڙين ٿا ۽ لڙائين ۽ سر قلم ڪرڻ وارن عملن جي سمجهاڻي سازشن ۽ جوابي سازشن جي سلسلي مان ڦٽندڙ واقعن طور ڏين ٿا.

اهڙيون تشريحوں اهو ڏسڻ ۾ ناڪام ٿين ٿيون ته 1649ع جو سال ڪا تاريخي چالاڪي نه هئي. اهو سال ساڳين سماجي قوتن جي وچ ۾ ٽڪراءُ جو نتيجو هو جيڪي ڏيڍ صديءَ تائين يورپ جي ڳچ حصي کي چيرينديون ڦاڙينديون رهيون ۽ انهن قوتن پراڻي جاگيردار سرشتي کي بدلائي ڇڏيو جيڪو پاڻ مارڪيٽ جي لاڳاپن منجهان ڦٽي نڪتو هو. ان ۾ فقط مٿئين طبقي جا رقيب درباري ۽ سياستدان نه هئا، پر واپاري مفاد به هئا، جيڪي ڊچ بغاوت سان هڪجهڙائي رکن پيا، ان ۾ ڪاريگر ۽ ننڍا واپاري به شامل هئا، انهن وانگر جيڪي ڏکڻ جرمنيءَ ۾ سُڌار پسنديءَ کي کڻي آيا، يا جن کي فرانس ۾ ساڙيو ويو ۽ ان ۾ هارين جو احتجاج ننڍي پيماني تي ٿي سهي، پر 1525ع واري

جرمن هاري جنگ کان گهڻو مختلف نه هو. يورپي سڌار پسنديءَ طرفان ڦٽو ڪيل مذهبي تصورن انگريز گهرو جنگ ۾ ڌرين کي هڪٻئي سان ڳنڍي ڇڏيو.

ڀرامن تمهيد

جرمنيءَ جي ڳچ علائقن ۾ 'شهزادن واري سڌار پسنديءَ' وانگر انگلينڊ ۾ سڌار پسنديءَ کي شاهي فرمان ذريعي آندو ويو. هينري اٺين سفارتي ڪارٽن تحت رومن ڪيٿولڪ چرچ سان لاڳاپا توڙي ڇڏيا هئا ۽ اڳوڻين خانقاهي زمينن کي سستن اڳهن تي وڪڻي، انگريز حڪمران طبقي جي اڪثريت کي سندس پاليسيءَ تي پابند بڻايو هيائين.

پر انگلينڊ ۾ سڌار پسندي فقط شهزادن جي مفادن ۽ مٿئين طبقي جي لالچ کان علاوه به ڪجهه هئي. ان انهن سڀني ۾، خاص ڪري واپاري ۽ ڪاريگر طبقن منجهه، پر ڪجهه زميندار رئيسن منجهه پڻ پاڙون هنيون، جن نئين نقطه نظر جي آجيان پئي ڪئي ۽ کين بدلجندڙ معاشري جو احساس به هو.

جنهن ڳالهه انگلينڊ ۾ مٿان کان سڌار پسنديءَ ۽ هيٺان کان سڌار پسنديءَ کي جدا ڪيو سا 16 صديءَ جي پوئين اڌ ۾ مبهم ۽ ڌنڌلي ٿي وئي. ميري ٽيودر (Mary Tudor) (جنهن اسپين جي فلپ ٻئين سان شادي ڪئي) طرفان طاقت ذريعي پرڻائي ڪيٿولڪ ازم کي ٻيهر مڙهڻ جي ڪڙي تجربي سبب نوابي نموني چرچ جون زمينون مائينڊرن کي ڪاوڙائي وڌو ۽ انهن ميري ٽيودر جي جانشين پروٽسٽنٽ راڻي ايلزبیت اول جي حمايت ۾ پيپورٽن (Puritan) وچولي طبقي جو ساٿ ڏنو.

انهيءَ عمل آهستي آهستي، پر لڳاتار اقتصادي تبديليءَ کي زور وٺايو، توڻي جو انگلينڊ اڃان تائين يورپ جي معاشي طور تي پسمانده ملڪن مان هڪ هو. 1500ع ۾ 1650ع جي وچ ڌاري آبادي ٻيڻ کان وڌي وئي.¹⁰⁵ ان دور جي پڄاڻيءَ تائين 12 ماڻهن ۾ 1 کان وڌيڪ ماڻهو شهرن ۾ رهيا پئي. دستڪاري صنعتن جي پيداوار خاص ڪري ڪپڙي جي صنعت تيزيءَ سان وڌڻ لڳي. اٺين ٽي ڪاٺيون ڪوٽڻ ۽ لوھ ٺاهڻ جي صنعت پڻ ترقي ڪئي. هزارين ماڻهو ٻهراڙين توڙي شهرن جي صنعتن ۾ ملازمت ڪرڻ آيا. ايتريقدر جو اردبين جي ٻيلي ۾ 60 سيڪڙو گهر ڪپڙي جي پيداوار ۾ لڳل هئا ۽ هڪ لک ٻهراڙيءَ جا ماڻهو جو راڻين جي اُلت ۾ مصروف هئا.¹⁰⁶ خوشحال آبادگارن جي هٿن ۾ زمين جو تناسب 'يومين' (آزاد ۽ زمين ڪيڙيندڙ) اجرتي پورهي کي استعمال ڪندي، خانداني پورهي ۾ اضافو ڪيو ۽ اهو معقول حد تائين وڌيو ۽ رئيسن جي هڪ اقليت کي معلوم ٿيو ته ڊگهي مدت واري آمدنيءَ جو بهتر ۽ وڌيڪ محفوظ طريقو ڊگهي عرصي لاءِ زمين يومين (آزاد ۽ زمين ڪيڙيندڙ) کي ڪرايي (Lease) تي ڏيڻ سان ملندو. يومين، نئين هارين کي سندن گذاري جي سطح کي هيٺ ڌڪڻ بدران اجرتي پورهي کي ڪتب آڻيندو ۽ زمين کي سڌاريندو.

سماج ۾ اڃان تائين اڻ ڳڻيون جاگيرداري خاصيتون هيون. ڪيترن ئي رئيسن ۽ نوابن هارين کي نپوڙي ناس ڪري ڇڏيو. جيتوڻيڪ ڪاري موت جي وقت پانهپ غائب ٿي وئي هئي، پر اهي رئيس ۽ نواب اڃان تائين ڪيتريون ئي جاگيردارائون اداڻگيون حاصل ڪري سگهيا پئي. زمين جي وڏي حصي کي اجرتي پورهيو استعمال ڪندڙ سرمائيدار آبادگارن نه، پر اڃان تائين ندين ۽ وچولن هارين کيڙيو پئي. اڪثر صنعتن ۾ اجرتي پورهيتن بدران اڃان تائين ڪاريگرن جي اڪثريت هئي. رئيس اڃان تائين پنهنجي آمدنيءَ ۾ اضافو ڪرڻ لاءِ شاهي دربار جي سرڪاري پڌراين ڏانهن واجهائيندا هئا، جن کي محصولن (يلن) مان آمدني حاصل ٿيندي هئي. سڀ کان طاقتور واپارين جو انحصار اجاره دارين (وڪري جي سموري حق) تي هو جيڪي بادشاهه ڏنيون پئي، جنهن عمل ٻين سڀني لاءِ قيمتن کي وڌائي ڇڏيو ۽ ٻين صنعتن جي حوصلي شڪني ڪئي. تنهن هوندي به 1550ع کان 1610ع تائين جي انتظامن، ٽيهه سالا جنگ کان اڳ بوهيميا وانگر سست اقتصادي ترقيءَ ۽ ان سان گڏ نون سرمائيدار طريقن جي آمستي آمستي ڦٽڻ جي اجازت ڏني.

ان عرصي دوران سياسي تفاوتن سان گڏ مذهبي جهيڙا به ٿيا. ايلزبيٿ جي حڪومت جي آخري دور ۾ ڪجهه 'پيوريتن' ڪالوينسٽ جي ايڏا رسائي ۽ هجرت ٿي ۽ اسڪاٽ لينڊ جي جيمز ڇهين جي انگريز تخت تي آمد ٿي، ڇاڪاڻ ته جيمز اول خلاف ناڪام سازش (بارود واري سازش) ٿي، جنهن ۾ وڏن ڪيٿولڪ زميندارن جي پلٽڻ شامل هئي، پر سدائين وانگر ان دور ۾ به بادشاهت، وڏن زميندارن، رئيسن، قومي چرچ جي انتظاميا ۽ واپارين جي وچ ۾ اعليٰ سطح جو اتفاق ڏٺو ويو. ان جو اظهار آئيني ڍانچي جي صورت ۾ ٿيو جنهن ۾ بادشاهه پاليسيءَ بابت فيصلو ڪرڻ لاءِ وزير مقرر ڪندو، پر انهن تي عملدرآمد ۽ مالي وسيلن لاءِ پارليامينٽ جي ٻن 'هاؤسز'، هاؤس آف لارڊز (نوابن جو ايوان) جنهن ۾ وڏا نواب ۽ پادري شامل هئا ۽ هاؤس آف ڪامنس، جيڪو هر هڪ ڪائونٽي جي زميندارن، 'رئيسن' ۽ شهري تڪن جي وچولي طبقي جي نمائندن تي ٻڌل هو جي حمايت تي منحصر هو.

انگلينڊ جي رياستي مشين، فرانس يا ڪاسٽائيل کان وڌيڪ ڪمزور هئي. ڪا باقائده فوج نه هئي، ڪو قومي پوليس جو ڍانچو نه هو فقط هڪ ابتدائي قسم جي سرڪاري ملازمت هئي. هر هڪ علائقي ۾ اصل طاقت رئيسن وٽ هئي، جن قانون هلايو ٿي، پورهيت طبقن تي پابنديون مڙهيون پئي، اڪثر ڍلن جي اوگاڙيءَ کي يقيني بڻايو پئي ۽ جڏهن ضرورت پئي ٿي ته انهن ئي فوجن کي ڪنوبه ڪيو ٿي. بادشاهه جي طاقت جو انحصار سندس ان قابليت تي هو ته امرا کي راغب ڪري يا سندن چاٻلوسي ڪري کائن اهو ڪم وٺي، جيڪو چاهي، پر اهو سلسلو آسانيءَ سان تيسيتائين ٿيندو رهيو جيستائين عمل ۾ ايندڙ پاليسين بابت وسيع پيماني تي اتفاق هو.

جنگ ڏانهن ويندڙ رستو

1610ع جي پوئين عرصي ۾ جيمز اول جي حڪومت هيٺ شيون وڪرڻ لڳيون ۽ 1620ع ڌاري سندس پٽ چارلس اول جي حڪومت هيٺ وڌيڪ ڳنڍيل ٿيڻ لڳيون. ڏين ڌريمي ڏوڪڙ مهيا ڪرڻ جي معاملي تي بادشاهت جي مطالبن ۽ پارلياماني اُمر ۽ واپاري طبقي جي رضامنديءَ جي وچ ۾ ڌار پيدا ٿي پيو. بادشاهت پنهنجي ڪنٽرول کان ٻاهر ڏين جا ڌريماءِ، نوان ٽيڪس ۽ محصول ڏيوتيون ۽ نوابي خطابن/اعزازن جو وڪرو ۽ تجارت جي مخصوص قسمن جي وڪري جا سمورا حق (اجاراداري) گهرندي پارليامينٽ کي وٽر ڪاوڙائي ڇڏيو. پارليامينٽ اهڙن ٽيڪسن تي ڪنٽرول ماڻڻ تائين معمول واري فنڊنگ نه ڏيڻ جي ڌمڪي ڏني ۽ انگريز تخت ان کانسواءِ حڪومت هلائڻ جي ڪوشش ڪئي، جن مزاحمت ڪئي، انهن کي سزا ڏيڻ لاءِ خاص درٻار جهڙوڪ: ”استار چيمبر“ استعمال ڪيو. موت ۾ ان بادشاهت يا گهٽ ۾ گهٽ ’صلاحڪارن‘ جهڙوڪ: 1610ع ۽ 1620ع ۾ بڪنگهم ۽ 1630ع ۾ اسٽرافورڊ جي شڪن ۽ بي اعتباريءَ ۾ واڌ ڪئي. ان تڪرار تيزيءَ سان مذهبي رنگ وٺڻ شروع ڪيو. اُمر ۽ واپارين شديد مذهبي احساسن ۽ معاشي عنصرن سبب پاڻ کي ٽيهه سالا جنگ واري پروٽسٽنٽ قوت سان تشبيهه ڏني. واپارين توقع ڪئي ته اسپيني اثر جي ڪمزوريءَ سان آمريڪي ۽ اوڀر انڊين مارڪيٽن تائين رسائي آسان ٿي پوندي جيمز ۽ چارلس وري پئي رُخ، عظيم ڪيٿولڪ بادشاهتن سان اتحاد ڏانهن ڇڪجي ويا. چارلس، فرينچ بادشاهه جي ڌيءَ سان شادي ڪئي، جيڪو لا راکلي جي شهر ۾ پروٽسٽنٽ ڌرين تي حملا ڪري رهيو هو. چارلس جي ڪينٽربري (Canterbury) واري پادريءَ لڊ (Laud)، ڪالوينسٽ وزيرن کي ڪڍي ڇڏيو. مذهبي منحرفن خلاف چرچ جي عدالتن کي استعمال ڪيو ۽ چرچ انتظاميا کي حڪم ڏنائين ته بادشاهه جي ڏين جي عدم ادائينگي غير مذهبي عمل آهي. عملي طور تي چرچ انتظاميا ائين عمل ڪرڻ شروع ڪيو ڇو ته اها سرڪاري ملازمت جو حصو هجي، بلڪ هڪ ’اخلاقي‘ پوليس، جنهن بادشاهه طرفان ڪم ڪيو پئي.

اُمر ۽ واپارين جي حلقن ڊچڻ شروع ڪيو ته کين اٽليڪ يورپي پروٽسٽنٽ جهڙي مقدر کي پوڳڻو پوندو ۽ اهي سڄي ڪنڊ کي ٻهاريندڙ شاهي رد-سڏارپسنديءَ جي لهر ۾ ٻڏي ويندا. 1620ع ڌاري بادشاهه ۽ ڪامنس جي وچ ۾ هڪ ٽڪراءُ کانپوءِ اهو خوف وڌي ويو. جڏهن هن پنجن سردارن کي ڏاڍا ڪرڻ کان انڪار تي قيد ڪري ڇڏيو ۽ کين پارليامينٽ مان ٻاهر ڪري ڇڏيو. بادشاهه جي فرينچ زال ۽ سندس عيسائي (Jesuits) صلاحڪار جي چوگرد درٻار ۾ هڪ طاقتور ڪيٿولڪ گروه جو ظهور ٿيو ۽ بادشاهه جي لاڏڻي اسٽرافورڊ ڪيٿولڪن جي هڪ مستقل آئرش فوج ٺاهي ورتي.

لڳو پئي ته بادشاهه جي سخت گير حڪمت عملي ڪم ڪندي پوءِ 1637ع ۾ هن حد اورنگهه ڇڏي هن اسڪاٽ لينڊ ۾ هڪ نئون غير-ڪالوينسٽ دُعائن جو ڪتاب

مڙهڻ جي ڪوشش ڪئي. اسڪاٽ لينڊ جنهن تي هن حڪمراني پئي ڪئي، سو هڪ الڳ ملڪ هو. ان جا پنهنجا سياسي ادارا، قانوني ڍانچو ۽ چرچ هو. ردعمل ۾ اتان جي نوابن، وڪيلن، ڪالوينسٽ وزيرن ۽ وچولي طبقي گڏيل طور تي ٻڌل هڪ اسڪاٽس 'اجتماع' باغي فوج ٺاهي ورتي. بادشاهه وڏي اعتماد سان انهن کي ڪڇڻ لاءِ نڪتو پر کيس معلوم ٿيو ته وٽس گهربل پيسا ناهن. اسڪاٽس فوج اترئين انگلينڊ ڏانهن وڌڻ لڳي ۽ بادشاهه مجبور ٿي 11 سالن ۾ پهرين پارليامينٽ (اجلاس) سڏائي ورتي.

اُمر، تڪن جا نمائندا ۽ ايتريقدر جو ڪيئي جاگيردار جيڪي ويسٽمنسٽر وٽ ڪٺا ٿيا، سي موت ۾ ڪجهه ماڻڻ يا حاصل ڪرڻ کانسواءِ بادشاهه جي درخواست کي قبول جي مُوڊ ۾ ئي نه هئا. وڏي ڳالهه ته اُهي پنهنجي سياسي رويي ۾ رجعت پرست هئا، پر انهن لاءِ رجعت پرستيءَ جي معنيٰ علائقن جي حاڪم طور پنهنجي حيثيت برقرار رکڻ هئي ۽ اُها حيثيت بادشاهه طرفان 11 سالن کان خطري هيٺ رهندي پئي آئي. اڪثريت کي جان پيم جهڙي شخصيت ۾ پنهنجو اڳواڻ ملي ويو جيڪو هڪ ڪمپنيءَ جو سيڪريٽري هو جنهن جو مقصد لاطيني آمريڪا ۽ ڪيريبين سان تجارت تي اسپيني اجارداريءَ کي ٽوڙڻ هو. هنن پنهنجن اهڃن ۽ تڪليفن جي تدارڪ جو مطالبو ڪيو جنهن ۾ نون محصولن جو خاتمو ۽ عدم ادائينگيءَ ڪندڙن لاءِ عام چوٽ، خاص عدالتن جي تحليل، پارليامينٽ جي منظوريءَ کانسواءِ ان کي برطرف ڪرڻ واري بادشاهي اختيار جو انت، مک شاهي صلاحڪار اسٽرافورڊ تي مقدمو هلائڻ ۽ سزا ڏيڻ، هائوس آف لارڊس مان پادرين جي برطرفي ۽ اسڪاٽس ڪالوينسٽن سان دوستاڻو امن جا مطالب شامل هئا.

بادشاهه ڪجهه رعائتون ڏنيون. مثال طور اسٽرافورڊ تي مقدمو هلايو ويو پر هي سڄي ساري ڳالهه قبول نه پئي ڪري سگهيو. ان جي معنيٰ ٿئي ها ته بادشاهت پنهنجن اڪثر اختيارن تان هٽ ڪڍي وڃي، جيڪي ان سوين سالن ۾ حاصل ڪيا هئا. انهن اختيارن کانسواءِ بادشاهه ان دور ۾ هڪ نالي ماتر سربراهه کان وڌيڪ ڪجهه به نه هجي ها، جڏهن ته سڄي يورپ ۾ سندس همعصر بادشاهه پنهنجا اختيار گهٽائڻ بلڪه نه وڌائڻ ۾ لڳا پيا هئا.

جيئن وقت گذرندو ويو بادشاهه کي پنهنجي صورتحال سترندي محسوس ٿي. ڪامنس ۾ توڙي لارڊس جي اڪثريت هن خلاف ڪو سخت غير موقف رکڻ کان لنوايو پئي. چاڪاڻ ته کين ڊپ هو ته متان ان عمل سان ٻيا به سندن طاقت کي للڪاري نه وجهن. اُمر ۽ اشرافيا جي حلقي منجهه هڪ 'بادشاهي ٽولو' ٺهيو خاص ڪري اتر ۽ اولهه جي علائقن ۾ جتي لنڊن جي مارڪيٽ جي اثر کان پري هجڻ ڪري ڪيترائي جاگيرداري محصول جيئن جو تيئن رهيا. ايتريقدر جو معاشي طور تي وڌيڪ ترقي يافته علائقن ۾ بادشاهه کي انهن رٿيسن جي ٽيڪ حاصل هئي، جن مالياتي طور تي شاهي رعائتن مان فائده ماڻيا پئي، انهن ۾ وڏا واپاري به شامل هئا، جن شاهي اجارا دارين (مثال

طور اوڀر انڊيا ڪمپني) ۽ ڪيترين پيڙهين کان فرمانبرداريءَ جي عادت جي سکيا ورتل سمورن سماجي طبقن جي عوام مان فائدا ڪمايا پئي.

1642ع جي جنوريءَ ۾ بادشاهه ايتري طاقت محسوس ڪئي جو هن اوچتو غيرقانوني طور حڪومت بدلائي، سموري اختيار تي قبضي ڪرڻ جي ڪوشش ڪئي. هي نامور ايم پيز مان پنجن جڻن کي گرفتار ڪرڻ جي ارادي سان 400 هٿياربند حامين سان پارليامينٽ تي ڪڙڪيو. پر اهي اڳ ۾ ئي هڪ ميل پري پڇي ويا هئا، جن کي لنڊن شهر جي واپارين، دڪاندارن ۽ سيڪٽز ملازمن تحفظ مهيا ڪيو.

ٻئي ڏينهن جڏهن بادشاهه انهن جي ڳولا ۾ شهر ۾ داخل ٿيو ته هڪ اڪين ڏٺي شاهد ٻڌايو ته، 'لنڊن ۾ اهو ڏينهن شايد بادشاهه جو بدترين ڏينهن هو. هزارين ماڻهن نعرا هنيا 'پارليامينٽ جو استحقاق...'، پنهنجا سمورا دڪان بند ڪري ڇڏيائون ۽ ماڻهو درن تي تلوارن ۽ نیزن سان بيهي رهيا'.¹⁰⁷ افواهن هليون ته بادشاهه پنهنجن هٿياربند گهوڙي سوارن سان گڏ شهر واپس پيو وڃي، 'عوامي هجوم هر قسم جا هٿيار کڻي گهٽين ۾ نڪري آيو. عورتن حملي آورن مٿان گرم پاڻي هاريو "گهوڙن کي روڪڻ لاءِ" گهٽين ۾ خالي بالتين، گرسیون ۽ ٻيون شيون ڦٽو ڪيون'.¹⁰⁸

انهن واقعن کي ڏسي اندازو لڳائي سگهجي پيو ته ڪجهه ٿيڻ وارو آهي. بادشاهه فقط پوليس ڪارروائيءَ سان پنهنجو حتمي اختيار مڃائڻ ۾ ناڪام ويو. هي ان ارادي سان هڪ هفتي اندر لنڊن ڇڏي هليو ويو ته وري فوج ڪني ڪري شهر کي ٻيهر فتح ڪندو. ان وقت سياسي بحث مباحثو گهرو جنگ واري نقطي تائين پهچي ويو.

پهرين گهرو جنگ

بادشاهه پنهنجي چوڌاري اُتر جي جاگيردارن ۽ درباري امرا جي پٽن ۽ نوڪرن، فوجي مهر جوڻ، بيروزگار ڀارتيتو فوجن، شاهي اشرافيا جي نوجوان انجمنن ۽ بيرحم آواره غنڊن جي هڪ 'گهوڙي سوار' فوج ڪني ڪئي، جيڪا ان حوالي سان بدنام هئي ته جتان گذرندي هئي، اتي ڦرلٽ ڪري تباهي ڦهلائي ڇڏيندي هئي. ان فوج سان گڏ اهي سڀ ماڻهو آيا، جن جي خيال ۾ اسپين ۽ فرانس جون مطلق العنان بادشاهتون مثالي نمونا آهن ته سماج ڪيئن هلائڻ گهرجي. ان ۾ رد-مُدار پسنديءَ جي ڪيٽولڪ راوين جي اقليت به شامل هئي. هاڻي حڪمران طبقي جو پارلياماني ٽولو پنهنجو پاڻ ۽ پنهنجي ملڪيتن کي فقط پنهنجون فوجون ٺاهڻ ذريعي ئي بچائي سگهيو پئي، پر ٿيندڙ واقعا هن تڪرار ۾ ماڻهن جي هجومن کي پڻ گهلي آيا، جيڪي حڪمران طبقي کان ٻاهر هئا.

شاهي اجارادار نيڪيدارن جي مخالفت ۾ واپارين عام دڪاندارن ۽ ملازمن جي مظاهرن جي هڪ لهر اڀاري. لنڊن شهر جو ڪنٽرول ماڻي ورتو پر عوامي تحريڪ کي هلائڻ ۽ بند ڪرڻ سندن وس ۾ نه هو. خاص ڪري تڏهن جڏهن گهوڙي سوار آفيسرن

شرڪت ڪنڊڻن تي حملو ڪيو. سيڪڙاٽ-ملازمن سون ۽ هزارن جي تعداد ۾ مظاهرو ڪيو. 'ميڪنڪس' (مسترين)، مبلغن تي الزام هنيو ويو ته انهن ماڻهن کي سندن ڪاروبار ۽ واپار کي هفتي ۾ ٻن يا ٽن ڏينهن لاءِ نظرانداز ڪرڻ لاءِ همٿايو آهي.¹⁰⁹ ائين ٿيو ڇاڪاڻ ته هٽالڻ ۽ پاڻي نيڪاليءَ جي مسئلن ۽ معاشي مشڪلاتن - سبب ملڪ جي ڳچ علائقن ۾ گهٽ يا وڌ پائيدار فساد ڪڙا ٿيا، جنهنڪري اوڀر اينگليا ۾ هاري گذر سفر جي ڪجهه حصي کان محروم ٿيا.

عوامي ڪاوڙ جي ڦاٽ ڦاٽ، حڪمران طبقي جي پارلياماني ڌڙي لاءِ به ڌاري تلوار طور ڪم ڪيو. ان ڪري تخت تي غيرقانوني قبضي جي ڪوشش باوجود انهن پنهنجيون حياتيون بچائي ورتيون، پر ان تحريڪ مان کين خطرو پڻ ٿيو جيڪا جيڪڏهن هٿن مان نڪري وڃي ته سندن طبقاتي حڪمرانيءَ کي هاڃور سائي سگهي پئي. شهري جدوجهد شهري حڪومت تي بادشاهه جي حامين جي قبضي کي اڃان مس توڙيو هو ته، پارليامينٽرين ان کي اُتي ئي پورو ڪرڻ جي ڪوشش ڪئي. انهن مان ڪيترن جو يقين هو ته فقط هڪ نئين مذهبي ضابطي جي صورت، جنهن کي اُهي پنهنجو پاڻ لاڳو ڪن ته ان سان هيٺين طبقن منجهه بغاوت کي گهوگهوڏئي سگهجي ٿو. انهن چاهيو پئي ته بادشاهه کي سندن مطالبات مڃائڻ تي مجبور ڪجي، پر سندن شديد خواهش هئي ته جيترو جلد ٿي سگهي تڪرارن کي ختم ڪجي.

انهيءَ گروهه جلدئي هڪ وڇترو (اعتدال پسند) پارلياماني ڌڙو ٺاهي ورتو جن کي 'پريسباٽيرين' سڏيو ويو ڇاڪاڻ ته سندن خيال هو ته مذهبي عقيدن جو هڪڙو هر آهنگ ۽ هڪجهڙو نظام هجڻ گهرجي، جنهن کي چرچ جا بزرگ ۽ وڏڙا (presbyters) پنهنجي طبقي کان ٻين سڀني مٿان لاڳو ڪن.

ان گهڙيءَ ته جنگ کي تارڻ جو ڪو امڪان نه هو. ايتريقدر جو اعتدال پسند پريسباٽيرين اُمر کي لامحدود شاهي طاقت جي نتيجن مان خوف ٿيو ۽ کين مزاحمت ڪرڻي پئي، پر جنگ جي پهرين ٻن سالن تائين اها مزاحمت رُڪيل رهي، جيئن 1619ع ۾ بوهيمين جاگيرن هيٺس برگ سان ڪيو ڇاڪاڻ ته اعتدال پسند پريسباٽيرين کي سڄن انقلابي قدامت کان حقارت هئي.

ڪابه هڪڙي پارلياماني فوج نه هئي، جيڪا هر آهنگ قومي حڪمت عمليءَ جي پوئواري ڪرڻ جي اهل هجي، پر مقامي فوجن جو مجموعو هو جن مان هر هڪ وٽ جنرل طور هڪ نواب ۽ آفيسر طور مقامي رئيس هو. مک فوج ۾ جبري ڀرتي ٿيل هئي، جيڪا انقلابي جوش جذبي سان نه، پر پنهنجي مرضيءَ خلاف وڙهڻ تي مجبور هئي. رئيس پارلياماني جتن جي اڳواڻيءَ ۾ فوجن جي کاڌ خوارڪ لاءِ سامان ڏيڻ ۾ خوش نه هئا، نتيجي طور شاهي گهوڙي سوارن وانگر، انهن ڀرپاسي جي ڦرلٽ تي گذارو ڪيو ۽ ائين بهراڙين جي هارين ۽ شهرن جي ڪاريگرن کي ويڳاڻو ۽ پيزار ڪري ڇڏيائون.

پارليامينٽرين کي ڪجهه ڪاميابيون مليون. 1642ع ۾ لنڊن جي واپاري ۽ ڪاريگر ٽولن شاهي فوج کي ترنهام گرین وٽ راجڌانيءَ ڏانهن وڌڻ کان روڪي ڇڏيو ۽ 1644ع ۾ پارليامينٽ ۽ اسڪاٽ لينڊ جي گڏيل فوجن مارستون مور وٽ اونهاري ۾ هڪ شاهي فوج کي شڪست ڏني، پر 44-1642ع جون اڪثر لڙائيون اڻ پوريون ۽ اڻ فيصلاٽيون رهيون. 1654ع جي شروعات تائين صورتحال انتهائي پيانڪ ٿي وئي. بادشاهه ايجان تائين لنڊن کان 50 ميل پري آڪسفورڊ وٽ مورچا بند ٿيو ويٺو هو. پارلياماني فوجون ٽڪل، سڃيئون هيون ۽ سندن اخلاقي سگهه ڪري پئي ۽ فوجن اندر اڪثر فساد ٿيندا رهيا. وڏي پيماني تي سپاهي دستبردار ٿي ويا ۽ اهو خطرو به پيدا ٿي پيو ته اسڪاٽش فوج الڳ نموني بادشاهه سان ٺاهه ڪري پئي. جيڪڏهن جلدي ڪجهه نه ڪيو ويو ته هر شيءِ وڃائجي ويندي، جيڪا اچي جبل واري لڙائيءَ جو ورجاءُ هوندي.

انهيءَ نظاري ۾ روشنيءَ جو فقط هڪ ڪرڻو هو. پارلياماني فوجن مان هڪ گهوڙي سوار 'اوپر انجمن' جي 'فولادي بهادر فوج' جنهن مارستون مور وٽ شاهي فوج کي شڪست ڏيڻ ۾ فيصلاڪن ڪردار نڀايو اها گهوڙي سوار فوج ٻي فوج کان بلڪل مختلف نموني ٺاهي وئي هئي. ان جي اڳواڻ زميندار ڪيمبرج شائر ۽ ايم پي اولائيور ڪرامويل شعوري طور تي اشرفيا يا جبري طور تي ڀرتي ڪيل مفلس ماڻهن مان آفيسر نه چونڊيا هئا. ان بدران هن 'وچولن طبقن' مان رضاڪارن تي ڀاڙيو انهن مان گهڻا پورهيت آبادگارن جي خوشحال ڀرت 'يومين' منجهان هئا، جن وٽ پنهنجا دھوڙا رکڻ جيتري دولت هئي، پر ايترا غريب هئا، جو سخت محنت ڪرڻ لاءِ مٿن وفاداري ۽ ذميواري هئي. هڪ اهل نظر بعد ۾ لکيو ته، 'انهن مان اڪثر ٻنين جا آزاد مالڪ ۽ آزاد مالڪن جا پٽ هئا، جيڪي ضمير جي ڪري هن جهيڙي ۾ شامل ٿيا هئا'.¹¹⁰ ڪرامويل ڏٺو ته اهڙين فوجن کي 'شريف شهرين جي پٽن' ۽ بادشاهه لاءِ ڊوڙندڙ ڀاڙيتو فوجن جيترو هنرمند بڻائي سگهجي ٿو پر اهي لڙائيءَ ۾ وڌيڪ ضابطي وارا هئا، ڇاڪاڻ ته اهي پنهنجي پهرين سوڀ وقت مال غنيمت جي لالچ ۾ ڄميا بيٺا رهيا. هن چيو: 'مون وٽ هڪ سادو پوري رنگ جو تهه چڙهيل ڪيپٽن آهي، جيڪو ڄاڻي ٿو ته هي ڇا لاءِ وڙهي پيو ۽ جيڪو ڪجهه ڄاڻي ٿو ته ان سان هن کي پيار آهي، ان کان وڌيڪ جنهن کي توهان هڪ 'شريف' سڏيو ٿا ۽ پيو ڪجهه به نه'.¹¹¹

ڪرامويل اهو پڻ ڏٺو ته هي اهڙن ماڻهن کي تيسيتائين متاثر ڪري ۽ روڪي نه ٿو سگهي، جيستائين هي انهن کي اُمران کان مختلف خيالن ۽ قدرن جو اظهار ڪرڻ نه ڏيندو. هي پريسبائٽيرين پارليامينٽرين کي فوج مان مختلف مذهبي فرقن جي پيروڪارن کي ڪڍڻ جي اجازت نه ڏيندو جن پيروڪارن هيٺين وچولن طبقن لاءِ چوٽڪاري ۽ نجات جو جهادي پيغام آندو. نئين پيغام جي پرچار ڪندڙ مبلغن، فوجن

سان گڏ سفر ڪيو پئي، جن ۾ مشهور هگ پيٽر 'هڪ اهڙي سماج جي ڳالهه ڪئي، جنهن ۾ غريبن ۽ بيمارن جو خيال رکيو وڃي ۽ هڪ سڌريل قانوني نظام هجي.... قرض تي قيد ختم ڪئي وڃي'.¹¹² ايتريقدر جو ڪرامويل پنهنجي ڪمانڊنگ آفيسر اڊل آف مانچسٽر جي خلاف هڪ غير مذهبي انقلابي جان للبرن جو دفاع ڪيو. اڊل اهي خبرون مسلسل ورجايون ته، ڪرامويل 'انگلينڊ ۾ هڪ به نواب ڏسڻ نه ٿو چاهي' ۽ ڪجهه ماڻهن سان ان ڪري پيار ڪري ٿو 'ڇاڪاڻ ته اهي نوابن سان پيار نه ٿا ڪن'.¹¹³ ان وقت ڪرامويل جا اهڙا خيال هئا به يا نه، پر هن ڪيمبرج شائر ۾ پنهنجي لاءِ چڱي حمايت ناهي ورتي هئي، ڇاڪاڻ ته ماضيءَ ۾ هن زمين ۾ پاڻي نيڪاليءَ واري معاملي تي آبادگارن جي حق ۾ ڳالهائيو هو ۽ جيڪڏهن بادشاهه کي شڪست ڏيڻ لاءِ ائين ڪرڻ ضروري هو ته هي يقينن وچولن طبقن جي طبقاتي احساسن سان ڪيڏڻ لاءِ تيار هو. ان جي معنيٰ ته هي اهڙي ارادي جو ڏيک ڏيڻ لاءِ تيار هو جنهن جي سڄي يورپي ڪنڊ ۾ جدوجهد دوران ڪيترن ئي پروٽسٽنٽ اڳواڻن منجهه ڪوٽ رهي هئي.

نئين مثالي فوج

1645ع جي بهار ۾ ڪرامويل ايم پيز ۽ آفيسرن جي گروه منجهه انتهائي اهم شخصيت هو جن کي شڪست تارڻ جو فقط هڪ ئي طريقو نظر آيو ته مرڪزيت تي ٻڌل هڪ سڄي فوج نئين سر ٺاهجي، جنهن تي اشرافيا، جيڪا سموري امڪاني قوت ۽ وسيلن هوندي، پرپور نموني جنگ ۾ حصو وٺڻ کان پوئتي رهي، يا شوقين امرا جي آفيسرن جي ڪمانڊ نه هجي. انهن هائوس آف ڪامنس ۾ سگهاري مزاحمت ۽ هائوس آف لارڊز جي مخالفت باوجود، لنڊن شهر ۾ اجاره دار دشمن واپارين ۽ نواب پسند ڪاريگرن جي پرت تي انحصار ڪندي پنهنجو گس ٺاهيو. انقلابي فتح جو اوزار 'نئين ماڊل فوج'، سڀ کان وڏي بحران واري گهڙيءَ ۾ ٺاهي وئي.

ان جي پياده سپاهين جي گهڻائي پراڻي طريقي سان پرڻي ڪئي وئي. يعني، جبري طور تي پرڻي ڪيل سپاهين مان جن کي هن مهل تائين جنگ جي معاملن ۾ ڪابه دلچسپي نه هئي، پر گهوڙي سوار فوج، جيئن ڪرامويل جا فولادي بهادر جڻا هئا، سياسي ۽ مذهبي جذبي سان سرشار رضاڪارن مان تيار ڪئي وئي. ايتريقدر جو پياده سپاهين منجهه جوشيلي اقليت هئي، جيڪا لڙائيءَ جي اهم گهڙين ۾ ٻين کي اتساهي سگهي پئي. نتيجي طور فوج جي انقلابي ريت رهڻ جي هڏي ۽ ان جي ڪوششن کي وڌيڪ اتساهه مگ پيٽر جهڙن مبلغن، پمفليت (ڪتابچن) ۽ نيوز شيٽس جي گردش، غير رسمي انجيل بابت لکتن ۽ انيڪ مذهبي ۽ سياسي بحث مباحثن مان مليو.

انقلابي حڪمت عمليءَ جي اثر جو ڊرامائي مظاهرو 1645ع جي جون ۾ نسيبي جي لڙائيءَ ۾ ٿيو. شاهي گهوڙي سوار فوج جي شروعاتي ڪامياب حملي کانپوءِ پارلياماني

فوج گڏجي بيهڻ جي قابل ثابت ٿي ۽ پوءِ اڳتي وڌي دشمن جو صفايو ڪري ڇڏيائين. ڪجهه ڏينهن اندر آڪسفورڊ وٽ بادشاهه جو هيڊڪوارٽر پارلياماني فوج جي هٿن ۾ اچي ويو ۽ بادشاهه نيوارڪ وٽ اسڪاٽش فوج اڳيان هٿيار ڦٽا ڪري پيچي ويو. هيءَ لڙائي گهرو جنگ جي فيصلاڪن لڙائي هئي. پر انقلاب جي پڄاڻي نه هئي. بادشاهه جو خوف هٿن سبب اُمرآ جي وڏي اڪثريت منجهه غالب جذبو عوام کان خوف جو هو. انهن جلدئي نئين ماڊل فوج کي ختم ڪرڻ، مذهبي آزاديءَ کي گهٽائڻ ۽ منحرف مذهبي گروهن ۽ سيڪيولر انقلابين کي چيپائڻ لاءِ زور ڀريو. پر هڪ ٻي قوت پڻ ظاهر ٿي ۽ پارلياماني اُمرآ لاءِ اُن کي منهن ڏيڻ آسان نه هو. فوج جي مکيه قوت ان ڳالهه مان خوش نه هئي ته کين ڪا اڌانگي ڪرڻ کانسواءِ توڙيو وڃي يا وري آئرلينڊ ۾ مايوس جنگ وڙهڻ لاءِ موڪليو وڃي. گهوڙي سوارن جا ’وڇيان ماڻهو‘ جيڪي پنهنجن اصول خاطر وڙهيا هئا، سي پڙڪي پيا ۽ وڌيڪ انقلابي حڪمت عملي اپنائي ورتائون. جبري ڀرتي ٿيل فوجين کي ان ڳالهه منجهائي ڇڏيو ته هاڻي وڻن مستقبل جي ڪا به اميد نه هئي، توڙي جو انهن ڪڏهن ڪڏهن بادشاهي جذبن کي پنهنجو آواز ڏنو پئي، پر انهن منجهه مخلص جوشيلي اقليت جي ڳالهين جلدئي کين پاڻ ڏانهن ڏانهن ڇڪي ورتو. انن گهوڙي سوار جئن مان هر هڪ پنهنجن خيالن جي اظهار لاءِ ٻه نمائندا چونڊيا، جن کي ’احتجاج ڪندڙ‘ طور سڃاتو ويو. ٻين جئن جي سپاهين ساڳئي عمل جي پوئواري ڪئي. احتجاج ڪندڙن، فوج جي نالي ۾، مطالبو ڪرڻ شروع ڪيا، جن نه صرف بادشاهه جي اختيار کي پر اُمرآ جي طاقت کي پڻ للڪاريو. هائوس آف ڪامنس ۾ هڪ پٽيشن ۾ اُمرآ مٿان ملamt ڪندي چيو ويو ته، ’ڪجهه ماڻهن جن اقتدار اعليٰ (خودمختياريءَ) جو مزو ورتو سي بدلجي آمر ٿي ويا‘.¹¹⁴ ريجمينٽل گڏجاڻين ذري گهٽ باغيانو ڪردار اختيار ڪري ورتو انهن ڪامنس جي چونڊجڻ واري طريقي (قلييل اقليت واري حق) جي مخالفت، سالياني پارليامينٽن جي مطالبن، پريسبائٽيرين وزيرن کان انتقام وٺڻ جي سڏن ۽ قانوني عدالتن جي ڳجهي ٻوليءَ تي حملا ڪري ڏنا.¹¹⁵ احتجاج ڪندڙن جي گڏجاڻين فوج جي پالمرادين تنظيم جي سرشتي جي صورت وٺڻ ۽ پنهنجا مطالبو پيش ڪرڻ شروع ڪيا. هنن پمفليت لکڻ لاءِ ليکڪن جي هڪ ٽيم ٺاهي. آفيسرن تي زور ڀريو ته هڪ ڇپائي پريس حاصل ڪري ڏين. نئين مثالي فوج جي ٻين جئن کي متحرڪ ڪرڻ لاءِ وفد اماڻيا ۽ هنن سڄي ملڪ جي ’متاثر دوستن‘ (ٻين انقلابي عنصرن) سان رابطو ڪرڻ شروع ڪيا.

① انقلابي ۽ هموار پسند

رچرڊ اورٽن، جان وڊمين، وليمر والين ۽ جان للبرن جهڙن ماڻهن جي اڳواڻيءَ ۾ هڪ سڌار پسند جمهوري گروهه، هموار پسند جو اثر وڌڻ لڳو. 1647ع جي آڪٽوبر ۾

هموارپسندن جي حمايت ان بلنديءَ تائين پهچي وئي جو ڪرامويل ۽ ٻيا فوجي اڳواڻ کائن متاثر ٿيل سپاهين سان پيوٽني ۾ بحث ڪرڻ تي مجبور ٿيا. اتي ئي هڪ سڌارڪ پسند آفيسر رينبرو هڪ نقط نظر پيش ڪيو جنهن امرا ۽ واپاري طبقن جي حڪمرانيءَ جي سڄي بنياد کي للڪاريو: 'آئون سمجهان ٿو ته انگلينڊ ۾ سڀ کان وڌيڪ غريب اهو آهي، جنهن وٽ جيئڻ لاءِ فقط زندگي آهي، انگلينڊ ۾ سڀ کان وڌيڪ غريب ماڻهو هر حوالي سان حڪومت سان ٻڌل ناهن، انهن وٽ پنهنجو آواز به ناهي.'¹¹⁶ ان جي جواب ۾ ڪرامويل جي ويجهي ساٿي آئرنن طبقاتي نقط نظر جو اظهار ان ريت ڪيو جنهن اڃان تائين انڊپينڊنٽ ماڻهن کي متحرڪ ڪيو پئي: 'ڪنهن کي به حق ناهي ته... بادشاهت جي معاملن جا فيصلا ڪرڻ ۾... پائيواري ڪري... بادشاهت وٽ سڀ زمينون آهن، ۽ اُهي جيڪي ڪارپوريشنن ۾ آهن، انهن وٽ سموري تجارت آهي.'¹¹⁷

اڪثر ڪري ٻڌايو وڃي ٿو ته هموارپسندن سڀني مردن کي ووٽ جو حق ڏيارڻ جي ڳالهه نه ڪئي. جڏهن مٿن زور پيو ته اُهي 'نوڪرن' کي قبولڻ لاءِ تيار ٿيا، جيڪي ٻين وٽ ملازم هئا، وري انهن کي خارج ڪرڻ جي ڳالهه ڪيائون. هڪ حوالي سان اهو ان ڪري ڪيائون، جو کين ڊپ لڳو ته شاهي جاگيردار ۽ رئيس پنهنجن نوڪرن، پورهيتن ۽ مساوئين کي پنهنجي حق ۾ ووٽ ڏيڻ لاءِ گهلي ايندا. ٻيو ان ڪري جو فوج ۾ سڌارپسندن جو اثر جبري پر تي ٿيل غريبن منجهه نه، پر ٿوري ملڪيت رکندڙ رضاڪارن ۾ هو، جن پنهنجو پاڻ کي پورهيتن يا رولاڪ ڪم ڪندڙن کان برتر سمجهيو پئي.

هموارپسندن جي مک اڳواڻ للبرن چيو ته، ننڍين ملڪيتن جي مالڪن جي سياسي حقن جي ڳالهه ڪرڻ، ذاتي ملڪيت جي نظام تي حملو ناهي. هن لکيو: 'اُهي آزاديءَ ۽ ملڪيت جا سڀ کان وڌيڪ سچا ۽ ثابت قدم داعي آهن' ۽ سندن لکڻين ۾ اهڙي ڪا ڳالهه يا اعلان ناهي.

جيڪو به آزادي يا ملڪيت جو خاتمو يا عالمي پائپي واري همواري يا ان جهڙي ڪابه شيءِ چاهي ٿو... ملڪيت ۽ مئجسٽريٽي کي هموار ڪرڻ واري اهڙي وڌائي ۽ غرور صفا ڪل جوڳو ۽ بيوقوفانو رايو آهي. ڪوبه سالم دماغ، عقلمند يا تخليقي سوچ رکندڙ اهڙي قسم جي اصول کي قائم ڪرڻ جو تصور به نه ٿو ڪري سگهي.¹¹⁸

تنهن باوجود، احتجاج ڪندڙن جي چونڊ (الڪشن) ۽ وڏين ملڪيتن جي مالڪن جيترا حق ٿوري ملڪيت جي مالڪن کي ڏيڻ واري ڳالهه، اڳتي ڏنل پريسبائٽيرين پارٽيءَ جي 'اعتدال پسندن' کي ڏيکارڻ لاءِ ڪافي هئي. فوج ۾ پر تي ٿيل وچولن ۽ هيٺين طبقن جي هڪ نئين نمائنده اداري طرفان رئيس ۽ واپاري طبقن جي نمائنده ادارن جي طاقت کي للڪاريو پئي ويو. انهن ماڻهن ملڪ جي سڀ کان طاقتور هٿياربند تنظيم ناهي. حڪمران طبقي جي ڪا ٽولي ۽ بادشاهه وچ ۾ ٽڪراءُ هڪ انقلابي تڪرار ۾ بدلجڻ جو خطرو پيدا ٿي پيو.

پارلياماني اعتدال پسندن احتجاج ڪندڙن مان ٽن چئن کي پنهنجي اڳيان پيش ٿيڻ لاءِ سڏايو ۽ کين سزا ڏيڻ بابت ڊاڙ به هڻي ڇڏي. پريسباٽيرين اڳواڻ ڊينزل هالز بعد ۾ چيو ته، کين جرئت هجي ها ته هڪڙي کي لتڪائين ها ته ٻيا خبردار ٿي وڃن ها، پر هنن کين وڃڻ ڏنو. جيسيتائين انهن وٽ پنهنجي هڪ ڀروسي جوڳي هٿياربند قوت نه هئي، تيسيتائين ان کان وڌيڪ ڪجهه نه پئي ڪري سگهيا. هاڻي هنن اها فوج جمع ڪرڻ جي ڪوشش ڪئي، جا لنڊن جي شهر لاءِ چند ماڻهن جي حڪومت جو بندوبست ڪندي، ان جي لشڪر مان سڌار پسندن کي صاف ڪرڻ، هڪ 'تحفظ واري ڪميٽي' ٺاهي هر هڪ ڪائونٽيءَ ۾ رئيس جي ڪنٽرول هيٺ فوجن کي منظم ڪرڻ، جنگي هٿيارن جا ذخيرا پنهنجن هٿن ۾ ڪرڻ کي يقيني بنائڻ ۽ پنهنجن ساٿي پريسباٽيرين، جن جي ڪنٽرول ۾ اسپيني فوج هئي، تن کي انگلينڊ ۾ آڻڻ لاءِ ساڻن ڳالهين ڪرڻ جهڙا بندوبست ڪين. هي ان نتيجي تي پهتا ته کين پراڻي بادشاهت جي ٿوري سڌريل نقل کي بحال ڪرڻ لاءِ شاهي رئيسن سان گڏجڻ گهرجي.

ڪرامويل جي چوڌاري آزاد (Independents) ميمبر پارلياماني حوالي سان گهڻو ڪمزور هئا، پر هنن ڏٺو ته هي احتجاج ڪندڙن جي تحريڪ کي پنهنجي دفاع لاءِ استعمال ڪري سگهن ٿا، پر اها پڪ هجي ته تحريڪ سندن هٿن مان نڪري نه ويندي. هنن 'فوج جي ڪائونسل' ٺاهي، جنهن ۾ اڌ (فوجي عهديدار ۽ سپاهين جا) نمائنده ۽ اڌ آفيسر هئا. عهديدارن ۽ سپاهين مان گهڻن اڃان تائين سندن 'سڻاين' کي قبوليو پئي ۽ آفيسر سپاهين جي گهڻيءَ ڪٽڙ کي پنهنجي لاءِ فائديمند رخن ۾ هلائڻ جي قابل هئا. ابتدا ۾ آزاد ميمبرن جو مقصد بادشاهه کي ساڻن ڳالهين ڪرڻ تي مجبور ڪرڻ هو. ان حد تائين هنن بادشاهه کي پريسباٽيرين پارٽيءَ جي هٿن مان ڪسڻ لاءِ فوجن کي اجازت ڏني. ڪرامويل ۽ سندس چوڌاري ماڻهن ان ڳالهه کي چٽو ڪرائڻ چاهيو پئي ته هنن گهرو جنگ کڻي ورتي آهي ۽ بادشاهه کي سندن شرط قبول ڪرڻا پوندا، جن ۾ ڪيترائي سڌارا شامل هئا، جن جي بادشاهه مخالفت ڪئي هئي، پر سندن شرطن ۾ اڃان تائين هڪ بادشاهت، اڻ چونڊيل هائوس آف لارڊز جي تسلسل ۽ پارلياماني ووٽ مٿئين طبقي تائين محدود هجڻ جي گنجائش موجود هئي.

ٻي گهرو ويڙهه ۽ وڏو موت

بهر حال، چارلس طرفان مطالبو تسليم ڪرڻ جو ڪو ارادو نه هو جو هن انهن کي بادشاهي اصولن جي خلاف پئي سمجهيو. 1647ع جي نومبر ۾ قيد مان ڀڄڻ کانپوءِ هي هڪ نئين گهرو جنگ ڪرڻ جو ارادو ڪيو ويٺو هو. هاڻي ته ڪرامويل به مڃيو پئي ته بادشاهه سان ڳالهين ڪرڻ جي ڪوشش غلطي هئي ۽ هن نئين ماڊل فوج کي استعمال ڪري پارليامينٽ تي دٻاءُ وڌو ته، اها جنگي پارٽيءَ جي مطالبن لاءِ ووٽ ڪري، جنهن کي 'ٻي گهرو ويڙهه' سڏيو وڃي ٿو. اها 1648ع جي اونهاري ۾ ٿي. پارليامينٽ جا اڳوڻا

حمائتي گهوڙي سوارن سان گڏ وڙهيا، ڏکڻ ويلز ڪينٽ ۽ ايسڪس ۾ شاهي بغاوتون ٿيون ۽ اسڪاٽ لينڊ طرفان هڪ ڪاھ ٿي.

شاهه ڀرست دشمن فوج جي فتح کانپوءِ هن پيري رعايت يا بادشاهه سان ڳالهين واريءَ پاليسي تي عمل نه ڪيو ويو. ڪرامويل اعلان ڪيو ته 'اهي جيڪي غير لڄڪدار آهن ۽ ڌرتيءَ تي مصيبتون پيدا ڪرڻ نه چڏيندا، تن کي تيزيءَ سان تباهه ڪرڻ گهرجي' ۽ نئين ماڊل فوج جي آفيسرن چارلس ۽ سندس صلاحڪارن لاءِ موت جي سزا جو مطالبو ڪيو. اهو چاڻيندي ته، ايم پيز منجهه پريسبائٽيرين اڪثريت ان لاءِ ڪڏهن به ووٽ نه ڪندي فوج لنڊن تي قبضو ڪري ورتو. ڪرنل پرائيڊ جي اڳواڻيءَ هيٺ هڪ فوجي جڳي اهم پريسبائٽيرين کي هائوس آف ڪامنس مان نڪرڻ کان روڪي ڇڏيو ۽ ٻين فوجن لنڊن شهر جو ڪنٽرول چند مک سينين کان ڪسي ورتو. جنوريءَ جي پڇاڙ تائين واٽيٽ هال ۾ هجور اڳيان بيٺل جلاد جي هٿ ۾ بادشاهه جو سر هو.

انهيءَ قتل ڏانهن وٺي ويندڙ واقعن سان گڏوگڏ نئين ماڊل فوج اندر ۽ ان جي شهري حمايتن منجهه هلچل ۽ بيچيني به هئي. ڪرامويل ۽ آزاد ميمبر فوج اندر انقلابي تحريڪ کانسواءِ لنڊن جو ڪنٽرول حاصل ڪرڻ ۽ پريسبائٽيرين ۽ بادشاهه ٻنهي کي پنٿي هٽائڻ جي قابل نه ٿين ها. رد-انقلاب جي خطري کي ڏسندي ڪرامويل پريسبائٽيرين جي ظلم خلاف هموارپسندن جو دفاع ڪرڻ لاءِ تيار ٿيو ويٺو هو. ايتريقدر جو ڪو ٺاهه ڪرڻ جي ڪوشش ۾ هي قيد ٿيل للبرن سان ملڻ تاور آف لنڊن به ويو. پر ٻي گهرو ويڙهه کي ويجهو ڏسندي هن ٻيهر طاقت جو استعمال ڪيو. هن جنگ کي استعمال ڪندي فوجي جتن کي ٻيهر منظم ڪرڻ جي بهاني سان سڌارپسندن کي اڪيلو ڪري ڇڏيو. فوج اندر بغاوت جي اڳواڻن مان هڪ رچرڊ ارنلڊ کي مارائي، ان ڪوشش کي دٻائي ڇڏيو ۽ لنڊن جي هموارپسندن کي قيد ڪري ڇڏيائين. ساڳئي وقت بادشاهه جي قتل کان ترٿ پوءِ ۽ ان وقت تائين هن هموارپسندن کان متاثر ٿيل فوج جي عهديدارن ۽ سپاهين تي پاڙيو پئي. فقط تڏهن ئي هن کي ايترو اعتماد مليو جو طبقاتي احساسن جو صاف اظهار ڪندڙن کي ڪچلي ڇڏيو ويو. ڪائونسل آف اسٽيٽ تي پنهنجن ساٿين کي ڌڙڪا ڏيندي ڪرامويل چيو: 'آئون توهان کي ٻڌايان ٿو ته انهن ماڻهن کي منهن ڏيڻ جو توهان وٽ ٻيو ڪوبه گس ڪونهي يا ته انهن کي ختم ڪيو يا اهي توهان کي ختم ڪن'.¹¹⁹

1649ع جي بهار ۾ هموارپسندن جي اڳواڻن کي لنڊن جي تاور ۾ قيد ڪيو ويو ۽ مئي ۾ هڪ هزار فوجين جي بغاوت کي ٽوڙيو ويو ۽ انهن جي اڳواڻن مان چئن کي آڪسفورڊ مشائر ۾ برفورڊ وٽ چرچ جي اڱڻ ۾ موت جي سزا ڏني وئي.

انگلينڊ ۾ بادشاهه ۽ پريسبائٽيرين کي شڪست ڏيڻ لاءِ هاڻي نئين ماڊل فوج جي ڏي تعداد جي وڌيڪ ضرورت نه رهي. ان کي احتجاج ڪندڙن کانسواءِ، آئرلينڊ اماڻيو ويو جڏهن ته هڪ هموارپسند پمفليت ۾ سپاهين کي چيو:

ڇا توهان اڃان تائين ماڻهن کي مارڻ ۽ قتل ڪرڻ لاءِ ويندؤ؟ (پنهجن آفيسرن) کي آئرلينڊ مٿان آقا ۽ مطلق العنان نواب بڻائڻ ويندؤ جيئن توهان انهن کي انگلينڊ مٿان ٿاڻيو؟ يا ڇا توهان جو مقصد آئرش واسين کي تجارت ۾ اجاره دارين، محصولن ۽ ڍلن واريءَ خوشيءَ جي ڏهين پتي تائين گهٽائڻو آهي؟ يا سندن جيلن کي غريب معذور قيدين سان ڀرڻ، سندن پنين کي فقيرن جي هجومن سان ڀرڻ آهي؟¹²⁰ هي هڪ پيغمبر اٿو چٽاءُ هو ته، انگريز حڪمران طبقو آئرلينڊ سان ڇا ڪرڻ وارو آهي، پر اهو پمفليت مفلس ماڻهن کي فوجي ضابطو قبولڻ کي نه روڪي سگهيو جن جي گذر سفر جو هڪڙو ئي ذريعو کليل هو ڇاڪاڻ ته سندن اڳواڻ مار جي چڪا هئا.

هموار پسندن جي تحريڪ معاشري جي مفلس ماڻهن تي نه، پر ’وچين قسم‘ جي ڪاريگرن، نئين واپارين، خوشحال آبادگارن ۽ سپاهين تي ٻڌل هئي، جن کي انهن ئي گروهن منجهان ڀرتي ڪيو ويو هو. هموار پسند تحريڪ هلائيندڙ گروهه انتهائي سُڌار پسند ۽ باهت ڏٺو هو جيڪو انهن گروهن منجهان اُڀريو هو ۽ ان هڪ پروگرام ڏنو جيڪڏهن ڪامياب ٿي وڃي ها ته جيڪا تبديلي آئي، ان کان وڌيڪ وڏي انقلابي تبديلي اچي ها. هنن اهو سڀ ڪجهه سماجي گروهن جي ان نقط نظر هيٺ ڪيو جن کي پيداوار جي سرمائيدار ائين صورتن جي ترقيءَ مان خوشحال ٿيڻ جو آسرو هو. انهن ئي گروهن کي ايندڙ صديءَ ۾ تيزيءَ سان وڌندڙ باشعور ’وچولي طبقي‘ طور نوس ۽ چٽي صورت وٺي هئي. پر ائين ڪندي هنن ان روايت کي للڪارڻ شروع ڪيو ته، سماج جي هڪ حصي کي ٻين مٿان حاڪميت ڪرڻ جو خدائي حق مليل آهي. جرمن هاري جنگ ۾ منتزير ۽ سندس پيروڪارن وانگر انهن طبقاتي حڪمرانيءَ خلاف مزاحمت ڪرڻ لاءِ هڪ رقيب روايت قائم ڪئي.

هموار پسندن جي شڪست جي معنيٰ اها نه هئي ته، گذريل سالن ۾ ٿيل احتجاج ۽ ويڙه مان ڪجهه هٿ حاصل نه ٿيو. ڪرامويل جي چؤڦير گروهه، انقلابي قدم کڻي ٿي ڪٽڻ جي قابل ٿيو هو. توڻي جوان جو دائرو محدود هو. 1649ع کان انگلينڊ جي حڪومت ۽ جلدئي اسڪاٽ لينڊ جي حڪومت پڻ فوجي آفيسرن هلائي پئي، جن مان گهڻا ’وچولي قسم جي طبقي‘ مان آيا هئا.

ڪرسٽوفر هل لکي ٿو ته:

ٻي گهرو جنگ کانپوءِ جيڪي ماڻهو روزمره جي ڪاروهنوار جو ڪنٽرول هلائي رهيا هئا، سي هموار پسند نه هئا، گهڻي قدر هيٺين سماجي طبقي منجهان هئا... ڪرنل ايور هڪ اڳوڻو فوجي، ڪرنل ٿامس هيريسن... هڪ ڌناريا ڪاسائي جوڻ... پرائيڊ... هٿ گاڏو هلائيندڙ يا شراب ٺاهيندڙ جو ملازم... ڪرنل اوڪي صابڻ ٺاهيندڙ هيوسن هڪ جتيون ٺاهيندڙ گوني هڪ لوڻ ٺاهيندڙ ۽ وڪڻندڙ بارڪ اسٽيڊ هڪ سونارو ٻُ ٿوئي / انگشٽري ٺاهيندڙ بيري هڪ منشي، ڪيلسي هڪ ٻيڙا (بٽڻ) ٺاهيندڙ... ماڻهو

جيڪي 1648ع جي ڊسمبر ۾ اقتدار ۾ آيا ۽ جيڪي چارلس اول جي موت جا ذميوار هئا، سي انگلينڊ جي روايتي حاڪمن جي عهديدارن کان به هيٺ هئا.¹²¹

اهڙن ماڻهن قانوني قدامت فيصلن جو هڪ سلسلو برپا ڪيو جنهن انهن ماڻهن جي پڪڙ کي ٽوڙي ڇڏيو جيڪي سدائين لاءِ انگريز سماج کي واپس هڪ جاگيرداري رُخ ڏانهن موڙي ڇڏين ها. ان طريقي سان انگريز انقلاب مارڪيٽ جي لاڳاپن ۽ استحصال جي سرمائيدارائين صورتن تي ٻڌل سماج جي واڌاري لاءِ ميدان صاف ڪيو.

ڪرامويل پاڻ هڪ نئين استحصالِي طبقي 'بورجوا' مان نه هو جيتوڻيڪ سندس خاندان جا ڪجهه واپارين سان لاڳاپا هئا، پر هي انهن، جن منجهان اهڙو طبقو جڙي رهيو هو تي پاڙن کانسواءِ ڪامياب نه ٿي سگهي ها. هن جي ڏاهپ، ان حقيقت کي سمجهڻ جي قابليت ۾ هئي ته انگريز سماج جو بحران نون طريقن ۽ نون ماڻهن ڏانهن مڙڻ کانسواءِ حل نه ٿو ٿي سگهي. فقط ان طريقي سان انگريز انقلاب کي فرينچ ڪالوينسٽ يا بوهيمين ايسٽيٽس جهڙو حشر پوڳڻ کان روڪي سگهجي پيو. هڪ رئيس خاندان جي پاتيءَ کي اهو انقلاب کڻي هلڻو هو جيڪو ان ڳالهه کي يقيني بڻائي ته سماج لازمي طور تي بورجوازي (وچولي طبقي واري) طرز سان هلايو ويندو.

ڪرامويل انگلينڊ تي هڪ ڏهاڪي تائين هڪ آمر وانگر حڪمراني ڪئي. هن جي حڪومت فوجي طاقت تي آڌاريل هئي، پر اها وسيع سماجي ڀڻ ۽ ٽيڪ کانسواءِ گهڻي عرصي تائين قائم نه رهي سگهي ها. ڪرامويل اهو سڀ ڪجهه سمجهيو پئي ۽ هن پارليامينٽ قائم ڪرڻ جي ڪوشش ڪئي، جيڪا سندس پٺڀرائي ڪري، پر کيس خبر پئي ته اهي اختلاف، جن 1640ع جي وچ ڌاري پريسباٽيرين کي آزاد ميمبرن خلاف ڪري ڇڏيو هو سي لڳاتار ٻيهر نمودار ٿيندا رهيا. هر هڪ علائقي ۾ رئيسن انقلابي اٿل ٻٽل سان جڙيل غير يقينيت کي ختم ڪرڻ پئي چاهيو ۽ وڌيڪ سڌارا نه پئي چاهيا. جڏهن ته 'وچولي طبقي' جي حصن وڌيڪ بنيادي سڌارا چاهيا پئي ۽ فوجي آفيسرن منجهه سندن سُني نمائندگي هئي، پر اهي اهڙا سڌارا آڻڻ لاءِ تيار نه هئا جن جي، معنيٰ وِتر سماجي بيچيني هجي. ائين هڪ ڏهاڪو گذري ويو. هنن تيزيءَ سان پنهنجو پاڻ کي رئيسن جي انهن حلقن سان اتحادي بڻائي ڇڏيو جيڪي گهرو جنگ دوران وڙهيا هئا. هي اهي ماڻهو هئا، جن اڃان تائين بادشاهت کي سماجي نظام نظر ضبط کي برقرار رکڻ لاءِ اولين شرط طور ڏنو پئي. انهيءَ سلسلي جو انت 1660ع ۾ ڪرامويل جي موت کانپوءِ ٿيو. فوج جو هڪ حلقو پارليامينٽ جي باقيات سان ان ڳالهه تي متفق ٿيو ته قتل ٿيل بادشاهه جي پٽ کي بادشاهه طور وري دعوت ڏني وڃي.

جيتوڻيڪ انقلاب پورو ٿي چڪو پر ڪيتريون ئي تبديليون سلامت رهيون. هاڻي بادشاهت جو وجود پارليامينٽ معرفت اظهاريندڙ ملڪيتي طبقن جي مرضيءَ تي منحصر هو جيئن 1688ع ۾ ٿيو جڏهن 'بغير خونريزه' انقلاب ۾ انهن جيمز ٻئي کي

اڇلائي ڇڏيو. ملڪيتي طبقي جي دولت جو انحصار مارڪيٽ جي قوتن سان منهن ڏيڻ ۾ ڪاميابيءَ تي هو. وڏن زميندارن زراعت جي سرماييدارنن طريقن کي پاڪر پائي ورتو. آباديءَ جو هڪ وڌندڙ حلقو جيڪو شهرن ۾ رهيو پئي، تنهن تيزيءَ سان يا ته ٻين کي ملازم بڻايو يا ٻين لاءِ ڪم ڪرڻ لڳو. ڪاروباري انجمنون (گلد) پيداواري طريقن ۾ نوان کي روڪڻ لاءِ وڌيڪ اهل نه رهيون هيون. 1689ع تائين انگريز شهرن جي نئين حصي ۾ ڪابه انجمن (گلد) نه هئي.¹²² حڪومتي پاليسيون تجارت کي وڌائڻ ۽ ڦهلائڻ جي خواهش هيٺ طئي ٿيون پئي، نه ڪي بادشاهن جي شاهي سازشن هٿان.

انهن سڀني تبديلين گڏجي اهڙي صورتحال پيش ڪئي، جيڪا دنيا جي تاريخ ۾ بلڪل نئين هئي. ماڻهن جن ذريعن سان هڪ زندگي ڪمائي پئي، تن کي هاڻي يونٽ (اڪائيون) کڻي پئي هليون، جن جي بقا انهن جي قابليت تي منحصر هئي، جيڪي ٻين يونٽن (اڪائين) کان گهٽ لاڳت تي کين هلائين. وڏا آبادگار وچولي مقدار جي لوڻ جا مالڪ، ايتريقدر جو انفرادي طور تي هٿ سان ڪپڙا اُڻيندڙ فقط تڏهن ئي هڪ زندگيءَ جي ڪمائيءَ جي ضمانت ڏئي پئي سگهيا، جيڪڏهن اُهي ڪاروبار ۾ برقرار رهن ۽ ان جي معنيٰ پيداوار جا نوان طريقا جاري رکڻ هئي، جيڪي لاڳت کي گهٽائين.

غريب يا امير جي ضرورتن جي ٿرٿ پوراءِ بدران مقابلي خاطر مقابلو تيزيءَ سان اقتصادي سرگرميءَ جي ڌڪيندڙ قوت بڻجي ويو. جيڪا ترقي ٿي، سا گهڻي قدر پُراڻتشار هئي. اڪثر اوچتا لاهڻا ڇاڙها ٿيڻ لڳا. آباديءَ جي هڪ وڌندڙ حصي کي ٿورو فائدو پڻ ٿيو جن جي بقا سندن پورهئي جي قوت ٻين کي وڪڻڻ واري سندن صلاحيت تي هئي، پر ان انگريز معيشت ۽ ان کي هلائيندڙن جي صورتحال کي بدلائي ڇڏيو. انگلينڊ جيڪو يورپ جي سڀ کان غريب ترين علائقن مان هڪ هو، سو تيزيءَ سان سڀ کان وڌيڪ سڌريل ٿي پيو. ان نئين سرشتي حاڪمن کي هڪ عالمي سلطنت اڏڻ جا وسيلاهيا ڪري ڏنا ۽ پيداوار جي نئين سرماييدار صورت هٿان پراڻين صورتن کي ڊاهڻ ۾ مدد شروع ڪئي.

ایشیائی سلطنتن جو آخري اوج

جيڪڏهن پنتي ڏسجي ته اڄ اسين ڏسي سگهون ٿا ته 16 ۽ 17 صديءَ ۾ يورپ ۾ جيڪو ڪجهه ٿيو ان کي دنيا بدلائي هئي. ان ڪجهه يورپي طاقتن کي سلطنتون ٺاهڻ جي لائق بڻايو جن جي دائري ۾ ذري گهٽ سڄو ايشيا ۽ آفريڪا هئا ۽ سڄي دنيا کي پيداوار جي هڪ نئين ڍنگ، صنعتي سرماڻيداري ڏانهن ڇڪي ورتو.

پر تاريخ اتي رُڪجي نه وئي هئي، ڇاڪاڻ ته انسانيت جو ڳچ تعداد ڪٿي پئي هنڌ رهيو پئي. ميڪسيڪو ۽ پيرو جون سلطنتون ذري گهٽ راتورات يورپي آبادڪارن جي اڳيان ڏير ٿي پيون، پر باقي آمريڪائن بابت اها ڳالهه پڻ سچ نه هئي. اُتر ۾ 17 صديءَ جي آخر تائين فقط هڪ سوڙهي ساحلي پٽيءَ کي ڪالوني بنايو ويو. جڏهن ته آفريقي ۽ ايشيائي ڪنڊن ۾ يورپي ڪالونين جي اهميت تيهه سالا جنگ جي وقت تائين تجارتِي چوڪين کان وڌيڪ نه هئي ۽ ان کانپوءِ به ڳچ عرصي تائين صورتحال ائين ئي رهي. ڊچ آبادڪار آفريڪا جي صفا ڏاکڻي ڪنڊ جي خوشن شڪاري چونڊو ڪندڙ ماڻهن (جن کي 'Hottentots' ۽ 'Bushmen' سڏيو وڃي ٿو) کي فتح ڪرڻ ۾ ڪامياب ٿيا. پر ذري گهٽ 200 سال پوءِ يورپي آبادڪار زرعي ماڻهن، جن جي اسٽيل ٺاهڻ بابت معلومات کين موثر هٿيار مهيا ڪري ڏنا، تن کي شڪست ڏئي اتر طرف وڌڻ شروع ڪري سگهيا. 16 صديءَ ۾ پورچوگيزين، انڊيا جي ڏکڻ اولهه تي واقع ساحلي دنيا کان ڪٽيل گووا تي قبضو ڪري هڪ شهر ٺاهيو.¹²³ جيڪو ان وقت جي يورپي معيارن مطابق متاثر ڪندڙ هو ۽ ڏاکڻي چين جي ساحلي پٽيءَ تي واقع مڪائو جي ڀيٽ تي هڪ واپاري شهر ٻڌايائون، پر پرياسي جي وڏين بادشاهتن ۽ سلطنتن جي ڀيٽ ۾ سندن ڪارناما وڏا ۽ لڳن ٿا. ڏاکڻي انڊيا جي چئن بادشاهتن مان هڪ جي راڄڌاني وجيانگر¹²⁴ بابت پهرين پورچوگيزي سياحن 1522ع ۾ لکيو ته 'اها روم جيتري ئي وڏي هئي، هڪ لک گهرن سان ۽ 'کاڌ خوراڪ جي رسد جي تنظيم جي حوالي سان دنيا جو سڀ کان وڌيڪ خوشحال شهر'.¹²⁵ هو يقينن شهر جون باقيات 16 صديءَ جي ڪنهن به يورپي شهر کان وڌيڪ وڏي ۽ ايراضيءَ تي ڦهليل هيون. ويتر اُتر ۾ مغل شهنشاهه، جن 1525ع ۾ ننڍي کنڊ کي مفتوح ڪرڻ شروع ڪيو، تن لاهور، دهلي، آگري جهڙن شهرن جي قطار ٺاهي. ان پيمانن جا شهر يورپ ۾ نه هئا. چيني شهنشاهيت جي حاڪمن ڏاکڻي

ساحلي پٽيءَ وٽ يورپين جي موجودگيءَ کي شايد ئي نظر انداز ڪيو هوندو. سندن وڏن شهرن کي فقط اتر کان ايندڙ ڌنارن مان خطرو هو. انهيءَ دوران عثمانيا تُرڪي اولهندي يورپ جي چائنٽ تي وڏي اڀرندڙ طاقت هئي. 1453ع ۾ قسطنطنيه کي فتح ڪرڻ کانپوءِ تُرڪن 1517ع ۾ ڪائرو، 1528ع ۾ الجير ۽ 1526ع ۾ هنگريءَ تي قبضو ڪري ورتو. 1529ع ۽ وري 1683ع ۾ ويانا جو گهيريءَ ڪيائون. عثمانيا سلطنت سُڌارپسند يورپ جي فوجي اتحادن ۽ سفارتي اٽڪلن پراهر رانديگر طور ڪم ڪندي رهي، ان دور جي يورپي ادب ۾ سندس ثقافت جي ساراه ڪئي پئي وئي. عثمانيا سلطنت ۽ انڊيا ۾ مغل شهنشاهيت جي وچ ۾ ايراني صفوي سلطنت واقع هئي، جنهن جي نئين راڄڌاني اصفان هئي. ان جي شان شوڪت يورپي سياحن کي حيرت ۾ وجهي ڇڏيو ۽ اوڀر ايشيا جي ڪناري تي جاپان جي ٻيٽن، چيني ثقافت ۽ طريقن کان تمام گهڻيون شيون کڻي هڪ نسبتن ترقي يافته تهذيب قائم ڪري ورتي، جنهن جي ڪجهه خاصيتن جي يورپي جاگيرداريت سان هڪجهڙائي هئي. جتي اشرافيا جي نوابن جي وچ ۾ جنگين ۾ استيلا ۽ بارود استعمال ڪري هڪٻئي مٿان تسلط قائم ڪرڻ جون ڪوششون ٿيون پئي.¹²⁶ ايتريقدر جو يورپ ۾ نئين سجاڳي، سُڌارپسندي ۽ مذهبي جنگين کان ٻاهر رهندڙ هڪ وڏي طاقت اڀري اوڀر ۾ لڳاتار ايندڙ حاڪمن مسڪوي جي پراڻي جاگير کي بدلائي هڪ مرڪزي روسي رياست ۽ پوءِ هڪ سلطنت ٺاهڻ شروع ڪئي، جيڪا سڄي اُترئين ايشيا تي ڦهليل هئي. جڏهن ته اولهه ۾ پولينڊ بيجامداخلت ڪيو ويئي هئي.

يورپ جي ڀيٽ ۾ اهي سلطنتون ڪي اقتصادي پسماندگيءَ جي ور چڙهيل نه هيون، جيڪا پسماندگي 19 صديءَ ۾ سندن خاصيت هئي. ڪجهه ٽيڪنيڪل پيش رفتن ۽ ايجادن جن يورپ کي 10 صديءَ جي پراڻي جاگيرداريت مان ڌڪي 16 صديءَ جي بلڪل مختلف سماجن تائين آندو سي انهن سڀني وٽ ملن ٿيون. انهن سڀني آتشي هٿيار جهڙي شيءِ استعمال ڪئي، پهرين مغل شهنشاهه بابر اعليٰ معياري گهوڙي سوار فوج سان گڏ توپخانو استعمال ڪندي 1526ع ۾ اترين انڊيا جي وڏين فوجن کي شڪست ڏني. انهن سماجن تعميراتي طريقا ۽ دستڪاري هنر هڪٻئي کان اوڌارا ورتا هئا، مثال طور سڄي ايشيا ۽ يورپ جي ڪاريگرن مغل شهنشاهه شاهجهان طرفان اڏايل مقبري تاج محل جي تعمير تي ڪم ڪيو. انهن سڀني ۾ زراعت ۽ کاڌ خوراڪ (انڊيا ۾ ڪارن مرچن، تماٽن، تماڪ ۽ مڪائي، ۽ چين ۾ منا پٽانا، بوهي مڱ، مڪائي ۽ تماڪ جي پوک) آمريڪائن کان آندل نون پالتو ٻوٽن جي پکيڙ سان تبديل ٿيڻ شروع ٿي.

شاندار چين جو زوال

چين اڳتي 15 صديءَ جي ابتدائي دور ۾ 14 صديءَ جي بحران مان نڪري رهيو هو. ان جو هڪڙو ثبوت بحري مهمن جي سفر جي داستانن تي ٻڌل ڊگهن نظمن جو هڪ

سلسلو هو. 20 هزار کان وڌيڪ ماڻهو ڪلندڙ وڏن ٻيڙن انڊيا جي اولهه واري سامونڊي ڪناري ڏانهن سفر ڪيو. عدن (يمني بندرگاهه) ۽ اوڀر آفريڪا ڏانهن هڪ ڀيري 6 هزار ميل لاڳيتو (نان اسٽاپ) سفر ڪيو ويو. اهو سلسلو اسپيني يا پورچوگيز ٻيڙن جي سفري ڪوشش کان مٿي صدي اڳ ٿيو.

گرنيت 16 صديءَ کي 'هڪ نئين دور جي ابتدا' سڏي ٿو.¹²⁷ هي ٻڌائي ٿو ته زراعت ۾ زمين جي ڪيڙ، پوک ڪرڻ، بچ ڇڏڻ ۽ شين جي سنڀال لاءِ نـ مشينن سان گڏوگڏ زمين کي سڌارڻ جا نوان طريقا ۽ نئين فصل جي نسلن جي چونڊ ٿي پئي. صنعت ۾ ڪپهه جي آڏاڻي ۾ سڌارن سان گڏ، تن يا چار شتل-ونڊرس (shuttle-winders) سان ريشم-آڏاڻي جي ابتدا، تن يا چئن رنگن ۾ ڪاٺ جي بلاڪن سان چپائي واري ڪم ۾ ترقي ۽ ڪڇڻ جهڙين شين کي ڪٽڻ لاءِ پتل-شيهي جي گڏپ جي ايجاد ۽ اڇي ۽ icing ٻڙ ٺاهڻ جي نون طريقن جي شروعات ٿي.¹²⁸ 17 صديءَ جي پهرين حصي ۾ 'سائنسي ۽ ٽيڪنيڪل نوعيت جي انيڪ لکتن جي چپائي ڪئي وئي، جن ۾ زرعي هنرن، ڪپڙا اُٺڻ، سنگتراشي، لوھ، اسٽيل، دريائي آمدرفت، هيٿارن، مس ۽ ڪاغذ سان گڏوگڏ پاڻي ۽ تيل جي استعمال سان هلندڙ اوزارن بابت انيڪ سوال-بابت مواد هو.¹²⁹ يقينن اهو دور ٽيڪنالاجيڪل جمود جو نه هو. نه ئي اهو اهڙو دور هو جنهن ۾ فڪري حوالي سان فقط ماضيءَ جي حتمي ڳالهين کي رٿيو پئي ويو. گرنيت اهڙن مفڪرن بابت ٻڌائي ٿو. جهڙوڪ: پنهنجو پاڻ تعليم يافته اڳوڻو لوڻ جو ڪم ڪندڙ مزدور وانگ ڪين. جنهن تاريخي شخصيتن جي مڃيل خيالن تي سوال ڪيو ان دور جي منافقتن ۽ روايتي اخلاقيات کي للڪاريو ۽ 'هينين طبقن، عورتن، نسلي اقليتن' جو دفاع ڪيو.¹³⁰ گرنيت ٻڌائي ٿو ته:

16 صديءَ جي پڇاڙي ۽ 17 صديءَ جي پهرين اڌ ۾ ٿيڻ، مختصر ڪهاڻي ۽ ناول ۾ زبردست ترقي ٿي.... پڙهڻ جي مواد ۽ تفريح لاءِ نيم تعليم يافتہ، نيم مقبول ثقافت جي شوقين هڪ شهري وچولي طبقي زور ورتو. شايد ڪڏهن به ڪتابن جي صنعت ايتري خوشحال يا ان جي شين جو ايترو سٺو معيار نه رهيو هوندو.¹³¹

'مستي چپائي جي تعداد ۾ تيزيءَ سان واڌ' ٿي، ادب 'هڪ اهڙي ٻوليءَ ۾ لکيو پئي ويو جيڪا ڪلاسيڪل چيني کان وڌيڪ عام طور تي ڳالهائي ويندڙ لهجي جي ويجهو هئي.... ادب تعليم يافتہ نه پر عام شهري ماڻهوءَ سان مخاطب، پر ڪلاسيڪل فڪري رنڊڪن کان آزاد هو'.¹³² جيڪڏهن گرنيت جي ڳالهه درست آهي ته پوءِ چين هڪ ٽيڪنيڪل ۽ فڪري نئين سڃاڳيءَ جي دور مان گذري رهيو هو جنهن وقت اهڙي سڃاڳيءَ جي لهر مان يورپ به گذريو پئي.¹³³

ڪجهه ساڳيون سماجي تبديليون ٿيون. رياست تيزيءَ سان هارين ۽ ڪاريگرن جي پراڻي پورهئي وارين ملازمتن (خدمتن) کي ڏوڪڙن واري ٽيڪس ۾ بدلائي رهي

هئي. زراعت کي ڪاروباري صورت ڏيڻ سان صنعتي فصلن، جهڙوڪ: ڪپهه، رنگ، پاجين جا تيل ۽ تماڪ جي پيداوار زور ورتو. غريب هاري جن کي جاگيردارن زمين تان بيدخل ڪري ڇڏيو هو تن ٻين طريقن سان گذر سفر جي ڳولا ڪئي. انهن دستڪاري تجارت، ڪاٺين وارن علائقن ڏانهن هجرت ۽ شهرن ۾ ڪم جي ڳولا ڪئي. تجارت تي ۽ دستڪاري ڪاروبارن ترقي ڪئي، خاص ڪري ڏکڻ ۽ اوڀر جي ساحلي علائقن ۾. جيئن يورپ ۾ اڃان تائين گهڻي پيداوار دستڪاري ڪارخانن ۾ ٿي پئي، پر اُتي ڪتي ڪتي وڏي پيماني واري صنعتي سرماڻيداريت سان ويجهڙائي رکندڙ مثال موجود هئا. ننڍن ڪاروبارن ترقي ڪري وڏن ڪاروبارن جي صورت اختيار ڪئي، انهن مان ڪجهه ڪاروبارن ته سوين مزدورن کان ڪم پئي ورتو. شنگهائي جي ڏکڻ اولهه ۾ سنگڇيانگ وٽ ڪپهه جي ڪارخاني ۾ هاري عورتن ڪم تي ڪيو.¹³⁴ 16 صديءَ جي پڇاڙ ۾ ڪيانگسي ۾ ڪاغذن جي 30 ڪارخانن ۾ 50 هزار پورهيت ڪم ڪري رهيا هئا.¹³⁵ ڪجهه چيني صنعتن فقط مقامي مارڪيٽ بدران وسيع پيماني تي شيون پيدا ڪرڻ شروع ڪيون. ريشم ۽ (ٿانون ٺاهڻ) سنگ تراشي ججهي تعداد ۾ جاپان، آماليا ويندا هئا.¹³⁶ چيني ريشم ڪيوٽو ۽ ليما جي گهٽين ۾ پهري پئي وئي، چيني ڪپهه فلپينو ۽ ميڪسيڪن مارڪيٽن ۾ وڪامڻي پئي ۽ چيني ٿانوسڪائي کان لنڊن تائين خوش پوش گهرن ۾ استعمال پئي ٿيا.¹³⁷

هينين طبقن منجهه لڳاتار غربت باوجود اهو اقتصادي ترقيءَ جو دور هو. 14 صديءَ ۾ 70 ملين تائين آبادي گهٽجڻ کانپوءِ 16 صديءَ جي پڇاڙ ۾ هڪ ڪاٺي مطابق آبادي 130 ملين تائين وڌي وئي ۽ 1650ع ۾ اها 170 ملين تائين پهچي وئي.¹³⁸ پوءِ سلطنت هڪ تباهه ڪن بحران ۾ ڦاسي پئي، جيڪو ڪيترن حوالن سان 4 ۽ 14 صديءَ وارن بحرانن جهڙو هو ۽ 17 صديءَ جي يورپ سان پڻ گهڻي هڪجهڙائي هيس. لڳاتار ڦهلجندڙ بيماريون، ٻوڏون، سوڪهڙا ۽ ٻيون آفتون ٿينديون رهيون. ڏڪارن سڄن سارن علائقن کي تباهه ۽ برباد ڪري ڇڏيو. آبادي وڌڻ جو عمل رُڪجي ويو ۽ ڪجهه علائقن ۾ ته آبادي مورڳو گهٽجي وئي.¹³⁹ ڪنهن وقت ۾ آباد رهندڙ صنعتون هاڻي بند ٿي ويون. 1640ع تائين اترئين چيڪيانگ (شنگهائي جو ڏورانهون پسمانده علائقو) مان رپورٽن مطابق 'ٻڪن وگهي ماڻهو مرڻ، فقيرن جا هجور، ٻارن کي مارڻ ۽ آدم خوريءَ'¹⁴⁰ جون ڳالهيون ٻڌڻ ۾ آيون.

1642ع تائين (يانگزي جي هيٺاهين علائقي ۾) سوچو جي عظيم شهر ۾ واضح لاٽ ٿي پئي، انيڪ گهر خالي ۽ برباد ٿي ويا. جڏهن ته ڪنهن وقت ۾ امير رهندڙ پهراڙيءَ ۾ هڪ به ماڻهو باقي نه رهيو جنهن ۾ فقط هٿياربند ماڻهو ئي داخل ٿيڻ جي همت ڪري سگهيا پئي.¹⁴¹

تاريخ نويسن اڪثر ڪري هن بحران جي وضاحت، پهرين سمجهائين وانگر، واڌو

آباديءَ يا عالمي آبهوائي تبديلين سبب فصل نه لهڻ طور ڪئي.¹⁴² پر 'يانگزي ديلتا' ۾ پيانڪ "ڏڪارن"، جن ملڪ کي 1640ع ڌاري وڪوڙي ورتو هو دوران چانور موجود هو..... ماڻهن وٽ فقط ادا ڪرڻ لاءِ پيسن جي کوٽ هئي.¹⁴³

اصل ۾ بحران جون پاڙون چيني سماج جي انتظاميا ۾ ڪٽل هيون. رياست ۽ ڪامورا شاهي طبقي، جنهن ان کي هلايو پئي، ان 14 صديءَ واري بحران جي خراب نتيجي کانپوءِ اقتصادي ترقيءَ کي زور وٺايو پر جلدئي انهن کي ڪجهه ضمني اثرن کان ڊپ ٿيڻ شروع ٿيو خاص ڪري واپارين جي وڌندڙ اثر کان. 1433ع ڌاري اوچتوئي انڊيا ۽ آفريقا ڏانهن ڊگهن بحري سفرن جو خاتمو ٿي ويو (جنهنڪري بعد ۾ ائين سمجهيو ويو ته يورپ کان ايندڙ ٻيڙين چين کي 'دريافت' ڪيو).¹⁴⁴ منگ سلطنت ان جي زرعي معاشري جي سماجي زندگيءَ ۾ رخنو وجهڻ واري ڳچيءَ سبب سامونڊي تجارت جي اجازت نه ڏني.¹⁴⁵ ان جا حڪمران سموري سمونڊ پار واپار کي روڪي نه سگهيا. جنهن کي اسين اڄڪلهه 'ڪاري معيشت' سڏيون ٿا، اها ساحلي علائقن ۾ وڌي ويجهي ۽ اُتي ئي اهڙن علائقن تي ڪنٽرول ڪندڙ سامونڊي ڌاڙيلن سان هٿياربند ٽڪراءُ ٿيندا هئا. پر رياستي ڪسوٽين ۽ اُپائڻ، پيداوار جي نين صورتن جي ترقيءَ کي روڪي ڇڏيو.

انهيءَ دوران رياست جو سدائين وڌندڙ غير پيداواري خرچ معيشت تي وڏو بار ٿي پيو هو. مثال طور شهنشاهه وانلي جي حڪمرانيءَ هيٺ پهرين درجي جا 45 شهزادا هئا، هر هڪ کي هر سال 600 ٽن اناج برابر آمدني ملي پئي ۽ انهن کان گهٽ درجي وارا 23 هزار نواب هئا. شانسِي ۽ هونان صوبن جي آمدنيءَ جو اڌ کان وڌيڪ حصو انهن وظيفن ۾ خرچ ٿي ويندو هو. ڪوريا تي ڪنٽرول ماڻڻ لاءِ جاپان سان ڪيل جنگ 'خزاني کي مڪمل طور تي خالي ڪري ڇڏيو'.¹⁴⁶

سخت تڪليف سماجي بي اطمينانيءَ کي جنم ڏنو. 1596ع ۽ 1626ع جي وچ ۾، نري گهٽ هر سال ملڪ جي معاشي طور تي سڀ کان وڌيڪ ترقي يافتہ علائقن ۾ 'پورهيتن' طرفان شهرن ۾ فساد ٿيندا رهيا.¹⁴⁷ 1603ع ۾ خانگي ڪاٺين ۾ ڪم ڪندڙ پورهيتن بيجنگ ڏانهن مارچ ڪيو. 1620ع ڌاري ڏکڻ اولهه ۾ غير چيني ماڻهن هٿان بغاوتون ڪيون. ۽ 1630ع ڌاري ملڪ جي اتر ۾ وڏيون هاري بغاوتون ٿيون. سماج ۾ مٿين سطح تي دانشورن ۽ اڳوڻن اعليٰ عملدارن منجهه هڪ قسم جي محاذ آرائي (حزب اختلاف) پڻ اڀري جنهن کي هڪ ڳجهي پوليس نيٽ ورڪ چيپاٽي ڇڏيو.¹⁴⁸

1644ع ۾ سياسي زوال آيو. آخري منگ شهنشاهه پنهنجو پاڻ کي ڦاهي ڏئي ڇڏي. چاڪاڻ ته هڪ هاري فوج جي اڳوڻي ڌنار اڳواڻ، هڪ نئين بادشاهت جو اعلان ڪيو. هڪ مهينو پوءِ مانچو حملي آورن اتر کان ڪاه ڪري بيجنگ تي قبضو ڪري ورتو. سياسي ۽ اقتصادي بحرانن جي حوالي سان چين جون ساڳئي دؤر واري يورپ سان ڪيتريون ئي هڪجهڙايون هيون، پر هڪ فرق اهو هو ته واپاري ۽ ڪاريگري طبقن

پراڻي نظام جي متبادل طور پنهنجو پاڻ کي ٺاهڻ شروع نه ڪيو. ايتريقدر جو انهن ائين نه ڪيو جيئن فرانس ۾ ڪالوينسٽ واپارين ۽ وچولي طبقي وارن ڪيو. جڏهن انهن اشرافيا جي منحرف ڌرتي اثر انداز ٿيڻ جي جستجو ڪئي. انهن يقينن پنهنجي تصور مطابق سڄي سماج کي نئين صورت نه ڏني. جيئن اترئين نيڌرلينڊ جي بورجوازي واپارين ۽ انگلينڊ ۾ 'وچولن طبقن' ڪيو. چيني سماج ۾ اڳوڻن وڏن بحرانن وانگر واپاري ۽ ڪاريگر طبقن متبادل مهيا ڪرڻ لاءِ رياستي ڪامورا شاهي تي تمام گهڻو پئسي پائڻو.

انتشار فقط چند سالن تائين هليو. مانچو گهڻو اڳي چيني تهذيب جي انيڪ پهلوئن کي جذب ڪري ورتو هو ۽ اندروني امن ۽ شاهي خزاني جي پائيداري بحال ڪندي. انهن هڪ عرصي تائين اقتصادي بحاليءَ لاءِ هڪ ڍانچو مهيا ڪيو. وڌيڪ زرعي ترقي ٿي، چاڪاڻ ته آمريڪائن کان آندل فصلن پنهنجو مڪمل اثر ڏيکاريو ۽ صنعتي فصلن جي پڪيڙ ٿي. هاري 'مجموعي طور تي فرانس جي لوئس (15) واري دور جي همعصرن کان بهتر ۽ خوشحال هئا، ايتريقدر جو خوشحال هاري سندن ٻارن کي هڪ رسمي تعليم ڏيارڻ لاءِ رقم ادا ڪرڻ جي قابل هئا.¹⁴⁹ ڪنهن به ٻي شيءِ کان گوءِ ڪڍڻ کان اڳ تجارت ۽ دستڪاريءَ جي پيداوار ۾ نئين سر شروعات ٿي. شنگهائيءَ جي ڏکڻ اولهه واري خطي ۾ ڪپڙي جي صنعت (ٽيڪسٽائيل) ۾ 2 لک ڪُل وقتي پورهيت هئا ۽ هزارين مزدورن چينيءَ جي ٿانون جي دستڪاريءَ کي درٻار ۽ يورپ تائين ٻاهر وڪري لاءِ شيون ٺاهيون. چانهه جي پيداوار تيزيءَ سان وڌي ڪارخانن ۾ سوين اُچرتي مزدور چانهه جي پتيءَ جي پنن تي ڪم ڪندا هئا ۽ اُها سمونڊ ذريعي ٻاهر موڪلي پئي وئي. هڪ ڪاٿي مطابق 1571ع ۽ 1821ع جي وچ ۾ لاطيني آمريڪا کان يورپ تائين اڌ چاندي چين کان ايندڙ شيون خريدڻ تي ڪپي ويندي هئي. آبادي ٽپ ڏئي وڌي ۽ 1812ع ڌاري شايد 260 ملين تائين پهتي.¹⁵⁰ چين 'دنيا ۾ سڀ کان وڌيڪ امير ۽ سڀ کان وڏي رياست هو'.¹⁵¹

سلطنت جي اٿاهه سگهه سندس حڪمران حلقن جي اطمينان ۽ خوشنودي تي خرچ ٿي وئي ۽ ان اطمينان فڪري جمود کي جنم ڏنو. ابتدائي مانچو سالن فڪري چنڊچاڻ جي ترقي ڏني، 'آزاد سوچ ۽ مطلق العنان سلطنت جي فڪري بنيادن ۽ ادارن تي سوال ڪرڻ ۽ سخت تنقيد'¹⁵² جي لهر جي اوسر ٿي. فن، ادب، فلسفي ۽ تاريخ سڀني ۾ لڳو پئي ته جوش ۽ ولولي جو روح پڙڪي پيو آهي.

ان دور جا داستان يورپ ۾ 'روشن خياليءَ' جي ياد ڏيارين ٿا،¹⁵³ پر تنقيدي روح گهٽجي ويو. چاڪاڻ ته 'تعليم يافتہ طبقا نئين حڪومت ڏانهن ورڻ لڳا'.¹⁵⁴ شهري وچولن طبقن لاءِ عوامي ادب ۾ لات ٿي¹⁵⁵ ۽ اُن هر شيءِ تي بندش پئي لڳي. جنهن مان حڪومت تي هلڪي ڦلڪي تنقيد جو مطلب نڪري ٿي سگهيو. 89-1774ع ڌاري 10

هزار کان وڌيڪ دستاويزن (لکتن) تي پابندي لڳي ۽ 320,2 دستاويز ختم ڪيا ويا. اختلاف ڪندڙ ليکڪن ۽ سندن مائٽن کي بيدخل، جبري پورهئي، ملڪيت جي ضبطگي ۽ ايتريقدر جو موت جون سزائون ڏنيون ويون.¹⁵⁶ دانشور ترقي ڪري سگهيا پئي، پر فقط تڏهن جڏهن انهن اصل معاملن تي ڳالهائڻ کان ڪن لاتار ٿي ڪئي. ادب جيڪو وڌيو ويجهيو سو 'ڪلاسيڪل طرز پر لکيو ويو جنهن تائين رسائي حاصل ڪرڻ وڌيڪ مشڪل هئي، ادبي يادگيرين ۽ اشارن سان ڀريل.... ناول سمجهه کان بالاتر نموني مزاحيا، نفسياتي.... يا دانشمندانهئا'.¹⁵⁷

17 صديءَ جي بحران جي بنيادي ڪارڻن کي ڪڏهن به منهن نه ڏنو ويو ۽ پراڻيون علامتون جلدئي ٻيهر نمودار ٿي ويون.... شاهي دربار تي اٿاهه خرچ، انتظاميا ذريعي بدعنواني ۽ رشوت جي پڪيڙ، سرحدن تي مهانگيون جنگيون، مقامي انتظاميا ۽ ٽيڪس اوڳاڙيندڙن طرفان هارين مٿان وڌيل ظلم، بندن جي سارسنيال ۽ پاڻي پيچرن جي هلائڻ پر ناڪامي ۽ پيائڪ ٻوڏن جو ورجاءُ وغيره.¹⁵⁸ 1795ع ۾ 'اچي ڪنول' جي بغاوت سان هاري بغاوتن جي هڪ نئين لهر شروع ٿي ۽ 18 صديءَ اندر چيني تاريخ ۾ سڀ کان وڏين بغاوتن مان هڪ ٿيڻي هئي.

مغل انڊيا

مغل انڊيا چين کان بلڪل مختلف سماج هو. اُن وٽ وڏو ڪينال ۽ آبپاشي سرشتو نه هو.¹⁵⁹ ذري گهٽ 2 هزار سال پراڻين روايتن سان تعليم يافته هڪ مرڪزي ڪامورا شاهي، زميندارن جو هڪ وڏو طبقو يا هڪ هاري طبقو هو جنهن مقامي مارڪيٽن مان شيون خريد توڙي وڪرو ڪيون پئي.

13 صديءَ کان مسلمان حڪمرانن لڳاتار اترئين انڊيا جي گچ حصي تي وڏي تعداد ۾ ڪاهون ڪيون. انهن انڊين وچولي زماني جي مقامي هاري معيشتن مٿان مرڪزي ڍانچا مڙهيا. مغل شهنشاهن هڪ سرشتو ٺاهيو جنهن ۾ عملدارن جي هڪ درجي بنديءَ ذريعي حڪمراني ڪيائون، جن کي مخصوص علائقن ۾ زمين جون ڍلون اوڳاڙڻ جو حق ڏنو ويو جنهن سان کين رياست جي فوجي عملداريءَ لاءِ ضروري گهوڙي سوار فوج جي سارسنيال ڪرڻي ٿي پئي. جيتوڻيڪ اُهي هارين جي استحصال مان امير ٿي ويا، پر اُهي زميندار نه هئا. هر هڪ علائقي ۾ زمين سان جُڙيل هڪ ٻيو زميندارن جو طبقو هو. اُهي گهڻو ڪري مٿين ذات وارو هندو هو جيڪو مغلن کان اڳ واري استحصالِي طبقي منجهان هو جن ڍلون اوڳاڙڻ ۾ مدد ڪئي ۽ پنهنجو پاڻ لاءِ هڪ حصو ٿي ورتائون.¹⁶⁰

ٻهراڙيءَ جي ماڻهن جو وڏو تعداد ذري گهٽ خود ڪفيل ڳوٺن ۾ رهيو پئي. هارين جي موروثي گروهن، ڳوٺ جي موروثي هنرمند گروهن لوهارن، واڍن، درزين ۽ حجنن لاءِ

خوارڪ پيدا ڪئي ٿي. پنهنجو پاڻ ۾ آزاد ۽ مڪمل اڪائي منجهه پورهئي جي ورڇ ٿي، جنهن ۾ روڪ اداڻگيءَ نه پئي ٿي. وچين دور واري ذات پات جي سرشتي جا سمورا عنصر جيئن جو تيئن برقرار رهيا.

پهرين کي پنهنجون ڍلون ادا ڪرڻ لاءِ روڪ رقم جي ضرورت هئي ۽ کين اها رقم ماڻڻ لاءِ سندن فصلن جو اڌ ۽ ٽيون حصو وڪڻڻو پيو. 1620ع ۾ هڪ مشاهدو ڪندڙ لکيو ته اهي جيڪي اداڻگي ڪرڻ ۾ ناڪام ٿيا، تن کي 'گرين زنجيرن ۾ ٻڏي مختلف مارڪيٽن ۽ ميلن ۾ غلامن طور وڪري لاءِ آندو ويو، سندن غريب ۽ ناخوش زالون انهن پٺيان ڪڇ ۾ ننڍا ٻار کڻي، پنهنجي حالت تي رڙيون ۽ ماتم ڪنديون رهيون'.¹⁶¹

هارين کان ججهي مقدار ۾ واڌي ڪسي ٿي وئي، سا ان طريقي سان شاهي دربار رياستي عملدار شاهي ۽ ان جي فوجن ڏانهن پئي وئي. جيئن عرفان حبيب سمجهائي ٿو ته، رياست 'نه صرف استحصالِي طبقي جي بچاءُ ڪندڙ ٻانهن طور پر پنهنجو پاڻ استحصال جو مک ذريعو پڻ هئي'.¹⁶² انهن مان ڪجهه محصول شايد ئي ڪڏهن ڳوٺن ڏانهن خرچ ٿيا هوندا. رياست انهن محصولن کي شهرن ۽ سلطنت جي قسبن تي استعمال ڪيو.

نتيجي طور تجارت ۽ شهري دستڪاري پيداوار ۽ هڪ نظام جيڪو اقتصادي طور تي جمود کان ڏور هو، ۾ ترقي ٿي. مغل دور ۾ 'صنعتي ۽ ڪاروباري خوشحاليءَ جي بيمثال سطح جي حاصلات ٿي، جنهن جو اظهار شهرن جي واڌ ۾ ٿيو'.¹⁶³ يعني اندروني ۽ بين الاقوامي تجارت ۽ 'دستڪاريءَ ۾ زبردست تيزي وسعت ۽ واڌ اچڻ لڳي. 120 وڏا شهر هئا'.¹⁶⁴ ۽ 'لاهور دهلي ۽ آگري ۾ ڳتيل آبادي وڌي پيداوار ۽ ڪپت هئي، جڏهن ته لکنئو بنارس ۽ اله آباد ۾ ٿورو گهٽ'.¹⁶⁵ همعصر اهل نظر لاهور کي 'اوپر ۾ سڀ کان وڏو شهر'¹⁶⁶ سمجهن ٿا. هڪ يورپي سياح آگري جي آباديءَ جو ڪاٿو 6 لک 50 هزار لڳايو.¹⁶⁷ ۽ دهلي بابت چيو وڃي ٿو ته يورپ جي سڀ کان وڏي شهر پئرس جيترو وڏو شهر هو.¹⁶⁸

سڀ کان وڏي صنعت، يعني ڪپڙو 17 صديءَ تائين يورپ ڏانهن وڪرو ڪيو پئي ويو. وڏي مقدار ۾ ڪپڙو ٺاهڻ جا 32 شهري مرڪز هئا؛¹⁶⁹ 'ڪوبه شهر، قصبو يا ڳوٺ انهن صنعتن کان محروم نه پئي لڳو'.¹⁷⁰ ۽ 'ڳوٺن ۾ ذري گهٽ هر گهر ۾ آڏاڻا هئا'.¹⁷¹ ساڳئي وقت 'ڪاروباري قرض، ويڻو ڪاري ۽ ابتدائي بئنڪنگ اسان کي يورپي نئين سجاڳيءَ وارين حالتن جي ياد ڏياري ٿي'.¹⁷²

پر ان اقتصادي ترقيءَ کي دائمي ۽ ڊگهي عرصي تائين برقرار رکڻ وارو عنصر غائب هو. شهرن ۾ صنعتي ترقيءَ کي ڳوٺن کان ڪا موت نه پئي ملي. هڪ همعصر اکين ڏٺي شاهد لکيو ته، 'هارين کي ايترو ته نپوڻيو ويو جو کين پيٽ ڀرڻ لاءِ ڪا سُڪل ماني به مس ملي ٿي'.¹⁷³ اهي جديد اوزار به خريد نه پئي ڪري سگهيا. 'اهڙي ڪا به ثابتي نه ٿي

ملي ته ڳوٺن جو شهري صنعت تي ڪو انحصار هو.¹⁷⁴ تنهنڪري شهري تجارت جي ترقيءَ سان گڏ ڳوٺن ۾ مفلسي ۽ پاڙائي موجود هئي. عام طور تي ڪو اهڙو شهر نه هو جيڪو سماج جي استعمال لاءِ شيون پيدا ڪري پر شهر اهڙا هئا، جن پهرائين کي برباد ڪندي مقامي پيداوار هٽپ ڪري ڇڏي.¹⁷⁵

ان جي ڊگهي عرصي تائين اثر سلطنت جي هارپ واري پيداواري بنياد کي ڪوڪلو ڪري ڇڏيو.¹⁷⁶ ساڳئي وقت جيئن شاهه جهان لاهور دهلي ۽ آگري کي شاندار ۽ پُرڪشش بناڻ تي محصول آمدني استعمال ڪري رهيو هو ۽ هن تاج محل اڏايو هڪ تجزيي نگار رپورٽ ڪيو ته، 'رشتو ۽ پوک مان ملندڙ آمدنيءَ تي ڳري محصول ذريعي هارين کي ڦريو ۽ لٽيو ويو'.¹⁷⁷ هاري پنيون ڇڏي پڇي ويا. حبيب ٻڌائي ٿو ته ڪيئن 'ڏڪارن سڄيءَ ساريءَ آباديءَ جي منتقليءَ جو عمل شروع ڪيو..... پر اهو ماڻهوءَ جو نااهل سرشتو هو جنهن، ڪنهن به ٻئي عنصر کان وڌيڪ، هارين جي دريڙيءَ جون پاڙون رکيون'.¹⁷⁸

شهر جزوي طور تي وڌيا ويجهيا، ڇاڪاڻ ته بي زمين پورهيتن روزگار جي ڳولا ۾ شهرن جو رخ ڪيو پر ان سان پهراڙيءَ تي واڌو ٽيڪس واري اثر جو علاج نه ٿي سگهيو. لڳي ٿو ته جيئن ئي سلطنت پنهنجي عظيم الشان دور ۾ داخل ٿي، تيئن لاٽ شروع ٿي، جنهن سندس انت آندو.

شاهه جهان جي پٽ (۽ قيدخاني جي جيلر) اورنگزيب جي راڄ دوران اهي اثر ظاهر ٿيڻ لڳا.¹⁷⁹ مغل دور بابت ڪيترا تاريخ نويس اورنگزيب جي اسلامي جنونيت، هندو دشمنيءَ وارين ڪاررواين ۽ ان کي جنگين جي ابتڙ، هڪ صدي اڳ اڪبر جي حڪمرانيءَ کي بظاهر روشن خيال طور بيان ڪن ٿا جنهن جا بنياد مذهبي رواداريءَ ۽ مقامي عملدارن جي حرس ۽ حوس کي ڪنٽرول ڪرڻ تي بيٺل هئا. ان ۾ ڪوشڪ ناهي ته اهي فرق ٻن شهنشاهن جي شخصيتن جي ڪري هئا، پر انهن فرقن ٻن دورن جي نمائندگي پئي ڪئي، هڪ جنهن ۾ سلطنت پنهنجي زرعي بنياد کي هاجو رسائڻ کانسواءِ اڃان تائين وڌي سگهي پئي ۽ ٻيو جنهن ۾ ائين ڪرڻ وڌيڪ ممڪن نه رهيو.

نيٺ شهري صنعت ۽ شهرن زرعي زوال جي نتيجن کي پوڳڻ شروع ڪيو. سواءِ بنگال ۾. 1712ع کانپوءِ آگري ۾ 'شهر جي هاڻوڪي تباهه ڪن حالت ۽ اڳ واري شان شوڪت بابت ڳالهائون پئي ٿيون'.¹⁸⁰

ابتدا ۾ ڪجهه هارين مغل طاقت کي لڳلڪارڻ جي همت ڪئي. هڪ يورپي سياح 1620ع رپورٽ ڪيو ته 'عوام صبر سان برداشت ڪندي چيو پئي ته ڪين ان کان بهتر جي ڪا خواهش ناهي'.¹⁸¹

ان دور جي بيچينيءَ کي نون مذهبي فرقن جي اڀرڻ ۾ اظهار مليو. انهن مرده ٻولي سنسڪرت بدران عوامي لهجا استعمال ڪيا ۽ سندن پيامبر ۽ مبلغ هيٺين طبقن

منجهان آيا، جن ۾ هڪ درزي، هڪ غلام ۽ اناج جو دڪاندار گرو نانڪ، سڪ ازم جو بانڪار هو.¹⁸² نون فرقن برهمڻ ڀٽي تي ٻڌل روايتي مذهبي نظريي کي للڪاريو ۽ 'هڪ غيرمصلحتي وحدانيت، عبادت جي رسمي صورتن کي ترڪ ڪرڻ، ذات پات جي رڪاوٽن ۽ برادري فرقن کان انڪار'¹⁸³ جي وڪالت ڪئي. پر انهن واضح طور تي بغاوت جي ٻوليءَ کان پٺ لٺاويو. انهن 'ويڙه يا جسماني جدوجهد' نه پر 'عاجزي ۽ دستبرداري' سيڪاري¹⁸⁴

ان سندن پيروڪارن جي بدترين حالتن کي بدلايو، 'فرقا سدائين پراڻن خولن اندر نه ٿا رهي سگهن..... انهن مغلن خلاف ٻن طاقتور بغاوتن لاءِ اتساهه مهيا ڪيو، جن ۾ ستنام ۽ سڪ شامل آهن'.¹⁸⁵ اورنگزيب جي راڄ جي پڄاڻيءَ تائين لاهور جي ڏور پسمانده علائقن ۾ 'سڪ باغين کي مڪمل طور نه ڪچلڻ' سبب اڳ ۾ ئي مسئلا هئا.¹⁸⁶ آگري ۽ دهليءَ جي وچ واري علائقي ۾ هارين جي جٽ برادريءَ جي بغاوت ٿي. (هڪ ليکڪ بغاوت کي دٻائڻ بابت ٻٽاڪ هٽندي لکيو ته، '10 هزار انسانن جهڙن جانورن کي' ¹⁸⁷ 'گڻو ويو' 1709ع ۾ هڪ وڏي سڪ بغاوت ٿي،¹⁸⁸ ۽ مرائن جي هڪ بغاوت، 'جيڪا سلطنت جي زوال لاءِ اڪيلي سر سڀ کان وڏي قوت هئي'.¹⁸⁹

هارين جي ڪاوڙ ۽ نفرت سبب بغاوتن جي ويڙهه کي سگهه ملي، پر قيادت گهڻو ڪري زميندارن يا مقامي استحصالِي طبقن منجهان هئي، جن کي مغل حڪمران طبقي ڏانهن ويندڙ واڌيءَ مان شينهن جي حصي تي ڪاوڙ هئي. 'مظلومن جون بغاوتون' ٻن استحصالِي طبقن جي وچ ۾ جنگ، سان ملي هڪ ٿي ويون.¹⁹⁰

واپارين ۽ ڪاريگرن بغاوتن ۾ مرڪزي ڪردار ادا نه ڪيو. انهن مغل حاڪمن جي عياشيءَ وارين مارڪيٽن تي ڀاڙيو ٿي ۽ مقامي مارڪيٽن جي نيت ورڪ جي ڪوٽ هئي، جنهن يورپ جي علائقن ۾ شهري طبقن کي هارين تي اثر انداز ٿيڻ جي اجازت ڏني. پراڻو سماج بحرانن جي ور چڙهيل هو، پر 'بورجوازي' (وچولو طبقو) ان کي بدلائڻ لاءِ ويڙهه ۾ آزاد ڪردار نڀائڻ لاءِ تيار نه هو.¹⁹¹ جنهنڪري زميندار اڳواڻ سندن پنهنجن مقصدن لاءِ بغاوتن کي استعمال ڪرڻ لاءِ آزاد هئا، جيڪي معاشري کي اڳتي وڌي نه پئي وڃي سگهيا.

جيئن عرفان حبيب نتيجو اخذ ڪري ٿو:

اهڙي ريت مغل سلطنت تباهه ٿي. ان خلاف وڙهندڙ قوت هٿان ڪوبه نئون نظام تخليق نه ٿيو يا نه ٿي سگهيو..... ان کُت غارتگري، انتشار ۽ ٻاهرين فتحن لاءِ دروازا کليل رهيا، پر مغل سلطنت پنهنجي قبر پاڻ کوٽيندي رهي.¹⁹²

اولهه جي يورپي فوجن لاءِ پنهنجي سلطنت تعمير ڪرڻ لاءِ رستا کليل رهيا ۽ جڏهن انهن ائين ڪيو ته کين انڊين واپاري بورجوازيءَ حصن جي پٺڀرائي حاصل هئي.

حوالا

- ¹ Bernal Diaz's description of the view as Cortes's troops arrived at Itztapalapa on the shores of the Lake of Mexico, quoted in F Katz, *Ancient American Civilisations* (London, 1989), p179
- ² Cortes's description of Tenochtitlan and its market at Tlatelolco, quoted in F Katz, *Ancient*, p180
- ³ An account of the Inca capital Cuzco by one of the Spanish conquerors, quoted in J Hemmings, *The Conquest of Peru* (London, 1970), pp120-121
- ⁴ Columbus's arguments are presented in *The Life of Admiral Christopher Columbus* by his Son Ferdinand, translated by Benjamin Keen (New Brunswick, 1992), pp15-28
- ⁵ On Columbus's religious mysticism, see K Sale, *The Conquest of Paradise* (New York, 1991), p189
- ⁶ A description of the first indigenous peoples encountered in the Caribbean by Christopher Columbus's sailors, from *The Life of Admiral Christopher Columbus*, pp60, 69
- ⁷ Quoted in K Sale, *Paradise*, p181
- ⁸ Letter's text in *The Life of Admiral Christopher Columbus*, p82
- ⁹ *The Life of Admiral Christopher Columbus*, p71
- ¹⁰ Quoted in K Sale, *Paradise*, p110
- ¹¹ On Columbus and the 'Caribs', see K Sale, *Paradise*, p130. There have been widespread doubts among anthropologists about the exact prevalence of cannibalism. The firm evidence seems to be that cannibalism as a general way of getting food has never existed, except at times of mass starvation (when it has even occurred in 'advanced' 20th century societies). 'Ritual' eating of certain parts of dead people has been a feature very occasionally found among a few early societies based upon horticulture.
- ¹² *The Life of Admiral Christopher Columbus*, p109
- ¹³ According to Las Casas, who lived on the island for several years as a colonist before becoming a priest, quoted in K Sale, *Paradise*, p155
- ¹⁴ One estimate, by Sherburne Cook and Woodrow Borah, suggests it could have been eight million. See K Sale, *Paradise*, p161
- ¹⁵ Quoted in K Sale, *Paradise*, p159
- ¹⁶ K Sale, *Paradise*, p182
- ¹⁷ See K Sale, *Paradise*, p180
- ¹⁸ Quoted in F Katz, *Ancient*, p324
- ¹⁹ R C Padden, *The Hummingbird and the Hawk: Conquest and Sovereignty in the Valley of Mexico 1503-1541* (New York, 1970), p74. See also the account of class divisions, imperial expansion and religion in F Katz, *Ancient*, pp134-243
- ²⁰ Now the Alameda palace in central Mexico City
- ²¹ V Gordon Childe, 'The Bronze Age', in *Past and Present* (1956)
- ²² J Diamond, *Guns, Germs and Steel*.
- ²³ Quoted in F Katz, *Ancient*, p334
- ²⁴ Quoted in W H Prescott, *The Conquest of Peru* (New York, 1961), p251
- ²⁵ According to W H Prescott, *Conquest*, p251. See also F Katz, *Ancient*, p334
- ²⁶ Description and figures given by W H Prescott, *Conquest*, p253
- ²⁷ According to the account of Pedro Pizarro, quoted in F Katz, *Ancient*, p335
- ²⁸ Quoted in J Hemmings, *Peru*, p178
- ²⁹ Decree quoted in J Hemmings, *Peru*, p129
- ³⁰ J Hemmings, *Peru*, p365
- ³¹ J Hemmings, *Peru*, p113

- ³² J Hemmings, *Peru*, p376
- ³³ Quoted in J Hemmings, *Peru*, p347
- ³⁴ Fernando de Almelones, quoted in J Hemmings, *Peru*, p348
- ³⁵ Details in J Hemmings, *Peru*, p407
- ³⁶ Marx and Engels described it variously as a 'balance between the nobility and the burghers' (F Engels, *The Origins of the Family* (London, 1998), p211); as 'an equilibrium between the landowning aristocracy and the bourgeoisie' (F Engels, *The Housing Question* in K Marx and F Engels, *Collected Works*, vol 23 (London, 1988), p363); as 'serving nascent middle class society as a mighty weapon in its struggle against feudalism' (K Marx, *The Civil War in France* (London, 1996), p75); as 'a product of bourgeois development' (K Marx, *Capital*, vol 1 (Moscow, 1986), p672). By contrast, Perry Anderson describes it as 'a redeployed and recharged apparatus of feudal domination...the political carapace of a threatened nobility' (P Anderson, *Lineages of the Absolutist State* (London, 1974), p18). But if it was 'redployed' or 'recharged' feudalism, it was through the monarchy relying on the market and leaning on the urban upper class—that is, by basing itself on elements of capitalism as well as elements of feudalism.
- ³⁷ The term is Marx's, in K Marx, *Capital*, vol 1, p686
- ³⁸ Statutes named and quoted in K Marx, *Capital*, vol 1, pp686-687
- ³⁹ For details, see H Heller, *The Conquest of Poverty: the Calvinist Revolt in 16th Century France* (London, 1986), p27
- ⁴⁰ A G Dickens, 'The Shape of Anti-Clericalism and the English Reformation', in E I Kouri and T Scott, *Politics and Society in Reformation Europe* (London, 1987), p381
- ⁴¹ See, for instance, R S Duplessis, *Transitions to Capitalism in Early Modern Europe* (Cambridge, 1997), p93
- ⁴² At points in his numerous writings, Weber attempts to produce such an explanation in terms of the interaction of multiple factors, but he never provided a coherent account. His writings are more like footnotes to history than an account of the real historical process.
- ⁴³ This is an argument even accepted by Perry Anderson in his P Anderson, *Lineages*.
- ⁴⁴ Witold Kula gives a brilliant exposition of the dynamic and contradictions of the economy which emerged in Poland and, by implication, in many other parts of Europe in this period, in W Kula, *Economics of the Feudal System* (London, 1987). Despite its title, this book is about what I call 'market feudalism', not the classic feudalism of the earlier Middle Ages. It shows how the drive of the lords to buy the new goods created in the advanced industries of Britain, Holland and elsewhere could lead to stagnation, and even undermine agriculture. I suspect these conclusions apply also, at least in part, to other societies with both 'use value' and 'exchange value' sectors—such as Sung China, Abbasid Mesopotamia and Mogul India.
- ⁴⁵ Quoted in G Mulder, 'Martin Luther and the Political World of his Time', in E I Kouri and T Scott, *Politics and Society in Restoration Europe*, p37
- ⁴⁶ H Heller, *Poverty*, p131
- ⁴⁷ That is, 'prince'.
- ⁴⁸ See especially, T A Brady, *The Politics of the Reformation in Germany* (New Jersey, 1997); P Blickle, *Communal Reformation* (London, 1992); J Abray, *The People's Reformation* (Oxford, 1985)
- ⁴⁹ P Blickle, *Communal*, p63
- ⁵⁰ P Blickle, *Communal*, p73
- ⁵¹ P Blickle, *Communal*, p84
- ⁵² G R Elton, *Reformation Europe* (Glasgow, 1963), pp53-54
- ⁵³ T A Brady, *The Politics*, p80
- ⁵⁴ G R Elton, *Reformation Europe*, p64

- ⁵⁵ Quoted in A G Dickens, *The Age of Humanism and Reformation* (London, 1977), p152
- ⁵⁶ P Blickle, *Communal*, p88
- ⁵⁷ P Blickle, *Communal*, p12
- ⁵⁸ P Blickle, *Communal*, p13 . For a full account, together with translations of documents, see T Scott and B Scribner (eds), *The German Peasants' War* (London, 1991)
- ⁵⁹ For a full account of the typical response of a town oligarch, Jacob Sturm of Strasbourg, see T A Brady, *The Politics*, pp82-86
- ⁶⁰ P Blickle, *Communal*, p13
- ⁶¹ T A Brady, *The Politics*, p83. Frederick Engels' 1850 account, The Peasant War in Germany contains a detailed description of the movement in different regions, in K Marx and F Engels, *Collected Works*, vol 10 (London, 1978), pp399-477. For a Marxist history which pays less attention to the details of battles, see E Belfort Bax, *The Peasants' War in Germany* (London, 1899)
- ⁶² The 12 points are printed in T Scott and B Scribner (eds), *The German Peasants' War*, pp252-257
- ⁶³ P Blickle, *Communal*, p50
- ⁶⁴ G R Elton, *Reformation Europe*, p59
- ⁶⁵ F Engels, *The Peasant War*, p449
- ⁶⁶ Villagers in Shaffhausen, quoted in P Blickle, *Communal*, p48
- ⁶⁷ G R Elton, *Reformation Europe*, p59
- ⁶⁸ Quoted in F Engels, *The Peasant War*, p419
- ⁶⁹ Quoted in L Febvre, *Martin Luther* (London, 1930), p258
- ⁷⁰ Quoted in L Febvre, *Martin Luther*, p258
- ⁷¹ P Blickle, *Communal*, p199
- ⁷² Quoted in K Kautsky, *Communism in Central Europe in the Time of the Reformation* (New York, 1966), p136
- ⁷³ G R Elton, *Reformation Europe*, pp58, 94
- ⁷⁴ Most famously in the case of Goetz von Berlichingen
- ⁷⁵ Quoted in P Blickle, *Communal*, p200
- ⁷⁶ H Heller, *Poverty*, p137
- ⁷⁷ H Heller, *Poverty*, p70
- ⁷⁸ Honore de Balzac, *About Catherine de Medici* (London, 1910), p59
- ⁷⁹ H Heller, *Poverty*, p175
- ⁸⁰ H Heller, *Poverty*, p139
- ⁸¹ H Heller, *Poverty*, p172
- ⁸² The centrepiece of the recent much acclaimed film, *La Reine Margot*
- ⁸³ H Heller, *Poverty*, pp246-247
- ⁸⁴ G B Elton, in his standard work *Reformation Europe*, can claim, 'Nowhere did it [Calvinism] owe its original reception or its wider successes to...to any imagined advantages for middle class economic ambitions', p234
- ⁸⁵ This certainly happened to their 'foreign' allies. There was bitter opposition in Strasbourg—still then part of the empire—to an alliance with Calvinist nobles who wanted to buy the bishopric of the town for one of their juvenile kin. See J Abray, *The People's Reformation*
- ⁸⁶ For a very good selection of the contending interpretations, see T K Rabb (ed), *The Thirty Years War* (Boston, 1965)
- ⁸⁷ They also played an important part in the progress of science and technology by carrying knowledge of certain post-Renaissance European discoveries to China. See C A Ronan and L Needham, *The Shorter Science and Civilisation of China*, vol 4 (Cambridge, 1994), p220
- ⁸⁸ A G Dickens, *The Age of Humanism and Reformation in Europe* (London, 1977), p202
- ⁸⁹ H V Polisensky, *The Thirty Years War* (London, 1974), p28

- ⁹⁰ H V Polisensky, *Thirty*, p31
- ⁹¹ Adherents to the Hussite belief that priests had no special part to play in the communion rites.
- ⁹² H V Polisensky, *Thirty*, p47
- ⁹³ G Parker, *Europe in Crisis, 1598-1648* (London, 1984), p168
- ⁹⁴ Quoted in G Parker, *Europe in Crisis*, p168
- ⁹⁵ For details of this connection, see H V Polisensky, *Thirty*, pp141, 186-187
- ⁹⁶ See the comments of the German Marxist Franz Mehring, writing 90 years ago, in F Mehring, *Absolutism and Revolution in Germany, 1525-1848* (London, 1975), p28
- ⁹⁷ The assassination—and the way in which Wallenstein's own vacillations allowed it to happen—form the basis of two plays by the German Enlightenment writer Frederick Schiller, *The Piccolomini* and *The Death of Wallenstein*, in F Schiller, *Historical and Dramatic Works*, vol 2 (London, 1980)
- ⁹⁸ H V Polisensky, *Thirty*, p197
- ⁹⁹ See H V Polisensky, *Thirty*, p245
- ¹⁰⁰ See H V Polisensky, *Thirty*, pp245-247 for a full account of the deterioration in Bohemia's economic and cultural life
- ¹⁰¹ For arguments over the degree of damage done by the war, see the pieces by G Pages, S H Steinberg, H V Polisensky and T K Rabb, in T K Rabb (ed), *The Thirty Years War*
- ¹⁰² Although a good deal of the shock among the ruling classes was hypocritical since, as Voltaire later pointed out in his *Lettres Philosophiques*, several European monarchs had been executed previously.
- ¹⁰³ According to C Hill, 'The English Revolution and the Brotherhood of Man', in C Hill, *Puritanism and Revolution* (London, 1968), p126
- ¹⁰⁴ Quoted by C Hill, *God's Englishman* (Harmondsworth, 1973), p87
- ¹⁰⁵ R S Duplessis, *Transitions*, p68; see also G Parker, *Europe in Crisis*, table 1, p23
- ¹⁰⁶ See R S Duplessis, *Transitions*, pp113-115
- ¹⁰⁷ John Dillingham to Lord Montagu, quoted in A Fletcher, *The Outbreak of the English Civil War* (London, 1981), p182
- ¹⁰⁸ A Fletcher, *The Outbreak*, p182
- ¹⁰⁹ John Tailor in his New Preacher News tract, quoted in A Fletcher, *The Outbreak*, p175
- ¹¹⁰ Quoted in C Hill, *God's Englishman*, p62
- ¹¹¹ Quoted in C Hill, *The Century of Revolution, 1603-1714* (London, 1969), p116
- ¹¹² This summary of one of his addresses is provided by I Gentles, *The New Model Army* (Oxford, 1992), p84
- ¹¹³ C Hill, *God's Englishman*, pp68-69
- ¹¹⁴ Quoted in I Gentles, *New Model Army*, p160
- ¹¹⁵ See I Gentles, *New Model Army*, p161-163
- ¹¹⁶ Quoted in I Gentles, *New Model Army*, p209
- ¹¹⁷ Quoted in I Gentles, *New Model Army*, p209
- ¹¹⁸ Quoted in B Manning, *The Crisis of the English Revolution* (London, 1992), p108
- ¹¹⁹ Quoted in C Hill, *God's Englishman*, p105
- ¹²⁰ Quoted in I Gentles, *New Model Army*, p330
- ¹²¹ C Hill, *God's Englishman*, p97
- ¹²² According to C Hill, *The Century of Revolution*, p181
- ¹²³ The town known today known as 'Old Goa'
- ¹²⁴ Close to the present day town of Hampi.
- ¹²⁵ Quoted by V A Smith, *The Oxford History of India* (Oxford, 1985), p312
- ¹²⁶ These are the battles depicted in Kurasawa's film *Ran*.

- ¹²⁷ J Gernet, *A History of Chinese Civilisation* (Cambridge, 1996), p424. See also, 'Introduction' to F W Mote and D Twitchett (eds), *Cambridge History of China*, vol 7 (Cambridge, 1988), pp508-509
- ¹²⁸ J Gernet, *History*, p426
- ¹²⁹ J Gernet, *History*, p442. Just as medieval Europe had learnt from China, Chinese intellectuals and technicians were now acquiring, from a Jesuit mission in Beijing, advances in knowledge from post-Renaissance Europe. See C A Ronan and J Needham, *The Shorter Science and Civilisation of China*, vol 4 (Cambridge, 1994), pp220-221
- ¹³⁰ J Gernet, *History*, p440
- ¹³¹ J Gernet, *History*, p437
- ¹³² J Gernet, *History*, p446
- ¹³³ Although Ronan and Needham (see C A Ronan and J Needham, *Shorter Science*, pp1, 34) suggest the influence of the European Renaissance was of vital importance in 17th century China.
- ¹³⁴ J Gernet, *History*, p425
- ¹³⁵ J Gernet, *History*, p426
- ¹³⁶ J Gernet, *History*, p426
- ¹³⁷ F W Mote and D Twitchett, *Cambridge*, vol 7, p587
- ¹³⁸ Estimates given in J Gernet, *History*, p429, and F W Mote and D Twitchett, *Cambridge*, vol 7, p586
- ¹³⁹ F W Mote and D Twitchett, *Cambridge*, vol 7, p586
- ¹⁴⁰ Quoted in F Mote and D Twitchett, *Cambridge*, vol 7, p631
- ¹⁴¹ F W Mote and D Twitchett, *Cambridge*, vol 7, p632
- ¹⁴² This is the argument of Geoffrey Parker in G Parker, *Europe in Crisis*, pp17-22
- ¹⁴³ F W Mote and D Twitchett, *Cambridge*, vol 7, p587
- ¹⁴⁴ The reason for ending the voyages was not only resistance to the growth of merchant influence. The voyages were costly to the state and China had little need of the sorts of goods to be found in the Indian Ocean—or for that matter in Europe. The empire exported much more than it imported until the rise of the opium trade in the 19th century.
- ¹⁴⁵ F W Mote and D Twitchett, *Cambridge*, vol 7, p518
- ¹⁴⁶ J Gernet, *History*, p431
- ¹⁴⁷ According to J Gernet, *History*, p432
- ¹⁴⁸ For details, see J Gernet, *History*, p432-433
- ¹⁴⁹ J Gernet, *History*, p483
- ¹⁵⁰ Figures given in J Gernet, *History*, p489
- ¹⁵¹ J Gernet, *History*, p464
- ¹⁵² J Gernet, *History*, p497
- ¹⁵³ J Gernet, *History*, pp497-505—although Gernet himself, for some reason, uses the term 'enlightened' to describe the culture of the subsequent period of acceptance of Manchu rule.
- ¹⁵⁴ J Gernet, *History*, p505
- ¹⁵⁵ J Gernet, *History*, p507
- ¹⁵⁶ Details from J Gernet, *History*, p508
- ¹⁵⁷ J Gernet, *History*, p509
- ¹⁵⁸ See J Gernet, *History*, for a much fuller account of the symptoms of crisis.
- ¹⁵⁹ One mistake of Marx in his writings on India was to overemphasise the importance of these. Irfan Habib, who is otherwise complimentary about these writings, insists, 'Despite Marx, it is impossible to believe that the state's construction and control of irrigation works was a prominent feature of the agrarian life of Moghul India.' I Habib, *The Agrarian System of Mughal India* (London, 1963), p256

- ¹⁶⁰ For a more detailed account of the relation between the Mogul officials and the zamindars, see I Habib, *Agrarian*, pp66, 153-185
- ¹⁶¹ Manriques, quoted in I Habib, *Agrarian*, pp322-323
- ¹⁶² I Habib, *Agrarian*, p250. The state took much more of the surplus than did the zamindars. See I Habib, *Agrarian*, p153
- ¹⁶³ H K Naqvi, *Mughal Hindustan: Cities and Industries, 1556-1803* (Karachi, 1974)
- ¹⁶⁴ According to S Maqvi, 'Marx on Pre-British Indian Society', in D D Kosambi Commemoration Committee (eds), *Essays in Honour of D D Kosambi, Science and Human Progress* (Bombay, 1974)
- ¹⁶⁵ H K Naqvi, *Mughal*, p2
- ¹⁶⁶ According to H K Naqvi, *Mughal*, p18
- ¹⁶⁷ H K Naqvi, *Mughal*, p22: I Habib, *Agrarian*, p75
- ¹⁶⁸ I Habib, *Agrarian*, p76
- ¹⁶⁹ I Habib, 'Problems in Marxist Historical Analysis', in D D Kosambi, p73
- ¹⁷⁰ H K Naqvi, *Mughal*, p155
- ¹⁷¹ H K Naqvi, *Mughal*, p171
- ¹⁷² I Habib, 'Problems', p46
- ¹⁷³ Pelsaert, quoted in I Habib, *Agrarian*, p190
- ¹⁷⁴ I Habib, *Agrarian*, p77
- ¹⁷⁵ D D Kosambi, 'Introduction', in D D Kosambi, p387. Kosambi uses the term 'feudalism' to describe society in this period. Irfan Habib denies the validity of this after at least 1200 AD, given the absence of serfdom and of a real landlord class, with the great mass of the surplus being changed into money to pay taxes. See I Habib, 'Problems', p46
- ¹⁷⁶ I Habib, *Agrarian*, p320
- ¹⁷⁷ Quoted in I Habib, *Agrarian*, p321
- ¹⁷⁸ I Habib, *Agrarian*, p328
- ¹⁷⁹ Aurangzeb deposed his father and locked him in a tower in Agra's fort, from which he could see his magnificent monument (and folly), the Taj Mahal.
- ¹⁸⁰ A contemporary witness, quoted in H K Naqvi, *Mughal*, p23
- ¹⁸¹ Quoted in I Habib, *Agrarian*, p330
- ¹⁸² Details in I Habib, *Agrarian*, p333
- ¹⁸³ I Habib, *Agrarian*, p333
- ¹⁸⁴ I Habib, *Agrarian*, p333
- ¹⁸⁵ I Habib, *Agrarian*, p333
- ¹⁸⁶ H K Naqvi, *Mughal*, p18
- ¹⁸⁷ Quoted in I Habib, *Agrarian*, p339
- ¹⁸⁸ I Habib, *Agrarian*, pp344-345
- ¹⁸⁹ I Habib, *Agrarian*, p346
- ¹⁹⁰ I Habib, *Agrarian*, p333
- ¹⁹¹ There are significant arguments among historians of India over the why the bourgeoisie did not assert itself. Some argue that it was simply too weak because of the economic stagnation. Others argue it did not fight independently because it saw the East India Company as a tool for achieving its goals. I am not knowledgeable enough to comment on this controversy. I do not think it alters the fundamental point—that it failed to act independently and then suffered because the East India Company acted according to goals arrived at in London, not India.
- ¹⁹² I Habib, *Agrarian*, p351

پاڳونجون

نئين نظام جي پکيڙ

اهم واقعن جي ترتيبوار تاريخ

18 هين صدي

چيني زراعت ۽ صنعت اڌ صديءَ لاءِ بحال ٿي.
سڪن ۽ مرائن جي بغاوتن انڊيا ۾ مغل سلطنت کي ٽوڙي ڇڏيو.
اوڀر ۽ ڏاکڻي يورپ جي گڄ حصي ۾ اقتصادي جمود
پيٽر اعظم 1703ع ۾ سينٽ پيٽرسبرگ جي اڏاوت شروع ڪري ٿو. اولهه يورپي
سائنس ۽ هنر کي روس ۾ متعارف ڪرائي ٿو.
1707ع ۾ انگلينڊ ۽ اسڪاٽ لينڊ جو انضمام
1716ع استوارت بحاليءَ واري ڪوشش جي ناڪامي. برطانيا ۾ زرعي انقلاب، ذري
گهٽ سيني پنين تي لوڙها ڏيڻ.
برطانوي معيشت فرانس ۽ پوءِ هالينڊ کان گوءِ ڪڍي وڃي ٿي.
والٽيئر پهريون فلسفيائي لکت 1734ع ۾ شايع ڪرائي ٿو ۽ انگريز سرشتي جي
ساراهه ڪري ٿو.
موسيقيءَ ۾ بيج مختلف ۽ نوان سُڙ آڻي ٿو.
برطانيا ۾ استوارت بحالي جي آخري ڪوشش، ڪلوڊين جي لڙائيءَ ۾ شڪست،
1746ع مٿانهن علائقن واري جاگيرداريت جي باقيات جي خونريز تباهي.
1751ع ۾ ڊڊروٽ 'روشن خيال' تصورن جي مشهوريءَ لاءِ انسائيڪلوپيڊيا شايع
ڪرائي ٿو.
برٽش ايسٽ انڊيا ڪمپني 1757ع ۾ بنگال جو ڪنٽرول کسي ٿي.
روسو 1755ع ۾ 'Discourse on the Origins of Inequality' ۽ 1762ع ۾ 'Social
Contract' شايع ڪرائي ٿو.
والٽيئر طنزيه ناول ڪينڊڊ 1759 ۾ ڇپرائي ٿو. 1759ع ۾ انسائيڪلوپيڊيا تي بندش
وڌي وڃي ٿي.
1761ع ۽ 1766ع ۾ فرانس ۾ پهن پروٽسٽنٽ پيروڪارن کي موت جي سزا ملي ٿي.
پرشيا، روس، پورچوگال ۽ آسٽريا ۾ 'روشن خيال آمريتي' بادشاهتون
ناڪام نموني حڪمرانيءَ کي سُڌارڻ جي ڪوشش ڪن ٿيون.
گلاسگو جي هڪ وڏي تجارتي ۽ صنعتي شهر طور ترقي ٿئي ٿي.

ڊيوڊ هيوم ايدم فرگسان ۽ ايدم سمٿ جي 'اسڪاٽش روشن خيالي
برطانيا 1763ع ۾ نين بئنڪي زمينن جي ڪنٽرول تان فرانس کي شڪست ڏئي ٿي.
غلامن جي تجارت ۾ واڌ، برستل، لورپول، بوڊيوڪس ۽ نانٽيس جي ترقي.
1770ع ۾ اتر آمريڪا جي (تيهه لک آباديءَ مان غلام آبادي 4 لک تائين پهچي
وڃي ٿي

آرڪ رائٽ 1771ع ۾ ڪرامفورڊ وٽ پهرين چرخي ڪارخاني جو بنياد رکي ٿو.
نسل پرستيءَ لاءِ 'سائنسي' جواز پيش ڪرڻ جي ڪوشش. 1774ع ۾ لانگ 'جيمڪا
جي تاريخ' لکي.

واٽ ۽ بولٽن 1775ع ۾ پهرين عام طور تي قابل عمل پاڻ واري انجن تيار ڪن ٿا.
1776ع ۾ ايدم سمٿ 'قومن جي دولت' ذريعي 'آزاد محنت' ۽ 'آزاد تجارت' واري
نظام جي تبليغ ڪري ٿو.

برطانوي راڄ خلاف اتر آمريڪي بئنڪيٽن جي بغاوت، ٽام پيٽي جو ڪتاب
'ڪامن سينس' عوامي سطح تي روشن خياليءَ وارن تصورن کي عام ڪري ٿو.
1776ع ۾ آزاديءَ جو پڌرنامو 'سپ ماٿهو برابر تخلص ڪيا ويا آهن' جو اعلان ٿئي
ٿو (پر غلاميءَ جي سوال تي خاموش)

1783ع ۾ هينري ڪورٽ ڪوٽلي کي مستعمل ڪري ٿو، کي ڳارڻ جو وڌيڪ
جديد طريقو ايجاد ڪري ٿو.

برطانيا ۾ صنعتي انقلاب جي ابتدا، 40 سيڪڙو ماڻهن جو گذر هاڻي ٻين تي نه رهيو.
موزارٽ جا سنگيت ڊراما، 1786ع ۾ 'نگارو جي شادي' ۽ 1787ع ۾ 'ڊان گيواني'.

سماجي امن جو دور

يورپ ۾ سوا صدي اڳ وارو دور 1650ع کان سوا سئو سال پوءِ واري دور کان بلڪل مختلف هو. ان دور ۾ مذهبي جنگيون، هاري بغاوتون، گهرو جنگيون ۽ انقلاب ماضيءَ جو قصو پئي لڳا.

يورپي طاقتن جي وچ ۾ شديد ۽ دردناڪ جنگيون لڳيون. جهڙوڪ: 18 صديءَ جي ابتدا ۾ اسپيني جانشيني واري جنگ ۽ ان جي وچ ڌاري ست سالا جنگ ڊينمارڪ، سٽيلڊن، پولينڊ ۽ پورچوگال جهڙن ملڪن ۾ سماج جي مٿين ڀرت بادشاهن ۽ اشرافيا جي وچ ۾ پڻ اقتدار جي ورڇ تي چڪتاڻون ٿينديون رهيون. 1690ع، 1715ع ۽ 1745ع ۾ اسٽورٽ (Stuart) بادشاهت جي حامين هٿان برطانيا ۾ قائم آئيني نظام کي فوجي طريقن سان ڊاهڻ جون ڪوششون ڪيون ويون، پر جن جذبن اڳئين دور ۾ يورپ جي ڳچ حصي کي ڌوڏي ۽ لوڏي وڌو هو سي هاڻي فقط ان جي ڪنارن تي سلامت رهيا. بربريت ۽ بيهودگين واري دور جنهن کي والٽيئر پنهنجي طنزيه ناول ڪينڊڊ ۾ شاندار نموني تصويرڪشي ڪئي، باوجود 1750ع جي وچ ڌاري دنيا بابت غور ڪري نتيجو اخذ ڪرڻ آسان هو ته، انقلاب جو زمانو ڳچ عرصو اڳ گذري ويو.

تنهن هوندي به ان دور جي مکيه خاصيت ايندڙ دور جي انقلابي اٿل پتل جي پيداوار هئي. ڪنهن دور ۾ رد-سڌار پسنديءَ جو ڳڙھ رهندڙ ميس برگ بادشاهت پنهنجي پراڻي وجود جو پاڇو وڃي بچي. اسپين پنهنجو تخت بوربون جي هڪ شاخ کان هارائي ڇڏيو. ان جي ابتڙ به رياستون ڊچ ريپبلڪ ۽ انگلينڊ، جن ۾ انقلابي قوتن وڏي پيش رفت ڪئي هئي، سي تيزيءَ سان اهميت اختيار ڪري ويون. هالينڊ پراڻي پوڄوگيزي بئڻڪي سلطنت جي ڳچ حصي تي قبضو ڪرڻ لڳي ۽ پوءِ وري انگلينڊ ان کي للڪاريو.

17 صديءَ جي پئين اڌ کي ڪڏهن ڪڏهن 'ڊچ سونهري دور' سڏيو وڃي ٿو. بيوڪار زمين کي پوک لائق بڻائي، زمين جي بهتريءَ، نون ٻوٽن جي قبوليت ۽ ڪيڙڻ جي طريقن سان زراعت ترقي ڪئي.¹ صنعت پنهنجي 'خوشحاليءَ' جي چوٽيءَ تي پهتي، جڏهن 'اٽر ايمسٽرڊم جي هموار پاڻيءَ سان ڀريل ضلعي زانستريڪ'، 'سڄي يورپ ۾... سڀ کان وڌيڪ جديد صنعتي زون' طور اسريو جتي هوا سان هلندڙ چڪين وارين 128 صنعتن 'ڪاغذ ٺاهڻ کان وٺي چانور صاف ڪرڻ وارين انيڪ ڪمن کي مشيني بڻائي' ڇڏيو.²

انگلينڊ ۾ گهرو جنگ واري حادثي گذرڻ کانپوءِ هڪ 'زرعي انقلاب' جي شروعات ٿي. هارپ (ڪاشتڪاري) تيزيءَ سان تجارتي بطحي وٺي ۽ نوان فصل، گوگڙن کان پٺيان ۽ مڪائي تائين، متعارف ڪرايا ويا. سرمائيدار هارپ جي پڪيڙ ۽ سرمائيدار آبادگارن ۽ جاگيردارن هٿان پراڻين عام چراگاهن کي لوڙها ۽ جهنگلا ڏئي، غريب هارين کي اجرتي پورهيت ٿيڻ تي مجبور ڪرڻ سان، لوڙها ڏيڻ جو هڪ پورو سلسلو شروع ٿيو.

صنعتي پيداوار پڻ وڌي، 1710ع کان 1760ع تائين هر سال اندازاً 0.7 سيڪڙو، 1760ع ۽ 1780ع جي وچ ۾ هر سال 1.3 سيڪڙو ۽ 1780ع کان 1800ع تائين 2 سيڪڙو. شهرن ۾ رهندڙ آباديءَ جو تناسب 1650ع ۾ اٽڪل 9 سيڪڙو ۽ 1800ع تائين 20 سيڪڙو تائين وڌيو.³ اسڪاٽ لينڊ کي 1707ع ڌاري انگلينڊ سان گڏائڻ جي شديد مخالفت ٿي، پر ان جي نتيجي ۾ صنعت ۽ تجارت ۾ زبردست ۽ پائيدار ترقي ٿي. 15 سالن کانپوءِ گلاسگو گهمندي ڊيني ڊيفو ڳالهه ڪري ٿو ته، هي 'ڪاروبار جو شهر' پرڏيهي ۽ گهرو تجارت جو شهر آهي... جيڪو پنهي تجارتي ذريعن رستي وڌيو ۽ سڌريو آهي.

هاڻي متحده بادشاهت (يونائيٽيڊ ڪنگڊم) ۾ صنعتي نواڻ زور وٺڻ شروع ڪيو. ان 18 صديءَ جي پوئين چوٿائي ۾ صنعتي انقلاب لاءِ بنياد رکيا. 1705ع ۾ پهرين ڪم ڪندڙ ٻاڦ واري انجن ٺاهي وئي (جيتوڻيڪ جيمز وات طرفان ڪنهن به جاءِ تي ڪم ڪرڻ لاءِ موثر بناڻ کان اڳ، ان ۾ 60 سال پيا پڻ لڳا). 1709ع ۾ لوهر کي ڪاٺ جي ڪوئلي بدران ڪوڪ (ڪوئلو) استعمال ڪري ڳاريو ويو (جيتوڻيڪ ان کي عام استعمال لاءِ ڪافي معياري بناڻ کان اڳ 40 سال پيا به لڳا). 1730ع کان 1760ع تائين جي ڏهاڪن ۾ لڳاتار کوجنا ڪندڻ، چرخي واري ڪم کي الڳ ڀرڻ ۾ ورهائڻ ۽ انهن کي ميڪانيڪي (ميشيني) بناڻ شروع ڪيو. هارگريوز جي ڪٽڻ جي ڪل (سانچي) واري چرخي (Spinning Jenny) (1766ع)، آرڪ رائٽ جي واٽر فريم (1769ع) ۽ ڪامپٽن جو چرخو (1779ع) ايجاد ٿيا.⁴ اهڙين وڏين تبديلين سان گڏ ڪيترن پراڻين مشينن ۽ اوزارن ۾ ننڍيون ۽ ٿوريون ٿوريون تبديليون پڻ ٿيون. خاص ڪري دستڪاريءَ تي ٻڌل صنعتن ۾ جوڙاڻن واري فريم جي پڪيڙ، گهٽ لاڳت سان 'نون ڀرڻ' وارن ڪپڙن جو ٺهڻ، اڏامندڙ شتل (نالي، جنهن ذريعي شيء کي هڪ کان ٻئي نقطي ڏانهن حرڪت ڏجي) جي ابتدا، جنهن هٿ سان هلندڙ ڪپڙن واري مشين جي پيداوار ٻيڻي ڪري ڇڏي وڌيڪ جديد اوزارن جي مدد سان اونهائيءَ ۾ ڪوئلي جون ڪاٺيون ڪوٽڻ آسان ٿي پيو. 1650ع ۾ ڪوئلي جي پيداوار پنج لک ٽن هئي، سا 1750ع ۾ پنج ملين ٽن ۽ 1800ع ۾ 15 ملين ٽن ٿي وئي.⁶

پرڏيهي تجارت لاءِ شديد مقابلي واري نئين ماحول ۾ ٽيڪنيڪل ايجاد آڏو وڌيڪ ڪارڪاوت نه رهي، جنهن کي اڳ ۾ اتفاقي طور تي ڏهاڪن يا ايتريقدر جو صدين ۾ مڃتا ملي ٿي، پر هاڻي جدت ۽ نواڻ ڪاميابيءَ لاءِ گهرج ٿي وئي.

هالينڊ ۽ برطانيا جديد صنعتي معاشرا نه هئا. آباديءَ جي اڪثريت ايجان تائين پهراڙين ۾ رهي پئي ۽ رستن جي حالت سُئي نه هئي. مطلب ته ايجان تائين صوبائي شهرن کان راجڌاني شهرن ڏانهن سفر ڪرڻ ۾ ڪيترائي ٽڪائيندڙ ڏينهن لڳا پئي. انهن پرڳڻن جا سياسي نظام پڻ جديد جمهوريتن وانگر نه هئا. برطانوي حڪومتن تي وڏن جاگيردار رئيسن جو تسلط هو جيڪي گهڻي قدر اهوفصيلو ڪرڻ جي قابل هئا ته گهٽ درجي وارا رئيس ۽ وچولي طبقي وارا، جيڪي هائوس آف ڪامنس کي چونڊيندا هئا، سي ووٽ ڪيئن ڪن. جڏهن ته هالينڊ ۾ ساڳيو ڪم وڏن واپارين ڪيو پئي.

تنهن هوندي به ٻئي ملڪ هڪ صديءَ اڳ واري پنهنجي صورتحال کان معياري طور تي بلڪل مختلف هئا. فقط ٻن صدين ۾ پنهنجن يورپي پاڙيسرين کان معيار ۾ گهڻا مختلف ۽ اڳيڙا ٿي چڪا هئا. هارين جي انفرادي جاگيردارن وٽ قانوني تابعداري مڪمل طور تي ختم ٿي چڪي هئي. اُتي اصلي قومي مارڪيٽون هيون. خسيس رياستن جي بيڪار ميڙن کانسواءِ، جيڪي جرمني ۽ اٽلي جي سڃاڻپ هيون، يا اندروني محصولاتي حدبنديون، جن فرانس کي لڪيرن ۾ ورهائي ڇڏيو هو. ماڻهن جي تمام وڏي تعداد کي شهري زندگيءَ جو ڪجهه تجربو هو. 17 صديءَ جي آخر تائين انگلينڊ جي آباديءَ جي هڪ ڀاڱي ڇهين حصي گهٽ ۾ گهٽ لنڊن ۾ ڪجهه عرصو گذاريو هو. پهراڙيءَ وارين صنعتن، زرعي ضلعن ۾ انيڪ ماڻهن کي پورهئي ۾ جذب ڪري ڇڏيو هو ۽ سامونڊي بندرگاهن ۽ بحريه هيٺين طبقن جي وڏي انگ کي زراعت بدران تجارت تي پاڙيندڙ ڌنڌن سان لڳائي ڇڏيو هو. لنڊن، يورپ جي سڀ کان وڏي شهر پئرس کان گوءِ ڪلي ويو جيتوڻيڪ ايجان تائين گهڻي پيداوار انفرادي دستڪار مزدورن هٿان سندن گهرن يا ڪارخانن ۾ ٿيندي هئي. سندن ڪم تيزيءَ سان واپارين يا ٻين امير ڪاريگرن سان جڙڻ لڳو. اولهه انگلينڊ ۾ 'لباس' جو ڪاروبار ڪندڙن 100، 400 يا وري 1000 درزين کان ڪم ورتو پئي ۽ سندن آمدني ڪيترن رئيسن کان وڌيڪ هئي.⁷

وڏا خاندان جن جو حڪومتن تي غلبو هو سي اهڙيون پاليسيون اپنائڻ لڳا، جيڪي 'وچولن' واپارين، ڪارخانيدارن ۽ سرمائيدار آبادگارن توڙي وڏن واپارين کي خوش رکن. 1760ع ۽ 1770ع ۾ لنڊن شهر جي وچولي طبقي جي ماڻهن، اشرافيا ۽ رئيسن جي مفادن خلاف سخت احتجاج ڪيو، جن جي ڪنٽرول ۾ پارليامينٽ ۽ حڪومت هئي ۽ سندن ترجمان جان وڪيس جيل ۾ پڻ پيوڳيو پر انهن کي ڪجهه وڏن خاندانن جي ٽيڪ هئي ۽ آخر ۾ انهن ڪنهن انقلابي قدم کڻڻ جي ضرورت کانسواءِ پنهنجي مرضي ٻين مٿان مڙهي ورتي. 16 ۽ 17 صديءَ جي عظيم نظريات ۽ سياسي جدوجهدن جي معنيٰ اها هئي ته انهن انتهائي اهم لڙائيون اڳ ۾ ئي ڪئي ورتيون هيون.

يورپي ملڪن ۾ جتي انقلابي اٿل پٿلن کي روڪيو ويو هو اُتي شيون بلڪل مختلف هيون. انهن مان اڪثر لاءِ 17 صدي اقتصادي زوال جو دور هئي. آبادي گهٽجڻ

لڳي. ڇاڪاڻ ته پيدائش جي پيٽ ۾ موت جي شرح وڌي وئي هئي، شهري دستڪار سُڪڙجڻ لڳي، زراعت ۾ سيڙپ گهٽجي وئي، ڇاڪاڻ ته اُنهن جي وچ مان جاگيردار رياست سموري واڌي ڪئي پئي ورتي ۽ هارين کي اڻ ڪٽ غربت جي ڏهڻ ۾ ڌڪيو ويو (ڪجهه جاين تي هارين 'هانهپ جي هٽي دور' کي پوڳيو پئي). 18 صديءَ جي پوليٽيڪل سسلي يا ڪاسٽائل ۾ گُل زرعي پيداوار ۽ صديون اڳ واريءَ سطح کان گهٽجي وئي. بوهيميا ۾ 72_1770ع واري ڏڪار دوران ڏهن مان هڪ ماڻهو مري ويو ۽ اها قيمت هٽ رد-انقلابي فتح جي.

فرانس، ڏکڻ اولهه جرمني ۽ اٽليءَ جو اتر يون علائقو 'وچ ۾' (وچين دور ۾) ڦاٿل هئا. اُنهن اقتصادي بدحاليءَ کي نه پوڳيو جيڪا ڪاسٽائل، ڏاکڻي اٽلي ۽ اوڀر يورپ جا خاصيت هئي، پر سندن زراعت ۽ صنعت سرسري طور تي برطانيا ۽ هالينڊ کان وڌيڪ پسمانده هئي. وڏن شهرن جي ويجهو ڪجهه علائقن ۾ پوک جا نوان هنر ۽ سرمائيدار لاڳاپا پکڙيا. دستڪاري پيداوار ۾ ڪجهه واڌ ٿي ۽ ايتريقدر جو ڪن جاين تي وڌيو. ڪاٺيون کوٽڻ يا صنعتي ڪاروبار پڻ قائم ٿيا. ڪجهه بندرگاهون جن جو لاڙو اٽلانٽڪ تجارت ڏانهن هو سي خاص ڪري فرانس جي اولهه ڪناري تي وڌيون ويجهيون. 1780 تائين فرانس جي 20 سيڪڙو آبادي گهڻو ڪري ننڍي پيماني جي صنعت ۾ لڳل هئي. جڏهن ته انگلينڊ ۾ اها 40 سيڪڙو هئي. يورپ جا گڏج علائقا ساڳئي رُخ ۾ صنعتي سرمائيداريءَ ڏانهن وڌيا پئي، پر بلڪل مختلف رفتارن سان.

اعتقاد کان سائنس تائين

يورپ جي مختلف علائقن جي تقابلي اقتصادي مُقدرن سان گڏوگڏ تقابلي فڪري ڪوششون ۽ جدوجهدون ٿينديون رهيون.

نئين سُجاڳيءَ ۽ سُڌارپسنديءَ، هر سطح تي وهمن ۾ وڪوڙيل دُنيا کي توڙي مروڙي لڏيو هو. مذهبي فرقن ۽ پادرين جي جادوئي ٽوڻ تي اعتقادن، ’چالاڪ ماڻهن‘ طرفان ٺنڊڙ جادوئي دوائن ۽ تعويذن ۾ ايمان، آسپسي ۽ شيطاني قبضن ۽ بچڙين قوتن کان بدائتي نجات ۾ ايمان، مومتمار جادوئي منتر ذريعي نجات ڏيارڻ واري ’ڏاڏن‘ جي قابليت بادشاهن جي چُهاءَ سان بيمارين جي علاج ۾ ايمان ڪجڻ لڳو.⁸ اهڙا وهڻا ۽ عقيدا فقط جاهل عوام منجهه نه هئا، اُهي حاڪمن توڙي هارين منجهه ايترا ئي غالب هئا. بادشاهه مقدس يادگار جمع ڪندا هئا. مختلف علمن جا ماهر ماڻهو جهڙوڪ ڪرسٽوفر ڪولمبس، اولائيور ڪرامويل ۽ نيوٽن انجيل جي ’وحي واري ڪتاب‘ تي ٻڌل الهامي ڀڳتئين کي سنجيدگيءَ سان ورتو پئي. ڪورٽيس يا پزارو لڙائيءَ ۾ سوڀ کي الهامي داخلت سان منسوب ڪيو پئي ۽ هڪ بادشاهه (اسڪاٽ لينڊ جي جيمز ڇهين، هيڪو جلدئي انگلينڊ جو جيمز اول ٿيڻ وارو هو) ڪاري جادوءَ تي هڪ مقالو لکيو.

ماڻهن کي ايڏائيندڙ بچڙاين جي حقيقي ڪارڻن کان لاعلميءَ سان گڏ اهڙا عقيدا هلندا رهيا. اڪثر ماڻهن لاءِ زندگي مختصر هئي. اوچتو موت عام هو ۽ ان دور ۾ ڄاڻ جي سطح انهن لقائن جي سمجهاڻي ڏيڻ جي قابل نه هئي. طبيبن جي جهالت اها هئي، جو سندن دوائون ڪنهن بيماريءَ جو علاج ڪرڻ بدران ان کي وڌيڪ خراب ڪري ڇڏينديون هيون. پليگ يا مَٽا جي بيماريءَ هڪ شهر جي مَٽي يا ان کان وڌيڪ آباديءَ کي ڳڙڪائي ورتو پئي. فصل نه لهڻ وارين تباهين ۽ اوچتئين بکن بابت ماڻهن هن ٺاهي ڇڏيو هو ته هڪ ڏهاڪي ۾ هڪ يا وڌيڪ ڀيرا اهڙيون قدرتي آفتون ٿي سگهن ٿيون. ٿوري باهه هجي گهڻيءَ کي ساڙي سگهي پئي يا وري سڄي شهر کي، جيسئن 1666ع ۾ لنڊن ۾ ٿيو.

انهن مان ڪنهن به مسئلي ڊگهي عرصي وارو حل بظاهر غير فطري واقعن ۽ لقائن پٺيان فطري ڪارڻن کي سمجهڻ جي شروعات ۾ رکيل هو. پر سائنس اڃان تائين مڪمل طور تي وهمن ۽ بدعتن کان الڳ نه هئي. قدرتي مادن (ڪيمسٽري) کي ڪيئن الڳ

ڪجي ۽ ڪيئن گڏائجي واري ڄاڻ کي، ڏاتن جي بنياد کي سون ۾ تبديل ڪرڻ (الڪيمي) واري عقيدتي سان گڏوچڙ ڪيو ويو هو. گرهن ۽ تارن جي چرپر (علم فلڪيات) جي معلومات، جيڪا تاريخون طئي ڪرڻ ۽ سامونڊي سفر جا نقشا ٺاهڻ لاءِ لازم هئي، سا اڃان تائين عقيدن جي نظام ۽ اڳڪٿي واري علم (علم نجوم) سان ڳنڍيل هئي. رياضيءَ ۾ سنجيده دلچسپي اڃان تائين انگن جي جادوئي ترتيب ۾ ايمان سان جڙيل هئي. انهن مان گهڻن مونجهارن کي رد ڪرڻ ممڪن هو پر اڃان تائين سائنسي معلومات فقط پراڻي يوناني، لاطيني يا عربي لکتن جي مطالعي مان حاصل ٿي سگهي پئي. هڪ مسئلي جي حل لاءِ ٻيو ۽ ٻيو وري پهرين حل کي بگاڙي ڇڏيندڙ جي چڪر ۽ دائري ۾ ڦاٿل هو. سائنس جي ترقيءَ کانسواءِ جادوئي. وهمن مان جان نه پئي چٽي سگهي، پر سائنس وري جادوئي عقيدن جي نظام ۾ ڦاٿل هئي. ٻيو ته سائنسي وهمن جي هڪ نظام ۽ غير سائنسي وهمن جي ٻئي نظام جي وچ ۾ فرق ايترو واضح نه هو جيترو اڄ نظر اچي ٿو.

مثال طور ان اعتقاد کي ٽي ونون ته، گرم، سڄ ۽ تارا ڌرتيءَ جي چوڌاري ڦرن ٿا. اهو اعتقاد ارسطوءَ جي خيال تي ٻڌل هو جنهن ۾ ٽولمي جي موت کانپوءِ ترميم ڪئي وئي.⁹ گهڻي عرصي کان هڪ مختلف خيال موجود هو ته ڌرتي سڄ جي چوڌاري ڦري ٿي. اهو تصور قديم يوناني-رومن دنيا ۾ پونٽس جي هيراقلڊس ۽ وچين دور ۾ نڪولي اوريسمي ۽ نڪولاس ڪسانس پيش ڪيو هو پر اڄ جي دور ۾ اهو سمجهڻ ڏکيو آهي ته تعليم يافتہ ۽ سائنسي طور تي کليل ذهن وارن ماڻهن ان خيال کي رد ڪيو ته، 'ڌرتي حرڪت ڪري ٿي'. ڇاڪاڻ ته ان تصور شين جي چرپر بابت ارسطو جي اصولن کي للڪاريو پئي. سڄ جي چوڌاري ڦرندڙ ڌرتي ۽ گرهن واري نئين ڳالهه پولش راهب ڪوپرنيڪس 1543ع ۾ پيش ڪئي، پر هو ان اعتراض کي منهن نه ڏئي سگهيو. اڃان اها منزل پري هئي، جوسپيني طرفان انهيءَ تصور کي مڃتا ملي، ايتريقدر جو انهن ماڻهن به ان ڳالهه کي تسليم نه پئي ڪيو، جن مخصوص عملي مقصدن لاءِ ان جو استعمال ڪيو پئي. مثال طور فرانسس بيڪن جنهن تجرباتي مشاهدي جي ضرورت تي زور ڏنو، ان بابت چيو وڃي ٿو ته سائنس کي وهمن کان آزاد ڪيائين، پر ان به ڪوپرنيڪس واري سرشتي کي رد ڪيو. ڇاڪاڻ ته 'جديد تجرباتي مڪتب فڪر جي استاد کي اهڙي قسم جي فتني خور تصورن جي ضرورت نظر نه پئي آئي'.¹⁰ گرهن جي چرپر بابت ڪوپرنيڪس جي تخميني ۾ دريافت ٿيل غلطي سبب وري شڪ پرستي (Scepticism) زور ورتو. ان کان اڳ جو ڪيپلر حسابن ذريعي اهو مسئلو حل ڪري، تيسيتائين اڌ صدي گذري وئي. هن ڏيکاريو ته اهي تخمينا بلڪل صحيح ڪم ڪندا، جيڪڏهن گرهن کي گول دائرن بدران بيضوي شڪل ۾ حرڪت ڪندي ڏٺو وڃي، پر ڪيپلر جا پنهنجا اعتقاد اسان جن معيارن مطابق جادوئي هئا. هن جي خيال ۾ گرهن جا هڪٻئي کان ۽ سڄ کان

مفاصلا طبعي قوتن نه. پر عددي سلسلن جي فطري/ اندروني خاصيتن جو اظهار آهن. هن دنيا جي ارسطوئي تصوير کان مورگو وڌيڪ پراڻي تصوير ڏانهن منهن ڪيو. يعني، افلاطوني يا ايتريقدر جو پيٿاگورين تصوير جنهن ۾ کائناتي نمونا حقيقت جي مختلف شعبن ۾ ڳولڻا هئا. اهڙو اعتقاد نجوم جي اڳڪٿين توڙي فلڪياتي ڳڻپن ۽ قياس آرائين کي جائز قرار ڏئي سگهيو پئي، ڇاڪاڻ ته اهو سمجهيو پئي ويو ته حقيقت جي هڪ حصي ۾ جيڪو ڪجهه ٿيو سو وري ساڳئي نموني ڪٿي ٻئي هنڌ ٿيڻو آهي. ڪيپلر نجومياتي اڳڪٿيون ڪرڻ لاءِ بلڪل تيار هو. 1618ع ۾ پراڳ ۾ هن اڳڪٿي ڪئي ته ’مئي جو مهينو وڏي مصيبت کانسواءِ نه گذرندو‘ اڳڪٿي بلڪل درست ثابت ٿي، ڇاڪاڻ ته ٽيهه سالا جنگ شروع ٿي، ۽ شايد ئي آسماني حرڪت جي ڪري

ڪجهه شين طرفان ٻين شين تي ڀرسان اثر ۾ اعتقاد رکڻ جي حوالي سان ڪيپلر ڪو اڪيلو ماڻهو نه هو. 17 صديءَ جي ٻئي اڌ تائين ڪيمبريج يونيورسٽيءَ تي ’نئين افلاطونيت‘ جو چڱو اثر رهيو. ماڻهن سمجهيو پئي ته هڪ چاقو جيڪو ڪنهن کي وڍي سگهي ٿو سو زخم کي نڪ ڪرڻ ۾ به مدد ڪندو. ائين ئي جيئن چقمق ڪجهه مفاصلي تي هڪ لوهه جي ٽڪري تي اثر ڪري سگهي ٿو.¹¹

گليلو وڏي ڪوشش ڪئي ته کائنات بابت ڪوپرنيڪس واري تصور کي مڃتا ڏياري. 1609ع ۾ ٽيلي اسڪوپ ايجاد ڪري، هن چنڊ تي جبل ۽ آتش فشان وارا ڪڏا دريافت ڪيا. هن ڏيکاريو ته چنڊ ڌرتيءَ کان بلڪل مختلف مادي جو ٺهيل نه هو جيئن ارسطو ۽ ٽولمي (Ptolemy) بحث ڪيو هو. هن هڪ نئين طبيعيات جي عنصرن بابت پڻ ٻڌايو ته جسر ڪيئن حرڪت ڪن ٿا. سندس ڳالهين ارسطوءَ جي تصورن کي للڪاريو پر هن جون ڳالهيون اڃان تائين پراڻن تصورن جو مڪمل ٽوڙ نه هيون.¹² مثال طور گليلو مڃيو پئي ته کائنات محدود آهي ۽ هن ڪيپلر جي خيال کي رد ڪيو ته گرھ بيضوي صورت ۾ حرڪت ڪن ٿا، ان حد تائين هي اڃان تائين پراڻن خيالن جو قيدي هو. هي جلد ئي هڪ ٻئي حوالي سان قيدي ڪيو ويو. مٿس تحقيقات لاءِ مقدمو هلايو ويو. نيٺ مجبور ٿي هن ڪوپرنيڪس واري سرشتي جي ملامت ڪئي ۽ پنهنجي موت تائين گهر ۾ نظر بند رهيو.

طبيعيات ۽ فلڪيات بابت بحث ان دور جي عام نظرياتي دليلن سان گڏوچڙ هئا. 1543ع ۾ ڪوپرنيڪس ڪيٿولڪ چرچ، جنهن سان هن جو تعلق هو هٿان ذليل ٿيڻ جي خوف کان بچندي پنهنجا خيال شايع ڪرائي ورتا. بيشڪ سندس خيالن تي سڀ کان وڌيڪ سخت حملا لوئر جي چيلي ميلانچٽون کان ٿيا، جڏهن ته ڪيٿولڪ چرچ طرفان ٺاهيل جنٽريءَ ۾ سڌار جو انحصار ڪوپرنيڪس جي ماڊل تي ٻڌل ڳڻپ تي هو.

پر رد-سڌار پسنديءَ سان صورتحال بدلجي وئي. سندس حمايتي ارسطوئي ماڊل پٺيان متحرڪ ٿيا، جنهن کي دينيات جي ڄاڻو ٿامس اقيانس 250 سال اڳ قبولي.¹³

صديءَ جي فلسفياتين دليلن کي حل ڪيو هو ۽ هڪ ماڊل نئين ڄاڻل تحقيقات وقت شڪ ڪندڙن مٿان مڙهيو ويو. ارسطو (۽ اٿيناس) سيڪاريو هو ته، شين جي خاڪن (منصوبن) ۾ هر شيءِ ۽ هر ماڻهوءَ جي پنهنجي جاءِ آهي. آسماني جسمن جي هڪ مقرر درجي بندي آهي ۽ ساڳئي نموني ڌرتيءَ تي طئي ٿيل درجي بندي آهي. بادشاهن ۽ طبقن لاءِ اهو دنيا بابت ڪامل نقطه نظر هو جن نه صرف سڌارپسنديءَ کي تباهه ڪرڻ، پر باغي وچين ۽ هيٺين طبقن کي پراڻي جاگيرداري نظام کي قبول ٿي مجبور پڻ ڪيو. انهيءَ پسمنظر ۾ ڪوپرنيڪس جو نقطه نظر، لوٽر يا ڪالوين جيترو ئي باغيالو هو. 1600ع ۾ برونو کي ساڙيو ويو ڇاڪاڻ ته هن جو خيال هو ته لامحدود دنيائون آهن. ڪيٿولڪ رياستن اندر نظرياتي ماحول سائنسي تحقيق خلاف ڪم ڪيو. گليلو خلاف مقدمي بابت ٻڌندي فرينچ رياضيدان ۽ فلسفي ڊيڪارٽ پنهنجي هڪ کوجنا دٻائي ڇڏي، جنهن بعد وارين نيوتن جي دريافتن جو اشارو ڏنو.¹³ اها ڪا حيرت جهڙي ڳالهه نه هئي ته سائنسي جدت جو مرڪز ڊچ ريپبلڪ ۽ انقلاب کان بعد واري انگلينڊ ڏانهن منتقل ٿي ويو ۽ بائل، هوڪ، هائجينس ۽ سيني کان مٿي نيوتن جي جن طبيعيات جي نون قانونن مسئلا حل ڪيا، جن ڪوپرنيڪس، ڪيپلر ۽ گليلو جي ڪائنات بابت داستانن کي ٻوڙي ڇڏيو.

اهو سڀ ان ڪري نه ٿيو جو پروٽسٽنٽ رهنما پنهنجو پاڻ کي ڪيٿولڪ اڳواڻن کان وڌيڪ روشن خيال هئا. جيئن ڪيٿ ٿامس چوي ٿو ته 'سڀني فرقن جي دينياتي عالمن' ڪاري جادوءَ واري حقيقت کي برقرار رکيو.¹⁴ پر پروٽسٽنٽ ازم جو مقبول بنياد سماجي گروهن، ڪاريگرن ۽ ننڍن واپارين منجهه ڪٽل هو جن معلومات وڌائڻ چاهي پئي. پلي پوءِ اها معلومات پڙهڻ ۽ لکڻ جي ڄاڻ هجي ته، جيئن انجيل تائين رسائي مائٽي سگهن. پروٽسٽنٽ ازم جي پڪيڙ سان گڏ عام تعليم کي زور وٺائڻ جون ڪوشش به ٿيون ۽ هڪ پيرو جڏهن ماڻهو پڙهي ۽ لکي سگهيا ته سندن لاءِ نون خيالن جي دنيا کلي وئي. ٻيو ته پراڻي عقيدي پرستيءَ کي للڪار ماڻهن جي دماغن کي وڌيڪ سوالن ۽ شڪن لاءِ کولي ڇڏيو ان جو چتو اظهار انگريز انقلاب دوران ٿيو. پريسبائٽيرين جن پادرين ۽ بادشاهه کي للڪاريو سي سينسرشپ جي اخلاقي طور ڪرڻ کانسواءِ ائين نه پئي ڪري سگهيا، پر موت ۾ وري انهن ماڻهن کي، جن وٽ ٻيا مذهبي خيال هئا، تن کي آزاداڻي نموني اظهار جي اجازت ملي. مذهبي الهامن ۽ انجيل جي تشريحن جي شور منجهه ماڻهن لاءِ پهريون ڀيرو اهو ممڪن ٿيو ته انهن سڀني بابت پنهنجن شڪن جو کلي عام اظهار ڪن. نئين ماڊل فوج ۾ هڪ شرابي سپاهي پڇي سگهيو پئي ته، 'ميز تي پيل جست جو ٿانو خدا ڇو نه ٿيڻ گهرجي؟' رجعت پرست سياسي نظريدان ٿامس هابز مڪمل طور تي مادي پرست ڪتاب Leviathan شايع ڪرايو جنهن ۾ مذهبي معجزن تي حملا ٿيل هئا. نئين ماڊل فوج طرفان آڪسفورڊ کي شاهه پرستن جي چنبي مان آزاد

ڪرائڻ کانپوءِ آزاد ماحول ۾ هر خيال سائنسدانن جي هڪ گروهه سائنسي ترقيءَ لاءِ هڪ انجمن ٺاهي.

سُڌارپسنديءَ وقت هابز کي خوف هو ته، کيس بي دينيءَ جي الزام ۾ ساڙيو نه وڃي. پر اصل ۾ هن کي سرڪاري شاهي پينشن ملي پئي ۽ سائنسي ترقيءَ واري انجمن يا سوسائٽي 'رايل سوسائٽي' بڻجي وئي. سائنس فطري دنيا مٿان ڪنٽرول وڌائڻ طور سڃاڻپڻ لڳي. سائنس فطري دنيا زراعت، صنعت، تجارت ۽ فوجي ڪارڪردگيءَ جي معاملن ۾ نفعا ڏيڻ شروع ڪيا.

ان جي معنيٰ اها نه ٿي ته اعتقاد خلاف لڙائيءَ ۾ سوڀ ملي وئي. ترقي يافته صنعتي ملڪن ۾ اڃان تائين وڏي تعداد ۾ ماڻهن جو نجومين ۽ جادوءَ ۾ ايمان آهي، پلي پوءِ اُهي ڳالهيون مذهبي هجن يا 'ڊيومالائي'. اها وهم پرستي فقط فرض ڪري ورتل 'اٽپٽهيل' ماڻهن منجهه ناهي. 'عالمي اڳواڻ'، جهڙوڪ: رونالڊ ريگن، اندرا گانڌي ۽ اڳوڻو فرينچ وزيراعظم ايڊٽ ڪريسن (بينظير ڀٽو پڻ) نجومين سان صلاح مشورا ڪندا هئا. 18 صديءَ ۾ جادوءَ جو اثر ويتر وڌيڪ هو.

ڏاکڻن ۽ ڪاري جادوءَ جي اثر بابت پيشيور ڳولائو ميٿيو هوپڪنس 1640ع جي وچ ڌاري اڻ ڪلايل گهرو جنگ جي انتشار منجهه انگلينڊ جي اوڀر وارين ڪائونٽيز ۾ ڏاکڻن ۽ ڪاري جادوءَ جي اثرن بابت عدالتن ذريعي، اٽڪل 200 سزائن جا فرمان جاري ڪرايا. ايڏيون سزائون اڳ واري ڪنهن به دور کان گهڻيون هيون.¹⁵ ان جي ابتڙ نئين ماڊل فوج هٿان اسڪاٽ لينڊ تي قبضي سبب ڏاکڻن ۽ ڪاري جادوءَ جي مقدمن ۾ عارضي طور تي ٺاپر آئي،¹⁶ ۽ 1668ع ڌاري هڪ تبصري نگار لکيو ته، 'اڪثر رئيسن جو فلسفي ۽ ذهانت ڏانهن لاڙو هو ۽ ڏاکڻن واري اعتقاد تي ٺٽوليون ڪندا هئا'.¹⁷ برطانيا ۾ آخري ڀيرو ڏاکڻن ۽ ڪاري جادوءَ تي موت جي سزا 1685ع ۾ ڏني وئي، جيتوڻيڪ قانون جي ڪتاب ۾ آئنده 50 سالن تائين اهو عمل ڏوهه ئي رهيو. عام 'ذهنيت' ۾ اهڙي تبديلي گذريل صدي جي اقتصادي سماجي ۽ سياسي تبديلين جو نتيجو هئي.

روشن خيالي

طبقاتي معاشرن جي اپرڻ کان وٺي جن خيالن کي سچ سمجهي قبوليو ويندو هو انهن کي سڀ کان وڌيڪ انقلابي فڪري للڪار ڊچ ۽ انگريز انقلابن کانپوءِ ٿي. يورپ جي ٻين علائقن ۾ وچولي ۽ ايتريقدر جو مٿين طبقن جي فڪري طور تي وڌيڪ باشعور حلقن اهو محسوس ڪرڻ شروع ڪيو ته سندن معاشرن ۾ خاميون آهن ۽ هنن خيالن جي تبديليءَ ذريعي خيالن کي بدلائڻ چاهيو. تنهنڪري هاڻي تعصبن ۽ اعتقادن مٿان نئين سجاڳي ۽ سڌارپسنديءَ ۾ ٿيل حملن کان وڌيڪ ڏور رس حملو ٿيو. نتيجي طور خيالن جي ان وهڪري جنم ورتو جنهن کي روشن خيالي سڏيو وڃي ٿو.

انهيءَ روشن خياليءَ جي زمري ۾ مفڪر ۽ ليکڪ، فطري سائنسدان، فلسفي، طنزنگار اقتصادي ماهر تاريخ نويس، مضمون نويس، ناول نگار سياسي نظريدان ۽ ايتريقدر جو موزارت جهڙا موسيقار اچي وڃن ٿا. انهن سڀني جا خيال ساڳيا نه هئا. ڪجهه جا ته وڏن ۽ اهم معاملن ۾ بلڪل ابتڙ ڏسجن ٿا.¹⁸

انهن ۾ هڪڙي شيءِ ساڳي هئي ته، تجرباتي جاڻ تي ٻڌل عقلي سمجهه جي طاقت ۾ سندن ايمان هو. ان معلومات کي دنيا تي لاڳو ٿيڻو هو ڀلي پوءِ ان جي معنيٰ موجوده ڏندڪٿائن ۽ مڃيل عقيدن کي للڪار ٿي ڇو نه هجي. اهڙي نقطه نظر انيڪ ادارن ۽ موجود يورپي سماجن جي ڳچ نظريي کي جنجهوڙي وڌو.

فرانس ۾ ڊيڪارٽ، هالينڊ ۾ اسپائي نوزا ۽ ڏکڻ اولهه جرمنيءَ ۾ لٽيٽز جهڙن فلسفين پنهنجا اثر ڇڏيا. هنن کي يقين هو ته دنيا جي مڪمل سمجهه، عقل جي ڪجهه ناقابل للڪار اصولن مان اخذ ڪري سگهجي ٿي. ان يقين جا بنياد 18 صديءَ ۾ پيا، جڏهن نيوتن طبعيات جا بنيادي قانون دريافت ڪيا.¹⁹ اهي 'عقليت پسند' فلسفي، سياسي طور تي انقلابي نه هئا. ليبنز ته وڏي شان شوڪت سان اعلان ڪيو ته، ڪائنات اڳ ۾ طئي ٿيل هم آهنڪيءَ مطابق هلي ٿي ۽ والتير ڪينڊ ۾ شاندار نموني مزاحيه تصويرڪشي ڪندي هڪ خيال پيش ڪيو ته، 'سڀ ڪجهه، سڀني امڪاني دنياڻن جي بهترين ۾ بهترين لاءِ'. پر عقليت پسند نقطه نظر ٻين جي هٿن ۾ ذري گهٽ انقلابي هٿيار ٿي سگهيو پئي، ڇاڪاڻ ته عقليت پسنديءَ اشارتن چيو پئي ته جيڪڏهن ڪنهن اداري يا عمل کي ابتدائي اصولن مان اخذ نه ڪري سگهجي ته ان کي رد ڪرڻ گهرجي. هڪ ٻيو اثر جان لاک جو ٿيو جنهن برطانيا ۾ بلڪل مختلف روايت شروع

ڪئي. هن زور ڀريو ته ڄاڻ عقليت پسندن جي 'پيدائشي خيالن' مان نه پر جيڪا شيءِ اڳتي وجود رکي، ان جي تجرباتي مشاهدي مان اچي ٿي. لاک سياسي طور تي اهڙوئي رجعت پرست هو جهڙو لبنيز. هن انگريز شريف جاگيردارن ۽ واپارين جي رويي جي عڪاسي ڪئي پئي. جڏهن انگريز بادشاهه مٿين طبقي جي پارليامينٽ ذريعي حڪمراني ڪرڻ تي اتفاق ڪيو تڏهن سندن مقصد حاصل ٿي ويا. تنهن هوندي به 18 صدي جيئن جيئن آهستي آهستي گذرندي رهي، تيئن تيئن انگريز تجرباتي نقطه نظر منجهان جرمني ۽ فرانس ۾ تيزيءَ سان انقلابي نتيجا اخذ ڪيا ويا. فرانس ۾ والٽيئر ۽ مونٽيسڪيو لاک جا وڏا مداح هئا، هن جي لکڻين مان نتيجا اخذ ڪيائون ته يورپي ڪنڊ جي ملڪن کي انگريزي طرز سان سڌارا ڪرڻ گهرجن. انگلينڊ جو هڪ رجعت پرست نظريو خليج پار ڪري پين سماجن لاءِ هڪ ڊاهيندڙ قوت ٿي پيو.

روشن خيال مفڪر انقلابي نه هئا، اُهي منحرف دانشور هئا، جن مدد ۽ سرپرستيءَ لاءِ مٿين طبقي جي ماڻهن ڏانهن نهاريو پئي. انهن جون اميدون پراڻي رجعت پرست سماج کي اونڌو ڪرڻ نه پر ان جي سڌاري ۾ هيون، جيڪي خيالن جي لڙائي ۾ فتح ماڻڻ سان حاصل ٿي پونديون. ڊڊروٽ (Diderot) کي روسي راڻي ڪيٿرائين وٽ وڃڻ ۾ ڪو تضاد نظر نه آيو نه ئي والٽيئر کي پرشين بادشاهه فريڊرڪ اعظم سان گڏجي ڪم ڪرڻ ۾ ڪو عيب محسوس ٿيو. سندن ماحول جواظهار هفتي ۾ ٻه ڀيرا ٿيندڙ انهن 'بينڪن' مان ٿيو پئي، جنهن ۾ هي باقائدهگيءَ سان حاضري ڀريندا هئا ۽ ان جو انتظام هوئلباخ جي زال ڪندي هئي، جتي ڊڊروٽ، هيوم، روسو جهڙا مفڪر، مستقبل جي آمريڪي رهڻا بينجمن فرينڪلن ۽ انقلابي ڪيميادان جوزف پريستلي سان گڏ ٽيبلز جو سفير لارڊ شيلبورن، مستقبل جو فرينچ شاهي وزير نيڪر ۽ برنسوک جو شهزادو ايندا هئا.²⁰ والٽيئر زور ڀريو ته، 'پورهيتن نه پر سُنن بورجوازي ۽ واپارين کي تعليم ڏيڻ گهرجي' ايتريقدر جو فرانس جا انسائيڪلوپيڊيا لکندڙ جيڪي نئين سوچ جي پرچار جا جذباتي شوقين هئا، تن پنهنجون ڪوششون ڪتابن تي ڌيان ڏيڻ تي لڳايون، جيڪي مالي طور تي آباديءَ جي وڏي حصي جي پهچ کان پري هئا (ڊڊروٽ ۽ ڊالمبرٽ جي انسائيڪلوپيڊيا، 17 ڀاڱن ۾ جون فقط 4 هزار ڪاپيون وڪرو ٿيون). دوستائن نوابن جي بينڪن يا Masonic Societies ذريعي جن جي گجهن نيم مذهبي رسمن، مٿئين ۽ وچولي طبقي جي 'روشن خيال' حلقن کي گڏايو.

روشن خيال مفڪر موجوده ادارن ۽ خيالن تي، گهٽ ۾ گهٽ کلي عام تنقيد ڪرڻ لاءِ محدود حد تائين بلڪل تيار هئا. والٽيئر مذهبي اعتقاد خلاف شديد ڪاوڙ ڪري سگهيو (هن جو نعرو هو ته *ecraesz I 'infame* — 'بچڙائي کي ڪچليو') ۽ معجربن بابت انجيل جي داستانن تي شديد تنقيدون ڪيائين، پر هي پريشان ٿي ويو جڏهن هوئلباخ (هڪ فرضي نالي سان) 'فطرت جو سرشتو' هڪ مڪمل دهريت تي ٻڌل ڪتاب، شايع ڪرايو. هن لکيو ته، 'ان ڪتاب فلسفي کي بادشاهه ۽ درٻارن جي اکين ۾ لعنتي شيءِ بڻائي ڇڏيو'.²¹

انگلينڊ ۾ گبن هڪ پهل ڪندڙ ۽ نئين راهه ڏيکاريندڙ تاريخ 'رومن سلطنت جو زوال ۽ ناڪامي' لکي سگهيو. جنهن عيسائي چرچ جي اثر تي سخت تنقيدي حملا ڪيا. پر ان جو ارادو عوام جي عقيدتي کي ڌوڏڻ نه هو. اسڪاٽ ڊيوڊ هيوم پنهنجي حياتيءَ دوران مذهب تي ڪيل سندس حملن کي شايع نه ڪرايو. والتير، روسو جي ڪتاب 'سماجي معاهدي' ۾ موجوده سماجي ادارن تي ڪيل ناڪاري تنقيد تي اعتراض ڪيو جڏهن ته روسو وري مذهب ڏانهن والتير جي ناڪاري رويي تي تنقيد ڪئي.

توڻي جو هنن مفڪرن کي نه چاهيندي به انقلابي موقف اختيار ڪرڻو پيو روشن خيال مفڪرن انهن سماجن جي ڪجهه بنيادي سهارن ۽ ٽيڪن کي للڪاريو جن ۾ اهي پاڻ رهيا پئي. انهن سماجن کي سڌارڻ ايترو آسان نه هو ڇاڪاڻ ته طاقتور مفادن ڪنهن به قسم جي سوال کي بغاوت طور ڏٺو پئي. نتيجي طور انيڪ مفڪرن تڪليفون پويون. والتير کي هڪ نواب جي ڪرائي جي غنڊن هٿان مار ڪارائي وئي. باسٽائيل ۾ قيد کي پويائين ۽ پوءِ ڪيترائي سال پئرس کان پري رهڻ تي مجبور ٿيو. ڊڊروٽ (Diderot) کي هڪ عرصي لاءِ پئرس ڀرسان ونسينز جي قلعي ۾ قيد ڪيو ويو. روسو پنهنجي زندگيءَ جو پويون حصو فرينچ اختيارين جي پهچ کان پري، سئس سرحد جي پار گذاريو ۽ بيمارچيس (Beaumarchais) (جنهن جي 'فگارو جي شادي' موزارت (Mozart) جي سنگيت ناٽڪ لاءِ بنياد رکيا) جي ڊرامن تي ڪيترن ملڪن ۾ بندش وڌي وئي، جنهن چيو هو ته هڪ غلام پنهنجي آقا جي ارادن کي روڪي سگهي ٿو.

ميجل خيالن تي ڪوبه سوال ڪرڻ سان چرچ دشمن ٿي ٿي پيو. 18 صديءَ جي پئي اڌ تائين ڏکڻ يورپ ۾ رد سڌارپسنديءَ سندس مخالف ڌرين مٿان تهمتون هنيون ۽ الزام مڙهيا. اسپين ۾ 1700ع ۽ 1746ع جي وچ ڌاري 700 ماڻهن کي 'بي دينيءَ' جي الزام ۾ جيئرو ساڙيو ويو.²² فرانس ۾ پروٽسٽنٽ ايجان تائين غلامن کي ٻيڙا هلائڻ جي سزا ڏني سگهيا پئي ۽ ٻن پروٽسٽنٽ پيروڪارن کي 1761ع ۾ ٽولائز ۾ ۽ 1766ع ۾ ايبسواٽيل ۾ ڦاهيءَ تي لٽڪائڻ کان اڳ سندن هڏن کي ٽوڙيو ويو.²³

اهڙين شين کي للڪاريندي مفڪرن بنيادي سوال اُٿاريا ته سماج ڪيئن هلائڻ گهرجن. توڻي جو انهن مڪمل سوالن جا جواب ڏيڻ کان لنوايو پئي. والتير جي ڪينڊڊ سمجهايو ته يورپ ۾ ڪابه رياست عوام جي ضرورت پوري نه ٿي ڪري سگهي. روسو انقلابي خيال سان پنهنجي 'سماجي معاهدي' جي ابتدا ڪئي ته 'انسان آزاد پيدا ٿيو آهي، پر هر هنڌ زنجيرن ۾ جڪڙيل آهي'، توڻي جو لڳي ٿو ته هن جو عوام منجهه ڪو گهڻو ايمان نه هو. فلسفي هوٽلباخ ۽ Helvetius فطرت ۽ سماج جو مادي نقط نظر سان تجزيو ڪندي خدا جي ڪنهن به خيال کي رد ڪري ڇڏيو.²⁴ فطرت پرست بفن (Buffon) جانورن جي نسلن بابت ذري گهٽ ارتقائي نظريو پيش ڪيو (۽ انساني مخلوق جي اتحاد تي زور ڏنو 'نسلن' جي وچ ۾ فرقن کي آبهوائي حالتن سان منسوب ڪيو).²⁵ اسڪاٽس ايلڊم

فرگسان ۽ ايڊم سمٽ انساني سماج کي مختلف مرحلن، يعني: شڪاري ڌنار ۽ زراعت جي مرحلن ذريعي ترقي ڪندي ڏٺو ۽ ائين هن سماجي واڌاري جي مادي پرست سمجھ لاءِ بنياد فراهم ڪيا. ان وچ ۾ انسانذات ۽ انساني ادارن جو معقول مطلب پيش ڪرڻ وارين ڪوششن ۾ روشن خيال مفڪر سندن کان اڳ وارن کان وڌيڪ اڳتي نڪري ويا.

هڪ حوالي سان سندن خيال 'بالادست' ٿي ويا. سڄي يورپ ۾ ٿيندڙ فڪري بحث تي سندن غلبو هو. هنن هر هنڌ معذرتي (پرائن خيالن کي صحيح ثابت ڪندڙ) (apologists) مفڪرن کي دفاعي پوزيشن اختيار ڪرڻ تي مجبور ڪيو. کين انهن سڀني ايتريقدر جو معاشري ۾ اونچائيءَ تي ويٺل ماڻهن پڻ ڀڳتو جن يورپي ڪنڊ جي معاشي طور تي بيٺل 'پرائن' نمونن جي ابتڙ، 'جديد' قسم جو انگلينڊ جهڙو اقتصادي طور تي ڪامياب سماج چاهيو پئي.

مختلف مرحلن تي آسٽريا، روس، پورچوگال ۽ پولينڊ ۾ حڪومتن روشن خيال فڪر سان جڙيل مخصوص سڌارن ذريعي اڳتي وڌڻ جي ڪوشش ڪئي (۽ ائين ان دور کي تاريخ نويسن 'روشن خيال گودام' طور سڏيو). 1759ع ۽ 1765ع جي وچ ۾ پورچوگال، فرانس، اسپين، نيپلز ۽ پرميا جي حڪمرانن مسيحيائي فرقي (Jesuits) کي ڦٽو ڪري ڇڏيو ۽ ڪيٿولڪ بادشاهن جي دٻاءُ هيٺ پوپ، يورپ ۾ پنهنجي سرشتي کي ٽوڙي ڇڏيو.²⁶ فرانس ۾ جڳ مشهور 'فيزيڪريٽ' (Physiocrat) روشن خيال اقتصادي ماهر مان هڪ ترگوت (Turgot) 1774ع ۾ لوئس 16 جو وزير ٿيو پر هر هنڌ مٿان کان آيل سڌارن کي ترڪ ڪيو ويو. ايتريقدر جو خود 'روشن خيال' بادشاهه به حڪمران طبقن جي مزاحمت آڏو اهڙن خيالن کي عمل ۾ آڻڻ جي قابل نه هو جن جي دولت جاگيردار استحصال جي ڪن صورتن تي منحصر هئي.

ڊڊروٽ انسائيڪلوپيڊيا ۾ لکيو ته هن (انسائيڪلوپيڊيا) جو مقصد 'سوچ جو عام ڍنگ تبديل ڪرڻ آهي'.²⁷ روشن خيال مفڪرن، حڪمران طبقن جي دانشورن سميت ڏاهن جي خيالن کي ڪامياب نموني للڪاريو ۽ اها للڪار ٻه صديون اڳ واري سڌارپسنديءَ کان وڌيڪ ڏور رس هئي. 1780ع تائين والٽيئر ۽ روسو جون لکڻيون 'وڏي تعداد ۾ عوام سان مخاطب ٿيون'.²⁸ ۽ انسائيڪلوپيڊيا جا سستا چاپا (گهڻو ڪري نقل) ڊڊروٽ (Diderot) جي پنهنجي تصور کان وڌيڪ وڪرو ٿيا. 'اهو علم قديم نظام حڪومت (ancien regime) جي بورجوازي دور ۾ ڦهليو' ۽ 'هڪ ترقي پسند نظريو سماجي ڍانچي جي مدي خارج ۽ دقيانوسي حصن ۾ گهڙي پيو'.²⁹ تنهن هوندي به روشن خيال مفڪر سماج کي سڌارڻ واري سندن مقصد حاصل ڪرڻ ۾ مشڪل سان اثرائتا ٿيا. والٽيئر جڏهن 1778ع ۾ مرڻ ڪنڌيءَ تي هو ته بظاهر بد دل ۽ مايوس هو.³⁰ ڪانت ڇهن سالن کانپوءِ نوٽ ڪيو ته جيتوڻيڪ 'هي روشن خياليءَ جي دور ۾ رهيو پئي... پر خود اهو دور روشن خيال نه هيو'.³¹

بدلجندڙ خيالن جو مطلب بدلجندڙ سماج نه هو. ان لاءِ انقلابن ۽ گهرو جنگين جو هڪ ٻيو چڪر ۽ ڦيرو گهربل هو.

غلامي ۽ پگهاردار غلامي

روشن خياليءَ جي سوچ اتفاقي طور تي مخصوص مفڪرن جي دماغن ۾ ظاهر ڪانه ٿي هئي. اهي فڪري رجحان انسانذات جي وچ ۾ لاڳاپن منجهه ٿيندڙ تبديلين جو گهٽ ۾ گهٽ جزوي طور تي عڪس هئا. تبديلي جيڪا برطانيا ۽ هالينڊ ۾ گهڻو اڳتي نڪري وئي هئي.

16 ۽ 17 صدين جي اٿل پتل دوران مک تبديلي اها ٿي هئي ته ماڻهن جي گذر سفر حاصل ڪرڻ واري طريقي ۾ مارڪيٽ ذريعي شين جي مٽاسٽا تيزيءَ سان غالب ڪردار ادا ڪرڻ لڳي. چرچ بي دين ڪافرن کي شايد ساڙي ڇڏي ها ۽ هيٻس برگ فوج سندن مخالفت ڪندڙ شهري مرڪزن کي تباهه ڪري ڇڏي ها. پر پادري شهنشاھ، شهزادا ۽ جاگيردار سڀني کي سندن ڪوششن لاءِ روڪ رقم جي ضرورت هئي ۽ ان جي معنيٰ ته ايتريقدر جو پراڻي نظام کي برقرار رکڻ جي ڪوشش ڪندي. انهن مارڪيٽ جي قوتن کي ڦهلائڻ ۾ مدد ڪئي، جن نيٺ سندن ترا ڪڍيا.

ان جو بلڪل صاف اظهار آمريڪاين جي فتح کانپوءِ ٿيو. آمريڪي ڪاٿين مان ملندڙ چانديءَ فوجن جا مالي معاملو هلائڻ ۾ مک ڪم ڪيو جن فوجن رد-سٽارپسنديءَ کي ٽيڪوڏنو. پر چانديءَ جو اهو وهڪرو ڪنڊن جي وچ ۾ هڪ نئين قسم جي مارڪيٽ لاڳاپن جو حصو هو. ان چانديءَ جو ڳچ حصو عياشيءَ جو سامان خريدڻ لاءِ اتر اولهه يورپ ۽ ان کان ٻاهر چين، ويسٽ انڊيز ۽ انڊيا تائين ويو. نوان بين الاقوامي سامونڊي رستا، منيلا کان اڪاپلڪو (Acapulco) تائين، ويرا ڪرز (Vera Cruz) کان سيويلي (Seville) تائين، ايمسٽرڊم کان بتاويا (Batavia) تائين³² ۽ بتاويا (Batavia) کان ڪينٽون تائين. دنيا جي هڪ ڪنڊ کان ٻي ڪنڊ تائين ماڻهن جون زندگيون ڳنڍجڻ شروع ٿيون.

مارڪيٽ لاڳاپا ان مفروضي تي منحصر هوندا آهن ته عوام جي سماجي حيثيت ڇا ٿي ڪيتري به اڻبرابر هجي. انهن کي هڪ مخصوص ڏيتي لپي / ڪاروهنوار قبولڻ يا رد ڪرڻ جو برابر حق آهي. خريدار ڪابه قيمت آڇڻ لاءِ آزاد آهي ۽ وڪٽندڙ آڇ رد ڪرڻ لاءِ آزاد آهي. ان معاملي ۾ وزير ۽ واپاري نواب ۽ وچولي طبقي جو شهري جاگيردار ۽ ڪڙميءَ هر هڪ کي برابر جا حق حاصل آهن. جن پرڳڻن تائين مارڪيٽ

ٽهلي اتان جا تسلط ۽ فرمانبرداريءَ تي ٻڌل پراڻا تعصب، ڏوڪڙن جي ڳڻپن ۽ حسابن جي گهيري هيٺ اچي ويا.

تبديلي جيڪا حقيقت ۾ آئي پئي، ان جو سوچ جي دنيا ۾ اظهار روشن خياليءَ جي صورت ۾ ٿيو پئي. ماڻهن برابريءَ واري دنيا جي تصوير (جيتوڻيڪ ڪجهه روشن خيال مفڪرن عورتن لاءِ برابريءَ جي حقن جو سوال اٿاريو) هڪ اهڙي دنيا جي تجريد هئي، جنهن ۾ ماڻهو پنهنجي شين کي وڪڻڻ ۽ خريداري جي معاملي ۾ راضي ٿيڻ يا نه ٿيڻ لاءِ هڪ جيترا اهل هئا. 'عقلي' رياست اها هئي جنهن ۾ اهو سڀ ڪجهه ڪنهن رڪاوٽ کان سواءِ ٿي سگهي.

تنهن هوندي به روشن خياليءَ واري تصوير، جنهن کي 18 صديءَ ۾ لاڳو ڪيو ويو ان ۾ به وڏا سوراخ هئا، نه صرف يورپ جي 'پسمانده' علائقن، جهڙوڪ: ڪاسٽائل، سسلي يا اوڀر يورپ، پر والٽيئر جهڙن ماڻهن لاءِ مثالي برطانيا ۾ به ائين ئي هو. هڪ آمريڪين جي مال متاع واري (chattel) غلامي ۽ ٻيو گهر ۾ هٿين خالي مزدورن جي پگهاردار غلامي هئي.

غلامي ۽ نسل پرستي

18 صديءَ جي يورپ جي وڌندڙ دولت هڪ اداري مان آئي، جيڪو خريدار ۽ وڪڻندڙ جي وچ ۾ برابريءَ جي بلڪل ابتڙ حقن تي ٻڌل هو. يعني، جبري غلامي. يورپ جي ڪافي هائوسز ۾ فلسفين ڀلي ڪٿي برابريءَ جي حقن بابت ڳالهائيندا هئا، پر جيڪا مٺي ڪافي انهن پيڻي پئي، سا انهن ماڻهن پيدا ڪئي هئي، جيڪي اولهه آفريڪا ۾ بندوق جي نوڪ تي ٻيڙن ۾ ڏنن وانگر، انتهائي خراب حالتن ۾ اثتلا تڪ پار آندا ويا (ان سفر دوران ڏهن غلامن مان هڪ کان وڌيڪ مري ويندا هئا)، تن کي پڙين ۾ وڪيو ويو ۽ پوءِ جيسيتائين مري وڃن، تيسيتائين کين ڪوڙا هڻي، هڪ ڏينهن ۾ 15، 16 يا ايتريقدر جو 18 ڪلاڪن تائين ڪم ورتو پئي ويو.

اٽڪل 12 ملين انسانن غلاميءَ جي عذاب کي پيو ڳڻيو.³³ انهيءَ عرصي دوران 15 لک غلام مري ويا. باغن جي پوکائيءَ دوران مردن جو تعداد ڳڻپير هو ڇاڪاڻ ته باغ مالڪن کي غلامن جي موت تائين انهن کان ڪم ڪرائڻ ۽ پوءِ سندن جاءِ تي ڪنهن ٻئي غلام کي خريداري ۾ بخش لڳو پئي. 18 صديءَ ۾ برطانوي ڪيريبين ٻيٽن ڏانهن 16 لک غلامن کي آندو ويو تنهن هوندي به ان صديءَ جي پڇاڙيءَ تائين غلامن جي آبادي ڇهه لک هئي. اتر آمريڪا ۾ حالتن (هڪ وچڙي آبهوا ۽ تازي کاڌي تائين وڏي پهچ) غلام آباديءَ جي تيزيءَ سان پکيڙ جي اجازت ڏني پئي، پيدائش توڙي ٻاهران آڻڻ ذريعي. ائين اها آبادي صديءَ جي ابتدا ۾ پنڄ لکن کان شروع ٿي ۽ آخر تائين 30 لک ٿي وئي ۽ 1860ع تائين 60 لک، پر اڃان به غلامن جي موت جو تعداد ٻين ماڻهن کان گهڻو هو. جيئن پيٽرڪ ميننگ نشاندهي ڪري ٿو: '1820ع تائين هڪ ڪروڙ آفريقن نئين دنيا ڏانهن هجرت ڪئي جڏهن ته انهن جي پيٽ ۾ 20 لک يورپي آيا. نئين دنيا جي اچي رنگ وارن جي 1.2 ملين آباديءَ ٿلهي ليکي ڪاري رنگ وارن جي آباديءَ کان ٻيڻي هئي'.³⁴

بيشڪ غلامي 17 ۽ 18 صدين ۾ ايجاد نه ٿي هئي. اها يورپ جي مختلف ننڍن علائقن ۽ وچين دور دوران وچ اوڀر ۾ برقرار رهي، مثال طور ميڊيٽرين رياستن جي بحري ٻيڙن کي هلائڻ وارن ماڻهن طور پر ان وقت جڏهن استحصال جي مکيه صورت ٻانهپ هئي، تڏهن غلامي ٿوري هئي ۽ غلامي جنهن جو وجود هو سا ڪنهن به ٻئي گروه کان وڌيڪ ڪاري رنگ جي ماڻهن سان جڙيل هئي. اچي رنگ وارا ٻيڙين ۾ ڪم ڪندڙ

لام ٿي سگهيا پئي ۽ لفظ غلام (Slave) 'Slav' مان اخذ ڪيل آهي. جيئن پيٽرڪ سيننگ لکي ٿو ته، 1500ع ۾ آفريقي يا آفريقي نسل جا ماڻهو دنيا جي غلام آباديءَ ۾ اِضح اقليت ۾ هئا، پر 1700ع تائين اڪثريت ۾ ٿي ويا.³⁵

اها تبديلي آمريڪائن جي اسپيني فتح سان شروع ٿي. ڪرسٽوفر ڪولمبس ڪجهه اراواڪس (Arawaks) اماڻيا، جن کي هن سيويلي ۾ غلامن طور وڪرو ڪيو ۽ ڪيريبين ۾ آمريڪي انڊين کي غلامن طور استعمال ڪرڻ جون ڪوششون ڪيون. يون، پر ڪوششون گهڻيون ڪامياب نه رهيون. بيمارين ۽ وحشيائي سلوڪ جي نتيجي انڊين آبادي 90 سيڪڙو تائين هيٺ ڪري پئي. اسپيني فاتحن سڌوسنئون سلاميءَ کان ڏن وٺڻ ۽ جبري پورهيو ڪرائڻ کي وڌيڪ مناعليٰ بخش سمجهيو. اسپيني سخت ڪي اچي ڳڻتيءَ ورايو ته انڊين آبادي بلڪل ختم ٿي ويندي ۽ پنين تي ڪم ڪرڻ لاءِ ڪير نه هوندو. پادرين انڊين کي عيسائي بنائڻ واري ڪم کي ترجيح ڏني، تنهنڪري هنن انڊين غلاميءَ تي تنقيد ڪئي.

اسپيني تخت ۽ آبادڪارن پورهئي جي هڪ مختلف ذريعي ڏانهن ڦيرو کاڌو. يعني، اولهه آفريقا جي ساحلي ڪناري تان غلامن جي خريداري ڪيائون. ڪورٽيس آفريقي غلامن هٿان باغن جي پوکائي شروع ڪئي ۽ ايتريقدر جو پادري لاس ڪاسس، جيڪو انڊينس سان اسپيني سلوڪ تي سخت تنقيد سبب مشهور ٿيو هو تنهن آفريقي غلاميءَ جي سفارش ڪئي (پوءِ ڪٿي هن اهڙي صلاح ڏيڻ تي پڇتايو هو).

جڏهن پورچوگال، هالينڊ، انگلينڊ ۽ فرانس پنهنجين بئنڪيتن ۾ تماڪ ۽ ڪنڊ جي تجارتي پوک ڪرڻ شروع ڪئي، تڏهن غلاميءَ جي وڏي پيماني تي پڪيڙ ٿيڻ لڳي. تنهن فصلن لاءِ اٿاهه پورهئي جي قوت جي گهرج هئي ۽ يورپ کان آيل آزاد مهاجر اهو ڪم ڪرڻ لاءِ تيار نه هئا.

ابتدا ۾ باغن جي مالڪن يورپ کان آيل غير آزاد محنت جي صورت کي ڪتب آندو. 'معاهدي تحت نوڪر' رکيا ويا، جيڪي اصل ۾ قرض تي آندل غلام هئا. ڪين اٽلانٽڪ سمونڊ پار ڪرائڻ عيوض ٽن، پنجن يا ستن سالن لاءِ اجرت کانسواءِ ڪم ڪرڻ جو معاهدو ڪرڻو پيو. ڪن کي 'روحن' (spirits)، جيئن برطانيا ۾ نيڪيڊارن لاءِ دلال طور ڪم ڪندڙ ماڻهو مشهور هئا، هٿان اغوا ڪيو ويو.³⁶ ٻيا يورپ ۾ گهرو ۽ مذهبي جنگين جا قيدي يا ڏوهاري هئا. 1638ع ۾ باريڊوس جي ڪمند جي پوکائي لاءِ 2 هزار معاهدي وارا نوڪر ۽ 200 آفريقي غلام ڪتب آندا ويا، ان ۾ معاهدي واري نوڪر تي 12 ۽ هڪ غلام تي 25 پاؤنڊ لاڳت آئي پئي.³⁷ جيئن ته چئن يا پنجن سالن کان وڌيڪ نه ڪو نوڪر ۽ نه ئي غلام زندهه رهي سگهيو پئي، تنهنڪري باغ مالڪن کي غلامن کان نوڪرن تي سيڙپ وڌيڪ 'بهرت' لڳو پئي.

واپارين ۽ حڪمرانن لاءِ ان ۾ ڪوبه اخلاقي مسئلو نه هو. برطانوي بحريه 'سٽيل'

ماڻهن سان تمار هئي، غريب ماڻهو جن کي گهڻين مان اغوا ڪيو ويو اهڙين حالتن ۾ ’قيد‘ ماڻهن جي صورتحال بندرگاهه ڇڏڻ کان اڳ ڪاري رنگ وارن غلامن کان ڪنهن به صورت ۾ بهتر نه هئي،³⁸ ۽ سمونڊ وٽ موت جي قيمت ايتري ئي هئي، جيتري غلامن جي پيڙيءَ جي انسان بردار سامان جي.³⁹ پارليامينٽ جي هڪ قانون، ڪيپٽن ڪي اهي اختيار ڏنا ته هڪ آفيسر کي ڏک هڻڻ تي يا چوڪيداريءَ وقت سمهڻ تي موت جي سزا ڏئي ڇڏي.⁴⁰

پر يورپ کان آندل جبري غلامي ڪافي نه هئي، جا تماڪ ۽ ڪنڊ (sugar) جي مارڪيٽ لاءِ مالڪن کي گهريل پورهيت جي رسد پوري ڪري سگهي. تنهنڪري اُن لاءِ آفريقا جو رخ ڪرڻو پيو. 1653ع تائين باريادوس ۾ معاهدي هيٺ آندل نوڪرن جي 8 هزار تعداد جي پيٽ ۾ غلامن جو انگ 20 هزار ٿي ويو.⁴¹ 1700ع ۾ اتر آمريڪا جي ڏاکڻين آبادڪارين ۾ جتي فقط 22,400 ڪاريءَ چمڙيءَ وارا ماڻهو هئا، سي 1770ع تائين 409,500 ٿي ويا.

ابتدا ۾ باغن ۽ ٻني مالڪن معاهدي هيٺ آندل اچي ۽ چمڙيءَ وارن ۽ آفريقي غلامن سان هڪجهڙو ورتاءُ ڪيو. ورجينا ۾ نوڪر جيڪي پيچي ٿي ويا، تن کي ٻيڻو ڪم ڪرڻو ٿي پيو ۽ جيڪڏهن انهن ٻيهر ڏوه ڪيو ته سندن ڳل تي R جو ٺپو هنيو ويندو هو. باريادوس ۾ ڪيترائي ئي اهڙا واقعا ٿيا، جن ۾ مالڪن نوڪرن کي ماري ڇڏيو، ڇاڪاڻ ته اُهي ڪم ڪرڻ جي حوالي سان تمام گهڻو ڪمزور ٿي چڪا هئا.⁴² نوڪر ۽ غلام هڪٻئي سان گڏ ڪم ڪندا هئا ۽ گهٽ ۾ گهٽ ورجينا ۾ هڪٻئي سان شاديءَ جو واقعو ٿيو (هڪ اهڙو ڪم جيڪو ايندڙ 300 سالن تائين ناقابل تصور ٿي ويو).

نوڪر ۽ غلام جن گڏجي ڪم ڪيو سي گڏجي ئي وڙهي سگهيا پئي. نوڪرن ۽ غلامن طرفان پيچي وڃڻ ۾ هڪٻئي سان مدد ڪرڻ جا واقعا وڌي ويا، جنهنڪري مالڪن کي ڳڻتي ورائي وئي. سندن پريشاني 1676ع ۾ ورجينا ۾ ’بيڪن جي بغاوت‘ سان وڌيڪ نروار ٿي، جڏهن گورنر ۽ امير مالڪن جي مخالفن، معاهدي وارن نوڪرن ۽ غلامن کي آزاديءَ جي آڇ ڪئي، جيڪي ڪالونيءَ جو ڪنٽرول ڪسڻ ۾ مدد ڪرڻ لاءِ تيار هئا. باغين جا مقصد گڏيل سڏيل هئا، انهن جي مطالبن مان هڪ مطالبو اهو هو ته انڊين کان وڌيڪ زمين کسي وڃي.⁴³ پر سندن ڪارروائي ظاهر ڪيو ته مالڪن خلاف اچي چمڙيءَ وارا ۽ آفريقي ڪيڏو نه خراب نموني متحد ٿيا. آبادڪار زميندارن ردعمل طور اهڙيون اٽڪلون ڪيون، جن ٻنهي گروهن کي ورهائي ڇڏيو.

جيئن روين بليڪ برن ”بئنڪي غلاميءَ جي تاريخ“ ۾ لکي ٿو ته انگريز شهرين واري ورجينيا هائوس، انگريز نوڪرن ۽ آفريقي غلامن جي وچ ۾ نسلي وڙهيءَ کي سگهارو ڪرڻ چاهيو. 1680ع ۾ انهن طئي ڪيو ته ’جيڪڏهن ڪو حبشي (آفريقي نيگرو) يا ٻيو غلام ڪنهن عيسائيءَ خلاف هٿ ڪٽي ٿو‘ ته سندس اُگهاڙيءَ پٺيءَ تي 30

ڪوڙا هنيا وڃن. 1691ع جي هڪ ورجينيا قانون 'مالڪن يا مالڪائين جي خدمت لاءِ غير قانوني طور تي غير حاضر رهندڙ' 'حبشين، ملائوس (ڪارن ۽ اڇن ماڻهن جي اولاد) ۽ ٻين غلامن کي نقصان رسائڻ ۽ مارڻ' واري عمل کي قانوني بڻائي ڇڏيو. اهو حڪم پڻ ڪيو ويو ته ڪو به اڇي ۽ چمڙي وارو مرد يا عورت جيڪا هڪ 'حبشي' ملائو يا انڊين سان شادي ڪندي، تنهن کي ڪالونيءَ مان نيڪالي ڏيڻ گهرجي. ⁴⁴ ٻين لفظن ۾ مالڪن اهو تسليم پئي ڪيو ته اڇن ۽ ڪارن جي هڪٻئي سان پاڻمراديءَ نفرت کان هٽي ڪري ڪجهه اڇن منجهه غلامن سان ويجهه لاڳاپا رکڻ جو رجحان پڻ موجود هو ۽ ڪالونيل اختيارين ان عمل کي زبردستي ختم ڪرڻ لاءِ غلام مالڪن کي سندن زندگيءَ ۽ موت جا اختيار ڏيڻ چاهيا. ائين نسل پرستي هڪ نظريي طور وڌڻ لڳي.

اڄڪلهه نسل پرستيءَ جي ڦهلاءَ کي ڏسي ماڻهو سمجهن ٿا ته شايد اهو عمل سدائين کان رهيو آهي ۽ چيو وڃي ٿو ته هڪڙو نسلي پسمنظر رکندڙ ماڻهن سان ٻين جي نفرت پيدائشي طور ٿئي ٿي. پوءِ وري غلاميءَ کي نسل پرستيءَ جي ثانوي-پيداوار طور پيش ڪن ٿا.

قديم ۽ وچين دور وارين دنياڻن ۾ ماڻهن چمڙيءَ جي رنگ کي، قد، وارن جي رنگ يا اکين جي رنگ کان وڌيڪ اهميت نه ڏني. قديم مصر جي مقبرن تي ٺهيل تصويرون پوريءَ هلڪي ۽ ڪاري رنگ جي صورتن جي هم آهنگ ميل کي ظاهر ڪن ٿيون. رومن تاريخ ۾ اڻيڪ اهم شخصيتون اتر آفريڪا کان آيون هيون، جن مان گهٽ ۾ گهٽ هڪ شهنشاهه بابت ڪابه لکت انهن جي چمڙيءَ جي هلڪي يا ڪاري رنگ بابت ذڪر نه ٿي ڪري. سورهين صديءَ جي ڊچ تصويرون ۾ ڪاري ۽ اڇي چمڙيءَ وارن ماڻهن کي آزاداڻي نموني گڏ ڏيکاريو ويو. مثال طور Jordaen جي تصوير 'Moses & Zipproah' جنهن ۾ (حضرت) موسيٰ جي زال کي ڪاري چمڙيءَ طور ڏيکاريو ويو. ⁴⁵

وچين دور واري يورپ ۾ يهودين سان سخت دشمني عام هوندي هئي، پر اها دشمني مذهبي بنيادن تي هئي، ڇاڪاڻ ته هڪ مڪمل عيسائي سماج ۾ فقط يهودي ئي غير ڪيٿولڪ گروهه هئا. نام نهاد موروثي جسماني يا ذهني خاصيتن جي بنيادن تي يهودين سان متعبد ڪونه ڪيو ويو. يهودين کي ايڏائيندڙ شايد ڪين ڇڏي ڏين ها، جيڪڏهن اهي پنهنجن مذهبي عقيدن جي قرباني ڏين ها. اها غير عقلي مذهبي نفرت هئي، نه ڪي غير عقلي حياتياتي نسل پرستي. نسل پرستي فقط غلامن جي تجارت سبب اڀري

اوڻي غلامن جي واپارين ۽ غلام مالڪن پنهنجي ڪاروهنوار لاءِ نسلي فرقن تي نه پئي پاڙيو بلڪه ان بدران انهن قديم يوناني ۽ رومن لکتن ڏانهن پئي ڏٺو، جن جنگ يا گهٽ ۾ گهٽ 'جائز جنگين' ۾ پڪڙيل ماڻهن جي غلاميءَ کي جائز قرار ڏنو هو. ان شرط سان ته مالڪ پنهنجي غلامن کي جائز طريقن سان حاصل ڪيو هجي، غلام ذاتي ملڪيت هئا ۽ انهن سان ڪهڙي به قسم جو سلوڪ ڪري سگهجي پيو. انگريز فلسفي

جان لاک، جنهن کي والتیئر تمام گهڻو ساراهيو ۽ اُن 1690ع ۾ غلاميءَ کي جائز قرار ڏنو ۽ راييل آفريقي ڪمپنيءَ ۾ پياڻيواريءَ جي مالڪيءَ ذريعي غلامن جي تجارت مان فائدو ماڻيو.⁴⁶ تنهن هوندي به لاک ان تصور کي رد ڪيو ته آفريقي پيدائشي طور تي يورپين کان مختلف آهن.⁴⁷

پراڻي پراڻا دليل 18 هين صديءَ جي وچ ڌاري ايتلانتڪ سمونڊ پار وڌي پيماني تي ٿيندڙ غلامن واري معيشت سان ٺهڪندڙ نه هئا. اها دعويٰ ڪرڻ ڏکي ٿي پئي ته سڀ غلام 'جائز جنگين' جا قيدي هجن. ماڻهن جاتو پئي ته انهن کي آفريقا مان واپارين خريد ڪيو هو يا غلامن جي اولاد طور پيدا ٿيا هئا.⁴⁸ غلامن جي واپارين ۽ مالڪن کي ضرورت هئي ته اچي چمڙيءَ واري وڏي اڪثريت جن وٽ غلام نه هئا. تن کي دليل ڏئي مطمئن ڪن. جهڙي نموني مالڪ بهترين زمين ڦهائي ۽ گهٽ لاڳت تي غلامن کي استعمال ڪري گهٽ قيمت تي شيون وڪرو ڪرايون پئي، ان عمل تي بئنڪيتن ۾ ننڍن آبادگارن کي سدائين ڪاوڙ هوندي هئي. لنڊن جهڙين بندرگاهن ڏانهن پڇي آيل غلام غريب ڪچين آبادين ۾ پناهه ڳوليندا هئا. ان صورتحال ۾ واپارين ۽ مالڪن کي هڪ اهڙي طريقي جي ضرورت هئي، جنهن سان ماڻهن ۾ غلامن بابت خوف، بي اعتباري ۽ حقارت پيدا ٿي سگهي. تڏهن اهو خيال ته آفريقي نسل جا ماڻهو يورپي نسلن وارن کان پيدائشي طور تي ڪمتر آهن، واپارين ۽ مالڪن جي ضرورتن سان بلڪل ٺهڪندڙ هو. غلاميءَ جي حامي عيسائين دعويٰ ڪئي ته کين انجيل ۾ (حضرت) نوح جي پٽن مان هڪ، هام جي مقدر مان واجبي ثابتي ملي وئي آهي، پر آفريقيين جي 'غير انساني وحشانيت' جي حوالي سان نام نهاد 'سائنسي' جواز پيش ڪرڻ جون ڪوششون پڻ ٿيون. مثال طور 1774ع ۾ ايدورڊ لانگ 'جميڪا جي تاريخ' شايع ڪرائي. اهڙن دليلن، روشن خياليءَ کان متاثر ڪجهه مفڪرن کي غلاميءَ جي تائيد ڪرڻ جي لائق بنايو.⁴⁹ انهن اعلان ڪيو ته 'سڀ انسان برابر پيدا ٿيا آهن' ۽ ان ڳالهه ۾ اهو اضافو ڪيائون ته اچي ۽ چمڙيءَ وارن کان سواءِ ٻيا انسان ئي ناهن.

هڪ مڪمل نظريي طور نسل پرستي اوچتوئي ظاهر نه ٿي. اها اٽڪل ٽن صدين ۾ ٺهي. مثال طور اتر آمريڪا جي اصلوڪن رهواسين ڏانهن ابتدائي رويو اهو ته آهي يورپين کان مختلف آهن، ڇاڪاڻ ته سندن زندگيءَ جون حالتون مختلف آهن، پر هڪ مسئلو جيمز ٿائون (ورجينيا) جي گورنرن سان ٿيو ته اندين زندگي اچي چمڙيءَ وارن آبادگارن کي متاثر ڪرڻ لڳي ۽ 'جيڪي پڇي وڃي اندين سان رهڻ لڳا، تن خلاف موت جي سزا جو اعلان ڪيو ويو'.⁵⁰ 'هزارين يورپين' 'اندين طرز زندگي' کي ترجيح ڏئي، 'فطرت سان ويجهڙائي واري انهيءَ ڪيفيت' کي هاڪاري نقطه نظر، روسو جهڙن ليکڪن پنهنجي موثر لکڻين ۾ پيش ڪيو.⁵¹ ايتريقدر جو 18 صديءَ جي وچ ڌاري 'ڳاڙهن ماڻهن' جو اصطلاح تخليق ڪيو ويو.... جنهن ۾ چمڙيءَ جي رنگ کي اهم

خاصيت نه سمجهيو ويو.⁵² 18 صديءَ جي پڇاڙيءَ ۾ رويا تبديل ٿيا، ڇاڪاڻ ته زمين جي استعمال ۽ مالڪيءَ تي يورپي آبادڪارن جا انڊين آباديءَ سان ٽڪراءُ تيز ٿي ويا. ائين انڊين کي 'خون چوس وحشين' طور پيش ڪيو ويو. 'ڪين ڪا (ڪلڪ رنگ) ڪافر، سانورا ڄڻ، جستي رنگ جهڙا ڪٿا ۽ 18 هين صديءَ جي آخر تائين ڳاڙهيءَ چمڙيءَ وارن طور سڃاتو ويو'.⁵³ نسل پرستي، آفريقي غلاميءَ جي عُذر کان وڌي هڪ مڪمل نظريي جي صورت ورتي، جنهن ۾ ڌرتيءَ جي سڀني ماڻهن کي 'اڇن'، 'ڪارن'، 'پورن'، 'ڳاڙهن' يا 'ڦڪن' طور پيش ڪري پيو سگهجي. توڻي جو انيڪ يورپي ڳالهي ڳاڙها آهن، انيڪ آفريقي ڀورا، انيڪ ڏکڻ ايشيائي يورپين وانگر اڇي چمڙيءَ وارا آهن. اهڙي طرح اصلوڪا آمريڪي يقينن ڳاڙها ناهن ۽ چيني ۽ جاپاني ماڻهو يقينن ڦڪا ناهن!

60 يا ان کان وڌيڪ سال اڳ مارڪسواڊي سي ايل آر جيمز ۽ ڪيريبيئن قومپرست ايرڪ وليمر غلاميءَ جي اهميت ڏانهن ڌيان ڏياريو ته، اُن ڪيئن نسل پرستيءَ ۽ اولهه يورپ جي ترقي پذير معيشتن کي پيدا ڪيو. ائين ڪندي هنن نئين دنيا (يعني، آمريڪي ڪنڊ New World) ۾ جانورن جهڙي غلامي ۽ پراڻي سماج ۾ اُچرتي غلاميءَ جي وچ ۾ لاڳاپي بابت ڪارل مارڪس جي پيش ڪيل دليل کي بنياد بڻايو.

سندن دليل تي اڪثر تنقيد ٿيندي رهي آهي. بهرحال، تنقيد نگار چون ٿا ته جديد صنعت ۾ غلاميءَ مان حاصل ٿيندڙ انيڪ منافعن جي سيڙپ نه ڪئي وئي، پر اهي منافعا عياشين تي خرچ ڪيا ويا، جتي واپارين ۽ زمينن جي غيرحاضر مالڪن پراڻي اشرفيا واري طرز زندگي جا مزا ماڻيا ۽ اتر اولهه يورپي معيشتن کي مليل فائدين کي ته جنگين تي ٿيل خرچن ڳڙڪائي ڇڏيو. اهي جنگيون غلاميءَ تي ٻڌل بئنڪي تجارت جي ڪنٽرول لاءِ وڙهيون ويون.⁵⁴ جيئن 1960ع ۾ اقتصادي تاريخ جو نصاب ٻڌائي ٿو:

مقدر ۾ لکيل صنعتي سيڙپ لاءِ پرڏيهي تجارت جي منافعن بچت ۾ ڪو نمايان حصو پتي نه ڏنو..... غلاميءَ جي منافعن جو ڪاٿو لڳائڻ وارين ڪوششن مان خبر پوي ٿي ته، گُل تجارت ۽ سيڙپ جي وهڪرن جي حساب سان اُن (غلاميءَ) تمام ٿورو ڪردار ادا ڪيو.⁵⁵

پر اهي ڳالهيون اصل ۾ 18 صديءَ ۾ اولهه يورپ ۽ خاص ڪري برطانيا جي اقتصادي زندگيءَ تي غلاميءَ جي حقيقي اثرن کي گهٽائي پيش ڪرڻ جون ڪوششون آهن، جنهن کي اڪثر ڪري 'ٽڪنڊي تجارت' سڏيو وڃي ٿو جنهن غلاميءَ دستڪاريءَ ۽ putting-out صنعتن جي واڌ ويجهه لاءِ ٻاهر نڪرڻ جا گس مهيا ڪيا. يورپ کان ڏاتوءَ جا ٺهيل اوزار بندوقون ۽ ڪپڙا آفريقي ڪنارن تي واپارين کي غلامن عيوض وڪرو ڪيا ويا. غلامن کي انتهائي بدترين حالتن ۾ (اصل ۾ انهيءَ سفر دوران جيڪڏهن ڏهه غلام مري به وڃن، تڏهن به ڪين بهتر حالتن ۾ پهچائڻ تي جيڪا رقم خرچ ٿي پئي، سا اُن نقصان کان

گهڻي هئي) آمريڪاين ڏانهن وڪيو ويو ۽ حاصل ٿيل رقم يورپ ۾ وڪري لاءِ تماڪ، ڪنڊ ۽ بعد ۾ ڪڇي ڪپهه خريداري لاءِ استعمال ڪئي وئي.⁵⁶

ڪمند جي پوک ۽ ان جي پيڙهائي ۽ صاف رس ڪڍڻ لاءِ نسبتن جديد اوزار گهريل هئا، جيڪي مشينون ٺاهيندڙ يورپين کان ورتا ويندا هئا. ان تجارت پيڙن ۽ پيڙيون ٺاهيندڙ صنعت کي زور وٺايو جنهن تيڙيءَ سان هنرمند ۽ غير هنرمند محنت جي اهميت کي وڌائي ڇڏيو. منافعن مان ڪجهه جيڪي لورپول، برستل ۽ گلاسڪو جي تجارتي بندرگاهن مان مليا پئي، سي بئنڪي پيداوار سان ڳنڍيل صنعتي عمل ۾ سيڙپ ڪيا ويا، يا برطانيا جي اندروني مارڪيٽن سان ڳنڍيندڙ باربرداري ۽ آمدرفت جي رستن (ڪينال، شاهراهه) ۾ رقم لڳائي وئي.

غلاميءَ سرمائيداريءَ جي اُپار کي پيدا نه ڪيو پر غلامي ان هٿان پيدا ڪئي وئي. انگريز صنعت ۽ زراعت 17 هين صديءَ جي پڇاڙيءَ ۾ اڳتي متحرڪ ڏيک ڏنو پئي. هڪ اهڙي وقت جڏهن اولهه انڊيز ۽ اتر آمريڪا ۾ باغن ۽ ٻنين جي پيداوار اڃان فقط ابتدائي صورت ۾ هئي، انهيءَ تحرڪ سبب غلامن جي تجارت زور ورتو. بئنڪي پيداوار جي طلب موجود هئي، ڇاڪاڻ ته متحرڪ برطانوي معيشت تماڪ ۽ ڪنڊ جي ڪپت کي مٿين طبقي جي شهري ۽ ايتريقدر جو بهرائين تائين ڦهلائي ڇڏيو هو. نوآبادتي ڦرلٽ ۽ عوام جي غلامي ئي اهڙو تحرڪ پيدا نه پئي ڪري سگهيا، اسپيني ۽ پورچوگيزي معيشتون سندن نوآبادياتي سلطنتن باوجود بيٺل رهيون، جڏهن ته برطانوي معيشت وڌي. ڇاڪاڻ ته گهر ۾ آزاد محنت جي وڌندڙ استعمال ان کي هڪ نئين طريقي سان، آمريڪي ڪنڊن ۾ غلام محنت جو استحصال ڪرڻ جي قابل بڻايو.

پگهاردار پورهئي تي ٻڌل ۽ تيڙيءَ سان وڌندڙ گهرو معيشت جو تحرڪ پڻ هو جنهن انگريز (۽ هڪ حد تائين تائين فرينچ) غلام بنائيندڙن کي آفريڪا ۾ انساني ڪيپون ماڻڻ جي قابل بڻايو. غلامن جي اڪثريت کي آفريقي ساحلي رياستن تائين خود مٿين طبقي جا آفريقي ڪٿي ايندا هئا، ڇاڪاڻ ته خود غلامن جو واپار ڪندڙ آفريڪا جي اندروني علائقن کان بلڪل اتواق هئا، تنهنڪري اندروني علائقن ۾ رهندڙ لکين ماڻهن کي اغوا ڪرڻ ۽ انهن کي ڊگهن مفاصلن تان ڪٽي، سامونڊي ڪنارن تائين پهچائڻ ڏکيو ڪم هو. انهن يورپي ۽ آمريڪي واپارين اهو ڪم آفريقي واپارين ۽ حڪمرانن کان ڪرايو ۽ موت ۾ کين بهتر معيار واريون شيون ڏنيون پئي. پر نسل پرست ڏندڪٿا باوجود آفريقي 'جاهل وحشي' نه هئا. اهي نسبتن جديد، گهڻو ڪري پڙهيل لکيل معاشرن ۾ رهيا پئي، جن کي پوئين وچين دور واري يورپ جي سطح سان ڀيٽي سگهجي ٿو. آفريقي کي غلام بڻائڻ فقط ان ڪري ممڪن ٿيو جو سرمائيداريءَ ۾ اولين جدتون برطانوي معيشت شروع ڪيون ۽ انگريز ان دور جي آفريقي سطح پار ڪري چڪا هئا. اهڙي ريت 18 هين صديءَ ۾ سوداگريءَ جي هڪ سفاڪ صورت

ممڪن ٿي پئي، جيڪا ليو آفريڪانس جي دور (16 هين صديءَ جي ابتدا) ۾ نه ٿي سگهي ها، جڏهن اڪثر آفريقي ۽ اولهه يورپي رياستون معاشي ترقيءَ جي ساڳيءَ سطح تي هيون.

نؤآبادي (ڪيٽ) غلامي ان حقيقت جو نتيجو هئي ته هالينڊ ۽ انگلينڊ اڳتي سرمائيدارائي پڪيڙ لاءِ قسمت آزمائي چڪا هئا، پر موت ۾ غلاميءَ سرمائيداريءَ کي پڙ ٽيڪ ڏني، ۽ ان کي طاقتور ٿيڙ ڏنو.

اٺين ڪندي غلاميءَ دنيا جي هڪ اهڙي سرشتي جي صورتگيريءَ ۾ اهم ڪردار نڀايو، جنهنڪري سرمائيداري وڌيڪ پختي ٿي پئي. غلاميءَ انگلينڊ کي گهريل اها سگهه مهيا ڪرڻ ۾ مدد ڪئي، جنهن سان ان اسڪاٽ لينڊ (اسڪاٽس حڪمران طبقي طرفان پاناما ۾ هڪ آبادڪاري قائم ڪرڻ واري پنهنجي ڪوشش، ڊيگري رٿا، جي ناڪاميءَ کانپوءِ) کي هڙپ ڪري ورتو ۽ 18 هين صديءَ جي پئي اڌ ۾، ايسٽ انڊيا ڪمپنيءَ ذريعي بنگال جي فتح سان اوڀر ۾ هڪ نئين سلطنت تخليق ڪرڻ ۾ مدد ڪئي.

ٻئي طرف برطانوي حڪمران طبقي جي اوج سان آفريقا جو ڳچ حصو ڪمزور ٿي پيو. غلامن جي تجارت ساحلي علائقن ۾ حڪمرانن ۽ واپارين کي پنهنجون صنعتون پيدا ڪرڻ کانسواءِ نشتين جديد واهپي وارين شين ۽ هٿيارن تائين پهچ مهيا ڪئي، بيشڪ ٻاهران آندل شين ’آفريقي صنعت جي اهميت کي گهٽائي ڇڏيو‘.⁵⁷ هڪ ڪامياب رياست اها هئي، جيڪا ٻين سان جنگ وڙهي سگهي ۽ سندن عوام کي غلام ڪري سگهي. حڪمران طبقن جو خيال هو ته اهي جنگجو بڻجي ٿي امن ماڻي سگهن ٿا. جڏهن جولف، بينن ۽ کانگو جهڙين رياستن پنهنجي واپارين کي غلام مهيا ڪرڻ کان روڪڻ جي ڪوشش ڪئي ته، کين خبر پئي ته ٻين رياستن جا حاڪم ساڳيو ڪم ڪندي دولت ۽ طاقت ماڻين پيا،⁵⁸ جڏهن ته طبقن کان اڳ وارن معاشرن ۾ جيسيتائين نون جنگي حڪمران طبقن جو ظهور نه ٿيو تيسين تباهيءَ جو منهن ڏسندا رهيا. آفريقا جي ساحلي علائقن ۾ رهندڙن، اندروني علائقن جي ڦرلٽ مان گهڻو ڪجهه ماڻيو.

ڪجهه تاريخ نويسن دعويٰ ڪئي آهي ته، ’مرڪزي ادارتي ڍانچن وارين آفريقي رياستن‘ جي ترقي ’بهتر واڌاري‘ جي هڪ صورت جي نمائندگي پئي ڪئي، پر ان سان گڏ معاشري جا مادي بنياد ڪوڪلاٿيا پئي. آفريقا ۾ آباديءَ جي واڌ ويجهه ان وقت گهٽجڻ لڳي، جڏهن يورپ ۽ اتر آمريڪا ۾ تيزيءَ سان وڌي پئي.⁵⁹ اولهه آفريقا ۾ 1750 ۽ 1850 ع جي وچ ڌاري آباديءَ ۾ لات ٿي،⁶⁰ جنهنڪري آفريقي رياستن کي 19 هين صديءَ جي آخر ۾ يورپي آبادڪاريءَ جي يلغار خلاف مزاحمت ڪرڻ لاءِ ذري گهٽ بي هٿيار ڇڏي ڏنو. اولهه يورپ معاشي طور تي اڳتي وڌيو جڏهن ته آفريقا پوئتي رهجي ويو.

‘آزاد پورهئي’ واريون معيشتون

1771ع ۾ هڪ اڳوڻي حجم ۽ مصنوعي وارن جي توپي ٺاهيندڙ رچرڊ آرڪ رائٽ ڊريائي شائر ۾ ڪرامفورڊ وٽ، دُنيا جي پهرين پاڻيءَ سان ڦرندڙ چڪي کولي. هن 600 مزدورن، گهڻو ڪري ٻارن، کي ڪم سان لڳايو جيڪي هٿ چرخين (مڪري) کان ڏهون تي وڌيڪ ڪم ڪري سگهيا پئي. 1775ع ۾ هڪ اسڪاٽش رياضياتي اوزار ٺاهيندڙ جيمز واٽ، برمنگهم جي انجنيئر ميٿيو بولٽن سان گڏجي ٻاڦ واريون انجڻون ايجاد ڪيون، جيڪي مشينريءَ کي ڦيرائي، ڳرن ٻارن کي گهلي ۽ آخرڪار ٻيڙين ۽ زميني گاڏين کي ان رفتار سان ڌڪي سگهيو جنهن جوان کان اڳ ڪڏهن خواب ۾ به تصور نه آيو هوندو. 84-1783ع ۾ هينري ڪورٽ، لوھ کي ڳارڻ ۽ ان کي عمل ۾ آڻڻ لاءِ هڪ رولنگ چڪيءَ جو برتر ’پاڻيءَ جي دٻي‘ وارو طريقو ايجاد ڪيو.

انهن ايجادن ۽ ٻين کي ملائڻ ذريعي، پيداوار جو هڪ مڪمل نئون طريقو تيار ڪرڻ جو رستو کُلي پيو. ٻاڦ جي طاقت تي آڌاريل ڪارخانن سوين يا ايتريقدر جو هزارين ماڻهن کي ڪم سان لڳايو. صديءَ جي پڇاڙي تائين اڪيلي مانچسٽر ۾ اهڙا 50 ڪارخانا هئا. اڃان گهڻو وقت نه گذريو هو ته يورپ ۾ ٻين هنڌ ۽ اٽلانٽڪ پار ڪاروبار شروع ڪندڙن نون طريقن جو نقل ڪرڻ شروع ڪيو. شهري ڪاريگرن ۽ ٻهراڻين ۾ ڪم ڪندڙ سرشتي جي دنيا صنعتي شهر کي ڇڏي رهي هئي.

جيئن ئي اهي تبديليون ڪُلڻ شروع ٿيون، تڏهن هڪ اسڪاٽس پروفيسر جيڪي ڪجهه ڏٺو پئي، تنهن کي هڪ نئين اقتصادي نظام جي بنيادي اصولن طور بيان ڪرڻ جي ابتدا ڪئي. اڄ ايڊم سميٿ جي ڪتاب ’قومن جي دولت‘ کي رجعت پرستيءَ جي انجيل طور مڃيو ويندو آهي، پر جڏهن اهو پڌرو ٿيو تڏهن ان يورپ ۾ تڏهوڪي غالب پراڻي نظام کي انقلابي للڪار ڪئي ۽ انهن کي، جيڪي اڃان تائين برطانيا ۾ ان سرشتي کانپوءِ به ڦٽڪيا پئي.

ايڊم سميٿ ’اسڪاٽش روشن خياليءَ‘ جو حصو هو ۽ مفڪرن جي ان گروه ۾ ايڊم فرگسان ۽ ڊيوڊ هيوم به شامل هو. هنن کي اسٽوارٽس (Stuarts) جي ڪوششن ڊيڄاري ڇڏيو هو جيڪي جاگيرداري اسڪاٽش علائقن کي استعمال ڪري انگلينڊ مٿان ٻيهر مطلق العنان بادشاهت مڙهين پيا ۽ تعصب تي ٻڌل پراڻي نظام کي منتقل ڪرڻ لاءِ پختواراوهڻ.

اُن ڪري هي ان دور جي اڪثر انگريز مفڪرن کان وڌيڪ يورپي روشن خياليءَ سان ويجهڙا ٿيا. ايڊمر سمٿ انسائيڪلوپيڊيا جو قدردان هو ۽ والٽيئر، هوٽلباخ، Helvetius ۽ روسو ڏانهن دوستالو رويو هئس.⁶¹ ”قومن جي دولت“ جاگيرداري ’غير عقليت‘ واريءَ دنيا کي صاف ڪرڻ جي روشن خيال ڪوشش جو حصو هئي.

عوام جون زندگيون (’قومن جي دولت‘) وڌائڻ لاءِ شيون ٺاهڻ جي جديد طريقن جي پراڻن ادارن ۽ طريقن سان پيٽ ڪئي، پراڻن طريقن ان کي عمل ۾ اچڻ کان روڪيو پئي. هڪڙن کي ’يورپ جي رئيس ملڪن‘ طور سڃاتو پئي ويو ۽ ٻين کي ’آڳاٽي نموني جي جاگيرداري حڪومت جي غلبي طور‘ سمجهايو.⁶² جديد ’ڪارخاني‘ جي وضاحت سان شروع ڪندي هن ٻڌايو ته، ڪم جي تفصيلي ورڇ سان محنت جي پيداوار ۾ اٽاهه واڌ ٿئي ٿي، جنهن ۾ هر هڪ مزدور کي فقط هڪ ۽ ٿورو ڪم ڪرڻو پوي ٿو.

ايڊمر سمٿ دولت ڪٿان اچي ٿي، جهڙن روايتي خيالن کي اونڌو ڪري ڇڏيو. وچين دور جي ابتدا ۾ دولت کي زمين ۾ پيل شيءِ طور ڏٺو ويو. 1500ع کان اڳتي ’تجارت‘ تصورن زور ورتو جن سون ۽ چانديءَ ۾ دولت کي ڏٺو.

ايڊمر سمٿ ٻنهي تصورن کي للڪاريو ۽ دولت جو وسيلو انساني محنت کي سڏيو. هن لکيو ته، ’هر قوم جي سالياني محنت اُها جمع پونجي آهي، جيڪا اصل ۾ ان کي زندگيءَ جون ضرورتون ۽ سهولتون مهيا ڪري ٿي‘. ’سڀني جنسن جي مٿاستا واري قدر (مُلها) جو حقيقي ماپو محنت آهي‘.⁶³

محنت ٻن طريقن سان استعمال ڪري سگهجي ٿي: ’پيداواري طور تي‘ يا ’غير پيداواري طور تي‘. ’پيداواري‘ محنت، پائيدار شيون ٺاهڻ ۾ مدد ڪري ٿي، جن کي وڪڻي سگهجي ٿو جنهن کي يا ته اُهي جيڪي ٻين پورهين ۾ مصروف آهن، سي استعمال ڪن ٿا، يا وري ’سرمائي‘ طور اُن کي ٻيون شيون پيدا ڪرڻ لاءِ ڪتب آندو وڃي ٿو. ٻنهي صورتن ۾ ان جو نتيجو وڌيڪ پيداوار پيدا ڪرڻ ۾ مدد ملي ٿي. پيداواري محنت ’قوم‘ جي ’دولت‘ کي ٺاهيندي اڳتي وڌي ٿي.

محنت تڏهن ’غير پيداواري‘ ٿئي ٿي، جڏهن اُن کي ڪجهه نيون جنسون پيدا ڪرڻ کانسواءِ ترست استعمال ڪيو وڃي، جيئن اها محنت ’گهريلو نوڪرن‘ واري هجي ٿي، جيڪي ماڻهن جي خدمت ڪن ٿا. هڪ ڀيرو ڪم ٿيڻ سان سندن محنت غائب ٿي وڃي ٿي. هڪ ماڻهو گهڻا پيداواري پورهيت ڪم آڻيندي امير ٿي ويندو، ’هي گهريلو نوڪرن جا هجور رکي غريب ٿي وڃي ٿو‘، سمٿ وڌيڪ چيو ته:

..... سماج ۾ انتهائي معتبر ادارن جي ڪجهه محنت ’غير پيداواري‘ هوندي آهي... مثال طور خودمختيار حاڪم جنهن جي هيٺان انصاف ۽ جنگ، ٻنهي شعبن جا سڀ عملدار هجن ٿا، سڄي فوج ۽ بحريه غير پيداواري پورهيت آهن، اُنهن کي ٻين ماڻهن جي سالياني پيداوار سان برقرار رکيو وڃي ٿو... ساڳئي دائري ۾ سڀ کان اهم ۽

سڀ کان غير سنجيده پيشا به اچي وڃن ٿا، جيئن پادري وڪيل، طبيب، اديب، رانديگر، مسخرا، موسيقار.⁶⁴

18 هين صديءَ ۾ سڄي يورپ جي رياستن سنهجيون نوڪريون (جنهن ۾ ڪوڪم نه ڪرڻو پوي) مهيا ڪيون، جن کي پگهارون سٺيون، پر انهن جا ڪي فرض نه هئا، جنهنڪري عدالتن ۽ حڪومتن ۾ ماڻهو عياشيءَ واري واندڪائيءَ ۾ جيئن لڳا، سمٽ جو نظريو انهن مٿان يلغار هو. اهو زميندارن مٿان پڻ حملو هو جيڪي زراعت ۾ سيڙپ ڪرڻ کان سواءِ مساوڙن تي جيئرا رهيا پئي. سندس مطالبو اهو هو ته ترقي پذير مارڪيٽ سرشتي کي انهن ٻارن کان آڄو ڪيو وڃي، جيڪي اُن کي روڪيو بيٺا آهن. ايڊم سمٽ جو فڪر برطانيا ۾ سڌاري جي رٿا هو ۽ هڪ اهڙو تصور جنهن جي آسانيءَ سان يورپ ۾ انقلاب طور تشريح ڪري سگهجي پئي.

بيو ته سمٽ رياست طرفان تجارت کي ڪنٽرول ڪرڻ يا ٻيا علائقا فتح ڪرڻ وارين ڪوششن خلاف پڻ دليل ڏنا. هن چيو ته، ماڻهن کي ڇڏي ڏيو ته اُهي پنهنجو پاڻ ٻين ماڻهن جي محنتن سان ٺهيل سڀ کان سستين ۽ بهترين شين جي چونڊ لاءِ، پنهنجي محنت سان پيدا ڪيل شين جي سدائين متاسٽا ڪندا رهندا. هر هڪ انهن ڪمن تي ڌيان ڏيندو جنهن ۾ ڪيس مهارت هوندي انهن کي جيترو ممڪن ٿي سگهي، اوتري سهڻي نموني پورو ڪندو ۽ ڪوبه ماڻهو اهڙيون شيون ٺاهڻ ۾ دلچسپي نه وٺندو جيڪي ٻين کي نه ٿيون ڪپن. مارڪيٽ امڪاني بهترين طريقي سان ماڻهن جي سرگرمين کي مربوط ۽ منظم ڪندي.

حڪومتن طرفان پنهنجي پيداوار ڪندڙن کي فائدا ڏيڻ سان ماڻهو ضرورت کان وڌيڪ محنت ضايع ڪندا. اهڙو ڪنٽرول مخصوص گروهن کي فائدو رسائي ٿو، پر سمٽ زور ڏئي ٿو ته ان سان ’قومي دولت‘ گهٽجندي آزاد تجارت ٿي اڳتي وڌڻ جو اڪيلو عقلي طريقو آهي.

ساڳئي طريقي سان هي ’آزاد‘ محنت جي گڻن لاءِ دليل ڏئي ٿو. غلامي منافعا ٺاهڻ جو آسان طريقو لڳي ٿي، پر جيئن ته اها غلامن کي سندن محنت ۾ پنهنجي پيش قدمي ڪرڻ کان روڪي ٿي، ڊگهي نظر ۾ ڏسجي ته غلامي آزاد محنت کان مهانگي آهي. سمٽ جو دليل هو ته ’هڪ انسان جيڪو ڪا ملڪيت نه ٿو ماڻي سگهي، اُن کي ڪا دلچسپي به نه ٿي ٿي سگهي، پر وڌ کان وڌ کائيندو ۽ جيترو ممڪن ٿي سگهي اوتري گهٽ محنت ڪندو،‘⁶⁵

هن جاگيردار ۽ مطلق العنان ادارن خلاف هڪ خالص مارڪيٽ واري سرشتي جي گڻن جي ساراهه ڪئي جن منجهان اهو نظام اُسرڻو پئي. جيئن ايرڪ رول سمجھائي ٿو. هن جي لکڻين ’هڪ طبقي جي مفادن جي نمائندگي ڪئي... هن جي مکيه يلغار انهن مراعت يافتہ ماڻهن خلاف هئي، جيڪي صنعتي سرمائيداري جي وڌيڪ ترقيءَ آڏو سڀ کان وڏي رڪاوٽ هئا.‘⁶⁶

نئين نظام بابت سمٽ جو خيال هڪ طرفو هو. برطانوي سرماڻيداري فقط پُرامن مارڪيٽ واري چٽاڀيٽي ذريعي باقي يورپ مٿان ٽپ ڏئي اڳتي نه وڌي هئي. ڪجهه سرمايو غلاميءَ مهيا ڪيو هو جڏهن ته نوآبادياتي علائقن مارڪيٽون مهيا ڪيون هيون. سڄي صديءَ دوران رياستي خرچ تمام گهڻا هئا ۽ ان رياستي پئيرائي کانسواءِ ٺهين، منافعي بخش ۽ چٽاڀيٽيءَ واريون صنعتون ظاهر نه ٿين ها. صنعتي سرماڻيداريت جي اڀار لاءِ نوآباديات، غلاميءَ ۽ تجارت جون ٽيڪون ضروري رهيون هيون، ڀلي پوءِ ابتدا ۾ ڪين ائين محسوس ٿيو هجي ته هاڻي انهن جي ڪا ضرورت ناهي.

جن ملڪن وٽ اهڙيون ٽيڪون مهيا ڪندڙ رياست نه هئي، تن پوڳيو. آئرلينڊ جو معاملو يقينن اهوئي هو جڏهن ويسٽ منسٽر پارليامينٽن سندن تجارت تي پابنديون هنيون ته ان جي ديسي سرماڻيدارن پوڳيو. انڊيا جي معاملي ۾ اها ڳالهه بلڪل سچ هئي، ڇاڪاڻ ته برٽش ايسٽ انڊيا ڪمپنيءَ جي عملدارن بنگال کي ڦريو لٽيو ۾ موت ۾ ان کي ڪا شيءِ نه ڏني. جڏهن برطانوي سرماڻيداريت هڪ ڀيرو طاقتور حيثيت قائم ڪري ورتي، پوءِ جيڪڏهن ابتدائي صنعتن کي پيدائش وقت گهڻو ڏني مارڻو نه هو ته به سرماڻيدارن طبقن کي رياستي حمايت جي ضرورت پئي ٿي.

جڏهن صنعتي سرماڻيداريت بانٺڙا پائي رهي هئي، تڏهن ايڊم سمٽ لکندي نه ڏسي سگهيو ته، خالص مارڪيٽ وارا سرشتا پنهنجي غير عقليت جو نماءُ پيا ڪن. پيداوار ڪندڙن جي هڪ ٻئي سان مقابلي واري ڊوڙ پيداوار کي طلب سان پائمرادو مطابقت نه ڀري پيداوار ۾ اوچتن زوردار وهڪرن ('معاشي ترقيين') جي پٺيان وڌڻ لاهن ('يڪايڪ لاٽ') کي ڀڙ جنم ڏنو ڇاڪاڻ ته پيداوار ڪندڙن کي خوف ٿيو ته اهي منافعي سان شيون ڪپائي نه ٿا سگهن. چاليهه سالن کانپوءِ، سمٽ جي انتهائي اهم جانشين ڊيوڊ رڪارڊو پنهنجي ڪتاب 'سياسي معيشت جا اصول' ۾ هڪ باب جو اضافو ڪندي مڃيو ته مشينريءَ جي اچڻ سان مزدورن جون حالتون وڌيڪ بدتر ٿي سگهن ٿيون. سمٽ لاءِ ائين ڪرڻ پنهنجي دور کان اڳتي ٽپ ڏيڻ ٿئي ها. بهرحال، اُهي اڄ جيڪي سمٽ جي لکڻين کي سرماڻيداريت بابت آخري لفظن طور پيش ڪرڻ چاهين ٿا، تن وٽ ساڳيا عذر ناهن.

آخر ۾ محنت ۽ قدر بابت سمٽ جي دليل ۾ هڪ تضاد هو جنهن ۾ اهم وروڪڙ ۽ پيچيدگيون هيون. ذري گهٽ سڀني روشن خيال مفڪرن وانگر سمٽ فرض ڪري ورتو ته ملڪيت ۾ اڻبرابر ماڻهو مارڪيٽ ۾ هڪٻئي سان مقابلو ڪرڻ ۾ به برابر هئا. پر سندس ڪجهه دليلن ان ڳالهه کي للڪارڻ شروع ڪيو ۽ سطح ۽ دائري تي سوال ڪڙو ڪيو ته، غلام محنت کان آزاد پورهيو ڪيترو 'آزاد' آهي.

سمٽ جي اها دعويٰ ته محنت سڀني قدرن (مڻهن) جي ذريعو آهي، اها کيس ان نتيجي ڏانهن وٺي وئي ته، مساوي ۽ منافعو محنت جون اهي صورتون آهن، جن کي پيدا ڪندڙ کان ترٽ جاگيردار يا ڪارخاني جو مالڪ ڪسي وٺي ٿو.

جيئن ئي زمين ذاتي ملڪيت بڻجي ٿي، زميندار ذري گهٽ سموري پيداوار جي طلب ڪري ٿو ان (اُپت) منجهان پورهيت وڌائي يا جمع ڪري سگهي ٿو. هن جي مساوا محنت جي پيداوار مان پهرين ڪوتوي آهي، جنهن کي زمين تي لڳايو وڃي ٿو... محنت- جي ذري گهٽ سموري پيداوار منافي جي ڪوتويءَ ۾ هلي وڃي ٿو. جيسيتائين اهو ڪم مڪمل ٿئي تيسيتائين پورهيت سمورين شين ۽ اوزارن لاءِ ۽ سندن ڪم جي سامان کي سڌارڻ ۽ سندس اجرت ۽ سارسنيال لاءِ مالڪ ڏانهن واهائي ٿو. هي سندس محنت جي پيداوار ۾ پائيواري ٿئي ٿو... ۽ ان پائيواريءَ ۾ هن جو منافعو به شامل هجي ٿو.⁶⁷ مفادن ۾ هر آهنڪي نه هئي، پر مالڪن جي مفادن ۽ مزدورن جي مفادن جي وچ ۾ ٽڪراءُ هو:

هن ڌرين جا مفاد ڪنهن به صورت ۾ ساڳيا ناهن. پورهيت جيترو ممڪن ٿي سگهي، اوترو حاصل ڪرڻ چاهي ٿو مالڪ جيترو گهٽ ٿي سگهي، اوتر ڏيئي ٿو. پورهيت پنهنجون اجرتون وڌائڻ لاءِ گڏجن ٿا ۽ مالڪ محنت جون اجرتون گهٽائڻ لاءِ اها اڳڪٿي ڪرڻ ڏکي ناهي ته ٻنهي پارٽين مان ڪنهن کي تڪرار ۽ ٻي ڌر کي پنهنجن شرطن تي مجبور ڪرڻ ۾ فائدو آهي. مالڪ، تعداد ۾ ٿورا هوندي، آسانيءَ سان گڏجي سگهن ٿا، ۽ گڏوگڏ قانون کين اختيار ڏئي ٿو يا گهٽ ۾ گهٽ سندن گڏجڻ کي منع نه ٿو ڪري. جڏهن ته اهو قانون پورهيتن کي روڪي ٿو... سڀني تڪرارن ۾ مالڪ وڌيڪ عرصي تائين معاملي کي روڪي سگهي ٿو. هڪ جاگيردار آبادگار هڪ مالڪ ڪارخانيدار يا واپاري... اڳتي جمع ڪيل ذخيرن ذريعي معمول مطابق هڪ يا ٻن سالن تائين گذارو ڪري سگهي ٿو. انيڪ پورهيت هڪ هفتي تائين گذارو نه ٿا ڪري سگهن.⁶⁸

سمت جي دليل جي منطق 'جاگيرداريت' جي غيرپيداواري عنصر تي تنقيد کان اڳتي نڪري وڃي ٿي. هي اها تنقيد صنعتي سرماڻيداري جي نقطه نظر کان ڪري ٿو. خود سرماڻيدارن تي به تنقيد ڪري ٿو. انهن کي مفت خور غيرپيداواري عنصرن طور ڏسي ٿو جيڪي پورهيتن جي محنت مان حاصل ٿيندڙ منافعن تي زندهه رهن ٿا. اهائي منطق رڪارڊو جي لکڻين (جنهن صنعتي سرماڻيداريت جي نقطه نظر کان زميندارن تي حملو ڪيو) ذريعي 1820 ۽ 1830ع جي پهرين سوشلسٽ معيشتدانن ۽ ڪارل مارڪس تائين منتقل ٿئي ٿي. هٿيار جن کي روشن خياليءَ جي وڏن سياسي معيشتدانن پراڻي نظام سان وڙهڻ لاءِ استعمال ڪيو وري انهن کي نئين سان وڙهڻ لاءِ استعمال ڪيو ويو.

سمت اهڙا نتيجا ڪڍڻ کان لنوايو پئي. هي ائين ڪري سگهيو جو هن پنهنجي ان تصور ته مُلهه (قدر) محنت مان ڦٽي ٿو ان کي هڪ ٻئي ابتر خيال سان ملائي ڇڏيائين. ان ۾ هن چيو ته هڪ جنس جو مُلهه جاگيردار سرماڻيدار ۽ پورهيت جي گڏيل 'آمدني' جي حاصلات تي منحصر آهي. ان دليل جي گردش (ملندڙ آمدني مُلهه

قدر) تي پاڙي ٿي. پر قدر آمدنيءَ جو مجموعو آهي. ان خيال کي مالٽس کنيو ۽ عوام جي موڙي هر دل عزيز جيئن بپائست سي ۽ رڪارڊو جي موت کانپوءِ اهو خيال مک ڌاري طور معيشت پر عقيدو بڻجي ويو.

تنهن هوندي به سمٽ پهريون ماڻهو هو جنهن اڀرندڙ نئين اقتصادي سرشتي جي مکيه خاڪي جي تصوير پيش ڪئي. ان تصوير برطانوي سرمائيدارن کي ڪجهه سمجه ڏني ته اهي ڪيڏانهن پيا وڃن ۽ ٻين ملڪن جي مستقبل جي سرمائيدارن کي ڪجهه تصور ڏنو ته ڇا نقل ڪيو وڃي. اهو ڪتاب تڏهن شايع ڪيو ويو جڏهن سڀتن سماجي امن جي سوا صديءَ وارو دور انقلابي اُٿل پٿل واري هڪ نئين دور کي جاءِ ڏئي رهيو هو. هن جي خيالن نئين دور جي مک ڪردارن جي روپن کي گهڙيو ۽ ٺاهيو.

حوالا

See, for instance, G Rudé, *Europe in the Eighteenth Century* (Harvard, 1985), p23, and R S Duplessis, *Transitions to Capitalism in Early Modern Europe* (Cambridge, 1997), p174

• See, for instance, G Rudé, *Europe*, p23; and R S Duplessis, *Transitions*, p174

• Figures from R S Duplessis, *Transitions*, pp242, 248

• D Defoe, *A Tour Through the Whole Island of Great Britain* (London, 1912), quoted in G Rudé, *Europe*, p58

For a summary account of these inventions, see D Landes, *Wealth*, pp187-191

Figures in R S Duplessis, *Transitions*, pp88, 242

J de L Mann, *The Cloth Industry in the West of England* (Oxford, 1971), pp23, 90-91

Keith Thomas provides a lengthy but very accessible account of all these beliefs and how they fitted into people's experience of material life. See K Thomas, *Religion and the Decline of Magic* (Harmondsworth, 1978) and also C Ginsburg, *Night Battles* (Baltimore, 1983)

For a very accessible account of the development outlined in this paragraph, see I B Cohen, *The Birth of the New Physics* (London, 1961)

³ Quoted in G de Santillana, *The Age of Adventure* (New York, 1956), p158

¹ See K Thomas, *Religion*

² For the limitations of Galileo's account—and for the problematic nature of some of his experiments—see I B Cohen, *Birth*, pp91-129

³ I B Cohen, *Birth*, p158. Robert Munchenbled argues that the spread of witchcraft prosecutions was a result of attempts by the groups who controlled the state to establish their control over the rural population. See, for instance, R Munchenbled, *Sorcèries, Justice et Société* (Paris, 1987), pp9-10

⁴ K Thomas, *Religion*, p598

⁵ See K Thomas, *Religion*, pp533, 537

⁶ According to C Hill, *A Century of Revolution*, p250

⁷ Quoted in K Thomas, *Religion*, p692

⁸ This can lead to differing accounts of what exactly constituted the Enlightenment. So, for example, Ernst Cassirer (E Cassirer, *The Philosophy of the Enlightenment* (Boston, 1955)) counts the rationalist philosophers from Descartes onwards as part of the Enlightenment; by contrast George Rudé (G Rudé, *Europe*) sees the Enlightenment as starting with a reaction, inspired by John Locke, against these philosophers.

⁹ Leibniz accepted Newton's mathematical formulations, but rejected his overall model of the universe.

¹⁰ For an account of the salons, see P Naville, *D'Holbach et la Philosophie Scientifique au XVIIIe Siècle* (Paris, 1967), pp46-48

¹ Quoted in P Naville, *Philosophie*, p118-119

² According to G Rudé, *Europe*, p131

³ G Rudé, *Europe*, p132

⁴ P Naville, *Philosophie*, p73

⁵ D Outram, *The Enlightenment* (Cambridge, 1995), p75. By contrast the Swedish naturalist Linnaeus laid down a tight division into four races based on colour.

¹⁶ G Rudé, *Europe*, pp135-136. The motive of the monarchies was to ensure their own control over the national churches. The effect, however, was to weaken a major institution propagating reactionary ideas.

- ²⁷ Quoted in P Gay, *The Enlightenment* (New York, 1977), p71
- ²⁸ R Darnton, *The Business of the Enlightenment* (Harvard, 1979), p528
- ²⁹ R Darnton, *Business*, p526
- ³⁰ According to G Rudé, *Europe*, p170
- ³¹ I Kant, quoted in G Rudé, *Europe*, p171
- ³² Jakarta
- ³³ This is Blackburn's estimate in R Blackburn, *The Making of New World Slavery* (London, 1997), p3. There are other estimates which are a little smaller or a little larger. For a long discussion of the numbers involved, see P Manning, *Slavery and African Life* (Cambridge, 1990), p104
- ³⁴ P Manning, *Slavery*, p35
- ³⁵ P Manning, *Slavery*, p30
- ³⁶ See A Calder, *Revolutionary Empire* (New York, 1981), pp257-258; Robert Louis Stephenson's novel *Kidnapped* begins with such a kidnapping in mid-18th century Scotland.
- ³⁷ R Blackburn, *Making*, p230
- ³⁸ A Calder, *Revolutionary*, p566
- ³⁹ Barry Unsworth's novel, *Sacred Hunger* (London, 1992), provides a very good feeling of what the slaves and the sailors had in common.
- ⁴⁰ A Calder, *Revolutionary*, p289
- ⁴¹ R Blackburn, *Making*, p231
- ⁴² For details, see R Blackburn, *Making*, pp240-241
- ⁴³ So Blackburn's account of the rebellion (in R Blackburn, *Making*, pp256-258) stresses the involvement of African slaves, while Calder (A Calder, *Revolutionary*, pp311-312) only refers to the anti-Indian dimension and does not mention the slave involvement.
- ⁴⁴ R Blackburn, *Making*, p264
- ⁴⁵ There is a black and white reproduction of this painting in R Blackburn, *Making*, p32
- ⁴⁶ See R Blackburn, *Making*, pp254-255, pp264-265
- ⁴⁷ J Locke, *An Essay Concerning Human Understanding* (Oxford, 1975), pp606-607 quoted in R Blackburn, *Making*, p329
- ⁴⁸ This, for instance, was the argument made by Francis Moore, a former factor for the Royal Africa Company in Gambia, in a work published in 1738. See A Calder, *Revolutionary*, p454
- ⁴⁹ Many of the best known Enlightenment figures, like Adam Smith, Condorcet and Benjamin Franklin, opposed slavery, even if some, like Hume, accepted the notion of the innate mental inferiority of Africans.
- ⁵⁰ W E Washburn and B Trigger, 'Native Peoples in Euro-American Historiography', in W E Washburn and B Trigger (eds), *Cambridge History of Native Peoples of the Americas*, vol 1, part 1 (Cambridge, 1996), p74
- ⁵¹ W E Washburn and B Trigger, 'Native', p75
- ⁵² W E Washburn and B Trigger, 'Native', p79
- ⁵³ W E Washburn and B Trigger, 'Native', p80
- ⁵⁴ P Manning, *Slavery*, p13. There is a very useful summary of the different arguments in R Blackburn, *Making*, ch 12
- ⁵⁵ P Matthias, *The First Industrial Nation* (London, 1983), p168
- ⁵⁶ The pattern of trade was, of course, more complicated than this. But it sums up certain essential features.

- ⁵⁷ P Manning, *Slavery*, p22
- ⁵⁸ P Manning, *Slavery*, p34
- ⁵⁹ P Manning, *Slavery*, p85
- ⁶⁰ P Manning, *Slavery*, p23
- ⁶¹ For Smith's relations with the European Enlightenment, see I Simpson Ross, *The Life of Adam Smith* (Oxford, 1995)
- ⁶² A Smith, *The Wealth of Nations* (Harmondsworth, 1982), p433
- ⁶³ A Smith, *Wealth*, pp104, 133
- ⁶⁴ A Smith, *Wealth*, p430-431
- ⁶⁵ A Smith, *Wealth*, p488
- ⁶⁶ E Roll, *History of Economic Thought* (London, 1962), p151
- ⁶⁷ A Smith, *Wealth*, p168
- ⁶⁸ A Smith, *Wealth*, p169

ياڭو چمون

دنيا اوندي تي پئي

اهم واقعن جي ترتيبوار تاريخ

1771ع؛

'بوسٽن تي پارٽي.

1775ع؛

ليڪسنگ ٽن ۽ بنڪر هل وٽ لڙائي.

1776ع؛

آمريڪي آزاديءَ جو پڌرنامو.

1781ع؛

يارڪ ٽائون وٽ برطانيا جي شڪست.

1783ع کان 1786ع؛

برطانيا ۾ ڪارخاني ۽ ڪاٺين جي سرشتي جي پکيڙ.

1789ع؛

فرينچ انقلاب جي ابتدا.

1791ع؛

سينٽ ڊومنگيو ۾ غلام بغاوت.

1792ع؛

فرينچ انقلابي جنگ، والميءَ واري لڙائي، بادشاهه جو قتل.

1793-94ع؛

فرانس تي جيڪبن جو راج، جاگيرداري بقايائن جو خاتمو 'دهشت'

1794ع؛

جيڪبن جو زوال، ٿرميڊور

1793-98ع؛

برطانيا طرفان سينٽ ڊومنگيو تي قبضو اڳوڻي غلام فوج هٿان شڪست.

1797ع؛

برطانوي بحريا ۾ بغاوتون.

1798ع؛

آئرلينڊ ۾ برطانوي راج خلاف بغاوت، ويڙهه لاءِ نارنگي نظام جو ٺهڻ.

1799ع؛

برطانيا ۾ ترید يونين تي بندش. نیپولين فرانس ۾ اقتدار تي قابض.

1801-03ع؛

نیپولين طرفان وري هيٽيءَ ۾ غلامي ٿاڦڻ جي ڪوشش. توسينٽ جي قيد ۽ موت.
ديسالائينز طرفان اڳوڻي غلام فوج کي فتح ڏانهن وٺي وڃڻ.

1804ع؛

بيٿوون Eroica سنگيت ناٽڪ.

1805ع؛

نیپولين جو شهنشاه ٿيڻ.

1807ع؛

هنگل جو Phenomenology of Mind.

1810ع؛

میکسیکو ۽ وينزويلا ۾ اسپيني راڄ خلاف پهريون بغاوتون.

1810-16ع؛

انگلينڊ جي اُتر ۾ Luddites طرفان مشين تي حملو.

1814-15ع؛

نیپولين کي شڪست. پرايٽين بادشاهتن جي بحالي. واٽرلو.

1811-18ع؛

جين آسٽن ۽ والٽر اسڪاٽ طرفان ناول ڇپائڻ.

1819ع؛

پورهيتن جي مظاهرين جي 'پيٽرلو' رٽوڇاڻ.

1830ع؛

پئرس ۾ انقلاب. هڪ بادشاه جي جاءِ تي ٻيو.

1830ع؛

اسٽينڊال ۽ بالزڪ طرفان ناول.

1830ع؛

دنيا جي پهرين مسافر ريل.

1831ع؛

فراڊي برقي انڊڪشن دريافت ڪري ٿو.

1832ع؛

برطانوي وچولي طبقي کي ووٽ جو حق ملي ٿو.

1834ع؛

برطانيا ۾ قانوني ترميم ورڪ هائوس قائم ڪري ٿي.

1838-39ع؛

چارٽسٽ تحريڪ پورهيتن لاءِ ووٽ جو حق گهري ٿي.

1839-42ع؛

چين خلاف آفيم جنگ

1842ع؛

لنڪاشائر ۾ عام هڙتال.

1860-1840ع؛

ڊڪنس، جارج ايليٽ، بروٽس جاناول.

1840ع جو وچ؛

ٽائي پنگ بغاوت اڌ چين جو ڪنٽرول حاصل ڪري ٿي.

1848-49ع؛

وڏو آئرش ڏڪار.

1847ع؛

ڪميونسٽ پڌرنامو.

1848ع جو بهار؛

سڄي يورپ ۾ انقلاب، آئرلينڊ ۾ ناڪام بغاوت، لنڊن ۾ آخري چارٽسٽ مظاهرو.

1848ع جون؛

فرينچ بورجوازيءَ طرفان پورهيت تحريڪ کي ڪچلڻ.

1848-49ع؛

سڄي يورپ ۾ پراڻين بادشاهتن جي بحالي.

1850ع ۽ 1860ع؛

جرمني ۽ فرانس ڏانهن صنعت جي پکيڙ.

1843-56ع؛

برطانيا طرفان اتر انڊيا تي مڪمل قبضو.

1857ع؛

انڊين بغاوت

1857-60ع؛

هي آئيمي جنگ، چيني شهرن ۾ بئنگي 'رعايتون'.

1859ع؛

ڊارون جو The Origin of Species.

71-1859ع؛

بادشاهه هيٺ اٽلي متحد.

1861ع؛

آمريڪي گهرو جنگ شروع. زار روس ۾ بانھپ جو خاتمو ڪري ٿو.

1863ع؛

لنڪن غلاميءَ جي خاتمي جو اعلان ڪري ٿو.

1865ع؛

آمريڪي ڏکڻ جي شڪست.

1864ع؛

ٽائي پنگ باغي نيٺ برطانيا هارائين ٿا.

1866ع؛

نوبل ڊائنامائيٽ دريافت ڪري ٿو.

1867ع؛

جاپان ۾ ميجي انقلاب مٿان کان توکوگاوا جو جاگيردار راج ختم ڪري ٿو.

1867ع؛

مارڪس 'سرمايو' شايع ڪرائي ٿو.

1870ع؛

فرانڪو-پرشين جنگ. لوئس بوناپارٽ جي شڪست.

1871ع؛

پئرس ڪميون، پورهيتن جي هٿ ۾ شهر جو ڪنٽرول، ريپبلڪن حڪومت طرفان

شهر تي حملو هزارين ماڻهو قتل.

1871ع؛

بسمارڪ پرشين شاهي بادشاهت هيٺ جرمن سلطنت قائم ڪري ٿو.

1873ع؛

پهرين برقي مشين.

1870ع جو مئي؛

آمريڪا جي ڏاکڻين رياستن مان فوجون واپس

آمريکي تمهيد

1871ع ۾ جڏهن برطانوي فوج يارڪ ٽائون مان رواني ٿي ته فوجي بئنڊ راڳ ڳايو: ”دنيا اونڌي ٿي وئي“ ۽ اهو احساس برطانوي بادشاهه جارج جي وفادار هزارين ”ٽوريڙ“ کي ضرور محسوس ٿيو هوندو جيڪي فوج سان گڏ روانا ٿيا. سماج جي ’فطري‘ نظام بابت سمورا مفروضا هڪ سوپاري بغاوت سان ڊهي پٽ پيا. توڻي جوان بغاوت کان فقط 8 سال اڳ خود باغين مان 99 سيڪڙو ماڻهن جا پٽ ساڳيا خيال هئا.

بغاوت جي نامور شخصيتن مان هڪ آزمائيل ليکڪ ۽ سياستدان بينجمن فرينڪلن 1760ع ڌاري لکيو هو ته، ’اسين دنيا جي بهترين بادشاهن مان هڪ بادشاهه جي راج هيٺ خوش آهيون‘.¹ هزارين آمريڪي، جيڪي سندس اخبار جا مضمون پڙهندا هئا، سي 1774ع تائين ان ڳالهه سان متفق هئا. هن جي پنهنجي گهرو ڪالوني پيننسيلونيا ۾ ’ڪا باشعوري انقلابي روايت نه هئي‘.² ورجينين رهنما ٿامس جيفرسن ايجان تائين 1776ع جي ابتدا ۾ اها دعويٰ ڪري رهيو هو ته ڪو به آمريڪي رهواسي (برطانوي) بادشاهت کان ’الڳ ٿيڻ جي نه ڪا خواهش رکي ٿو.... نه ئي دلچسپي‘.³

1776ع جي اونهاري ۾ اهو سڀ ڪجهه ڪيئن ٿيو 13 رياستن جا نمائندا ’ڪانٽينينٽل ڪانگريس‘ وٽ جمع ٿيا، اتي ئي ساڳئي ٿامس جيفرسن هٿان لکيل آزاديءَ جي پڌرنامي کي قبولي، اها دعويٰ ڪئي وئي ته ’سڀ انسان پيدائشي طور تي برابر هجن ٿا‘؟ اها ڳالهه ان وقت اعلل اعلان انقلابي بيان هو جڏهن يورپ ۾ هر هنڌ بادشاهن ۽ اشرافيا جي تابعداري ڪئي پئي وئي.

نئين آبادين جو بنياد ڏيڍ صدي اڳ برطانوي تخت جي پٺپرائي سان وڌو ويو هو. هر هڪ آبادڪاريءَ وٽ لنڊن مان مقرر ٿيل گورنر جي صورت ۾ حتمي سياسي اختيار هو پر هر هڪ ڪالوني ۾ مختلف گروهن وٽ موثر اختيار هئا. بهراڙيءَ واري نئين انگلينڊ ۾ آزاد آبادگارن وٽ، ۽ ان جي ساحلي شهرن ۾ واپارين ۽ ڪاريگرن وٽ، نيويارڪ رياست ۾ رقيب وڏن جاگيردارن وٽ، جن پنهنجن هارين سان ذري گهٽ جاگيردارائي انداز سان سلوڪ ڪيو پئي ۽ نئين نيويارڪ شهر ۾ برطانوي اٽلانٽڪ تجارت سان جڙيل واپارين وٽ، پين (Penn) خاندان (جنهن گورنر مقرر ڪيا) وٽ ۽ پيننسيلوانيا ۾ ڪجهه امير قواڪر (Quaker) خاندانن وٽ، ورجينيا ۽ اتر ٽوڙي ڏکڻ ڪيرولينا ۾ غلام

مالڪن جي نوآباد ٻني مالڪن وٽ، جتي اچي چمڙيءَ وارن غريبن جي ڪا به نه پئي هلي، اختيار هئا. آبادڪارين جي وچ ۾ شديد سماجي ٽڪراءُ پڻ هئا. جاگيردارن ۽ هارين جي وچ ۾ جيڪي 1766ع ۾ نيويارڪ جي هڊسن ماڻڙيءَ ۾ بغاوت لاءِ اُٿي کڙا ٿيا، پينسيلوانيا ۾ فلاڊيلفيا حڪمران ٽولي ۽ اولهندي آبادڪارن جي وچ ۾، ڪيرولينا ۾ ’نگراني ڪنڊڙ‘ نئين آبادگارن ۽ ’وڏي مرتبي وارن نوابن (گرائنڊي)‘ نوآبادڪار ٻني مالڪن جي وچ ۾ ٽڪراءُ ٿيندا رهيا. انهن ۾ سڀ کان مٿي ڏاکڻي ڪيٽ مالڪن لاءِ غلام بغاوتن جو براعظمي خوف هو جيئن 1739ع ۾ ڪيرولينا ۾ ٿيو. اهڙن تڪراري مفادن 1750ع ڌاري ڪالونيز جي وچ ۾ اتحاد قائم ڪرڻ واري ڪوشش کي وڌوڪ رسايو.

هر هڪ ڪالونيءَ ۾ ماڻهن پنهنجو پاڻ کي ’آمريڪي‘ نه پر ’برطانوي‘ سمجهيو پئي. آبادڪاريون (colonies) برطانوي ’اٽلانٽڪ‘ معيشتن جي دائري اندر وڌيون ۽ خوشحال ٿيون. سندن گڏيل آبادي آهستي آهستي 30 لک ٿي وئي، جيڪا برطانيا جي آباديءَ جو ٽيون حصو هئي. سندن واپارين ۽ زميندارن ججهي ملڪيتن جا مزا مائيا ۽ سندن آبادگارن ۽ ڪاريگرن اٽلانٽڪ سمونڊ پار پنهنجن ابن ڏاڏن کان وڌيڪ خوشحالي محسوس ڪئي. صوفن واري گاڏي (يعني برطانوي بادشاهي راڄ کان الڳ ٿيڻ) کي اونڌو ڪرڻ ڪنهن جي به مفادن ۾ نه پئي لڳو.

هڪ ڌار کان هڪ گڏ تائين

اقتصادِي ڦهلاءَ جي حقيقت اٽلانٽڪ سمونڊ جي ٻنهي پاسي واپارين، زميندارن ۽ ڪارخانيدارن کي مختلف مفادن ٺهڻ سان گڏ مختلف روپن ڏانهن ڌڪي رهي هئي.⁴ لنڊن ۾ اهو خوف وڌڻ لڳو ته ڪالونيون متان اهڙين پاليسين تي عمل ڪن جيڪي برطانيا جي تجارتي مفادن جي آڏور ڪاوت بڻجن. ڪالونين ۾ اهي شڪ پڻ وڌيا پئي ته برطانوي حڪومت سندن ضرورتن کي نظر انداز ڪري ٿي. 1770ع جي وچ تائين فرينڪلن، جنهن لنڊن ۾ ڪيترن ڪالونين جي نمائندي طور ڪم ڪيو وانگر ٻين ماڻهن به انهن خوفن ۽ شڪن کي غلط فهمي پئي سمجهيو پر اُهي شڪ ۽ خوف ٻنهي پاسي اجايا ۽ همي نه هئا، ڪنهن مرحلي تي ڪالونين ۽ برطانيا جي وچ ۾ ٽڪراءُ اٿڻ هو.

جيئن ايڊم سميٿ ۽ سندس پيروڪارن (۽ اڃان تائين ڪجهه ماڻهن) اشارتن سمجهيو پئي ته اُڀرندڙ عالمي مارڪيٽ سرشتو هڪ هوندو پر عالمي مارڪيٽ سرشتو هڪ هوندي به ان ۾ رياست جو الڳ اقتصادي ڪردار پڻ هو. تجارتي ڄار سڄي عالمي سرشتي ۾ ڦهليا، پر انهن جو مرڪز مخصوص شهرن جي چوڌاري رهيو جتي واپاري، سيٽ ۽ ڪارخانيدارن نه فقط خريداري ۽ وڪرو ڪيو پئي، پر سماجي طور تي پڻ گهڻي ملي ويا ۽ سياسي اختيارين تي دٻاءُ پڻ وڌائون. رقيب قومي رياستن

جي ترقيءَ سان سندن مفاد حاصل پئي ٿيا، هر هڪ جو سياسي ڍانچو جاگيرداري دور واري سرشتي کان وڌيڪ سخت هو ۽ ان سان گڏ هڪ قومي ٻولي پڻ هلندي رهي. اها ڳالهه ته تصور جوڳي ئي نه هئي ته برطانوي سرماڻيدار رئيسن تي دٻاءُ نه وجهندا، جن پنهنجن مفادن کي ماڻڻ ۽ آواز اٿارڻ لاءِ پارليامينٽ کي هلايو پئي ۽ گڏوگڏ اهو پڻ ناقابل تصور هو ته آمريڪي ڪالونين جا سرماڻيدار پنهنجن جوابي سياسي عملن سان ردعمل ڪرڻ ۾ ڪارگر نه ٿيندا.

اقتصاديات ۽ سياست ٻنهي شعبن ۾ خاص واقعن ڊگهي مدي وارن رجحانن کي تيز ڪيو. 1760ع ۽ 1770ع ڌاري ائين ٿيو. برطانيا ۽ فرانس جي وچ ۾ 63-1756ع جي ست سالا جنگ جو مقصد ڪالونين خاص ڪري اتر آمريڪا جو ڪنٽرول حاصل ڪرڻ ۽ انهن ڪالونين سان ٿيندڙ تجارت هو. برطانيا اولهه انڊيز ۾ فرانس کي شڪست ڏئي، بنگال تي قبضو ڪري ۽ ڪينيڊا کي فتح ڪندي هڪ عالمي سلطنت جا بنياد رکيا، پر ائين ڪرڻ لاءِ کيس ڳري قيمت ادا ڪرڻي پئي.

برطانوي وزيرن چاهيو پئي ته آمريڪي ڪالونين جنگ جي ڪجهه لاڳت ادا ڪن. انهن جو خيال هو ته ميسيسيپي ماڻڻ جو ڪنٽرول ماڻڻ لاءِ فرينچ رٿا کان وٺي ڪالونين گهڻو ڪجهه حاصل ڪيو آهي ۽ هاڻي اولهه طرف نين آبادڪارين جي پکيڙ به رڪجي وئي آهي.

تنهن ڪري برطانيا ڪالونين مٿان ٽيڪسن جو هڪ پورو سلسلو لاڳو ڪري ڇڏيو. 1774ع ۾ ڳڙ (هڪ قسم جو شراب ٺاهڻ لاءِ ڪم ايندڙ خام ڪنڊ) تي ٽيڪس، 1765ع ۾ ڪاروهنوار جي ڳچ ڪمن تي 'اسٽامپ ٽيڪس' ۽ چوٿين حصي وارو قانون جيڪو آمريڪا ۾ برطانوي فوجون مقرر ڪرڻ لاءِ ڪالونين کي ادا ڪرڻو ٿي پيو ۽ 1767ع ۾ شيون ٻاهران گهراڻن تي ٽيڪس لڳايو ويو.

انهن مان هر هڪ ٽيڪس آبادڪارين ۾ شديد ڪاوڙ کي جنم ڏنو. اقتصادي ٻاڙائي جي وقت ۾ ماڻهن وٽ پيسن جي کوٽ ٿي پئي ۽ ٽيڪسن مخصوص صنعتن کي خطري ۾ وجهي ڇڏيو. فرانس کان هاڻي ڪو جنگي خطرو نه رهيو ۽ برطانوي حڪومت برطانيا ۾ وڏن زميندارن تي ٽيڪس گهٽائڻ لاءِ واڌو آمدنيءَ چاهي پئي. سڀ کان وڏي ڳالهه اها هئي ته نين بئنڪن ۾ رهندڙن کي انهن پاليسين لاءِ ٽيڪس ڏيڻا ٿي پيا، جن ۾ سندن ڪاراءِ شامل نه هئي.

نين بئنڪن جي رهواسين ڳالهه ڪئي ته برطانيا ۾ ڪنهن به حڪومتي مالياتي تجويز کي هائوس آف ڪامنس طرفان رد ڪري سگهجي ٿو. تنهنڪري يقينن آمريڪائن جي مختلف بئنڪن ۾ اهو مطالبو زور وٺڻ لڳو ته اسان کي به ساڳيا اختيار ملڻ گهرجن. ٻي صورت ۾ سمجهيو ويندو ته سندن بنيادي 'آزادين' کي ڪچليو پيو وڃي. انهيءَ احتجاج جي ٻولي اڃان تائين انقلابي نه هئي. ماڻهن پنهنجو پاڻ کي 'برطانوي

واسي، طور پنهنجي 'آزادي' جو دفاع ڪندڙ طور ڏٺو پئي. پر اها صورتحال کين پهريون ڀيرو برطانيا خلاف متحد ٿيڻ ۽ متحرڪ ٿيڻ ڏانهن وٺي وئي.

سماج جي مختلف سطحن تي حرڪت ۾ اچڻ لاءِ تياريءَ جو عمل شروع ٿيو. مٿين سطح تي نين بئنڪن جا وفد هڪ براعظمي ڪانگريس لاءِ ڪٺا ٿيا ۽ جيسٽائين ٽيڪس واپس نه ورتا ويندا ٿيسٽائين برطانيا سان تجارت جو بائيڪاٽ ڪرڻ جو سڏ ڏنائون. انهيءَ حڪمت عملي جي ڪارگر ٿيڻ جو انحصار واپارين جي ندين گروهن تي هو جن تجارت کي هلايو پئي.

پر ٻيا عنصر پڻ متحرڪ ٿيا. 1765ع ۽ 1766ع ۾ سڀني بئنڪن ۾ مختلف گروهه اڀري آيا، جن پنهنجو پاڻ کي 'آزاديءَ جا فرزند' طور سڏيو.⁵ اهي ماڻهو امير آبادگارن، وڏن زميندارن يا ايتريقدر جو خوشحال واپارين منجهان نه هئا، پر هنن ۾ گهڻي قدر اهي ماڻهو هئا، جن جي حيثيت مراعت يافتہ چونڊ ۽ عام ماڻهن جي وچ واري ۽ اختلاف ڪندڙ دانشور ننڍا براعظمي واپاري ۽ ڪاريگر⁶ شامل هئا. هنن جي حيثيت انگريز انقلاب ۾ مکيه ڪردار ادا ڪندڙ نئين ماڊل فوج جهڙي 'وچولي قسم واري' هئي. بئنڪي شهرن ۾ عوامي احتجاجن ۽ فسادن جي هڪ روايت هئي. آزاديءَ جي فرزندن 'برطانوي سوال تي روايتي هجومن واري ڪارروائي' جي رهنمائي ڪندي ۽ 'اٽڪ آمريڪين منجهان نئون سياسي شعور پيدا ڪري'⁷ ذري گهٽ هڪ سياسي پارٽيءَ وانگر عمل ڪيو. هجومن جون ڪارروائون مائٽي تجارتي بائيڪاٽ کان گهڻو اڳتي نڪري ويون. بوسٽن ۾ عوام هڪ عمارت کي ٺهرون وڪڻندڙ آفيس سمجهي ڏاهي ڇڏيو ۽ هڪ اسٽامپ ورهائيندڙ جي گهر تي حملو ڪيو.⁸ نيويارڪ ۾ جن ماڻهن کي غدار سمجهيو ويو تن جا گهر ڏانا ويا ۽ شهر ۾ مقرر برطانوي فوجين سان جهيڙو ڪيائون.⁹ برطانيا خلاف ڪاوڙ سڀني خلاف نفرت سان گڏجي وئي، جن عام بحران جي وقت پنهنجي دولت کي وڌائي ڇڏيو. هجومن هڪ ٿيڻ تي حملو ڪيو جتي اهڙا ماڻهو اڪثر ايندا هئا. 'نيويارڪ جي سڀ کان وڌيڪ انقلابي اخبار "نيويارڪ جرنل"، برطانوي سوال کي ڊرامائي بڻايو پر ان اخبار وڏين مساوڙن، وڌندڙ مهانگائيءَ ۽ روزگار جي کوٽ جهڙين بچڙين تي پڻ مضمون پٺيان مضمون لکيا'.¹⁰

ڪنهن به احتجاجي تحريڪ جي وڏن سان عوام جا خيال به تبديل ٿين ٿا ۽ خيالن ۾ تبديلي وڌيڪ ڪارروائين جو ڪارڻ بڻجي ٿي. 1760ع ڌاري بوسٽن ۽ نيويارڪ جي معاملي ۾ بلڪل ائين ٿي ٿيو. نيويارڪ ۾ ماڻهن برطانوي ڪارروائين تي احتجاج ڪندي 'آزاديءَ جا ٽنڀا' کڙا ڪري ڇڏيا. هر ڀيري سپاهين انهن کي ڊانڊو پئي، وري نوان ٽنڀا اڏيا پئي ويا. برطانوي حڪومت ٽيڪس اوڳاڙڻ جو هڪ نئون ڍانچو قائم ڪرڻ جي ڪوشش ڪئي، جنهن ماڻهن جي احساسن کي وڌيڪ سگهارو ڪيو ته مٿن ٻاهران کان ٽيڪس مڙهيا وڃن ٿا. بوسٽن ۾ 1770ع جي مارچ مهيني ۾ گوڙ وڌي ويو جڏهن فوج

هڪ هجور مٿان گولي هلائي، جن مٿن برف جا گولا اُچلايا هئا ۽ ائين پنج ماڻهو مري پيا ان واقعي کي 'بوسٽن قتل عام' طور سڃاتو ويو.

برطانوي حڪومت پنهنجي گهر اندر لنڊن ۾ جان وڪيز جي پٺيان هجورن جي فسادن ۽ لنڊن شهر جي انيڪ واپارين جي دٻاءُ هيٺ عارضي طور تي پوئتي هٽي وئي. ان چانهه پتيءَ تي لڳايل ٽيڪس کانسواءِ سمورا نوان ٽيڪس ڦٽا ڪيا ۽ ائين آمريڪي احتجاج گهٽجي ويو.

تنهن هوندي به معاملو اتي ئي ختم نه ٿيو. ڪو به ٽيڪس مڙهڻ جي ڪوشش تي نفرت اڳ کان به وڌي ٿي وئي، جنهن نفرت جو تجربو بوسٽن ۽ ٻين جاين تي ٿيو هو. برطانوي حڪمران حلقن اندر خوف و بتر وڌي ويو ته بئنڪيتون برطانيا کان هٽي ڪري پنهنجن مفادن جي پوئواري جو ارادو رکڻ ٿيون. جيڪڏهن انهن کي سبق نه سيکاريو ويو ته نافرمانيءَ کي توڙي نه سگهيو ۽ سڀ بئنڪيتون هٿن مان هليون وينديون.

برف جي گولن کان بندوقن جي گولين تائين

تاريخ ۾ اهڙا وقت به اچن ٿا، جڏهن هڪ ننڍڙو واقعو وڏو ڌماڪو ڪري سگهي ٿو. ائين ئي جيئن هڪ سُئي ڦوڪڻي کي ڦاڙي ڇڏي ٿي. اُهو ننڍو واقعو 1773ع جي نومبر ۾ بوسٽن بندرگاهه وٽ ٿيو. هڪ ايسٽ انڊيا ڪمپنيءَ جي پيڙهي چانهه- پتي ڪٽي پهتي، جنهن کي گورنر جي پُٽ باقي رهيل ٽيڪس خلاف بائيڪاٽ کي توڙڻ جي ارادي سان آندو هو. جڏهن ته هزارين ماڻهن سمونڊ ڪناري احتجاج ڪيو. آمريڪين جهڙو لباس پهري 100 ڪارڪن پيڙهيءَ تي چڙهيا ۽ پتيءَ کي پالڻيءَ ۾ اُچلائي ڇڏيائون.

براعظمي راءِ عامه جا معتبر ۽ احترام لائق اڳواڻ ڊجي ويا. انهيءَ 'بي عدل ڀرتشدد عمل' بينجمن فرينڪلن کي لوڏي ڇڏيو.¹¹ پر ان واقعي کي انهن ماڻهن وٽان طاقتور پڙاڏو مليو جيڪي اڳ ئي برطانوي حڪومت تي ڪاوڙيل هئا ۽ حڪومت لاءِ اهو آخري ڪڪُ هو. ميساچوسٽس لاءِ جنرل گاگ کي گورنر مقرر ڪري ڪيس بئنڪيت کي آڻ مڃائڻ جو اختيار ڏنو ويو. بوسٽن ڏانهن فوج اماڻي وئي ۽ عدم برداشت وارو قانون (Intolerance Act) منظور ڪندي، اهو حڪم ڏنو ويو ته قانون توڙيندڙ بئنڪ واسين کي مقدمي لاءِ برطانيا گهليو ويندو.

هاڻي معاملو فقط ٽيڪس جو نه رهيو. يا ته بئنڪ واسين کي هلائيندڙ قانون ۾ اختيار ڏنو وڃي، جيئن جيفرسن ڳالهه ڪئي پئي 'يا ته عظيم برطانيا جي ٻيٽ ۾ 160,000 چونڊيندڙ آمريڪا جي رياستن ۾ رهندڙ چاليهه لک ماڻهن مٿان قانون مڙهيندا رهن،'¹² (اها الڳ ڳالهه آهي ته سندس پنهنجي رياست ورجينيا ۾ ڪاريءَ چمڙيءَ وارن غلامن ۽ انيڪ غريب اچي چمڙيءَ وارن وٽ ڪي به اختيار نه هئا). سڀئي بئنڪون خطري ۾ پئجي ويون. انهن سڀني ۾ نفرت ۽ ڪاوڙ جي هڪ شديد لهر اُڀري ۽ ان جي

اظهار لاءِ ڪاميٽيون ٺهينديون رهيون. پتيءَ کان شروع ٿيل بائيڪاٽ ڦهلجي ويو ۽ 13 بئنڪي اسيمبلين هڪ ٻي براعظمي ڪانگريس لاءِ وفد اماڻڻ تي اتفاق ڪيو. انهيءَ ڪانگريس ۾ آيل ماڻهو گهڻي قدر ملڪيتن جا مالڪ هئا. هنن جو قدارت برطانوي سلطنت جي ڍانچي اندر رهندي وڌيو هو سو منجهن ان کي ڊاهڻ جي ڪابه خواهش نه هئي. جيڪڏهن ڪين موقعو ڏنو وڃي ها ته اُهي پراڻي ڍنگ ۾ رهڻ کي ترجيح ڏين ها، پر اهڙي ڪابه راه ۽ چونڊ جو گس نه ڏنو ويو. هنن هڪ نئين تجارتي بائيڪاٽ جو سڏ ڏنو پر برطانوي حڪومت طرفان ڪنيل قدامت جي سختيءَ جي معنيٰ اها ٿي ته اهو بائيڪاٽ فقط واپارين تائين محدود رهڻو نه هو. ان کي عوامي مزاحمت جي صورت وٺي پيئي. هر 'ڪائونٽي' شهر ۽ قسبيءَ ۾ برطانوي شيون استعمال ڪرڻ يا خريدڻ خلاف احتجاج ڪرڻ لاءِ ماڻهن کي ڪميٽيون چونڊڻيون پيون.¹³

توڻي جو اهو مسئلو ورجينيا جي آبادگارن جو نه هو پر هنن گڏجي ميساچوسٽس کي بائيڪاٽ لاءِ سگهه ڏني. گورنر کان هتي ڪري بئنڪيت جا سڀئي ڪنٽرول هنن وٽ هئا. اُهي ڪنهن به رخني ۽ رنڊڪ کانسواءِ پنهنجي مرضي مڙهي سگهيا پئي، پر ٻين جاين تي ان هڪ هزار سوالن کي اُڀاريو.

ميساچوسٽس ۾ برطانوي عملن خلاف ذري ڪهت متفقو عوامي راءِ هئي. پر ڪن جاين، جهڙوڪ: وورسيستر ڪائونٽيءَ ۾ ججن کي نوان قانون لاڳو ڪرڻ جو فيصلو ڪرڻو پيو. ڇا ڪرڻ گهرجي؟ نيويارڪ ۾ ڪيترن دولتمند واپارين برطانوي شاهي تجارت مان فائدا ماڻيا پئي، سو اُهي بائيڪاٽ ڪرڻ تي ناراض هئا، جڏهن ته طاقتور زميندار خاندانن برطانوي گورنر جي اڳواڻيءَ هيٺ هليا. وري ڇا ڪيو وڃي؟ پيننسيلوانيا ۾ ڪٿاڪير (Quaker) واپاري سينين جي ڳچ حصي، سندن بئنڪ واسين جي سڏ کان برطانيا سان 'وفاداريءَ' کي مٽانهون رکيو. اتي ڇا ڪيو وڃي؟

بائيڪاٽ مڙهڻ لاءِ ڪميٽيون ٺاهڻ واري سڏ جي معنيٰ اها هئي ته براعظمي ڪانگريس نون ادارن هٿان پراڻن جي انقلابي ردوبدل واري حقيقت کي تسليم ڪري ٿي يا نه.

طبقي و تڪرار

وورسيستر ڪائونٽيءَ ۾ هٿياربند آبادگارن کي عدالتن کي ڪم ڪرڻ کان روڪڻو پيو. پلي پوءِ ان جي معنيٰ برطانوي عملدارن سان نه، پر مقامي ججن جي سامهون ٿيڻ ٿي ڇو نه هجي.¹⁴ نيويارڪ شهر ۾ 'اهڙا فيصلا ڪرڻ جيڪي آزاديءَ ڏانهن وٺي وڃن، تنهن جي معنيٰ ته پراڻين اختيارين مان جان چڏائڻ سان گڏوگڏ پارليامينٽ ۽ بادشاهه سان به تعلق ٽوڙي ڇڏڻ هو'. ائين ڪرڻ جي توانائي ۽ جذبو "عوام" جي هجڻ ۽ انقلابي ڪميٽين ٻنهي مان آيو. اُهي مستري (مڪينڪ) هئا، جن هر هفتي سڀني جي ڀرپور موجودگي سان گڏجاڻيون ڪري 'سرڪاري' ڪميٽيءَ جي قيام ۽ پوءِ شاهي ميمبرن جي جاءِ تي 'مسترين'،

واپارين ۽ ننڍن پيشيور ماڻهن کي مقرر ڪرڻ تي زور ڀريو.¹⁵ فلاڊيلفيا ۾ 1,200 مسترين جي هڪ گڏجاڻيءَ هڪ ڪميٽي جوڙڻ لاءِ هزارين ماڻهن جي عوامي گڏجاڻيءَ جي ڪوٺ ڏيندي واپاري سينين جي نوجوان ميمبرن کي اُڪسايو.

سڌي ريت هيٺان (عوام) کان ڪيل ڪارروائيءَ جي نتيجي ۾ جدوجهد 'پرامن' بائيڪاٽ کان ٿري جنگ ڏانهن هلي وئي. ميساچوسٽس ۾ ليڪسنگٽن وٽ گشت ڪندڙ لشڪر تي برطانوي فوج طرفان گوليون هلائڻ کانپوءِ پال ريوبر، جيڪو هڪ ڪاريگر هو، اُن وڃي مقامي آبادگارن کي خبردار ڪيو ته برطانوي فوج جو هڪ جتو بوستن ويجهو ڪانڪورڊ وٽ لڪل هٿيار ڪسڻ لاءِ اچي رهيو آهي. هي اُهي ئي آبادگار هئا، جن ليڪسنگٽن وٽ برطانوي فوج سان لڙائي ڪئي ۽ پوءِ بوستن مٿان ڪڙڪي بنڪر هل وٽ برطانوي چانوئيءَ جو گهيرو ڪيو. هر هنڌ وچولي ۽ هيٺين طبقن ٻڌڻ ۽ منجهيل مٿئين طبقي جي ماڻهن کي ڏکي هٿاڻي ڇڏيو جيڪي برطانوي انتظاميا سان پٽ هئا.

جيئن ايدورڊ ڪنٽريمين انقلاب تي پنهنجن ٻن شاندار ڪتابن ۾ ڏرست نموني زور ڀري ٿو ته، جدوجهد فقط ان ڪري وڌي جو عوام پراڻن حاڪمن جي مخالفت ۾ نوان ادارا جوڙيا، '1774ع ۽ 1776ع جي اونهاري جي وچ ڌاري نيويارڪ ۾ هنن ڪميٽين اهوئي ڪم ڪيو جيڪو 1789ع ۽ 1792ع جي وچ ڌاري پئرس ۾ ۽ 1917ع روس ۾ ساڳين ادارن ڪم ڪيو'.¹⁶

1776ع جي واقعن ۾ انهيءَ تحريڪ ۾ مرڪزي ڪردار ادا ڪيو. نيويارڪ ۾ برطانيا خلاف ڪنهن به قسم جي ڪارروائي تي اٽلانٽڪ سامونڊي تجارت سان ڳنڍيل امير واپارين ۽ ڪجهه وڏن زميندارن طرفان سخت مخالفت ڪئي ويندي هئي، جڏهن ته سرڪاري عملدار گورنر تي پاڙيندا هئا. فلاڊيلفيا ۾ پيننسيلوانيا اسيمبليءَ منجهه اڪثريت آزاديءَ جي شديد مخالف هئي. برطانيا خلاف جنگ انهن ٻن شهرن جي مدد کانسواءِ ڪامياب نه ٿي سگهي ها، پر اها حمايت فقط پراڻن اقتصادي ۽ سياسي ٽولن کي للڪارڻ جي نتيجي ۾ پيدا ٿي سگهي پئي. امير واپارين يا جاگيرداري پسمنظر رکندڙن بدران نون، وڌيڪ انقلابي ماڻهن، گهڻو ڪري ڪاريگرن يا ننڍن واپارين کي ڪميٽين جو ڪنٽرول حاصل ڪرڻو هو جن ذريعي اهو فيصلو ڪندي ته ڇا (سامان) ٻاهر موڪلي سگهجي ٿو ۽ ڇا ٻاهران گهرائي سگهجي ٿو، جنهن جو شهرن جي زندگيءَ جي ڪاروهنوار تي وڏو اثر هو.

هٿيارن جو ڪم ڏيندڙ چوپڙيون

پراڻي مٿين طبقي جي سياسي بالادستي ائين ئي غائب نه ٿي وئي. انهن پنهنجي حڪمرانيءَ جي لحاظ ۽ فرمانبرداري لاءِ ۽ برطانيا خلاف مزاحمت جي شدت گهٽائڻ لاءِ نسل در نسل ذهني عادت ۽ سوچن تي پاڙيو پئي.

انهن عادتن ۽ فرمانبرداريءَ کي توڙڻ لاءِ عوامي احتجاج ۽ عوامي پرچار ٻنهي کمن جي ضرورت هئي. بائيڪاٽ لاءِ عوامي احتجاج دليلن جي صورت ورتي. بائيڪاٽ توڙيندڙن خلاف گشت ڪيا ويا، گورنرن ۽ برطانوي وزيرن جا ڀٽلا ساڙي ۽ سرڪاري عمارتن کي ڦريو لٽيو ويو. پرچار جو بنيادي هدف پراڻي طرز جي سوچن کي ٽيڪ ڏيندڙ دليلن کي توڙڻ هو. فقط 1776ع ۾ 400 کان وڌيڪ پمفليت توڙي ڪيئي اخبارون ۽ رسالا پڻ شايع ٿيا. پر فيصلا تڪو ڪردار تازو برطانوي مهاجر نام پيڻي طرفان 40 صفحن تي لکيل چوڻي ڏاڍا ڪيو.

نام پيڻي، بينجمن فرينڪلن جي سفارشي خط سان 1775ع ڌاري فلاڊيلفيا ۾ پهتو هو. هي 'وچولي' پرت وارن ڪاريگرن ۽ ننڍن واپارين جي منفرد پيداوار هو جنهن سياسي زندگيءَ ۾ مرڪزي ڪردار نڀائڻ شروع ڪيو. هي انگلينڊ ۾ عورتائين سوڙهيون گنجيون ٺاهڻ، پيڙي هلائڻ، ٽيڪس اوڳاڻڻ ۽ مهمانخاني جي سنڀاليندڙ طور ڪوڙ سارن هنرن جو مالڪ هو. 40 سالن جي عمر ۾ جڏهن هي آمريڪا ۾ پهتو ته هن کي تازو شايع ٿيندڙ رسالي ۾ ملازمت ملي وئي جيڪو ساڳين ماڻهن منجهه گردش ڪندو هو. هن جي پڙهندڙن وانگر هي پڻ بائيڪاٽ جو پُر جوش حمايتي هو پر اڃان تائين انقلابي نه هو. بعد ۾ لکيائين ته 'برطانيا سان چڙهيو رهڻ هوڏ آهي ۽ اهو وقت هو جڏهن ان خلاف ڳالهائڻ غداري هئي'.¹⁷ 1775ع جي واقعن، خاص ڪري برطانيا طرفان ظلم جي وڌندڙ سختي ۽ شدت هن جو ذهن بدلائي ڇڏيو ويندي هي هڪ آزاد ريپبلڪ جو حامي ٿي پيو. هن اهو خيال 1776ع ۾ پنهنجي چوڻيءَ 'عام شعور' (Common Sense) ۾ پيش ڪيو.

گورنرن ۽ اسيمبلي ميمبرن بدران عام ڪاريگر ۽ واپاريءَ جي ٻولي ڪتب آڻيندي اهو پمفليت عوامي انداز ۾ لکيو ويو. پر اهو فقط احتجاجي ڪم نه هو. ان پمفليت ۾ احتجاجي مطالبن جو جواز مهيا ڪرڻ لاءِ عام دليل ڏنا ويا. ان لاءِ گذريل سوا صديءَ کان گردش هيٺ رهندڙ ۽ هابز لاک، والتير ۽ روسو جهڙن مفڪرن طرفان رد ڪيل فڪري سوچن جو سهارو وٺندي سندن خيالن کي اهڙي نموني پيش ڪيو جو عام ماڻهو سمجهي سگهي. نام پيڻي انگلينڊ ۾ عوامي سائنسي ليڪچرن ۽ بحث مباحثي وارن ڪلبن ۾ شريڪ ٿي روشن خياليءَ جي سوچن کان واقفيت ماڻي هئي. هاڻي هن انهن خيالن کي عام گهٽين ۽ ورڪشاپن جي ٻوليءَ ۾ ترجمو ڪندي ان ڳالهه تي زور ڀريو ته 'هڪ ايماندار ماڻهوءَ جي اهميت صدين کان رهندڙ بدمعاش تخت ۽ تاجن واري سماج کان وڌيڪ آهي'. هن جارج ٽئين جي 'حڪمرانيءَ واري حق' کي حقارت سان رد ڪيو جنهن کي رهن 'ڌاڙيلن' جي ٽولي جي اڳواڻي ڪندڙ 'فرينچ حرامي' جي نسل سان منسوب ڪيو وڃي ٿو.

'عام شعور' جو حيران ڪندڙ اثر ٿيو. ان ڪتابچي جون اٽڪل 150000 ڪاپيون وڪرو ٿيون. پينسيلوانيا جي سياستدان بينجمن رُس بعد ۾ ٻڌايو ته ڪيئن:

ان جو آمريڪي ذهن تي اوچتو ۽ وسيع پيماني تي اثر ٿيو. ان کي عام ماڻهوءَ پڙهيو ڪلبن ۾ ورجايو ويو اسڪولن ۾ زوردار آواز سان پڙهايو ويو ۽ ڪن جاين تي هڪ پادريءَ خطبي بدران ان بابت ڳالهايو.¹⁸

اهو تاريخ جي انهن موڙن منجهان هڪ هو جڏهن ماڻهو اوچتوئي شين کي مختلف نموني ڏسڻ لڳن ٿا. پينسيلوانيا ۾ انقلابي تحريڪ کي سگهه ملي ۽ اها انقلابي قدم کڻڻ لاءِ تيار هئي.

امير واپارين ۽ وڏن زميندارن مان ڪيترائي بادشاهت سان وفادار رهيا ۽ اڃان تائين آباديءَ جي ڳچ حصي تي اثرانداز ٿيا يعني جن کي گذريل ٻن سالن ۾ جدوجهد ۾ آندو ويو هو. هنن عام چونڊ ۾ چار مان ٽي نشستون ماڻيون، جيڪي اسيمبليءَ جي ڪنٽرول لاءِ انتهائي اهم هيون ۽ لڳو ڀڳي ته آزاديءَ جي پڌرنامي لاءِ پينسلوانيا جي پئيرائي ماڻن واري رٿا ناڪام ٿي ويندي انهيءَ پئيرائي کانسواءِ ٻين بئنڪن لاءِ ان ڪم کي جاري رکڻ ناممڪن ٿي پوي ها.

آزاديءَ جي پُر جوش ۽ سرگرم حامين کي فقط هڪ ئي گس کليل نظر آيو جيڪو انگريز انقلاب دوران نئين ماڊل فوج طرفان اپنايو ويو هو ۽ اهوئي گس وري 150 سالن کانپوءِ روسي انقلاب ۾ ورتو ويو. انهن کي اسيمبليءَ کان ٻاهر سندس فيصلن کي اونڌو ڪرڻ لاءِ هڪ سرگرم تحريڪ هلائي هئي. 4000 ماڻهن جي گڏجاڻيءَ بئنڪيت جي مستقبل بابت فيصلو ڪرڻ لاءِ وفد جي ميڙاڪي جي ڪوٺ ڏني ۽ اُن سڌ کي ڪميٽي آف پرائيويٽس جي تائيد ملي، جيڪا بئنڪيت جي لشڪر جي نمائندن جي ٺهيل هئي. پراڻي اسيمبلي جلدئي بي وس ٿي وئي، جنهن وٽ سندس اختيار ۾ ڪا به هٿياربند قوت نه هئي. اُن جو اجلاس 14 جُونِ تائين ملتوي ڪيو ويو جيڪو وري ڪڏهن به ڪنو نه ٿيو ۽ 18 جُونِ تي عوامي ڪنوينشن ڪنوٽيو جتي سڀ کان وڌيڪ انقلابي نوعيت جو آئين ٺاهيو ويو جيڪو هن مهل تائين ڪٿي به نه ڏٺو ويو. اُن آئين 90 سيڪڙو مرد آباديءَ کي ووٽ جو حق ڏنو پر جيڪي ماڻهو بادشاهه سان وفاداريءَ تان هٽ نه ڪندا تن کي اهو حق نه ڏنائون. ڪجهه ڏينهن پوءِ ٿيڻ واري براعظمي ڪانگريس طرفان آزاديءَ جو پڌرنامو جاري ڪرڻ لاءِ ميدان صاف ڪيو ويو.

نئين متحده رياستن جو بنياد فقط تڏهن پئجي سگهيو جو پينسيلوانيا جي آباديءَ جي ڳچ حصي آزاديءَ خاطر انهن 'آمرائن' قدامت جي پئيرائي ڪئي، جيڪي بادشاهت سان چُهٽيل ٽولن جي ارادن خلاف هئا.

انقلاب اندر گهرو جنگ

آمريڪي انقلاب کي اڪثر ائين پيش ڪيو ويندو آهي ته اهو خونريزيءَ کان سواءِ ٿيو فقط ٻن فوجن جي وچ ۾ ڪجهه لڙائيون ٿيون، پر حقيقت ۾ 'گهرو جنگ' ڪجهه

جائين تي بلڪل خونريزي واري صورت ورتي. نيويارڪ جي ٽرائين ماٿريءَ جو ڪنٽرول هڪ طاقتور شاهي زميندار خاندان جانسنس وٽ هو جنهن سموري مخالفت کي ڪچلڻ شروع ڪيو. 'وقت سان گڏ جنگ ختم ٿي وئي، ڪجهه ڪاٽن مطابق 700 عمارتون ساڙيون ويون، 12000 باغ ڦٽو ڪيا ويا، وڏي مقدار ۾ اناج تباھ ڪيو ويو اٽڪل 400 باغي عورتون بيواهه ٿيون ۽ انقلابين جا اٽڪل 2000 ٻاريتم ٿيا.¹⁹ جن علائقن ۾ باغي ڌر وڌيڪ مضبوط هئي ۽ اُتي جيڪڏهن شاھ پرستن کي برطانوي فوجن جي مدد ڪرڻ کان روڪيو ويو ته اهڙيون ڪارروائون ڪيون ويون، جن ماڻهن جي عام 'حقن' جي پائمال ڪئي. ائين ڪميتين شاھ پرستن جي شايع ٿيندڙ موادن کي روڪي ڇڏيو جن شاھ پرست فوج جي ساٿ ڏنو تن جون زمينون ضبط ڪيون ۽ شاھ پرست واپارين ۽ سڀني جا قرض رد ڪري ڇڏيا. هجومن شاھ پرست ججن کي ڏامر هڻي ۽ ڪنپ لڳائي ۽ توڙي کي اُگهاڙو ڪري گهٽين مان گهليو. جنگ جي ڳچ عرصي دوران نيويارڪ شهر برطانيا جي قبضي هيٺ رهيو ۽ جڏهن باغي واپس موٽيا ته انهن برطانيا جي مدد ڪندڙن خلاف عام نفرت پکيڙي 1783ع ۾ 20 هزار کان وڌيڪ شاھ پرست برطانوي بيٺڙن ۾ چڙهي شهر ڇڏي ويا.²⁰ جدوجهد شروع ٿي پارٽي وانگر ٿي هوندي پر اُن وانگر ختم نه ٿي.

جيئن جنگ ڊيگهه ڪئي ۽ کاڌ خوراڪ جي کوٽ ٿي ته ڪميتين واپارين کي شيون شاھ پرست علائقن ڏانهن اماڻڻ کان روڪي ڇڏيو ۽ انهن ماڻهن لاءِ خوراڪ کي يقيني بڻايو جن تحريڪ جو ساٿ پئي ڏنو. هنن خوشحال سڀني تي ڳرا ٽيڪس هڻيا، قيمتن کي ضابطي هيٺ رکيو ۽ غدارن جو زمينون ضبط ڪري ڇڏيون. جيڪڏهن جنگ ڪٽي هئي ته اهي لازمي اپاءَ هئا. پر انهن قدامت اميرن جي خرچ تي غريبن کي فائدو پڻ ڏنو. بغاوت سماجي توڙي قومي رُخ پڻ ورتو. ٻيءَ صورت ۾ اها سوچياري نه ٿي سگهي ها. برطانوي حڪمت عملي نيويارڪ تي قبضو ڪري پڻ بئڪن کي هڪٻئي کان الڳ ڪرڻ، سامونڊي تجارت کي روڪي ڏکيائي پيدا ڪرڻ ۽ پوءِ طاقتور فوجن سان اهم جاين ۽ شهرن تي قبضو ڪرڻ هئي. برطانيا کي توقع هئي ته سندن پاڙيتو سپاهي آسانيءَ سان غير تجربڪار لشڪرن کي شڪست ڏئي ڇڏيندا ۽ پهريون ڌڪ لڳڻ سان بغاوت جو ابتدائي جوش جذبو ٽڌو ٿي ويندو. هنن کي اها توقع پڻ هئي ته واپاري ۽ زميندار بغاوت مان هٿ ڪڍي ويندا ۽ جيئن ئي برطانوي فوجن کي سوڀ ملندي ته برطانوي راڄ تسليم ڪندا.

حڪمت عملي مڪمل طور تي غلط نه هئي. جيئن ئي ڏکيائي وڌي ته باغي فوجن منجهه جوش ۽ ولولو گهٽجي ويو. نيويارڪ ۾ ڪيترائي ماڻهو برطانوي راڄ سان ساٿ ۾ هئا ۽ وري جڏهن انهن فلاڊيلفيا تي قبضو ڪيو تڏهن به ائين ٿيو. بهتر نموني هٿياربند ۽ بهتر تربيت يافتہ شاھ پرست فوجن آڏو باغي فوجون گهڻو ڪري پٺتي هٽنديون

رهيو. باغي فوج جي ڳچ تعداد کي قبضو ڪيل فلاڊيلفيا ٻاهران خيمن ۾ رهڻ دوران سخت سيءَ کي منهن ڏيڻو پيو. برطانوي حڪمت عملي نيٺ هڪ شيءِ سبب ناڪام ٿي. ڪميٽين ۽ احتجاجي جدوجهد عوام کي بغاوت جي مقصد سان جوڙي ڇڏيو هو. جيسيتائين عوامي مزاحمت برقرار رهي، تيسيتائين باغي فوجن شاهه پرست فوج جي پهچڻ کان اڳ پنهنجي هٿن ۽ وري پنهنجي چونڊ تحت هڪ اوچتي حملي سان شاهه پرست فوج کي ٽڪائي ڇڏيو.

جنگ جو دائرو فقط طبقاتي سوالن تائين محدود نه هو. ورجينيا ۾ اميرترين آبادگارن خوشيءَ سان پنهنجو پاڻ کي جدوجهد ۾ شامل ڪيو. هڪ ڪيت مالڪ جارج واشنگٽن آمريڪي فوج جي سرواڻي ڪئي. هڪ ٻئي غلام-مالڪ جيفرسن آزاديءَ جو پڌرنامو لکيو. نيويارڪ ۾ ڪجهه زميندارن ۽ واپارين برطانيا جي حمايت ڪئي پر ٻين ان خلاف جنگ جو ساٿ ڏنو. ايتريقدر جو پينسيلوانيا ۾ هڪ شاهوڪار ماڻهو بينجمن فرينڪلن نيٺ مقامي سياسي ادارن ۾ پنهنجي پراڻن دوستن سان تعلق ٽوڙي آزاديءَ جو متوالو بڻجي ويو.

ٻيو ته جنگ ۾ عوام جي آخري سوڀ جو انحصار برطانيا خلاف فرينچ بادشاهت سان هڪ اتحاد ڪرڻ جي قابليت تي هو. فرينچ صلاحڪار باغي فوج کي هلائڻ ۾ جارج واشنگٽن جي مدد ڪئي ۽ فرينچ بحريه باغين کي هٿيار پهچايا ۽ برطانوي ناڪابنديءَ جي پڪڙ کي ڪمزور ڪيو.

جيئن مٿين طبقي جي حلقن بغاوت جو ساٿ ڏنو تيئن هيٺين ۽ وچولي طبقي جي اٺيڪ ماڻهن آزاديءَ لاءِ جدوجهد کي نه قبوليو. ڪڏهن ڪڏهن ته ٽيڪس واري معاملي سنڌن مفادن ۾ ايڏو رخنو نه وڌو جو کين انهن وفادارين کي ٽوڙڻ جو احساس ٿئي جن کي انهن پنهنجي پرورش سبب مقدمس پئي پائينيو. ڪٿي ڪٿي وري جدوجهد انهن مقامي شخصيتن سان سڃاڻي وئي جن جي هٿان ماضيءَ ۾ ماڻهن تڪليفون پوڳيون هيون. ائين نيويارڪ رياست ۾ ڪيترن مساوڙي هارين برطانيا جي حمايت ڪئي. چاڪا ته هڪ ناپسند جاگيردار هنن خلاف هو. ساڳئي ريت، اتر ۽ ڏکڻ ڪيرولينا جي ڪجهه علائقن ۾ غريب آبادگارن ٿوري گوريلن وانگر هٿيار کنيا، چاڪا ته کين باغ مالڪن خلاف شديد نفرت ۽ ڪاوڙ هئي. اهي گوريلا آبادگار آزاديءَ جا متلاشي هئا نتيجي طور تي پنهنجي پاسي خونريزي ٿيندي رهي.

ايتريقدر جو اتر آمريڪا ۾ ٻن انتهائي مظلومن ڌرين، ڪارن غلامن ۽ اصلوڪن آمريڪين، منجهان انقلابي فوجن کان وڌيڪ برطانيا کي حمايت ملي. ورجينيا جي شاهه پرست گورنر غلامن کي آزادي آڇي. جيڪي برطانيا لاءِ وڙهيا. ڪجهه ماڻهن ائين ڪيو پر جنگ جي پڇاڙيءَ تائين برطانوي فوجن کي ڇڏي ڏنائون.²¹ ان جي ابتڙ، جڏهن ڪانگريس 1779ع ۾ تجويز ڏني ته ڪيرولينا ۽ جارجيا ۾ ڪارن کي باغي فوج جو ساٿ

ڏيڻ جي موت پر سندن آزاديءَ جي آڇ ڪئي وڃي ته رياستي حڪومتن ان تي غور ئي نه ڪيو.²² ان جي معنيٰ اها نه هئي ته آزاديءَ واري سڄي تحريڪ غلاميءَ جي حامي هئي. نئين انگلينڊ پر ڪيترن انقلابين کي غلاميءَ سان نفرت هئي ۽ ڪيئي ڪارا انفرادي طور تي مقامي لشڪرن پر اچن سان گڏ وڙهيا پئي. ميساچوسٽس ۽ ويرنمونٽ (رياستن) 1780ع پر غلاميءَ کي ختم ڪري ڇڏيو ۽ فلاڊيلفيا آهستي آهستي مٽائڻ جو فيصلو ڪيو. ميري لينڊ پر غريب اچن ۽ ڪارن عام گڏيل مقصد جي ڳالهه ڪئي ۽ ايتريقدر جو ورجينيا پر ڪجهه باغ مالڪن سوچڻ شروع ڪيو ته غلاميءَ کانسواءِ به ڪم هلي سگهي ٿو.²³

برطانيا کي آبادڪارن کان وڌيڪ ’انڊين‘ اتحادين جي تائيد حاصل ڪرڻ آسان لڳي، ڇاڪاڻ ته آبادڪارن انهن کان زمين ڪسڻ چاهي ٿي ۽ برطانيا خلاف وڙهندڙ انقلابين مان ڪجهه ماڻهو اصلوڪن رهواسين جا پڻ مخالف هئا.

تنهن هوندي به آمريڪي انقلاب جي اهميت برطانيا کان بئڻڪي سياسي تعلق ٽوڙڻ کان وڌيڪ هئي. جنگ جي وٽ پڪڙ مان هڪ اهڙي معاشري جو ظهور ٿيو جنهن انهن خاصيتن کي ڏوڏي ڇڏيو جيڪي سرماڻيداري کان اڳ واري ماضيءَ ڏانهن واپس وٺي وڃڻ چاهين پيون. نيويادڪ پر وڏن زميندارن جا جاگيرداري حق غائب ٿي ويا. ’عظيم خاندانن‘ لاءِ عوام جو لحاظ ۽ فرمانبرداري ڏير ٿي پئي. اترئين ۽ مرڪزي بئڻڪن پر هزارين ماڻهن کي برابري ۽ ظلم کان نجات وارن خيالن موهي ڌو جيڪو ڪجهه هي ڏسي سگهيا ان کي ڪارن توڙي اچن تي لاڳو ڪرڻ چاهيا ٿون. يورپ پر روشن خياليءَ جي انيڪ پيروڪارن کي آزاديءَ جي پڌرنامي واري ٻولي پنهنجن آدرشن جي زندہ ساڀيان لڳي.

انقلابي قوتن جن انقلاب کي مضبوط ڪرڻ لاءِ گهڻو ڪجهه ڪيو هو تن ڪٿي به اقتدار پنهنجن هٿن پر نه رکيو. ڪجهه جاين تي جيئن پيننسيلوانيا پر اُهي عارضي طور تي اهڙا فيصلا لاڳو ڪرڻ جي قابل ٿيا، جن وچولي ۽ هيٺين طبقن کي حقيقي فائدو رسايو. رياستي آئينن سڀني مردن کي ووٽ، ساليانيون اسيمبليون، قرضن کان آبادگارن کي بچائڻ لاءِ اُپاءَ ۽ قيمتن تي ضابطن جا حق ڏنا. پر وقت سان گڏ 1788ع پر رياستون هڪ وفاقي آئين تي مفتق ٿيون. مختلف قوتن گڏجي سڄي آمريڪا تي ٻڌل آزاد مارڪيٽ تخليق ڪري رياستي اسيمبلين جو ڪنٽرول حاصل ڪيو. ان عمل وڏي پيماني تي اقتصادي تبديليءَ لاءِ ميدان صاف ڪيو ۽ ان کان اڳ ايڏي وڏي پيماني تي چار وچائڻ ناقابل تصور هو پر ان سان گڏ ظلم ۽ استحصال جي پراڻين ۽ نين صورتن جي شدت ۽ پکيڙ پڻ ٿي.

فرينج انقلاب جا اهم واقعا

- 1787-88: وڏين جاگيرن تي ٽيڪس لڳائڻ خلاف اشرافيا جو ردعمل، بادشاهه ايسٽيٽ-جنرل سڏائڻ تي راضي
- 1789 اپريل: ورسلز ۾ ايسٽيٽ-جنرل جي گڏجاڻي.
- 1789 جون: ٽين ايسٽيٽ وفد پنهنجو پاڻ کي قومي اسيمبلي قرار ڏئي ڇڏيو.
- 1789 جولاءِ: پٿرس عوام طرفان باسٽائيل تي ڪاهه.
- 1789 آڪٽوبر: عورتن جو ورسلز ڏانهن مارچ، بادشاهه کي گهلي پٿرس آڻڻ، لافاييٽ جي قومي محافظن جو شهر تي قبضو آڻي بادشاهه
- 1790 جولاءِ: پٿرس ۾ وفاق جو جشن، بادشاهه ۽ عوام جي وچ ۾ 'هر آهنگي' جو جشن.
- 1791 بهار: بادشاهه پٿرس مان ڀڄڻ جي ڪوشش ڪري ٿو.
- 1791 جولاءِ: محافظن طرفان چيمپس ڊي مارس ۾ ماڻهن جو قتل عام.
- 1791 آگسٽ: سينٽ ڊومينگيو (هيٽي) ۾ غلام بغاوت جي ابتدا.
- 1791 سيپٽمبر: سخت ملڪيتي شرط وارو آئين.
- 1792 جنوري: پٿرس ۾ کاڌي وارا فساد.
- 1792 اپريل: گروندن حڪومت طرفان آسٽريا ۽ پرشيا سان اعلان جنگ ۽ ڳنڍيل فوجي شڪستون.
- 1792 آگسٽ: پٿرس ۾ باغي جرنل، بادشاهه جي گرفتاري ڏانئن حڪومت ۾ شامل.
- 1792 سيپٽمبر: والميءَ وٽ فتح، مرد ووٽرن هٿان ڪنوينشن جي چونڊ.
- 1793 جنوري: بادشاهه کي موت جي سزا.
- 1793 فيبروري: برطانيا جنگ ۾ شامل.
- 1793 بهار: حملي آور فوجن طرفان پٿرس ڏانهن پيش رفت، فرانس جي اولهه (وينڊي) ۾ شاھ پرست بغاوتون.
- 1793 مئي-جون: پٿرس ۾ فساد رابڻس پيري ۽ ڊانٽن جي اڳواڻي ۾ جيڪبڻ حڪومت، گهرو جنگ.
- 1793 اونهارو: مرات جو قتل، سمورين جاگيرداري بقاياڻن جو خاتمو شاھ پرستن طرفان تلون برطانيا جي حوالي.

- 1793 سيپٽمبر: پٿرس ۾ Journey، ڳرن اگهن جي مقرريءَ لاءِ قانون، دهشت جي ابتدا.
- 1793 آڪٽوبر-ڊسمبر: شاهه پرستن جي شڪست ۽ گروندن وارن جون بغاوتون.
- 1794 فيبروري: جيڪبن طرفان سڄي فرينچ سلطنت ۾ غلاميءَ جو خاتمو.
- 1794 مارچ-اپريل: جيڪبن هٿان پهريائين هيبرٽ، پوءِ ڊانٽن کي موت جي سزا، سڀني محاذن تي انقلابي فوجن جي سوڀ.
- 1794 جُونِ-جولاءِ: 'وڏي دهشت'.
- 1794 جولاءِ: 'ٿرميڊور'، رابيس پيري ۽ ٻين جيڪبن کي موت جي سزا.
- 1794 نومبر-ڊسمبر: جيڪبن ڪلب بند، قيمتن لاءِ 'وڏ کان وڏ' قانون رد.
- 1795 مارچ-مئي: آخري عوامي بغاوت کي دٻائڻ، 1200 گرفتار، 36 چٽن کي ڦاهيون.
- 1795 سيپٽمبر: محدود ووٽ سان نئون آئين، شاهه پرست بغاوت کي دٻائڻ لاءِ حڪومت طرفان بوناپارٽ تي پاڙڻ، پنجن چٽن جي ڊائريڪٽريءَ وٽ اصل طاقت.
- 1799 نومبر: بوناپارٽ طرفان اقتدار تي قبضو 'پهريون ڪائونسل' ٿئي ٿو.
- 1804: بوناپارٽ پاڻ کي شهنشاهه نپيولين پهريون بڻائي ڇڏيو.

فرينچ انقلاب

‘هتي ۽ هيٺ دنيا جي تاريخ ۾ هڪ نئين دور جي ابتدا ٿئي ٿي،’ اهي لفظ 1792ع جي اونھاري ۾ گوٽي لکيا، جيڪو جرمنيءَ ۾ روشن خياليءَ جو صف اول جو نمائندو هو. هڪ سال اڳ ڊچ رجعت پرست اشرافيا جي رُڪن وين هيگن ڊراپ ان وقت جي حالتن کي بلڪل ٻئي نموني ڏٺو. هن لکيو ته ‘سڀني قومن ۾’ به وڏيون صفون جُڙي رهيون آهن. چرچ ۽ رياست واري ڌر جي خيال ۾ عوام مٿان هڪ يا ڪجهه ماڻهن جي سڄي حڪومت هلائي وڃي، حاڪم مذهبي پيشوا هجن ۽ انهن کي چرچ جي حمايت حاصل هجي. ٻين حڪومت جي ڪنهن به حق کان انڪار ڪيو پئي، ‘سواءِ اُن حق جي جيڪو سڀني جي آزاد رضامنديءَ منجهان پيدا ٿئي ۽ اُهي اُن کي مڃين’ ۽ ‘حڪومتي ڪاروهنوار ۾ حصو وٺندڙ سڀني ماڻهو پنهنجن عملن لاءِ جوابدار هجن’.²⁴

گوٽي کي جنهن ڳالهه جنجهوڙيو سا اها هئي ته اُترئين فرانس ۾ والمي جي ميدان جنگ تي به وڏيون ‘ڌريون’ هڪٻئي سان مدمقابل هيون ۽ ٻي ڌر سوڀاري ٿي هئي. يعني فرينچ انقلاب جي قوتن يورپي بادشاهتن جي اڌ فوجن کي شڪست ڏئي هئي.

ڏه سال اڳ فرانس ۾ هڪ انقلاب جو خيال ڪيترن سوچيندڙ ماڻهن کي بڪواس ۽ اجايو لڳو پئي، فقط هڪ واقعي سڄي يورپ ۾ باهه پڙڪائي ڇڏي. فرينچ بادشاهت 1000 سالن کان وڌيڪ حڪمراني ڪئي هئي ۽ 140 سالن تائين بغير ڪنهن للڪار جي طاقت جا مزا ماڻيا. لوئس (14)، ‘سج بادشاهه’ ۽ ورسلز وٽ سندس عظيم محل پائيدار ‘مطلق العنانيت’ جي مضبوطيءَ جي علامت هو جنهن فرانس کي يورپ ۾ سڀ کان وڏي طاقت بڻايو هو. ساڳيو ورثو سندس جانشين لوئس (15) ۽ لوئس (16) کي مليو.

تنهن هوندي به 1789ع جي اونھاري ۾ اها طاقت اوچتوئي ڀڙڻ شروع ٿي. بادشاهه تنهنجي ‘ايسٽيٽس’ جن تي فرينچ سماج ٻڌل هو، ڪليسا، نوابن ۽ باقي ٻي آبادي يعني ‘ٽين ايسٽيٽ’ (Third Estate) جي نمائندن کي ٽيڪس وڌائڻ جي طريقن تي بحث ڪرڻ لاءِ سڏايو. پر ٽين ايسٽيٽ جي نمائندن نوابن آڏو جهڪڻ يا جيئن بادشاهه کين ٻڌائي تيئن ڪرڻ کان انڪار ڪري ڇڏيو. انهن پنهنجو پاڻ کي هڪ ‘قومي اسيمبلي’ قرار ڏيڻ جو اعلان ڪيو ۽ بادشاهه طرفان ٻاهران کان سندن هال کي بند ڪرائڻ کانپوءِ اهي ٽينس ڪيڊٽ واري جاءِ تي ڪٺا ٿيا، قسم ڪنيائون ته جيسيتائين بادشاهه کين هڪ آئين نه ٺوڌي

تيسيتائين چٽوڇٽ نه ٿينداسين. بادشاهه ردعمل طور 20 هزار فوج گهراڻي ۽ پنهنجي وڏي وزير نيڪير کي هٽائي ڇڏيو جنهن کي سڌارن واري مطالبن سان همدرد هئي.

ٽين ايسٽيٽ جا سڀئي وفد معتبر وچولي طبقي ۽ ان جي به دولت مند حلقي منجهان هئا. اڌ وڪيل هئا، باقي ٻيا گهڻو ڪري واپاري، بئڪار ڪاروباري ۽ وچولي طبقي جا زميندار شاهوڪار هئا. انهن مان هڪ به ڪاريگري هاري نه هو. انهن سڀني جو خيال هو ته بادشاهت ضروري آهي پر هنن 'آئيني' ۽ چونڊ نظام پر سخت ملڪيتي شرطن کي به ضروري سمجهيو پئي. پر اهي آساني سان متجسس لاءِ تيار نه هئا ۽ ورسلز پر ٿيندڙ ڳالهين پئرس ۾ وڏي تعداد ۾ ماڻهن منجهه هڪ جوش پيدا ڪيو جن اڳ ۾ ڪڏهن به سياست بابت نه سوچيو هو. ابتدا ۾ وچولي طبقي جي خوشحال ميمبرن منجهه ڪلب ٺهيا، جتي ماڻهن بحث ڪيا ته ڇا پيو ٿئي. خبرن جون شيون ۽ پمفليت ظاهر ٿيا. وچولي طبقي جي پئرس واسين جا اٽڪل 400 نمائندا شهر جي حال ۾ گڏ ٿيا ۽ انهن پنهنجو پاڻ کي سٽي ڪائونسل يا 'ڪميون' سڏائڻ جو اعلان ڪيو.

باستائيل جي شڪست ۽ ان کانپوءِ

فوج طرفان ٿيڻ واري بغاوت جي افواهن شهر جي ماڻهن ۾ اهڙي هلچل پيدا ڪري ڇڏي جيڪا ان کان اڳ ڪڏهن نه ٿي. 12 جولاءِ تي شهر جي غريب آبادين مان هجومن جو مظاهرو ٿيو ۽ انهن هر اها بندوق ڪسي ورتي جيڪا کين هٿ چڙهي. ٻن ڏينهن کانپوءِ ماڻهن وڏي تعداد ۾ باستائيل (Bastille) قلعي ڏانهن مارچ ڪيو جيڪو شهر مٿان شاهي حاڪميت جي علامت بڻيل هو ان جي اونچائي 100 فوٽ ۽ قلعي جي چوڌاري 80 فوٽ ويڪري خندق کوٽيل هئي. اهو مظاهرو فقط هڪ احتجاج نه هو. بندوقن لاءِ بارود ان عمارت ۾ ذخيره ٿيل هو ۽ ان ۾ حڪومت جا لاتعداد مخالف قيد ٿيل هئا. هجور قلعي تي قبضو ڪرڻ جو پڪو ارادو ڪيو. قلعي جو دفاع ڪندڙن توڻ سان گولي باري ڪئي. ٽي ڪلاڪن تائين گولي باري ٿيندي رهي. نتيجي طور 83 ماڻهو مارجي ويا. ماڻهن پنهنجي تب گهلي آندي، جيڪا انهن هوٽل ڊيس انواليدس (hotel des invalids) کان ڪسي هئي. قلعي ۽ ان جي پسگرائي واري ضلعي کي ڌماڪي سان اڏائڻ جي ڌماڪي کانپوءِ باستائيل جي ڪمانڊر عوام آڏو هٿيار ڦٽا ڪيا. ائين انقلاب راجڌانيءَ تي قبضو حاصل ڪري ورتو هو. جلدئي سڄي ملڪ جي هڪ شهر کان ٻئي شهر ۾ ساڳي ڪارروائي ڪئي وئي.

باستائيل جي شڪست انقلاب جو پهريون وڏو موڙ هو. پئرس واسي عوام جي عمل قومي اسيمبليءَ کي همٿايو ۽ اُن جاگيرداريت جي خاتمي جو حڪم جاري ڪيو. جيتوڻيڪ ان کي توقع هئي ته جاگيردارن جي بقايائن جي خاتمي لاءِ هاري ڪو عيوضو ادا ڪندا) ۽ آمريڪي آزاديءَ جي پڌرنامي جهڙي لهجي ۾ 'انسان جي حقن جو

پٽرنامو، منظور ڪيو. بادشاهه طرفان هڪ فوجي بغاوت ڪرائڻ واري ڪوشش کي عوامي ڪارروائيءَ روڪي ڇڏيو. پٿرس جي غريب علائقن مان عورتن ورسلز ڏانهن مارچ ڪيو ۽ 20 هزار هٿياربند مرد سندن پٺيان هئا. اُهي محل ۾ گهڙي پيا ۽ بادشاهه کي زوريءَ واپس پٿرس وٺي آيا، جتي کيس عوامي نگرانيءَ هيٺ رکيو ويو.

بادشاهي نظام کي اونڌو ڪرڻ لاءِ اڃان گهڻو پنڌ درڪار هو جن هجومن باسٽائيل تي حملو ڪيو ۽ جن عورتن ورسلز ڏانهن مارچ ڪيو تن پنهنجي پيش قدميءَ سان تمام ٿورو ڪم ڪيو هو. اصل ۾ کاڌي جي کوٽ غريب علائقن کي سخت متاثر ڪيو هو ۽ بادشاهه جي نواب دوستن سان نفرت ان بغاوت لاءِ محرڪ پيدا ڪيو. پر هنن اڃان تائين ٽين ايسٽيٽ جي سرڪاري نمائندن واري قيادت کي مڃيو پئي، جنهن ۾ مٿئين وچولي طبقي جا ماڻهو هئا، جن فقط محدود تبديلي چاهي پئي. انهن پٿرس ۾ هڪ نئين هٿياربند طاقت جمع ڪئي، يعني قومي گارڊ جنهن ۾ وچولي طبقي جي خوشحال ماڻهن کي ڀرتي ڪيو ويو. ان جي صدارت لافاييت ڪئي جيڪو اڳوڻو جنرل ۽ نواب هو جنهن جي 'جمهوري' سند آمريڪي آزاديءَ واري جنگ ۾ فريبنچ سرڪاري صلاحڪار طور ڪم ڪرڻ مان پيدا ٿي هئي. هن جي اڳواڻيءَ ۾ اسيمبلي قيادت هڪ آئين ٺاهڻ شروع ڪيو جنهن ۾ ملڪيتي شرطن ذريعي ووٽ کي نام نهاد سرگرم شهري تائين محدود ڪيو ويو ۽ بادشاهه کي ٻن سالن تائين نون قانونن کي ملتوي رکڻ جا اختيار ڏئي ڇڏيا. عوام مان توقع ڪئي وئي ته اُهي بادشاهه ۽ اسيمبليءَ، اميرن ۽ غريبن جي 'اتحاد' چوڌاري ٺهندڙان نئين سرشتي تي خوشي محسوس ڪندا، ابتدا ۾ گهڻن کي سهرائي ٿي. ان وقت آزادي ۽ بيخوديءَ جو عام طور تي احساس هو جڏهن بادشاهه، اڳوڻن نوابن، وچولن طبقن ۽ پٿرس واسي عوام گڏجي 'وفاق جي عظيم ميلي' ۾ باسٽائيل جي شڪست جو پهريون ساليانو ڏهاڙو ملهايو.

اتحاد جو مقصد گهڻو عرصو جٽاءُ ڪري نه سگهيو. اشرافيا پنهنجين پراڻين مراعتن جي ويڄائجڻ تي سخت ڪاوڙيل هئي. اُهي پنهنجي دولت سان چُهٽيا رهيا، ڪيترائي پرڏيهه هليا ويا، جتان کان انهن پوئتي رهيل ماڻهن جي مدد سان انقلاب کي اونڌو ڪرڻ جون سازشون پئي ڪيون. بادشاهه ۽ راڻي گججهي نموني لکت ۾ ٻين بادشاهن کي ٻاهران ڪاه ڪرڻ لاءِ زور ڀريو.

ساڳئي وقت، مادي حالتون نه سڌڻ واري حقيقت تي پهراڙي ۽ شهر جي عوام منجهه ڪاوڙ وڌي رهي هئي. اڳتي 1789ع جي اونهاري دوران هارين منجهه بيچينيءَ جي لهر ڏٺي وئي هئي، 'پيانڪ خوف' جنهن دوران اشرافيا جي قلعن تي حملا ڪيا ويا ۽ جاگيردارن جي بقايا ٽن وارن دستاويزن کي ساڙيو ويو. شهرن ۽ مارڪيٽن ۾ کاڌي جي کوٽ، قيمتن جي وڌڻ ۽ بيروزگاريءَ خلاف مسلسل احتجاج ٿيندو رهيو جيڪو اشرافيا خلاف نفرت سان ملي هڪ ٿي ويو. خيالن جو جوش ۽ ولولي کي اخبارن جي تيزيءَ سان

وڌندڙ رجحان وسيع ڪري ڇڏيو. فقط 1789ع جي پوئين ڇهن مهينن ۾ 250 اخبارون شايع ٿيون. ۽ سياسي ڪلبن جي اثر پڻ ان کي زور وٺايو جتي ماڻهو ملاقاتون ڪري بحث ڪيو پئي ته ڇا پيو ٿئي. انهن ۾ سڀ کان وڌيڪ مشهور پئرس ۾ جيڪب ڪلب (Jacobin Club) هو جنهن تي اراس جي اترين شهر کان آيل هڪ وڪيل رابن پيري جو غلبو هو ۽ ان سان گڏ سڄي ملڪ ۾ ڪيترائي ٻيا ڪلب ڪم ڪري رهيا هئا. هڪ ٻئي وڪيل ڊانٽن جنهن جي ڪورڊيلير ڪلب ۾ سڀ کان وڌيڪ اهميت هئي ان ڪلب ۾ شريڪ ٿيڻ وڌيڪ سستو هو ۽ اهو ڪلب عوام جي ويجهو به هو ان ڪلب جي رڪنن تي ڏيهاري شايع ٿيندڙ نيوز شيٽ L'Ami du Peuple جو گهڻو اثر هو جيڪا جين پال مارات لکندو هو.

تنهن هوندي به ٻن سالن کان وڌيڪ عرصي تائين سياسي ماحول تي لافاييت جي 'اعتدال پسند' آئيني بادشاهت چاڻيل رهي. سرحد پار گڏ ٿيل رد-انقلابي فوجن جو ساٿ ڏيڻ لاءِ 1791ع جي جون ۾ بادشاهه پئرس مان ڀڄي ويڄن جي ڪوشش ڪئي پر هڪ ٽپال آفيسر ترت مقامي لشڪر کي سڏائي ورتو جن کيس روڪي ورتو. اسيمبليءَ ۾ طاقتور ڌڙي بادشاهت خلاف ڪنهن به قسم جي للڪار کي رد ڪري ڇڏيو. انهن اعلان ڪيو ته 'انقلاب ختم ٿي ويو' ۽ اها ڳالهه عام ڪري ڇڏيائون ته بادشاهه کي اغوا ڪيو ويو آهي. هڪ اڳواڻ باريو چيو ته سڀ کان وڏو خطرو بادشاهت جي تباهيءَ سان ٿيندو، ڇاڪاڻ ته ان جي معنيٰ 'ملڪيت جي تصور جو خاتمو' هوندو.²⁵ تنهن کانپوءِ جين پال مارات لکي ويو ۽ ڪجهه عرصي تائين برطانيا ۾ جلاوطن ٿي ويو. 'لي چيپليئر' قانون يونين ۽ هٿتال تي بندش وجهي ڇڏي قومي محافظن (National Guard) هزارين ماڻهن تي گوليون هلايون، جيڪي چيمپ ڊي مارس ۾ هڪ ريپبلڪن درخواست (پيشن) تي دستخط ڪرڻ لاءِ قطار ٺاهيو بيٺا هئا. 12 مهينا اڳ هيءَ وفاق جي ميلي واري جاءِ هئي. انهيءَ قتل عام ۾ پنجاهه ماڻهو مارجي ويا، جن بابت انهن طرفان گهڻو ڪري ذڪر نه ڪيو ويندو آهي جيڪي بعد ۾ راڻي ميري انٽونيٽ جي قسمت تي رُٺا پئي.

بهر حال، ظلم ۽ دٻاءُ عوامي احتجاج جي اُڀار کي روڪي نه سگهيو. کاڌي جي کوٽ، قيمتن جو وڌڻ ۽ بيروزگاريءَ ڪاريگرن ۽ واپاري ماڻهن (اهي Sans-culottes طور مشهور هئا، ڇاڪاڻ ته اُهي اميرن وارن نيڪرن بدران پتلون پهريندا هئا) توڙي مزدورن کي مايوسي ۽ نااميديءَ واري انتها تائين ڏکي ڇڏيو هو. 1792ع جي جنوري ۽ فيبروري دوران پئرس ۾ خوراڪ جي مسئلي تي فساد ٿيا، جڏهن ته ٻهراڙين ۾ غريب هارين جي ٽولن مارڪيٽن تي ڪڙڪي ماني ۽ ٻاجهر جون قيمتون زبردستي گهٽائي ڇڏيون. جيڪب ٽولي مان هڪ هيبرٽ Le Pere Duchesne نالي اخبار ڪڍي ان جا پڙهندڙ گهڻو ڪري ڪاريگر ۽ واپاري ماڻهو (Sans-culottes) هئا. غريب ترين حلقن مان هڪ عوامي پادري جيڪس روٽڪس (Jacques Roux) پنهنجي پيروڪارن جو هڪ گروه

ناهيو جن کي سندن دشمن 'چريا' (enrages) ڪوٺيندا هئا، تن اشرافيا ۽ اميرن خلاف غريبن جي نفرت ۽ حقارت کي آواز ڏنو. ڪاريگر ۽ واپاري ماڻهن (Sans-culottes) جي وڌندڙ تعداد سياسي ڪلبن ۾ شموليت ڪئي ۽ پئرس جي هر علائقي ۾ ٿيندڙ باقائده گڏجاڻين ۾ اچڻ لڳا. اڳوڻي اداڪاره ڪلاري لاکومبي (Claire Lacombe) جي اڳواڻيءَ ۾ عورتن جي انقلابي تنظيم انهن ماڻهن منجهه زبردست حمايت حاصل ڪري ورتي، هن خوراڪ جي مسئلي خلاف احتجاج ۽ ورسلز ڏانهن مارچ ۾ حصو ورتو هو.

طاقت سان دٻائڻ وارو عمل سماج جي مٿين حلقن ۾ موجود ڌارن ۽ ڦٽڻن کي ڍڪي نه سگهيو. بادشاهه ۽ راڻي اڃان تائين پرڏيهي رد-انقلابي فوجن سان سازشون ستي رهيا هئا. 'اعتدال پسند' جن حڪومت هلائي پئي تن منجهه ڏڦيڙ ٿي پيا، هڪڙن کي سازش جو خوف هيو ته ٻين کي هيٺان کان عوام جو ڊپ هو. جيڪن ڪلب اندر هڪ گروهه (پنهنجي هڪ اڳواڻ برسوت جي نالي پٺيان) برسوتنس طور سڃاتو ويندڙ يا گروندنس (Girondins) جن پنهنجو پاڻ کي رابس پيري ۽ ڊانٽن کان گهٽ انقلابي طور ڏٺو پئي، تن حڪومت ۾ لافيائيٽ (Lafayette) جي جاءِ والارٽ لاءِ اٽڪلون ڪرڻ شروع ڪيون.

هڪڻي جي مخالف انهن گروهن مان هر هڪ سمجهيو پئي ته سندن مسئلن جو فقط هڪ ئي حل آهي ته فرانس جي اترين سرحدن وٽ جمع ٿيل پرڏيهي فوجن خلاف جنگ ڪئي وڃي. بادشاهه جو خيال هو ته جنگ جي نتيجي ۾ ٻاهرين فوج هٿان هنن کي شڪست ملندي ۽ سندس مڪمل اختيار وري بحال ٿيندا. لافيائيٽ جو خيال هو ته اها ڪين ذري گهٽ هڪ آمر بڻائڻ ۾ مددگار ٿيندي گروندنس جي خيال ۾ ڪين هڪ قومپرست جذبي جي لهر مان فائدو ٿيندو. جنگ جي سڀ کان وڌيڪ سخت مخالفت رابس پيري طرفان ٿي، جنهن کي تاريخ نويسن ۽ مشهور ناول نگارن گهڻو ڪري هڪ رت چوسيندڙ وحشيءَ طور پيش ڪيو آهي. هن جيڪن ڪلب ۾ دليل ڏنو ته جنگ رد-انقلاب لاءِ در ڪوليندي پر هي گروندنس کي بادشاهه سان گڏجي هڪ حڪومت جوڙڻ تي اتفاق کان روڪي نه سگهيو ۽ پوءِ 1792ع جي اپريل ۾ آسٽريا ۽ پروسيا سان اعلان جنگ ڪيو ويو.

انقلابي جنگ

جنگ غضب ناڪ انداز سان شروع ٿي. فرينچ فوج ڳريون شڪستون پيوڳيون، جزوي طور تي ان ڪري جو هڪ ته جنرلن ۾ دشمن جي فوجن بابت ڳوڙهو جائزو وٺڻ جو رجحان هو ۽ ٻيو ته بادشاهه پيدا ٿيل انتشار جو فائدو وٺندي گروندنس مان نجات حاصل ڪرڻ جي ڪوشش ڪئي. برنس وڪ جي وڏي نواب (ڊيوڪ) حملي آور فوج پاران اعلان ڪيو ته جيڪڏهن سوپاري ٿي ته اها هڪ 'مثالي بدلو' وٺندي ۽ 'پئرس جو شهر فوج جي حوالي ڪندي ۽ باغين کي سزائون ڏيندي'.²⁶

رد۔ انقلاب جي خطري جو التو نتيجو نڪتو. ان هيٺان کان سرگرميءَ جي هڪ نئين جذبي، جوش ۽ ولولي جي لهر پيدا ڪئي. عوام جي اڪثريت منجهه اهو احساس هو ته پرڏيهي حملو گذريل ٽن سالن دوران جيڪي ڪجهه حاصل ٿيو آهي ان کي ٻيهر ڇڏيندو. هزارين ماڻهن، 'غير متحرڪ شهرين' جن کي ووت لاءِ سرڪاري طور تي ڪمزور سمجهيو پئي ويو سي ٻوڙ بڻجي نڪري آيا، پئرس جي هڪ علائقي ۾ باقائديگيءَ سان عوامي اسيمبليون لڳڻ شروع ٿيون. قومي اسيمبليءَ طرفان رد۔انقلابي ڪاھ خلاف ويڙه لاءِ رضاڪارن کي سڏ ڏنو ويو فقط پئرس ۾ 15 هزار ماڻهن صحيحيون ڪيون. انقلاب لاءِ سرگرم ڀر جوش فيڊريس (Federes) صوبائي شهرن کان پئرس ڏانهن مارچ ڪرڻ شروع ڪيو گهڻو ڪري مارسيليس کان، جن جي مارچ جي ڏن انقلاب جو ترانو بڻجي وئي. پئرس ۾ 48 سيڪشن گڏجاڻين مان هڪ ڪانسواءِ سڀني رعيتي راج، جمهوريت (ريپبلڪ) جو مطالبو ڪيو. غريب علائقن ۾ مقامي قومي محافظ يونٽن تي انقلابي ماحول جو ڏاڍو اثر ٿيو.

فقط غريب نه هئا، جن کي رد۔انقلاب جي پوت ڏيڃاريو پئي، ساڳيو احساس رابڻ پيري ڊانتي ۽ مرات جي اڳواڻيءَ ۾ وچولي طبقي جي سرگرم حلقن ۾ به هو. انهن ڏٺو ته جيستائين انقلاب کي اڃان اڳتي نه وٺي وڃبو ته شڪست سڀني جو مقدر بڻبي. هنن 10 آگسٽ 1792ع تي ائين ڪندي انقلاب جو ٻيو وڏو موڙ آندو. سيڪشنن مان هزارين ڪاريگر ۽ واپاري ماڻهن (Sans-culottes) فيڊريس سان گڏجي ٽيوليريز (Tuileries) محل ڏانهن مارچ ڪيو. قومي محافظ جن بادشاهه جي حفاظت پئي ڪئي، تن بغاوت جو ساٿ ڏنو ۽ هڪ لڙائيءَ کانپوءِ ان شاهي فوج کي شڪست ڏني جنهن ۾ 600 شاهه پرست ۽ 370 باغي مارجي ويا.

هڪ ڀيرو وري شهر جو ڪنٽرول پئرس واسين جي هٿن ۾ هو. هڪ سال اڳ ملڪيتي شرطن هيٺ چونڊيل 'اعتدال پسند' نمائندن جي ٺاهيل اسيمبلي نئين طاقت آڏو جهڪي پئي. ان بادشاهه کي معطل ڪرڻ لاءِ ووت ڏنو پئرس سيڪشنن تي ٻڌل نئين انقلابي ڪميون کي تسليم ڪيو ۽ سڀني مردن جي ووت تي ٻڌل نيون چونڊون ڪرائڻ جو انتظام ڪيو ويو. گروندنس حڪومت کي هلايو پئي، پر کين ٽي عهدا جيڪبن کي ڏيڻا پيا، سڀ کان اهم ڊانٽن هو جيڪو انصاف جو وزير ٿيو.

فقط اهي تبديليون ٻاهرين خطري کي هارائڻ لاءِ ڪافي نه هيون. جيئن ئي پرڏيهي فوجن لافاييت جهڙن ماڻهن سان گڏجي پئرس ڏانهن مارچ شروع ڪيو ته فرينچ فوج مسلسل شڪست پوڳيندي رهي. راجڌانيءَ ۾ نوابن ۽ شاهه پرستن جا ڌڻ، اڪثر ڪري خسته حال جيلن ۾ قيد هئا، سي تاڙ ۾ ويٺا هئا ته جيئن گذريل ٽن سالن جي تڏليل جو بدلو وٺي سگهن. فوج جو آفيسر حلقو ۽ حڪومتي انتظاميه شاهه پرست همدردن سان پريل هئي.

فقط ٻه شيون انقلاب کي خطري مان ڪڍي سگهيون پئي، هڪ ته وڏي تعداد ۾ پُرجوش رضاڪار انقلابين جو وڏو تعداد محاذ تي دشمن سان وڙهڻ لاءِ اُماڻيو وڃي ۽ پٺيان کان فيصلاڪن ڪارروائي ڪري شاهي خاندانن ۽ اشرافيا طرفان ٿيندڙ بغاوتن کي وڌيڪ روڪيو وڃي. گروندنس جيڪي حڪومت ۾ اڪثريت ۾ هئا، سي اهي ٻئي ڪم ڪرڻ جي قابل نه هئا، پر دانتن اهڙي توانائي جو مظاهرو ڪيو جيڪا عوامي مزاج کي ڪڙڪائڻ لاءِ ضروري هئي. ’دليري، دليري ۽ اڃان وڌيڪ دليري‘ هن جو نعرو هو. هن پئرس جي غريب تر علائقن مان پُرجوش انقلابي رضاڪارن کي ڪتب آڻي محاذ وٽ فوجن ۾ هڪ نئون ساهه وجهي ڇڏيو.

پئرس ۾ ٻه عوام هڪ فيصلاڪن پيش قدمي ڪئي. مرات هٿان پڙڪايل ۽ اتساهيل ماڻهن رد-انقلاب کي ڪچلي ڇڏڻ جو ڪم پنهنجن هٿن ۾ کنيو. انهن جيلن تي حملا ڪيا ۽ تڪڙا مختصر فيصلا ٻڌائيندي انهن ماڻهن کي سزائون ڏنيون جن بابت سمجهيو ويو ته اُهي شاهه پرست آهن. انهيءَ واقعي کي ’سيپٽمبر قتل عام‘ طور سڃاتو ويندو آهي.

هجومن طرفان اها ڪارروائي هڪ ردعمل هئي، هنن ڄاتو پئي ته جيڪڏهن دشمن پئرس تي قبضو ڪري ورتو ته کين کُلي عام ڦاهيون ڏنيون وينديون يا گولوتين ذريعي سندن سِرَن کي ڌڙن کان ڌار ڪيو ويندو ۽ هنن کي اها به خبر هئي ته اعليٰ عهدن تي مقرر ڪيترائي ماڻهو دشمن جي مدد ڪرڻ لاءِ تيار وينا هئا. هنن چيمپ ڊي مارس وٽ ٿيل قتل عام ۾ اڳتي دوستن ۽ پارٽيسرين کي پوڳيندي ڏٺو هو جڏهن مجاذ تي آفيسر دشمن سان ملي ويا ۽ ڪوس ڪيو ويو ۽ مانيءَ جي ڪوٽ سخت ٻُڪ کي آندو هو. هنن کي ڪجهه ڪرڻو پوندو. بدقسمتيءَ سان خوف ۾ ورتل هئا ۽ سندن ڪا تنظيم نه هئي جيڪا سندن رهنمائي ڪري ها. نتيجي طور تي هجومن بغير ڪنهن تميز جي جيل ۾ قيد ماڻهن کي ماري ڇڏيو جنهنڪري انقلاب جي ڪتر مخالفن سان گڏ عام قيدي به مارجي ويا. تنهن هوندي انهيءَ ڪارروائيءَ جي نتيجي ۾ شهر ۾ شاهه پرست پنجنين جتي اُٿ مڃي.

20 سيپٽمبر تي انقلابي فوج حملي آور قوتن کي والميءَ وٽ روڪي ڇڏيو. ٻئي ڏينهن نئون ڪئوينشن، تاريخ ۾ ڪنهن به ملڪ جي پهريون قانونساز اداري جيڪو سموري مرد آباديءَ جي ووٽ سان چونڊيو ويو بادشاهت کي ختم ڪري ڇڏيو ۽ اعلان ڪيو ته فرانس ’رعي تي راج (جمهوريه)، هڪ ۽ ناقابل ورهاست پرڳڻو هوندو‘.

نه صرف بادشاهه ويو پر انيڪ ٻيون شيون به ختم ٿي ويون جيڪي فقط ٽي سال اڳ ڪڏهن به نه متحجر جهڙيون لڳيون پئي. جاگيرداريت جون باقيات عملي توڙي لفظي طور تي ڏويجي ويون، ڏهون حصو پڻ ختم ڪيو ويو جيڪو عام ماڻهو پادرين جي عياشين لاءِ ڏيڻ تي مجبور هوندا هئا. ڪليسا جي عقيدن کي هاڻي رياست جي طاقت

جي ٽيڪ نه هئي. تعليم کي هٿي وٺرائڻ ۽ سائنسي معلومات کي وڌائڻ، روشن خياليءَ جي فڪرن کي روزانه زندگيءَ ۾ ڪتب آڻڻ جون رٿائون جوڙيون ويون. محصولاتي چوڪيون، جن مقامي نوابن جي فائدين لاءِ تجارتي لنگهن کي روڪي ڇڏيو هو سي غائب ٿي ويون. محاذ وٽ رضاڪار لشڪر يونٽن ۾ عام سپاهين پنهنجن ساٿين کي آفيسر بنائڻ لاءِ ووٽ ڏنو.

ان ۾ ڪوبه شڪ ناهي ته گوڙي جنهن نئين دور جي ڳالهه ڪئي، سو شروع ٿي چڪو هو.

تنهن هوندي به انقلاب پورو ٿيڻ کان اڃان گهڻو پري هو. ايندڙ ٻن سالن، حڪومت ۽ سماج جي بنياد ۾ ويتر انقلابي عمل ڏٺو. پوءِ 1794ع جي اونھاري ۾ انقلابي لهر جي اوچتي پٽي هٽڻ واري عمل نين ائبرابرين کي جنم ڏنو ۽ ڪجهه پراڻيون مراعتون ٻيهر نمودار ٿيون جن هڪ نئين بادشاهت جي صورت ورتي. انهيءَ عمل دوران مشهور ’دهشت‘ جو واقعو ٿيو جنهن ڪيترن ماڻهن جي انقلاب بابت سمجهه ۽ همدرديءَ کي موڱو ڪري ڇڏيو. بادشاهه کي سزا ڏيڻ لاءِ ڪنوينشن ۾ اڪثريت طرفان محدود اتفاق هيٺ بادشاهه کي سزا ڏيڻ کانپوءِ رائيءَ ۽ ڪيترن نوابن کي سزائون ڏنيون ويون. پوءِ جيڪبنس (Jacobins) گروندن (Girondins) اڳواڻن کي گڏوڻين ۾ وڌو. رابس پيري ۽ سينٽ جسٽ (Saint-Just) ڊائنٽن ۽ هيبرٽ کي گڏوڻين ۾ وڌو ۽ نيٺ رابس پيري ۽ سينٽ جسٽ کي ’ترميڊورين‘ (Thermidorians) هٿان گڏوڻين ۾ وڌو ويو. ترميڊورين هڪ اتحاد هو جنهن ۾ اڳوڻا گروڊنس، ڊائنٽن ۽ هيبرٽ جا حمايتي شامل هئا. انهن چرڪائيندڙ ۽ پيانڪ واقعن کانپوءِ اها ڳالهه عام چئي وئي ته ’انقلاب سدائين پنهنجن ئي ٻارن کي ڳڙڪائي ٿو‘²⁷ ۽ ان سان گڏ اهو تاثر پڻ پيدا ٿيو ته انقلاب سدائين فضول ۽ خونخوار هجن ٿا. اهو غلط نتيجو اخذ ڪيو ويو. انگلش انقلاب پنهنجن اڳواڻن کي نه ڳڙڪايو. اهو ڪم بحاليت پسندن لاءِ ڇڏيو ويو ۽ آمريڪي انقلاب ۾ به ائين نه ٿيو. اهو تجزيو ظاهر ڪري ٿو ته فرانس ۾ ڪم ڪندڙ اصل قوتن کي مڪمل ريت نه سمجهيو ويو هو.

انقلاب جون پاڙون

ڪن به انقلابي واقعن جو مختصر جائزو وٺڻ سان لازمي طور تي اڏامندڙ نظر ۾ آيل واقعا ۽ مشهور شخصيتن جي خبر پوي ٿي، پر هڪ انقلاب سدائين انهن بظاهر واقعن ۽ شخصيتن کان وڌيڪ گهڻو ڪجهه هجي ٿو. اُن ۾ اوچتو سماجي قوتن جي توازن ۾ تبديليون ٿين ٿيون، جيڪي آهستي آهستي، گهڻو ڪري ناقابل محسوس واڌارن جي ڊگهي عرصي تي ٻڌل هونديون آهن. فقط انهن واڌارن کي ڏسڻ سان ئي انقلاب کي سمجهي سگهجي ٿو.

پراڻي سماج جي سڀ کان مٿين ڀرت، جنهن کي قديم حڪومت طور سڃاتو ويو

ان ۾ بادشاهت ۽ نوابي هئي. فرانس ۾ اشرافيا جي تلوار (noblesse d' epee) جي روايتي جاگيردار رئيسن جي مراعت يافتہ حيثيت هئي، جيڪا برطانيا ۾ گهڻو عرصو اڳ غائب ٿي چڪي هئي. فرينچ بادشاهت صدين جي سفر دوران وڏن رئيسن جي آزاد اختيار مان ڪجهه اختيار گهٽائي ڇڏيا هئا. ائين ڪرڻ لاءِ شهرن ۽ نون، ڏوڪڙن وارن 'بورجوازي' طبقن کي وڏن رئيسن جي مدمقابل استعمال ڪيو ويو. 16 ۽ 17 هين صديءَ جي خانداني بادشاهن رياستي انتظاميا ۽ عدالتن جا عهدا ڏوڪڙن وارن طبقن جي ڀڃڻ کي وڪرو ڪري ڏيڻ کي ادارتي صورت ڏئي ڇڏي هئي جيڪي جلد ئي هڪ نئين موروثي اشرافيه noblesse de robe (لبادو پهريل نواب) بڻجي پيا. انهيءَ گروه جي قانوني عدالتن (انگريزي ڳالهائيندڙن لاءِ پارليامينٽس طور مشهور هيون) ۾ اڪثريت هئي، جيڪي شاهي فرمانن کي عمل ۾ آڻينديون هيون.

اشرافيا جي هڪ ٻي صورت به هئي، جنهن ۾ ڪليسا جا وڏا 'شهزادا'، پُشپ ۽ اعليٰ مرتبي وارا راهب شامل هئا. هنن ايتري ئي دولت جا مزا ماڻيا جيتري وڏن نوابن وٽ هئي. جڏهن ته پادرين جي هيٺين هجومن جي زندگيءَ جي حالت هارين ڪا مشڪل سان مختلف هئي. ڪليسا جي مٿين پرت شاهي حمايت سان عهدا ماڻيا پئي، ۽ وري سندن انحصار دربار ۾ سندن اثر رسوخ تي هو. تنهنڪري منجهن (حضرت عيسيٰ جي) 'حوارين جهڙا ڪي به ڳڻ نه هئڻ' ۽ ايتريقدر جو مقدس درجي بندي به مڪمل نه هئڻ باوجود پراڻي نواب خاندانن مان هڪ جي ڀاتيءَ چارلس ماريس ڊي ٽيليرانڊ (Charles Maurice de Talleyrand) لاءِ 21 سالن جي عمر ۾ اهو ممڪن هو ته کيس اهم عيسائي راهبن جو اڳواڻ عهدو ڏنو وڃي. نوابن وانگر، مٿين پرت واري ڪليسا کي به ٽيڪس ادا نه ڪندي هئي، مورگو وسيع ايراضين وارين جاگيرداري بقاياتن ۽ مساوڻ توڙي چرچ جو ڏهون حصو وصول ڪندي هئي.

اشرافيا جي ڪنهن به وڏي حلقي پنهنجي مراعتن تان هٽ ڪڍڻ جو ڪوبه اشارو نه پئي ڏنو. جيئن ئي سندن عياش پرست زندگي کي برقرار رکڻ وڌيڪ مهانگو ٿيندو ويو ته هنن جاگيرداري واجبات جي جبري وصولي وڌائيندي هاري ڳوٺن جي برادرئين ملڪيتن جي حصن تي قبضا ڪرڻ شروع ڪيا ۽ رياست، فوج ۽ چرچ ۾ نفعي بخش عهدن تي هڪ هتي قائم ڪري ورتي. ائين اشرافيا طرفان پُرتشدد عمل ٿيو.

اهو تڏهن ٿيو جڏهن فرانس چڱي خاصي صنعتي ترقيءَ جو تجربو ڪري رهيو هو خاص ڪري پهراڙيءَ جي دستڪاري پيداوار ۾. تازن تخمينن مطابق سڄي 18 هين صديءَ جي هر سال اقتصادي ترقي 1.9 سيڪڙو وڌي 30 ڪپڙي جي صنعت جي پيداوار 250 سيڪڙو وڌي ڪوٺي جي پيداوار ستوڻ يا اٺوڻ تي وڌي ۽ لوھ جي پيداوار 40 هزار ٽن کان 140,000 ٽن تائين پهتي. 1789ع تائين فرانس جي آباديءَ جو پنجون حصو صنعت يا دستڪاريءَ ۾ لڳل هو. 31

ڏوڪڙن واري طبقي جي وڏن واپارين (خاص ڪري اولهه انڊين ڪمند وارين آبادڪارين سان ڳنڍيل ائٽلانٽڪ سامونڊي بندرگاهن ۾) 'putters out' ۽ ڪڏهن ڪڏهن شيون ٺاهيندڙ ڪارخانيدار (ڪجهه اجارادارن وانگر جن چپائي واري صنعت کي ڪنٽرول ڪيو پئي) دولت ۽ پنهنجي سائيز ۾ وڌيا. امير بورجوازيءَ جي انوکي ۽ نرالي صورتحال هئي. رسمي طور تي ۽ قانوني حوالي سان اهي اشرافيا جي ڪنهن به رڪن کان ڪمتر هئا، پر گهڻو ڪري وڌيڪ شاهوڪار هئا ۽ خانداني بادشاهت مٿان چڱو پيلو اثر رسوخ ڪتب آڻڻ جي قابل هئا. ٻيو ته اهي زمين خريد ڪري سگهيا پئي جنهن کين هارين کان جاگيرداري اداڻگيون ڏياريون ۽ بادشاهت لاءِ ٽيڪس 'آبادگار' طور ڪم ڪندي منافعو ماڻي سگهيا پئي. هنن جي هيٺان هيٺين درجي واري بورجوازيءَ جو ڪوبه اثر رسوخ نه هو. پر انهن تجارت، ڏڪانداري يا اميرالئين شين لاءِ بنين ۾ سيڙپن يا مخصوص قانوني دفترن جي خريداريءَ ذريعي پنهنجن ڪُنبن لاءِ ڏوڪڙ ڪمايا پئي. بورجوازيءَ جي ٻنهي گروهن کي اشرافيا هٿان ٿيندڙ متپيد خلاف ڪاوڙ هئي، پر اهي ڪنهن به ريت مطلق العنان بادشاهت جي پاڻمرادو انقلابي مخالفت ۾ اُٿي نه بيٺا. هنن ته اشرافيا کان پاڻ کي بچائڻ لاءِ اڃان تائين بادشاهت ڏانهن پئي نيهاريو.

بورجوازي ۽ شهري غريبن جي وچ ۾ وڏي تعداد ۾ ننڍا واپاري ۽ ڪاريگر ڦاٿل هئا. هنن قيمتن جو تعين ڪرڻ ۽ پنهنجين آمدنين جي تحفظ لاءِ روايتي طور تي رياستي پئيرائي وارين انجمن تي ڀاڙيو پئي، پر مارڪيٽ جي ڦهلاءَ کين تحفظ مهيا ڪرڻ واري انتهائي طريقي کي گهٽ کان گهٽ اثرائتو ڪري ڇڏيو. مارڪيٽ جي حالتن ۾ اوچتيءَ تبديليءَ کين ان آمدنيءَ کان به محروم ڪري پئي ڇڏيو جڏهن ته 1780ع ۽ 1790ع ڌاري لابارن جي ناڪاميءَ کانپوءِ مانيءَ جي قيمت ۾ واڌ، کين بڪون کائڻ ڏانهن ڌڪي ڇڏيو. ٻيو ته ڪاريگرن ۽ ننڍن واپارين طور ڪم ڪندڙن جو ڳچ تعداد رولاڪ ڪاروبارين جو هو جن کي ڪڏهن به اها توقع نه هئي ته سندن هڪ هنڌ ٺڪاڻي وارا ڪاروبار به ٿي سگهن ٿا. هنن ۽ انهن ڪاريگرن ۽ واپارين جيڪي رجعت پرست ۽ انجمن ذهني وارا رهيا، تن ۾ تمام ٿورڙي هڪجهڙائي هئي.

ڳچ تعداد انهن ماڻهن جو به هو جيڪي اڳتي وڌڻ لاءِ ڪنهن موقعي جي تاڙ لاءِ تيار ويٺا هئا. ڪا مناهي بخش تجارتي خريداري ۽ وڪرو ڪنهن سياسي خدمت عيوض مالي انعام يا نون پيداواري هنرن ۾ پيش رفت ڪرڻ ذريعي 'پنهنجو پاڻ کي ٺاهڻ' ۾ لڳا پيا هئا. توڻي جو اهڙا ماڻهو پراڻي نظام جي 'غيرعقليت' تي ڪاوڙ ڪري سگهيا ٿي، پر هنن اڪثر ڪري روشن خيال سوچ جي عوامي صورتن کي ڳڙڪائي ڇڏيو هي انقلابي نه هئا.

فرينچ سماج ۾ ڳچ تعداد هارين جو هو. هنن جي صورتحال هر هڪ علائقي ۾ مختلف هئي. ڪجهه علائقا انگلينڊ جهڙين تبديلين جي عمل مان گذري چڪا هئا

جتي نوان طريقا ڪتب آڻيندڙ سرمائيدار آبادگارن جي ظهور ٿيو. هارين جو وڏو تعداد اهڙو هو جيڪو مارڪيٽ لاءِ شيون ٺاهڻ (انگور جي ول جي پوک يا فصل سان گڏ ڪپڙا ٺاهڻ) ۾ مصروف هو پر وٽن ملڪيتون ٿوريون هيون. چڱو تعداد انهن ماڻهن جو هو جن زميندارن سان فصل ۾ پائيواري ڪئي يا کائڻ زمين مساوڙ تي ورتي، ڀلي پوءِ اهي پورهيتن جي ڪجهه تعداد کي استعمال ڪرڻ جي قابل هئا پر وٽن زرعي جدت لاءِ ڪي به ڏوڪڙ نه هئا. آخر ۾، رسمي ٻانهپ جي غير حاضريءَ کان هتي، اهڙا به ڪيئي ماڻهو هئا جن جون حالتون وڃين دور وارن کان مشڪل سان مختلف هونديون. تنهن هوندي به سڀني ڪڙمين ۾ ڪي خاصيتون ساڳيون هيون. انهن محسوس ڪيو پئي ته زمين سچ پچ سندن آهي، توڻي جو کين زميندارن کي ادائگي، ڏهون حصو (فصل جو 9 سيڪڙو) چرچ ڪي ۽ مساوڙ ڏيڻي ٿي پئي. ٻيو ته کين گرا ٽيڪس ادا ڪرڻا ٿي پيا، جن کان اشرافيا ۽ ڪليسا آجا هئا. ان ٻار جي معنيٰ جيڪڏهن فصل نه لهن يا خريد ڪرڻ وارين شين جون قيمتون وڌي وڃن ته کين بدتر حالتون پوڳيون ٿي پيون.

بادشاهت، اشرافيا، مختلف بورجوازي گروهن ۽ هارين جي قسمن قسمن حلقن جي پيچيده باهمي لاڳاپن سبب 'ترميم پرست' تاريخ نويسن دعويٰ ڪئي ته انقلاب کي طبقاتي بنيادن تي سمجهائي نه ٿو سگهجي.³² اهي چون ٿا ته بورجوازيءَ جديد صنعت کان وڌيڪ آمدني پنهنجن قانوني دفترن، زمين جي مالڪيءَ يا ايتريقدر جو جاگيرداري ادائگين مان حاصل ڪئي پئي. تنهنڪري اها جاگيرداريت تي ٻڌل خانداني بادشاهت ۽ اشرافيا جي مخالفت ۾ پيداوار جي هڪ نئين سرمائيداري طريقي لاءِ طبقاتي موقف نه پئي رکي سگهي. انهن تاريخ نويسن جو دليل آهي ته سندن دعويٰ جي ثابتي ان ڳالهه مان ملي ٿي ته وڏن صنعتڪارن جو ٿورو تعداد انقلابي پاسي هو جڏهن ته واپارين جو ڳچ تعداد بادشاهه جي پاسي هو.

حقيقت بابت سندن ڪجهه ڳالهون بيشڪ سچيون آهن. بورجوازي هڪ طبقي طور يقينن پراڻي نظام جي مخالفت ۾ لڳاتار انقلابي طور نه بيڻي. اها صدين جي سفر ۾ انهيءَ نظام اندر وڌي ويجهي هئي ۽ لاتعداد ڍنگن ۾ نظرياتي طور تي ۽ مالياتي طور تي ان سان ڇهڻيل هئي. رهنما انقلابي شخصيتون صنعتي سرمائيدار يا سينيون نه هئا، پر ڊانٽن ۽ رابن پيري جهڙا وڪيل، ڊيسمولنس جهڙا صحافي ۽ ايتريقدر جو مرات جي صورت ۾ هڪ اڳوڻو ڊاڪٽر به شامل هو پر ترميم پرستن طرفان اخذ ڪيل نتيجا بنيادي طور تي غلط آهن. اشرافيا ۽ بورجوازيءَ جي هڪٻئي سان جڙيل مفادن کين فرينچ سماج جي ابتڙ تصورن ڏانهن متوجه ٿيڻ کان نه روڪيو. هڪڙن سموري تبديليءَ خلاف ماضيءَ ڏانهن ڏسندي اشرافياڻي مراعت ۽ جاگيرداري ادائگين جو دفاع ڪيو ٻين هڪ اهڙي سماج ڏانهن ٺهاريو جيڪو مارڪيٽ جي رسمي برابريءَ جي چوڌاري اڏيل هو جتي فقط اعليٰ نسلي حيثيت 'ماڻهوءَ کي ٺاهڻ' لاءِ ڪافي نه هئي.

بورجوازين جي وڏي اڪثريت اهڙي سماج جي نموني (ماڊل) ڏانهن پيش رفت ڪرڻ لاءِ گهربل قدم کڻڻ کان مسلسل گهٻرايو پئي، پر جڏهن اها سوڀاري ٿي ته هنن يقينن بچان پر ملڪ بدري نه ڪئي، جيئن گچ اشرافيا ڪيو.

اول ته فرينچ سماج جو انهن رقيب حلقن جي چوڌاري ورهائجڻ وارو ڪم بورجوازيءَ نه پر اشرافيا جي ردعمل ڪيو جيئن انگلش ۽ آمريڪي انقلابن سان ٿيو. عوام جي اڪثريت طرفان ڪنهن نئين شي جي مطالبي نه پر پرالهي نظام طرفان شين کي پنٿي ڌڪڻ جي ڪوشش شروعاتي آڀار ۽ اٽل پتل کي پيدا ڪيو.

1780ع ۾ فرينچ بادشاهت جي ذهن ۾ ڏوڪڙ اڳواٽ ٿي مرڪزي حيثيت ماڻي چڪا هئا. ان برطانيا ۽ پرتگيا سان ست سالا جنگ تي وڏو خرچ ڪيو هو ۽ وري برطانيا سان آمريڪي جنگ دوران اُن کان به وڌيڪ خرچ ٿيو. جيڪڏهن بادشاهت پنهنجي ٽيڪس آمدني وڌائڻ جا گس نه ڳولي ها ته ڏيوالپڻي جو شڪار ٿي ها، پر اهو عمل ذري گهٽ ناممڪن لڳس. نوابن ۽ پادرين جي ٽيڪس مان چوٽ جي معنيٰ هيٺين طبقن تي بار وجهڻ هئي ۽ صورتحال ان نهج تي پهچي وئي جو انهن جي اڪثريت وڌيڪ اڏاڻگي نه پئي ڪري سگهي. پهراڙيءَ ۾ سرسري معيار زندگي ڪري پيئي، جڏهن ته شهرن ۾ پگهارون 65 سيڪڙو مهانگائي جي پيٽ ۾ فقط 22 سيڪڙو وڌيون هيون.³³ ٻيو ته ٽيڪس وڌائڻ جو طريقو ناڪاره هو اوڳاڙيل ٽيڪس جو گچ حصو ته اوڳاڙي ڪندڙ ٽيڪس آبادگار کڻي وٺندا هئا.

بادشاهه کي معلوم ٿيو ته صورتحال ڪيتري ڳٽپير ٿي چڪي آهي. هن 1788ع ۾ 'سڌارڪ' (reforming) وزارت مقرر ڪئي، جنهن ٽيڪس سرشتي کي عقلي بنيادن تي بيهارڻ جي رٿا پيش ڪئي ۽ اُن کي وڏين جاگيرن واري اشرافيا ۽ چرچ تائين وڌائي ڇڏيو. اشرافيا ڪاوڙجي پئي. جڏهن وڌيڪ سڌارا اڳيان پيش ڪيا ويا ته صوبائي پارليامينٽن ۾ لبادو پهريل نوابن (noblesse de robe) انهن کي لاڳو ڪرڻ کان انڪار ڪري ڇڏيو ۽ ان باوجود جڏهن وزيرن اُن کي اڳتي وڌائڻ جي ڪوشش ڪئي ته هنن عوامي احتجاج ڪيا، جيڪي ڪن جاين تي فسادن ۾ بدلجي ويا. انهن احتجاجن ۾ اشرافيا کي اڃان تائين ممڪن لڳو پئي ته ٻين طبقن جي گهڻن ماڻهن جي حمايت ڪئي وٺندي ڪجهه بورجوازي ۽ هارين کي وڏن ٽيڪسن جي ڳالهين مان خطرو محسوس ٿيو. پنهنجو پاڻ کي سماج جي فطري اڳواڻن طور ڏسندڙ اشرافيا کي وهر هو ته اُهي حڪومت کي پنهنجي مرضي مطابق جهڪائڻ لاءِ عوامي تائيد کي استعمال ڪري سگهندا. سندن مرڪزي مطالبو هڪ ايسٽيٽ جنرل (Estates General) هو هڪ اسيمبلي جيڪا 1614ع ڌاري سڏائي وئي هئي. 1789ع جي مئي ۾ بادشاهه بورجوازي يا هيٺين طبقن جي ترقي پسند تحريڪ جي ڪجهه مطالبن نه پر اشرافيا جي رجعتي مطالبن کي تسليم ڪرڻ تي اتفاق ڪرڻ وارو هو.

اشرافيا کي رعايت ڏيڻ واري عمل ٻين طبقن کي جبراً گڏائي ڇڏيو. کائن 'تين ايسٽيٽ' جي نمائندن جي چونڊ ڪرڻ جي گهرج ڪئي وئي. ان جي معنيٰ شهرن ۾ اسيمبليون 'چونڊيندڙن' جي چونڊ ڪن، جيڪي وري وفدن لاءِ ووٽ ڏين. ٻهراڙين ۾ ان جي معنيٰ ڳوٺاڻا فيصلو ڪن ته ڪنهن کي علائقي جي گڏجاڻيءَ ۾ اماڻين جيڪا فيصلا ڪندي عوام جي هجوم کي اهڙين شين جو تجربو نه هوندو هئڻ گهڻو ڪري انهن ماڻهن تي اعتماد ڪيو جيڪي ڳالهائڻ جا پڙ هئا. نتيجو اهو نڪتو ته تين ايسٽيٽ جي اسيمبليءَ ۾ وڪيلن ۽ وچولي طبقي جي موچارن ماڻهن جي گهڻائي ٿي وئي. پر وفدن جي چونڊ واري عمل پهريون ڀيرو لکين ماڻهن کي ان بابت سوچڻ لاءِ همٿايو ته اهي سماج مان ڇا ٿا چاهين. سڄي فرانس جي ڳوٺن ۽ شهرن ۾ انهن مطالبن جون فهرستون (doleances) ٺاهيون ويون، جن تي ايسٽيٽ جنرل کان عمل ڪرائڻ چاهيائون پئي. انهن بحثن پٿرس جي غريب علائقن ۾ واضح صورت وٺڻ شروع ڪئي جن کي جولاءِ ۾ باسٽائيل کي شڪست ڏيڻ ۽ آڪٽوبر ۾ ورسلز ڏانهن مارچ ڪرڻو هو. ان هارين منجهه پڻ جوش جذبي کي هڻي وٺرائي، جنهن 1789ع جي اونهار جي مقامي نوابن خلاف بغاوت کي پڙڪايو.

اشرافيا جي رجعت پرست حملي وچولي طبقي کي پڙڪايو ۽ بيدار ڪيو ۽ جيئن ئي ايسٽيٽ جنرل جمع ٿي ته، ان جي نمائندن منجهه خود اعتماديءَ واري ڪيفيت پيدا ٿي پئي. اهي پنهنجي ارادي ۾ انقلابي نه هئا. هنن بادشاهت کي ختم ڪرڻ بدران ايجان تائين ان کي پسند ڪيو پئي. پر فقط اشرافيا جي قد کي گهٽائڻ چاهيائون ٿي ته جيئن اشرافيا جي چڙواڳي ۽ دٻاءُ جو انت آندو وڃي، پر اهي ان ڳالهه لاءِ تيار نه هئا ته کين ڪو ٻيو حڪم ڏئي ۽ سماج ۾ آيل جوش ۽ ولولي سندن حوصلي کي وڌائي ڇڏيو. اتان کان سندن گستاخ ۽ نافرمان حرڪتون، 'انساني حقن' جي سندن دعويٰ ۽ جاگيرداريت جي خاتمي بابت پڌرنامن، جي پٺيان هڪ مفاهمت ٿي سگهي پئي جيڪا بادشاهه وٽ ڪجهه طاقت ۽ اشرافيا وٽ سندن ملڪيت کي ڇڏي ڏني ها.

پر اشرافيا جو ردعمل ايترو جلد ختم ٿيو وارو نه هو جيستائين اشرافيا وٽ پنهنجي مال دولت، سندن ٻهراڙين وارين جاگيرن ۽ فوجي آفيسرن جي جماعت جو ڪنٽرول هو. تيسيتائين هنن پنهنجي پراڻي مراعت يافتہ حيثيت ٻيهر قائم ڪرڻ جي ڪوشش ڪئي.

سڌارڪ، انقلابي ۽ ڪاريگر - واپاري

عوامي تحريڪن جن 1789ع جي اونهار جي وچولي طبقي جي اسيمبليءَ جي پٺڀرائي ڪئي، تن پهريون ڀيرو هيٺين طبقن کي سندن اڌيتناڪ حالت کي للڪارڻ لاءِ پڙڪايو. هنن ڏسڻ شروع ڪيو ته ڇند ماڻهن جي دولت ۽ گهڻن جي غربت ساڳئي سڪي جا ٻه پاسا آهن. پهريائين ته انهن دولت کي اشرافيا جي خاصيت طور سڃاتو پئي، پر ايجان گهڻو عرصو نه گذريو هو ته هنن جو ڌيان بورجوازيءَ جي انهن حلقن ڏانهن ٿيو.

جن اشرافيا جو نقل ڪيو يا جن پنهنجو پاڻ کي 'ٽيڪس آبادگار' زميندارن طور شاهوڪار بڻايو هو.

1789ع جي احتجاجي تحريڪ هزارين نون سياسي ڪارڪنن کي وچولن طبقن منجهه آندو. هي اهڙي هئا جيڪي سياسي ڪلبن ۾ شريڪ ٿيندا هئا. پمفلٽ ۽ اخبارون پڙهندا هئا ۽ چونڊن بابت گڏجاڻين ۾ حصو وٺندا هئا. ابتدا ۾ اهي انتهائي خوش هئا. لڳو ڀڳي ته تاريخ کين روشن خياليءَ وارن خوابن کي سچ ڪرڻ، والٽيئر طرفان ڏڪاريل غلط ڪمن کي درست ڪرڻ، روسو جي تصور ڪيل سماج متعارف ڪرائڻ جو موقعو آچي رهي هجي. هنن مجاهدان اڌ انداز اختيار ڪري ورتا، پنهنجو پاڻ کي قديم روم جي پروٽس جهڙن شخصيتن جو اوتار سمجهائين، پر کين هڪ طرف اشرافيا جي ردعمل ۽ ٻئي طرف عوامي جوش ۽ ولولي جي وچ ۾ ڦاسجي پوڻ جو خطرو ٿي پيو. جيتوڻيڪ 1789ع جي واقمن ڏيکاريو هو ته عوامي بيچيني اشرافيا کي هارائي سگهي ٿي، جيڪڏهن زميندار بورجوازي منجهان هجن ۽ هاري زميندارن جي ملڪيتي دستاويزن کي ساڙڻ بند نه ڪن، شهري ماڻهو خوراڪ تي ستو هڻندڙن مٿان حملا ڪن، بند نه ڪن، جن وٽ بورجوازي سندن هجن.

اهوئي معاملو هو جنهن وچولي طبقي جي سياسي ڪارڪنن جي صفن اندر مسلسل ڏڦيڙن کي جنم ڏنو. وڏي ڳالهه ته سندن اڪثريت تحفظ ملڪيت ۽ بادشاهت اشرافيا سان سرچاءَ کي ترجيح ڏئي، فقط هڪ انقلابي اقليت عوام کي اڀارڻ ۽ جوڪر کڻڻ لاءِ تيار هئي، پر پوءِ رعايتون ملڻ ڪري جڏهن ردعمل جي طاقت مچي مو ٿئي ٿي ته اڪثريت کي خطرو محسوس ٿئي ٿو جنهنڪري اها انقلابين پٺيا-ڇڪجي وڃي ٿي، توڻي جو سندن هڪ حصو الڳ ٿي رد انقلاب جو ساٿ ڏئي ٿو.

1791ع ۽ 1792ع ۾ اهوئي ٿيو. وري 1793ع ۾ ائين ئي ٿيو هو.

1792ع جي بحران جو چيهه جمهوريه جي اعلان ۽ بادشاهه کي سزا ڏيڻ سان ٿي انهيءَ دوران جيڪبنس هٿان لافانيٽ کي هٽايو ويو ۽ پئرس واسي عوام سيڪشنن (Sections) ذريعي منظم ٿيو. گروندنس انهيءَ ڪارروائي سان گڏ هلندا رهيا، پر اڄ اڳتي وڃڻ ۽ بادشاهه جي سزا تي راضي ٿيڻ تي ناراض هئا. گروندنس کي 'هجوم' ڪ خوف هو جيئن برسوت (Brissot) ان کي 'انتشار جا گهڻا مٿا' سڏيو هو.³⁴ پهراڙيءَ ۽ ش ۾ وڌندڙ بک واري پسمنظر کي ڏسندي هنن قيمتن کي ڪنٽرول ڪرڻ، عوام کي ڪارا لاءِ اناج جي رسد جي طلب ۽ 'ذخيرو ڪندڙن ۽ سٽي بازن' خلاف مثالي قدم کڻڻ وا- پئرس سيڪشنن جي مطالبن جي مخالفت ڪئي.

ان بدران هنن پراڻيءَ حڪومت وانگر ساڳئي نموني عوام تي حملو ڪيو. اڀر مهيني ۾ سندن هڪ اڳواڻ دولتمند بورجوازيءَ کي خبردار ڪيو ته 'توهان جي ملڪ خطري هيٺ آهي' ۽ توهان خطرو هوندي اکيون ٻوٽي ويٺا آهيو..... انهن زهريلا

مخلوقن جو پيڇو ڪري کين سندن چرن ڏانهن موٽائي ڇڏيو.³⁵ ڪنوينشن مرات (Marat) کي بغاوت جي الزام هيٺ انقلابي عدالت آڏو موڪلڻ لاءِ وڏي اڪثريت سان ووٽ ڏنو هو. پر هي آزاد ٿي ويو. هيبرٽ کي گرفتار ڪيو ويو ۽ ڪنوينشن جي صدر ڊيوڪ آف برنسوک بدنام زمانه بيان واري ساڳيءَ ٻوليءَ ۾ اعلان ڪيو ته جيسيتائين شهر ۾ 'وري وري ٿيندڙ بغاوتون' بند نه ٿينديون تيسين 'پئرس تباهه ٿي ويندو'.³⁶ فوج کي شڪستن جو هڪ نئون پورو سلسلو پوڳڻو پيو. چاڪاڻ ته سندن ڪمانڊر Dumouriez دشمن سان ملي ويو. فرانس جي اولهه ۾ وينڊي خطي اندر حڪومت کان مايوس ۽ بد دل هارين هڪ خونخوار شاهي بغاوت جو ساٿ ڏنو.

نيت، 29 مئي تي 'اعتدال پسند' ۽ شاهه پرستن گڏجي ليونس تي قبضو ڪيو ۽ جيڪب مئير چاليئر کي جُولاءِ ۾ مارڻ کان اڳ قيد ڪيو.

رابس پيري وارا جيڪبسن ايترا ئي وچولي طبعا جا ماڻهو هئا، جيترا گروندنس، توڻي جو ڪيترا تاريخ نويس دليل ڏين ٿا ته اهي وچولي طبقي جي هيٺين پرت مان آيا هئا. اهي ملڪيت جي 'حقن' سان ايترا ئي سڃا هئا، جيترا پيرا کلي عام بيانن ۾ انهن اعلان ڪيا. رابس پيري ذاتي طور تي بدعنوان نه هو پر سندس ڪيترن حمايتن کي انقلاب مان مالي طور تي فائدا ماڻڻ جون ڪوششون ڪرڻ تي ڪا ندامت ۽ پڇتاءَ نه پئي ٿيو هون. به اهي بورجوازي طبقي منجهان هئا، يا ٿيڻ پئي چاهيائون. ڊانٽن ذاتي طور تي پنهنجو پاڻ کي شاهوڪار بڻايو هڪ مرحلي تي بادشاهه کان ڏوڪڙ به ورتائين. مرات ۽ هيبرٽ (Marat & Hebert) پئرس واسين منجهه احتجاج ۽ پرچار ڪيو پر ننڍن ڪاريگرن يا واپارين جي نقط نظر کان، جن کي منافعي تي ڪي به اعتراض نه هئا، پر 1793ع جي اونھاري جي ابتدا ۾ هنن ڏٺو ته انقلاب جي متبادل گس ڏانهن اڳتي وڌڻ سان ردعمل جو ڏهاڙو شروع ٿيندو جنهن سان نه ڪو اهي، نه ئي گذريل چئن سالن جون حاصلات سلامت رهنديون. هي انقلاب کي اڳتي ڌڪڻ جو فقط اهو ئي گس ڏسي سگهيا، ته پئرس واسين سان هڪ پيرو وري اتحاد ڪجي ۽ هارين سان رعايتون ڪجن. ڀلي پوءِ انهن قدامت جي معنيٰ بورجوا مفادن سان ٽڪراءُ ٿي ڇو نه هجي. رابس پيري پنهنجي ڊائريءَ ۾ لکيو ته، 'خطرا وچولي طبقي مان آهن ۽ انهن کي شڪست ڏيڻ لاءِ اسان کي عوام سان گڏجڻو پوندو'.³⁷ ٻين لفظن ۾ اعتدال پسند گروندن بورجوازيءَ خلاف جيڪب ڪلب ۾ سڌارڪ بورجوازيءَ کي پئرس جي سيڪشنن جي انقلابي ڪاريگرن ۽ ننڍن واپارين (san-culottes) سان متحد ٿيڻو پوندو.

انقلاب جو ٽيون وڏو موڙ

26 مئي 1793ع تي رابس پيري عوام کي بغاوت جو سڏ ڏنو. 29 مئي تي پئرس جا 33 سيڪشن پاڻ ۾ مليا ۽ هڪ نئين بغاوت کي منظم ڪرڻ لاءِ نو (9) رُڪني باغي

ڪميٽيءَ جي چونڊ ڪيائون. 31 مئي ۽ 2 جون تي ٽاڪسن (گهٽت) جي وڃڻ ۽ توڻ جي فائرننگ عوام کي گهٽين ۾ نڪري اچڻ جو سڏ ڏنو. هنن 80 هزار هٿياربند ماڻهن سان ڪنوينشن جو گهيرو ڪيو ۽ کين 29 گروندن ڊپٽيز جي گرفتاريءَ جا حڪم جاري ڪرڻ تي مجبور ڪيائون. پئرس ۾ سيڪشن هائي راجڌانيءَ جي طاقت جو مرڪز هئا ۽ جيڪن قيادت عملي طور تي فرانس جي حڪومت هئي.

هارايل گروندنس شهر مان ڀڄي وڃي صوبن ۾ بغاوت ڪرائي. فوج جي آفيسر جماعت ۾ سندن دوست هئا. وڏن واپارين ۾ اتحادي هئڻ، بهراڙيءَ جي بغاوت کان ڊنل وچولي زميندار طبقي جي همدردي حاصل هئڻ، انهن سڀني جي وفاداري هئڻ جن ڪنهن به 'مُجور' کي خطرو سمجهيو ۽ بيشڪ اشرافيا جي تائيد حاصل هئڻ، جنهن کي انقلاب خلاف فتح سان خوشي ٿئي ها. هفتن اندر ملڪ جي اولهه ۽ ڏکڻ جو ڳچ حصو گروندنس جي هٿن ۾ هليو ويو. وينڊيءَ تي شاھ پرستن جو قبضو هو جيڪن مخالف قوتن ٽولن جو ڏاکڻو بندرگاهه ۽ ميڊيٽرين بحريه جون پيڙيون برطانيا جي حوالي ڪري ڇڏيون جڏهن ته پرڏيهي فوجون اڃان تائين پئرس ڏانهن مارچ ڪري رهيون هيون. رد-انقلابي قوتن اهو پڻ ڏيکاريو ته اهي راجڌانيءَ تي وار ڪري سگهن ٿيون. جڏهن گروندن واري ڪائين شهر جي هڪ نوجوان عورت چارلوت ڪورڊي (Charlotte Corday) مدد جي ڳالهه ڪري مرات تائين رسائي حاصل ڪئي ۽ جڏهن هي پنهنجي وهنجڻ جاءِ ۾ ويٺو هو ته هن کيس خنجر هڻي ماري ڇڏيو.

پئرس ۾ ڪاريگرن ۽ ننڍن واپارين (sans-culottes) جيڪن اڳواڻن تي زور ڀريو ته انهيءَ خرابيءَ کي روڪڻ لاءِ وڌيڪ انقلابي قدم کنيا وڃن ۽ جلدئي سندن قيادت به ڏنو ته وٽن ڪو ٻيو گس نه هو. هڪ عوامي تحفظ جي ڪميٽي (Committee of Public Safety) جنهن کي هفتي ۾ هڪ ڀيرو ڪنوينشن کي رپورٽ ڏيڻي هئي ۽ هر مهيني ٻيهر چونڊجڻي هئي، اها جيڪي به مناسب سمجهي، سي هنگامي قدم کڻڻ جو کيس اختيار ڏنو ويو. 'وڌ کان وڌ جي قانون' مانيءَ جي قيمت کي ڪنٽرول ڪرڻ ۽ ماڻهن جي بُڪايل هوندي ذخيري اندوزي ڪرڻ کي ڏوهه قرار ڏئي ڇڏيو. اميرن کي چيو ويو ته جنگ لاءِ قرض ادا ڪن ۽ هڪ وڏندڙ ٽيڪس، 10 سيڪڙو کان ٽينڊو 50 سيڪڙو تائين، سڀني آمدنيءَ وارن تي لڳايو ويو جڏهن ته کين هڪ آڪھ جي خرچن لاءِ گهربل گهٽ کان گهٽ جي اجازت ڏني وئي.³⁸ ائين معيشت تيزيءَ سان مرڪزي اختيار هيٺ اچي وئي ۽ جنگ جي رسد پيدا ڪندڙ شعبي کي قومي ملڪيت ۾ ورتو ويو. مهاجرن کان زمين ڪسي وئي ۽ هارين جي ڪاوڙ کي ٽڌو ڪرڻ لاءِ چرچ کي ننڍن پلاٽن ۾ ورهايو ويو. رضاڪار انقلابي يونٽن ۽ پراڻن فوجي يونٽن کي محاذ تي ضم ڪيو ويو ته جيئن رضاڪار سپاهين کي جوش ڏياري سگهن جڏهن ته پاڻ فوجين کان هنر سکن ۽ اهي گڏجي پنهنجا آفيسر چونڊين. شڪي آفيسرن کي سرڪاري کاتن مان ڪڍيو ويو.

انقلابي ڪمشنرن کي پهراڙين ۾ رد۔ انقلابي بغاوتن کي ڪچلڻ لاءِ مڪمل اختيارن سان اماڻيو ويو. 18 ۽ 25 سال عمر وارن سڀني نوجوانن کي فوجي خدمتون سرانجام ڏيڻ لاءِ چيو ويو. جڏهن ته پراڻيون رعايتون ختم ڪيون ويون جن تحت خوشحال ماڻهن کي سندن عيوض ٻين کان ڪم ورتو ويندو هو. نيٺ، سيپٽمبر ۾ وڌيڪ بغاوت کانپوءِ ڪنوينشن ۽ پبلڪ سيفٽي ڪميٽيءَ طاقت جي سخت استعمال، يعني، دهشت واري پاليسيءَ تي اتفاق ڪيو.

جيڪبسن ۽ دهشت

دهشت کي سگهه هيٺان کان، عوام وٽان ملي جن پراڻيءَ حڪومت ۾ تڪليفون پوڳيون هيون، جن کي خبر هئي ته جيڪڏهن اها واپس آئي ته کين اڃان وڌيڪ عذاب پوڳڻو پوندو ۽ غداري ۽ بدعنوان منافعي خوريءَ جي نتيجي ۾ سندن دوست ۽ مائٽ اڳتي محاذ تي ڏيهائڙي مٽا پئي. ان ۾ بدلي جي جذباتي خواهش سان گڏ عقلي سمجهه گڏجي پئي، گهرو جنگ جي حالتن هيٺ، انقلابي حڪومت جي مخالفن ان کي نقصان رسائڻ جي هر موقعي جو فائدو پئي ورتو. جيل کين نه ٿي روڪي سگهيا، ڇاڪاڻ ته انهن کي توقع هئي ته جيڪڏهن هڪ ڀيرو سندن سازشون ڪامياب ٿي وينديون ته اهي آزاد ٿي ويندا. جيڪبسن جي 'دهشتگرد' انتها خلاف، هيبرٽ جهڙن ماڻهن اهڙن جذبن کي پڙڪايو پر مڪ جيڪبسن اڳواڻن انهيءَ سڌ تي آهستي آهستي عمل ڪيو. 'سفاڪ ڪاسائي' طور مشهور رابيس پيري انقلاب جي ابتدائي ڏينهن ۾ اڪيلو جڻو هو جنهن موت جي سزا جي خاتمي جي ڳالهه ڪئي. ان جي ابتڙ، گروندنس هيٺين طبقن جي عام 'ڏوهارين' لاءِ ان جي استعمال جي حمايت ڪئي، پر جڏهن بادشاهه جو وارو آيو ته کين بدھضمي ٿي پئي.

1793ع جي سيپٽمبر کان اڳ تائين انقلابي عدالت آڏو پيش ڪيل 260 ماڻهن مان فقط 66 جڻن کي موت جي سزا ڏني وئي. آڪٽوبر ۾ ان رفتار زور ورتو. رائيءَ ميري انٽونيٽ کي سزا ڏيڻ کانپوءِ گروندنس ۽ ڊيوڪ آف اورلينس (جنهن پنهنجي مقصد کي اڳتي وڌائڻ لاءِ جيڪبسن طور ڏيک ڏنو) کي سزا ڏني وئي. 1793ع جي آخري ٽن مهينن ۾ 395 جوابدارن مان 177 جڻن کي موت جي سزا ڏني وئي ۽ ڊسمبر تائين پئرس جي جيلن ۾ قيد ماڻهن جو انگ وڌي 4,525 ٿي ويو. جڏهن ته آگسٽ ۾ فقط 1,500 هئا. تنهن هوندي به هن مرحلي تي موت جي سزائن جو تعداد گهٽ هو جيترو ناولن ۽ فلمن جي مشهور داستانن ۾ ٻڌايو وڃي ٿو ته ڏيهائڙي ڪيئي ماڻهن کي گلوٽين ۾ وڌو ويندو هو.

اشرافيا ۽ شاهه پرستن جي موتن بابت 200 سالن وارين شڪايتن کي ضرور پسمنظر ۾ رکيو وڃي. پراڻي حڪومت هيٺ موت جي سزائن تي مسلسل عمل ٿيندو رهيو. غريب ماڻهن کي ڪپڙي جو ٽڪرو چوري ڪرڻ تي ڦاهين تي لتڪائي سگهيو

هو. جيئن مارڪ توائن هڪ پيرو ڳالهه ڪئي، 'دهشت جا ٻه راڄ هئا، هڪڙو ڪجهه مهينن تائين هليو ٻيو هڪ هزار سالن تائين،' اُتر کان پئرس ڏانهن مارچ ڪندڙ فوج جيڪڏهن شهر تي قبضو ڪرڻ ۾ ڪامياب ٿي وڃي ها ته جيڪبڻ کان وڌيڪ پنهنجي دهشت لاڳو ڪري ها، ۽ اها اشرفيا ۽ شاهه پرستن جي اشارن تي 'مڪ اڳواڻن' کي ترٽ قاهين تي لتڪائي ها. 'اعتدال پسند' ۽ 'شاهه پرست' جن ليونس، مارسلز ۽ تولن تي قبضا ڪيا، اُتي عدالتون قائم ڪري 'وطن پرستن کي گلوئين ۾ وجهڻ يا ڦاهي ڏيڻ جو حڪم ڏنو'.

نتيجا 'قابل افسوس هئا'،³⁹ چيو وڃي ٿو ته ليونس ۾ 800 ماڻهن کي ماريو ويو.⁴⁰ وينڊيءَ ۾ هڪ شاهه پرست پادريءَ رپورٽ ڪيو ته، ريپبلڪن همدردن خلاف 'هر روز خونخوار مهمون هلايون ويون'. ايتريقدر جو هڪ ڪليسا جنهن جمهوريه کي قبوليو هو ان جي صدارت هيٺ ٿيل هڪ ميڙاڪي جي بنياد تي ماڻهن کي 'قيد ڪيو ويو ۽ پوءِ جيلن ۾ رهي وڃڻ جي بهاني هيٺ، انهن کي ماريو يا گوليون هڻي قتل ڪيو ويو'.⁴¹ ميچڪول (Machecoul) وٽ 524 ريپبلڪن کي گوليون هنيون ويون.⁴² ان کان مٿي، شاهه پرست ۽ گروندنس طرفان شروع ڪيل جنگ ۽ ملڪ اندر ۽ ٻاهر انقلاب جي سڀني دشمنن جي ساٿ سان فرانس جي اُترين سرحدن وٽ لڙائين ۾ ڪيئي ماڻهو مارجي ويا. هڪ جنگ، جنهن ۾ فرينچ آفيسرن جي ٻي ڌر سان همدردي هئي ۽ انهن ڄاڻي ٻجهي هزارين سپاهي موت جي منهن ۾ ڌڪي ڇڏيا.

ڊيجاريندڙ داستانن، مشهور ناول نگارن يا ايتريقدر جو چارلس ڊڪنس جي A Tale of Two Cities ۾ انقلاب بابت بيان ڪيل داستانن ۾ رد-انقلاب ۽ جنگ ۾ موت جو ڪاڇ ٿيندڙ عوام جي انگن اکرن جو ذڪر نه ٿو ڪيو وڃي. اهڙن ليکڪن لاءِ هڪ معتبر ماڻهوءَ يا عورت جو موت الميو آهي، پر ريپبلڪن ڪاريگر يا درزيءَ جو موت خير جهڙي ڳالهه آهي.

1793ع جي سيپٽمبر جي آخر ۾ رابن پيري ڪنوينشن ۾ اهوئي دليل ڏنو. هي ريپبلڪ جي جنرلن مان هڪ هو چارڊ خلاف سخت قدم کڻڻ کي جائز قرار ڏئي رهيو هو جن جي غير ضروري طور تي پٺتي هڻڻ سبب جنگي تباهي ٿي. هن چيو ته 'هن سالن ۾ غداريءَ ۽ ڪمزوريءَ سبب هڪ لک ماڻهن کي ڪُٽيو ويو آهي. اها غدادرن جي ڪمزوري آهي جيڪا اسان کي برباد ڪري رهي آهي'.⁴³ انهيءَ دليل ڪيترن ڊپٽيز کي ان ٻڌڻ واريءَ ڪيفيت مان ڪڍيو ته جيڪبڻ قدامت جي پٺڀرائي ڪجي يا نه.

انقلاب دوران بدترين خونريزي پئرس ۾ ٿي، جتي انقلابين ڪڏهن به ڪنٽرول نه وڃايو. پر سندن مخالفن جي قبضي هيٺ آيل علائقن کي ٻيهر فتح ڪرڻ لاءِ ويڙهه ڪندا رهيا. ڪجهه واقعا اهڙا ٿيا، جتي ريپبلڪن فوجن خونخوار بدلو ورتو، ليونس ۾ هڪ انقلابي ڪميشن 1,667 موت جا پروانا منظور ڪيا. وينڊيءَ ۾ قيد ڪيل باغين تي

مختصر مقدا هلائي سزائون ڏنيون ويون، ناننيس ۾ بغاوت جي 2 کان 3 هزار حامين کي لوئير دريا ۾ ٻوڙيو ويو. تولن ۾ وڏي تعداد ۾ ماڻهن کي اهو شهر برطانيا حوالي ڪرڻ جي الزام هيٺ ماريو ويو.⁴⁴

دهشت جو هڪ ٻيو پهلو به آهي، جنهن جو جائزو وٺڻو پوندو. هيءَ اها دهشت آهي، جنهن کي 94-1793ع دوران انقلابي اڳواڻن هڪٻئي خلاف استعمال ڪيو. ان جي ابتدا گروندنس ۽ جيڪبسنس جي وچ ۾ دشمنيءَ سان ٿي. جڏهن گروندنس مرات خلاف الزام لڳايا هئا، تڏهن هنن پاڻ طاقت جي استعمال تي راضيو ڏيکاريو هو. تنهن هوندي به جيڪبسن حڪومت جي قيام کانپوءِ پهرين گروندنس اڳواڻن کي گرفتار ڪيو ويو تن کي فقط گهر ۾ نظربندي هيٺ رکيو ويو هو. پوءِ وري انهن پئرس ڇڏي صوين ۾ بغاوت پڙڪائي، تڏهن ثابت ٿيو ته هي اهڙو تضاد هو جيڪو فقط لفظن سان حل نه پئي ٿي سگهيو. رابن پيري ۽ ڊانٽن محسوس ڪيو ته ڪنهن به گروندنس کي آزاد ڇڏڻ جي معنيٰ ساڳيو ورتاءُ ڪرڻ ٿيندو. سخت طاقت جي زور تي ۽ گهرو جنگ جي حالتن ۾ فقط موت جي سزا ذريعي ئي، انهن کي ائين ڪرڻ کان روڪڻ جو گس هو. پر وچولي طبقي وارن جيڪبسنس، جيڪا منطق گروندنس تي لاڳو ڪئي، سا وري گهرو جنگ جي حالتن ۾، ساڳي منطق ٻين مخصوص ريپبلڪن تي به لاڳو ڪئي. جيتريقدر رابن پيري جو تعلق هو ته هن جا پنهنجا اتحادي پئرس جا ڪاريگر ۽ ننڍا واپاري (sans-culottes)، مسئلو بطحن لڳا. انهن گهڻين ۾ انقلاب لاءِ عوامي حمايت مهيا ڪري حيران ڪندڙ ڪم ڪيا هئا، پر انهن ان سماجي گروهه جي مخالفت پڻ ڪئي، جتان کان رابن پيري ۽ ٻيا جيڪبسن اڳواڻ آيا، جنهنڪري هي ملڪيتن وارا ماڻهو ٻڌتر ۾ رهيا ته جمهوريه لاءِ وڙهون يا نه. رابن پيري جڏهن دهشت جي استعمال لاءِ ڪاريگرن ۽ واپارين جي سڏ کي قبوليو تڏهن ئي هن سندن تنظيم خلاف وڻ پڪڙ شروع ڪري ڏني، سيپٽمبر جي وچ ڌاري جيڪس روڪس کي گرفتار ڪيو ويو آڪٽوبر ۾ ڪلايري لاکومبي جي عورتن جي انقلابي ريپبلڪن سوسائٽيءَ کي برطرف ڪيو ويو ۽ آخر ۾ مارچ ڌاري هيبرٽ ۽ ٻين ڪيترن اڳواڻن کي گولوتين ۾ وڌو ويو.

’انتهاپسندن‘ اهڙا مطالبه پيش ڪيا، جن نه فقط رابن پيري لاءِ مسئلو ڪيو پر معتبر ملڪيتي وچولي طبقي کي پڻ ڊيڄاري ڇڏيو. رابن پيريءَ کي به ڊپ ٿيو ته، اهي جيڪي پنهنجن ذاتي مفادن ۽ جهڪائن کي وقت جي ضرورتن کان مٿانهون رکن ٿا، سي انقلاب کي تباهه ڪري سگهن ٿا. اها ڳالهه خاص طور تي ڊانٽن جي چوڌاري ڪجهه حلقن تي لاڳو ٿي ٿي. ڊانٽن وٽ اڻاهه انقلابي جرئت ۽ جوش ولولي جي صلاحيت هئي، پر شڪي دولتمند شخصيتن طرفان موجود انعام پڻ پُر ڪشش هئا. اهو ڪو اتفاق نه هو ته هن جا دوست فرينچ ايسٽ انڊيا ڪمپنيءَ سان واسطيدار بدعنوانيءَ جي وڏي مقدمي ۾ ملوث هئا. جڏهن 1794ع جي جنوري ۽ فيبروريءَ ۾ ڊانٽن جي چوڌاري

غير رسمي 'لاڏلي' ڌڙي گڏجڻ شروع ڪيو ته، رابڻس پيريءَ کي ڊپ ٿيو ته هي نو (9) مهينا اڳ گروئنڊس طرفان اختيار ڪيل گس جي پوئواري ڪري رهيو آهي. هيبرٽ جي موت جي سزا کان پنج ڏينهن پوءِ ڊائنٽن، ڊيسولن ۽ ٻين اڳواڻن جي گرفتار ٿيڻ جو وارو آيو. انهن کي عدالت اڳيان آندو ويو ۽ کين سزائون ڏنيون ويون.

رابڻس پيري ۽ سنڊس ويجهن اتحادين پاڻ کي گهيري هيٺ محسوس ڪيو. سندن پنهنجو طبقو رد-انقلاب جي قوتن ڏانهن ڇڪجڻ لڳو. هڪ طبقو جيڪو منافعو ٺاهڻ تي ٻڌل هجي، ان جا ميمبر مسلسل رشوت ۽ بدعنوانيءَ جي لالچ جو شڪار رهيا. فقط سخت قدامت سان ئي وچولي طبقي کي فتح جي رستي تي قائم رکي سگهجي پيو رابڻس پيري جي خيال ۾ هي سماج جي هڪ نئين صورت لاءِ وڙهيو پئي، جنهن ۾ وچولي طبقي جي لازم قدرن کي حقيقي جامو پهراڻو هو. هن انهيءَ احساس کي 'نيڪي' واري پنهنجي مقصد جي صورت ۾ اظهار ڏنو پر هي اهو مقصد خود وچولي طبقي کي ضابطي هيٺ آڻڻ ۽ ڪڏهن ڪڏهن سختيءَ سان منهن ڏيڻ کانسواءِ حاصل نه پئي ڪري سگهيو. جيئن هن 1794ع جي فيبروريءَ ۾ ڳالهه ڪئي ته 'نيڪيءَ کانسواءِ دهشت بيڪار آهي، دهشت کانسواءِ نيڪي بي وس آهي'.

ٻيو ته دهشت رياست کي انقلابي احساس ۽ عمل جو مرڪز بڻايو. رياست ڪاريگر ۽ واپاري عوام کي ان رستي تان ٽيڙي ڇڏيو جيڪو وچولي طبقي لاءِ خطرن سان ڀريل هو. اهو گس انقلاب جون واڳون تيزيءَ سان هيٺين طبقي جي هٿن ۾ ڏيڻ پئي ويو. جيڪڏهن ڪاريگر ۽ ننڍا واپاري پنهنجو پاڻ خاطر ڳالهائڻ ۽ عمل ڪرڻ بدران رياستي گلوٽين کي ڪم ڪندي ڏسي، ڪارمارنول تي جهوميا پئي ته اهو عمل وچولي طبقي جي سياستدانن لاءِ وڌيڪ بهتر هو. دهشت فقط انقلاب جو دفاع ڪرڻ لاءِ ڪم نه آئي، پر اها هڪ طريقي جي علامت بڻجي وئي، جنهن ۾ هڪ سياسي گروهه عوام ۽ بورجوازي مفاهمتي عنصرن جي وچ ۾ توازن رکندي رياست جي مرڪزيت کي سگهارو ڪري رهيو هو.

1794ع جي بهار تائين رابڻس پيري جي چوڌاري فقط جيڪبسن جو راج هو. هنن پئرس ۾ عوامي تنظيمن جي تڙا ويڙهه ڪميون مان ماڻهن کي نيڪالي ڏئي ڇڏي. سيڪشنن کي برطرف ڪري ڇڏيو. ڪمشنرن، جيڪي کاڌي جي ذخيري اندوزي جي جاچ پڙتال ڪندا هئا، تن جو خاتمو ڪري ڇڏيو. حڪومتي اختيار ڪڏهن به بظاهر چند ماڻهن جي هڪ متحد گروهه جي هٿن ۾ مرڪزي صورت ۾ آئين نه رهيو هوندو. جنهن کي هاڻي ڪاٻا ۽ ساڄا ڌڙا وڪوڙي نه پئي سگهيا، پر اهڙو مرڪزيت تي ٻڌل اختيار فقط وڌيڪ طاقت جي زور تي پنهنجو گس ٺاهي سگهيو پئي. جيئن سوبول (Soboul) سمجهائي ڏئي ٿو.

هن مهل تائين دهشت انقلاب جي دشمنن خلاف استعمال ٿيندي رهي، پر هاڻي

ان جي دائري کي وڌائي انهن ماڻهن کي شامل ڪيو ويو جن حڪومتي ڪميٽين جي مخالفت ڪئي. ان طريقي سان ڪميٽين سياسي زندگيءَ تي پنهنجي گرفت مضبوط ڪرڻ لاءِ دهشت کي استعمال ڪيو.⁴⁵

دهشت جي مرڪزيت ان جي پنهنجي متحرڪ سگهه کي پيدا ڪيو جيڪن جي مرڪزي حصي محسوس ڪرڻ شروع ڪيو ته جيڪوبه ساڻن گڏ ناهي، اهو سندن دشمن آهي. سندن اهو احساس جزوي طور تي واجبي هو. سندن پنهنجي وچولي طبقي منجهه هنن ڏانهن دشمني وڌڻ لڳي، ڇاڪاڻ ته هنن ان جي آزادي تي پابنديون نرم ڪري ڇڏيون ۽ روڪس ۽ هيٺ جي sans-culottes پوئلڳن مان گهڻا دشمن ٿي پيا. ان دشمنيءَ کي دهشت سان منهن ڏيڻ جو نتيجو اهو نڪتو جو جيڪن مرڪز وٽر اڪيلو ٿي پيو. پر دهشت کي روڪڻ جي معنيٰ جيڪن کان بدلو وٺڻ جي خواهشمندن کي چوٽ ڏيڻ هئي.

رابس پيري ان ڳالهه تي ٻڌڻ ۾ هو ته ڇا ڪجي. هن مخصوص صوبن ۾ دهشت کي روڪڻ جي ڪوشش ڪئي. مثال طور هن ان ماڻهوءَ کي واپس پئرس ڏانهن سڏايو جيڪو نانٽيس ۾ ماڻهن کي ٻوڙڻ واري واقعي جو ذميوار هو پر پوءِ 1794ع جي مئي ۾ هن پئرس ۾ وڏي پيماني تي دهشت جي استعمال جي اجازت ڏني. جنهنڪري ايندڙ ٽن مهينن ۾ ايتراڻي ماڻهو ماري ويا، جيترا گذريل سال موت جي منهن ۾ وڌا ويا هئا. پهرين پيرو جوابدارن کي دفاع جو حق ڏيڻ کان انڪار ڪيو ويو جڳ 'اخلاقي گناهه' تي ڀڙ سزائون ڏني سگهيا پئي ۽ جن ماڻهن جا هڪٻئي سان ڪي به لاڳاپا نه هئا، تن مٿان ٽولن جي صورت ۾ مقدمات هلايا ويا، جواز اهو پيش ڪيو ويو ته مٿان انهن گڏجي جيلن ۾ 'سازش' ڪئي هجي. انهيءَ وقت آمريڪي انقلاب جو عظيم رسالي نويس ۽ برطانوي عوامي سڌارپسنديءَ جي خيالن پرچار ڪندڙ ٿامس پيني ڌري گهٽ موت جي سزا کان بچي ويو. هن جو ڏوهه اهو هو ته هي هڪ 'پرڏيهي' هو جنهن جا ڪجهه گروئنس سان دوستاڻا لاڳاپا هئا (جيئن ساڳئي معاملي ۾ ماضيءَ ۾ جيڪن قيادت جي اڪثريت جا هئا).

ترميميدور ۽ پوءِ

جيڪن طريقا ڪامياب ٿيا. 1794ع جي اونهاري تائين انقلابي فوج پنهنجو پاڻ کي بهترين ويڙهاڪ قوت طور ظاهر ڪيو جيڪا شايد ئي ڪڏهن يورپ ڏني هجي. صوبن ۾ بغاوتن کي ڪچليو ويو. برسلز تي فرينچ فوج جو قبضو هو ۽ اها اتر طرف پئي وڌي ۽ جمهوريه بيشڪ 'هڪ ۽ ناقابل ورڇ' قوت طور ٿي لڳي. تنهن هوندي به انهن سوين جيڪنسن لاءِ ناقابل عبور وس کان ٻاهر مسئلو پيدا ڪيو. انهن ڪاٻي ۽ ساڄي ڌر کي توازن ۾ رکي، پنهنجو پاڻ کي مٿي چاڙهيو هو. انهيءَ عمل دوران هنن پنهنجي طبقي

جي سيڪشن خلاف انتهائي سخت قدم کنيا، ڇاڪاڻ ته ڪجهه مهينا اڳ وچولي طبقي جي وڏن حلقن کي ڪو ٻيو متبادل نظر نه پئي آيو. اهوئي ڪارڻ هو جو هر مهيني کانپوءِ ڪنوينشن ڪميٽي آف پبلڪ سيفٽيءَ جي اختيارين کي وري تازو ڪرڻ لاءِ ووٽ ڏنو هو پر ملنڊر سوپن ان احساس کي زور وٺايو ته هاڻي آمراڻي راج جي وڌيڪ ضرورت ناهي رهي.

رابس پيري گذريل مهينن ۾ ڪيترائي دشمن ٺاهيا هئا، جن ۾ ڊائنن جا 'دادلا' همدردي، قاصد (emissaries) جن کي طاقت جي استعمال لاءِ صوبن مان واپس گهرايو ويو هو هيبرٽ جا اڳوڻا اتحادي ۽ اهي جن ڪڏهن به گروئنڊس سان سچ پچ تعلق نه ٿوڙيو هو پر اها ڳالهه چوڻ کان ڊنا پئي، سي رابس پيري جي دشمنن جي فهرست ۾ شامل هئا. 1794ع جي 27 جولاءِ تي ڪنوينشن ۾ هڪ بحث دوران هنن گڏجي رابس پيريءَ تي حملو ڪيو. هڪ وفد اها ڳالهه ڪئي ته هن ۽ سندس اتحادين خلاف گرفتاريءَ جا وارنٽ جاري ڪيا وڃن ۽ ڪنوينشن متفق طور تي ان جي حق ۾ ووٽ ڏنو.

جيڪبسن پنهنجو پاڻ کي بچائڻ جي آخري ڪوشش ڪندي عوام کي انقلابي journee ۾ اڻي ڪٽو ٿيڻ جو سڏ ڏنو پر هنن پنهنجو پاڻ ڪميٽين کي برطرف ڪري ڇڏيو هو ۽ سينس ڪلوتيس اخبارن تي بندش وجهي ڇڏي هئي، جيڪي اهڙيءَ بغاوت کي منظم ڪري سگهيون پئي. هنن (جيڪبسن) کاڌ خوراڪ ۾ ذخيри اندوڙيءَ تان بندش هٽائي ڇڏي هئي ۽ فقط چار ڏينهن اڳ وڌ ۾ وڌ اجرتي اگهه شايع ڪيا هئا، جنهن جي معنيٰ ڪيترن ڪاريگرن لاءِ آمدنيءَ ۾ ڪٽوتو هئي. پئرس جي 48 سيڪشن مان فقط 16 بغاوت جي ڪوشش جو ساٿ ڏيڻ لاءِ فوج اماڻي ۽ اهي به ڪيترن ڪلاڪن تائين بغير ڪنهن قيادت جي بيٺا رهيا ۽ پوءِ ڇڙوڇڙ ٿي ويا. رابس پيري ۽ سندس 21 اتحادين کي 28 جولاءِ تي موت جي سزا ڏني وئي ۽ ٻئي ڏينهن تي 71 ڄڻ پين کي. اهو انقلاب جي تاريخ ۾ سڀ کان وڏو تعداد هو.

رابس پيري ڪنوينشن ۾ وڏي آواز سان رڙ ڪئي ته، 'جمهوريه وڃايل مقصد آهي - هاڻي رهزن فاتح ٿيا آهن،' ان حوالي سان هي بلڪل درست هو ته، گذريل پنجن سالن جي عظيم تحريڪ پنهنجي پڄاڻيءَ تي پهچي چڪي هئي. جمهوريه جي انقلابي ڪيلينڊر جي مهيني ٿرميڊور ۾ رابس پيريءَ کي هٽايو ويو مهيني جو اهو نالو اندروني رد - انقلاب جي سڃاڻپ بڻجي ويو.

هن کي هٽائيندڙ اتحادي گهڻو وقت اقتدار ۾ نه رهي سگهيا. پوين مهينن ۾ ڏٺو ويو ته، جن انقلاب سان نفرت ڪئي پئي، تن کي نئون اعتماد مليو. امير بدمعاش نوجوانن جي گروهن "سونهري نوجوان" پئرس جي گهٽين ۾ قبضا ڪرڻ شروع ڪيا، هر ان ماڻهوءَ تي حملا ڪيائون، جن انقلابي آدرشن جو دفاع ڪرڻ جي ڪوشش ڪئي يا سندن 'معزز' لاءِ احترام جو اظهار نه ڪيو. سندن هجوم جيڪبسن ڪلب کي زبردستي

بند ڪرائي ڇڏيو. ووٽ لاءِ نون ملڪيتي شرطن ۾ هڪ آئيني ترميم آندي وئي. 'اچي دهشت' اڳوڻن انقلابين کي موت جون سزائون ڏيارڻ جو هڪ سلسلو شروع ڪيو ۽ ٻين ڪيترن ماڻهن کي ايڏايو. 1795ع جي اپريل ۽ مئي ۾ ڪاريگرن ۽ واپارين جي ٻن مختصر بغاوتن ڏيکاريو ته غريبن کي موقعو ملي ته اهي ڪنهن *jeunesse doree* (سونهري نوجوانن جي ٽولي) کان وڌيڪ آهن. پر هنن کي ترميمدورين جي وفادار فوجن ڪچلي ڇڏيو. مهاجرن پنهنجي ملڪ ڏانهن موٽڻ شروع ڪيو ۽ ٻارن هنيون ته خانداني بادشاهت جلدئي واپس ايندي تخت جي ننڍي دعويٰدار مستقبل جي لوئس ارڙهين جلاوطنيءَ ۾ هوندي چيو ته پراڻي حڪومت، تن ايسٽيٽس سان، واپس آڻڻ چاهي ٿو ۽ ترميمدورين سميت انهن سڀني کي سزا ڏيندو جن انقلاب ۾ حصو ورتو. پوءِ 1795ع جي آڪٽوبر ۾ شاھ پرستن پغرس ۾ بغاوت ڪئي. ڊنل ترميمدورين جيڪبسن کي ٻيهر هٿياربند ڪرڻ شروع ڪيو ۽ ڪاريگرن ۽ واپارين کي مدد لاءِ سڏايو ان کان اڳ جو فوج ۽ خاص طور تي اڀرندي آفيسر ڪنهن دور جو جيڪب نيپولين بوناپارٽ مدد لاءِ اچي، مڪمل خونريزه بادشاهت جي بحاليءَ کان ڊنل ترميمدورين پنجن جڻن جي ڊائريڪٽريءَ جي هٿن ۾ اختيار ڏيڻ تي راضي ٿيا. چئن سالن تائين ڊائريڪٽري ڪڏهن هيڏانهن ته ڪڏهن هوڏانهن ڌڪجندي رهي ۽ ائين سمورو وقت نيپولين کي وڌ کان وڌ اختيار ملندا رهيا. نيپولين جا بنياد فوج ۾ هئا، ان ڪري کيس شاھ پرستن ۽ ٻي عوامي جيڪبسن ازم جي ٻيهر جنم خلاف هڪ مضبوط قلعو ملي ويو. 1799ع ۾ نيپولين اقتدار تي قبضو ڪري ورتو جنهن هن کي عملي طور تي آمراني طاقت ڏني. 1804ع ۾ پوپ هن کي شهنشاه جو تاج پهرايو هن ڪجهه اڳوڻن جيڪبسن ۽ ڪجهه اشرافيا، جيڪا جلاوطنيءَ مان واپس آئي هئي، ٻنهي جي مدد سان حڪمراني ڪئي. نيٺ 1814ع ۽ 1815ع ۾ هن جي فوجن کي شڪست ملي ۽ ٻين يورپي طاقتن کي فرانس جي شاهي خاندان بوربن جي بادشاهت کي ٻيهر بحال ڪرڻ جي اجازت ملي. ائين رابن پيري جو ڏنل آخري چٽاءِ درست ثابت ٿيو.

تنهن هوندي به رابن پيري ٻن حوالن کان غلط هو. 1794ع ۾ ترميمدور کانپوءِ انقلاب پڄاڻيءَ تي پهتو پر انقلاب جون آندل ڪيتريون تبديليون برقرار رهيون. نيپولين جي حاڪميت انهن تبديلين مان گهڻن کي مضبوط ڪرڻ وارن بنيادن تي اڏي وئي، جاگيرداري اداڻگين جو خاتمو ٿيو آزاد هارپ پيدا ٿي، اندروني محصول چوڪيون ختم ٿيون، هڪجهڙي قومي انتظاميا جي تخليق ٿي، سڀني کان وڏي ڳالهه ته حڪومتي پاليسي شاهي يا اشرافيا جي مقصدن بدران بورجوازي مقصدن جي روشنيءَ ۾ تعين ڪئي وئي. نيپولين جي فوج ڪجهه وقت لاءِ ڳچ يورپ کي فتح ڪري سگهي ڇاڪاڻ ته اها پراڻي حڪومتي سرشتي واري فوج نه هئي. پر اها فوج انقلاب، خاص طور تي جيڪب عرصي دوران منظم ڪئي وئي هئي. ان جا بهترين جنرل انقلابي دور ۾ صلاحيت

جي بنياد تي وڏن عهدن تائين پهتا هئا، ايتريقدر جو نيوپولين پنهنجي پوليس هلائڻ لاءِ هڪ اڳوڻي جيڪب 'دهشتگرد' تي پاڙيو.

هن کان اڳ ڊچ، انگلش ۽ آمريڪي انقلابن وانگر فرينچ انقلاب کي مڪمل طور تي مارڪيت تي ٻڌل معاشري ڏانهن وڌڻ لاءِ ماضيءَ طرفان ورثي ۾ مليل وڏين رڪاتن کي عبور ڪرڻو هو. 94-1792ع جي واقعن کانپوءِ اهڙو ڪوبه گس نه هو جنهن سان اشرافيا ردعمل ڪري ان کي ٻيهر ٿاڦي سگهي.

20 سالن کانپوءِ انقلاب ڏانهن پوئتي نيهاريندي ناول نگار اسٽينڊهال تجزيو ڪيو ته، 'دنيا جي تاريخ جي 2 هزار سالن دوران روايتن، خيالن ۽ عقيدن ۾ ايترو تڪو انقلاب اڳ ۾ ڪڏهن نه ٿيو'.⁴⁶ انقلابي شايد هارائجي ويا پر انقلاب جو ڳچ ورثو جديد دنيا کي صورت ڏيڻ لاءِ سلامت رهيو.

هڪ ٻئي حوالي سان به رابس پيري غلط هو. ڇاڪاڻ ته انقلاب ۾ فقط وچولي طبقي جي سياسي گروهن جو اُچار شامل نه هو. هر هڪ ڌر پاڻ کان اڳ واري کان وڌيڪ انقلابي هئي. يقينن انقلاب شهرن ۽ ٻهراڙيءَ ۾ لکين ماڻهن کي سياسي زندگيءَ جو حصو بڻايو جن کي ان کان اڳ ڪڏهن به تاريخ کي ٺاهڻ جو موقعو نه مليو هو. انهن پنهنجن مفادن لاءِ وڙهڻ سکيو هو ۽ هڪٻئي کي دليل ڏنا هئا ته اهي مفاد ڪهڙا آهن. هارين جن 1789ع ۽ 1792ع ۾ نوابن جا خوبصورت قلعا ساڙي ڇڏيا هئا، تن وري بعد واري حڪومت کي پنهنجون زمينون موٽائي نه ڏنيون. پئرس ۽ ٻين شهرن ۾ هيٺيان طبقا پنهنجن مفادن لاءِ اُٿي وڙهيا هئا، ان پيماني تي ان کان اڳ تاريخ ۾ ڪڏهن به نه ٿيو ۽ وري 1830ع، 1848ع ۽ 1871ع توڙي 1936ع ۽ 1968ع ۾ ساڳيو ڪم ٿيو.

انقلاب بابت لکيل تاريخي داستان جيڪي بلڪل درست نموني ڏسن ٿا ته دنيا جي تاريخ تي انقلاب جا مجموعي اثر ڪهڙا ٿيا، پر جڏهن بنيادي حقيقتن، سوڙهين گهٽين ۽ پئرس جي غريب ترين علائقن ۾ هڪٻئي مٿان سٽيلن عوام سان ڇا ٿيو جهڙا معاملن اچن ٿا ته انهن جي اهميت کي سدائين گهٽايو وڃي ٿو. اتي ئي ماڻهن مرات ۽ هيٺ جون لکڻيون پڙهيون ۽ هڪٻئي کي دليل ڏنا، اتي ئي ماڻهن پنهنجي سيڪشن گڏجاڻين ۾ ڪلاڪن جا ڪلاڪ گذاريا، اتي ئي اناج جو ذخيره ڪندڙن کي پڪڙيو ويو ۽ شاهي ايجنٽن جي ڳولا ڪئي وئي، اتي ئي نيزا تڪا ڪيا ويا ۽ باسٽائيل ڏانهن مارچ ٿيو. اتي ئي بغاوتون ڪيون ويون، جن گروندنس هٿان آئيني بادشاهت ۽ جيڪبسن هٿان گروندنس جي جاءِ والاري ۽ هزارن جي تعداد ۾ رضاڪار محاذ تي ويا يا ٻهراڙيءَ ۾ انقلاب پکيڙڻ لاءِ ويا.

شهرن ۾ عوامي تحريڪن جون حدون ٿينديون آهن، اهي ان وقت جي فرينچ سماج جي ڍانچي مان اُسرِيون. شهري عوام جي وڏي اڪثريت اڃان تائين ننڍن ڪارخانن ۾ ڪم ڪيو پئي، جتي مالڪ ۽ سندس خاندان سان گڏوگڏ ڪجهه ملازمن ڪم پئي

ڪيو، جن جي معيار زندگي انهن کان گهڻي مختلف نه هئي. اُهي گهڻين پر گڏجي نڪتا يا سيڪشن اسيمبلين ۽ ڪلبن ۾ گڏجي آيا، پر اُهي هڪٻئي سان پيداواري عمل ۾ هڪ جسم وانگر ڳنڍيل نه هئا جتي سندن گهڻو وقت خرچ ٿيندو هو. سندن آدرش پيءُ جي ماتحت انفرادي خانداني ايڪي کي قائم رکڻ هو نه ڪي سماج جي اجتماعي طور تي نئين سر تنظيم سازي هئي. اُهي نوابن خلاف اڻي ڪٽا ٿيا، جن ماضيءَ ۾ سندن تڏليل ڪئي هئي ۽ ذخيره ڪندڙ جن کين ٻڪن ۾ پاهه ٿيندي ڏٺو پئي. انهن خلاف اڻاهه جرئت ۽ جدت جو مظاهرو ڪيائون، جيئن انقلاب جي تاريخ نويسن ڪروپاٽڪن ۽ گورين⁴⁷ (Guerin) ڏيکاريو آهي. جڏهن هنن بغاوت ڪئي ته ڪيترائي پنهنجا تعصب اڇلائڻ شروع ڪيائون، جيئن ڪيترن احتجاجن ۾ عورتن طرفان ادا ڪيل مهڙ واري ڪردار ڪجهه انقلابين طرفان عورتن کي ووٽ جي اهل بنائڻ واري سڏ ۽ انقلابي عورتن جي ڪلبن ٺهڻ سان ظاهر ٿيو تنهن هوندي به 94-1793ع ڌاري انقلاب جي عظيم بحران دوران کين پنهنجو پروگرام اڳيان آڻڻ ڏکيو پئي لڳو جيڪو فتح ڏانهن وٺي وڃي سگهي.

جيئن البرٽ سوئل ڏيکاريو آهي ته سندن زندگيءَ جي حالت اهڙي هئي جو اُهي جيڪبسن کي ضروري انقلابي قدم کڻڻ لاءِ زور ڀري سگهيا، پر اُهي پنهنجو طبقاتي ردعمل ۽ هڪ اجتماعي پروگرام ترتيب نه ڏئي سگهيا جيڪو سندن انقلاب جي مسئلن کي حل ڪري سگهي. اُهي وڌ کان وڌ قيمتن لاءِ وڙهي سگهيا، پر سندن حالت اهڙي نه هئي، جو فيصلا ڪن پيداواري عمل هٿن ۾ کڻن. ايتريقدر جو دهشت لاءِ سندن تيزي ۽ آرزو سندن ڪمزوريءَ جي علامت هئي. هنن کي ان ڳالهه تي ڌيان ڏيڻو پيو ته، ٻين ماڻهن هتان انقلاب کي نقصان پهچائڻ کان روڪين، ڇاڪاڻ ته اُهي سڌيءَ ريت پنهنجي تقدير مٿان اجتماعي ڪنٽرول نه پئي ماڻي سگهيا.

تنهن هوندي به جيترو ڪم ڊانٽن جي اتساهيندڙ لفظن يا رابن پيري جي فولادي قوت ارادي ڪيو اوترو ئي سندن عمل ۽ پيش قدمي هئي جنهن فرانس ۾ پراڻي نظام کي اونڌو ڪري ڇڏيو سڄي يورپ ۽ اُن کان ٻاهر دنيا جهان کي ايندڙ صدي تائين جوش ڏياريو يا ڊيڄاريو. عوامي تحريڪ کي ڪچلڻ کانپوءِ باييوف (جنهن کي 1796ع ۾ موت جي سزا ڏني وئي) جي چوڌاري انهن منجهان انقلابين جو هڪ گروهه 'Gracchus' پيدا ٿيو ان طرفان سماجي ۽ اقتصادي برابريءَ تي ڏنل زور 19 ۽ 20 هين صديءَ جي سماجواد تحريڪن لاءِ بنياد رکڻ ۾ مدد ڪئي.

فرانس کان ٻاهر جيڪبڻ ازم

1792ع جي گروندن جي اڳواڻيءَ واري ڪنوينشن ۾ اهو واعدو ڪيو ويو ته 'انهن سڀني ماڻهن جي مدد ۽ خدمت ڪئي ويندي جيڪي پنهنجي آزاديءَ جي بحالي چاهين ٿا.' جنگ جنهن لاءِ برسوت يورپ جي خانداني بادشاهتن خلاف هجڻ جو اعلان ڪيو سا هن جي دعويٰ مطابق فتح ڪرڻ واري پراڻي طرز جي جنگ نه پر آزاديءَ جي ويڙهه هئي. يقينن فرانس کان ٻاهر ڪيترائي ماڻهو ڪنهن به انقلابي پيش رفت لاءِ خوشي سان تيار ٿيو ويٺا هئا:

هيءَ هڪ شاندار ذهني صبح هو. سڀني سوچيندڙ وجودن انهيءَ دور کي جشن طور پڻ ملهائيو. اعليٰ ڪردار وارن جذبن ماڻهن جي دماغن ۾ هلچل پيدا ڪئي، هڪ روحاني احساس سڄيءَ دنيا ۾ ٿر ٿل وڃهي چڙيو.⁴⁸

انهن لفظن ۾ جهوني جرمن فلسفي هيگل فرانس ۾ ٿيل واقعن جو سڄي دنيا تي ٿيل اثر کي بيان ڪيو. هن جي يادگيري سائنس اٽڪلون نه پئي ڪيون. انقلاب جي پيغام کي هر هنڌ پڙاڏو مليو ۽ روشن خياليءَ ماڻهن تي پنهنجو اثر چڙيو.

باستائيل جي قلمي کي فتح ڪرڻ واري واقعي انگريز شاعر ورڊس ورٿ، سوٽي ۽ ڪالريج ۾ ولولو پيدا ڪيو. ڪالريج لکيو ته 'انسانذات جي دل منجهان، هڪ مڪمل خدائي وانگر اميد جو جنم ٿيو'. شاعر وليمر بليڪ هڪ سپاهيءَ سان انقلابي اصولن جي دفاع ۾ دليل ڏيندي ذري گهٽ گرفتار ٿيڻ وارو هو. بانيڪار ڪميادان جوزف پريسٽليءَ جي گهر تي شاهه پرست هجوم هٿان حملو ڪيو ويو. جرمن فلسفي ڪانٽ ۽ Fichte، نوجوان هيگل جيترا ٽي پُرجوش هئا. ايتريقدر جو ٿرميڊور ڪانيو ۽ ڪانٽ چئي سگهيو ته، 'جيڪبڻس جون غلطيون ماضيءَ جي ظالمن جي پيٽ ۾ ڪجهه به ناهن'.⁴⁹

بيٽوين انقلابي گيٽن جي ڏنن کي پنهنجي موسيقيءَ ۾ سمائي چڙيو ۽ پنهنجي ٽئين عظيم سُر جي ميلاپ، اروٽڪا ۾ انقلابي فوج جي جذبي کي صورت ڏنائين (جيتوڻيڪ هن نپولين ڏانهن پنهنجي اڀرنا کي ختم ڪري چڙيو جڏهن اُن پنهنجو پاڻ کي شهنشاهه سڏايو). آئرلينڊ کان، بيلفاسٽ وچولي طبقي جي وولف ٽون ۽ لارڊ ايڊورڊ فزگرالڊ، هڪ پراڻي اشرافيا خاندان جو ڀاتي، انقلابي حڪومت سان رابطو ڪرڻ لاءِ پئرس ويو. لاطيني آمريڪا ۾ ڪاراكس کان 16 سالن جي سائمن بوليور پڻ هڪ

اشرافيا خاندان مان هو تنهن 1799ع ۾ پاناما ۾ اسپيني وائسراءِ کي انقلاب جي دفاع ۾ دليل ڏنا، جڏهن ته هڪ ميڪسيڪن پادري مگيول هڊالگو تنهن جوڙ ماريامورلوس جهڙن شاگردن کي انقلاب جي آدرش جا سبق ڏنا.

انقلاب بندوق جي نوڪ تي

انهيءَ جوش ۽ ولولي جي معنيٰ ته اڳتي وڌندڙ فرينچ فوجون، جڏهن سرحدون پار ڪري بيلجيم، هالينڊ، اترئين اٽلي ۽ ڏاکڻي جرمنيءَ ۾ داخل ٿيون ته کين ڪيترائي مقامي اتحادي مليا. بادشاهي يا چند سڀني جي حڪومتن جي مخالف وچولي طبقي پنهنجو پارٽي کي ’جيڪبسنس‘ سڏيو ۽ ايتريقدر جو جيڪبسنس جي شڪست کانپوءِ اهوئي اصطلاح انقلابي قوتن جي حمايتن لاءِ عام نالو بڻجي پيو. جڏهن به فرينچ فوج اڳتي وڌي انهن قوتن ان سان گڏجي ڪم ڪري اُهي ئي سڏارا مٿان کان لاڳو ڪيا جيڪي فرانس ۾ هنن هيٺان کان عمل ۾ آندا هئا، مثال طور ٻانهپ ۽ جاگيرداري اداڻگين جو خاتمو چرچ ۽ رياست جي عليحدگي، چرچ جي زمين جي ضبطگي، اندروني محصولي چوڪين جو خاتمو ۽ گهٽ يا وڌ جمهوري اسيمبلي جو قيام وغيره. پر جلد ئي مسئلا پيدا ٿيڻ شروع ٿيا.

بروسٽ خلاف رابن پيريءَ جي دليلن مان هڪ دليل اهو هو ته ٻين ملڪن جو عوام پرڏيهي حملي آورن جي آجيان نه ڪندو ڀلي پوءِ اُن جا ارادا ڪيڏا به ڀلا ڇو نه هجن. ڪيترن دانشورن ۽ وچولي طبقي جي ڪجهه حلقن جي ابتدائي جوش جذبي باوجود هن جي ڳالهه جلد ئي ڏرسٽ ثابت ٿي. فاتح فرينچ فوج پنهنجو پارٽي کي ڦرلٽ ۽ مفتوح علائقن مٿان ڏن مڙهڻ ذريعي ئي برقرار رکي سگهي. جنگ جيڪا آزاديءَ لاءِ شروع ٿي سا هڪ سخت چڪتاڻ واري دور مان لنگهي، انقلابي دفاع جي جنگ ۽ پوءِ آخر ۾ سامراجي فتح جي جنگ ٿي پيئي. نيپولين بيلجيم، سڀوءَ ۽ رائن جي ڏکڻ ۾ جرمن نئيشنل ريپبلڪن کي پنهنجي حڪومت سان گڏائي ۽ اٽليءَ، ويسٽ فاليا، هالينڊ ۽ اسپين ۾ بادشاهن جي جمهوري اسيمبلي جي جاءِ تي پنهنجن پائرن کي بادشاهه طور ٽاڦي، پنهنجي منطقي انجام تي پهتو.

ايتريقدر جو نيپولين جي اڳواڻيءَ هيٺ فرينچ فوج جاگيرداريت جي باقيات کي ڊاهي پٽ ڪري ڇڏيو ۽ ڪن جاين تي گهٽ ۾ گهٽ سرمائيداري پيداوار جي ترقيءَ لاءِ ميدان تيار ڪيو پر ڪاريگرن ۽ نئين واپارين ۽ هارين جي بغاوتن جن فرانس ۾ انتهائي اهم ڪردار ادا ڪيو تن کانسواءِ مقامي اتحادين جا عوام جي اڪثريت منجهه ڪي نوس بنياد نه هئا. هارين ۽ شهري هيٺين طبقن کي فرينچ قبضي مان ڪجهه حاصل نه ٿيو نه ئي کين نئين نظام کان واقف ڪرايو ويو، مورگوفرانس کي ڏن ادا ڪرڻ ۽ فرينچ فوج جي سارسنڀال لاءِ گهريل خرچن، پرائين جاگيرداري اداڻگين جيترو بار

وڌائي ڇڏيو. جڏهن به فرينچ فوج واپس ٿيڻ تي مجبور ٿي ته اُتي مقامي 'جيڪبسنس' جي حالت بدتر ٿي وئي.

14-1812ع ۾ هر هنڌ ائين ئي ٿيو. نيپولين پنهنجي پاءُ کي اسپيني تخت تي ويهاريو ۽ اتر يورپي صاف ميدان پار ڪري ماسڪو ڏانهن مارچ ڪرڻ جي ڪوشش ڪندي، ٻن محاذن تي پنهنجي سلطنت کي سهڻ ڪان وڌيڪ ڪشادو ڪري ڇڏيو. اها تباهه ڪندڙ حڪمت عملي هئي. هن جي فوجن ميڊرڊ ۾ هڪ عوامي بغاوت کي دٻائي ورتو پر تڏهن کان وٺي گوريلا ويڙهاڪن سندن مٿيون منجهائي ڇڏيون. چاڪاڻ ته کين ويلنگٽن جي اڳواڻيءَ ۾ برطانوي فوجن جي حمايت حاصل هئي. ان دوران خالي ماسڪو تي ڪيل قبضي هڪ بربادي آنديءَ چاڪاڻ ته دشمن فوجن ۽ سخت سياري جي حالتن هن جي هڪ هزار ميل ڊگهي رسد وارين قطارن کي تباهه ڪري ڇڏيو. قبضي هيٺ آيل علائقن ۾ فرينچ فوجون ايتريون ته غيرمقبول هيون جو اسپيني ۽ پريشين آزاد خيال ماڻهن بادشاهي فوجن سان اتحاد ڪري انهن کي تڙي ڪڍي ڇڏيو. انهيءَ ويڙهه کي 'قومي آزاديءَ' جون جنگيون چيو وڃي ٿو جن سان بعد ۾ فاتح بادشاهن دغا ڪئي ۽ ماڻهن جي زندگيءَ کي ظلم ۽ زيادتيءَ جي گهاٽي ۾ وجهي ڇڏيو جنهن جو اظهار گويا جي 'اونڊاهي دور' وارين تصويرون ۾ ٿيو.

نيپولين جي شڪست (يا هن جي ٻن شڪستن، واٽرلو وٽ هارائڻ کان اڳ هن 1815ع ۾ حيران ڪندڙ نموني 100 ڏينهن ۾ ماسڪو کان واپسي ڪئي) بادشاهن، شهزادن ۽ نوابن کي واپس موٽڻ جي اجازت ڏني. هنن هڪ عجيب پراسرار اڌ-دنيا تخليق ڪئي، جنهن ۾ 18 هين صديءَ جا پراڻا مٿيان ڍانچا سماجي ڍانچن تي مڙهيا ويا جيڪي گهٽ ۾ گهٽ فرانس، اتر اٽلي ۽ اولهه جرمنيءَ ۾ بدلجي چڪا هئا. انهيءَ دنيا جي صورتحال کي (نيپولين جي فوج ۾ رسد جي اڳوڻي منتظم) اسٽينڊال جي The Red & the Black Charterhouse of Parma ۽ ناولن توڙي اليگزينڊر ڊوماس (جنهن جو پيءُ، هڪ ڪاري چمڙيءَ واري غلام جو پٽ، نيپولين جي اڳواڻيءَ هيٺ فوج ۾ جنرل هو) جي ناول The Count of Monte Cristo ۾ ڏاڍو سهڻي نموني چٽيو ويو آهي.

برطانيا، هڪ روايت جو جنم

اهو فقط يورپ ڪنڊ نه هو جنهن جي سياسي زندگيءَ تي انتهائي گهرا اثر ٿيا، ان جو برطانيا تي ڏاڍو اثر ٿيو. بورجوازيءَ جي سڀ کان اهم حلقن 1789ع کان اڳ سياسي معاملن ۾ نمايان ڪردار حاصل ڪري ورتو هو ۽ هنن کي انقلاب آڻڻ جو ڪو جواز نه نظر آيو پر فرانس جي واقعن شهرن ۽ قصبن ۾ تيزيءَ سان وڌندڙ ڪاريگرن، دستڪارن ۽ ننڍن ڏڪاندانن ۽ انهن سان گڏ ڪارخانن جي نون صنعتي مزدورن، عوام جي وڏن حلقن ۾ ولولو پيدا ڪيو ۽ کين متحرڪ ڪيو.

ٽام پيني طرفان انقلاب جي دفاع ۽ برطانيا ۾ ساڳين آئيني اصولن جي ڳالهه ڪندڙ 'انسانن جا حق' جون هڪ لک ڪاپيون وڪرو ٿيون. 1791ع جي پڇاڙيءَ ۾ شيفيلڊ ۾ 'پنج يا ڇهه مستري شين جي وڌيل قيمتن' توڙي حڪومت ۾ بدعنوانيءَ بابت گفتگو ڪن پيا، انهن سڀني لاءِ ووٽ ۽ سالياني پارليامينٽ جي مقصد خاطر شيفيلڊ آئيني سوسائٽي جوڙي 1792ع جي مارچ تائين ان جا 2 هزار مضبوط ميمبر هئا ۽ سرءُ ۾ والميءَ وٽ انقلابي فتح کانپوءِ گهڻيءَ ۾ ڇهه هزار ماڻهو گڏ ڪري جشن ملهائون.⁵⁰ مانچسٽر ۾ منگهم ڪووينٽري ۽ نوروج ۾ مختلف سطحن جي ڪاميابيءَ سان ساڳيون سوسائٽيز قائم ڪيون ويون.⁵¹ 1792ع جي ابتدا ۾ موچي ٿامس هارڊي طرفان ٺاهيل لنڊن ڪر سپانڊنگ سوسائٽي وڏي ويجهي ۽ 48 'ڊويزنن' (شاخن) ۾ پنج هزار ميمبر منظم ڪيا.⁵² ۽ صوبائي سوسائٽيز سان هڪ قومي چار قائم ڪيو.

تحريڪ ايڏي وڏي ٿي وئي، جو برطانوي حڪومت کي ڳڻتيءَ ورايو ڇاڪاڻ ته برطانيا 1792ع جي آخر ۾ فرينچ انقلاب خلاف جنگ ڪرڻ لاءِ تيار ڪيو ويئي هئي. برمنگهم ۾ مقامي شخصيتن اڳتي 1791ع ۾ باسٽائيل جي شڪست جو ڏهاڙو ملهائيندڙ سڌارڪ پسندن جي دعوت تي حملي لاءِ هجور ڪي پڙ ڪايو هو گهرن جي ڦرلٽ ڪين، گڏجاڻيءَ واريون جايون ساڙي ڇڏيون ۽ ماڻهن کي ڪيميادان جوزف پريستلي وانگر شهر مان ڌڪي ڇڏيائون.⁵³ هاڻي حڪومت قومي سطح تي جيڪبڻ - مخالف تحريڪ کي هٽي وٺرائي. جنگ جي قومپرست بخار کي تيزيءَ سان تيار ڪرڻ لاءِ هر هڪ علائقي ۾ وفادار سوسائٽيز ٺاهيون ويون.

جمهوري خيالن جي پرچار ڪرڻ جي ڪنهن به ڪوشش خلاف سخت وٺ پڪڙ پڻ ڪئي وئي. ٽام پيني تي 'ماڻهوءَ جا حق' لاءِ غداريءَ جو الزام هنيو ويو ۽ کيس ملڪ ڇڏي پڇي وڃڻ تي مجبور ڪيو ويو. اسڪاٽش فرينڊز آف پيپل جي ٻن اڳواڻن نوجوان وڪيل ٿامس ميور ۽ انگريز وحدت پسندي⁵⁴ جي پرچارڪ ٿامس پالمير کي هڪ بدنام زمانه هڪ طرفي مقدمي کانپوءِ ملڪ بدريءَ جي سزا ڏني وئي.⁵⁴ ڇاڪاڻ ته 'اسڪاٽش آئيني ڪنوينشن' لاءِ ٽي وفد هئا. ٿامس هارڊي ۽ ڊن ٻين لنڊن جي اڳواڻن تي غداريءَ جو مقدمو هلايو ويو ۽ هارڊيءَ جي زال مري وئي، ڇاڪاڻ ته هڪ هجور سندس گهر تي حملو ڪيو. جڏهن هڪ همدرد پئنجٽ (جوريءَ) جوابدارن کي آزاد ڪري ڇڏيو ته پارليامينٽ حبس بيجا واري قانون کي معطل ڪري ڇڏيو ته جيئن ڪارڪنن کي هڪ پئنجٽ اڳيان پيش ٿيڻ کانسواءِ ٽي قيد ڪري سگهجي.

هڪ مخصوص مرحلي تي انگريز ۽ اسڪاٽش جيڪبڻس جي تحريڪ کي شهري طبقن منجهه وڏي موٽ ملي. اُهي کلي عام گڏجاڻين ۾ هزارين ماڻهو ڪٺا ڪري

⁵⁰ ته مورتِي کي رد ڪندڙ ۽ عقيدِي جي انفرادي آزاديءَ تي زور ڏيندڙ عيسائي اصول

سگھيا پئي ۽ بحريه بغاوتن جي ڪجهه اڳواڻن جن 1797ع ۾ برطانوي بحريه کي ڏوڏي ڇڏيو سي واضح طور تي سندن خيالن جي اثر هيٺ اچي ويا هئا. پر وچولي طبقي جي اڪثريت موجوده منافي بخش صورتحال جو دفاع ڪندي زميندار طبقي سان گڏجڻ لاءِ تيار هئي ۽ حڪومت کي تحريڪ کي ڪچلڻ لاءِ چوٽ ڏئي ڇڏيائون. 1790ع جي آخر تائين ڪنهن به ماڻهوءَ لاءِ انقلابي آدرشن لاءِ همدرديءَ جو اظهار ڪرڻ مشڪل ٿي چڪو هو.

تنهن هوندي به شيفيلڊ آئيني سوسائٽي، لنڊن ڪرسپانڊنگ سوسائٽي، اسڪاٽش فرينڊز آف پيپل ۽ ٻين جي تحريڪ جو هڪ اهم اثر ٿيو جيئن ايڊورڊ ٿامپسن پنهنجي ڪتاب *The Making of the English Working Class* ۾ ڏيکاريو ان هڪ روايت تخليق ڪرڻ ۾ مدد ڪئي جنهن جو 48-1815ع ۾ ڏاڍو اثر ٿيو.

آئرلينڊ جي جمهوري بغاوت

فرانس جي مثال جو سڌي ريت آئرلينڊ تي گهڻو اثر ٿيو جيڪا برطانيا جي سڀ کان پراڻي ڪالوني هئي. ان هڪ انقلابي قومپرست روايت کي جنم ڏنو جيڪا اڄ ڏينهن تائين قائم آهي.

انگريز حڪومتن السٽير صوبي ۾ اصلوڪن ڪيٿولڪن کان ڪسيل زمين ۾ پروٽسٽنٽ هارين (گهڻو ڪري اسڪاٽ لينڊ جي) کي آباد ڪندي 1650ع ۾ مزاحمت کي دٻائڻ کانپوءِ هن پيٽ تي پنهنجي پڪڙ مضبوط ڪئي. انهن هاري آبادڪارن جا نسل مسلسل انهيءَ خوف هيٺ رهيا ته هڪ ڪيٿولڪ بغاوت هتان کين زمين مان تڙي ڪڍيو ويندو جنهنڪري سندن ۽ اينگلو-آئرش وڏن زميندارن جا مفاد هڪجهڙا ٿي پيا، جيڪي پڻ پروٽسٽنٽ هئا. هنن کي برطانوي حڪومتن طرفان مڙهيل پاليسين کي للڪارڻ کان ڊيڄاريو ويو ته ان عمل سان ٻي زمين ڪيٿولڪن کي هٿي ملندي 1770ع تائين ڊبلن ۾ پروٽسٽنٽ پارليامينٽ هڪ رٿ جي ٺهي طور ڪم ڪيو جنهن جون پاليسيون لنڊن ۾ ٺاهيون وينديون رهيون.

ارڙهين صديءَ جي آخري حصي ۾ روبا بدلتجڻ شروع ٿيا. آمريڪي آزاديءَ واري جنگ ڊبلن پارليامينٽ کي اختيار وڌائڻ لاءِ طاقت ڏني، ڇاڪاڻ ته برطانوي حڪومت کي ڪنهن به فرينچ حملي کي روڪڻ لاءِ آئرش رضاڪار لشڪرن جي ضرورت هئي. هڪ عرصي لاءِ ائين پئي لڳو ته آئرش پارليامينٽ آئرش زميندارن ۽ ڪاروباري ماڻهن جي مفادن ۾ ڪم ڪري سگهي ٿي. پراڻي آميدون جنگ جي ختم ٿيڻ سان ڊهي پيون ۽ خاص طور تي بيلفاسٽ جي وچولي طبقي جي ڪاروباري پروٽسٽنٽ حلقي منجهه برطانيا خلاف ڪاوڙ ۽ نفرت وڌي وئي.

انهن جذبن ۽ فرينچ انقلاب جي ولولي ردعمل کي گڏائي ڇڏيو. رضاڪارن فوجي تربيت وٺڻ شروع ڪئي ۽ هڪ آئيني ڪنوينشن جو مطالبو ڪيائون. 1792ع ۾ 'بيلفاست جو شهر' جمهوريت لاءِ ويڙهه ۾ سڀ کان اڳيان هو اُتي فرينچ انقلاب جي سالگره ملهائڻ لاءِ وڏو جلسو عام ڪيو ويو... جمهوري جذبو ۽ روح سڄي ماحول تي غالب هو، پوسٽرن ۾ مذهبي فرقيواريت تي حملو ڪيو ويو، 'مذهبي فرقيوار ساڙ ۽ تعصب' آئرش باسٽائيل جو ڪارڻ آهي، اچو ته متحد ٿيون ۽ ان کي تباهه ڪريون.⁵⁵ انهيءَ واقعي کي منظر ڪندڙن مان هڪ نوجوان پروٽسٽنٽ وڪيل وولف ٽوني بيلفاست ۾ ڏنل ڪن ماڻهن، جن ۾ گهڻو ڪري ڪاروباري ماڻهو شامل هئا (هڪ ڪپڙا وڪرو ڪندڙ هڪ لينن ٺاهيندڙ هڪ چمٽو رنگيندڙ هڪ منشي، هڪ دوا ساز هڪ گهڙي ساز ۽ ٽن واپارين) سان گڏجي هڪ نئين سڌارڪ پسند تنظيم 'متحده آئرش مين' قائم ڪئي.⁵⁶

برطانيا وانگر آئرلينڊ ۾ نئين جيڪب ازم کي طاقت سان دٻائڻ جي ڪوشش ڪئي وئي. انگريز حاڪمن جي حڪم تي آئرش مٿين طبقي هٿيار ڪٽڻ تي بندش وجهڻ ۽ متحده آئرش مين کي غيرقانوني تنظيم قرار ڏيڻ جا قانون منظور ڪيا. جبري طور تي زير زمين ٿيڻ تي تنظيم وڌيڪ انقلابي ٿي وئي. اُن جو مقصد برطانوي راڄ جو خاتمو آڻڻ ٿي ويو جنهن آئرلينڊ کي معاشي طور تي پٺتي رکيو ۽ اُن کي مذهبي تفریقن ۾ ٽڪرا ٽڪرا ڪري ڇڏيو هو. فرانس وانگر هڪ جديد قوم ٺاهڻ لاءِ هڪ انقلابي بغاوت ڪرڻي هئي. متحده آئرش مين ان ڳالهه کي قبوليو ته هيءَ هڪ سرماييدار قوم ٿيندي، پر اُها جيڪا پرڏيهي راڄ جي بار ۽ ڏيهي اشرفيا کي اڇلائي ڦٽو ڪري ٿوئيءَ ڏٺو ته اهو مقصد حاصل ڪرڻ لاءِ وچولي طبقي تي پاڙو پوندو. پروٽسٽنٽ متحده آئرش مين ڪيٿولڪ هارين کي اُپاريو پئي، جيڪي هٿياربند جدوجهد توڙي زير زمين 'دفاعي' گروهن جي صورت ۾ جاگيردار مخالف ڊگهي جدوجهد ڪندا رهيا هئا.

بغاوت جي پٺپراڻي ڪرڻ لاءِ تيار ماڻهن جو تعداد برطانوي حڪومت جي اختيار هيٺ موجود ماڻهن کان گهڻو هو. يعني، هڪ پاسي هڪ لک ته ٻئي پاسي 65 هزار.⁵⁷ پر سندن فوجي تربيت ۽ وڻن هٿيار گهٽ هئا. ڪاميابيءَ جو انحصار فرانس کان فوجي مدد حاصل ڪرڻ تي هو.

1798ع ۾ بغاوت ٿي، پر فرينچ مدد تمام ٿوري ٿي ۽ ڏاڍي دير سان آئي، آگسٽ ۾ مايو ۾ 1.100 سپاهي لٽا. تيسيتائين اختيارين تحريڪ جي مکيه اڳواڻن کي گرفتار ڪرڻ جي قابل ٿي ويون هيون ۽ هٿياربند باغين کي وقت کان اڳ ڪارروائي ڪرڻ تي مجبور ڪيو ويو. ويڪسفورڊ ۽ اينٽرم ۾ بغاوتن کي ڪچليو ويو. بعد ۾ طاقت جو اهڙي نموني استعمال ڪيو ويو جو فرينچ انقلاب جي دھشت ٻارڙي راند لڳي ٿي. بغاوت جي مدد ڪرڻ جي شڪ هيٺ اٽڪل 30 هزار ماڻهن خلاف انتقامي ڪارروائي ڪئي وئي.⁵⁸

اهو داستان اتي ئي ختم نه ٿيو جيئن ته بغاوت کان ٽي سال اڳ ئي چڪتان شديد ٿي چڪي هئي. جنهنڪري اختيارين جاڻي ٻجهي پروٽسٽنٽ گروهن کي ڪيٿولڪن خلاف نفرت واريون مهمون هلائڻ لاءِ هتي ڏني هئي. 1795ع جي سرءُ ۾ اينٽرم ۾ ڊائمنڊ جي ڳوٺ ۾ ڪيٿولڪ ۽ پروٽسٽنٽ هارين جي وچ ۾ مقامي ٽڪرائن کانپوءِ نيمر گجهي پروٽسٽنٽ تنظيم نارنگي نظام (Orange Order) جو بنياد پيو. اينگلو-آئرش جاگيردارن ڪنهن به قسم جي هارين کان حقارت ۽ نفرت پئي ڪئي ۽ شروعات ۾ نئين تنظيم کان پاسيرا رهيا، پر انهن جلد ئي بغاوت جي خطري کي ٿرندي قيمتي عمل طور ڏٺو.

1796 ۽ 1797ع دوران آهستي آهستي..... نارنگي تنظيم هڪ ننڍي چٽوچٽر ۽ سماجي طور تي ناقابل قبول اداري مان بدلجي، هڪ صوبائي سطح جي طاقتور تنظيم بڻجي پيئي جنهن سان حڪمران طبقي کي نفرت هئي. جڏهن ته برطانيا ۽ آئرلينڊ ۾ ڪجهه اعليٰ مرتبي وارن فردن طرفان سرگرم تائيد ۽ منظوري پڻ مليس.⁵⁹

هٿياربند فوج جي ڪمانڊر جنرل ليڪ نارنگي جلسن جي صدارت ڪئي ۽ هٿياربند نارنگي گروهن حڪومتي فوجن ۽ لشڪرن سان گڏجي ڪم ڪري متحده آئرش مين حمايتن کي سزا ڏني. انهن پروٽسٽنٽ باغين کي هڪ چونڊ جي پيش ڪش ڪئي يا ته ڪوڙا ڪاٺين ۽ مٿن تشدد ڪيو وڃي يا وري نارنگي تنظيم ۾ شامل ٿي ٻين باغين کي ڪوڙا هٿن ۽ تشدد ڪن.⁶⁰ اهڙن طريقن سان برطانوي اختيارين ۽ اينگلو-آئرش زميندارن نه صرف بغاوت کي ڪچلي ڇڏيو پر مذهبي فرقيوارائن جذبن کي پڻ زور وٺايو.

ٻه سياسي روايتون، جيڪي گذريل 200 سالن کان آئرش سياست تي اثر انداز رهيون، سي ريپبلڪن ازم ۽ اورينج ازم آهن. اهي يورپ جي انقلابن ۽ رد انقلابن وارين جدوجهدن جو نتيجو آهن. پر برطانوي حڪومت جي 'مذهب' سياستدانن کي آئرلينڊ جي ڪا ڳڻتي ئي نه هئي. متحده آئرش ۾ ورهايو ۽ حڪومت ڪريو واري پاليسيءَ تي ڪاميابيءَ سان عمل ڪندي ٻن سالن کانپوءِ انهن آئرش پارليامينٽ کي پنهنجو وجود ميسارڻ لاءِ ووٽ ڏيڻ تي آماده ڪري ورتو. برطانوي ڪنٽرول هيٺ مارڪيٽن مان نيڪاليءَ جي نتيجي ۾ آئرش زراعت ۽ صنعت کي ماضيءَ ۾ سخت هاجو پهتو هو هاڻي کين پنهنجو بچاءُ ڪرڻ جي سياسي ذريعن کان محروم ڪيو ويو جڏهن ته اينگلو-آئرش زميندارن مساواتن مان اٿاهه آمدني حاصل ڪئي ۽ انگلينڊ ۾ فضول غير پيداواري شين تي خرچ ڪري ڇڏي، برطانوي حڪومت جو خيال هو ته ان 'آئرش سوال' کي حل ڪري ڇڏيو. اهو هڪ اهڙو خيال آهي، جيڪو هر 30 يا 40 سالن کانپوءِ اڄ ڏينهن تائين اڻٽندو رهي ٿو.

هيٽيءَ جا ڪارا جيڪبن

هر هنڌ رد۔ انقلاب ڪامياب نه ٿيو. 3 هزار ميل پري اٽلانٽڪ سمونڊ پار هڪ ٻيٽ هيٽيءَ ۾ آئرلينڊ کان بلڪل مختلف قسم جو نتيجو نڪتو پر ان ۾ هڪ ڏهاڪي تائين بغاوتون، جنگيون ۽ گهرو جنگيون لڳنديون رهيون.

هسپانيولا جي ٻيٽ جو اولهندو حصو سينٽ ڊومينگيو فرينچ بادشاهي بئسڪي سلطنت جو سڀ کان وڌيڪ شاهوڪار انعام هو. ان جي زمينن مان يورپ جي ٻين سڀني ڪيريبيين ۽ آمريڪن بئسڪن جي گڏيل پيداوار کان وڌيڪ ڪمند پيدا پئي ٿيو ۽ اٿاهه دولت پني مالڪن ۽ فرينچ بندرگاهن، جهڙوڪ: نينٽس ۽ بورڊيڪس جي تجارتي سرماييدارن، پنهي جي کيسن ۾ ويندي رهي. انهيءَ دولت جو وسيلو پنج لک ڪارن غلامن جي اڻ کٽ محنت ۾ سمايل هو. سندن ڪم جي حالتن ايترو ته سندن زندگين کي برباد ڪري ڇڏيو ٿي جو آفريڪا کان ايندڙ نون غلامن جو مسلسل وهڪرو ٿي ان تعداد کي برقرار رکي پئي سگهيو. انهن مٿان نظر رکڻ لاءِ 30 هزار اڇيءَ چمڙيءَ وارا مقرر هئا. اهو تعداد ڪنهن به اتر آمريڪي رياست جي آباديءَ کان گهٽ هو ۽ انهن سان گڏوگڏ ايتروئي تعداد آزاد ملاوتي نسل جي 'mulattos' جو به هو جن مان ڪجهه دولتمند ٿي ويا ۽ ڪجهه ته پاڻ غلام۔ مالڪ بڻجي پيا.

اڇيءَ چمڙيءَ واري آباديءَ جي ٿوري تعداد کين وڏا بهانا ڪرڻ کان روڪيو نه پئي. عوام محسوس ڪيو پئي ته بئسڪيت جي دولت سندن ڪوششن جو نتيجو آهي ۽ هي 'بنا شراڪتي' تجارت هٿان مڙهيل قانڊن تي سخت ناراض هئا. مثال طور فرانس جو تجارتي سرشتو، ساڳئي وقت 1789ع جي اونھاري ۽ بهار ۾ خوشحال وچولي طبقي جي جدوجهد، 'پنهنجو وطن' جي حصي طور هنن 'آزاديءَ' لاءِ پنهنجا مطالبه اڳيان آندا. باسٽائيل تي قبضي واري خبر تي شاهي گورنر خلاف هٿياربند بغاوت ڪئي وئي، توڻي جو باغبين 'آزاديءَ' ۽ 'برابريءَ' وارن انقلابي نعرن هيٺ جدوجهد ڪئي، پر انهن نعرن کي ڪارن غلامن يا ايتريقدر آزاد پورهيتن تي لاڳو ڪرڻ جو ڪوبه ارادو نه هئو.

جيتوڻيڪ اڇيءَ چمڙيءَ وارا آباديءَ جو فقط 7 سيڪڙو هئا، پر گهڻو ورهايل هئا. جيئن فرينچ وچولي طبقي کي اشرافيا تي ڪاوڙ هئي، تيئن هتي 'نئين اڇن'، جن مان هر هڪ وٽ ٽي يا چار غلام هئا، کي 'وڏن اڇن' باغ مالڪن هٿان زيادتيون برداشت ڪرڻيون پيون، جنهنڪري اهي شديد تذليل محسوس ڪندا هئا. وڏا آبادگار جن چاهيو پئي ته جنهن سان وڻين تنهن سان تجارت ڪن، سي ڪنهن به ريت 'نئين اڇن' کي سياسي ڪنٽرول ڏيڻ نه پيا چاهين. ۽ پنهي گروهن کي ڌچڪو لڳو جڏهن فرينچ اسيمبليءَ، پنهنجي انقلابي جوش ۾ سڀني آزاد، جنهن ۾ اڇي ۽ ڪاري چمڙيءَ وارن سميت، انسانن لاءِ برابر حقن جو قانون منظور ڪيو توڻي جو ان طرفان غلاميءَ جو ذڪر نه ڪيو ويو. جلدئي آزاد آباديءَ جو حصو چئن گروهن، يعني: گورنر، مٿئين طبقي

وارن اچن، ننڍن اچن ۽ ڪاري-اچي نسل وارن ماڻهن جي اولاد جي حمايتن جي بدلجندڙن اتحادن جي وچ ۾ گهرو جنگ واري صورتحال پيدا ٿي پيئي.

انهن سڀني کي توقع هئي ته ڪارن غلامن جي ڪم ڪرڻ، تڪليفون سهڻ، سزائون پوڳڻ ۽ مرڻ وارو سلسلو ائين ئي جاري رهندو جڏهن ته ڪجهه بدليو ٿي نه هجي. اهي بلڪل غلط سوچي رهيا هئا. غلامن موقعي جو فائدو وٺندي بغاوت ڪئي. باغن ۽ ٻنين کي باهيون ڏنيون، غلام-آقاڻن کي ماريائون، اچي چمڙيءَ وارن لشڪرن سان وڙهڻ لاءِ هٿياربند ٿولا جوڙيائون ۽ بغاوت کي پکيڙي پنهنجن ئي اڳواڻن کي اڇلائي ڇڏيائون. سڀ کان وڌيڪ مشهور (اڳ ۾ مال متاع پاليندڙ) Toussaint L'Ouverture جلدئي وڏيءَ چالاڪيءَ سان رقيب اچن گروهن، ڪاري-اچي نسل وارن ماڻهن جي اولاد، بيت جي ٻئي اڌ کان حملي آور اسپيني فوج ۽ فرانس ۾ گروندنس جي لڳاتار نمائندن جي وچ ۾ اٽڪلون ڪري راهه ڏيڪاري، پوءِ هڪ برطانوي فوج سينٽ ڊومنگيو ۾ لٿي.

ان کانپوءِ ڇا ٿيو ان جا فقط سينٽ ڊومنگيو جي مستقبل تي نه، پر چؤطرف وڌيڪ ڪشادا نتيجا نڪتا. ايڊم سمٿ جي دليلن کان متاثر ٿيل برطانوي حڪمران طبقي جا اهم حلقا ان نتيجي تي پهتا ته غلاميءَ جو وقت ختم ٿي ويو. ٻيو ته انهن اڳ ۾ ئي اتر آمريڪا ۽ سندن اولهه انڊين ڪمند واريون زمينون وڃائي ڇڏيون هيون، جيڪي فرانس کان گهٽ اهميت واريون هيون. وليم پٽ جي حڪومت، وليم ولبرفورس جي غلاميءَ مخالف مهم جي ٿوري پئپرائي ڪئي هئي. پر سينٽ ڊومنگيو تي قبضي واري ڳالهه، سڀني غلام معيشتن کان وڌيڪ اهم سندس ذهن بدلائي ڇڏيو ۽ هيءُ غلاميءَ کي قبول ٿي تيار ٿي ويو. ان ڪوشش ۾ فتح ملڻ سان سڄيءَ دنيا ۾ غلامي وري زور وٺي ها.

فرانس ۾ انقلاب جي اونچي لهر، جنهن جيڪبنس کي اقتدار تائين آندو هو ان غلام بغاوت لاءِ پڻ پيچيدگيون پيدا ڪيون. ڪيترائي گروندنس اڳواڻ ذاتي طور تي غلاميءَ جي مخالف هئا ۽ 1788ع ۾ ٺهيل فرينڊز آف بليڪس سوسائٽي جا ميمبر هئا. روشن خياليءَ جي فڪرن کان متاثر ٿيل اهي گهڻو ڪري صحافي يا وڪيل هئا، پر سندن سڀ کان اهم سياسي بنياد اولهندي فرينچ بندرگاهن جي تجارتي بورجوازي ۾ هئا ۽ اهي اهڙي ڪنهن به قدم جي سخت خلاف هئا، جيڪو سندن منافعن کي ڏک رسائي. غلاميءَ مخالف دليلن جو پرچار ڪندي گروندنس ان کي عملي صورت ڏيڻ لاءِ تيار نه هئا. ان جي ابتڙ عوامي قوتن جن جيڪبنس کي اڳتي آندو تن جا غلاميءَ ۾ ڪي به مادي مفاد نه هئا ۽ غلامن جي پوڳنائن کي پنهنجين پيڙائن سان ڳنڍيائون پئي. ساڳئي وقت، برطانيا سميت ڪنهن به اتحاد هٿان جنگي شڪست کان ڊنل وڃولي طبقي جي جيڪب اڳواڻن ڪريبين جي برطانوي بيتن ۾ غلام بغاوتن کي زور وٺائڻ ۾ فائدو ڏنو پئي، ڇاڪاڻ ته ان سان برطانيا کي ڏک لڳي ها.

1794ع جي 4 فيبروريءَ تي، جيڪب جي اڪثريت واري ڪنوينشن سڀني فرينچ

علائقن ۾ غلاميءَ جي خاتمي جو قانون منظور ڪيو ۽ اُن جي صدر سينٽ ڊومينگيو کان آيل ڪاري ۽ اڇي-ڪاري نسل جي ماڻهوءَ کي دوستائي ڄمهي ڏني. ٻن انقلابن جي وچ ۾ هڪ اتحاد جوڙيو ويو ته، جيئن پٽ (Pitt) طرفان غلاميءَ جي ڪاروبار ۾ برطانوي سرماييداري تي وڌائڻ واري اميدن کي پورا پورا ڪري سگهجي. 60 هزارن سپاهين تي ٻڌل برطانوي حملي آور فوج کي ڏهاڪو سال بعد ويلنگٽن جي فوج کي مليل شڪست کان وڌيڪ انساني نقصان پوڳڻو پيو. برطانوي پارليامينٽ ۾ مادي حساب ڪتاب جو توازن ٻيهر منتقل ٿي ويو. ان شڪست غلام-تجارت جي مخالفن کي هڪ نئون آواز ڏنو ۽ 1807ع ۾ انهيءَ تجارت تي بندش لاءِ ووٽ ڏنو.

بدقسمتيءَ سان سينٽ ڊومينگيو جي پراڻن غلامن جي معاملي ۾ اها پڄاڻي نه هئي. فرانس ۾ ٽرميڊور کانپوءِ آيل تبديليءَ پراڻن غلام-مالڪن ۽ سندن واپاري اتحادين ۾ نئون ساهه وڌو جيئن نيپولين پنهنجو پاڻ کي شهنشاهه جو تاج پهرائڻ لاءِ تيار هو تيئن هي بئنڪي سلطنت ۾ غلاميءَ کي ٻيهر ٿاڦڻ لاءِ پڻ سوچيو ويٺو هو. هن Toussaint L'Ouverture جي فوج کان سينٽ ڊومينگيو جو ڪنٽرول ڪسڻ لاءِ 12 هزار فوج اماڻي. اها جنگ ايتري ئي سخت هئي، جيتري برطانيا خلاف هڪ مرحلي تي لڳو پئي ته فرينچ فوج کٽيندي. جڏهن Toussaint غلطيءَ سان دشمن سان سرچاءُ ڪرڻ جي ڪوشش ڪئي، پر ڪيس اغوا ڪيو ويو ۽ هو هڪ فرينچ جيل ۾ مري ويو. بعد ۾ سندس اڳوڻي ليفٽيننٽ ڊيسالائينز ڪارن جي مزاحمت کي ڪنو ڪيو ۽ جيئن توسانت برطانوي فوج کي هارايو هو تيئن نيپولين جي فوج کي شڪست ڏني وئي.

سينٽ ڊومينگيو هيتي جي صورت ۾ ڪارن جي آزاد رياست بڻي. اها هڪ غريب رياست هئي ڇاڪاڻ ته 15 سالن جي مسلسل جنگ اُن کي تباهه ڪري ڇڏيو هو. ڪمند واري معيشت جنهن ٿورڙن ماڻهن لاءِ اٽاهه دولت پيدا ڪئي هئي اُن کي غلاميءَ کانسواءِ بحال نه پيو ڪري سگهجي ۽ توڻي جو ڊيسالائينز جي جانشين ڪرسٽوفيءَ غلاميءَ کي ٻيهر ٿاڦڻ جي ڪوشش ڪئي پر ماڻهن وٽ اها هئي ئي ڪونه. عوام غريب هو پر جيمڪا، ڪيوبا، برازيل يا اتر آمريڪا ۾ پاڻ جهڙن ڪارن کان وڌيڪ آزاد هو.

لاطيني آمريڪا جا پهريان انقلاب

هيتيءَ جي آزاديءَ هڪ وينزويلن کي متاثر ڪيو جنهن 1815ع ۾ 16 سالن جي عمر ۾ انقلاب جي اصولن لاءِ ڪنن جا پردا ڦاڙي ڇڏيندڙ آواز سان ڳالهيون ڪيون هيون، سو هو بوليور (Bolívar). هاڻي هي هڪ بغاوت جي اڳواڻن مان هڪ هو جنهن سڄي لاطيني آمريڪا ۾ اسپيني راڄ کي للڪاريو.

هيتيءَ وانگر هن بغاوت کي يورپ ۾ ٿيل واقعن پڙڪايو. 1808ع ۾ ڪمزور بوربن بادشاهه چارلس (4) جي دستبرداريءَ کانپوءِ نيپولين پنهنجي ڀاءُ جوزف کي اسپين جي

بادشاهه طور مقرر ڪيو. ان عمل ميڊرڊ ۾ هڪ بغاوت کي جنم ڏنو ۽ پهراڙيءَ ۾ گوريلا ڪارروائي شروع ٿي ۽ برطانوي حمايت سان اسپيني فوج جي باقيات طرفان لڙائون ڪيون ويون. بغاوت کي تحرڪ پادري جي اڳواڻيءَ هيٺ شديد مذهبي هارين طرفان مليو ۽ انهن چارلس جي پٽ فردينانڊ هيٺ مطلق العنان بادشاهت کي ٻيهر مڙهڻ چاهيو پئي، پر عارضي طور تي ڪيڊز (Cadiz) جي آزاد خيال بورجوازيءَ جي هڪ جنتا (ڪائونسل) بغاوت لاءِ قومي مرڪز طور ڪم ڪيو، توڻي جو ان جا خيال انهن قوتن لاءِ پاراتو هئا، جيڪي ملڪ جي اڪثر علائقن ۾ وڙهي رهيا هئا.

نتيجو اهو نڪتو جو نه صرف اسپين، پر ان جي سڄي سلطنت ڇهن سالن تائين هڪ هم آهنگ ۽ مربوط حڪومت کانسواءِ هلندي رهي. آمريڪائن ۾ ڪيليفورنيا کان وٺي ڪيپ هارن تائين هر هنڌ طاقت جو اوچتو خال پيدا ٿي پيو. مختلف قسمن جي سياسي قوتن ان خال کي ڀرڻ جي ڪوشش ڪئي ۽ ائين ڪندي هڪٻئي کي شديد جنگين ۾ تباھ ڪري ڇڏيائون.

اُتر آمريڪا ۾ برطانيا ۽ سينٽ ڊومينگيو ۾ فرينچ وانگر گذريل 300 سالن کان اصل اسپيني آبادگارن جا پنهنجا مفاد ٺهڻ شروع ٿيا هئا، جيڪي اسپيني سلطنت جي حاڪمن سان ٽڪراءَ ۾ هئا. لڳو پئي ته اسپين ۾ سياسي بحران انهن مفادن کي ميجرائڻ جو موقعو مهيا ڪندو.

ڪالونيل واٽسراءِ، جيڪي اسپيني بادشاهت جي مقصد سان وفادار هئا، تن اهڙن مطالبن جي مخالفت ڪئي. هنن جي اختيار ۾ فوجون هيون ۽ وڌيڪ ٿيڪ لاءِ چرچ تي پاڙي سگهيا پئي. واٽسراءِن کي وڌيڪ مسئلن کي منهن ڏيڻو ٿي پيو. ڪالونيل سماج اندر ڏکيئر اُتر آمريڪا ۾ رهندڙن ڦيٽائڻ کان وڌيڪ وڏا هئا. لاطيني آمريڪا جي ڪشادن علائقن تي وڏن زميندارن جي حاڪميت هئي، جن اصولن ماڻهن مٿان ڪنٽرول لاءِ جاگيرداري صورتون قائم ڪيون هيون. ان دوران شهرن ۾ مختلف سماجي ڀرت جڙي چڪا هئا، جن ۾ واپاري، جن کي مال دولت لاطيني آمريڪا جي ٻين علائقن بدران اسپين مان ملي پئي. هڪ وچولو جنهن سمجهيو پئي ته اسپيني تخت ۽ زميندار پئي اقتصادي ترقيءَ آڏو رندڙ ڪم آهن، جڏهن ته ڪاريگر، مزدور ۽ ڪن علائقن ۾ ڪارا غلام هئا.

اها صورتحال هئي جڏهن بوليو، جيڪو پاڻ هڪ وڏي زميندار گهراڻي مان هو تنهن 1810ع ۾ اسپيني راڄ خلاف وينزويلا ۾ پهرين بغاوت ۾ حصو ورتو، تيئن 2000 ميل پري انقلابي پادري هڊالگو ميڪسيڪو جي گڊالاجارا شهر ۾ بغاوت جي اڳواڻي ڪئي پئي. بغاوتن کي ابتدائي طور تي سوڀ ملي ۽ پوءِ انهن کي ڪچليو ويو. هڊالگو کي ماريو ويو ۽ بوليو کي ڀڄڻ تي مجبور ڪيو ويو. ساڳيو عمل ورجايو ويو ڇاڪاڻ ته بوليو ڪاراڪس ۾ هڪ ٻي بغاوت کي پڙڪايو وري شڪست کاڌائين (۽ هيٺيءَ ۾

مدد چاهيائين پئي). جڏهن ته مورلوس، هداگو جو پينر ڪنيو ۽ موت ۾ ڪيس به ماريو ويو. بوليو پنهجي ٽين ڪوشش ۾ ڪامياب ٿيو هن وينزويلا کان نيوا گرانڊا (هائوڪو ڪولمبيا) کان ٿيندي بوليويا ڏانهن مارچ ڪيو ۽ پيرو مان اسپيني تخت کي ڌڪي ڪيڙ لاءِ چليءَ کي 'آزادي ڏياريندڙ' اوهگنس جو سات ڏيڻ خاطر ويڃڻ کان اڳ ارجنٽينا کي 'آزادي ڏياريندڙ' سين مارتن سان مليو. ان دوران ميڪسيڪو ۾ هڪ ٽين بغاوت نيٺ اسپين کي مجبور ڪيو ته آزاديءَ کي تسليم ڪري تنهن هوندي به بوليو ۽ هداگو جي آدرشن کان متاثر ماڻهن لاءِ اهي فتحون ڪٿيون ۽ رُڪيون هيون. انهن کي ته فرينچ انقلاب جي قدرن متاثر ڪيو هو ۽ انهن نه صرف اسپيني تخت مان جان چڏائڻ چاهي پئي، پر جاگيرداريت جو خاتمو غلامن جي آزادي ۽ هڪ مڪمل بورجوا جمهوريه قائم ڪرڻ پئي چاهي. هداگو ته ايترو اڳتي نڪري ويو جو هن زمين ورهائڻ جي ڳالهه سان هارين کي بغاوت لاءِ تيار ڪيو جڏهن ته بوليو هن جي فتح جي پويان پاناما ۾ هڪ 'براعظمي ڪانگريس' گهراڻي لاطيني آمريڪا جي 'متحده رياستون' قائم ڪرڻ جو سڏ ڏنو.

وڏن زميندارن، جن هن ڪنڊ تي حاڪميت پئي ڪئي، تن جي ان ڳالهه ۾ دلچسپي نه هئي. اهڙين انقلابي ڳالهين جي مخالفت ٿي ڪيائون جنهنڪري بوليو کي ابتدائي شڪستون ۽ هداگو جو موت ٿيو. جيتوڻيڪ آخرڪار انهن 'نجات ڏياريندڙ' طور بوليو ۽ هداگو جي جانشينن جي آجيان ڪئي. انهن اها به خاطري ڪرائي ته آزادي سندن شرطن تحت ٿيندي زميني سڌارا ڪڏهن به نه ٿيا، طاقت چند علائقائي حاڪمن جي هٿن ۾ رهي ۽ متحده رياستن جي مدمقابل هڪڙي لاطيني آمريڪي جمهوريه قائم ڪرڻ واريون رٿائون پيدا ٿيندي ٿي مري ويون. هن جي سوين ۽ سندس مجسمن جيڪي وينزويلا جي هر شهر ۾ سجايا ويا، باوجود بوليو نااميد ماڻهوءَ طور مري ويو.

لاطيني آمريڪا گهڻي قدر ائين ئي رهيو جيئن آزاديءَ کان اڳ هو. 17 ۽ 18 هين صديءَ جي شان شوڪت سان ڪجهه غير معمولي نوآبادياتي شهرن جو هڪ ڪنڊ ۽ انهن شهرن جي چوڌاري ڪشادين ايراضين ۾ ڏورانهيون پسمانده جاگيرون، جتي ذري گهٽ ٻانهپ ڪم پئي ڪيو. ان جون 'قومون' اسپيني راڄ کان آزاد ٿيون، پر اڃان تائين گهٽ يا وڌ پڙهڻي طاقتن جون محتاج هيون. 19 صديءَ ۾ ميڪسيڪو تي آمريڪا ۽ فرانس ڪاه ڪئي، جڏهن ته ارجنٽينا ۽ چليءَ وانگر ڪيترن ملڪن تي برطانيا جو وڏو اثر رسوخ رهيو. هر هڪ لاطيني آمريڪي ملڪ ۾ چند حاڪم ٽولن هڪڙي خلاف سازشون ڪيون، تختن تي قبضا ڪيا، رقيب 'آزاد خيال' ۽ 'رجعت پرست' پارٽيون هلايون ۽ هڪ طرف انتهائي مراعت ۽ ٻئي طرف ڪشادي آباديءَ منجهه انتهائي غربت جي خاصيتن وارا سماجي ڍانچا سلامت رکيا.

عقل جو پٺتي هٿڻ

1789ع ۾ انقلابي جوش ۽ ولولي، روشن خياليءَ کان متاثر اٿيڪ فڪري حلقن کي پنهنجي پاسي ڪري ڇڏيو پر احساس هر هنڌ ساڳيا نه هئا. جلدئي هر هنڌ اهي آواز بلند ٿيڻ لڳا ته جيڪو ڪجهه ٿئي پيو اهو تهذيب تي حملو آهي. سندن شڪايت دهشت بابت نه هئي، جيڪا ٽن سالن کان بند هئي، پئرس جو سخت ڪنٽرول اڃان تائين لافائيت جي قومي محافظن وٽ هو اڃان تائين بادشاهه حڪومتون مقرر پئي ڪيون، پلي پوءِ اهي اسيمبليءَ آڏو جوابدار ٿي ڇو نه هجن ۽ رابڻ پيري اڃان تائين موت جي سزا تي تنقيد ڪري رهيو هو. اها مخالفت ٻڌائي پيئي ته عوام کي رياستي معاملن ۾ ڪو اختيار هجڻ گهرجي.

برطانيا ۾ ايڊمنڊ بروڪ جنهن جي لکت رد-انقلاب جي انجيل ٿي پيئي ۽ اڃان تائين آهي، ان مطابق 'جٽ هجور' تهذيب جي بنياد کي ڪوڪلو ڪن پيا. يورپ جي عظمت سدائين لاءِ ميسارجي وئي آهي. اسان ڪڏهن به سماجي درجي بنديءَ ۽ جنس ڏانهن ايڏيءَ وڏيءَ دل سان وفاداري نه ڪنداسين. معتبر فرمانبرداري آڏو فخرية تابعداري دل جي ماتحتي، باوقار ۽ عظيم آزاديءَ جو روح، جنهن ايتريقدر جو غلاميءَ ۾ به پنهنجو پاڻ کي زندهه رکيو.⁶¹

بروڪ آمريڪا ۾ برطانيا جي پاليسيءَ جي مخالفت ڪئي هئي ۽ بنگال جي انگريز فاتحن جي چال چلت تي سخت تنقيد ڪئي هئي. 1780ع ۾ آمريڪا کان لنڊن ڏانهن موٽندي هن کي هڪ دوست سمجهيو پئي، پر سياسي زندگيءَ ۾ عوام جي هجور جي شموليت هن لاءِ ڪافي هئي. هن جي اعلانيه الزام تراشي 1790ع ۾ Reflections on the Revolution in France (فرانس ۾ انقلاب بابت غور ويچار) ۾ پڌري ٿي پئي ۽ ان ۾ هن ڪاريگرن ۽ آبادگارن، 'نوڪرن' ۽ مزدورن کي حڪومت ڪرڻ گهرجي واري خيال خلاف، زميندارن، سڀني ۽ 'آباد طبقن' کي متحد ڪرڻ واري مقصد کي سامهون رکندي منظور ڪيو هو. ان جي معنيٰ آزاد خيال فڪرن کي ڪابه رعايت ڏيڻ کي رد ڪرڻ هو. ڪنهن وقت غلاميءَ جي خاتمي جو همدرد بروڪ، هاڻي خاتمو ڪرڻ واري عمل کي 'جيڪبڻ ازم جي لعنتي چار جو حصو'،⁶² ڪوئي ملامت ڪري رهيو هو. بعد ۾ هڪ لکت ۾ هن زور ڀريو ته ٽامپيني 'فوجداري انصاف کي غلط ثابت ڪرڻ' جو ڏوهاري آهي.⁶³

”فرانس ۾ انقلاب بابت غور ويچار“ کي مٿين طبقن ۾ تيزيءَ سان ڪاميابي ملي. انگلينڊ ۾ اٽڪل 50 هزار ڪاپيون وڪروڻيون ۽ ان ڪتاب جا ٻن سالن اندر ڪيترين پرڏيهي ٻولين ۾ ترجما ڪيا ويا. جارج ٽئين کي ان ڪتاب سان پيار هو ڪيترائين اعظم انتهائي پُرجوش هئي. پولينڊ جي آخري بادشاهه اسٽانسليف ان جي ساراهه جا ڏک پئي پريا. بيشڪ انهن مان ڪنهن کي به ’غلاميءَ‘ جو ڪوبه تجربو نه هو يا نه ئي وري ’عظيم آزاديءَ جي روح‘ کي زور وٺائڻ لاءِ انهن ڪڏهن به ڪجهه ڪيو.

انگلينڊ ۾ بئروڪ جون لکڻيون جلدئي ڊي مئسٽري (de Maistre) جي لکڻين جي برابر اچي بيٺيون. هن نه صرف ان ڳالهه تي زور ڏنو ته حڪمرانن کي ’پيدائشي طور تي يا دولت جي حوالي سان عوام کان جدا هجڻ گهرجي. جيڪڏهن هڪ ڀيرو عوام مان اختيار لاءِ احترام نڪري وڃي ٿو ته سموريون حڪومتون ختم ٿي وڃن ٿيون،⁶⁴ پر هن پنهنجي دليلن کي ايترو وڌايو جو روشن خياليءَ جي سموري بنياد تي حملو ڪيائين. هن لکيو ته ’هڪ معتبر ماڻهو جو سڀ کان وڏو ڏوهه عيسائي عقيدن تي حملو ڪرڻ ٿي سگهي ٿو،⁶⁵

ان معاملي ۾ هي ڪو اڪيلو نه هو جنهن اهو چٽاءُ ڏنو پئي ته، پراڻن عقيدن کي للڪارڻ جو عمل استحصال جو شڪار طبقن طرفان پنهنجن آفائن کي للڪارڻ ڏانهن وٺي ويندو. هاڻي گبن بي معنيٰ عيسائي عقيدن لاءِ جاءِ ڳولي ورتي، جن تي هن پنهنجي ڪتاب ’رومن سلطنت جو زوال ۽ ناڪامي‘ ۾ سخت تنقيد ڪئي هئي. هن لکيو ته ’انڌن ۽ ڄٽ هجڻ هٿان پراڻن اعتقادن کي خطرو آهي،⁶⁶

نه صرف انقلاب، پر روشن خياليءَ جا ٻڍ بنياد حملي هيٺ اچي ويا ۽ اهو عمل وڌيڪ شديد ٿيو جڏهن انقلابي فوجن پيش رفت ڪري يورپ جي سڀني تختن ۽ تاجن ۽ اشرافيا کي ڏڪائي ڇڏيو. يورپي حاڪمن عوام منجهه عقل جي پڪيڙ خلاف وهڻ پرستائن عقيدن ڏانهن ڦيرو کاڌو ۽ جن ماڻهن روشن خيال روايت کي جاري رکڻ جي ڪوشش ڪئي، تن خلاف سخت ڪارروائون ڪيون.

بي عقليءَ جي آڀار وڌيڪ زور تڏهن ورتو جڏهن 1789ع جي آميدن کي دهشت جي ٻي لهر ڏک رسايو وري ٿرميڊور ۽ آخر ۾ نيبولين جي تخت تي ويهڻ سان ماڻهن جون اميدون ڏير ٿي ويون. سندن سوچ مايوسيءَ واري يا ايتريقدر جو رجعتي ٿي پئي. 1797ع ڪالريج لکيو ته، ’سمورن دورن ۽ حڪومت جي سمورين صورتن هيٺ حاڪم سدائين ساڳيا ئي رهن ٿا، جرمن شاعر هولبرن تجويز ڏني ته هڪ بهتر دنيا جي اميد پنهنجو پاڻ هڪ ٻُڃڙي ڳالهه آهي، ’رياست کي انهن ماڻهن دوزخ بڻايو جن اُن کي جنت ۾ بدلائڻ جي ڪوشش ڪئي‘.⁶⁷ ايتريقدر جو اُهي جن 1789ع جي آميدن سان دغا ڪرڻ کان انڪار ڪيو تن پراڻي نظام سان سڌيءَ ريت ٽڪرائڻ کان پاسو ڪري ورتو. ائين انهن ڌرين لاءِ ميدان صاف ٿي ويو جن مذهبي ڏند ڪٿائن ۽ بادشاهي فريبن ۾ انڌي ايمان جي تبليغ ڪئي.

جڏهن ته 50 سال اڳ ڊيوڊ هيوم شڪي خيالن جو کلي عام اظهار ڪري سگهيو

دھريت جو دفاع ڪرڻ تي شيلي کي 18 سالن جي عمر ۾ آڪسفورڊ مان خارج ڪيو ويو. والٽيئر پراڻي عهدنامي جي بي ٽڪين ڳالهين جو ڀرو چاڪ ڪيو. پير وينڊي 1840ع تائين ڊيوڊ اسٽراس جهڙن ماڻهن انجيل تي تنقيد ڪئي. فرانس ۾ لمارڪ ۽ ٻين ۽ 18 هين صديءَ ۾ انگلينڊ ۾ اراسمس ڊارون اهو خيال اڳيان آڻڻ جي قابل هو ته، جاندار شايد ارتقا ڪن ٿا، پر 1830ع ۽ 1840ع ۾ برطانيا جو ماحول اهڙو هو جو اراسمس جي پوٽي چارلس دنيا آڏو پنهنجو خيال پڌرو ڪرڻ لاءِ 20 سال انتظار ڪيو هن ڏاڏس واري خيال کي مڃيو پئي ۽ هڪ نئون نظريو پڻ پيش ڪيو ته، اها ارتقا ڪيئن ٿي.⁶⁸ اسڪاٽش روشن خيال مفڪر ايڊمر سمٿ ۽ ايڊمر فرگسنان انهن خيالن جي تفصيل سان سمجهاڻي ڏني هئي ته، ڪيئن انساني سماج شڪار-چونڊي کان ترقي ڪري هاڻوڪي دور تائين پهتو آهي، پر ان کي انهن ماڻهن وساري ڇڏيو جن فقط 'قومن جي دولت' مان جملا رٿيا پئي، جڏهن ته سماج کي خدا جي ڏنل شيءِ طور ڏسڻ لڳا. ان وقت ائين پئي لڳو ڇڻ ته هڪ صديءَ جي اڌ جي بهترين دور لاءِ ماڻهن جي سوچ کي مفلوج ڪرڻ جي ڪوشش ڪئي وئي.

روشن خياليءَ کان جهل پسندي ڏانهن ڦيرو ڪُلي طور تي نه ٿيو هو. رياضي، طبيعيات ۽ ڪيمسٽريءَ ۾ ڪيتريون ئي پيش رفتون جاري رهيون، جن کي صنعت جي پکيڙ ۽ جنگ جي ضرورتن وڌيڪ زور وٺايو. منافعن جي لالچي صنعتڪارن ۽ وڏين مساواتن ۾ دلچسپي رکندڙ زميندار جي وچ ۾ پاليسي ٽڪراءُ ٿيندا رهيا، جن انگلينڊ ۾ سمٿ جي سرمائيداريءَ بابت ڊيوڊ رڪارڊ جي سمجھ کي وڌايو. جرمن فلسفي هيگل ڪيترن روشن خيال فڪرن کي گڏائي انساني سمجھ جي واڌاري جو عمومي جائزو پيش ڪيو. توڻي جو هڪ اهڙي انداز سان جنهن انهيءَ واڌاري کي مادي بنيادن کان الڳ ڪري پئي ڏنو. والٽر اسڪاٽ، هونري ڊي بالزڪ، اسٽينڊال ۽ جين آسٽن، ناول جي صورت ۾ اڀرندڙ سرمائيدار دنيا ۾ وچولي طبقي جي مسئلن کي ادبي اظهار ۾ پيش ڪيو. ادب، موسيقي ۽ فن ۾ 'رومانويت'، عقل بدران جذبن ۽ احساسن جي ترجماني ڪئي. اهو عمل اڪثر ڪري جهل پسند 'سونهري' ماضيءَ جي عظمت بيان ڪرڻ ڏانهن وٺي ويو پر انهن سماجن ۾ جن جاگيرداريت جي باقيات کي ختم نه ڪيو هو اُتي انهيءَ عمل ظلم ۽ جبر جي مخالفت ۾ عوامي روايتن جي عظمت بيان ڪئي. سينٽ سائمن، فورير ۽ برطانيا ۾ ڪامياب صنعتي مينيجر رابرٽ اوون جهڙن ڪجهه 'يوٽوپين' مفڪرن اهي خاڪا پيش ڪيا ته سماج کي ڪيئن بهتر نموني ٺاهي سگهجي ٿو جيتوڻيڪ اُهي انهن خيالن کي حقيقت جي صورت ڏيڻ واري قوت جي نشاندهي ڪرڻ جي قابل نه هئا. ان لاءِ هڪ ٻئي نسل جي گهرج هئي، جنهن نسل روشن خيالي ۽ ابتدائي انقلابي سالن جي ورثي تي اڏيل 1810ع ۽ 1820ع ڌاري جنم ورتو. 18 هين صديءَ جي طرز زندگيءَ کي ٻيهر ٽاڻڻ لاءِ بادشاهتن جي سمورين ڪوششن باوجود، دنيا ڊرامائي انداز سان تبديل ٿي رهي هئي.

صنعتي انقلاب

1815ع ۾ مستقبل جي سوشلسٽ ۽ صنعتڪار رابرٽ اوون مطابق 'نيو لئارڪ ۾ منهنجي اداري ۾ مڪينيڪل پاور ۽ آپريشن جي سارسنڀال اٽڪل 2 هزار نوجوان ماڻهن ڪئي پئي، هاڻي ايترو ڪم ٿئي ٿو جو 60 سال اڳ اهو ڪم ڪرائڻ لاءِ اسڪاٽ لينڊ جي سموري پورهيت آبادي گهرجي ها.⁶⁹

هي شايد ڪجهه وڏا ڪندو هجي، پر هن هڪ اهم سچ بيان پئي ڪيو. تبديليون اهڙي ڀنگ سان ٿيون پئي، جو انسانذات جنهن پيماني تي شيون پيدا ڪري رهي هئي ايتريون 10 هزار سال اڳ شڪار-چونڊو ڪندڙن طرفان زراعت کي اپنائڻ کان وٺي ڪڏهن به نه ٿيون هونديون. ابتدا ۾ انهن تبديلين جو مرڪز اتر انگلينڊ، اسڪاٽ لينڊ جا هيٺانهان علائقا ۽ بيلجيم جا حصا هئا، پر انهن جلدئي هر هنڌ واڌارا ڪيا. انهيءَ عمل ۾ هڪڙي سان ڳنڍيل جدتن ۽ ايجادن جو هڪ پورو سلسلو شامل هو. پيچيده مشينن جو استعمال، آسانيءَ سان ٽٽڻ يا آسانيءَ سان مڏي ٿيندڙ لوھ ۽ ڪاٺ بدران سخت اسٽيل مان اوزار ٺاهڻ، ڪاٺ جي ڪوئلي جيڪو مقامي پيلن کي ڪٽڻ سان حاصل ٿيندو هو بجاءِ ڪوئلي جي بڻيءَ ۾ اسٽيل کي ڳارڻ، ۽ ڪوئلي جي استعمال سان، ٻاڦ واري انجن ذريعي، ڏکيندڙ قوت جي هڪ نئين وسيلي سان مشين کي پئي هلايو.

نئين مشينن جي گڏپ، ڏاتن جي نئين حرفت ۽ توانائيءَ جي نون وسيلن پيداوار ۾ بيشمار واڌ ڪئي. شيون هيڏانهن کان هوڏانهن ڪٽي وڃڻ ۾ خرچ ٿيندڙ انساني وقت جي پڻ بچت ٿيڻ لڳي.

18 هين صديءَ جي آخر ۾ بوسٽن کان فلاڊيلفيا تائين سفر ڪرڻ ۾ ٻه هفتا لڳندا هئا، هڪ ٻيڙي ٻن هفتن يا ان کان وڌيڪ عرصي تائين بندرگاهه تي هوا جو رخ بدلاجڻ جو انتظار ڪندي رهندي هئي ۽ مسلسل ڏڪار ٿيندا رهيا، ڇاڪاڻ ته شيون هيڏانهن کان هوڏانهن ڪٽي وڃڻ ۾ گهڻو وقت لڳندو هو. يوريشيا ۽ آفريڪا ۾ ڦيٽن واريون گاڏيون 3000 سالن کان وڌيڪ عرصي کان موجود هيون، پر اهي غير هموار يا ڏٻڻ وارن ميدانن ۾ استعمال نه پئي ٿي سگهيون. سامان جي نقل ۽ حرڪت لاءِ گاڏن کان خچرن جو ڪاروان وڌيڪ اهميت وارو هو. يورپ ۾ ڪچن رستن جي وچ ۾ گهڻو ڪري پٿر وڇايا

ويندا هئا، جنهنڪري گهوڙن يا خچرن کي چرپر ۾ آساني ٿي ٿي، پر گاڏين کي نه. مغل انڊيا ۾ شين جي هڪ هنڌان ٻئي هنڌ نيٺ لاءِ ڍڳن جي ڌڻن تي پاڙيو ويندو هو. هر هڪ جي پٺ تي سامان ٻڌل هوندو هو.⁷⁰

هاڻي مزدورن جي وڏين فوجن، سستا اسٽيل جا ٽيڪر ۽ بيلچا استعمال ڪري واه تعمير ڪيا ۽ پهريان ٺوس هموار رستا ٺاهي وڏن شهر کي پاڻ ۾ ڳنڍي ڇڏيائون. ڪاٿيون کوٽيندڙن دريافت ڪيو ته اهي پٽڙيءَ تي ڪانچي وارين گاڏين کي استعمال ڪري ڪوئلي جي چرپر کي تيز ڪري سگهن ٿا، پهريائين اهي ڪاٺ جون هيون پوءِ جلدئي لوھ جون ٺاهيون ويون. انجنيئرڻ پيٽرن، پٽڙين تي هلندڙ گاڏين توڙي ڪارخانن کي هلائڻ لاءِ ٻاڦ واري انجڻ ڪتب آندو. 1830ع ۾ پهرين مسافر ترين مانچسٽر کان لورپول تائين هلائي وئي.⁷¹ انسانذات اوچتوئي ان رفتار سان حرڪت ڪري سگهي ٿي، جنهن بابت اُن شايد ئي ڪڏهن تصور ڪيو هجي. هڪ شهر ۾ ٺهندڙ شيون ٻن ٽن ڏينهن بدران ڪلاڪن اندر ٻئي شهر ۾ موجود ٿي سگهيون پئي. فوجن لاءِ ملڪ جي هڪ ڪنڊ کان ٻئي تائين رات وچ ۾ پهچڻ جو امڪان پيدا ٿي پيو.

زراعت ۾ پڻ تيزيءَ سان تبديلي پئي آئي، برطانيا ۾ لوڙهن ذريعي هارپ جو نيٺ خاتمو آندو ويو ۽ هر هنڌ اڳينءَ صديءَ جا نوان فصل (پتاڻا، گوگڙو، جَوَن بجاءِ ڪڻڪ، نوان گاهه) ۽ پوک جون نيون صورتون، وڌيڪ اثرائتي ڪيڙ ۽ فصلن جي چڪرن ۾ سڌار عام ٿي ويا. نتيجي طور ڪاڌ خوراڪ جي پيداوار ۾ واڌ ٿي، پر ان ڪري لاتعداد ماڻهو مجبور ٿي سرمائيدار باغن يا نين صنعتن ۾ پگهاردار مزدور طور ڪم جي ڳولا ڪرڻ لڳا.

هڪ نئين قسم جو طبقو

لکين ماڻهن جي ڪم ۽ زندگيءَ جي حالتن ۾ تبديلي آئي. انهن شهرن ۾ وڏن هجومن جي صورت ۾ گڏجڻ شروع ڪيو ان پيماني تي ماڻهن جي گڏجي رهڻ جو مثال تاريخ ۾ اڻلڀ آهي. جيسيتائين صنعت ٻارڻ لاءِ ڪاٺ جي ڪوئلي ۽ طاقت لاءِ پاڻي ۽ هوا تي پاڙيو ٿي، تيسيتائين اها پهراڙيءَ تائين محدود رهي. ڪوئلي ۽ ٻاڦ ان کي يڪسر بدلائي ڇڏيو. جديد ڪارخاني پنهنجين وڏين چمڪين سان لنڪاشائر ۾ مانچسٽر ۽ اسڪاٽ لينڊ ۾ گلاسگو جي ڀرپاسي جو نظارو بدلائڻ شروع ڪيو. 1830ع تائين برطانيه سڀ کان وڌيڪ شهري سماج ٿي چڪو هو. 1750ع ۾ فقط ٻن شهرن، لنڊن ۽ ايڊنبرگ ۾ رهواسين جو انگ 50 هزار کان وڌيڪ هو. 1851ع تائين اهڙا 29 شهر هئا ۽ ماڻهن جي وڌيڪ اڪثريت شهرن ۾ رهي ٿي.⁷²

جديد صنعتي پيداوار ڏانهن تبديلي اوچتو نه ٿي هئي، جيئن اڄ جي ٽين دنيا جي ڪيترن ملڪن ۾ وڏي صنعت جي ترقيءَ سان گڏ 'اڻ ٿڪ محنت' تي ٻڌل ننڍي صنعت پڻ وڏي پيماني تي ترقي ڪئي. انگلينڊ ۾ صنعتي انقلاب پهريائين ڪپڙي ۽ ڪاٿيون

کوٽڻ واريءَ صنعت ۾ پنهنجون پاڙون هنيون، پر ڪپڙي جي صنعت ۾ ڪپهه کي ڪٽڻ جو چرخو هوندو هو جنهن تي گهڻو ڪري عورتون ۽ ٻار ڪم ڪندا هئا، جڏهن ته سُٻڙ جو ڪم اڃان تائين پهراڙيءَ ۾ هٿ سان ڪيو ويندو هو. جيئن صنعت کان اڳ وارن ڪيترين شهري تجارتن ۾ ماڻهن جو تعداد وڌيو تيئن انهن جي تعداد ۾ پڻ تمام گهڻي تيزي آئي. ڪاٺيون کوٽيندڙ مزدورن جي تعداد ۾ وڏو اضافو ٿيو جيڪي گهڻو ڪري شهرن بدران ڳوٺن تي آڌاريل هيون. ڳوٺ وري دريائن، واهن يا ريلوي پٽڙين جي ويجهو هوندا هئا.

جيئن ئي ماڻهو گذر سفر لاءِ سرمائيدار طبقي سان ڏوڪڙن جي لاڳاپي جا محتاج ٿيا، تيئن سندن زندگيون بدلجي ويون. 1790ع ۾ آزاد هٿ آڏاڻن جو تعداد وڌيو پر 1840ع ۾ نون ڪارخانن طرفان پاور لوم (power-loom) جي استعمال سان چٽاڀيٽيءَ سبب هنن لاءِ پنهنجو گذر سفر ڪرڻ انتهائي مشڪل ٿي پيو.

’معياري زندگيءَ‘ جي سوال تي اقتصادي تاريخ نويسن منجهه ڊگها بحث ٿيندا رهيا ته صنعت ۽ شهر جي اچڻ سان ماڻهن جون زندگيون تباهه ٿيون يا نه. ماڻهن شهرن جو رخ ڪيو جيئن اُنهن ٽين دنيا جي هاڻوڪن ممبئي يا جڪارٽا جهڙن شهرن ڏانهن رخ ڪيو آهي، ڇاڪاڻ ته اُنهن کي پهراڙيءَ جي عذاب مان نجات جو اهوئي متبادل نظر پئي آيو پر شهر هڪ محفوظ ۽ آرامده مستقبل مهيا نه ڪري سگهيو. ماڻهن هڪڙي ڏينهن پنهنجن هنرن سبب پنهنجي قوت محنت وڪڻڻ جي قابل هئا، ته وري ٻئي ڏينهن (مشينن جي اچڻ ۽ پيداوار جي نون طريقن سان) سندن هنرن جي اهميت ئي نه ٿي رهي. ارڙهينءَ صديءَ جي ابتدا ۾ پهراڙيءَ جي معيشت توڻي جو دردناڪ هئي، پر آهستي آهستي تبديلي ٿيندڙ هئي، اوڻويهين صديءَ جي شهري معيشت انتهائي تيزيءَ سان ۽ پراڻين شين کي ڊاهندي رهي. پيداوار مارڪيٽ لاءِ هئي ۽ مارڪيٽون انتهائي تيز رفتاريءَ سان پکڙيون. معاشي ترقيءَ دوران شهرن ۾ بظاهر ’آسان ڏوڪڙن‘ جي لالچ ۾ ماڻهن پراڻا دٽڙا ۽ ڳوٺاڻا گهر ڦٽو ڪيا. معاشي پاڙائين دوران اهي پنهنجو پاڻ ڦاسي ٿي پيا، ڇاڪاڻ ته جيڪڏهن سندن ملازمت ڪسجي ٿي وئي ته هاڻي وٽن خوراڪ جي رسد مهيا ڪرڻ لاءِ زمين جو ٽڪرو به نه هو.

نون مزدور حلقن عارضي طور تي پنهنجي صورتحال کي مستحڪم ڪرڻ لاءِ هنر سکيا. پر تنهن هوندي به اُنهن کي سخت جدوجهد ڪرڻي پيئي، مالڪن طرفان سندن حالتن کي وڌيڪ خراب ڪرڻ جي ڪوشش ڪئي ويئي خاص طور تي جڏهن تجارت ڪري ٿي پيئي يا نيون ٽيڪنالاجيز وجود ۾ آيون پئي. شهري آباديءَ جو ڳچ تعداد سدائين ’ڪنگال پٺي‘ ۾ رهندو هو صفا بيمار بلڪل ڪمزور يا صفا غير هنرمند پورهيتن کي نيم مستقل ڪم جي دنيا ۾ ڌڪي ڇڏيو.

هيءَ نئين پورهئي جي طاقت اٿاهه دولت جو وسيلو هئي. پر اها دولت ٻين لاءِ هئي.

ايتريقدر جو ماهر شماريات جيڪي پورهيت آباديءَ جي اڪثريت جي معيار زندگيءَ ۾ بهتري ڏيکارڻ جي دعويٰ ڪن ٿا سي به اهو ظاهر ڪن ٿا ته اُنهن پيداوار ۾ ٿيل جدتن کي ماريو آهي. جڏهن ته نئين پورهيت طبقي مڙئي زندهه رهڻ لاءِ ڪنهن نه ڪنهن ريت گذارو ڪيو. 1815ع کانپوءِ بکن وارن سالن ۾ قومي پيداوار جو 12 سيڪڙو قومي قرض ڏيندڙ جي وياج جي ور چڙهي پئي ويو.

اهي جيڪي پورهيتن جي پگهر تي زندهه رهيا ٿي، تن ڏٺو ته نئين پورهيت قوت کان جهڙي نموني چاهيون تيئن ڪم وٺڻ مسلسل مسئلو بڻجندو پيو وڃي. مزدورن کي بهراڙين ۾ آندو ويو ۽ هڪ موسم ۾ شديد محنت ڪرائي، کين آرام لاءِ ڊگهن وقفن تي ڇڏي ڏيندا هئا. اُهي نه صرف آچر جي ڏينهن موڪل وٺي پئي سگهيا، پر جيڪڏهن ڪري سگهن ته سومر واري ڏينهن (انگلينڊ ۾ 'سينٽ سومر' ۽ جرمنيءَ ۾ 'نيرو سومر' طور سڃاتو ويندو هو) به موڪل ڪري پئي سگهيا. ڪارخاني مالڪن لاءِ اهڙين عادتن کي توڙڻ مجبوري ٿي پيئي. مشينن کي سڄا ڀرڻ کان سڄا لهڻ تائين ڪم ڪرڻو پوندو هو ۽ جڏهن گئس روشنيءَ جي ايجاد ٿي ته رات جو ڪم ڪرڻ پڻ ممڪن ٿي پيو. ڪارخانن ۾ لڳايل گهڙيال اهو ٻڌائي رهيا هئا ته، 'وقت معنيٰ ڏوڪڙ'.⁷³ انساني فطرت کي پڻ بدلجڻو پيو ته، جيئن ماڻهن کي اهو سوچڻ عجيب نه لڳي ته سڄو ڏينهن سڄ، وڻ ۽ گل ڏسڻ يا پڪين جو ٻوليون ٻڌڻ کانسواءِ هڪ بند ڪمري ۾ سمورو وقت خرچ ڪري سگهجي ٿو.

ملڪيتي طبقن جي خيال ۾ غربت جي شدت گهٽائڻ جي ڪوشش نئين ضابطي کي ڪمزور ڪندي، جيڪڏهن غريب ماڻهو ڪم ڪرڻ کانسواءِ ڪنهن قسم جي آمدني ماڻي سگهندا ته پوءِ اُهي 'مست، واندا، ٺڳ ۽ بيڪار' ٿي ويندا، ۽ 'دانائي، احترام ۽ پنهنجو پاڻ تي ضابطو' وڃائي ويهندا ۽ 'مستيءَ ۽ منجهن نافرمانيءَ جو جذبو' پيدا ٿيندو.⁷⁴

ٿامس مالٿس مناسب سان هڪ 'ثبوت' مهيا ڪيو ته غريب جي معيار زندگيءَ کي سڌاري نه ٿو سگهجي. هن چيو ته جيڪڏهن اُهي خوشحال ٿيندا ته وڌيڪ ٻار ڄمندا ۽ وري ساڳي صورتحال ڏانهن موٽي ويندا. ايلزم سميت جي خيالن جو وڏو پرچارڪ جين Baptiste پڻ 'ثابت' ڪيو هو ته اصل آزاد مارڪيٽ ۾ بيروزگاري ناممڪن آهي. جيڪڏهن ماڻهو ڪم نه ٿا ڳولي سگهن ته ان ڪري جو مارڪيٽ جي سهڻ کان وڌيڪ پگهارن جو مطالبو ڪن ٿا. مفلسيءَ جي روڪ لاءِ سهاري جي آڇ غريبن ۾ وڌيڪ ڪم عمل کي هٿي وٺرائيندي غربت کي منهن ڏيڻ جو فقط هڪڙو ئي طريقو آهي ته غريب کي وڌيڪ غريب ڪجي. حالتون اهڙيون ڪيون وڃن جو 'سالر جسم'، بيروزگار آجبي بدران ڪجهه به ڪرڻ لاءِ تيار ٿي وڃن. 1834ع ۾ برطانيا ۾ 'غريبن بابت قانوني ترميمي ايڪٽ' The Poor Law Amendment Act منظور ڪندي اهو طئي ڪيو ويو ته

اهڙيون حالتون پيدا ڪيون وڃن، جو ڪم ڪرڻ وارا جيلن جهڙن ڪارخانن ۾ قيدِي بڻجڻ لاءِ تيار ٿي وڃن.

صنعتڪاريءَ سان فقط ماڻهن جون طبعي زندگيون نه بدليون هيون، پر انهن جي ذهني ۾ پڻ تبديلي آئي. پُر هجور شهرن ڇڙوڇڙ ۽ ڪٽيل ڳوٺن جي طرز زندگيءَ کان بلڪل مختلف ورتاءُ کي جنم ڏنو. اهو عمل اڪيلاپ ۽ مايوسي، توڙي غربت ڏانهن وٺي وڃي سگهيو پئي. پر اهو هڪ طبقي جي نون احساسن ڏانهن پڻ وٺي ويو ڇاڪاڻ ته ماڻهن پنهنجو پاڻ کي لاتعداد ٻين ماڻهن کي ساڳين مسئلن سان ۽ ساڳين حالتن ۾ گڏ ڪم ڪندي ۽ جيئندي ڏٺو. ٻيو ته صنعتڪاريءَ ماڻهن کي ٻهراڙين جي منفرد ڄاڻ کان وڌيڪ وسيع دنيا بابت آگاهي ڏني. مزدور پنهنجن وڏين هارين کان وڌيڪ پڙهڻ ۽ لکڻ جي قابل ٿي پيا ۽ پڙهڻ ۽ لکڻ ذريعي ڏورانهن علائقن ۽ واقمن بابت باخبر ٿيا.

پورهئي جي نئين دنيا پاڻ سان گڏ خاندان جي هڪ نئين صورت ۽ عورت جي حيثيت ۾ انقلابي تبديلي آندي هاريءَ جي زال سدائين هڪ پيداواري ڪردار ادا ڪيو پر اها اڪثر پنهنجي مڙس جي ماتحت ۽ محتاج رهي. جڏهن ته مرد خاندان کان ٻاهر سماج سان ڪاروهنوار لاءِ ذميوار هوندو هو. ان جي ابتڙ، صنعتي انقلاب جي پهرين ٻوڏ ۾ اهي عورتون (۽ ٻار) هئا، جيڪي سون ۽ هزارن جي تعداد ۾ ڪارخانن ۾ ڪم ڪرڻ لڳا. حالتون انتهائي خراب هيون. ايتريون بدتر جو اُهي هڪ اهڙي مرد جو خواب ڏسنديون هيون، جيڪو کين پگهر واري پورهئي ۽ ٻار جي پالنا واري پتي عذاب مان نجات ڏياري سگهي. پر پهريون ڀيرو عورت وٽ پڻ پنهنجا ڏوڪڙ هئا ۽ مڙس يا چاهيندڙن کان هڪ سطح جي آزادي هئڻ. لنڪاشائر جي 'ڪارخانن وارين چوڪرين' پنهنجي پيرن تي بيٺڻ ڪري مشهوري ماڻي، جيئن پئرس جي اوڀر پاسي جي grisettes گرسيتيس پوليس کي هراسان ڪرڻ ۽ سپاهين کي للڪارڻ جي ڪري مشهور هيون. پيداوار کي انقلابي صورت ڏيندي سرماڻيداريت انهن روين کي پڻ اونڌو ڪرڻ شروع ڪيو جيڪي هزارين سالن کان عورتن جي ظلم کي برقرار رکڻ ۾ مددگار هئا.

بالادست ۽ زيردست

صنعتي مزدورن جي نئين طبقي فقط تڪليف نه پوڳي. ان جلدئي ڏيکاريو ته اهو واپس وڙهي سگهي ٿو. 17 ۽ 18 هين صدين ۾ مخصوص دستڪاري تجارتن جو شهرن ۽ قصبن ۾ هڪ هنڌ گڏپ جو اظهار. انگلش انقلاب ۾ ماهر ڪاريگرن ۽ سيڪڙائن، آمريڪي انقلاب ۾ نيويارڪ ۽ پيننسيلوانيا جي 'مسترين' ۽ فرينچ انقلاب ۾ ڪاريگرن ۽ واپارين طرفان ادا ڪيل ڪردار ۾ ٿيندو رهيو. هاڻي ماڻهو اڃان وڏي پيماني تي بيمثال وڏن ڪارخانن جي ميڙ ۾ ڪٺا ٿيڻ شروع ٿيا، ان سان کين مزاحمت جا وڏا امڪان مهيا ٿيا، جيڪي ان کان اڳ ڪنهن به استحصال جو شڪار ٿيندڙ

طبقن کي نه مليا ۽ اها مزاحمت اهڙي هئي، جنهن موجوده سماج جي ڪلي طور تي مخالفت وارن خيالن جي ترقيءَ کي زور وٺايو.

1796ع ۾ انقلابي پرچارڪ جان ٿيوپل تجزيو ڪيو هو ته مستقبل ڪهڙو هوندو:

ڪجهه ماڻهن جي هٿن ۾ هڪ هٿي ۽ سرمائي جو لڪل ڏير.... پنهنجي ئي بداخلاقي ۾ علاج جا ٻج ڪٽي هلي ٿو.... ماڻهن کي ڪنو ڪرڻ تي پلي ڪهڙو به دٻاءُ ڇو نه هجي.... پلي پوءِ اهو عمل ڪجهه بچڙين کي ڇو نه ڇڻي، پر اها معلومات جي پڪيڙ جي حق ۾ آهي ۽ نيٺ انساني آزاديءَ کي هٿي ڏياريندي هتان کان هر دستڪاري ۽ ڪارخانو هڪڙي قسم جو سياسي معاشرو آهي، جنهن کي پارليامينٽ جو ڪوبه عمل ماڻ نه ٿو ڪرائي سگهي ۽ ڪوبه مئجسٽريٽ ڇڙوڇڙ نه ٿو ڪري سگهي.⁷⁵

هن جي اڳڪٿي ٻن ڏهاڪن اندر سچي ثابت ٿي. نيپوليٽي جنگين جي پڄاڻيءَ تي برطانيا ۾ جدوجهد جي هڪ نئين لهر شروع ٿي. ان وڌيڪ وسعت حاصل ڪئي ۽ ان کان اڳ ٿيل احتجاجن جي ڪنهن به لهر کان وڌيڪ عرصي تائين برقرار رهي. اها جدوجهد مختلف وهڪرن مان اُڀري جن ۾ لنڊن جا انقلابي ڪاريگر، جيڪي 1790ع واري تحريڪ جا وارث هئا، جوراب ٺاهيندڙ ۽ درزي جن جون اُجرتون مشينن جي متعارف ٿيڻ سان زبردستي گهٽايون ويون؛ ۽ هنرمند مزدورن، ڪپهه ڪٽڻ وارا ۽ باغن جا مزدور (جن جي اڳواڻن 'Tolpuddle Martyr' کي آسٽريليا اماڻيو ويو) جون غيرقانوني تجارتي يونينون شامل هيون. جدوجهد مختلف مرحلن ۾ هلندي رهي، مشين ٽوڙڻ، عوامي مظاهرا جن مٿان 1819ع ۾ مانچسٽر ۾ 'پيٽرولو' وٽ لشڪرن هٿان حملو ڪرايو ويو، وڏيون هڙتالون، 32-1830ع ۾ وچولي طبقي سان گڏ ووٽ لاءِ احتجاج، 1834ع کانپوءِ ڪم وارين جاين تي حملا ڪرڻ، پوليس جي ٺڪاڻن تي احتجاج وغيره. انهن جدوجهدن لڳاتار اڳواڻ پيدا ڪيا، جن تنظيم سازي ڪئي، احتجاج ڪيو خيالن جو پرچار ۽ ڪن جاين تي سرمائيدارن خلاف ايڊم سمٿ ۽ ڊيوڊ رڪارڊو جي ڪجهه خيالن کي ڦيرائڻ شروع ڪيو. انهيءَ تحريڪ وٽ پنهنجون اخبارون، جهڙوڪ: "پليڪ ڊراف" ۽ "غريب ماڻهوءَ جي محافظ" هيون ۽ انهن اخبارن جي مالڪن کي اڪثر ڪري گرفتار ڪيو ويندو هو ڇاڪاڻ ته اهي احتجاج جي رپورٽنگ پيا ڪن ۽ سرمائيدارن ۽ زميندارن کي للڪارين پيا.

چارٽسٽ

1830ع جي آخر ۾ احتجاجن جي مختلف وهڪرن گڏجي چارٽسٽ تحريڪ کي اُڀاريو. انهيءَ وقت اهو ڪجهه ٿيو جيڪو تاريخ ۾ اڳ ۾ ڪڏهن به نه ڏٺو ويو. عوام جي هڪ تحريڪ جنهن جي محنت سماج کي چلتو رکيو، فقط ڪنهن فساد يا بغاوت لاءِ نه، پر جمهوري ڍانچن سان هڪ مستقل تنظيم هينان کان منظم ڪئي وئي. 1837ع ۾

ليڊس ۾ ان جي مُک اخبار 'اُٽريون تارو' جو بنياد وڌو ويو. جلد ئي ان جي گردش ڪاپين جو تعداد حڪمران طبقي جي اخبار "ٽائمز" جيترو ٿي ويو ۽ ان جا مضمون هر هڪ صنعتي علائقي ۾ عوامي جاين ۽ ڪارخانن ۾ اڻپڙهيل ماڻهن لاءِ زور سان پڙهيا ويندا هئا.

برطانوي اسڪولن ۾ تاريخ سيکارڻ وقت چارٽ ازم سان هڪ ننڍڙي تحريڪ طور سلوڪ ڪيو وڃي ٿو ته اها ناڪام ٿي، پر اها 19 هين صديءَ ۾ برطانيا جي سڀ کان وڏي عوامي تحريڪ هئي. ان تحريڪ ٿي پيرا حڪمران طبقي کي خطري ۾ وجهي ڇڏيو. 39-1838ع ۾ هزارين مزدورن عوامي گڏجاڻين ۾ شرڪت ڪئي، جتي چارٽسٽ پروگرام جا نقطا پيش ڪيا ويا ۽ بحث ڪيو ويو. هزارين ماڻهن هڪ عوامي بغاوت جي اميد ۾ تربيت وٺڻ شروع ڪئي، حڪومت کي ايتري ڳڻتي ورائي وئي، جو ان صنعتي علائقن ۾ فوج اماڻي، ۽ ڏکڻ ويلز جي نيويپورٽ ۾ هٿياربند بغاوت جي ڪوشش ٿي.⁷⁶ وري 1842ع ۾ تاريخ جي پهرين عام هٿڙتال لنڪاشائر ۾ ٿي، مزدورن هڪ ڪارخاني کان ٻئي تائين مارچ ڪيو ڇمڪيون بند ڪيون ۽ پنهنجي جدوجهد کي ڦهلايو.⁷⁷ نيٺ، 1848ع ۾ برطانيا ۾ صنعتي پاڙائي، آئرلينڊ ۾ ڏڪار ۽ يورپ ۾ انقلابن جي هڪ لهر وري هڪ نئين ڪارروائيءَ کي پڙڪايو. مزدور عوام هڪ ڀيرو ٻيهر ٽڪراءُ لاءِ تيار ٿيو. سندن اميدون مايوسيءَ ۾ بدلجي ويون، رياست ڄمي بيهي رهي، ان جي پٺيان هيٺون وچون طبقو هو. چارٽسٽ اڳواڻ ٻڌڻ ۾ هئا، ۽ ڪاوڙ جنهن ڏکڻ لنڊن جي ڪيننگٽن ۾ هڪ لک ماڻهو ڪٺا ڪيا، سي منتشر ٿي ويا، پر اهو سڀ ڪجهه تڏهن ٿيو جڏهن حڪومت اڌ لنڊن کي هڪ هٿياربند ڪيمپ ۾ بدلائي ڇڏيو هو.⁷⁸

هر جاندار تحريڪ وانگر چارٽ ازم ۾ مختلف خيال رکندڙ مختلف گروهن جي ملاوت شامل هئي. ان جو رسمي پروگرام چارٽر جا نقطا، معيشت جي نئين سر سوشلسٽ اڏاوت بدران سالياني پارليامينٽ ۽ سڀني مردن کي ووٽ ڏيڻ جي حق تي ٻڌل جمهوري سڌارن تي آڌاريل هو. ان تحريڪ جا اڳواڻ، هڪڙا 'اخلاقي قوت' جا حامي، جن جو خيال هو ته موجوده حڪمران کي پنهنجي پاسي ڪرڻ گهرجي ۽ ٻيا 'جسماني طاقت' جا حامي، جن جي خيال ۾ موجوده حڪومت جو تختو اونڌو ڪرڻ گهرجي، جي وچ ۾ ورهايل هئا. ايتريقدر جو جسماني طاقت جي ڳالهه ڪندڙ ڌرتي پنهنجو مقصد ماڻن جو ڪو حقيقي خاڪو نه هو تنهن هوندي به ان جي وجود جي ڊڙن ڪن سالن ۾ چارٽ ازم بلڪل ڊرامائي شيءِ ڏيکاري، بورجوازي ڳچ يورپ مان جاگيرداريت جي ملبئي کي صاف ڪرڻ وارين لڙائين ۾ اڃان تائين پنهنجي ويڙهه پوري نه ڪئي هئي، پر بورجوازي ان سان گڏوگڏ اڳتي هڪ نئون استحصال جو شڪار ٿيندڙ طبقو پيدا ڪري رهي هئي، جنهن ۾ خود بورجوازيءَ خلاف فرينچ انقلاب جي انقلابي ٻوليءَ سان سماج کي بدلائڻ جي صلاحيت هئي.

دنيا جي تاريخ ۾ ان جي اوتري ئي اهميت آهي، جيتري اهميت فرينچ انقلاب ۽ صنعتي انقلاب جي رهي آهي. برطانوي سرماييدارن جي صنعتڪاريءَ ۾ ڪاميابي ٻين کي نقل ڪرڻ جي ڪوشش لاءِ همٿائي رهي هئي. 1789ع کان اڳ فرانس ۽ ڏاکڻي جرمنيءَ جي ڪجهه علائقن ۾ اڳتي ڪجهه ڪارخانا هئا. هاڻي صنعت جا ٻيٽ نه صرف انهن ملڪن، پر اترئين اٽليءَ، ڪيٿالونيا، بوهيميا، اترئين متحده رياستن ۽ ايتريقدر جو روسي اُڀل ۽ نيٺ تي به نمودار ٿيڻ لڳا. هر هنڌ نون ڪارخانن جو دونهون هو ۽ انهن ۾ ڪم ڪندڙ پورهيتن ۾ پاڻمرادي ڪاوڙ ۽ غصو پڻ پيدا ٿيو پئي. 1795ع کان پوءِ پهرين ڀيرو 1830ع ۾ پيرسي عوام گهڻين ۾ نڪري آيو. بوربن بادشاهه، چارلس ڏهين جي صلاحڪارن ڏٺو ته انقلاب کي روڪڻ ۾ ٿي پلائي آهي، هنن بادشاهه کي سمجهايو ته جلاوطن ٿي وڃي ۽ پنهنجي جاءِ تي ’بورجوا بادشاهه‘ لوئس فلپ آف اورلينس (Orleans) کي مقرر ڪري اها اٽڪل سوڀاري ٿي، پر هيٺين طبقي جي طاقت جي نمائش يورپ جي ٻين علائقن ۾ بغاوتون اڀارڻ لاءِ اتساهه جو ڪم ڪيو. هڪ جدوجهد کان هتي ڪري سڀئي ناڪام ٿيون، جنهن بيلجيم کي هالينڊ کان ڌار ڪري، برطانوي تحفظ هيٺ آزاد رياست ٺاهڻ جو ڪم ڪيو.

فرينچ شاعر ۽ تاريخ نويس لامارتن (Lamartine) تبصرو ڪيو ته، ’جيڪڏهن معاشرو ۽ حڪومتون پورهيت سوال جي گهرائي کي ماڻڻ ۽ ان کي حل ڪرڻ ۾ ناڪام ٿيون ته اهو معاملو هاڻوڪي سماج ۾ هڪ خطرناڪ ڌماڪو ڪندو‘.⁷⁹ 18 سالن کانپوءِ هن جي اڳڪٿي بلڪل سچ ثابت ٿي، جڏهن سمورو يورپ انقلاب هٿان لڏي ويو ۽ لامارتن پنهنجو پاڻ ان عظمت ۽ روشنيءَ جي ڪرڻي جو مختصر گهڙيءَ لاءِ مزو ورتو.

مارڪسز جو جنم

”هڪ پوت يورپ مٿان لامارو ڏئي پيو ڪميونزم جو پوت.“ دنيا جي سڀ کان وڌيڪ اثرائتن پمفليٽن مان هڪ جو تعارف انهن لفظن سان شروع ٿئي ٿو. 1847ع جي آخر ۾ پئرس ۾ جلاوطن ٻن جرمن مفڪرن ان پمفليت کي مڪمل ڪيو. ان ۾ ترٽ انقلاب جي اڳڪٿي ڪئي وئي ۽ اڃان پهرين شايع ٿيل ڪاپين تان هٽائي نه سگهجي هوندي ته، انقلاب ڦاٽ ڪاڌو پر فقط اهو ان لکت جي اٿاه اثر جي سمجهاڻي نه ٿو ڏئي، جنهن کي جلدئي هر يورپي ٻوليءَ ۾ ترجمو ڪيو ويو جنهن ڳالهه پڙهندڙن کي، تڏهن به ۽ هاڻي به، موهي ڇڏيو سا فقط 40 يا پنجاه صفحن ۾ انساني تاريخ جي سموري داستان ۾ نئين صنعتي سرماييدار سماج جي ظهور جي نشاندهي ڪرڻ واري سندس قابليت هئي. ان ۾ اهو ڏيکارڻ جي ڪوشش ڪئي وئي ته، سرماييدار سماج پاڻ کان اڳ واري سماج وانگر هڪ عبوري صورت آهي ۽ ان ۾ نهايت وسيع طبقاتي تڪرارن جي سمجهاڻي ڏني وئي، جيڪي انهن سماج کي پڻ وڪوڙين پيا، جتي سماج اڃان تائين مڪمل طور تي پراڻي جاگيردار نظام مان جان آجي نه ڪرائي هئي.

ان جا ليکڪ فريڊرڪ اينگلس ۽ ڪارل مارڪس اٿاه قابليت وارا ماڻهو هئا، پر اها ڪا فقط ذاتي ڏاهپ نه هئي، جنهن ان ڳالهه کي يقيني بڻايو ته ان جو ايڏو وڏو اثر ٿيندو آهي به افلاطون يا ارسطو ڪنفوشس يا ٻڌ، ٿارسس جي سال يا پيغمبر محمد (ﷺ)، والتير يا روسو جهڙي ذاتي ڏاهپ جا مالڪ هئا، جن کين تاريخ ۾ جاءِ ڏياري آهي هڪ اهڙي هنڌ ۽ اهڙي وقت ۾ رهيا پئي، جڏهن ان دور جا سمورا تضاد هڪ جاءِ تي ڪٺا ٿيا ۽ انهن وٽ ڪجهه هو جيڪو ٻين وٽ نه هو. يعني، فڪري روايتن ۽ سائنسي جدتن تائين پهچ، جنهن کين نه صرف انهن تضادن کي محسوس ڪرڻ، پر انهن جي سمجهاڻي ڏيڻ جي قابل بڻايو.

اهي ٻئي پريشن (هاڻوڪي جرمن) رائنلينڊ ۾ وچولي طبقي جي خاندانن مان هئا. مارڪس جو پيءُ اهم سرڪاري عملدار هو جيڪو ابتدا ۾ يهودي ۽ سندن وڏڙا پڻ يهودي هئا، پر هي بعد ۾ پروٽسٽنٽ مذهب جو ٿي ويو. اينگلس جو پيءُ هڪ خوشحال ڪارخانيدار هو جنهن وٽ رائنلينڊ ۽ مانچسٽر ۾ ڪارخانا هئا. 1830ع ۽ 1840ع واري رائنلينڊ جهڙو پسمنظر ضروري ناهي ته، ماڻهوءَ کي مطابقت يا تقليد ڏانهن وٺي وڃي.

جرمنيءَ جي ڪنهن به ٻئي علائقي کان وڌيڪ هتي سرماڻيداري ترقي يافته هئي ۽ فقط ڪجهه سال اڳ فرينچ قبضي جاگيرداري سماج جي باقيات کي ٻهاري ڇڏيو هو. پر هتي ايجان تائين پريشين خانداني بادشاهت بالادست هئي جنهن علائقي تي حڪمراني پئي ڪئي. ايتريقدر جو پراڻن وچولي طبقي وارن منجهه 'سڌارن' لاءِ هڪ خواهش هئي جيڪا کين انهيءَ بار کان آزاد ڪرائي ۽ نوجوان نسل منجهه انهيءَ خواهش هڪ انقلابي روح جي صورت ورتي.

باقي يورپ جي اڪثر علائقن وانگر جرمني مجموعي طور تي صديءَ جي ابتدائي ڏهاڪن ۾ فڪري ردعمل جي دور منجهان لنگهيو هو. ملڪ جي سڀ کان وڌيڪ مشهور فلسفي هيگل انساني روح جي ترقيءَ واري پنهنجي پراڻي تصور کي مذهبي ۽ ڏندڪٿائي لباس جي تاريخ ۾ ويڙهي پيش ڪيو ۽ پريشين رياست جي ڳڻن جي ساراه ڪئي (يا گهٽ ۾ گهٽ ان جي 'ايسٽيٽس'، جيڪي 1820ع جي آئين تي ٻڌل هيون). پر 1830ع ۽ 1840ع ڌاري يونيورسٽين ۾ داخل ٿيل پيڙهيءَ منجهه روشن خياليءَ ۽ ايتريقدر جو فرينچ انقلاب جي ابتدائي سالن ڏانهن موت جو رجحان پيدا ٿيڻ لڳو. 'هيگل جي نوجوان پيروڪارن'، جهڙوڪ: برونو بائر هيگل جي ان خيال تہ هر شيءِ تضادن ذريعي بدلجي ٿي ان کي هڪ آزاد خيال نقطه نظر سان هاڻوڪي جرمن سماج جي تنقيد ۾ بدلائي ڇڏيو. ڊيوڊ اسٽراس پراڻي عهدنامي تي والتير جي حملي کي وڌائيندي نئين عهدنامي تي سوال ڪرڻ شروع ڪيا. لڊگ فيوٿرباخ 80 سال اڳ هوٽلباخ ۽ Helvetius طرفان وضاحت ڪيل ماديت پسند فلسفي کي کنيو. ڪارل گرن طرفان جاگيرداريت يا سرماڻيداريت کان وڌيڪ بهتر سماج اڏڻ لاءِ سڀني طبقن جي روشن خيال ماڻهن کي ڪوٺيڻ لاءِ ڏنل سندس 'سڄي سوشلسٽ' سڏ کي وڏي موت ملي.

مارڪس ۽ اينگلس انهيءَ پيڙهيءَ جا اثنت حصو هئا، جن ماضيءَ ۽ حال جي وچ ۾ ڦاٿل سماج کي نيڪ ڪرڻ جي ڪوشش ڪئي. هنن هيگل جو مطالعو ڪيو فيوٿرباخ جا دليل کنيا، هوٽلباخ ۽ Helvetius جي خيالن کي کوٽيو ۽ مذهب تي اسٽراس جي تنقيد جي پوٿاري ڪئي، پر هنن ان کان وڌيڪ گهڻو ڪجهه ڪيو. هنن نئين صنعتي سرماڻيداريت جو مقابلو پڻ ڪيو جيڪا پنهنجا پهريان محدود حملا ڪري رهي هئي. اينگلس کي پنهنجي پيءُ سندس مانچسٽر واري ڪارخاني کي سنڀالڻ لاءِ آماڻيو ۽ جتي هن جرمنيءَ ۾ آزاد خيال نظرين طرفان روشن مستقبل جي وعدن ۽ برطانوي صنعتي انقلاب ۾ ڪم ڪندڙ پورهيتن جي مصيبت پريل زندگيءَ جي تلخ حقيقت جي وچ ۾ ٽڪراءُ جو تجربو ڪيو. انهن تجربن کي هن 'انگلينڊ ۾ پورهيت طبقي جي حالت' ۾ بيان ڪيو. هن انهن مزدورن جي صورتحال جو جائزو پڻ ورتو جيڪي انهيءَ تلخ حقيقت خلاف وڙهن پيا. 1842ع جي عام هڙتال کانپوءِ مانچسٽر پهچڻ تي هن چارٽسٽ تحريڪ جو ساٿ ڏنو.⁸⁰ موت ۾ کيس سرماڻيداريءَ تي تنقيد ڪندڙ 'يوٽوپين

سوشلسٽن، جنهن جو اظهار رابرٽ اوون جي لکڻين ۾ هو ۽ 'سياسي معيشت' جي هڪ تنقيدي مطالعي جنهن کي موجوده نظام کي جائز قرار ڏيڻ لاءِ استعمال ڪيو ويو انهن بابت خبر پيس.⁸¹

يوناني مادي (ايتمي) فلسفي تي پنهنجي ڊاڪٽريٽ جي ڊگري مڪمل ڪرڻ کانپوءِ مارڪس 24 سالن جي عمر ۾ تازو شايع ٿيندڙ آزاد خيال اخبار Rheinische Zeitung جو ايڊيٽر مقرر ٿيو. پرشين سينسرشپ سان ٽڪراءُ ٿي پيس، جنهنڪري ڇهن مهينن کانپوءِ اخبار تي بندش لڳائي وئي ۽ مارڪس بعد ۾ وضاحت ڪئي ته کيس پهريون ڀيرو 'مادي سوالن' کي منهن ڏيڻو پيو. هن پبلن مان هارين جي ڪاٺ ميٽر واري روايت کي نوابن طرفان 'چوريءَ' طور سلوڪ ڪرڻ وارين ڪوششن بابت لکيو ۽ ان ڳالهه تي غور ڪرڻ شروع ڪيو ته ملڪيت ڇا آهي ۽ ڪٿان کان اچي ٿي. هن کي پئرس ڏانهن بيدخل ڪيو ويو جتي هن هيگل جي 'حق بابت فلسفي' جو تنقيدي مطالعو ڪيو جنهن ۾ هيگل بادشاهي جبر جو دفاع ڪندي لکيو ته، 'منتشر سماج کي ڳنڍي رکڻ جو اهوئي طريقو آهي'، ان لکت مارڪس کي قائل ڪيو ته فقط آزاد خيال آئين عوام لاءِ حقيقي آزادي پيدا نه ٿو ڪري سگهي. هن سياسي معيشتدان، خاص ڪري سمٽ ۽ رڪارڊو جو سنجيده مطالعو ڪرڻ شروع ڪيو ۽ هڪ اڻ ڇپيل مسودي ۾ سرماڻيداريت جي فطرت بابت پنهنجا نتيجا لکيا.⁸²

ويڳاٽپ

مارڪس ٻڌايو ته سمٽ، رڪارڊو ۽ سندن پيروڪارن طرفان بيان ڪيل نظام عوام جي زندگيءَ کي مارڪيت جي ڪاروهنوار جو محتاج ڪري ٿو. پر بذات خود مارڪيت ماڻهن جي پورهئي جي پيداوار جي باهمي عمل کان وڌيڪ ڪجهه به ناهي. ٻين لفظن ۾ ماڻهو پنهنجي ماضيءَ جي سرگرميءَ جا قيدي بڻجي وڃن ٿا. فيوٽرباخ انهن خدائن، جن کي ماڻهن پاڻ ٺاهيو هو تن جي پوڄا ڪرڻ کي 'ويڳاٽپ' طور بيان ڪيو. هاڻي مارڪس ان ساڳئي اصطلاح کي سرماڻيدار مارڪيت تي لاڳو ڪيو.

شيءَ جنهن کي محنت پيدا ڪري ٿي، هاڻي شيءَ پيدا ڪندڙ کان آزاد هڪ ڌاري قوت طور سائنس ٽڪر کائي ٿي. محنت جي پيداوار اهو پورهيو آهي جنهن ان شيءَ منجهه ٺوس صورت ورتي آهي. پنهنجو پاڻ کي هڪ شيءَ بڻايو آهي، يعني، محنت جي معروضيت..... سياسي معيشت ۾ ان محنت جو عملي روپ مزدور لاءِ حقيقت جي وڃائڻ وائڱر ظاهر ٿئي ٿو يعني، معروضيت جو مطلب شيءَ جو نقصان يا ان جي غلاميءَ ۾ ٻڙت ٿي ٿو....

مزدور جيترو وڌيڪ پيدا ڪري ٿو اوترو گهٽ خرچ ڪرڻو پويس ٿو. جيتري قيمت هي پيدا ڪري ٿو اوتر هي بي ملهه، بي قدر ٿي وڃي ٿو..... (سرشتو) مشين

هٿان محنت جي جاءِ والاري ٿو پر اهو مزدورن جي هڪ حلقي کي وحشي طرز واري محنت ڏانهن واپس اڇلائي ٿو ۽ ٻئي حصي کي مشين بڻائي ٿو..... اها محنت ڏاهپ کي پيدا ڪري ٿي.. پر مزدور لاءِ رڳو موڱاڻپ.... اهو سچ آهي ته محنت اميرن لاءِ خوبصورت شيون پيدا ڪري ٿي، پر مزدور لاءِ مفلسيءَ کي جنمي ٿي. اها محنت محل اڏي ٿي، پر پورهيت لاءِ ڪڪاوان گهر. اها خوبصورت پيدا ڪري ٿي، پر پورهيت لاءِ بدصورتِي..... مزدور پنهنجو پاڻ کي پنهنجي ڪم کان ٻاهر ٿي محسوس ڪري ٿو ۽ پنهنجي ڪم ۾ پنهنجو پاڻ کي ٻاهر محسوس ڪري ٿو. جڏهن هي ڪم نه ٿو ڪري، تڏهن پاڻ کي گهر ۾ محسوس ڪري ٿو جڏهن هي ڪم ڪري ٿو تڏهن هي پاڻ کي گهر ۾ محسوس نه ٿو ڪري⁸³

مارڪس ان نتيجي تي پهتو ته پورهيت ان وحشيانيت کي 'ڪميونزم' هٿان اجتماعي طور تي پيداواري عمل جو ڪنٽرول حاصل ڪندي شڪست ڏئي سگهي ٿو. انساني نجات، جيئن آزاد خيال جمهوريت پسند چون ٿا، فقط سياسي انقلاب سان جاگيرداريت جي باقيات کي ڏاهڻ سان حاصل نه ٿيندي پر هڪ 'ڪميونسٽ' سماج قائم لاءِ سماجي انقلاب آڻڻ سان ٿيندي

مارڪس ۽ اينگلس پئرس ۽ برسلز ۾ جرمن سوشلسٽن جي جلاوطن گروهن جي شرڪت سان پنهنجن نون خيالن کي عملي مواد ڏيڻ لاءِ گڏجي ڪم ڪيو. انهيءَ جي نتيجي ۾ جلاوطن ڪاريگرن جي تنظيم ليگ آف جسٽس، ۾ شموليت ڪيائون، جنهن کي جلدئي ڪميونسٽ ليگ جو نالو ڏنو ويو ۽ هنن کي "ڪميونسٽ پڌرنامو" لکڻ جو ڪم سونپيو ويو.

ان دوران هنن (مارڪس ۽ اينگلس) پنهنجن خيالن کي مرتب ڪيو. 'مقدس خاندان' جي ڪتاب ۽ هڪ اڻ ڇپيل مسودي 'جرمن نظريو' ۾ هنن هيگل جي ڪاپن پيروڪارن تي تنقيد ڪئي ۽ روشن خياليءَ کان ورثي ۾ مليل تصور تي پڻ تنقيد ڪئي، جنهن مطابق اعتقاد خلاف عقل جي جدوجهد سان ئي سماج کي بدلائي سگهجي ٿو. انهن اهو ڪم ڪرڻ لاءِ فيوٿرباخ جي ماديت کي استعمال ڪيو پر انهيءَ عمل دوران هي فيوٿرباخ کان اڳتي نڪري ويا. فيوٿرباخ انسانيت جي 'ويڳاڻي' اظهار طور مذهب کي ڏٺو هو پر هن اهو نه ٻڌايو ته اهڙي ويڳاڻپ ٿئي ڇو ٿي. مارڪس ۽ اينگلس پيرا ڪٽندي اهو ٻڌايو ته فطرت کان هڪ گذر سفر ماڻڻ لاءِ جهيڙيندڙ انسانذات جي لڳاتار نسلن جي ڪوششن ۽ اهڙيءَ طرح ماڻهن جي لاڳاپن جي وچ ۾ ويڃڻ سبب ويڳاڻپ جنم ورتو. هنن ٻڌايو ته فيوٿرباخ جي ماديت ٻاهرين دنيا کي بدلائڻ توڙي ان هٿان بدلجڻ ۾ انسانذات جي ڪردار کي نظرانداز ڪيو. هنن دليل ڏنو ته ان 'جدلياتي' باهمي عمل تاريخ جي مادي تشريح کي ممڪن بڻايو. هنن ان کي سياسي معيشت بابت سندن تنقيد سان گڏائي 'ڪميونسٽ پڌرنامي' ۾ سماج ۽ تاريخ جو ٽلهي ليکي جائزو مهيا ڪيو.

انهيءَ نقطه نظر جي تفصيلن ۾ وڃڻ جي هيءَ جاءِ ناهي. هوئن به هن سڄي ڪتاب ۾ انهيءَ مادي نقطه نظر کي سامهون رکي تاريخ جي تشريح ڪرڻ جي ڪوشش ڪئي وئي آهي. پر ڪجهه مخصوص نقطن جي وضاحت ضروري آهي.

نئون عالمي نظام

مارڪس جي خيالن کي اڪثر ڪري مدي خارج چئي رد ڪيو ويو آهي. ڇاڪاڻ ته هنن اهي ڳالهيون ڏيڍ صدي اڳ لکيون. خاص ڪري تنقيد وري انهن طرفان ٿئي ٿي. جيڪي پاڻ ايڊم سمٿ جي 'قومن جي دولت' جي سادي لکت تي ڀاڙين ٿا. جيڪو پڻ مارڪس جي پيدا ٿيڻ کان 40 سال اڳ شايع ٿيو هو. ٻيو ته جنهن وقت اهو ڪتاب لکيو ويو تڏهن صنعتي سرماڻيداري يوريشيا جي اولهندي ڪناري جي ننڍڙي علائقي تائين محدود هئي. جڏهن ته ڪميونسٽ پڌرنامو دنيا کي سرماڻيداريءَ سان ڀريندڙ دور جنهن کي اڄ اسين 'عالمگيريت' سڏيون ٿا. ان جي پيغمبرائي اڳڪٿي پيش ڪري ٿو:

مسلسل ڦهلجندڙ مارڪيٽ لاءِ شين جي ضرورت بوجوازيءَ کي ڌرتيءَ جي سڄي گولي جي مٿاڇري ۾ وٺي وڃي ٿي. اها هر هنڌ آڪيرا ناهي. هر هنڌ آباد ٿئي ٿي.... بوجوازي عالمي مارڪيٽ جي استحصال ذريعي هر ملڪ ۾ پيداوار ۽ ڪپت کي هڪ عالمگير خاصيت ڏئي ٿي. رجعت پرستن جي وڏي بيحيائي. ان صنعت جي پيرن هيٺيان قومي ميدان ڪسڪائي ڇڏيا آهن. جن تي اها بيٺل هئي.... پر اتي مقامي ۽ قومي اڪيلائي ۽ خودڪفيليءَ جي جاءِ تي اسان هر رُخ ۾ باهمي ربط قومن جو هڪٻئي تي عالمي انحصار ڏسون ٿا....

بوجوازي پيداوار جي سڀني اوزارن جي تيز رفتار جدت سان. رابطي جي وسيلن جي اٿاهه سهولتن. سڀني قومن کي تهذيب ڏانهن ڇڪي ورتو آهي. پنهنجي سستي اگهه وارين شين جي ڳري توبخاني سان سڀني چيني پٽيون ڊاهي ٿي.... اها سڀني قومن کي. فنا ٿيڻ جي درد تي. بوجوازي پيداواري صورت کي قبول ٿي مجبور ڪري ٿي.... هڪ جملي ۾ اها پنهنجي نموني جي هڪ دنيا تخليق ڪري ٿي.

جيڪڏهن هنن لفظن تي تنقيد ڪئي وڃي ٿي ته اها ان بنياد تي نه ٿي ڪري سگهجي ته اهي مدي خارج آهن پر جيئن ته مارڪس جڏهن اهي ستون لکيون تڏهن سرماڻيداري اڃان پنهنجي ابتدائي صورت ۾ هئي. جڏهن ته هاڻوڪي دنيا 1847ع جي دنيا کان وڌيڪ مارڪس جي تصوير سان ٺهڪندڙ آهي.

مارڪس ۽ اينگلس ويڳاٽپ جي نقطي کي ڪنيو ۽ وڌيڪ سادي ٻوليءَ ۾ پيش ڪيو: بوجوا سماج ۾ زندهه پورهيو (Living labour) هجي ٿو پر اهو ڏير ٿيل محنت (accumulated/dead labour) کي وڌائڻ جو ذريعو هجي ٿو.... ائين ماضي حال تي حاڪميت ڪري ٿو.... سرمايو آزاد هجي ٿو ۽ ان جي انفراديت هوندي آهي. جڏهن ته زندهه انسان محتاج هوندو آهي ۽ ان جي ڪا انفراديت نه هوندي آهي.

هيءَ لعنتي بورجوا سماج پنهنجو پاڻ بورجوا سماج..... جادوءَ سان پيداوار ۽ مٽاستا جا اهڙا اٿاه وسيعا گڏ ڪيا آهن، جو ان جي حالت ان جادوگر وانگر آهي، جيڪو هاڻي دنيا تي ڪو اختيار هلائڻ جي قابل ناهي جنهن شيءِ کي هن پنهنجي آواز سان گهرايو..... (ان لقاءَ کي سمجهڻ لاءِ) وڏن تجارتي بحرانن کي ياد ڪرڻ ڪافي آهي، جيڪي پنهنجي وقفي وقفي سان موت کائيندي سڄي بورجوا سماج جي وجود کي آزمائش ۽ مصيبت ۾ وجهن ٿا، ۽ هر ڀيري وڌيڪ خطرناڪ نموني..... انهن بحرانن ۾ هڪ ويائي مرض ڦاٽ کائي ٿو اڳين دورن ۾ اها غير معقول ۽ بيوقوفيءَ واري ڳالهه لڳي ها، يعني واڌو-پيداوار جي ويائي بيماري..... اها ائين ظاهر ٿئي ٿي جڏهن ته هڪ ڏڪار هڪ جنگ جي برباديءَ، گذر سفر جي هر ذريعي جي رسد کي ڪٽي ڇڏيو هجي. صنعت ۽ تجارت جڏهن ته تباه ڪيا ويا هجن. ۽ چو؟ ڇاڪاڻ ته گذر سفر جا اٿاه وسيعا تمام گهڻي صنعت، زيرست تجارت آهي.... ۽ بورجوازي انهن بحرانن مان ڪيئن نڪري؟ هڪ طرف پيداواري قوتن جي جبري تباهيءَ سان ته، ٻئي طرف نين مارڪيٽن جي فتح ۽ پراڻن علائقن جي سڄي ساري استحصال سان. چوڻ جو مطلب ته، وڌيڪ وسيع ۽ ڪشادي پيماني تي برباد ڪندڙ بحرانن لاءِ رستو تيار ڪرڻ ۽ انهن وسيلن کي گهٽائڻ جن سان اهڙن بحرانن کي روڪيو وڃي.

مارڪس ۽ اينگلس پٿرنامي ۾ بحران ۽ سرماڻيداريت جي ڊگهي مدي واري قسمت جو سرسري جائزو پيش ڪيو. مارڪس زندگيءَ جو باقي ڳچ حصو بورجوا سياسي معيشت جي دستاويزن کي پڙهڻ ۽ دنيا جي پهرين صنعتي سرماڻيداريت، برطانيا، جو عملي مطالعو ڪرڻ ۽ ويڳاڻي پورهئي جي گردش ۽ ان جي انبار تي اڏيل هڪ دنيا، سرماڻيداريءَ جي منطق ڪيئن پنهنجو پاڻ کي تيار ڪري ٿي، ان جا تفصيل بيان ڪرڻ کي اڀري ڇڏيو.⁸⁴

مارڪس ۽ اينگلس سرماڻيداري ۽ طبقاتي سماج جي اڳوڻين صورتن جي وچ ۾ اهم تضاد بابت ٻڌايو. اڳوڻن حڪمران طبقن پنهنجي حاڪميت کي مضبوط ڪرڻ لاءِ قدامت پسنديءَ کي لاڳو ڪرڻ چاهيو پئي. پر ڳچ سرماڻيدارن ان ڏانهن هڪ سياسي ۽ نظرياتي گس طور ڏٺو جڏهن ته سندن سماج جو اقتصادي تحرڪ مسلسل ان جا تراڪيندو رهيو.

پيداوار جي اوزارن ۽ پيداوار جي لاڳاپن ۽ انهن سان گڏ سماج جي مجموعي لاڳاپن ۾ مسلسل انقلابي تبديليءَ آڻڻ کانسواءِ بورجوازي وجود نه ٿي رکي سگهي..... پيداوار ۾ لاڳاتار انقلابي تبديلي، سمورين سماجي حالتن ۾ مسلسل وڳوڙ ۽ خلل، دائمي غير يقينيت ۽ احتجاج بورجوازي دور کي ان کان اڳ وارن دورن کان منفرد بڻائين ٿا. سمورا جامد، سخت ڄميل لاڳاپا، سندن قديم ۽ باعزت تعصبن ۽ رايُن جي سلسلي سان ٻهارجي وڃن ٿا، نون جڙيل سمورن لاڳاپن جا هڏا ڳرڻ کان اڳ اهي قديم ٿي سگهن ٿا. جيڪي شيون نوس آهن، سي سڀئي ڳري هوا ٿي وڃن، سڀ مقدس شيون ناپاڪ ٿي

ويجن، ۽ نيٺ انسان⁸⁵ باهوش حواسن سان پنهنجي زندگيءَ جي حقيقي حالتن کي ۽ پاڻ جهڙن ٻين انسانن سان سندن لاڳاپن کي منهن ڏيڻ تي مجبور ڪيا وڃن.

پورهيت ۽ نئون نظام

”ڪميونسٽ پڌرنامو“ سرماڻيداريءَ بابت ۽ ان منجهان پيدا ٿيندڙ پورهيت طبقي بابت ڪنهن پيءُ ڳالهه تي زور ڏئي ٿو:

جيترو بورجوازي سرمايو ٺهيو ساڳي نسبت سان پورهيت جديد محنت ڪندڙ طبقو ٺهيو. پورهيتن جو هڪ اهڙو طبقو جيڪو تيسيتائين زندهه رهي سگهي ٿو جيسين ڪو روزگار ڳولي سگهي ۽ جيسيتائين پنهنجي محنت سان سرمائي ۾ واڌ ڪري سگهي تيسين ڪم ڳولي سگهي ٿو. اهي پورهيت، جيڪي پنهنجو پاڻ کي ذرو ذرو ڪري وڪڻن ٿا، ٻين تجارتي شين وانگر هڪ جنس (وڪري جي شيءِ) آهن ۽ نتيجي طور مارڪيٽ ۽ چٽاڀيٽيءَ جي سمورن لاهن چاڙهن کان واقف ٿين ٿا.

پورهيت طبقو سرماڻيداري جي ترقي سان هڪ هنڌ ڪنوٽي پنهنجو پاڻ کي اهڙي طاقت ۾ بدلائي سگهي ٿو جيڪا سرماڻيداريءَ خلاف واپس وڙهي سگهي:

صنعت جي ترقيءَ سان پورهيت نه صرف تعداد ۾ وڌي ٿو پر اهو وڏي تعداد ۾ هڪ هنڌ ڪنوٽي ٿو ان جي سگهه وڌي ٿي ۽ ان کي وڌيڪ طاقت جي ضرورت محسوس ٿئي ٿي. پورهيتن جي صنف اندر طرحين طرحين مفاد ۽ زندگيءَ جون حالتون وڌ کان وڌ برابر ٿينديون وڃن ٿيون. مشينريءَ جي نسبت سان پورهيت جا سمورا فرق ختم ٿي وڃن ٿا ۽ ذري گهٽ هر هنڌ اجرتون ساڳيءَ هيٺينءَ سطح تي آنديون وڃن ٿيون..... تجارتي بحران پورهيتن جي اجرتن کي هيٺ مٿي ڪندا رهن ٿا. مشينري ۾ لڳاتار ۽ تيز تر سڌارو سندن گذر سفر کي وڌ کان وڌ غير يقيني ۽ بي ڪاٺو ڪري ٿو.

انهيءَ صورتحال منجهان ’گڏپ‘، يعني مزدور جماعتون (ٽريڊ يونين) ٺهن ٿيون، جيڪي پورهيتن کي هڪ طبقي ۾ منظر ڪرڻ شروع ڪن ٿيون. ڀلي پوءِ اهي،

پورهيت پنهنجو پاڻ منجهه چٽاڀيٽيءَ سبب مسلسل پريشان ۽ بيقرار ٿيندا رهن ٿا..... بورجوا طبقي جي وجود ۽ اثر لاءِ لازم شرط سرمائي جو ٺهڻ ۽ وڌڻ آهي. سرمائي لاءِ اجرتي محنت شرط آهي. صنعت جي ترقي، جنهن کي غير رضاڪارانہ طور تي بورجوازي هٿي وٺرائي ٿي، سا چٽاڀيٽيءَ ذريعي پورهيتن کي هڪٻئي کان چٽي ڌار ڪري ٿي، جڏهن ته جماعت ذريعي انقلابي گڏپ جي جاءِ والاري ٿي. ائين جديد صنعت جي ترقي انهيءَ بڻ بنياد جا ترا ڪڍي ٿي، جنهن تي بورجوازي شيون پيدا ڪرائي ٿي ۽ انهن تي قبضو ڪري ٿي، ائين بورجوازي پنهنجي قبر کوٽيندڙن کي پيدا ڪري ٿي.

وڏي پيماني واري صنعت ۽ عالمي مارڪيٽ جي ترقيءَ وانگر مارڪس جون هي ڳالهيون 1847ع ۾ يورپ جي تجرباتي طور تي ٽڙا حوال ۽ ليکي بدران مستقبل جي ترقي پذير

رجحانن بابت ماضيءَ جي بنياد تي ڪيل اڳڪٿيون آهن. فرانس ۽ جرمنيءَ ۾ صنعتي پورهيت طبقو اڃان تائين آباديءَ جو تمام ٿورو حصو هو نه ڪي 'وڏي اڪثريت جي مفادن ۾ ڪم ڪندڙ وڏي اڪثريت' هو (جيئن هڪ ٻئي هنڌ مارڪس بيان ڪري ٿو). ايتريقدر جو 1870ع ۾ جرمنيءَ ۾ ڪارخاني جا مزدور ڪُل افرادي قوت جو فقط 10 سيڪڙو هئا. ۽ ٽوٽي جو 1848ع ۾ برطانيا ۾ ان کان وڌيڪ مزدور هئا، اُتي به اڃان تائين وڏو تعداد ٻين تي، ننڍن ڪارخانن يا نوڪرن طور ڪم ڪري رهيو هو. جيڪا شيءِ مارڪس ۽ اينگلس چئي ريت ڏني سا اها هئي ته جيئن سرمايو ڌرتيءَ کي فتح ڪندو ويندو تيئن هي (پورهيت) طبقو وڌندو. سندن پيش ڪيل تصوير تي ڪڏهن ڪڏهن تنقيد ڪئي وڃي ٿي، ڇاڪاڻ ته فرض ڪيو ويو هو ته وڏي صنعت ۾ ساڳئي قسم جي 'پورهيتن' جي ترقي ٿيندي آئون هن نقطي تي بعد ۾ ايندس جڏهن 20 صديءَ جي آخري حصي جي تاريخ جو ذڪر ڪندس. هتي اهو چئي سگهجي ٿو ته اهو سندن مفروضو هوندو جيڪو اينگلس جي مانچسٽر ۽ چارٽ ازم واري تجربي تي ٻڌل هوندو جڏهن ته اها ڳالهه سندن دليل جي منطق مان ٺهيل نه هئي. هارپ يا ڪاريگريءَ تي ٻڌل پيداوار ۾ پگهاردار پورهئي جي ترقيءَ پنهنجو پاڻ اُچرتي پورهئي جي هڪ مخصوص صورت جي ترقيءَ کي ضروري نه ٿي بڻائي. هن سڄي ڳالهه جو نتيجو آهي ته سماجي افرادي قوت جو وڏو تعداد پنهنجي گذر سفر لاءِ پنهنجي ڪم ڪرڻ جي گنجائش ۽ صلاحيت کي وڪڻڻ تي پياريندو (جنهن کي مارڪس بعد ۾ سندن 'پورهئي جي طاقت' سڏيو). ٻيو ته سندن ڪم جون اجرتون ۽ حالتون هڪ طرف سرمائي جي چٽاڀيٽيءَ واري ڌڪي هٿان ۽ ٻئي طرف سرمائي خلاف واپس وڙهڻ جي سندن سطح هٿان ٽپي ٿينديون. ڀلي پوءِ اهي ڪارخانن، دفترن يا ڪال مرڪزن ۾ ڪم ڪن يا ڀلي پوءِ اهي اچي پوشاڪ پهرين يا جينز. انهن رُخن سان ڏٺو وڃي ته مارڪس ۽ اينگلس جي دليلن جي منطق ۾ خامي ڳولڻ مشڪل آهي. هڪ اهڙي وقت جڏهن سڀني قسمن جي پورهيتن کي ٻڌايو وڃي ٿو ته سندن گذر سفر 'عالمي چٽاڀيٽيءَ' ۾ ادارن يا ملڪن جي ڪاميابيءَ تي منحصر آهي.

مارڪس ۽ اينگلس جي 'پڌرنامي' جي آخر ۾ اها ڳالهه اڌ تسليم ٿيل آهي ته عالمي طور تي سرمائيداريءَ جي نوعيت اڃان تائين غير ترقي يافتہ آهي. هنن لکيو ته، 'ڪميونسٽ پنهنجو ڌيان جرمنيءَ ڏانهن ڏين ڇاڪاڻ ته اهو ملڪ بورجوا انقلاب جي ڪنڌي تي آهي'. هنن وڌيڪ چيو ته 'اهو (انقلاب) يورپي تهذيب جي وڌيڪ سُڌريل حالتن هيٺ ۽ 17 صديءَ ۾ انگلينڊ ۽ 18 صديءَ ۾ فرانس جي پورهيتن کان وڌيڪ ترقي يافتہ پورهيتن هٿان اچڻو آهي' ۽ 'پر (اهو) ترت ايندڙ پورهيت انقلاب جي تمهيد هوندو'.

مٿان لامارا ڏيندڙ انقلاب بابت اهي مڪمل طور تي دُرسٽ ثابت ٿيا، ڇاڪاڻ ته انهيءَ (انقلاب) ۾ ٽي مزدورن اڳ وارن انقلابن کان وڌيڪ وڏو ڪردار ادا ڪيو جيڪا ڳالهه هي اڳواٽ نه ڏسي سگهيا. سا اها هئي ته بورجوازي ان کان وڌيڪ وڏي ڪردار طور رد عمل ڪندي

مون سڄو ڏينهن پئرس ۾ رُندي گذاريو ۽ ٻه ڳالهون ڏٺي هڪ ته تازي انقلاب جو بيمثال ۽ نرالو عوامي ڪردار ۽ ان انقلاب عوام مطلب ته اُهي طبعا جيڪي پنهنجن هٿن سان ڪم ڪن ٿا، تن کي ٻين طبقن مٿان جيڪا اٿاهه طاقت ڏني هئي. ٻيو ته فتح جي ابتدائي گهڙين ۾ هنن نمائندگي ماڻهن ڪيڏي نه ٿوري نفرت ظاهر ڪئي جيڪي اوچتو ئي طاقت جا اڪيلا گرو ٿي پيا هئا.

سڄو ڏينهن پئرس ۾ مون اڳوڻي اختيار ۽ اختيار ۽ جي هڪ به نمائندگي ڪي نه ڏٺو نه ڪو سپاهي، نه ئي پوليس وارو ايتريقدر جو قومي محافظ ٿي غائب ٿي ويا هئا. عوام وٽ ئي هٿيار هئا، جيڪي عمارتن جي چوڪيداري ڪن پيا، اختيار هلائين ۽ سزا ڏين پيا. اهو لقاءً بلڪل غير معمولي ۽ حيران ڪندڙ هو ته هيڏو وڏو شهر انهن ماڻهن جي هٿن ۾ هو جن وٽ ڪجهه به ناهي.

اهي لفظ آهن تاريخ نويس اليڪسس دي Tocqueville جا، جنهن سال 1848ع جي 25 فيبروري بابت لکيا. تازو ئي فرينچ بادشاهه لوئس فلپ تخت چڙهي ۽ ملڪ چڙهي پڄي ويو هو. پرڏيهي وزارت جي دفتر ٻاهران جمهوريت پسند شاگردن ۽ وچولي طبقي جي حلقن طرفان هڪ احتجاجي مارچ سان پوليس جو ٽڪراءُ ٿيو هو. ائين پئرس جي اوڀر واري حصي ۾ غريبن منجهه پائمرادو بغاوت جي باهه پڙڪي پئي، اهوئي علائقو اڌ صدي اڳ ڪاريگرن ۽ نئين واپارين جي انقلابي احتجاج جو مرڪز رهيو هو. هجور زوردار نعرا 'Viva la reforme' هڻي فوجن جي صفن کي ٽوڙيندي محلن ۽ اسيمبلي عمارتن ۾ گهڙي پيا. مخالف ڌر جي سياستدانن گڏجي لمارتن جي سربراهي ۽ واري حڪومت کي اڇلائي ڇڏيو. عوام جي تائيد کي يقيني بنائڻ لاءِ هنن هڪ سوشلسٽ سڌارڪ لوئس بلانڪ ۽ تاريخ ۾ پهريون ڀيرو هڪ پورهيت البرٽ کي حڪومت ۾ شامل ڪيو.

فرانس ۾ آيل انقلاب يورپ جي هر تخت ۽ تاج جي هيٺان به رکي ڇڏيو. سڙلينڊ ۾ اڳ ئي گذريل ڊسمبر ۽ جنوريءَ ۾ مسليءَ ۾ هڪ مختصر گهرو جنگ ٿي چڪي هئي. تنهن کانپوءِ ويانا، ملن، وينس، پراگ، برلن ۽ ڌري گهٽ هر جرمن پرنسپلٽيءَ جي رياستي راڄڌاني ۽ صنعتي شهر ۾ ڪامياب بغاوتون ٿيون. هر شهر ۾ آزاد خيال وچولي طبقي جي اڳواڻيءَ ۾ ٿيل احتجاج ۾ وڏا هجور شامل

ٿيا، جن فوج ۽ پوليس هٿان ٿيل حملن کي شڪستون ڏنيون ۽ محلن ۽ حڪومتي عمارتن تي قبضا ڪيا. ميٽرنج، 1814ع ۽ 1815ع واري رد-انقلاب جي معمار جهڙا رجعتي سياستدان پنهنجيون حياتيون بچائڻ لاءِ ڀڄي ويا. شاهي خاندان ۽ اشرافيا پٺيان رهي پنهنجي حيثيت برقرار رکڻ لاءِ آزاد خيال آئين تي راضي ٿي هامي پري لڳو پئي ته مطلق العنانيت ذري گهٽ هر هنڌ مري وئي. لڳو پئي ته بنيادي جمهوري سڌارا حاصل ٿي چڪا، جهڙوڪ: سڀني مردن لاءِ ووٽ جو حق، پريس جي آزادي، جيوريءَ هٿان مقدمي جو حق، اشرافياڻي مراعتن ۽ جاگيرداري ادا ٿيڻ جو خاتمو.

پراڻين نه هو. اونهاري تائين شاهي خاندان ۽ اشرافيا پنهنجو اعتماد وري بحال ڪري ورتو. هنن جمهوري تحريڪن آڏو جهڪڻ بدران انهن تي حملا شروع ڪيا ۽ بعد ۾ سرءُ ڌاري برلن، وينا ۽ ملن جهڙن مک مرڪزن ۾ تحريڪ کي ڪچلي ڇڏيو. 1849ع جي اونهاري تائين سڄي يورپ ۾ رد-انقلاب هڪ ڀيرو وري سوڀارو ٿي ويو.

فيبروري ۽ مارچ دوران انقلاب ڪامياب ٿي ويا هئا، ڇاڪاڻ ته انهن ۾ ننڍن واپارين، ڪاريگرن ۽ مزدورن جي وڏي تعداد شاهي خاندانن ۽ اشرافيا آفيسر وارين فوجن ۽ پوليس کي پوئتي ڌڪي ڇڏيو هو. پر انهن طرفان بادشاهن ۽ اشرافيا جي جاءِ تي آندل حڪومتن ۽ پارليامينتن ۾ گهڻو ڪري ملڪيتي وچولي طبقي جا ماڻهو هئا، تنهنڪري (جرمن ڳالهائيندڙ آسٽريا سميت) سڄي جرمنيءَ لاءِ چونڊيل پارليامينٽ مٿي مهيني ۾ فرينڪفرت ۾ ملي، جنهن ۾ 436 کن سرڪاري ملازم (جن جي اڳواڻي انتظامي ۽ عدالتي عملدارن ڪئي)، 100 ڪاروباري ماڻهو ۽ زميندار 100 وڪيل ۽ 50 پادري شامل هئا.⁸⁷ اهڙا ماڻهو پراڻين اختيارين خلاف انقلابي ڪارروائي ڪندي پنهنجين زندگين جو جوڪم کڻڻ يا ايتريقدر جو پنهنجو روزگار وڃائڻ لاءِ تيار نه هئا. ٻيو ته هنن عوام جنهن کين اقتدار تائين آندو هو کي 'غير منظم هجور' سمجهيو، جيئن پراڻي حڪمران طبقي ساڻن سلوڪ ڪيو هو.

نئين حڪومتن ۽ پارليامينٽيرين کي ساڳيو خوف ورائي ويو، جيئن انگلش انقلاب ۾ 'پريسباٽيرين' (ڪالوين ازم جي پيروڪارن)، آمريڪي انقلاب ۾ نيويارڪ ۽ پينسنيلوانيا جي 'اعتدال پسندن' ۽ فرينچ انقلاب گروندن وارن کي ڊپ لڳو هو. پر اهو وڏي پيماني جو هو. ڪابه انقلابي وچولي طبقي جي قوت 'آزاد' يا جيڪن جيتري نه هئي، جن ٻين مٿان پنهنجي مرضي مڙهي.

سڄي اولهندي يورپ ۾ صنعت جي وڌندڙ بيهڻ جي معنيٰ ته هاڻي سرماڻيدار طبقو فرينچ انقلاب واري دور کان 1848ع ۾ وڌيڪ وڏو ۽ طاقتور ٿي چڪو هو. ان سان گڏوگڏ وچولي طبقي جي دانشورن، استادن، پروفيسرن ۽ سرڪاري ملازمن جو تعداد پڻ وڌي رهيو هو جن انگلينڊ ڏانهن سندن اقتصادي ماڊل طور ۽ فرينچ انقلاب هٿان متحده قومي رياست جي قيام ڏانهن سندن سياسي ماڊل طور ٺهاريو پئي. هنگري ۽ پولينڊ ۾ ايتريقدر جونوابن جي حلقن آسٽريا ۽ روس کان قومي آزاديءَ لاءِ جدوجهد ڪئي.

پر آئيني ذهنيٽ يا جمهوريت پسند وچولي طبقي جي ترقيءَ سان گڏ ٻئي پاسي پورهيت طبقي ۾ واڌ ٿي. اڪثر پيداوار اڃان تائين ننڍن ڪارخانن ۾ ٿي پئي، جتي ڪجهه دستڪارن کي يا درزين جي گهرن ۾ ۽ ٺيڪيدار واپارين لاءِ ڪٽڻ وارو ڪم ڪندڙن کي لڳايو ويو هو. حالتون تيزيءَ سان سرماڻيدار مارڪيٽ جي متحد ڪندڙ ۽ ڪمزور ڪندڙ اثر جي تابع هيون. مثال طور پئرس ۾.

دستڪاري ڪارخانن جي ڳچ حصن ۾ پيداوار جو موثر انتظام واپارين ڏانهن منتقل ٿيڻ لڳو جن وڪري جو بندوبست ڪيو ۽ اوڌر کي ڪنٽرول ڪيو. انهن تجارتن ۾ مزدور ۽ ايتريقدر جو مالڪ ڪاريگر جن کين ڪم سان لڳائيو توڙي ڪارخاني جي پورهيتن، جيڪي سندن زندگين کي هلائيندڙ ٻاهرين قوتن بابت وڌ کان وڌ باخبر ٿيا پئي، سڀني انهن کي هر قيمت تي وڌيڪ موثر ڪرڻ چاهيو پئي. انهن قوتن کي عام طور تي 'سرماڻيداري' يا 'مالياتي جاگيرداري' طور سڃاتو ويو.⁸⁸

برلن، ويايا ۽ رائلينڊ جي صنعتي شهرن ۾ گهٽ يا وڌ ساڳيون حالتون هيون. 1845ع کانپوءِ نفرت شديد ٿي وئي ڇاڪاڻ ته فصل نه لڌا، جنهنڪري مارڪيٽ واري معيشت ۾ لاها ڇاڙهن اولهه ۾ آڻيليند، جتي ڏهه لک ماڻهو بک وگهي مري ويا، ڇاڪاڻ ته اناج مسواڙون ادا ڪرڻ لاءِ ٻاهر اماڻيو ويو کان وٺي اوڀر ۾ پرشيا تائين هڪ وڏي اقتصادي بحران کي پيدا ڪيو. بک، وڌندڙ قيمتن ۽ بيروزگاريءَ جي وڏي شرح ان نفرت جي باهه لاءِ تيل جو ڪم ڪيو جنهن 1848ع جي مارچ ۽ فيبروري ۾ انقلابن جي شعلن جي صورت ورتي. وچولي طبقي جي آئينيت پسندن ۽ جمهوريت پسندن طرفان منظم ڪيل احتجاجن کي ڪاريگرن ۽ مزدورن شامل ٿي گهڻين ۾ آندو. بليڪ فاريست (ڪاري ٻيلي) جهڙن علائقن ۾ هاري جاگيرداري بقايائن ۽ اشرافياڻي زميندارن خلاف اُٿي کڙا ٿيا، اهڙو ڪم هنن 1525ع جي هاري جنگ کان وٺي نه ڪيو هو.

ڪاوڙ ۽ بيزاريءَ جي سطح کي ڏسي هر ننڍي يا وڏي سرماڻيدار کي خوف وچان ڏڪڻي وئي وئي. مزدورن ۽ هارين کي جمهوري آئينن يا جاگيرداري مراعتن سان ڪو واسطو نه هو. هي ته معيار زندگيءَ ۽ بهتر حالتن جو مطالبو ڪن پيا، انهن مطالبن سرماڻيدار منافعن ۽ سرماڻيدار ملڪيت کي للڪاريو. لبرل ملڪيت وارن پنهنجن روايتي مخالفن، ملڪيتي اشرافيا ۽ بادشاهن سان، گڏجي ان جي مقابلو ۽ مخالفت ڪئي.

مارچ جي ويڙهه وارو رت خشڪ ٿيڻ کان اڳ جرمنيءَ ۽ آسٽريا ۾ اڳتي ان جون علامتون ظاهر ٿيڻ لڳيون. نين حڪومتن قومي محافظن جي رڪنيت وچولي طبقي تائين محدود ڪري ڇڏي، پراڻين فوجن جي آفيسر ڪور کي ڪجهه نه ڪيو پراڻي بادشاهي رياستي نوڪر شاهيءَ سان مفاومت ڪئي ۽ جاگيرداري بقايائن خلاف هارين جي بغاوتن کي روڪڻ جو حڪم ڏنو. برلن ۾ پرشين پارليامينٽ پنهنجو گهڻو وقت پرشين بادشاهه سان آئيني راضيو ترتيب ڏيڻ تي خرچ ڪيو ۽ فرينڪفرت ۾ آل جرمن

پارليامينٽ پنهنجي ڪاروهنوار جي اصولن تي دليل ڏيڻ تي ٿورو وڌيڪ وقت خرچ ڪيو. ڪنهن به پارليامينٽ عوامي انقلابي اميدن تي ڪوبه ڌيان نه ڏنو يا نوابي ردعمل، جنهن پنهنجي قوتن کي ٻيهر هٿياربند ڪرڻ ۽ نئين سر منظم ڪرڻ جي شروعات پئي ڪئي تنهن کي روڪڻ لاءِ ڪجهه نه ڪيو.

جون واري ويڙهه

بهر حال، اهو پئرس هو جتي فيصلاڪن واقعا ٿيا. مزدورن ۽ ڪاريگرن جن فيبروريءَ ۾ پراڻي نظام کي اونڌو ڪرڻ ۾ فيصلاڪن ڪردار ادا ڪيو هو، تن وٽ پنهنجا اقتصادي ۽ سماجي اهڃا هئا، جيڪي حڪومت جي آزاد خيال (لبرل) جمهوري پروگرام کان گهڻو اڳتي نڪري ويا. خاص طور تي هنن ڪم جي عيوض زندگي جيئن جيتري آجوري جو مطالبو ڪيو.

هي بي شڪل هجور نه هئا. 1830ع کان وٺي ڪلب سماجي سُڌاري سان چڙهيل هئا (جن جي اڳواڻي لوئس بلانڪ جهڙن ماڻهن ڪئي) ۽ گجهيون تنظيمون، جن سماجي مطالبن کي جيڪن بغاوت سان گڏائي ڇڏيو (جن جي اڳواڻي آگسٽ بلانڪو جهڙن ماڻهن ڪئي)، تن کي چڱي خاص موت ملي. سندن خيالن بابت هوڏن ۽ ننڍن ڪارخانن ۾ بحث ڪيا ويا. 'جمهوري' ۽ سوشلسٽ اخبارن، جن عدم تحفظ ۽ غربت جي خاتمي جي ذريعي طور نمائنده حڪومت جي ضرورت تي زور ڏنو اهو خيال متاثر ڪندڙ هو ڇاڪاڻ ته 1840ع جي ابتدائي سالن جي خوشحاليءَ هلندي هلندي شديد بحران جي دور ۾ بدلجي وئي.⁸⁹

حڪومت 24 ۽ 25 فيبروريءَ جي هٿياربند هجورن منجهان ٺهي تنهنڪري انهن جي اُتاريل مطالبن کي نظر انداز نه پئي ڪري سگهي. لڳاتار 'جلسن، وفدن، نمائندن، مظاهرن،' عوام طرفان دٻاءُ ۽ سندن اڪين اڳيان حڪومت هلي پئي.⁹⁰ اهڙي ريت، حڪومت ڪم واري وقت ۾ ڏيڍ ڪلاڪ گهٽائي جو قانون منظور ڪيو ۽ سڀني شهرين لاءِ روزگار جو واعدو ڪيو. حڪومت طرفان بيروزگارن کي ڪم مهيا ڪرڻ لاءِ 'قومي ورڪشاپ' قائم ڪيا ۽ لوئس بلانڪ، محنت واري وزير طور لڪسمبرگ محل ۾ 'پورهيت ڪميشن' قائم ڪئي جتي 'ملازمت ڏيندڙن جي نمائندن، پورهيتن جي نمائندن، هر مڪتب فڪر جي معيشتدان سميت 600 ۽ 800 ميمبرن جي وچ ۾' هڪ اصلي پارليامينٽ⁹¹ ٺهي.

پهريائين ته ملڪيتي طبقن ان بابت ڪا شڪايت اٿارڻ جي همت نه ڪئي، پر 24 ۽ 25 فيبروري جي اوچتي چرڪ جي گذري وڃڻ کانپوءِ سُر بدلجي ويو. سينن، واپارين ۽ صنعتڪارن طئي ڪيو ته، 'سماجي جمهوريه' خلاف وچولي طبقي جي راءِ کي بدلائجي. هنن شديد ٿيندڙ بحرانن جو الزام مزدورن ۽ قومي ورڪشاپن کي مليل رعايتن تي هنيو (توڻي جو اهي ورڪشاپ انگريز ورڪ هائوسز کان ٿورو بهتر هئا).

بورجوازي جمهوري حڪومت سان پٽ ٿي ويا. انهن ڊوڙي سڀني کي ٿڌو ڪرڻ لاءِ پراڻي حڪومت جي قرضن کي تسليم ڪيو ۽ بجيت ۾ توازن پيدا ڪرڻ جي ڪوشش ۾ هارين تي ٽيڪس مڙهيو. هنن ان ڳالهه کي يقيني بڻايو ته قومي محافظن ۾ وڏي اڪثريت وچولن طبقن جي هوندي ۽ هزارين بيروزگار نوجوانن کي هٿياربند فوج، Gardes mobiles، ۾ ڀرتي ڪيو جيڪا سندن ڪنٽرول هيٺ هجي. هنن اپريل جي آخر ۾ هڪ آئين ساز اسيمبليءَ لاءِ چونڊون ڪرائڻ جو پڻ سڏ ڏنو. چونڊون تڪڙ ۾ ڪرائڻ سبب پئرس جي ڪاريگرن ۽ مزدورن کي پنهنجو پيغام راجڌانيءَ کان ٻاهر ڦهلائڻ جو وقت ٿي نه مليو ۽ راجڌانيءَ کان ٻاهر رهندڙ هارين منجهه فقط زميندار وڪيل ۽ پادري ٿي اليڪشنن ۾ هلائي جن نين ڍلن جو الزام 'ڳاڙهي' پئرس تي هنيو. نئين اسيمبليءَ منجهه حريف شاهي خاندانن جي ويس پهريل حمايتن جي اڪثريت هئي⁹² ۽ جلد ئي ٻن سوشلسٽ وزيرن کي هٽايو ويو.

پوءِ 21 جون تي حڪومت قومي ورڪشاپن کي بند ڪرڻ جو اعلان ڪيو ۽ بيروزگارن کي صوبن ڏانهن منتشر ٿيڻ ۽ فوج ۾ ڀرتي ٿيڻ جي وچ مان ڪنهن هڪ جي چونڊ جو اختيار ڏنو.

فيبروريءَ ۾ مزدورن ۽ ڪاريگرن جيڪي حاصلاتون ماڻيون هيون سي کائڻ ڪسيون ويون. هنن ٻيو ڪو گس نه ڏسي وري هٿيار کنيا. ٻئي ڏينهن تي هنن پئرس جي اوڀر مان مورچا هٽائي ڇڏيا ۽ نهنن چوٽيءَ جو زور لڳائي مرڪز ڏانهن وڌيا. جمهوري حڪومت پنهنجي پوري طاقت سان هٿياربند فوجن کي استعمال ڪري مٿن ڪڙڪي پئي، جنهن ۾ اٽڪل 30 هزار سپاهي، 60 ۽ 80 هزار جي وچ ۾ قومي محافظ ۽ 25 هزار تائين⁹³ Gardes mobiles سڀني جنرل Cavaignac جي ڪمانڊ هيٺ هئا. گهرو جنگ چار ڏينهن تائين شهر جي گچ حصي کي تباهه ڪري ڇڏيو.

هڪ طرف، ٻنهي سلطنتن جي شاهي خاندانن، زميندارن، واپارين، بئنڪارن، وڪيلن ۽ وچولي طبقي جي ريپبلڪن شاگردن 'ريپبلڪن حڪومت' جي حمايت ڪئي پئي.⁹⁴

ٻئي طرف اٽڪل 40 هزار باغي هئا، 'جيڪي گهڻو ڪري شهر جي ننڍي پيماني واري تجارت، عمارت سازي، ڌاتن جي ڪمن، ڪپڙن، جُتِين ۽ ڪاٺ جي فرنيچر ٺاهڻ لاءِ محنت ڪندا هئا. انهن سان گڏ ڪجهه جديد صنعتي ادارن جهڙوڪ: ريلوي انجنيئرنگ ورڪشاپن ۾ ڪم ڪندڙ مزدور، توڙي وڏي تعداد ۾ غير هنرمند پورهيت ۽ ننڍو ڪاروبار ڪندڙ ماڻهو' شامل هئا.⁹⁵ مزاحمت جي هر مرڪز تي هڪ مخصوص ڌنڌي سان واڳيل ماڻهن، هڪ جاءِ تي گاڏي وارن، ٻئي هنڌ بندرگاهه ۾ سامان لاهيندڙ ۽ چاڙهيندڙ مزدورن، ٽئين هنڌ وائڻ ۽ ڊڪٽن حڪم هلايو پئي. جيئن فريڊرڪ اينگلس ٻڌايو ته فقط مرد نه هئا جيڪي وڙهيا، ريو ڊي ڪليري تي هڪ

مورچي وٽ ستن دفاع ڪندڙن ۾ 'په' خوبصورت نوجوان (غريب پئرس جون) عورتون شامل هيون. انهن مان هڪ کي گولي لڳي، ڇاڪاڻ ته اها اڪيلي سر قومي محافظ ڏانهن ڳاڙهو جهنڊو کڻي وڌي⁹⁶

بغاوت کي سخت رتوڇاڻ ۽ خونريزي سان ڪچليو ويو. قومي محافظ فوج جي آفيسر نقاش ميسونئير رپورٽ ڪيو:

جڏهن ريو دي لا مارتيليري ۾ مورچي تي قبضو ڪيو ويو تڏهن مون ان جنگ جون سڀ دهشتون ڏٺيون. مون ڏٺو دفاع ڪندڙن کي گوليون هنيون ويون، درين مان ڦٽو ڪيو ويو ميدان لاشن سان سڙجي ويو ڌرتي رت سان ڳاڙهي ٿي وئي⁹⁷.
مارجي ويلن جو تعداد ته معلوم ناهي، پر 12 هزار ماڻهن کي گرفتار ڪيو ويو ۽ هزارين ماڻهن کي فرينچ گيانا ڏانهن ملڪ بدر ڪيو ويو.

پراڻي نظام جي واپسي

پئرس جي پورهيتن جي شڪست هر هنڌ انقلاب جي مخالفن جي دل وڌي ڪري ڇڏي. جرمن سردار بسمارڪ پرشين قومي اسيمبليءَ کي ٻڌايو ته 'هي واقعو سڄي يورپ ۾ سڀ کان وڌيڪ ڀاڳ وارن واقعن مان هڪ آڻو'.⁹⁸ جرمن بادشاهتن ۽ پرنسپلٽين ۾ اختيارين کاهي ڌر ۽ ريپبلڪن ڪلبن کي برطرف ڪرڻ شروع ڪيو. اخبارن تي مقدمات هلايا ۽ احتجاج ڪندڙن کي گرفتار ڪيو. اٽليءَ ۾ آسٽرين پيڊمونٽ فوج کي شڪست ڏني ۽ ٻيهر ملن جو ڪنٽرول ماڻيو. جڏهن ته نيپلز جي بادشاهه فوجي راج قائم ڪيو. آسٽرين جنرل ونڊسشگرٽ چيڪ پنجن ڏينهن تائين وچولي طبقي، شاگردن ۽ مزدورن سان لڙائي کانپوءِ پراگ شهر کي گهيري ۾ آڻي ڇڏيو. هن آڪٽوبر جي آخر تائين سخت عوامي مزاحمت کي منهن ڏيندي ويانا تي قبضو ڪيو. 2 هزار ماڻهو موت جو ڪاڇ بڻايا ۽ پوءِ هنگريءَ ڏانهن وڌيو. هڪ هفتو پوءِ پرشين بادشاهه برلن ۾ آئيني اسيمبليءَ کي برطرف ڪري ڇڏيو. ردعمل ۾ فرينڪفرت پارليامينٽ ۾ 'اعتدال پسند' اڪثريت کلي عام رد-انقلابي قدم کڻندي کيس مارچ ۾ جرمنيءَ جو شهنشاهه بنائڻ جي آڇ ڪئي. هن وڌيڪ انقلابي ڪارروائين کي ڪچلڻ لاءِ ڏکڻ جرمنيءَ ڏانهن پنهنجي فوج اماڻڻ کان اڳ ۾ به ان آڇ کي رد ڪيو هو.

1848ع جي بهار جي وڏين اميدن 1849ع جي ابتدا ۾ شديد مايوسيءَ کي جنم ڏنو. پر انقلاب جي لهر اڃان تائين ختم نه ٿي هئي. جمهوري انجمنن ۽ مزدورن جي ڪلبن وٽ رجعت پرست ۽ 'اعتدال پسند' تنظيمن کان وڌيڪ سرگرم رڪنيت هئي. بهار جي موسم راڻلينڊ جي گچ حصي، پيلٽينيت، ڊريسڊن، بيلڊن ۽ ورٽمبرگ ۾ ڪامياب بغاوتون ڏٺيون ۽ حاڪم اڳوڻي مارچ وانگر ڀڄندا رهيا. پر ڪيترن ماڻهن اڃان تائين رهنمائيءَ لاءِ فرينڪفرت پارليامينٽ ڏانهن واجهائيو پئي جيڪا اهو عمل ڪرڻ لاءِ

تيار نه هئي. انقلابي فوج جيڪا ڏکڻ ۾ ٺاهي وئي (جنهن جي صلاحڪارن ۾ فريڊرڪ اينگلس به شامل هو) دفاعي پوزيشن وٺڻ تي مجبور ٿي، لڙائي ۾ شڪست کاڌائين ۽ اڳتي وڌندڙ پريشين فوج جي دٻاءُ ۾ سرحد پار ڪري سئزرلينڊ ڏانهن پڄي وئي. جڏهن آسٽرين شهنشاهه کي روسي زار کان فوجي مدد ملي، تڏهن ڪوسٽ جي اڳواڻيءَ ۾ نيٺ هنگرين کي ڪچليو ويو. نيپلز جي بادشاهه، مٿي ۾ سسليءَ کي ٻيهر فتح ڪيو ۽ انقلابي قومپرستن جن روم تي قبضو ڪري ورتو هو ۽ پوپ کي تڙي ڪڍي ڇڏيو هو سي فرينچ ريپبلڪ جي هٿياربند فوج هٿان تن مهينن جي گهيراءَ کانپوءِ مجبور ٿي شهر ڦٽو ڪري ويا.

فرانس ۾ جتان سڄو انقلابي سلسلو شروع ٿيو هو وچولي طبقي جي جمهوريت پسندن، مزدورن کي هارائي، ڏٺو ته هاڻي شاهي اڳرائيءَ خلاف ڪين بچائڻ لاءِ ڪير به نه هو. بهرحال، شاهي خاندان بورجن جي وارثن ۽ لوئس فلپ جي وارثن جي وچ ۾ ورهائجي ويو ۽ اهو فيصلو ڪرڻ جي قابل نه رهيا ته ڪنهن کي بادشاهه طور ٽاڦيو وڃي. انهيءَ وٽي ۾ نيپولين جي پاڻيٽي لوئس بوناپارٽ ٽپ ڏنو. هن کي 1848ع ۾ صدارت لاءِ 55 لک ووٽ مليا، جڏهن ته هن خلاف وچولي طبقي جي جمهوري اڳواڻ ليڊرورون کي فقط چار لک ۽ ڪاٻي ڌر جي انقلابي راسپيل کي 40 هزار ووٽ مليا. 1851ع ۾ هن کي ڊپ لڳو ته ٻي اليڪشن ۾ هي هارائي ويندو تنهنڪري هن تخت تي غير قانوني طور تي قبضو ڪري ورتو. ٻئي سال هن پنهنجو پاڻ کي شهنشاهه بنائڻ جو اعلان ڪيو.

ڪارل مارڪس سال جي آخر ۾ نتيجو ڪڍيو:

مارچ کان ڊسمبر تائين جرمن بورجوازيءَ جي سڄي تاريخ ظاهر ڪري ٿي ته جرمنيءَ ۾ خالص بورجوا انقلاب ناممڪن آهي. يا ته جاگيردار ۽ مطلق العنان رد-انقلاب يا سماجي جمهوري انقلاب ممڪن آهي.⁹⁹

چور دروازي واري بورجوازيت

بهرحال، ائين نه هو ته انقلابن يورپ ۾ ڪا تبديلي نه آندي جرمني ۽ آسٽريا ۾ انهن جاگيرداري اڏاڱين ۽ ٻانهن جو آخري انت آندو توڻي جو ان عمل زميندار نوابن کي زرعي سرماييدارن ۾ بدلائي ڇڏيو ۽ هارين جي فائدي ۾ ٿورو ڪم ڪيو. اڪثر جرمن رياستن جي بادشاهن آئينن کي تسليم ڪيو جن ڪين حڪومتون مقرر ڪرڻ جا اختيار ڏنا، پر ڏوڪڙن وارن طبقن ۽ ايتريقدر جو مزدورن ۽ هارين لاءِ ڇڊڙي صورت ۾ ٻئي سهي، پارلياماني نمائندگي مهيا ڪئي. سرماييداري ترقيءَ لاءِ ميدان صاف ٿي ويو ڀلي پوءِ اها سرماييداري ترقي بادشاهتن هيٺ ئي ڇو نه ٿئي، جن (بادشاهن) خود بورجوازيءَ کي رياست مٿان سڌي ريت ڪنٽرول هلائڻ کان روڪيو.

جرمنيءَ ۾ صنعتي انقلاب شروع ٿيو. صنعت ساليانو 4.8 سيڪڙو ۽ ريلوي 14

سيڪٽرو جي شرح سان وڌي 1850ع واري جنگ کانپوءِ 30 سالن ۾ سيٽپ چئوڻ تي وڌي پرشيا اندر 25 سالن ۾ ڪوئلي جي پيداوار چئوڻ تي اضافو ڪيو. خام لوھ جي پيداوار چوڏھوڻ، اسٽيل 54 ھوڻ تي ترقي ڪئي. ٻاڦ جي طاقت سان ھلندڙ مشينن جي تعداد ۾ 1,800 سيڪٽرو واڌ ٿي. الفرد ڪرپ 1836ع ۾ فقط 60 مزدورن کان ورتو پئي. 1873ع تائين ھن 16 ھزار ماڻھن کي ڪم سان لڳايو. جيتوڻيڪ جرمنيءَ جي صنعتڪاري برطانيا کان 60 سال پوءِ ٿي، پر جلد ئي ان جي برابري ڪرڻ لڳي.¹⁰⁰ رُھر جي ڪوئلي جي ڪاٽين ڪوٽڻ واري صنعت ڏکڻ ويلز کان وڌي ھئي. جرمن ڪيميائي صنعت برطانيا کان گھڻو اڳ ترقي ڪئي.

انھن سالن دوران فرانس ۾ پڻ وڏي پيماني تي صنعتن جي ترقيءَ ۾ تيزيءَ ڏني وئي جڏھن تہ آسٽرو-ھنگرين سلطنت جي علائقن ۾ سست رفتاري سان ٿي. بورجوازي، 1860ع ڏانھن پئتي نيھاريندي، اھو محسوس ڪري سگھي پئي تہ ھنن 1848ع ۾ سياسي جدوجھد ھارائي، پر اقتصادي لڙائي ۾ سوڀ ماڻي. فرانس ۾ ھنن لوئس بوناپارٽ تي اعتبار ڪيو. جرمنيءَ ۾ ھنن بسمارڪ جي صورت ۾ خوشيءَ جو اظھار ڪيو جنھن پرشين بادشاھت اندر آمرانہ اختيار استعمال ڪندي ڊينمارڪ، آسٽريا ۽ فرانس خلاف جنگيون ڪيون تہ جيئن اولھ يورپ ۾ سڀ کان وڌيڪ طاقتور رياست طور ھڪ نئين متحدہ جرمن سلطنت اڏي سگھي.

اٽليءَ ۽ ھنگريءَ جي بورجوازيءَ پڻ 49-1848ع ۾ قومي تحريڪن جي شڪست مان بحال ٿيڻ شروع ڪيو. پھريائين تہ آسٽرين تخت ملن، وينس ۽ بڊاپسٽ توڙي پراگ، ڪراڪو ۽ زيگريپ پرڳڻن مٿان حاڪميت جاري رکي، پر قومي تحريڪون اڃان مڪمل طور تي تباھ نہ ٿيون ھيون. اٽليءَ جي وچولي طبقي جي حلقن منجھہ قومي اتحاد لاءِ جوش ۽ ولولو اڃان تائين برقرار ھو. ھارين ۽ شھري غريبن جي ڪجھہ تعداد جا جذبا پڻ ساڳيا ھئا (مشڪل سان آباديءَ جو 4 سيڪٽرو تسڪن لھجو ڳالھائيندو ھو جنھن کي اٽليءَ جي سرڪاري ٻولي بڻايو ويو)، نيپلز جي بادشاھ ۽ لومبارڊي جي آسٽرين حڪمرانن خلاف اڻاھ نفرت ھئي. 1850ع ۾ پيڊمونٽ جي بادشاھ جي وزير ڪيوور انھن جذبن جو فائدو وٺڻ چاھيو. ھن ھڪ طرف سڌارڪ قومپرست ماڙيني ۽ جمھوري انقلابي گاريبالڊي سان ۽ ٻئي طرف برطانيا ۽ فرانس جي حڪومتن سان معاھدا ڪيا. گاريبالڊي ھڪ ھزار انقلابي ’ڳاڙھي شرٽ‘ وارن سان سسليءَ ۾ لٿو ۽ نيپلز جي بادشاھ خلاف ٻيٽ ۾ بغاوت کي پڙڪايو.¹⁰¹ ۽ پوءِ ھن اتر ڏانھن مارچ ڪيو. پيڊمونٽ جي بادشاھ ڏکڻ ڏانھن ھڪ فوج اماڻي ۽ ھنن نيپلز جي شاھي فوج کي ڪچلي ڇڏيو. جڏھن تہ ان دوران فرينچ فوجن لومبارڊيءَ مان آسٽرين جي نيڪاليءَ کي يقيني بڻايو. پوءِ ڪووير ۽ پيڊمونٽ جي بادشاھ اٽڪل ڪندي گاريبالڊي جي انقلابي فوجن کي بي ھٿيار ڪيو. ھن کي جبري طور تي جلاوطن ڪري ڏاکڻي اٽليءَ جي ناراض اشرافيا جي

ٽيڪ حاصل ڪئي جن ميجيو ته 'جيڪڏهن کين ساڳي صورتحال ۾ رهڻو آهي ته شيون تبديل ڪرڻون پونديون'.¹⁰² پيڊمونٽ جا بادشاهه سڄي اٽليءَ جا بادشاهه ٿيا، جيتوڻيڪ متحد اٽلي ملڪ گهڻي عرصي کان ڦٽاڙي جو شڪار هو اتر طرف جديد سرمائيدار ۽ هڪ مفلس ڏکڻ جتي زميندارن هارين سان جاگيردارن جهڙوئي سلوڪ جاري رکيو ۽ غنڊن طرفان ڌاڙا هنيا ويا پئي.

ساڳئي ريت، هنگريءَ هيٺيان کان باغي قوتن کي پاڻ ۾ شامل ڪري مٿان کان اٽڪلون ڪري قوميت ماڻي ورتي. 1860ع ۾ آسٽرين بادشاهت فرانس ۽ پوءِ پرشيا سان ٿيل تڪرارن کانپوءِ پنهنجو پاڻ کي نئين سر منظم ڪيو. هنگريءَ گڏوگڏ ٻه انتظامي ڍانچا قائم ڪيا. پهرئين کي جرمن ٻولي ڳالهائيندڙ حڪومتي ڍانچي هلايو پئي، جيڪو جزوي طور تي ويانا ۾ هڪ پارليامينٽ اڳيان جوابدار هو ۽ آسٽريا، چيڪ علائقن، ڪراڪو جي چوڌاري ۽ سلووينيا جي Slav ٻولي ڳالهائيندڙ صوبي مٿان حاڪميت ڪئي. ٻئي حڪومتي حصي کي بڊاپيسٽ ۾ هنگرين ٻولي ڳالهائيندڙن هلايو پئي ۽ هنگري، سلوواڪيا، جزوي طور تي ٽرانسيلوانيا جي رومانين ٻولي ڳالهائيندڙ خطي ۽ ڪروشيا جي سربو-ڪروٽ ۽ (ترڪيءَ سان تڪرار کانپوءِ) بوسينيا مٿان حاڪميت ڪئي. انهن بندوبستن اڌ صديءَ لاءِ سندس حاڪميت کي مستحڪم رکيو.

بهرحال، يورپ اندر ٻه پراڻيون قومي تحريڪون مڪمل طور تي غير مطمئن رهيون. 1840ع ڌاري آئرلينڊ ۾ قومپرستيءَ جي هڪ نئين سجاڳي ڏني وئي، جنهن جو جنم فرينچ انقلاب وقت ٿيو ۽ ان کي 1789ع ۾ ڪچليو ويو هو. برطانوي حڪمران طبقي جي خدمت گذاري هيٺ انهن سالن جي وڏي ڏڪار انساني زندگيءَ ۽ آئرش اقتصاديات کي وڏو هاجرو رسايو. ڏه لک ماڻهو مري ويا، ٻيا ڏه لک هجرت ڪرڻ تي مجبور ٿيا ۽ ائين آئرش آبادي اڌ ٿي وئي. ايتريقدر جو بااثر آئيني سياستدان ڊينئل او ڪونيل جنهن 'متحده بادشاهت' (United Kingdom) اندر رهندي آئرش ڪيٿولڪ حقن لاءِ سڄي زندگي ڪم ڪيو هو تنهن مجبور ٿي آزاديءَ جو سوال اٿاريو جڏهن ته وچولي طبقي جي انقلابين جي نئين نسل وڌيڪ اڳتي وڃڻ، هڪ جمهوري راڄ لاءِ وڙهڻ جي ضرورت تي زور ڏنو. 1848ع ڌاري بغاوت لاءِ ڪيل سندن ڪوشش کي دٻايو ويو پر هتان کان برطانوي سياسي زندگيءَ ۾ 'آئرش سوال' مرڪزي حيثيت اختيار ڪري ورتي.

يورپ جي هڪ ڇيڙي وٽ آئرش معاملي کي حل ڪرڻ ۾ ناڪامي سان گڏ ٻئي ڇيڙي تي پولش قومپرستيءَ جي جدوجهد جاري رهي. پولش اشرافيا 1790ع ڌاري روس، پرشيا ۽ آسٽريا جي وچ ۾ پولينڊ جي بادشاهت جي ورهاڱي کي ڪڏهن به تسليم نه ڪيو هو ۽ هنن 1830ع ۽ وري 1860ع ۾ روسي حاڪميت خلاف بغاوتن جي اڳواڻي ڪئي. پولش نواب جاگيردار زميندار هئا، جن نه صرف پولش پر بيلورشين، يوڪرينين

۽ يهودي هيٺين طبقن تي پڻ حاڪميت ڪئي. تنهن هوندي به روسي زار خلاف سندن ويڙهه ڪين 1814ع ۽ وري 1848ع کانپوءِ يورپ تي مڙهيل رد-انقلابي ڍانچي سان ٽڪراءُ ڏانهن وٺي وئي ۽ ڪين سڄي يورپ جي جمهوريت پسندن ۽ انقلابين جي مقصدن سان هڪجهڙاڻپ ملي. برطانوي چارٽسٽ، فرينچ جمهوريت پسندن ۽ جرمن ڪميونسٽن لاءِ پولش جدوجهد سندن پنهنجي جدوجهد هئي ۽ پولش نواب خاندانن جا جلاوطن فرد اٽليءَ، ڏکڻ جرمنيءَ، هنگري ۽ پئرس ۾ وڙهندا رهيا.

آمريڪي گھرو جنگ

12 اپريل 1861ع تي ڏکڻ ڪيرولينا رضاڪار سپاهين سُمٽير قلعي ۾ متحده رياستن جي وفاقي فوجن تي گوليون هلايون. رضاڪار انتهائي ڊرامائي انداز ۾ غلام ڏاکڻين رياستن طرفان ابراهام لنڪن جي صدارت ۽ تازو ٺهيل ريپبلڪن پارٽيءَ کي مڃڻ کان انڪار جو اظهار ڪري رهيا هئا.

ان گهڙي تائين ٽورن ماڻهن کي توقع هوندي ته اهو اختلاف ۽ ناراضپو ويڙهه ڏانهن وٺي ويندو. لنڪن ته هڪ مهينو اڳ صدارت سنڀالي هئي ۽ مسلسل چوندو رهيو ته هن جو هڪڙو ئي ڪم آهي ته اُتر اولهه ۾ نوان کليل علائقا ’آزاد پورهئي‘ لاءِ محفوظ بڻائي. هن طرفان ذاتي طور تي غلاميءَ کي ناپسند ڪرڻ جي معنيٰ اها نه هئي ته هي ڏاکڻين رياستن ۾ غلاميءَ تي بندش جي حق ۾ هو. 1858ع ڌاري هڪ بحث ۾ هن زور ڀريو ته ’منهنجو انهن علائقن ۾ جتي غلامي وجود رکي ٿي اُتي غلاميءَ جي اداري ۾ مداخلت ڪرڻ جو ڪو به مقصد ناهي‘.¹⁰³ هن انهيءَ نقطي کي 1861ع واري پنهنجي چونڊ مهل دوران ٻيهر ورجايو.¹⁰⁴ جڏهن ته ڏاکڻين رياستن آمريڪا کان جدا ٿيڻ جي تياري پئي ڪئي، ڪانگريس ان معاملي تي ڪا مفاهمت ڪرائڻ جي وڏي ڪوشش ڪئي جيڪا ڏکڻ ۾ غلاميءَ کي ڇهڻي به نه ها. ڪانگريس ۽ اُتر جي وڏي آباديءَ پنهنجي منجهه غلاميءَ جا مخالف حریت پسند اقليت ۾ هئا. ايتريقدر جو بوسٽن، جنهن کي سندن ڳڙهه سمجهيو ويندو هو اُتي به دشمن هجڻ هٿان اڪثر ڪري سندن گڏجاڻين کي هلڻ نه ڏنو ويندو هو. فورت سُمٽير جي بمباريءَ کان ٽي ڏينهن اڳ غلاميءَ جي مخالفن کي پڪ ٿي ته گھرو جنگ ناممڪن آهي ۽ حڪومت غلاميءَ جي حامي رياستن جي مطالبن کي قبوليندي ڪاريءَ چمڙيءَ واري غلام-مخالف فريڊرڪ ڊوگلس لکيو ته ’بغاوتن ۽ غداريءَ کي طاقت سان دبائڻ واريون ڳالهائون هڪ ڪڏ ۾ پيل شرابي عورت جي لفظن جيتريون بي ملهه ۽ بيڪار آهن. غلاميءَ اسان جي حڪومت کي ڇهيو آهي‘.¹⁰⁵ تنهن هوندي به فورت سُمٽير وٽ گوليون هلائڻ سان آمريڪا جي تاريخ جي سڀ کان وڌيڪ رتوڇاڻ واري جنگ شروع ٿي پئي. آمريڪين جي جاني نقصان جي حوالي سان هيءَ خونريزي آزاديءَ واري جنگ، پهرين عالمي جنگ، ٻي عالمي جنگ، ڪورين جنگ ۽ ويتنامي جنگ ۾ گڏيل طور تي ٿيل نقصان کان وڌيڪ ڳري هئي.

نه پرچڻ جوڳي وڻي

هڪ سادي غلط فهميءَ کان بگاله چڙهيل هئي. بنيادي طور تي سماج کي هلائڻ وارن مختلف طريقن جي وچ ۾ هڪ ٽڪراءُ هو.¹⁰⁶

آمريڪا ۾ مختلف اقتصادي نظامن جي صورتن سان برطانوي راڄ خلاف پنهنجي انقلاب مان جنم ورتو هو. هر هڪ وڌندڙ عالمي مارڪيٽ لاءِ ڪاڌو مهيا ڪيو پئي. اتر ۾ ننڍن آبادگارن، ڪاريگرن ۽ ننڍن ڪارخانن ۾ پگهاردار مزدورن جي 'آزاد محنت' جو غلبو هو. ڏکڻ مٿان غلام-مالڪ آبادگارن جي حاڪميت هئي. توڻي جو اُن جي اچي چمڙيءَ واريءَ آباديءَ جي ننڍن آبادگارن، ڪاريگرن يا مزدورن جي اڪثريت وٽ پنهنجا غلام نه هئا.

ابتدائي سياسي اڳواڻن کي 'غلام' ۽ 'آزاد' علائقن جي وچ ۾ تضاد کوناقابل عبور معاملو نه پئي لڳو. اهي علائقا جاگرافيائي طور تي به جدا خطا هئا ۽ ايتريقدر جو جيفرسن جهڙا ڏکڻ واسي پاڻ غلام-مالڪ هئا جنهن آزاديءَ جو پڌرنامو ٺاهيو هو ۽ 1800ع ۾ صدر ٿيو هن جو خيال هو ته غلاميءَ پاڻهي ختم ٿيڻ ڏانهن پئي وڃي. بهرحال، ايڊم سمٿ ثابت ڪيو هو ته غلام پورهئي کان 'آزاد' محنت سدائين وڌيڪ موثر ۽ منفعي بخش آهي.

بهرحال، اهو معاملو لنڪاشائر ڪارخانن جي ڪڏهن به پوري نه ٿيندڙ لالچ ۽ هيج جي خوراڪ لاءِ وڏي پيماني جي ڪپهه جي پوکيءَ کان اڳ جو هو. 1790ع ۾ ڏکڻ هڪ سال ۾ فقط 1 هزار تن ڪپهه پيدا ڪئي. 1860ع تائين انگ ڏهه لک تن تائين پهچي ويو هو. غلامن جا ٽولا ڇههڪ وارن مالڪن جي ٽولن جي ضابطي هيٺ وڏي پيماني تي پوک پوکڻ ۽ لُٽن جا ڪارائتا وسيل هئا. 1860ع تائين چاليهه لک غلام هئا.

پر ٻين جي مالڪن کي فقط غلام نه ٿي ڪپيا. هنن کي ڪپهه لاءِ پرڏيهي طلب جو پورا ڪرڻ لاءِ وڌيڪ زمين پڻ ڪپي پئي. کين ڪجهه مليو جڏهن آمريڪي حڪومت اسپين کان فلوريڊا ۽ فرانس کان ليوزيانا خريد ڪيا. هنن انڊين قومن کي مليل مخصوص زمين کسي ورتي (جن کي انتهائي ڏکين حالتن ۾ وڌيڪ هڪ هزار ميل پري ڦٽو ڪيو ويو) ۽ ميڪسيڪو سان جنگ ذريعي وڏي زمين ڦهائي ورتائون. پر اها به ڪافي نه هئي. هاڻي هنن جي اک ميسيسيپي ۽ پئسفڪ جي وچ ۾ واقع غير آباد علائقن ۾ هئي. اها ايراضي موجوده رياستن جي گڏيل ايراضيءَ کان گهڻي هئي.

19 هين صديءَ جي وچ تائين اترين رياستن ۾ پڻ وڏي تبديلي آئي. يورپ جي مفلس علائقن مان آيل پناهگيرن جي لڳاتار لهرن سان سندن آبادي وڌندي رهي. مهاجر ننڍن آبادگارن يا سُنين اجرتن وارن پورهيتن طور ڪامياب ٿيڻ جي اميد ڪئي آيا. موت ۾ وڌندڙ آباديءَ ڪارخانيدارن ۽ واپارين لاءِ وڌندڙ مارڪيٽ کي پيدا ڪيو. نيوانگلينڊ ڪپڙي جي صنعتي پيداوار 1817ع ۾ چاليهه لک وال کان وڌي 1837ع ۾ 308 ملين ٿي

وئي. هن ملڪ 1860ع تائين برطانيا کان پوءِ دنيا ۾ ٻئي نمبر تي سڀ کان وڌيڪ صنعتي پيداوار ٿي ڪئي. اتر جي آزاد آباديءَ پاڻ وٽ زمين هجڻ جي خوابن جي سايان طور اولهه جي علائقي ڏانهن ڏٺو جڏهن ته اترئين سرمائيدارن ان کي منافعو ٺاهڻ لاءِ امڪاني طور تي وڏي علائقي طور ڏٺو.

’ٽرانسپورٽ انقلاب‘ غير معمولي اثر ڪيو. واهن نيويارڪ کي عظيم ڍنڍن ۽ مڊوسٽ سان ڳنڍيو. وري مڊوسٽ کي اوهيو، مسيسيپي ۽ ميسوري ۾ هلندڙ ٻاڦ وارين پيٽرن هٿان، ميڪسڪو جي نار سان ڳنڍيو ويو. 1860ع تائين 30 هزار ميل ريل رستو هو جيڪو باقي سڄي دنيا کان وڌيڪ هو. هر هنڌ برادريون جيڪي اڳ ۾ گذاري طور پوک ڪنديون هيون سي تيزيءَ سان مارڪيٽ سان جڙڻ لڳيون. رياست کان رياست ۽ ڏکڻ جي اتر کان پراڻي عليحدگي ماضيءَ جو قصو بڻجي وئي.

ميسيسيپي جي اولهه واري زمين تي حاڪميت ڪير ڪندو ان سوال کي گهڻو عرصو تاري نه پيو سگهجي جڏهن ته ٻيا سوال ان سان جڙيل هئا. اترين صنعتي سرمائيداري جي اهم حلقن برطانوي سرمائيدارن کان پنهنجين شين ۽ مارڪيٽن کي بچائڻ لاءِ مال تي محصول جو نرخ نامو لڳائڻ چاهيو پئي، پر ڏکڻ واري ڪپهه جي معيشت ابتدائي طور تي برطانيا جي ڪپهه صنعت سان ڳنڍيل هئي ۽ آزاد تجارت کي خطري ۾ وجهڻ تي ڏاکڻي معيشت کي ڪاوڙ لڳي پئي. مسئلو هي ٿيو ته وفاقي حڪومت پنهنجي پرڏيهي پاليسيءَ هيٺ ڪنهن جي مفادن مطابق عمل ڪندي؟

ڪيٽ مالڪ اڌ صديءَ تائين پنهنجي نموني هلندا رهيا. 1820ع ۾ ميسوري ۽ 1840ع ۾ ٽيڪساس غلام رياستن طور يونين ۾ شامل ٿيون. ڀڄي ويندڙ غلامن خلاف 1850ع ڌاري وفاقي سپاهين هڪ نئون قانون لاڳو ڪيو. اترين شهرن جهڙوڪ بوستن مان ڀڄي آيل ماڻهو پڪڙي ڏکڻ ۾ سندن مالڪن ڏانهن واپس اماڻيا. وري 1854ع ۾ ڊيموڪريٽڪ پارٽيءَ جي صدر ۽ ڪانگريس فيصلو ڪيو ته جيڪڏهن اچن آبادگارن جي اڪثريت غلاميءَ جي حق ۾ ووٽ ڏئي ٿي ته ڪناسس ۽ ٻين اولهنندن علائقن ۾ غلامي رهندي ٻين لفظن ۾ جيڪڏهن ڏکڻ کان غلاميءَ جي حمايتي، اتر اوڀر کان آزاد آبادگارن جي پهچڻ کان اڳ، هنن علائقن ۾ هڪ اڏو قائم ڪرڻ لاءِ سندن دولت استعمال ڪري سگهيا.

انڪري نه صرف انسان دوست اچن ۽ آزاد ڪارن طرفان غلاميءَ مخالف تحريڪ اندر شديد ڪاوڙ پڙڪي پئي، پر نيو انگلينڊ، جتي ڪڏهن به غلامي نه رهي، ۾ به اقليت حمايت ڪئي. ان عمل اتر وارن کي مشتعل ڪيو ڀلي پوءِ منجهن نسل پرست خيال هئا، سي ’آزاد زمين‘ لاءِ اتي ڪٿا ٿيا. پنهي گروهن کي ڊپ هو ته ڪيٽ مالڪ (plantation owner) جن وٽ صدارت، ڪانگريس ۽ سپريم ڪورٽ جو اختيار هو سي سڄي اولهه کي هڙپ ڪري ڇڏيندا. ان سان امڪاني طور تي ٿيندڙ آبادگارن جون اميدون تباهه ٿي

وينديون، صنعتي سرمايو فقط چند اتر اوپر واري رياستن جي حاکميت هيٺ رهندو ۽ آئنده مستقبل ۾ کيت مالڪن کي حڪومت جو ڪنٽرول ملندو.

ڪنساز (Kansas) 'آزاد محنت' وارن آبادڪارن ۽ ميسوري ۾ سرحد پار کان آيل غلاميءَ جي وڪالت ڪندڙن جي وچ ۾ هڪ شديد ننڍي گهرو جنگ جو ميدان بڻيو. سڄي ملڪ ۾ راءِ عام ٻن رخن ۾ ورهائجي وئي. اتر ۾ ان هڪ نئين سياسي پارٽيءَ، ريپبلڪن، کي جنم ڏنو 1860ع واري صدارتي چونڊ ۾ ان جو اميدوار ابراهام لنڪن هو. پارٽيءَ کي سڀني طبقن جي حمايت حاصل هئي. آزاد پورهئي لاءِ اولهندي علائقن کي محفوظ بنائڻ جي ارادي سان وڏا ڪاروباري حلقا، آبادگار ڪاريگر ۽ مزدور گڏجي پيا. ان جي معنيٰ نسل پرستيءَ جي عام مخالفت نه هئي. غلاميءَ جي مخالفن جن ۾ جان برائون جا ڪلي عام مداح به شامل هئا جنهن کي 1859ع جي ڊسمبر ۾ سزا ڏني وئي، ڇاڪاڻ ته هن مقامي غلامن کي آزاد ڪرڻ جي مقصد سان ورجينيا ۾ هارپر فيريءَ وٽ هڪ وفاقي اسحلي خاني تي قبضو ڪرڻ لاءِ اچڻ ۽ ڪارن جي گڏيل گروه جي اڳواڻي ڪئي هئي. پر ڪيترائي اهڙا ماڻهو به هئا، جن نسل پرستيءَ کي مڃيو پئي. 'آزاد پورهئي وارين رياستن' مان ڪجهه رياستن ڪارن کي ووت کان محروم رکيو ۽ ٻين رياستن ته ڪارن کي اتي زندهه رهڻ جو حق ڏيڻ ڪن به انڪار ڪيو. 1860ع ۾ نيويارڪ جنهن لنڪن لاءِ وڏي اڪثريت سان ووت ڏنو وري ان ئي ڪارن کي اچڻ برابر ووت جو حق ڏيڻ خلاف ريفرنڊم ۾ ٻيڻا ووت پڻ ڏنا.

اتر ۾ ريپبلڪن پارٽيءَ جي ڪاميابي نسل پرستيءَ يا غلاميءَ بدران آزاد پورهئي کي مرڪزي معاملو ٺاهڻ جي سندس قابليت مان ڦٽي. انهيءَ نقطه نظر جي سڃاڻپ لنڪن جي شخصيت ۾ ٿيڻ لڳي. انهيءَ بنياد تي هن اترين رياستن ۾ 54 سيڪٽرو ۽ سڄي ملڪ مان 40 سيڪٽرو ووت کنيا. ڪنساز جي سوال تي ڊيموڪريٽڪ پارٽيءَ جي اترئين ۽ ڏاکڻي ڌڻن جي وچ ۾ ڦوٽ جي ڪري لنڪن صدارتي عهدو ماڻڻ جي قابل ٿيو.

لنڪن جو موقف ڀلي ڪيترو به اعتدال پسند ڇو نه هجي، کيت مالڪن هن جي چونڊ کي هڪ خطري طور ڏٺو جنهن جو کين جوابي ردعمل ڪرڻو هو. سندن سڄو سماج خطري هيٺ هو جيڪڏهن اهو سماج نه ٿو ڦلهجي ته سندن انت هوندو ۽ لنڪن جي صدارت پڪيڙ جواز آندو. ڪجهه ماڻهن کي ڊپ ورايو ته جيسيتائين اهي ويڙهه نه ڪندا ته ڏکڻ تان مجموعي طور تي سندن ڪنٽرول ڪمزور ٿي ويندو ڇاڪاڻ ته ٻه ڀاڱي ٽي اچڻ وٽ غلام نه هئا ۽ انهن خيالن ڏانهن ڇڪجي ويندا جن کي اتر ۾ موت ملي پئي.

ڪجهه پيدا ڪندڙ ست ڏاکڻين رياستن، جتي آباديءَ جو اڌ غلام هئا، تن متحده رياستن کان پنهنجي عليحدگيءَ ۽ هٿيار ڪڍڻ جو اعلان ڪيو. اپريل ۾ هنن پيش قدمي ڪئي ۽ سُمٽير قلعي تي حملو ڪري ڏنو. هنن درست طور تي سمجهيو پئي ته ويڙهه ۽ دشمني ٻين غلاميءَ وارين رياستن کي سندن ساٿ ڏيڻ ڏانهن وٺي ويندي (اٺين ستن

رياستن مان چئن ڪيو، پر سندن اهو اندازو غلط هو ته لنڪن حڪومت، جنهن وٽ فقط 16 هزار سپاهي آهن، سا سندن مطالبن آڏو آڻ مڃيندي

ڊگهو تعطل

گهرو جنگين جي هڪ عادت آهي ته اُهي ڇاپي مار فوجن جي وچ ۾ ننڍي پيماني جي جهيڙن سان شروع ٿيون ۽ هڪ وڏي تڪرار ۾ وڌي وڃن ٿيون. هي آمريڪي جنگ کا استثنائي نه هئي.

فورٽ سُمٽير تي حملي کانپوءِ ترت ’ان واقعي اُتر ۾ حب الوطنيءَ جي جنون کي متحرڪ ڪيو..... هر اُتر واسي ڳوٺڙي هڪ جنگي گڏجاڻي ڪئي‘.¹⁰⁷ رياستن وفاقي حڪومت کي لشڪرن جي آڇ ڪرڻ ۽ نئين فوج لاءِ رضاڪار موڪلڻ لاءِ جستجو ڪئي. غلاميءَ جي مخالفن ڏٺو ته سندن گڏجاڻيون پُرجوش هجومن سان پرڄي ويون، هڪ بوسٽن واسي غلاميءَ مخالف رپورٽ ڪيو ته ’سڄو اُتر هڪ ٿي ويو آهي. نوجوانن ۽ پوڙهن، مردن ۽ عورتن، چوڪرن ۽ چوڪرين منجهه هڪ مقدس ولولو پيدا ٿي پيو آهي..... ڪنفيڊريٽ رياستن ۾ آزادي ڏياريندڙ فوج جي مارچ جو وقت پڇي راس ٿئي پيو‘.¹⁰⁸ انقلابن ۾ نون خيالن ۾ اوچتيءَ دلچسپيءَ جو احساس ڏٺو ويو آهي. غلاميءَ مخالف مهر هلائيندڙ وينڊيل فلپ جي بيان واري اخبار جون 2 لک ڪاپيون وڪرو ٿيون.¹⁰⁹ فريڊرڪ ڊوگلس جهڙا مقرر جيڏانهن ويا پئي، کين زبردست موٽ ملي.¹¹⁰ ٻُڌندڙن جا هجور، جنهن ۾ ڪيترائي ماڻهو اهڙا هئا جن ان کان اڳ سياست ۾ عورتن جي شموليت کي عيب سمجهيو پئي، تن 19 سالن جي غلاميءَ مخالف اينڊا ڊڪسن جون مدھوش ڪندڙ تقريرون ٻُڌيون.¹¹¹

تنهن هوندي اُتر طرفان 18 مهينن تائين ٿيندڙ جنگ انهيءَ ذري گهٽ انقلابي ڪيفيت سان متضاد هئي. لنڪن جي خيال ۾ غلط يا صحيح، جنگ پٺيان اُتر کي ڳنڍي رکڻ جو فقط هڪڙو ئي طريقو آهي ته اعتدال پسند موقف سان مفاھمت ڪرڻي پوندي. اترئين ڊيموڪريٽس، جن کي غلاميءَ تي ڪوبه اعتراض نه هو پر انهن کي هڪ گڏيل ملڪ ڪپيو ٿي، ۽ تن سرحدي رياستن، ميري لينڊ، ڊيلويئر ۽ ڪينٽڪي جتي غلام-مالڪيءَ جي سطح گهٽ هئي ۽ جن رياستن يونين ۾ رهڻ جي چونڊ ڪئي هئي، انهن جي اڳواڻن سان لنڪن مفاھمت ڪئي. هن حڪومت جي اهم عهدن تي اعتدال پسندن کي مقرر ڪيو. لنڪن، اونهاري ۾ (بل رن واري لڙائي) ۾ ڳري شڪست پوڳڻ کانپوءِ، اترئين فوج جي ڪمانڊ هڪ ڊيموڪريٽ ۽ ڏاکڻي غلاميءَ جي حمايتي ميڪ ڪليلن کي ڏني. هن اولهندي محاذ جي ڪمانڊر فريمونٽ طرفان ميسوريءَ ۾ سڀني غلامن کي آزاد ڪرڻ واري حڪم کي واپس وٺي ڇڏيو. ايتريقدر جو هن اهو اشارو به ڏنو ته غلام جيڪي يونينسٽ (Unionist) فوجن (جن کي ناجائز مال جي

تجارت ڪارو ڌنڌو ڪندڙن طور سڃاتو ويندو هو) مان پڇي ويا تن کي سندن ڪانفيڊريٽ (Confederate) مالڪن ڏانهن موٽائڻ گهرجي، ان شرط سان ته اهي ڪنهن فوجي پورهئي ۾ ملوث نه رهيا هجن.

صورتحال جلد ئي ڇٽي ٿي وئي ته هڪ وڇڙي پاليسيءَ سان جنگ ۾ سوڀ نه ٿيندي، ميڪ ڪليمن انتهائي محتاط پاليسيءَ تي عمل ڪندي واشنگٽن واري علائقن ۾ هڪ وڏي فوج ٺاهڻ تي ڌيان ڏنو ۽ پوءِ رچمونڊ جي ڪنفيڊريٽ راجڌانيءَ جي ويجهو رڪاوٽ ٽوڙڻ جي ڪوشش ڪئي. اهو عمل انهن ماڻهن جي سياست سان ٺهڪيو پئي جيڪي عليحدگي پسند رياستن جي سماجي نظام کي بدلائڻ کانسواءِ کين وري واپس يونين ڏانهن ڌڪڻ چاهين پيا. پر جنگي پاليسيءَ جي حوالي سان اهو عمل مڪمل طور تي ناڪام رهيو. 18 مهينن جي جنگ ۾ ميسيسيپي سان لڳولڳ اترين فتحن کانسواءِ لڙائيءَ جا ميدان ۽ صفون جتي شروع ۾ هيون ساڳيون ئي رهيون، ۽ ڌڪڻ اڃان تائين فرانس جي ماپ جيتري هڪ علائقي جي ڪنٽرول ۾ رهيو. اُتر ۾ عام اخلاقي سگهه ڪمزور ٿيندي وئي، ڇاڪاڻ ته پُرجوش حامين مان ڪجهه محسوس ڪيو ته فتح ناممڪن آهي.¹¹²

پر ان احساس ته جنگ ڪيڏانهن به نه پئي وئي، وڃي، غلامي دشمني جي موقف کي ٻڌڻ لاءِ نوان ٻُڌندڙ پيدا ڪيا. انهن نشاندهي ڪئي ته ڌڪڻ وٽ پنهنجي جسماني ڪم ڪرائڻ لاءِ چاليهه لک غلام آهن ۽ تنهنڪري آزاد مرد آباديءَ کي جنگ لاءِ متحرڪ ڪري سگهجي ٿو. ان جي ابتڙ اتر کي پنهنجي فوج جون صفون ڀرڻ ۾ ڌڪيائون ٽين پيون. انهن دليل ڏنو ته لنڪن غلامن لاءِ آزاديءَ جو اعلان ڪندي ڌڪڻ جي معيشت کي سستو ڪري ۽ ڪارن سپاهين کي ڀرتي ڪري اُتر جي فوج کي سگهارو ڪري غلاميءَ خلاف وينڊيل فلپ پنهنجي مشهور تقرير ۾ لنڪن جي پاليسيءَ تي شديد تنقيد ڪئي:

آئون نه ٿو چوان ته ميڪ ڪليمن هڪ غدار آهي، پر آئون چوان ٿو ته جيڪڏهن هي غدار هجي ها ته بلڪل ائين ئي ورتاءُ ڪري ها، جيئن هن ڪيو هو. رچمونڊ لاءِ ڪوبه خوف ناهي، ميڪ ڪليمن ان تي قبضو نه ڪندو. جيڪڏهن جنگ ان انداز سان جاري رهي، بغير ڪنهن عقلي مقصد جي، ته پوءِ اها رت ۽ سون جي فضول لُٽ ۽ زيان آهي.... لنڪن.... هڪ اول درجي جو پئي درجي وارو ماڻهو آهي.¹¹³

ناراض انقلابي

ان تقرير اوچتو هنگامو برپا ڪيو ۽ فلپ تي سخت تنقيد ٿيڻ لڳي، پر اهو احساس وڌيڪ صاف ٿيندو ويو ته فقط انقلابي طريقا ئي ڪم ڪندا. ميڪ ڪليمن جي رجعت پرستيءَ باوجود سڌار پسند فوجي ڪمانڊر اڳتي انهن طريقن تي عمل ڪرڻ شروع

ڪري ڇڏيو پنهنجين ڪيمپن ۾ ڀڄي نڪتل غلامن جي آجيان ڪيائون ۽ اترين فوجن طرفان قبضو ڪيل علائقن ۾ ’باغين‘ جي ملڪيت (غلامن سميت) کي کڻي ويا. پوءِ هڪ فيصلاڪن گهڙي ۾ لنڪن پنهنجو پاڻ بنيادي سڌارن جو هڪ پورو سلسلو آندو هن ميڪ ڪليلن کي برطرف ڪندي پهرين ڪاريءَ چمڙيءَ وارن جي ريجمنٽ ٺاهي ۽ جتي اڃان تائين بغاوت هلندڙ هئي، اُتي غلامن جي آزاديءَ جو اعلان ڪيائين.

هڪ نئين حڪمت عمليءَ لاءِ ميدان صاف ڪيو ويو. جيڪا فتح ڏانهن وٺي ويندي، توڻي جو اها به ايندڙ ٻن سالن تائين حاصل نه ٿي. 1863ع جي اونهاري ۾ گيتسبرگ وٽ ڪنفيڊريٽ فوج جي شڪست باوجود ڏکڻ وٽ اڃان تائين وڏي ايراضي هئي. گرانٽ ۽ شيرمن جهڙا يونينسٽ جنرل ڏسي سگهيا ته نه صرف ان جي فوجن خلاف پر انهن فوجن کي برقرار رکندڙ سماجي ڍانچي خلاف هڪ مڪمل جنگ ڪرڻ کانسواءِ مقصد حاصل نه ڪري سگهيو. ڦرلٽ، ڪيت ساڙڻ ۽ غلامن کي آزاد ڪندي شيرمن جي فوجن طرفان جارجيا مان مشهور مارچ ڪرڻ کانپوءِ ڪنفيڊريسيءَ جي آخري شڪست ٿي.

جنگ جي پهرين سال اڌ ۾ ميڪ ڪليلن جي حڪمت عملي کان سال جي آخر ۾ گرانٽ ۽ شيرمن جي حڪمت عمليءَ ڏانهن منتقلي ايتري ئي وڏي هئي، جيتري جيڪبڻ کان گروندن جي طريقن ڏانهن منتقلي. لنڪن پنهنجو پاڻ رابڻ پيريءَ جي انداز ۽ ڪردار کان بلڪل مختلف هو ۽ گرانٽ ۽ شيرمن رجعتي ذهنيٽ وارا پيشيور سپاهي هئا. بهرحال، اُنهن ڏٺو ته جيڪڏهن اُتر واري مروج سماج کي لاڳو ڪرڻو آهي ته انقلاب کي ڏکڻ مٿان مڙهڻو پوندو.

ڪارل مارڪس ٻڌايو ته، ڪيئن لنڪن انقلابي قدمن کان واقف هجڻ کانسواءِ انهن ڏانهن ڌڪجي ويو:

لنڪن تاريخ جي صفحن ۾ بيمثال شخصيت آهي. هن وٽ ڪا پيش قدمي ناهي، ڪو آدرشي ٻلهه ناهي، ڪي تاريخي سازسامان نه اٿس. هي پنهنجي سڀ کان اهم ترين ڳالهين کي عام صورت ڏئي ٿو. ٻيا ماڻهو ’هڪ خيال لاءِ ويڙهه‘ جي دعويٰ ڪن ٿا جڏهن اُنهن لاءِ ان ويڙهه جو مقصد چورس فت زمين جو ٽڪرو هجي ٿو. لنڪن، ايتريقدر جو جڏهن هي هڪ آدرش سان پُرجوش هجي ٿو چورس فت زمين جي ٽڪري جي ڳالهه ڪري ٿو.... لنڪن هڪ عوامي انقلاب جي پيداوار نه آهي. هن سرسري خيڙ خواهه ماڻهوءَ کي سڀني ماڻهن لاءِ ووٽ وارين قوتن جي گڏيل راند مٿي آندو جن کي اها خبر به نه هئي ته ڪيڏا وڏا جوڪر آهن. نئين دنيا هن مظهر کان وڌيڪ ڪڏهن به ايڏي وڏي فتح نه ماڻي آهي، ان جي سماجي ۽ سياسي نظام هوندي عام ماڻهو ايڏيون وڏيون حاصلاتون ماڻي سگهن ٿا، جيڪي پراڻي دنيا ۾ فقط هيروز ئي ماڻي سگهندا هئا.¹¹⁴

نئين سر تعمير ۽ دغا

تنهن هوندي به ڏکڻ مٿان انقلابي تبديلي مڙهندي اتر جي بورجوا سماج ۾ ان جي پنهنجين گهرين طبقاتي دشمنين سان، هڪ تضاد هو. ان جو ترٽ اظهار اتر جي فتح کانپوءِ ۽ 1865ع جي بهار ۾ لنڪن جي قتل سان ٿيو. سياسي ادارن اندر هڪ قوت پيدا ٿي پئي. لنڪن جو نائب صدر ۽ جانشين انڊريو جانسن هاريل رياستن سان مفاهمتي پاليسيءَ تي عمل ڪيو. هن انهن کي يونين ۾ واپس ٿيڻ جي اجازت ڏني ۽ ڪانگريس ۾ وڏي بااثر حيثيت ڏني. جڏهن ته سندن سماجي ڍانچي ۾ غلاميءَ جي رسمي خاتمي کان هتي ڪري ڪا تبديلي نه ڪئي وئي. ٻيو ته ڪيت مالڪن وٽ وڏي دولت هئي ۽ اڪثر اڳوڻن غلامن وٽ ڪا به زمين نه هئي، نتيجو اهو نڪتو جو ذري گهٽ جنگ کان اڳ واري صورتحال ڏانهن واپسي ٿي.

جانسن کي جلدئي اتر وارن ڪارن ۽ غلاميءَ مخالفن، جنگ هٿان پيدا ٿيل انقلابي جمهوري جذبن جي لهر کان متاثر ريپبلڪن سڌارپسند ڪانگريسين ۽ ڏکڻ تي قبضو ڪندڙ ڪجهه فوجي آفيسرن جي مخالفت کي منهن ڏيڻو پيو. مخالف ڌر ۾ جلدئي مک ڌارا وارا ريپبلڪن سياستدان به شامل ٿي ويا، جن ڪانگريس ۾ 100 سيڪڙو ڊيموڪريٽڪ رياستن جي واپسي نه پئي چاهي. صنعتي سرمائيدار ايجان تائين اولهندي علائقن مٿان تسلط جو ارادو ڪيو ويٺا هئا ۽ 'جلد امير ٿيڻ' وارا ڪاروباري ماڻهو جيڪي اترين فوجن کي ڏسندي ڏکڻ مٿان نازل ٿيا هئا. هي اتحاد ايترو مضبوط هو جو جانسن جي رٿائن کي شڪست ڏيڻ (ڪانگريس ۾ هن جو مواخذو ڪرڻ لاءِ فقط هڪ ووٽ کٽي پين)، 1868ع ۾ ريپبلڪن اميدوار گرانٽ لاءِ صدارتي چونڊ ڪٽڻ ۽ هڪ ڏهاڪي جي بهترين حصي تائين ڏکڻ مٿان 'نئين سر تعمير' کي لاڳو ڪرڻ لاءِ ڪافي هو.

انهن سالن ۾ اترئين حصي، رياست يا مقامي حڪومتن جي پراڻن آبادگارن هٿان ڪنٽرول کي برقرار رکيو. ڏاکڻ ريپبلڪن، ڪارن توڙي اچن، پنهنجي جاءِ والاري آزاد ٿيل غلامن کي ووٽ جو حق ڏنو ويو ۽ هنن اهو حق استعمال ڪيو. ڪارن وٽ منصفن ۽ رياستي حڪومتن جا عهدا هئا. 20 ڪارا وفاقي ڪانگريسي ۽ 2 ڪارا سينيٽر هئا. پهريون ڀيرو ڏاکڻن قانونسازن تعليم کي سنجيدگيءَ سان ورتو غريب اچن ۽ ڪارن ٻارن لاءِ اسڪولن جا چار وچايو. پلانٽوڪريسي (plantocracy) واپس وڙهندي ڪو ڪلس ڪلين (Ku Klux Klan) کي ڪارن کي ڊيچارڻ لاءِ هٿايو جن پنهنجن نون حقن جو فائدو ورتو ۽ اچن سندن مدد ڪئي. 1866ع جي مٿي ۾ رٽوچارڻ ٿي، جنهن ۾ 46 ڪارن ۽ ٻن اچن کي ميمفس، ٽينيسي، ۽ ماريو ويو ۾ جيسيتائين اترئين فوج ڏکڻ تي قبضو ڪري تيسيتائين دهشت انهن حاصلاتن کي تباهه نه ڪري سگهي، جن تان ڪارن طرفان دستبردار ٿيڻ جو ڪوبه ارادو نه هو. بهرحال، 2 لک ڪارا يونين فوج ۾ هئا ۽ کين ڄاڻ هئي ته ڪيئن وڙهجي.

بهرحال، جيئن ته اها قبضي واري بورجوا فوج هئي تنهنڪري هڪڙو ڪم اها فوج

نه ڪري سگهي. زمين کي ضبط ڪري آزاد ٿيل غلامن کي مهيا ڪري کين پراڻن مالڪن کان آزاد جيئڻ جو موقعو پيدا ڪري ڏئي پئي سگهي. شيرمن 40 هزار اڳوڻن غلامن کي زمين ڏيندي مختصر اهڙو هڪ قدم کنيو پر جانسن ان کي التو ڪري ڇڏيو. تڏهن کان وٺي، اڳوڻن غلامن لاءِ موجود زمين فقط سرڪاري زمين ئي هئي جنهن جو معيار گهڻو ڪري ڪمتر هو. اڪثر آزاد ٿيل غلامن کي اڳوڻن غلامن-مالڪن تي پاڙيندي فصل ۾ پائيواري يا انهن لاءِ پورهيو ڪندڙ طور ڪم ڪرڻ تي مجبور ڪيو. جيڪو اڳ ۾ مظلوم غلام طبقو هو سو هاڻي گهڻو ڪري مظلوم هاري ۽ پورهيت طبقو بڻجي پيو.

بدترين صورت اها نه هئي. 1870 جي وچ تائين اترين سرماڻيدارن محسوس ڪيو ته هنن ڏکڻ ۾ پنهنجا مقصد ماڻي ورتا هئا. سڌارڪ تعمير نو آبادگارن جي ڪنهن به قسم جي نئين سجاڳيءَ کي روڪي ورتو هو. سندن صنعتون ان رفتار سان ڦهلين جو جلدئي برطانيا کان گوءِ کڻي وڃن ها. هاڻي سندن ريلوي رستو پڪڙجي پئسفڪ سمونڊ جي ڪناري تائين پهتو. ڏکڻ هٿان اولهندي علائقن تي غلبي جو ڪوبه امڪان نه هو ۽ نه ئي وري هنن کي قبضي جي فوج جي ڪابه ضرورت نظر آئي پئي ڇاڪاڻ ته جيڪوبه ڏکڻ کي هلائيندو سو سندن ننڍي پائيواري طور ئي ڪم ڪندو.

اترين فوج جي ڏکڻ مان واپسيءَ ڪلين (Klan) ۽ ٻين نسل پرست قوتن کي چوٽ ڏئي ڇڏي هڪ طرف نسل پرست دهشت ۽ ٻئي طرف اقتصادي طاقت وڌڻ زميندارن کي ٻيهر سندن سياسي ڪنٽرول قائم ڪرڻ جي اجازت ڏني. هنن پهريائين ڪارن (۽ غريب اچن کي پڻ) کي گڄ ڏکڻ ۾ ووٽ ڏيڻ کان روڪيو ۽ پوءِ ان جو خاتمو ڪري ڇڏيائون سماجي زندگيءَ جي هر شعبي ۾ کين رسمي طور تي هڪٻئي کان الڳ ڪيو ويو ۽ نسلي دشمنيءَ جو ماحول پيدا ڪيو ويو جنهن غريب اچن (جيڪي اچي آباديءَ جي اڪثريت هئا) کي ڪارن سان گڏيل اقتصادي سماجي يا سياسي جدوجهد کان روڪيو. ڪڏهن ڪڏهن شديد ظلمن سبب غريب اچن نسل پرست نظرياتي رڪاوٽ کي ٽوڙي پئي ڇڏيو مثال طور 1880ع ۽ 1890ع جي 'مقبول عوامي' تحريڪ ۽ 1930ع ۽ 1940ع ڌاري ٽريڊ يونين ازم جي جدوجهد. پر هر هڪ موقعي تي اچن حاڪمن چڱي ريت ڄاڻيو پئي ته ڪيئن نسلي نفرت کي پڙڪائجي ۽ ورهاڱي کي وري مضبوط ڪجي. 1863ع ۾ جنوريءَ واري چونڪاري جي باضابطه اعلان کان 90 سال پوءِ ڪارن کي اڃان تائين پنهنجن شهري حقن تي عمل ڪرڻ کان روڪيو ويو ۽ واشنگٽن ۾ وفاقي حڪومت اڃان تائين ان معاملي ۾ ڪا دلچسپي نه ڏيکاري.

اترئين راڄڌانيءَ گهرو جنگ مان طاقت جي زور تي گهڻو ڪجهه ماڻيو. ٿوري عرصي لاءِ ائين لڳو پئي ته اڳوڻن غلامن کي پڻ فائدو ملندو پر ظلم جي هڪ صورت کي تباهه ڪرڻ ۾ مدد ڪندڙ جديد صنعتي سرماڻيداريءَ هڪ ٻئي ظلم ۾ دلچسپي ڏيکاري نسل پرستي ان جي ڪاروهنوار جو اثاٽ حصو رهي گڏوگڏ پراڻا غلام مالڪ ۽ صنعتي سرمائي جي هڪ ڌر ريپبلڪن پارٽي، جنهن جلدئي 1860ع وارا پنهنجا نعرا وساري ڇڏيا.

اوپر جي فتح

جڏهن ايلبر سمٿ پنهنجو ڪتاب 'قومن جي دولت' شايع ڪيو تڏهن 1776ع ۾ اولهه يورپين وٽ اوپر جي شان شوڪت لاءِ اڃان تائين لالچ ۽ ڪشش هئي. اولهه ۾ چين ۽ انڊيا کان ڪپڙو چينيءَ جا ٿانو ۽ پتي گهرائي ويندي هئي ۽ والتير¹¹⁵ جهڙن مفڪرن اوپر جي تهذيبن کي برطانيا، فرانس ۽ جرمنيءَ وانگر سمجهيو پئي. ايلبر سمٿ چين کي 'دنيا جي سڀ کان امير ترين مان هڪ.... بهترين زر خيز.... سڀ کان وڌيڪ خوشحال.... قوم سڏيو.... توڻي جو اها اڃان تائين بيٺل ۽ جامد هئي پر واپس نه پئي وئي'.¹¹⁶ هڪ صدي بعد صورتحال بلڪل مختلف هئي. نسل پرست سوچ جيڪا آفريقا ۽ اتر آمريڪا جي اصلوڪن ماڻهن تي لاڳو ڪئي، سا انڊيا، چين ۽ اوپر تي به ڪتب آندي وئي.¹¹⁷ مداخلتي دور ۾ برطانيا ذري گهٽ سڃي انڊيا تي هڪ ڪالونيءَ طور قبضو ڪيو ۽ چين جي ٻن جنگين ۾ تڏليل ڪئي. فرانس الجيريا تي قبضو ڪيو ۽ روس ۽ آسٽريا-هنگري عثمانيه سلطنت جي ٽڪرا ٽڪرا ڪري هڙپي ڇڏيو. سرماڻيداري جي ترقي جنهن اولهه يورپي ۽ آمريڪي سماجن کي اونڌو ڪري ڇڏيو هو تن هاڻي انهن معاشرن جي حڪمرانن کي باقي دنيا جو ڪنٽرول ڦهائڻ جي اجازت ڏئي ڇڏي.

برطانوي انڊين سلطنت

انڊيا پهرين وڏي سلطنت هئي، جيڪا اولهه وارن جي هٿ چڙهي. پر اهو ڪم ائين رات وچ ۾ نه ٿيو هو. هڪ ڊگهي جنگي قبضي جي نتيجو هو نه ڪي فقط ٽيڪنالاجيڪل برتريءَ جو.

19 هين صديءَ جي وچ ڌاري اولهه جي شارحن (مارڪس سوڌو) اهو سمجهڻ ۾ غلطي ڪئي ته انڊيا 'پراڻي' جمود جو شڪار سماج هو. ايتريقدر جو مغل سلطنت جي دير ٿيڻ کانپوءِ 'واپارين، بئنڪارن ۽ ٽيڪس آبادگارن جي وڌندڙ دولت' سان اقتصادي ترقيءَ جو ڪجهه تسلسل باقي رهيو.¹¹⁸ پر اهي (واپاري، بئنڪار آبادگار) ڇهن جهيڙيندڙ بادشاهتن جي پاڇي ۾ رنده رهيا، انهن بادشاهتن مان ڪنهن به کين سندن پاليسين ۾ هڪ فيصلاڪن حيثيت نه ڏني، يا سندن ملڪيت لاءِ حقيقي تحفظ مهيا نه ڪيو. ان عمل برطانوي ايسٽ انڊيا ڪمپنيءَ، پنهنجي فوج ۽ پنهنجن هٿيارن سان، لاءِ

مداخلت جو دروازو کوليو. ڪيترن واپارين انڊين حڪمرانن کي نه پر ايسٽ انڊيا ڪمپنيءَ کي پنهنجن مفادن جو تحفظ ڪندڙ قوت طور ڏٺو.

18 صديءَ جي ابتدا ۾ ننڍي کنڊ ۾ ڪمپني اڃان تائين هڪ ڪناري واري قوت هئي. سمونڊ ڪناري تجارتي چونڪين لاءِ ايسٽ انڊيا ڪمپنيءَ جو انحصار انڊين حڪمران طرفان ملندڙ رعايتن تي هو. پر وقت سان هلندي ڪمپنيءَ انڊين واپارين سان مضبوط لاڳاپا قائم ڪيا جن ملڪ جي اندران ڪپڙا ۽ ٻيو سامان کڻڻ وڪرو ڪيو. پوءِ 1750ع ۾ ڪمپني عملدار رابرٽ ڪلائيو بنگال ۾ پنهنجي رقيب فرينچ طاقت کي هارائي، صوبي جو ڪنٽرول حاصل ڪيو جيڪو پراڻي مغل سلطنت جو سڀ کان وڌيڪ امير علائقو هو. ڪمپنيءَ ٽيڪس اوڳاڙيا ۽ حڪومتي انتظاميا هلايو جڏهن ته انڊين نوابن وٽ شاهي علامت طور رسمي اختيار هئا. برطانيا جڏهن اتر آمريڪا ۾ پنهنجي پراڻي سلطنت مان پنهنجا ٽپڙ ويڙهيا پئي، تڏهن انگريزن انڊيا ۾ هڪ نئين سلطنت جون پاڙون پئي هنيون ۽ اهو ڪم تمام ٿوري خرچ تي ڪيو. ڪمپنيءَ جو مقصد انڊين آباديءَ مان ٽيڪس اوڳاڙي پنهنجيون سموريون لاڳتون وصول ڪرڻ هو ۽ ان لاءِ هنن انڊين سپاهين جي اڪثريت مان ٺهيل هڪ فوج تي ڀاڙيو.

بنگال ۾ سوڀ انگريزن کي ٻين علائقن ۾ فتح ڏياري ٻين انڊين حڪمرانن ڪمپنيءَ کي هڪ ڪارائتي اتحاديءَ طور ڏٺو ۽ ان کي پنهنجن سپاهين جي تربيت ۽ پنهنجي انتظاميا کي باقائده بڻائڻ لاءِ استعمال ڪيو. انڊين واپارين ان جي وڌندڙ اثر جي آڃيان ڪئي، ڇاڪاڻ ته ان کائن ڪپڙن جي وڌندڙ مقدار کي خريد ڪيو ۽ انڊين حڪمرانن طرفان سندن ملڪيتن تي ٿيندڙ حملن کان ضمانت ۾ مدد ڪئي. ڪمپنيءَ پراڻن زميندارن جي حلقن مان وڏي پيماني جي جاگيردارن جو هڪ نئون طبقو پيدا ڪري پنهنجي طاقت کي وڌيڪ سگهارو ڪيو.

اٺين انگريزن کي جڏهن ضرورت پوي ته ضدي مقامي حاڪمن کي ترڪ ڪري ڇڏين ۽ برطانيا لاءِ ڪمپنيءَ جو سڌو راج قائم ڪري پنهنجي حيثيت کي وڌيڪ مستحڪم ڪرڻ مشڪل نه رهيو.

1850ع تائين ڪجهه حاڪمن کي مفتوح بڻائڻ ۽ ٻين کي خريد ڪرڻ واري پاليسيءَ برطانوي حاڪميت جي دائري کي سڄي ننڍي کنڊ تائين وڌائي ڇڏيو هو. مرائن کي 1818ع ۾، سنڌ کي 1843ع ۾، سڪن کي 1849ع ۽ اوڌ کي 1856ع ۾ فتح ڪيو ويو. برطانوي وزيرن ڊاڙون هنيون ته ڪمپنيءَ جي حڪمت عملي 'ورهايو ۽ حڪمرانيءَ ڪريو' واري رومن اصول تي ٻڌل آهي. ڪجهه جاين تي رشوت ۽ ڪجهه هنڌن تي طاقت کي استعمال ڪندي ان حاڪمن کي حاڪم خلاف، بادشاهتن کي بادشاهتن خلاف، مراعت يافته طبقي کي مراعت يافته طبقي خلاف، ذات کي ذات خلاف ۽ مذهب کي مذهب خلاف ورهايو ۽ جيڏانهن اها وڌندي رهي، کيس مقامي اتحادي ملندا رهيا.

انهيءَ عمل کين 'انگريز آفيسرن ۽ فقط 40 هزار انگريز فوج ذريعي 2 لک سپاهين واري مقامي فوج سان' ¹¹⁹ 200 ملين ماڻهن جي سلطنت کي فتح ڪرڻ جي قابل بڻايو.

ڪمپنيءَ جي دلالن ڏانهن اڻاهه دولت منتقل ٿي. ڪلاسيو 234,000 پاؤنڊ جي ڦرلٽ سان انڊيا ڇڏي ويو اها رقم اڄ جي ملين برابر ٿيندي ۽ گورنر جنرل ویرن هيستنگس وڏيون رشوتون وٺڻ ۾ بدنام هو اها دولت هاري عوام پيدا ڪئي. بنگال ۽ بهار جي ڪيڙيندڙن هڪ سال ۾ محصول طور 2 ملين پاؤنڊ ادا ڪيا. ڪمپنيءَ پنهنجن عملدارن کي 'اوڳاڙيندڙ' (ڪليڪٽر) سڏيو ۽ جيئن مغلن ڪيو هو تيئن ساڳئي طريقي وارو پتو (زوري وصولي) لاڳو ڪيو پر وڌيڪ موثر نموني ۽ وڌيڪ تباهه ڪندڙ نتيجن سان.

انهيءَ عمل ان ڳالهه کي يقيني بڻايو ته غربت، جنهن پوئين مغل دور ۾ عوام کي ايڏايو هو، سا هاڻي وڌيڪ بدتر ٿي وئي. 1769ع ۾ فصلن جي ناڪاميءَ کانپوءِ ڏڪار ۽ بيماريون ڦهلين. جنهنڪري اٽڪل هڪ ڪروڙ حياتيون متاثر ٿيون. هڪ خطو جنهن فقط اڌ صدي اڳ يورپين کي پنهنجي دولت سان حيران ڪري ڇڏيو هو سو هاڻي دنيا ۾ سڀ کان غريب ترين علائقو ٿيندو پئي ويو.

انهيءَ بدترين صورتحال نوابن، مهاراجائن، واپارين يا زميندارن کي پريشان نه ڪيو جيڪي ڪمپنيءَ جي مال دولت واري ميز تان پيٽ پري ڪائين پيا. جيئن جيئن اها دولت وڌندي رهي، تيئن تيئن اُهي ٿلهه موٽا ٿيندا ويا، پر انهن کي جلدئي خبر پئجي وئي ته برطانيا سان سندن پائيواري برابريءَ واري نه آهي. ڪمپني جنهن مقامي حڪمرانن کي مٿي آندو سا به لمحا سوچڻ کانسواءِ انهن کي ڦٽو ڪري ٿي سگهي.

ڪمپنيءَ جو ڪنٽرول برطانيا وٽ هو ڳچ انڊين واپارين ان سان تجارتي لاڳاپن سبب فائدا ماڻيا هوندا. ان جو اظهار 19 هين صديءَ جي پهرئين ڏهاڪي ۾ ڊرمائي انداز سان ٿيو. لنڪاشائر جي ڪپهه واري صنعت جي مشيني ٿيڻ کانپوءِ ان اوچتوئي انڊيا جي دستڪار صنعت کان وڌيڪ سستي اگهه تي ڪپڙو پيدا ڪيو. برطانوي مارڪيٽن ۾ انڊين پيداوار طرفان هڪ مرڪزي ڪردار ادا ڪرڻ بدران، برطانوي ڪپڙي انڊيا جي مارڪيٽن تي قبضو ڪري ورتو ۽ ڳچ انڊين ڪپڙي واري صنعت کي تباهه ڪندي، لکين مزدورن جي حياتين کي برباد ڪري ڇڏيو ۽ انڊين واپارين جي منافعن کي هاجو رسايو. هنن وٽ پنهنجي حڪومت کانسواءِ انهن مفادن جو تحفظ ڪرڻ جو ڪو ذريعو نه هو ڇاڪاڻ ته ملڪ ۾ صنعتي عمل پنٿي پير ڪيا ۽ برطانوي سرمائيدارن انهن کي منافعو ڪمائيندڙ شعبن مان هٽائي ڇڏيو. هو جهڙوڪ: هيٽرين ٺاهڻ ۽ بئنگاري ان دوران انتهائي مراعت يافتہ ٿورا برطانوي عملدار وڌيڪ جارح، وڌيڪ ظالم، وڌيڪ متڪبر، وڌيڪ شڪاري ۽ لالچي ۽ وڌيڪ نسل پرست ٿي ويا.

انگريزن پنهنجي چال چلت جي فصل جا نتيجا 1857ع ۾ لڻيا. ڪمپنيءَ جي انڊين سپاهين پنهنجي بندوقن جا منهن پنهنجن آفيسرن ڏانهن ڪري ڇڏيا، ڇاڪاڻ ته انهن

سپاهين جي مذهبي تصورن جو لحاظ نه ڪندي ڪارتوسن ۾ ڳئونءَ جي گوشت جي چرپي (اهو عمل هنڌن لاءِ لعنتي هو) ۽ سوئر جي چرپي (مسلمانن لاءِ بدعت) استعمال ڪرڻ جو حڪم ڏنو. اچن صاحبن جي چال چلت خلاف انهيءَ معاملي تي سڄيءَ انڊيا ۾ ڪاوڙ پکي اُٿي. هفتن اندر باغين اترئين انڊيا جو ڪنٽرول ڪسي ورتو. هنن انگريز آفيسرن ۽ عملدارن کي ماري ڇڏيو جيڪي سندن هٿ چڙهيا ۽ باقي ٻين کي چنڊ چڙوچڙ مضبوط چونڪين ۾ گهيري هيٺ آڻي ڇڏيائون. هندو ۽ سڪن، مسلمانن سان ڪنهن به قسم جي دشمنيءَ کي وساري مغلن جي هڪ وارث کي دهليءَ جي تاريخي راڄڌانيءَ ۾ شهنشاهه طور مقرر ڪيو.

آخرڪار بغاوت کي ڪچليو ويو. خوف ۾ ورتل حڪومت ننڍي کنڊ ڏانهن انگريز فوج اماڻي ۽ انگريز آفيسر اُتر ۾ باغين کي دٻائڻ لاءِ مدراس ۽ بمبئيءَ ۾ انڊين سپاهين کي قاتل ڪرڻ ۾ ڪامياب ٿيا. بعد ۾ مستقبل جي ڪنهن به بغاوت جي خطري کي روڪڻ لاءِ انتهائي وحشي اپاءَ ورتا ويا.

بهر حال، حڪومت ڏٺو ته فقط طاقت جو استعمال انڊيا کي ٽڌو نه ٿو ڪري سگهي، جيڪڏهن اها سونا بيضا ڏيندڙ هنج کي مارڻ نه ٿي چاهي ته، انگريز ڪاروبار جي وحشت تي ڪجهه ضابطو آڻڻو پوندو ۽ ’ورهايو ۽ حڪومت ڪريو‘ واري پاليسيءَ تي وڌيڪ زور ڏيڻو پوندو. هنن فرقيوار ۽ مذهبي فرقن کي ادارتي صورت ڏني، ڀلي پوءِ ان سان انڊين سماجي چال چلت کي بورجوا اصولن سان ٺهڪندڙ بناڻ وارين ڪوششن کي ڦٽو ڪرڻو ٿي ڇو نه پوي ايسٽ انڊيا ڪمپنيءَ جي جاءِ برطانيا کان سڌي حڪمرانيءَ والاري، راڻي وڪٽوريا کي انڊيا جي مهاراڻي قرار ڏنو ويو ۽ مقامي انڊين حاڪمن ۽ زميندارن کي شاهي نظام ۾ ڳنڍڻ جي هر ڪوشش ڪئي وئي.

توڻي جو انتظاميا کي قانون مطابق هلايو ويو تڏهن به عوام جي اڪثريت جي مفلسي جاري رهي. زراعت تي پاڙيندڙ آباديءَ جو تناسب 50 سيڪڙو کان وڌي 75 سيڪڙو ٿي ويو.¹²⁰ جڏهن ته ٽيڪس آمدنيءَ جو 25 سيڪڙو فوج تي خرچ پئي ٿيو جيڪا انڊين واسين کي هيٺ دٻائي رکڻ لاءِ برقرار رکي وئي، تعليم عام صحت ۽ زراعت کي مڙهي هڪ سيڪڙو ٿي مليو.¹²¹ ڏڪارن ملڪ کي ٻهاري ڇڏيو. 1860ع ڌاري اٽڪل ڏه لک ماڻهو مري ويا، 1870ع ڌاري 35 لک ۽ 1890ع ۾ هڪ ڪروڙ تائين ماڻهو موت جو ڪاڄ بڻيا.¹²²

ان دوران هارين کان وصول ٿيل ٽيڪس کي برطانوي مٿين وچولي طبقي جي پٽن لاءِ انڊين فوج ۽ تازي ٺاهيل سول سروس جي اهم عهدن تي محفوظ روزگار ڏيڻ لاءِ خرچ ڪيو ويو. انهن آفيسرن پنهنجين زالن کي آندو ۽ غريبن سان حقارت ڪندڙ نسل پرست چوڌاري بند ۽ ڀرپاسي کان منفرد ڪالونيون ٺاهيون، جن جو عڪس ڪپلنگ جي ’ٽڪرين جا سادا داستان‘، فارستر جي ’انڊيا ڏانهن سفر‘، اورويل جي ’برمي ڏينهن‘ ۽ پال اسڪاٽ جي ’بادشاهي زيور‘ ۾ نظر اچي ٿو.

انگريز صاحبن انهن کي حقير سمجهيو جن کي هنن 'ديسي' سڏيو پر هنن وسيع آباديءَ مٿان ڪنٽرول ڪرڻ لاءِ اڃان تائين ڪجهه انڊين تي انحصار پئي ڪيو. پراڻا راجا يا مهاراجا پنهنجين لاتعداد زالن، نوڪرن، گهوڙن، هاڻين ۽ شڪاري ڪُنن سان گڏ محلن ۾ رهيا، ڪڏهن ته نالي ماتر حڪمراني به هئڻ (خاص ڪري حيدرآباد ۾)، پر عملن انگريز 'صلاحڪارن' کان حڪم وصول پئي ڪيائون. اتر جي بهراڙيءَ ۾ هر هنڌ زميندارن به اهڙي ئي عياشيءَ واري زندگي گذاري پئي. هي هارين مٿان حاڪم ۽ انگريزن جا محتاج هئا، ايتريقدر جو ڪڏهن ڪڏهن پنهنجي حالت تي ماتم به ڪندا هئا. انهن کان پوءِ ڳوٺن جا برهمڻ ۽ مُڪي جيڪي انگريز کي سندن ٽيڪس ۽ زميندار کي پنهنجون مسواڙون اوڳاڻڻ ۾ مدد ڪندا هئا، انهن سڀني پراڻي ذات پات (يا مذهبي) جي فرق کي پنهنجي فائدي ۾ استعمال ڪيو ته جيئن پاڻ کان مٿين سان ڳالهين ٻولهين ۾ پاڻ لاءِ رعايتون ۽ هيٺين جي استحصال لاءِ سندن مدد وٺي سگهن. تنهنڪري 19 هين صديءَ جي ابتدا کان وڌيڪ آخر ۾ ذات پات وارن لاڳاپن کي وڌيڪ منظم صورت ڏني وئي. ساڳئي وقت هڪ نئون وچولو طبقو پئي ٺهيو جن کي وڪيل، ڪلارڪ يا برطانوي راڄ جي انتظامي ڍانچن اندر سرڪاري ملازم طور اڳتي وڌڻ جي اميد هئي، پر نسلي رنبڪن هٿان کين مسلسل مايوسي پلٽ پوندي رهي.

چين جي محڪومي

چين انڊيا وانگر هڪ يورپي سلطنت هئڻ هڙپ ٿيڻ کان لنوائي ويو ان باوجود چيني عوام جي قسمت ڏاڍي ڏکوئيندڙ هئي.

چين جي دولت 13 هين صديءَ ۾ مارڪوپولو جي زماني کان وٺي اولهه جي واپارين جي لالچ کي پڙڪايو هو. چين ڪيتريون ئي شيون ٺاهيون ٿي جيڪي يورپين کي گهربل هيون، جڏهن ته يورپ اهڙيون شيون پيدا ٿي نه پئي ڪيون، جن جي چينن کي طلب هجي. برٽش ايسٽ انڊيا ڪمپنيءَ ان کي نيڪ ڪندي تازو مفتوح ڪيل انڊيا جي علائقن کان هڪڙي شيءِ جي پوک ڪرائي جنهن جي طلب هجي، يعني آفيم. 1810ع تائين برطانيا ڪيترن معرفت ساليانو 325,000 ڪلو نشي آور شيون پئي ڪپايون ۽ ائين جلد ئي چين جي صديون پراڻي تجارتي واڌيءَ کي خساري ۾ بدلائي ڇڏيائون. جڏهن چيني عملدارن آفيم جي وهڪري کي روڪڻ جي ڪوشش ڪئي ته، برطانيا نشوپيدا ڪرڻ واري حق لاءِ 1839ع ۾ جنگ تي لهي آيو.

چيني عملدارن دنيا جي سڀ کان وڌيڪ آباديءَ واري ۽ پراڻي سلطنت تي حڪمراني پئي ڪئي. ملڪ کي اتر کان ايندڙ خانہ بدوش ڏنن هٿان ئي فتح ڪيو ويو هو. ان جي حاڪمن کي توقع هئي ته اُهي 7 هزار ميلن کان وڌيڪ ڏورانهين ملڪ طرفان سمونڊ رستي للڪار کي آساني سان هارائڻ جي قابل ٿي ويندا. هي اهو نه سمجهي

سگھيا ته يوريشيا جي ٻئي چيٽري تي اقتصادي ترقيءَ، اها ترقي جيڪا صديون پراڻين چيني جدتن جي قرضي هئي، هڪ ملڪ کي اها طاقت ڏني هئي، جنهن بابت ڪوشايد ئي تصور ڪري سگھي.

هڪ چيني اڳواڻ عملدار شهنشاهه ڏانهن امائيل يادداشت ۾ آسان فتح جي اڳڪٿي ڪئي:

انگريز وحشي هڪ خسيس ۽ نفرت جوڳو نسل آهن، جيڪي پنهنجي مضبوط پيڙين ۽ وڏين بندوقن تي پاڙين ٿا، تمام ڊگھي مفاصلي تان موسمي رسد ناممڪن ٿي ويندي ۽ سندن سپاهي، هڪ شڪست کانپوءِ، بد دل ٿي پوندا ۽ هارائيندا.¹²³

پر ٽن سالن جي وقفن وقفن سان ٿيندڙ ويڙهه ۽ ڳالهين کانپوءِ چيني هئا، جن انگريزن جي شرطن کي تسليم ڪندي، ڪيتريون ئي بندرگاهون آفيم جي تجارت لاءِ کوليون، ڏنڊ ادا ڪيو، هانگ ڪانگ جو ٻيٽ سندن حوالي ڪري ڇڏيائون ۽ برطانوي ماڻهن کي جاگرافيائي حدن کان مٿانهان حق ڏنا. اڃان گهڻو عرصو نه گذريو هو ته برطانيا فيصلو ڪيو ته اهي رعايتون ناڪافي آهن. انهن 1857ع ۾ هڪ ٻي جنگ شروع ڪئي، جڏهن 5 هزار سپاهين ڪينٽن جو گهيرو ڪري وڌيڪ تجارتي لنگهه کولڻ لاءِ زور ڀريو. ان باوجود ڍوءَ نه ٿين پوءِ وري فرينج سان گڏجي 20 هزار فوج ساڻ ڪري بيجنگ ڏانهن مارچ ڪيو ۽ سمر محل کي ساڙي ڇڏيائون.

چيني عالم برطانيا جي آسان فتحن بابت ڪارڻن سان اتفاق نه ٿا ڪن. ڪجهه ان کي برتر هٿيارن ۽ جنگي هنر، جيڪي صنعتي ترقيءَ جي پيداوار هئا، تن کي قرار ڏين ٿا.¹²⁴ ٻيا مانچورياست جي اندروني ڪمزورين تي زور ڏين ٿا ۽ چون ٿا ته هن ملڪن جي وچ ۾ صنعتي سطحن جي وچ ۾ فرق فتح جي سمجھائڻ لاءِ ڪافي ناهي.¹²⁵ پر نتيجي بابت ڪوبه تڪرار ناهي. برطانيا جي مائيل رعايتن چيني رياست طرفان تجارت کي ڪنٽرول ڪرڻ ۽ ناڻي لاءِ استعمال ٿيندڙ چانديءَ جي ملڪ کان ٻاهر وڃڻ کي روڪڻ واري قابليت ڪمزور ڪري ڇڏي. صنعت ۽ زراعت ۾ هيٺائي کي تيز ڪري ڇڏيو. شڪستن ٻين طاقتن طرفان ساڳيون رعايتون گهرڻ لاءِ در پڻ کولي ڇڏيا، ايتريقدر جو سموري چيني سامونڊي پٽي ۾ (عملي طور تي ننڍڙيون ڪالونيون) 'رعايتون' يا چوڌاري بندين آبادين يورپي رياستن کي علائقائي حدبندين کان بالاتر حيثيت ماڻي.

مانچو سلطنت جي زوال سبب هارين سان ٿيندڙ ڀڳوٺا ڪي پرڏيهي مداخلتن وڌيڪ شديد ڪري ڇڏيو. حالتون ناقابل برداشت ٿي ويون، خاص ڪري صوبن جي وچ ۾ سرحدن وٽ گهٽ زرخيز جابلو علائقن ۾. چيني هارين ردعمل ڪيو جيئن انهن ماضيءَ ۾ اهڙين حالتن اندر سدائين کان ڪيو هو. اُهي منحرف مذهبي فرقن سان گڏجي ٻيا ۽ پنهنجن آقاڻن خلاف اُٿي پيا. جنهن کانپوءِ 'ٽائي پنگ بغاوت' ٿي. اصل ۾ اها بغاوت رياست جي طاقت تي مڪمل خونريزه انقلابي ڪاهه هئي.

1840ع ڌاري ڏاکڻي چين ۾ هارين، مزدورن ۽ ڪجهه مفلس دانشورن منجهه تحريڪ شروع ٿي. ان جو اڳواڻ هنگ هسو چٿان، هڪ هاري خاندان مان اسڪول ماستر هو جنهن پنهنجو پاڻ کي حضرت عيسيٰ جي پيءُ طور ڏٺو جنهن کي خدا طرفان ڌرتيءَ تان شيطانن کي تباھ ڪرڻ ۽ ’عظيم امن‘ (چينيءَ ۾ تائي پنگ) جي ’بهشتي بادشاهت‘ قائم ڪرڻ جو حڪم مليو هجي. هن عوام جي وچ ۾ برابريءَ، زمين جي برابر ورڇ، شين جي گڏيل مالڪي، ۽ پراڻن سماجي فرقن، عورتن جي مردن آڏو تابعداريءَ جي خاتمي جي تبليغ ڪئي. هن جي پيروڪارن وٽ هڪ مقصد ۽ ضابطي جو احساس هو جنهن کين ماڻهن جي اٿاه ڪشش ۽ چڪ پيدا ڪرڻ ۽ سندن خلاف موڪليل فوجن کي هارائڻ جي قابل بڻايو. 1853ع تائين تحريڪ ۾ 20 لک ماڻهو شريڪ هئا ۽ اڳوڻي شاهي راڄڌاني نينڪنگ تي قبضو ڪرڻ ۽ ملڪ جي 40 سيڪڙو حصي کي پنهنجي رياست طور هلائڻ جي قابل ٿيا.

تحريڪ جا برابريءَ وارا آدرش ختم نه ٿيا. اعليٰ ڪمانڊ جلدئي هڪ نئين شاهي دربار وانگر ورتاءُ ڪرڻ لڳي، چاڪاڻ ته هنگ ’انتھائي عياش زندگي جيئڻ ۽ ڪيتريون ئي سُریتون رکڻ‘ شروع ڪيون.¹²⁶ بهراڙيءَ ۾ مفلس اڌ ٻڪريل هارين کي اڃان تائين ٽيڪس ڏيڻا ٿي پيا، پلي پوءِ اڳ کان ٿورو گهٽ ٿي سهي.

تائي پنگ قيادت طرفان پنهنجن آدرشن تان دستبردار ٿيڻ کانپوءِ چين ۾ اڳوڻي انداز واريون هاري بغاوتون ٿيڻ لڳيون. اڻپڙهيل هاري وسيع ايراضيءَ تي ڦهليل چڙوچڙ ٻنين تي ڪم ڪندي ايترا منظم گروه جوڙي نه سگهيا، جو فوج ۽ ان جي اڳواڻن مٿان ڪنٽرول ماڻي سگهن. کين جلدئي معلوم ٿي ويو ته سڀني ماڻهن لاءِ تصوراتي آدرشن جو پورا ڪرڻ لاءِ مادي وسيلن ڪافي نه هئا. نتيجو اهو نڪتو ته حڪمرانيءَ جو روايتي طريقو ۽ روايتي مراعتن جو گس ورتو ويو.

پر بغاوت جي آخري مرحلي ۾ ڪجهه نواڻ جون علامتون ظاهر ٿيون. موثر قيادت هنگ جي سوت ڏانهن منتقل ٿي جنهن هڪ پروگرام رٿيو جنهن فقط روايتي طريقن سان رشتو توڙڻ جي ڳالهه ڪئي نه ڪي برابريءَ وارن آدرشن ڏانهن موٽڻ جي. هن اولهه جي حرفتن کي اپنائيندي چيني معيشت کي ’جديد بنائڻ‘ تي زور ڏنو بئنڪون کوليون، ريل رستا ۽ ٻاڦ واريون پيٽريون تعمير ڪرايون، ڪاٺيون کوٽڻ کي هٿي وٺرائي ۽ سائنس ۽ ٽيڪنالاجيءَ لاءِ همٿايو. ان مان لڳو ته تائي پنگ بغاوت اندر اهڙيون قوتون هيون جن ماضيءَ جي هاري بغاوتن واري طريقي کي توڙڻ ۽ ملڪ جي غربت پٺيان ڪارفرما سماجي رڪاوٽن کي ٻهارڻ چاهيو پئي. نئين سر منظم ڪيل شاهي فوج، جنهن لاءِ رقم چيني واپارين ڏني، برطانيا ۽ فرانس جديد هٿيار مهيا ڪيا ۽ هڪ ميجر گورڊن جي اڳواڻيءَ هيٺ پرڏيهي فوجن جي مدد سان يانگزيءَ ڏانهن پنهنجي پيش رفت شروع ڪئي. نيٺ 1864ع ۾ هڪ لک ماڻهن جي موت سان نينڪنگ شڪست کاڌي¹²⁷

اولهه جي سرماييدار رياستن چين ۾ پراڻي سرماييداريءَ کان اڳ واري نظام کي مضبوط ڪرڻ ۾ مدد ڪئي هئي، جنهنڪري اهو نظام وڌيڪ 50 سال سلامت رهيو. ائين ڪندي چين کي پسماندگيءَ ڏانهن ڌڪڻ کي يقيني بڻايو جڏهن ته اولهه يورپي ۽ اتر آمريڪين اقتصادي طور تي ترقي ڪئي.

اوپر جو سوال

اوپر جي ٽين عظيم طاقت، عثمانيه سلطنت، ۾ ساڳيو انداز اختيار ڪيو ويو. ان وسيع گهڻ قومي سلطنت 400 سالن تائين وڏي ايراضيءَ تي حاڪميت ڪئي، جنهن ۾ اتر آفريقا، مصر ۽ هائوڪو سوڊان، عربي ٻيٽ، فلسطين، شام ۽ عراق، ايشيا مائنر ۽ يورپ جو ڳچ حصو جنهن ۾ بالڪن، هنگري ۽ سلوواڪيا شامل هئا. ان تي تُرڪ شهنشاھن استنبول مان حڪومت پئي هلائي ۽ ايشيا مائنر ۽ بالڪن جي علائقن ۾ هڪ تُرڪ زميندار طبقو هو. پر ڳچ سلطنت کي مفتوح غير تُرڪ ماڻهن، بالڪن ۾ يونانين، وچ اوڀر ۾ عربن ۽ مصر ۾ عثمانيه کان اڳ وارن مملوڪ حاڪمن جي نسل جي مٿين طبقن پئي هلايو. استنبول ۾ مختلف مذهبي گروهن، آرٿوڊڪس عيسائي، شامي عيسائي، يهودي ۽ ٻين وٽ پنهنجي حڪومت جا ڍانچا هئا جيڪي سڀ سلطان جي راڄ سان تعاون جي تابع هئا. ايتريقدر جو فوج خالص تُرڪ نه هئي. ان جو ڳر ۽ مرڪز جانشان جو ٺهيل هو جيڪي اصل ۾ بالڪن عيسائي خاندانن جا ٻار هئا جن کي غلامن وانگر ننڍيءَ عمر ۾ استنبول آڻي سخت ويڙهاڪن طور تربيت ڏني وئي.

سلطنت جي دولت جو وڏو حصو ان دور جي سڀني معاشرن وانگر، زرعي هارپ کان آيو پئي، پر عثمانيه سلطنت اولهه يورپ (ڪاري سمونڊ ۽ ڪيسپين سمونڊي ۾ چوڙ ڪندڙ دريائن ذريعي روس ۽ اسڪنداوينا ۽ وينس ۽ جينوئا سان واپار ذريعي ڌڪڻ يورپ) ۽ انڊيا ۽ چين (افغانستان مان لنگهندڙ 'ريشي روڊ' طور مشهور زميني رستي ۽ گاڙهي سمونڊ ۽ ايراني نار تي بندرگاهن ذريعي) سان ڊگهي تجارت ٿي ڪئي. گهٽ ۾ گهٽ 18 صديءَ جي وچ تائين زراعت (ڪافي ۽ ڪپهه جهڙن نون فصلن جي پڪيڙ) ۽ دستڪاري صنعت ۾ آهستي آهستي، پر مضبوط ترقي ٿيندي رهي.

بهر حال، 19 هين صديءَ جي ابتدا تائين عثمانيه سلطنت ٻاهران کان گهڻن دٻائن جو شڪار ٿيڻ لڳي. نيپولين مصر کي فتح ڪيو هو جنهن کي برطانيا تڙي ڪڍي ڇڏيو ۽ 1830ع ڌاري فرينچ بادشاهت سخت مقامي مزاحمت هوندي الجيريا تي قبضو ڪري ورتو. روسي فوجن ڪاڪاس ۽ ڪاري سمونڊ جي ڳچ پٽيءَ کي فتح ڪيو ۽ خود استنبول ۾ اڪيون هئڻ. سربن تُرڪ حڪمرانيءَ خلاف بغاوت ڪئي ۽ 1815ع ۾ هڪ خودمختيار بادشاهت قائم ڪيائون ۽ يونانين 1820ع ڌاري برطانوي ۽ روسي مدد سان هڪ رياست ٺاهي ورتي. روسي زار ساڳيون ٻوليون ڳالهائيندڙ نسلن ۽ عيسائيت جي

آرٿوڊڪس شاخ سان تعلق رکندڙ گروهن وٽ پاڻ کي 'محافظ' طور پيش ڪري ساڳين تحريڪن کي زور وٺايو.

روسي پيش رفت اولهه يورپ جي حڪمرانن کي ڊيچارٽ شروع ڪيو ايتريقدر جو ان دور تائين به اهي، جيئن آسٽريا ۽ پرشيا ڪيو، پنهنجن علائقن ۾ ٿيندڙ انقلاب کي ڪچلڻ لاءِ روسي فوج تي ڀاڙيندا هئا. يورپي حڪمرانن جي خواهش هئي ته، روسي پڪيڙ کي روڪڻ لاءِ عثمانيه سلطنت کي هڪ روڪ طور برقرار رکجي ۽ ان لاءِ 'اوپر واري سوال' طور مشهور پاليسي 1914ع ۾ پهرين عالمي جنگ تائين يورپي سفارتڪاريءَ ۾ غالب رهي.

انهن ڪوششن ۾ برطانوي حڪومتون مهڙ ۾ رهيون. عثماني حڪمرانن کي ٽيڪ ڏيڻ سان انگريزن نه صرف روسي طاقت کي روڪيو جنهن کي انهن اتر انڊيا ۾ پنهنجي راج خلاف خطري طور ڏٺو پئي، پر ان سان عثمانيه سلطنت بالڪن ۽ وچ اوڀر جي مارڪيٽن ۾ برطانوي سامان جي آزاد پهچ جي اجازت کي پڻ يقيني بڻايو. ان جي اهميت جو اظهار مصر ۾ ٿيو. ملڪ جو اقتدار (شام لبنان ۽ فلسطين جي ڀرپاسي سميت) 1805ع ڌاري البانين نسل جي 'پاشا' محمد علي ڏانهن منتقل ڪيو ويو هو. هن عثمانيه سلطان جي نالي ۾ حڪمراني ڪئي پر عملي طور تي 1840ع تائين پنهنجو پاڻ حڪومت ڪندو رهيو. هن ڏٺو ته صنعت تيزيءَ سان اقتدار لاءِ مک ڪنجي بڻجندي پئي وڃي ۽ هن رياست کي استعمال ڪري مصر ۾ هڪ صنعتي انقلاب جي شروعات ڪئي. هن رياستي اجاره داريون قائم ڪيون، يورپ کان ڪپڙي جي صنعت واري جديد مشينري خريد ڪئي ۽ هنرمند يورپين کي ڪم سان لڳائي، مصرين کي سيڪاريو ته اهي مشينون ڪيئن استعمال ڪجن، هن لوهر ۽ اسٽيل جون بنيون پڻ تعمير ڪرايون، مملوڪ زميندارن کان زمين کسي ورتي ۽ ملڪ کان ٻاهر وڪري لاءِ نقدي فصل پوکرايا. نتيجو اهو نڪتو جو 1830ع تائين دنيا ۾ في ماڻهو ڪپهه وڌي وئي جي سڀ کان وڌيڪ تعداد ۾ ملڪ کي پنجين نمبر تي پهچايو ۽ جديد ڪارخانن ۾ اٽڪل 70 هزار ماڻهو ڪم ڪن پيا.¹²⁸

پر محمد عليءَ جو تجربو اوچتو 1840ع ڌاري رُڪجي ويو. برطانيا پنهنجي بحريه امارتي مصر مٿان عثمانيه سلطنت جو ڪنٽرول ٻيهر مڙهڻ ۾ مدد ڪندي، لُبناڻي سامونڊي ڪناري وٽ موجود مصري ڪنٽرول وارين بندرگاهن تي بمباري ڪئي ۽ شام ۾ فوج لاڻي. محمد علي مجبور ٿي، پنهنجي فوج (جنهن سندس ڪپڙي جي ڪارخانن لاءِ هڪ محفوظ مارڪيٽ مهيا ڪئي هئي) کي گهٽايو پنهنجين اجاره دارين کي ختم ڪيو ۽ برطانيه طرفان مڙهيل 'آزاد تجارتي پاليسيءَ' کي تسليم ڪيو. ان صورتحال کي ڏسندي لارڊ پالميرسٽون اهو مڃيو ته "محمد عليءَ کي عظيم برطانيا جي تابع ڪرڻ غلط ۽ غير منصفانو عمل ٿي سگهي ٿو پر اسين جانبدار آهيون، يورپ جا اهم مفاد گهرج

ڪن ٿا ته اسين ائين هُجون؛¹²⁹ يورپ جي انتهائي ترقي يافته صنعتي طاقت جا حڪمران اهڙيون پاليسيون ٽاڦڻ تي خوش هئا جن ٻئي هنڌ صنعتي سرماڻيداريءَ جي ترقيءَ کي روڪيو. مصر ايندڙ ڏهاڪي تائين صنعت جي پنڌي ٿيڻ واري عمل جو تجربو ڪيو. ائين ئي جيئن چين ۽ انڊيا ڪيو ۽ پوءِ جڏهن محمد عليءَ جا جانشين سندن قرض ادا نه ڪري سگهيا ته، برطانوي فوج هٿان قبضي ڪي پوڳياڻيون.

مصر گهٽ ۾ گهٽ صنعتي ٿيڻ جي ڪوشش ڪئي هئي. جڏهن ته عثماني سلطنت ۾ اهڙيون ٿوريون ڪوششون ٿيون ۽ سندن مارڪيٽن ڏانهن سستين شين جي بي روڪ پهچ انهن کي ناڪام بڻائي ڇڏيو. ساڳئي قسم جون ڪوششون ايراني سلطنت تي پڻ لاڳو ڪيون ويون، جيڪو عثماني، برطانوي انڊيا ۽ روسي زار جي وچ ۾ سنڀوسو ٿي وئي.

جاپاني نرالپ

اوڻويهين صديءَ ۾ غير-يورپي دنيا جو هڪ ۽ فقط هڪ ئي حصو باقي ايشيا، آفريقا ۽ لاطيني آمريڪا ۽ گڄ اوڀر يورپ کي وڪوڙيل جمود يا زوال جو شڪار ٿيڻ کان بچي ويو اهو هو جاپان.

گذريل هزارين سالن کان چين جي گڄ پراڻي تهذيب، اُن جي ٽيڪنالاجي، ان جي الف ب وار صورتخطي، ان جو ادب ۽ ان جي مُڪ مذهب مان هڪ، جاپان کي ڏاڍو متاثر ڪيو هو پر هڪ اهم حوالي سان جاپان چين کان مختلف هو. اُن وٽ نه ڪو چين جهڙا وڏا واه ۽ آبپاشيءَ جا نظام هئا ۽ نه ئي مرڪزيت واري مضبوط رياست. اٽڪل 1600ع تائين جاپان جو اقتصادي ۽ سياسي سرشتو گهڻي قدر وچين دور واري يورپ جهڙو هو. اُتي هڪ ڪمزور شهنشاهه هو پر اصل طاقت علائقائي سردارن وٽ هئي، جنهن مان هر هڪ هٿياربند سمورائين جو اڳواڻ هو (جيڪي ٿلهي ليکي وچين دور وارن يورپي سردارن جي برابر هئا) جن سڌي ريت هارين جو استحصال ڪيو ۽ ٻين سمورائين خلاف پنهنجي سردار جي فوج ۾ سپاهي طور ويڙه ڪئي.

17 هين صديءَ جي ابتدا ۾ وڏن نواب خاندانن مان هڪ، ٽوڪوگاوا، ٻين کي هارائڻ ۽ تابع ڪرڻ ۾ ڪامياب ٿيو. اُن جو سربراھ 'شوگن' ملڪ جو اصل حاڪم هو جڏهن ته شهنشاهه نمائشي شخصيت طور قائم رهيو. ٻين سردارن کي، پنهنجن خاندانن کي اُتي ئي يرغمالِي طور ڇڏي، پنهنجو گڄ وقت شوگن جي راڄڌاني ايڊو (هاڻوڪي ٽوڪيو) ۾ گذارڻ تي مجبور ڪيو ويو. شوگن بندوقن تي بندش وجهي ڇڏي، جن اڳوڻي دور جي گذريل وڏين جنگين ۾ تباه ڪن ڪردار نڀايو هو (جيتوڻيڪ سمورائين جو وجود قائم رهيو ۽ هنن وٽ هٿيار به هئا، پر اهوئي حق هارين، ڪاريگرن ۽ واپارين کي نه ڏنو ويو). هنن سندس حڪمرانيءَ کي ڪاٺ هڻندڙ ڪنهن به پرڏيهي اثر کي جاپان ۾ داخل ٿيڻ کان روڪڻ جي ڪوشش پڻ ڪئي. هنن ڊچ ۽ چيني پيڙين کانسواءِ سموري پرڏيهي تجارت منع ڪري ڇڏي. جڏهن ته ڊچ ۽ چينن کي به سخت نگرانيءَ هيٺ هڪ بندرگاهه تي لهڻ جي اجازت هئي. هنن سمورن پرڏيهي ڪتابن تي بندش وجهي ڇڏي ۽ ڪيٿولڪ عيسائيت کي قبوليندڙ هزارين ماڻهن خلاف سخت طاقت جو استعمال ڪيو. انهن قدامت اڳوڻي دور جي خونخوار جنگين جو انت آڻڻ ۾ ڪردار نڀايو پر شوگن

سندن هيٺان مسلسل بدلجندڙ معاشري کي روڪي نه سگهيا. سردارن ۽ سندن خاندانن جو ايدو ۾ جمع ٿيڻ سان کين ڪارائت لاءِ چانورن جي تجارت ۾ واڌ ٿي ۽ سندن ضرورتن جو پورا ڪندڙ شهري دستڪارن ۽ واپارين جو انگ تيزيءَ سان وڌيو. جاپان جا شهر دنيا ۾ سڀ کان وڏن شهرن مان ڪجهه ۾ شمار ٿيڻ جهڙا هئا. واپاري طبقو جيتوڻيڪ ان جي حيثيت صفا هيٺاهين هئي، تيزيءَ سان اهم ٿيندو رهيو ۽ رياست جي سرڪاري ثقافت کان ڪيترن حوالن کان مختلف عوامي شاعري، ڊرامن ۽ ناولن واري هڪ نئين شهري ثقافت وڌي ويجهي. 1720ع ڌاري اولهه جي ڪتابن تان بندش ۾ نرميءَ کانپوءِ ڪجهه دانشورن اولهه جي فڪرن ۾ دلچسپي ڏيکاري ۽ 'بچ سڪيا جي اسڪول' ۾ سائنس، زراعت ۽ ڪوپرنيڪن علم فلڪيات جو مطالعو شروع ڪيو ويو. جيئن ئي ڏوڪڙ وڌيڪ اهم ٿيڻ لڳا ته، ڪيترائي سمورائي غريب ٿي ويا، جن مجبور ٿي پنهنجي هٿيار وڪڻي ڇڏيا ۽ پنهنجا قرض چڪائڻ لاءِ زراعت يا دستڪاريءَ جو ڪم ڪيائون. ان دوران لڳاتار ڏڪارن هارين کي نقصان رسايو. 1732ع ۾ (26 ملين آباديءَ منجهان) اٽڪل ڏهه لک، 1775ع ۾ ٻه لک ۽ 1780ع ۾ ڪيئي هزارين ماڻهو مري ويا ۽ مسلسل هاري بغاوتون ٿينديون رهيون.¹³⁰ توکوگاوا سياسي ڍانچو مڪمل طور تي جيئن جو ٿيڻ رهيو پر ان جي هيٺان نئين سجاڳيءَ واري دور دوران اولهه يورپ ۾ پروان چڙهيل سماجي قوتون وڌي رهيون هيون.

1853ع ۾ اهو پيسمنظر هو جڏهن آمريڪي بحريه جو هڪ ڪمانڊر پيري چار جنگي بيٺين سان سمونڊ ڪناري پهتو ۽ مطالبو ڪيائين ته جاپاني حڪومت پرڏيهي تجارت لاءِ در کولي. جاپاني سماج جي سڄي حڪمران ڀرت ۾ انتشار ڦهلجي ويو. توکوگاوا حڪومت جنگي هٿيارن جي توازن جو جائزو ورتو ۽ فيصلو ڪيو ته هاڻي پراڻو طريقو گهڻو وقت نه جٽاءُ ڪندو جيڪڏهن اها آفيم جنگين ۾ چين طرفان يوگيل شڪستن کي ٽارڻ چاهي ٿي ته، ڪجهه رعايتون ڪرڻيون پونديون، پر حڪمران طبقي جي ٻين حلقن لاءِ پراڻا طريقا پاڪ ۽ واجب العمل هئا ۽ پرڏيهين کي ڪابه رعايت ڏيڻ جي معنيٰ اعليٰ آدرشن سان دغا هئي. انهن جي وچ ۾ ڦاٿل هيٺين سمورائي گروهن ويڙهه ايتريقدر جو انقلابي طريقن سان، 'شهنشاهه سان وفا ۽ وحشين کي پوئتي ڌڪڻ'،¹³¹ لاءِ هڪ تنظيم جوڙي هڪ سطح تي سندن مطالبو بلڪل روايتي هئا. هنن شهنشاهه جي طاقت کي بحال ڪرائڻ چاهيو پئي جيڪا هن کان اڳ وارن هزار سالن تائين ڪتب نه آندي هئي. پر ڪجهه سمورائين سمجهيو ته جيڪڏهن اهي 'وحشين' جي فوجي ۽ اقتصادي سگهه جي برابر صلاحيت ماڻڻ چاهين ٿا ته کين جاپاني سماج ۾ وڏيون ۽ بنيادي تبديليون آڻڻيون پونديون.

سندن مقصد ماڻڻ جو موقعو 1860ع جي 'ميجي انقلاب' سان آيو جڏهن سمورائي نائيد سان ٻن وڏن جاگيردار سردارن توکوگاوا شوگن تي حملو ڪيو ۽ شهنشاهه جي نالي ۾ هڪ نئين حڪومت جوڙي

اهو مٿان کان انقلاب هو. ان جا نعرا روايتي هئا ۽ انهيءَ تبديليءَ سان عوام جي حالت ۾ تيز جيترو به فرق نه ٿيو پر اهي جن اڳواڻي ڪئي تن سمجهيو پئي ته جيڪڏهن اهي ماضيءَ جهڙي ڪا شيءِ برقرار رکڻ چاهين ٿا ته کين سرمائيداريءَ ڏانهن وڌڻو پوندو. انهن رقيب سرداري نوابن جي طاقت کي ختم ڪري کين پنهنجين مراعتن لاءِ رياست جو محتاج ڪيو. انهن سمورائي هارين، واپارين ۽ ڪاريگرن جا پراڻا فرق مٽائي ڇڏيا. هارين جي استحصال مان ملندڙ آمدنيءَ جنهن کي سمورائي استعمال ڪندا هئا، سا هاڻي سڌو رياست ڏانهن وئي. ڪوبه سمورائي جنهن فقط گذر سفر کان وڌيڪ جي خواهش ڪئي، تنهن کي رياست يا خانگي اداري ۾ ملازمت لاءِ ڳولا ڪرڻي پئي. وڏي اهم ڳالهه ته حڪومت نيون صنعتون اڏڻ جو فيصلو ڪري انهن کي پنهنجي ڪنٽرول هيٺ رکيو ۽ ٽيڪسن کان چوٽ ڏني. جڏهن اهي پنهنجي پيرن تي بيٺو جهڙيون ٿي ويون ته انهن کي واپارين يا بئنڪار خاندان جي حوالي ڪيو ويو جن جا رياست سان ويجهلا ڳاپا هئا.

ميجي انقلاب نه صرف جاپان، پر بين الاقوامي طور تي سرمائيداريءَ جي مستقبل لاءِ ٻيٽو معنيٰ خيز هو. ان ثابت ڪيو ته سماج کي رت ۾ ٻڌل پيداوار جي سرمائيدار لاڳاپن ڏانهن وٺي وڃڻ جي پيش قدمي فقط بورجوازيءَ مان ناهي اچڻي. انگلش انقلاب ۾ جيڪا شيءِ ’وچولن عنصرن‘ حاصل ڪئي هئي يا فرينچ انقلاب ۾ بورجوازيءَ جي جيڪب ڌڙي ماڻي، هئي تنهن کي جاپان ۾ پراڻن استحصالِي طبقن جي حلقن اڳتي آندو.

اهو پڻ ثابت ٿيو ته رياست جڏهن صنعت ٺاهڻ ۽ ڪم جي نين سرمائيدار صورتن کي لاڳو ڪرڻ تي اچي ٿي ته هڪ غير موجود صنعتي سرمائيدار طبقي جو متبادل ٿي سگهي ٿي. جاپان ۾ صنعتي سرمائيدارن جي مڪمل طور تي تيار ٿيل طبقي جو ظهور ٿيو پر فقط تڏهن جڏهن رياست جديد ڪارخانن ۾ پگهاردار محنت جي استحصال ذريعي صنعت کي ترقي وٺرائڻ ۾ سوڀاري ٿي. برطانوي يا فرينچ بدران سرمائيداريءَ ڏانهن جاپاني رستو گچ دنيا لاءِ اهڙي علامت ٿي پيو جنهن جي ايندڙ صديءَ ۾ پوئواري ڪئي وئي.

انهيءَ دوران ميجي انقلاب کان 27 سال پوءِ تازي ڄاول جاپاني سرمائيداريت چين خلاف جنگ ڪندي پنهنجي طاقت ڏيکاري پرڏيهي مداخلتن جو شڪار رهندڙ ملڪ جاپان جارج ۽ ظالم قومن منجهان هڪ ٿي چڪو هو.

طوفاني بهشت ۾ پئرس ڪميون (پنچايت)

1870ع جي ابتدا تائين نئون سرماييداري نظام عالمي تسلط لاءِ پنهنجي گس تي هلندو رهيو. آمريڪا ۽ ڳچ اولهه يورپ ۾ ان جي حاڪميت هئي ۽ موٽ ۾ وري اهي باقي دنيا تي اثر انداز ٿي رهيا هئا. ايتريقدر جو روسي زار مجبور ٿي 1861ع ۾ پاڻهه جو خاتمو آندو جيتوڻيڪ هن اڌ زمين ۾ پراڻي جاگيردار طبقي کي ڏني ۽ هارين کي انهن جي رحم ڪرم تي ڇڏي ڏنو. هر هنڌ دنيا ايتي سبتي ڪئي پئي وئي، پر جلد ئي پئرس ۾ ٿيل واقعن ظاهر ڪيو ته هڪ پيرو سرماييداريءَ جي اوج کانپوءِ تاريخ ۾ ٿيندڙ موڙ بند نه ٿا ٿين. مارڪس ۽ اينگلس 'ڪميونسٽ پڌرنامي' ۾ لکيو هو ته 'بورجوازي سندس قبر کوٽيندڙ پاڻ پيدا ڪري ٿي'. 1871ع جي 18 مارچ تي فرينچ بورجوازيءَ کي معلوم ٿيو ته اها ڳالهه ڪيتري نه سچي هئي.

چار سال اڳ لوئس نپولين يورپ جي بادشاهن کي پنهنجي سلطنت جي شان شوڪت جو ڏيک ڏيڻ لاءِ هڪ 'عظيم نمائش' ۾ 482 ميٽر ڊگهي بيضوي صورت ۾ شيشي جي وڏي عمارت، جنهن جو گنبد ايترو مٿي هو جو 'ان تائين پهچڻ لاءِ مشين جو استعمال ڪرڻو پيو' ٺهرائي.¹³²

هن کي لڳو ڪجهه ته جشن ملهائجي. 1851ع ۾ جڏهن کان هن ريپبلڪ جو تختو اونڌو ڪيو هو تڏهن کان فرانس ۾ وڏي سرماييدار ترقي ٿي هئي، جيئن جديد صنعتون وڌيون هيون تيئن صنعتي پيداوار ٻيڻي ٿي وئي هئي ۽ پراڻي دستڪاري پيداوار ٺيڪيدار سرماييدارن جي ڪنٽرول هيٺ ٿيندي وئي جن مزدورن سان ڪارخانن ۾ ٿيندڙ سلوڪ وانگر ورتاءُ ڪيو.

پر شهنشاهه جي پنهنجي طاقت ايتري محفوظ نه هئي، جيترو ڏيک ڏنائين پئي. ان لاءِ متوازن عمل جي گهرج هئي. هن حڪمران طبقي ۾ رقيب گروهن کي هڪٻئي خلاف ويڙهائيو ۽ پنهنجي حيثيت کي مضبوط ڪرڻ لاءِ اٽليءَ ۽ ميڪسيڪو (جتي هن هڪ فرينچ مهم جو ميگزينمليين کي شهنشاهه طور ٽائڻ جي ڪوشش ڪئي) ۾ جنگي جوڪمن ذريعي پهرين نپولين جي ڪارنامن جو نقل ڪرڻ جي ڪوشش ڪئي. اهي سڀ اٽڪلون هن جي اقتدار خلاف مخالفت کي روڪي نه سگهيون. بورجوازيءَ جا حلقا ڪاوڙجي پيا هئا، ڇاڪاڻ ته داءِ تي لڳل سيٽپ ڪين نقصان رسايو ۽ شهنشاهه جي

ويجهن سڀني جي ٽولي جا کيسا پريا. ميڪسيڪو جي مهر ذلت آميز ناڪاميءَ ۾ بدلجي وئي، ڇاڪاڻ ته گولي بازي ڪندڙ فوجي جڏهن هٿان ميگزيملين کي قتل ڪيو ويو. حڪومت سان نفرت ڪندڙ پئرسِي مزدورن، جن کي 1848ع جي رتوڇاڻ ياد هئي، کي سندن اُجرتن کان وڌيڪَ زندو رهڻ جي قيمت چڪاڻي ٿي پئي. لوئس بوناپارٽ جي پنهنجي اهم اڳواڻ هاسمن لڪيو ته جيتوڻيڪ پئرس جي اڌ کان وڌيڪ آبادي ڏيهاري 11 ڪلاڪ ڪم ڪندي هئي، تڏهن به 'غربت، مفلسي ۽ محتاجي' واري زندگي 'گهارڻ تي مجبور هئي'.¹³³ 1869ع تائين ريپبلڪن اپوزيشن پئرس ۽ ٻين وڏن شهرن ۾ بورڊ جي اليڪشن ۾ سوڀ ماڻي. پوءِ 1870ع جولاءِ ۾ لوئس بوناپارٽ پرشين اڳواڻ بسمارڪ کي جنگ جو اعلان ڪرڻ لاءِ پڙڪايو.

فرينچ فوجن کي سيدان جي لڙائيءَ ۾ بُري شڪست ملي. لوئس بوناپارٽ مڪمل طور تي خوار ٿيو ۽ ڀڄي ويو. اقتدار حزب اختلاف بورجوازي ريپبلڪن جي هٿن ۾ هليو ويو پر پرشين فوج جلدئي پئرس جو گهيرو ڪيو ۽ بسمارڪ ڏنڊ ڀرڻ تي زور ڀريو هڪ وڏي رقم جي ادائگي ۽ فرينچ الساڪ لورين جو علائقو پرشيا کي ڏيڻ جهڙا شرط رکيا.

پئرس پنجن مهينن تائين انتهائي ڏکين حالتن هيٺ پڙي گرمي پد جي موسم ۾ سندن گهرن کي گرم ڪندڙ ٻارڻ کانسواءِ گهيروا ۽ ڀڄي ويا، ماڻهن مجبور ٿي جيئرو رهڻ لاءِ ڪُٽا ۽ ڪُٽا کاڌا، جيئن ئي شين جون قيمتون وڌيون ته مزدورن، ڪاريگرن ۽ سندن ڪتبن سخت پوڳيو.¹³⁴ هنن ئي شهر جي دفاع جي باهه کي برداشت ڪيو. اُهي قومي محافظ (فوج) ۾ ڀرتي ٿيا، جنهن ۾ اٽڪل 3 لک 50 هزار ماڻهو هئا، جن پنهنجا آفيسر پاڻ چونڊيا، هنن وچولي طبقي جي ڪردار کي هٽائي ڇڏيو. سندن مزاحمت جلدئي ريپبلڪن حڪومت توڙي پرشين کي ڳڻتيءَ ۾ وجهي ڇڏيو. 1792ع جي ڪاريگرن ۽ ننڍن واپارين جي نسل ۽ 1848ع جي ويڙهاڪن جي ٻارن بيهڙ هٿيار ڪنيا. 'گاڙها' ڪلب ٺهيا ۽ انقلابي اخبارون شايع ٿيون، جن مزدورن ۽ ڪاريگرن کي ياد ڏياريو ته 1848ع ۾ ڪيئن بورجوا ريپبلڪن ساڻن ڪهڙو سلوڪ ڪيو هو. جيئن ڪارل مارڪس لکيو ته 'پئرس هٿياربند ته انقلاب هٿياربند'.

ريپبلڪن حڪومت 31 آڪٽوبر تي هڪ ڪاٻي ڌر طرفان تختو اونڌو ڪرڻ واري ڪوشش کي دٻائڻ ۾ ڪامياب ٿي هئي. وري 22 جنوريءَ تي ٻي بغاوت کي ڪچلڻ لاءِ برٽني کان فوج کي ڪتب آڻيندي بيليوائل (علائقي) جي پورهيت طبقي جي هڪ هجوم تي گوليون هلايون. هاڻي حڪومت کي ڊپ لڳو ته وري ڪامياب نه ٿيندي نائب صدر فائوري 'گهرو جنگ کي ڪجهه وال پري ۽ ڏڪار کي ڪجهه ڪلاڪ پرتي' ¹³⁵ ڏٺو پئي ۽ فيصلو ڪيائين ته پنهنجي حڪومت کي بچائڻ جو هڪڙو ئي گس آهي. 23 جنوريءَ جي رات هن گجهي نموني پرشين لائين پار ڪري هٿيار ڦٽا ڪرڻ لاءِ شرطن بابت بحث ڪيو.

ان خبر پئرس جي غريبن منجهه سخت ڪاوڙ پيدا ڪئي. هنن پنجن مهينن کان جيڪو پوڳيو سو سڀ پاڻيءَ ۾ پوءِ هٿيار ڦٽا ڪرڻ جي فيصلو جي توثيق لاءِ ريپبلڪن حڪومت، فقط اٺن ڏينهن جي نوٽيس تي، چونڊن جو سڏ ڏنو. جيئن 1848ع ۾ پئرس کي پهراڻين وارن تڪن ۾ مهم هلائڻ لاءِ ڪوبه وقت نه ڏنو ويو، جتي اڃان تائين وڏي تعداد ۾ ووتر رهيا پئي ۽ پادري ۽ امير زميندار ووت تي هڪ فيصلاڪن اثر وجهڻ جي قابل ٿي ويا. هن پيري به ساڳيو ڪم ٿيو. 675 ڊپٽين مان 400 شاهه پرست آيا. پئرس ۾ ووتر ڪاوڙ وڌي وئي. گهيري واري دغا کانپوءِ ريپبلڪ طرفان دغا ڪئي وئي، پوءِ وري ٽئين دوکي جو وارو آيو. يعني، 71 سالن جي آگسٽ ٿيئر کي حڪومت جو سربراھ مقرر ڪيو ويو. هن 'اعتدال پسند جمهوري' ماڻهو هجڻ جي دعويٰ ڪئي پر هن سڀ کان پهريائين 1834ع ۾ هڪ جمهوري (ريپبلڪن) بغاوت کي ڪچلڻ سان نالو ڪمايو.

جڏهن پئرس عوام جي هٿن ۾ هٿيار هئا، تڏهن فرينچ مستقل فوج کي پرشين سان ٺاهه جي شرطن هيٺ ٽوڙيو ويو. ٻيو ته وڏي تعداد ۾ شاهوڪار وچولا طبقا موقمي جو فائدو وٺندي پئرس مان ڀڄي ويا ۽ نيشنل گارڊ کي هڪ پورهيت طبقي جي اداري طور ڇڏي ويا. ٽاڻير کي خبر هئي ته پئرس عوام سان ٽڪراءُ اٿس آهي. هن کي ڄاڻ هئي ته هنن وٽ نيشنل گارڊ جا هٿيار آهن جنهن ۾ 200 توپون به شامل آهن ۽ انهن کي مونٽمارٽري جي اونچائين تان ڪسڻ لاءِ فوج اماڻي. جڏهن سپاهي انهن بندوقن کي ڪٽڻ لاءِ گهوڙن جو انتظار ڪيو پئي ته، مقامي ماڻهن ساڻن بحث شروع ڪيو. جيئن لساگاري ياد ڏياري ٿو ته 'عورتن مردن لاءِ انتظار نه ڪيو. هنن عورتن اهو چئي بندوقن جو گهيرو ڪيو ته "شرم جهڙي ڳالهه آهي، توهان ڇا پيا ڪريو؟" ¹³⁶ جڏهن ته سپاهي بيٺا رهيا، ان ڳالهه کان بي خبر ته هاڻي ڇا ڪريون، نيشنل گارڊ جو 300 چئن جو گروهه اُتان گذرندي نغارا وڃائيندي آباديءَ کي مزاحمت لاءِ پڙڪائي پيو. جيئن نيشنل گارڊن، عورتن ۽ ٻارن سپاهين جو گهيرو تنگ ڪيو ته، جنرلن مان هڪ ليڪامت ٿي پيرا هجور تي گوليون هلائڻ جو حڪم ڏنو. 'هن جا سپاهي خاموشي بيٺا رهيا. هجور اڳتي وڌيو انهن سان دوستاڻي نموني مليو ۽ ليڪامت ۽ سندس آفيسرن کي گرفتار ڪيو ويو،' ¹³⁷

18 مارچ جي منجهند جو ٽي وڳي ٽاڻير ۽ سندس حڪومت راجڌاني مان ڀڄي وئي. دنيا جي وڏن شهرن مان هڪ، يعني پئرس هٿياربند مزدورن جي هٿن ۾ هو ۽ هن پيري اُهي شهر کي وچولي طبقي جي سياستدانن جي گروهه جي حوالي ڪرڻ وارا نه هئا.

هڪ نئين قسم جي طاقت

هٿياربند عوام پهريائين نيشنل گارڊ جي چونڊيل اڳواڻن، ان جي 'مرڪزي ڪميٽي' ذريعي اختيار هلايا، پر اهڙو ڪوبه عمل ڪرڻ جو ارادو نه هئس جنهن کي آمريت ڏانهن وڌڻ سمجهيو وڃي. هنن هر هڪ علائقي ۾ سڀني مردن جي ووٽن تي ٻڌل،

هڪ نئين چونڊيل اداري، ڪميون لاءِ چونڊون ڪرايون. عام پارلياماني عيوضين کان مختلف جيڪي چونڊيل هئا، سي سندن ئي چونڊيندڙ هٿان ترت واپس ٿيڻ جا پابند به هئا ۽ کين هڪ هنرمند مزدور جيتري اجرت کان وڌيڪ نه پئي مليو. ٻيو ته چونڊيل عيوضين فقط قانون منظور نه پئي ڪيا جن کي وڏيون پگهارون ڪنڊڙا اعليٰ عملدارن جي انتظاميا کي عمل ۾ آڻڻو هو. هنن وري ان ڳالهه کي يقيني بڻايو ته سندن پنهنجن اپائن کي عمل ۾ آندو وڃي.

عملي طور تي، جيئن ڪارل مارڪس 'فرانس ۾ گهرو جنگ' ۾ ڪميون جو دفاع ڪندي نشاندهي ڪئي ته، هنن پراڻي رياست کي ڏاهي ۽ ان جي جاءِ تي پنهنجو هڪ نئون ڍانچو آندو طبقاتي معاشرن جي پيدا ٿيڻ کان وٺي ان جهڙو جمهوري سرشتو ڪڏهن به نه رهيو هوندو:

بجاءِ ان جي ته تن يا ڇهن سالن ۾ هڪڙو پيرو اهو فيصلو ٿئي ته حڪمران طبقي جو ڪهڙو ماڻهو پارليامينٽ ۾ عوام جي غلط نمائندگي ڪندو عام ووٽن جو ڪم ڪميون ۾ منظم عوام جي خدمت ڪرڻ هجي..... ڪميونل آئين سماجي اداري کي ٻيهر بحال ڪري ها، جنهن کي هن مهل تائين رياستي مفت خور قوتن هڙپ ڪري ڇڏيو هو ۽ ائين سماج جي آزاد چرپر کي روڪيو ويو هو.....

ان جو اصل ڳجهه هي آهي. اها لازمي طور تي هڪ پورهيت طبقي جي حڪومت هئي، جيڪا استحصالِي طبقي خلاف جدوجهد جي پيداوار هئي. نيٺ اها سياسي صورت دريافت ڪئي وئي، جنهن هيٺ پورهئي جو سياسي چوڻڪارو ٿيڻو هو.¹³⁸

مارڪس غور ڪيو ته شهر جي پورهيت عوام جي نمائندگي طور ڪميون سندن مفادن ۾ ڪم ڪرڻ شروع ڪيا، بيڪرين ۾ رات جي ڪم ۽ مالڪ طرفان ملازمن تي ڏنڊ وجهڻ تي بندش؛ مالڪن طرفان بند ڪيل ڪارخانا يا ورڪشاپ مزدورن جي انجمن حوالي ڪرڻ، بيواهن لاءِ ماهوار وظيفو (پينشن) ۽ هر ٻار لاءِ مفت تعليم مهيا ڪرڻ ۽ گهيري دوران ڪنيل قرضن جي اوڳاڙي ۽ مساوڙ جي عدم ادائگيءَ تي بيدخليءَ کي بند ڪيو ويو. ڪميون هڪ جرمن مزدور کي محنت جو وزير مقرر ڪري ۽ جنگي جنونيت جي يادگارن کي ڏاهي پٽ ڪري، پنهنجي بين الاقواميت پسنديءَ جو اظهار ڪيو.¹³⁹

هڪ پورهيت حڪومت طرفان وڌيڪ ڪهڙا قدم کنيا وڃن، ان جو اظهار ڪرڻ جو موقعو نه مليو. ڇاڪاڻ ته ريپبلڪن حڪومت جلد ئي پورهيتن کي دٻائڻ لاءِ هٿياربند قوتن کي منظم ڪرڻ شروع ڪيو ۽ ائين ڪرڻ لاءِ پرشين 'دشمن' سان گڏجي ڪم ڪيو. ان بسمارڪ کي جنگ جا فرينچ قيدي آزاد ڪرڻ تي قائل ڪيو جن کي سڙ دوران پڪڙيو ويو هو جن کي پئرس ۾ پيدا ٿيل نئين سوچ بابت آگاهي نه هئي. ان هنن کي پهريو شاهه پرست همدرد آفيسرن جي اڳواڻيءَ هيٺ، بهراڻين مان نئين ڀرتيءَ سان گڏ، ورسلز ۾ ڪنو ڪيو. اپريل جي آخر تائين ٿايرس هڪ فوج سان پئرس جو

گهڻو ڪري ڪميون کي تباهه ڪرڻ چاهيو ۽ هڪ ٺاهه هيٺ بسمارڪ ان فوج کي پرشين حدن کان لنگهڻ جي اجازت ڏني. ڪميون عجيب بي مثل حالتن کي منهن ڏنو. ان کي هڪ ٻئي مسئلي ورايو. ان جا چونڊيل نمائندا پنهنجي مقصد لاءِ مرڻ مارجڻ تائين اڀرڻ لاءِ تيار هئا، پر سندن خلاف جمع ٿيل قوتن کي جواب ڪيئن ڏجي ان جي سياسي سمجهه جي ڪوٽ هئڻ.

1830ع کان وٺي فرانس ۾ مزدورن جي تحريڪ اندر ٻه وڏا سياسي وهڪرا پيدا ٿيا هئا. پهرين وهڪري جو تعلق آگسٽ بلانڪي سان هو. ان مزدورن جي جدوجهد کي وڌيڪ انقلابي ۽ 1793ع واري جيڪبڻ ازم جو سماجي طور تي وڌيڪ باشعور نقل سمجهيو پئي. هن پورهيت طبقي پاران اعليٰ منظم سازشي اقليت جي ڪردار تي زور ڏنو. تنهنڪري جڏهن پورهيت عوام بغاوت لاءِ تيار نه هو تڏهن بلانڪي جي زندگي لڳاتار باغي دليرائين ڪوششن سان ڀريل هئي، جنهن کانپوءِ ڊگها عرصا جيل ۾ گهاريائين جڏهن ته مزدور هن کانسواءِ ڪارروائين ڪندا رهيا. ٻيو وهڪرو پروڊن جي سماجي تعليمات منجهان ڦٽي نڪتو. جيڪبڻ ازم جي تجربن خلاف ردعمل طور سندس پيروڪارن ۾ سخت ڪاوڙ هئي ۽ انهن سياسي عمل کي رد ڪيو پئي. هنن جا دليل هئا ته پورهيت رياست بابت ڳڻتي ڪرڻ کانسواءِ پنهنجا مسئلا 'باهمي تعاون ۽ انحصار'، يعني انجمنن ذريعي حل ڪري سگهن ٿا جيڪي گڏيل سهڪاري ڪاروبار (ميمبرن جي گڏيل ملڪيت جنهن جي نفعي ۾ پراڻيوار هجن) هلائي سگهن ٿيون.

مارڪس ٻنهي نقطن نظر کي انتهائي اڻڀورن موقعن طور ڏٺو. هن کي ڪوبه شڪ نه هو ته مزدورن کي عظيم فرينچ انقلاب جي تجربن مان سکڻ گهرجي پر هن جي خيال ۾ انهن کي اڃان اڳتي وڌڻ کپندو هو. جيئن بلانڪسٽ هڪ فيصلو ڪن سياسي ڪارروائي ڪرڻ جي ڳالهه ڪن ٿا، پر اها ننڍن گروهن جي دليرائين ڪارروائين نه پر منظم عوامي سرگرمي تي ٻڌل هجن. جيئن پروڊن وارا چون ٿا ته پيداوار جي نئين سر اقتصادي جوڙجڪ ڪرڻي پوندي، پر اهو ڪم سياسي انقلاب کانسواءِ نه ٿي سگهندو. بهرحال، مارڪس پئرس ۾ ٿيندڙ واقعن تي اثر انداز ٿيڻ جي پوزيشن ۾ نه هو. ڪميون ۾ ڪجهه ماڻهو مارڪس سان گڏجي ڪم ڪرڻ لاءِ تيار هئا، جهڙوڪ: بلانڪسٽ ويلنٽ، پر اُتي هڪڙو به نه هو جيڪو هن جي خيالن کي مڪمل طور تي قبول ڪري نيشنل گارڊ جي مرڪزي ڪميٽي ۽ ڪميون ٻنهي ۾ مارڪسواڊي نه پر بلانڪسٽ ۽ پروڊنسٽ هئا ۽ سندن فيصلي سازيءَ واري عمل ٻنهي روايتن جي اڻڀورين سبب نقصان ڪاڌو.

18 مارچ تي پئرس مان ڀڄڻ وقت ريپبلڪن حڪومت وٽ پنهنجي اختيار ۾ ذري گهٽ ڪي به قوتون نه هيون. نيشنل گارڊ لاءِ اهو ممڪن هو ته ان مرحلي تي ورسلز ڏانهن مارچ ڪن ها ۽ هڪ گولي هلائڻ کانسواءِ ان کي ذري گهٽ چڙوچڙ ڪري ڇڏين ها،

پر 'غير سياسي' پروڊنسٽ روايت ڪميون جو گهڻو وقت سٺيون قراردادون منظور ڪرڻ تي خرچ ڪرايو ۽ ٽائيرس کي فوجون گڏ ڪرڻ لاءِ آزاد ڇڏي ڏنو. جڏهن 2 اپريل تي پٿرس مٿان بمباري شروع ڪندي ٽائيرس پنهنجي جارج ارادي جو مظاهرو ڪيو تڏهن انهن ورسلز ڏانهن مارچ جو سڏ ڏنو. پر انهن ڪا سنجيده تياري نه ڪئي هئي. نيشنل گارڊ کي مناسب انتظام کانسواءِ اماڻيو ۽ مخالف قوت کان آرٽلري حملن جو جواب ڏيڻ لاءِ هنن وٽ توڻن جي ڪوٽ به هئي. ائين هنن ورسلز ۾ اڃان تائين ڪمزور قوت کي غير ضروري فتح ڏياري ڇڏي ۽ انهن کي آسانيءَ سان چٽوڇٽ ڪرڻ جا سڀئي موقعا ختم ڪري ڇڏيا.

گڏوگڏ انهن خود پٿرس اندر هڪ غلطي ڪئي. سڄي ملڪ جو سون بئنڪ آف فرانس جي ته خانن ۾ هو. ڪميون ان کي ڪسي، ٽائيرس کي پينگيو ۽ ملڪ جي معيشت تي دسترس کي يقيني ڪري سگهي پئي، پر نه ڪو بلائڪسٽ، نه ئي پروڊنسٽ روايت 'ملڪيت جي حقن' تي اهڙي حملي جي اجازت ڏني. نتيجي طور ٽائيرس لاءِ معاملا وڌيڪ آسان ٿي پيا.

بورجوازيءَ جو بدلو

ٽائيرس موقعي جو فائدو وٺي هڪ وڏي فوج ٺاهي ورتي. ان پسگردائي جي قلعن تان شهر مٿان منظم طريقي سان بمباري شروع ڪري، ڪميونارڊ قوتن کي معمولي جهيڙن جي هڪ پوري سلسلي ۾ هارائي ڇڏيو ۽ پوءِ 21 مئي تي خود شهر ۾ گهڙي پيو. جيڪڏهن ٽائيرس کي هڪ آسان فتح جي توقع هجي ها ته هن کي نااميدي ٿئي ها. پٿرس جا پورهيت گهڻيءَ گهڻيءَ ۾ رستي رستي تي، هڪ هڪ عمارت لاءِ وڙهيا. ٽائيرس جي فوج کي شهر جي اولهندي امير علائقي مان کين پوئتي ڌڪڻ ۾ هڪ هفتو لڳي ويو. ائين شهر جي مرڪز کان ٿيندا ڪميون جي مضبوط ٻڙهه اوڀر ۾ پهتا، جتي اچي آچر جي صبح ۾ آخري مزاحمت کي ڪچليو ويو.

ڪميون جي شڪست کانپوءِ ايترو بدمست تشدد ڪيو ويو جنهن جو مثال جديد دور ۾ ورلي ملي. بورجوازي اخبار لي فگارو فخر سان ڏيکاريو ته 'پٿرس کي ان لاش ۽ گند مان صاف ڪرڻ جو اهڙو موقعو ڪڏهن نه مليو هوندو جيڪو شهر کي گذريل 25 سالن کان کائي رهيو هو'.¹⁴⁰ ورسلز جي فوجي فاتح ڪمانڊرن موقعي جو فائدو ورتو.

ڪوبه ماڻهو جيڪو ڪميون لاءِ وڙهيو تنهن کي موقعي تي گولي هنڻي وئي، فقط اچي آچر جي صبح ۽ اچي سومر جي صبح وچ ۾ 1900 ماڻهن کي موت جو ڪاڄ بڻايو ويو (94-1793ع جي 'عظيم دهشت' جي سڄي عرصي کان وڌيڪ پٿرس ۾ هڪ ڏينهن اندر ايڏي رتوڇاڻ ٿي). فوجن گهڻين ۾ گشت ڪندي غريبن کي پنهنجي مرضي سان کنيو پئي ۽ ڪيترن کي فقط 30 سيڪنڊن جي جاچ پڙتال کانپوءِ ماري ڇڏيائون ڇاڪاڻ ته

ڪميونارڊ جهڙا پڻي لڳا. هڪ اکين ڏٺي شاهد مبلغ ٻڌايو ته، 25 عورتن کي ان الزام هيٺ ماريو ويو ته انهن فوج مٿان گرم پاڻي هاريو هو. لنڊن تائين تبصرو ڪيو:

.... بدلي جا غير انساني قانون، جن هيٺ ورسلز جون فوجون قيدين، عورتن ۽ ٻارن کي گوليون، چُرا هڻي ۽ چيرينديون ڦاڙينديون رهيون آهن.... جيسيتائين اسين ياد ڪري سگهون ٿا ته، تاريخ ۾ ائين ڪڏهن به نه ٿيو آهي.... ورسلز جي فوج هٿان اجتماعي قتل عام روح کي بيماري ڪري ڇڏيو.¹⁴¹

هاڻوڪن فرينچ تاريخ نويسن جي ڳڻپ مطابق 20 ۽ 30 هزار جي وچ جيترا ماڻهو ماري ويا.¹⁴² اهڙا ٻيا 40 هزار ماڻهو جيل ۾ واڙيا ويا، جن مان 5 هزار ڄڻن کي ملڪ بدر ڪيو ويو ۽ ٻين 5 هزار ماڻهن کي گهٽ سزائون ڏنيون ويون.

ملڪ نيڪاليءَ جي سزا پوڳيندڙن مان هڪ عورتن لاءِ ويڙهه طور مشهور لوئس مشل هئي. هن عدالت کي ٻڌايو ته 'آئون پنهنجو دفاع نه ڪنديس، منهنجو دفاع نه ڪيو ويندو. آئون مڪمل طور تي سماجي انقلاب سان تعلق رکان ٿي. جيڪڏهن توهان مون کي زندهه ڇڏيو ته، آئون انتقام لاءِ پاڏاڻن بند نه ڪنديس'.¹⁴³ ڪميون پنهنجي دور جي تعصبن جو شڪار هجڻ ڪري عورتن کي ووٽ ڏيڻ کان روڪيو هو پر ان باوجود پورهيت عورتن، ڪميون کي ڪچلڻ جي معنيٰ پاڻ کي ڪچلڻ سمجهيو.

طاقت سان دٻائڻ واري عمل جو پئرس جي پورهيت طبقي تي خطرناڪ اثر ٿيو. جيئن الستر هارن تبصرو ڪري ٿو ته، 'ڪيترن سالن تائين پئرس جو مهانڊو بدلجي ويو گهرن کي رنگ ڪندڙ پورهيتن جي آڌ آبادي، نلن جو ڪم ڪندڙ مزدورن جو آڌ، فرش وجهندڙ موجي ۽ جست جو ڪم ڪندڙ غائب ٿي ويا هئا'.¹⁴⁴ ذري گهٽ ٻن ڏهاڪن کانپوءِ فرينچ پورهيتن جي هڪ نئين نسل جنم ورتو، جن کي 'ريپبلڪن' (جمهوري) حڪومت هٿان ڪميون سان ٿيل ظلم ياد هو پر انهن وٽ هڪ بهتر دنيا لاءِ ٻيهر جدوجهد ڪرڻ جو ارادو به هو.

تنهن هوندي به ڪارل مارڪس ڪميون بابت فيصلاڪن ٻالهه ڪئي هئي. هن ڏٺو ته ڪميون سرمائي جي نئين دنيا کي سڀ کان وڏي للڪار ڪئي ۽ انهيءَ سرمائي هٿان پيدا ٿيل نئين طبقي کي ان جي مخالفت ۾ سڀ کان وڏو اتساهه ڏنو. هن پنهنجي دوست ڪگلمن (Kugelmann) کي لکيو ته، ڪميون (پنچائت) 'طوفاني بهشت' رهي هئي،¹⁴⁵ ۽ اُن 'عالمگير اهميت واريءَ روانگيءَ جو هڪ نئون نقطو'،¹⁴⁶ مهيا ڪيو هو.

حوالا

- ¹ See E Wright, *Benjamin Franklin and the American Revolution*, pp71, 90
- ² R A Ryerson, *The Revolution Has Now Begun; the Radical Committees in Philadelphia, 1765-76* (Pennsylvania, 1978), pp3-4
- ³ E Countryman, *The American Revolution* (London, 1986), p71
- ⁴ Theodore Draper has documented this at length in his *A Struggle for Power* (London, 1996)
- ⁵ E Countryman, *American Revolution*, p97
- ⁶ E Countryman, *American Revolution*, pp98-100
- ⁷ E Countryman, *American Revolution*, p100
- ⁸ E Countryman, *American Revolution*, p103
- ⁹ E Countryman, *American Revolution*, p103 and E Countryman, *A People in Revolution* (Baltimore, 1981), p30
- ¹⁰ E Countryman, *American Revolution*, p103
- ¹¹ Quoted in E Wright, *Benjamin Franklin*, p116
- ¹² E Countryman, *American Revolution*, pp70-71
- ¹³ E Countryman, *American Revolution*, p4
- ¹⁴ E Countryman, *American Revolution*, pp113-114
- ¹⁵ E Countryman, *A people*, pp102, 125-126
- ¹⁶ E Countryman, *A people*, p102. See also his account of Massachusetts in E Countryman, *American Revolution*, p118, and R A Ryerson's account of Philadelphia in *The Revolution*
- ¹⁷ Quoted in J Keane, *Tom Paine, a Political Life* (London, 1995)
- ¹⁸ Quoted in J Keane, *Tom Paine*, p125
- ¹⁹ E Countryman, *A People*, p150
- ²⁰ Figure given in E Countryman, *A People*, p221
- ²¹ E Countryman, *American Revolution*, p162
- ²² E Countryman, *American Revolution*, p71
- ²³ So in Jefferson's first draft of the Declaration of Independence there was a garbled attack on the monarchy for encouraging slavery and then urging the slaves to rebel. See E Countryman, *American Revolution*, p71
- ²⁴ R R Palmer, 'Social and Psychological Foundation of the Revolutionary Era', in A Goodwin (ed), *Cambridge New Modern History*, vol VIII (Cambridge, 1965), p422
- ²⁵ Quoted in P McGarr, 'The Great French Revolution', in *Marxism and the Great French Revolution, International Socialism* 43 (June 1989), p40.
- ²⁶ Quoted, among other places, in P McGarr, 'The Great French Revolution', p48
- ²⁷ The saying is famously credited to Danton in Georg Buechner's 1835 play *Danton's Death*. In fact it seems to have originated with the Girondin Vergninaud a year before the break between Danton and Robespierre, arguing for harsh punishment for bread rioters.
- ²⁸ L Madelin, *Talleyrand* (London, 1948), p12
- ²⁹ A Soboul, *The French Revolution 1787-99* (London, 1989), p37
- ³⁰ R S Duplessis, *Transitions to Capitalism in Early Modern Europe* (Cambridge, 1997), p242
- ³¹ R S Duplessis, *Transitions*, p237
- ³² The most notable of the recent 'revisionists' is F Furet, *Interpreting the French Revolution* (Cambridge, 1981)

- ³³ A Soboul, *French Revolution*, p99
- ³⁴ Quoted in A Soboul, *French Revolution*, p255
- ³⁵ Quoted in A Soboul, *French Revolution*, p307
- ³⁶ A Soboul, *French Revolution*, p309
- ³⁷ Quoted in A Soboul, *French Revolution*, p325
- ³⁸ For details of the loans and taxes, see P Kropotkin, *The Great French Revolution* (London, 1971), pp410-411
- ³⁹ G Lefebvre, *The French Revolution*, vol II (New York, 1964), p57
- ⁴⁰ According to P Kropotkin, *The Great*, p404
- ⁴¹ Quoted in P Kropotkin, *The Great*, p387
- ⁴² According to P Kropotkin, *The Great*, p387
- ⁴³ A Soboul, *French Revolution*, p339
- ⁴⁴ For details, see A Soboul, *French Revolution*, p342
- ⁴⁵ A Soboul, *French Revolution*, p386
- ⁴⁶ Quoted in H G Schenk, 'Revolutionary Influences and Conservatism in Literature and Thought', in C W Crawley (ed), *Cambridge New Modern History*, vol IX (Cambridge, 1965), p91
- ⁴⁷ See his *Class Struggle in the First French Republic* (London, 1977)
- ⁴⁸ G W F Hegel, *The Philosophy of History* (New York, 1956), p447
- ⁴⁹ Quoted in H G Schenk, 'Revolutionary Influences', p100
- ⁵⁰ G Williams, *Artisans and Sans-culottes* (London, 1981), p58
- ⁵¹ G Williams, *Artisans*, pp59, 62-66. 'Planting the Liberty Tree', in E P Thompson's classic *The Making of the English Working Class*, ch 5 (New York, 1966), contains a comprehensive account of all these developments.
- ⁵² According to G Williams, *Artisans*, p78
- ⁵³ For a full account see E P Thompson's *The Making*, pp73-74
- ⁵⁴ See the account in J D Mackie, *A History of Scotland* (Harmondsworth, 1973), pp311-313
- ⁵⁵ T Moore, *The Life and Death of Lord Edward Fitzgerald*, vol I (London, 1831), p204
- ⁵⁶ According to F Campbell, *The Dissenting Voice, Protestant Democracy in Ulster* (Belfast, 1991), p51
- ⁵⁷ F Campbell, *The Dissenting Voice*, p98
- ⁵⁸ The figure is given in T Gray, *The Orange Order* (London, 1972), p69. T Packenham gives the number killed in the rebellion as between 30,000 and 70,000—see *The Year of Liberty* (London, 1978), p392
- ⁵⁹ F Campbell, *The Dissenting Voice*, p83
- ⁶⁰ C Fitzgibbon, quoted in T Gray, *The Orange Order*, p68
- ⁶¹ Quoted in H G Schenk, 'Revolutionary Influences', p100
- ⁶² Quoted in H G Schenk, 'Revolutionary Influences', p98
- ⁶³ Quoted in J Keane, *Tom Paine*, p323
- ⁶⁴ Quoted in H G Schenk, 'Revolutionary Influences', p106
- ⁶⁵ Quoted in H G Schenk, 'Revolutionary Influences', p105
- ⁶⁶ E Gibbon, *Autobiography*, quoted in P Gray, *Voltaire's Politics* (New Jersey, 1959), p259
- ⁶⁷ Both Coleridge and Hölderlin are quoted in H G Schenk, 'Revolutionary Influences', p100
- ⁶⁸ See A Desmond and J Moore, *Darwin* (London, 1992)
- ⁶⁹ Quoted in R M Hartwell, 'Economic Change in England and Europe 1780-1830', in *Cambridge New Modern History*, vol IX, p42
- ⁷⁰ Such facts suggest that the pre-Columbian civilisations of the Americas may not have been as irrational or as impeded by their failure to use the wheel, since nature did not provide them with potentially domesticable draft animals to pull wheeled vehicles.

- ⁷¹ The first railway ran from Stockport to Darlington and opened in 1825, but most of its motive power came from stationary engines, not locomotives. See P Mathias, *The First Industrial Nation* (London, 1983), p255
- ⁷² Figures from E Hobsbawm, *Industry and Empire* (Harmondsworth, 1971), p86
- ⁷³ For a full account of this transformation in attitudes to time, see E P Thompson, 'Time, Work and Industrial Capitalism', in *Customs in Common* (London, 1992), pp352-403
- ⁷⁴ Evidence to Poor Law Report of 1832, quoted in D McNally, *Against the Market* (London, 1993), p101
- ⁷⁵ J Thelwall, *The Rights of Nature* (London, 1796), pp21, 24, quoted in E P Thompson, *Making*, p185
- ⁷⁶ See, for instance, D Williams, *John Frost, a Study in Chartism* (New York, 1969)
- ⁷⁷ See M Jenkins, *The General Strike of 1842* (London, 1980); for a contemporary account, see *The Trial of Fergus O'Connor and Fifty Eight Others* (Manchester, 1843, reprinted New York 1970)
- ⁷⁸ For a full account, see J Saville, *1848* (Cambridge, 1987)
- ⁷⁹ Quoted in *Cambridge New Modern History*, vol IX, p59
- ⁸⁰ According to G Mayer, *Frederick Engels* (London, 1936), p44
- ⁸¹ For Engels' interest in and admiration for Owen, see G Mayer, *Frederick Engels*, p45. For his view of the influence of political economy, *The Condition of the English Working Class*, translated in K Marx and F Engels, *Collected Works*, vol 4 (London, 1975), p527, and for his first critique of it, a year after arriving in Manchester, see his 'Outlines of a Critique of Political Economy', in K Marx and F Engels, *Collected Works*, vol 3 (London, 1975), p418
- ⁸² Published today in various editions as the Paris Manuscripts, *The 1844 Manuscripts or sometimes simply as The Early Writings*.
- ⁸³ All the quotes are from K Marx, *1844 Manuscripts*, in K Marx and F Engels, *Collected Works*, vol 3
- ⁸⁴ This Marx does in the three volumes of *Capital*. For more in-depth accounts of his ideas, see my book *The Economics of the Madhouse* (London, 1995), the first chapter of my *Explaining the Crisis, a Marxist Reappraisal* (London, 1999) and A Callinicos's *The Revolutionary Ideas of Karl Marx* (London, 1999)
- ⁸⁵ Most English translations use the word 'man' here and follow it up with the pronoun 'he'. But Marx in fact uses the German word 'Menschen' (humans) not 'Mann' (man).
- ⁸⁶ Quoted in R Price (ed), *Documents on the French Revolution of 1848* (London, 1996), p46-47
- ⁸⁷ D Blackbourn, *The Fontana History of Germany, 1780-1918* (London, 1997), p147
- ⁸⁸ R Price (ed), *Documents*, p9. For the German Rhineland, see J Sperber, *Rhineland Radicals* (New Jersey, 1993), pp54-59
- ⁸⁹ R Price (ed), *Documents*, p11
- ⁹⁰ C Pouthas, 'The Revolutions of 1848', in *Cambridge New Modern History*, vol X, p393
- ⁹¹ C Pouthas, 'The Revolutions of 1848', p394
- ⁹² R Price (ed), *Documents*, p17
- ⁹³ These are the figure given by Frederick Engels writing at the time in *Neue Rheinische Zeitung*, 2 July 1848, translated in K Marx and F Engels, *Collected Works*, vol 7 (London, 1977), p161
- ⁹⁴ Flaubert's novel *Sentimental Education* includes a sympathetic account of their attitudes, as well as caricatures of the meetings of the revolutionary clubs.
- ⁹⁵ R Price (ed), *Documents*

- ⁹⁶ F Engels, *Neue Rheinische Zeitung*, 27 June 1848, translated in K Marx and F Engels, *Collected Works*, vol 7 (London, 1977), p131
- ⁹⁷ Quoted in R Price (ed), *Documents*, p20
- ⁹⁸ Quoted in F Mehring, *Absolutism and Revolution in Germany, 1525-1848* (London, 1975), p214
- ⁹⁹ *Neue Rheinische Zeitung*, 31 December 1848, translated in *Collected Works*, vol 7
- ¹⁰⁰ All the figures here come from D Blackbourn, *Fontana History of Germany*, p180
- ¹⁰¹ It is this revolt which features in the film *The Leopard*.
- ¹⁰² The words used by the prince in the film *The Leopard*.
- ¹⁰³ Speech in debate with Douglass, quoted in J M McPherson, *The Struggle for Equality* (New Jersey, 1992), p11
- ¹⁰⁴ See for instance his speech of 4 July 1861, quoted in J M McPherson, *Battle Cry of Freedom* (London, 1988), p312
- ¹⁰⁵ Quoted in J M McPherson, *Battle Cry*, p46
- ¹⁰⁶ Marx noted this at the time. See his article for the paper *Die Presse* of 7 November 1861, translated in K Marx and F Engels, *Collected Works*, vol 19 (London, 1984), p50
- ¹⁰⁷ J M McPherson, *The Struggle for Equality*, p47
- ¹⁰⁸ Quoted in J M McPherson, *The Struggle for Equality*, p47
- ¹⁰⁹ J M McPherson, *The Struggle for Equality*, p51
- ¹¹⁰ J M McPherson, *The Struggle for Equality*, p82
- ¹¹¹ J M McPherson, *The Struggle for Equality*, pp128-129
- ¹¹² Even Frederick Engels could write to Marx (30 July 1862) that he expected the North to get a 'thrashing' and expressed doubts about the North's ability to 'suppress the rebellion' (9 September 1862). Marx by contrast was 'prepared to bet my life...these fellows [the South] will come off worst... You allow yourself to be influenced by the military aspect of things a little too much' (10 September 1862). K Marx and F Engels, *Collected Works*, vol 41 (Moscow, 1985), pp414-416
- ¹¹³ Marx quotes the speech at length in his article for *Die Presse* of 22 August 1862, in K Marx and F Engels, *Collected Works*, vol 19, p234-235. Parts are also quoted in J M McPherson, *The Struggle for Equality*, p113
- ¹¹⁴ K Marx, article in *Die Presse*, 12 October 1862, translated in K Marx and F Engels, *Collected Works*, vol 19, p250
- ¹¹⁵ See, for instance, his satirical novels *Zadig* and *The Princess of Babylon*
- ¹¹⁶ A Smith, *The Wealth of Nations* (London, 1986), pp174-175
- ¹¹⁷ 'Niggers' is the common expression for the 'natives' used by the characters in Kipling's short stories. 'Wogs' was a convenient catch-all insult for anyone unlucky enough to be colonised by the British Empire.
- ¹¹⁸ B Stein, *A History of India* (Oxford, 1998), p202, even goes so far as to speak of 'the development of an indigenous capitalist class in India well before the onset of formal colonisation'. I am not knowledgeable enough to judge whether the characterisation is correct. I suspect, however, that what is being described is merchant and finance capital, such as that which characterized Europe from the middle of the feudal period onwards, rather than industrial or agrarian capitalism, except in the most embryonic of forms. Some historians also argue that the religious and peasant revolts could have opened the way for full capitalist development; others deny it vehemently. Again, I am in no position to make a judgement.
- ¹¹⁹ K Marx, 'The Revolt in the Indian Army', *New York Daily Tribune*, 15 July 1857, contained in K Marx and F Engels, *Collected Works*, vol 15 (Moscow, 1986), p297

- ¹²⁰ According to B Stein, *A History*, p248
- ¹²¹ Figures for the early years of direct imperial rule and for the years after the 1890s are given in B Stein, *A History*, pp257, 263
- ¹²² These are the figures given by B Stein, *A History*, p262
- ¹²³ A 'Censor', 'Memorial to the Emperor', translated in F Schurmann and O Scholl, *Imperial China* (Harmondsworth, 1977), p139
- ¹²⁴ These are the explanations both of the editors and of Tsiang Ting-fu in F Schurmann and O Scholl, *Imperial China*, pp126, 133, 139
- ¹²⁵ This is the argument put very strongly by J Gernet, *A History of Chinese Civilisation* (Cambridge, 1996), pp539-54
- ¹²⁶ W Franke, 'The T'ai-p'ing Rebellion', extract in F Schurmann and O Scholl, *Imperial China*, pp170-183
- ¹²⁷ The figure is given in P A Kuhn, 'The T'ai-p'ing Rebellion', in J R Fairbank (ed), *Cambridge History of China*, vol 10 (Cambridge, 1978), p309
- ¹²⁸ J Batou, 'Muhammed Ali's Egypt, 1805-48', in J Batou (ed), *Between Development and Underdevelopment* (Geneva, 1991), p183-207. Some economic historians (for instance, D Landes in *The Wealth and Poverty of Nations* (London, 1998)) challenge this picture of advance. They point to inefficiencies, high real cost and the low quality of output. But similar points can be made about early industrialisation in other countries, like Japan in the 1880s, that later experienced international competitive success. One big difference between them and Egypt was that they were more insulated from direct foreign competition and were more easily able to evade direct western dictation of their trade policies.
- ¹²⁹ Quoted in J Batou, 'Muhammed Ali's Egypt', p205
- ¹³⁰ M Hane, *Modern Japan* (Boulder, 1992), p52-53
- ¹³¹ M Hane, *Modern Japan*, p71
- ¹³² T Gautier, quoted in A Horne, *The Fall of Paris* (London, 1968), p26
- ¹³³ A Horne, *The Fall of Paris*, p53
- ¹³⁴ See, for instance, the list of prices given by A Horne, *The Fall of Paris*, p254
- ¹³⁵ Quoted in A Horne, *The Fall of Paris*, p328
- ¹³⁶ P O Lissagaray, *History of the Paris Commune*, translated by E Marx (London, 1976), p65
- ¹³⁷ P O Lissagaray, *History of the Paris Commune*, p65
- ¹³⁸ K Marx, 'The Civil War in France', in K Marx and F Engels, *Collected Works*, vol 22 (London, 1986), pp333-334
- ¹³⁹ K Marx, 'The Civil War in France', p339
- ¹⁴⁰ Quoted in A Horne, *The Fall of Paris*, p551
- ¹⁴¹ *The Times*, 29 May and 1 June 1871, quoted in A Horne, *The Fall of Paris*, p555
- ¹⁴² A Horne, *The Fall of Paris*, p556
- ¹⁴³ Louise Michel's trial is described in many places. See, for instance, P O Lissagaray, *History of the Paris Commune*, pp343-344
- ¹⁴⁴ A Horne, *The Fall of Paris*, p363
- ¹⁴⁵ K Marx, letter to Kugelmann of 12 April 1871, in K Marx and F Engels, *On the Paris Commune* (Moscow, 1976), p284
- ¹⁴⁶ K Marx, letter to Kugelmann of 17 April 1871, in K Marx and F Engels, *On the Paris Commune*, p285

پاڳو ستون

اميد ۽ خوف جي صدي

اهم واقعن جي ترتيبوار تاريخ

1880ع:

برطانيا طرفان مصر تي قبضو. آفريقا کي ٽڪرن ۾ ورهائڻ. ٽيليفون، فونوگراف، برقي پيداوار ۽ روشنيءَ جي ڪاروباري ترقي.

1890-1900ع:

جاپان طرفان چين تي حملو ۽ تائيوان تي قبضو اسپيني آمريڪي جنگ موٽر ڪار ۽ فلمن جي ايجاد.

1899-1902ع:

بوئر جنگ، برطانيا طرفان پهريون حراستي ڪيمپون قائم.

1900ع:

مينڊيل جي موت جي 16 سالن کانپوءِ سندس جينيٽڪ نظريي جي عوامي مقبوليت.

1903ع:

پهريون هوائي جهاز.

1904ع:

جاپان هٿان روس کي جنگي شڪست.

1905ع:

روس ۾ انقلاب. انڊسٽريل ورڪرز آف ورلڊ جو بنياد. آئن اسٽائن جو نسبتي نظريو.

1910-1914ع:

برطانيا ۾ 'وڏي بيچيني'، آئرلينڊ ۾ نارنگي ويڙهاڪ هٿياربند.

1911ع:

چين جي جمهوريا ٿيڻ جو اعلان. ميڪسيڪو جو انقلاب.

1912-1914ع:

روس ۾ هٿتالون ۽ ناڪابنديون. ڊبلن ۾ ڪمر روڪ، 'ماني ۽ گلاب' هٿتال.

1912-1913ع:

بالڪن جنگيون.

1913ع:

فورڊ ڪار ڪارخاني طرفان وڏي پيداوار.

1914ع:

پهرين عالمي جنگ شروع. ٻي انٽرنيشنل ختم.

1916ع:

ڊبلن ۾ 'ايسٽر بغاوت'.

1917ع:

فيبروري ۽ آڪٽوبر ۾ روسي انقلاب، فرينچ فوج ۽ جرمن بحريا ۾ بغاوتون، آمريڪا طرفان جنگ ۾ شموليت.

1918ع:

جرمن ۽ آسٽرو- هنگرين سلطنتن ۾ انقلاب.

1919ع:

ڪميونسٽ انٽرنيشنل جو بنياد پوڻ، روزا لڪسمبرگ جو قتل، جرمنيءَ ۾ گهرو جنگ، بويرين ۽ هنگرين سوويت جمهورياتون، آئرلينڊ ۾ گوريلا جنگ، انڊيا ۾ امرتسر رتوڇاڻ، چين ۾ 4 مئي واري تحريڪ، ورسلز ناھ.

1920ع:

جرمن پورهيتن طرفان ڪيپ حڪومت تي قبضي جي ڪوشش، اٽليءَ ۾ ڪارخانن تي قبضا.

1921ع:

برطانيا طرفان آئرلينڊ سان عليحدگي، روس ۾ Kronstadt بغاوت.

1922ع:

اٽليءَ جي فاشسٽن کي اقتدار ملڻ.

1923ع:

زھر تي فرينچ قبضو وڌي مهانگائي، ڪميونسٽن طرفان بغاوت منسوخ، نازي قبضو.

1925ع:

هيزنبرگ جو ڪوانٽم نظريو.

1926ع:

برطانيا ۾ عام هڙتال جي شڪست.

1927ع:

شنگھائيءَ ۾ پورهيتن جو قتل عام، ليون ٽراٽسڪي جلاوطن.

1928-29ع:

استالن طرفان سڀ اختيار پاڻ وٽ رکڻ، پهريون پنج سالا منصوبو، زراعت کي 'اجتماعي ملڪيت جي صورت ڏيڻ'، وڏي تعداد ۾ گرفتاريون.

1929ع:

وال اسٽريٽ بحران.

1931ع:

اسپين ۾ انقلاب.

1933ع:

هٽلر طرفان جرمنيءَ ۾ اقتدار ماڻڻ، يوڪرائين ۽ قازقستان ۾ ڏڪار.

1934ع:

ويانا ۾ فاشسٽ دشمن بغاوت، فرانس ۾ فاشسٽ مخالف احتجاج، اسپين ۾ آسٽرياس بغاوت، آمريڪا ۾ هٽلر تالون.

1936ع:

فرانس ۽ اسپين ۾ پاپولر فرنٽ جون چونڊ سويون، فرانس ۾ ڪارخانن تي قبضا، اسپين ۾ اقتدار تي فوجي قبضو ۽ انقلابي بغاوت، آمريڪا ۾ سي آءِ او جو ٺهڻ، جنرل موٽرس جا ڌڻا، ماسڪو مقدا.

1938ع:

هٽلر طرفان آسٽريا تي قبضو ميونخ معاهدو.

1939ع:

اسپيني فاشسٽن جي فتح، پولينڊ تي جرمن قبضو ٻي عالمي جنگ شروع.

1940ع:

فرانس جي شڪست، اٽليءَ طرفان جنگ ۾ شموليت

1941ع:

هٽلر روس تي حملو ڪري ٿو. جاپان طرفان آمريڪي بحري اڏي تي حملو.

1942ع:

يهودين جي نسل ڪشيءَ لاءِ نازي منصوبو استالن گراڊوٽ جرمن فوج کي شڪست بنگال ۾ ڏڪار 'انڊيا چڏي وڃو' تحريڪ

1943ع:

ٽوئن ۾ هٽلر تالون، اتحادي فوجون ڏاکڻي اٽليءَ ۾ لهن ٿيون

1944ع:

نارمنڊيءَ ۾ اتحادي فوج جو لهڻ، بغاوت ذريعي پئرس آزاد، وارسا بغاوت، برطانيا طرفان يوناني مزاحمت تي حملو.

1945ع:

مزاحمت اترين اٽليءَ جي شهرن کي نجات ڏياري ٿي، آمريڪي ۽ برطانوي اولهه جرمني ۽ روس اوڀر جرمني تي قبضو ڪن ٿا. هيروشيما ۽ ناگاساڪي. برطانيا ویتنام ۾ ٻيهر فرينچ راج قائم ڪرائي ٿو. اوڀر يورپ ۾ ڪميونسٽن جي اڳواڻيءَ واريون حڪومتون.

1947ع:

برطانيا، انڊيا چڏي ٿو. ورهاڱي جي نتيجي ۾ رتوڇاڻ. گڏيل قومون فلسطين ۾ اسرائيلي رياست جي حمايت ڪن ٿيون. پهريون ڪمپيوٽر.

49_1947ع:

سرد جنگ جي ابتدا. مارشل پلان، پراگ ۾ اقتدار تي فوجي قبضو، برلن هوائي رسد، يوگوسلاويا روس کان ڌار آمريڪا ۾ ميڪارٿ ازم، چيني عوامي لبريشن فوج بيجنگ ۾ داخل.

1950ع:

ڪوريائي جنگ ڊچ کان انڊونيشيا جي آزادي

57_1952ع:

ڪينيا ۾ برطانيا خلاف ما ما بغاوت

1953ع:

ناصر طرفان مصري بادشاهت جو خاتمو، استالن فوت، آمريڪا طرفان هائڊروجن بم ڌماڪو

1954ع:

جنیوا معاهدو، ڪوريا ۾ جنگ ختم ۽ ويتنام جو ورهاڱو. سي آءِ اي گوڻيٽي مالا حڪومت کي هٽائي ٿي. الجيريا ۾ فرينچ حاڪميت خلاف بغاوت

56_1955ع:

مونٽگوميري بس بائيڪاٽ سان آمريڪا ۾ شهري حقن جي تحريڪ شروع.

1956ع:

مصر سئز ڪينال کي قومي ملڪيت ۾ وٺي ٿو، برطانيا، فرانس ۽ اسرائيل طرفان حملو. خروشچيف استالن تي تنقيد ڪري ٿو. هنگري انقلاب.

1957ع:

گهانا آزاد.

1958ع:

عراق ۾ قومپرست انقلاب. چين ۾ 'عظيم چال'. فرانس ۾ ڊي گال اقتدار ماڻي ٿو.

1959ع:

ڪاسٽرو ۽ سندس باغي هوانا تي قبضو ٿي ٿا.

1960ع:

نائيجيريا آزاد.

1961ع:

ڪيوبا مٿان سي آءِ اي جو ناڪام حملو. روس ۽ چين ۾ ڏڦيڙ. ويتنام ۾ آمريڪي 'صلاحڪار'.

1962ع:

ڪيوبا ۾ ميزائل بحران.

1964ع:

الجيريا لاءِ آزادي، ڊومنيڪن جمهوريا ۾ آمريڪا جي فوج.

1965ع:

انڊونيشيا ۾ فوجي قبضو پنج لک ماڻهو قتل.

1967ع:

’ڇهن ڏينهن جي جنگ‘ کانپوءِ اسرائيل طرفان اولهه بئنڪ تي قبضو. ڊيٽريوٽ ۾ ڪاري چمڙيءَ وارن جي بغاوت. بليڪ پينٽرس جو بنياد يونان ۾ ساڄي ڌر جي ڪرنل جو اقتدار تي قبضو.

1968ع:

ويتنام ۾ ٿيٽ حملو سڄي يورپ ۾ شاگردن جا مظاهرا، فرانس ۾ مٽي وارا واقعا، ’پراگ بهار‘.

1969ع:

اٽليءَ ۾ ’گرم سرءُ‘، ارجنٽائين ۾ ڪوردويا بغاوت، اترئين آئرلينڊ ۾ ’ٽربلز‘.

1970ع:

پولينڊ ۾ هٿتالون گوملڪا کي ڪيرائي وجهن ٿيون. چليءَ ۾ الائيءَ جي چونڊ ڪمبوڊيا تي آمريڪي حملو ڪينٽ اسٽيٽ يونيورسٽيءَ وٽ شاگردن مٿان گوليون هلايون وڃن ٿيون.

1973ع:

چليءَ ۾ اقتدار تي قبضو وچ اوڀر ۾ جنگ، يونان ۾ پوليتيڪنڪ احتجاج.

1974ع:

عالمي اقتصادي پاڙائي، برطانيا ۾ ڪاٺين جي هٿتال ۽ هيلٿ حڪومت جو ڪرڻ. پورچوگال ۾ انقلاب، يوناني ڪرنل جوڊير ٿيڻ.

1975ع:

اٽليءَ ۾ ’تاريخي مفاومت‘، پورچوگيز ڪالونين لاءِ آزادي پورچوگال ۾ ڪاٺي انقلابي ڌر جي شڪست. روڊيشيا ۾ گوريلا جدوجهد.

1976ع:

اسپين ۾ مخالف ڌر جي قانوني حيثيت ڏکڻ آفريڪا ۾ شاگرد بغاوت. انگولا ۾ سي آءِ اي طرفان گهرو جنگ ڪرائڻ.

77-1976ع:

مائو جي موت کانپوءِ چين ۾ هلچل، ابتدائي مارڪيٽ سڌارا.

1979ع:

ايراني انقلاب، ’اسلامي جمهوريا‘، نڪاراگوا ۾ Sandinistas اقتدار ۾، برطانيا ۾ ٽيچر حڪومت روس طرفان افغانستان تي ڪاهه.

1980ع:

پولش ٻيڙين جي ڪارخانن تي قبضو يڪجهتي پورهيت تحريڪ. ترڪيءَ ۾ اقتدار تي فوجي قبضو. ايران خلاف آمريڪي ٽيڪ سان عراق جي جنگ زمبابوي ۾ اڇي چمڙيءَ وارن جي راڄ جو انت ٻهرين پرسنل ڪمپيوٽر سليڪون چپ جو استعمال.

1981ع:

يورپ ۾ ڪروڙ ميڙاڻل، 'ٻي سرد جنگ'، ايل سلواڊور ۾ گهرو جنگ، نڪاراگوا خلاف آمريڪي ڪونٽرا دهشتگردي، پولش فوج يڪجهتي تحريڪ کي ڪچلي ٿي.

1982ع:

فلسطين جنگ

1983ع:

گرينڊا مٿان آمريڪي ڪاھ

1984-85ع:

سوويت يونين ۾ گلائوسٽ سان پهرين آزاد بحث جي اجازت.

1988ع:

سوويت يونين جي غير روسي جمهورياتن ۾ مظاهرا. پولينڊ ۾ ڪاٿيون ڪوٽيندڙن جون هڙتالون. يوگوسلاويا ۽ ڏکڻ ڪوريا ۾ هڙتال جي لهر. الجيريا ۾ ذري گهٽ بغاوت

1989ع:

پولينڊ ۾ غير ڪميونسٽ حڪومت چين ۾ تياننمين چونڪ وٽ احتجاج، روس ۾ ڪاٿيون ڪوٽيندڙن جي هڙتال، سڄي اوڀر يورپ ۾ سياسي انقلاب سربيا ۾ ملوسوڪ. پاناما مٿان آمريڪي ڪاھ سائنسدانن 'ڪاربان ڊاءِ آڪسائيڊ' جي ناڪاري اثرن بابت خبردار ڪيو.

1991ع:

عراق خلاف آمريڪا جي اڳواڻيءَ ۾ جنگ روس ۾ اقتدار تي ناڪام قبضي جي ڪوشش، سوويت يونين جو ٽٽڻ. يوگوسلاويا ۽ الجيريا ۾ گهرو جنگ

1992ع:

صوماليا ۾ گهرو جنگ ۽ ڏڪار. تاجڪستان ۾ گهرو جنگ روسي معيشت ۾ بحران.

1994ع:

ڏکڻ ڪوريا ۾ ڪاري چمڙيءَ وارن جو راج

1995ع:

هڙتال فرينچ حڪومت کي لوڏي ڇڏيو.

1998ع:

سڄي اوڀر ايشيا ۾ اقتصادي بحران، انڊونيشيا ۾ سهارتو جو ڊير ٿيڻ.

1999ع:

سربيا خلاف آمريڪي اڳواڻيءَ هيٺ جنگ

سرمائي جي دنيا

1900ع تائين دنيا ۾ هر هنڌ سرمائي پنهنجي چاپ چڙهي هئي. شايد ئي اهڙو ڪو سماج هجي جتان جي ماڻهن جي حياتين کي سرمائي نه بدلايو هجي، فقط انٽارڪٽيڪا جي بئجر برف، اميزون جا انتهائي ڏورانهان پيلا ۽ نيو گنائِي جون مٿانهيون ماڻهيون اڃان تائين سرمائيداريءَ جي حوارين، سندن مستين شين سان گڏ يورپي کوجنا ڪندڙن، انجيل، اڻ ڪملايل دولتن جي اميدن ۽ جراثيمن جي انتظار ۾ هيون.

سرمائي جو اثر هر هنڌ ساڳيو نه ٿيو. دنيا جي انيڪ حصن ۾ اڃان تائين ان جي معنيٰ پراڻي زماني وارو جسماني پورهيو ۽ پگهر هو. هاڻي مقامي ڪپت بدران ڏورانهن سرمائيدارن لاءِ منفعي ٺاهڻ جو رجحان وڌندو رهيو پر اولهه يورپ ۽ اتر آمريڪا ۾ مشيني عمل صنعت، ٽرانسپورٽ ۽ ايتريقدر جو زراعت ۾ وسيع پيماني تي ڦهلجڻ لڳو.

هڪ صدي اڳ برطانيا ۾ صنعتي انقلاب ڪپڙي واري صنعت جي هڪ شاخ تائين محدود هو. هاڻي شيون ٺاهڻ جي تصور ۾ انقلاب آيو ۽ وري انقلاب آيو صابن ٺاهڻ، چپائي، رنگ، پيڙيون ٺاهڻ، جوتا ۽ جتيون ٺاهڻ ۽ ڪاغذ ٺاهڻ وغيره. بجلي جي دريافت ۽ تار واري بلب جي ترقيءَ هٿرادو روشني پيدا ڪرڻ ۽ ڪم جي وقت کي وڌائڻ جو هڪ نئون طريقو تخليق ڪيو (بمبئي جي پهرين ڪپڙي جي صنعت ۾ هڙتال ان جو ردعمل هئي). برقي (بجلي) موٽر جي ايجاد سان مشينريءَ کي ڪجهه مفاصلي تائين کڻي وڃڻ ممڪن ٿي پيو. ٽائيپ رائٽر ڪاروباري لکپڙهه جي طريقي ڪار ۾ انقلاب برپا ڪري ڇڏيو ۽ آفيس جي ڪم ۾ سالن جي ڊگهو تجربو رڪندڙ مرد منشي (ڪلارڪ) جي هڪ هٽيءَ کي ٽوڙي ڇڏيو. ٽيليگراف جي ايجاد ۽ 1880ع جي آخر ۾ ٽيليفون، پيداوار ۽ جنگ پنهني کي ڊگهن مفاصلن تان آسانيءَ سان مربوط ڪرڻ ٽوڙي ماڻهن جي هڪٻئي سان رابطي کي آسان بڻائي ڇڏيو (1895ع ۾ فوٽ ٿيل ڪان اڳ ٿوري وقت لاءِ اينگلس وٽ سندس لنڊن واري گهر ۾ هڪ ٽيليفون هئي). ڪارخاني جي اوسر سان گڏ ريلوي لڳاتار پڪڙجندي رهي، ڏورانهن علائقن کي شهرن سان ويجهي رابطي ۾ آندو ويو. ڪوئلي جي ڪاٽين تيزي سان ريلوي ڪارخانن ۽ ٻاڦ وارين پيٽرين جي ٻارڻ جي وڌندڙ طلب جو پورا ڪيو. لوھ ۽ اسٽيل جي ڪمن سان جڙيل پنهنجن مزدورن لاءِ شهرن سان گڏ نئين شهرن جو قد وڌڻ لڳو.

هڪڙي صنعت جي ترقيءَ، ٻي صنعت جي ترقيءَ کي هٿي وٺرائي. شهرن جي ماڻهن کي، ڪاليجون ڪوٽيندڙ ڳوٺن ۽ اسٽيل وارن قصبن کي ڪارائتو ۽ پارائتو هو. جيئن وڃ اولهه آمريڪا جي اڳ ۾ ’اڻ ڪليل‘ گاهه جي ڪشادن ميدانن مان اناج، ارجنٽائيني واٽن مان گوشت ۽ آسٽريليا مان پشم هزارين ميلن جي مفاصلن تان آندي وئي. تيئن پهرين زرعي - صنعت ترقي ڪئي. موت ۾ ان شيون محفوظ ڪرڻ ۽ ذخيره ڪرڻ جي نون طريقن کي هٿي وٺرائي. وڌندڙ شهرن کي اهڙن وسيلن جي ضرورت پئي، جنهن سان ماڻهن کي سندن رهائشي علائقن کان ڪم وارن جاين تائين پهچايو وڃي. سرمائيدار جن جو خيال هو ته اهي گهوڙن واريون ’مسافر لاريون‘ (جيڪي مسافرن کي کڻڻ لاءِ هنڌ هنڌ بيهن) هلائي ڏوڪڙ ڪمائي سگهن ٿا، تن ٿرام گاڏين جا سرشتا تعمير ڪري يا زير زمين ريل رستا کوٽي ائين ڪيو ۽ جتي انهن اهڙا ڪم نه ڪيا، اُتي مقامي ميونسپلٽين ائين ڪيو. 19 هين صديءَ جي وچ ڌاري وچولن طبقن گندگيءَ ۽ غلاظت سان اٿاهه هجور واري مسڪينيءَ واري زندگيءَ ۽ بيماري يا بڪ وگهي مرڻ کي برداشت ڪيو پئي، پر 19 هين صديءَ جي پوئين حصي تائين سرمائيدارن سمجهيو ته ڪيئن بيماريون غريبن کان امير پاڙيسرين ڏانهن ڦهلجي سگهن ٿيون، ۽ مجبور ٿي نيڪالي سرشتن جي اڏاوت، پُر هجور شهري مرڪزن جي صفائي، صاف پاڻيءَ جي رسد ۽ گهٽين ۾ روشنيءَ ۽ گهرن ۾ گرمائش لاءِ گيس مهيا ڪرڻ تي زور ڏنائون. سرمائيدارن جي گروهن انهن خدمتن مان منافعا ٺاهڻ شروع ڪيا ۽ انهن جي رسد لاءِ مزدورن جا نوان گروهه ڪم سان لڳايا.

شهرن جي وڌڻ وارو عمل تيز ٿيو. 1880ع ۾ لنڊن جي آباديءَ جو ٽيون حصو شهر ۾ آيل نون ماڻهن تي ٻڌل هو.¹ 1900ع تائين برطانيا جي آباديءَ جا ٽي ڀاڱا وڌين وسندين (قصبو) يا شهرن ۾ رهيا ۽ فقط ڏهن مان هڪ ماڻهو ٻنيءَ تي ڪم ڪيو پئي.² برطانيا ان دور جي انتها جو مثال هو. جرمنيءَ ۾ آباديءَ جي ٽئين حصي اڃان تائين ٻنين تي ڪم ڪيو پئي ۽ صديءَ جي ابتدا ۾ وڏن شهرن بدران ڪيترائي صنعتي مزدور ننڍين وستين يا صنعتي ڳوٺن ۾ رهيا پئي. فرانس ۾ ماڻهن جو 30 سيڪڙو اڃان تائين ٻنيءَ تي ڪم ڪري پيو ۽ جاپان ۾ 38 سيڪڙو.³ ايتريقدر جو آمريڪا ۾ آباديءَ جو وڏو حصو آبادگار هئا، (جيتوڻيڪ مشيني عمل گاهن جي ميدانن کي بدلائڻ شروع ڪيو پئي) ۽ 1940ع تائين وڏن شهرن کان وڌيڪ ماڻهو ننڍين وستين ۾ رهيا پئي، تنهن هوندي به انهن سڀني ملڪن جي رجحان برطانوي مثال جي پوئواري ڪئي پئي. ڳوٺ، ان جو چرچ، مبلغ، زميندار ۽ شايد اسڪول ماستر، ماضيءَ جو قصو بڻجي پيا، جنهن نموني ماڻهو رهيا ٿي سو سڄو سارو نظارو بدليو پئي.

ان تبديليءَ سرمائي لاءِ موقعا ۽ مسئلا ٻئي پيدا ڪيا، نه صرف مادي شين، پر غيرمادي شين جي دستيابي ۾ سندن واڌ ويجهه جا موقعا رکيل هئا. ماڻهن جي مادي

ضرورتن کان علاوه ٻيون خواهشون به هيون. ماڻهن کي آرام ڪرڻ، سماجي لاڳاپا وڌائڻ ۽ جسماني ٽڪاوت ۽ ڪم جي هڪجهڙائي، پنهنجي مان بحال ٿيڻ جي ضرورت هئي. ڪارخاني جي پيداوار ۽ شهري زندگيءَ اهڙي قسم جي ضرورتن جي پورا ٿي گهڻو ڪري پراڻي طرز جي چاپ هئي، جيڪا ڳوٺاڻي زندگيءَ جي موسمي رنگن ۽ غير رسمي ميلن ملاڪڙن جي موقعن تي آڏاڏيل هئي. سرمائي منافعو ڪمائڻ لاءِ سماجي ميل ميلاپ جا نوان ڍنگ مهيا ڪيا. شراب ٺاهيندڙن وٽ پنهنجن منافعي بخش شرابخانن جا چار هئا. پهرئين اخباري سيٽ کي، تفريح ۽ ڪل پوڳ لاءِ وڏي تعداد ۾ پڙهندڙ مليا (انگريز اخباري سيٽ هارمس ورٿ پهرين هڪ هفتيوار Titbits ”مزيدار ٿورو ڪاڏو“ ڪيڙ ۾ ڪامياب ٿيو). تفريحي ڪاروبار پنهنجون پهريون ڪوششون ڪندي، موسيقيءَ جا هال ڪوليا ۽ ٻيو وري 1890ع ڌاري فونوگراف (رڪارڊ پليئر جو پيش رو) ۽ ’متحرڪ تصويرن‘ جي ايجاد ٿي.

سرمائيدار صنعت جي نئين دنيا منجهان راند جو منظم طريقي ڪار پڻ وجود ۾ آيو. بالن (ڪينهي) سان ٿيندڙ غير رسمي رانديون هزارين سال پراڻيون آهن، پر اصولن مطابق ڪيڏندڙ ٽيمن جو انتظام جيڪو 19 هين صديءَ جي برطانيا جي خاصيتن مان هڪ سرمائيداري صنعت جي چٽاڀيٽيءَ وارن قائدن جو عڪس هو اهڙيون رانديون جلد ئي سڄيءَ دنيا ۾ ڦهلجي ويون. ڪارخانن واريون وسنديون ۽ ايتريقدر جو ڪارخانا ڪيترين ٽيمن جي ڄم جي جاءِ هئا، جن جي صدارت مقامي ڪاروباري ماڻهن ڪئي، انهن گڏيل راندين کين طبقاتي فرقن کان بالاتر مقامي سڃاڻپ ڏني پئي.

سرمائيداريءَ پاڻ کان اڳ واري سماج جي طرحين طرحين صورتن مان جنم ورتل ماڻهن سان ابتدا ڪندي سندن زندگي جو هڪ حصو ڪتب آندو اهو حصو ڪارخاني يا ورڪشاپ ۾ ڏيهاري 12، 14 يا 16 ڪلاڪ خرچ ٿيو پئي. پر هاڻي سرمائيداري سندن سڄي زندگيءَ، سمهڻ وارن بسترن ۽ ڍڪڻ لاءِ ڇتئين، ڪاٺڻ لاءِ خوراڪ، سندن ڪم وارين جاين تائين پهچائڻ ۽ تفريح جن کانئن محنت جي دنيا وسارائي ڇڏي پئي. تن جو بندوبست ڪرڻ شروع ڪيو. ائين سرمائيداري هڪ مڪمل نظام بڻجي وئي.

بهرحال، ان سان هڪ مسئلو پيدا ڪيو. هاڻي سرمائيداري تازي قوت، محنت جي رسد لاءِ پنهنجي نظام کان ٻاهر نه پئي نھاري سگهي، ان کي رسد جي موجودگيءَ کي يقيني بنائڻ لاءِ قدم کڻڻا پيا ۽ ان جي معنيٰ ماڻهن جي نئين نسل جي واڌ ويجهه واري معاملي کي مخاطب ٿيڻ هو. سرمائيدارن برطانيا ۾ صنعتي انقلاب جي ابتدائي ڏينهن ۾ اهڙيون ڪي ڳڻتيون ڪونه ڏيکاريون هيون ۽ ٻين ملڪن جي صنعتي سرمائيدارن به ساڳئي لاغرضي ڪئي. ڪارخانن لاءِ عورتن ۽ ٻارن جي صورت ۾ سڀ کان مستي ۽ لچڪدار محنت مهيا ٿي پئي ۽ انهن عورتن کي سندن صحت ۽ ننڍن ٻارن جو ڌيان رکڻ

ڪانسواءِ سڻيو ويو. سرمائي جي ڍڳ، پورهيت طبقي جي ڪٽنب جي تباهيءَ کي ضروري بڻايو ته پوءِ ائين ئي ٿيو!

1850ع تائين وڌيڪ دورانديش سرمائيدارن کي اهو خوف ٿيڻ لڳو ته، مستقبل جي محنت جا ذخيرا ٽڪايا پيا وڃن. برطانيا ۾ 1871ع ڌاري غريبن بابت قانون جي جاچ ڪندڙن رپورٽ ڪيو ته، 'اها ڳالهه سچ آهي ته ڪنهن به شهر ۾ غريب طبقن جي چوڪرن، خاص ڪري جن جي پرورش لنڊن ۾ ٿي، تن جو قد چار فٽ ۽ ساڍا ڏهه انچ يا 15 سالن جي ڄمار ۾ 29 انچن کان وڌيڪ نه هو. ننڍو قد ڪاٺ سڄي نسل جي خاصيت بڻجي ويو'.⁴ 1893ع جي مينشن هائوس ڪميٽيءَ نتيجو ڪڍيو ته، 'ان جو علاج لنڊن جي پورهيت طبقي جي جسماني ۽ اخلاقي ست کي سڌارڻ آهي'.⁵

ائين لڳاتار قانونن ذريعي ٻارن جي ڪم جي وقت کي محدود ڪرڻ ۽ ڪارخانن ۾ عورتن جي ملازمت، جنهن سان ڪامياب حمل جي موقعن کي هاجورسي، تي بندش وڌي وئي. ڪجهه سرمائيدارن 'مثالي ڳوٺ' تعمير ڪرايا، جهڙوڪ: صابڻ ٺاهيندڙ ڪاخانيدار ليور جو پورٽ سنلائيٽ ۽ برمنگهم ويجهو چاڪليٽ ٺاهيندڙ ڪيڊبيري بورنوايل، جتي انهن ان کي يقيني بڻايو ته سندن ڪم ڪندڙ ملازمن کي اهڙن گهرن ۾ رهايو وڃي، جنهن سان سندن ڊگهي مدي واري پيداواري عمل کي هٿي ملي (انهيءَ قوت برداشت وڌائڻ لاءِ ڪوششن کي 20 هين صديءَ جي پهرين ڏهاڪي تائين انتظار ڪرڻو پيو. 'جسماني ڪمزوريءَ بابت ڪميٽيءَ طرفان 1899-1902ع جي بوئر جنگ خاطر ڀرتيءَ لاءِ گهربل جسماني قد ڪاٺ ۾ گهٽائي بابت جاچ ڪئي وئي، جنهن ۾ برطانيا جي مستقبل ۾ جنگ وڙهڻ جي قابليت تي ڳڻتيءَ جو اظهار ڪيو ويو ۽ هڪ لبرل حڪومت ردعمل طور اسڪول ۾ مفت مانيءَ ڏيڻ شروع ڪئي، اهو پهريون محدود قدم هو جنهن بعد واري فلاحي رياست جي صورت ورتي. ان کان هتي ڪري پورهيت طبقي جي 'اخلاقي ست' کي سڌارڻ ۽ 'غفلت'، 'عياشي'، 'نشي' ۽ 'بنا امتياز جي خيرات هٿان پيدا ٿيندڙ بداخلاقي'⁶ خلاف هڪ اخلاقي حملي تي گهڙوزور ڏنو ويو.

انهن مبينا خرابين کي منهن ڏيندي، خلق دوستن، چرچ ۽ پارليامينٽرين طرفان مهمون هلايون ويون، جنهن وچولي طبقي جي مثالي ڪٽنب، ڪم ڪندڙ مڙس، وفادار گهريلو زال ۽ باضابطا ٻار واري مستقل هڪ جدا خاندان جي ساراهه ڪئي وئي. اها دعويٰ ڪئي وئي ته فقط اهڙو ئي خاندان ٻارن کي فرمانبردار ۽ فرض شناس ڪري سگهي ٿو. 'انساني فطرت' سان ٺهڪندڙ عورت جي جاءِ گهر ۾ هجڻ کي سٺو سمجهيو ويو. اهي عمل جيڪي ماضيءَ ۾ پيلي ڪيڏي وڏي پيماني تي ٿيندا هئا ۽ هاڻي مثالي خاندان لاءِ للڪار ٿي پون ها، تن کي 'غير اخلاقي' يا 'غير فطري' ڪوٺيو ويو. سرڪاري ڪتر عيسائيت جي نئين ماحول ۾ شادي کان اڳ ۽ شاديءَ کان ٻاهر جنسي عمل، طلاق،

حمل روڪ ۽ جنسي تندرستيءَ ۽ جنسي تفريح بابت گفتگو جي تنبيهه ڪئي وئي. برطانيا ۾ پهريون ڀيرو مردن جي هم جنس پرستي هڪ ڏوهه بڻجي وئي. خاندان جي انهيءَ نموني سان جڙيل تصور 'خانداني اجرت'، يعني: گهر ۾ رهندڙ هڪ زال ۽ ٻارن جي پالنا لاءِ مرد جي ڪيل ڪمائي. پورهيتن جي هڪ قليل اقليت کانسواءِ ڪنهن به ماڻهوءَ لاءِ اها ڳالهه حقيقت نه بڻجي سگهي. ڪارخانيدار اقتصادي ترقيءَ جي دور دوران پورهيتن جون پگهارون وڌايون پئي، وري پاڙائيءَ جي وقتن ۾ جڏهن هڙتالن ۽ پورهيتن جي ڪوٽ کين نقصان پهچايو پئي ته، جلدئي اهي اجرتون واپس ڪسڻ لاءِ به تيار ٿيو ويٺا هئا. ڪيتريون ئي عورتون، جن شادي ڪرڻ ۽ ٻار ڄڻ ڪانپوءِ پنهنجن ملازمتون ڇڏي گهريلو زالون ٿي ويون، سي اجرتن لاءِ قسمن قسمن ڪم ڪارين (گهريلو ڪم يا صفائي) ۾ جنبي ويون. اهو تصور عام ٿيڻ ڪري ته عورتن جو ڪم مرد جيترو اهم ناهي، مالڪن لاءِ گهٽ اجرتن تي عورتن کان ڪم وٺڻ آسان ٿي پيو.

پورهيتن جي 'اخلاقيات' بابت پريشانيءَ سان گڏوگڏ لياقت ۽ قابليت جي جبر ۾ پڻ واڌ ٿيندي رهي. ابتدائي صنعتي انقلاب جي سرمائيدارن ماڻهن کان جيترو ممڪن ٿي سگهي، ڏيهاري ڪم وٺڻ ۾ ئي منافع جو طريقو ڪڍيو جنهن کي ڪارل مارڪس 'قطعي وادي قدر' ڪوٺيو. هن کان تن شفتن وارن شرستن سان ڌري گهٽ لڳاتار پيداوار ٿيڻ جي امڪان سان محنت کي شديد بڻائڻ ۽ ان وچ ۾ ڪنهن به وقفي کي گهٽائڻ بابت غورنڪر ٿيڻ شروع ٿيو. هڪ آمريڪي فريڊرڪ ٽيلر 'سائنسي انتظام' متعارف ڪرايو. معائنو ڪندڙ رکيا ويا، جيڪي هڪ پورهيت طرفان سڄي ڏينهن ۾ مخصوص ڪم جي ڪارڪردگيءَ جو حساب رڪن پيا ۽ ان مطابق کين پگهار ڏني وئي. هاڻي مشين پورهيت جي معاون ۽ مددگار نه رهي، پر مزدور مشين جو معاون ٿي پيو.

آخرڪار پيداوار جي گهرجن کي سامهون رکندي تعليم جي ضرورت پڻ محسوس ٿي. صنعتي سماجن کان اڳ باغن ۾ ڪم ڪندڙ ۽ هارين لاءِ پڙهڻ، لکڻ ۽ حساب اختياري مضمون هئا. اهوئي ڪارڻ هو ته سرمائيداريءَ کان اڳ يا ابتدائي سرمائيداريءَ وقت ادب بابت گفتگو ۾ مٿئين ۽ وچولي طبقن جي ادب جي ڳالهه ٿيندي هئي، پر سرمائيداري پيداوار جي پيچيده باهمي عملن کي سرانجام ڏيڻ لاءِ هاڻي پڙهي لکڻي پورهيت قوت گهربل هئي، فقط ان لاءِ ته مشينن تي لکيل تعارف ۽ شين جي پيڪنگ تي ليبل پڙهي سگهن، عددن جي بنيادي سطح، ۽ ان سان گڏوگڏ وقت جي ضابطي ۽ فرمانبرداريءَ جون عادتون وڌڻ لڳيون. ايتريقدر جو برطانوي سرمائيداريءَ جنهن ان عام تعليم کانسواءِ پنهنجي صنعتي انقلاب جو بندوبست ڪيو هو اها به 1870ع ۾ پنهنجي مستقبل جي پورهيتن لاءِ ڏهن سالن جي عمر تائين لازمي اسڪولي تعليم متعارف ڪرائڻ تي مجبور ٿي، جيتوڻيڪ ان وچولن ۽ مٿين طبقن جي تعليم خانگي 'گرامر' ۽

(غلط نالو ڏنل) 'پبلڪ' اسڪولن تي ڇڏي ڏني. بعد ۾ آيل سرمائيدارين کي ضرورت پئي ته مارڪيٽ تي برطانيا جي پڪڙ ۽ قبضي کي للڪارڻ لاءِ ان کان وڌيڪ قابل پورهيت قوت هجي، جنهنڪري انهن مجبور ٿي عوامي تعليمي پروگرام شروع ڪيا، جن جو مقصد فقط مستقبل جي پورهيتن جي تربيت ڪرڻ نه هو پر وچولي طبقي کي ٽيڪنيڪلي مسلح ڪرڻ پڻ هو.

جاگيرداري ۽ مطلق العنان پوئين دورن جي ڪيريپاڪ ۽ نابالغ سرمائيداري 18 هين صديءَ جي پڇاڙيءَ ۽ 19 هين صديءَ جي ابتدا ۾ جواني ماڻي. 20 هين صديءَ جي ابتدا تائين اولهه يورپ ۽ اتر آمريڪا ۾ اها بلوغت ۾ داخل ٿي پئي. ان ڪيتريون اهڙيون خاصيتون ظاهر ڪيون، جن منجهه اسين اڄ رهون ٿا. هڪڙو نتيجو اهو نڪتو ته ماڻهن انهن خاصيتن کي سدائين کان قائم دائر سمجهي قبولي ورتو. ابتدائي صنعتي انقلاب دوران بهراڙيءَ جي زندگيءَ کان صنعتي پورهئي ڏانهن عبور ماڻهن کي چرڪائي ڇڏيو هو. اُهي پنهنجي زندگيءَ جي بچڙاين جي علاج لاءِ ماضيءَ ڏانهن نيهاريندا هئا، جيئن چارٽسٽن ننڍيون بنيون ٺاهڻ جي رٿا ٺاهي، پر 20 هين صديءَ جي شروعات سان اهو ابتدائي چرڪ وارو احساس غائب ٿي چڪو هو. ماڻهو اڃان تائين انفرادي ايجادن، جهڙوڪ: موٽر ڪار يا برقي روشنيءَ تي حيران ٿيا پئي، پر هاڻي چٽاڀيٽيءَ، وقت جي پابندي ۽ لالچ تي اڏيل سماج منجهه ڪين اهڙا چرڪ نه پئي ٿيا. سرمائيدار سماج اهوئي هو جنهن بابت ماڻهو واقف هئا. ان جي چال چلت جون امتيازي صورتون 'انساني فطرت' وانگر لڳيون پئي. هاڻي ماڻهن کي اهو محسوس نه پئي ٿيو ته سندن هاڻوڪي چال چلت سندن وڏڙن کي ڪيڏي نه انوڪي ۽ عجيب لڳي ها.

ترقيءَ وارو نظريو

صنعتي سرمائيداريءَ جي نئين دنيا کي صحيح ثابت ڪندڙن جي خيال ۾ اهي سڀني انسانن جي مسئلن جي حل تي پهچڻ وارا آهن. ساڳي اميد پرستيءَ جو رجحان ڳچ فڪري زندگيءَ ۾ به داخل ڪيو ويو. هر سال انساني جدت ۽ ايجادن جا نوان معجزا ڏٺا، بورجوازي ۽ وچولن طبقن لاءِ زندگيءَ اڳ کان وڌيڪ آرامده ٿيڻ لڳي ۽ ايتريقدر جو پورهيتن جي ڪجهه حلقن جي زندگيءَ جي حالتن ۾ سُڌارو ٿيڻ لڳو. لڳو پئي ته معاملو جيئن هلن ٿا، فقط انهن کي جاري رکڻو پوندو ۽ ماضيءَ جي نسلن جي خوابن جو پورا ٿيندو رهندو.

اهڙن عقيدن کي سائنس ۽ ٽيڪنالاجي ۾ ٿيندڙ واڌارن سان ٻيهر قوت ملي پئي. طبعياتدان ٿامسن (لارڊ ڪيلون) سڀ کان ننڍڙي ائٽم کان وٺي ڪشادي ترين ڪهڪشان تائين سڄي ڪائنات جو هڪ مشيني (ميڪانيڪي) نمونو مهيا ڪرڻ لاءِ نيوتن جي علم حرڪيات (mechanics) کي استعمال ڪيو ۽ جيمز ڪلرڪ ميڪسويل

برقيات ۽ چقمقي چڪ بابت مائڪل فرادي جي تجرباتي دريافتن سان ملائح جي
 ڪوشش ڪئي. هڪ ئي وقت فطرت پسند ڊارون ۽ والس تفصيل مهيا ڪيا هئا ته،
 ڪيئن چونڊ جي فطري عمل ذريعي مختلف نسلن ارتقا ڪئي ۽ ڊارون به وڪون اڳتي
 وڌي اهو ڏيکاريو هو ته، خود انسانذات باندر جهڙي نسلن وارن جاندارن جي نسل مان آهي.
 ڪيميادان غير نامياتي شين منجهان جاندار شين ۾ ڪجهه نامياتي مادا معلوم ڪرڻ ۾
 ڪامياب ٿيا.

مذهب ۽ اعتقاد جي پراڻين قوتن معلومات ۾ انهن جدتن جي مخالفت ڪرڻ جي
 ڪوشش ڪئي. پر سائنس ۽ منافعو ڪمائيندڙ صنعت ۾ لاڳاپي جي معنيٰ هئي ته اهي
 فقط پٺيان ئي رهڻا آهن. آڪسفورڊ جي انگليڪن پادريءَ ڊارون جي چيلي هڪسلي
 تي اعلان ملامت ڪئي. ائين ئي جيئن ڪنهن وقت پاپائيت گليلو جي تڏليل ڪئي
 هئي، پر ڪليسا ماڻهن جي دماغن کي ڪنٽرول ڪرڻ واري قابليت وڃائي چڪي هئي،
 جنهن ته روشن خيالي نيٺ بي عقلائيءَ جي قوتن سان لڙائيءَ ۾ سوپاري ٿي هئي.

ترقيءَ جي بي روڪ پيش رفت ۾ نئين عقيدو کي 'عقليت پسندي' (positivism)
 (انهن خيالن کي فريڊنگ مفڪر ڪامٽي Comte طرفان اهو نالو ڏنو ويو) يا 'سائنسيت' سڏيو
 ويو. ان ايملي زولا جي ناول لاءِ عقليت مهيا ڪئي، جنهن ناول ۾ انساني چال چلت کي
 مادي حالتن ۽ موروثي جذبن جي انڌي گڏيل عمل طور پيش ڪرڻ جي ڪوشش ڪئي ۽
 ٿيوڊور ڊريزور وڏي ڪاروبار بابت پنهنجي ناول ۾ سرماڻيدار چال چلت کي 'سپ ڪان
 وڌيڪ ٺهڪندڙ جي بقا' جي تشريح طور ڏيکارڻ جي ڪوشش ڪئي. ڇنڊ تي پير رکڻ
 واري انساني ڪاميابيءَ جي تصور سان ايڇ جي ويلز جي ابتدائي سائنسي افساني ۾، يا
 وري جارج برنارڊ شا جي 'ماڻهو ۽ سپرمين' ۽ 'ميجر باربرا' جهڙن ڊرامن ۾ انهيءَ اميد
 پرستيءَ جو عڪس هو. اهائي ڪوشش سگمند فرائيڊ جي ڪوششن ۾ موجود هئي،
 جڏهن هن ڪيلون جي ڪائنات جي حصن وانگر غيرعقلي احساسن ۽ روين جي
 وضاحت انساني دماغ اندر قوتن، انا، مها انا ۽ اڍ (جبلتن) جي باهمي عمل طور ڪئي.
 برٽرينڊ رسل جي فلسفي جي پسمنظر ۽ سڀني ۽ بيٽرائس ويب ۽ برطانيا ۾ سندن فيمين
 سوسائٽي جهڙن ماڻهن جو پس پرده رهنما اصول هو جن جو خيال هو ته سخي سرڪاري
 نوڪرن هٿان سماج کي ذرو ذرو سڌارن ذريعي بهتر بڻائي سگهجي ٿو.

ايتريقدر جو رجعتي قوتن، جن ڪالهه تائين مذهبي غيبن تي پاڙيو پئي، تن پڻ
 هڪ سائنسي انداز کي اپنائڻ جي دعويٰ ڪئي. ڊارون جي فطرت بابت سائنسي
 بصيرت ۽ سمجهه کي توڙي مروڙي 'سماجي ڊارون ازم' جي نظرين ۾ ڦيرايو ويو جنهن
 دعويٰ ڪئي ته طبعا، قومون يا نسل جن ۾ ٻين راج ڪيو اهو ان ڪري ٿيو ڇاڪاڻ ته
 سندن 'پيدائشي برتري' کين بهترين جي بقا واري لڙائيءَ ۾ سوپارو ڪيو هو. 'بهتر
 رت' يا 'برتر افزائش نسل' بابت پراڻن تعصبن کي هڪ جديد، بظاهر سائنسي، اصطلاح

پر پيش ڪيو ويو. ساڳئي ريت، بچڙائي کي روڪڻ لاءِ هڪ مضبوط رياستي طاقت جي ضرورت بابت سينٽ آگسٽائين (۽ لوئر ۽ ڪالوين) جي پراڻي دليل وانگر جنهن ۾ بچڙائي کي 'آدم جي بددعا'، يعني: 'اصل گناه' مان ڦٽي نڪتل تصور طور پيش ڪيو ويو تنهن کي هاڻي ماڻهن جي 'وحشي جبلتن' کي ضابطي هيٺ رکڻ جي ضرورت جي حوالي سان ٻيهر بيان ڪيو ويو. جيئن چرچ ماڻهن جي چال چلت جي نگراني ڪرڻ واري حق جو مطالبو ڪيو هو، تيئن 'چونڊ جينيائي افزائش نسل' جي حمايتن مطالبو ڪيو ته رياست 'پيدائشي' ذهانت جي سائنسي ماپ ڪري ۽ 'ڏوهاري عنصر' کي روڪڻ لاءِ ڪجهه ماڻهن جي پيدائشي عمل جي صلاحيت کي محدود ڪري ڏيو. 'نسل' جي مقدر بابت پڻ ڳڻتي وڌڻ لڳي ڇاڪاڻ ته اميرن کان غريبن جون آڪهون وڌيون هجن ٿيون. انهيءَ مسئلي بابت وچولي طبقي جي سڌارپسندن، جهڙوڪ: نوجوان جان مينارڊ ڪينز توڙي مٿين طبقي جي رجعت پرستن ۾ پريشاني نظر آئي.

تنهن هوندي به، عام طور تي 'سائنسيت' ۽ 'عقليت پسندي' ان خيال سان جڙيل هيون ته حال کان مستقبل ٿي بهتر ٿي سگهي ٿو. جديديت جي معنيٰ پنهنجو پاڻ انساني سڌارو آهي. 1914ع تائين مستقبل ۾ ايمان، خدا ۾ ايمان جي جاءِ والارڻ لڳو. جيتوڻيڪ اڃان تائين ڪيترائي ماڻهو اهڙا هئا، جن پنهنجي ڪي گڏائڻ جي ڪوشش ڪئي.

سرمائيدار جمهوريت جي اوسر

19 هين صديءَ جي حڪمران طبقن لاءِ جمهوريت جو لفظ لعنت هو. انهن اڃان تائين جمهوريت کي بروڪ جي 'ڄڻ اجتماع' واري 'هجوم جي راڄ' طور ملامت ڪئي پئي. انگريز وگ (Whig) پارٽيءَ جو ميمبر تاريخ نويس مڪئالي ڪنهن به ٿوري (Tory) جيترو ئي سخت ٿي سگهيو پئي. هن چيو ته 'سڀني کي ووٽ جو حق ڏيڻ انهن سڀني مقصدن لاءِ خطرناڪ ٿيندو جن لاءِ حڪومت وجود رکي ٿي' ۽ 'تهذيب جي وجود سان ڪنهن به ريت نه ڪندڙ نه ٿيندو'.⁹ ايتريقدر جو جڏهن حڪمران طبقن هيٺان عوام کان دٻاءُ کان مجبور ٿي ووٽ جو حق تسليم ڪيو ته انهن ملڪيتي شرط ٽاڦڻ جي ڪوشش ڪئي، جنهن هيٺين طبقن کي خارج ڪري ڇڏيو. برطانيا جي 1832ع واري رفرم بل ووٽ جي حق کي ٻه کان ڏهن لک مردن تائين وڌائي ڇڏيو. اهو تعداد بالغ مردن جي هڪ ڀاڱي پنجين حصي کان وڌيڪ نه هو. 1867ع جو ايڪٽ، وڏي عوامي احتجاج جي وچ ۾ آندو ويو.¹⁰ ان ووٽرن جو تعداد وڌايو پر اڃان تائين مرد آباديءَ جو اڌ حصو ووٽ جي حق کان محروم هو ۽ نه لبرل، نه ئي رجعت پرست اڳواڻن توقع ڪئي پئي ته اهو قانون هڪ جمهوري آئين کي لاڳو ڪندو.¹¹ پر شيا ۽ ٻين ڪيترن جرمن رياستن ۾ ٽن طبقن جي ووٽ واري سرشتي وڏي دولت رکندڙ اقليت کي اڪثر پارلياماني سڀتون ڏنيون. ان جي مٿان، ذري گهٽ سڀني حڪمران طبقن هڪ اڻ چونڊيل پئي چيمبر، يعني نوابن جو

ادارو (هاٽوس آف لارڊس) يا نامور ماڻهن جي هڪ سينيٽ تي زور ڏنو. جنهن کي فيصلي سازيءَ کي وويتو ڪرڻ جو اختيار هجي ۽ حڪومت جو اڳواڻ مقرر ڪرڻ جي اختيار سان هڪ بادشاهه هجي. ان ۾ ڪا حيرت ناهي ته مارڪس پئرس ڪميون جي وقت ان خيال جو اظهار ڪيو ته، لوئس بوناپارٽ جي آمريت هڪ جمهوري ريپبلڪ کان وڌيڪ سرمائيدار حڪمران طبقن جي خواهشن سان ٺهڪي ٿي. 'گهٽ ۾ گهٽ يورپي ڪنڊ ۾ اها جديد طبقاتي حڪمرانيءَ جي رياستي صورت آهي'.¹²

تنهن هوندي به صديءَ جو سفر جيئن اڳتي وڌندو رهيو تيئن ڪجهه حڪمران طبقي جي شخصيتن ڏٺو ته جمهوريت هنن لاءِ خطرو ناهي. شرط اهو آهي ته اهي اصول ۽ قانده ناهن جي قابل هجن، جن تحت اها ڪاروهنوار هلائي. لوئس بوناپارٽ جڏهن 1851ع ۾ اقتدار تي قبضو ڪرڻ واري عمل جي تصديق ۽ توثيق ڪرائي، هن پارٽي دريافت ڪيو ته ڪيئن سڀني (مردن) جي ووٽن تي ٻڌل سرشتي کي پنهنجي فائدي ۾ استعمال ڪري سگهجي ٿو. فرينچ چونڊيندڙن جي ميڙ جي اڪثريت هارين تي ٻڌل هئي، جيڪي سياسي واقعن بابت پنهنجي معلومات لاءِ ڳوٺ جي پادرين ۽ اسڪول ماسترن جا محتاج هئا. بوناپارٽ معلومات جي وهڪري کي پنهنجي اختيار ۾ رکي، انهن کي شهرن ۾ ڇا پيو ٿي بابت ڊيچاري سگهيو پئي ۽ سندن ووٽ ماڻي سگهيو ۽ ظاهر ڪيائين ته هي ريپبلڪن کان 'وڌيڪ جمهوري' آهي. اهو هڪ اهڙو مثال هو جنهن جي جرمنيءَ جي بسمارڪ خوشيءَ سان پوٽواري ڪئي، جڏهن هن پرشيا جي بادشاهه کي جرمنيءَ جو شهنشاهه ٺاهيو شاهي پارليامينٽ ۾ چونڊجي ايندڙن وٽ اختيار تمام محدود هئا، جڏهن ته رياستي چونڊن ۾ ملڪيتي شرط تي ٻڌل سرشتو اڃان تائين عمل ۾ آندو پئي ويو.

برطانيا جي حڪمران طبقي دريافت ڪيو ته ووٽ جي حق کي ٿورو ٿورو وڌائڻ سان رياست جون پاليسيون طئي ڪرڻ واري سندن اختيار کي ڪاٽ نه ٿو لڳي، ڇاڪاڻ ته رياستي اختيار جو گهڻي حصي پارلياماني ڪنٽرول کان ٻاهر وجود رکيو پئي. اهو اختيار اڻ چونڊيل فوج، پوليس، عدليا ۽ سرڪاري کاتن جي درجي بند انتظاميا وٽ هو. انهن ئي اهي پيمانا ۽ حدبنديون طئي ڪيون ٿي، جن اندر پارليامينٽ عمل ڪري سگهي پئي ۽ پارليامينٽ ڪنهن به قدم کي رد ڪيو پئي، جنهن کي هنن 'غير آئيني' سڏي ناپسند ڪيو (جيئن 1912ع ۾ آئرلينڊ ۾ جڏهن 'داخلي خودمختياري' (Home Rule) لاءِ برطانيا جي هيٺين اداري هاٽوس آف ڪامنس ووٽ ڏنو). اهڙين حالتن هيٺ ان حڪمران طبقي خلاف عوامي دٻاءُ هٿان هڪ ميڪنزم (سرشتي) طور عمل ڪرڻ بدران پارليامينٽ عوامي احساسن جي نمائندن جي فرمانبرداريءَ لاءِ هڪ اهڙي ميڪنزم ۾ بدلجي وئي، جنهن کين حڪمران طبقي طرفان مليل سوڙهي گنجائش اندر پنهنجا مطالبه گهٽائڻ تي مجبور ڪيو. برطانيا جي مُڪ سرمائيدار پارٽيءَ لبرل جي اڳواڻ گليڊ اسٽون

اڳتي 1867ع ۾ سمجهي ورتو ته 'آباديءَ جي وڏي پاڻي کي محسوس ڪرائجي ته سندن سياسي ڌيان جو مرڪز پارليامينٽ هجڻ گهرجي'.¹³ جيئن رالف ملبينڊ لکيو آهي:

سياستدانن طرفان 'جمهوريت' کي مناسب ۽ موزون سمجهڻ جي معنيٰ ان جي مڪمل طور قبوليت نه هئي، ان بدران جمهوريت جي اثرن مان چڻ ڪڍڻ جي ڪوشش هئي... محدود ڪيل ۽ مناسب طور تي ڪنٽرول هيٺ جمهوريت قبولڻ جوڳي هئي ۽ ايتريقدر جو ڪجهه حوالن سان دلپسند ۽ مناسب هئي، پر ان کان وڌيڪ ڪجهه به نه سموري سياسي سرشتي کي اهڙن جذبن تائين ڏڪيو ويو.¹⁴

هر هنڌ ووتن جو دائرو وڌڻ سان گڏ حڪمران طبقي جي سياستدانن طرفان هڪ شعوري ڪوشش سان هيٺين طبقن جي دلين ۽ دماغن کي متاثر ڪيو ويو. برطانيا ۾ رفارم ايڪٽ 1867ع ۾ ڪنزرويتو پارٽيءَ جي پهرين ڪوشش تحت پارليامينٽ کان ٻاهران ميمبرشپ سان هڪ 'نیشنل يونين' ٺاهي. ان جو مقصد مقامي تنظيمين ۽ شراب خانن جي هڪ چار ذريعي 'بنيادي طور تي ڪنزرويتو پورهيتن کي گڏائڻ هو'.¹⁵ 'نیشنل يونين جي ابتدائي ڪم جي اهم خاصيت پورهيت طبقن لاءِ سڌو سئون ۽ هنگامي ڪنزرويتو اپيل هئي'.¹⁶ اها اپيل پورهيت حلقن جي فرمانبرداري ۽ لحاظ، ڪجهه پورهيتن جي ٻين ڏانهن مذهبي يا نسلي دشمنين (اٽرئين انگلينڊ ۽ اسڪاٽ لينڊ جي مخصوص شهرن ۾ ڪنزرويتو ۽ آئرش مهاجرن جي اورينج پروٽسٽن جا حمايتي هئا)، برطانيا جي سامراجي پڪيڙ جي عظمت ۽ اليڪشن وقت غريبن کي خيراتي لٽو ڪپڙو ۽ کاڌو ڏيڻ تي ٻڌل هئي.¹⁷ هيٺين وچولي ۽ پورهيت طبقن تي اثرانداز ٿيڻ وارين ڪنزرويتو ڪوششن سان گڏ لبرل ڌرين پڻ مقامي تنظيمين جا پنهنجا قومي نيٽ ورڪ جوڙيا. 1905ع کانپوءِ ئي ڪجهه 'آزاد' ليبر اميدوارن کي ٻن سرمائيدار پارٽين، جيڪي 40 سالن تائين پورهيت طبقي منجهه سياست تي بالادست رهيون، خلاف ڪجهه ڪاميابي ملي ۽ هي (ليبر اميدوار) به موجوده نظام سان ايتراڻي ڇهتيل هئا جيترا سندن رقيب.

ٻين علائقن ۾ به ساڳي ريت عمل ٿيڻ لڳو. آمريڪا ۾ پورهيت طبقو ريپبلڪن ۽ ڊيموڪريٽس جي وچ ۾ خاص ڪري آمريڪا جا وڻ اصلوڪن لوڪن ۽ مهاجرن جي فرقن (ٻيو ته ڊيموڪريٽس ڏکڻ جا حمايتي هئا) سان، ورهائجي ويو. فرانس ۾ رجعت پرست ڪيٿولڪن، يهودي مخالف جذبن کي همٿايو ڇاڪاڻ ته انهن ريپبلڪن ملائيت مخالف وچولي طبقي جي ريپبلڪن سان ويڙهه ڪئي. جرمنيءَ ۾ اوڀر جي جنڪر زميندارن کي جيئن وڻي تيئن ٻهراڙيءَ جي پورهيتن کان وٺڻ نسبتن آسان لڳو: بسمارڪ جي حامي صنعتڪارن پنهنجي پارٽي 'قومي لبرل' ٺاهي ۽ ڏکڻ ۾ ڪيٿولڪ چرچ عوام جي سياسي سوچ تي غالب ٿيڻ جي قابل بڻيو.

مٿين طبقن جي پارٽين جي ڪوششن کي وڏي تعداد ۾ پريس جي چپاڻي جي ترقيءَ

مدد ڪئي. 1820ع ۽ 1830ع ڌاري برطانوي حڪمران طبقي نئين پورهيت طبقي منجهه باغياتين خيالن جي ڦهلاءَ کي روڪڻ جي ڪوشش ڪندي، اخبارن تي ٽيڪس لڳائي، پورهيتن جي سهڻن کان وڌيڪ مهانگيون ڪري ڇڏيون. 1850ع کان هڪ نئون سرمائيداري ڪاروبار شروع ڪندڙن عوامي اخبارن منجهان پيسا ٺاهڻ جو امڪان ڏنو. 20هين صديءَ جي ابتدا تائين الفرد هارمس ورث (جلدئي لارڊ نارٿ ڪلف سڏجندڙ) ۽ ميڪس ايٽڪن (بعد ۾ لارڊ بيوربروڪ) جهڙن ماڻهن اخبارن کي سياسي هٿيار طور ڪتب آندو. اهڙا ماڻهو بوئر جنگ جي هڪ ننڍڙي قسطن، ميفڪنگ جي گهٽيءَ کي سڀني طبقن جي ماڻهن لاءِ ڌيان جو مرڪز بڻائڻ جي قابل ٿيا. ساڳئي ريت، فرينچ اخبارون ڪيپٽن ڊريفس، جنهن کي هڪ جرمن جاسوس طور غلطيءَ سان قيد ڪيو ويو، جي معاملي ۾ يهودي مخالف جنونيت کي تيزيءَ سان تيار ڪرڻ جي قابل ٿيون ۽ جرمن پريس 1907ع واري اليڪشن ۾ سوشلسٽن کي پوئتي ڌڪڻ لاءِ هڪ جنگ جي خوف کي استعمال ڪيو.

هڪ نئين قسم جي قومپرستيءَ جي پوک سرمائيدار جمهوريت کي ضابطي هيٺ آڻڻ واري عمل جو حصو هئي. 19هين صديءَ جي وچ واري قومپرستي انهن ماڻهن منجهه هئي جن کي 15-1841ع ۾ پراڻي نظام جي بحاليءَ سان يورپ مٿان مڙهيل رياستي سرشتي هٿان ظلم ڪيو ويو يا کين ورهايو ويو. جيڪي ماڻهو آزاديءَ لاءِ وڙهيا، تن لاءِ قومپرستي هڪ نعرو هئي ۽ اها جمهوريت ۽ ريپبلڪن ازم لاءِ مطالبن سان جڙيل هئي. اهڙي هيٺان کان قومپرستي اڃان تائين صديءَ جي پڇاڙي ۾ روسي، آسٽرو-هنڱرين ۽ عثماني سلطنتن هٿان ظلم جو شڪار گروهن منجهه وڏي پيماني تي هئي. ان کي مارڪيٽ جي ڦهلاءَ زور وٺايو. مقامي ٻوليون ڳالهائيندڙ وچولن طبقن هارپ مان جنم ورتو ۽ انهن قومي رياستن يا موجوده رياستن اندر گهٽ ۾ گهٽ خودمختيار قومي ڍانچا ٺاهڻ جي جدوجهد شروع ڪئي ته جيئن پنهنجن مفادن کي اڳتي وڌي.

قومپرستيءَ جي پراڻي نقل جي ابتڙ ۽ ان سان گڏوگڏ قومپرستيءَ جو مختلف قسم اڀريو. جنهن جو پرچار پراڻين بادشاهتن ۽ نون سرمائيدار حاڪمن پنهني طرفان مٿان کان ڪيو ويو. ائين بسمارڪ جرمن قومپرستيءَ جي هڪ صورت کي پاڪر پاتو روسي زار سندس فنش، يوڪرينين، پولش ۽ ٽرڪ ڳالهائيندڙ ماڻهن کي 'روسي' بنائڻ جي ڪوشش ڪئي، فرينچ مٿين طبقن عوام جي توانائيءَ کي جرمنيءَ خلاف 'بدلي' ڏانهن رخ ڏنو ۽ اتر آفريڪا ۽ انڊوچائنا جي فتح لاءِ جوش ۽ ولولو پيدا ڪرڻ جي ڪوشش ڪئي ۽ برطانيا جي حاڪمن 'لهرن تي راڄ' ۽ 'ديسين کي مهذب بنائڻ' واري پنهنجي مقصد جو اعلان ڪيو.¹⁸ حڪومتن، اخبارن، صنعتڪارن ۽ سينيٽن اهڙي قسم جي قومپرستيءَ جي پرچار پٺيان پنهنجو زور لڳايو ۽ هر هڪ ملڪ جي مظلوم ۽ حاڪم طبقن جي ساڳي سڃاڻپ جو اعلان ڪندي زور ڀريو ته اهي 'ماتت ۽ دوست' آهن، ڀلي

پوءِ هڪڙو عياش زندگي جيئي ۽ پئي جو پگهر ڳڙي يا پلي بڪ مري سلطنتن جا انتظام هلائيندي وچولي طبقي جي حلقن کي روزگار جا موقعا مليا. جنهنڪري اهي نئين قومپرستيءَ سان مادي طور تي به ڳنڍجي پيا. کين همٿايو ويو ته پورهيتن جي تنهن منجهه ان جي پڪيڙ ڪئي وڃي. مثال طور وچولي طبقي ۽ پورهيت طبقن ٻنهي جي نوجوانن لاءِ نگران (Scouts) طور وڏي هجور جون نيم فوجي تنظيمون هلايون ويون. انهن تنظيمن بابت چيو ويو ته اهي 'غير سياسي' آهن، پر بادشاهه، 'ملڪ' ۽ 'سلطنت' واري حڪمران طبقي جي نظريي سان سندن وابستگي تي ڪڏهن به شڪ نه هو.

اهڙن قدامت جو مجموعي نتيجو اهو نڪتو جو ان سڀني جي وڌڻ واري حق، جنهن کي 1840ع ۾ حڪمران طبقن مومار خطري طور ڏٺو هو. ان کي 1900ع تائين پورهيتن جي نمائندن جي هڪ ڀرت کي پالٽو بنائڻ واري ذريعي ۾ بدلايو ويو. اها تبديلي رات وچ ۾ نه آئي يا ڪنهن جهيڙي ۽ تڪرار کان سواءِ ڪانه ٿي. مٿئين طبقي طرفان اڪثر مزاحمت ڪئي وئي. برطانيا جتي حڪمران طبقي 1832ع ۾ مڃيو ته وچولن طبقن کي ووٽ جو حق هجڻ گهرجي، اُتي سڀني بالغن جي ووٽ واري حق کي تسليم ڪرڻ ۾ 95 سال لڳي ويا. بيلجيم ۾ ووٽ جي حق جو دائرو وڌائڻ لاءِ ٻن عام هڙتالن جي گهرج هئي. 1900ع ۾ ان معاملي تي جرمنيءَ جي گهڻين ۾ سخت چڪتاڻ ٿيندي رهي ۽ ويندي 1918ع ۾ هڪ انقلابي اپار حڪمران طبقي کي سڀني جي ووٽ واري حق کي تسليم ڪرڻ تي مجبور ڪيو.

پورهيتن کي ووٽ جو حق ملڻ تي جيڪا مزاحمت ٿي، اوتري عورتن جي معاملي ۾ به ٿي. مارڪيٽ جي لاڳاپن جي پڪيڙ جو مطلب ته وڌ کان وڌ وچولي توڙي پورهيت طبقي جون عورتون اُچرتي محنت جي ڪم ۾ داخل ٿيون، پر مثالي خاندان جي اخلاقيات پرستن. ايندڙ نسل جي 'مناسب' پرورش تي ڳڻتيءَ جو اظهار ڪندي عورت جي ڪردار کي گهر تائين محدود ڪرڻ جي ڳالهه ڪئي ۽ ان کي جائز قرار ڏيڻ لاءِ زنانِي صلاحيت ۽ زنانن 'قدرن' جو پرچار ڪيو. اهڙن خيالن ۾ وچين دور واري هاري عورت لاءِ ڪابه معنيٰ نه هئي، جيڪا ڳرو پورهيو ڪندي هئي ۽ اُهي خيال لنڪاشاڻر جي ڪارخانن ۾ ڪم ڪندڙ مزدور سان مشڪل سان ٺهڪيا پئي. اخبارن هٿان متاثر ٿيندڙ 20 هين صديءَ جي پهرين ڏهاڪي جي وچولي طبقي ۽ پورهيت طبقي عورتن لاءِ وڌڻ جي مطالبي کي ڪل جوڳي غيرمعقول ڳالهه سمجهيو.

عجيب ڳالهه اهي ته ووٽ جي حق کان انڪار به ماڻهن کي سرماڻيداري جمهوريت جي سرشتي سان ڳنڍيو. اڪثر احتجاج اُنهيءَ سرشتي جو حصو هو نه ڪي ان جي حدن کان ٻاهر هو. 1914ع کان اڳ ووٽ لاءِ مهر مٿئين ۽ وچولي طبقي جي عورتن کي ملڪيت ۽ رياست خلاف سڌي ڪارروائي ڏانهن وٺي وئي، پر جڏهن جنگ آئي ته برطانيا ۾ عورتن جي وڌڻ واري حق لاءِ تحريڪ جي مشهور اڳواڻ، ايميلائين ۽

ڪرستابل پنخريست، پاڻ کي اولهه واري محاذ تي ڪوس لاءِ ماڻهو ڀرتي ڪرڻ جي مهم ۾ رتو ڪيو. سيلويا پنخريست، جنهن قتل عام جي مخالفت ڪئي، تنهن خود پارليامينٽ کي ترقيءَ آڏو هڪ رڪاوٽ طور ڏٺو.

سماجي جمهوريت (Social Democracy)

صنعت ۽ صنعتي پورهيت طبقي جي تيز رفتار پکيڙ سوشلسٽ (سماجواد) تنظيمن جي خيالن جا نوان ٻڌڻ وارا پيدا ڪيا، جن 1848ع ۽ 1871ع جي شڪستن هٿان بار بار ڌڪ کاڌا هئا، پر اهي تنظيمون ڪٿي به ايتريون طاقتور نه هيون، جو سڄي رياست کي انقلابي للڪار ڏيڻ لاءِ اڳتي اچن ها، ان بدران انهن جرمن سوشلسٽن جي ٺاهيل حڪمت عمليءَ جي پوئواري ڪئي. انهن چونڊن جي نون نظامن (electoral systems) هٿان مهيا ڪيل گنجائش جو فائدو ورتو، جيڪو توڻي جو محدود ۽ مٿين طبقن ڏانهن مائل هو ۽ مزدورن جون قانوني تنديمن، جهڙوڪ: ٿريڊ يونين (مزدور انجمن)، فلاحِي تنظيمون، راندين جون ٽيمون ۽ ايتريقدر جو ڳاڻڻن جا ڪلب ٺاهيا.

جرمنيءَ جي سوشل ڊيموڪريٽ پارٽي (ايس. ڊي. وي) ڪاميابي ماڻي. هر اليڪشن ۾ ان جا ووٽ وڌندا رهيا ۽ وڏن جاگيردارن يا صنعتڪارن جي پارٽيءَ کان وڌيڪ هٿس. ان 'سوشلسٽ دشمن' قانونن هيٺ 12 سالن تائين غير قانوني دور ۾ پنهنجو پاڻ کي سلامت رکيو. ڏهه لک ميمبرسازي ماڻهي ۽ 90 مقامي ڏيهي اخبارون هلايون. ڪيترن صنعتي ضلعن ۾ ان جي مددگاري ۽ معاون تنظيمن جو چار (يونين، فلاحِي سوسائٽيز ۽ ٻيو گهڻو ڪجهه) عوام جي زندگيءَ جي اڻيل تاجي پيٽيءَ جو حصو بڻجي ويو. اخباري ايڊيٽرن، تنظيم هلائيندڙن ۽ پارلياماني عيوضين جي لڳاتار گرفتارين باوجود ان (پارٽيءَ) اهو سڀ ڪجهه ڪيو. ان مان لڳو پئي ته سرماڻيدار جمهوريت سرماڻيداريءَ خلاف موڙي سگهجي ٿي، اهو سبق فريڊرڪ اينگلس پنهنجن ڪيترن مضمونن ۾ ورجائيندو رهيو.

ٻين پارٽين جلدئي جرمن مثال جي پوئواري ڪئي. اهوئي نمونو هو جنهن لاءِ اينگلس جيولس گيسڊي ۽ پال لافارگ جي فرينچ ورڪرز پارٽيءَ تي زور ڏنو. اسپين ۾ ميلبرڊ جي مزدور پابلو اگليسياس ساڳئي انداز سان هڪ سماجواد پارٽي PSOE ٺاهڻ شروع ڪئي. ساڳئي نموني اٽليءَ جي ڪارڪن ڪيو. ايتريقدر جو برطانيا ۾ جتي 20 سالن جي وڌندڙ معيار زندگيءَ هنرمند پورهيتن کي گلب اسٽون جي لبرل پارٽيءَ جي پيغام ڏانهن ڇڪيو اُتي 1883ع ۾ هڪ سڌارڪ جمهوريت پسندن جي گروهه ڪاپي ڌر ڏانهن لاڙو ڪيو ۽ جرمن پارٽيءَ جي ننڍي نقل طور سوشل ڊيموڪريٽڪ فيڊريشن ٺاهڻ شروع ڪئي. جڏهن 1889ع ۾ مزدور تنظيمن جي هڪ بين الاقوامي فيڊريشن، عام طور تي ٻي انٽرنيشنل طور مشهور جوڙي وئي، تڏهن جرمن پارٽيءَ ان اندر رهنما ڪردار نڀايو.

پر سرماڻيڌاري نظام کي اونڌو واري انقلابي تبديليءَ ۽ ڏيهائڙي عملي سرگرمي، جنهن ۾ سرماڻيڌاريءَ اندر سڌارن لاءِ دٻاءُ پيدا ڪرڻ شامل هو سان گڏوگڏ انهن پارٽين جي نظريي جي وچ ۾ هڪ تضاد هو. اهو تضاد 1890ع ڌاري نروار ٿيو.

جرمن پارٽيءَ جي مک دانشورن مان هڪ ايدورڊ برنشتائين هو. هي اينگلس جو دوست هو ۽ پارٽيءَ تي بندش واري عرصي دوران جلاوطنيءَ ۾ رهندي هن پارٽيءَ کي چلتو رڪڻ ۾ اهم ڪردار نڀايو هو. 1890ع ڌاري هن اعلان ڪيو ته مارڪس ۽ اينگلس جا بنيادي نظريات مفروضا غلط رهيا آهن. هن دليل ڏنو ته عمومي اقتصادي بحران هاڻي سرماڻيڌاريءَ جو اثبوت حصو نه رهيو آهي ۽ چيائين ته طبقن جي وچ ۾ وڌندڙ وڃوڻي واري اڳڪٿيءَ جي معاملي ۾ (مارڪس ۽ اينگلس) پڻ غلط هئا:

سڀني ترقي يافته ملڪن ۾ اسين ڏسون ٿا ته سرماڻيڌار بورجوازيءَ جون مراعتون، مرحليوار جمهوري تنظيم آڏو هٿيار ڦٽا ڪندي هار مڃين پيون.... ذاتي مفادن جي ابتڙ اقتدار ۾ عام مفادن جون حاصلاتون وڌن پيون ۽ اقتصادي قوتن جا بنيادي لوڏا بند ٿي ويا آهن.¹⁹

برنشتائين دليل ڏنو ته 'جديد رياست جي تحليل'²⁰ جيئن مارڪس پئرس ڪميون بابت پنهنجي لکڻين ۾ مطالبو ڪيو کانسواءِ به هي عمل ڦٽاڪ ٿي سگهي ٿو ضرورت ان ڳالهه جي آهي ته پارلياماني سرشتي جي وڌيڪ پڪيڙ ڪئي وڃي، سوشلسٽن کي 'لبرل ازمر'²¹ کي اپنائڻ گهرجي ۽ موجوده نظام اندر فروڙو سڌاري جي پاليسيءَ تي عمل ڪيو وڃي.

ڪارل ڪاوتسڪيءَ، ايس پي ڊيءَ جي مک نظريدان، برنشتائين جي دليل کي رد ڪيو. هن زور ڀريو ته سرماڻيڌاريءَ کي ڪنهن به وجود کان ٻاهر سڌاري نه ٿو سگهجي، ڪنهن مرحلي تي 'اقتدار لاءِ جدوجهد' ۽ هڪ 'سماجي انقلاب' آڻڻو پوندو. پر هن جا عملي نتيجا برنشتائين کان گهڻو مختلف نه هئا. هن دليل ڏنو ته سوشلسٽ انقلاب، سوشلسٽ ووٽ جي اثر ترقيءَ ذريعي ايندو. نيٺ پارٽيءَ وٽ اليڪٽورل اڪثريت هوندي ۽ سرماڻيڌاري قوتن هٿان هڪ سوشلسٽ حڪومت کي هٿائڻ واري ڪوشش کي جائز حيثيت سان دٻايو ويندو. تيسيتائين ان کي اهڙي ڪارروائي کان پاسو ڪرڻو پوندو جيڪا انتقامي عمل کي پڙڪائي. برنشتائين جي ابتڙ، ڪاوتسڪيءَ چيو ته ڏورانهون مقصد سماجي تبديلي رهندو پر ڏيهائڙيءَ جي سوشلسٽ سرگرميءَ لاءِ هن جو نسخو ڪو گهڻو مختلف نه هو.

ٻنهي وٽ وچولي طبقي جي دانشور حلقن جي پُرآميد 'سائنسيت' يا 'عقليت پسندي' هئي ۽ هنن کي به ترقيءَ جي اثر ميڪانڪي عمل ۾ ايمان هو. برنشتائين جي خيال ۾ سائنس، ٽيڪنالاجي ۽ وڌندڙ جمهوري عمل سرماڻيڌاريءَ کي سوشلزم جي صورت ڏين پيون. جڏهن ته ڪاوتسڪيءَ انهيءَ عمل کي حال ۾ نه پر مستقبل ۾ ٿيندي ڏٺو پئي، پر کيس ان جي ناگزيريءَ بابت پڪ هئي. هن چيو ته سڄي تاريخ ۾ پيداواري

قوتن ۾ تبديلين، پيداوار جي رشتن ۾ تبديليون آنديون ۽ هاڻي به ائين ئي ٿيندو. پر جيڪڏهن ماڻهو فقط انتظار ڪن. اهڙي قسم جي اطمینان ۽ آسودگي کي فقط 27 سالن جي پولش جرمن انقلابن روزا لڪسمبرگ للڪاريو.

جرمن سوشل ڊيموڪريٽ پارٽي (SPD) جي باني، جن پنهنجون سموريون توانائون ووٽ جو حق حاصل ڪرڻ ۽ مددگار تنظيمن تي خرچ ڪري ڇڏيون، تن سڄو بار برنشتائين جي خيالن جي رسمي ملات ڪرڻ پٺيان لڳائي ڇڏيو پر انهيءَ نظام اندر اعتدال پسند ڪم واري رستي جي پوئواري جاري رکي. ٽريڊ يونين اڳواڻن به ائين ئي ڪيو جن جي مکيه ڳڻتي مالڪن سان ڳالهيون ڪرڻ لاءِ ڪوشش هئي، برنشتائين پارٽيءَ اندر پنهنجو ووٽ وڃائي ڇڏيو پر هن جي ڳالهين جي سوچ ٿي.

تنهن هوندي به سرمائيداريءَ اندر سوشلسٽ پارٽين جو اثر پکيڙڻ جي قابليت توڙهه خود سرمائيداريءَ جي پائيداري ۽ مضبوطيءَ تي منحصر هئي. برنشتائين اها ڳالهه مڃي، جڏهن هن سرمائيداري نظام کي بحرانن کان آزاد ڪردار طور فرض ڪرڻ کي پنهنجي دليل جو مرڪزي حصو بڻايو. 1890ع ۾ جرمن سرمائيداري جو هڪ دور اهڙو هو جنهن ۾ لڳو پئي ته سرمائيداريءَ بحران ڏانهن وڃڻ واري رجحان کي مات ڏئي ڇڏي آهي ۽ ان صورتحال کي برنشتائين مستقبل جي عمومي حالت ڪري پيش ڪيو.

ان جي ابتڙ روزا لڪسمبرگ زور ڀريو ته 1890ع ڌاري پائيدار سرمائيداريءَ جو جتادار عمل بعد ۾ اڃان وڌي ناپائيداريءَ ڏانهن وٺي ويندو.²² هن ٿورو گهڻو اهو به سمجهي ورتو جنهن کي انگريز لبرل معيشتدان هابسن اڳ ئي اڌ تسليم ڪيو هو ۽ وري انهيءَ ڳالهه کي 1916ع ۾ روسي انقلابي نڪولائي بخارين ۽ ولاديمير لينن اظهار ڪيو، يعني سرمائيداري جي تيز رفتار ترقيءَ وڌين طاقتن جي سامراجي پکيڙ سان ڳنڍيل آهي.

سامراجيت

1876ع ۾ 10 سيڪڙو کان وڌيڪ آفريقي کنڊ يورپي طاقتن جي قبضي هيٺ هو. جڏهن ته 1900ع تائين آفريقي کنڊ جو 90 سيڪڙو کان وڌيڪ حصو بئٽڪيت ۾ بدلجي ويو. جرمني ۽ اٽليءَ لاءِ ٿورا ٽڪرا ڇڏي باقي برطانيا، فرانس ۽ بيلجيم سڄي کنڊ کي پاڻ ۾ ورهائي ڇڏيو هو. ساڳئي عرصي ۾ برطانيا، فرانس، روس ۽ جرمنيءَ چين ۾ ڪالونيل آبادين تائين پنهنجا حلقه اثر وڌائي ڇڏيا. جاپان ڪوريا ۽ تائيوان تي قبضو ڪيو فرانس سڄي انڊوچائنا کي مفتوح بڻايو آمريڪا اسپين کان پيوورتو ريڪو ۽ فلپائين کسي ورتو ۽ برطانيا ۽ روس ايران جي غير رسمي ورهاڱي تي راضي ٿيا. ايتريقدر جو پئسفڪ ۽ انڊين سمنڊ جا ننڍا ٻيٽ لنڊن ۽ پئرس جي اشارن جا تابع هئا. يورپ ۽ آمريڪائن کان ٻاهر سڄ پيچ آزاد رياستن جو تعداد آڱرين تي ڳڻڻ جيترو هو جنهن ۾ عثمانيه سلطنت جون باقيات، ٿائيلينڊ، ايتوپيا ۽ افغانستان شامل هئا.

ٻارن جي ڪهاڻين ۽ سندن ماڻهن لاءِ ناولن جي صورت ۾ انهن علائقن جي ماڻهن بابت ڏندڪٿائون گهڙيون ويون، جنهن ۾ کوجنا ڪندڙن اُتان جي اصلوڪن ماڻهن کي تابع بڻايو ۽ پوءِ وري کين 'ديسي' سڏيو اهي ماڻهو جيڪي 'اڌ شيطان ۽ اڌ ٻار' هئا، ڪپلنگ جي هڪ نظم مطابق جنهن ۾ هي آمريڪين کي برطانوي بئنڪي نظام جي عظمتن جي نقل لاءِ زور ڀري ٿو انهن ڏندڪٿائن ۾ آفريقا ۽ انڊين پئسفڪ سمونڊ جي ٻيٽ واسين کي 'اوائلي' ماڻهو جن جون خاصيتون آدم خوري ۽ جن پوت هئا طور پيش ڪيو ويو.

اصل ۾ يورپي 'گولائو ۽ مهر ڄو' جهڙوڪ، 1790ع ۽ 1800ع ۾ منگو پارڪ ۽ 1850ع ۽ 1860ع ۾ لونگ ٽون ۽ اسٽينلي، آفريقا ۾ پنهنجا مشهور سفرناما ڪرڻ جي قابل ٿيا ٿي تڏهن، جڏهن اُتي اڳتي منظم ۽ مڃيل رياستن جو وجود هو. اهي رياستون آسانيءَ سان پهرين يورپي قبضي وارين ڪوششن کي منهن ڏيڻ جي قابل هيون. 1880ع ۾ رياءُ ڪرڻ جهڙي ڳالهه آهي ته اولهه يورپ واسي اٽڪل 400 سالن تائين آفريقي سامونڊي علائقن سان باقائده بحري رابطن ۾ رهيا هئا ۽ انڊين، عرب ۽ ترڪ ان کان به وڌيڪ عرصي کان وٺي آفريقا جي اندرين علائقن سان رابطي ۾ رهيا هئا، تنهن هوندي به يورپين سڌي ريت فقط چند ڪٽيل، خاص ڪري سامونڊي ڪنارن جي ويجهو علائقن کي ڪنٽرول ڪيو پئي. جيئن بروس وينڊروورٽ لکيو آهي ته 'سمونڊ ۾ برتريءَ کانسواءِ، يورپ جي ٽيڪنالاجيڪل برتري گهٽ ۾ گهٽ ابتدائي جديد دور ۾ شايد ئي وڌيڪ هجي يا اهم هجي. ديسي ماڻهو تڪڙ ۾ يورپي جدتن جي برابري ڪرڻ لڳا'.²³

آفريقا ۾ بئنڪيتون ٺاهڻ جون پهرين يورپي ڪوششن ۾ خونريزه لڙائيون ٿيون، جيڪي گهڻو ڪري هارايائون. فرانس کي الجيريا ۽ سينيگال فتح ڪرڻ لاءِ ڊگهيون ۽ سخت جنگيون ڪرڻيون پيون. برطانيا کي 1870ع ۾ اشدانت فوج هٿان شڪست پوڳي پئي. 1884ع ۾ خورتم وٽ مهديءَ جي سڌاني فوج هٿان هارائو پيو (تڏهن ساڳئي چارلس جارج گورڊن، جنهن چين ۾ تائي پنگ بغاوت کي ڪچلڻ ۾ مدد ڪئي هئي، کي حق بجانب موت نصيب ٿيو). ۽ 1879ع ۾ آسٽراليا وٽ زولوس کان هارايائون. اٽليءَ وارن کي 1896ع ۾ اڊوا وٽ ايتوپين فوج هٿان بري شڪست پوڳي پئي، جڏهن 'اچي چمڙيءَ وارن جي سڄي ساري متڪبر ثقافت ڌرو ڌرو ٿي وئي'.²⁴

پر 1880ع تائين اولهه يورپ جي تيزيءَ سان صنعتڪاريءَ طاقت جي توازن کي فيصلاڪن انداز ۾ مستقبل جي يورپي آبادڪارن ڏانهن منتقل ڪري ڇڏيو. نوان هٿيار رائفلس، اسٽيل چڙهيل ٻاڦ سان هلندڙ ٻيڙيون، جيڪي دريائن جي مٿئين رخ ڏانهن وڃي سگهن ۽ بدنام زمانه گيٽلنگ مشين گڏ، يورپي فوجن کي پهريون ڀيرو اڪثر لڙائين ۾ فيصلاڪن حيثيت ڏياري پيو ته صنعت مان پيدا ٿيندڙ اڻ ڪٽ شين جو وهڪري يورپين لاءِ آفريقي اتحادين کي رشوت ڏئي پنهنجي پاسي ويڙهائڻ آسان

ڪري ڇڏيو. ايدوا وٽ 'اٽلي' جي فوجن ۾ اڌ کان وڌيڪ اريٽريين يا تگراين هئا ۽ سودان ۾ 'انگريز' فوج ۾ ڪيترائي مصري ۽ سوداني هئا. 'ورهائيو ۽ حڪومت ڪريو' واري حڪمت عملي جنهن انڊيا ۾ انگريز حاڪمن لاءِ بهتر نموني ڪم ڪيو هو تنهن کي هاڻي آفريڪا ۾ وڏي پيماني تي لاڳو ڪرڻ شروع ڪيو ويو.

ان سموري قبضي واري ويڙهه دوران يورپين دعويٰ ڪئي ته 'وحشانيت ۽ سفاڪي' خلاف وڙهڻ پيا. پر سندن طريقا حيواني ۽ وحشيانه هئا. جڏهن لارڊ ڪچينير جي برطانوي فوج نيٺ 1898ع ۾ اومبرمن جي لڙائيءَ ۾ سودان کي مفتوح بڻايو هن جي مشين گن 48 ماڻهن جي نقصان سان 10 هزار سوداني فوجي ماري ڇڏيا. 'ڪيترائي هزارين مهدي فوجي مرڻينگ ۽ زخمي حالت ۾ ميدان جنگ تي پيا هئا. پر کين برطانيا طرفان ڪابه مدد نه ملي. انگريز ڀڻي ڏئي اڳتي هليا ويا'.²⁵ هڪ انگريز فوجيءَ پنهنجي ڊائريءَ ۾ لکيو ته 'انهن پاڻي گهريو ۽ مدد لاءِ سڏ ڪيو پر اسان جي آفيسرن نفرت سان ڪن لاتار ڪئي'. ڪچينير انهن جي اڳواڻ مهديءَ جي ڪوپريءَ کي مس ڪپڙيءَ ۾ بدلائي ڇڏيو.²⁶ جيئن نائجيريا ۾ سائرو جي باغي ڳوٺ خلاف لارڊ لگارد جي مهمر وحشيائي هئي. هن ڪاٿو لڳايو ته سندس ماڻهن پنهنجي نقصان کانسواءِ 2 هزار باغي ماري. قيدين جا سر ڌڙ هان ڌار ڪيا ويا ۽ سندن سر نيزن تي چاڙهيا ويا.²⁷ بيلجين بادشاهه ليوپولڊ آفريڪا ۾ اولهه جي جهاد واري ويڙهه ۾ سڀ کان اڳيان هو تنهن دعويٰ ڪئي ته ان ويڙهه سان 'تهذيب' ڇنڊي ۽ غلاميءَ جو انت ٿيندو. هن کانگو جي وڏي علائقي کي هڪ ذاتي سلطنت بڻائي ڏيو ۽ ٻين بئنڪي طاقتن وانگر ساڳيا بدنام زمانه طريقا ڪتب آندا. برطانيا جي ڏيهي دفتر ڏانهن هڪ سرڪاري رپورٽ ۾ روجر ڪيسمينٽ هڪ رپڙ پيدا ڪندڙ ٿئي جي دوري بابت ٻڌايو جتي 'سڄا ڳوٺ ۽ ضلعا جيڪي مون گهميا هئا، سي شحال هئا هاڻي اُتي انساني آباديءَ ئي نه هئي'. هن لکيو ته بيلجين سپاهين جن ڪئي ۽ ڳوٺن کي باهه ڏني ۽ پوءِ اهو ثابت ڪرڻ لاءِ ته ان جنگ ۾ بارود ضايع نه ٿيو. هنن ماڻهن جي ڪٽيل هٿن جا ٽوڪرا پري جمع ڪيا.²⁸

سرمائيدار طاقتن يقينن باقي دنيا کي خدمت خلق ڪارڻ مفتوح بڻائڻ جون ششون ۽ پيسا خرچ نه ڪيا، نه ئي وري کين اهو عمل ڪرائڻ ۾ نسل پرستي ڪم ڀلي پوءِ انهن پنهنجي ڪم کي جائز قرار ڏيڻ لاءِ ان کي استعمال ڪيو هجي، پر مقصد منافعو هئڻ.

ريخ نويسن منجهه اهو دليل ڏنو ويندو رهيو آهي ته ڇا بئنڪي طاقتن جو اهو ست هو ته، سلطنتون کين وڌيڪ امير بڻائينديون، پر 18 هين صديءَ ۾ غلامن جي واري اقتصاديات بابت ساڳئي دليل وانگر هن معاملي کي به غلط نموني ڏٺو وڃي. طاقتن سوچيو ته سلطنتون کين وڌيڪ امير بڻائينديون، سامراجي پڪيڙ واري مهڙ ۾ ڪم ڪندڙن چڱي ريت سمجهيو پئي ته سڄيءَ دنيا جا چڪر لڳائڻ

سان دولت ملندي بادشاهه ليوپولڊ يا برطانوي مهم جو سسل روڊز جهڙن ماڻهن مٿان پنهنجو پاڻ کي خيال پرست سمجهيو هجي، پر اهي پنهنجو پاڻ کي امير بنائڻ لاءِ ٻاهر نڪتا هئا. جيئن ليوپولڊ لنڊن ۾ بيلجين سفارتڪار کي لکيو ته، 'آئون عاليشان آفريقي ڪيڪ جو ٽڪرو ماڻن جو موقعو نه ٿو وڃائڻ چاهيان'.²⁹

ان دور ۾ اولهه جي سرمايتداريءَ ۾ ڇا پئي ٿيو ان ڏانهن نيهارڻ کان سواءِ سڄيءَ دنيا کي ڳيا ڳيا ڪرڻ ۽ قبضا ڪرڻ واري عمل کي سمجهي نه سگهيو. 1870ع ۽ 1880ع هڪ اهڙو دور هو جنهن کي گهڻو ڪري 'وڏي لات' سڏيو وڃي ٿو جنهن دوران، خاص ڪري برطانيا ۾ مارڪيٽن جي ٻاڙائي، ڪرنڊر قيمتون ۽ گهٽ منافعا ۽ ونڊڻي نفعن جي صورت ۾ معاشي لات ٿي. برطانوي سيڙپڪارن کي پنهنجيون آمدنيون برقرار رکڻ جو هڪڙو ئي گس نظر آيو يعني: پرڏيهه ۾ سيڙپهه پرڏيهي موڙي جيڪا 1883ع ۾ 95 ملين پائونڊ هئي، سا 1889ع ۾ وڌي 393 ملين پائونڊ ٿي وئي. اها جلدئي برطانيا جي ڪُل قومي پيداوار جي 8 سيڪڙو برابر ٿي وئي ۽ ڪفايتي بچت (جمع پونجيءَ) جو 50 سيڪڙو چؤسي ورتو.³⁰ ڏوڪر گهڻي قدر طئي ٿيل وياج وارين سيڙپن جهڙوڪ: ريلوي، پلڻ، بندرگاهن ۽ پاڻيءَ لنگهه ٺاهڻ يا حڪومتي ادارن جي خرچن ۾ لڳايا ويا. ڪهڙي به قسم جون سيڙپ ڪاريون چون هجن، انهن منجهان حاصل ٿيندڙ منافعي جي سطح گهر اندر ڪاروبار کان مٿي هئي. انهن گهرو صنعتي پيداوار (جهڙوڪ اسٽيل ريل، انجڻون ۽ پلڻن جي لوهي ڪامن) لاءِ هڪ مارڪيٽ مهيا ڪئي ۽ مستي خام مال جو وڌيڪ مقدار حاصل ڪيو. ان طريقي سان انهن برطانوي صنعت کي هڪ نئين پڪيڙ جي دور ڏانهن ڌڪو ڏيڻ ۾ مدد ڪئي.³¹ اهڙيون سيڙپون پرڏيهي قرضين کي سندن اڏاڻگين جي علم پيروي کي روڪڻ لاءِ گهريل هيون. رياست جي هٿياربند قوت ذريعي استعماري بئنڪيت اهو سڀ ڪجهه مهيا ڪيو.

اٺين برطانيا ۽ فرانس گڏجي، مصر جي مالياتي معاملن جو انتظام سنڀاليو ۽ جڏهن مصر جا حڪمران 1876ع ۾ سندن قرض نه ڏئي سگهيا ته 1880ع جي ابتدا ۾ برطانوي حڪومت پنهنجي هٿياربند قوت کي 'تابعدار حڪومت' قائم ڪرڻ لاءِ استعمال ڪيو ۽ سئز ڪينال ڪمپنيءَ جي نفلي جي ضمانت ڏيندي ۽ انڊيا ۾ برطانيا جي ويتر وڌين سيڙپن جي رستي جي حفاظت ڪندي عملي طور تي مصر کي برطانوي سلطنت ۾ جذب ڪري ڇڏيو.

ساڳئي ريت برطانوي فوجن سون ۽ هيرن جي خزانن جي دريافت کانپوءِ ڏاکڻي آفريڪا جي ٽرانسوال علائقي جو ڪنٽرول، جنهن تي ڊچ ڳالهائيندڙ بوئر جي حڪمران هئي، ڪسڻ جي ڪوشش ڪئي. هڪ سخت جنگ ڏکڻ آفريڪا کي برطانوي ڪاروبار مفادن جو مضبوط نگران ۽ محافظ بڻائي ڇڏيو.

سڀ سيڙپون بئنڪيتن ۾ نه ٿيون. برطانوي سيڙپ جو ڳچ حصو آمريڪا ڏانهن ۽ گهڻو ڪجهه لاطيني آمريڪي ملڪن، جهڙوڪ: ارجنٽائين ڏانهن ويو. ان کي ڏسند

ڪجهه ماڻهو دعويٰ ڪن ٿا ته پرڏيهي سيڙپ ۽ سامراجيت جي وچ ۾ ڪو لاڳاپو نه هو. بهرحال، ڳالهه هيءُ آهي ته استعماري طاقت جي سرماييدارن کي سيڙپ لاءِ بئنڪيتن ٻاهر نڪرڻ جي محفوظ آڇ ڪئي. انهن ٻين علائقن ۾ سيڙپ واري رستن جي تحفظ لاءِ فوجي اڏا پڻ مهيا ڪيا. مالٽا، سائپرس، مصر، ڏکڻ يمن ۽ ڪيپ جهڙا برطانوي قبضا، نه صرف منافعي جي وسيلن طور پر انڊيا ڏانهن وڃڻ واري گس تي ترسڻ لاءِ پڻ ڪم پئي آيا. جڏهن ته خود انڊيا، ’تخت جي تاج‘ سنگاپور ڏانهن وڃڻ واري گس تي ترسڻ جي جاءِ هو. سنگاپور جتان کان ملايا جي رٿڙ ۽ ٽين، تازو چين جون کليل مارڪيٽون، ۽ آسٽريليا ۽ نيوزيلينڊ جون شاهوڪار حڪومتون هيون. برطانوي سلطنت هڪ سبيل پوشاڪ وانگر هئي، جنهن برطانوي سرماييداريءَ کي ٿڌ لڳڻ کان بچايو. اهڙي پوشاڪ ۾ هڪڙي ڏاڳي جي به اهميت هئي پر جيڪڏهن ان کي چڪ پيو هئجي ته باقي سڄو اڏڻ شروع ٿيڻ جو خطرو هو. گهٽ ۾ گهٽ جن سلطنت هلائي پئي يا، لنڊن شهر ۾ سندن همراهن ۽ برطانوي صنعت ۾ سندن دوستن، شين کي ائين ڏٺو پئي.

برطانيا اڪيلي سامراجي طاقت نه هئي. فرانس وٽ به ڳچ دنيا جو قبضو هو. هالينڊ وٽ ڪيترا ٻيٽ هئا، جن کي هاڻي انڊونيشيا سڏجي ٿو بيلجيم جي قبضي ۾ مرڪزي آفريڪا جو اهم حصو ۽ زار وٽ روس جي اوڀر، اولهه ۽ ڏکڻ ڏانهن وڏو علائقو هو جيڪو انڊين سرحد ۽ ولاڊيووسٽڪ جي پستفڪ بندرگاهه تائين ڦهليل هو.

پر تيز ترين صنعتي ترقيءَ واري يورپي طاقت، يعني: جرمنيءَ وٽ ذري گهٽ ڪا سلطنت نه هئي. ان جي ڳري صنعت تيزيءَ سان ڪمپنين جي اتحاد (ٽرسٽ) ذريعي منظم ٿي پئي، انهن ڪاروباري اتحادن خام مال ڪيڊرائٽ کان وٺي شين جي آخري شڪل تائين سموري پيداواري عمل کي ڪنٽرول پئي ڪيو. اهي رياست سان گڏوگڏ ڏيا ويجهيا ۽ انهن کي رياستي طاقت بابت پراڻي ننڍي سرماييدار واري بي اعتمادِي نه ٿي، جيڪا اڃان تائين ڪيترن برطانوي سرماييدارن جي خاصيت هئي. انهن پنهنجي هرو مارڪيٽ جي تحفظ لاءِ حڪومتي ٽيڪس (ٻاهران شيون گهرائڻ تي محصول) يعني رياست ڏانهن ٺهاريو پئي ۽ پرڏيهي مارڪيٽ ٺاهڻ لاءِ مدد ٿي چاهي.

انهن چئني رخن ڏانهن ڳولا ڪئي: چين ڏانهن، جتي جرمنيءَ تجارتي بندرگاهه اٿي، آفريڪا ڏانهن، جتي اها تنگانيڪا، روانڊا - برونڊي ۽ ڏکڻ اولهه آفريڪا ڪسڻ جي ل هئي. مغرب ڏانهن، جتي جرمنيءَ موراڪو جي ڪنٽرول لاءِ فرانس ۽ اسپين کي ڪاريو ۽ ڏکڻ اوڀر يورپ ۽ ترڪيءَ کان عراق ۽ ايراني نار تائين برلن - بغداد ريلوي پٽل هڪ لنگهه ڦاٽڻ جا جتن ڪيا. پر جنهن به رخ ۾ جرمنيءَ جا سرماييدار ۽ ملڪ اڏيندڙ ويا، انهن اڳواٽ مستحڪم ۽ مڃيل سلطنت هٿان هلندڙ ڪالونين، اڏن ريدار رياستن جي چار خلاف، بالڪن ۾ روسين خلاف، اتر آفريڪا ۾ فرانس، وچ اوڀر ۾ آفريڪا ۾ برطانيا سان ۽ چين ۾ هر ڪنهن سان ٽڪر کاڌو.

’وڏي لاٽ‘ مان بحالي، کانپوءِ منافعي خوريءَ ۾ واڌ ۽ سرمائيداري طرفان پنهنجن پورهيتن جي معيار زندگيءَ ۾ ڪجهه بهترين ۽ سڌارن جو انحصار سلطنتن جي پڪيڙ تي هو. پر جيئن سلطنتون ڦهليون انهن هڪٻئي سان ٽڪرائڻ شروع ڪيو. جن سلطنتون هلايون پئي تن کي ڄاڻ هئي ته اهڙن ٽڪرائڻ جو نتيجو سندن هٿياربند قوتن جي سگهه تي آڌاريل آهي، تنهنڪري جرمنيءَ سمونڊن ۾ برطانوي تسلط کي للڪارڻ لاءِ جنگي پيڙيون ٺاهڻ شروع ڪيون ۽ ان جي موت ۾ برطانيا وڏين بندوقن وارا پيڙا ٺاهيا. فرينچ فوج پنهنجي عام جبري ڀرتيءَ واري ڪم کي ٻن کان ٽي سال ڪري ڇڏيو ته جيئن جرمن فوج جي برابري ڪري سگهي. روسي زار هٿيار ٺاهڻ جا رياستي ڪارخانا لڳايا ۽ پنهنجي جنگي سرشتي کي جرمني، آسٽرو - هنگرين سلطنت ۽ عثمانيا سلطنت سان امڪاني طور تي جنگين کي ذهن ۾ رکي جوڙيائين. جنگين ڏانهن ڌڪجڻ ان پائيداريت جي وهڻ جو ٻيو پاسو هو جنهن (جٿاداريءَ) کي سامراجيت سرمائيداريءَ ڏانهن آندو ۽ جنهن برنشٽائين جهڙن سڌارپسند سوشلسٽن کي تمام گهڻو متاثر ڪيو.

سينڊيڪلسٽ^① (Syndicalist) ۽ انقلابي

طبقن جي وچ ۾ جدوجهد ان دور ۾ بند نه ٿي. ڪجهه جاين ۽ مرحلن ۾ ان جي شدت گهٽجي وئي يا وري خالص اليڪٽورل دائري ڏانهن ٽڙي وئي. اها ڳالهه جرمنيءَ لاءِ بلڪل سچ هئي، جتي سوشلسٽ پارٽي سڀ کان وڌيڪ طاقتور هئي، پر ٻين جاين تي سخت ٽڪرار ٿيا. 1880ع ڌاري آمريڪا ۾ ڪم جي وقت جي معاملي تي سخت احتجاج جي لهر اُڀري ۽ اسٽيل (1892ع ۾ هوم اسٽيڊ جي تالابندي) جي ڪارخانن، ريل رستن تي (1894ع جي پلمن هڙتال) ۽ ڪاٺين واري صنعت (1902ع جي پينسنسيلوانيا ۾ معدني ڪوئلي واري هڙتال) ۾ سخت جدوجهد هلي. آمريڪي مالڪن، هٿياربند پوليس ۽ هڙتالن کي تيزيءَ سان روڪڻ لاءِ خانگي جاسوسن کي استعمال ڪري انهن تحريڪن کي دٻائي ڇڏيو.

برطانيا ۾ 1880ع ڌاري اقتصادي بحاليءَ سان گڏ 1889ع جي بندرگاهه واري هڙتال ۽ لنڊن جي اوڀر ۾ مشهور ’چوڪرين وارين هڙتال‘ سان شروع ٿيندي هڙتالن جي هڪ لهر ۽ غير هنرمند مزدورن منجهه يونين سازي ٿيڻ لڳي. مالڪن 1890ع ۾ نئين سر اقتصادي پاڙائي جو فائدو وٺندي هڙتالون ٽوڙڻ ذريعي ڪيترن نين يونينن کي (هُل Hull) ۾ هڙتال ۾ به ڪم ڪندڙ پيشيورن جي استعمال سان) تباهه ڪري ڇڏيو. ماڻهن

^① هڪ تحريڪ جنهن مزدور جماعتن جي جدوجهدن وارن طريقن ذريعي پورهيت انقلاب آڻڻ جي ڳالهه ڪئي ۽ ڪنهن به قسم جي پارلياماني سياست ۾ شموليت کي رد پئي ڪيو. صنعت ۽ حڪومت کي مزدور جماعتن جي ڪنٽرول هيٺ آڻڻ جي وڪالت ڪئي.

کي بکن وگهي ڪم ڏانهن موٽرائڻ (جيئن برادفورڊ ۾ ڪارخاني ۾ ڪم ڪندڙن عورتن جي ڊگهي هڙتال ۾ ٿيو). تالا بندين ۽ يونين فنڊ ڪسڻ لاءِ قانوني ڪارروائي (جيئن ٿيف ويل ريلوي هڙتال جي معاملي ۾ ٿيو). فرانس ۾ 1880ع ۽ 1890ع ڌاري ڪجهه سخت هڙتالون ٿيون. 1886ع ۾ ڊيڪزيوائيل ۾ ڪاٿيون کوٽيندڙ 2 هزار مزدورن طرفان ڇهن مهينن جي هڙتال جي نتيجي ۾ فوج مقرر ڪئي وئي ۽ ڪيترائي مزدور گرفتار ڪيا ويا ۽ 1 مئي 1891ع تي اترئين فرانس ۾ فورميز وٽ هڪ ڪپڙي واري صنعت جي هڙتالي مزدورن تي گوليون هلايون ويون، جنهن ۾ ڏهه ماڻهو مري ويا ۽ 30 کان وڌيڪ زخمي ٿيا، جن ۾ ٻار به شامل هئا.³²

دعوائون اهي به آهن ته سامراجيت اولهه يورپ ۽ اتر آمريڪا ۾ بئنڪيٽن مان حاصل ٿيندڙ 'اٿاهه استحصال' جي منافعن مان پنهنجن مزدورن کي 'رشوتون' ڏنيون يا گهٽ ۾ گهٽ هنرمند مزدورن جي مراعت يافتہ 'پورهيت اشرافيا' کي 'رشوت' ڏني ۽ اهو لقاءَ برنشتائين جهڙي سڌار پسند سوشلزم جي اثر جي سمجهاڻي ڏئي ٿو. مزدورن جي ڪيترن گروهن کي بئنڪيت جي چوٽيءَ وارن سالن ۾ ڪجهه مليو جڏهن سيڙپ جو وهڪرو اولهه يورپ کان ٻاهر وڃڻ لڳو. ڪنهن به صورت ۾ سڀئي غير هنرمند مزدور نه هئا. ان دور جي سڀ کان وڌيڪ سامراجي طاقت برطانيا ۾ ڪيتريون ئي هڙتالون ۽ 1890ع ۾ تالا بنديون ٿيون، جنهن ۾ هنرمند انجنيئر، چپائي ڪندڙ ۽ جتيون توڙي جوتا ٺاهيندڙ مزدورن اُچرتن ۽ بدتر حالتن تي مزاحمت ڪئي. 1900ع جي ابتدا بابت رابرٽ ٽريسيل جو پورهيت طبقي جو ڪلاسڪ ناول *The Ragged Trousered Philanthropists* هنرمند رنگسازن ۽ سينگاريندڙن بابت لکيو. اولهه يورپ ۽ اتر آمريڪا ۾ سرمائيداريءَ پورهيت گروهن کي رشوت ڏئي پائيداري جا مزا نه پئي ماڻيا، بلڪ ان طريقي مان حاصل ڪيا، جنهن ۾ سامراجيت سرشتي اندر بحرانن جي رجحانن کي گهٽائي، اهڙو ماحول پيدا ڪيو جنهن ۾ سڌار ممڪن ۽ 'عملي' لڳو پئي.

نئين صديءَ جي شروعات سان نسبي طبقاتي امن واري دور جي پڄاڻي ٿيڻ شروع ٿي. سرمائيدار لاڳاپن جي پڪيڙ سان پورهيت طبقي ۾ واڌ ۽ تبديلي آئي. پراڻيون دستڪار صنعتون، جهڙوڪ: جتيون ٺاهڻ، چپائي، ٽائپنگ، پيڙيون ٺاهڻ ۽ انجنيئرنگ کي صفا جديد سرمائيداري طريقن سان مطابقت ۾ ٻيهر ٺاهيو ويو. ڪاٿيون کوٽڻ ۽ لوھ ۽ اسٽيل جي پيداوار هر هنڌ ڦهلي، ڪيميڪل ۽ برقي شيون ٺاهڻ جهڙيون نيون صنعتون ظاهر ٿيون. ڪارخانن ۾ ڪپڙي جو ڪم ڪندڙن جيڪي برطانوي صنعتي انقلاب جي علامت هئا، سان گڏ هاڻي سڄي دنيا ۾ ڳري صنعت ۾ لکين مزدور ڪم ڪن پيا. وسيع پيداوار ڏانهن پهريون وڪون پڻ ڪنيون ويون جيڪا نيم هنرمند مزدورن جي وڏي تعداد تي آڌاريل هئي. 1909ع ۾ هينري فورڊ وسيع مارڪيٽ ۾ پهرين موٽر ڪار مشهور ماڊل تي (يا 'ٽن لڙي') وڪڻڻ شروع ڪئي. 1913ع ۾ هن ڊيٽريوٽ ۾ هزارين مزدورن سان

پنهنجو هاءِ لينڊ پارڪ وارو ڪارخانو ڪوليو. ٻن ڏهاڪن اندر لکين مزدور هڪ ڏين ملڪن ۾ ساڳين جاين ۾ ڪم ڪندي نظر آيا. ان دوران سرمائيداري نظام مجموعي طور تي نئين اقتصادي ناپائيداريءَ جون علامتون ظاهر ڪيون. 1900ع جي ابتدا ۾ اڪثر صنعتي ملڪن ۾ حقيقي اجرتون گهٽجڻ شروع ٿيون. اقتصادي بحران، جن بابت برنشتائين دعويٰ ڪئي هئي ته ماضيءَ جو قصو ٿي چڪا آهن، سي وري انتقام وٺڻ لاءِ موٽي آيا.

اڪثر ملڪن ۾ هڙتالن سان پورهيت جدوجهدن جي هڪ بين الاقوامي لهر اُڀري ڪارڪنن جي نون گروهن پارلياماني رجحان رکندڙ مختلف سوشلسٽ پارٽين جي صف بندين سان گڏ منظم ٿيڻ شروع ڪيو ۽ مالڪن سان ڳالهيون ڪندڙ يونين اڳواڻن پاڻ مڃايو.

آمريڪا ۾ 1905ع ڌاري ”دنيا جي صنعتي مزدور“ تنظيم ٺاهي وئي، جنهن ڪاٿيون ڪوٺڻ، ڪاٻاڙي، بندرگاهه ۽ ڪپڙي جي صنعتن ۾ زبردست هڙتالون ڪرايون ۽ ڪاري چمڙي وارن، عورتن ۽ غير هنرمند پورهيتن کي منظم ڪيو. جن کي ’اعتدال پسند‘ آمريڪي فيڊريشن آف ليبر نظر انداز ڪيو هو. فرانس ۾ The Confederation General de Travail (CGT) ساڳيو ويڙهاڪ طريقو اختيار ڪيو ۽ زور ڀريو ته مزدور جماعتن جي جدوجهدن وارن طريقن ذريعي پورهيت انقلاب اچي سگهي ٿو ۽ ڪنهن به قسم جي پارلياماني سياست ۾ شموليت کي رد ڪيو. ان جي حڪمت عمليءَ کي بين الاقوامي طور تي، فرينچ ٽريڊ يونين سينڊيڪيٽ جي نالي پٺيان، ’سينڊيڪل ازم‘ طور سڃاتو ويو. اسپين ۾ انارڪسٽن طرفان The Confederation Nacional de Trabajo (CNT) جو بنياد وڌو ويو جنهن کي Union General de Trabaiadores (UGT) جي سوشلسٽ پارٽي قيادت جو متبادل سمجهيو ويو. آئرلينڊ ۾ برطانيا جي بندرگاهي مزدورن جي يونين ٺاهيندڙن مان هڪ جم لارڪن 1907ع ۾ بيلفاست ۾ وڏي هڙتال ڪرائي، جنهن ڪيٿولڪن پروٽسٽنٽن کي گڏائي ڇڏيو ۽ ايتريقدر جو پوليس منجهه ڪاوڙ کي اُٻاريو. پوءِ لارڪ هڪ نئين يونين، آرٽس ٽرانسپورٽ ۽ جنرل ورڪرز يونين جو بنياد وڌو. برطانيا موٽندي هن IWW جون شاخون ٺاهڻ جي ڪوشش ڪئي ۽ تار من هڪ انجنيئرڙ مزدور جنهن 1889ع جي بندرگاهي هڙتال ۾ مکيه ڪردار ادا ڪيو هو ان آسٽريلو ڏکڻ آفريڪا مان واپس اچي سينڊيڪل ازم بابت پنهنجي موقف تحت موجوده يونين اندر اتحاد جي تبليغ ڪئي.

روس ۾ 1905ع واري انقلاب کانپوءِ مزدورن کي پارلياماني حڪمت عمليءَ جو ه متبادل گس مليو. روسي زار شاهي جيڪا اولهه يورپ جي 15-1814ع واري دور ۾ پر انداز حڪومت جي بحاليءَ کي ٿاڻڻ ۾ پنهنجي ڪردار کان وٺي رد - انقلاب جو مر رهندي آئي هئي. ايتريقدر جو اعتدال پسند لبرل ان کي هڪ قابل نفرت شيءِ سمج

هئا. زار شاهي 1905ع ۾ ڊير ٿيل جي ويجهو پهتي. سينٽ پيٽرسبرگ جي راڄڌانيءَ ۾ مزدورن جي مظاهري تي فوج طرفان گوليون هلائڻ کانپوءِ هڙتالن جي لڳاتار لهرن سڄي روس کي بهاري ڇڏيو. انهيءَ مظاهري جي اڳواڻي هڪ پادريءَ فادر گيپن ڪئي هئي جيڪو رياستي ٽيڪ ۽ ڳجهي پوليس سان جڙيل هڪ يونين هلائيندو هو ۽ احتجاج ۾ گڏ ٿيل اهي مزدور پنهنجي 'ننڍي پيءُ' (زار) کي فقط اهو ٻڌائڻ آيا هئا ته پنهنجن 'خراب صلاحڪارن' جون صلاحون ٻڌڻ بند ڪري پر گوليون هلائڻ کانپوءِ هڙتالن جي ڪيفيت انقلابي ٿي وئي. سوشلسٽن کلي عام انقلابي اخبارون ڪڍيون. جنگي پيٽري Potemkin جي اڳواڻيءَ ۾ ڪاري سمونڊ واري جنگي جهازن جي پيٽري ۾ بغاوت ٿي پئي. ڊسمبر ڌاري ماسڪو ۾ سوشل ڊيموڪريٽڪ پارٽيءَ جي ويڙهاڪ 'بالشويڪ' ڌڙي جنهن جو اڳواڻ ولاديمير لينن هو بغاوت جي ڪوشش ڪئي. هيءُ هڪڙي نئين قسم جي تنظيم هئي، جيڪا وڏن ڪارخانن وارين جاين تان چونڊيل وفدن تي ٻڌل هئي ۽ ان جي صدارت 26 سالن جي ليون ٽراٽسڪيءَ وٺ هئي. اها سينٽ پيٽرسبرگ ۾ انقلابي قوتن جو مرڪز بڻجي وئي. ان جو نالو 'سوويت' يعني: 'ڪائونسل' هو. توڻي جو ان وقت ان جي حقيقي معنيٰ ۽ اهميت کي نه پروڙيو ويو پر ان فرينچ انقلاب جي گهڻين ۾ ٿيندڙ بغاوتن واري جرمنيءَ کان يا وري پئرس ڪميون کان مختلف انقلابي قوتن کي هڪ نئين ڀنگ سان منظم ڪرڻ جي نمائندگي ڪئي. ڪميون پورهيت طبقي جي رهائشي ضلعن مان وفدن تي ٻڌل هئي. هڪ تنظيمي صورت جيڪا اڃان تائين ننڍن ورڪشاپن سان سٿيل شهر سان ٺهڪندڙ هئي. جڏهن ته سوويت هڪ اهڙي شهر سان ٺهڪي پئي، جيڪو گذريل 30 سالن جي صنعتڪاريءَ هٿان بدلجي چڪو هو ۽ جتي وڏا ڪارخانا هئا.

سينٽ پيٽرسبرگ ئي اهڙو شهر هو جڏهن ته باقي سڄو روس گهڻي حد تائين اڃان پسمانده هو. عوام جي وڏي آبادي هارين جي هئي، جن اڃان تائين وچين دور وارن طريقن سان زمين کيڙي پئي. زار شاهي اشرافيا تي ٻڌل هئي، نه ڪي روسي سرماييدارن جي طبقي تي، تنهنڪري 1905ع واري روسي انقلاب جا ڪيترائي مقصد هئا، جيئن 17 هين صديءَ جي انگلش انقلاب ۽ 18 صديءَ جي فرينچ انقلاب جا هئا، پر زار شاهي هٿيار ۽ ريلوي جو سامان ٺاهڻ خاطر مختلف علائقن ۾ وڏي پيماني جي سرماييداريءَ جي ترقيءَ کي هٿي وٺرائڻ تي مجبور ٿيندي رهي ۽ ان ويهارو لک ماڻهن کي صنعتي مزدورن ۾ بدلائي ڇڏيو هو. سندن موجودگيءَ فرينچ طرز واري بوجو انقلاب جي نوعيت کي بدلائي ڇڏيو. روس ۾ اڪثر سوشلسٽن ان حقيقت کي نه سمجهيو. ڳچ ماڻهن جي خيال ۾ روس سرماييداري عمل مان لنگهڻ واري عمل کي تاري سگهي ٿو ۽ هاري ڳوٺن تي ٻڌل سوشلزم جي صورت ڏانهن سڌو وڃي سگهي ٿو. ضرورت فقط ان ڳالهه جي هئي ته رياست جي طاقت کي ٽوڙڻ لاءِ هٿياربند ڪارروائي ڪئي وڃي. انهن سوشلسٽن کي نروڊنڪس (عوام جا دوست) طور سڃاتو ويو ۽ انهن 'سماجي انقلابي پارٽي' ناهي. مارڪسواڊين ڏٺو ته

سرمائيداري وڌي پئي. پر هنن مان گهڻن جو تعلق سوشل ڊيموڪريٽڪ پارٽيءَ جي 'منشوك' رجحان سان هو جنهن جي خيال ۾ مزدورن کي فقط بورجوازيءَ کي پنهنجو انقلاب آڻڻ ۾ مدد ڪرڻي آهي. ايتريقدر جولینن جي بالشويڪن هڪ 'بورجوا جمهوري انقلاب' جي ڳالهه ڪئي، پر لیون ٽراٽسڪي به قدم اڳتي ڳالهه ڪئي. هن چيو ته، مزدورن جي شرڪت انقلاب کي 'مستقل' بڻائي سگهي ٿي، اهو اصطلاح جنهن کي پهريون ڀيرو مارڪس 1848ع کانپوءِ ڪتب آندو. انهن انقلابي تحريڪ کي فقط جمهوري مطالبن کان وڌائي سوشلسٽ مطالبن ڏانهن منتقل ڪيو.³³

اولهه يورپ ۾ اها روزا لڪسمبرگ هئي، جنهن 1905ع واري روسي انقلاب جي اهميت کي چڱي ريت سمجهيو. چاڪاڻ ته کيس روس جي قبضي هيٺ وارسا ۾ پهريون ڀيرو اهو تجربو ٿيو هو. هن پنهنجي پفليت 'عوامي هڙتال'،³⁴ ۾ دليل ڏنو ته ڪيئن هڙتالي تحريڪون پاڻمرادو سياسي سوالن کي اٿاري تبديليءَ لاءِ هڪ غير پارلياماني حڪمت عمليءَ لاءِ گس کولين ٿيون. هن جي ڳالهه کي جرمنيءَ جي سوشلسٽن ۾ تمام ٿورڙي موٽ ملي ۽ زار شاهي هٿان انقلاب کي ڪچلڻ کانپوءِ ان جي اهميت گهٽجي وئي.

تنهن هوندي به 1910ع کانپوءِ وارن سالن دوران اتر آمريڪا ۽ اولهه يورپ ۾ تازيون، وڏيون ۽ وڌيڪ سخت هڙتالون ڏنيون ويون. آمريڪا ۾ ماسچيوسٽس ۾ مشهور لارینس هڙتال، جتي IWW جي ويڙهاڪ ايليزيٽ گرلي فلين ۽ بگ بل هيووڊ جي اڳواڻيءَ ۾ ڊزن کن قومي پسمنظر رکندڙ 20 هزار عورت پورهيتن احتجاج ڪيو. برطانيا ۾ 'وڏي بيچيني'، جيڪا ريلوي بندرگاهن ۽ ڪاٺين وارين صنعتن سميت ڊزن کن ٻين صنعتن تائين ڦهلجي وئي، ان هڙتال ۾ گهڻو ڪري غير هنرمند، غير - يونين مزدور شامل هئا. آئرلينڊ ۾ 1913ع ڌاري پنجن مهينن جي ٽرانسپورٽ ۽ ٻين مزدورن طرفان ڊبلن ۾ تالابندي ٿي. اٽليءَ ۾ اناڪونا واري 'ڳاڙهي هفتي' ۾ جنگ مخالف مذهبي کانپوءِ پوليس ۽ مزدورن جي وچ ۾ خونخوار جهيڙا ٿيا، ان ۾ ٽرن (علائقي) جي 50 هزار ڌاتوءَ جو ڪم ڪندڙ مزدورن هڙتال ڪئي (جتي سپاهين هٿان ٻه مزدور مارجي ويا)، ۽ سڄي اترئين اٽليءَ ۾ احتجاج جي لهر اُڀري، جنهن کي دٻائڻ لاءِ هڪ لک فوج لاهي وئي.⁵ ايتريقدر جو جرمنيءَ ۾ جتي جدوجهد جي عام سطح يورپي سرسري سطح کان به هيٺ هئي، اُتي زهر ۾ ڪاٺيون کوٽيندڙن طرفان هڙتال ڪئي وئي. نيٺ روس ۾ لينا ۾ 1912ع ڌاري سون کوٽيندڙن جي قتل عام سان پورهيتن جي جدوجهد ٻيهر زور ورتو جنهن سوشل ڊيموڪريٽڪ پارٽيءَ جي ٻن رقيب ڌڙن کي نيم قانوني اخبارون ڪڍڻ ۾ اجازت ڏني ۽ 1914ع جي اونهاري ۾ سينٽ پيٽرسبرگ ۾ مورچي بندي ۽ رستا روڊ احتجاج ڪيو ويو.

جڏهن بئنڪيٽن ۾ سامراجيت جون خونخوار مهمون هليون پئي، تڏهن پنهنج ۾ مرڪز ۾ اهو سرشتو پائيدار ٿي سگهيو پئي، پر وقت گذرندو پئي ويو. پر ان کان اڳ .

ڪو ماڻهو اهو ڏسي سگهي ها ته اهو معاملو ڪيڏانهن وٺي ويندو. تيسيتائين سڄي يورپ ۾ وڏي پيماني تي رت وهي چڪو هو.

جنگ ڏانهن ويندڙ رستو

سامراجيت جي معنيٰ بئنڪي طاقتن جي وچ ۾ جنگيون توڙي نوآبادياتي ماڻهن جي غلاميءَ آهي. ان حقيقت جو اظهار 1904ع ۾ ٿيو جڏهن روس پئسفڪ ڏانهن اڳرائي ڪندي اترئين چين ۾ جاپان سان سڌو ٽڪر کاڌو جيڪو ڪوريا کان اولهه طرف وڌي رهيو هو. جنگ ۾ روس جي شڪست 1905ع واري انقلاب کي تڪڙو ٿيڻ ۾ مدد ڏني. 1906ع ۽ 1911ع ۾ جرمني ۽ فرانس جي وچ ۾ ٻه ڀيرا ائين پئي لڳو جڏهن ته ماراڪو جي معاملي تي ساڳئي قسم جو ٽڪراءُ جنگ ڏانهن وٺي ويندو.

پر اصل خطرناڪ علائقو ته ڏکڻ اوڀر يورپ، يعني: بالڪن هو جتي هر هڪ وڏي طاقت مخصوص مقامي رياست کي پنهنجو گراهڪ پئي پائينيو. انهن رياستن جي وچ ۾ 1912ع ۽ 1913ع ڌاري جنگيون به ٿيون. پهرين سربيا، يونان، مونٽينيگرو ۽ بلغاريا، ترڪيءَ وٽ فقط استنبول ۽ ٿراس جي اوڀر واري سوڙهي پتي ڇڏي مقدونيا ۽ ٿراس جي باقي بچيل ترڪ علائقن مٿان ڪڙڪي پيا. پوءِ يونان، سربيا ۽ رومانيا، وڏين طاقتن طرفان همٿائڻ سبب بلغاريا مٿان ڪڙڪي پيا. انهن جنگين ۾ سڀني پاسن کان ظلم جا داستان رقم ڪيا ويا. شهري وچولن طبقن ’جديد‘ ٻوليءَ جي بنياد تي هڪجهڙيون قومي رياستون ٺاهڻ ۽ پڪيڙڻ پئي چاهيون، پر بهراڙيءَ واري آباديءَ ۾ ذري گهٽ هر هنڌ گڏوچڙ نسلي گروهه هئا، جيڪي مختلف ٻوليون ۽ لهجا ڳالهائيندا هئا. نسلي طور تي ’خالص‘ محفوظ قومي رياستون ٺاهڻ جو هڪڙوئي گس هو يعني: جنگين ذريعي انهن ماڻهن کي بيدخل ڪرڻ، جيڪي انهيءَ معيار ۽ پرک تي پورا نه لهن. پهرين جنگ جي پڄاڻي لنڊن معاهدي تي پهتي ۽ ٻيءَ جنگ جو انت بيچارست معاهدي تي ٿيو پر انهن هيٺان کان جنگ ڏانهن وٺي ويندڙ دٻائڻ کي ختم ڪرڻ لاءِ ڪجهه نه ڪيو ۽ اڳوڻن عثمانيا علائقن انگريز آسٽرو-هنگريين اوڀر يورپ ۾ ساڳيا دٻاءُ موجود رهيا. سڄو خطو هڪ خطرناڪ ساڪيدار مادو بڻجي ويو.

انهيءَ ڌماڪي جو نظارو 1914ع جي جولاءِ ۾ ڏيکاريو ويو جڏهن آسٽرين-سرچديوڪ فرينز فيرديننڊ، آسٽريا جي صوبي بوسينيا جي راڄڌاني سراچيوو جو رڪاري دورو ڪيو. هن کي هڪ قومپرست طرفان قتل ڪيو ويو جيڪو آسٽرين کي ڪالي ڏيڻ ۽ صوبي کي پاڙيسري سربيا سان هڪ ڪرڻ لاءِ وڙهيو پئي.

ان کانپوءِ ڇا ٿيو سا سڀني کي خبر آهي. آسٽرين حڪومت سربيا خلاف اعلان جنگ ڪري ڇڏيو روسي حڪومت کي سندس حيثيت خطري ۾ پوڻ جو ڊپ ٿيو ۽ ان ترڪيا خلاف اعلان جنگ ڪيو. جرمنيءَ پنهنجن مفادن کي آسٽريا سان ڳنڍي روس

خلاف چرپر ڪئي. فرانس محسوس ڪيو ته روس کي شڪست ڏيڻ کانپوءِ جرمنيءَ کي پنهنجو ڏيڻ ۽ اُن کي بااثر يورپي طاقت ٿيڻ کان روڪڻو پوندو. برطانيا جرمن فوج جي بيليجيم مان لنگهڻ واري عمل کي بهاني طور استعمال ڪندي فرانس جو ساٿ ڏنو ۽ جرمنيءَ خلاف جنگ لاءِ وڌيو. هڪ هفتي اندر اولهه يورپ جي 44 سالن جو پُرامن دور شايد سڀ کان ڊگهو پُرامن دور هو. سڀني وڏين رياستن کي جنگ ڏانهن ڌڪي ڇڏيو.

ڏنل وڃي ته انقلابن وانگر جنگيون اڪثر ڪري ننڍڙن واقعن مان پڙڪنديون آهن، جنهنڪري ڪجهه ماڻهن کي اهو عمل اتفاقي، غلط فهمين ۽ غلط فيصلن جي اوچتن واقعن جي نتيجي طور نظر ايندو آهي. پر حقيقت ۾ ننڍڙا واقعا معنيٰ خيز هجن ٿا، ڇاڪاڻ ته اُهي وڏين سماجي يا سياسي قوتن جي وچ ۾ توازن جي علامت بڻجي وڃن ٿا. هڪ موثر ڪار ۾ سڀ کان هلڪن حصن مان هڪ چٽنگ هوندي آهي ۽ اُها به پنهنجي پاڻ چرپر نه ٿي ڪري سگهي. پر اها پيٽرول جي ٻاڦ جي ڌماڪيدار قوت سان انجڻ اندر باهه ٻاري سگهي ٿي. ساڳئي ريت، هڪ قتل يا هڪ ٽيڪس وڌائڻ وارو عمل پنهنجو پاڻ گهٽ اهميت وارو ٿي سگهي ٿو پر رياستن يا وڏين سماجي قوتن جي وچ ۾ ٽڪراءُ پيدا ڪري سگهي ٿو.

1914ع جي اونهاري ۾ سفارتي سرگرميءَ جي ڊگهي سلسلي پٺيان هڪ سا حقيقت رکيل هئي. رقيب سامراجيتن مان هر هڪ قوت سرمائيداريءَ طرفان پنهنجي مسئلا حل ڪرڻ جي ڪوشش ڪندي رياستي حدون اورانگهي پيدا ٿي ۽ پڪيڙ ڪسي هاڻي سڄيءَ دنيا ۾ هڪٻئي سان ٽڪرائجڻ لڳيون. اقتصادي چٽاپيٽي علائقن قبضا ڪرڻ واريءَ چٽاپيٽيءَ ۾ بدلجي وئي ۽ نتيجي جو دارومدار هٿياربند طاقت تي ۽ سراجيوو قتل کانپوءِ پڙڪيل تڪرارن جي سلسلي کي ڪابه رياست پوئتي هٽائڻ پئي سگهي. ڇاڪاڻ ته ڪابه رياست پنهنجي عالمي طاقت کي ڪمزور ڪرڻ جو ڪم نه پئي ڪئي سگهي. ساڳي سامراجيت جنهن اقتصادي واڌاري ۽ ترقيءَ جي ڪردار ۾ ايمان کي زور وٺايو هو سا هاڻي يورپ جي دل کي ٽڪڙا ٽڪڙا ڪرڻ لڳي.

مهاڀاري جنگ ۽ عالمي انقلاب

4 آگسٽ 1914ع

ذري گهٽ هر هڪ اهو سوچي جنگ ۾ شامل ٿيو ته اها مختصر ٿيندي جرمن شهزادي 'روشن ۽ ڪل ٺڪ جنگ' جي ڳالهه ڪئي. هن کي 1870ع واري فرانڪو - پرشين جنگ جي ورجاء جي توقع هئي، جڏهن فرينچ فوج کي هفتن اندر هارايو ويو هو. هن جنگ بابت برطانيا ۾ عام ڳالهه هئي ته 'اها ڪرسمس تائين ختم ٿي ويندي' ابتدا ۾ ته جنگ عوامي هئي. روزا لڪسمبرگ ان وقت جي برلن ۾ اڪين ڏئي نظاري جي ڳالهه ڪئي ته 'چريو ذهني خلفشار..... گهٽين ۾ محب وطن مظاهرا..... هجوم ڳائين پيا، ڪافي ڏڪانن تي محب وطن گيت وڄن پيا..... پُر تشدد هجوم پنهنجو پاڻ کي هر جهنگلي افواهه تي چرين ديوانن وانگر پٽن لاء تيار... خوشيءَ وارين رڙين سان بچت فوج سان پيريل ريلون'.³⁶ ٽراٽسڪي لکيو ته 'آسٽريا - هنگري ۾ عوام جو محبت وطن جذبو حيران ڪندڙ هو..... آئون ويانا جي معروف ٺڪيه گهٽين ۾ هلندو رهيس ۽ هڪ انوکو شور ۽ گوڙ ڪندڙ پُرجوش هجوم ڏٺو..... جنهن ۾ حمالي، ڌوبي، موچي، سيڪڙا ۽ پيرپاسي جا نوجوان هئا'.³⁷ لنڊن ۾ 4 آگسٽ تي 'بڪنگهم محل ٻاهران' اٿاهه پرجوش هجوم ڪنو ٿيو'.³⁸ هڪ فرينچ جيل ۾ قيد وڪٽر سرگي بيان ڪيو ته ڪيئن ٿرين ۾ سوار ٿيندڙ فوجين کي ويندي ڏسي هجوم جوشيلا گيت ڳائين پيا. اسان انهن جون رڙيون ٻڌي سگهياسين، 'برلن ڏانهن، برلن ڏانهن!'³⁹

ايتريقدر جو سينٽ پيٽرسبرگ ۾ لڳو پئي ته ڪجهه ڏينهن اڳ ٿيل هڙتالون ۽ مورچابنديون وسارجي ويون هجن. برطانوي سفير بچانن بعد ۾ 'انهن خوبصورت آگسٽ وارن ڏينهن' جي ڳالهه ڪئي، جڏهن 'روس مڪمل طور تي تبديل ٿيل لڳو پئي'.⁴⁰

جنگ جي مقبوليت ضروري ناهي ته عوام منجهه ايتري گهري هجي، جيترو ان جو 'ظاهر پُرجوش مظاهرن ۽ محب وطن گيتن مان لڳو پئي. تاريخ نويس ڊيوڊ بليڪ بارن جرمنيءَ بابت لکي ٿو: 'جولاءِ ۾ ٿيل محب وطن مظاهرن ۾ شاگردن ۽ شيون ڪپائيندڙ - جوانن سان گڏ ننڍا گروه شامل هئا. پورهيت طبقي جي اڪثريت وارا علائقا، جهڙوڪ: زهر ماڻ هئا... جهونن تجزيي نگارن 1870ع جي جوش ۽ ولولي جي ابتڙ ڪيفيت جي ڳالهه ٻڌائي'.⁴¹ سينٽ پيٽرسبرگ ۾ هڪ انقلابي پورهيت شلياپونيكوف

وچولي ۽ مٿئين طبقي منجهه جنگي جذبي کي ڪارخانن ۾ وڌيڪ ٿڌي ماحول سان پيڻيو: سينٽ پيٽرسبرگ پريس (اخبارن) مقبول عوامي ڪٽر قومپرستيءَ کي پڙڪائڻ لاءِ گهڻو ڪجهه ڪيو. انهن اٽڪل سان جرمنيءَ ۾ رهيل روسي عورتن ۽ پوڙهن خلاف 'جرمن' ظلمن جي ڳالهين کي زور وٺايو پر ان باوجود ان دشمنائي ماحول پورهيتن کي قومپرستيءَ جي انتها ڏانهن نه ڌڪيو.⁴²

رالف فاکس ٻڌايو ته ڪيئن، لنڊن ۾ هڪ نوجوان پورهيت طور فئسبري پارڪ ۾ جنگ مخالف هفتيوار گڏجاڻيون ڪرڻ ممڪن هو.⁴³

ٽراٽسڪيءَ عوام جي ڪيفيت کي ڪنهن گهري قومپرستيءَ واري جذبي کان وڌيڪ معمولي بي لطف زندگي جي ردعمل طور وضاحت ڪئي:

انيڪ ماڻهن جون حياتيون، ڏينهن ڏينهن، نااميديءَ جي عام ساڳيائپ ۾ گذر ٿيون، اُهي جديد سماج جي ڪرنگهي جي هڏي آهن. جنگ لاءِ متحرڪ ٿيڻ وارو گهڻيءَ سندن زندگين کي هڪ واعدي وانگر توڙي ڇڏيو ساڳيائپ ۽ ڊگهي مدي وارو نفرت ڦٽوڪئي وئي ۽ ان جي جاءِ نئين ۽ عجيب ڪيفيت والاري سندن لاءِ مستقبل اڃان ڪيتريون ناقابل يقين تبديليون ذخيري طور پيون آهن. بهتر يا بدتر؟ بيش بهتر.... 'روايتي' حالتن کان وڌيڪ بدتر چاڻي سگهيو پئي؟ ... جنگ هر هڪ ماڻهوءَ متاثر ڪيو ۽ اهي جن کي زندگيءَ هٿان ظلم ۽ دوکو ڏٺو ويو انهن نيٺ محسوس ڪيا اُهي هاڻي اميرن ۽ طاقتورن سان برابريءَ ۾ بيٺا آهن.⁴⁴

مختلف سماجي طبقا ڪڏهن به مڪمل طور تي هڪٻئي کان جدا ناهن ٿيا. مٿه طبقن جي مزاج سندن هيٺان وارن کي متاثر ڪيو ۽ وچ وارن جي ڪيفيتن تري ۾ ۽ ماڻهن کي اثرانداز پئي ڪيو. هڪٻئي سان جنگ ڪرڻ وارو يورپي حڪمران طب جو ارادو هزارين طريقن سان وچولن طبقن ۽ پورهيت طبقي جي حلقن ڏانهن منته ڪيو ويو. محب وطن تقريرن ۽ 'دشمن جي ظلمن' بابت اخباري ڪهاڻين ذريعي، ما ڪنڊڙجڻن ۽ عوامي گيتن ذريعي ۽ ناول نگارن، شاعرن ۽ فلسفين طرفان اعلانن ذري ڄرمن تاريخ نويس مينڪي بيان ڪيو ته، جنگ جي اعلان سندن اندر ۾ 'سڀ وڌيڪ خوشي' پري ڇڏي. سڌارڪ پسند فرينچ ناول نگار انتولي فرانس (شرم احساس سان) 'سپاهين سان ڪيل ننڍيون تقريرون' ياد ڪيون. فلسفي برگسان، ج کي 'بربريت خلاف تهذيب' طور بيان ڪيو. انگريز شاعر روبرٽ بروڪ لکيو ته، 'ا جي طريقن ۾ وري شرافت سمائجي وئي'،⁴⁵ ۽ ناول نگار ايڇ. جي. ويلز 'جنگ کي ڪرڻ لاءِ جنگ' بابت پُر جوش هو. اسڪول ماستر پنهنجن بالغ شاگردن کي جنگ وڃڻ ۽ وڙهڻ لاءِ زور ڀريندي اهڙا بيان ورجايا پئي: جنهن به اختلاف ڪيو ٿي، سو 'جي چوڪرن جي پٺ ۾ خنجر هڻڻ' جو ڏوهاري هو.

پورهيتن جا اڃان ڪيئي گروهه هئا، جن مان اهڙن دٻائن سان ٽڪرائڻ جي

ڪري سگهجي پئي. سوشلسٽ تحريڪون ۽ تريبڊ يونين جا ويڙهاڪ گروه اخبارن ۾ ڪوڙن ۽ سندن اصولن تي ٿيندڙ حملن جا عادي هئا. جنگ جي شام وقت امن لاءِ سندن اڳواڻن جي سڏ ۾ سڏ ڏيندي ڪيترائي سوشلسٽ ۽ مزدور لنڊن، پئرس ۽ برلن ۾ هزارن جي تعداد ۾ ريلين ۾ نڪتا. پر هڪ ڀيرو جنگ پڙڪڻ سان ساڳيا ئي اڳواڻ ان جي حمايت لاءِ ڊوڙيا. جرمن ۽ آسٽرين سوشل ڊيموڪريٽس، برٽش ليبر پارٽي ۽ ٽي يو سي، رينچ سوشلسٽ Guesde ۽ سينڊيڪلسٽ جوهاڪس، تجربڪار روسي مارڪسواڊي بليخانوف ۽ آزمودگار روسي انارڪسٽ ڪروپاٽڪن، سڀ جو سڀ پنهنجن حاڪمن جي پٺڀرائي ڪرڻ لاءِ گڏجي پيا. اُهي جن کي شڪ هئا، مثال طور: جرمنيءَ ۾ ڪائوتسڪي ۽ هيس، برطانيا ۾ ڪيئر هارڊي سي وري 'پارٽي اتحاد' قائم رکڻ خاطر اُموش رهيا ۽ 'قوم' سان دغا جي الزام کان نٽائڻ لڳا. هارڊي لکيو ته 'حالت جنگ ۾ هڪ قوم کي متحد ٿيڻ ڪپي، چوڪرا جيڪي پنهنجي ملڪ جون لڙاڻيون وڙهڻ لاءِ ويا هنن تن کي ڪو تبصرو ڪري بدظن نه ڪيو وڃي'.⁴⁶

ڏهاڪن کان سرمائيداري جمهوريت جي اصولن جي پاسداري ڪرڻ جا اثر به با. سرمائيدار رياست جي ڍانچن اندر سڌاري جي جستجو ڪين رياست جي جنگي ڪرارن کي تسليم ڪرڻ ڏانهن وٺي وئي. جهيڙيندڙ ملڪن ۾ فقط سربين شلسٽ ۽ روسي بالشوڪ ئي جنگ جي لڳاتار مخالفت ۾ نروار رهيا. اٽليءَ جي شلسٽن پڻ جنگ جي مخالفت ڪئي، جڏهن اٽليءَ نيٺ پاڻ برطانيا، فرانس ۽ سان اتحاد ڪيو. پر سندن اهو رويو خود اٽليءَ جي حڪمران طبقي ر 'ڪهڙيءَ ڌر جي حمايت ڪجي' واري سوال تي پيدا ٿيل ڏڦيڙ جي ڪري هو ۽ ٽيءَ جي روزاني اخبار جي ساڄي ڌر واري ايڊيٽر بينٽو مسوليني الڳ ٿي، جنگ حمايت ۾ زهر آلوده جدوجهد ڪئي.

تڪڙيءَ فتح ۾ ايمان مڪمل طور تي غلط ثابت ٿيو. جنگ جي پهرئين مهيني ۾ ن فوج ڪنهن نه ڪنهن ريت بيلجيم ۽ اترئين فرانس مان لنگهي پئرس کان 50 ڀوڻي تائين ڏڪجي وئي ۽ روسي فوج جرمن اوڀر پرشيا اندر گچ حصي تائين آئي، پر بعد ۾ ٻئي ڌرين پٺتي هٽڻ تي مجبور ٿيون. ميرين جي لڙائي وٽ اٽڪل ل ڀوڻي خندقون کوٽي، هڪ دفاعي لائين ٺاهڻ لاءِ جرمن فوج فرينچ ۽ برطانوي جي پهچڻ کان اڳ پٺتي هتي. روسين کي ٽينبرگسپي لڙائيءَ ۾ سخت نقصان جرمن علائقي مان ٽڙيا ويا. 'متحرڪ جنگ' (تڪڙ ۾ فوجن جي چرپر) سست ۽ ٿي پئي، هر هڪ ڌر ٻي ڌر جي مضبوطيءَ سان خندي جاءِ کي ٽوڙڻ جي ڪوشش ۾ ڳرا نقصان پوڳيا. چئن مهينن جون متوقع دشمنيون چئن سالن کان ۾ بدلجي ۽ جنگ اوڀر ۽ اولهه جي محاذن کان ترڪي، عراق، اٽلي - آسٽرين سرحد ۽ يونان تائين ڦهلجي وئي.

هڪ ڪروڙ کان وڌيڪ ماڻهو موت جو ڪاڄ بڻائيندي. هيءَ جنگ انساني تاريخ جي سڀ کان وڌيڪ رتوڇاڻ واري ويڙهه ٿي وئي، جنهن ۾ جرمنيءَ ۾ 18 لک، روس ۾ 17 لک، فرانس ۾ 14 لک، آسٽريا هنگريءَ ۾ 13 لک، برطانيا ۾ 7 لک 40 هزار ۽ اٽليءَ ۾ 6 لک 15 هزار ماڻهو جنگ جو ڪاڄ بڻجي ويا. فرانس پنهنجي آباديءَ جي ويڙهه واري عمر جي پنجن مان هڪ ماڻهو وڃائي ڇڏيو ۽ جرمنيءَ 8 مان هڪ. وڏن واري لڙائيءَ ۾ پنجن مهينن دوران 2 ڪروڙ 30 لک شيل فائر ڪيا ويا، 20 لک ماڻهن حصو ورتو ۽ انهن مان اڌ مري ويا، تنهن هوندي به ڪنهن به ڌر کي ڪا سوڀ نه ملي. 1916ع ۾ سومي واري لڙائيءَ جي چئن مهينن ۾ 10 لک ماڻهو مري ويا، جنهن ۾ برطانيا جا 20 هزار ماڻهو پهرين ڏينهن موت جو ڪاڄ بڻيا.

جنگ ۾ مجموعي طور تي سڄو سماج درهر برهر ٿي ويو. 1915ع ۽ 1916ع تائين سڀني جهيڙيندڙ طاقتن محسوس ڪيو ته اهي مڪمل تباهه ڪندڙ جنگ ۾ ڦاسي پيا آهن. نتيجي جو انحصار ان ڳالهه تي هو ته سمورا قومي وسيلا جنگي محاذ ڏانهن اماڻيا وڃن، جنهنڪري معيارِ زندگي صفا بدتر ٿي ويو. عام واهپي جون شيون ٺاهيندڙ صنعتن کي بارود ٺاهڻ لاءِ ڪتب آندو ويو. کاڌ خوراڪ ۽ خام مال جي ڳولا ڪرڻي پيئي، جيڪي اڳ ۾ دشمن ملڪن مان گهرايا ويندا هئا. پورهيتن کي هڪ صنعت کان ٻي تائين منتقل ڪيو ويو ۽ محاذ تي موڪليا ويندڙ ماڻهن جي جاءِ تي تازي پورهئي جي رسد ڳولڻي پئي. زرعي پورهيتن کي فوجن ۾ ڀرتي ڪيو ويو ۽ پلي پوءِ ان سان کاڌ خوراڪ جي شديد کوٽ ٿي پيدا ٿي ڇو ته ٿي پئي. جرمنيءَ ۾ 1917ع واري سياري کي ’سبزین وارو سياري‘ طور سڃاتو ويو ڇاڪاڻ ته ٻين شين جي جاءِ ڀاڄين والاري جرمن پورهيت جي سرسري خوراڪ فقط 1313 ڪيلريز ڏهاڙي تائين پهتي ۽ خوراڪ پوري نه هجڻ سبب اٽڪل 7 لک 50 هزار ماڻهو مري ويا.⁴⁷ هر هنڌ حڪومتون نوٽ چاپي فقط پنهنجا جنگي خرچ ٿي پري سگهيون. خوراڪ ۽ بنيادي شين جي کوٽ قيمتن کي وڌائي ڇڏيو ۽ عام ماڻهن منجهه شڪايتون ۽ دانهون وڌي ويون.

جنرلن ۽ سياستدانن آڏو اها ڳالهه چئي ٿي وئي ته جنگ ۾ ڪاميابيءَ جو انحصار ڳچ معيشت کي رياست جي ڪنٽرول ۾ وٺڻ تي آهي، ان وقت انهن کان ’آزاد مارڪيٽ‘ وارو اقتصادي عقيدو وسري ويو. هڪ هتيءَ واري صنعت ۽ رياست کي ملائ هڪ ڪرڻ ڏانهن رجحان ۾ تيزي ٿيڻ لڳي، اهو عمل جنگ کان اڳ ۾ ئي ڪجهه ملڪن ۾ نظر آيو پئي. 1917ع تائين هڪ برطانوي ڪابينا جي رپورٽ قبوليو ته رياست ڪنٽرول کي نه صرف جنگ سان سڌي ريت لاڳاپو رکندڙ قومي سرگرمين، بله صنعت جي هر حصي تائين⁴⁸ وڌايو ويو هو. جنگ جي خاتمي تائين حڪومت اٽڪل 90 سيڪڙو ٻاهران آيل مال خريد ڪيو. ملڪ اندر استعمال ٿيل خوراڪ جو سيڪڙو کان وڌيڪ جو ڪاروبار ڪيو ۽ اڪثر قيمتن کي ڪنٽرول ڪيو.⁴⁹ جرمن

۾ وڌڻ اجاره دار ادارن (ترست) جي نگرانن ذريعي ڪم ڪندي جنرل هڊنبرگ ۽ لڊنبروف جنگ جي پوئين مرحلي ۾ ڳچ معيشت تي ذري گهٽ آمريت پئي هلائي.⁵⁰ پئي جنرل ۽ صنعتڪار ڏسي سگهيا ته وڌيڪ ايراضي حاصل ڪرڻ سان اقتصادي وسيلا وڌي ويندا. جنگ جي مقصدن جي نئين سر وصف ڪئي وئي جنهن ۾ فقط ايشيا يا آفريڪا ۾ بئنڪيٽن جو دفاع يا قبضو ڪرڻ نه، پر يورپ ۾ علائقا، خاص ڪري صنعتي يا نيم صنعتي، کسڻ پڻ شامل هو. جرمنيءَ لاءِ ان جي معنيٰ ڪچو لوه پيدا ڪندڙ فرينچ لورين کي زوريءَ ڳنڍڻ، بيلجيم، مرڪزي يورپ ۽ رومانيا مٿان جرمن ڪنٽرول قائم ڪرڻ ۽ برلن بغداد ريلوي جي چوڌاري ترڪي ۽ وچ اوڀر ۾ جرمن حلقهءِ اثر ٺاهڻ.⁵¹ فرانس لاءِ ان جي معنيٰ الساس لورين جي ٻيهر فتح ۽ جرمنيءَ جي علائقي رائن لينڊ مٿان ڪنٽرول قائم ڪرڻ هئي. روس لاءِ ان جي معنيٰ استنبول کي زبردستي ڳنڍڻ هو (برطانيا طرفان هڪ ڳجهي معاهدي ۾ واعدو ڪيو ويو). ائين ئي انفرادي سرماييدارن، اقتصادي چٽاڀيٽيءَ ذريعي پنهنجي سرمائي کي ڦهلائڻ لاءِ واجهايو پئي. سرماييدارن جا گروهه جيڪي قومي رياستن سان جڙيل هئا، تن فوجي مقابلي ۽ جنگ ريمي پنهنجو سرمايو وڌائڻ لاءِ جتن پئي ڪيا. جيتوڻيڪ بئنڪيٽون اهم هيون، پر پاڻي سامراجيت فقط بئنڪيٽن تائين محدود نه رهي. هاڻي ته اها هڪ مڪمل نظام جي پئي. جنهن ۾ ڪابه سرماييداري ٻين جي قيمت تي ڦهلجڻ ۽ وڌڻ جي ڪوشش نسوا سلامت نه پئي رهي سگهي. هڪ نظام جنهن جي منطق مڪمل فوجي عمل ۽ ڪم تباهه ڪن جنگ هئي، ڀلي پوءِ ان سان سماجي بربادي ڪيتري به چو نه ٿئي. سماجي پيچ ڏاه جا پورهيت طبقي، روايتي پيٽي بورجوازي ۽ هارين تي اثر ٿيا. چٽي ۽ ڪڏهن ڪڏهن برباد ڪندڙ حد تائين معيار زندگيءَ ۾ گهٽتائي ٿي. جرمنيءَ ۾ 19ع تائين جنگي صنعتن ۾ ماڻهن جون 'حقيقي' اجرتون صفا گهٽجي ويون ۽ ٻين متن ۾ ذري گهٽ اڌ ٿي ويون.⁵² پنهنجي اجرت جو دفاع ڪرڻ وارا پراڻا طريقا ۽ تنون غائب ٿي ويون ڇاڪاڻ ته ٽريڊ يونين اڳواڻن پنهنجو سڄو زور جنگي ڪوششن ان لڳائي ڇڏيو ۽ سڀني هڙتالن جي مخالفت ڪئي ۽ جيڪڏهن ڪنهن 'عارضِي ح بندي' کي توڙيو پئي ته ان خلاف سخت ڏنڊ ۽ سزائون متعارف ڪرايون ويون. انيا ۾ هڙتالي اڳواڻن کي Realm Act جي دفاع هيٺ قيد ڪيو ويو. جرمنيءَ ۾ جاج ڪندڙن کي زبردستي فوج ۾ ڀرتي ڪري محاذ ڏانهن اماڻيو ويو. پورهيت طبقي جي زندگيءَ جي ڍنگن ۾ پڻ اڻاهه پيچ ڏاه ٿي. پورهيت طبقي جي ماڻهن کي سندن پراڻن ڪمن مان ڪڍيو ويو ۽ ڪميونٽيز کي محاذ ڏانهن اماڻيو، انهن جي جاءِ تي وڏي تعداد ۾ عورتون آنديون ويون. جرمنيءَ ۾ صنعتي ڪاروبارن لک عورتن ڪم ڪيو پئي.⁵³ برطانيا ۾ فقط اسلحي جي صنعت ۾ عورتن جو تعداد 8 لک ٿي ويو.⁵⁴ سرماييداريءَ جي جنگ ڏانهن ڌڪي خانداني سرشتي کي توڙي

چڏيو جنهن کي انهيءَ نظام سخت محنت سان ٽاڻڻ جي ڪوشش ڪئي هئي. ڊگهي نظر ۾ ڏسجي ته انڪري گروهه روين جي خاصيتن پورهيت عورتن ۾ مردن سان برابريءَ جو هڪ نئون احساس ڏنو پر ان جو ترٽ نتيجو عورتن مٿان پيڻو بار هو جنهن کي منهن ڏيڻو پئجي ويو. انهن کي ٻارن جي پالنا سان گڏ ڪيئي ڪلاڪ ڪارخاني ۾ سخت محنت ڪرڻي پئي.

ڏکيائي، مونجھارو، بدحواسي ۽ روايتي طريقن سان ڪم ۽ جيئڻ جي ڍنگ جي دفاع ۾ نااهليت، جنگ جي ابتدائي سالن ۾ پورهيت طبقن جي علائقن ۾ اهڙيون حالتون هيون. جيئن معيار زندگي ڪري پيو ڪم جو وقت وڌايو ويو ڪارخانن ۾ حالتون وڌيڪ خطرناڪ ٿي ويون ۽ هڙتالن جو تعداد تيزيءَ سان گهٽجي ويو پر 1915ع ۽ 1916ع تائين نااميدي ۽ مايوسي پڻ مزاحمت کي پالي رهي هئي. پورهيت طبقي جي حلقن، خاص ڪري عورتن، جن تڪليفون پوڳيون پئي، تن پائمرادو احتجاج ڪيا. 1915ع ۾ گلاسگو ۾ وڏي مسواڙ واري هڙتال يا 1916ع ۽ 1917ع جي سيارن ۾ اڪثر جرمن شهرن ۾ ڪاڏي جي کوٽ تي مقامي احتجاج ٿيا. مرد پورهيتن منجهه هڙتالن جو تعداد پڻ وڌڻ لڳو جيڪي هٿياربند فوج ۾ شريڪ ٿيڻ سان بلڪل گهٽ متاثر ٿيا هئا ۽ هنرمند ذات - مزدورن جن کي جنگ جي ڪوشش لاءِ لازمي سمجهيو ويو. سي پڻ هڙتال ۾ شامل ٿيڻ لڳا. يونين ڪارڪنن جا سندن نيت ورڪ، گلاسگو، شيفلڊ، برلن، بڊاپيسٽ ۽ ويانا جهڙن شهرن ۾ سرگرم رهي. ڏڪاندار يونين جيئن جو تيئن رهي. جيئن تڪليف وڌي ته ٻن قسمن جي احتجاجن هڪٻئي سان ڳنڍجڻ شروع ڪيو ۽ جنگ بابت سوال ٿيڻ لڳا. هڙتالن جا اڳواڻ گهڻو ڪري سوشلسٽ هئا، جن جنگ جي مخالفت پئي ڪئي، توڻي جو اڪثر هڙتالين اڃان تائين محسوس ڪيو پئي ته کين 'پنهنجي ڌر' (پنهنجي وطن ۽ پنهنجي فوج) جي حمايت ڪرڻي پوندي.

ان دوران مختلف محاذن تي لکين ماڻهو اهڙن تجربن مان گذرن پيا، جن لاءِ انهن ڪڏهن به تياري نه ڪئي هئي. کين جلدئي معلوم ٿي ويو ته جنگ برلن يا پئرس ڏانهن ويندڙ ڪو تفريحي ۽ وڻندڙ سفر نه هو يا ڪا جوڪم واري راند نه هئي، اُتي ته گپ، بوريٽ، خراب کاڌو ۽ سندن چوڌاري هر پاسي کان موت جو واسو هو. پورهيت طبقي کي خبر پئي ته جنرلن ۽ ٻين آفيسرن جي زندگي بلڪل مختلف هئي، انهن لاءِ سُٺا کاڌا ۽ شراب، آرامده قيام ۽ سندن انتظار ۾ بيٺل فوجي موجود هوندا هئا. فقط اهي ئي فرق کين پائمرادو بغاوت ڏانهن وٺي نه ويا، بلڪه ڀرتي ٿيلن مان ڪيترن جي پسمنظر ۾ مٿان کان حڪمن خلاف مزاحمت جي روايت نه هئي، ننڍپڻ کان سندن ذهنن ۾ فرمانبرداريءَ ۽ لحاظ جون عادتون پيل هيون، جنهنڪري انهن پنهنجي قسمت کي قبوليو ۽ ائين سمجهائين ته اهو هڪ ٻيو اڻوڻندڙ ۽ بيزار ڪندڙ ڪم آهي، جيڪو کين ڪرڻو هو ڇاڪاڻ ته مزاحمت جي ڪنهن به عمل جي موت ۾ ساڻن فوجي 'انصاف' ڪيو وڃي ها.

برطانوي آفيسر ۽ جنگي شاعر ولفرد اوون لکيو ته، جيڪي ماڻهو محاذ ڏانهن واپس وڃڻ لاءِ انتظار پيا ڪن، تن 'سڀني جي چهرن تي عجيب ڪيفيت هئي، نااميدي يا دهشت نه هئي، پر دهشت کان وڌيڪ پوائنتي ڪيفيت هئي، جا ڪنهن به اظهار کان سواءِ هڪ مرده خرگوش وانگر هئي'.⁵⁵

تنهن باوجود بغاوت جو امڪان سدائين موجود رهيو. جنرلن اهو نظارو ڏٺو جنهن جو اظهار 1914ع جي ڪرسمس واري ڏينهن ٿيو جڏهن برطانيا ۽ جرمن سپاهين خندقن مان نڪري هڪٻئي سان پاڪر پاتا. 1916ع جي ڪرسمس دوران هڪٻئي سان پاڪر پائڻ لاءِ خندق مان ٻاهر نڪرڻ تي، جرمن سپاهين کي ڏسندي انگريز آفيسرن طرفان گولي هڻڻ جو حڪم ڏنو ويو.⁵⁶ پر اهڙا احتياط بغاوتن جي اوچتن ڌماڪن کي روڪي نه سگهيا. 1917ع جي اپريل ۾ فرانس ۾ اولهندي محاذ وٽ پهريون وڏو ڌماڪو ٿيو. هڪ حملي جنهن ۾ 2 لک 50 هزار ماڻهو موت جو ڪاڄ بڻيا، ان کانپوءِ اندازن 68 ڊويزنون يعني: آڌ فرينچ فوج واپس محاذ ڏانهن وڃڻ کان انڪار ڪري ڇڏيو. رعايتن ۽ طاقت جي استعمال سان 500 جڙن کي موت جي سزا ڏني وئي ۽ 49 ماڻهن کي ڦاهين تي چاڙهيو ويو تڏهن وڃي ضابطو بحال ٿيو پر اهو به تڏهن جڏهن ڪجهه يونٽن ڳاڙهو جهنڊو کنيو هو ۽ انقلابي گيت انٽرنيشنل ڳايو. اولهه جي ٻين علائقن ۾ جيئن فرانس منجهه بغاوتون ٿيون، تيئن ساڳئي پيماني جون بغاوتون نه ٿيون، پر 1917ع ڌاري اٽليءَ ۾ 50 هزار سپاهين جي بغاوت ڪئي ۽ بولوني ويجهو ايٽلز وٽ برطانوي فوجي اڏي ۾ هڪ لک سپاهين پنجن ڏينهن تائين خوني بغاوت ڪئي. برطانوي جنرلن ڪجهه رعايتون ۽ انهن جي اڳواڻن کي موت جون سزائون ڏني، ان احتجاج کي ختم ڪري ڇڏيو ۽ سڄو معاملو ڳجهو رکيو ويو.⁵⁷

فوجي بغاوتون سڄي يورپ ۾ مونجھاري ۽ بيڙاريءَ جي وڌندڙ ڪيفيت جو حصو هيون. اها ڪيفيت فقط صنعتي مزدورن تائين هرگز محدود نه هئي، ان وچولي طبقي جي ڪيترن ماڻهن کي متاثر ڪيو جن وٽ فوج ۾ اهم عهدا هئا. ان جو ڪجهه اندازو برطانوي جنگي شاعرن جي لکڻين مان لڳائي سگهجي ٿو ۽ ريمارقيو جي "اولهه واري محاذ تي بلڪل ماٺ" All Quiet on the Western Front، هيمنگوي جي "اسلحي کان موڪلائي" A Farewell to Arms، باريوسي جي "گولين هيٺ" Under Fire، يا ميرپوليس جي "قبر ۾ زندگي" Life in Tomb جهڙين لکڻين ۾ ان مايوسيءَ ۽ بيڙاريءَ جو اظهار ٿيو جيڪي جنگ کانپوءِ لکيون ويون. اهڙا جذبا ماڻهن کي انقلابي ڪاٻي ڌر ڏانهن وٺي وڃي سگهيا پئي، جيئن جرمن ڊراما نويس ارنسٽ ٽالر سان ٿيو پر اهو ساڄي ڌر واري مومپرستيءَ جي صورت ڏانهن به وٺي وڃي سگهيو پئي، جن جنگ جي سوڀاري اميد کي ٻاهه ڪرڻ جو الزام 'ڌارين' قوتن جي اثر، دغا ۽ بدعنوانيءَ تي لڳايو.

آخرڪار جنگ فرينچ، اٽلي، آسٽرو - هنگرين ۽ روسي فوجن ۾ ڀرتي ڪيل

هارين کي پنهنجن چٽوچٽر ڳوٺن مان ڪڍي ۽ مشيني جنگ جي خوف ۽ افراتفري ۾ گهلي آندو. ان کان اڳ جو وسيع پيماني تي جديد عوامي رابطن جا نظام يورپي پهراڻين ۾ داخل ٿين ها، فوج ۾ ڀرتي ٿيل هارين کي زبردستي اهڙا تجربا ۽ خيال ڏيکاريا ويا، جيڪي انهن ان کان اڳ ڪڏهن به نه ڏٺا هئا. ڪيترن کي زبردستي پهريون ڀيرو قومي رنگ سان رنگيو ويو. ڇاڪاڻ ته هنن (هارين) پنهنجو پاڻ کي گهڻ قومي فوجن جي وچ ۾ مقامي لهجن سان ڳالهائيندڙ فردن طور محسوس ڪيو. جڏهن هنن اهو ڄاڻڻ جي ڪوشش ڪئي ته ڇا پيو ٿئي، ته کين متضاد رخن ڏانهن ڌڪيو ويو. هڪڙن پادرين روايتي ريتن رسمن ذريعي، ٻين سائن ساڳئي لهجي ۾ ڳالهائيندڙ وچولي طبقي جي قومپرستن، يا وري خندقن ۾ سائن گڏ رهندڙ پورهيتن سوشلسٽ ڳالهيون ڪري هنن جي اندر ۾ اميرن خلاف سندن پراڻي ڪاوڙ کي ٿيڻي ۽ موافق بڻايو.

جڏهن يورپي رياستون هڪٻئي جو ماس پتي رهيون هيون، تڏهن خندقن ۽ چانوڻين ۾ هٿياربند عوام جي ڪاوڙيل ۽ پريشان هجومن جا جذبا اهڙا ئي هئا.

فيبروري 1917ع

’اسان جي پيڙهي شايد ايندڙ انقلاب جون فيصلاڪن لڙائيون ڏسڻ لاءِ زندهه نه رهي،‘ اهي لفظ لينن جا هئا، جيڪي هن 1917ع جنوريءَ تي زورخ ۾ جرمن ڳالهائيندڙ نوجوان پورهيتن جي گڏجاڻيءَ کي ٻڌايا. هن اهي لفظ اهو دليل ڏيڻ کانپوءِ چيا ته انقلاب اٿتر آهي. هن چيو ته، ’يورپ انقلاب جي پيٽ سان آهي. يورپ ۾ ايندڙ سال، خاص طور تي ڦرلٽ ڪندڙ جنگ سبب، پورهيت قيادت هيٺ عوامي بغاوتن ڏانهن وٺي ويندا‘.⁵⁸

پهرين بغاوت فقط ڇهن هفتن کانپوءِ روسي سلطنت جي راڄڌاني پيٽروگراد ۾ ٿي.⁵⁹ زار جنهن جي طاقت 23 فيبروريءَ جي صبح تائين ناقابل للڪار لڳي پئي،⁶⁰ تنهن 2 مارچ جي صبح تي تخت ڇڏي ڏنو. انهيءَ سال جي نومبر تائين لينن جي اڳواڻيءَ هيٺ هڪ انقلابي حڪومت ملڪ کي هلائي رهي هئي.

ڪنهن کي به 23 فيبروريءَ تي انقلاب جي توقع نه هئي. ان ڏينهن کي سوشلسٽن ’عورتن جي بين الاقوامي ڏهاڙي‘ طور ملهايو اها روايت 1910ع ۾ جرمن سوشلسٽ عورت اڳواڻ ڪلارا Clara Zetkin طرفان ڏنل سڏ جي موٽ ۾ طئي ڪئي وئي هئي. پيٽروگراد ۾ زيرزمين سوشلسٽ گروهن پمفلٽن، تقريرن ۽ گڏجاڻين ذريعي اهو ڏهاڙو ملهايو ڪين اهو ڊپ هو ته سڌي ويڙهه لاءِ هي وقت مناسب ناهي.⁶¹ پر ڪپڙي جي صنعت ۾ ڪم ڪندڙ عورت مزدورن، جن جا مٿس فوج ۾ هئا، منجهه کاڌي جي کوٽ سخت ڪاوڙ ۽ نفرت اهڙي هئي، جو اهي هر حال ۾ هڙتال تي هليون ويون ۽ ڪارخاني وارن علائقن مان مارچ ڪيائون. بعد ۾ نويل انجنيئرنگ ڪارخاني ۾ ڪم ڪندڙ هڪ مزدور يادگيري مان ٻڌايو:

اسان عورتن جا آواز ٻڌا، 'گريون قيمتون نامنظور'، 'ٻڪ ختم ڪريو'، 'مزدورن لاءِ ماني ڏيو'.... جنگجو انداز ۾ عورت مزدورن جي هجور قطار ٺاهي. اُهي جيڪي اسان کي ڏسي سگهيون، تن پنهنجا هٿ مٿي لوڏي نعرا هنيا: 'ٻاهر اچو' ۽ 'ڪم بند ڪريو' برف جا گولا درين مان اڇلايائون. اسان انقلاب جو ساٿ ڏيڻ جو فيصلو ڪيو.⁶²

ٻئي ڏينهن ان تحريڪ وڏي اڌ شهر جي چار لک مزدورن کي پاڻ سان شامل ڪري ڇڏيو. ڪارخانن کان شهر جي مرڪز تائين جلوس ڪڍيا ويا ۽ نعرا 'ماني' کان بدلجي 'آپيشاهي نامنظور' ۽ 'جنگ نامنظور' ٿي ويا. هٿياربند پوليس احتجاج ڪندڙن تي حملو ڪيو ۽ حڪومت انهن کي توڙڻ ڇڙوڇڙ ڪرڻ لاءِ شهري ڇانوڻين ۾ موجود هزارين فوجين کي استعمال ڪرڻ جي ڪوشش ڪئي، جيڪي محاذ تي ويڃڻ لاءِ انتظار ۾ هئا. پر هڙتال ۽ مظاهرن جي چوٿين ڏينهن فوجي بغاوتن جي هڪ لهر ڇانوڻين کي بهاري ڇڏيو. مزدور ۽ سپاهين جا هجور پاڻ ۾ گڏجي پيا ۽ بندوقن ۽ ڳاڙهن جهنڊن سان شهر جي گهٽين ۾ نڪري، هنن پوليس ۽ حڪومتي عملدارن کي گرفتار ڪري ورتو. صورتحال کي ٺيڪ ڪرڻ لاءِ ترين ذريعي هڪ رجيمينٽ اماڻي وئي، جيڪا شهر ۾ داخل ٿيڻ سان ئي انقلاب جي پاسي ٿي وئي. زار طرفان شهر ڏانهن موٽڻ جي ڪوشش کي ريلوي مزدورن روڪي ڇڏيو. ساڳيون تحريڪون ماسڪو ۽ ٻين روسي شهرن ۾ هليون. زار جي جنرل ڪيس ٻڌايو ته جيسيتائين هي دستبردار نه ٿيندو تيسين ڪو به ضابطو نه ٿو اچي سگهي.

زار جي جاءِ تي ڪير اچي؟ گڏوگڏ ٻن ادارن حڪومتي ڪاروهنوار هلائڻ شروع ڪيو، جيڪي پيٽروگراڊ ۾ تورادي محل جي مختلف حصن ۾ هڪ ٻئي سان گڏ ڪم پيا ڪن. هڪ طرف زار شاهي اندر سرڪاري مخالف ڌن پراڻي رياستي دوما جا بورجوا سياستدان، جن طبقاتي بنيادن تي ٺهيل چونڊ سرشتي ذريعي ڪاروهنوار هلايو پئي ويو، جنهن نظام ملڪيتي طبقن کي اڪثريتي سیتون ڏنيون. ٻئي طرف مزدورن جا وفد هئا، جيڪي 1905ع واري مزدور ڪائونسل يا سوويت ۾ گڏ ٿيا هئا. اهم سوال اهو هو ته انهن ٻنهي ادارن مان ڪهڙو اقتدار پنهنجي هٿن ۾ وٺندو. فيبروريءَ ڌاري دوما (Duma) ۾ موجود ميمبر، سوويتن جي رضامنديءَ سان هڪ عبوري حڪومت ٺاهڻ جي قابل ٿيا. آڪٽوبر ۾ سوويت اڪثريت کي پنهنجي حڪومت ٺاهڻي پئي.

دوما ۾ موجود اهم شخصيتون جنگ شروع ٿيڻ کان وٺي زار شاهي جون ساٿاري هيون هيون، جن جنگي صنعتون هلائي منافع پئي ڪمايا، پر اهي زارينا جي چوڌاري مدعنوان درباري ٽولي ۽ سندن تازوئي قتل ڪيل پسندیده ماڻهوءَ راسپوتن جي اثر رسوخ تي ناراض هئا. انهن زار شاهيءَ جي سرشتي اندر ڪجهه ننڍا سڌارا چاهيا پئي، پر ان ئي مڪمل طور تي هٽائڻ نه پئي چاهيائون. جيئن انهن مان هڪ اهم شخصيت وڌيانڪو بعد ۾ ٻڌايو:

اعتدال پسند پارٽين نه صرف انقلاب نه پئي چاهيو پر انقلاب کان ڊنل به هئا. خاص طور تي عوامي آزاديءَ واري پارٽي، 'ڪيڊٽ' هڪ پارٽيءَ طور اعتدال پسند گروهه جي ڪاٻي پاسي بيٺي هئي، تنهنڪري باقي ٻين پارٽين کان وڌيڪ ملڪ جي انقلابي پارٽين سان هن جو هڪٿو نقطو ساڳيو هو سا وڌندڙ برباديءَ سبب باقي ٻين کان وڌيڪ پريشان هئي.⁶³

انگلش، آمريڪين ۽ فرينچ انقلابن ۽ وري 1848ع ۾ جڏهن هنن تحريڪن انقلابي رستو ورتو تڏهن انهن جي ملڪيتي طبقن جا وڏا حلقا اٽل پتلن خلاف ٿي بيٺا، توڻي جو انهن تحريڪن ۾ هنن ڪجهه ابتدائي ڪردار ادا ڪيو هو. روس ۾ 1917ع ڌاري صنعتي مزدورن جي خوف، ملڪيتي طبقن کي اهو ڪم ڪرڻ کان به روڪي ڇڏيو. جيئن انقلاب جي منشويڪ تاريخ نويس سُخانوف لکيو ته 'اسان جي بورجوازيءَ ٻين جي ابتڙ انقلاب کان هڪ ڏينهن پوءِ نه پر ان جي ٿيڻ کان هڪ ڏينهن اڳ عوام سان دغا ڪئي'.⁶⁴

روڊزيانڪو ۽ مليوڪوف جهڙن دوما اڳواڻن زار جي دستبرداريءَ واري گهڙيءَ تائين خانداني بادشاهت کي سڌارڻ جون ڳالهائون ڪيون پئي، تنهن هوندي به انهن حڪومت نامزد ڪئي، جنهن زار جي جاءِ والاري هڪ اها حڪومت جنهن جي اڳواڻي هڪ شهزادي ليوف ڪئي ۽ ان ۾ وڏن زميندارن ۽ صنعتڪارن جي بالادستي هئي. انهن ۾ شامل فقط هڪ شخصيت جي ڪا انقلابي سڃاڻپ هئي، اهو هڪ وڪيل هو جنهن سياسي قيدين جو دفاع ڪندي نالو ڪمايو. يعني: ڪيرينسڪي.

سوويت جا مزدور وفد ابتدائي طور تي مليا، ڇاڪاڻ ته ڪين پورهيتن جي مختلف حلقن جي سرگرمين جي وچ ۾ باهمي ريت قائم ڪرڻ جي ضرورت هئي. هڪ دفعو جڏهن باغي فوجي جتن پورهيت اسيمبليءَ ۾ شرڪت لاءِ پنهنجا وفد اماڻيا ته اها سڄي انقلابي تحريڪ جو مرڪز بڻجي وئي. ان جي چونڊيل نميوار اداري کي شهر جو گهڻو ڪاروهنوار پنهنجن هٿن ۾ کڻو هو بغاوت ڪندڙ سپاهين کي کاڌ خوراڪ جي رسد مهيا ڪرڻي هئن، پراڻن پوليس ۽ سرڪاري عملدارن جي گرفتاريءَ جي نگراني، انقلابي ضابطي کي برقرار رکڻ لاءِ لشڪرن ۾ هر ڪارخاني جي ڏهن مان هڪ پورهيت کي اماڻڻ جو بندوبست ڪرڻ هڪ اخبار هلائڻ، جيڪا ماڻهن کي ٻڌائي ته ان وقت ڇا پئي ٿيو جڏهن سڄي پريس هڙتال تي هئي. پورهيتن ۽ سپاهين جا گروهه بغاوت لاءِ سوويت ڏانهن مڙيا ۽ سمورو وقت سوويتون، جيڪي ملڪ جي ٻين علائقن ۾ اُسرِيون، تن پيٽروگراد سوويت سان ڳانڍاپو ڪيو پئي. عملي طور تي اها انقلاب جي حڪومت ٿي پئي، پر اها هڪ اهڙي حڪومت هئي، جنهن رسمي طاقت وٺڻ کان انڪار ڪيو ۽ دوما جي اڳواڻن هٿان ائين ڪرڻ لاءِ انتظار ڪيو.

سوويتن ۾ پورهيتن جي وفالن تي گهٽ يا وڌيڪ زمين سوشلسٽ پارٽين جو اثر هو.

جنگ واري دور ۾ سوشلسٽن خلاف طاقت جي استعمال سان سڀ ڪجهه ڪيو ويو. سندن تنظيمي ڍانچا ڏانا ويا، پر انهن جي خيالن جو اثر ۽ سندن قيد، جلاوطن يا زير زمين اڳواڻن جو قد ڪاٺ ڪاٺ رهيو. بهرحال انقلاب جي ابتدائي ڏينهن ۾ هنن پارٽين پنهنجي اثر رسوخ کي سوويت خلاف دليل ڏيڻ لاءِ ڪتب نه آندو جنهن دوما اڳواڻن هٿان چونڊيل حڪومت کي قبول ڪيو. مارڪسواڊي پارٽيون، بالشوڪ ۽ منشوڪ، حڪومت عمليءَ ۽ سياسي رمزن تي لڳاتار اختلاف ڪنديون رهيون. 1905ع ۾ منشوڪن بورجوازيءَ طرفان پيش قدمي ڪرڻ لاءِ انتظار جي پاليسيءَ تي عمل ڪيو هو. جڏهن ته بالشوڪن زور ڀريو هو ته پورهيتن کي بورجوا انقلاب کي اڳتي ڌڪو ڏيڻو پوندو. جنگ دوران ڪيترن منشوڪن، جرمني ۽ آسٽريا خلاف روس جي دفاع لاءِ دليل ڏنا هئا، جڏهن ته بالشوڪن ۽ 'بين الاقواميت پسند' منشوڪن جنگ لاءِ ڪنهن به قسم جي حمايت جي مخالفت ڪئي هئي، پر هي ٻئي ڌريون ايندڙ انقلاب جي ڪردار تي متفق هيون ته اهو هڪ بورجوا انقلاب هوندو.

اٺين پهريائين مک بالشوڪ شخصيتون اسٽالن ۽ مولوتوف پيٽروگراد ۾ پهتا ۽ دوما طرفان چونڊيل عبوري بورجوا حڪومت کي قبول ڪيو. ان مان اهو پڻ لڳي ٿو ته، اُهي جنگ جي ترٽ خاتمي جو سڏ به نه پئي ڏئي سگهيا، ڇاڪاڻ ته اها هاڻي زار شاهي جي طرفان وڙهي ويندڙ جنگ نه، پر 'انقلابي دفاع' جي جنگ ٿي پئي هئي. فقط هڪ مشهور انقلابي، جنهن انقلاب جي ڪردار بابت مختلف نقط نظر پيش ڪندي زور ڀريو ته اهو هڪ پورهيت انقلاب ٿي سگهي ٿو اهو هو ليون ٿراٽسڪي. پر فيبروري ۾ هي آمريڪا ۾ جلاوطن هو ۽ سندس ڪا پارٽي نه هئي، ان بدران هن منشوڪن ۽ بالشوڪن جي وچ ۾ هڪ ڌري سوشلسٽ گروپ سان تعلق رکيو پئي.

سوويت ڏانهن آيل پورهيت وفد نئين حڪومت جي جوڙجڪ مان خوش نه هئا. هنن کي شهزادي ليوف ۽ ان جي چوڌاري زميندارن ۽ صنعتڪارن جي ٽولي تي ڀروسو نه هو. پر هنن ۾ اهو اعتماد به نه هو ته تجربڪار سياسي اڳواڻن کي مارڪسزم جي واضح ۽ صاف معلومات سان ٻڌائين ته اُهي غلط آهن.

حڪومت لاءِ حمايت ماڻڻ جي معاملي ۾ پورهيت وفد کان وڌيڪ سپاهين جا وفد آسان هئا. هنن جي اڪثريت اڳ ۾ ڪڏهن به سياسي ڪم نه ڪيو هو. هنن جي تربيت ۽ پرورش ئي ان بنياد تي ڪئي وئي هئي ته پاڻ کان 'برتر' جو لحاظ ڪن ۽ توڻي جو سخت ڪاوڙ ۽ نفرت کين زار ۽ سينيئر آفيسرن جو مخالف بڻائي ڇڏيو هو. پر هنن اڃان تائين پاڻ کان مٿين جي فرمانبرداري ڪئي پئي، جيڪي کين پاڻ وانگر ساڳئي پاسي بيٺل لڳا پئي، يعني: ڪيترائي ريجمينٽل جونيئر آفيسر ۽ عبوري حڪومت، جنهن هنن پٺيان فقط هڪ به ڏينهن اڳ انقلاب جي ٻولي استعمال ڪرڻ سگهي هئي.

عبوري حڪومت جي ناڪامي

هڪ ٻئي انقلاب هٿان اونڌي ٿيڻ کان اڳ عبوري حڪومت کي، هڪ يا ٻي صورت ۾ فقط اٺ مهينا ئي هلڻو هو. ان واقعي کانپوءِ ان جي ناڪاميءَ کي سندس حمايتين طرفان لينن جي جوڙ توڙ ۽ سازشن سان منسوب ڪيو ويو. هنن دعويٰ ڪئي ته روس پارلياماني جمهوريت جي هڪ صورت ڏانهن وڌي سگهيو پئي ۽ بغير ڪنهن تڪليف جي صنعتي ملڪ ٿي پوي ها، جيڪڏهن ان کي هڪ موقعو ڏنو وڃي ها. سندن موقف کي سوويت يونين جي ڏير ٿيڻ کانپوءِ واري ڏهاڪي ۾ نئين مقبوليت ملي هئي، تنهن هوندي به اها ڳالهه 1917ع ۾ اصل واقعن سان ٺهڪندڙ ناهي.

زار جي ناڪاميءَ کانپوءِ عبوري حڪومت پٺيان بورجوازي قوتن هڪ رخ ۾ ڌڪ پئي ڏنو، جڏهن ته عوام جنهن انقلاب آندو تن ابتڙ رخ ۾ ڌڪو ڏنو پئي. هر گذرندڙ هفتي سان هنن جي وچ ۾ وڌيڪ وسيع ٿيندي پئي وئي.

روسي سرمائيدارن هر ان پاليسيءَ کي جاري رکڻ جو ارادو ڪيو جنهن پيٽروگراڊ جي پورهيتن کي اڀرڻ ۽ سپاهين طرفان بغاوت کي ٿيڪ ڏيڻ لاءِ سگهه ڏني هئي. زار شاهي پٺتي هئي وئي هئي، نيم وچين دور وارو روس جرمنيءَ سان جنگ ۾ هو جيڪا دنيا جي ٻيون نمبر ترقي يافتہ سرمائيدار ملڪ هو. نتيجو وڏي پيماني تي اقتصادي اُڪيڙ، محاذ وٽ اٿاهه نقصان، شهرن کي کاڌ خوراڪ جي رسد ۾ گڙبڙ ۽ شهري پورهيت قوت جي مفلسيءَ جنم ورتو، تنهن هوندي به نئين حڪومت اڳ وانگر جنگ جاري رکڻ جو ارادو ڪيو ڇاڪاڻ ته روسي سرمائيدارن ڪنهن زار شاهي جنرل وانگر سلطنت کي ڪاري سمونڊ کان استنبول ۽ ميڊيٽرين تائين پکيڙيڻ چاهيو پئي. سندن وڏيون صنعتون اجاراداري هيون، جن کي رياست جي ربط سان هلايو ويو. سندن قومي مارڪيٽ زراعت جي پسماندگي ۽ هارين جي غربت هٿان محدود ڪيا ويا هئا. تنهنڪري سندن خيال ۾ رياستي سرحدون وڌائڻ سان مارڪيٽن جي ڦهلاءَ جو ٻيو بهتر طريقو ڪهڙو هوندو؟ ڪين ٻي ڪابه منطق نه، پر سامراجي جنگ جي منطق نظر آئي، ڀلي پوءِ ان سار-ڪيڏي وڏي پيماني جي تباهي چو نه ٿئي. ايتريقدر جو جڏهن 'اعتدال پسند' سوشلس پارٽين کي، وزيراعظم طور ڪيرنسڪيءَ سان گڏ، وزارتِي عهدا ڏنا ويا، تڏهن به عبوري حڪومت ان عمل کي جاري رکيو. 'ايتريقدر جو عبوري حڪومت جي ڪاٻي ڌر ۾ ميمبرن ڳجهي نموني، Dardanelles ۽ اوڀر يورپ ۾ 'نوڪر رياستن' طور هڪ نئـ سلطنت ٺاهڻ جي مقصدن سان اتفاق ڪيو'.⁶⁵

فوجي پاليسيءَ ۾ تسلسل سان گڏ سلطنت جي غير روسي ڳالهائيندڙ ماڻهن ڏانهن ساڳئي پاليسي اختيار ڪئي وئي، جن جي آبادي اڌ کان وڌيڪ هئي. پولينڊ، فن ليه ڪاڪاس جي حصن ۽ گهٽ حد تائين يوڪراين ۾ بغاوت جون روايتون رهي هيون. زار شاهيءَ طاقت جو استعمال ڪيو ۽ خودمختياري لاءِ ڪنهن به قسم

تحريڪ کي ڪڇلي. انهن کي زبردستي روسي بڻايو هو. نئين حڪومت، مارڪيٽ ۽ خام مال جي رسد جي ويڃاڻجڻ واري خوف کان انهيءَ حڪمت عمليءَ کي جاري رکيو. زار شاهيءَ ملڪ جي اڌ زمين وڌن جاگيردارن کي ڏئي ڇڏي هئي ۽ پراڻي حڪومت وڌين جاگيرن جي ورهاڱي جي ڪنهن به ڪوشش خلاف رياست جي سموري طاقت جو زور لڳايو. نئين حڪومت سان سرماڻيدارانه مفاد آڌاريل هئا. وزيرن سڌارن بابت تقريرون ڪيون، پر هنن ان ڳالهه تي زور ڀريو ته ان وچ ۾ هارين کي انتظار ڪرڻو پوندو. بالشوڪن سان يا انهن کانسواءِ سندن پاليسين جي معنيٰ ڪاوڙ کي وڌائڻ هو. ڪنهن به فيڊروريءَ جي بغاوت لاءِ حڪم نه ڏنو هو. ساڳئي ريت سڄي اونهاري ۾ ڪنهن به هارين کي وڌن جاگيردارن جي گهرن تي حملا ڪرڻ ۽ ٻنيون ورهائڻ جو حڪم نه ڏنو هو. ڪنهن به فن لينڊ واسين، يوڪرينين يا ڪاڪاسس ۽ بالٽڪ رياستن جي عوام کي پنهنجي رياستن جا مطالب ڪرڻ لاءِ حڪم نه ڏنا هئا. جن ماڻهن 500 ساله پراڻي بادشاهت کي احتجاجن هٿان ڊهندي ڏنو تن کي اهو ٻڌائڻ جي ضرورت نه هئي ته اُنهن کي به پنهنجين پيڙهين مان نجات ماڻڻ لاءِ ڪوشش ڪرڻ گهرجي، خاص ڪري جڏهن انهن مان گهڻن وٽ بندوقون هجن ۽ استعمال ڪرڻ جي تربيت ٿيل هجن.

عموري حڪومت پنهنجو پاڻ باهه کي پڙڪايو. هن جون مهيني ۾ پنهنجن اصل مقصدن جو ڏيک ڏنو جڏهن ان آسٽرين سيليسيا ۾ هڪ فوجي حملي جي ڪوشش ڪئي. هٿياربند فوجن ۾ ڪاوڙ پڙڪي پئي، خاص ڪري جڏهن ڪيرينسڪي ٻيهر زار شاهي ضابطو ٿاڻڻ جي ڪوشش ڪئي. انهيءَ حملي معيشت ۾ انتشار کي پڻ وڌايو. قيمتون اڳتي 1914ع ۽ 1917ع جي وچ ڌاري چوٿيون ٿي چڪيون هيون. آڪٽوبر تائين اُهي وري ٻيٽيون ٿي ويون. شهرن ڏانهن کاڌ خوراڪ جي رسد گهٽجي وئي ۽ ٻڪ وڌي وئي. جيئن ساڄي ڌر جي تاريخ نويس نارمن اسٽون نشاندهي ڪئي:

روس ان ڪري بالشوڪ ڪونه ٿيو ته ڪو انقلاب جي ابتدا کان عوام بالشوڪ هو. يا وري ان ڪري جو سوويت يا بالشوڪ اڳواڻن سازشون ڪيون. روس بالشوڪ انڪري ٿيو جو پراڻو نظام گهٽ يا وڌاچي ڏير ٿيو جيئن لينن، بيمثال نموني، اڳڪٿي ڪئي هئي. سرءُ تائين شهرن ۾ ٻڪ ۽ بيمارين جو راج هو. مهانگائيءَ اجرتن جي واڌ کي روڪي ڇڏيو. بيشڪ ملڪ جي سڄي معاشي زندگي ٻيهي رهي، جنگي شين جي پيداوار ڪري پيئي، جنهن ڪري فوج پلي ڪٽي چاهي به ته به وڙهي نه ٿي سگهي. ڪاٿيون، ريلوي، ڪارخانا ڪسجي ويا... اقتصادي انتشار روس کي بالشوازم ڏانهن ڌڪي ڇڏيو.

جيڪڏهن ڪو متبادل هجي ها ته بالشوازم کي تاري سگهجي پيو. پر سرماڻيداريءَ جي ناڪاميءَ کي سڀني ڏٺو.⁶⁶

پارٽيون ۽ انقلاب

بهر حال، آڪٽوبر انقلاب فقط غير انساني قوتن جي مشيني واڌاري جو نتيجو نه هو. انهن قوتن جي موٽ پر عوام يعني: مزدورن، هارين ۽ سپاهين مخصوص ڍنگ سان ردعمل ڏيکاريو ۽ . اتي بالشوڪن ۽ لينن فيصلالتو ڪردار نڀايو. انهن کانسواءِ هڙتالون، احتجاج، مزدورن هٿان ڪارخانن تي قبضا، هارين طرفان جاگيردارن جي ملڪيتن تي حملا، فوجي بغاوتون ۽ غير روسي قوميتن منجهه بغاوتون ٿين ها، پر اهي سڀئي پالمرادو طور تي سماج جي شعوري تبديليءَ جي ڪوشش واري اڪيليءَ تحريڪ پر نه سمائجن ها.

ان بدران اهي آساني سان هڪ ٻئي رُخ ڏانهن مڙي وڃن ها. بيروزگار مزدورن، مايوس سپاهين ۽ منجهيل هارين کي يهودي مخالف ۽ روسي قومپرستيءَ واريءَ تحريڪ جي لهر جو شڪار ٿي وڃن ها، جن کي پراڻي نظام جي باقيات هئي وراثي هئي. اهڙين حالتن هيٺ جنرل ڪارنيلوف جهڙن لاءِ يقينن ڪاميابي ممڪن هئي، جنهن آگسٽ پر پيٽروگراد ڏانهن مارچ ڪري فوجي آمريت مڙهڻ جي ڪوشش ڪئي. 1917ع جي روس پر سرماڻيدار جمهوريت جي بقا جو ڪوبه موقعو نه هو پر بڪن ماريل، مايوس آبادي جي پريشانيءَ جو فائدو هڪ ساڄي ڌر طرفان آمريت مڙهڻ واري امڪان کي رد نه ٿو ڪري سگهجي. جيئن ٽراٽسڪي هڪ پيرو تجزيو ڪيو. 1922ع ڌاري اٽليءَ پر جنم ورتل فاشزم آسانيءَ سان 1917ع يا 1918ع ڌاري روس پر ٻئي نالي سان پيدا ٿي سگهيو پئي.

فرق اهو هو ته هڪ انقلابي سوشلسٽ پارٽيءَ انقلاب کان ڏهاڪو سال اڳ روسي مزدورن جي اهم اقليت جي وفاداري ۽ پروسو ڪتي ورتو هو. ملڪ جي مجموعي پسمانده صورتحال باوجود پيٽروگراد ۽ ڪجهه ٻين شهرن پر وڏا ڪارخانا ٺهي چڪا هئا. 1914ع پر پيٽروگراد جي آباديءَ جو اڌ يعني 2 لک 50 هزار صنعتي مزدور هو جيڪو ان وقت جي اولهه جي ترقي يافته سرماڻيدار ملڪن کان وڌيڪ هو.⁶⁷ انهن 1890ع کان وٺي سوشلسٽ پرچار ۽ جدوجهد لاءِ زرخيز ميدان مهيا ڪيو.

لينن (انقلاب وقت 47 سالن جو هو) پنهنجي نسل جي اڪثر سوشلسٽ اڳواڻن کان اختلاف ڪندي زور ڀريو ته جدوجهد جو مقصد ڪاٻي ڌر جي دانشورن يا ٽريڊ يونين قسم جي تنظيمن لاءِ بي حرڪت حمايت ڪرڻ نه هجڻ گهرجي، پر زار شاهيءَ خلاف بغاوت جي ارادي سان پورهيت طبقي اندر ڪارڪنن جو هڪ نيٽ ورڪ ٺاهيو وڃي. ان موقف سبب لينن کي پنهنجن اڳوڻن ساٿين، جهڙوڪ: مارتوف، ڊين ۽ Axelrod سان رشتو ٽوڙيو پيو. توڙي جو انهن جي وچ پر متوقع انقلاب جي بورجوا ڪردار تي بظاهر اتفاق به هو. بالشوڪن کي ٻن مارڪسواڊي پارٽين جي 'سخت گير' ماڻهن طور ڏٺو ويو جن جو گهڻو زور انقلابي پارٽيءَ کي وچولي طبقي جي دانشور يا ٽريڊ يونين ڪاروهنوار کان الڳ لڪير ڪڍي نظريات تي چٽو ٿيڻ گهرجي، ته جيئن مقصد جي چٽائيءَ تي

پهچي سگهجي. 1914ع جي اونهاري تائين بالشوڪ پيٽروگراڊ جي پورهيتن منجهه سڀ کان وڏي پارٽي هئي. هڪ قانوني اخبار پراودا ڪيندا هئا ۽ دوما ۾ پورهيتن جي نمائندن لاءِ سڀ کان وڌيڪ ووٽ ڪنيائون.⁶⁸ جنگ پارٽين منجهه اختلافن کي وڌيڪ چٽو ڪيو. بالشوڪ مضبوط نموني جنگ خلاف نڪري آيا (جيتوڻيڪ ڪيترائي لينن جي 'انقلابي شڪست پٽي' جي پٺڀرائيءَ لاءِ نه نڪتا) ۽ سندن دوما ڊپٽيز کي جيلن ۾ واڙيو ويو. ڪيترن منشوڪن جنگ جي حمايت ڪئي. مارتوف سان جڙيل هڪ اقليت 'منشوڪ بين الاقواميت پسندن' جنگ جي مخالفت ڪئي. پر هنن اڪثريت سان لاڳاپا برقرار رکيا.⁶⁹

1917ع جي ابتدائي مهينن ۾ پيٽروگراڊ جي پورهيتن ۽ سپاهين منجهه بالشوڪن يا منشوڪن کان وڌيڪ اثر ٿين ڏس سماجي انقلابين (Social Revolutionaries) جو هو. اها مارڪسواڊي پارٽي نه هئي. پر روسي 'عوامي' روايت منجهان ڦٽي نڪتي هئي. جنهن هڪ طرف هارين جي مطالبن ۽ ٻئي طرف مثالي ڪارروائين هٿان انقلابي بغاوت پڙڪائڻ لاءِ دليرائي هٿياربند اقليت جي ڪردار تي زور ڏنو (مثال طور غيرمقبول پوليس چيف جي قتل). ان جا مشهور اڳواڻ وچولي طبقي مان آيا هئا ۽ 1917ع ۾ هنن جنگ ۽ عبوري حڪومت جي حمايت ڪئي. پر ايتريقدر جو زميني سُڌارن واري پنهنجي پروگرام تي عمل ڪرائڻ ۾ ناڪام رهيا. سرءُ تائين گهٽ مشهور اڳواڻن جو هڪ تعداد 'ليفٽ سوشل روليشنريز' حڪومت سان وڌندڙ ڪاوڙ جي اثر هيٺ ڌار ٿي ويو هئو.

فيبروريءَ ڌاري پيٽروگراڊ سوويت ۾ بالشوڪن کان وڌيڪ سماجي انقلابين (social revolutionaries) جي وڏي طاقت هئي. بالشوڪن زار شاهيءَ جي ظلمن سبب گهڻو پوڳيو هو. جنهنڪري ڪيترن مزدورن ۽ سپاهين نئين صورتحال ۾ پارٽيءَ جي پراڻي منفرد بڻاڻ کي نه پئي ڏٺو. ڪيترن بالشوڪ پورهيتن انفرادي طور تي فيبروريءَ واري بغاوت نمايان ڪردار نڀايو ۽ پارٽيءَ وٽ ڪارخانن ۽ پورهيتن طبقن جي علائقن ۾ گڻج تعداد ۾ پٽيلوف پلانٽ ۾ 100 ڪارڪن، ويبورگ صنعتي ضلعي ۾ 500، مارچ جي ابتدا وقت مجموعي طور تي سڄي شهر ۾ 2 هزار ميمبر هئا. انقلاب دوران ان جو تعداد تيزيءَ سان ٻوڙ ٿيڻ لڳو. اپريل تائين شهر ۾ سندن رُڪنيت 16 هزار ٿي وئي.⁷⁰ هر ٽيهن مان هڪ هيٺ جي رُڪنيت بالشوڪ پارٽيءَ سان هئي. بالشوڪ جدوجهد ۽ پرچار شهر جي ڪثر ڪارخانن جي حلقن تائين پهتو. مئي جي آخر تائين بالشوڪ پارٽي پيٽروگراڊ ۾ 20 سيڪڙو ووٽ ماڻي سگهي (جڏهن ته منشوڪن 3.4 سيڪڙو ۽ سماجي انقلابين 50 سيڪڙو ووٽ ڪنيا).⁷¹

پارٽيءَ جا ميمبر فيبروري ۽ مارچ ۾ عبوري حڪومت لاءِ بالشوڪ حمايت تي نهيل هئا. صورتحال فقط تڏهن ڦٽي ٿي جڏهن لينن اپريل ڌاري جلاوطنيءَ مان موٽي

آيو ۽ هي ڏسي سگهيو ته روسي سرماڻيداري ملڪ جو ڪوبه مسئلو حل نه ٿي ڪري سگهي ۽ ان جون پاليسيون مزدورن، هارين ۽ سپاهين جي حالتن کي وڌيڪ بدتر ڪري ڇڏينديون. هن جيڪو جواب ڏنو سو ٽراٽسڪي جي موقف سان ويجهو هو جنهن کي اڳ ۾ ’آرٿوڊڪس‘ بالشوڪن رد ڪري ڇڏيو هو. هن نشاندهي ڪئي ته زار شاهيءَ جو تختو اڻڌو ڪرڻ ۾ پورهيت طبقي فيصلو ڪن ڪردار ادا ڪيو ۽ سوويت سرشتي ڪنهن به موجوده بورجوا حڪمرانيءَ کان وڌيڪ فيصلي سازيءَ ۾ جمهوري انداز تخليق ڪيو هو. پورهيت طبقي لاءِ سڌي ريت اڳتي وڌي پنهنجي ۽ غريب هارين جي مفادن مطابق پاليسيون مڙهڻ ممڪن هو پر ان لاءِ اولين شرط اهو هو ته سوويتون مڪمل اختيار حاصل ڪن، پراڻي فوج ۽ پوليس جي جاءِ پورهيت لشڪر والارين، بئنڪن کي قومي مليڪت ۾ وٺڻ ۽ زمين غريب هارين کي ڏيڻ.

بالشوڪ پارٽيءَ هڪ آمريت طور عمل نه ڪيو ۽ شهر ۾ ابتدا ۾ ڪيترن پراڻن بالشوڪن لينن جي دليلن جي سخت مخالفت ڪئي. پر انهن ڏٺو ته صنعتي ضلعن جهڙوڪ: ويبورگ جي ميمبرن ۾ کين جلدئي پڙاڏو مليو. هن ان ڳالهه جي چٽيءَ ريت وضاحت ڪئي، جيڪا انهن اڳ ئي منجهيل انداز ۾ محسوس ڪئي پئي. هن روسي پورهيتن جي ويڙهاڪ حصن لاءِ اهوئي ڪم ڪيو، جيڪو 1776ع جي ابتدا ۾ آمريڪي ڪالونين ۾ عوام لاءِ ٿام پيني جي ڪامن سينس ڪيو يا 93-1792ع ۾ پئرس واسين لـمرات جي L'Ami du Peuple ڪيو هو جن دنيا جو هڪ جائزو مهيا ڪندي سڀني پراڻن عقيدن سان ٽڪرائيندڙ صورتحال ۾ ڪا معنيٰ پيدا ڪئي. هن عوام کي حالتن جا شڪار ڪاوڙيل وجود کان تاريخ جي سرگرم فردن طور اڳتي وڌڻ ۾ مدد ڪئي.

لينن کي پارٽيءَ جي وڏي تعداد کي پنهنجي پاسي ڪرڻ ۾ فقط ٻه هفتا لڳا، مزدورن، سپاهين ۽ هارين کي آماده ڪرڻ ۾ وڌيڪ وقت لڳس. پهريائين ته کيس پارٽي ساڻين کي عبوري حڪومت جو تختو اونڌو ڪرڻ ۽ جنگ جي خاتمي جي ضرورت بابت ’نڌي نموني سمجهاڻي‘ ڏيڻي پئي. بالشوڪ اهي مقصد اقليت طور نه پئي ما سگهيا، جيڪي اڃان تائين پورهيتن جي اڪثريت کي پنهنجي پاسي نه ڪري سگهيا هئا. عبوري حڪومت جي ورتاءُ ۽ مزدورن، هارين ۽ سپاهين جي پائمرادو جهڊ وجهي يقيني بڻايو ته ’سمجهاڻي‘ ڪارگر رهي. ميونسپل ۽ پارليامينٽري چونڊن ۾ پيٽروگرا بالشوڪن جو ووٽ مٿي ڌاري 20 سيڪڙو کان آگسٽ ۾ 33 سيڪڙو تائين وڌيو ۽ نومبر تائين 45 سيڪڙو ٿي ويو. ماسڪو ۾ اهو جُونِ ڌاري 11.5 سيڪڙو هو. سو سيپٽمبر تائين 51 سيڪڙو ٿي ويو. جُونِ جي ابتدا ۾ سڄي روسي سوويت ڪانگري پهريائين بالشوڪن جا 13 سيڪڙو وفد هئا، جڏهن ته 25 آڪٽوبر تائين ٻي ڪانگري وقت انهن وٽ 53 سيڪڙو ۽ 21 سيڪڙو ڪاٻي ڌر وارا سماجي انقلابي social revolutionaries ڌري هنن جا اتحادي ٿي ويا.⁷²

بالشوڪن هر پورهيت جدوجهد ۾ شموليت ڪئي، اجرتن کي مهانگائيءَ جي حساب سان وڌائڻ، بدتر حالتن کي بهتر ڪرڻ ۽ انتظاميا کي ڪارخانا بند ڪري اقتصادي انتشار ڦهلائڻ کان روڪڻ جي مسئلن تي آواز اٿاريو.⁷³ هنن سپاهين کي پنهنجن آفيسرن جي اختيار کي للڪارڻ ۽ هارين کي زمينون ورهائڻ لاءِ همٿايو. بالشوڪن ابتدا ڪندي ثابت ڪيو ته مظلوم ۽ استحصال جو شڪار ماڻهن وٽ طاقت آهي ۽ سوويتن ذريعي پنهنجن مفادن مطابق سماج جي هلائڻ جي قابليت اٿن.

هر وڏو انقلاب لاهن چاڙهن ذريعي اڳتي وڌي ٿو متبادل رستن ذريعي، جن ۾ عوام سڀ ڪجهه وڃائجي وڃڻ جو جوڪم کڻي ٿو. 1917ع ۾ روس ڪو استثنائي نه هو. عبوري حڪومت ۽ جنرلن جي چال چلت جولاءِ ۾ پيٽروگراد مزدورن ۽ چانوئيءَ ۾ شديد ڪاوڙ کي پڙڪايو ۽ عبوري حڪومت کي هٽائڻ لاءِ پاڻمرادو قدم کنيا ويا، پر بالشوڪ اڳواڻن (ٽراٽسڪي سميت جنهن تازو پارٽيءَ ۾ شموليت اختيار ڪئي هئي) درست نموني اندازو لڳايو ته هن وقت پيٽروگراد ۾ اقتدار تي قبضي کي ٻين علائقن مان گهٽ حمايت ملندي ۽ ردعمل جون قوتون انهيءَ کي بهانو بڻائي شهر ۾ انقلابي تحريڪ کي اڪيلو ڪري پوءِ تباھ ڪرڻ لاءِ استعمال ڪنديون. هنن تحريڪ سان صاف يڪجهتي جو اظهار ڪندي ڪنهن به ريت ان کي ٽيڪ ڏيڻي ۽ قابو ۾ رکڻو پوندو.

نتيجو جلدئي مثبت نه پئي لڳو. بالشوڪن طرفان تحريڪ کي جهل يا ٽيڪ ڏيڻ انقلابي پورهيتن ۽ سپاهين منجهه مايوسي پيدا ڪئي، جڏهن ته ان سان بالشوڪ يڪجهتيءَ سبب عبوري حڪومت ڪيترن اڳواڻن کي گرفتار ڪري ورتو ۽ ٻين، خاص ڪري لينن، کي لڪڻ تي مجبور ڪيو. تحريڪ مٿان يلغار ڪندي عبوري حڪومت خود پنهنجي وجود سميت انهن قوتن لاءِ در کولي ڇڏيو جن انقلاب جي هر علامت کي تباھ ڪرڻ چاهيو پئي ۽ جنرل ڪارنيلوف شهر ڏانهن مارچ جي ڪوشش ڪئي. اقتدار تي بالشوڪ قبضي لاءِ آخري وڪن طور عجيب نموني بالشوڪن کي شهر جو انقلابي دفاع به ڪرڻو هو ۽ دشمنن طرفان اقتدار تي قبضي جي ڪوشش خلاف ويڙهه ۾ عبوري حڪومت جي حمايتن سان گڏجي ڪم به ڪرڻو هئڻ، پر اهو ڪم اهڙي طريقي سان ڪرڻو هو جو حڪومت طرفان ڪنهن به آخري اينگهه کي کوڪلو ڪري سگهجي.

تنهن کانپوءِ به 25 آڪٽوبر تي سوويت اقتدار جو قيام ڪو آخري ڪم نه هو اها ڳالهه چٽي هئي ته سوويتن جي سڄي روسي ڪانگريس جي اڪثريت جنهن کي ان ڏينهن ڪونياو ويو سا اقتدار تي قبضي جي تائيد ڪندي پر مک بالشوڪ اڳواڻ، جهڙوڪ: زنوويف ۽ ڪامينف جي مخالفت ڪئي وئي، ان بدران منشوڪ ۽ سوشل انقلابي اڳواڻن سان ڳالهين لاءِ دليل ڏنو ويو. ان جي ابتڙ، لينن ۽ ٽراٽسڪي کي يقين هو ته دير ڪرڻ خطرناڪ ٿيندي، عوام جي وڏي تعداد کي اعتماد مليو هو ته اهي شيون بدلائي سگهن ٿا، هزارين سالن جي طبقاتي حڪمرانيءَ هٿان ذهن نشين ڪرايل

فرمانبرداري لحاظ ۽ مروت جي عادتن کي شڪست ڏئي سگهن ٿا. پارٽيءَ طرفان ڪنهن به دير جو مطلب ٿيندو ته اها ان اعتماد پرڀاڻيوار ناهي ۽ ائين پارٽي ان اعتماد کي تباهه ڪري ڇڏيندي ڏينهن ڏينهن اقتصادي بحران گهرو پيو ٿئي ۽ اميد جي نااميدي ۽ مايوسيءَ ۾ تبديلي ٿيڻ جو خطرو وڌيو پئي. جيڪڏهن صورتحال ائين رهي ۽ ايئن ٿيڻ ڏٺو ويو ته هاري، سپاهي ۽ ڪجهه پورهيت متان هڪ فوجي مهم جوءَ جي جهنڊي ڏانهن ڇڪجي نه وڃن.

آڪٽوبر 1917ع

هڪ حوالي سان پيٽروگراد جي ساڳئي شهر ۾ آڪٽوبر انقلاب فيبروري انقلاب کان بلڪل مختلف هو يعني هي وڌيڪ پرامن هو. گوليون گهٽ هليون ۽ انتشار گهٽ ٿيو جنهنڪري ساڄي ڌر جا ڪجهه تاريخ نويس ان کي 'بغاوت سان حڪومت بدلائڻ' طور بيان ڪن ٿا. بالشوڪ اڳواڻن طرفان هڪ اقليتي ڪارروائي ڪئي وئي. اصل ۾ اها ڪارروائي منظم ۽ پرامن هئي، ڇاڪاڻ ته اها تختو اونڌو ڪرڻ (فقط انتظامي تبديلي) نه هئي. اهو ڪو چند شخصيتن طرفان متان کان نه پر ڍانچن ذريعي منظم ٿيل عوام جي اڪثريت جنهن پنهنجين - راهشن ۽ امنگن جو اظهار ڪيو انهن طرفان ڪيل ڪارروائي هئي. بالشوڪ رهبريءَ واري پيٽروگراد سوويت جي فوجي انقلابي ڪميٽي فيصلو ڪري سگهي پئي. جنهن کي پورهيتن ۽ سپاهين مڃيو پئي، ڇاڪاڻ ته اها هڪ اهڙي سوويت جو حصو هئي. جنهن کي هنن پاڻ چونڊيو هو ۽ جنهن جي ميمبرن کي اُهي بدلائي سگهيا پئي. عوام ڪميٽيءَ کي اهو اختيار ڏنو جنهن جي عبوري حڪومت وٽ ڪوٽ هئي ۽ شهر ۾ چند فوجين کان ان جي حڪمن جي بجا آوري ڪرائي. ڪرينسڪي ۽ هن جي وزيرن کي پڇڻ لاءِ ڇڏي ڏنو.

ٽرائسڪي 25 آڪٽوبر تي سوويت کي رپورٽ ڪيو ته، 'عبوري حڪومت جو ڪوبه وجود نه رهيو آهي'.

اسان کي ٻڌايو ويو ته بغاوت هڪ رتوڇاڻ کي پڙڪائيندي ۽ انقلاب کي رت جي تيز برسات ۾ ٻوڙي ڇڏيندي. هن مهل تائين هر شيءِ بنا ڪنهن رتوڇاڻ جي ٿي آهي. اسان کي هڪ به نقصان جي خبر نه ملي آهي. مون کي هڪ انقلابي تحريڪ جي تاريخ ۾ اهڙو ڪوبه مثال نه ٿو ملي. جنهن ايڏي تعداد ۾ عوام حصو ورتو هجي ۽ جيڪو بنا رت وهائڻ جي ٿيو هجي.⁷⁴

تنهن کان جلد پوءِ، لينن ٽن مهينن جي لڳ (پوشيدگي) مان ٻيهر ظاهر ٿيندي چيو ته: هاڻي روس جي تاريخ ۾ هڪ نئين دور جي ابتدا ٿئي ٿي... اسان جي روزمره جي ڪمن مان هڪ جنگ جو جلد خاتمو آڻڻ آهي. پر جنگ کي ختم ڪرڻ خاطر... اسان جي سرماڻيداريءَ کي پنهنجو پاڻ فتح ڪيو وڃي. ان ڪم ۾ سڄيءَ دنيا جي پورهيت طبقي جي

تحريڪ اسان جي مدد ڪندي جيڪا اڳ اٽلي، جرمني ۽ انگلينڊ ۾ ٺهڻ شروع ٿي آهي.... اسان وٽ عوامي تنظيمي سگهه آهي. جيڪا هر شيءِ کي فتح ڪندي ۽ پورهيتن کي عالمي انقلاب ڏانهن آڻيندي روس ۾ اسان کي جلد ئي اڳتي وڌي هڪ پورهيت سوشلسٽ رياست جي تعمير ڪرڻ گهرجي. — عالمي سوشلسٽ انقلاب زندهه باد ⁷⁵

جيڪو ڪجهه ٿيو پئي، سي يادگار لمحا هئا. 93-1792ع ۾ پئرس جي پورهيت عوام وچولي طبقي جي سڌار پسند حلقن کي اقتدار ڏياريو هو پر بعد ۾ ڏٺائون ته اهائي طاقت سندن خلاف ٿي پئي ۽ پوءِ کين رجعتي قوتن نيڪالي ڏئي ڇڏي 1848ع ۾ انهيءَ عوام جي نسل مان پيدا ٿيل ٻارن فيبروريءَ ۾ پنهنجن ڪجهه نمائندن کي زوري حڪومت ۾ آندو پر جڏهن مهيني ۾ سندن ڪوس ڪيو ويو. وري 1871ع ۾ عوامي قوتون اڳتي وڌيون ۽ مختصر وقت لاءِ اقتدار ورتائون، پر فقط هڪ شهر ۾، سو به فقط ٻن مهينن لاءِ پر هن پيري مزدورن، سپاهين ۽ هارين جي هڪ ڪانگريس 160 ملين آباديءَ واري ملڪ ۾ رياستي اقتدار ماڻيو هو جيڪو پئسفڪ سامونڊي ڪناري کان بالٽڪ تائين ڦهليل هو. بيشڪ سندن ايجنڊا عالمي سوشلزم هئي.

انقلاب گهيري هيٺ

انقلاب جي اڳواڻن کي چڱيءَ ريت خبر هئي ته جيڪڏهن انقلاب فقط روسي سلطنت جي سرحدن تائين محدود رهيو ته کين وڏن مسئلن کي منهن ڏيڻو پوندو. انقلاب ڪامياب ٿيو جو پيٽروگراڊ ۽ ڪجهه ٻين شهرن جو پورهيت طبقو دنيا جي سڀ کان وڏن ڪارخانن مان ڪجهه ۾ سرگرم ۽ يڪجا هو جتي انتظامي ۽ رابطن جا مرڪز هئا، پر تنهن هوندي به اها آباديءَ جي ننڍي اقليت هئي. هارين جي وڏي تعداد انقلاب جي حمايت ڪئي، ان ڪري نه جوامي سوشلسٽ هئا، پر ان لاءِ ته ان کين ڪلاسڪ بورجوا انقلاب وانگر ساڳيون حاصلاتون آڇيو يعني زمين جي ورهاست جنگ هٿان پيدا ٿيل اقتصادي بحران، صنعت کي اڳتي لولو لنگڙو ڪري ڇڏيو ۽ شهرن ۾ بڪ پيدا ڪئي. انيءَ وارو راشن 300 گرامن تائين گهٽجي ويو ۽ عوام لاءِ سرسري طور تي ڏهاڙي توانائي فقط 1500 ڪيلريز تائين پھتي. ⁷⁶ صنعتي پيداوار کي نئين سر منظم ڪري شيون ٺاهڻ جيڪي هارين کي آماده ڪن ته اُهي شهرن لاءِ کاڌو مهيا ڪن، ۽ پورهيتن جي ڪميٽين طرفان هر هڪ ڪارخاني جي انتظاميا جي نگراني واري مسئلي کي منهن ڏيڻ جهڙا جبل جيڏا ڪم ڪرڻا پيا. اهو فقط تڏهن ٿي سگهيو پئي جڏهن انقلاب کي — صنعتي طور تي ترقي يافته ملڪن جي ٻين انقلابن جي مدد ملي.

اهوئي خيال هو ته جنگ اهڙن انقلابن کي جنم ڏيندي جنهن ڳالهه لينن کي — هنجي پراڻي موقف کي ڦٽو ڪرڻ تي آماده ڪيو ته روس ۾ انقلاب فقط هڪ بورجوا — لاءِ ٿي ٿي سگهي ٿو. 1906ع ۾ هن تنبيهه ڪئي هئي:

هڪ سوشلسٽ انقلاب لاءِ اقتدار تي قبضو ڪرڻ جو خيال بيهودو ۽ نيم انارڪي آهي. روس جي اقتصادي واڌاري جي سطح ۽ پورهيتن جي وسيع تنظيم پورهيت جي ترٿ ۽ مڪمل نجات کي ناممڪن بڻائي ڇڏيو آهي.... ڪوبه ماڻهو جيڪو سياسي جمهوريت کان هٽي سوشلزم تائين ڪنهن ٻئي رستي سان پهچڻ جي ڪوشش ڪري ٿو سولائي طور تي اهڙن نتيجن تي پهچندو جيڪي اجايا ۽ رجعت پسندانہ آهن.⁷⁷

هن پنهنجو خيال بدلائي ڇڏيو هو ڇاڪاڻ ته جنگ جنهن سڄي روس کي بغاوت ڏانهن ڌڪي ڇڏيو هو تنهن (جنگ) جا يورپ جي ٻين علائقن ۾ به ساڳيا اثر ٿيا. جيئن لينن 1918ع جي جنوريءَ ۾ زور ڀريو هو ته، 'جرمن انقلاب کانسواءِ اسين برباد ٿي وينداسين'،⁷⁸ بين الاقوامي انقلاب ۾ ايمان هڪ خواب يا خوشفهمي نه هئي. جنگ اڳ ئي روس جهڙيون بغاوت اڀاري ڇڏيون هيون، توڻي جو انهن جو پيمانو ننڍو هو. فرانس ۽ برطانيا جي فوجن ۾ ۽ جرمن بحريا ۾ 1917ع جون بغاوتون، خوراڪ گهٽائڻ خلاف ٻه لک جرمن ذات - مزدورن طرفان هڙتال، 1917ع جي آگسٽ ۾ تورن (شهر) ۾ پورهيتن ۽ سپاهين جي وچ ۾ پنجن ڏينهن جي ويڙهه،⁷⁹ برطانيا ۾ غير قانوني انجنيئرنگ ۽ ڪارٽيون ڪوٺيندڙن جي هڙتالن ۽ 1916ع جي عيسائي مذهبي ڏهاڙي دوران ڊبلن ۾ ريپبلڪن جي بغاوت سميت وڏي هلچل پيدا ٿي.

جنگ جي مخالفت هاڻي سڄي يورپ ڪنڊ ڀر ٿيڻ لڳي. جرمنيءَ ۾ جنگ جي حامي سوشل ڊيموڪريٽڪ پارٽي (ايس پي ڊي) امن جي جذبن جو اظهار ڪرڻ تي پنهنجي پارلياماني پارٽيءَ جي ڳچ حصي کي خارج ڪري ڇڏيو هو. جن پنهنجي هڪ الڳ پارٽي 'آزاد سماجي جمهوريت پسند' (Independent Social Democrats) ٺاهي. برطانيا ۾ مستقبل جي ليبر پارٽي اڳواڻ رامسي ميڪ ڊونالڊ ليڊس ۾ پورهيتن جي وفدن جي ڪنوينشن جي صدارت ڪئي، جن امن چاهيو پئي.

پر انقلاب هڪ ئي وقت تائيم ٿيڻ مطابق نه ٿيا. بحرانن ۾ ڦاٿل هڪ نظام جي عام دٻائڻ مختلف علائقن ۾ ساڳي ڪاوڙ ۽ نفرت کي پيدا ڪيو. بهرحال، انهن جون ٽوس صورتون ۽ سندن وقت جو انحصار مقامي حالتن ۽ روايتن تي هو. روس جي پسماند هاري معيشت ۽ ان جو دقيانوسي رياستي ڍانچو ان جي وڏي سلطنت کي 1917ع ۾ اولهه ۽ مرڪزي يورپي رياستن کان اڳ ڊاهي وڌو. جڏهن ته يورپ جا ٻيا ملڪ اڳتي 1649 کان 1848ع تائين گهٽ ۾ گهٽ جزوي طور تي انقلابن جي سلسلن جي نتيجي طور جديده صنعتي ٿي چڪا هئا. انهن سڀني وٽ مختلف سطحن تائين مڃيل پارلياماني سوشلسٽ پارٽيون ۽ ٽريڊ يونين ڪامورا شاهيون هيون، جيڪي موجوده سماجي ڍانچي ۾ جڪڙيل هيون، پر وڏي پيماني تي پورهيتن جي ڀرتن ۾ ساڪ هئڻ. جڏهن ته روس ۾ اڃا جي کوٽ هئي.

1918ع جي جنوريءَ ۾ هڙتالن جي هڪ لهر آسٽريا - هنگريءَ ۽ جرمنيءَ کي ٻهار

ڇڏيو جنهن ۾ ويانا ۽ برلن (شهرن) جي ڏهه لک ڏاتوءَ جي مزدورن شرڪت ڪئي. انهن هڙتالن کي وڏي حد تائين روسي انقلاب متاثر ڪيو ۽ مٿن پوليس طرفان سخت حملا ڪيا ويا. تنهن هوندي به برلن جي پورهيتن کي اڃان تائين جنگ جي حامي ايس پي ڊي جي اڳواڻن ايبيرٽ ۽ شيڊمن مان ڪافي خوش فهميون هيون، جن کي هڙتالي ڪميٽيءَ ۾ جاءِ ڏني وئي. هنن پنهنجي اثر رسوخ کي استعمال ڪري هڙتال کي ڪوڪلو ڪيو ۽ ان جي شڪست کي يقيني بڻايو.

بريسلاو جي جيل ۾ قيد روزا لڪسمبرگ ڪارل ڪائوتسڪيءَ جي زال لوئز ڏانهن 24 نومبر تي هڪ خط ۾ روس کي پيش ايندڙ خطرن بابت اڳڪٿي ڪئي هئي: ڇا تون روسين بابت خوش آهين؟ بيشڪ اُهي پنهنجو پاڻ کي هنن جادوگرن جي وچ ۾ سنڀالڻ جي قابل نه ٿيندا، ان ڪري نه ته ڪو روس ۾ اقتصادي ترقيءَ بابت انگ اکر ان جي پسماندگيءَ کي ظاهر ڪن ٿا، جيئن تنهنجو ذهين مڙس ٻڌائيندو آهي، پر ڇاڪاڻ ته انتهائي ترقي يافته اولهه ۾ موجود سوشل ڊيموڪريسيءَ ۾ قابل افسوس ۽ خست حال هجور آهن، جيڪي خاموشيءَ سان ڏسندا ۽ روسين کي رت ڳاڙي مرن ڏيندا.⁸⁰

جنوريءَ ۾ جرمن سوشل ڊيموڪريٽڪ پارٽيءَ جي ورتاءُ هن جي خدشن کي سچو ثابت ڪيو. جرمن هاءِ ڪمانڊ پولش سرحدي شهر بريست لتوسڪ وٽ ڳالهين ۾ انقلابي حڪومت کي چٽاءُ ڏنو هو ته، جيڪڏهن اها جرمنيءَ کي روسي يوڪرائين جون وسيع ايراضيون نه ڏيندي ته جرمن فوج روس ڏانهن وڌيڪ اڳرائي ڪندي روسي انقلابي حڪومت جرمنيءَ جي پورهيتن ۽ سپاهين کي اپيل ڪندي محاذ وٽ سڄيءَ جرمنيءَ ۾ لکين ليفليٽ ورهايا، پر هڙتالي تحريڪ جي شڪست سان جرمن فوج جي نرت انقلابي ٽوڙ جو موقعو ختم ٿي ويو ۽ ان جون فوجون سوين ميل اڳتي نڪري آيون. بالشوڪ پارٽيءَ اندر ۽ سوويتن ۾ سخت بحث ٿيندو رهيو ته ڇا ڪيو وڃي. بخارين ۽ ٽاپن سماجي انقلابين (left social revolutionaries) ٻنهي جرمنيءَ خلاف انقلابي جنگ لاءِ دليل ڏنا. لينن جرمنيءَ طرفان ڏنل چٽاءُ کي مڃڻ لاءِ دليل ڏنا، ڇاڪاڻ ته بالشوڪن ت فوجون ٿي نه هيون، جن سان هڪ انقلابي جنگ وڙهن. ٽراٽسڪيءَ انقلابي جنگ ۾ تاءَ کي قبولڻ خلاف دليل ڏنا ان اميد سان ته جرمنيءَ ۾ ٿيندڙ واقعا مسئلي کي حل ڪندا. آخر ۾ لينن اڪثر ٻين بالشوڪن کي قائل ڪيو ته چٽاءُ کي تسليم ڪرڻ ٿي بئقت پسندا ٿو گس آهي. ڪاٻيءَ ڌر جي سماجي انقلابين حڪومت تان استيعفي ڏئي ٿي ۽ بالشوڪن کي حڪومت هلائڻ لاءِ اڪيلو ڇڏي ڏنائون.

امن جي موت ۾ جرمنيءَ طرفان سخت شرط مڙهي روس کي تباهه ڪيو ويو. ڪرائين ۾ روس جي ڪوئلي جو وڏو ذخيره هو ۽ اهوئي اناج جو وڏو وسيلو هو. روس ۾ پڻ جي ڪوٽ سبب صنعتي پيداوار ڪري پيئي ۽ شهرن ۾ خوراڪ جي ڪوٽ اڳ کان

ويتر خراب ٿي وئي. پيٽروگراڊ ۾ 27 جنوريءَ تي خوراڪ 150 گرام تائين گهٽائي وئي ۽ 28 فيبروريءَ تي فقط 50 گرام ڏني وئي. پيٽروگراڊ جي پورهيت طبقي جن انقلاب آندو هو تن مٿان اُن جو اثر تباهه ڪن ٿيو. اپريل تائين شهر جي ڪارخانن جي پورهيت قوت 1917ع جي جنوريءَ جي 40 سيڪڙو سطح تائين گهٽجي وئي. وڏا ڌاتن وارا ڪارخانا، جيڪي 1905ع کان وٺي پورهيت تحريڪ جي ريزرڊ جي هڏي رهيا هئا، تن سڀ کان وڌيڪَ ڀوڳيو. 1918ع جي پهرين ڇهن مهينن ۾ ڏهه لک کان وڌيڪ ماڻهن کاڌ خوراڪ جي ڳولا ۾ هجرت ڪئي، مهينن اندر سرخ پيٽروگراڊ جا پورهيت، جن انقلاب لاءِ سڄي روس کان وڌيڪ نمايان ڪردار نڀايو هو سي وڏي تعداد ۾ قتل ڪيا ويا.⁸¹

پورهيت جيڪي باقي روس کي انقلاب ڏانهن وٺي وڃڻ جي قابل ٿي سگهيا پئي، ڇاڪاڻ ته پيداواري عمل ۾ سندن اسٽريٽجڪ ڪردار هو پر هاڻي هنن جو اهو ڪردار ئي نه رهيو. جن ادارن کي هنن پلتي ڇڏيو هو يعني سوويتون سي اڃان تائين موجود هيون، پر سوويتن ڪارخانن سان پنهنجن رشتن کي وڃائي ڇڏيو.

انقلاب لاءِ جوش جذبو قائم رهيو مزدورن، سپاهين ۽ هارين جا هجور بالشوڪ پارٽيءَ ۾ اچڻ لڳا، جتي کين پورهيت طبقي جي سوشلسٽ آدرشن دليرائن ڪمن لاءِ اتساهيو. انهيءَ ولولي ٽراٽسڪيءَ کي جادوءَ ذريعي هڪ نئين ڏهه لک سرخ فوج گڏ ڪرڻ جي قابل بڻايو جنهن جو مرڪزي حصو 1917ع جي پورهيت لشڪرن مهيا ڪيو پر سوويتون، پارٽي ۽ سرخ فوج هاڻي وڌيڪ هڪ جاندار پورهيت طبقي جو حصو نه رهيا. ان بدران اُهي جيڪبڻ از ۾ جو جديد نمونو بڻجي پيا. 1790ع واري فرينچ انقلاب کي بورجوا انقلابين جي آدرشن ڏکيو جڏهن ته روسي انقلاب جي نئين نموني کي پورهيت طبقي جي سوشلزم ۽ عالمي انقلاب جي آدرشن ڏکيو پئي.

جيئن سال 1918ع اڳتي وڌيو تيئن انهن آدرشن لاءِ ويڙهه ڏکي ٿي پئي. جرمني طرفان يوڪرائين ڪسڻ کانپوءِ جُڙون ۽ جولاءِ ۾ برطانوي ۽ فرينچ حڪومتن طرفان روس مٿان حملن جي رٿابندي ڪئي وئي. اٽڪل 30 هزار چيڪوسلاويڪ فوجون (آسٽرو- هنگرين فوج جا قيدي جن کي چيڪ قومپرستن اينگلو- فرينچ - روسي پاسي وڙهڻ لاءِ منظم ڪيو هو) تن ٽرانس - سائبيرين ريلوي سان گڏ شهرن جو ڪنٽرول ڪسي روس ۾ اقواڌ ڪتي ڇڏيو. انهن جي تحفظ هيٺ ساڄي ڌر وارن سوشل انقلابين ۽ منشوڪ ساراتوف (شهر) ۾ هڪ حڪومت جوڙي جنهن گهڻيءَ ۾ گهمندڙ ڪنهن به مشڪو، بالشوڪ کي قتل ڪري پئي ڇڏيو.⁸² پئي پاسي جاپاني قوتن پئسفڪ سمونڊ ڪنا تي ولاڊيوسٽوڪ جو ڪنٽرول ڪسي ورتو. برطانوي فوجون مرمسنڪ ۾ اتر پاسي لٽي ۽ ڏکڻ ۾ باڪوءَ جو ڪنٽرول پڻ حاصل ڪري ورتائون. ساڳين مهينن ۾ ڪاٻي ڌر وار سوشل انقلابين بريسٽ - لٽوسڪ جي امن معاهدي کي تباهه ڪرڻ ۽ طاقت جي زور ۽ اقتدار ڪسڻ جي ڪوشش طور پيٽروگراڊ ۾ جرمن سفير کي قتل ڪري ڇڏيو جڏهن

ساڄيءَ ڌر وارن سوشل انقلابين بالشوڪ مقرر وولو درسڪي کي قتل ۽ لينن کي زخمي ڪري وڌو.

هڪ طرف ٻاهريون گهيرو ۽ ٻئي طرف اندروني دهشتگردي ۽ رد - انقلاب جي ڪوششن، انقلابي حڪومت جي ڪردار ۾ تبديلي آندي هڪ انارڪسٽ مان بالشوڪ بڻيل وڪٽر سيرگي 1928ع ۾ لکيل پنهنجي ڪتاب ”روسي انقلاب جو پهريون سال“ ۾ انهيءَ تبديلي جو ذڪر ڪيو آهي. هن لکيو ته:

ريپبلڪ ۾ اندروني جمهوريت جو هڪ پورو نظام آهي. پورهيتن جي آمريت اڃان تائين هڪ پارٽيءَ يا هڪ مرڪزي ڪميٽيءَ يا چند فردن جي آمريت ۾ تبديل نه ٿي آهي. ان جو ڍانچو پيچيده آهي. هر هڪ سوويت، هر هڪ انقلابي ڪميٽي، هر هڪ بالشوڪ پارٽيءَ يا ڪاٻي ڌر وارن سوشل انقلابين جي ڪميٽيءَ پاڻ وٽ ڪجهه حصو رکيو ۽ ان کي پنهنجي انداز ۾ هلايو پئي.... (سڄي روسي سوويت ايگزيڪيوٽو جي) گڏجاڻين دوران سڀني قانونن تي بحث ڪيو وڃي ٿو جن ۾ تمام گهڻي دلچسپي ورتي وڃي ٿي. هتي حڪومت جا دشمن آزاد اظهار جو مزو ماڻين ٿا، اهو عمل پارلياماني آزاديءَ کان وڌيڪ آهي.⁸³

هاڻي اهو سڀ بدلجڻ شروع ٿئي ٿو:

ڪولاڪس (امپر هارين) جي بغاوت ۽ (ڪاٻن سوشل انقلابين سان) سوويت اتحاد جي ڊهن سان گڏوگڏ اتحادين جي مداخلت ريپبلڪ جي سلامتيءَ لاءِ خطرو پيدا ڪري ڇڏيو. پورهيت آمريت مجبور ٿي پنهنجي جمهوري ساز سامان کي فوري طور تي ڦٽو ڪيو. ڏڪار ۽ مقامي انتشار هٿان مجبور ڪميسارين جي هٿن ۾ طاقت جمع ٿيڻ لڳي.... سازشن هڪ اندروني دفاع جو طاقتور ڍانچو آڻڻ تي مجبور ڪيو. قتلن، هاري بغاوتن ۽ موتمار خطري دهشت جي استعمال تي مجبور ڪيو. رد - انقلاب جي سوشلسٽن کي غير قانوني قرار ڏيڻ ۽ انارڪسٽن ۽ ڪاٻي ڌر جي سماجي انقلابين کان عليحدگي ڪرڻ جي نتيجي ۾ ڪميونسٽ پارٽيءَ جي سياسي هڪ هٿي پيدا ٿي پئي.... انهيءَ خال ۾ سوويت ادارن، مقامي سوويتن کان ويندي Vee-Tsik (سڄي روسي ايگزيڪيوٽو) تائين ۽ عوامي ڪميسارن جي ڪائونسل ڪاروهنوار هلايو پئي.⁸⁴

انهيءَ مرحلي تي انقلابي حڪومت پهرين ڀيرو منظم طريقي سان دهشت جي استعمال لاءِ ڦيرو کاڌو. ’سفيد‘ رد - انقلابين ڏيڪاريو هو ته ڪنهن به مشڪوڪ انقلابيءَ ڏسندي گولي هڻي ڇڏڻي آهي. آڪٽوبر ۾ جڏهن اهي ماسڪو تي قبضو ڪرڻ لاءِ نيا ته ائين ٿي ڪيائون ۽ فن لينڊ ۾ جنوريءَ ڌاري هڪ سوشل ڊيموڪريٽڪ بغاوت، دٻائڻ کانپوءِ 23 هزار ’سُرخ‘ کي قتل ڪيو ويو.⁸⁵ هاڻي انقلابين محسوس ڪيو ته جيءَ جو جواب ڏيڻ کانسواءِ وڻن ڪو گس ناهي. مشڪوڪ رد - انقلابين کي گوليون ڏيڻ ۽ بورجوا کي يرغمال ڪرڻ جهڙا طريقا استعمال ڪيا ويا، جو انقلاب جي هر

مخالف جي دل ۾ خوف پيدا ڪري سگهجي. اهڙيون سرگرميون هاڻي انقلابي ڪم جو مڃيل حصو ٿي چڪيون هيون، تنهن باوجود Solzhenitsyn جي Gulag Archipelago جهڙين لکڻين ذريعي جيڪو تاثر پيدا ڪيو ويو سو 1929ع کان اڳتي استالن طرفان استعمال ڪيل دهشت کان بلڪل مختلف هو. اهو رد - انقلاب جو حقيقي، نه ڪي تصوراتي ڪارروائي جو ردعمل هو ۽ هڪ ڀيرو گهرو جنگ ختم ٿيڻ کانپوءِ 1921ع ۾ اهو سلسلو ختم ٿي ويو.

انقلابي حڪومت سڀني مصيبتن سامهون ڄمي بيٺي رهي ۽ خطرناڪ ڏکيائين باوجود، سڄي روسي سلطنت جي غريب طبقن مان حمايت حاصل ڪرڻ جي اهل هئي. ان اڪيلي سر پورهيتن کي اميد ڏني، غريب هارين کي زمين جي ضمانت ڏني، سفيد فوجن سان گڏ ڪم ڪندڙ يهودي مخالف ٽولن خلاف مزاحمت ڪئي ۽ ان کي غير روسي قوميتن لاءِ خودمختياري ڏيڻ ۾ ڪوڊپ نه ٿيو.

تنهن هوندي به سمورو وقت اُهي جن انقلابي حڪومت جي سرواڻي ڪئي ۽ هزارين رضاڪار جن ان جي پيغام کي ڦهلائڻ لاءِ زندگيون جوڪم ۾ وڌيون، تن گهربل مدد جي اميد ۾ اولهه يورپ جي صنعتي ملڪن ڏانهن ٺيهاريو پئي.

يورپ ۾ افراتفري

جرمن نومبر

اولهه ۾ انقلابي آيار کي اچڻ ۾ ڪو گهڻو عرصو نه لڳو. روسي آڪٽوبر کان فقط 12 مهينا پوءِ اهو سلسلو شروع ٿيو. ٽوئي جوئڪ ۽ جنگ ۾ بدحال روس لاءِ اهو به ڊگهو عرصو هو. بريست - لتوسڪ معاهدي هيٺ جرمن سلطنت طرفان تمام ڳرن شرطن روس جي حاڪمن کي سامهون پئڻ جي گنجائش ڏني. پر سا به مختصر. 1918ع جي مارچ ۾ هڪ وڏو ۽ خونخوار حملو جرمن فوجن کي فرانس ۾ 1914ع واري قبضي کان وڌيڪ اڳتي وڌي ويو. پر پوءِ اها بيهي رهي. وري آگسٽ ۾ اڳتي وڌڻ لاءِ هڪ ٻي ڪوشش ڪئي وئي. پر ناڪام ٿي ۽ پوءِ وري جرمن فوج جي پٺتي هٽڻ جو وارو آيو. ان وٽ بچت ۾ افرادي قوت جي ڪوٽ ٿي پيئي. جڏهن ته جنگ ۾ سال اڳ آمريڪا جي داخل ٿيڻ سان اينگلو - فرينچ ڌر کي تازي فوج ۽ سامان جي وڏي رسد ملي وئي. جرمن هاءِ ڪمانڊ خوفزدہ ٿي وئي ۽ لڊنبورف کي نفسياتي طور تي وڏو ڌچڪو لڳو.⁸⁶ سيپٽمبر جي آخر ۾ هن فيصلو ڪيو ته ٽڪڙي جنگ بندي ڪرڻي پوندي ۽ انهيءَ ذميواريءَ کان پاڻ کي بچائڻ لاءِ قيصر (جرمن بادشاهه) کي قاتل ڪيائين ته هڪ ٻه سوشل ڊيموڪريٽ وزيرن کي شامل ڪندي هڪ نئين حڪومت مقرر ڪري. پر جنگ کي بند ڪرڻ ايترو آسان نه هو. جنهن گذريل چال سالن تائين سڄي يورپ کي برباد ڪري ڇڏيو هو. رقيب سامراجين، خاص طور تي فرانس جي، کي ڪجهه ماس ڪپيو ٿي. جيئن سال اڳ جرمن سامراجيت روس کان مطالبو ڪيو هو. هڪ مهيني تائين جرمن حڪومت اهڙي قيمت چڪاڻڻ کان لنوائڻ جي ڪوشش ڪندي ۽ ساڳئي رتوچاڻ سان جنگ جاري رکي. برطانوي فرينچ ۽ آمريڪي فوجون فرانس ۽ بيلجيم ۾ جرمنيءَ جي قبضي هيٺ آيل علائقي ۾ گهڙي آيون. بالڪن ۾ هڪ گڏيل برطانوي فرينچ، سربين، يوناني ۽ اٽليءَ جي فوج آسٽرين فوج جي تڏا ويڙهه ڪري ڇڏي.

1200 سال اڳ جنم ورتل رومن سلطنت جي وارث پڳل نٿل آسٽرو - هنگرين گهڻ قومي بادشاهت جي سهڻ کان دٻاءُ تمام گهڻو هو. ان جي فوج ڏير ٿي پئي ۽ قومي اقليتن جي وچولي طبقي جي اڳواڻن وڏن شهرن جو ڪنٽرول ڪسي ورتو. چيڪ ۽ سلوويڪ پراگ، برنو ۽ براتسلاوا تي قبضو ڪيو. متحد 'يوگوسلاو' ڏکڻ سلاف جي حمايتن

زگريپ ۽ سراجيوو تي قبضو ڪيو. لبرل نواب مائڪل ڪيرولي جي سرواڻي هيٺ هنگرين بڊاڀيسٽ تي قبضو ڪيو. ۽ پولش واسين ڪراڪو جو ڪنٽرول حاصل ڪيو. ويانا جي گهٽين ۾ وڏن هجومن هڪ ريپبلڪ جو مطالبو ڪندي، سامراجي علامتن کي ڏاهي ڇڏيو.⁸⁷ آسٽريا جي جرمن ڳالهائيندڙ علائقي ۾ اقتدار بورجوا پارٽين سان گڏ هڪ سوشل ڊيموڪريٽ اتحاد جي هٿن ۾ هليو ويو.

جرمنيءَ جي پنهنجي هاءِ ڪمانڊ (اعليٰ قيادت)، ذلت واري ناڪاميءَ کان بچڻ لاءِ پنهنجي بحري فوج کي برطانيا خلاف ڪارروائي ڪرڻ جو حڪم ڏنو. ان اميد سان ته اوچتو نقصانن جو ازالو ڪندي کين بحري فتح ملي پوندي، پر ان جي بحري فوج اهڙي يقيني موت لاءِ تيار نه هئي. سال اڳ سندن بغاوت کي ڪچليو ويو هو ۽ انهن جي اڳواڻن کي موت جون سزائون ڏنيون ويون هيون، ڇاڪاڻ ته هي غير متحرڪ ٿي پيا ۽ فقط هڙتال ڪئي هيائون. جنهنڪري آفيسرن ۽ فوجي پوليس کين واپس ڏک هڻڻ جي قابل ٿي پئي. هن پيري هنن ساڳي غلطي نه ڪئي. ڪيل (علائقي جون نالو) ۾ سپاهين پنهنجو پاڻ کي هٿياربند ڪري، بندرگاهي هڙتال سان گڏ شهر جو مارچ ڪيو. پنهنجن مخالف کي بي هٿيار ڪري، هڪ سپاهي ڪائونسل قائم ڪئي. ائين ڪندي هنن سڄي جرمنيءَ لاءِ روشنيءَ جو هڪ ڏيئو ٻاريو.

مزدورن ۽ سپاهين جي وڏن هجومن بريمين، هيمبرگ، هين اوور ڪالونگ، ليپزگ، ڊريسڊن ۽ ٻين ڪيترن شهرن جو ڪنٽرول ماڻي ورتو. ميونخ ۾ هنن شاهي محل تي قبضو ڪيو ۽ هڪ جنگ مخالف سڌارپسند سماجواد ڪرٽ ايزنر کي 'آزاد بويرين رياست' جو وزيراعظم ڪري ڇڏيو. 9 نومبر تي برلن جو وارو آيو. بندوقن ۽ ڳاڙهن جهنڊن سان مزدورن ۽ سپاهين جي جلوسن راڄڌانيءَ کي بهاري ڇڏيو تازوئي آزاد ٿيل جنگ مخالف انقلابي ڪارل لينخيت شاهي محل جي بالڪنيءَ مان هڪ 'سوشلسٽ ريپبلڪ' ۽ 'عالمي انقلاب' جو اعلان ڪيو. ٻين کان پئتي رهجڻ کان بچندي قيصر جي گذريل حڪومت ۾ جنگ جو حمايتي رهندڙ ايس پي ڊي وزير شيڊمن شاهي پارليامينٽ جي بالڪنيءَ مان هڪ 'ريپبلڪ' جو اعلان ڪيو. قيصر هالينڊ پهچي ويو ۽ ٻن سوشل ڊيموڪريٽ پارٽين 'عوامي ڪميسارن'^① جي 'انقلابي حڪومت' جي تجويز 1500 مزدورن ۽ سپاهي وفدن جي هڪ اسيمبليءَ کان منظوريءَ لاءِ پيش ڪئي. اهو عمل ان حقيقت جي غلامت هو ته هاڻي جرمنيءَ ۽ جرمنيءَ جي قبضي هيٺ آيل بيلجيم ۾ هر هنڌ سياسي طاقت، سپاهين ۽ مزدور ڪائونسلن وٽ آهي. انقلاب جي قوتن اهڙين ڪائونسلن، يا سوويتن ۾ پاڻ کي مجسم ڪيو جن کي ڏسي لڳو پئي ته انهن سڄي اترئين يوريشيا کي اتر سمونڊ کان اتر پئسفڪ تائين لوڏي ڇڏيو آهي.

^① ڪميونسٽ پارٽيءَ جو عملدار جيڪو فوجي يونٽ ۾ پارٽي اصولن جي سکيا لاءِ ذميوار هوندو هو

پر جرمن ڪائونسلن انقلابي اختيار اهڙن ماڻهن کي ڏنا، جن جو انهن اختيارن کي انقلابي مقصدن لاءِ ڪتب آڻڻ جو ارادو ئي نه هو. نئين وزيراعظم ايبيرٽ کي 24 ڪلاڪن اندر فوجي اعليٰ قيادت جي جنرل گرونيئر طرفان فون ٿي، ٻنهي هندينبرگ (جيڪو جنگي 'آمر' هو) جي حمايت سان ان ڳالهه تي اتفاق ڪيو ته، فوج ۾ مضبوط بحال ڪجي، ته جيئن فوج سماج ۾ مجموعي طور تي نظم و ضبط بحال ڪرائي سگهي.⁸⁸

سوشل ڊيموڪريٽ سياستدان جيڪي سرمائيدار رياست معرفت سڌارن لاءِ وڙهندا رهيا هئا تن لازمي طور تي رياست جي حمايت ڪئي جڏهن اها 1914ع ڌاري جنگ ڪرڻ وئي پئي. هاڻي ساڳئي طرح هنن انقلاب کي ڏسندي رياست جي طاقت کي ٻيهر قائم ڪرڻ جي ڪوشش ڪئي. هنن جي نظر ۾ زبردستي فرمانبرداري ۽ طبقاتي طاقت جا پراڻا ڍانچا 'نظم ۽ ضبط'، هئا جڏهن ته استحصال جو شڪار ۽ مظلومن طرفان انهن ڍانچن کي للڪار جي معنيٰ هنن 'انتشار' ۽ 'بغاوت' طور پيش ڪئي.

انهيءَ للڪار جا مشهور ڪردار ۽ جنگ مخالف روزا لڪسمبرگ ۽ ڪارل ليننيت هئا. ڪارل ليننيت کي برلن جي سپاهين ۽ مزدورن منجهه وڏي حمايت حاصل هئي. سوشل ڊيموڪريٽ اڳواڻن اعليٰ فوجي قيادت سان سازباز ڪري ان کي تباھ ڪري ڇڏيو. ان کي ٻاهران فوج گهرائي ڪڇڙڻ لاءِ شهر ۾ هڪ بغاوت کي پڙڪايو ويو ۽ انهيءَ رتوڇاڻ جو الزام ليننيت ۽ لڪسمبرگ تي هنيو ويو. ٻنهي کي فوجي آفيسرن هٿان پڪڙايو ويو. ليننيت کي ڏک هڻي بيهوش ڪري، گولي هنئي وئي. لڪسمبرگ جي مٿي کي رائيفل جي بٽن سان ڏک هڻي ٽڪرا ڪيو ويو ڪيس مٿي ۾ گولي هنئي وئي ۽ پوءِ سندس لاش کي ڪينال ۾ اڇلايو ويو. سوشل ڊيموڪريٽ پريس رپورٽ ڪيو ته ليننيت کي 'پڇڻ دوران' گولي هنئي وئي ۽ لڪسمبرگ کي 'ڪاوڙيل هجور' هٿان ماريو ويو. جڏهن وچولي طبقي جي معتبر ماڻهن اها خبر پڙهي ته 'خوشي مان ٽپ ڏنائون'.⁸⁹ گراشس (Gracchus) پاٽرن ۽ اسپارٽيڪس جي ڏينهن کان وٺي 'مذهب' اميرن کي جن به للڪاريو تن ڏانهن سندن رويي ۾ ڪابه تبديلي نه آئي هئي.

ٻهرحال، سوشل ڊيموڪريٽن ۽ فوج جي وچ ۾ ڳڻ جوڙ طرفان انقلابي جذبي کي دٻائڻ ايترو آسان ڪم نه هو. تاريخ نويسن اڪثر ڪري تاثر ڏنو آهي ته جرمن انقلاب ننڍڙو واقعو هو جيڪو آسانيءَ ۽ تيزيءَ سان ختم ٿي ويو. ايتريقدر جوارڪ هويسبوم (Eric Hobsbawm) 20 هين صديءَ جي قائل ڪندڙ تاريخ 'انتهاڻن جو دور' ۾ پهچايل پيغام ۾ لکي ٿو ته نومبر ۾ ڪجهه ڏينهن کانپوءِ 'پراڻي ريپبلڪن حڪومت کي سوشلسٽن هٿان ڪا سنجيده ڏکيائي نه رهي... (۽) ايتريقدر جو نئين مفلس ڪميونسٽ پارٽيءَ طرفان به'.⁹⁰ اصل ۾ پهرين وڏي انقلابي لهر 1920ع تائين ختم نه ٿي ۽ وري 1923ع ۾ ٻي لهر اڀري.

جيئن تاريخ ۾ هر وڏي انقلاب سان ٿيندو آهي، تيئن نومبر 1918ع جي انقلاب وڏي

تعداد ۾ عوام کي پهريون ڀيرو سياست ۾ دلچسپي پيدا ڪرائي. انقلاب ۽ اشتراڪيت جي ڳالهه ٻولهه هاڻي فقط مزدورن جي وچ تائين محدود نه رهي، جن 1914ع کان اڳ سوشلسٽ ووٽ ڏنو. اها ڳالهه لکين مزدورن ۽ وچولي طبقي جي ماڻهن تائين ڦهلجي وئي، جن اڳ ۾ ڪيٿولڪ سينٽرل پارٽي، لبرل پروگريسوز غير لبرل 'نیشنل لبرل' يا ايٽريڪدر جو پرشين زميندارن جي زرعي پارٽي لاءِ ووٽ ڏنو هو. جنگ جي هلندي ڪيترن پراڻن سوشل ڊيموڪريٽ ڪارڪنن پنهنجو پاڻ کي جنگ جي حامي اڳواڻن جي مخالفت ۾ ڪاٻي ڌر سان سلهاڙڻ شروع ڪيو هو. پراڻي ايس پي ڊي جا اڌ ڪارڪن ڪاٻي ڌر واري آزاد سوشل ڊيموڪريٽ ڏانهن هليا ويا، پر ڪيترائي ٻيا ماڻهو به هئا، جيڪي بورجوا پارٽين مان ڦري ڪاٻا ٿي ويا هئا ۽ اڃان تائين سوشل ڊيموڪريٽس کي سماجواد طور ڏٺائون پئي. جڏهن ته ماضيءَ ۾ انهن سوشل ڊيموڪريٽس جي مخالفت ڪئي هئي، هاڻي انهن هنن جي حمايت ڪئي.

سوشل ڊيموڪريٽ اڳواڻن انهن جذبن سان ڪيڏندي ڪاٻي ڌر جو تاثر ڏيندڙ تقريرون ڪرڻ جاري رکيون، پر زور ڏنائون ته نظم و ضبط برقرار رکندي ۽ انقلابي 'انتهاڻن' جي مزاحمت ڪندي ڪاٻي ڌر جي پاليسين کي آهستي آهستي متعارف ڪرائي سگهجي ٿو. انهن دعويٰ ڪئي ته اهي لڪسمبرگ ۽ ليننيت هئا، جن انقلاب کي خطري ۾ وڌو جڏهن ته گججهي نموني جنرلن سان سازباز ڪري سائن اختلاف ڪندڙن کي ماريائون.

اها ڳالهه عام ڪرڻ ۾ آزاد سوشل ڊيموڪريٽ اڳواڻن سندن مدد ڪئي. اهي جنگ مان خوش نه هئا، پر سرمائيداريءَ کي سڌارڻ جي ارادي سان چڙهيل هئا. انهن جي صنف ۾ ڪائوتسڪي، برنشتائين، ۽ هلفيرڊنگ، جيڪو ايندڙ ڏهاڪي ۾ بورجوا پارٽين سان اتحادي حڪومت ۾ ٻه ڀيرا معيشت جو وزير به ٿيو شامل هئا. انقلاب جي پهرين ٻن اهم مهينن تائين پارٽيءَ وفاداريءَ سان حڪومت هلائي، جنهن جي اڳواڻي ايس پي ڊي اڪثريت ڪئي پئي ۽ ان جي پاليسين پورهيتن ۽ سپاهين کي وڪڻڻ ۾ مدد ڪئي.

پر جيئن هفتا گذريا، ماڻهو جيڪي سوشل ڊيموڪريٽ اڳواڻن جا جوشيلا حمايتي هئا، سي سندن خلاف ٿيڻ شروع ٿيا. فوجون جن کي نومبر ۾ حڪومتي ڪنٽرول جي مدد ڪرڻ لاءِ برلن اماڻيو ويو سي جنوريءَ جي پهرين هفتي ۾ ان خلاف اٿي پيا ۽ ڪيترائي مزدور ۽ سپاهي، جن جنوريءَ جي بغاوت کي دٻائڻ ۾ مدد ڪئي هئي، تن مارڇ تائين راجڌانيءَ ۾ پاڻ بغاوت ڪري ڏني. وچ جنوريءَ ۾ چونڊن ايس پي ڊيءَ کي 11.5 ملين ووٽ ڏياري ۽ آزاد سوشل ڊيموڪريٽس کي 2.3 ملين ووٽ مليا، تنهن هوندي به ايندڙ چئن هفتن ۾ پورهيتن جن رُهر، مرڪزي جرمني، بريمين، همبرگ، برلن ۽ ميونخ ۾ سوشل ڊيموڪريٽس لاءِ ووٽ ڏنا هئا، سي عام هڙتال تي هليا ويا ۽ حڪومتي پاليسين خلاف هٿيار کڻي ورتائون. 1920ع جي جُونِ تائين ايس پي ڊيءَ جو ووٽ آزاد سوشل ڊيموڪريٽس کان فقط 6 لک مٿي هو.

سوشل ڊيموڪريٽ اڳواڻن کي جلدئي معلوم ٿيو ته اُهي فقط پنهنجي مقبوليت جي بنياد تي 'نظام بحال' نه ٿا ڪري سگهن. 1918ع جي ڊسمبر ۾ سوشل ڊيموڪريٽ جي گهرو وزير نوڪي ٻٽاڪ هنئي ته، 'ڪنهن کي ته خوار ٿيڻو پوندو' ۽ هڪ خاص پارٽي فوج فري ڪور (Freecorps) ٺاهڻ لاءِ جنرلن سان اتفاق ڪيائين. جنهن کي پراڻي فوج جي آفيسرن ۽ 'طوفاني بٽالين (فوجي جتي)' مان ڀرتي ڪيو ويو جيڪا مڪمل طور تي رجعتي هئي. هڪ رجعت پرست تاريخ نويس مينڪي تجزيو ڪيو ته، 'لڳو ڀيو ڄڻ ته پراڻو نظام ٻيهر پيدا ٿيو آهي'. فري ڪور (Free Corps) جي ٻولي بلڪل قومپرستائي ۽ گهڻو ڪري يهودي دشمنيءَ واري هئي. ان جي بينرن تي قديم هندو ڀاڳ جي علامت سواستيڪا (swastika) ٺهيل هئي ۽ ان جا ڪيئي ميمبر نازي پارٽيءَ جي ڪيڊر ٺاهڻ ۾ ڪم آيا.

1919ع جي پهرين اڌ ۾ جرمنيءَ جي تاريخ فري ڪور جي مارچ جي تاريخ آهي، جنهن سڄي ملڪ ۾ هر ان ماڻهوءَ تي حملو ڪيو جنهن نومبر انقلاب آندو ۽ جنوريءَ واري اليڪشن ۾ سوشل ڊيموڪريٽ کي ووٽ ڏنو هو. ان جي ٽڪر ۾ هٿياربند مزاحمتون ٿينديون رهيون، جنهن جو گڏيل اظهار اپريل ڌاري ٿيو جڏهن 15 هزار سُرخ فوج سان مختصر عرصي واري بويرين سوويت ريپبلڪ جو اعلان ڪيو ويو هو.

'انقلاب جو روح'

جرمنيءَ ۾ گهرو جنگ جا مهينا باقي گڄ يورپ ۾ پڻ بيچينيءَ وارا رهيا. مارچ ۾ برطانوي وزيراعظم لائيڊ جارج پنهنجي فرينچ هم منصب Clemeneau کي لکيو: سڄو يورپ انقلاب جي روح سان ڀريل آهي.... سڄو موجوده نظام پنهنجي سياسي، سماجي ۽ اقتصادي پاسن کان يورپ جي هڪ چيٽي کان ٻئي تائين عوام طرفان سواليه بڻيل آهي.⁹¹

پئرس ۾ آمريڪي نمائندي هائوس (House) پنهنجي ڊائريءَ ۾ ساڳئي قسم جي خوفن جو اظهار ڪيو: 'بالشوازم هر هنڌ ميدان ماريو پئي.... اسين هڪ کليل بارود جي ڍير تي ويٺا آهيون ۽ ڪا هڪ چٽنگ ان باهه کي پڙڪائي وجهندي'⁹²

سندن چٽيءَ جو ترٽ ڪارٽ روس ۾ اڳوڻي هنگرين جنگي قيديءَ بيلا ڪون جي سرواڻيءَ هيٺ هنگريءَ ۾ هڪ سوويت حڪومت طرفان اقتدار تي قبضو ڪرڻ هو. 1918ع جي آخر ۾ قائم ڪيل لبرل قومپرست حڪومت ڍير تي پئي، جيڪا زيڪوسلاويڪا ۽ رومانيا کي ملڪ جا علائقا ڪسڻ کان روڪي نه سگهي ۽ هڪ ڪميونسٽ - سوشل ڊيموڪريٽ حڪومت پرامن اقتدار تي قبضو ڪري ورتو هو. ان ملڪ اندر سُڌارا ۽ ملڪيتن کي قومياڻ لاءِ زور لڳايو ۽ زيڪوسلاويڪا ۽ رومانيا خلاف انقلابي جنگ وڙهڻ جي ڪوشش ڪئي، ان اميد سان ته اوڀر کان روسي فوج ۽ ان جي اولهه ۾ آسٽرين پورهيتن جي بغاوت سان کيس تڪ ملندي

ٻئي هنڌ ڪٿي به انقلابي حڪومتن اقتدار نه ماڻيو پر نه ئي وري ڪٿي صورتحال پائيدار رهي. مرڪزي ۽ اوڀر يورپ جي نين ٺهيل سڀني قومپرست جمهورياتن ۾ نسلي اقليتون هيون جيڪي نئين نظام تي ناراض هيون. زيڪوسلاويڪا ۾ جرمن ڳالهائيندڙ ڪجهه علائقن ۾ اڪثريت ۾ هئا ۽ ٻين ۾ هنگري ڳالهائيندڙ. رومانيا ۽ يوگوسلاويا ۾ وڏي تعداد ۾ هنگري ٻولي ڳالهائيندڙ اقليتون هيون. يوگوسلاويا ۽ آسٽريا جا اٽليءَ سان سرحدي تڪرار هئا ۽ وري بلغاريا جا رومانيا سان. سيليسيا ۾ جرمن ۽ پولش فوجن جي وچ ۾ لڳاتار ويڙهه هلندي رهي ۽ ترڪي ۽ يونان جي وچ ۾ ته باقائده جنگ لڳي. جنهنڪري وڏي پيماني تي ٻنهي پاسي نسل ڪشي ڪئي وئي. زيڪوسلاويڪا ۽ بلغاريا ۾ وڏي تعداد ۾ انقلابي جذبن سان سرشار پورهيت هئا، جن پنهنجن حڪومتن جي وچولي طبقي جي قومپرستيءَ جي مخالفت ڪئي.

1919ع جي اپريل ۾ انقلابين بيروزگار پورهيتن کي وٺي آسٽرين پارليامينٽ تي قبضو ڪرڻ جي ڪوشش ڪئي. ان وقت اوڀر طرف روس سان ۽ آسٽريا معرفت اولهه ڏانهن سوويت بويريا سان ڳنڍيندڙ هنگريءَ ۾ انقلاب جو تصور اجايو نه هو جيڪو اڳوڻي جرمن ۽ آسٽرو - هنگرين سلطنتن جي سموري نظام کي اونڌو ڪري ڇڏي ها. پر ائين نه ٿيو. آسٽرين سوشل ڊيموڪريٽس اهڙي ٻولي استعمال ڪئي جيڪا جرمنيءَ ۾ ڪاٻن جهڙي هئي. پر اُهي ائين ئي انقلاب کي اڳتي وڌائڻ جا سخت مخالف هئا. انهن ويانيز پورهيت ڪائونسلن کي ڦاٿل ڪري احتجاجن کي ڪڇڻ جي اجازت ورتي ۽ آسٽرين سرماييداريءَ جي سلامتيءَ کي يقيني بڻايو. ان دوران بدآپيست ۾ ڪميونسٽ سوشل ڊيموڪريٽ حڪومت، حقيقي پورهيت ڪائونسلون نه ٺاهيون. ان پنهنجي فوج هلائڻ لاءِ پراڻن آفيسرن تي ڀاڙيو ۽ وڏين جاگيرن، جيڪي ٻهراڻين ۾ بالادست هيون، کي ورهائڻ ۾ ناڪاميءَ هارين کي ويڳاڻو بڻايو. جيڪا ان جي بنيادي غلطي ڪئي. جڏهن سوشل ڊيموڪريٽس ان کي ڦٽو ڪيو. تڏهن 133 ڏينهن کانپوءِ حڪومت ڊهي پئي ۽ ايڊمرل هورٽيءَ جي اڳواڻيءَ هيٺ ساڄي ڌر جي آمريت لاءِ دروازو کلي پيو.

1919ع جو جوش ۽ ولولو جنگ هارايل سلطنتن تائين محدود نه هو ان فاتحن کي پڻ متاثر ڪيو جيتوڻيڪ ساڳي سطح تي نه ٿي ڪٿي سپاهين منجهه بغاوتن برطانوي ۽ فرينچ فوجن کي ڏوڏي ڇڏيو. روسي انقلاب خلاف موڪليل فوجون اُڻ تڻ کان بچيل نه هيون، آرچنگل (Archangel) ۾ برطانوي، فرينچ ۽ آمريڪي فوجن لڙائي ۾ ويڃڻ کان انڪار ڪري ڇڏيو. جڏهن ته هڪ فوجي بغاوت کانپوءِ فرينچ فوجن کي اوڊيسا ۽ ڪاري سمونڊ جي ٻين بندرگاهن کي خالي ڪرڻو پيو.⁹³

ساڳئي وقت خود برطانيا ۾ صنعتي بيچينيءَ جي هڪ لهر پيدا ٿي. سال جي ابتدا ۾ انجنيئرنگ هڙتالن ڇڪتاڻ کي جنم ڏنو. گلاسگو ۾ پوليس سان جهيڙا ٿيا ۽

بيلفاست ۾ ڪيٿولڪن ۽ پروٽسٽنٽن کي متحد ڪندي ذري گهٽ عام هڙتال ٿي. لورپول ۽ لنڊن ۾ پوليس جون هڙتالون ٿيون. حڪومت واعدو ڪري ڪاٿيون کوٽيندڙن جي هڙتال ذري تان ٽاري ڇڏي. بعد ۾ وعدو توڙي ڇڏيائين، پر اها ريلوي نيٽ ورڪ جي نون ڏينهن جي ڪم - بند احتجاج کي ٽاري نه سگهي. ڪاٿيون کوٽيندڙن، ٽرانسپورٽ ۽ ريلوي يونين جي وچ ۾ 'ٽه ذري اتحاد' جي جوڙجڪ 1920ع جي جنوريءَ ۾ حڪومت کي ڏيڄاري ڇڏيو. ڪاٿينا سيڪريٽيريٽ جي اڳواڻ لکيو ته، 'لڳو پئي ته وزيرن کي غير معمولي حد تائين چاهي ملي وئي آهي'.⁹⁴

اسپين جنگ ۾ حصو نه ورتو هو، ڇاڪاڻ ته ان جا حاڪم جرمنيءَ جي حامي جڏهن واري دربار ۽ اينگلو - فرينچ حامي جڏهن واري بورجوازيءَ (۽ پبلو Iglesias جي سوشلسٽ پارٽي) جي وچ ۾ ورهايل هئا، پر وڌندڙ قيمتن اسپين جي صنعتي ۽ زرعي پورهيتن جي معيار زندگيءَ کي تباھ ڪري ڇڏيو هو. 1917ع جي اونهاري ۾ وڏي پيماني تي، پر ناڪام هڙتال ٿي ۽ وري 1918ع ڌاري ويڙهه جي هڪ نئين لهر ڦاٽ ڪاڌو.

ڏاکڻي اسپين جتي ڏيهاري پورهيتن هٿان وڏيون جاگيرون آباد ٿينديون هيون، ان ۾ 1918-20ع وارا سال Trienio Bolchevista (ٽي يالشوڪ سال) طور سڃاتا وڃن ٿا. اُتي 'تنظيمي سرگرمي، هڙتال، تڪرارن ۽ گڏجاڻين جي لهر پيدا ٿي'،⁹⁵ جنهن کي ان خبر همٿايو ته روس ۾ بالشوڪن وڏيون جاگيرون غريب هارين منجهه ورهائين پيا. هڪ آمريڪي ناول نگار ڊاس پاسوس لکيو ته 'هر هنڌ وانگر هتان جي عوام لاءِ به روس روشن مينار هو'.⁹⁶ تن وڏين هڙتالن علائقي کي بهاري ڇڏيو پورهيتن زمين تي قبضا ڪيا، غير حاضر جاگيردارن جي گهرن کي ساڙي ڇڏيائون، ۽ ڪٿي ڪٿي ته ٻنين کي به باهه ڏنائون. ڪجهه شهرن ۾ 'بالشوڪ طرز جي جمهوريا' جو اعلان ڪيو ويو ۽ انهيءَ تحريڪ کي توڙڻ لاءِ 20 هزار فوج ابلڻي وئي.⁹⁷ احتجاج فقط ڏکڻ اسپين تائين محدود نه هو. والينشيا ۾ هڪ هفتي جي ڊگهي هڙتال دوران مزدورن ڪيترن گهٽين جا نالا بدلائي 'لينن'، 'سوويت' ۽ 'آڪٽوبر انقلاب' رکي ڇڏيا ۽ ميڊرڊ ۾ مانيءَ وارن فسادن ۾ 200 ڏڪانن کي ڦريو ويو.⁹⁸ 1919ع جي ابتدا ۾ ڪيٿالونيا ۾ سڀ کان وڌيڪ سنجيده جدوجهد ٿي. پورهيتن La Canadiense صنعتي ڪارخاني تي قبضو ڪري ورتو جنهن بارسلونا کي اڪثر طاقت مهيا ڪئي پئي. ائين پبلڪ ٽرانسپورٽ مفلوج ٿي وئي ۽ شهر اونڌاهيءَ جي ور چڙهي ويو. گئس ۽ پاڻيءَ جي شعبن ۾ ڪم ڪندڙ مزدورن وانگر اٽڪل شهر جي ڪپڙي واري صنعت جو 70 سيڪڙو هڙتال تي هليو ويو جڏهن ته ڇاپي واري يونين 'سرخ سينسرسپ' تي عمل ڪيو. حڪومت هنگامي حالت لاڳو ڪري ڇڏي ۽ 3 هزار هڙتالين کي نظربند ڪري ڇڏيو. مالڪن طرفان آر ميجن تي به اهو عمل نه ڪيو. توڙي وقت لاءِ مزدور ڪم ڏانهن موٽيا، وري حڪومت ڪجهه قيدي هڙتالين کي زاد ڪرڻ کان انڪار ڪندي هڪ نئين هڙتال کي پڙڪايو. ان مشين گن سان فوج

کي شهر ۾ آندو 8 هزار بورجوا رضاڪارن کي مسلح ڪيو. يونين کي بند ڪري ڇڏيو ۽ ٻن هفتن اندر هڪ عام هڙتال کي چڱي ڇڏيو. ڪيٽالونيا ۾ پورهيت تحريڪ جي پٺ کي توڙيو ويو ڇاڪاڻ ته مالڪن جي پگهار تي بندوقن وارن يونين ڪارڪنن کي ماري ڇڏيو. انارڪسٽ سي اين ٽي ميمبرن، جهڙوڪ: گارشيا اولائيو، فرانسسڪو اسڪاسو ۽ بيوناوينچر ڊروتي بدلو وٺندي حڪمران طبقي جي اهم شخصيتن کي قتل ڪري ڇڏيو. سندن سرگرمين فقط پورهيت قوتن کي وڌيڪ چڙوچڙ ڪرڻ جو ڪم ڪيو پر ڪيٽالن پورهيت طبقي اندر انتهائي گهري طبقاتي ڪاوڙ هئي جيڪا ايندڙ 17 سالن تائين وقفن وقفن سان ڌماڪا ڪندي رهي.⁹⁹

1919ع ۾ پورهيت جدوجهد ۾ آيل اڀار يورپ تائين محدود نه هو. آمريڪا جي غيرمنظم صنعتن ۾ مزدور يونين ٺاهڻ جي ڪوشش ڪئي وئي، 2 لک 50 هزار اسٽيل مزدورن هڙتال ڪئي. 1919ع ۾ آسٽريليا ۾ 'هڙتالن جو سڀ کان وڌيڪ مهانگو سلسلو شروع ٿيو ائين اڳ ۾ ڪڏهن نه ٿيو هو'.¹⁰⁰ ڪينيڊا ۾ ونپيگ ۾ هڪ عام هڙتال ٿي، جيڪا سڄي اولهه ڪينيڊا ۽ آمريڪا جي اتر اولهه سامونڊي ڪناري ۾ ٿيل هڪ احتجاجي لهر جو حصو هئي.

1920 ڌاري جرمنيءَ ۽ اٽليءَ ۾ فيصلاڪن جدوجهدن سان اولهه يورپ ۾ انقلابي اٿل

پتل جو اوج هو.

جرمنيءَ ۾ علائقائي گهرو جنگين جي سلسلي سبب پورهيتن کي ڳرا نقصان پوڳيا. پيا، ڇاڪاڻ ته انهن پارلياماني رستي کان انقلابي نقطه نظر ڏانهن ڦيرو کاڌو هو ۽ هڪ اندازي مطابق اٽڪل 20 هزار ماڻهو موت جو شڪار ٿيا، پر ملڪ جا روايتي حاڪم اڃان تائين خوش نه هئا ۽ ڪيترن ئي محسوس ڪيو ته سوشل ڊيموڪريٽس سان تعلق ترڪ ڪري پنهنجو پاڻ اقتدار تي قبضو ڪرڻ گهرجي. 13 مارچ تي فوج برلن ڏانهن مارچ ڪيو حڪومت جو تختو اونڌو ڪرڻ جو اعلان ٿيو ۽ هڪ سينيئر سرڪاري ملازم ڪيپ کي مقرر ڪيو ويو.

سوشل ڊيموڪريٽ اڳواڻن هٿان هٿياربند ڪيل غنڊن کاٻي ڌر کان ڦري هاڻي ساڳين اڳواڻن تي حملا ڪري ڏنا هئا. اهو عمل کين دائري کان ٻاهر ڪڍي ويو جنهنڪري پورهيتن جي صفن منجهه سخت ڪاوڙ پيدا ٿي پئي، جن جنرلن سان ڪم ڪرڻ لاءِ سوشل ڊيموڪريٽس جي ماضيءَ وارن بهانن کي قبول ڪيو هو. مک ترديد يونين فيڊريشن جي اڳواڻ Legien هڪ عام هڙتال جو سڏ ڏنو ۽ سڄي جرمنيءَ ۾ پورهيتن موت ڏني.

بهر حال، هڪ علائقن ۾ ردعمل فقط ڪم بند ڪرڻ تائين محدود نه هو. عوام نيون پورهيت ڪائونسل پڻ ٺاهيون، هٿيار ڪنيا ۽ اقتدار تي قبضي سان همدردي رکندڙ فوجي جثن تي حملا ڪيا. زهر ۾ هزارين مزدورن، جن کي فوجي تجربو هو، گڏجي هڪ سرخ

فوج ٺاهي ورتي. جنهن قومي فوج Reichswehr کي ملڪ جي سڀ کان وڏي صنعتي خطي مان تڙي ڪڍي ڇڏيو. ڪجهه ڏينهن اندر اقتدار تي فوجي قبضو ڏير تي پيو. سوشل ڊيموڪريٽ وزير برلن ڏانهن موٽيا ۽ ڪاٻي ڌر جو ڏيک ڏيڻ لاءِ ٿورو گهڻو گوڙ ڪيو. پوءِ قومي فوج Reichswehr اڳيان آرٽ مڃي، جنهن رُهر ۾ ’نظم ۽ ضبط‘ بحال ڪرڻ جا روايتي خونخوار طريقا ڪتب آندا.¹⁰¹

اتليءَ ۾ 1919ع ۽ 1920ع جي سالن کي ’ٻن ڳاڙهن سالن‘ طور سڃاتو وڃي ٿو. مزدورن هڙتال جو پورو سلسلو شروع ڪيو ۽ سوشلسٽ پارٽيءَ جي رُڪنيت 50 هزار کان وڌي 2 لک ٿي وئي ۽ يونينن ۾ شامل ٿيا. هڪ هڙتال پٺيان ٻي هڙتال ٿيندي رهي. 1919ع جي اونهاري ۾ انقلابي روس سان همدرديءَ طور ٽن ڏينهن جي عام هڙتال ٿي. 1920ع جي بهار ۾ ٿورن ذات - مزدورن هڪ سخت، پر ناڪام هڙتال ڪئي ته جيئن مالڪ ڪارخانن جي ڪائونسل کي تسليم ڪن جن کي انتونيو گرامشيءَ جي جرنل Ordine Nuovo جي چوڌاري گڏيل ٿيل انقلابين سوويتن جي ابتدا طور سمجهيو پئي.

آگسٽ ۾ ويڙهه پنهنجي اوج تي پهتي. ملن (شهر) ۾ انجنيئرنگ پورهيتن ردعمل طور تالابندي ڪري ڪارخانن تي قبضو ڪيو. چئن ڏينهن اندر تحريڪ سڄي ملڪ جي ذاتو جي صنعت تائين ڦهلجي ويئي ۽ اٽڪل چار لک مزدورن ان ۾ حصو ورتو. ’جتي به هڪ ڪارخانو ٻيڙين جي صنعت، اسٽيل جو ڪارخانو بڻي، ذاتو واري ڪم سميت ڪوبه ادارو هو هر هنڌ نئون قبضو ڪيو ويو‘.¹⁰² هڪ ڪاٿي موجب ٻين صنعتن ۾ هڪ لک پورهيتن ذاتوءَ جو ڪم ڪندڙ مزدورن جي مثال جي پوٿواري ڪئي. ماڻهن ان کي فقط هڪ اقتصادي جدوجهد طور نه پئي ورتو. هنن ڪارخانن ۾ هٿيار ٺاهڻ ۽ گڏ ڪرڻ شروع ڪيا. هنن پيداوار جاري رکي چاڪاڻ ته هنن سمجهيو پئي ته اهي پورهيتن جي ڪنٽرول تي ٻڌل هڪ نئين سماج جو مهورت پيا ڪن، ’اهي هٿيارن سان يا انهن ڪانسواءِ سوين هزارين مزدورن جن ڪم ڪيو ۽ آرام ڪيو ۽ ڪارخانن جي نگراني ڪئي، هنن سوچيو ته اهي غير معمولي ڏينهن ۾ پيا، جيئن هڏهن ’انقلاب عمل ۾ آهي‘.¹⁰³

حڪومت مفلوج ٿي وئي. ڏکڻ ۾ جنگ تان موٽندڙ هارين پاڻمرادو زمين ورهائڻ شروع ڪري ڇڏي هئي. اناڪونا ۾ سپاهين بغاوت ڪري البانيا ڏانهن وڙهڻ لاءِ وڃڻ جي تاري ڇڏيو. وزيراعظم گيولتي (Giulitti) کي ڊپ ٿيو ته هڪ گهرو جنگ نه ٿي پوي، تنهن ۾ هي ڪٿي نه سگهي ها. هن سينيٽ کي ٻُڌايو:

قبضن کي روڪڻ لاءِ آئون ذاتوءَ واريءَ صنعت جي 600 ڪارخانن مان هر هڪ ۾ ڪي چانوٽي ٺاهيندس... نئين ڪارخانن ۾ 100 ماڻهو وڌڻ ۾ هزارين ڪارخانن تي قبضا ڪرڻ لاءِ مون کي منهنجي اختيار هيٺ سڀني فوجن کي مقرر ڪرڻو پوندو ۽ پوءِ ڪارخانن ۾ ٻاهر 5 لک پورهيتن جي نگراني ڪير ڪندو؟ اها ته گهرو جنگ ٿي پوندي¹⁰⁴

ان بدران هن ان مفروضي تحت عمل ڪيو ته ذاتوءَ جو ڪم ڪندڙ پورهيتن جا يونين اڳواڻ تڪرار جي هڪ پرامن نتيجي کي تسليم ڪندا ۽ سوشلسٽ پارٽي رهنما يونين اڳواڻن جي فيصلن کي نه للڪاريندا. ان سان مالڪن کي وڙهڻ لاءِ هڪ ٻئي ڏينهن جي چوٽ ملي ويندي هن جو اندازو بلڪل درست ثابت ٿيو. سوشلسٽ پارٽيءَ رسمي طور تي فيصلو ڪيو ته ڪارخانن تي قبضن لاءِ يونين قيادت ذميوار آهي ۽ هڪ يونين فيڊريشن جي هڪ خاص ڪنوينشن ٻن جي مقابلي ۾ ٿي وڃي سان انقلاب جي سڌ کي رد ڪري ڇڏيو ۽ مالڪن سان هڪ ٺاهه ڪيو. تحريڪ جو مرڪز يعني وڏن ڪارخانن ۾ ذات مزدورن مائوسي ۽ هار محسوس ڪئي. اهي هڪ انقلاب لاءِ وڙهيا هئا ۽ کين ڪم جي حالتن ۽ اجرت ۾ ڪجهه ننڍيون ۽ عارضي بهترينون ئي نصيب ٿيون.

اولهه ۾ انقلاب:

زهر سرخ فوج ۽ اٽليءَ ۾ ڪارخانن تي قبضا انهيءَ ڪوڙ کي غلط ثابت ڪن ٿا ته اولهه يورپ ۾ انقلاب جو امڪان ڪڏهن به نه رهيو هو. اهو فقط روسي بالشوڪن جي ذهنن جو پور ۽ خواب هو. 1920ع جي بهار ۽ اونھاري ۾ وڏي انگ ۾ پورهيتن، جيڪي سرمائيداري سماج کي پاليندا رهيا هئا ۽ ان کي آخري سچ سمجهيو ويٺا هئا، تن جدوجهدون ڪيون ۽ ائين ڪندي هڪ انقلابي سماج جو نقطه نظر کي قبوليائون ته سماج کي ڪيئن هلائڻ گهرجي. 1920ع جي آگسٽ ۾ عالمي انقلاب خواب نه هو روسي سرخ فوج وارسا جي ويجهو پهچڻ واري هئي، هر جرمن پورهيت جي ذهن ۾ Kapp Putsch جي شڪست ياد رهي ۽ اٽليءَ جي ڪارخانن تي مڪمل قبضو ٿيڻ وارو هو. پر انقلاب نه آيا ۽ ائين نه ٿيو ۽ اشتراڪيت جا تاريخ نويس تڏهن کان وٺي بحث ڪندا پيا اچن ته روس ۾ آيل انقلاب جو ورجاءُ ڇو نه ٿيو. ان جو هڪڙو جواز ته روس ۽ اولهه جي وچ ۾ معروضي فرق واضح ڪن ٿا. اولهه جي اڪثر ملڪن ۾ سرمائيداري روس کان وڌيڪ هڪ ڊگهي تاريخي عرصي تائين وڏي ويجهي هئي، جتي ان کي سماجي ڍانچا ٺاهڻ جا وڌيڪ موقعا مليا، جيڪي ماڻهن کي ان جي حاڪميت سان ملائي هڪ ڪن. اڪثر اولهه يورپي ملڪن ۾ روس جي ابتڙ هارين کي يا ته زمين ڏني وئي هئي (جيئن ڏاکڻي جرمنيءَ يا فرانس ۾) يا هڪ طبقي طور ڊهي چڪا هئا (جيئن برطانيا ۾) ۽ تنهنڪري اتي پراڻي نظام کي للڪارڻ لاءِ ڪا امڪاني سگهه رڪندڙ طاقت نه هئي. اڪثر اولهه يورپي رياستون زار شاهيءَ جي ڦٽل ڊنل پراڻي رياستي ڍانچي کان وڌيڪ موثر ۽ ڪارگر پڻ هيون ۽ تنهنڪري انهن جنگ جي صدمي مان پاڻ کي سنڀالي ورتو.

پر اهڙا معروضي عنصر هر شيءِ جي سمجهاڻي نه ٿا ڏئي سگهن. جيئن اسان ڏٺو آهي، اولهه ۾ لکين پورهيت انقلابي ڪارروائين ۽ روين ڏانهن وڌيا، توڻي جو اهي تبديليون روس ۾ ٿيل ساڳئي تبديليءَ کان فقط ٻه سال پوءِ ٿيون، پر هڪ انقلابي رويي يا

انقلابي ڪارروائي ۾ مصروف ٿيڻ هڪ انقلاب آڻڻ وانگر ناهي. اُن لاءِ تبديليءَ جي خواهش کان وڌيڪ ٻين شين جي به گهرج هوندي آهي. ان لاءِ ماڻهن جو ادارو گهرجي، جيڪو ارادي ۽ سمجهه کي ۽ انهيءَ خواهش کي حقيقت ۾ بدلائي، جيڪو ارادو ۽ سمجهه ڪرامويل جي نئين ماڊل فوج يا رابڻ پيري جي جيڪبڻ هٿان آيل عظيم بورجوا انقلابن مهيا ڪيو. جرمنيءَ ۽ اٽليءَ ۾ 1920ع جي اهم ترين مهينن ۾ اهڙن ادارن جو وجود نه هو.

يورپ ۾ سوشلسٽ تحريڪون 1871ع ۽ 1900ع جي وچ ۾ نستبن سماجي سڪون ۽ امن وارن سالن دوران وڌيون ويجهيون. انهن کي حمايت به ملي هئي، ڇاڪاڻ ته سماج ۾ طبقاتي فرقن ماڻهن منجهه ڪاوڙ ۽ نفرت کي جنم ڏنو هو. پر اها تائيد گهڻو ڪري غير متحرڪ هئي. انهن ادارن جو هڪ پورو نظام ناهيو هو جهڙوڪ: ٽريڊ يونين، فلاحي ادارا، سهڪاري انجمنون، پورهيتن جا ڪلب، جيڪي اصولي طور تي موجوده سماج جا مخالف هئا، پر عملي طور تي ان سان باهمي بقا طور قائم رهيا. انهن ادارن کي هلائيندي هنن هڪ محفوظ گذر سفر جا مڙا مائٽيا ۽ ايتريقدر جو چونڊيل عيوضي طور حڪمران طبقي جي وڌيڪ لبرل ماڻهن طرفان ڪين هڪ حد تائين قبوليت پڻ ملي. انهن جي حيثيت ٿوري گهڻي پوئين وچولي دور جي واپارين ۽ وچولي طبقي جي شهرين وانگر هئي، جن جاگيردار نوابن خلاف ڪاوڙ کي گڏائي، سندن چال چلت ۽ سندن خيالن جو نقل ڪيو. هيٺين جاگيردار طبقن مان ڪيترن اهڙيءَ چال چلت کي برداشت ڪيو ڇاڪاڻ ته انهن موجوده درجي بندين کي سچ سمجهي قبوليو. ائين ئي پورهيت تحريڪن جا عام ڪارڪن سندن اڳواڻن جي چال چلت کي برداشت ڪرڻ لاءِ گهڻو ڪري تيار هئا.

جنگ کان اڳ وارن ويجهه وارن سالن جي عوامي هڙتالن، ويڙهاڪ ۽ انقلابي رجحانن کي جنم ڏنو هو جن انهن روين کي للڪاريو ۽ جنگ ويتر ڌار پيدا ڪيا هئا. جيتوڻيڪ برنشتائين ۽ ڪُرت ايزنر جهڙن سڌارپسندن جنگ کي ناپسند ڪيو پر عام سڌارپسنديءَ سان دشمنيءَ ۽ جنگ سان دشمنيءَ کي هڪٻئي سان ڍڪيو ويو. ان جي ڇڙڙيءَ تائين تن منفرد وهڪرن جو ظهور ٿيو.

هڪ، جنگ جو حامي سوشل ڊيموڪريٽ، ايبيرٽ شيڊمن نوسڪي وارو قسم هو جن لاءِ جنگ جي حمايت ڪرڻ سرمائيداري جي سندن قبوليت جو لازم حصو هئي. ٻيا انقلابي هئا، جن جنگ کي سرمائيداري جي بربريت جي انتها جي اظهار طور مخالفت ڪئي ۽ جن ڏٺو ته جنگ کي هميشه لاءِ ختم ڪرڻ جو واحد حل انقلاب ئي آهي. ٽيون ڏو تعداد ’وچين‘ قسم جي ماڻهن جو هو. ان جي اڪثر اڳواڻن جنگ کان اڳ واري متراڪيت جي نظريي ۽ عمل کي قبول ڪيو ۽ پنهنجو مستقبل سرمائيداري اندر رليامينٽيرين يا ٽريڊ يونينسٽ طور ڏٺائون.

جنگ دوران وچ وارو موقف رڪنڊر ڌرين (centrist) موجوده حڪومتن جي جنگي ڪوشش ۾ رخنو وجهڻ لاءِ عوامي احتجاج بدران امن - ڳالهيون ڪرائڻ جو سڏ ڏنو. جنگ کانپوءِ هنن ڪڏهن ڪڏهن ڪا بهي ڌر جا اصطلاح ڪتب آندا، پر سدائين زور ڏنائون ته اشتراڪي مقصد فقط 'منظر انداز' سان ئي حاصل ڪري سگهجن ٿا. خاص طور تي جرمنيءَ ۾ هلفرڊنگ جي آزاد سوشل ڊيموڪريٽس هڪ آئيني ڍانچو تجويز ڏيڻ جي ڪوشش ڪئي، جيڪو پارليامينٽ ۽ سوويتن کي گڏائي، هنن پرامن مصلحت لاءِ مسلسل تجويزون ڏنيون، جيڪي ٻئي پاسي جي فائدي ۾ پورهيتن جي سرگرميءَ جي اپار کي روڪين. جيئن انقلابي سماجواڊي يوگين ليوائن (Eugen Levine) عدالت کي ٻڌايو جنهن هن کي بويرين سوويت جي اڳواڻي ڪرڻ تي سزا ڏني ته 'سوشل ڊيموڪريٽن شروعات ڪئي، پوءِ پڇي ويا ۽ اسان سان دغا ڪين. انڊپينڊنٽ وارا لالچ ۾ ڦاٿا، اسان سان گڏيا ۽ پوءِ اسان کي مايوس ڪين ۽ پوءِ اسان ڪميونسٽن جو پٽ سان ٽڪر لڳو. اسان سڀ ڪميونسٽ all dead men on leave ٿي ويا آهيون'.¹⁰⁵

جنگ کانپوءِ وچين رجحان واريون (centerist) تنظيمون تيزي سان وڌيون. هنن وٽ مشهور پارلياماني اڳواڻ ۽ وڏي پريس هئي ۽ هنن وڏي تعداد ۾ ويڙهاڪ پورهيتن کي پاڻ ڏانهن ڇڪيو. جرمن انڊپينڊنٽ سوشل ڊيموڪريٽ وٽ 1918ع جي نومبر ڌاري روزا لڪسمبرگ جي اسپارٽيڪس ليگ کان ڏهوڻ تي وڌيڪ ميمبر هئا.

اٽليءَ جي سوشلسٽ پارٽي، جرمن انڊپينڊنٽ سوشل ڊيموڪريٽس جهڙي هئي. ان جي اڳواڻن جو سياست ڏانهن نقطہ نظر پارلياماني هو توڻي جو انهن انقلابي ٻولي ڪتب آندي ۽ گهٽ ۾ گهٽ ڪجهه ماڻهن سماج جي تبديلي چاهي پئي. ان ۾ کلي عام سڌار پسند عنصر پڻ شامل هئا خاص ڪري مشهور پارليامينٽيرين فليپو توراتي (Filippo Turati). جيئن جدوجهد جو عروج ٿيو ان وڏي سگهه ماڻي، پر اهڙي قيادت ڏيڻ ۾ پڻ ناڪام رهي جيڪا پورهيتن جي ڪاوڙ ۽ ويڙهه کي رياست خلاف انقلابي حملي جو رخ ڏئي. پارٽيءَ جي مشهور رهنما Serrati ڪارخانن تي قبضي کان 8 مهينا پوءِ اعتراف ڪيو ته 'جڏهن هر ڪنهن انقلاب بابت ڳالهيو پئي (پر انقلاب) لاءِ ڪوبه تيار نه هو'.¹⁰⁶ پيٽر نيني (Pietro Nenni) جيڪو ايندڙ 60 سالن تائين سوشلسٽ پارٽيءَ جي اهم شخصيت رهيو تنهن اعتراف ڪيو ته 'پارٽي ڪجهه به نه هئي، پر هڪ وڏي اليڪشن مشين هئي جيڪا فقط (پارلياماني) جدوجهد سان ليس هئي، جنهن نظريي کي لاتعلق ڪري ڇڏيو'.¹⁰⁷ انگيلو ٽسڪا (Angelo Tasca) هڪ ٽورن ڪارڪن ياد ڪيو ته 'پورهيت ۽ سوشلسٽ تنظيمن جو طريقي ڪار پُر جوش عوام کي ٽڙو ڪرڻ هو.... انهن سان انقلاب جو واعدو ڪيو'.¹⁰⁸ 'اٽليءَ ۾ سياسي زندگي هڪ ڊگهي گڏجاڻي ٿي وئي، جنهن ۾ 'ايندڙ انقلاب' بابت لفظن جي شاهي ۽ فضول خرچي ڪئي وئي'.¹⁰⁹ روسي انقلاب جي رهنمائن 'مرڪز' توڙي ساڄي ڌر جي پارلياماني سماجوادين جو

الپورايين کي ڏٺو هو ۽ هر هڪ ملڪ ۾ نيون ڪميونسٽ پارٽيون ٺاهڻ جو سڏ ڏنو هو جيڪي هڪ نئين ڪميونسٽ انٽرنيشنل سان ڳنڍيل هجن، پر جنگ دوران طاقت جي استعمال ۽ پڇ ڊاهه سبب انٽرنيشنل جي پهرين ڪانفرنس 1919ع جي مارچ تائين نه ٿي سگهي ۽ ان ۾ به باقي دنيا کان هتي ڪري سڄي يورپ جي نمائندگي قليل ۽ ناڪافي هئي. 1920ع جي جولاءِ ۽ آگسٽ ۾ ٻي ڪانگريس سڄ پڇ پهرين نمائنده گڏجاڻي هئي.

سڄي يورپ جي پورهيتن منجهه انقلابي جذبي جي طاقت جو ڏيک پارٽين (جن پنهنجا وفد اٽاليا) مان نظر آيو پئي. مک ڌارا وارين اشتراڪي پارٽين اٽلي، فرانس ۽ ناروي ۾ به ائين ئي ڪيو. جرمنيءَ مان انڊپينڊنٽ سوشل ڊيموڪريٽ، اسپين مان سي اين ٽي، ايتريقدر جو برطانيا ۾ انڊپينڊنٽ ليبر پارٽي ۽ آمريڪا ۾ سوشلسٽ پارٽي موجود هيون. ڪانگريس جي اهم پيغامن مان هڪ، انٽرنيشنل جي رُڪنيت لاءِ 21 شرطن جو بنياد رکڻ هو. اهي پارٽيون فقط تڏهن ئي سڄيون انقلابي ٿي سگهن ٿيون جڏهن اهي پنهنجي ڪم ڪار جي ڍنگ ۽ پنهنجي قيادت کي بدلائينديون. مطلب ته اهي جرمنيءَ ۾ ڪائوٽسڪي، اٽليءَ ۾ توراتي ۽ برطانيا ۾ ميڪڊونالڊ جهڙن ميمبرن جي رُڪنيت جاري نه ٿيون رکن سگهن.

انهن شرطن سبب وڏو ڳوڙ ٿيو ڪيترن وچ رستي وارن رهنمائن اهي شرط قبول ڪان انڪار ڪري ڇڏيو. انهيءَ معاملي تي پارٽين اندر ٿيل عليحدگين کانپوءِ ئي جرمن انڊپينڊنٽ سوشل ڊيموڪريٽس ۽ فرينچ سوشلسٽ پارٽي جي اڪثريت، اٽليءَ ۾ اقليت سان گڏجي، 'هڪ نئين قسم جي' ڪميونسٽ پارٽي ٿيڻ لاءِ ووٽ ڏنو.

پر ان رُخ ۾ وڃڻ لاءِ وڪون دير سان ڪنيون ويون، جنهن ڪري 1920ع ڌاري جرمنيءَ ۽ اٽليءَ ۾ ٿيل وڏين جدوجهدن کي فائدو نه ٿيو. جرمنيءَ ۾ 1923ع ۾ فرينچ فوج طرفان زهر تي قبضي سبب هڪ نئون بحران پيدا ٿيو. مهانگائي آسمان تائين پهچي وئي، سڄو ملڪ کاٻيءَ ۽ ساڄيءَ ڌر ۾ ورهائجي ويو. هٽلر جي نازين جي پهرين واڌ ٿي ۽ رجعت پرست ڪُنو (Cuno) حڪومت خلاف هڪ ڪامياب عام هڙتال ٿي. تنهن باوجود به جنگ کان اڳ واري سوشلزم جي رجعتي پارلياماني روايت جو اڃان تائين ڪجهه ويڙهاڪ انقلابين تي اثر ۽ گرفت مضبوط هئي. ڪميونسٽ رهنمائن سوشل ڊيموڪريٽس سان گڏجي ٻن رياستن Thuringia ۽ Saxony (سيڪسني) ۾ پارلياماني 'پورهيت حڪومتون' جوڙيون ۽ کين اميد هئي ته انهن رياستن کي انقلابي بغاوت لاءِ اڏي طور استعمال ڪيو پر هنن بغاوت واري رٿا کي منسوخ ڪري ڇڏيو. توڻي جو لڳو پئي ته پورهيت طبقي جي اڪثريت ان جي حمايت ڪري ٿي.¹¹⁰

سڌار پسند سوشلسٽ جن انقلاب کي رد ڪيو تن سمجهيو ته هڪ پيرو انقلاب جو خطرو ٿري وڃڻ سان سندن زندگي سرماڻيڌاريءَ جي پرامن پڪيڙ ۽ جمهوريت جي ڦهلاءَ سان اڳ وانگر جاري رهندي اٽلي ۾ ٿيندڙ واقعن ظاهر ڪيو ته اهي ڪيڏا نه ٿيل هئا.

دردناڪ قيمت - پهرين فاشزم

1920ع ڌاري ڪارخانن تي قبضي وقت اٽليءَ ۾ مسولينِي قومي سطح تي هڪ مشهور شخصيت هو. هي هجومن کي بغاوت لاءِ پيٽڪائيندڙ طور مشهور سوشلسٽ ايديتر هو جنهن جنگ جي حمايت ۾ پنهنجي پارٽيءَ سان لاڳاپو ٽوڙي ڇڏيو هو. پر هن جا ذاتي سياسي پيروڪار ٿورا هئا، سي به اڳوڻن انقلابين جي هڪ گروه تائين محدود هئا، جيڪي هاڻي ڪتر قومپرست ٿي ويا هئا، جن جو خيال هو ته اٽليءَ کي آسٽريا جي علائقي ۽ يوگوسلاويا سان لڳولڳ سامونڊي ڪناري جو حق ڏيڻ کان انڪار ڪيو ويو آهي. هنن مان ڪجهه ماڻهن 1919ع جي مارچ ۾ پهريون فاشسٽ ويڙهاڪ يونٽ (fascio de combattimento) ٺاهيو پر انهيءَ سال واري چونڊ ۾ کين بلڪل گهٽ ووٽ مليا ۽ جڏهن اٽليءَ جي پورهيتن، مالڪن ۽ حڪومت سان ٽڪر کاڌو تڏهن پاسپيرا رهيا.

ڪارخانن تي قبضي واري ناڪامي اقتدار ماڻڻ جي هڪ انقلابي جدوجهد ۾ بدلجي وئي، جنهن مسولينِيءَ جا ڀاڳ کوليا: پورهيت مايوس ٿي ويا، چاڪاڻ ته وڌندڙ بيروزگاريءَ جلدئي کائن 'هن سرخ سالن' دوران حاصل ٿيل مادي ڪاميابيون ڪسي ورتيون. مالڪن پورهيت تحريڪ کي سبق سيکارڻ جو پڪو ارادو ڪيو جيڪو کائن نه وسري ۽ 'لبرل' وزيراعظم Giolitti ڪاٻي ڌر خلاف پنهنجو وزن وڌائي، توازن ٺيڪ ڪرڻ چاهيو پئي. مسولينِيءَ پنهنجون خدمتون آڇيون. وڏن ڪاروباري ماڻهن جي حلقن ۽ Giolitti حڪومت ڳجهي نموني هن کي فنڊ مهيا ڪيا، جنگ جي وزير اشتهار جاري ڪيو ته جيڪڏهن 60 هزار اڳوڻا فوجي آفيسر فاشي (Fasci) جو ساٿ ڏيندا ته کين سندن فوجي پگهارن جو 80 سيڪڙو ڏنو ويندو.¹¹¹ وزيراعظم Giolitti هڪ 'ساڄي ڌر - مرڪز' جو چونڊ معاهدو ڪيو جنهن 1921ع جي مارچ ۾ مسولينِيءَ کي 35 پارلياماني سيٽون ڏياريون. موٽ ۾ مسولينِيءَ جي هٿياربند گروهن منظم طريقي سان ڪاٻي ڌر ۽ يونين جي مقامي مرڪزن تي حملا ڪرڻ شروع ڪيا، ان جي ابتدا پوماٽري کان ڪئي وئي، جتي پورهيتن ۽ فصل ۾ ڀاڻيوار جاگيردارن خلاف سخت هڙتالون ڪيون هيون.

50 يا 60 فاشستن جا گروه ڳوٺن ۽ وستين ۾ ٽرڪن ۾ سوار ٿي پهتا. سوشلسٽ 'عوامي گهر' هالن کي باهيون ڏنيون، هڙتالي قطارون ٽوڙيون، ويڙهاڪن کي سزائون ڏنيون ۽ انهن جي نڙين ۾ ارنديءَ جو تيل وڌائون ۽ پوءِ ڀڄي ويا. پوليس به کين ڀڄي وڃڻ لاءِ ڪافي وقت ڏيندي هئي. سوشلسٽ ۽ ٽريڊ يونين تنظيم جا رُڪن پنهنجن ڌنڌن سان جڙيل رهيا ۽ جدا جدا ڳوٺن ۾ چڙوڇڙ هئا، سي اهڙن حملن جو ٽڪڙ ۾ جواب نه پئي ڏئي سگهيا. فاشستن پنهنجو پاڻ کي مڪمل طور تي محفوظ محسوس پئي ڪيو کين اها ڄاڻ هئي ته سندن وڃڻ کانپوءِ پوليس سدائين ثابت ڪندي ته اها 'قتل' کي هڪ راند طور ڏسي ٿي.¹¹²

فاشستن کي ڪاميابيءَ پٺيان ڪاميابيون ڏنيون ويون. اُهي شهرن مان پنهنجي

من لاءِ 'زميندارن، چانوڻي آفيسرن، يونيورسٽي شاگردن، عملدارن، مساوڙين، پيشيورن ۽ ڪاروباري ماڻهن'¹¹³ کي پهراڙين ڏانهن متحرڪ ڪرڻ جي قابل هئا. 1920ع جي آڪٽوبر ۾ فاشسٽ ٽولن جو تعداد 190 هو جيڪو 1921ع جي فيبروريءَ تائين هڪ هزار ۽ انهيءَ سال جي نومبر تائين 2,300 ٿي ويو.¹¹⁴

تنهن هوندي به سمورو اختيار انهن وٽ نه هو. گيولٽيءَ (Giolitti) جي حڪومت فاشسٽن کي استعمال ڪرڻ چاهيو پر انهن هٿان استعمال ٿيڻ نه پئي چاهيو ۽ ان وقت ايجان تائين فاشسٽن کي رستي آڻڻ لاءِ اختيار هئا. جڏهن 1921ع جي جولاءِ ۾ سارزانا ۾ 500 فاشسٽن جي گروهه مٿان 11 سپاهين گوليون هلايون ته اُهي ڀڄي ويا.¹¹⁵ ان وقت پورهيت پنهنجن نيم فوج جٿن (arditi del popolo) کي ترڪ ڪري فاشسٽن کي منهن ڏيڻ لاءِ تيار ٿيا. هڪ فاشسٽ اڳواڻ بينچيليءَ اعتراف ڪيو ته دستن کي ڄاڻ نه هئي، ته جڏهن ماڻهو واپس وڙهن ته 'پنهنجو دفاع ڪيئن ڪجي'.¹¹⁶ فاشسٽ تحريڪ اندر مختصر بحران جنم ورتو جڏهن ته مسولينيءَ فاشسٽ ايگزيڪيوٽو تان استعيفا ڏئي ڇڏي ڇاڪاڻ ته هي 'اُداس' ٿي ويو.¹¹⁷

هن کي پورهيت تحريڪ جي رهنمائن جي رويي بچائي ورتو. توراتيءَ جي مٽارپسند سوشلسٽن ۽ مڪ سي جي ايل ٽريڊ يونين فيڊريشن، فاشسٽن سان هڪ امن معاهدي تي صحيح ڪئي. مڪ سوشلسٽ پارٽيءَ جي ڪاٻي ڌر وارا اڳواڻ (جن توراتي سان نيٺ تعلق ٽوڙي ڇڏيو هو) غير متحرڪ رهيا ۽ نيم فوجي جٿن ardit del popolo تي ملامت ڪئي. ان وقت جي ڪميونسٽ رهنما اماديو بورڊيگا (Amadeo Bordiga) فاشسٽ ۽ ٻين بورجوا پارٽين جي وچ ۾ ڪو به فرق نه ڪري سگهيو هن پاڻ کي جدوجهد کان پاسيرو رکيو ۽ نيم فوجي جٿن تي ملامت ڪئي.

جيسيتائين جاگيردارن ۽ وڏن ڪاروباري ماڻهن حڪومت تي ڪافي دٻاءُ وڌو ته اُها پنهنجي رويي ۾ تبديلي آڻي، تيسين مسوليني انتظار ڪيو پوءِ هن صلح بندي کي ٽوڙي ڇڏيو ۽ پنهنجي چونڊيل وقت تي پورهيت تنظيمن تي ٻيهر حملا شروع ڪيا. هاڻي حملا فقط ڳوٺن ۽ وستين تي نه پر وڏن شهرن ۾ ڪاٻي ڌر جي گهرن، اخباري دفترن ۽ يونين هالن تي به ڪيا ويا.

پورهيت تحريڪ جي رهنمائن نيٺ 1922ع ۾ حملن تي ردعمل ڏيکارڻ جي ڪوشش ڪئي. انهن سڀني يونين جو هڪ 'ليبر الائنس' جوڙيو ۽ رومنا (شهر) ۾ سندن گهرن تي حملن کانپوءِ جولاءِ ۾ ٽن ڏينهن جي عام هڙتال جو سڏ ڏنو پر اقتصادي پاڙائي وقت بيروزگاريءَ جي بلند سطح سبب ٽن ڏينهن جي هڙتال مشڪل سان وڌن ڪاروباري حلقن کي مسولينيءَ جي مالي مدد جاري رکڻ کان روڪي سگهي ۽ ٻيو ته گهڻين جي ڪنٽرول لاءِ فاشسٽن سان وڙهڻ خاطر پورهيت گروهن جي منظم تحريڪ نه هئي، جنهنڪري مسوليني اڳ کان وڌيڪ طاقتور ٿي رهيو.

هڙتال جي ناڪاميءَ کانپوءِ پيدا ٿيل مايوسيءَ مسولينِي کي پنهنجو ڪنٽرول ملن انڪونا ۽ گينوئا جهڙن شهرن تائين وڌائڻ جي اجازت ڏني، توڻي جو نيم جتن ڪامياب مزاحمت جي امڪان جو مظاهرو پڻ ڪيو. جڏهن نيم فوجي جتن پارما ۾ فاشستن کي پنتي هٽايو.¹¹⁸ 1922ع جي آڪٽوبر تائين مسولينِي ايترو طاقتور ٿي ويو جو گيوليتي ۽ بورجوا لبرل جي اهميت نه رهي. جڏهن انهن مسولينِي کي سندن حڪومت ۾ هڪ عهدي جي آڇ ڪئي ته هن ڌمڪي ڏني: جيڪڏهن حڪومت هن جي ڪنٽرول هيٺ نه ڏني ويندي ته سندس فاشست جتا روم ڏانهن مارچ ڪندا. اها ته هن طرفان پيڪي ۽ پٽاڪ هئي، جيڪڏهن رياست هن کي روڪڻ چاهي ها ته آسانيءَ سان روڪي سگهي پئي. پر جنرلن ۽ وڏن ڪاروبارين هن کي روڪڻ نه چاهيو. بادشاهه هن کي وزيراعظم مقرر ڪري ڇڏيو ۽ مسولينِي، ملن (علائقي جونالو) کان ترين ذريعي پهتو.

جڏهن لبرل پارٽيءَ مسولينِي جي مدد ڪندي کيس پارلياماني اڪثريت ڏني ۽ هن جي پهرين حڪومت ۾ وزيرن طور عهدا ورتا، تڏهن اٽليءَ جي بورجوازيءَ ڏيکاريو ته اها مراعت ۽ مناهي کي جمهوري اصولن کان وڌيڪ اهميت ڏئي ٿي. فقط بورجوازي نه هئا، جنهن سمجهيو پئي ته مسولينِي ’نظام‘ ۽ ملڪ ۾ پائيداري آڻيندو جيئن اٽليءَ جي هڪ فاشزم جي هڪ تاريخ ياد ڏياري ٿي:

ڪميونسٽن کي ڇڏي ذري گهٽ سڀني سوشلسٽن، سڄي پارليامينٽ، جنهن ۾ جمهوري فاشست دشمن ۽ سي جي ايل جا سوشلسٽ شامل هئا، تن هڪ ڊيجاريندڙ خواب جي پڄاڻيءَ طور سُڪون جو ساهه کڻندي مسولينِيءَ جي حڪومت جي آجيان ڪئي. ماڻهن چيو ته گهرو جنگ ختم ٿي وئي، اميد ڪئي وئي ته فاشزم قانوني طور سلوڪ ڪندي¹¹⁹

اصل ۾ ڊيجاريندڙ خواب جي ته هاڻ ابتدا ٿي. مسولينِي حڪومت ۾ هاڻي پوليس ۽ فاشستن گڏجي ڪارروائيون ڪيون. گڏجي انهن منظم طريقي سان پورهيت طبقي جي تنظيمن کي برباد ڪيو. لبرل سياستدانن ۽ دانشورن کي اهڙي حالت ۾ ڇڏيو جو اهي ناشت تشدد لاءِ خطرو نه ٿين. ڪجهه وقت لاءِ جمهوريت جيئن جو ٿيئن برقرار رهي، ايتريقدر جو ڪا به ڌر وارا اشتراڪي ۽ ڪميونسٽ ڊپٽي پارليامينٽ ۾ آزاديءَ سان راءِ ڏيندا هئا، پر ان کان ٻاهر نه، پر اصل طاقت مسولينِيءَ وٽ هئي، نه ڪي آئيني ادارن وٽ. ان جو ڊرامائي اظهار 1924ع ۾ ٿيو. مسولينِيءَ جي چاڙڻ تي، هڪ مشهور سڌار پسند اشتراڪي پارليامينٽيرين ميٽيوٽ (Matteotti) کي قتل ڪري ڇڏيو. فاشستن مختصر عرصي ۾ پنهنجي اڳوڻي تائيد وڃائي ڇڏي ۽ اهي ڳالهيون به ٿيڻ لڳيون ته ’ايندڙ هفتي ۾ حڪومت کي آسانيءَ سان اونڌو ڪيو ويندو‘.¹²⁰ پر پارلياماني اپوزيشن پاڻ کي محدود رکيو ۽ احتجاجن چيمبر کان ٻاهر مارچ نه ڪيو. اها حڪومت خلاف عوامي ڪارروائي جو سڏ ڏيندي سماجي اُٿل پٿل جي جوڪم کڻڻ لاءِ تيار نه هئي ۽ اڪثر

ڊپٽين کي پالي نپائي پوءِ فاشسٽن کي ڏٺو ويو هو ۽ ائين 1925ع جي ابتدا تائين پارليامينٽ ۾ سندن جايون بحال رکيون ويون.

هاڻي مسولينءَ کي ڄاڻ هئي ته کيس ڪابه ڏاڍائي ٿيڻي ويندي ۽ هن اٽليءَ کي هڪ آمراني حڪومت ۾ بدلائي پنهنجو پاڻ کي سمورن اختيارن وارو رهنما Duce بڻائي ڇڏيو. مسولينءَ جي ڪاميابي يورپ جي ٻين علائقن جي حڪمران طبقن کي اتساهيو. برطانوي ڪنزرويٽو وِسٽن چرچل خوش ٿي. هن جي ساراه ڪئي¹²¹ ۽ جلدئي ڪيترائي ماڻهو هن جي طريقن جو نقل ڪرڻ لڳا. انهن منجهه ميونخ ۾ يهودي مخالف ڪٽر قومپرست حلقن ۾ هڪ شخصيت اڀرڻ لڳي، ۽ اهو هو اڊولف هٽلر.

ڪَڙِي قيمت، استالن ازم جا ٻج

انقلاب کي ملڪ کان ٻاهر ڦهلائڻ ۾ ناڪاميءَ روس کي اڪيلو ڪري ڇڏيو ۽ ان کي نه صرف مادي ناڪابندي پوڳڻي پئي، پر اٽڪل 16 غيرملڪي فوجن هٿان پرڏيهي ڪاهن جون سڀئي دهشتون، گهرو جنگ، برباديه بيماري ۽ بڪ جي مصيبتن کي پڻ پوڳڻو پيو. صنعتي پيداوار سندس 1916ع جي انگن اکرن کان 18 سيڪڙو تائين گهٽجي وئي ۽ پورهيت طبقي جا ڪجهه ماڻهو جيڪي شهرن ۾ بچيا، سي پنهنجو پاڻ بهراڻين ڏانهن سفر ڪري هارين سان شين جي مٽاستا ڪري پاڻ کي جيئرو رکي سگهيا. وچڙندڙ بُخار (typhus) پکڙيو ۽ ايتريقدر جو آدم خوري به ظاهر ٿي. بالشوڪ پورهيت طبقي جي ذري گهٽ سڌي نمائندگيءَ بدران هڪ پارٽي حڪومت ذريعي اقتدار ۾ باقي رهيا. پورهيت جيڪي اڃان تائين پارٽيءَ ۾ گڄ تعداد ۾ هئا، تن جي انقلابي همت ۽ سهڻ ڪين بچائي ورتو پر سلامتي لاءِ کين هڪ سياسي قيمت ادا ڪرڻي پئي.

ان جو اظهار 1920ع جي مارچ ۾ ٿيو جڏهن Kronstadt پيٽروگراد (سينٽ پيٽرسبرگ) ٻاهران بحري قلعي ۾ ملاحن غربت جي حيرت انگيز سطح جو الزام انقلابي حڪومت تي هڻندي بغاوت ڪري ڏني. 1917ع ۾ بالشوڪ طاقت جي وڏن مرڪزن مان هڪ Kronstadt به رهيو هو پر ان جي ترتيب بدلجي چڪي هئي ڇاڪاڻ ته پراڻا ويڙهاڪ وڙهڻ لاءِ سُرخ فوج ۾ هليا ويا هئا ۽ سندن جاءِ بهراڻين مان نون آيلن والاري هئي. اها بغاوت غربت کي ختم ڪرڻ جو ڪو پروگرام پيش نه ڪري سگهي، ڇاڪاڻ ته اهو ڪو سرماييدارائو بحران نه هو جتي غربت سان گڏ دولت هوندي آهي، پر گهرو جنگ، پرڏيهي حملي ۽ ناڪابنديءَ هٿان مفلس بڻيل ملڪ جو مسئلو هو. اُتي ائين نه هو ته ڪو هڪڙو طبقو خوشحال هو ۽ ٻيو بڪن ۾ پاهه هو. بلڪ بڪ جون مختلف سطحن هيون. ڪجهه مهينا اڳ هڪ گهرو جنگ ۾ هاريل پراڻي حڪومت جا جنرل واپس قبضو ڪرڻ جي تاڙ ۾ ويٺا هئا ۽ نيٺ انهن Kronstadt باغين مان ڪجهه ماڻهن سان دوستاڻا لاڳاپا پڻ قائم ڪري ورتا. وقت هاڻ انقلابي حڪومت جي هٿن مان نڪتو پئي

ويو. قلعي جي چوڌاري برف تيزي سان ڳرڻ لڳي ۽ ٿوري وقت کانپوءِ اُن تي ٻيهر قبضو ڪرڻ مشڪل ٿي پوي ها.¹²² انهن سڀني عنصرن بالشوڪن کي بغاوت دٻائڻ کان علاوه ٻي ڪا واھ نہ ڏني. ان حقيقت کي بالشوڪ پارٽيءَ اندر ’ورڪز اپوزيشن‘ وارن پڻ تسليم ڪيو جيڪي ملاحن کي هارائڻ لاءِ برف پار ڪرڻ وقت مهڙ وارو دستو هئا. اهو قلعو اڃان تائين انهن بچڙين حالتن جي هڪ علامت هو جيڪي اڪيلائپ ۽ پرڏيهي مداخلت پيدا ڪيون هيون. اهو 1917ع جي بالشوازم کان وڌيڪ جيڪن ازم جي طريقن سان ٿي بچي سگهيو پئي.

انهن طريقن جا لازمي اثر بالشوڪ پارٽيءَ جي رڪنن تي ٿيا. گهرو جنگ وارن سالن گهڻن ماڻهن کي آمرائين طريقن جي تربيت ۽ سکيا ڏني. جيڪا پورهيت جمهوريت واري ڳالهه سان بلڪل نہ پئي ٺهڪي. لينن مڃيو هو جڏهن 21-1920ع جي سياسي ۽ اندروني پارٽي بحثن ۾ هن دليل ڏنو ته ’اسان جي پورهيت رياست جو جهڪاءُ نوڪر شاهائو آهي‘.¹²³ هن سوويت رياستي ڍانچي کي ’زار شاهي کان اوڌارو ورتل ۽ سوويت دنيا کي مشڪل سان چڙهيل هڪ بورجوا ۽ زار شاهي ڍانچي‘ طور بيان ڪيو.¹²⁴ ان حالت کيترن پارٽي ساٿين جي روين کي متاثر ڪيو ’ماسڪو ڏانهن ڏسجي ته عملدارن جو هجور آهي. ڪير ڪنهن جي اڳواڻي پيو ڪري؟ 4,700 ذميوار ڪميونسٽ عملدارن جو هجور يا ڪي پيا؟‘¹²⁵

ڪميونسٽ انٽرنيشنل جي ٽين ڪانگريس 1921ع جي اونهاري ۾ ٿي. اهو پهريون ڀيرو هو جو گهٽ يا وڌ ڪُل انقلابي وفد گڏ ٿيا. ڪيترن وفدن جي وجداني ڪيفيت هئي. ته اهي انقلاب جي سرزمين روس ۾ موجود هئا ۽ ڪيئي بالشوڪ پنهنجن آدرشن سان چڙهيل رهيا. پر پارٽي مجموعي طور تي اڪيلائپ، آمريت ۽ پراڻي ڪامورا شاهيءَ انحصار جي اثرن کان بچي نہ سگهي. مارڪس 1851ع ۾ لکيو هو ته ’انسانذات تاريخ ٺاهي ٿي‘، پر ’پنهنجي چونڊ وارين حالتن هيٺ‘ نہ اهي حالتون موت ۾ انسانذات کي بدلائين ٿيون. واقعن جي دٻاءُ هيٺ بالشوازم آهستي آهستي پنهنجو پاڻ کان هٽي ٻي ڪا شيءِ ٿيڻ لڳي. ڪميونسٽ انٽرنيشنل هڪ هم آهنگ تنظيم ۾ اهو واضح ڪيو ۽ اهائي شيءِ هئي جنهن کي اسٽالن ازم سڏيو ويو. ٽوٽي جو 1923ع يا 1924ع تائين جوزف اسٽالن وٽ اصل اختيار نہ هو ۽ فقط 29-1928ع ۾ کيس حتمي اختيار حاصل ٿيا.

بئنڪي دنيا ۾ بغاوت

20 هين صديءَ جي شروعات ۾ آڱرين تي ڳڻل جيترن حڪمرانن دنيا تي راج ڪيو پئي. انساني تاريخ جي وسيع ڌارا هڪ سوڙهي واه مان لنگهي پئي، جنهن کي چند يورپي ملڪن هلايو ٿي. پهرين مهاڀاري جنگ پنهنجو پاڻ ان جو اظهار هئي. هڪ عالمي جنگ، لازمي طور تي برطانيا، جرمني ۽ فرانس جي حاڪمن جي سامراجي مقصدن جو نتيجو هئي. جنگ جي خاتمي تائين بغاوتن جي لهرن بئنڪي دنيا کي بهاري ڇڏيو ۽ انهن حاڪمن جي بالادستي کي خطري ۾ وجهي ڇڏيو. 1916ع ۾ ڊبلن ۾ ٿيل هٿياربند بغاوت جي پٺيان وري 21-1918ع ۾ سڄي آئرلينڊ ۾ گوريلا جنگ ڪئي وئي. انڊيا ۾ برطانوي راج خلاف مظاهرن ۽ هڙتالن جو سلسلو هليو. مصر ۾ برطانوي قبضي خلاف ذري گهٽ انقلاب اچڻ وارو هو ۽ چين ۾ قومپرست جدوجهد جنهن جي ابتدا 1919ع ۾ شاگردن جي احتجاج سان ٿي. تنهن 27-1926ع ۾ هڪ گهرو جنگ جي صورت اختيار ڪري ورتي. اولهه جي تسلط خلاف مزاحمت جنگ کان اڳ ٿي پئي. لڳاتار سخت جنگين وڙهڻ ذريعي ئي آفريڪا جي بئنڪيت ممڪن ٿي سگهي هئي. انڊيا ۾ 1857ع جي بغاوت هٿان، برطانوي حاڪميت لرزجي وئي ۽ صديءَ جي ڦيري وقت ’باڪسر بغاوت‘ اولهه جي مفادن ۽ عملن تي حملن واريءَ لهر چين کي بهاري ڇڏيو هو.

بهرحال، اهڙي مزاحمت جي نتيجي ۾ انهن پراڻن سماجن کي ٻيهر ٽاٽڻ جي ڪوشش ڪئي وئي، جيڪي اڳتي پڙهيلي قبضن آڏو ڏير ٿي چڪا هئا.

پر 20 هين صديءَ جي ابتدا کان مزاحمتي نون وهڪرن اولهه جي سرماڻيڊاري طريقن مان سڪڻ ۽ ان جو نقل ڪرڻ جي ڪوشش ڪئي، توڻي جو انهن وهڪرن روايتي صورتون اختيار ڪيون. انهن جدوجهدن جو مرڪز شاگرد، وڪيل، استاد ۽ صحافي هئا. هنن گروهن جو ڳچ تعداد بئنڪي حڪمرانن جي ٻوليءَ ۾ پڙهيو هو. هنن يورپي انداز جو لباس پهريو ۽ يورپي سرماڻيڊاري قدرن کي قبوليو. هنن جي خواهشن کي لڳاتار بئنڪي حاڪمن جي پاليسين هٿان ڪچليو ويو. هر بئنڪي شهر ۾ اهڙا هزارين فرد هئا ۽ سندن مظاهرن ۽ احتجاجن گهڻين کي پري ڇڏيو ۽ روايتي انداز سان وڏي تعداد ۾ ماڻهن کي پاڻ ڏانهن ڇڪي ورتائون.

برطانيا جي سڀ کان اهم بئنڪيت انڊيا ۾ 1900ع جي وچ ڌاري ملڪي سطح جي هڪ مزاحمتي مهم هلي، جڏهن سامراجي اختيارين ’ورهائيو ۽ حڪومت ڪريو‘ واري حڪمت عملي جي پيروي ڪندي ننڍي کنڊ جي سڀ کان وڏي صوبي بنگال کي مسلمان ۽ هندو علائقن ۾ ورهائي ڇڏيو. انهيءَ مهم ۾ ’سوديشي‘ (پنهنجو ملڪ) نعري هيٺ برطانوي شين جو بائيڪاٽ ڪيو ويو. مظاهرا ۽ برطانوي آفيسرن واريءَ فوج سان سخت ٽڪراءَ به ٿيا. ان جدوجهد انگريزي ڳالهائيندڙ پيشيور وچولي طبقي تي ٻڌل اڳوڻي اعتدال پسند تنظيم انڊين نيشنل ڪانگريس ۽ بي جي تلڪ جهڙن ماڻهن کي گڏائي ڇڏيو. تلڪ هندو ازم کي ’مستند‘ هندو روايت قرار ڏيندي مٿين ذات وارن هندن جي مسلمان دشمنيءَ هيٺ ’دهشتگرد‘ طريقن کي زور وٺايو. پر انڊيا جي مراعت يافتہ طبقن جا وڏا حلقا اڃان تائين برطانيا سان چڙهيل رهيا. جڏهن پهرين عالمي جنگ لڳي ته تلڪ ۽ مهاتما گانڌي (جيڪو 1915ع ۾ ڏکڻ آفريڪا کان انڊيا ڏانهن موٽيو هو) ٻنهي برطانوي جنگي ڪوشش جي پٺڀرائي ڪئي. برطانوي اختيارين کي انڊين فوج کي وڌائڻ لاءِ وڏي تعداد ۾ ماڻهو مليا، جنهنڪري برطانوي فوج جو تعداد هاڻي 20 لکن تائين پهچي ويو ۽ انهن مان گهڻن فوجين کي يورپ ۾ ٿيندڙ ڪوس ۾ شريڪ ٿيڻ لاءِ اماڻيو ويو.

چين ۾ نئين صورتحال مانچو سلطنت جي زوال ڏانهن وٺي وئي. پراڻن ۽ نون ٻاهران پڙهي آيل وچولن طبقن جو سلطنت ۾ ويساهه نه رهيو جيڪا اولهه جي طاقتن کي روڪي نه سگهي ۽ جاپان هٿان ’وڏيون رعايتون‘ وٺڻ ۽ ’اٽلبرائيءَ وارا معاهدا‘ مڙهڻ کي روڪي نه سگهي. 1911ع جي آڪٽوبر ۾ هڪ فوجي بغاوت هيٺ چيني جمهوريا جو اعلان ڪيو ويو. تازو جلاوطني مان موٽي آيل سن يات سين کي ان جو صدر چونڊيو ويو. سن يات سين 20 سالن کان قسمن قسمن ۾ جڳهين تنظيم کي منظم ڪندو رهيو هو جيڪي قومي آزادي ۽ لبرل جمهوريت جي مقصدن سان واڳيل هيون، پر اقتدار تي هن جي پڪڙ ڪمزور ٿي پئي ۽ هڪ مهيني اندر هن صدارت هڪ پراڻي شاهي جنرل ڏانهن منتقل ڪئي، جنهن پنهنجو پاڻ کي هڪ آمر طور مقرر ڪري پارليامينٽ کي برطرف ڪري ڇڏيو.

صديءَ جي پهرين ڏهاڪي دوران مصر ۾ برطانيا مخالف قومپرستيءَ جي هڪ لهر اڀري ان کي اختيارين اخبارن تي بندش لڳائي، اڳواڻن مان هڪ کي قيد ڪري ۽ ٻين کي جلاوطن ڪري ڊٻائي ڇڏيو.

آئرش بغاوت

جيڪڏهن انڊيا برطانيا جي سڀ کان وڏي ڪالوني هئي ته آئرلينڊ ان جي سڀ کان پراڻي ڪالوني هئي ۽ 19 هين صديءَ جي وچ ڌاري ان به ايترو ئي پوڳيو جيترو ايشيا يا آفريڪا جي ڪنهن علائقي پوڳيو هو. هتي ئي 1916ع ڌاري بئنڪي سلطنتن خلاف پهرين جديد بغاوت ٿي.

آئرلينڊ ۾ برطانيا جي مخالفت ۾ هڪ صديءَ کان ٻه روايتون رهنديون پئي آيون. هڪڙي آئيني قومپرستي هئي، جنهن جو مقصد برطانوي پارليامينٽ ۾ سيشن ڪئي، برطانيا کي مجبور ڪري محدود خودمختياري (Home Rule) تسليم ڪرائڻ هو. ٻيءَ جو مقصد ريپبلڪن ازم هو. آئرش ريپبلڪن پائيپي يا 'فينين' جهڙين زير زمين گجهين تنظيم هٿياربند بغاوت لاءِ تياري ڪئي.

جنگ کان اڳ تائين ٻئي طريقا ڪامياب نه ٿيا هئا. ڪيترين ئي فينين سازشن ۽ بغاوتن کي برطانوي رياست آساني سان توڙي ڇڏيو هو ۽ سندن قيادت کي قيد ڪيو. آئيني قومپرست گهڻو ڪامياب نه ٿيا هئا. 1880ع ۾ ڪين 'گهرو خودمختياري' لاءِ برطانوي حڪمران طبقي جي لبرل ونگ مان نالي ماتر حمايت ملي هئي. توڙي جو 14-1912ع ۾ برطانوي هائوس آف ڪامنس هڪ گهرو خودمختياري قانون منظور ڪيو پر ان پنهنجا واعدو نه پاڙيا. ان بدران لبرل ونگ مختلف ڌرين سان گڏجي معاملي کي اينگهائي ڇڏيو تن ۾ ڪنزرويٽو اپوزيشن، جنهن 'برطانوي آئين' کي خطري هيٺ هجڻ جي ڳالهه ڪئي، گهرو راج جي مخالف 'اورينج' وفادارن، جن کلي عام جرمنيءَ مان هٿيار گهرايا ۽ سينيئر فوجي آفيسرن جن 'گراگه' (Curagh) بغاوت، ذريعي اها ڳالهه چئي ڪري ڇڏي ته اهي گهرو راج جو قانون لاڳو نه ڪندا. تنهن هوندي به جڏهن 1914ع ۾ جنگ لڳي ته آئيني قومپرستن ڊوڙي وڃي برطانوي جنگي ڪوشش جي حمايت ڪئي ۽ هزارين آئرش واسين کي برطانوي فوج ۾ رضاڪار ٿيڻ لاءِ قائل ڪرڻ ۾ مدد ڪئي.

پوءِ 1916ع ايسٽر دوران اٽڪل 800 هٿياربند باغين ڊبلن (شهر) جي مرڪز ۾ سرڪاري عمارتن، خاص ڪري جنرل پوسٽ آفيس، تي قبضو ڪري ورتو. ان بغاوت ۾ شريڪ ٿيندڙ اڪثر ريپبلڪن هئا، جن جي اڳواڻي شاعر ۽ اسڪول ماستر پڊرائڪ پيرس ڪئي پئي. پر انهن سان گڏ هڪ هٿياربند لشڪر، يعني آئرش شهري فوج سان تعلق رکندڙ ڪجهه ماڻهو پڻ وڙهيا. 'آئرش شهري فوج' جنهن کي ڊبلن تالابند جدوجهد جي نون مهينن کانپوءِ آئرش سوشلزم جي باني ۽ پورهيت تنظيم 'دنيا جا صنعتي پورهيت آمريڪا' جو بنياد وجهندڙ جيمز ڪانولي ٺاهيو هو.

بغاوت جو انتظام اڻپورو هو. هڪ گروهه جي ڪمانڊر جنگ لاءِ ماڻهن کي متحرڪ ٿيڻ واري حڪم کي منسوخ ڪري شريڪ ٿيندڙن جي تعداد کي ٻه ڀاڱي ٽي تائين گهٽائي ڇڏيو ۽ جرمن فوج جي اچڻ وارين ڪوششن کي برطانوي فوج روڪي ڇڏيو پر سڀني کان وڏي ڳالهه ته ڊبلن جي آباديءَ بغاوت جي معاملي ۾ لاپرواهي ۽ بي غرضي ڪئي. ان ڪري جلاوطن پولش انقلابي ڪارل رادڪ ان سڄي معاملي کي ناڪام بغاوت سان حڪومت بدلائڻ طور بيان ڪري ٿو. ان جي ابتڙ لينن، جيڪو پڻ جلاوطن هو ڳالهه ڪئي ته ان عمل بئڻڪي راج خلاف بغاوتن جي سلسلي جي شروعات جي نمائندگي ڪئي، جيڪو يورپي طاقتن کي ڏوڏي ڇڏيندو.

آخرڪار آئرلينڊ ۾ ٿيل بغاوت برطانوي راڄ کي لوڏي ڇڏيو. پريشان برطانوي حڪمران طبقي بغاوت کي ڪچلڻ لاءِ ڊبلن جي مرڪز مٿان جنگي بيٺڙين مان بمباري ڪرائي ۽ باغي اڳواڻن کي موت جون سزائون ڏنيون، جڏهن انهن هڪ اچي جهنڊي هيٺ هٿيار ڦٽا ڪيا هئا، جنهنڪري برطانوي راڄ خلاف دشمني وڌي وئي. اها دشمني 1918ع ۾ وڌيڪ گهري ٿي وئي جڏهن برطانوي حڪومت آئرلينڊ ۾ زبردستي ماڻهن کي فوج ۾ ڀرتي ڪرڻ لاءِ تياري ڪئي. برطانوي پارليامينٽ جو بائيڪاٽ ڪندڙ سن فين (Sinn Fein) اميدوارن 1918ع جي عام چونڊن ۾ حصو وٺي بورڊ ۾ ڪاميابي ماڻي. برطانيا جي حامي يونينسٽ اميدوارن اُستريجي اترئين صوبي مان اڌ کان وڌيڪ سیتون وڃايون. سن فين نمائندن ڊبلن ۾ ملاقات ڪئي ۽ پنهنجو پاڻ آئرش ريپبلڪ جي نئين ڊيل (پارليامينٽ Dail) جو اعلان ڪيائون ۽ 1916ع جي ڪمانڊرن مان هڪ ايمن ڊي واليرا کي صدر مقرر ڪيو ويو. ان دوران هٿياربند باغي وري هڪ گوريلا قوت آئرش ريپبلڪن فوج ۾ ڪنا ٿيا، جنهن جي سرواڻي اڳوڻي ڪلارڪ مائيڪل ڪالنس ڪئي ۽ ان ڊيل (Dail) سان وفاداريءَ جو واعدو ڪيو هو. هنن گڏجي برطانوي عدالتن ۽ ٽيڪس اوڳاڙيندڙن جو بائيڪاٽ ڪري، برطانوي فوج جي چرپر خلاف هٿتالون ۽ هٿياربند ڪارروائين ذريعي آئرلينڊ کي هڪ ناقابل حڪومت علائقو بڻائي ڇڏيو.

برطانيا پنهنجي 300 سال پراڻي سلطنت واري بربريت سان ردعمل ڪندي چونڊيل آئرش اڳواڻن کي قيد ڪيو مڃتا باغين کي ڦاهيون ڏنيون، مشڪوڪ ريپبلڪن کي مارائڻ لاءِ قاتل ٽولن کي استعمال ڪيو. فٽ بال ميدان ۾ هجوم مٿان مشين گن جا فائر ڪيا ۽ هڪ ڀاڙيتو 'بليڪ ۽ ٽين' (Black & Tain) قوت قائم ڪئي، جنهن ڪارڪ (Cork) مرڪز کي ساڙي شهرين خلاف ڏاڍا ڪيس ڪيا. سموري تشدد جو ڪو فائدو نه ٿيو سواءِ اتر اوڀر جي جتي برطانيا طرفان هٿياربند فرقيوار پروٽسٽنٽ هجڻ ڪيٿولڪن کي سندن ڪاروبارن ۽ گهرن ۾ شڪار ڪيو ۽ نيٺ قومپرست آباديءَ خلاف دهشتگرد ڪارروائون ڪري ان کي پنهنجو تابع ڪيو.

برطانوي ڪابينا جي گڏجاڻيءَ جا تفصيل¹²⁶ ظاهر ڪن ٿا ته حڪمران طبقي وٽ ڪابه سمجهه نه هئي ته ڇا ڪجي. آئرش معاملي کين بين الاقوامي طور تي خوار ڪيو پئي، خاص ڪري آمريڪي سياستدانن کي اهو موقعو ملي ويو هو جنهن ذريعي اهي برطانوي سلطنت کي ڪوڪلو ڪرڻ چاهين پيا. ان خود برطانيا ۾ وڏا سياسي مسئلا پيدا ڪيا، جتي پورهيت طبقي جو چڱو حصو آئرش نسل منجهان هو. ايتريقدر جوان سان سلطنت جي ٻين علائقن ۾ به مسئلا پيدا ٿيا، جڏهن برطانيا جي ڪونٽ رينجرس ريجمنٽ جي آئرش سپاهين انڊيا ۾ بغاوت ڪري وڌي، تنهن هوندي به ڪابينا جي وزيرن جي اڪثريت آئرش قومپرستيءَ کي ڪابه رعايت ڏيڻ کي برطانوي سلطنت سان دغا ۽ ٻين علائقن ۾ بئڻڪي راڄ خلاف بغاوتن کي هٿي ڏيارڻ طور ڏٺو پئي.

نيٺ 1921ع ۾ برطانوي وزيراعظم لائيڊ جارج هڪ غلط گس ڪڍيو. مائڪل ڪالنس جي سرواڻيءَ هيٺ آئرش وفد سان ڳالهين دوران هن ڌمڪي ڏني ته جيڪڏهن آئرش اترئين آئرلينڊ ۾ ڇهه ڪائونٽيز کي برطانوي راڄ هيٺ ڇڏڻ، ڪجهه آئرش بندرگاهن ۾ برطانيا کي فوجي اڏا مهيا ڪرڻ ۽ برطانوي تاج سان وفاداريءَ جو قسم کڻڻ تي راضي نه ٿا ٿين ته سڄي ڌرتي ٽامو بڻائي ڇڏينداسين. وچولي طبقي جي حلقن، جن کي ڊپ هو ته مڪمل جنگ سندن ملڪيت کي تباهه ڪري ڇڏيندي، طرفان دٻاءُ هيٺ ڪالنس مصلحت قبول ڪئي ۽ ڊيل ۾ معمولي اڪثريت مائٿياڻين. آئرش ريپبلڪن آرميءَ وانگر ڊي وليرا به ان کي رد ڪيو جن ان عمل کي هڪ دغا طور ڏٺو. ڪالنس طرفان برطانوي دٻاءُ هيٺ آڻ مڃڻ کانپوءِ ٻنهي ڌرين جي وچ ۾ هڪ گهرو جنگ لڳي، کيس برطانوي هٿيار مليا ۽ آئرش ريپبلڪ آرميءَ جي ماڻهن کي ڊبلن جي عمارتن کان ٽڙي ڪڍيو ويو. 1923ع ۾ جڏهن ريپبلڪن پنهنجون بندوقون پوري ڇڏيون، تڏهن لائڊ جارج جي حڪمت عمليءَ ڪمال سان ڪم ڪيو.

آئرلينڊ ۾ هڪڙي قسم جي آزاد حڪومت ٺهي، پر تيسيتائين آئرلينڊ هڪ ڪنگال ملڪ ٿي چڪو هو جيڪو بيلفاست جي چوڌاري صنعتي علائقي کان ڪٽيل هو ۽ برطانوي سامراجيت جي سوين سالن جي برباديءَ کي منهن ڏيڻ جي ٿوري اميد هئس. ايتريقدر جو 1930ع ڌاري جڏهن ڊي واليرا چونڊ ذريعي اقتدار ۾ آيو تڏهن به ڪا بنيادي تبديلي نه آئي، سواءِ ڪجهه برطانوي حاڪميت وارين علامتن جي غائب ٿيڻ جي. اڌ صديءَ تائين اڪثر آئرش نوجوانن لاءِ محفوظ مستقبل جو هڪ ئي گس هو ته برطانيا يا آمريڪا ڏانهن هجرت ڪري وڃن. انهن جي زندگي هڪ طرف مسلسل غربت هيٺ رهي ۽ ٻئي طرف آئرش چرچ هٿان بنجر ڪيٽولڪ ازم جي تبليغ جو غلبو غالب رهيو.

ان دوران آئرلينڊ جو اتريون حصو 1972ع تائين يونينسٽ پارٽيءَ جي جاگيردارن ۽ سرمائيدارن جي حاڪميت هيٺ رهيو جن اورينج ڪٽرپٽي کي استعمال ڪري پورهيتن ۽ آبادگارن جي پروٽسٽن اڪثريت جو رُخ ڪيٽولڪ اقليت خلاف موڙي ڇڏيو. جيمز ڪانولي کي 1916ع جي بغاوت کانپوءِ موت جي سزا ڏني وئي، جنهن اڳڪٿي ڪئي هئي ته ورهاڱي جي نتيجي ۾ ’سرحد جي ٻنهي پاسي ردعمل جو تماشو‘ ٿيندو. بعد وارن واقعن هن جي ڳالهه کي سچ ثابت ڪيو. برطانوي سامراجيت، آئرلينڊ جي ملڪيتي طبقن جي خوف سان ڪيڏندي رهي ۽ سندس طاقت کي ٿيل پهرين وڏي للڪار مان ذري گهٽ بنا ڪنهن زخم جي پار پئجي وئي. برطانيا اهو ئي سبق ٻئي هنڌ لاڳو ڪيو.

انڊين قومي تحريڪ

سرين عالمي جنگ جي ابتدا وقت انڊيا، چين ۽ مصر ۾ قومي تحريڪون مفلوج

ٿي ويون هيون، پر جنگ جي خاتمي تائين اُهي وڏيون ۽ وڌيڪ شديد ٿي ويون. جنگ لکين ايشيائي ۽ اتر آفريقي ماڻهن کي جديد سرماييداريءَ سان سڌو رابطو ڪرايو. پهرين عالمي جنگ دوران انڊين سپاهي اولهه واري محاذ، عراق ۽ گاليپولي ۾ وڙهيا. سوين هزارين چيني، ويتنامي ۽ مصري ماڻهن کي مختلف محاذن تي مددگار پورهيت جي ڪردار طور استعمال ڪيو ويو. جنگ مقامي صنعتن کي پڻ زور وٺايو ڇاڪاڻ ته جنگي دشمنين ٻاهران کان شين جي وهڪري کي روڪي ڇڏيو جنهنڪري جنگي رسد لاءِ نوان وڏا مارڪيٽ ٺهيا.

نين صنعتن پاڻ سان گڏ طبقاتي ڍانچن ۾ ساڳي تبديليءَ جي ابتدا ڪئي، جيڪا يورپ ۾ صنعتي انقلاب سان ٿي هئي. اڳوڻن هارين، ڪاريگرن ۽ ڏيهاري مزدورن جديد پورهيت طبقي جي صورت ورتي، توڻي جو اهو طبقو اڃان تائين مجموعي پورهيت آباديءَ جو تمام ٿورو حصو هو. چين جي معاملي ۾ اڌ سيڪڙو کان به گهٽ، تنهن هوندي به اهو وڏو تعداد هو. انڊيا ۾ اٽڪل 2.6 ملين پورهيت هئا،¹²⁷ ۽ چين ۾ اٽڪل 1.5 ملين.¹²⁸ اهي پورهيت شهرن ۾ ڳتيل هئا، جيڪي رابطن ۽ انتظامي ڍانچن جا مرڪز هئا. جهڙوڪ: بمبئي، ڪلڪتا، ڪينٽون ۽ شنگهائي جتي اڳ ئي آباديءَ جو پنجون ڀاڱو پورهيت طبقو هو ۽ چيني پورهيت تحريڪ بابت پنهنجي تاريخ ۾ چسنيڪس Chesneaux مطابق 'مجموعي آباديءَ جي ڀيٽ ۾ اها وڌيڪ زور وجهڻ جي قابل هئي'.¹²⁹ شاگرد، دانشور ۽ پيشيور وچولن طبقن وٽ سامراجي طاقتن ۽ سندن مقامي ساٿارين کي للڪارڻ لاءِ ٻه امڪاني اتحادي هئا. ڊيسي سرماييدار جن هڪ رياست چاهي پئي، جيڪا پرڏيهن خلاف سندن پنهنجن مفادن جو دفاع ڪري ۽ ٻيا مزدور جن کي پرڏيهي پوليس، انتظاميا ۽ نگرانن کان تڪليف هئي.

اهي تبديليون ساڳئي وقت ٿيون، جڏهن ته جنگ جي بار عوام جي وڏي آباديءَ کي نپوڙي ڇڏيو جن جي زندگي بُڪ ۽ بيماريءَ خلاف مسلسل جُهڌَ مثل هئي. جنگي محصول ۽ قرضن جي صورت ۾ 100 ملين (پائونڊ) انڊيا کان ٻاهر سامراجين جو ڀيٽ ڀرڻ لاءِ ادا ڪيا ويا، جنهنڪري مزدورن ۽ غريب هارين پوڳيو.¹³⁰

انڊيا ۾ انهيءَ ڪاوڙ ۽ نفرت جو اظهار 20-1918ع ڌاري سڄي ننڍي کنڊ ۾ ٿيل احتجاج جي هڪ لهر ۾ ٿيو. بمبئي جي صنعت ۾ هڙتال دوران 125,000 مزدورن حصو ورتو. بمبئي، مدراس ۽ بنگال ۾ ڪاڌي جي ڪوٽ تي فساد ٿيا ۽ ڪلڪتي ۾ سينيئن خلاف قرضين طرفان احتجاج ڪيا ويا. عوامي مظاهرا، هڙتالون ۽ فساد انڊيا جي ڪيترن علائقن تائين ڦهلجي ويا.¹³¹ جنرل ڊائر پنهنجن سپاهين کي امرتسر ۾ چوڌاري بند جليانوالا باغ وٽ، هزارين ماڻهن جي مظاهري مٿان گوليون هلائڻ جو حڪم ڏنو جنهن جي نتيجي ۾ 379 ماڻهو مارجي ويا ۽ 1,200 جڙا زخمي ٿي پيا. ان قتل عام کانپوءِ وڏي مظاهرا ٿيا ۽ حڪومتي عمارتن ۽ ٽيليگراف لائين تي حملا ڪيا ويا. 1920ع جي ۾.

ڇهن مهينن ۾ 200 کان وڌيڪ هڙتالون ٿيون، جن ۾ 1.5 ملين پورهيتن حصو ورتو. هڪ حڪومتي رپورٽ ۾ ٻڌايو ويو:

.... هنڌن ۽ مسلمانن جي وچ ۾ بيمثال اخوت ۽ پائڻچارو آهي..... ايتريقدر جو هيٺين طبقن پنهنجا اختلاف وساري ڇڏيا آهن. پائڻچاري جو غير معمولي ماحول پيدا ٿيو آهي. هندو کلي عام مسلمانن جي هٿن سان پاڻي پيئن ٿا ۽ هو به موت ۾ ائين ئي ڪن ٿا.¹³²

تنهن هوندي به احتجاجي ويڙهه قومپرست تحريڪ جي سرواڻن کي پريشان ڪري ڇڏيو جن ۾ سڀ کان وڌيڪ بااثر شخصيت مهاتما گانڌي هو. هيءُ هڪڙي ننڍڙي رياست جي حڪومتي وزير جو پٽ هو جنهن لنڊن مان بئرسٽر جي تعليم ورتي هئي، پر هن عام هارين واري پوشاڪ پهري ۽ هندو مذهبي ڳالهين تي زور ڀريندي انگريزي ڳالهائيندڙ پيشيور طبقن ۽ ڳوٺن ۾ رهندڙ انڊين آباديءَ جي وچ ۾ لساني ۽ ثقافتي وڻيءَ کي ڀريو. اهڙي ڍنگ سا جو Harrow مان پڙهيل نوجوان جواهر لعل نهرو جنهن کي هندي ٻوليءَ جي سمجھ نه هئي، ائين نه ڪري سگهي ها. ساڳئي وقت گانڌي انڊيا جي هڪ سرماڻيدار گروهه جي ويجهو هو جن محفوظ مارڪيٽن لاءِ پنهنجي ڳالهه کي ڌڪو ڏيندي انڊين ڪانگريس ڏانهن ٺيهاريو پئي.

مختلف مفادن جي هڪ اتحاد کي ڳنڍي رکڻ جي معنيٰ مايوس ڪندڙ احتجاج ۾ نڪري ها جيڪو برطانوي سرماڻيدارن سان انڊين سرماڻيدارن کي ويڙهائي وجهي ها. ان ڪري گانڌيءَ پرامن ۽ ضابطي واري جدوجهد، انتظاميا سان عدم تعاون جهڙن طريقن تي زور ڏنو. جنهن ماڻهوءَ فقط چار سال اڳ جرمنيءَ خلاف برطانوي سامراجي جنگ لاءِ حمايت تي زور ڀريو هو تنهن هاڻي عدم تشدد (اهنسا) کي پنهنجو اصول بڻائي ڇڏيو. انهيءَ پرامن عدم تعاون واري جدوجهد جون حدون بنديون طئي ٿيل هيون ته ڪٿي اها طبقاتي جدوجهد ۾ نه بدلجي وڃي. گانڌيءَ عام محصول جي عدم اداڻگيءَ واري سڌ کان انڪار ڪري ڇڏيو ڇاڪاڻ ته ان سان هاري زميندارن کي پنهنجيون اداڻگيون نه ڪن ها.

پر هڪ اهڙي تحريڪ جنهن 21-1918ع ۾ انڊيا کي بهاري ڇڏيو سا جيئن گانڌيءَ چاهيو پئي، تيئن ضابطي هيٺ نه پئي رهي سگهي. هڪ طرف برطانوي پوليس ۽ فوج طرفان طاقت جي استعمال ۽ ٻئي طرف هارين، مزدورن ۽ شهري غريبن منجهه ڪاوڙ جي سطح، ان ڳالهه کي يقيني بڻايو ته پرامن احتجاج مسلسل پرتشدد تڪرار جي صورت وٺندا رهن، جيئن احمد آباد، ورامگر، ڪيدا، امرتسر ۽ بمبئي ۾ ٿيو. 1922ع جي فيبروريءَ ڌاري بهار جي هڪ ڳوٺ چاري چورا جو وارو آيو. پوليس طرفان هڪ مظاهري مٿان گوليون هلائڻ کانپوءِ ماڻهن پوليس اسٽيشن کي ساڙي ڇڏيو. بدلي ۾ 22 ڪانسٽيبل ۽ 172 هاري ماري ويا.¹³³ ڪانگريسي قيادت ۾ ڪنهن سان به صلاح مصلحت ڪرڻ

کانسواءِ گانڌيءَ جلدئي احتجاجي تحريڪ کي منسوخ ڪري ڇڏيو ۽ برطانوي اختيارين کي ساهي پٽڻ جي گنجائش ڏني، جنهن جي ڪين شديد ضرورت هئي. بمبئي جي گورنر لارڊ لائڊ بعد ۾ اعتراف ڪيو ته ان مهم 'اسان کي ڏيڄاري ڇڏيو' ۽ 'ذري تي ڪامياب ٿيڻ واري هئي'،¹³⁴ هاڻي ڪين تحريڪ کي ڪچلڻ ۽ گانڌيءَ کي گرفتار ڪرڻ لاءِ چوٽ ملي وئي هئي. تحريڪ ڏهن سالن تائين پنتي هلي وئي. ويتر بدتر اهو ٿيو ته مذهبي فرق اڳيان اچي ويا. هاڻي هر هڪ گروهه برطانيا جي طاقت کي سامهون رکندي پاڻ ڏانهن نيهارڻ لڳو. 1920ع ڌاري سڄي ننڍي کنڊ ۾ هندو ۽ مسلمانن جي وچ ۾ سخت جهيڙا ٿيا.

پهريون چيني انقلاب

انڊيا کان وڌيڪ چين ۾ قومي تحريڪ جو اڀار وڏو هو. جتي تازو ٺهيل صنعتي پورهيت طبقي اهم ڪردار نڀايو ۽ آخر ۾ وڏي شڪست پڻ پيوڳي. 4 مئي 1919ع تي چين ۾ اها خبر پهتي ته آمريڪي صدر وڊرو ولسن جي 'قومن جي حق خوداراديت واري حق' جي واعدي باوجود فاتح طاقتن ورسلز ۾ گڏجاڻي ۾ چين ۾ اڳوڻا جرمن علائقا جاپان کي ڏئي ڇڏيا آهن. جاپاني، برطانوي ۽ فرينچ قبضاگيرن وٽ اڳتي چيني ريلوي بندرگاهن، دريائن ۽ پاڻيءَ رستن جو ڪنٽرول هو ۽ محصولن ۽ ٽيڪسن جو حصو کنيائون پئي. جڏهن ته پرڏيهي طاقتن جي پوليس ۽ سپاهين وڏن شهرن جي 'مخصوص علائقن' ۾ 'نظم ۽ ضبط' کي برقرار رکيو پئي. شنگهاڻيءَ ۾ بدنام زمانه تختيون لڳايون ويو ته 'گُتن يا چينين جي داخلا تي بندش آهي'، ان دوران مختلف طاقتن جي پٺڀرائي سان رقيب چيني جنرلن جنگي سردارن طور عمل ڪندي باقي ملڪ کي پاڻ ۾ ورهائي ڇڏيو. ڪيترن دانشورن انهيءَ صورتحال کي ختم ڪرڻ لاءِ آمريڪي لبرل ازم کي درست سمجهيو پئي، پر ڪين هاڻي محسوس ٿيو ته ساڻن دغا ڪئي وئي آهي.

شاگرد مظاهرن لکين ماڻهن جي احساسن کي جنجهوڙي ڇڏڻ جو ڪم ڪيو. انهن قراردادون منظور ڪيون، گڏجاڻين ۽ مظاهرن ۾ هجوم ڪنا ٿيا، جاپاني شين جو بائڪاٽ ڪيو ويو ۽ شنگهاڻيءَ ۾ شاگردن جي اڳواڻيءَ هيٺ عام هڙتال ٿي. شاگردن، پيشيور وچولن طبقن ۽ صنعتي پورهيتن جي وڌندڙ تعداد کي يقين ٿي ويو ته ملڪ کي سامراجي طاقتن ۽ ٻهراڙيءَ جي معاشي زوال جي وچ ۾ ٽڪرا ٽڪرا ٿيڻ کي روڪڻ لاءِ ڪجهه نه ڪجهه ڪرڻو پوندو.

شاگردن ۽ دانشورن جي گروهن منجهه اڳتي 'نئين سجاڳيءَ جي تحريڪ' هلندڙ هئي. سندن خيال هو ته چين جي ماضيءَ ۾ اهڙا دور رهيا آهن، جڏهن اولهه جي روشن خياليءَ جهڙا خيال ٺهڻ شروع ٿيا هئا، جن کي ڪنفوشنس عقيددي پرستيءَ گهٽو ڏئي

چڏيو. انهن متبادل روايتون اڏڻ شروع ڪيون. سندن مُک سرواڻ شخصيت 'هُوشه' جي لفظن ۾ 'ماڻهن جي ذهنن ۾ زندگيءَ جو نئون نقطہ نظر وجهڻو پوندو جيڪو کين روايت جي زنجيرن مان نجات ڏياريندو ۽ کين هڪ نئين دنيا ۽ ان جي نئين تهذيب ۾ هجڻ جو احساس ڏيندو'.¹³⁵ انهيءَ ڪيفيت چين جي 'نئين طرز' وارن تعليمي ادارن ۾ هزارين شاگردن ۽ استادن کي موهي وڌو.¹³⁶ انهن کي ڪجهه ٽيڪ چيني سرماييدارن کان ملي ۽ اهي گهڻو ڪري سن يات سين جي ڪومنٽانگ سان جڙيل هئا. پر ساڳئي وقت ڪجهه دانشورن ۽ شاگردن تي روسي انقلاب جو وڏو اثر ٿيو جن اهو پڇڻ شروع ڪيو ته سندن ملڪ ۾ جيڪو ڪجهه ٿئي پيو ان ۾ ڇا مارڪسزم جي ڪا معنيٰ بيهي ٿي. مارڪسزم ۾ دلچسپي وڌڻ لڳي. ڇاڪاڻ ته چين جو نئون پورهيت طبقو هڙتالن ۽ بائڪاڻن ۾ حصو وٺڻ لڳو جن جي شدت وڌي 'سڀني خطن ۽ صنعت جي سڀني شاخن کي متاثر ڪيو'.¹³⁷

1922ع ۾ هڙتالن جي هڪ سلسلي نئين تحريڪ جي امڪاني سگهه جو مظاهرو ڪيو. مارشل لا جي لاڳو ٿيڻ باوجود هانگ ڪانگ ۾ 2,000 ملاحن جي هڙتال ٿيل هئي. 120,000 ماڻهن جي عام هڙتال ٿي وئي. جنهن مالڪن کي گوڏا کوڙڻ تي مجبور ڪيو. اترئين چين ۾ برطانيا جي ڪاٺيون ڪوئلينڊر اداري KMAS ۾ 50 هزار مزدورن هڙتال ڪئي. پر اها ڪامياب نه ٿي. ڪاڻ جي خانگي پوليس، برطانوي بحري فوج ۽ جنگي سردارن جي فوجن هڙتالين مٿان حملو ڪيو ۽ سندن يونين اڳواڻن کي گرفتار ڪيو تنهن هوندي به مزدورن، دانشورن ۽ ايتريقدر جو بورجوازي گروهن طرفان هڙتال جي حمايت، هڙتالين کي ڊگهي عرصي تائين بيهڻ ۽ اجرت ۾ ٿوري واڌ ماڻڻ جي اهل بڻايو. چيني پوليس ريشم جي ڪارخانن ۾ ڪم ڪندڙ 20 هزار عورت پورهيتن جي پهرين وڏي هڙتال کي ٽوڙي ڇڏيو ۽ سندن اڳواڻن کي فوجي عدالت آڏو پيش ڪيو. برطانوي پوليس ۽ پورهيتن جي وچ ۾ جهيڙا هانگو جي برطانوي ڪارخانن ۾ انتها تي پهتا. جتي جنگي سردارن گوليون هلائي 35 هڙتالي مزدورن کي ماري ڇڏيو ۽ يونين جي شاخ جي سيڪريٽريءَ کي قاهي ڏني. جنهن ڪم تي واپس اچڻ لاءِ سڏ ڏيڻ کان انڪار ڪيو هو. اهڙين شڪستن پورهيت تحريڪ جي پيش رفت کي ڪٽي وقتي طور ته روڪيو پر مزاحمت جي روح کي تباهه نه ڪيو. ان بدران طبقاتي شعور وڌيڪ پختو ٿيو ۽ جدوجهد کي اڳتي وڌيڪ جوارادو وڌيو جڏهن به موقعو پيدا ٿئي.

اهو موقعو 1924-27ع جي سالن ۾ مليو. ڏکڻ ۾ ڪينٽون شهر قومپرست دانشورن جو مرڪز بڻيو هو. سن يات سين اُتي هڪ آئيني حڪومت قائم ڪئي هئي. پر اقتدار تي سندس پڪڙ مضبوط نه هئي ۽ هن وڌيڪ حمايت لاءِ واجهايو پئي. هن سوويت روس مان پنهنجي ڪومنٽانگ کي منظر ڪرڻ لاءِ مدد گهري ۽ چين جي نئين جوڙيل ڪميونسٽ پارٽيءَ جي ڪارڪنن کي ساٿ ڏيڻ لاءِ دعوت ڏني. انهيءَ حمايت جي

اهميت تڏهن ظاهر ٿي، جڏهن برطانوي مفادن سان جڙيل 'ڪمپراڊور' سرماڻيدارن هن خلاف هڪ لک مضبوط واپاري رضاڪارن واري پنهنجي هٿياربند فوج کي استعمال ڪرڻ جي ڪوشش ڪئي. ڪميونسٽن جي اڳواڻي واري پورهيت وفد ڪانفرنس هن کي بچايو. ان جي ليبر آرگنائيزيشن، آرمي واپاري رضاڪارن جي طاقت کي ٽوڙڻ ۾ مدد ڪئي جڏهن ته پورهيتن سندن تائيد ڪندڙ اخبارن جي چپائي روڪي ڇڏي.

پورهيتن جي احتجاجن ۽ قومي مطالبن کي گڏائڻ جي طاقت جو اظهار وري 1925ع ڌاري ڪينٽون باهران ٿيو. جاپاني ڪنٽرول وارن ڪپهه جي ڪارخانن ۾ هڙتال جي حمايت ۾ ٿيل هڪ مظاهري تي، پوليس جي فائرنگ کانپوءِ شنگهائي ۾ عام هڙتال ٿي. هڪ مهيني تائين ڏنڊا بردار يونين پهريدارن، شين جي چرپر کي ڪنٽرول ڪيو ۽ هڙتال ٽوڙيندڙن کي قيدي بڻايو. جڏهن ته ڊزن کن ٻين شهرن ۾ ريڪجهتيءَ طور هڙتالون ۽ مظاهرا ٿيا. هڪ ٻي وڏي هڙتال 13 مهينن تائين هانگ ڪانگ کي مفلوج ڪري ڇڏيو. قومپرست مطالبا (چينين ۽ يورپين سان برابريءَ جو سلوڪ وغيره) توڙي اقتصادي مطالبا ڪيا ويا. هزارين هانگ ڪانگ واسي هڙتالين کي ڪينٽون ۾ کاڌو ۽ رهائش ڏني وئي، جتي:

هڙتالي ڪميٽيءَ جون ذميواريون هڪ يونين تنظيم جي سرگرميءَ جي دائري کان وڌيڪ هيون.... 1925ع جي اونهاري دوران ڪميٽي اصل ۾، پورهيت حڪومت جهڙو ادارو بڻجي وئي ۽ بيشڪ ان وقت ان کي 'حڪومت نمبر 2' جو نالو ڏنو ويو. ڪميٽيءَ جي اختيار ۾ هزارين ماڻهن جي هٿياربند قوت هئي.¹³⁸

هڙتال هڪ اهڙو ماحول پيدا ڪرڻ ۾ مدد ڪئي، جنهن ۾ ڪينٽون ۾ قومپرست قوتن محسوس ڪيو ته اُهي ايترا طاقتور آهن، جو اُتر طرف جنگي سردارن خلاف مارچ ڪري سگهن ٿا، ملڪ جو باقي حصو انهن سردارن جي قبضي هيٺ هو. انهيءَ مارچ کي 'اٽرئين مهم' طور سڃاتو وڃي ٿو جيڪا 1926ع جي اونهاري ۾ شروع ٿي، جنهن جي اڳواڻي جنرل چيانگ ڪائي شيڪ ڪئي. جڏهن ته ان جي مرڪزي قيادت ۾ فوجي آفيسرن جو هڪ گروه هو جيڪي روس طرفان هلندڙ تربيتي اڪيڊميءَ مان آيا هئا. هانگ ڪانگ هڙتال مان پيدا ٿيل پورهيت فوج جا ميمبر رضاڪار طور اوڏانهن ويا.

اُتر ڏانهن مارچ جنگي حوالي سان هڪ سوڀ هئي. جنگي سردارن جون فوجون جيڪي مختصر مدي وارن پاڙيتو فائدين لاءِ ڳنڍيل هيون، سي ان جي انقلابي جذبي ۽ ولولي آڏو نه بيهي سگهيون. جيئن ئي اترين مهم ويجهي پهتي ته جنگي سردارن جي ڪنٽرول وارن شهرن ۾ پورهيتن هڙتال ڪري ڇڏي هونئي ۽ هونان ۾ مزدور يونينن پاڻ کي هٿياربند ڪيو ۽ 'پورهيت حڪومتون' بڻجي ويون. ايتريقدر جو اهي حڪومتون هانگ ڪانگ هڙتال دوران ڪينٽون ۾ ٺهيل حڪومت کان به وڏيون هيون.¹³⁹ 1927ع جي مارچ تائين مهم شنگهائي تائين پهچڻ واري هئي. 6 لک پورهيتن جي شموليت سا،

هڪ عام هڙتال ٿي ۽ چيانگ ڪائي شيڪ جي پهچڻ کان اڳ مزدور يونين جي لشڪرن بغاوت ڪري شهر جو ڪنٽرول حاصل ڪيو.¹⁴⁰ شهر جو اقتدار پورهيت اڳواڻن هٿان ڪنٽرول ٿيندڙ حڪومت جي هٿن ۾ هليو ويو. توتڻي جوان ۾ وڏا بورجوازيءَ قومپرست ميمبر شامل هئا. ڪجهه ڏينهن لاءِ ته ائين پئي لڳو جڏهن ته جنگي سردارن جي طاقت کي تباهه ڪرڻ، پرڏيهي طاقتن جي پڪڙ کي ٽوڙڻ ۽ ملڪ جي مفلسي، بدعنواني ۽ ٽڪرا ٿيڻ واري عمل جي خاتمي لاءِ انقلابي قومپرستيءَ جي پيش رفت کي ڪير به روڪي نه سگهندو.

پر اهي اميدون ساڍين نه ٿيون، ائين ئي جيئن آئرلينڊ ۽ انڊيا ۾ ساڳيون اميديون، ساڳين ڪارڻن سبب ختم ٿيون. اترئين مهم جي فتح جو انحصار سندس پيش رفت هٿان زور ورتل انقلابي ڪيفيت تي هو پر فوج جا آفيسر هڪ سماجي ڀرت مان ڀرتي ڪيل هئا، جيڪا انهيءَ ڪيفيت کان ڊنل هئي. اُهي واپاري ۽ زميندار خاندانن مان آيا هئا، جن کي پورهيتن جي استحصال مان فائدو ملندو هو ۽ هارين جي رحم جوڳي حالت مان اڃان وڌيڪ. اُهي پورهيتن جي تحريڪ کي طاقت لاءِ پنهنجين اٽڪلن جي مھري طور استعمال ڪرڻ لاءِ تيار هيون ۽ شطرنج ۾ نقصان کڻڻ وانگر اُهي ان جي قرباني ڏيڻ لاءِ تيار هئا. چيانگ ڪائي شيڪ اڳتي ڪيٽون ۾ پورهيت تحريڪ کي ڪچلڻ ۾ لڳو پيو هو ۽ هن ڪيترن ڪميونسٽ ويڙهاڪن کي گرفتار ڪيو ۽ يونين کي هراسان ڪيو.¹⁴¹ هاڻي هي شنگهاڻيءَ ۾ وڌيڪ بي رحمانا قدم کڻڻ لاءِ تيار ويٺو هو. هن فاتح باغي قوتن کي شهر سندس حوالي ڪرڻ لاءِ چيو ۽ پوءِ دولتمند چيني واپارين ۽ سڀني، پرڏيهي طاقتن جي نمائندن ۽ شهر جي غنڊن سان مليو. هن مُڪ ڪاٻي ڌر جي يونين دفترن تي حملا ڪرڻ لاءِ غنڊن جو بندوبست ڪيو. پورهيت پهريدارن کي بي هٿيار ڪيو ۽ سندن اڳواڻن کي گرفتار ڪيو. مظاهرو ڪندڙن تي مشين گڻن سان فائر ڪيا ويا ۽ دهشت جي راڄ ۾ هزارين سرگرم ڪارڪن مارجي ويا. ڪجهه ڏينهن اڳ پورهيت تنظيمون جن جي ڪنٽرول هيٺ شهر هو سي تباهه ڪيون ويون.¹⁴²

چيانگ ڪائي شيڪ کي ڪاٻي ڌر مٿان فتح حاصل ٿي، پر پرڏيهي تسلط يا جنگي سردارن جي ڪنٽرول کي ختم ڪرڻ جي امڪان کي ڦٽو ڪرڻ جي قيمت تي انقلابي جوش ۽ ولولي کانسواءِ جيڪو ڪنٽون کان شنگهاڻي تائين مارچ جي خاصيت هو چيني قومي خواهشن جي مخالفت ڪندڙن کي رعايتون ڏئي، هاڻي هي سڄي ملڪ جو نالي ماتر حاڪم ٿي پيو. ايندڙ 18 سالن تائين سندس حڪومت پنهنجي بدعنوانيءَ، غنڊاگرديءَ ۽ پرڏيهي حملي آورن سان مقابلو ڪرڻ جي نااهليت سبب بدنام رهي.

اهو دور ان ڳالهه جي ثابتي آهي ته جيڪڏهن مزدورن ۽ هارين کي جيئن جو ٿيڻ ساڳئي هنڌ رکيو وڃي ته وچولي طبقي وارا قومپرست اڳواڻ پنهنجي ئي تحريڪ سان دغا ڪندا. اهو عمل هڪ ٻي شيءِ جي به علامت هو ته اُهي جن روس کي هلايو پئي، تن

انقلابي اصولن کي ترڪ ڪري ڇڏيو آهي. ڇاڪاڻ ته ڪينٽون ۾ چيانگ جي ڪهري ڪارروائين کانپوءِ انهن چيني پورهيتن کي چيانگ مٿان اعتبار ڪرڻ جي صلاح ڏني هئي.

مصر ۾ قومپرست انقلاب جو تجربو پڻ چين، انڊيا ۽ آئرلينڊ جهڙو ئي ٿيو. اُتي جنگ کانپوءِ ساڳئي قسم جو جوش ۽ جذبو پيدا ٿيو ۽ 1919ع ۾ قومپرست وچولي طبقي ۽ ريلوي ۽ ٽرام جهڙين صنعتن ۾ هڙتالي گروهن جي وچ ۾ اتحاد ٿيو. جدوجهد ۾ لڳاتار اُپارن سبب برطانيا کان محدود رعايتون مليون. هڪ بادشاهي حڪومت ٺاهي وئي، جنهن هڪ فيضلا برطانوي هٿن ۾ ڇڏي ڏنا. تنهن هوندي به هڪ قومپرست وفد پارٽيءَ (Wafd Party) پورهيت جدوجهد کي ڀڻي ڏئي ڇڏي ۽ انهيءَ مصلحت جي شرطن هيٺ هڪ حڪومت ٺاهي، جنهن کي فقط برطانوي ساٿارين سان هلائي سگهجي پيو ڇاڪاڻ ته اُن وٽ پنهنجو دفاع ڪرڻ لاءِ ڪافي قوتون نه هيون.

ميكسيڪو جو انقلاب

يورپ ۾ جيئن ئي عالمي جنگ پڙڪي پئي ته ائٽلانٽڪ سمونڊ پار ميڪسيڪو ۾ ساڳي اٽل پتل جو تجربو ٿيو. 1820ع ۾ اسپيني راڄ جي خاتمي کان وٺي ميڪسيڪو نالي ماتر آزاد ملڪ هو. انڊين واسين ۽ گڏيل نسل مسٽزوس مٿان آبادڪار خاندانن جي ڪريولوس حڪمران ٽولي ۽ 33 سالن کان پورفريو ڊيز جي آمراني صدارت جو غلبو رهيو پر هنن پرڏيهي سرمائي، گهڻو ڪري آمريڪي سرمائي، هٿان معاشي حاڪميت کي وڌندي ڏٺو. 20 هين صديءَ جي ابتدائي سالن دوران اقتصادي واڌ جي شرح بلند رهي، جنهنڪري ڪجهه ماڻهن ميڪسيڪن ’معجزو‘ جي ڳالهه ڪئي.¹⁴³ توڻي جو انڊين جي وڏي تعداد کي سندن روايتي گڏيل زمينن مان تڙي ڪڍيو ويو ۽ پورهيتن (جيڪي 1910ع ڌاري مجموعي محنت واري آباديءَ مان 5.2 ملين منجهه 8 لک هئا)¹⁴⁴ تن جو معيار زندگي بلڪل ابتر ٿي ويو.¹⁴⁵ انهن سالن ۾ ميڪسيڪن سرمائيدار ننڍي پائيوار طور خوشحال ٿيا ۽ ڪڏهن ڪڏهن پرڏيهي ساٿين سان ڪاوڙيا به پر پوءِ 1907ع ۾ عالمي مالياتي بحران ميڪسيڪو کي ڌڪ رسايو ۽ ترقي يافته ملڪن جي ڪلب جو حصو ٿيڻ واري سندس خواب کي چڪنا چور ڪري ڇڏيو.

هڪ دولتمند ڪيت مالڪ، ڪپڙي جي ڪارخاني ۽ ڪاڻ مالڪ جي پُٽ فرانسسڪو ماڊرو آمر کي تڙي ڪڍڻ لاءِ مهر ۾ وچولي طبقي جي حمايت ڪئي ڪري ورتي ۽ عوامي ڪاوڙ ۽ احتجاج لاءِ هڪ مرڪز مهيا ڪيو. اڳوڻي مال متاع چاريندڙ فرانسسڪو ولا جي اڳواڻيءَ هيٺ، ملڪ جي اُتر ۾ ۽ اڳوڻي ننڍي آبادگار ايميليانوز پاتا جي اڳواڻيءَ هيٺ ڏکڻ ۾ هٿياربند بغاوتون پڙڪي پيون. آمر ملڪ ڇڏي پڄي ويو ۽ ماڊرو کي صدر چونڊيو ويو.

پر زياتا جي هاري فوج طرفان وڏين جاگيرن جي ورڇ جي مطالبي، ماڊرو جي دولتمند حامين ۽ آمريڪي حڪومت کي، نيڪالي ڏنل آمر جي ورتاءُ کان وڌيڪ پريشان ڪري ڇڏيو. نتيجي طور هڪ ڊگهو ۽ لڳاتار خونخوار لڙائين جو سلسلو هلي پيو. آمريڪي سفير جي ٽيڪ سان سندس ئي هڪ جنرل هٿان ماڊرو جي قتل کان اڳ، ماڊرو جي فوج سان اتر ۽ ڏکڻ جي هاري فوجن ويڙهون ڪيون. وچولي طبقي جي ٻن دولتمند ڪارائزا ۽ اوبريگون هڪ 'آئين پسند' فوج، ٺاهي ماڊرو جي انداز کي قائم رکيو. زياتا ۽ ولا هيورٽا کي شڪست ملي ۽ ميڪسيڪو شهر تي قبضو ڪيو ويو.

1914ع جي نومبر واري مشهور تصوير ۾ زياتا ۽ ولا کي صدارتي محل ۾ گڏ ٻيئي ڏيکاريو ويو آهي. اهو انقلاب جو نقطه عروج هو ۽ ان جي پڄاڻي به هاري فوجن جي اڳواڻن منجهه قومي سطح جو اقتدار قائم ڪرڻ جي صلاحيت نه هئي، انهن وٽ هارين ۽ مزدورن کي گڏائڻ لاءِ ڪو اهڙو پروگرام نه هو جيڪو ملڪ ۾ انقلابي تبديلي آڻي، توڻي جو زياتا بعد ۾ انهيءَ جي ٿورو ويجهو پهتو هو. هنن راجڌاني خالي ڪري ڇڏي ۽ اتر ۽ ڏکڻ ڏانهن پنهنجن مقامي اڏن ڏانهن واپس موٽي آئين پسند جنرلن خلاف غير موثر مزاحمت ڪندا رهيا، جن زميني سڌارن کي لاڳو ڪرڻ کان انڪار ڪيو.

نتيجو تڙت رد انقلاب نه هو جيئن 12 سالن کانپوءِ چين ۾ ٿيو. ڪارائزا ۽ اوبريگون آمريڪا جي دٻاءُ سان مزاحمت ڪرڻ ۽ عوام کي رعايتون ڏيڻ جي واعدي سان انقلاب جي ٻولي استعمال ڪندا رهيا. 1919ع جي اپريل ۾ زياتا جي قتل ٿيڻ تائين ائين ٿيندو رهيو پوءِ ميڪسيڪو جي سرمائيدارن وري پنهنجو پاڻ کي محفوظ محسوس ڪيو. ايتريقدر جو وچولي طبقي جي سياستدانن پنهنجن ذاتي مقصدن لاءِ انقلاب جي اپاريل جذب جو فائدو ورتو. ملڪ کي ادارتي انقلابي پارٽي (Institutionalised Revolutionary Party) ذري گهٽ هڪ پارٽي سرشتي واري رياست طور هلايو پئي، تنهن هوندي به ميڪسيڪو سرمائيداريءَ لاءِ محفوظ ٺڪاڻو رهيو.

1927ع ۾ ماسڪو ۾ لکندي ليون ٽراٽسڪيءَ انهن بغاوتن مان سبق اخذ ڪرڻ جي ڳالهه ڪئي، جن کي هاڻي اسين ٽين دنيا سڏيون ٿا. هن 1848ع کانپوءِ جرمنيءَ بابت مارڪس جي تبصرن ۽ 1905ع کانپوءِ روس بابت پنهنجي تجزيي جي بنياد تي نتيجا ڪڍيا. هن کان اڳ وارن مفڪرن سرمائيداريءَ جي 'غير متوازن' واڌاري جي نشاندهي ڪئي، جڏهن ته هن 'گڏيل ۽ غير متوازن ترقيءَ' تي زور ڏنو.¹⁴⁶

ٽراٽسڪيءَ جو دليل اهو هو ته سرمائيداريءَ جي اڀار هڪ عالمي سرشتو تخليق ڪيو جنهن جا انتهائي پسمانده علائقن تي اثر پيا. ان روايتي حڪمران طبقن کي توڙي ڇڏيو ۽ روايتي وچولن طبقن کي ڪوڪلو ڪري ڇڏيو. بئٽڪي حڪمران طبقن، پرڏيهي سرمائي ۽ اڳ ۾ ترقي يافتہ ملڪن جي صنعتن طرفان چٽاڀيٽيءَ ڏيئي سرمائيدار طبقن جي واڌاري آڏور ڪاوت وڌي وچولي طبقي انهيءَ رنڊڪ کي توڙڻ لاءِ هڪ مڪمل آزاد

رياست لاءِ ويڙهه ڪئي، پر ائين ڪندي انهن اهڙن طبقن کي حرڪت ۾ آڻڻ جو جوڪم ڪيو جن کان اهي ڏنا پئي. جديد ٽرانسپورٽ سرشتي ۽ جديد صنعتي علائقن ويڙهاڪ ۽ پڙهيل لکيل پورهيت طبقن کي تخليق ڪيو ۽ لکين ماڻهن کي چڙوچڙ ڳوٺن مان ڪڍيو. انهن طبقن جي خوف ’قومي سرماييدارن‘ ۽ وچولن طبقن کي پراڻي حڪمران طبقن يا بئڻڪي طاقتن سان سندن دشمنيءَ کي وساري ڇڏيو. فقط ’مستقل‘ انقلاب، جنهن ۾ پورهيت طبقو پيش قدمي ڪري ۽ پنهنجي پٺيان ڪاوڙيل هارين کي آڻي، سو ئي قومي ۽ جمهوري مطالبن کي پورو ڪري سگهو ٿو جنهن لاءِ قومي بورجوازي زباني خرچي ڪئي پئي.

1917ع ۾ روس ۾ ائين ٿيو هو پر ٽين دنيا ۾ ڪٿي پئي هنڌ ائين نه ٿيو. دنيا جي سڀ کان وڌيڪ طاقتور سامراجيت برطانيا جنگ جي آخر ۾ آئرلينڊ، انڊيا، چين ۽ مصر ۾ بغاوتن کي ڏيڄاري ڇڏيو جيڪي اُن وقت خود برطانيا ۾ وڏي صنعتي بيچيني ۽ سڄي يورپ ۾ انقلابي اٿل پتل وقت ٿيون پئي. تنهن هوندي به برطانوي سامراجيت هڪ بئڻڪي سلطنت قائم رکي، جيڪا آفريقا ۾ جرمنيءَ جي ڪالونين ۽ عثمانيا سلطنت جي عرب علائقن تائين وڌي هئي. فرينچ، بيلجين، ڊچ، جاپاني ۽ آمريڪي سامراجيتون برقرار رهيون. ائين سرماييداري پنهنجي پائيداريءَ کي ٻيهر قائم ڪرڻ جي اهليت ۾ واڌ ڪئي.

‘سونھري پيون ڏهاڪو’

‘نئون دور’، ‘جيز جو زمانو’، ‘سونھري پيون ڏهاڪو’ انھن ٽي اصطلاحن ۾ ميڊيا ۽ مڪ ڌارا جي سياستدانن 1920ع واري دور جي آمريڪا جي ساراهه ڪئي. آمريڪا پھرين عالمي جنگ مان دنيا جي سڀ کان وڏي معيشت ٿي اڀريو جڏھن ته برطانيا ۽ جرمني ھڪٻئي کي چيري ڦاڙي ڇڏيو. آمريڪا برطانيا جون پرڏيهي سيڙپون خريد ڪيون ۽ 1928ع تائين هن جي اُپت 1914ع جي پيٽ ۾ ٻيڻي ٿي وئي.

ترقيءَ سان گڏ وڏي تعداد ۾ ماڻھن جي زندگين ۾ جادوئي تبديلي آئي. 1890ع ۾ 1900ع جون ايجادون، جيڪي اڳ ۾ اميرن جي ٿوري اقليت تائين محدود رھيون ھيون، ھاڻي وسيع عوام تائين ٻوڏ وانگر ڪڙڪي پيون. برقي بجلي، گراموفون، ريڊيو سينيما، صفائي ڪرڻ وارو اوزار ريفريجريٽر، ٽيلفون وغيره. ھينري فورد جي ڪارخانن اڻاھ تعداد ۾ ڪارون، ماڊل ٿي، ٺاھيون ۽ جيڪا شيءِ ڪنھن وقت ۾ امير ماڻھوءَ جو رانديڪو ھئي، سا ھاڻي وچولي طبقي جي گھڻين ۾ ۽ ايتريقدر جو پورهيتن جي حلقن منجھ نظر اچڻ لڳي. ماڻھن جي مٿان ايئرڪرافٽ وڌيڪ تيز رفتاريءَ سان اڏامڻ لڳا ۽ انھن جھازن براعظمي سفر کي ڏينھن کان گھڻائي ڪلاڪن تائين آڻي ڇڏيو. ائين پئي لڳو ڄڻ ته ماڻھن کي رات وڃ ۾ اونداھ، خاموشي ۽ محدود چرپر جي دنيا مان ڪڍي تيز رفتار بجلي، لڳاتار آوازن ۽ تيز چرپر ۾ آندو ويو ھجي.

انھيءَ تبديليءَ کي ‘جيز واري زماني’ جي اصطلاح اظھاريو. سدائين کان موسيقيءَ جون عوامي صورتون رھنديون پئي آيون، پر اُھي ڪنھن مخصوص علائقي ۽ مخصوص ثقافت سان جڙيل ھيون، ڇاڪاڻ ته دنيا جي عوام نسبت ھڪٻئي کان ڪٽيل زندگي گھاري پئي. موسيقيءَ جون بين الاقوامي يا بين الاعلاقائي صورتون ‘ڪلاسيڪل’ صورتون ۾ رھنديون آيون، جن نسبتن متحرڪ استحصالِي طبقن ۽ ڪڏھن ڪڏھن مذھبي صورتون ورتيون. 18 ۽ 19 ھين صدين ۾ موسيقي ۽ رقص جي ھالن، ڳائڻ جي ڪلبن ۽ ڇپيل پني تي موسيقيءَ جي ترقيءَ سان شھر جي واڌاري انھيءَ کي تبديل ڪرڻ شروع ڪيو. بھر حال، گراموفون ۽ ريڊيو ھڪ قسم جي نئين ثقافتي ميدان کي تخليق ڪيو جن صنعتي دنيا جي سُر، شھري زندگيءَ جي تال ۽ مارڪيٽ جي چوڌاري اڏيل دنيا ۾ ماڻھن جي شديد ذھني ڪوفت کي اظھاريو. جيز نئين عوامي موسيقيءَ جا بنياد رکيا.

جيڪو ڏکڻ آمريڪا جي اڳوڻن غلامن هٿان ڪيترن آفريقي ۽ يورپي 'لوڪ' سرن جو ميلاپ هو. ان کي اتر ڏانهن ڪپهه ۽ تماڪ جي ميدانن مان آيل مهاجرن جي لهر ڪڍي آئي، جيڪي دنيا جي سڀ کان طاقتور سرماڻيداريءَ جي شهرن ڏانهن لڏي آيا. اتان کان ان سُر مختلف نسلي پسمنظر رکندڙ لکين ماڻهن ۽ سمورن ملڪن کي متاثر ڪرڻ شروع ڪيو. جنهن کي سرمائي جي انبار جي چاڙهه سان اڳتي وڌايو ويو.

اهو سڀ ڪجهه تڏهن ٿيو جڏهن اقتصادي پاڙائي ۽ بيروزگاري ماضيءَ جو قصو بڻجي ويا ۽ ماڻهن 'خوشحاليءَ' کي دائمي سچ سمجهيو. آمريڪي معيشتدان ايلون ايڇ. هينسن ان دور جي ڏاهپ جو اظهار ڪندي 1927ع ۾ لکيو ته سرماڻيداريءَ جي 'پارائين بيمارين' جو جوانيءَ ۾ 'نقل ڪيو پيو وڃي' ۽ 'ڪاروباري چڪر جو ڪردار بدلجي پيو'.¹⁴⁷ هڪ ٻئي معيشتدان برنارڊ بارچ 1929ع ۾ آمريڪي ميگزين لاءِ انٽرويو ڏيندي ٻڌايو ته 'دنيا جي اقتصادي حالت مان لڳي ٿو ته گهڻو اڳتي نڪري وڃڻ جي ڪناري تي آهيون'.¹⁴⁸

ماضيءَ جا تڪرار پڻ وچولن طبقن کان وسري ويا هئا. 1919ع ۾ اسٽيل هٽال جي شڪست آمريڪي فيڊريشن آف ليبر جي ان ارادي کي تباهه ڪري ڇڏيو ته يونين جي تنظيم کي هنرمند مزدورن جي دائري کان ٻاهر ڦهلايو وڃي. اتارني جنرل پامر ۽ مستقبل جي ايف. بي. آءِ سربراهه جي ايدگر هوور جي حڪمن سان لڳاتار پوليس ڪارروائين IWW جي پرائن ويٽهاڪن ۽ ڪميونسٽ پارٽيءَ جي نون جنگجوئن کي چٽي ڇڏيو هو. مزدور جن پنهنجي حالت کي سُڌارڻ چاهيو پئي تن کي تمام گهٽ اميد نظر آئي، تنهنڪري اُنهن انفرادي ڪاميابيءَ واري 'آمريڪي خواب' ۾ ايمان آندو، جيئن مستقبل جي ٽرانسڪائيٽ هٽتالي اڳواڻ فيرل ڊويس ڪيو جڏهن هن ريپبلڪن لاءِ ووٽ ڏنو ته سندس خواهش هئي ته هڪ ڏڪان ڪوليان ۽ هڪ جج ٿيان.¹⁴⁹ مک معيشتدان، ڪاروباري ۽ سياسي شخصيتون، جهڙوڪ: جان جي رسڪوب، ڊيموڪريٽڪ نيشنل ڪميٽيءَ جي صدر ۽ جنرل موٽرس جي ڊائريڪٽر اعلان ڪيو ته، 'هر ماڻهوءَ کي شاهوڪار ٿيڻ ڪپي' ۽ دعويٰ ڪئي ته ها اهي ٿي سگهن ٿا، جيڪڏهن هفتي ۾ هڪ ڀيرو فقط 15 ڊالر اسٽاڪ ۽ شيئرز ۾ وجهن.¹⁵⁰

آمريڪي سماج ۾ غريب ترين گروهن لاءِ پڻ اميد نظر آئي. اپالاچيا جي اچي چمڙيءَ وارن 'گندن ۽ ميرن آبادگارن' ۽ ڏکڻ کان فصلن ۾ پائيواري ڪاري چمڙيءَ وارن، ڪم جي ڳولا ۾ ڊيٽروٽ، شڪاگو ۽ نيويارڪ ڏانهن لڏپلاڻ ڪئي. اهي سال 'Harlem' نئين سجاڳي' جا سال هئا، جڏهن اتر جي انتهائي پسمانده علائقي ۾ غلامن جي ڏوهتن ۽ پوئڻن کي اميد جو ڪرڻو نظر پئي آيو. اڃان تائين ڪاريءَ چمڙيءَ وارن ۾ سخت ڪاوڙ ۽ نفرت هئي، پر ان کي مارڪيوز گاروي جي تحريڪ ذريعي هڪ رُخ ڏنو ويو جنهن ڪارن جي عليحدگيءَ واري پروگرام ڪاري سرماڻيداريءَ ۽ 'آفريقا ڏانهن واپسيءَ' جي

تبليغ ڪئي، جنهن سان آمريڪي سرشتي سان سڌي ٽڪراءَ کان پاسو ڪري سگهجي پيو. اهي جيڪي مٿاڇري جي هيٺان ٿيندڙ واقعن کي ڏسي نه سگهيا، تن هر هنڌ هڪ يا ٻي صورت ۾ 'آمريڪي خواب' کي قبوليندي، اسٽاڪ ۽ شيئرز خريد ۽ وڪرو ڪيا.

نئين دور جي آمد ۽ جيز جي زماني يورپ ۾ پهچڻ ۾ دير ڪئي. جرمنيءَ ۾ 1923ع جي بحران، جڏهن لڳو پئي يا ته اشتراڪي انقلاب يا فاشسٽ راج اچڻ وارا آهن، دوران سرماڻيڌاريءَ مان هٽي وئي. پر پوءِ آمريڪا (ڊيوس پلان تحت) سرماڻيڌاريءَ کي هڪ نئين اڏاري زندگي ڏيندي، قرض ڏنا. صنعتي پيداوار 1914ع واري سطح کان وڌي وئي ۽ سياسي پاڻيڌاري بحال ٿيڻ لڳي. 1928ع جي چونڊن ۾ سوشل ڊيموڪريٽڪ اتحادي حڪومت واپس آئي، جڏهن ته هٽلر جي نازي پارٽيءَ کي فقط 2 سيڪڙو ووٽ مليا ۽ ڪميونسٽن کي 10.6 سيڪڙو. 1928ع جي اونهاري ۾ هيرمن مِلر، جرمنيءَ جي سوشل ڊيموڪريٽس جي اڳواڻ چيو ته، 'اسان جي معيشت مضبوط آهي، اسان جو سماجي پلائي وارو سرشتو مستحڪم آهي ۽ توهان ڏسندا ته ڪميونسٽ توڙي نازي روايتي پارٽين ۾ جذباتي ويندا'.¹⁵¹

جرمنيءَ کان ٻه اڏائي سال پوءِ برطانيا هڪ وڏي سماجي بحران مان لنگهيو. خزاني جي وزير ونسٽن چرچل ڊالر جي مقابلي ۾ پاڻونڊ جي قدر کي جنگ کان اڳ واري سطح تائين آڻي برطانوي طاقت جي بحاليءَ جي ارادي جو اظهار ڪيو. ان جو نتيجو اهو نڪتو ته برطانيا طرفان ٻاهر وڪرو ٿيندڙ شين جي لاڳت وڌي وئي ۽ هڪ صنعتن ۾ بيروزگاريءَ پيدا ٿي پئي. حڪومت ڪاٿيون کوٽڻ واري صنعت کان ابتدا ڪندي، واڌو لاڳت کي گهٽائڻ لاءِ پگهارن ۾ ڪٽوتي ڪئي ۽ ڪم جي وقت کي وڌايو. ڪاٿيون کوٽيندڙ مزدورن جي يونين ان کي قبولڻ کان انڪار ڪيو ۽ 1926ع جي مئي ۾ مزدورن تالابندي ڪري ڇڏي. ٻين يونين اڳواڻن انهن جي حمايت ۾ عام هڙتال جو سڏ ڏنو. انهيءَ ڪارروائي جي ڪارائتي نتيجي باوجود آڻ مڃيندي نون ڏينهن کانپوءِ سڏ واپس ورتو ويو. جنهنڪري مالڪن ڪارڪنن کي تنگ ڪرڻ ۽ هڪ صنعت کانپوءِ ٻيءَ ۾ بنيادي يونين تنظيم کي تباهه ڪرڻ شروع ڪيو.

زُهر (جرمن علائقو) بحران ۽ برطانيا ۾ عام هڙتال هڪ ڀيرو رستي تان هٽي وئي، جنهنڪري يورپ ۾ هڪ ڌارا سوچ کي آمريڪا ۾ شروع ٿيل نئين دور متاثر ڪرڻ شروع ڪيو. وچولا طبقا واهپي وارين شين جي وڏي پيماني تي پيداوار مان فائدو ماڻيندي ڏسي سگهيا پئي ۽ لڳو پئي ته ڪجهه وقت کانپوءِ پورهيتن جا ڪجهه حلقا به انهيءَ مان مزا ماڻيندا ۽ جيڪڏهن آمريڪا اقتصادي بحران مان بچي سگهي ٿو ته پوءِ يورپ به. جرمنيءَ ۾ وائرر سومبارٽ هيٺس جي ڳالهه جو پڙاڏو ڪندي چيو ته 'هڪٻئي کي متوازن ڪندڙ دشمنائين رجحانن لاءِ يورپي اقتصادي زندگيءَ ۾ واضح رجحان آهي، گهٽ پيدا ڪرڻ ۽ نيٺ غائب ٿي وڃڻ'.¹⁵² ايڊورڊ برنشتائين دليل ڏنو ته، سرماڻيڌاريءَ

کان اشتراڪيت ڏانهن پرامن عبور بابت سندس اڳڪٿيون پوريون ٿين پيون. هن لکيو ته، جرمن ريپبلڪ (Weimar Republic) کي هڪ 'سرمائيدار ريپبلڪ' سڏڻ غلط ٿيندو. 'ڪارٽيل (تجارجي اتحاد) ۽ هڪ هٿين جي واڌاري عوامي ڪنٽرول ۾ واڌ آندي آهي ۽ اهو عمل نيٺ عوامي ڪارپوريشنن ۾ تبديليءَ ڏانهن وٺي ويندو'.¹⁵³ ايتريقدر جو برطانيا ۾ جتي بيروزگاري پراڻن صنعتي علائقن کي تباھ ڪري رهي هئي، اُتي ٿرڊ يونين ڪانگريس ڪاليجون کوٽيندڙن جي ناڪاميءَ جو پهريون ڏهاڙو ملهائيو پئي جڏهن وڏن مالڪن سان ڳالهين جو سلسلو شروع ڪيو ويو هو جيڪو مونڊ - ٽرنر ڳالهين طور سڃاتو وڃي ٿو. انهن جو مقصد تڪرار جي جاءِ تي 'باهمي تعاون'... ذريعي صنعت جي صلاحيت کي سڌارڻ ۽ مزدورن جو معيار زندگي وڌائڻ هو.¹⁵⁴ 1929ع ۾ لبرل ڌر جي حمايت سان هڪ اقليتي ليبر گورنمينٽ وجود ۾ آئي.

ان ڳالهه ته سرمائيداريءَ ڊگهي مدي جي پائيداري حاصل ڪري ورتي آهي، ان ڳالهه روس اندر حڪمران گروهه کي متاثر ڪيو. 1925ع ۾ روس جي ٻن اهم شخصيتن پارٽيءَ جي جنرل سيڪريٽري جوزف اسٽالن ۽ نظريدان نڪولائي بخارين انهيءَ ڳالهه کي پنهنجي نئين نظريي جو جواز مهيا ڪرڻ لاءِ ڪتب آندو ته هڪ ملڪ ۾ اشتراڪيت حاصل ڪري سگهجي ٿي. انهن دعويٰ ڪئي ته، سرمائيداريءَ پنهنجو پاڻ کي مستحڪم ڪري انقلاب کي اڻ ٿيڻي ڪري ڇڏيو آهي.¹⁵⁵ جرمن سوشل ڊيموڪريٽ هلفرڊنگ جي اصطلاحن کي ڪئنڊي بخارين دليل ڏنو ته اولهه 'منظم سرمائيداريءَ' جي دور ۾ داخل ٿيو آهي، جنهن تيز رفتار اقتصادي ترقيءَ کي ممڪن بڻائي ۽ بحرانن جي ٿيڻ کي گهٽائي ڇڏيو آهي.¹⁵⁶

نئين جو جنم

1920ع ڌاري جيڪڏهن وچولي طبقي جي راءِ ۽ عوامي ثقافت مان لڳو پئي ته جنگ کان اڳ واري اميد پرستيءَ کي بحال ڪري سگهجي ٿو ته اها خطرن سان ڀريل بحالي هئي. يورپ ۾ نوجوان ماڻهن جي هڪ پيڙهيءَ فلينڊرس جي گپ ۾ پنهنجن وهمن کي ڏهندي ڀرندي ڏٺو هو ۽ ان کي وسارڻ آسان نه هو. نئين اميد جي پيدا ٿيڻ کان وڌيڪ ماحول خودغرضيءَ جي ويجهو پھچي ويو هو.

ان جو عڪس ان دور جي 'اعليٰ فن'، تصويرن، سنجيده موسيقي ۽ ادب ۾ ٿيڻ لڳو. ايتريقدر جو جنگ کان اڳ متوازن ۽ لاڳيتي ترقيءَ جي خيال کي هڪ اقليت للڪاريو. دنيا جي مشيني ٿيڻ واري عمل ٻٽو ڪم ڪيو هڪ طرف بيمثال طاقت ۽ متحرڪ سگهه جو نماءُ ٿيو پئي ۽ ٻئي طرف اهڙي ڪنهن به خيال جا بکيا اڌڙيا پئي ويا ته انسانذات پنهنجي زندگيءَ کي پاڻ ٺاهي سگهي ٿي. فلسفيائن ۽ ثقافتي فڪرن جو ظهور ٿيو جن ترقيءَ جي تصور تي سوال اٿاريا ۽ غير عقليت کي مرڪزي اهميت ڏني. انهن

رجحانن کي نظرياتي طبيعيات جي ترقيءَ هتي وٺرائي (1905ع ۾ خاص نسبتي نظريو 1915ع ۾ عام نسبتي نظريو ۽ 1920ع ۾ هيٺنبرگ جي ڪوانٽم طبيعيات جي 'غير يقينيت واري اصول') جنهن ڪائنات جي پراڻي مشيني نموني کي ڪوڪلو ڪري ڇڏيو. ساڳئي وقت نفيساتي چنڊچار جي مقبوليت عقل ۾ ايمان کي تباهه ڪرڻ لڳي. ڪنهن وقت ۾ اهو نظريو خود فرائيڊ لاءِ انتهائي اهم هو.¹⁵⁷

فنڪارانه ۽ ادبي صورتن ۾ آيل انقلاب فنڪارن ۽ ليکڪن کي سندن چوڌاري دنيا جي نواڻ سان هر آهنگ ڪرڻ لڳو. 'انقلاب' ذهنن ۾ گهريون پاڙون رکندڙ ابهام تي ٻڌل هو. جنهن ۾ مشيني دنيا جي دهشت ۽ ساراهه ٻئي شامل هيون ۽ ائين 'جديدت' جو جنم ٿيو. گهڻو زور فارمل ازم (formalism) ۽ رياضياتي مطابقت (ڪامليت)، ۽ ٽڪراءَ ۾ ايندڙ تصويرن ۽ آواز جي بي سُرُن / اٿوڻندڙ ۽ انفرادي ۽ سماجي وجود جي وڪريل صورتحال تي پڻ زور ڏنو. 19 هين صديءَ جي وچ ڌاري (هنگري واسي مارڪسي تنقيدنگار جارج لوڪاچ دليل ڏنو ته 1848ع وارو سال اهم تاريخ آهي) وچولي طبقي جي دليرن جون ڪوششون، سندن چوڌاري دنيا تي دسترس حاصل ڪرڻ تي مرڪوز هيون، ڀلي پوءِ اهي ڪوششون اڪثر ڪري المناڪ انداز سان ناڪام ٿيون.¹⁵⁸ پهرين عالمي جنگ کانپوءِ ان دور جي اعليٰ ثقافت جو مرڪز فردن جو بدلجي رانديڪا ٿيڻ ۽ سندن طاقت ۽ وس کان ٻاهر هجڻ هو. مثال طور ان جو اظهار ڪافڪا جي ناولن The Trial ۽ The Castle ۾، بيرگ جي سنگيت ناٽڪ Lulu، تي ايس ايليت جي نظم The Wasteland ۾، ڊاس پاسوس جي Bertolt Brecht, USA جي ابتدائي ڊرامن ۾ ۽ پڪاسو جي تصويرن ۾ ٿيڻ لڳو.

ادب ۽ فن جي اندروني پيچ ڊاهه پنهنجي چوڌاري موجود وڪريل وجود جو عڪس هئي. جنهن بهترين فنڪارن ۽ ليکڪن کي بي اطمينان ڪري ڇڏيو ۽ انهن ڪوشش ڪري ٽڪرن کي جوڙي هڪ نئين قسم جو طريقو ٺاهيو. جنهن هڪ مشيني دنيا ۾ انسانذات لاءِ هڪ جاءِ بحال ڪئي. هڪ حقيقت جيڪا پنهنجو پاڻ وڪريل ۽ غير انساني ٿيل هئي، ان اندر ائين ٿيڻ مشڪل هو. اها صورتحال ڪجهه ماڻهن کي سياسي نتيجا اخذ ڪرڻ ڏانهن وٺي وئي. 1920ع جي اٽليءَ جي 'مستقبل پسندن' اڳتي فاشزم جي انڌي غير علقيت ۽ روسي مستقبل پرستن، روسي انقلاب طرفان دنيا کي نئين صورت ڏيڻ جي عقلي ڪوشش ڪئي.

دنيا جنگ، انقلاب ۽ بئنڪيتي بغاوتن جي ڌن ڪن سالن مان لنگهي چڪي هئي، 1927ع تائين بين الاقوامي حڪمران طبقي جي حلقن ۾ اهو اتفاق هو ته زخم ڀرجي ويا آهن ۽ صدمو ختم ٿي ويو. ان وقت گهڻا اختلاف ڪندڙ نه هئا، جڏهن آمريڪي صدر ڪوليج 1928ع جي ڊسمبر ۾ اعلان ڪيو ته 'آمريڪا جي ڪنهن به ڪانگريس اهڙو وڻندڙ نظارو نه ڏٺو هوندو جهڙو هن وقت نظر اچي پيو.' ان وقت تمام ٿورڻ ماڻهن کي ايندڙ دور جي وحشت جو اندازو ٿيو پئي.

وڏي گپ ۾ ڪرڻ

24 آڪٽوبر 1929ع تي 'سياھ خميس واري ڏينهن' جيز (Jazz) واري زماني جون اميدون ڊهي پيون. انهيءَ ڏينهن آمريڪي واپارين جو اسٽاڪ ايڪسچينج ڌري گهٽ ٿيون حصو ڪري پيو. رقم داءِ تي لڳائيندڙ اميرن سڀ ڪجهه وڃائي ڇڏيو ۽ اخبار رپورٽ ڪيو ته 11. 'وال اسٽريٽ' خودڪشي ڪري ڇڏي وڏي تعداد ۾ ماڻهن پنهنجي زندگيءَ جي جمع پونجي وڃائي ڇڏي اها انهن سڀني لاءِ هڪ دور جي پڄاڻي هئي، جن کي مڃڻو پيو ته 'ڏوڪڙ ڪجهه به ناهن'.

اهو جهٽڪو نظام ۾ اونهين ڪوٽن ۽ عيبن جو هڪ اظهار هو. جڏهن ائين ٿيو ته ان کان اڳ ئي جرمن، آمريڪي ۽ برطانوي معيشتن لڏ شروع ڪئي.¹⁵⁹ هاڻي سندن پيداوار غوطا کائڻ لڳي. 1930ع جي آخر تائين سندن پيداوار جنگ کانپوءِ وارين اقتصادي پاڙين کان به گهٽ ٿي وئي. نئين آمريڪي صدر هربرٽ هوور دعويٰ ڪئي ته خوشحالي 'ٿورو ڀرو ڪنڊ تي آهي'، پر گپ ۾ ڪرڻ جو اهو عمل وڌيڪ گهرو ٿي ويو. جيڪڏهن 1930ع وارو سال خراب هو ته پوءِ 1931ع ۽ 1932ع جا سال ته بدتر هئا. آمريڪا ۾ پنج هزار مقامي بئنڪون، جرمنيءَ ۽ آسٽريا ۾ ٻه وڏيون بئنڪون ڪنگال ٿي ويون. 1932ع جي آخر تائين صنعتي پيداوار ٽيڻ تي ڪري پئي ۽ آمريڪا ۾ 46 سيڪڙو گهٽجي وئي.

ايترو گهرو يا ايترو ڊگهو عرصو معاشي زوال ڪڏهن به نه ٿيو. ان جي شروع ٿيڻ کان ٽن سالن تائين بحاليءَ جي ڪا به علامت نظر نه پئي آئي. آمريڪا ۽ جرمنيءَ ۾ انفرادي قوت جو ٽيون حصو بيروزگار هو جڏهن ته برطانيا ۾ هڪ ڀاڱي پنجون حصو فقط صنعتي مزدور نه هو جن کي جرمني ۽ آمريڪا ۾ ڌڪ رسيو سفيد پوش مزدور جيڪي پنهنجو پاڻ کي وچولو طبقو سمجهن پيا، تن کي ڪاٻاڙيءَ جي ڏير تي اڇلايو ويو ۽ آبادگارن لاءِ بئنڪن طرفان مسئلا وڌي ويا، ڇاڪاڻ ته سندن فصلن جون قيمتون ڪري پيون.

ائين ئي جيئن يورپ ۾ چٽريل جنگ پاڻمرادو هڪ عالمي جنگ بڻجي وئي تئين آمريڪا ۽ اولهه يورپ ۾ آيل اقتصادي بحران عالمي بحران ٿي پيو. ان تين دنيا جي ملڪن کي برباد ڪري ڇڏيو جن جون معيشتون کاڌو ۽ خام مال پيدا ڪرڻ لاءِ ناهيون

ويون هيون. اوچتوئي سندن پيداوار لاءِ ڪا مارڪيٽ نه رهي. ماڻهو جن کي تازوئي ڏوڪڙن جي دنيا ڏانهن ڇڪيو ويو تن کي ان تائين پهچ کان محروم ڪيو ويو هاڻي انهن وٽ پنهنجي گذر سفر ماڻڻ جو ڪوبه ٻيو وسيلو نه رهيو هو.

ان بحران فقط استحصال جو شڪار طبقن کي متاثر نه ڪيو. ان بدلو وٺندي حڪمران طبقن اندر بربادي ڪري ڇڏي. ڇاڪاڻ ته گهڻي عرصي کان قائم ادارا ڊهي پيا. سڀني کي ڊپ ورايو ته اُهي به ڏيوالپڻي جو شڪار ماڻهن جي قطار ۾ وڃي بيهندا ۽ صنعتڪارن سندن مارڪيٽن سان گڏ پنهنجا منافعا غائب ٿيندي ڏٺا. انهن پرڏيهي مقابلي کي روڪڻ ۾ مدد لاءِ رياست ڏانهن واجهائيو ۽ لڳاتار قومي ناڻي جو ملهه ڪرندو رهيو. ڇاڪاڻ ته هر ملڪ جي سرمائيدار مخالف ۽ رقيب سرمائيدارن جي قيمتن کان پنهنجين شين جون قيمتون گهٽائڻ جي ڪوشش ڪئي. هڪ ملڪ، پوءِ ٻئي ملڪ حڪومتي محصول ۽ ڪوٽا، ٽيڪس ۽ ٻاهران شيون گهرائڻ تي سختي مڙهي. ايتريقدر جو 1846ع کان وٺي آزاد تجارت جو اڏو رهندڙ برطانيا اهڙن طريقن کي عمل ۾ آندو. عالمي تجارت 1928ع جي انگن اکرن جي نئين حصي تائين ڪري پيئي، پر ڪجهه سياستدانن ۽ معيشتدانن طرفان ڦهلايل ڏندڪٿائن باوجود ثابت ٿيو ته اهو تجارت مٿان ڪنٽرول ناهي، جيڪو زوال پيدا ڪري ٿو اهو عمل ته ان کان اڳ به ٿيندو رهندو هو. پر اهوزوال ئي آهي، جيڪو معيشت تي ڪنٽرول ڏانهن وٺي وڃي ٿو.

انهيءَ اقتصادي بحران انهن ماڻهن کي چيري ڦاڙي ڇڏيو جيڪي 'سونهري پئي ڏهاڪي' جا مفلس تجزيي نگار هئا. اُهي ڪمزور بڻايل، ٽڪل مهاندين ۽ ڦاٿل ڪوٽن سان، ڪڪڙ جي رس واري دڪان ڏانهن ويندي يا اتان کان ايندي اولهه جي سڀني وڏن شهرن جي گهٽين ۾ ريڙهيون پائيندي نظر آيا. باقي دنيا ۾ اُهي هاري ملڪيتن، سندن بنيون وڃائجڻ جي خوف ڪري، ڳهٽين ۾ ڳرندي ته سندن فصلن جون قيمتون ڪڏهن به ايتريون نه وڌنديون جو هو مسواڙون ۽ ٽيڪس ادا ڪري سگهن ۽ جيڪو ڪجهه پيدا ڪري سگهيا، ان تي پنهنجو پاڻ کي زندهه رکڻ جي ڪوشش ڪندي نظر آيا. اُهي جيڪي سرمائيداري اصطلاحن مطابق گهٽ 'ترقي يافتہ' هئا، گذارو ڪندڙ آبادگار جيڪي روڪ رقم واريءَ اقتصاديات سان مشڪل سان هڪ ٿيا هئا، بهتر نموني سلامت رهيا. اُهي جن پنهنجي پورهئي جي قوت وڪڻڻ تي پاڙيو پئي، تن وٽ ڪجهه هوئي ڪونه جو وڌيڪ پئسي پون. ايتريقدر جو تمام گهڻي بيروزگاريءَ سبب آمريڪائن ڏانهن ڀڄڻ جو پراڻو رستو بند ٿي ويو.

لنڊن، شڪاگو، برلن ۽ پئرس ۾ گلاسگو، مارسيلز ۽ بارسيلونا ۾ ڪلڪتي، شنگھائي، ريو ڊيلن، ڪاٿرو ۽ هوانا ۾ هر هنڌ ساڳي بربادي هئي، هر هنڌ ڪاوڙ ۽ نفرت هئي، جيڪا هڪ نئين اميد جي باهه ٻاري سگهي پئي يا جنوني نااميديءَ ۽ مايوسيءَ جي ور چڙهي سگهي پئي.

1930ع وارو ڏهاڪو جنهن ۾ اميد ۽ مايوسيءَ جون قوتون هر شهر جي گهٽيءَ ۾ وڙهيون پئي. اهو ڏهاڪو هو جڏهن انقلاب ۽ رڌانقلاب هڪٻئي جي نڙين ۾ هٿ وجهيو بيٺا هئا. ان جي پڄاڻي رڌانقلاب جي فتح سان ٿي جنهن دنيا کي هڪ ٻي عالمي جنگ ۾ غرق ڪري ڇڏيو. اهڙيون بربريتون ٿيون، جن 18-1940ع جي ڪوس کي پنٿي ڌڪي ڇڏيو.

روس، انقلاب آلتو

اولهه ۽ ٽين دنيا ۾ انهيءَ بحران جو فائدو ڪميونزم کي ٿيو. سرمائيداريءَ جي ڊهي پوڻ انقلابي سوشلسٽن جي ڳالهه کي ثابت ڪيو جيڪي ڏيڍ ڏهاڪي کان دليل ڏيندا رهيا ۽ اُهي ڪميونسٽ جيڪي بحران جي اثرن خلاف ڀرپور توانائي سان وڙهيا، انهن بيروزگارن جي مظاهرن جي اڳواڻي ڪئي، جن تي نيويارڪ، شڪاگو، لنڊن، برڪن هيلڊ، برلن ۽ پئرس ۾ پوليس لائي چارج ڪئي. انهن ڏکڻ ويلز ۽ فيفي جي ڪاٿين، ڪيليفورنيا جي ميون جي ميدانن ۽ پئرس جي ڪارن جي ڪارخانن ۾ پگهارون گهٽائڻ خلاف دليرائي دفاعي جدوجهد ڪئي. برطانيا جي قبضي واري انڊيا ۾ مٿن يونين ٺاهڻ، چين ۾ گوريلا هاري فوجون ٺاهڻ جي ڏوهه ۾ مقدما هلايا ويا، ڏکڻ آفريڪا جي اڇن جي راڄ وارن شهرن ۾ جهوپڙيون ٺاهڻ ۽ ڏکڻ آمريڪا ۾ نسل پرستيءَ خلاف وڙهندي محڪومن پنهنجي حياتن کي جوڪم ۾ وڌو.

1930ع جي ڏهاڪي کي ڪڏهن ڪڏهن ’سُرخ ڏهاڪو‘ سڏيو وڃي ٿو ڇاڪاڻ ته ان دور جي دانشورن کي ڪميونزم تمام گهڻو متاثر ڪيو. 1933ع تائين ان ڪيترن ماڻهن کي پارٽي ڏانهن ڇڪي ورتو هو جن ۾ آمريڪي ناول نگار جان اسٽينبيڪ، جان ڊاس پاسوس، ٿيوڊور ڊرائزر، جيمز ٽي فيرل، رچرڊ رائٽ ۽ ڊيشل هيٽ، اسڪاٽش ناول نگار لوئس گراسڪ گبن، انگريز ليکڪ ڊيبلوايچ آڊن ۽ ڪرسٽوفر اشرووڊ، فرينچ ناول نگار انڊري گب ۽ جرمن ڊراما نويس برٽول بريخت شامل هئا. انهن سان گڏوگڏ گهٽ مشهور ماڻهن جي قطار هئي، جيڪي ’پورهيت‘ ناول لکڻ جي ڪوشش ڪن پيا، عوامي سطح تي ’پرچار ۽ احتجاج‘ ڪن پيا ۽ جن پنهنجو پاڻ کي ننڍن ادبي ميگزينن ۾ اظهاريو پئي. دانشورن جي پيٽ ۾ عام ماڻهن منجهه جيڪي اقتصادي بحران جي بچڙاين جي متبادل جي ڳولا ۾ هئا، ڪارخانن ۾ مزدورن منجهه هر هنڌ قطارون لڳيون پيون هيون. انهن مان اڪثريت ڪڏهن به ڪميونسٽ پارٽيءَ ۾ شموليت نه ڪئي، پر انهن ڪميونزم کي متبادل طور ڏٺو ڀلي پوءِ اُهي ان کي مڪمل طور تي اپنائي نه سگهيا. اڪثر ماڻهن لاءِ 1930ع ڌاري ڪميونزم جي سڃاڻپ سوويت يونين کان الڳ نه هئي ۽ ان جي معنيٰ ٻين علائقن ۾ انقلاب جو نقل ڪرڻ هئي. توڙي جو وال اسٽريٽ بحران جي وقت روس ۾ 1917ع جي انقلاب صورتحال نه هئي. جيئن اسان ڏٺو آهي، لينن پنهنجي موت 1924ع کان اڳتي پورهيت رياست جي ڪامورا

شاهيءَ ۽ ان جي 'ٽڙي وڃڻ' بابت تبصرو ڪيو هو. 1920ع ڌاري اهي بچڙايون پوائتيون ٿي ويون. انقلابي حڪومت نئين اقتصادي پاليسيءَ (NEP) هيٺ اندروني سرماڻيداريءَ کي رعايتون ڏئي، جسماني برباديءَ ۽ گهرو جنگ جي سخت مشڪلات مان بحال ٿي هئي. عوام جي معيار زندگيءَ ۾ آهستي آهستي بهتري آئي پئي، پر آباديءَ جي ٻين پرتن جو اثر پڻ وڌڻ لڳو جيڪي 1917ع جي انقلابي جذبي ۽ روح جا مخالف هئا. يعني: پيٽي سرماڻيدار ننڍا 'نئين اقتصادي پاليسيءَ وارا' واپاري ۽ خوشحال هاري، جيڪي ٻين مزدورن کان اجرت تحت ڪم ڪرائيندا هئا. صنعت، رياست جي هٿن ۾ رهي، پر اها مارڪيٽ جي دٻائڻ جي تابع رهي ۽ بيروزگاريءَ جي نسبتن بلند سطح سان گڏ صنعتي پيداوار جي بحالي ٿي. جڏهن ته 1922ع ۾ صنعت ۾ سرڪاري طور تي انتظاميا منجهه اٽڪل 65 سيڪڙو پورهيتن جو هجڻ طئي ڪيو ويو. پر 1923ع تائين فقط 36 سيڪڙو پورهيت رهيا.¹⁶⁰

لينن جي موت وقت جيڪڏهن حڪومت ٿوري گهڻي سوشلسٽ هئي ته ان جو پنهنجو سماجي بنياد نه هو. توڻي جو مٿي فيصلو ڪندڙن منجهه سوشلسٽ خواهشون هيون. جيئن لينن لکيو ته، 'هن وقت پارٽيءَ جي پورهيت پاليسي، ان جا عهديدار ۽ ميمبر طئي نه پيا ڪن، پر جن کي پارٽيءَ جا 'پراڻا محافظ' سڏيو وڃي ٿو انهن جي قليل حصي جي اڻ ورهايل اختيار هٿان طئي ٿئي ٿي'.¹⁶¹ پر جيئن ئي لينن مرڻ ڪنڌيءَ تي ته پارٽيءَ جي باقي ائرن 'پراڻن محافظن' کي ڳڙڪائڻ شروع ڪيو. لينن جو آخري سياسي ڪم هڪ وصيعت لکڻ هو جنهن ۾ هن استالن جي پارٽي سيڪريٽري طور هٽائڻ لاءِ دليل ڏنو ڇاڪاڻ ته هن پارٽيءَ جي ٻين ميمبرن سان ڪامورڪو سلوڪ ڪيو پئي. پارٽي قيادت جي بااثر گروه زنويف، ڪامنيف ۽ بخارين ۽ استالن انهيءَ وصيعت نامي کي نظر انداز ڪري، ان کي گجهو رکيو.¹⁶²

هنن پنهنجو پاڻ کي جن حالتون ۾ ڏٺو پئي، سي کين 1917ع جي اصولن کي پري وٺي وڃي رهيو هو. هنن ملڪ کي هلائڻ لاءِ ڪامورا شاهي ڍانچي تي پاڙيو ۽ انهيءَ ڍانچي جي ڪامورن، موت ۾ خوشحال آبادگارن، نئين اقتصادي پاليسيءَ جي پيدا ڪيل ماڻهن ۽ 'ڳاڙهن' صنعتڪارن جي نئين پرت کي رعايتون ڏنيون. هنن کي انهن گروهن جي وڌيڪ گهٽي هئي، ۽ نه ڪي انهن پورهيتن جي مفادن جي، جن انقلاب آندو هو.

انهيءَ عمل پارٽيءَ اندر اختلاف پيدا ڪيو ۽ خود پارٽي قيادت اندر به. 1920-21ع ۾ هڪ گروه، جنهن پنهنجو پاڻ کي 'ورڪرز اپوزيشن' سڏيو تن ڪانفرنسن، پارٽي اخبارن (جيڪي اڃان تائين هنن لاءِ کليل هيون) ۽ هڪ پمفليت جي 2 لک 50 هزار ڪاپين (جيڪي پارٽيءَ جي اجازت نامن سان شايع ڪرايون ويون) ۾ اڳتي دليل ڏنا هئا ته پورهيت هارائين ۽ وڃائين پيا، پر اهو گروه ملڪ جي عام مفلسيءَ کي منهن ڏيڻ لاءِ ڪي عملي تجويزون پيش ڪرڻ جي قابل نه هو. 1923-24ع ۾ وڏي پيماني تي اختلاف پيدا ٿيو. پراڻن 46 بالشوڪن هڪ کليل خط لکي، پارٽي جي ڪامورا شاهي عمل تي

تنقيد ڪئي. اها 'ڪاٻي اختلافي ڌر' تراسڪيءَ جي چوڌاري ڪئي ٿي، جيڪو 1905ع ۾ سينٽ پيٽرسبرگ سوويت جو صدر آڪٽوبر بغاوت جو انتظام ڪندڙ ۽ ڳاڙهي فوج جو بانيڪار هو. هن دليل ڏنو ته اڳتي وڌڻ جو گس فقط هڪٻئي سان جڙيل ٽن ڪمن ۾ آهي: هڪ صنعت جي پڪيڙ ڪئي وڃي ته جيئن پورهيت طبقي جي سماجي وزن کي وڌائجي، ٻيو پورهيت جمهوريت ۾ واڌ ۽ ٽيون پارٽيءَ ۽ رياست اندر ڪامورا شاهي رجحان جو خاتمو آندو وڃي. فقط انهن ئي طريقن سان پورهيت رياست جي صحت کي بچائي سگهجي ٿو جيسيتائين بين الاقوامي طور تي انقلاب ڦهلجي.

ان اپوزيشن خلاف گارگند جو ايترو مينهن وسايو ويو جيڪو پارٽيءَ ان کان اڳ ڪڏهن نه ڏٺو هوندو. پارٽي پريس ۾ جيڪو به مضمون ڇپيو تنهن ۾ ڪاٻي اختلافي ڌر جي نقطه نظر تي سخت تنقيد ڪئي وئي. 'تراسڪي ازم' خلاف شديد تنقيد ڪئي وئي ۽ خود تراسڪيءَ کي ڳاڙهي فوج جي اهم سربراهي عهدي تان هٽائي، سائنس ۽ ٽيڪنالاجيءَ جي وزارت ڏني وئي، جڏهن ته استالن اختيار پنهنجن هٿن ۾ ڪري ورتا. پارٽي ڪيترو ڪامورا شاهيءَ جي ور چڙهي وئي هئي، ان جو مظاهرو 1926ع ۾ ٿيو جڏهن استالن ۽ بخارين، زنوف جي پٺيان پئجي ويا. پيٽروگراد ضلعي تنظيم جنهن ذري گهٽ متفق طور تي زنوف جي پٺرائي ڪئي هئي، سا هاڻي متفق طور تي کيس ننڍي رهي هئي. زنوف ۽ سندس حمايتن تي ساڳئي قسم جا حملا ڪيا ويا، جيڪي ان کان اڳ تراسڪيءَ ۽ ڪاٻي اختلافي ڌر تي ڪيا ويندا رهيا هئا.

انهيءَ مرحلي تي استالن ۽ بخارين مڪمل طور تي هڪ نئين اصول 'هڪ ملڪ ۾ اشتراڪيت' پيش ڪري نوڪر شاهائي رجعت پرستيءَ جو اظهار ڪيو. اڳ ۾ بالشوازم جا سڀئي رهنما متفق هئا ته پورهيت هڪ ملڪ ۾ پنهنجي رياست قائم ڪري سگهن ٿا، پر ان بنياد تي مڪمل اشتراڪيت ڏانهن نه ٿا وڌي سگهن. 5 هزار سالن جي پراڻي طبقاتي سماج جي ورثي کي مات ڏيڻ تڏهن ئي ممڪن ٿي سگهندو جڏهن جديد صنعتي سرمائيداري هٿان پيداوار جا سمورا ذريعا ڪتب آندا وڃن ۽ اُهي فقط هڪ ملڪ ۾ نه، پر پوري دنيا ۾ وجود رکن ٿا ۽ يقينن روس جهڙي پسمانده ملڪ ۾ نه. جيڪڏهن ائين ڪيو ويو ته انقلاب يا ته ڦهلجندو يا مري ويندو.

نه صرف لينن ڪيترن ئي موقعن تي ان ڳالهه کي ورجايو هو پر استالن پاڻ پنهنجي ڪتاب 'لينن ۽ لينن ازم' ۾ ان ڳالهه تي زور ڏنو هو جيڪو 1924ع ۾ ڇپيو:

اشتراڪيت جو هڪ ڪم اشتراڪي پيداوار جو انتظام اڃان اڳتي آهي. ڇا اهو ڪري سگهجي ٿو؟ ڇا گهڻن ترقي يافتہ ملڪن جي پورهيتن جي گڏيل ڪوششن کانسواءِ هڪ ملڪ ۾ اشتراڪيت جي آخري فتح ٿي سگهندي؟ نه، اهو ممڪن ناهي..... اشتراڪيت جي آخري فتح لاءِ سماجواد پيداوار جي انتظام لاءِ هڪ ملڪ جون ڪوششون، خاص ڪري روس جهڙي هڪ هاري ملڪ جون، ناڪافي آهن.¹⁶³

مارڪسي نظريي ۽ سائنسي درستگيءَ کي استالن اهڙي اهميت ڏني جو ڪتاب جي ايندڙ ڇاپي ۾ هن فقط ’نه‘ ۽ ’ناڪافي‘ جا لفظ هٽائي ڇڏيا.

ان وقت جي روسي قيادت، روسي حڪمران گروه جي نمائندگي ڪئي، جيڪو ڊنل هو ۽ هر ان شيءِ سان وڙهيو پئي، جنهن سندن ڪامورڪي مراعت يافتہ حيثيت ۾ رخنو پئي وڌو. ان جون مُڪيه خاصيتون سُستي ۽ آسودگي هيون. اهو تصور ته روس ٻاهرين دنيا کي نظرانداز ڪري سگهي ٿو ان جو انحصار ان جي وسيلن ۽ بخارين چوڻي، ’سوشلزم سُست (جيت) جي وڪن وانگر آهستي اڏڻ‘ واريءَ صورتحال سان ٺهڪي پيو. اهوئي ڪارڻ هو جو پارٽيءَ جو هر انتظام هلائيندڙ ڏيهاري صنعتي منتظم، خوشحال آبادگارن يا تڪڙ ۾ امير ٿيندڙ واپارين سان مصلحتن ۾ مشغول رهيو ۽ روسي قيادت طرفان ٿيندڙ حملن ۾ سندن حمايت ڪئي، اُنهن ماڻهن خلاف حملا ڪيا ويا، جن پورهيت جمهوريت ۽ عالمي انقلاب جي ياد ڏياري پئي. انهيءَ ڪري حڪمران گروه اختلاف ڪندڙن خلاف طاقت استعمال ڪئي. آڪٽوبر انقلاب جي ڏهين جنم ڏينهن جي موقعي تي پيٽروگراد مزدورن طرفان اختلافي ڌر جي حمايت ۾ ٿيل هڪظاهري کي ٽوڙڻ لاءِ پوليس کي استعمال ڪيو ويو.¹⁶⁴ روسي قيادت پارٽيءَ سان اختلاف ڪندڙن کي خارج ڪري ڇڏيو. کين ڏورانهن علائقن ڏانهن جلاوطن ڪيو ۽ نيٺ ٽراٽسڪيءَ کي سوويت يونين مان نيڪالي ڏني وئي.

1928ع تائين روس جو ماحول 1930ع واري ڏهاڪي کان گهڻو مختلف هو. ڪيترين لکتن ۾ ان دور جي گلاگ حراستي مرڪزن جي ذڪر کي نظرانداز ڪيو ويو. گهرو جنگ کانپوءِ سرخ - دهشت روسي سماج کي زخم رسايا. 1928ع ۾ حراستي مرڪزن ۾ فقط 30 هزار قيدي هئا ۽ اُنهن کي ڪم لاءِ مجبور نه ڪيو ويندو هو. بهرحال اها اڃان تائين هڪ آمراني حڪومت نه هئي.

جيئن مائڪل ريمن ان دور جي دستاويزن جي مطالعي جي بنياد تي لکيو آهي:

جيتوڻيڪ طاقت جو استعمال خاص ڪري سياسي دٻاءُ جاري رهيو پر وسيع سطح تي دهشتگرديءَ کي روڪڻ وارا طريقا ترڪ ڪيا ويا. هڪ پرامن قانوني ڍانچي ۽ قانوني طريقي ڪار جي عملداري قائم ڪئي وئي. هر روز شهري زندگيءَ جي نئين سر اوسر ٿي پئي. نئين اقتصادي پاليسيءَ (نيپ) پنهنجن هوٽلن، شين ۽ تفريحي ماڳن سان ان دور جي منفرد ثقافت پيدا ڪئي. هڪ شاهوڪار فنڪارائي ۽ نظرياتي زندگيءَ پڻ ترقي ڪئي..... نين تربيدي يونين قانونن جي مثبت پاسن، محنت جي نون حقن ۽ ڪارخاني ۾ آزاد نگرانيءَ جون حالتون..... ۽ ٻيو گهڻو ڪجهه بهتر نموني هليو پئي، استالن جو اختيار اڃان تائين محدود هو توڻي جو هن جي طاقت تمام گهڻي هئي، پر لامحدود نه هئي.¹⁶⁵

پر انهيءَ سڄي ڍانچي ۾ ڪجهه اندروني ڪمزوريون هيون، جيڪي تڏهن نروار ٿيون، جڏهن اختلافي ڌر کي نيڪالي ڏني وئي. ان نظام جي پائيداريت هارين تي

منحصر هئي، جن لڳاتار شهر کي اناج مهيا ڪيو پئي. توڙي جو صنعتي پيداوار جي سطح سندن ضرورتن جو پورا ڪرڻ لاءِ ڪافي نه هئي، ٻيو ان ڳالهه تي منحصر هئي ته اولهه جي سرمائيدار طاقتن فوجي طاقت ذريعي انقلاب کي واپس ڪرڻ جا خواب ڏسڻ ڇڏي ڏنا. اهي ٻئي حالتون گهڻو عرصو برقرار نه رهيون. جيئن ئي هارين جا ڪجهه حلقا وڌيڪ شاهوڪار ٿيا ته انهن رياست کان وڌيڪ مطالبه ڪيا ۽ اهي حاصل ڪرڻ لاءِ قدم کنيا. وڏيون سرمائيدار طاقتون، جيڪي اڃان تائين دنيا کي پاڻ ۾ ورهائڻ لاءِ تاڙ ۾ ويٺيون هيون، تن روس کي اڪيڙڻ جي خواهش ختم نه ڪئي هئي.

1928ع جي وچ ڌاري انهن ٻنهي معاملن ۾ ڪم ڪيو. هارين شهرن کي پنهنجو اناج وڪڻڻ کان انڪار ڪري ڇڏيو ۽ برطانيا جيڪو ان وقت تائين روس جو سڀ کان وڏو تجارتي پائيوار هو ان روس سان سفارتي لاڳاپا ٽوڙي ڇڏيا ۽ تجارت تي ذري گهٽ بندش مڙهي ڇڏيائين. هڪ سياسي بحران روس کي جهنجهوڙي ڇڏيو. جيئن ريمن سمجهاڻي ڏئي ٿو:

بدليل بين الاقوامي صورتحال سوويت يونين جي اندروني لاڳاپن کي متاثر ڪيو. پارٽي قيادت جو اختيار ڪوڪلوٽي ويو... سياسي حلقن ۾ مونجھارو ۽ بدحواسي محسوس ڪئي وئي. پارٽي قيادت پريشان ۽ بيچينيءَ ۾ وڪوڙجي وئي.¹⁶⁶

حڪمران گروهه ورهائجي ويو. بخارين اڳ وانگر ڪم کي هلائڻ چاهيو پئي، پر ان جي معنيٰ اها ٿئي ها ته هارين کي ٿڌو ڪرڻ لاءِ ڪامورا شاهي پنهنجي ڪجهه طاقت تان هٽ ڪئي. استالن کي پهريائين اهو ڄاڻڻ پڙ ڏکيائي ٿي ته ڇا ڪجي، پر پوءِ ان پاليسيءَ ڏانهن وڌيو جنهن ڪامورا شاهيءَ کي ملڪ اندر ۽ ٻاهر پنهنجو پاڻ کي مضبوط ۽ سگهارو ٿيڻ جو امڪان آڇيو يعني، جبري صنعتڪاري هارين کان زبردستي اناج ڪسيو ويو. اهڙي پاليسي صنعت کي هلائيندڙن لاءِ مناسب هئي. ان دور جي هڪ رپورٽ مطابق، 'وڌيڪ پڪيڙ لاءِ آفيسرن ۽ انتظام هلائيندڙ ڌڪو ڏنو جن جي اڪثريت هاڻي پارٽي ميمبر هئي ۽ اوتروئي ڌڪو پارٽي رهنمائن کان آيو'.¹⁶⁷ ان سان روس کي اولهه جي رياستن جيتريون ٽينڪون، جنگي بيٽڙا، جهاز ۽ مشين گنون ٺاهڻ ۽ پرڏيهي حملن جي خطرن کي منهن ڏيڻ لاءِ وسيلو مهيا ٿيا. استالن زور ڀريو:

صنعتڪاريءَ واري عمل کي سست ڪرڻ جي معنيٰ پئتي رهجي وڃڻ ٿيندي ۽ اهي جيڪي پئتي رهجي ويندا آهن، سي هارائيندا آهن... اسان ترقي يافته ملڪن کان 50 کان 100 سال پئتي آهيون، يا ته اسان ڏهن سالن اندر اها ڪوٽ پوري ڪريون يا اهي اسان کي تباهه ڪن.¹⁶⁸

اولهه جي فوجي طاقتن سان برابري ڪرڻ خاطر روسي ڪامورا شاهيءَ جبري صنعتڪاريءَ وارو رستو ورتو پر ان واٽ جي پنهنجي منطق هئي. وڏن ڪارخانن، مشينن ۽ خام مال جي پيداوار تي زور ڏنو ويو جن ذريعي ٻيا ڪارخانا، مشينون ۽ خام مال

پيدا ڪري سگهجي، ان جو نتيجو اهو نڪتو ته عام واهيبي جي شين جي پيداوار جي قيمت وڌي وئي. 28-1927ع ۾ پيداوار جا ذريعا ٺاهڻ تي 32.8 سيڪڙو سيڙپ ڪئي وئي، سا 1932ع ۾ 53.3 سيڪڙو ۽ 1950ع ۾ 68.8 سيڪڙو تائين وڌائي وئي.¹⁶⁹ پر ان جو نتيجو اهو نڪتو ته صنعتي پورهيتن جي وڌندڙ تعداد لاءِ هارين جيڪي شيون پيدا ڪيون پئي تن لاءِ هارين کي موت ۾ جيڪي شيون گهريل هيون سي پيدا نه ڪيون ويون، جنهنڪري هارين پنهنجي ڪم ۾ گهڻي دلچسپي نه ورتي.

ان صورت ۾ حڪومت وٽ کاڌ خوراڪ جي ضرورت پوري ڪرڻ لاءِ هارين خلاف طاقت جي استعمال کي وڌايو. انهيءَ منطق تي عمل ڪندي اناج ڪسڻ کان زمين ڪسڻ ڏانهن پيش رفت ڪئي وئي. جبري صنعتڪاريءَ سان گڏ پئي پاسي زمين کي اجتماعي ملڪيت (Collectivisation of land) بڻائڻ جو عمل شروع ڪيو ويو ان عمل جو مطلب رياست طرفان هارين کي ٻنين تان بي دخل ڪرڻ هو. زمين کي اجتماعي ملڪيت ۾ وٺڻ سان شهرن کي ڪارائتو ۽ پرڏيهي مشينريءَ گهرائڻ لاءِ ٻاهر وڪرو ڪرڻ خاطر چڱي خاصي واڌ ٿي، پر ان سان اهو به ٿيو ته گُل زرعي ايت ڪري پئي.

زمين کي اجتماعي ملڪيت بڻائڻ سان هارين منجهه شديد مسئلا پيدا ٿي پيا. لکين ننڍن ۽ وچولن هارين کي گلاڪس (زميندار) سمجهي ذليل ڪيو ويو ۽ کين مال جي ٽرڪن ۾ پري بي دخل ڪيو ويو. لکين ماڻهو ٻُڪون کائڻ لڳا، ڇاڪاڻ ته سندن اناج ڪسجي ويو. پورهيتن جي معيار زندگي ۾ پڻ لاٽ آئي، جيڪا ڇهن سالن ۾ 50 سيڪڙو تائين گهٽجي وئي.¹⁷⁰ ايڏيءَ وڏيءَ آباديءَ مٿان اهڙو دٻاءُ هڪ بيمثال پوليس راج کانسواءِ مڙهي نه پيو سگهجي. هر احتجاج کي بيرحميءَ سان چٽيو ويو. هر وسيلي جنهن ذريعي پورهيت يا هاري پنهنجو پاڻ کي اظهاري سگهيا پئي، تنهن کي بند ڪيو ويو. ٽريڊ يونين کي مڪمل طور تي رياست جي تابع ڪيو ويو. ڪيترن ماڻهن کي گهلي ليبر ڪيمپن ۾ آندو ويو، جيترو تعداد اُتي 1928ع ۾ هو سو 1930ع تائين ويهڻ تي وڌي ويو.¹⁷¹ ڪامورا شاهي ڍانچي جو ڪوبه حصو جنهن مزدورن ۽ هارين سان همدردي ڏيکاري پئي، تنهن کي پڻ سزا ڏني وئي، هر ان دانشور جنهن لاشعوري يا اتفاقي طور تي ناول ۽ نظم لکيا، يا موسيقي ٺاهي، جيڪا ان بيچينيءَ کي پاڻ ڏانهن متوجهه ڪري سگهي، تنهن کي ستايو ويو. پارٽيءَ اندر بحث غائب ٿي ويو ۽ ان جي جاءِ ’انحراف‘ تي لعنت ملامت والاري 1920ع جي فنڪارانه اظهار جي جاءِ ’اشتراڪي حقيقت پسنديءَ‘ والاري جيڪا اصل ۾ تقليد پسندي هئي. 1928ع ۾ گهرو جنگ جي وچ ۾ موت جي سزا تي مشڪل سان عمل ٿيندو هو سا هاڻي عام ٿي وئي. 1930ع ۾ 20,201 موت جون سزائون ڏنيون ويون، جيڪي 1921ع ۾ گهرو جنگ جي آخر کان ٻيڻ تي وڌيڪ هيون، 1937ع ۾ گُل تعداد 353,074 تائين پهتو جيڪو 1921ع جي انگن اکرن کان چاليهون ٿي وڌيڪ هو.¹⁷²

مقدمن ذريعي ماڻهن کي موت يا ليبر ڪيمپن ۾ زنده موت جون سزائون ڏنيون، سي ٻين کي روڪڻ لاءِ ڪافي نه هيون، تنهنڪري جوابدارن تي 'ٽرانسڪائسٽ پرڏيهي جاسوس' جون تهمتون هنيون ويون ته جيئن عوام جي ڪاوڙ کي حڪومت کان ٿيڙي سگهجي. 37-1936ع جي سالن ۾ دهشت جو نقطه عروج هو. جڏهن سواءِ استالن جي 1917ع ۾ لينن سان گڏ ڪم ڪندڙ مرڪزي ڪميٽيءَ جا سمورا ميمبر موت جو شڪار ٿي چڪا هئا. اليگزينڊر ڪولنتائي، سوئيڊن ۾ استالن جي سفارتڪار ۽ ليون ٽراٽسڪي جيڪو جلاوطن هجڻ ڪري بچي ويو تنهن کي به 1940ع ۾ ايجنٽ هٿان قتل ڪرايو ويو. ڏهاڪن تائين استالن جا حمايتي دعويٰ ڪندا رهيا ته هي لينن جو وارث آهي، جيڪو 1917ع جي خوابن کي پورو ڪندو. اڄ جي اولهه واري سرماڻيداريءَ جا ڪيترائي حمايتي، مثبت بدران ناڪاري انداز سان ٿي، انهيءَ دعويٰ کي ورجائين ٿا. 1930ع جي وچ واري دهشت ۾ اول 1917ع جي بالشوڪن ٽي پوڳيو. 1917ع جي بالشوڪ پارٽي جي 14 ميمبرن مان فقط هڪ ۽ 1920ع وارن ڇهن مان هڪ 1939ع ۾ سوويت يونين جي ڪميونسٽ پارٽيءَ جو اڃان تائين ميمبر هو.¹⁷³ باقي اڪثر ماڻهن کي يا ته موت جي نند سمهاريو ويو يا کين ڪيمپن ڏانهن اماڻيو ويو. جيئن ليون ٽراٽسڪي مسلسل زور ڀريندو رهيو ته، استالن ازم لينن ازم جي تسلسل کان ڪوهين ڏور آهي ۽ ٻنهي جي وچ ۾ رت جو دريا وهي ٿو.

ان وقت جي روسي حڪمرانن جي منطق ڪنهن به سرماڻيدار جهڙي هئي، جنهن کي پاڻ کان وڏي رقيب سان چٽاڀيٽيءَ جي دٻاءُ کي منهن ڏيڻو هوندو آهي، اهو سرماڻيدار پنهنجن مزدورن کي ٻڌائيندو آهي ته مقابلي خاطر هر 'قرباني' ڏيڻي پوندي روس طرفان اولهه سان برابري ڪرڻ جو طريقو 'اوائلي انبار ڪنا' ڪرڻ وارن سمورن طريقن جو نقل هو. برطانوي صنعتي انقلاب هارين کي ٻنين تان بيدخل ڪرڻ تي ٻڌل هو. روس زمين کي 'اجتماعي ملڪيت' ۾ وٺي هارين کي چٽي ڇڏيو. جنهنڪري لکين ماڻهو مجبور ٿي شهرن ڏانهن لڏي ويا. برطانوي سرماڻيداريءَ ڪيريبين ۽ اتر آمريڪا ۾ غلاميءَ جي ڪاروبار ذريعي دولت جا انبار لڳايا، روس لکين ماڻهن کي گلاڳ جي غلام ڪيمپن ڏانهن منتقل ڪيو. برطانيا آئرلينڊ، انڊيا آفريڪا کي قريولتيو روس سوويت يونين جي غير روسي علائقن جا حق کسي ورتا ۽ سڄي سارين آبادين کي هزارين ميلن تائين ملڪ نيڪالي ڏئي ڇڏي. برطانوي صنعتي انقلاب پورهيتن کي انتهائي بنيادي حقن کان محروم ڪيو ۽ مردن، عورتن ۽ ٻارن کان 14 يا 16 ڪلاڪ ڏيهاري ڪم ڪرايو ته روس، يونين جي آزاديءَ کي ختم ڪري ۽ هٿتالين کي مارائي انهيءَ جي پيروي ڪئي. ٿورو فرق اهو هو ته اولهه جي سرماڻيداريءَ کي دولت ڪڍي ڪرڻ لاءِ سوين سال لڳا، روس ٻن ڏهاڪن ۾ ائين ڪري ڏيکاريو.

روسي ڪامورا شاهي صنعتي انقلاب دوران انگلينڊ جي ننڍي پيماني جي 'مارڪيٽ'

واري سرمائيداري جي نقل سان برابر ٿي نه پئي سگهي. اها فوجي حوالي سان تڏهن ٿي سوڀاري ٿي سگهي پئي، جيڪڏهن ان جون صنعتون، اولهه جي صنعتن جيتريون ئي وڏيون هجن، پر خانگي ادارن جي وڌڻ لاءِ انتظار ڪرڻ جو وقت نه هو ڇاڪاڻ ته انهن هڪٻئي کي ڳڙڪائي ڇڏيو. پيداوار جي ضروري سطح آڻڻ لاءِ رياست کي مداخلت ڪرڻي پئي. ان لاءِ ننڍا خانگي ادارا نه، پر رياستي سرمائيدارانه هڪ هتي ضروري هئي ۽ رياست طرفان سڄي معيشت کي نئين سر ترتيب ڏيڻي ۽ مربوط ڪرڻو پيو.

اڪثر ماڻهن ان مان جنم وٺندڙ سرشتي کي سوشلزم سمجهيو ۽ اڃان تائين ڪيترائي ماڻهو ائين سمجهن ٿا. روس ۾ خانگي سرمائيداريءَ جي چيلهه ڇڄي ڪئي وئي ۽ بعد ۾ وري اوڀر يورپ ۽ چين ۾ ائين ئي ڪيو ويو پر ان جا طريقا اولهه جي جنگي معيشتن جهڙا هئا. جيئن ٻين يورپي طاقتن جنگي نموني عمل ڪيو تيئن ان رتابندي ڪئي ته جيئن عوام جي ڪپت کي گهٽائي سگهجي ۽ ڳري صنعت اڏي ۽ هٿيارن جي پيداوار ڪري سگهجي.

جن اولهه واسين 1930ع ۾ ان عمل کي اڪين سان ڏٺو تن کي سوويت يونين جي اقتصادي ڪاميابيءَ موهي وڌو ۽ ائين ئي ٽين دنيا جي ڪيترن تجزيي نگارن به 1950ع ۽ 1960ع ۾ سوويت يونين جي تيز رفتار صنعتي ترقي ڏٺي. لڳو پئي ته ڀلي خرابيون هونديون، پر روسين بحرانن کان بچڻ جو حل ڳولي ورتو هو جيڪي بحران باقي دنيا جي مارڪيٽ سرمائيداريءَ کي وڪوڙي ويٺل هئا. برطانوي فيمين سڊني ۽ پيٽرڪ ويب، سڄي زندگي انقلاب جي مخالف رهندڙن 1930ع ۾ روس جو دورو ڪيو. اهي ايترو متاثر ٿيا، جو انهن ”سوويت يونين، هڪ نئين تهذيب؟“ جي عنوان سان ڪتاب لکيو ان جي ٻئي ڇاپي تائين اڃان وڌيڪ متاثر ٿيا، جو انهن سواليا نشان ٿي هڻائي ڇڏيو.

تنهن هوندي به سوويت يونين دنيا کان نه بچي سگهي، جنهن منجهه اها 1930ع ڌاري موجود هئي. رياستي اختيارن ان جي صنعتن کي وڌائڻ جي قابل بڻايو جڏهن ته باقي دنيا سُڪڙجي وئي، پر اها ترقي پنهنجي عوام جي ڳري قيمت تي ٿي. ايتريقدر جو عالمي اقتصادي پاڙائيءَ جو سدو اثر ٿيو. روس، يوڪرائين ۽ قازقستان مان اناج وڪڻي ٻاهران مشينون گهرايون. جڏهن 1929ع کانپوءِ قيمتون ڪري پيون، تڏهن روس کي ٻيڻ تي شيون وڪڻيون پيون ۽ گهٽ ۾ گهٽ 30 لک هاري بکن وڳهي مري ويا، ڇاڪاڻ ته رياست کائن اناج ڪسي ورتو هو.

عالمي انقلاب تان دستبرداري

روسي نظام فقط انهيءَ اڪيلائپ جو ردعمل نه هو پر هن انهيءَ اڪيلائپ کي قائم رکيو. هڪ ملڪ ۾ سوشلزم جي نظريي واري پاليسيءَ کي باقي دنيا جي ڪميونسٽ پارٽين مٿان مڙهڻ سان پڻ انقلاب جي موقعن کي هاجور ڪيو.

پهرين مرحلي دوران روسي قيادت اولهه ۾ معتبر اتحادين جي ڳولا ڪئي، ان لاءِ 'اينگلو - سوويت تجارتي يونين معاهدو' ٿيو جنهن جي معنيٰ برطانوي TUC سان پيار هو. جنهن تي يوسي عام هٿتال سان دغا ڪئي هئي. برطانوي ٽريڊ يونينسٽن 'سمورو اختيار تي يوسي جي جنرل ڪائونسل کي ڏيڻ' جا نعرا بلند ڪيا. جيتوڻيڪ برطانوي ٽريڊ يونين رهنمائن جي سرسري رڪارڊ جو جائزو وٺڻ سان ئي خبر پئجي ويندي ته، اهي ڪيتروان اختيار کي استعمال ڪن ها.

ساڳين مهينن ۾ اوڀر ۾ اتحادين جي ڳولا جي معنيٰ چيانگ ڪائي شيڪ جي ساراهه هئي. ايتريقدر جو هن ڪينٽون ۾ پورهيتن جي تنظيمن تي حملو ڪيو هو. استالن ۽ بخارين شنگهاڻيءَ ۽ ٻين علائقن ۾ چيني ڪميونسٽن کي ٻڌايو ته، هن تي ¹⁷⁴ اعتماد ڪن.

جڏهن 'هڪ ملڪ ۾ سوشلزم' کي 'ٻليءَ پير سوشلزم' کان منتقل ڪري، جبري صنعتڪاريءَ ۾ بدلايو ويو. تڏهن پرڏيهي ڪميونسٽ پارٽين جي پاليسين ۾ تبديليءَ جي توقع ڪئي وئي. 1928ع ۾ اوچتوئي ٻڌايو ويو ته، هاڻي اهي هڪ انقلابي پيش رفت جي هڪ نئين 'نئين دور' ۾ آهن. هاڻي مک دشمن ساڳي ڪاٻي ڌر آهي، جيڪا سوشل ڊيموڪريٽڪ پارٽين ۽ ٽريڊ يونين اندر موجود آهي، جنهن بابت روسي قيادت ڪجهه مهينا اڳ ساراهه ڪندي نه پئي ڏاڍي. روسي قيادت اعلان ڪيو ته اهي ماڻهو هاڻي 'سوشل شاؤنسٽ' آهن ۽ ساڄي ڌر جيترا ئي خطرناڪ آهن. ڪميونسٽن هر هنڌ پنهنجي گهڻي باهه انهن خلاف استعمال ڪئي، انهن سان ڪنهن به حالت ۾ اتحاد ڪرڻ کان انڪار ڪيو ۽ چيائون ته جيڪڏهن ضروري هجي ته ٽريڊ يونين سان تعلق ٽوڙي ڇڏجي.

نوان اڳواڻ جيڪي اهڙين پاليسين کي قبولين، تن کي پرڏيهي ڪميونسٽ پارٽين مٿان ٿاڦيو ويو ۽ ذري گهٽ هر هنڌ آزمايل قيادت کي خارج ڪيو ويو جيڪي انهن سان گڏ نه هليا. 180 ڊگريءَ جو ڦيرو ڪاٺ پٺيان روسي قيادت جو اصل مقصد ڪهڙو هو؟ هڪ ته برطانيا ۽ چين ۾ ڪيل غلطي کي ڍڪڻ. مارچ 1927ع ۾ چيني ڪميونسٽن کي چيانگ ڪائي شيڪ تي تنقيد ڪرڻ کان روڪيو هو جيڪو سندن ڪوس ڪرڻ لاءِ تيار هو پوءِ استالن ۽ بخارين ڪميونسٽن کي نومبر ڌاري ڪينٽون ۾ اقتدار ڪسڻ لاءِ زور ڀريو. تڏهن طاقت جو توازن مڪمل طور تي سندن خلاف هو ۽ نتيجو رتوڇاڻ نڪتو پر ان هڪ ماحول پيدا ڪيو جنهن ۾ استالن ۽ بخارين تي تنقيد ڪرڻ ڏاڍو ڏکيو ٿي پيو. انهيءَ ڦيري هڪ ٻيو ڪم پڻ ڪيو. بين الاقوامي طور تي هڪ دليرائيءَ ۽ بي ڊڀي جدوجهد جي ڳالهه روس کي تڪڙ ۾ صنعتي بڻائڻ لاءِ (پلي پوءِ ان جو روس جي ماڻهن تي ڪهڙو به اثر ڇو نه ٿيو هجي) ڪيل دليرائيءَ جدوجهد سان ٺهڪندڙ هئي. انهيءَ ڦيري روسي قيادت کي ان قابل بڻايو ته بين الاقوامي تحريڪ ۾ ڪنهن به ماڻهو جيڪو

روس ۾ ڇا پيو ٿئي، ان تي تنقيد ڪري تنهن کي غير ضروري شيءِ وانگر ڪڍي سگهجي. ان ڦيري نيٺ پرڏيهي ڪميونسٽ پارٽين کي روس جي پرڏيهي پاليسيءَ جي ادارن ۾ بدلائڻ کي يقيني بڻايو.

’تيون دور‘ پرڏيهي پارٽين لاءِ تباهه ڪن ثابت ٿيو. 1929ع ۾ ڦاٽ کاڌل بحران پورهيت جي هڪ موچاري اقليت کي انقلابي ڪري ڇڏيو ۽ سرمائيداريءَ جي بچڙاين بابت ڪميونسٽ پروپيگنڊا سان همدردي وڌڻ لڳي. پر ان سان اڪثر پورهيت اڳواٽ قاتل سوشل ڊيموڪريٽ پارٽين ۽ يونين سان چنبري پيا. گهڻو ڪري نوجوان پورهيت ۽ بيروزگار ماڻهن انقلابي رخ ورتو. پوليس جي ظلم خلاف مظاهرا ڪرڻ ۽ اثرات وڌيڪ ٿيا. هو جنهن سان بيروزگارن پنهنجي ڪاوڙ کي اظهار ڏيئي، ان جي ابتڙ روزگار سان لڳل پورهيت گهڻو ڪري روزگار وڃائڻ جي خوف کان ڊنل هئا، تنهنڪري انهن پارليامينٽري ۽ ٽريڊ يونين اڳواڻن جي ’اعتدال پسندي‘ جي سڏ کي ٻڌو.

اهي مزدور پڻ ڪاوڙيل هئا، جڏهن مالڪن کين ٿوري گنجائش ڏني، پر هڙتال سان ئي اهي پنهنجي ويڙهه ڪري سگهيا پئي، پر اڪثر ڪري سندن ڪاوڙ ۽ نفرت ڊيبل رهي، جيسيتائين کين اهو محسوس نه ٿيو ته انهن ڪاميابيءَ سان وڙهڻ جو موقعو ماڻي ورتو آهي. بحران هٿان پيدا ٿيل حڪمران طبقي ۾ ڌار پورهيت جدوجهد لاءِ اوچتوئي نوان امڪان کولي ڇڏيا. معيشت ۾ ڇاڙهه ٿيا، پر مختصر مدي لاءِ، جنهنڪري ادارن جي مالڪن وڌيڪ پورهيتن کي ڪم سان لڳايو. 1929ع کانپوءِ وارن سالن جدوجهد جي ويڙهاڪ صورتن جا اوچتا اُٻار ڏنا، اسپيني بادشاهت جو انقلابي تختو اونڌو ۽ پورهيت تحريڪ جي وڏي پيماني تي بحالي، ڪيوبا ۾ انقلابي اُٿل، فرينچ ڪاٻي ڌر جو ڇاڙهه، جيڪو ’پاپولر فرنٽ‘ حڪومت ٺاهڻ ۽ وڏن ڪارخانن تي قبضي ڏانهن وٺي ويو ۽ آمريڪا ۾ وسيع پيماني جي ٽريڊ يونين ازم جو جنم، جنهن جي انتها، دنيا جي سڀ کان وڏي ڪار ٺاهيندڙ ڪارخاني، جنرل موٽرس تي قبضي سان ٿي.

پر ڪٿي به بحران جي ابتدا سان اوچتو ئي ائين نه ٿيو ڪٿي به، چار يا ڇهه سالن جو وقت به لڳو ۽ ڪٿي به ان عمل ۾ اڻي سوشل ڊيموڪريٽڪ ۽ يونين تنظيمن جي اثر کي رات وڃ ۾ ختم نه ڪيو. ڪجهه عرصي لاءِ اڳ کان وڌيڪ ڪاٻي ڌر جي ٻوليءَ کي اپنائيندي سوشل ڊيموڪريٽڪ قيادت پنهنجو اثر رسوخ برقرار رکيو ۽ وڌايو. اهي جن اهڙن اڳواڻن کي ’سوشل فاشسٽ‘ سڏي ملامت ڪئي، پورهيت کائن ڪٽجي ويا، جن سندن پوئلڳي پئي ڪئي.

روسي قيادت جي اثر هيٺ ذري گهٽ ڇهن سالن تائين ڪميونسٽ پارٽين اها غلطي ڪئي. انهن بحرائن هٿان انقلابي بڻيل ماڻهن کي پاڻ ڏانهن ڇڪيو پر پوءِ انهن، ٽريڊ يونين ۽ سوشل ڊيموڪريٽڪ تنظيمن هٿان متاثر پورهيتن جي وسيع ڀرت کان پاڻ کي ڪٽي، کين لڙائين ۾ ڌڪي ڇڏيو جيڪي اُهي ڪٿي نه سگهيا. لڙائين ۾ آزمائيل

پارٽي ميمبرن جي اقليت سخت ڏکيائين باوجود قائم رهي ۽ وڙهي پر ڪيترائي ماڻهو گهڻو ڪري اڪثريت تباهه ٿي وئي، سختين، بڪ ۽ مالڪن هٿان ظلم جو شڪار ماڻهن مجبور ٿي آڻ مڃي ورتي. ڪميونسٽ پارٽين جي رڪنيت بابت انگ اکر ڏيکارين ٿا ته، زيڪوسلاويڪين پارٽيءَ جي رڪنيت 1928ع ۾ 91 هزار هئي، سا 1931ع ۾ 35 هزار ٿي وئي. فرينج پارٽي 52 هزار کان 36 هزار آمريڪي پارٽي 14 هزار کان 8 هزار ۽ برطانوي پارٽي 5,500 کان 2,500 تائين گهٽجي وئي.¹⁷⁵

ڪميونسٽ پارٽي فقط هڪ ملڪ ۾ وڏي يعني جرمنيءَ ۾ بحران جا اثر آمريڪا کان وڌيڪ هتي ٿيا، ڇاڪاڻ ته ڪيترائي ماڻهو جن وڏي بحران دوران پنهنجا روزگار وڃايا، تن فقط ست سال اڳ مهانگائي سبب پنهنجون بچتيون پڻ وڃايون هيون. جڏهن ته وياج جي وڏي شرح وچولي طبقي، ننڍي ڪاروباري ماڻهو ۽ آبادگارن کي سخت نقصان رسايو. ناقابل عبور اقتصادي ۽ سماجي بحرانن جي احساس سڄي معاشري کي وڪوڙي ڇڏيو پارٽي رڪنيت 1928ع ۾ 1 لک 24 هزار هئي سا 1931ع ۾ 2 لک 6 هزار ٿي وئي ۽ ڪميونسٽن جو ووٽ 1928ع ۾ 32 لک هو سو 1930ع ۾ 46 لک ۽ 1932ع جي نومبر ۾ 59 لک ٿي ويو.

پر پارٽي رڪنيت جو وڏو تعداد بيروزگار هو. 1930ع ۾ برلن جي پارٽي ميمبرن جو 51 سيڪڙو بيروزگار هو جڏهن ته 40 سيڪڙو ڪارخانن ۾ ڪم ڪندڙ ۽ 1931ع ۾ قومي پارٽي رڪنيت جو فقط 17 سيڪڙو پنهنجين ڪم جي جاين وٽ پارٽي سرگرمي ڪرڻ جي پوزيشن ۾ هو.¹⁷⁶ ٻيو ته پارٽي رڪنيت جو ٽرن اوور ڏاڍو بلند هو برلن ۾ اٽڪل 40 سيڪڙو هو.¹⁷⁷ انهيءَ دوران توڻي جو سوشل ڊيموڪريٽس ووٽ وڃايو پر 1932ع جي نومبر ۾ کين اڃان تائين 7.2 ملين ووٽ مليو ۽ ڪارخانن جي ڪميٽين ۾ 84 سيڪڙو سيٽون کنيون، جڏهن ته ڪميونسٽن وٽ فقط 4 سيڪڙو هيون.¹⁷⁸

سوشل ڊيموڪريٽس (Social Democrats) کي سوشل فاشسٽ (Social Fascist) طور ملامت ڪندي ڪميونسٽن پنهنجو پاڻ کي پورهيتن جي وڏي تعداد کان ڪٽي ڇڏيو جيڪي منجهيل هئا، پر اقتصادي بحران ۽ هٽلري نازين خلاف مزاحمت ڪرڻ چاهيائون پئي. روسي قيادت جي هدايتن جي پوئواري ڪرڻ جي نتيجي نه فقط پارٽيءَ کي پر پوري انسانذات کي هاڃو پهچايو.

هٽلر جو اقتدار تائين پهچڻ

1929ع جي آڪٽوبر ۾ وال اسٽريٽ بحران وقت ليبر طرز جي سوشل ڊيموڪريٽڪ پارٽين (Social Democratic Parties) جو يورپ جي سڀ کان وڏن ٻن ملڪن جي حڪومتن مٿان غلبو هو. برطانيا ۾ رامسي ميڪ ڊونالڊ جي ليبر لبرل جي حمايت تي پارليمنٽ هڪ اقليتي حڪومت ٺاهي وئي. جڏهن ته جرمن سوشل ڊيموڪريٽ مئز سال اڳ 'اعتدال پسند' بورجوا پارٽين سان گڏ 'وڏي اتحاد' طور حڪومت جوڙي هئي.

ٻنهي حڪومتن وٽ اهڙو ڪو خاڪو نه هو ته بحران کي ڪيئن منهن ڏجي. جنهن 1930ع ڌاري ڪين وڪوڙي ڇڏيو. وڌيل بيروزگاريءَ جي معنيٰ منافعن تي وڌيل خرچ هو. گهٽتائيل صنعتي پيداوار جي معنيٰ گهٽ ٽيڪس اوڳاڙي هئي. حڪومتي بجيٽون خساري ۾ وڃڻ لڳيون. مالياتي غير پائيداريءَ ٻنهي ملڪن کي ڌڪ هنيو. آمريڪي بئنڪارن 'ڊيوس رٿا' وارن قرضن جي ادائگيءَ جو مطالبو ڪيو. جنهن 1920ع جي وچ ڌاري جرمن معيشت کي ترقي ڏياري ۽ سڀني اسٽيرلنگ جي بين الاقوامي مٽاسٽا واري ٺلهه خلاف جوا ڪيڏڻ شروع ڪئي. قومي بئنڪن جي سربراهن، جرمنيءَ ۾ Sachacht (جنهن کي پنج سال اڳ حڪمران طبقي جي لبرل ڌر جي نمائندي طور مقرر ڪيو ويو) ۽ برطانيا ۾ مونٽاگ نارمن (بيرننگ بئنڪار خاندان جو ڀاتي) سندن حڪومتن کي انشورنس فنڊ (بيروزگاري فائڊن کي مهيا ٿيندڙ) جي لاڳت گهٽائڻ لاءِ چيو. حڪومتن دٻاءُ هيٺ ورهاڻجي ويون. جرمنيءَ ۾ مالياتي وزير، ڪنهن وقت 'آسٽرو - مارڪسواڊي' معيشتدان ۽ اڳوڻو آزاد سوشل ڊيموڪريٽ رڊولف هلفرڊنگ منهن ڏئي نه سگهيو ۽ 1930ع ڌاري حڪومت ڊير ٿي پئي. برطانيا ۾ ميڪ ڊونالڊ ۽ سندس خزانچي فلپ سنوڊن ليبر پارٽيءَ کي ڇڏڻ ۽ قومي حڪومت ۾ ڪنزروٽو جو ساٿ ڏيڻ جو فيصلو ڪيو.

برطانيا ۾ اقتصادي بحران جرمني ۽ آمريڪا کان گهٽ شدت وارو هو. برطانوي صنعت کي سندس سلطنت سبب اڃان تائين وسيع مارڪيٽن تائين مراعت يافتہ پهچ حاصل هئي. اُچرتن ۽ پگهارن کان وڌيڪ تيزيءَ سان قيمتون ڪري پيون ۽ وچولو طبقو خوشحال رهيو. جڏهن ته اتر، اسڪاٽ لينڊ ۽ ڏکڻ ويلز جي پراڻن صنعتي علائقن ۾ بيروزگار پورهيتن گهڻو ڀوڳيو. قومي حڪومتن سرڪاري ڪاتن ۾ امداد ۽ پگهارون گهٽائي ڇڏيون، بيروزگارن منجهه فساد پڙڪي پيا، بحري فوج ۾ هڪ مختصر بغاوت ٿي ۽ اسڪول جي ماسترن منجهه ڪاوڙ جي لهر پيدا ٿي، پراڻا بحران مان آسانيءَ سان بچي وئي. 1931ع ۽ 1935ع جي عام چونڊن ۾ خوار ٿيل ليبر پارٽيءَ کي ٻري شڪست ملي ۽ برطانوي سرمائيداريءَ جي وڏي حلقي کي يقين ٿيو ته بحران مان نڪرڻ جو گس آهي. حڪمران طبقي جا ميمبر جيڪي 1933ع ۽ 1934ع ۾ آسوالڊ موسلي جي برطانوي فاشزم جي تائيد ڪرڻ لاءِ تيار هئا (مثال طور رُٿميري خاندان، جنهن جي 'ڊيلي ميل' بدنام زمانہ 'ڪارين شرٽن وارن لاءِ نعرن' جو اعلان ڪيو) تن 1938ع تائين ان کي ترڪ ڪري ڇڏيو.

جرمنيءَ ۾ صورتحال بلڪل مختلف هئي. برطانيا کان 50 سيڪڙو وڌيڪ بيروزگاري هئي ۽ وچولي طبقي جي گچ حصي سخت مفلسيءَ واري زندگي گهاري پئي. ان بحران اڊولف هٽلر جي قومي سوشلسٽ (ياناڙي) پارٽي لاءِ حمايت ۾ اضافو ڪيو. ان جو ووٽ 810000 کان وڌي 1930ع ۾ سٺ لک ٿي ويو ۽ پوءِ 1932ع جي جولاءِ ۾ مجموعي

ووت جو 37.3 سيڪڙو يعني ٻيڻو ٿي ويو. پر نازي اڪيلي (يا فڪ) اليڪشن پارٽي نه هئي، ان جي مرڪزي حصي ۾ نيم فوجي ويڙهاڪ تنظيم هئي يعني، ايس اي (SA). ان جو تعداد 1930ع جي آخر ۾ هڪ لک هو ۽ 1932ع جي وچ ڌاري چار لک ٿي ويو. انهن هٿياربند غنڊن جو ڪم سماجي بحران لاءِ ذميوار ماڻهن خلاف ويڙهه ڪرڻ هو. انهن هڪ طرف 'يهودي' سرمائي ۽ ٻئي طرف فرض ڪري ورتل 'يهودي'، 'مارڪسواڊي' پورهيتا طبقي جي تحريڪ تي حملا ڪيا. انهيءَ هٿياربند قوت جي وجود، جيڪو گهڻين کي ڪنٽرول ڪرڻ ۽ ٻين سڀني سماجي تنظيمن تي قبضا ڪرڻ خاطر ويڙهه لاءِ تيار هو تنهن نازي ازم ۽ فاشزم کي اڳواٽ قائم بوجو پارٽين کان منفرد بڻايو.

اهڙي قسم جي پهرين ڪامياب تنظيم، هن کان اڳ 1920ع ڌاري اٽليءَ ۾ مسولينيءَ ٺاهي هئي. ان پارٽيءَ جا رُڪن يهودي دشمن بدران شديد قومپرستيءَ سبب هڪٻئي سان ڳنڍيل هئا (ڪجهه فاشسٽ، جهڙوڪ: 1920ع ڌاري روم جو ميئر يهودي هو ۽ وينڊي 1930ع تائين هٽلر سان اتحاد ڪرڻ کانپوءِ فاشسٽ نظريي ۾ يهودي دشمن عنصر شامل نه هو). پر ٻين حوالن سان هٽلر، مسولينيءَ جي نقش قدم تي پئي هليو.

رُهر (جرمن صنعتي علائقي) تي فرينچ قبضي ۽ وڏي مهانگائيءَ سان 1923ع جي بحراني سال ۾ پهريون ڀيرو هٽلر جي پارٽيءَ مشهوري ماڻي هئي. اها ساڄيءَ ڌر جي دهشتگرد تنظيم، يهودي دشمن گروهن ۽ اڳوڻن فري ڪور (Free Corp) ميمبرن جي دائري جو مرڪز هئي، جيڪا ميونخ جي بويرين شهر ۾ ڪئي ٿي، پر 1923ع جي نومبر ڌاري شهر جي اقتدار تي قبضي ڪرڻ جي ڪوشش ۾ بُري طرح ناڪام ٿي ۽ جيئن ئي بحراني حالتون غائب ٿي ويون، پارٽي لات ۾ هلي وئي. 28-1927ع تائين هٽلر جي پارٽي اليڪشن جي حوالي سان ننڍڙي قوت هئي. ان جي رُڪنيت ڪجهه هزار هئي ۽ سندس قيادت سدائين پاڻ ۾ وڙهندي رهي. پوءِ عالمي اقتصادي بحران جي ڦاٽ ان کي ڏاڍي طاقت ڏني.

'اعتدالي' بوجو پارٽين منجهان نڪري ماڻهو هٽلر ڏانهن ڌڻن جي صورت ۾ ويا. ڇاڪاڻ ته انهن جنهن حڪومت جي حمايت ڪئي هئي، تنهن جي هوندي بحران آيو هو جنهن نه صرف پورهيتن کي، پر خود وچولي طبقي جي حمايتن کي غربت ۽ ڏيوالپڻي ڏانهن ڌڪي ڇڏيو. مثال طور ٽالبرگ جي ننڍڙي شهر ۾ نازي ووت ٻين بوجو پارٽين جي خرچ تي تن سالن ۾ 123 کان وڌيڪ 4200 ٿي ويو.¹⁷⁹

اٽليءَ جي فاشسٽن وانگر نازي وچولن طبقن جي پارٽي هئي. هٽلر جي اقتدار ۾ اچڻ کان اڳ پارٽيءَ جي رُڪنيت جي وڌيڪ تعداد (17.3 سيڪڙو) وٽ پنهنجو ڪاروبار هو. مڇي مانيءَ وارا ملازم (20.6 سيڪڙو) يا سرڪاري نوڪر (6.5 سيڪڙو) هئا. نازي پارٽيءَ ۾ انهن سڀني گروهن جي نمائندگي 50 کان 80 سيڪڙو جي وچ ۾ هئي، جيڪا مجموعي آباديءَ جي ڀيٽ ۾ گهڻي هئي ۽ سڀئي هاڻوڪين حالتن کان وڌيڪ سماجي

طور تي مراعت يافتہ هئا. پورهيت جن نازي پارٽيءَ ۾ شموليت ڪئي، پر سندن تعداد آباديءَ جي مجموعي تناسب جي پيٽ ۾ 50 سيڪڙو کان گهٽ هو.¹⁸⁰ نازي پارٽيءَ کي پورهيت طبقي جا ڪجهه ووٽ ضرور مليا، پر انهن جي اڪثريت زرعي پورهيتن جي هئي جيڪي اوڀر پرشيا جهڙن علائقن ۾ رهيا پئي، جتي جنگ کان ترٽ پوءِ يونين سازيءَ جون ڪوششون ڪيون ويون ۽ اُتي پورهيت طبقي جي سياست جي روايت جو مشڪل سان ڪو وجود هو. ننڍن شهرن ۾ پورهيتن جو ووٽ هئڻ، جتي وچولن طبقن جو سڀ کان وڏو اثر هو يا بيروزگارن جا ووٽ ملين، جيڪي وڪريل هئا ۽ ڪڏهن ڪڏهن کين نازي فائڊن پاڻ ڏانهن ڇڪيو پئي ۽ خاص طور تي اسٽارم ٽروپس (Storm Troops) جي رُڪنيت جا ووٽ هئڻ.¹⁸¹ تنهنڪري نازي ازم جي وچولي طبقي واري ڪردار کان انڪار ڪرڻ بيوقوفو ٿيندي، جيئن مائڪل مين ڪيو. مثال طور جڏهن هي دعويٰ ڪري ٿو ته 'تحقيق ثابت ڪري ٿي ته نازي ووٽ ۽ طبقي جي وچ ۾ لاڳاپو تمام گهٽ هو'.¹⁸²

پر وچولا طبقا ڪا به ڌر بدران نازي پارٽيءَ ڏانهن ڇو ڇڪجي ويا؟ جزوي طور تي ان جو هڪ ڪارڻ ڪيترن ڏهاڪن کان سوشلسٽ دشمن پرچار هو. پنهنجو پاڻ روزگار ڪندڙن ۽ مڇي ماني وارن پورهيتن سمجهيو پئي ته اُهي جسماني پورهيو ڪندڙن کان برتر آهن ۽ جيئن ئي بحران گهرو ٿيو انهن پنهنجو پاڻ کي پورهيتن کان الڳ ڪري ڪنهن ٻي شيءِ سان چنڊڙڙ جي ڪوشش ڪئي. حڪومتن ۽ سينيٽن خلاف سندن ڪاوڙ سان گڏوگڏ کين هيٺان کان پورهيتن جي مٿي اچڻ جو خوف به هو تنهن هوندي به ڪيترائي ماڻهو انهن خيالن کان واقف ٿيا ته 20-1918ع جي انقلابي دور ۾ ڪجهه سوشلسٽ تبديلي اٿڻ آهي.

انهيءَ صورتحال ۾ ٻيو عنصر خود ڪا به ڌر جو رويو هو. جرمن سوشل ڊيموڪريٽن پاڻ کان اڳ واري اٽلي واسيءَ جي تجربن مان گهڻو ڪجهه نه سڳيو. ان بدران هنن اها ڳالهه ورجائي ته 'جرمني اٽلي ناهي'. ڪائوتسڪيءَ 1927ع ۾ ان ڳالهه تي زور ڏيندي دعويٰ ڪئي ته: هڪ سڌريل صنعتي ملڪ ۾ فاشزم جو ورجاءُ نه ٿو ٿي سگهي، جيئن اٽليءَ ۾ فاشزم سڀاري ٿي. ڇاڪاڻ ته اُتي 'چرين' (lumpen) جو وڏو تعداد سرماڻيڊاري مقصدن جي خدمت ڪرڻ لاءِ تيار هو،¹⁸³ 1933ع جي جنوريءَ ۾ هٽلر جي اقتدار تائين پهچڻ کان هڪ ٻه ڏينهن اڳ تائين هلفرنڊنگ ساڳيو پيغام ورجايو پئي. هن چيو ته، جرمن آئين سان ڇهڻندي سوشل ڊيموڪريٽس (Social Democrats) نازين کي 'قانوني' ميدان تي لهڻ تي مجبور ڪيو جيڪا کين شڪست ڏيندي، جيئن صدر هينڊنبرگ هٽلر جي درخواست کي رد ڪندي ظاهر ڪيو جڏهن هُن گذريل اونهاري ۾ حڪومت ٺاهڻ جي درخواست ڏني هئي. هن دليل ڏنو ته، 'اٽليءَ جي الميي کانپوءِ جرمن مزاحيه ناٽڪ اچي پيو.... اهو فاشزم جي زوال جي علامت بڻجن ٿو'.¹⁸⁴

آئين پسنديءَ تي زور ڏيڻ سوشل ڊيموڪريٽڪ اڳواڻن کي لڳاتار حڪومتن ڏانهن 'سهڻي' جي پاليسيءَ ڏانهن وٺي ويو. انهن حڪومتن جي اڳواڻي پهريائين برنگ، پوءِ وون پاپن ۽ آخر ۾ وون شلچر، پارلياماني حمايت ۾ اڪثريت ڪانسواءِ حڪومت هلائي، جيڪي حڪمن ۽ قانونسازيءَ لاءِ صدر جي منظوريءَ جا محتاج هئا. مزدورن ۽ هيٺين وچولن طبقن جي حالتن تي حملا ٿيندا رهيا، برنگ هڪ قانون هيٺ اجرتن ۾ 10 سيڪڙو گهٽتائي ڪري ڇڏي، پر پوءِ معيشت جي بگڙجندڙ صورتحال کي روڪي نه سگهيا. توڻي جو سندن 'سهڻي ۽ برداشت' واري پاليسي عملي طور تي ڪين بُڪ ۽ بدحاليءَ کان سواءِ ڪجهه نه ڏئي سگهي. انهن نازين لاءِ ميدان خالي ڇڏي ڏنو جن انهن ماڻهن جي حمايت حاصل ڪئي، جن پراڻين بورجوا پارٽين کي ڇڏي ڏنو هو.

لڳو ڀڳي ته سوشل ڊيموڪريٽ پنهنجي رستي تان تڙي ويا آهن ۽ ائين هنن هٿل لاءِ صورتحال کي آسان بڻائي ڇڏيو. هنن پنهنجي دفاع لاءِ تنظيم ريچس بينر ٺاهي، جنهن ۾ راندين جي سوشلسٽ تنظيم ۽ نوجوانن جي تنظيم جا ميمبر ۽ ويڙهاڪ شامل هئا. ان منجهه هزارين ماڻهن کي متحرڪ ڪرڻ جي صلاحيت هئي، تنهن هوندي به هنن (سوشل ڊيموڪريٽس) جو سڄو زور فقط دفاعي مقصدن تي رهيو. اهو به تڏهن استعمال ٿيندو جيڪڏهن نازي آئين توڙين، اها گهڙي ڪڏهن به نه آئي. هنن وٽ پرشين رياستي حڪومت جو ڪنٽرول پڻ هو ۽ ان سان گڏ بهتر نموني هٿياربند پوليس فورس پڻ هئي. هنن (سوشل ڊيموڪريٽس) 1929ع ۾ برلن ۾ مئي ڏهاڙي تي ڪميونسٽن جي اڳواڻيءَ ۾ ٿيل مظاهرو ڪندڙن مٿان گوليون هلائڻ لاءِ پوليس کي استعمال ڪيو نتيجي طور 25 ڄڻا مارجي ويا ۽ هنن 1930ع ۽ 1931ع ۾ سڄي پرشيا ۾ نازي مظاهرن تي بندش وجهي ڇڏي. پر سندن آئين پسنديءَ کين ان هٿيار کي ترڪ ڪرڻ ڏانهن وٺي وئي، جڏهن 1932ع جي اونهاري ۾ نازي خطرو پنهنجي انتها تي پهچي چڪو هو. انهيءَ سال جي صدارتي چونڊن ۾ هنن (سوشل ڊيموڪريٽس) پنهنجو اميدوار نه بيهاريو، پر پنهجن حمايتن کي پوڙهي هندنبرگ لاءِ ووٽ ڏيڻ لاءِ زور ڀريو. جيڪو موت ۾ وون پاپن، جنهن گجهي نموني هٿل سان ڳالهائون ڪيون پئي، تنهن سان پرشيا ۾ سوشل ڊيموڪريٽڪ حڪومت کي هٽائڻ لاءِ فرمان جاري ڪرڻ تي متفق هو. سوشل ڊيموڪريٽس نمائني نموني مڃي ورتو. هن نازي ازم خلاف سندن دعويٰ موجب سڀ کان مضبوط دفاعي مورچي کي ترڪ ڪري ڇڏي ڏنو. ايس اي (استارم ٽروپرس) هاڻي کلي عام گشت ڪرڻ لاءِ آزاد هئا، جن لامحدود طاقت جي مالڪ طور تاثير پيدا ڪيو جيڪي شايد انهن حالتن مان نجات ڏيارين، جن ماڻهن جي زندگي ايتري مشڪل بڻائي ڇڏي ۽ مخالفن کي گهڻين مان تڙي ڪين. بدترين بحران کي منهن ڏيڻ وقت سوشل ڊيموڪريٽ مفلوج ٿي ويا.

سوشل ڊيموڪريٽ ڪارڪنن منجهه پريشاني ۽ مونجهارو حيرت جهڙي ڳالهه نه

هئي، جيئن 1933ع جي ابتدا ۾ تليبرگ شهر ۾ نازي ازم جي اڀار بابت تاريخ نويس سوشل ڊيموڪريٽس بابت لکي ٿو:

..... گهڻن کي نازي قبضي جي توقع هئي. سوشل ڊيموڪريٽس وڙهڻ جي رٿابندي ڪئي، پر اڃان اها ڳالهه چٽي نه هئي ته اهي ڇا لاءِ پيا وڙهن. جنرل وون شلچير يا وون پاپن جي جمهوريه لاءِ؟ صدارتي فرمان هيٺ جمهوري راڄ لاءِ؟ 1933ع جي جنوريءَ دوران تليبرگ ايس پي ڊي کي به گڏجاڻيون نه ڪيون، ڪي به تقريرون نه ڪيون. ڇا چون؟¹⁸⁵ سوشل ڊيموڪريٽس جي غير متحرڪ صورتحال نازين لاءِ ميدان صاف ڇڏي ڏنو پر نازي فقط پنهنجي اليڪشني حمايت جي ٽيڪ تي اقتدار تائين نه پئي پهچي سگهيا. آزاد چونڊن ۾ سندن سڀ کان گهڻو ووٽ 37.1 سيڪڙو هو ۽ هنن 1932ع جي جولاءِ ۽ نومبر وچ ڌاري 20 لک ووٽ وڃايا. ايتريقدر جو هٿلر خلاف چانسلر ۽ وڏي پيماني تي مخالفت هوندي 1933ع جي مارچ ۾ نازين کي فقط 43.9 سيڪڙو ووٽ مليو. 1932ع ۾ گوئبل پنهنجي ڊائريءَ ۾ شڪايت لکي ته اقتدار ماڻڻ ۾ نازي ناڪاميءَ سبب تنظيم اندر مايوسي وڌي وئي آهي، هزارين ماڻهو ڇڏيندا پيا وڃن.

نازين کي اقتدار جرمن حڪمران طبقي جي مُک نمائندن جي فيصلي سان مليو. انهن پنهنجن هٿن سان اهو سونپيو. وڏن ڪاروباري حلقن نازين کي ڪاٻي ڌر ۽ يونينن کي منهن ڏيڻ لاءِ ڪارائتو سمجهي ڏوڪڙ ڏنا. وڏي امير اخباري واپاريءَ هيگنبرگ 'هٿلر کي سندس ابتدائي مالياتي مسئلن مان نجات ڏياري'.¹⁸⁶ 1931ع تائين هڪ صنعتڪار فرٽ ٿائيسن 'نازين جو وڏو حمايتي هو'.¹⁸⁷ ۽ اڳوڻو قومي بئنڪ جو چيف Schacht تيزي سان سندن همدردي پئي ٿيو.¹⁸⁸

1932ع تائين جرمن سرمائيداريءَ جي مُک حلقن گهٽ يا وڌ پنهنجي سڌي ڪنٽرول هيٺ ٻن پارٽين جي حمايت ڪئي هئي، وڏن صنعتڪارن جرمن پيپلز پارٽيءَ جي پٺڀرائي ڪئي (جيڪا جنگ کان اڳ واري نيشنل لبرل پارٽيءَ جي جانشين هئي) ۽ هيگنبرگ ۽ وڏن زميندارن جرمن نيشنل پارٽيءَ کي ٽيڪ ڏني. کين نازي پارٽيءَ تي اعتماد نه هو ڇاڪاڻ ته ڪيترائي مفلس وچولي طبقي جا ماڻهو نازي تنظيم جو حصو هئا ۽ ڪجهه ته ان جا اڳواڻ هئا، هنن نه صرف 'مارڪسواڊي' پورهيت تنظيم تي حملو ڪيو پر وڏن زميندارن خلاف 'قومي انقلاب' لاءِ پڻ سڏ ڏنو.

جيئن ته عالمي بحران سندن منافعن کي ڏک رسايو جنهنڪري سرمائيدار حلقن جا خيال بدلجڻ شروع ٿيا. ايتريقدر جو صنعتڪارن جي اڪثريت جنهن هٿلر جي مالياتي مدد نه ڪئي ۽ هڪ تحريڪ تي اعتبار نه ڪيو جيڪا انهن کان آزاديءَ تي نموني مفلس وچولي طبقي منجهه وڌي هئي، تن اهو محسوس ڪرڻ شروع ڪيو ته، اهي پنهنجن مقصدن لاءِ نازين کي استعمال ڪري سگهن ٿا. جيئن هڪ مطالعي نتيجو اخذ ڪيو:

اقتصادي پاڙائي جي وڌندڙ شدت سبب مٿئين طبقي جي اڪثر اڳواڻن کي يقين ٿيو ته، ورسلز معاهدي کي ختم ڪرڻو پوندو. جنگي ڏنڊ کي منسوخ ڪرڻو پوندو ۽ اقتصادي بحران کي شڪست ڏيڻ کان اڳ پورهيتن جي طاقت کي توڙو پوندو... 1931ع جي اونهاري ۾ وڏن ڪاروباري اڳواڻن جرمن جمهوريه جي حڪومت کي 'بيمعزتي جي نظام' طور پيش ڪيو ۽ هڪ 'قومي آمريت' جو سڏ ڏنو.¹⁸⁹

ساڳيا خيال رُهر جي صنعتڪارن، وڏن زميندارن ۽ هٿياربند فوج جي آفيسرن جا به هئا. انهن جا خيال پڻ ڪيترن حوالن سان هٽلر جي پاليسيءَ سان ويجهڙا هئا. هٽلر جي قربت وڌي وئي، جڏهن هن آٽو اسٽراسر کي ڪڍي ڇڏيو. جيڪو 'قومي انقلاب' جي حڪمت عمليءَ جو سڀ کان وڌيڪ مخالف هو هن نيشنل پارٽي، پيپلز پارٽي، صنعتڪارن ۽ زميندارن سان 1931ع جي سيپٽمبر ۾ هرزبرگ وٽ گڏيل ڪانفرنس ۾ حصو ورتو ۽ پوءِ 1932ع جي جنوريءَ ۾ 'رُهر صنعت جي ڪپتانن سان مخاطب ٿيو'.¹⁹⁰

صنعتڪارن کي وري پڪ ٿي ته هٽلر سندن مفادن کي هاجو نه رسائيندو. جڏهن ته ڪجهه ماڻهن پورهيت تحريڪ کي ڪچلڻ لاءِ ايس اي جٿن کي ڪارائتي اوزار طور ڏنو. 1932ع جي سرءُ تائين اڪثر صنعتڪارن سمجهيو پئي ته نازين کي حڪومت ۾ هجڻ گهرجي. جيڪڏهن ان وٽ سندن پاليسين تي عمل ڪرائڻ ۽ پورهيت طبقي جي مزاحمت کي ڪمزور ڪرڻ جي ڪافي طاقت هجي. اُهي اڃان تائين ان ڳالهه تي ورهايل هئا ته نازي موجودگي ڪيتري اهميت واري آهي. اڪثريت چاهيو پئي ته مُڪ عهدا انهن سياستدانن جي هٿن ۾ هجن، جن تي پراڻي بورجوا پارٽين، جهڙوڪ: وون پاپن، جو اعتماد هجي. ان وقت فقط هڪڙي اقليت هٽلر کي اختيار ڏيڻ لاءِ زور ڀري رهي هئي، سندن رويو اهو هو ته کين محافظ گُتي طور هٽلر جي ضرورت آهي، جيڪو سندن ملڪيت جو تحفظ ڪري ۽ ڪنهن به محافظ ڪتي وانگر ان کي مضبوط زنجيرن ۾ رکيو وڃي، پر هٽلر ان کي نه مڃيو ۽ وڏن ڪاروباري ماڻهن حڪومت جي فوجي چيف وون سچليچيئر ڏانهن ٺهاريو، جيڪو سندن گهرجون پوريون ڪرڻ جي اهل ثابت نه ٿيو. وون پاپن پاڻ هڪ بئنڪار جي گهر ۾ هٽلر سان ملاقات ڪئي. هن ڪجهه ڏينهن اڳ هڪ برطانوي سفير کي ٻڌايو ته، 'جيڪڏهن هٽلر تحريڪ ڏير ٿي پئي يا ان کي دٻايو ويو ته پوءِ وڏي تباهي ٿيندي ڇاڪاڻ ته ڪميونزم خلاف آخري مضبوط قلمو نازي آهن'.¹⁹¹

وڏن زميندارن، هٽلر کي تڪ ڏياريندڙ وڏن ڪاروباري ماڻهن، جهڙوڪ: Schacht ۽ ٽائيسن ۽ فوجي اعليٰ قيادت جي حلقن طرفان اڳتي صدر هينڊنبرگ مٿان دٻاءُ هو ته هٽلر کي چانسلر مقرر ڪري. سياسي بحرانن کي حل ڪري. وون پاپن پڻ زور لڳايو ۽ وڏا صنعتي مفاد جن جو هن تي انحصار هو تن پڻ هن پٺيان دٻاءُ وڌو. صنعت جي اهم حلقن وٽ اڃان تائين پنهنجا شڪ هئا، پر انهن ان حل تي ڪا به مزاحمت نه ڪئي ۽ هڪ

پيرو هتler اقتدار ۾ اچي ويو پوءِ اُهي هن جي اليڪشن لاءِ ڏوڪڙ ڏيڻ تي بلڪل راضي هئا (اليڪشن سان هتler پنهنجي پارلياماني طاقت کي وڌائڻ ۽ نازي صنف اندر بحران کي مات ڏيڻ چاهي پئي).¹⁹² جرمنيءَ جي وڏن ڪاروباري حلقن جي ترٽ سياسي ترجيحن جي مخالفت ۾ هڪ حد تائين هتler ڪجهه به نه ڪري سگهي ها، جيڪڏهن هي وچولي طبقي جي وڏي تحريڪ منظم ڪرڻ جي قابل نه هجي ها. پر آخر ۾ هنن لڳاتار سياسي غير پائيداريءَ کان وڌيڪ هتler جي اقتدار ۾ اچڻ کي بهتر سمجهيو ۽ يقينن هن جي شڪست کان بهتر هو، ڇاڪاڻ ان سان جرمن سياست کاهي پاسي هلي وڃي ها.

هتler 31 جنوري 1933ع تي قسم ڪيو توڻي جو ڪيترن سوشل ڊيموڪريٽڪ حامين وڙهڻ چاهيو پئي. برائٽل ٻڌائي ٿو:

.... سڀ کان وڌيڪ متاثر ڪندڙ جرمن پورهيتن طرفان مزاحمت ڪرڻ جو ارادو هو. 30 جنوري جي منجهند ۽ شام تي جرمن شهرن ۾ پاڻمرادو پورهيتن جا ڀر تشدد عوامي مظاهرا ٿيا، ساڳئي ڏينهن تي برلن ۾ لڙائي جي توقع هيٺ سڄي ملڪ جي ڪارخانن مان وفد برلن پهتا.¹⁹³

تنهن هوندي به سوشل ڊيموڪريٽ پارٽي اڳواڻن فيصلو ڪيو ته هتler 'آئيني طور تي' اقتدار ۾ پهتو آهي ۽ سندن ڪارڪنن کي ڪجهه نه ڪرڻ گهرجي! ان جي روزاني اخبار "ووروارٽس" ٻٽاڪ هنئي ته، 'حڪومت ۽ ان جو تختو اونڌو ٿيڻ واري صورتحال کي ڏسندي سوشل ڊيموڪريٽ ۽ آئرن فرنٽ آئين ۽ قانون جي بنيادي اصولن جي پوئواري ڪندا'.¹⁹⁴ پارٽيءَ پنهنجون ڪوششون نئين حڪومت خلاف 'وقت کان اڳ' مزاحمت کي روڪڻ تي لڳائي ڇڏيون.

سوشل ڊيموڪريٽ عهديدارن ۽ ميمبرن طرفان مزاحمت جي خواهش جو فائدو ڪميونسٽ پارٽي وٺي سگهي پئي، پر ان جي اڳواڻن اها طلب ڪرڻ کان انڪار ڪري ڇڏيو هو ته، سوشل ڊيموڪريٽڪس کي 1929ع کان وٺي 1933ع تائين نازين کي روڪڻ لاءِ هڪ گڏيل محاذ جو ساٿ ڏيڻ گهرجي، ان جو سبب بيوقوفي يا روس جي فرمانبرداري ڪرڻ هو. ڪجهه فرد جن انهيءَ پاليسيءَ تي شڪ ڪرڻ شروع ڪيو تن کي اهم عهدن تان هٽايو ويو. آخري بيهودگي 1931ع جي اونهاري ۾ ڪئي وئي. نازين پريشيا ۾ سوشل ڊيموڪريٽڪ حڪومت کي هٽائڻ لاءِ هڪ رفرينڊم ڪرايو ۽ روس جي حڪمن هيٺ ڪميونسٽ اڳواڻن ان کي هڪ 'سرخ رفرينڊم' قرار ڏنو ۽ پنهنجن ميمبرن کي 'ها' ۾ ووٽ ڏيڻ لاءِ چيو!

ان جي معنيٰ اها نه هئي ته ڪميونسٽ نازين جا اتحادي آهن، جيئن ڪجهه ماڻهو دعويٰ ڪن ٿا. ڪجهه جاين تي، جهڙوڪ: برلن ۾ ڪميونسٽ گروهه نازين کي پنتي ڌڪڻ لاءِ ڏيهاري گهٽين ۾ وڙهندا رهيا،¹⁹⁵ پر سندن وسيع پيماني جو حمايتي بنياد ڪٽجي ويو.

سوشل ڊيموڪريٽس جي بزدليءَ وانگر ڪميونسٽ اڳواڻن جي بيوقوفِي هٿلر جي اقتدار ۾ اچڻ کانپوءِ به برقرار رهي. انهن اتليءَ جي فاشزم مان سبق نه سڳيو ۽ هنن سمجهيو پئي ته نازي ڪنهن به ٻي بورجوا حڪومت وانگر ورتاءُ ڪندا. هنن جو زور هو ته نازي آمريت بنيادي طور تي غير مستحڪم آهي ۽ مختصر عرصو هلندي¹⁹⁶ سندن نعرو هو: ”هٿلر کانپوءِ اسان“. ماسڪو ۾ پارٽي اخبار پراودا ’جرمن ڪميونسٽ پارٽيءَ جي وڌندڙ ڪاميابيءَ جي ڳالهه ڪئي. جڏهن ته اڳوڻو ڪاٻي اختلافي ڌر جو حامي رادڪ Izvestia ۾ نازين جي شڪست بابت لکيو.¹⁹⁷

انهيءَ نقط نظر هيٺ جرمنيءَ ۾ ڪميونسٽ ڪارڪنن کي نئين حڪومت خلاف ليفليٽن ۽ درخواستن سان حملو جاري رکڻ لاءِ چيو ويو. پر هٿلر ازم ٻين بورجوا حڪومتن کان مختلف هئي. چاڪاڻ ته اُن وٽ حمايتن جو وڏو تعداد هو جيڪي پورهيت طبقي جي ڪنهن به مزاحمتي عنصر کي چٽڻ لاءِ تيار هئا، تن پورهيت ويڙهاڪن جو شڪار ڪيو ۽ گجهي پوليس سان گڏجي حڪومت مخالف مرڪزن کي چٽيو. ڪوبه ماڻهو جنهن حڪومت خلاف پتيشن داخل ڪئي پئي، تنهن کي ايس اي وارا ڪٽيندا هئا ۽ پوليس ڪنڀي ويندي هئي.

ڪجهه ڏينهن اندر نازين جي نيم فوجي قوتن کي رياستي مشين سان ملائي هڪ ڪيو ويو. ايس اي ۽ پوليس گڏجي پورهيت طبقي جي پارٽين کي هراسان ڪيو پوءِ²⁷ فيمروريءَ تي نازين جرمن پارليامينٽ (Reichstag) کي باهه ڏئي، ڪميونسٽ پارٽيءَ تي بندش وجهڻ، ان جي پريس کي دٻائڻ ۽ ان جي 10 هزار ڪارڪنن کي حراستي ڪيمپن ڏانهن گهلاڻ لاءِ بهاني طور استعمال ڪيو.

سوشل ڊيموڪريٽ اڳواڻن جي بزدلائي بي عقلاني آخر تائين قائم رهي. سندن خيال ۾ ڪميونسٽن خلاف استعمال ٿيندڙ طاقتون کين ڇهنديون به ڪون، ۽ انهن ميمبرن کي نيڪالي ڏئي ڇڏيائون، جن زير زمين مزاحمت جي ڳالهه ڪئي. ايتريقدر جو تريبڊ يونين اڳواڻن نازين سان تعاون ڪندي پهرين مئي جي ڏهاڙي کي ’پورهئي جي قومي ڏهاڙي‘ ۾ بدلائڻ جو واعدو ڪيو. 2 مئي تي نازين انهن اڳواڻن کي پڻ حراستي ڪيمپن ڏانهن منتقل ڪري ڇڏيو.

هٿلر جي اقتدار تائين پهچڻ ۽ 1939ع واري جنگ لڳڻ جي وچ ۾ اٽڪل 2 لک 25 هزار ماڻهن کي سياسي ڏوهن سبب جيلن ۾ اماڻيو ويو ۽ هڪ اندازي موجب ’ڏهه لک جرمن ماڻهن ٿوري يا گهڻي مدي لاءِ حراستي ڪيمپن جي تشدد ۽ ڏلتن کي پوڳيو‘.¹⁹⁸ فقط پورهيت تنظيمون نه هيون جن تڪليفون پوڳيون، وڏن ڪاروباري ماڻهن جي پارٽين، نيشنل پارٽي ۽ پيپلز پارٽي جي حمايت ماڻڻ کانپوءِ هٿلر ڪميونسٽن، سوشل ڊيموڪريٽس ۽ يونين تي هلان ڪئي، پوءِ وري انهن ئي مٿان ڪٽڪيو ۽ کين مجبور ڪيائين ته پنهنجو پاڻ کي ختم ڪري هڪ نازي پارٽيءَ واري رياست کي قبولين. هن

سڀني قسمن جي تنظيمن جي آزاديءَ کي تباهه ڪرڻ لاءِ رياستي طاقت کي استعمال ڪيو. وچولو طبقو وڪيل، پيشيور انجمنون، ايتريقدر جو رضاڪار چوڪرن پڻ پوڳيو. جيڪڏهن ڪنهن مزاحمت ڪئي پئي ته سياسي پوليس، گيسٽاپو (Gestapo)، سندن سرگرم ميمبرن کي گهلي حراستي ڪيمپن ڏانهن پئي اماڻيو. آمراتي پوليس سان ڪنهن به قسم جي اختلاف کي خوف ماڻ ڪرائي ڇڏي.

بهرحال، نازي راڄ وڌن ڪاروباري ماڻهن ۽ فوج جي آفيسرن جي ڳٺ جوڙ تي ٻڌل هو. انهن کي نازي تشدد نسبتن گهٽ ڇهيو آهي پنهنجا منافع ٺاهڻ يا پنهنجي جنگي صلاحيت وڌائڻ لاءِ آزاد هئا، جڏهن ته نازين کي طاقت جي وسيلن ۽ سڄي سياسي زندگيءَ تي ڪنٽرول ڏنو ويو. هڪ سال بعد رت سان اهو اتحاد پڪو ٿي ويو جڏهن پنهنجن محافظن ايس ايس (SS) وارن کي ايس اي (SA) اڳواڻن کي قتل ڪرڻ لاءِ اماڻيو جن هڪ ’پئي انقلاب‘ جي ڳالهه ڪئي، جنهنڪري جنرل ۽ صنعتڪار پريشان هئا. موت پر انهن هٿلر کي صدارت ڏني ۽ سمورو سياسي اختيار سندس هٿن ۾ ڏئي ڇڏيائون.

گھنیل امید: 1934-36ع

جرمنيءَ ۾ نازي فتح سڄي يورپ ۾ ٿرڻ لڳو مچائي ڇڏيو. ان رات وچ ۾ دنيا جي سڀ کان وڌيڪ طاقتور پورهيت طبقي جي تحريڪ کي ٽڪرا ٽڪرا ڪري ڇڏيو. هر هنڌ ساڄي ڌر وارن ٽڪڙ ۾ اهو سبق سکي ورتو ۽ خود پورهيت تنظيمن پڻ سکڻ ۽ هضم ڪرڻ جي ڪوشش ڪئي. خاص ڪري انهن، جن ناقابل پيچڪڙي آئين پسنديءَ يا هڪ ترٽ ڪميونسٽ فتح تي زور ڏنو پئي.

ويانا 1934ع

ساڄي ڌر طرفان هتلر جي طريقن جو نقل ڪرڻ لاءِ پهريان تجربا 1934ع ۾ آسٽريا، فرانس ۽ اسپين ۾ ڪيا ويا. آسٽريا جي حڪمران طبقي 1918-19ع ۾ سندن سلطنت ڊھڻ کان ترٽ پوءِ اتحادي حڪومتن ۾ سوشل ڊيموڪريٽس کي برداشت ڪيو هو. ڇاڪاڻ ته پارٽيسري رياستن ۾ لڳاتار انقلابي اٿلون پتلون ٿيون پئي ۽ خود آسٽريا ۾ پورهيتن ۽ سپاهين جون ڪائونسلون به هيون، جن کي فقط سوشل ڊيموڪريٽس ئي اقتدار کان پوئتي رکيو ويٺا هئا. جيئن هڪ آسٽرين سوشل ڊيموڪريٽ بعد ۾ لکيو ته، 'آسٽرين وچولي طبقي جون پارٽيون ذري گهٽ نامرد هيون ۽ آسٽرين جمهوريت جي دفاع جو ذميو سوشل ڊيموڪريٽس کي کڻڻو پيو'.¹⁹⁹ هڪ پيرو جڏهن اُهي ڇاڙهه ٿڌا ٿي ويا ته سوشل ڊيموڪريٽن حڪومت ڇڏي ڏني ۽ انهن وينا ۾ پورهيتن جي معيار زندگي سڌارڻ لاءِ شهري ڪائونسل جو ڪنٽرول حاصل ڪرڻ تي زور ڏنو. وينا پارٽيءَ جو اڏو هو جتي اُن وٽ 6 لک ميمبر هئا. هڪ اهڙي ملڪ ۾ جتي نوجوان شهري آبادي فقط 30 لک هجي ۽ قومي چونڊن جي ووٽن ۾ کيس 42 سيڪڙو مليا.

پر ساڄي ڌر جي ڪيٽولڪ سياستدانن جو بهراڙيءَ تي غلبو هو ۽ پارليامينٽ ۾ اڪثريت هئڻ. اٽليءَ ۾ مسولينيءَ جي ڪاميابي کان اتساه وٺندي 1920ع ڌاري انهن هڪ نيم فوجي قوت Heimwehr قائم ڪئي هئي، جنهن جو سوشل ڊيموڪريٽس جي دفاعي قوت، Republikanuscher Schutzbund، سان ٽڪراءُ ٿيو.

جرمنيءَ ۾ هتلر جي سوڀ آسٽريا جي فاشسٽن جي دل وڌي ڪري ڇڏي، پوءِ کڻي انهيءَ ڪري سندن وچ ۾ ڌار پئجي ويا. هڪڙا جن جرمنيءَ سان ضم ٿيڻ چاهيو ۽ ٻين اٽليءَ سان اتحاد ۾ ڪيٽولڪ رياست چاهي پئي. ٻئي گروهه جي اڳواڻ ڊولفس 1933ع

جي مارچ ۾ صورتحال جو فائدو وٺندي پارليامينٽ مان جان چڏائي ۽ هنگامي حالتن جي فرمان سان راج ڪيائين.

ڊولفس جرمن حامي نازين خلاف علامتي ڪارروائي ڪئي، پر هن جو مک هدف پورهيت تحريڪ هئي:

سوشلسٽ دفاعي فوج کي برطرف ڪيو ويو. سوشلسٽ راج واري ويانا کي جبري طور تي سندس آمدنيءَ جي ڳچ حصي کان محروم ڪيو ويو. سوشلسٽ پورهيتن کي سندن نوڪريون وڃائجڻ جو ڊپ ڏئي ڊولفس جي نئين پارٽيءَ، محب وطن محاذ ۾ شامل ٿيڻ جو حڪم ڏنو ويو..... ڊولفس پارلياماني جمهوريت کي سدائين لاءِ ختم ڪرڻ ۽ آسٽريا کي هڪ عيسائي، ڪارپوريٽ ۽ وفاقي رياست طور ٻيهر اڏڻ جي رٿا جو سرڪاري طور تي اعلان ڪيو.²⁰⁰

1919ع کانپوءِ آسٽرين سوشل ڊيموڪريٽس پٽاڪ هنئي هئي ته، اُهي جرمن سوشل ڊيموڪريٽس کان وڌيڪ ڪاپي ڌر وارا ۽ ساڄيءَ ڌر سان وڙهڻ جا خواهشمند آهن. انهن اها هار پڻ هنئي ته انهيءَ ڪري آسٽريا ۾ ڪميونسٽ وڌڻ جي قابل نه ٿيا ۽ جرمنيءَ وانگر ملڪ جي پورهيت طبقاتي تحريڪ ورهائجي ڪمزور ٿي وئي، پر ڊولفس طرفان تختو اونڌو ڪرڻ جي موت ۾ هنن ڪجهه نه ڪيو.

سندن حيثيت سگهاري هئي. پورهيت طبقي جي سگهه جو مظاهرو فقط ڪجهه ڏينهن ڪيو ويو جڏهن ريلوي مزدورن هڪ مڪمل هڙتال ۾ سوڀ ماڻي هئي. ان بدران سوشل ڊيموڪريٽس توقع ڪئي ته ڊولفس هنن سان نازي - دشمن محاذ جوڙيندو. انهن پنهنجن ميمبرن کي ٻڌايو ته ڪارروائي لاءِ تيار رهو، پر 'وقت کان اڳ' ڪجهه نه ڪجو. صورتحال کي 11 مهينن تائين اينگهائيو ويو ان دوران ڊولفس ٿورو ٿورو پر منظم انداز سان حملا ڪندو رهيو ۽ سوشل ڊيموڪريٽس لڳاتار پنهنجن حامين کي صبر ڪرڻ لاءِ چوندا رهيا. ويانا ۾ ڪارخاني جي هڪ هزار وفدن واري گڏجاڻيءَ ۾ هڪ سوشل ڊيموڪريٽ اڳواڻ ترت ڪارروائي لاءِ سڏ کي رد ڪندي چيو ته، 'گهرو جنگ کي ٽارڻ جو جيسيتائين ٿورو به موقعو آهي، تيسين اسين پنهنجي ضمير کي آڏور ڪندي ان جو فائدو وٺون'.²⁰¹ جيئن سوشل ڊيموڪريٽ برائٽل ياد ڏياري ٿو:

آسٽرين پورهيتن شديد مايوسي ۽ نااميدي محسوس ڪئي. آسٽرين فاشزم جي وڌندڙ اپار ڏانهن پارٽي قيادت جي نتائجن وارن طريقن انهيءَ احساس جي گهراڻيءَ کي وڌيڪ شديد ڪري ڇڏيو.²⁰²

ڊولفس کي پنهنجي مرضيءَ سان سوشلسٽن خلاف فيصلاڪن ڪارروائي ڪرڻ لاءِ چوٽ ملي وئي. جڏهن سندس ڊپٽيءَ اعلان ڪيو هو ته 'اسان آسٽريا کي صاف ڪرڻ وڃون پيا. اسين اهو ڪم مڪمل ڪنداسين'.²⁰³ ان کانپوءِ هن 1934ع جي 12 فيبروريءَ تي ائين ڪيو.

هٿيارن جي ڳولا ۾ Linz ۾ سوشلسٽ هيڊڪوارٽر ۾ صبح جو سوڀر پوليس جاچ ڪئي. هائوس ۾ موجود پورهيتن مزاحمت ڪئي ۽ فائرنگ شروع ٿي. ٽن ڪلاڪن کانپوءِ ويانا جي اليڪٽريڪل پورهيتن هڙتال ڪئي. هڪ عام هڙتال لاءِ اڳتي سنگل جو بندوبست ڪئي ويو هو..... پوءِ ويانا ۾ فائرنگ ٿي. گهرو جنگ چڙهي پئي. اها چار ڏينهن تائين هلي. لڳو پئي ته پورهيتن مٿان مصيبتن جا پهاڙ ڪيرايا ويندا. سوشلسٽ پورهيتن جي هڪ ننڍي اقليت، ريپبلڪن ڊفينس ڪور (Schutzbund) جي ميمبرن هٿيار کنيا، جيترا موجود هئا..... هڪ عام هڙتال لاءِ ڪوبه سرڪاري سڏ نه پيو اچي سگهجي، ڇاڪاڻ ته اها ڳالهه وسارجي چڪي هئي ته سوشلسٽ پرنٽنگ پريس جي استعمال لاءِ اليڪٽريڪل پورهيتن سان ڪي بندوبست ڪرڻا آهن. ريپبلڪن ڊفينس ڪور جي ويڙهاڪ ميمبرن سان پورهيتن جون همدرديون وڌي ويون، پر انهن هڙتال نه ڪئي. مايوس، پريشان هوندي به انهن ڪم ڪيو جڏهن ته ويجهوئي ننڍن سوشلسٽ گروهن مٿان توپون ۽ مشينون هلايون ويون پئي..... 16 فيبروريءَ تائين ويڙهه ختم ٿي وئي. 11 ماڻهن کي ڦاهي ڏني وئي.... آسٽرين پورهيت تحريڪ زير زمين هلي وئي.²⁰⁴ شڪست باوجود، اهو سچ آهي ته آسٽرين پورهيت تحريڪ فاشزم خلاف ويڙهه ڪئي ۽ ان جيئن جرمنيءَ ۾ ڪيو ويو تيئن هٿيار ڦٽا نه ڪيا، ان ڪري ٻين ملڪن ۾ فاشسٽ دشمن قوتن کي اتساهه مليو. 'برلن کان ويانا بهتر'، اها ڪثرت سوشل ڊيموڪريٽڪ پارٽين جو نعرو بڻجي ويو.

خود آسٽريا ۾ ڊولفس جا پيروڪار جيڪي چئن سالن تائين حڪومت سان چنبڙيل رهيا، تن ان کي 'فاشسٽ - ملان' طور بيان ڪيو. پوءِ 1938ع ۾ مسولينيءَ هٽلر سان معاهدو ڪيو ۽ جرمن فوجن ملڪ تي قبضو ڪري، وچولي طبقي جي هجومن کي خوش ڪندي، مڪمل نازي راڄ قائم ڪيو. جرمنيءَ ۾ ٿيل واقعن ڏيکاريو هو ته پورهيت تحريڪ فاشزم کي روڪي نه ٿي سگهي، جيستائين اها متحد نموني وڙهڻ لاءِ تيار نه ٿي ٿئي. آسٽريا ثابت ڪيو ته فقط اتحاد ڪافي ناهي، وڙهڻ لاءِ تياري به ضروري آهي.

فرانس ۽ پاپولر فرنٽ

1934ع جي فيبروريءَ ۾ پئرس پڻ گهرو جنگ جي ويجهو لڳو پئي. ريڊيڪل پارٽيءَ (Radical Party) جي لڳاتار حڪومتن عالمي اقتصادي بحران جي موت ۾ قيمتون گهٽائڻ جي پاليسيءَ تي عمل ڪيو جنهن ملازمن جي پگهارن ۽ هارين جي آمدنيءَ کي گهٽائي ڇڏيو جيڪي اڃان تائين آباديءَ جي اڪثريت هئا. ساڳئي وقت بئنڪاري بدنامين جي سلسلي حڪمران پارٽيءَ جي مک شخصيتن کي ڦاسائي ڇڏيو هو. سرڪاري ملازمن جي احتجاجن، ننڍن دڪاندارن ۽ ننڍو ڪاروبار ڪندڙن جي مظاهرن ۽ هارين طرفان پرتشدد ڪارروائين سان عوامي ڪاوڙ بدنظميءَ ۽ بيچينيءَ وارو

ماحول پيدا ڪيو. ساڄي ڌر جيڪا نيم فوجي 'ليگن' جي چوڌاري منظم هئي، تنهن ان جو فائدو وٺي گهڻين پر گشت ڪيا ۽ قومپرستي، الترا - ڪيٽولڪ ازم 'بدعنوان' سڏين تي لعنت ملامت ۽ يهودي دشمنيءَ جي فڪر کي گڏائي، وڌندڙ وچولي طبقي جي حمايت ڪي چڪي ورتو.

1934ع جي ابتدا تائين ساڄيءَ ڌر کي سال اڳ هٿلر جي فتح جهڙو نقل ڪرڻ جون اميدون هيون. تازو ايڊرڊ ڊالڊيئر جي ريڊيڪل پارٽيءَ جي 'مرڪز واري ڪاٻي ڌر' واري ٺهيل حڪومت خلاف 6 فيبروريءَ تي ان جي تنظيم پئرس ۾ هڪ وڏي مظاهري جو سڏ ڏنو. سندن مقصد چيمبر آف ڊپٽيز تي حملو ڪرڻ ۽ ڊالڊيئر جي جاءِ تي هڪ ساڄي ڌر جي حڪومت آڻڻ هئا، ته جيئن سندن لاءِ اقتدار جو در ڪلي.

جنهن کانپوءِ وحشتناڪ ويڙهه جي رات آئي، ڇاڪاڻ ته مظاهرو ڪندڙن ۽ پوليس هڪٻئي تي گوليون هلايون، نتيجي طور 15 ڄڻا مارجي ويا ۽ 1435 ماڻهو زخمي ٿيا. ٻئي ڏينهن ڊالڊيئر استعيفا ڏئي ڇڏي. کيس ڊپ ٿيو ته هاڻي هو صورتحال کي سنڀالي نه سگهندو ۽ سندس جاءِ تي ريڊيڪل 'مرڪزي ساڄيءَ ڌر' والاري ساڄي ڌر ڏيکاريو هو ته اُن وٽ ايتري طاقت آهي ته اُها زور سان حڪومت کي هٽائي سگهي ٿي ۽ لڳو پئي ته فرانس به اٽليءَ ۽ جرمنيءَ وارو گس وٺندو.

فرينچ ڪاٻي ڌر ۾ ٻين علائقن جي ڪاٻي ڌر وانگر جواب ڏيڻ جي صلاحيت نه هئي. سوشلسٽ پارٽي (SFIO) ريڊيڪل پارٽيءَ کي حڪومت ۾ برداشت ڪيو ائين ئي جيئن جرمن سوشل ڊيموڪريٽس برنگ کي برداشت ڪيو هو. ڪميونسٽن 'ٽئين دور' واري بيوقوفيءَ جو ورجاءُ ڪيو ته سوشلسٽ پارٽي 'سوشل فاشسٽ' آهي. 3 فيبروري تي جيئن ئي ساڄي ڌر جي چرپر وڌيڪ پرتشدد ٿي ته ڪميونسٽ اخبار L'Humanite جي سُرخي اها هئي ته 'ڪو ڊپ ٺاهي'، جڏهن ته 5 فيبروريءَ تي ان اعلان ڪيو ته فاشسٽن ۽ حڪومت وچ مان ڪنهن هڪ جي چونڊ 'پليگ ۽ ڪالرا' جي وچ ۾ چونڊ آهي.²⁰⁵ اُن جڏهن 9 فيبروريءَ تي هڪ احتجاج جو سڏ ڏنو جنهنڪري پوليس سان جهيڙي ۾ 9 ماڻهو مري پيا، ۽ دعويٰ ڪئي ته مظاهرو فاشسٽن ۽ ڊالڊيئر جي ڪريل حڪومت ۾ 'قاتلن' ٻنهي خلاف هو.²⁰⁶

وڏي يونين فيڊريشن CCGT 12 فيبروريءَ تي عام هڙتال جو سڏ ڏنو ۽ سوشلسٽ پارٽيءَ الڳ نموني مظاهري جو سڏ ڏنو. فقط آخري گهڙين ۾ ڪميونسٽ پارٽيءَ پڻ مظاهرو ڪرڻ جو فيصلو ڪيو پر ٻين تنظيمن کان الڳ ڪا خبر نه هئي ته جڏهن اهي مظاهرا گڏبا ته ڇا ٿيندو. ماڻهن کي ڊپ هو ته اهي پاڻ ۾ وڙهي پوندا، جيئن ماضيءَ ۾ ٿيو هو. ان بدران جيئن ئي اهي ويجهڻ ٿيا ته ماڻهن ساڳيا فاشسٽ مخالف نعرا هڻڻ شروع ڪيا ۽ هي پاڻ ۾ گڏجي هڪ ٿي پيا. هڪ لکت موجب انهيءَ ٽڪراءَ زبردست جوش ۽ ولولو پيدا ڪيو ۽ خوشيءَ ۾ ماڻهن طرفان "اتحاد! اتحاد!" جا اپ ڌاريندڙ نعرا لڳا.²⁰⁷

عام هڙتال ۽ متحد مظاهري جي ڪاميابيءَ ساڃي ڌر جي پيش رفت کي روڪي ڇڏيو. ڪميونسٽن ۽ سوشلسٽن ۾ هڪ رسمي راضي جي نتيجي ۾ ٻنهي کي اليڪشن منجهه سیتون مليون. ساڳئي وقت سي جي ٽي ۽ هڪ ڪميونسٽ ڌڙي جي وچ ۾ انضمام جي نتيجي ۾ يونين رُڪنيت ۾ واڌ ٿي. فاشسٽ مخالف ڪميٽيون سڄي ملڪ ۾ ٺهڻ لڳيون، جن گهڻين جي ڪنٽرول لاءِ ساڃي ڌر کي للڪاريو.

پوءِ ڪميونسٽ پارٽي پنهنجي پاليسي ۾ تبديلي آڻيندي ۽ وڪون اڳتي نڪري آئي، ان نه صرف سوشلسٽن ۾ ريڊيڪل پارٽيءَ سان به معاهدو ڪرڻ جي دعوت ڏني، توڙي جو اها هڪ بورجوا پارٽي هئي، پر جمهوريه کي قائم رکڻ لاءِ بيٺي هئي. جڏهن سوشلسٽن، ڪميونسٽن ۽ ريڊيڪلس جي 'پاپولر فرنٽ' (Popular Front) 1936ع جي مئي وارين چونڊن ۾ واضح اڪثريت ماڻي ته دعويٰ ڪئي وئي ته ثابت ٿي ويو ته، اها درست حڪمت عملي هئي. يقينن ڪاٻي ڌر چونڊن ۾ زبردست ڪم ڪيو. پهريون ڀيرو سوشلسٽ اسيمبليءَ ۾ سڀ کان وڏي پارٽي ٿي پيا، جڏهن ته ڪميونسٽ نمائندگي 10 کان 76 تائين ٽپ ڏنو. سوشلسٽ ليڊر ليون بلر هڪ حڪومت ٺاهي ورتي، جنهن ۾ 18 سوشلسٽ ۽ 13 ريڊيڪل هئا. ڪميونسٽ حڪومت ۾ نه هئا، پر اسيمبليءَ ۾ ان لاءِ ووٽ ڏنائون.

بهر حال، گهڻين ۽ ڪم وارين جاين جو ماحول سوشلسٽ - ريڊيڪل حڪومت کان وڌيڪ متاثر ڪن هو. هوئن به ٻن پارٽين وٽ پارليامينٽ ۾ ڪافي سیتون هيون، جو هڪ اهڙي حڪومت چار سال اڳ ٺاهي سگهيا پئي. ڪاٻيءَ ڌر جي مظاهرن جي سلسلي پٿرس ڪميون جي يادگار طور جلسي ۾ 6 لک ماڻهو گڏ ٿيا. ايتريقدر جو بلر طرفان حڪومتي اختيار سنڀالڻ کان اڳ ئي فرانس ۾ هڙتالن جي سڀ کان وڏي لهر شروع ٿي. فرانس جي مختلف علائقن، Le Havre, Toulouse, Courbevoie ۾ مختصر ۽ الڳ الڳ ۾ فاتح هڙتالون اوچتوئي 26 مئي تي هڪ طاقتور تحريڪ ۾ بدلجي ويون، جڏهن پٿرس جي پرياسي انجنيئرنگ ڪارخانن جي پورهيتن پنهنجن ڪارخانن تي قبضو ڪري ورتو. 28 مئي تي پٿرس ۾ بلانڪورٽ وٽ وڏي رينالت ڪارخاني تي قبضو ٿيو ۽ هفتي جي آخر تائين 70 هزار پورهيت ان جدوجهد ۾ شريڪ ٿيا. وٽس بئنڪ جي موڪل کي ڇڏي قبضن جو سلسلو انجنيئرنگ کان وڌي سمورين صنعتن ۽ ڌري گهٽ ملڪ جي هر هڪ علائقي تائين ڦهلجي ويو. يعني، چاڪليٽ ڪارخانن، ڇپائي خانن، عمارتن، لوهارن، ايتريقدر جو پٿرس ۾ ڊپارٽمينٽ اسٽورن، تائين جتي ڪابه يونين نه هئي ۽ اُتي پورهيت هڪٻئي سان ڳالهائيندي به ڊڄندا هئا. فقط نورڊ ڊپارٽمينٽ ۾ 1144 جاين تي قبضو ڪيو ويو، جنهن ۾ 2 لک 54 هزار مزدورن حصو ورتو. برطانوي سفير صورتحال کي 1917ع واري روس ۽ بلر (Blum) کي ڪيرينسڪيءَ سان پيٽيو.

ڪارخانن جا مالڪ جيڪي فقط ٻه سال اڳ ساڃي ڌر جي پيش رفت لاءِ واجهائي

رهيا هئا، سي هاڻي بيچينيءَ سان بلم ڏانهن ڏسن پيا ته هڙتالن جي معاملي کي حل ڪري پلي پوءِ پورهيتن کي وڏيون رعايتون ٿي ڇو نه ڏيئون پون. 7 جون تي وزيراعظم جي رهائش گاهه تي هڪ خاص گڏجاڻيءَ ۾ انهن پورهيتن جي ڪانٽريڪٽ، اجرتن ۾ واڌ ۽ ڏهن کان وڌيڪ ڪم ڪندڙ مزدورن وارن سڀني ڪارخانن ۾ پورهيتن جي وفدن جي چونڊ لاءِ هڪ معاهدي تي صحيحون ڪيون. ٽن هفتن کانپوءِ حڪومت ٻن هفتن جي پگهار سان موڪل ۽ هفتي ۾ 40 ڪلاڪ ڪم جو قانون پارليامينٽ ۾ پيش ڪيو. اهي بل ستن ڏينهن اندر منظور ڪيا ويا. ايتريقدر جو سينيٽ، جيڪو غير جمهوري انداز سان چونڊيل هو تنهن مخالفت جي جرئت نه ڪئي.

ڪيترن پورهيتن منجهه اهو احساس هو ته، اهي فقط اجرتن ۾ واڌ، هفتي جي ڪم جي مختصر وقت ۽ موڪلن کان وڌيڪ ٻيو به گهڻو ڪجهه چاهين ٿا. انهن ڪنهن نه ڪنهن ريت سڄي سماج کي بدلائڻ چاهيو پئي. 11 جون تائين هڙتالون جاري رهيون، جڏهن ڪميونسٽ پارٽيءَ پنهنجي اڳواڻ مارس ٿوريز جي تقرير سان مداخلت ڪئي. هن دعويٰ ڪئي ته، 'هن وقت اقتدار ڪسڻ جو سوال ٿي پيدا نه ٿو ٿئي'، تنهنڪري پنهنجن ڪمن ڏانهن واپس وڃجي. هن چيو ته، 'اهو ڄاڻڻ ضروري آهي ته هڙتال ڪيئن ختم ڪجي'.²⁰⁹

سڀ کان وڌيڪ ويڙهاڪ هڙتالي، جن ڪميونسٽن کي صفا ڪاٻي ڌر سمجهيو پئي، تن آچيل شرطن تي ڪم ڏانهن واپس وڃڻ کي ناخوشيءَ سان قبول ڪيو. ان کين مادي فائدا ڏنا، توڻي جو مهانگائي جلدئي سندن اجرتن ۾ واڌ کي ڪاٺي وڃڻ واري هئي، پر اختيار ڀرائي پوليس، جنرلن ۽ ڪامورا شاهي وٽ رهيا، جن گذريل سالن ۾ ساڄي ڌر سان پنهنجي همدرديءَ جو اظهار ڪيو هو. ان صنعت ۽ ناٿي مٿان سرماييدارن جي ڪنٽرول کي ڇڏي ڏنو جيڪي جون ۾ ڏنل رعايتون واپس ڦهائڻ جي ڪوشش ڪن ها، جڏهن به طاقت جو توازن بدلجي ها.

ٿوريز درست هو ته اقتدار تي قبضو ڪرڻ لاءِ اڃان حالتون پڇي راس نه ٿيون هيون، پر اهڙيون ضرور هيون جو ڪميونسٽ اهو نعرو هڻي سگهيا پئي، جيڪو نعرو هنن ٻه سال اڳ هنيو هو. سوويتون ٺاهڻ، يعني، پورهيت وفدن جا ادارا جيڪي رياست جي طاقت ۽ وڏن ڪاروباري ماڻهن جي للڪار کي منهن ڏين ۽ نگراني ڪري سگهن. بهرحال، ٿوريز ته ان جو ذڪر ئي نه ڪيو توڻي جو پورهيتن جو مزاج اهڙي قسم جي سڌ جي آڇيان ڪري ها.

غلطي، اتفاق يا حادثو نه هئي، 'ٽئين دور' جي پاليسيءَ کي ترڪ ڪرڻ جو انحصار ڪمٽيرون (ڪميونسٽ انٽرنيشنل) ۾ تبديلين تي هو جيڪا ماسڪو ۾ سوچي پئي وئي، جيئن پاپولر فرنٽ طرفان هڪ بورجوا سرماييدار حامي پارٽيءَ سان اتحاد جي پاليسي هئي. استالن پرڏيهي پاليسي اتحادين سان سوويت دفاعي معاهدو ڪرڻ چاهيو

پئي، جنهن تي 1935ع ۾ ليول (Laval) جي مرڪز واري ساڄي حڪومت طرفان دستخط ڪيو ويو. هڪ 'لبرل' سرمائيدار حڪومت لاءِ ڪميونسٽ حمايت اهڙي اتحاد کي آسان بڻايو. ڪمنٽيرن دليل ڏنو ته فاشزم جي رستا روڪ ڪرڻ جو اهوئي 'عملي' رستو آهي، جيتوڻيڪ ان جا مرڪزي نقطا انهن ماڻهن کان مختلف نه هئا، جيڪي 40 سال اڳ برنشتائين جهڙا ماڻهو استعمال ڪندا هئا.

عالمي سرشتي کي ڏک هڻندڙ بحران جي نوس انقلابي متبادل کي ڦٽو ڪرڻ کانسواءِ، ڪميونسٽ ريڊيڪل (Radicals) جهڙين پارٽين سان اتحاد نه پئي ڪري سگهيا. انقلابي تبديليءَ جي ڳالهه ڏورانهين مستقبل طور پيش ڪئي وئي، جڏهن ته انهن سرمائيداريءَ کي جيئن جو تيسن رکڻ سان ڇهڻيل حڪومتن کي ان اميد سان 'برداشت' ڪيو ته، ان سان سرمائيدارن کي ساڄي پاسي ڏانهن ڇڪجي ويڃڻ کان روڪي سگهيو پر برداشت جي معنيٰ پورهيت تحريڪ کي روڪي رکڻ هو ويندي اها مايوس ٿي وڃي ۽ سرمائيدارن کي ڪافي اعتماد ملي وڃي، جو اهي جوابي حملو ڪري سگهن.

فرانس ۾ 4 جولاءِ 1936ع تي پاپولر فرنٽ تحريڪ جو جشن ملهايو ويو. ڏهه لک ماڻهن جي اجتماع پئرس ۾ فرينچ انقلاب جي ورسيءَ واري ڏهاڙي مظاهرو ڪيو جڏهن ته سڄي فرانس جي شهرن ۾ هزارين ماڻهن مظاهرا ڪيا. ماڻهن کي فرينچ انقلابي سالن واري پوشاڪ پهريل هئي. انقلابي ۽ روشن خياليءَ جي مشهور ڪردارن، رابيس پيريرو والتير، مرات ۽ وڪٽر هوگو جون تصويرون هٿن ۾ هڻن. ريڊيڪل پارٽي اڳواڻ ڊالڊيئر، پئرس ۾ مقررن جي پليٽ فارم تي ٿوريز ۽ بلر سان گڏ بيٺو هو. رينالٽ ڪارخاني جي پورهيتن جي هٿن ۾ هڪ بينر، جنهن تي ريڊيڪل پارٽيءَ جي علامتن سان گڏ سوشلسٽ ۽ ڪميونسٽ پارٽين جون علامتون هيون. ڏيک اهڙو ڏنو ويو ڄڻ ته اهي پارٽيءَ يا طبقي کان هتي ڪري گڏ بيٺا هئا ۽ پاڻ کي هڪ ئي فرينچ جمهوري روايت طور پيش ڪيائون پوءِ فاشزم جو ڊيچاريندڙ خواب هليو ويندو. اها هئي پاپولر فرنٽ اتحاد جي 'عملي' سياست.

ٽن ڏينهن کانپوءِ سڄي پيرينيس (Pyrenees) ۾ واقعا ٿيا، جن انهيءَ 'عملي' سياست کي آزمائش ۾ وڌو. اٽلي، جرمني ۽ آسٽريا ۾ فاشسٽن جي سوين کان اتساهه ورتل جنرلن اسپين جي جمهوري حڪومت خلاف بغاوت ڪري ڇڏي جنهن پنهنجو دفاع ڪرڻ لاءِ ٽرت فرانس کان هٿيارن جي گذارش ڪئي. ليون بلر هٿيار مهيا ڪرڻ چاهيا پئي، پر مک ريڊيڪل سياستدانن سخت مخالفت ڪئي. 30 جولاءِ تي بلر چيمبر آف ڊپٽيز (Chamber of Deputies) کي خاطري ڪرائي ته ڪي به هٿيار نه پيا اماڻيا وڃن ۽ جلدئي هڪ 'غير مداخلتي' پاليسيءَ تي اتفاق ڪيو ويو پلي پوءِ ان جي معنيٰ چونڊيل جمهوري حڪومتن کي جرمني ۽ اٽليءَ طرفان هٿياربند فاشسٽن کي حملا ڪرڻ لاءِ ڇڏي ڏجي. فرانس ۾ ڪميونسٽ پارٽيءَ بلر جي موقف تي سخت اعتراض واريا. 1936ع جي ڊسمبر

۾ چيمبر ۾ عدم اعتماد جي ووٽ وجهڻ کان پرهيز ڪيائون. توڻي جو ڪميونسٽ پارٽيءَ وٽ آڇڻ لاءِ ڪو متبادل نه هو ڇاڪاڻ ته ان فرينچ سرمائيداريءَ سان وڙهڻ لاءِ هڪ تحريڪ اڏڻ خاطر لبرل سان اتحاد کي ترجيح ڏني هئي.

اها پاليسي گهرو صورتحال توڙي بين الاقوامي معاملن ۾ وڌيڪ ڪم نه ڪري سگهي. ريڊيڪل پارٽي فقط پورهيتن جي حق ۾ سڌارا آڻڻ لاءِ ايسيتائين تيار رهي، جيسين هڙتالن جي لهر جاري رهي، جيئن ان 1936ع جي پوئين اڌ ۾ ڪيو توڻي جو مئي ۽ جون کان وڌيڪ تابعداري واري انداز سان ائين ڪيو ويو. جيئن ئي سوشلسٽ پارٽي، ڪميونسٽ پارٽيءَ ۽ سي جي ٽي اڳواڻ صورتحال کي ٽڌو ڪرڻ ۾ ڪامياب ٿيا ته ريڊيڪل پارٽيءَ اقتصادي بحران جي علامتن کي منهن ڏيڻ لاءِ وري ساڳين پاليسين ڏانهن موٽڻ شروع ڪيو. ملازمتون پيدا ڪرڻ لاءِ 'مهانگائي' واري پاليسي، جهڙوڪ: هفتي ۾ ڪم جو وقت مختصر ڪرڻ جي تجربي کانپوءِ، بلر پنهنجي پروگرام ۾ پڪيڙ ۽ سڌارن ۾ 'روڪ' جو اعلان ڪندي، 1937ع ۾ ريڊيڪل پارٽيءَ سان هڪ ٿيڻ شروع ڪيو.

سرمائي جي ٻاهر نڪري وڃڻ سبب پيدا ٿيل هڪ مالياتي بحران دوران پيش ڪيل سندس مالياتي بل کي، سينيٽ طرفان رد ڪرڻ کانپوءِ، 1937ع جي جولاءِ ۾ هن استعيفا ڏئي ڇڏي. ان دوران رياست ظاهر ڪيو ته پاپولر فرنٽ حڪومت جي ڊپ کان اها ڪيترو تبديل ٿي هئي، 1937ع جي مارچ ۾ پئرس جي پرپاسي پوليس فاشسٽ مخالف مظاهري مٿان فائرنگ ڪري ڏني، جنهنڪري 6 مظاهرو ڪندڙ مارجي ويا.

ريڊيڪل پارٽيءَ، سوشلسٽ پارٽيءَ سان گڏجي ايندڙ 9 مهينن تائين فرانس مٿان راج ڪيو. آمريڪا ۾ پراڻي بحران جي ختم ٿيڻ کان اڳ دنيا ۾ هڪ ٻيو بحران شروع ٿيو. حڪومت پراڻي ريڊيڪل پاليسيءَ تي عمل ڪندي خرچ گهٽائي ڇڏيا، ان پاليسيءَ انهن ماڻهن کي مايوس ڪيو، جيڪي پاپولر فرنٽ ۾ اميدون رکيو ويٺا هئا. هٽلر طرفان آسٽريا ڏانهن مارچ سبب پيدا ٿيل بحران ۽ اوڀر يورپ ۾ فرينچ پرڏيهي پاليسيءَ جي ناڪاميءَ بلر کي فقط 26 ڏينهن لاءِ وري واپس اقتدار ۾ آندو. پر ترت ئي سندس جاءِ ڊالڊيئر والاري ڪارخانن جي مالڪن پنهنجو پاڻ کي ايترو طاقتور محسوس ڪيو ته، هاڻي پورهيتن کي منهن ڏئي سگهن ٿا ۽ ڊالڊيئر حڪومت ٻه سال اڳ جي اهم ترين سڌارن کي واپس ورائڻ شروع ڪيو. يعني، هفتي ۾ 40 ڪلاڪ ڪم. جنهن کانپوءِ ٿيل هڙتالن ۽ قبضن کي دٻائڻ لاءِ پوليس مداخلت ڪئي. رينالت ڪارخاني وٽ 1500 هٿياربند پوليس طرفان ڪارخاني تي حملو ڪرڻ کانپوءِ 20 ڪلاڪن تائين لڙائي ٿيندي رهي.²¹⁰ پوليس هارايل مزدورن کي فاشسٽ سلامي ۽ 'پوليس زنده باد' جا نعرا هڻائيندي، زبردستي ڪارخاني مان ٻاهر نڪرڻ تي مجبور ڪيو.²¹¹ جيئن جولين جيڪسن ان دور جي پنهنجي تاريخ ۾ تجزيو ڪري ٿو:

پاپولر فرنٽ، جنهن 1934ع جي 12 فيبروريءَ واري هڙتال مان جنم ورتو نيٺ 30 نومبر 1938ع تي مري ويو. 12 فيبروري واري هڙتال اصل ۾ ڊالڊيئر جي جبري استيعفا خلاف احتجاج سمجهي ڪئي وئي ۽ 30 نومبر جي هڙتال ساڳئي ڊالڊيئر جي پورهيت پاليسين خلاف احتجاج جو سڏ هئي.²¹²

پاپولر فرنٽ جي پهرئين مرحلي ۾ ماڻهن کي اميدون نظر آيون ۽ ڪاٻي ڌر جون پارٽيون ۽ يونينون تيزيءَ سان وڌيون. ڪميونسٽ پارٽيءَ جي رُڪنيت 1933ع ۾ 29 هزار هئي، سا 1936ع جي فيبروريءَ ۾ 90 هزار ۽ 1936ع جي ڊسمبر ۾ 2 لک 88 هزار ۽ وري ڪميونسٽ يونٽ جي رُڪنيت 3500 کان 25 هزار ۽ پوءِ هڪ لک ٿي وئي. سوشلسٽ پارٽي 1933ع ۾ 1 لک 31 هزار هئي، سا 1936ع ۾ 2 لک 2 هزار ۽ ڀنگ سوشلسٽ جي رُڪنيت 1934ع ۾ 11 هزار 320 ۽ 1937ع ۾ 56 هزار 640 ٿي وئي ۽ سي جي ٽي يونين فيڊريشن جي رُڪنيت 1935ع ۾ 7 لک 85 هزار هئي، سا 1937ع ۾ چاليهه لک ٿي وئي.²¹³

پر 1938ع تائين پاپولر فرنٽ مان بيزاريءَ جو التوا اثر ٿيو ڪاٻي ڌر جي پارٽين پنهنجي رُڪنيت ۽ حمايت وڃائڻ شروع ڪئي. 1938ع جي هاراييل هڙتال کانپوءِ هزارين ماڻهن جي برطرفي ۽ مٿن ظلمن پارٽين ۽ يونينن کي تباهه ڪري ڇڏيو ۽ سندن رُڪنيت ڪري پئي.²¹⁴

بي عالمي جنگ جي باهه پڙڪڻ سان فرينچ حڪمران طبقي ساڳي پارليامينٽ ۾ ڪافي طاقت ماڻي ورتي ۽ ڪميونسٽ پارٽيءَ کي غيرقانوني قرار ڏئي، ان جي ڊپٽيز کي بيدخل ڪري ڇڏيو. نون مهينن کانپوءِ سوشلسٽ پارٽيءَ جي ڊپٽين جي اڪثريت سميت ساڳي پارليامينٽ مارشل پيٽن کي آمرانہ اختيار ڏيڻ لاءِ ووٽ ڏنو جنهن هڪ حڪومت ٺاهي، جنهن ۾ فرينچ فاشسٽن ملڪ جي اترئين اڌ جي قبضي ۾ جرمن نازين جو ساٿ ڏنو.

اهڙا تاريخ نويس به آهن، جهڙوڪ: ايرڪ هابسبام (Hobsbawm) جنهن پاپولر فرنٽ کي هڪ مثال طور پيش ڪيو ته ڪيئن ڪاٻي ڌر ساڄي ڌر جي حملي جو مقابلو ڪري سگهي ٿي. فرينچ تجربويقنين ان ڳالهه کي ثابت نه ٿو ڪري. 1934ع ۾ فرينچ مزدورن جي ويڙهاڪ اتحاد يقينن ساڄي ڌر کي دفاعي صورتحال ۾ وجهي ڇڏيو پر 1936ع ۾ مک ڌارا جي سرمائيدار حامي پارٽيءَ سان اتحاد قائم ڪرڻ جي ڪوشش جو اهو ئي نتيجو نڪتو جيڪو جرمنيءَ ۾ سوشل ڊيموڪريٽس جي 'سهڻي' ۽ مفاهمت واري پاليسيءَ جو نڪتو، يعني، ٿوري وقفي کان پوءِ ساڄي ڌر کي نئين سر پيش قدمي ڪرڻ جي لائق بڻايائون. افسوس سان اهڙي ئي ٽئين وڏي تجربي جو مثال اسپين ۾ 1930ع ڌاري ٿيو.

اسپين، فاشزم، انقلاب ۽ گهرو جنگ

انگريز ليڪڪ جارج اوريول 1936ع جي نومبر ۾ بارسلونا بابت لکيو:

پهريون ڀيرو آئون ڪنهن اهڙي شهر ۾ هئس، جتي لغام پورهيت طبقي وٽ هئا. عملي طور تي هر عمارت پورهيتن کسي ورتي هئي. هر دڪان ۽ هوٽل تي لکيل هو ته، اها اجتماعي ملڪيت آهي. ايتريقدر جو جوتا پالش ڪندڙ پڻ اجتماعي ملڪيت ۾ ورتا ويا ۽ سندن صندوق تي ڳاڙهو ۽ ڪارورنگ ٿيل هو.

بيرا ۽ ريڙهن وارا توهان جي اکين ۾ اڪيون ملائي سگهيا پئي ۽ توهان سان برابريءَ جو سلوڪ ڪرڻ لڳا. ٻچا پڙائپ ۽ ايتريقدر جو رسمي گفتگو جون صورتون عارضي طور تي غائب ٿي ويون هيون. اُتي ڪي به ذاتي ڪارون نه هيون، انهن سڀني تي قبضو هو. هجور سڀ کان وڌيڪ انوکا هئا. بظاهر ڏيک ۾ اهو هڪ شهر هو جنهن ۾ دولتمند طبقن جو عملي طور تي ڪوبه وجود نه رهيو هو.

سڀ کان وڏي ڳالهه ته ڪين انقلاب ۽ مستقبل ۾ ايمان هو ۽ اوچتوئي برابريءَ ۽ آزاديءَ جي دور ۾ هجڻ جو احساس هو. انسانذات هاڻي سرماڻيدار مشين جي پرن وائڱر نه، پر انسانذات وائڱر ورتاءُ ڪرڻ جي ڪوشش ڪئي پئي.²¹⁵

چار مهينا مس ٿيا هوندا جو اسپين جي فوج، جنرل فرانڪو جي سرواڻيءَ هيٺ، اقتدار تي قبضو ڪرڻ جي ڪوشش ڪئي. اڌ کان وڌيڪ ملڪ ۾ سندن ڪوششن کي پورهيت بغاوتن روڪيو. ڇهن سالن جي سخت طبقاتي جدوجهد ۽ گهرو جنگ چڙهي پئي. 1920ع ڌاري پورهيت تحريڪ جي شڪست هڪ آمر ڀرو ڀرو روبرا کي اسپين مٿان هڪ ڏهاڪي تائين راج ڪرڻ ڏنو. هن مخالف ڌر کي ڪچلڻ لاءِ فوج تي ڀاڙيو ۽ جنگجو پورهيتن کي منظم ٿيڻ نه ڏنائين. اڪثر انارڪو - سينڊيڪلسٽ (Anarcho-Syndicalist) ۽ ڪميونسٽ اڳواڻ جلاوطن ٿي ويا، پر ڀري روبرا وٽ پنهنجو وڏو سماجي بنياد نه هو ۽ کيس مختلف سماجي حلقن جي وچ ۾ توازن ڪرڻو ٿي پيو. ايتريقدر جو سوشلسٽ ٿريڊ يونين اڳواڻ لارگو ڪيلبرو کي ساڻاري بڻايائين. هن جي ڪمزور آمريت 1930ع ۾ ڊهي پئي، جيڪا عالمي بحران جي اثرن کي منهن نه ڏئي سگهي. ڪجهه مهينن کانپوءِ ڪاٻي ڌر مقامي چونڊن ۾ وڏي اڪثريت ماڻي، بادشاهه ڀڄي ويو ۽ پُرجوش هجورن جمهوريه جو اعلان ڪيو. پهرين بارسلونا ۾ ۽ پوءِ ميڊرڊ ۾.

ايندڙ ٻن سالن تائين هڪ بورجوا جمهوري حڪومت ڪيلبرو کي محنت جو وزير مقرر ڪري راج ڪيو. ان حڪومت واعدا گهڻا ڪيا، پر پاڻيائين ڪي ٿورا. مثال طور ان جي زميني سڌارن 20 لک هارين مان فقط 2 هزار هارين کي فائدو ڏنو. مايوسي ۽ بيزاري گهڻي هئي، چاڪاڻ ته ڏکڻ ۾ ڪساس ويڄاس جي ڳوٺ ۾ هارين طرفان زمين تي قبضو ڪرڻ تي، پوليس مٿن گوليون هلايون ۽ بارسلونا جهڙن شهرن ۾ هڙتالن کي توڙيو.

بهرحال، مٿين طبقن کي دشمن بنائڻ لاءِ فقط سڌارن جي ڳالهه ڪافي نه هئي، بورجوازي جمهوريت پسندن جي هڪ حلقي الڳ ٿي، هڪ نئين اتحادي پارٽي CEDA، ٺاهي، جنهن کي وڏن زميندارن، وڏن ڪاروباري ماڻهن، مُڪ فوجي ڪامورن، شاهي خاندان، مسولين جي چاهيندڙن ۽ ڪيٿولڪ چرچ جي بُشپ جي تِيڪ حاصل هئي. سي اي ڊي اي اڳواڻ گل رابلز ڪيٿولڪ عقيدتي ۾ فاشسٽ طريقا رائج ڪرڻ چاهيا، جيئن آسٽريا ۾ ڊولفس ڪيوپي ۽ هٽلر ۽ مسولين ۽ وانگر ريلين ڪڍيون. ساڄي ڌر لاءِ اليڪشن فتح جي معنيٰ CEDA حڪومت کي اڳيان آڻڻ هو. ايتريقدر جو سوشلسٽ پارٽي ۽ ان جي يو جي ٽي يونين ان کي وڏي خطري طور ڏٺو ان جي مخالفت ڪرڻ تي اتفاق ڪيو ۽ پورهيت طبقي جي ڪجهه ننڍين تنظيمن سان گڏجي هڪ متحد 'پورهيت الائنس' ٺاهيو.

وڏن شهرن جي صنعتي پورهيتن ۽ ڏکڻ جي وڏين جاگيرن جي بهراڙيءَ وارن نيم روزگار سان لڳل پورهيتن وٽان CEDA جي مخالفت ٿي. ساڳئي طرح وچولي طبقي جي هڪ حلقي سندن تائيد ڪئي، خاص ڪري ڪيٿالونيا ۾ جتي ڪين ڊپ هوندي ساڄي ڌر سندن خودمختيار حڪومت ۽ ٻوليءَ مٿان حملو ڪندي تنهن هوندي به جڏهن CEDA 1934ع جي آڪٽوبر ۾ اقتدار سنڀاليو تڏهن ملڪ جي اتر مان آسٽرياس جي ڪاٿيون ڪوٽيندڙن احتجاج ڪيو انهن پنهنجو پاڻ کي ڊائنامائيت سان مسلح ڪري علائقي جو ڪنٽرول ڪسي ورتو. انارڪو - سينڊيڪلسٽ (anarcho-syndicalist) جن جو پورهيت طبقي جي تحريڪ تي چڱو اثر هو تن سڀني سياستدانن تي اعتبار نه هجڻ ڪري، قومي بغاوت ۾ حصو وٺڻ کان انڪار ڪري ڇڏيو. آخري گهڙيءَ ۾ ڪيٿالون قومپرست پاسيرا ٿي ويا ۽ سوشلسٽ پارٽي ۽ يونين اڳواڻن پاڻ کي ميڊرڊ ۾ هڪ مختصر عام هڙتال تائين محدود رکيو. حڪومت جنرل فرانڪو جي ڪمانڊ هيٺ اسپيني ماراڪو جي فوجن کي استعمال ڪندي آسٽرين ڪاٿيون ڪوٽيندڙن کي ڇڻيو ۽ علائقي ۾ دهشت جو راج مڙهي ڇڏيو. اسپين ۾ ٻين علائقن اندر سوشلسٽ پارٽيءَ جي ميمبرن (ڪيبليرو سميت) ۽ ٽريڊ يونين اڳواڻن کي جيلن ۾ واڙيو ويو. ان کانپوءِ وارن ٻن سالن کي ڪاٿي ڌر 'اونڊاها سال' سڏيو پر 1934ع ۾ اسپين ۾ پورهيت تحريڪ جي شڪست ساڳئي سال ۾ آسٽريا جهڙي نه هئي. ساڄي ڌر جي حڪومت سياسي بحران کي حل نه ڪري سگهي ۽ ٽٽي پئي. 1936ع ۾ وڏندڙ طبقاتي ۽ سياسي ڇڪتاڻ واري ماحول ۾ ٻيهر چونڊ ڪرائي وئي.

انهيءَ دوران فرانس ۾ ساڳين 'پاپولر فرنٽ' جي خيالن ڪاٿيءَ ڌر کي اثرانداز ڪيو پئي. ننڍي ڪميونسٽ پارٽي، جنهن 1934ع جي آڪٽوبر کان اڳ سوشلسٽن ۽ انارڪو-سينڊيڪلسٽ قوتن سان اتحاد ڪرڻ جي مخالفت ڪئي هئي، تنهن هاڻي سڀني کي بورجوا جمهوريت پسندن سان متحد ٿيڻ لاءِ مهر هلائي. سوشلسٽ پارٽيءَ

جي ساڃي ڌر جوش ۽ ولولي سان اهڙن خيالن کي قبوليو ۽ سوشلسٽ، ڪميونسٽ ۽ بورجوا جمهوريت پسندن جي اميدوارن جي هڪ گڏيل فهرست طور چونڊن ۾ مقابلو ڪيو. ايتريقدر جو انارڪو-سينڊيڪلسٽ قوتن ان اميد سان ته، سندن ڪارڪنن کي جيل مان آزادي ملندي، هنن پنهنجن حمايتن کي ان لاءِ ووٽ ڏيڻ تي زور ڀريو.

چونڊ سرشتي جي معنيٰ ته پاپولر فرنٽ ان هڪ ووٽ تي وڏي اڪثريت ماڻي، جيڪو 1933ع ۾ ٿورو هو. نئين حڪومت ۾ ساڳيا ريپبلڪن سياستدان شامل هئا، جن 33-1931ع ۾ عوام کي مايوس ڪيو هو، پر هيٺان کان دٻاءُ کين مجبور ڪيو ته کاپي ڌر جي سياسي قيدين کي آزاد ڪن ۽ کاپي ڌر ۾ هڪ خوشي جي لهر هئي. پورهيتن جي وڌيل اعتماد جي نتيجي ۾ وڌيڪ هڙتالون ۽ مظاهرا ٿيا. ماڻهن جا هجوم انارڪو-سينڊيڪلسٽ سي اين ٽي ۽ سوشلسٽ يو جي ٽي يونين ٻنهي ڏانهن اچڻ لڳا، جڏهن ته سوشلسٽ پارٽي تيزيءَ سان کاپي پاسي ٿي وئي. ڪيبلير و دعويٰ ڪئي ته جيل ۾ هن کي مارڪسزم موھي وڌو ۽ اعلان ڪيائين ته، 'جيڪو انقلاب اسين چاهيون ٿا، سو فقط تشدد سان ايندو'.²¹⁶ سوشلسٽ يونٽ جيئن ئي پنهنجن مُڪ هوا ۾ لوڏيون ۽ 'پورهيت حڪومت' ۽ هڪ 'گاڙهي فوج' لاءِ زوردار نعرا هنيا ته هن کي 'اسپيني لينن' سڏيائون.²¹⁷

ملڪ جي رجعت پرست قوتن منجهه خوف جو احساس وڌڻ لڳو. سي اي ڊي اي ڪارڪنن کلي عام فاشسٽ تنظيم فالانچ (Falange) ڏانهن وڃڻ شروع ڪيو ۽ مٿين طبقي جي غنڊن کاپي ڌر مٿان پرتشدد حملا ڪيا. رپورٽن موجب سينيئر فوجي آفيسر اقتدار تي قبضي جي رٿا ستين پيا، پر حڪومت ڪجهه نه ڪيو. فقط چار مهينن ۾ گهڻين ۾ ويڙهه دوران 269 ماڻهن کي قتل ڪيو ويو ۽ 1287 ماڻهن کي زخمي ڪيو ويو. 381 عمارتن تي حملا ڪيا ويا ۽ انهن کي نقصان پهچايو ويو. 43 اخبارن جي پڇ ڊاهه ۽ 146 بم ڌماڪا ڪيا ويا.²¹⁸

ساڃي ڌر نيٺ 17 ۽ 18 جولاءِ تي ڪارروائي ڪئي. جنرلن اسپين ۽ اسپيني ماراڪو جي هر شهر جو ڪنٽرول ڪسڻ جي ڪوشش ڪئي. جمهوري حڪومت ڪجهه ڪرڻ کان پڻ ڊنل هئي ۽ ايتريقدر جو ان هڪ بيان جاري ڪندي اقتدار تي قبضي جي خبر کان انڪار ڪيو. وزيراعظم استيعفا ڏٺي ڇڏي هن جي جاءِ تي باريو بغاوت کي منهن ڏيڻ جي ڪوشش ڪئي ۽ پوءِ مزدورن جي مظاهرن کي ڏسندي استيعفا ڏٺي ڇڏيائين.

فوج کي توقع هئي ته ڪجهه ڪلاڪن اندر اقتدار کسي وٺندا. پاپولر فرنٽ ريپبلڪن سياستدانن جي بزدلي ۽ مونجهاري کين موقعو ڏنو. کين فقط پورهيتن جي ردعمل پريشان ڪري ڇڏيو. يو جي ٽي ۽ سي اين ٽي يونين هڪ عام هڙتال جو سڏ ڏنو پر پورهيتن فقط غيرمتحرڪ انداز ۾ ڪم ڇڏڻ احتجاج نه ڪيو بلڪه انهن اسپين جي اڪثر شهرن ۾ چانوٽين جو ڪنٽرول ڪسڻ ۽ فوج کي بي هٿيار ڪرڻ جا ڪم پڻ ڪيا.

سي اين تي، يو جي تي ۽ پورهيت پارٽين جي ويڙهاڪن کي جتان به موقعو مليو اتان بندوقون ڪسي ورتائون. ڪٿي ڪٿي ته انهن ريپبلڪن حملي آور گارڊ جي حلقن جي حمايت ۽ ايتريقدر جو بارسلونا ۾ روايتي طور تي پورهيتن جي مخالف سول گارڊ جون همدرديون ماڻي ورتيون، پر مسئلو سندن پيش قدمي هئي، جتي به اهي بنا ڪنهن هٻڪ يا ساڄي ڌر جي فوجي آفيسرن ڏانهن مفاهمتي رويي جي، فيصلاڪن انداز سان وڌيا. اُتي ڪين ڪاميابي ملي.

فوجي قبضو گهڻو ڪري شهرن ۾ ڪامياب ٿيو، جتي پورهيت اڳواڻن فوجي آفيسرن طرفان ريپبلڪ جي حمايت جي دعوائن کي قبوليو. سيواڻل، ڪيڊن ساراگوسا ۽ اوويڊو جهڙن علائقن ۾ فوجي آفيسرن تيسين انتظار ڪيو جيسيتائين هٿياربند پورهيت چڙوچر ٿي وڃن ۽ ان کانپوءِ حڪومت تي قبضي ۽ ڪنهن به مزاحمت ڪندڙ مٿان گوليون هلائڻ جو اعلان ڪيائون.²¹⁹ روايتي حڪمران ٽولن تي اعتبار ڪندڙ پورهيتن کي اهڙي قيمت ادا ڪرڻي پئي. انهيءَ اعتبار جي ڪري ئي فرانڪو جي فوجن 1936ع جي جولاءِ ۾ سڄي ملڪ بدران اڌ کان وڌيڪ اسپين جو ڪنٽرول ماڻي ورتو.

جتي بغاوت کي ڪچليو ويو اُتي فقط فرانڪو جي پوئلڳن شڪست نه پيوڳي. رياست، پنهنجي باغي فوج ۽ هٿياربند عوام جي وچ ۾ ڦاٿل، ٽڪرا ٽڪرا ٿي وئي.²²⁰ جيتوڻيڪ، ميڊرڊ ۾ اڃان تائين سرڪاري حڪومت دفتر ۾ موجود هئي، پر اصل اختيار علائقن ۾ انقلابي ڪميٽين جي هٿن ۾ هئا، جتي پورهيتن وٽ اختيار هو. انهن پنهنجن مفادن لاءِ استعمال ڪيو. ڪارخانن تي قبضو ڪري انهن کي اجتماعي ملڪيت بڻايو ويو. هارين زمينون ورهائڻ شروع ڪيون، ڪين اها خبر هئي ته پورهيت لشڪر سندن تحفظ ڪندا، هٿياربند پورهيتن انهن مقامي وڏيرن کي گرفتار ڪيو جن سندن مطالبن جي مخالفت ڪئي هئي. فوج جي ٽٽڻ سان لڳو پئي ته بورجوازي اڪثر ريپبلڪن علائقن ۾ ختم ٿي وئي. موثر طاقت پورهيت تنظيمن جي هٿن ۾ هئي، جڏهن ته سرڪاري ريپبلڪن حڪومت وٽ عملي اختيار نه هئا. سڀ کان اهم صنعتي علائقي ڪيٿالونيا جي خودمختيار حڪومت بابت پڻ اها ڳالهه سچ هئي. ان جي صدر ڪمپنيس سڀ کان وڌيڪ طاقتور پورهيت تنظيمن جي اڳواڻن کي ڪيٿالونيا ۾ دعوت ڏني. هڪ گڏجاڻي جنهن ۾ هن ڪين ٻڌايو:

توهان شهر ۽ ڪيٿالونيا جا مالڪ آهيو ڇاڪاڻ ته توهان فاشسٽ سپاهين کي هارايو آهي..... توهان ڪٿيو ۽ هر شيءِ توهان جي اختيار ۾ آهي. جيڪڏهن توهان کي منهنجي ضرورت ناهي، جيڪڏهن توهان مون کي صدر طور نه ٿا چاهيو ته پوءِ هاڻي ئي چئو ۽ آئون فاشسٽ دشمن جدوجهد ۾ فقط هڪ سپاهي ٿي رهندس.²²¹

هتي به 1917ع جي روسي انقلاب وانگر ۽ 20-1918ع ڌاري جرمن انقلاب دوران 'بتي اختيار' جهڙي صورتحال هئي. هڪ سرڪاري حڪومت جيڪا ڪاروهنوار هلائڻ لاءِ

انقلابي ڪميٽين ۽ تنظيمن جي محتاج هئي. بهرحال، ريپبلڪن حڪومت کي انقلابي ڪميٽين مٿان هڪ برتري هئي. ان وٽ هڪ مرڪزي ڍانچو هو جيڪو انقلابي ڪميٽين وٽ نه هو ۽ اهو اهم عنصر هو. فاشسٽ فوجون منظم هيون، تنهنڪري انهن سڄي ملڪ ۾ هڪ ئي حڪمت عملي جي پوئواري ڪئي. ساڳئي نموني فاشسٽ مخالف قوتن کي پڻ منظم ٿيڻو هو ٻي صورت ۾ فاشسٽ پنهنجن فوجن کي محاذ جي ڪجهه هنڌن ڏانهن ڦيرڻ سان جنگ کڻي سگهيا پئي. جتي مخالف قوتون (يعني انقلابي قوتون) سڀ کان وڌيڪ ڪمزور هيون، جتي کين ڄاڻ هئي ته فاشسٽ دشمن قوتون پنهنجون فوجون ڪنهن نه ڪري سگهنديون.

اها فاشسٽ دشمن مرڪزيت ڪميٽين کي گڏائڻ سان مٿي سگهجي پئي. ڪيترن علائقن ۾ فاشسٽ مخالف لشڪرن جون ڪميٽيون هڪٻئي سان باهمي لاڳاپي ۾ هيون، پر لشڪرن پورهيت وڌن جي ڪابو سڄي اسپيني ڪميٽي نه هئي، جيڪا 1917ع جي روسي سوويتن جهڙي هجي.

انهيءَ ناڪاميءَ جو ڪارڻ پورهيت تنظيمن جي سياست منجهه هو. سڀ کان وڌيڪ طاقتور اناڪو- سينڊيڪلسٽ سڌائين زور ڏنو ته طاقت جي مرڪزيت سان هڪ نئين رياست هٿان پورهيتن جي اختيار کي ختم ڪيو ويندو، پر هنن چيو ته هاڻي اهورستو وٺڻ غلط ٿيندو. سندن هڪ اڳواڻ سانتلن جي لفظن ۾ 'آمریت جي معنيٰ آزاد ڪميونزم جو خاتمو آهي، جيڪا (ڪميونزم) فقط عوام جي پاڻمرادي عمل ۽ آزاديءَ مان مٿي سگهجي ٿي'.²²² ان بدران پيورستو وٺجي. هنن دليل ڏنو ته ڪمپنيس (Companys) جي حڪومت کي جيئن جو تيسن ڇڏي ڏجي ۽ ان جو ساٿ ڏجي. ايتريقدر جو سڀ کان وڌيڪ قابل ۽ سڀ کان وڌيڪ ويڙهاڪ سي اين ٽي اڳواڻ بيناوينچرا ڊروتي (Buenaventura Durutti)، جيڪو ريپبلڪن حڪومتن خلاف ٻن ناڪام بغاوتن ۾ حصو وٺي چڪو هو تنهن انهيءَ منطق جي مخالفت نه ڪئي. بارسلونا ۾ فاشسٽن کي ڪچلڻ ۾ هن فيصلو ڪرڻ ۾ ڏاڍو ڏاڍو هو شهر جي پورهيتن جو هيو هو ۽ هزارن جي تعداد ۾ پورهيت فوج جي سرويائي ڪئي هئائين، جنهن ڪيٿالن جي سرحد پار ڪري اراگون ۾ ۽ فاشسٽن جي قبضي واري شهر ساراگوسا ڏانهن پيش رفت ڪئي هئي، پر هي اقتدار جي سوال تي جهيڙو ڪرڻ لاءِ تيار نه هو ۽ پنهنجن سي اين ٽي ساٿين کي ڪمپنيس (Companys) جي بورجوا حڪومت سان پائيواري ٿيڻ لاءِ آزاد ڇڏي ڏنائين.

ڪيٿالن واري سي اين ٽي جزوي طور تي حڪومت جي 'مدمقابل طاقت' تخليق ڪئي. اُن پنهنجو پاڻ، يو جي ٽي يونين، سوشلسٽ پارٽي، ڪميونسٽ پارٽي، POUM پارٽيءَ جي ڪميونسٽ اختلاف ڪندڙن، رابيسيريز هاري تنظيم ۽ ڪمپنيس پارٽيءَ جي نمائندن مان هڪ مرڪزي لشڪري ڪميٽي ٺاهي. اُن خطي ۾ فوجي جدوجهد کي مربوط ڪيو ۽ پورهيتن جي خواهشن ۽ اميدن جو مرڪز بڻي، پر جيئن ته اها پورهيتن،

سپاهين ۽ هاري وفدن بدران پارٽين جي ٺهيل هئي. تنهنڪري اها انهن خواهشن جو اڻپورو اظهار هئي. ان شعوري طور تي ڪمپنيس جي حڪومت سان ٻين اهم سوالن تي فيصلو ڇڏي ڏنا، خاص طور تي مالياتي ۽ بئنڪن جي معاملي تي.

سوشلسٽ پارٽي ۽ يو جي ٽي اڳواڻن جو ميڊرڊ پر پورهيت تحريڪ تي مُڪ اثر هو ۽ هٿياربند لشڪر جي انهن سان وفاداري هئي. اُن وٽ شهر جو ايترو ئي ڪنٽرول هو جيئن سي اين ٽي کي بارسلونا ۾ هو. پر ڪيبليرو (Caballero) بابت 'اسپيني لينن' جي سمورين ڳالهين باوجود هن جي حمايتن پورهيت اقتدار جو ڍانچو قائم ڪرڻ لاءِ ڪجهه به نه ڪيو. سندن تنظيم جي سموري تاريخ موجوده سماج جي ادارن اندر دٻاءُ وجهڻ تي ڪم ڪندي رهي. اُهي ڪنهن چونڊيل وفدن تي ٻڌل ڍانچي کان ٻڌل رهيا، جيڪو سندن تنظيم جي عهديدارن ۽ ميمبرن تي دٻاءُ وجهي. سوشلسٽ پارٽيءَ اندر موجود ساڄي ڌر بورجوا ريپبلڪن سان ترٽ مفاهمت تي زور ڏنو. ڪيبليرو جي اڳواڻيءَ ۾ ڪاٻي ڌر ان بابت خوش نه هئي، ڪين ماضيءَ ۾ ريپبلڪن سان ڏنل ساٿ ڪيترو ناڪام رهيو سو ياد هو پر ڪاٻي ڌر وٽ ميڊرڊ ڏانهن پيش رفت ڪندڙ فاشسٽ فوجن جو مقابلو ڪرڻ لاءِ هڪ مرڪزيت تي ٻڌل طاقت ڪيئن تخليق ڪجي واري سوال جو ڪو جواب نه هو.

انارڪو سينڊيڪلسٽ جي سياست جي ڪوٽ ۽ سوشلسٽ پارٽيءَ جي سڌارپسنديءَ کي منهن ڏيڻ لاءِ ڏيڍ ڏهاڪو اڳ ڪميونسٽ پارٽيءَ جو بنياد وڌو ويو هو پر جنهن به ماڻهوءَ ماسڪو کان ملندڙ لائين تي سوال اٿاريو پئي، تن کي مسلسل پارٽيءَ مان خارج ڪندا رهيا. ان لائين هاڻي بورجوا ريپبلڪن سان پاپولر فرنٽ کي زور وٺائڻ چاهيو پئي. جڏهن ته سي اين ٽي ۽ سوشلسٽ پارٽي حڪومت بابت ڇا ڪجي جي سوال تي مونجهاري جو شڪار رهي. ڪميونسٽ پارٽي ۽ روسي سفير مٿن زور ڀريو ته هڪ اتحادي حڪومت ۾ شامل ٿين، انقلاب جي ڳالهه کان پاسو ڪن ۽ پنهنجو پاڻ کي فاشسٽ مخالف پاليسين تائين محدود رکن. هنن دليل ڏنو ته ان سان وچولن طبقن جي حمايت ماڻي سگهجي، ٻين سرمائيدارن ۽ زميندارن کي فاشسٽن ڏانهن وڃڻ کان روڪي سگهيو ۽ ڪين فرينچ ۽ برطانوي حڪومتون سٺيءَ نظر سان ڏسنديون. اها مختلف لشڪرن جي ميمبرن کي هڪ مرڪزي ڪمانڊ هيٺ فوج ۾ متحد ڪرڻ جي قابل پڻ ٿي ويندي، جيڪا پيشيور آفيسرن جي اڳواڻي ۾ هوندي.

نيٺ سيپٽمبر جي ابتدا ۾ اهڙي حڪومت ٺاهي وئي. ڪيبليرو وزيراعظم ٿيو پر ان جي ميمبرن ۾ اڪثريت ريپبلڪن يا ساڄي ڌر جي سوشلسٽن جي هئي. ان جو نعرو هو 'پهريائين جنگ ڪٽو پوءِ انقلاب جي ڳالهه ڪريو'. سي اين ٽي اڳواڻ ڪاٻي ڌر جي سوشلسٽن سان گهڻي عرصي تائين انهيءَ حڪمت عمليءَ جي مخالفت نه ڪري سگهيا. جلدئي ڪيٿالونيا ۾ انهن مان ٽن ڪمپنيس جي حڪومت ۾ شموليت ڪئي، بعد ۾ چئن کي ميڊرڊ ۾ وزارتون به ڏنيون ويون.

کاٻي ڌر جي سوشلسٽن ۽ انارڪو سينڊيڪلسٽن سمجهيو پئي ته انقلاب جي مڪمل ٿيڻ کي ملتوي ڪرڻ سان اُهي پورهيتن کي مليل حاصلاتن کي برقرار رکي سگهندا ۽ وڃڻ رپبلڪن جي حمايت ماڻي جنگ کڻي سگهندا، پر ائين ممڪن نه هو. ڇاڪاڻ ته اعتدال پسند رپبلڪن، ڪنهن به انقلابي جذبي کانسواءِ سڀ کان وڌيڪ ذاتي ملڪيت لاءِ احترام ۽ رپبلڪ جي فائدي واري رياستي مشين جي ادارن جي برقرار ڇاهي پئي. انهن سماجي انقلاب خلاف سندن آخري بچاءُ طور 'رپبلڪن' فوجي آفيسرن ۽ پوليس چيف جي نئين سر اڏاوت ڪرڻ ڇاهي ٿي.

بهر حال، 1936ع جي سرءُ واري اسپين ۾ ذاتي ملڪيت لاءِ احترام ۽ پراڻي رياستي مشينريءَ کي برقرار رکڻ جي معنيٰ فقط پورهيتن کي جدوجهد کان پري رکڻ نه هئي. ان جي معنيٰ، دليل يا طاقت جي زور تي، پورهيتن کان اُهي حاصلاتون واپس وٺڻ هيون، جيڪي کين اڳ ۾ مليون هيون ۽ ڪارخانن ۽ جاگيرن جي ڪنٽرول تان دستبردار ٿيڻ جن تي انهن جولاءِ ۾ قبضا ڪيا هئا. ان جو مطلب پورهيتن کان هٿيار وٺڻ هئي، جيڪي انهن جولاءِ ۾ ڇانوڻين مان ڪنيا هئا ۽ اُهي هٿيار فوجي آفيسرن کي واپس ڪرڻ هئا.

ڪميونسٽ پارٽيءَ جي عهديدارن ۽ ساڄي ڌر جي سوشلسٽن جو دليل هو ته پورهيتن طرفان سماجي انقلاب برپا ڪرڻ جي ڪنهن به ڪوشش جي معنيٰ رپبلڪن اندر هڪ ٻي گهرو جنگ هوندي اڃان تائين سندن ڪوشش هيون ته پورهيتن کي سندن سماجي فتح تان دستبردار ڪرائين ڇاڪاڻ ته اهي عنصر هڪ گهرو جنگ کي جنم ڏيندا.

نه ڪي انارڪسٽ يا POUM جا ڪٽر کاٻيءَ ڌر وارا پر اهي (سوشلسٽ ۽ انارڪو سينڊيڪلسٽ) ٿي هئا جن سپاهين ۽ هٿيارن کي محاذ کان اندروني استعمال لاءِ واپس گهرايو. هنن ٽي ويڙه شروع ڪرائي، جڏهن پورهيت اجتماعي ملڪيت ۾ ورتل ملڪيتون نه ڇڏيون يا بورجوا رياست جي حڪمن جي بجا آوريءَ کان انڪار ڪيو. هنن ٽي هٿياربند جهيڙا شروع ڪيا، جنهنڪري 1937ع جي مئي ۾ بارسلونا ۾ سوين ماڻهو مري ويا. جڏهن هنن شهر جي ٽيليفون عمارت تي قبضو ڪرڻ لاءِ زور ڀريو جنهن کي نو مهينا اڳ سي اين ٽي لشڪر فاشسٽن کان فتح ڪيو هو. اهي ٿي هئا، جن کاٻيءَ ڌر خلاف پوليس دهشت کي کلي چوٽ ڏني، جنهنڪري اينڊرس نن جهڙن اڳواڻن کي قتل ڪيو ويو ۽ هزارين فاشسٽ دشمن ويڙهاڪن کي قيد ڪيو ويو. هڪ ويڙهاڪ پورهيت طبقي کي پنهنجي انقلاب تان دستبردار ڪرائڻ ۽ 'جنگ جي خاتمي' جو انتظار ڪرائڻ جو ٻيو ڪوبه گس نه هو.

هتي پورهيتن مٿان مڙهيل قربانيون جرمني، آسٽريا يا فرانس ۾ فاشزم جي پيش رفت کي روڪڻ لاءِ سوشل ڊيموڪريٽڪ حڪومتن طرفان مڙهيل قربانيون کان وڌيڪ هجڻ باوجود جنگ ۾ سوڀ نه ملي. جمهوريه اسپين ۾ بورجوا پارٽين سان ڪيل هر رعايت فرانڪو جي فائدي ۾ رهي.

جڏهن ريپبلڪن شهرن تي دٻاءُ وڌو ويو ته هڪ منفرد صورتحال پيدا ٿي. پورهيت جن کان فرانڪو طرفان شهرن تي قبضو ڪرڻ سان هر شيءِ وڃائي وڃي ها، سي آخر تائين وڙهڻ لاءِ تيار هئا، پر ملڪيتي وچولن طبقن سمجهيو پئي ته جيڪڏهن هي فاشسٽ فتح جي مثبت نموني آجيان ڪن ته پنهنجو پاڻ لاءِ مفاهمت جو بندوبست ڪري وٺندا. اهڙيءَ ريت جڏهن باسڪيو (Basque) بورجوازيءَ سين سيپسٽن (San Sebastian) کي ڦٽو ڪيو ته، اها ڳالهه يقيني ٿي وئي ته سي اين ٽيءَ سان سلهاڙيل ويڙهاڪ جدوجهد جاري نه رکي سگهندا. ان هڪ گهرو جنگ اندر هڪ گهرو جنگ وڙهي، ملڪيت جو تحفظ ڪندي 'باهيون ڏيندڙن' ۽ 'ڦورن' کي گوليون هنيون ۽ هٿياربند محافظن کي شهر جي گهٽين ۾ گشت لاءِ ڇڏي ڏنو ته جيئن شهر کي جيئن جو تيئن فرانڪو جي حوالي ڪيو وڃي. ساڳيو انداز بلبائو سانٽنڊر ۽ گجون ۾ ورجايو ويو.²²³ ٻين هنڌ آفيسر جن کي حڪومت طرفان ڪمانڊ جي عهدن تائين ترقيون ڏنيون ويون هيون، سي اهم گهڙين ۾ فاشسٽن جي پاسي ٿي ويا. جنگ جي آخري ڏينهن ۾ ان اميد سان ته فرانڪو سان 'پرامن هٿيار ڦٽا ڪرڻ' بابت ڳالهائي سگهجي، ريپبلڪن جنرلن جي تولي ميڊرڊ ۾ اقتدار تي قبضو ڪري ورتو ۽ ويڙهه ۾ 2 هزار ماڻهو مارجي ويا.

بورجوا کي مليل رعايتن جا نتيجا ٻين صورتن ۾ ظاهر ٿيا. ذري گهٽ سڄي اسپيني جنگي پيڙهي پنهنجن آفيسرن کي قيد ڪري ڇڏيو ۽ 1936ع جي جولاءِ ۾ فاشسٽ بغاوت جي مخالفت ڪئي. ان فرانڪو لاءِ مسئلو پيدا ڪيو جيڪو ماراڪو کان اسپيني سرزمين تي پنهنجي فوج آڻڻ جي ڪوشش ڪري پيو. پر اينگلو- فرينچ حمايت جي خواهش ۽ ڳولا ۾ گرال ۽ ڪيبلير جي حڪومتن جنگي پيڙهي کي Tangiers کان هٽڻ جو حڪم ڏنو ۽ ائين فرانڪو جي رابطي وارين قطارن تان مداخلت ختم ٿي وئي. ساڳين دليلن هيٺ ماراڪو کي آزاديءَ جي ضمانت ڏيندي فرانڪو جي پٺيان بغاوت جي ڪوشش کي روڪيو ويو. اسپيني فوج کي 1920ع ۾ ڪالونيل مخالف بغاوت هٿان سخت ڏک رسيا هئا ۽ هڪ نئين جدوجهد جي اسرڻ جا امڪان چوٽ تي هئا. ان بدران پاپولر فرنٽ حڪومتن اينگلو- فرينچ کان مدد وٺڻ کي ترجيح ڏني، انهن طاقتن کي اسپيني راڄ واري ماراڪو ۾ رعايتون آڇيون ويون.

وڏين طاقتن کي خوش ڪرڻ مان ڪجهه نه وريو. برطانيا ۽ فرانس اسپيني ريپبلڪ کي هٿيارن جي رسد کان انڪار ڪري ڇڏيو. توڻي جو جرمني ۽ اٽلي اسپيني آمر فرانڪو جي وڏي پٺڀرائي ڪن پيون.

اسپيني ريپبلڪ وٽ نئين هارين کي آڇڻ لاءِ گهڻو نه هو. جنهنڪري انهن کي گمراهه ڪري فرانڪو لاءِ وڙهندڙ رضاڪار طور پر تي ڪيو ويو ۽ پورهيتن جو وڏو تعداد هن جي زون ۾ ڦاٿل هو. روايتي جنگجو علائقا، جهڙوڪ: سيواٽل، اوويڊو ۽ ساراگوسا به شامل هئا. جنگ جي سڀ کان وڌيڪ حيران ڪندڙ ڳالهه هيءَ هئي ته، فرانڪو جنهن

آباديءَ کي تابع بڻايو ان طرفان ٿوري ئي ڏکيائي پيش آيس. اهو لقاءَ روسي گهرو جنگ ۾ اچين فوجن جي مهڙ وارين قطارن پٺيان، جيڪو ڪجهه ٿيو ان جي بلڪل ابتڙ هو. کاهيءَ ڌر جي ڪيمپ ۾ سڀ کان وڌيڪَ پر جوش قوت، يعني ڪميونسٽ پارٽيءَ انقلاب مخالف پاليسيءَ تي زور پئي لڳايو. ان جي مرڪزي ميمبر شپ ان خواهش هيٺ ائين نه ڪيو ته موجوده حالت ۾ اڳتي وڌجي، توڻي جو پارٽيءَ وڏي تعداد ۾ وچولي طبقي جا ماڻهو ڀرتي ڪيا، جيڪي ان طريقي سان تيار ڪيل هئا. پارٽيءَ جو مرڪزي حصو انهن باهمت ۽ اربيل ماڻهن جو هو جن پنهنجو پاڻ کي روس سان تعلق طور سڃاتو پئي ۽ روسي دليل کي قبوليو پئي ته هن وقت انقلاب لاءِ زور ڏيڻ 'غير عملي' ڳالهه ٿيندي تنهنڪري انقلابي مطالبن جي مخالفت ڪندي اُهي 1936ع جي سرءُ ۾ ميڊرڊ جي دفاع لاءِ انقلابي جوش ۽ ولولي سان وڙهيا، طبقاتي ٻولي استعمال ڪري پورهيتن کي متحرڪ ڪيو. پر سندن جوش ۽ ولولو ۽ ٻولي اڃان تائين اهڙي ئي موتمار پاليسيءَ سان ڳنڍيل هئا، جنهن تي يورپ ۾ ٻئي هنڌ سوشل ڊيموڪريٽن پوئواري ڪئي پئي. 1937ع مئي ۾ انقلاب جي سڀ کان مضبوط ڳڙهه بارسلونا کي چٽي، انهن فاشزم خلاف وڙهڻ کي وڌيڪَ مشڪل پڻ بڻائي ڇڏيو. انهن قيمت چڪائي جڏهن فرانڪو 1939ع جنوريءَ ۾ بارسلونا ڏانهن بنا رنڊڪ جي مارچ ڪئي ۽ ڪجهه هفتن کانپوءِ ميڊرڊ ۾ ريپبلڪن جنرل ڪميونسٽن جي خلاف ٿي پيا.

ڪجهه ماڻهو فرانڪو جي فوج جو ذڪر ڪندي 'فاشسٽ' اصطلاح ڪتب آڻڻ تي سوال اٿارين ٿا. ايتريقدر جو ايرڪ هابسوام دعويٰ ڪري ٿو ته، 'جنرل فرانڪو کي فاشسٽ طور بيان نه ٿو ڪري سگهجي'، اُهي هن جي 'تحريڪ' ۽ اٽليءَ جي فاشسٽ ۽ جرمن نازين جي وچ ۾ فرق تي ڌيان ڏين ٿا. انهن جي خيال ۾ فاشسٽ لائين تحت هڪ آمراني عوامي پارٽي ٺاهڻ جي ڪوشش ٿي هڪڙو عنصر آهي. هن تحريڪ ۾ پراڻي طرز جا شاهه پرست هئا، گڏوگڏ جنرل جن فقط هڪ قسم جو اقتدار تي قبضو چاهيو پئي، جيڪو عمل صدين کان ٿيندو رهيو پئي، رجعت پرست زميندار پادري ۽ 'ڪارلسٽ' (Carlist) نيواڙيءَ جا ننڍا آبادگار شامل هئا، جن جو مقصد سماج کي تحقيقات (Inquisition) جي ڏينهن ڏانهن موٽائڻ هو.

اهو دليل ناڪاره آهي، ڇاڪاڻ ته اهو ٽراٽسڪيءَ طرفان پيش ڪيل 'گڏيل ۽ غير متوازن ترقيءَ' جي عمل کي نظر انداز ڪري ٿو. 1930ع ۾ اسپين هڪ پسمانده جاگيردار طبقي، پسمانده سرمائيدار طبقي، هڪ پسمانده فوج ۽ هڪ پسمانده چرچ سان هڪ پسمانده ملڪ هو پر اهو جديد عالمي سرمائيدار دنيا جو اڻٽت حصو هو جتي ترقي يافته صنعت جا مرڪز ۽ هڪ طاقتور پلي پوءِ ٿورو پورهيت طبقو جيڪو جدوجهد جون جديد ۽ انقلابي صورتون استعمال ڪرڻ جي قابل هو. دقيانوسي حڪمران طبقي ۽ وچولي طبقي رد - انقلابي جدوجهد جون جديد صورتون کي اپنائيندي

ردعمل ڪيو. 1934ع ۾ ان جي معنيٰ ڊولفس جي ’فلان - فاشزم‘ جي نقل ڪرڻ جي ڪوشش ۽ 1936ع جي انقلابي سال ۾ ان جي معنيٰ مڪمل طور تي مسولين ۽ هٽلر جي فاشزم ڏانهن پيش رفت ڪرڻ هئي. نقل بلڪل ساڳيو نه هو. ان ۾ مختلف روايتون ۽ مختلف ننڍا ۽ وڏا ملڪيتي طبعا گڏ هئا، پر نتيجو ڇا نڪتو هڪ سچي پچي عوامي تحريڪ جيڪا اهو ڪجهه ڪرڻ جي قابل هئي، جيئن ڪنهن به فوجي قبضي نه ڪيو هوندو نه صرف مخالف ڌر کي هارائڻ پر پورهيت تحريڪ جي بنيادي تنظيمي ڍانچي کي تباهه ڪرڻ جي قابل هئي. فرانڪو جي فتح جي نتيجي ۾ اندازن 5 لک ماڻهن کي موت جي سزا ڏني وئي، ماڻهن جو وڏو تعداد جلاوطن ٿي ويو. ايندڙ ٻن ڏهاڪن تائين لبرل خيالن جو ڪلي عام اظهار ممڪن نه رهيو. ويندي 1960ع ڌاري پورهيت تحريڪ جي بحالي ٿي. اُهي جن 1936ع جي 19-18 جولاءِ تي رڪاوٽون هٽائي اڇلائي ڇڏيون، سي فاشزم سان وڙهندا رهيا. وچولي طبقي جي سياستدانن جن جي خيال ۾ مفاهمت ممڪن هئي، جيئن ماضيءَ ۾ شاهه پرست حڪومتن ۽ فوجي جنرلن سان مفاهمت ٿيندي هئي، تن بنيادي غلطي ڪئي.

صديءَ جي اڌ رات

وڪٽر سرگي طرفان 1939ع ۾ شايع ڪرايل ناول جو عنوان ”صديءَ جي اڌ رات“ هو. ان ۾ هن پنهنجي زندگيءَ جي اميدن ۽ مجموعي طور تي سموري انسانذات سان جيڪو ڪجهه ٿيندي ڏٺو انهن احساسن جو اظهار ڪيو.

سرگيءَ کي پهرين عالمي جنگ کان اڳ فرانس ۾ هڪ انارڪسٽ (Anarchist) طور قيد ڪيو ويو هو. هن بارسلونا ۾ پورهيتن جي تحريڪ ۾ حصو ورتو ۽ پوءِ انقلابي حڪومت لاءِ پنهنجون خدمتون سرانجام ڏيڻ لاءِ روس هليو ويو. 1923ع ۾ جرمنيءَ ۾ ڪميونسٽ انٽرنيشنل لاءِ ڪم ڪيائين. 1920ع ڌاري روس ڏانهن موٽندي، هن استالن ازم جي مخالف ڌر جو ساٿ ڏنو هو ۽ نتيجي طور روسي گلاگ ۾ ٽي سال گهاريائين. 1930ع ڌاري ٿيل خونريزيءَ کان ٿورو اڳ فرانس ۾ اينڊريس مالراڪس جهڙن ڪاٻيءَ ڌر جي دانشورن جي ڪوششن سان روس مان بچي نڪري ويو پر ڪيترائي دوست ۽ ڪامريڊ پوئتي رهجي ويا، جن مٿان تشدد ڪيو ويو ۽ موت جون سزائن ڏنيون ويون. ٻيا دوست وري هٿلر جي گيسٽاپو جي هٿ چڙهيا جن تشدد ۽ ظلم برداشت ڪيا. اسپين ۾ سرگيءَ جي دوست جوڪين مارن، فرانڪو جي جيل ۾ 20 سالن جي سزا ڪئي پئي ۽ هڪ ٻئي اينڊريس نن جيڪو POUM پارٽيءَ جو ميمبر پڻ هو ان کي بارسلونا ۾ روسي ايجنٽن ماري ڇڏيو. هڪ يا ٻي صورت ۾ آمريت سڄي يورپ ۾ ڦهلجي وئي.

فقط سرگي نه هو جنهن انهيءَ پيائڪ حقيقت کي منهن ڏنو هزارين ماڻهو جيڪي بهتر دنيا لاءِ وڙهيا هئا تن پنهنجو پاڻ کي مخالف رياستن جي مشينريءَ جي وچ ۾ ڦاٿل ڏٺو. 1940ع ۾ روسي پوليس هٿان جرمن ڪميونسٽن کي گيسٽاپو حوالي ڪيو ويو پولش يهودي 1939ع ۾ جرمن فوجن جي پيش رفت سبب اوڀر طرف ڀڄي ويا، پر کين روس جي گلاگ ۾ قيد ڪيو ويو. نازي جرمنيءَ جي مهاجرن کي برطانيا ۾ جاسوس طور نظر بند ڪيو ويو. ريپبلڪن اسپين مان بچي نڪتل سپاهين کي ريپبلڪن فرانس حراستي ڪيمپن ۾ ڦٽو ڪيو. اسپيني ريپبلڪ جي روسي صلاحڪارن کي ماسڪو ڏانهن موٽندي، ’فاشسٽ ايجنٽ‘ سڏي موت جي ننڊ سمهاريو ويو.

1917ع جي زندهه يادگار طور ليون ٽراٽسڪي هر شي کي تلمبند ڪيو جنهن سان هر قسم جي حڪومتن نفرت پئي ڪئي. هي ترڪيءَ ڏانهن جلاوطن ٿيو فرانس ۾

ريڊيڪل حڪومت ۽ ناروي مان هڪ سوشل ڊيموڪريٽڪ حڪومت طرفان بيدخل ڪيو ويو. نازي حڪومت طرفان قبضي کان ڪجهه وقت اڳ برل ۾ سندس ڌيءَ کي خودڪشيءَ ڏانهن ڌڪيو ويو. هڪ پُٽ گلاگ ۾ مري ويس ۽ هڪ کي پئرس ۾ روسي ايجنٽ هٿان زهر ڏنو ويو. ٿراٽسڪيءَ کي پاڻ 1940ع ۾ ميڪسيڪو ۾ ايجنٽ هٿان قتل ڪرايو ويو. هن جي نظر ۾ نازي ازم ۽ اسٽالن ازم جي وچ ۾ 'پيٽ' واضح هئي. ٻنهي ۾ وڏي حڪمران پارٽي، مقدا، گجھي پوليس، حراستي ڪيمپون ۽ آزاد سوچ يا آزاد فني اظهار لاءِ گنجائش کان انڪار ساڳيا هئا.

تنهن هوندي به هائوڪي روايتي نقط نظر ته اسٽالن ازم ۽ نازي ازم هڪجهڙا هئا، ان کان هن جي راءِ بلڪل مختلف هئي. اهو نقط نظر نازين جي ظلمن کي آسانيءَ سان ڍڪي ڇڏي ٿو.²²⁴ هن جي خيال ۾ سوويت يونين اڃان ٿوري گهڻي 'پورهيت رياست' هئي، توڻي جو 'ڪامورا شاهيءَ جو راج' هو پر صنعت قومي ملڪيت هئي. سندس ان دليل ۾ ڪو وزن نه هو جيڪڏهن سياسي ڍانچن تي پورهيتن جو ڪنٽرول نه هو ۽ ٿراٽسڪي بلڪل درست نموني زور ڏنو ته وري انهن ڍانچن هٿان هلندڙ صنعتن جا 'مالڪ' آهي نه هئا. آهي ائين ئي استحصال جو شڪار ٿيندڙ پورهيت هئا، جيئن ٻي دنيا ۾. 1917ع جي انقلاب کي سياسي ۽ اقتصادي طور تي قتل ڪيو ويو.

بهرحال، ان جي معنيٰ اها ناهي ته هن طرفان اسٽالن ازم ۽ نازي ازم جي وچ ۾ فرق تي زور ڏيڻ ڪو غلط هو. هڪ پسمانده ملڪ ۾ هڪ نئين حڪمران طبقي طرفان روسي رياستي سرماڻيداري ٺاهي وئي، جنهن وڌيڪ ترقي يافتہ مخالفن سان اقتصادي ۽ فوجي حوالي سان برابري پئي ڪئي. انهيءَ ڪري ماڻهن کي غلامي، موت، جيلن، ملڪ نيڪاليون ۽ ٻُڪون پوڳڻيون پيون.

ان جي ابتڙ نازي ازم اڳتي تيار صنعتي سرماڻيداريءَ جي پيداوار هو. جرمن حڪمران طبقي هڪ گهري اقتصادي بحران مان جان چڏائڻ جو فقط هڪڙوئي طريقو ڏٺو ته، سياسي اختيار هڪ آمراني تحريڪ جي حوالي ڪجي، جيڪا بحران هٿان چريو ڪيل وچولي طبقي جي غيرعقلي خوابن تي ٻڌل هجي. انهيءَ عمل جي انتها ٻي عالمي جنگ جي صورت ۾ ظاهر ٿي، ترقي يافتہ صنعتي طريقن سان منظم نموني لکين ماڻهن کي ڌرتيءَ تان ميساري ڇڏڻ، ڇاڪاڻ ته انهن جي هڪ مخصوص نسلي سڃاڻپ هئي. روس ۾ لکين ماڻهن کي ليبر ڪيمپن ۾ رکيو ويو جتي ڏهن مان هڪ ڪم ڪندي مري ويو. هٽلر وٽ ساڳيون ڪيمپون هيون، پر انهن سان گڏ وڏي پيماني تي هن موت جون ڪيمپون پڻ ٺاهيون. جن ۾ لکين ماڻهن کي گئس ڏئي ماريو ويو. ٻنهي ظلم کان ڪم ورتو، پر بربريتون مختلف قسم جون هيون، جيڪي سرماڻيداريءَ جي مختلف مرحلن واري ترقيءَ سان ٺهڪندڙ هيون. قومي شاووزم ۽ يهودي دشمنيءَ ۾ لکين ماڻهن پوڳيو. فقط ڪجهه لک يهودي ۽ چپسي بچيا، جن هٽلر جي حڪومت هيٺ پوڳنا پوڳي ۽ سلامت رهيا انهيءَ لاءِ لفظ 'نسل ڪشي' ٺهڪي ٿو پر روس لاءِ نه.

بيشڪ اهي جيڪي مري ويا، تن لاءِ انهيءَ فرق جي ڪا معنيٰ ناهي. نازي تحريڪ جي مرڪز ۾ اهي ماڻهو هئا، جن جون خاصيتون بربريت، نسل پرستي ۽ نسل ڪشي، 'رت ۽ وقار' جون پوڄاري هيون. اولهه ۽ ٽين دنيا ۾ روسي تحريڪن جو مرڪز اهي ماڻهو جن پنهنجو پاڻ کي آمريتي نظام تي پاڙڻ کان لڪائڻ جي ڪوشش ڪئي ۽ شاوئرمز ۽ يهودي دشمنيءَ تي ماڻ رهيا، انهن پاڻ کي روس سان سلهاڙيو ڇاڪاڻ ته اهي سرماڻيداريءَ جي وحشت کان بهتر نظام پيا چاهين ۽ کين يقين هو ته اهي شيون روس ۾ وجود رکن ٿيون.

اولهه ۽ ٽين دنيا ۾ اُسريل مختلف نازي تحريڪن جو مقصد پورهيت طبقي جي تنظيم کي ٽوڙڻ هو ان جي ابتڙ ڪميونسٽ تحريڪن، پورهيتن جي مفادن لاءِ ويڙهه کي گڏائڻ جي ڪوشش ڪئي، جنهنڪري کين سوويت يونين جي حڪمرانن جي گهرجن مطابق هلڻو پيو. ڪيتريون ئي جدوجهدون ناڪام ٿيون، ائين ئي جيئن سوشل ڊيموڪريٽڪ اڳواڻن جي ورتاءُ سبب ٿيو پر اهو سڀ ڪجهه نازين طرفان پورهيت تحريڪن کي منظم نموني ڇڏڻ وانگر نه هو.

آمريڪي خواب جو بحران

لبرل ڌرين کي 1930ع ڌاري اميد جي هڪ علامت نظر پئي آئي ۽ اها آمريڪا ۾ هئي. 1932ع جي آخر ۾ وڏي بحران جي سڀ کان ڳنڍيل دور ۾ چونڊن هڪ نئين ڊيموڪريٽڪ پارٽيءَ جي ڪانگريس پيدا ڪئي هئي ۽ هڪ نئون صدر فرينڪلن ڊي روزويلٽ اهي ماڻهو يقينن انقلابي نه هئا ۽ ايتريقدر جو يورپي قسم جا سوشل ڊيموڪريٽڪ سڏار پسند به نه هئا. ڊيموڪريٽڪ پارٽي غلام مالڪن جي هٿي ۽ ڏکڻ واسي عليحدگي پسند اچن، ڏکڻ واسي سياسي آقاڻن ۽ ڇند وڌن سرماڻيدارن جو اتحاد تي آڌاريل هئي.

پر 1932ع جي آخر ۾ آمريڪي سرماڻيداريءَ ۽ عوام جي ڪيفيت مايوسيءَ جوڳي هئي. ان جو اظهار ان احساس ۾ ٿيو ته معيشت کي هلائڻ لاءِ ڪجهه نه ڪجهه ڪرڻو پوندو. ڪانگريس هفتي ۾ ڪم جو وقت 30 ڪلاڪ تائين ڪرڻ جي بل تي سنجيده غور ويچار ڪيو ته جيئن وڌيڪ ملازمتون پيدا ڪري سگهجن. آخر ۾ روزويلٽ هنگامي اختيارن هيٺ زور لڳايو جن سرماڻيداريءَ جي ڪاروهنوار تي رياستي ڪنٽرول کي وڌايو. انهن ۾ وفاقي بچت بئنڪ ذريعي بئنڪن جي فنڊن جون ضمانتون، شين جون قيمتون وڌائڻ لاءِ حڪومتي پيسن سان فصل خريداري ۽ انهن کي تباهه ڪرڻ، 23 لک بيروزگار نوجوانن لاءِ ڪم مهيا ڪرڻ خاطر هڪ سرڪاري تعميراتي ڪورپ (Corp) ٺاهڻ، ڪارٽيلن ذريعي قيمتن ۽ پيداوار جي سطح کي ڪنٽرول ڪرڻ لاءِ صنعت کي اصولن مطابق هلائڻ جي محدود صورت، Tennessee Valley Authority ذريعي محدود سڌي رياستي پيداوار ۽ اهڙا قدم کڻڻ، جيڪي پورهيتن کي يونين ٺاهڻ ۽

اجرتون وڌائڻ ۽ آساني ڪن. ائين گراهڪن جي طلب کي وڌائڻ پڻ شامل هئا. جنهن رفتار ۽ بهادريءَ سان انهن قدمن کي عمل ۾ آندو ويو تنهن اقتصادي بحران جون تڪليفون پوڳيندڙن ۾ جوش پيدا ڪيو ۽ سياسي لبرل جن فاشزم يا سوشلسٽ انقلاب جو متبادل چاهيو پئي اهي اڳوڻين انتظاميائن جي بلڪل ابتريئي نظر پئي آيا. گهٽ ۾ گهٽ روزويلٽ مان لڳو پئي ته ڪجهه ملازمتون مهيا ڪندو ڀلي پوءِ اجرتون ڪٿي معمولي ۽ حالتون ابتر ٿي چون هجن.

بهرحال، روزويلٽ طرفان ڪيل ڪم نه ڪو جديد هئا، نه ئي ايترا موثر جيئن اڪثر ماڻهن سوچيو پئي. روزويلٽ هڪ حوالي سان انتهائي ڪتر رهيو هن بحران کي ٽوڙڻ لاءِ سرڪاري خرچ استعمال نه ڪيا. اصل ۾ هن ملازمن جي پيئشن ۽ سرڪاري ملازمتن کي گهٽائي ڇڏيو. جيئن ڪنڊلبرگر لکي ٿو ته، 'ملازمتون وڌائڻ لاءِ مالياتي وسيلو محدود رهيا، ڇاڪاڻ ته روزويلٽ حڪومت هيٺ ڊيموڪريٽڪ انتظاميا هڪ متوازن بجيٽ سان ڇهڻيل رهي'.²²⁵ هن اها تجويز پڻ ڏني ته سيٽپ صفا هيٺين سطح کان شروع ڪرڻي پوندي جيڪا (1929ع ۾ 16 ارب ڊالرن کان 1932ع ۾ 1 ارب ڊالرن تائين) ڪري پيئي هئي ۽ هڪ ڀيرو بئنڪن جي ناڪامين جي سطح چوٽيءَ تي پهتي هئي، تڏهن هن ائين ڪرڻ شروع ڪيو.

بهرحال، روزويلٽ پيداوار کي 1920ع واري 59 سيڪڙو جي سطح کان 1933ع جي مارچ کان جولاءِ تائين 100 سيڪڙو تائين وڌايو ۽ بيروزگاريءَ ۾ گهٽتائي 1933ع ۾ 13.7 ملين هئي، سا 1934ع ۾ 12.4 ملين ۽ 1935ع ۾ 12 ملين ٿي وئي. گهڻن ماڻهن جي خيال ۾ سندس 'نئين ڊيل' (New Deal) معجزا ڪري ڏيکاريا، اها ڏندڪٿا اڃان تائين غالب آهي. جيتوڻيڪ 1937ع ۾ ستن مان هڪ ماڻهو اڃان تائين بيروزگار هو جڏهن ته پيداوار اڻ سال اڳ واري سطح تائين پهتي.

پوءِ 1937ع جي آگسٽ ۾ 'آمريڪا جي تاريخ جي سڀ کان وڏي اقتصادي لاٽ' تي جنهن '1932ع کان حاصل ٿيل اڌ ميدان' وڃائي ڇڏيو.²²⁶ چار مهينن ۾ اسٽيل جي پيداوار ۽ ڀاڱي ٽي کان وڌيڪ ڪري پئي ۽ ڪپڙي جي صنعت جي پيداوار اٽڪل 40 سيڪڙو.

اقتصادي بحاليءَ ٿورو عرصو جٽاءُ ڪيو پر مزدور يونينن جي حقن ۾ ٿوريءَ بهتريءَ سان گڏ ان جو هڪ انتهائي اهم فائدو ٿيو. ان پورهيتن جي حلقن منجهه سندن ويڙهه جي صلاحيت بابت اعتماد جو نئين احساس پيدا ڪيو. مزدور يونينن ۾ گهڻا ماڻهو ڀرتي ٿيا، توڙي جو ڪارخانيدارن ۽ پوليس طرفان اڃان تائين مٿن حملا ٿيندا هئا. روزويلٽ جي نئين ڊيل جي پهرين ڇهن مهينن ۾ 15 کان وڌيڪ هڙتالين کي ماريو ويو 200 کي زخمي ڪيو ويو جڏهن ته سوين ماڻهن کي گرفتار ڪيو ويو.²²⁷ پر 1934ع ۾ ٽن هڙتالن ڏيکاريو ته اهو اعتماد اقتصادي بحران سبب پيدا ٿيل ڪاوڙ ۽ نفرت سان گڏجي، ڪيئن ڌماڪو ڪري سگهي ٿو جنهن جو اظهار 1919ع ۾ اسٽيل هڙتال جي شڪست

کان پوءِ نه ٿيو هو. توليدو وٽ آئولائيٽ ڪار ڪمپوننت پورهيتن، مينيبوليس (Mineapoliss) ۾ ترڪون هلائيندڙن سين فرانسسڪو ۾ پاڻيءَ جو ڪم ڪندڙ پورهيتن جنگجو انداز ۾ عدالتي حڪمن کي ٽڏي، هڙتال توڙيندڙن ۽ پوليس خلاف پنهنجو دفاع ڪيو ۽ زبردست فتحون ماڻيون. ٻيو ته اهي جنگجو سوشلسٽ هئا، جن انهن جدوجهدن مان هر هڪ جي سرواڻي ڪئي، مينيبولس ۾ ٽراٽسڪائيت، سين فرانسسڪو ۾ ڪميونسٽن ۽ توليدو ۾ اڳوڻي ريڊيڪل مبلغ اي جي. مسٽ اڳواڻي ڪئي. انهن جهيڙن کانپوءِ ٿريڊ يونينن اهم آئو صنعت ۾ ڀرتيون شروع ڪيون.

مزدور يونينون ڪيترن سالن کان پنهنجي رُڪنيت وڃائي رهيون هيون، 1920ع ۾ چاليهه لک رُڪنيت 1933ع ۾ 20 لک ٿي وئي ۽ انهيءَ زوال سان حڪومت ۽ حڪمران طبقي جي حلقن اندر سندن اثر ڀڄ گهٽجي ويو. هاڻي انهن ٻيهر پنهنجو اثر بحال ڪيو. ڪاٿيون ڪوٽيندڙن جي يونين اڳواڻ جان ايل لوئس جي رهنمائي هيٺ سندن هڪ گروهه هڪ آرگنائيزنگ ڪميٽي سي. آءِ. او ٺاهي، جنهن جو مقصد ڪارخانن ۾ ڪم ڪندڙ لکين پورهيتن کي صنعتي يونين ۾ ڀرتي ڪرڻ هو.

ڪيترن علائقن ۾ نئين تنظيم جي ٺهڻ، پورهيتن کي ويڙهه جا طريقا نقل ڪرڻ لاءِ اتساهيو جن 1934ع ۾ ڪين سوپون ڏياريون. اڪرون، اوهيو ۾ گڏبيئر ۽ فائراستون رپڙ جي ڪارخانن ۾ ڪم ڪندڙ مزدورن ڌڙو هڻي 1935ع جي ڊسمبر ۽ 1936ع جي جنوريءَ ۾ انتظاميا کي هڙتالون توڙڻ کان روڪيو. گڏبيئر ڪارخاني جي چوڌاري چونڪيون قائم ڪري هڙتال توڙڻ لاءِ ايندڙ پوليس کي اچڻ کان روڪيو ويو.²²⁸ انهيءَ سال 40 کان وڌيڪ ڌڙا لڳا. سڀ کان وڏو ۽ سڀ کان اهم ڌڙو ڊسمبر ڌاري مچيگن، فلنٽ ۾ جنرل موٽرس ڪارخانن ۾ شروع ٿيو. هڙتال جي آخر تائين ڪمپنيءَ جي 1 لک 50 هزار مزدورن مان هڪ لک چاليهه هزار يا ته ڌڙن ۾ ويٺا يا چونڪيون ڏنائون. ان وقت جيئن ٻين هڙتالن ۾ ٿيو، ڪين عدالتي حڪمن جي خطرن ۽ هٿياربند پوليس جي حملن سان مقابلو ڪرڻو پيو. پر آخر ۾ آمريڪا جي سڀ کان وڏي شيون ٺاهيندڙ ڪمپنيءَ کي يونين جي وجود کي تسليم ڪرڻ تي مجبور ڪيو ويو. جيئن ان دور جو هڪ يونين ڪارڪن آرٿ پريس ياد ڏياري ٿو:

طبقاتي جدوجهد جي ٻوڏ وارا دروازا ڪوليا ويا. 'ڌڙا هڻي ويهي رهو' واري آواز جا ملڪ جي هڪ ڪنڊ کان ٻي ڪنڊ تائين پڙاڏا ٿيڻ لڳا. جنرل موٽرس جي هڙتال جي پڄاڻيءَ کان مهينو پوءِ اٽڪل هڪ لک 93 هزار پورهيتن 247 ڌڙن ۾ شموليت ڪئي. 1937ع جي پڄاڻيءَ تائين اٽڪل پنج لک پورهيتن اهو هٿيار کنيو... ڌڙا هر قسم جي صنعت ۽ تجارت تائين پکڙجي ويا... چرسلر آئو مزدورن، ويسٽرن يونين پيغام رسائيندڙن، هوٽلن ۽ ريسٽورانٽ جي ملازمن، ٽوپي ٺاهيندڙن ۽ وڪڻندڙن، اسٽور سيلز وومين، جلدساز پورهيتن، گند ڪچرو ميڙيندڙن، شيشو ٺاهيندڙن ۽ ٽائر ٺاهيندڙن مزدورن.

اتڪل 18 لک پورهيتن هڙتالن ۾ حصو ورتو جن کي حمايتي ڪميٽين، جهڙوڪ: 'عورتن جي مددگار ادارن'، جن ڌڙن کي کاڌ خوراڪ پهچائي ۽ ڳاڻن جي ٽولن کين تفريح مهيا ڪئي. 1937ع جي آخر تائين ڪُل يونين رُڪنيت 70 لک کان وڌيڪ هئي. يعني، چار سال اڳ کان 50 لک وڌيڪ.

هڙتالن ۾ ايتري سگهه هئي، جو انهن آمريڪي سرماييداريت جي سڄي ثقافت کي بدلائي غالب انفراديت پسنديءَ، جنهن 'آمريڪي خواب' جي ڏندڪٿا هيٺ دعويٰ ڪئي پئي ته ڪوبه فرد اڳتي وڌي ترقي ڪري سگهي ٿو ۽ نسل پرستيءَ کي يونين سازيءَ کي للڪاريو ۽ ٻنهي عنصرن کي بدلائي ڇڏيو. جتي مزدور يونينون ڪامياب ٿيون، اُتي پورهيتن منجهه هڪ نئين قسم جي اجتماعي عمل واري نئين ثقافت جنم ورتو جنهن جو اظهار 'سڌائين لاءِ يڪجهتي' واري گيت ۾ ٿيو جيڪو ڌڙن ۾ ڳايو ويو ۽ ڊيٽروٽ جهڙن شهرن ۾ نسل پرستيءَ کي مرحليوار ختم ڪرڻ لڳو. آمريڪي سماج ۾ سي. آءِ. او ٿي فقط وڏي پيماني جو ادارو هو. جتي اچي چمڙيءَ وارن سان گڏ ڪاري چمڙيءَ وارن کي 'سڄي پڇي شموليت' جو موقعو هو.²³⁰

هڪ اهم مسئلي يونين سازيءَ جي امڪاني سگهه کي مڪمل صورت وٺڻ کان روڪيو اها هئي سياست جيڪا يونين تحريڪ سان گڏ وڌي پئي. 1936ع کان اڳ وارن سالن جي يونين سازي 'غير سياسي' هئي. يونين اڳواڻن جي اڪثريت سمجهيو ته، آمريڪي سرماييداري سماج کي بهتر نموني منظم ڪرڻ ۽ انتظام هلائڻ جي قابل آهي ۽ انهن مُک ڌارا جي سياسي پارٽيءَ جي مقامي سياستدانن سان ٺاهه ڪيا. مثال طور جان ايل لوئس 'سياست ۾ هڪ ريپبلڪن هو اقتصاديات ۾ ايڊم سمٿ جو پيروڪار ۽ پنهنجي يونين ۾ هڪ مطلق العنان'.²³¹ نون سي. آءِ. او اڳواڻن جي خيال ۾ روزويلٽ ۽ ڊيموڪريٽڪ پارٽيءَ سان اتحاد سندن مقصد کي اڳتي وڌائڻ جو گس آهي.

روزويلٽ اليڪشن ۾ سي. آءِ. او طرفان سندس حق ۾ مهم هلائڻ واري خيال کي پسند ڪيو پر هي سرماييدارن کي پريشان ڪرڻ لاءِ تيار نه هو جيڪي پڻ هن جي حمايت ڪن پيا. 1937ع جي آخر ۾ ان جو ڊرامائي اظهار ٿيو جڏهن جان ايل لوئس اسٽيل صنعت ۾ سڀ کان وڏي تنظيم ساز تحريڪ جي ڏميواري ڪئي. سي. آءِ. او (مزدور يونين) 433 ڪُل وقتي ۽ جزوي وقتي انتظام هلائيندڙ مقرر ڪيا، جيڪي 35 علائقائي آفيسن مان ڪم کي هلائين پيا. جنرل موٽرس جي هڙتال کانپوءِ، ڪيترن اسٽيل ڪمپنين اسٽيل آرگنائيزنگ ڪميٽيءَ کي هڪ يونين طور نئين سر منظم ڪيو پر وڏن ادارن ائين ڪرڻ کان انڪار ڪيو ۽ مٿي ۾ آرگنائيزنگ ڪميٽيءَ هڙتال جو سڏ ڏنو جنهن ۾ 75 هزار مزدورن حصو ورتو. ڪمپنين طرفان سخت ردعمل ٿيو جهڙو انهن 1919ع جي اسٽيل هڙتال وقت ڏيکاريو هو. انهن 'ڪمپنين جي غلبن، ڊپٽين، پوليس ۽ نيشنل گارڊ سان' چونڪين تي حملا ڪيا.... 18 هڙتالين کي ڪُٽو ويو

ڪيترائي زخمي ٿيا، سوين ميمبرن کي گرفتار ڪيو ويو.²³² آرگنائيزنگ ڪميٽيءَ مزدورن کي اهڙي قسم جي هٿن کي منهن ڏيڻ لاءِ تيار نه ڪيو هو. ڇاڪاڻ ته ان کي ڊيموڪريٽڪ پارٽيءَ جي حڪومت ۽ ميمبرن ۾ اعتماد هو جن سائن تنظيم سازيءَ وقت همدردي ڪئي هئي. ان ’پورهيتن کي ٻڌايو ته “نئين ڊيل” وارا سڀئي سرڪاري ڪامورا “پورهيت دوست” آهن ۽ هڙتالين کي گهرجي ته “امن جي قيام” لاءِ موڪلي ويندڙ نيشنل گارڊ، رياستي فوجن ۽ پوليس جي “آجيان ڪن”.²³³ پورهيت مڪمل مايوس ٿيا، جڏهن انهن ’دوستن‘ مٿن ڏنبن ۽ گولين سان حملا ڪيا. پينسيلوانيا ۾ پهرين جمهوري گورنر طرفان جان استون اسٽيل ٽائون ۾ 44 ڏينهن لاءِ مارشل لا نافذ ڪئي وئي. رياستي فوجن ڪارخانن بيهڙ ڪوليو، چونڪين جو تعداد ڇهن تائين محدود ڪري ڇڏيو ويو. ڪارخاني ۾ ڪيترائي هڙتال توڙيندڙ املايائون، ينگس ٽائون، اوھيو ۾ جتي پڻ هڪ ڊيموڪريٽڪ گورنر هو، ڊپٽين ٻن چونڪين تي گوليون هلايون. شڪاگو ۾ ڊيموڪريٽڪ ميئر طرفان موڪليل پوليس ڏهن هڙتالين کي ماري ڇڏيو. جڏهن سي. آءِ. او اڳواڻن روزويلٽ ڏانهن مدد لاءِ وڃايو ته هن ڦٽڪار ڪندي اعلان ڪيو ته، ’توهان جي ٻنهي گهرن تي پليگ‘.²³⁴ تنظيم سازيءَ جي سڀ کان وڏي مهم کي تڏهن توڙيو ويو جڏهن معيشت ٻڌڻ شروع ٿي ۽ هڪ نئين بحران ڏانهن وڌڻ لڳي.

ايندڙ ٻن سالن ۾ سي. آءِ. او پنهنجن ابتدائي 22 مهينن دوران منظم ڪيل ميمبرن ۾ چئن لک جو اضافو ڪيو. 1939ع ۾ 1937ع جي ٽيڙيون اڌ هڙتالون ٿيون. ٻيو ته يونين اڳواڻ گهڻو ڪري ڪارخانن جي مالڪن جا ساٿاري بڻجي ويا ۽ ميمبرسازيءَ کي محدود ڪري، احتجاج کي محدود ڪري ڇڏيائون. آئو يونين ۾ قيادت جي منظوريءَ کانسواءِ ڪنهن به اخبار يا ڇپائي، تي بندش وڌي وئي، جڏهن ته ايندڙ پنجن سالن تائين نئين ٺاهيل اسٽيل يونين ۾ ڪابه چونڊ نه ڪرائي وئي. 36-1934ع جي هيٺين سطح جي پاڻمرادي جدوجهد بدران مٿان کان سخت ڪنٽرول جاءِ والاري

ڪيترن ڪارڪنن انهيءَ رجحان جي مزاحمت ڪرڻ جي ڪوشش ڪئي، پر جيئن فرانس ۽ اسپين ۾ ٿيو سندن ڪوششن کي ڪميونسٽ پارٽيءَ جي رويي وڌيڪ ڏکيو بڻائي ڇڏيو. ان 37-1934ع جي جدوجهد ۾ ٺڪ ڪردار ادا ڪيو هو سي. آءِ. او جي يونين سازيءَ جي مهم ۾ ڪميونسٽ ڪارڪنن وٽ انتظام هلائيندڙ طور اهم عهدا هئا ۽ سندن همت ۽ بهادريءَ وڏي تعداد ۾ نين ڀرتين کي پاڻ ڏانهن ڇڪيو هو. 1935ع تائين ڪميونسٽ پارٽيءَ زور ڏنو ته، روزويلٽ هڪ سرمائيدار سياستدان آهي ۽ نئين ڊيل هڪ ڊوڪو آهي. پوءِ ڪميونسٽ پارٽيءَ ڦيرو (يوٽرن) کاڌو ۽ ’پاپولر فرنٽ‘ واري سياست جي پنهنجي فڪر سان روزويلٽ ۽ نئين ڊيل جي ڊيموڪريٽن جي آجيان ڪئي. پارٽيءَ، يونين اڳواڻن سان گڏجي انهن سياستدانن جي ڪردار بابت خوشفهميون پکيڙڻ ۽ ٿرڊ يونين عهديدارن ۽ ڪارڪنن جي ضابطي، جيڪي شايد ڊيموڪريٽن

سان لاڳاپن ۾ رخنو وجهڻ لاءِ ڪم ڪيو. ٻي عالمي جنگ جي ابتدا وقت هٽلر - اسٽالن معاهدي دوران هڪ مختصر وقفي کان سواءِ اهو سلسلو ايندڙ ڏهن سالن تائين هلندو رهيو. ان يونين اڳواڻن کي اڪثر يونين مٿان ڪامورڪو اختيار قائم ڪرڻ ۾ مدد ڪئي. هڪ اختيار جيڪو انهن 1940ع ۾ ڪنهن به قسم جي ڪميونسٽ اثر کي تباهه ڪرڻ لاءِ استعمال ڪيو.

اهڙي رويي جا اهم نظرياتي نتيجا نڪتا. ليڪن، فنڪارن، فلمون ٺاهيندڙن ۽ موسيقارن اوچتوئي پنهنجو پاڻ کي هڪ اهڙي سماج ۾ ڏٺو جنهن کي وال اسٽريٽ جي ڊير ٿيڻ ۽ بحران لوڏي وڌو. سمورن پراڻن قدرن تي سوال اٿاريا ويا. ڇاڪاڻ ته حڪمران طبقي عارضي طور تي پنهنجي رُخ جو احساس وڃائي ڇڏيو ۽ عوام وچولي طبقي جي وسيع حلقن سميت حڪمران طبقي ۾ پنهنجو اعتماد وڃائي ڇڏيو. 1934ع کان اڳتي نون قدرن جي هڪ پوري سلسلي کي هڙتالي تحريڪ ۽ ٽريڊ يونين ازم جي اڀار هٿان ڦٽو ڪيو ويو. ان جو اثر نه صرف اعليٰ فن ۽ ادب تي پيو پر عوامي موسيقي ۽ هالي ووڊ خوابن جي ڪارخاني تي پڻ ٿيو ۽ ائين ئي اهي عالمي غلبي جي ابتدا ڪري رهيا هئا.

ان جو عڪس لکيڪن، جهڙوڪ: ڊان پاسوس، رچرڊ رائٽ، رالف ايلسن، ديشيل هيٽ ۽ جان اسٽين بيڪ، فلمسازن، جهڙوڪ: چارلي چپلن، جوزف لوسي، نڪولس ري، ايليا ڪزن ۽ نوجوان اورسن ويلز ۽ موسيقارن، جهڙوڪ: آرون ڪاپلينڊ، ووڊي گئري، پال رابسن، ڊزي گليسپي ۽ ايتري قدر جو نوجوان فرينڪ سناترا جي ڪمن ۾ پڻ ظاهر ٿيو. پر نئين ڊيل جي اچڻ سان اهڙن منحرف وهڪرن لاءِ وري مُڪ ڌارا ڏانهن واپسيءَ جا در ڪليا. نئين ڊيل وفاقي منصوبن ۾ نيون ملازمتون مهيا ڪيون، نون ميگزينن ۽ ريڊيو پروگرامن ۾ گنجائش پيدا ٿي ۽ هالي ووڊ جا دروازا ڪليا. 'نئين ڊيل' وارن ڊيموڪريٽن جيئن نئين سي. آءِ. او يونينن کي هلائيندڙ ڪامورن کي ڏٺو تيئن دانشورن کي هڪ ڀرت طور ڏٺائون، جيڪا سماج تي مجموعي طور تي استحصال جو هڪ نئون انداز مڙهڻ ۾ مدد ڪري سگهي.

1936ع تائين دانشورائي ڪاٻي ڌر اهڙن رجحانن جي مزاحمت ڪئي، پنهنجن ۽ روزويلٽ جي مقصدن ۾ چتو فرق ڏيکاريو 'پورهيت فن' تي زور ڏنو. جنهن نظريي ۽ عمل ۾ پنهنجين سمورين خامين هوندي پورهيت طبقاتي جدوجهد ۽ پورهيت طبقي جي ٻڌندڙن ۾ لاڳاپو قائم ڪرڻ جي ڪوشش ڪئي. پر جڏهن ڪميونسٽ پارٽيءَ روزويلٽ جي پٺپرائي ڪئي ته اهو رجحان بدلجي ويو. ان فن دانشورن جي پاڻمرادي انقلابي ڪوشش کي هاڻي سماج کي اونڌو ڪرڻ طرف نه، پر سماج اندر رهندي دٻاءُ پيدا ڪرڻ تي زور ڏنو. ان جو هڪڙو پاسو ساڃيءَ ڌر طرفان استعمال ٿيندڙ 'آمريڪن ازم' جي ٻوليءَ کي اپنائڻ هو. '20 هين صديءَ جو آمريڪن ازم ڪميونزم آهي' پارٽيءَ جو نعرو ٻڄجي ويو. ٻيو ته همدردي رکندڙ ليڪن ۽ فلمسازن وچٿرو موقف قبوليندي هالي ووڊ

استوڊيوز اندر پنهنجي اثر ۽ ڪيريئر کي وڌايو. انهيءَ عمل ڪيترن انقلابي فنڪارن جي ڪاٻي ڌر ڏانهن لاڙي کي ڪمزور ڪيو. ان کين مک ڌارا واري هالي ووڊ يا ٽن پين الائي (Tin Pan Alley) سان رعايتون ڪرڻ جو آسان گس وٺڻ لاءِ همٿايو.

1930ع جي سڀ کان وڌيڪ قابل ترين ناول نگارن مان هڪ جيمز ٽي فيرل نشاندهي ڪئي:

نئين ڊيل جي ثقافتي ماحول، جيڪو 1930ع دوران وڌيو ويجهو، ان جو عڪس ڪيترن موشن پڪچرن ريڊيو ڊرامن ۽ جنگي دور جي ناولن ۾ ظاهر ٿيو. عام ماڻهوءَ جي نام نهاد عوامي ادب پيدا ڪرڻ ۾ مدد ملي. ان نئين عوامي (neo-populist) فن ۽ ادب سڀني نسلن، عقيدن ۽ طبقن کي ڳنڍڻ جي ذريعي طور آمريڪن ازم جي تصور تي زور ڏنو. هڪ ادب جنهن طبقاتي فرقن جي ڳالهه ڪئي پئي، ان بدران هن نئين ادب عام طور تي انهيءَ تصور کي زور وٺايو ته، عام ماڻهو انسان آهي، اهو تصور پڻ ڪتب آندو ويو ته، شاهوڪار به آمريڪي ئي آهن ۽ اهي عام ماڻهن وانگر آهن.²³⁵

ڪميونسٽ پارٽيءَ طرفان روزيولٽ کي قبول ٿيڻ وارو عمل، رالف ايلسن جي ناول 'نه ڏسڻ ۾ ايندڙ ماڻهو' جي ڪاري چمڙيءَ واري هيرو وانگر اهڙن ردعمل ڏانهن پڻ وٺي ويو. جڏهن هن کي پارٽي ("پاڻي" طور) هارليم ۾ ڪارن جي جدوجهد کي روڪي رکڻ لاءِ چيو ته، هي سوشلزم مان مايوس ٿيو 'اسان ٻين سياسي گروهن سان عارضي اتحاد ڪريون ٿا ۽ ڀائرن جي هڪ گروه جي مفادن کي سموري سماج لاءِ قربان ڪريون ٿا'.²³⁶ ايلسن ۽ رچرڊ رائٽ جهڙن ليکڪن جي بيزاريءَ ڪيترن ٻين ڪاريءَ چمڙيءَ وارن ڪارڪنن کي اهو سوچڻ تي مجبور ڪيو ته، سوشلسٽ اچي چمڙيءَ وارن جو هڪ ٻيو گروهه آهن، جيڪي کين استعمال ڪرڻ چاهين ٿا. ان دوران اچيءَ چمڙيءَ وارن دانشورن، جن کي پنهنجا مايوسيءَ وارا تجربا هئا، تن جو پڻ اهو ئي خيال هو ته، سوشلسٽ ٻين سياسي گروهن وانگر ناجائز فائدو وٺن ٿا. ڪجهه ته ايترو بدلجي ويا جو 1940ع ۽ 1950ع ۾ ڪميونسٽ دشمن حملن جي حمايت ڪرڻ لڳا.

بهر حال، ڪنهن به نظرياتي لاڙي جنهن آمريڪي خواب جي ڏندڪٿا کي للڪاريو پئي، جيئن ئي ان خواب عوامي موسيقي ۽ فلم ذريعي دنيا کي موٽڻ جي شروعات ڪئي ته، ان سان به ساڳيو حشر ڪيو ويو جيئن آمريڪي پورهيت تحريڪ جي ترقيءَ کي ڪٿي مختصر ڪيو ويو هو.

بحران کان جنگ تائين

معاشي بحران رياستن توڙي طبقن جي وچ ۾ ڇڪتاڻ کي جنم ڏنو. هر هڪ ملڪ جي حڪمرانن ٻاهران مخالفن جي خرچ تي پنهنجو پاڻ تان دٻاءُ هلڪو ڪرڻ چاهيو پئي. هڪ کان پوءِ ٻئي پنهنجي نالي جي مُلهه کي گهٽائيندي ۽ محصولاتي حدبنديون

وڌائيندي. ملڪ اندر پيدا ٿيل شين جي وڪري کي وڌائڻ جي ڪوشش ڪئي. وسيع پيماني تي 'اقتصادِي خود ڪفيلي' جو رجحان وڌڻ لڳو. يعني، قومي رياست جي حدن اندر جيترو ممڪن ٿي سگهي شيون پيدا ڪرڻ.

(پهرين عالمي جنگ کي ڇڏي ڪري) خود رياست اڳ کان وڌيڪ اقتصادي سرگرمين ۾ سڌي ريت شامل ٿيڻ لڳي، غير موثر ادارن کي جبري طور تي بند ڪندي ڪجهه صنعتن کي عقلي بنيادن تي بيهاريو ۽ ڪجهه شعبن تي سڌي رياستي مالڪي قائم ڪئي ته جيئن ٻين جي ڪاميابيءَ جي امڪان کي وڌائجي. ايتريقدر جو برطانيا ۾ ڪنزروٽو 'قومي' حڪومت بجليءَ جي رسد، قومي هوائي اڏن ۽ ڪوئلي جون ڪاٽيون کوٽڻ وارن حقن کي قومي ملڪيت ۾ وٺي ڇڏيو. (جڏهن ته سرماڻيدار ملڪ سڌائين سوشلسٽ رٿابنديءَ ۽ معيشت مٿان رياستي ڪنٽرول کي نڀاريندا رهيا هئا.)

لاطيني آمريڪا ۽ يورپ جا ڪجهه ملڪ جيڪي صنعتي طور تي گهٽ ترقي يافته هئا، سي ان معاملي ۾ ٻه وڪون اڳتي نڪري ويا. برازيل ۾ ورگاس ۽ ارجنٽائين ۾ پيرون جهڙين 'عوامي' حڪومتن وڏي پيماني تي رياستي ملڪيت وارا شعبا قائم ڪيا. پولينڊ ۾ هڪ ساڄيءَ ڌر جي حڪومت، ڊگهي مدي جي اقتصادي رٿا جو بنياد رکيو ۽ اٽليءَ ۾ مسولينيءَ عالمي اقتصادي بحران جي اثرن کي گهٽائڻ لاءِ رياست طرفان هلندڙ ڪمپنيون ٺاهڻ جي ڪوشش ڪئي.

بهرحال، سرماڻيدارن جي هر هڪ قومي گروهه کي ترقي ڏيارڻ لاءِ رياست جي استعمال ۽ انفرادي رياست جي محدود سرحدن کان ٻاهر وسيلن تائين پهچڻ لاءِ سڀني سرماڻيدارن جي خواهشن جي وچ ۾ هڪ تضاد هو. انهيءَ تضاد کي هم آهنگ ڪرڻ جو هڪڙو ئي طريقو هو ته، رياستي ڪنٽرول هيٺ ملڪ جي ايراضيءَ کي وڌايو وڃي. جنهن ڪري رسمي سلطنتون ۽ غير رسمي 'حلقه اثر' اهم بڻجي ويا. اقتصادي خودڪفيليءَ جي معنيٰ وڏين طاقتن جي غلبي هيٺ 'ٺاڻي وارا بلاڪ' يعني، ڊالر بلاڪ، اسٽرلنگ بلاڪ، سون وارو بلاڪ (فرانس ۽ ان جي سلطنت تي ڦهليل)، مارڪ بلاڪ ۽ سوويت يونين هئا. جيئن 1932ع ۾ معيشتدان ايلون هينسن نشاندهي ڪئي:

هر هڪ ملڪ پنهنجو حلقه اثر ٺاهڻ جي ڪوشش ڪئي ۽ ان حلقه اثر ۾ ٻين قومن جي سرماڻيدارن جي داخلا تي پهرين طاقت کي ڪاوڙ لڳي پئي. آمريڪا يورپي طاقتن کي لاطيني آمريڪا مان پنهنجا قرض وصول ڪرڻ کان بحري ناڪابندين ذريعي روڪي ڇڏيو... ساڳئي ريت، پرڏيهي سرمائي جي گهڙڻ کانپوءِ جو داستان آفريقا، ويجھي اوڀر مٿان غلبي لاءِ يورپي طاقتن وچ ۾ ڊگهي جدوجهد (جيڪا اڃان تائين ختم نه ٿي آهي) ۽ بالڪن (Balkan) رياستن کي ڪنٽرول ڪرڻ لاءِ ائسڌيءَ ريت اقتصادي مالياتي ۽ فوجي حمايت ۽ گراهڪي، بين الاقوامي تڪرارن ۽ چڪتاڻ جي داستانن ۲۳۷

حلقه اثر هر هنڌ ساڳيا نه هئا. برطانيا، فرانس، آمريڪا ۽ سوويت يونين جي حاڪمن وسيع ايراضين مٿان راڄ ڪيو پئي. يورپي کنڊ ۾ سڀ کان وڏي صنعتي طاقت، يعني: جرمني وٽ ڪا به ڪالوني نه هئي ۽ پهرين عالمي جنگ جي پڄاڻيءَ وقت جرمني ورسلز معاهدي هيٺ ٻين طاقتن طرفان مڙهيل تنگ سرحدن اندر قيد ٿيل هئي. جيئن اسان مٿي ذڪر ڪيو بحران جي اثر سبب وڏن جرمن ڪاروباري ماڻهن ورسلز معاهدي هيٺ مڙهيل حدبندين کي ٽوڙڻ لاءِ مهم پئي هلائي. جرمنيءَ جنگ پهرين عالمي جي آخر ۾ پوليٽيڪل ڏانهن وڃايل جرمن علائقن جي بحالي، جرمن ڳالهائيندڙ آسٽرين رياست ۽ چيڪ سرحدي زمينون (سوڊٽلينڊ) ۽ ڏکڻ اوڀر يورپ ڏانهن پنهنجي بالادستيءَ لاءِ زور ڏيڻ چاهيو پئي. هٽلر جي فتح فقط پورهيتن مٿان سرماڻي جي سوچ نه هئي، اها انهن قوتن جي سوچ پڻ هئي، جن جرمن سرماڻيداريءَ جي بحران کي حل ڪرڻ لاءِ ٻين وڏين طاقتن جي خرچ تي فوجي پڪيٽ جي پاليسيءَ تي عمل ڪرڻ چاهيو پئي.

جرمنيءَ جو وڏو صنعتي گروهه، گهٽ يا وڌ خوشيءَ سان، پنهنجين ڪوششن کي هر آهنگ ڪرڻ لاءِ راضي هو ۽ اُن سيٽپ جي مرڪزي ورڇ، پرڏيهي تجارت مٿان رياستي ڪنٽرول ۽ خام مال جي رياستي ورڇ کي قبول ڪيو. هڪ وڏي سرماڻيدار ٽائيسن سخت اعتراض ڪيو جيڪو هٽلر جي مالياتي مدد ڪندڙ پهرين ماڻهن منجهان هو پر بعد ۾ هن کان نازي پارٽيءَ ملڪيت کسي ورتي ۽ هي پرڏيهه ڀڄي وڃڻ تي مجبور ٿيو. جڏهن ته 1945ع ۾ جرمنيءَ جي جنگي شڪست تائين ٻين جرمن سرماڻيدارن نازين سان گڏجي انتهائي وڏا منافع ڪمايا.

فوجي رياستي سرماڻيداريت تي ٻڌل هڪ خود ڪفيل معيشت جي قيام کي هٿي ملي، جنهنڪري هٿياربند پڪيٽ زور ورتو. هٿيارن جي صنعتن کي خام مال ۽ وسيلن جي ضرورت هئي. نازي حڪومت 20-1918ع جي انقلابي اُچار وارين يادگيرن سبب جرمن پورهيتن کي گهڻو ڊپائٽ تي خوش نه هئي. نازي حڪومت ڪم جي وقت کي وڌائي ڇڏيو ۽ ڪم جو وزن شديد ڪري ڇڏيو پر ان عام شين جي پيداوار وڌائڻ جي پڻ ڪوشش ڪئي ته جيئن پورهيتن ۽ هيٺين وچولن طبقن منجهه ڪاوڙ جي سطح کي محدود ڪري سگهجي.²³⁸ وسيلن حاصل ڪرڻ جو فقط هڪڙو ئي گس هو ته، وڌيڪ ايراضيءَ تي قبضو ڪجي. آسٽريا جي زرعي اڀت، چيڪ جي هٿيارن واري صنعت، السڪ-لورين جو لوهر ۽ اسٽيل جي گنجائش، پوليٽيڪل ڪوئلي ۽ رومانيا جو تيل جرمن معيشت جي وڌيڪن کي پري سگهيو پئي، ڇاڪاڻ ته انهن علائقن جي پورهيتن کان جرمن پورهيتن کان گهٽ اُجرت ۽ اڪثر ڪري غلاماڻين حالتن هيٺ ڪم وٺي سگهجي پيو. ائين سرماڻيدارن جي گهرجن ۽ ’رهن جي جاءِ‘ (Lebensraum) ۽ غير جرمن ماڻهن کي ’نيم انسان‘ سمجهڻ واري نازي نظريي جي وچ ۾ هڪجهڙائي پيدا ٿي پئي. جرمن حڪمت عمليءَ تي اوڀر ايشيا ۾ جاپان عمل ڪيو پئي. جاپان اڳتي تائيو

۽ ڪوريا کي پنهنجيون ڪالونيون بڻائي چڪو هو ۽ اترين چين ۾ ڳچ علائقي تي قبضو ڪري ورتو هيائين. 1931ع ۾ عالمي اقتصادي بحران جي ردعمل ۾ جاپان اتر چين جو منچوريا علائقو کسي ورتو. پوءِ 1930ع ۾ توڪيو ۾ اقتدار تي فوجي قبضي کانپوءِ ٺاهيل حڪومت چين تي ڪاهه ڪئي ۽ جاپان ڏکڻ اوڀر ايشيا ۾ اولهه جي سلطنتن جي ڏرڻ، يعني: ڊچ ايسٽ انڊيز ملايا، بورنيو ۽ سنگاپور ۾ برطانوي ڪالونين، انڊوچائنا ۾ فرينچ ڪالونين ۽ آمريڪا جي انتظام هيٺ فلپائين ۾ اڪيون وجهڻ شروع ڪيون.

ننڍي پيماني تي مسولينءَ جي اتليءَ صومالي لينڊ، اريٽيريا ۽ ليبيا سان گڏ ايتوپيا کي هڙپ ڪري پنهنجي بئنڪي سلطنت کي پکيڙڻ چاهيو پئي ۽ مسولينءَ يوگوسلاويا جي سامونڊي ڪناري تي ايڊريٽڪ ۽ البانيا کي ڦهائڻ جي مقامي تي تاڙ ڇڏي.

مستحڪم سامراجي طاقتون برطانيا، فرانس، هالينڊ، بيلجيم ۽ آمريڪا ردعمل جي حوالي سان منجهيل هيون. انهن جا مختلف مفاد هئا، برطانيا ۽ فرانس وچ اوڀر ۾ بالادستي لاءِ هڪٻئي کي ٿيلها پئي ڏنا، آمريڪي حڪمران طبقي جي هڪ حلقي برطانيا کي بالادست بين الاقوامي طاقت تان هٽائڻ چاهيو پئي ۽ آمريڪا اڳتي تيل سان مالا مال سعودي عرب تي فيصلاڪن اثر قائم ڪري ورتو. جڏهن ته فرانس کي اوڀر يورپ ۾ اتحادين کي ڳنڍي رکڻ جي ڳڻتي هئي ته جڏهن جرمنيءَ کي سندس سرحد ڏانهن حرڪت ڪرڻ کان ٿيڙي سگهجي. انهن سڀني سامراجي ملڪن ۽ سلطنتن ۾ اهڙا طاقتور گروهه هئا، جن پورهيت طبقي جي تنظيم ۽ ڪاٻي ڌر تي بين الاقوامي ڪاهه ڪرڻ لاءِ نازي ازم کي هاڪاري اتحادي پئي سمجهيو. جڏهن ته ڪين پنهنجي پرڏيهي دشمن جي صورت ۾ جرمني، اتلي يا جاپان بدران روس نظر پئي آيو. ان جو چتو اظهار اسپيني گهرو جنگ دوران ٿيو. جڏهن اولهه جا 'جمهوري' حڪمران هٽلر ۽ مسولينءَ مان خوش هئا، جن 'عدم مداخلت' واري معاهدي تي توڪون پئي ڪيون ڇاڪاڻ ته فرانڪو سندن سلطنتن لاءِ خطرون هون.

اتلي انهن سامراجي طاقتن جي جذبن جو فائدو کڻڻ جي قابل هئي، جڏهن ان 1935ع ۾ ايتوپيا تي حملو ڪيو ۽ ساڳئي نموني جاپان منچوريا تي قبضو ۽ چين تي حملو ڪيو. پوءِ 1938ع ۾ هٽلر جو وارو آيو، جڏهن هن مارچ ۾ آسٽريا کي زبردستي جرمنيءَ سان ڳنڍي ڇڏيو ۽ پوءِ اونهاري ۾ چيڪوسلاويڪا (Czechoslovakia) جي جرمن ڳالهائيندڙ سرحدي علائقن جو مطالبو ڪيائين. برطانوي ۽ فرينچ حڪمران طبقن جي غالب حلقن کي هٽلر جي مخالفت ڪندي جنگ جو جوڪم کڻڻ ۾ ڪا عقلي ڳالهه نظر نه آئي.

هٽلر نسل پرست نفسياتي بيماريءَ ۾ ورتل هو جنهن جرمنيءَ کي غير جرمن نسلن کان نسلي طور تي 'صاف' ڪندي، يورپ ۾ مرڪزي قوت ۽ عالمي طاقت ۾ غالب حيثيت ڏيارڻ پئي چاهي. جڏهن ته 1930ع ۾ جرمن سرمائيداريءَ جي فقط نظر کان به اها

حڪمت عملي عقلي هئي. هٽلر عملي طور تي هڪ حد تائين آزمايو ته ٻيون سامراجي طاقتون کيس جرمن حلقه اثر کي کيسيتائين وڌائڻ ڏينديون.

هٽلر ساڳي عقليت جو اظهار ڪيو جڏهن مالتوف-رېن ٽراپ معاهدي هيٺ، اسٽالن سان پولينڊ کي ورهائڻ تي اتفاق ڪرڻ کانپوءِ هن 1939ع جي اونهاري ۾ پولينڊ کي ڌمڪي ڏني. هن کي خبر هئي ته جرمنيءَ وٽ هڪ جنگي مهم هلائڻ لاءِ ٻن مهينن کان وڌيڪ وسيلا ناهن. پر هٽلر اندازو لڳائي ورتو ته جيتري برطانيا ۽ فرانس طرفان چيڪ جي مدد ڪئي وئي هئي، سي (برطانيا ۽ فرانس) به هاڻي پولينڊ جي حمايت نه ڪندا. بهرحال، 1938ع جي ڊسمبر ۾ برطانوي حڪومت مڃيو هو ته، پولينڊ، جرمني جي هڪ مريد رياست هجڻ گهرجي ۽ برطانوي جنرل اسٽاف تسليم ڪيو هو ته (جنگ جي صورت ۾) پولينڊ جو دفاع نه ٿو ڪري سگهجي. هٽلر کي خبر هئي ته ڪجهه ڏينهن اندر پولينڊ کي فتح ڪري سگهجي ٿو. هن کي اها به پڪ هئي ته جيڪڏهن فرانس ۽ برطانيا مداخلت نه ڪئي ته هي جلدي ئي فرانس کي هارائڻ جي قابل ٿي ويندو ۽ پوءِ ان جا ۽ برطانيا جا حاڪم هن سان ڳالهائڻ ڪرڻ تي راضي ٿيندا، ان واعدي هيٺ ته هي سندن سلطنت کي نه ڇڏيندو.

هڪڙي ڳالهه بابت هن کان غلطي ٿي وئي. برطانوي حڪمران طبقي ۾ ٻن سخت غير سامراجين، ونسٽن چرچل ۽ اينٿني ايڊن جي چوڌاري هڪ گروهه ٺهيو جن جي خيال ۾ يورپي کنڊ ۾ جرمن حاڪميت برطانوي سلطنت لاءِ خطرو ٿي پوندي مثال طور جرمنيءَ جو پراڻو خواب هو ته بالڪن ذريعي وچ اوڀر ڏانهن پکيڙ ڪري برطانيا کي سندس انڊين سلطنت سان ڳنڍيندڙ تيل جي مالا مال ميدانن ۽ سئز ڪينال کي خطري ۾ وجهي. هٽلر جي ڪارروائين ٻين ماڻهن ۾ به خوف کي جنم ڏنو. هنن ايترو دٻاءُ پيدا ڪيو جو پولينڊ تي جرمن حملي کانپوءِ برطانيا ۽ فرانس کي اعلان جنگ ڪرڻو پيو ۽ نون مهينن کانپوءِ برطانوي حڪومت يورپ ۾ جرمنيءَ کي قبضن کان روڪيو.

هٽلر جا ٻيا اندازا درست ثابت ٿيا. فرينچ ۽ برطانوي حڪمران طبقي جو هڪ اهم حلقو ناخوشيءَ سان جنگ ۾ داخل ٿيو. هنن پولش واسين جي مدد ڪرڻ لاءِ ڪجهه نه ڪيو. توهي جو بعد وارن مقصدن جي پوراءِ لاءِ هنن پولش فوج جي هڪ حصي کي ڪڍي ورتو. پوءِ روس خلاف جنگ ۾ جرمنيءَ جي حمايت يافتہ فنش حڪومت جي پٺڀرائي ڪندي برطانيا 40-1939ع جو اهم سيارو گذاري ڇڏيو. هٽلر انهيءَ 'نقلي جنگ' کي استعمال ڪندي ان کان اڳ جو جرمنيءَ جا پنهنجا محدود وسيلا خرچ ٿي وڃن، فرانس جي فوج کي شڪست ڏيڻ جي مقصد سان هالينڊ ۽ بيلجيم ذريعي فرانس مٿان وڃ جي تيزيءَ وارو حملو ڪرڻ لاءِ تياري ڪئي.

فرانس خلاف هڪ تڪڙي فتح جي توقع بابت پڻ هٽلر جو اندازو درست هو. هڪ جرمن حملي 1940ع جي مئي ۾ ٻن هفتن اندر بيلجيم ۽ اترئين فرانس ۾ 'اتحادي' فوجن

جي چيلھ ڇڄي ڪري ڇڏي، مهيني جي آخر تائين برطانوي فوج کي ڊنڪرڪ تان ڀڄي وڃڻ تي مجبور ڪيو ۽ 14 جون تي جرمن فوج پئرس ۾ داخل ٿي. ان فتح مسولينءَ کي حوصلو ڏنو ته جرمنيءَ جو پاسو وٺي جنگ ۾ داخل ٿئي ۽ هٿلر کي اولھ ۽ مرڪزي يورپ جو غير تڪراري ڪنٽرول ملي ويو. هن کي ٻي ڪارروائيءَ بابت فيصلو ڪرڻ کان اڳ وقت ملي ويو، ڀلي پوءِ (برطانيا واري لڙائي ۾) ڏاکڻي انگلينڊ مٿان هوائي ويڙھ ۾ هٿلر هوائي فوج جي ڪارڪردگي بهتر نه هئي. فرانس مٿان فتح کان هڪ سال پوءِ هن هڪ ٻئي رخ ڏانهن وڌڻ جو فيصلو ڪيو. سياري کان اڳ هڪ آسان فتح جي توقع هيٺ اٿاهه قوت سان روس خلاف وڃ جي تيزيءَ وانگر حملو ڪيو.

جنگ جي نوعيت

يورپ ۽ اتر آمريڪا ۾ ڪاٻي ڌر ۽ لبرل راءِ عامه جنگ کي جمهوريت ۽ فاشزم جي وچ ۾ جنگ طور ڏٺو پئي. برطانيا ۾ ڊيلي ميل (جنهن جي اڌ مالڪي ٽريڊ يونين جي هئي)، ڊيلي مرر ايوننگ اسٽنڊرڊ (سامراج پرست بيوروڪرڪ جي اخبار جنهن جي ايڊٽنگ ليبر جي ڪاٻي ڌر واري مائیکل فٽ پئي ڪئي)، ڪاٻي ڌر ۽ لبرل نيوز ڪرائيڪل (Chronicle) ۽ سڀ کان وڌيڪ مقبول تصويري ميگزين پڪچر پوسٽ جهڙين اخبارن طرفان انهيءَ نقط نظر جو پرچار ڪيو ويو. اصل ۾ اهو عقيدو پرستائو نقط نظر آهي. مثال طور ايرڪ هابسبوم پنهنجي 20 هين صديءَ جي تاريخ ۾ ان جنگ کي ائين ئي سڏيو جيئن 19 هين صديءَ ۾ ان کي ”ترقي ۽ واپسي“²³⁹ جي وچ ۾ جنگ سمجهيو ويندو هو.

تنهن هوندي به اها ڳالهه اهڙي نه هئي جو جنگ جي اتحادي پاسي وارين اهم شخصيتن کي آماده ڪري سگهي. برطانيا جو ونستن چرچل، جنهن جنگ جي معاملي ۾ روڪ جي مخالفت ڪئي، سو ساڳيو چرچل هو جيڪو اومبرمن وٽ ٿيل ڪوس دوران موجود هو جنهن 1910ع ۾ ڪاٿيون ڪوٽيندڙن جي هڙتالين مٿان گوليون هلائڻ لاءِ فوج اماڻي، برطانيا جي قبضي واري عراق ۾ ڪرد باغين خلاف زهريلي گيس استعمال ڪرڻ لاءِ هوائي فوج کي حڪم ڏنو ۽ مسولينءَ جي ساراهه ڪئي هئي. هن 1930ع ۾ انڊيا کي ڪجهه مقامي اختيار ڏيڻ تي هڪ ڪنزرويٽو حڪومت تي تنقيد ڪئي ۽ سڄيءَ جنگ دوران هي سختيءَ سان ان ڳالهه تي قائم رهيو ته برطانيا جي بئنڪيتن ۾ ڪالونيل دشمن تحريڪن سان ڪي به رعايتون نه ڪيون وڃن، توڻي جوان سان جنگ جي ڪوشش ۾ مدد ملي پئي سگهي. هن اعلان ڪيو ته ’آئون بادشاهه جو پهريون وزير ناهيان، جيڪو برطانوي سلطنت کي ٽڪرا ٽڪرائڻ جي اڳڪٿي ڪري ٿو،‘ هن بيلٽا وٽ روزويلٽ ۽ اسٽالن کي ٻڌايو ته، ’جيسٽائين منهنجي جسم ۾ ساھ آهي، برطانوي راج کي منتقل ڪرڻ جي اجازت نه ملندي‘.²⁴⁰

ٻي وڏي طاقت جو اڳواڻ جوزف اسٽالن هو جيڪو 'فاشسٽ دشمن' اتحاد ۾ شامل ٿيو. سوڀ چرچل کان گهڻو مختلف نه هو. هن جي هوندي اجتماعي ملڪيت جي دهشت ٿي، يوڪرائين ۽ قازقستان ۾ ڏڪار ٿيا. 1939ع ۾ هن پولينڊ کي ورهائڻ لاءِ هٿل سان ٺاهه ڪيو ۽ بالٽڪ جمهوريات جو ڪنٽرول ٻيهر حاصل ڪيو. هٿل جي ارادن بابت جاسوسن ۽ برلن ۾ سفارتخاني طرفان مليل چٽاڻن کي نظر انداز ڪرڻ کانپوءِ اسٽالن کي 1941ع جي جون ۾ جرمن حملي هٿان جنگ ۾ زبردستي آندو ويو. حملي جي پهرين هفتن جي ملنڊر ٽاڪامين جي ردعمل ۾ دهشت جو استعمال ڪيو ويو ۽ پوءِ 1917ع کان اڳ واري دور جي عظيم روسي قومپرستيءَ ڏانهن واپسي ڪندي اسٽالن پنهنجي نظرياتي حيثيت کي مضبوط ڪيو. هن پراڻن روسي جنرلن جي ساراهه ڪئي، جن زار شاهي سلطنت لاءِ فتحن کيون هيون ۽ هٿل خلاف جنگ کي 'عظيم فاشسٽ دشمن جنگ' نه پر 'عظيم محب وطن جنگ' سڏيو. هن طرفان قومپرستيءَ ڏانهن ڦيري سبب ڪيترين غير روسي قوميتن تڪليف پيوگي. اسٽالن ڪرائم تاتارن، چيچن ۽ وولگا جرمن کي هزارين ميل پري مرڪزي ۽ اوڀر ايشيا ڏانهن ملڪ نيڪالي ڏئي ڇڏي 'فاشسٽ مخالف' اڳواڻن ۾ ٽيون ماڻهو روزويلٽ هو. جنگ ۾ شامل ٿيڻ کان اڳ آمريڪي انتظاميا رسمي يورپي سلطنتن جي جاءِ تي هڪ 'غير رسمي' آمريڪي سلطنت اڏڻ جي موقعي کي استعمال ڪرڻ جي پاليسيءَ تي عمل ڪيو. جيئن تاريخ نويس اي جي پي ٽيلر سمجهائي ٿو:

1941ع جي مارچ ۾ روزويلٽ گڏيل مقصد طور اتحادي ڌر کي شيون ۽ خدمتون آڇي، جنگ جو سڀ کان وڌيڪ ڊرامائي سياسي ڌڪ هنيو. آمريڪا 'جمهوريت جو اسلحي خانو' بڻجي وئي (هنن ٻين ملڪن کي هٿيار مهيا ڪيا) ۽ پيسا به نه گهريائون، پر دنيا کي ان جي انتهائي گري قيمت ادا ڪرڻي پيئي. آمريڪي اختيارين عظيم برطانيا جي سون جا سمورا خزانو ۽ سندس پرڏيهي سيٽپ ٿيڻ ورتي. هنن برطانيا طرفان ملڪ کان ٻاهر شيون وڪرو ڪرڻ جي گنجائش کي محدود ڪري ڇڏيو ۽ ان جي جاءِ تي آمريڪي ڪاروباري ماڻهو انهن مارڪيٽن ۾ گهڙي پيو، جتي هن مهل تائين برطانوي هئا.²⁴¹

برطانوي پرڏيهي وزير اينٽني ايڊن بعد ۾ شڪايت ڪئي ته روزويلٽ کي توقع هئي ته اڳوڻا بئڪي علائقا 'هڪ ڀيرو پنهنجن مالڪن کان آزاد ٿيڻ کانپوءِ سياسي ۽ معاشي طور تي آمريڪا جا محتاج ٿي ويندا'.²⁴²

ڏور اوڀر ۾ ڪالونيل سلطنتن وچ ۾ معمولي ڳالهين تي جهيڙو هو جنهن آمريڪا کي سڌيءَ ريت جنگ ۾ آندو. جاپان ٻين ڪالونيل طاقتن جي خرچ تي پنهنجي سلطنت پکيڙڻ چاهي پئي، جيڪي جنگ هٿان صفا ڪمزور ٿي چڪا هئا ۽ جاپان ڏکڻ کان چين ۽ اتان کي فرينچ انڊو چائنا ڏانهن پيش رفت شروع ڪئي، پر ان خطي ۾ آمريڪا جا پنهنجا مفاد هئا. آمريڪا فلپائين تي ڪنٽرول ڪيو پئي ۽ چين ۾ چيانگ

ڪاٺي شيڪ ڏانهن ٺهاريو پئي، جيڪو اڃان تائين اولهندي چين ۾ جاپان خلاف ميدان تي بيٺو هو سو آمريڪي سرمائي جو منظور نظر هو. جاپان سان هڪ دلاليءَ واري معاهدي جي ڪوشش ۾ ناڪاميءَ کانپوءِ، آمريڪا جاپان جي ناڪابندي ڪري ڇڏي جنهن کي خام مال جي شديد ضرورت هئي. جاپان ردعمل طور آمريڪا جي بحري اڏي پرل هاربر تي حملو ڪري ڏنو ۽ ائين ڏکڻ اوڀر ايشيا ۾ فرينچ، ڊچ ۽ برطانوي ڪالونين کي مڙپ ڪرڻ آڏو وڏي رڪاوٽ کي هٽائي ڇڏيو.

گهڻن عام ماڻهن کي لڳي ٿو ته نازي ازم خلاف ويڙهه چرچل، اسٽالن ۽ روزويلٽ جي مقصدن کان بلڪل مختلف هئي. سچ پچ فاشزم خلاف نفرت هئي، خاص ڪري عوامي ميڊيا جي حلقن سمجهايو پئي ته ان جي حقيقت ڇا هئي. انهيءَ مقبول راءِ عامه کان ’ٽئي وڏا‘ اڳواڻ نٿائي نه سگهيا. حڪمران طبقي جو چرچل ٽولو 1940ع جي اونهاري ۾ مايوس هو. برطانوي فوج پنهنجو اڪثر فوجي سامان وڃائي چڪي هئي، ان کي (غلطي سان) هڪ حملي جي توقع هئي، جنهن جي مزاحمت ڪرڻ ڏکي هوندي ۽ حڪمران طبقي جو ڳچ حصو هٿلر سان انهن شرطن تي هڪ راضي ٿي جي حق ۾ هو جن کي چرچل ٽولي بيمعزتيءَ طور ڏٺو پئي. چرچل واري ٽولي وٽ سياسي طور تي بچڻ جو هڪڙو ئي گس هو ته اهو ليبر پارٽيءَ ۽ ٽريڊ يونين تحريڪ جي ڪامورن ڏانهن جهڪي. ان ليبر اڳواڻ ڪليمينٽ ايٽليءَ کي ڊپٽي وزيراعظم طور آندو ۽ سڀ کان اهم ٽريڊ يونين رهنما ايرنسٽ بيون کي جنگي معيشت جي پورهئي وارين گهرجن جي نگرانيءَ جي ذميواري ڏني. ٿوري (Tory) پارٽيءَ جي جنگ کان اڳ واري سامراجي طبقي جي جنگي لفاظيءَ کي ترڪ ڪرڻ کانسواءِ اهڙي حڪومت کي ڳنڍي نه پيو سگهجي. ان بدران ونسٽن چرچل ’آزادي‘، ’جمهوريت‘ ۽ ’قومن جي حق خوداراديت‘ جون ڳالهيون ڪيون. ان راشن سرشتي ذريعي کاڌي جي کوٽ جي پائيواري ڪئي (جنهن سان غريب پورهيت جي حصن لاءِ خوراڪ ۾ بهتري آئي، توڻي جو شاهوڪار اڃان تائين عياشيءَ سان ڪاٺي پي سگهيا ٿي) ۽ جنگ جي خاتمي کانپوءِ هڪ سڌريل فلاحي سرشتي جو واعدو ڪيو. جيئن اڀرندڙ ڪنزرويتو تارو قيونتن هوگ (بعد ۾ لارڊ هيلشم) مڃيو ته، جيڪڏهن حڪومت ماڻهن لاءِ ’سڌارو‘ نه آڻي ها ته ’انقلاب‘ جو جوکو هو.

آمريڪا ۾ ساڳي صورتحال هئي، جتي حڪومت فاشزم دشمنيءَ ۽ سامراج دشمنيءَ واري ٻولي ڪتب آندي ايليٽور روزويلٽ هر قسم جي ليبرل مقصدن سان جهيڙيندي ۽ هالي ووڊ جنگ کان نٿاڻ لاءِ جنگ کان اڳ وارين نازي دشمن فلمن، جهڙوڪ: چپلن جي ”عظيم آمر“ کي وساري ڇڏيو.

ايتريقدر جو سوويت يونين ۾ قومي اقليتن جي وڏي دريدريءَ باوجود جنگ جي سالن ۾ دهشت ۾ ٿوري نرمي ٿي. گهٽ ۾ گهٽ دانشور حلقن ۾ مختصر عرصي لاءِ اهو احساس هو ته جنگ کانپوءِ وارا سال مختلف هوندا، انهيءَ احساس جو عڪس اسٽالن

گراڊ ۽ هٽلر جي موتمار ڪيمپن بابت ويسلي گراسمين جي شاندار ناول ”زندگي ۽ قسمت“ ۾ نظر اچي ٿو.

تنهن هوندي به حڪمرانن جا مقصد سندن عوام کان بلڪل مختلف هئا. ان جو اظهار جنگ وقت ٿيو. 1940ع جي بهار ۾ فرانس جي شڪست ۽ 1943ع ۾ ڏاکڻي اٽليءَ ۾ اتحادي فوجن لهڻ وڃ ۾ اڪثر برطانوي فوجن جي ويڙهه اترئين آفريڪا ۾ پئي ٿي. ڇو؟ ڇاڪاڻ ته چرچل سئز ڪينال ۽ تيل ذخيرن وارن علائقن سان ڇهڻيل رهيو. هن کي نه صرف جرمنيءَ بابت، پر آمريڪا بابت پڻ ڳڻتي هئي، جيئن سعودي عرب جي معاملي تي هن ۽ روزويلٽ جي وچ ۾ ٿيل هڪ سخت سفارتي تڪرار بابت ان جو اظهار ٿيو.

خود اٽليءَ مٿان حملو چرچل جي مٿي تي سوار ميڊيٽيرين ۾ برطانوي بالادستيءَ کي ٻيهر رائج ڪرڻ جو نتيجو هو. هن روس ۽ آمريڪا، ٻنهي طرفان دليلن کي مڃڻ کان انڪار ڪري ڇڏيو ته هن وقت فرانس ۾ هڪ ٻيو محاذ کوليو وڃي. جڏهن جنگ جون سڀ کان اهم لڙائيون اولهندي روس ۾ وڙهيون پئي ويون. ان بدران هن دعويٰ ڪئي ته اٽلي ۽ بالڪن ’يورپ جو نرم غير محفوظ علائقو‘ آهي، توڻي جو جابلو علائقو هو. معنيٰ ته خونخوار لڙائيون ۽ تمام سست پيش رفت ٿي.

1942ع ۾ چرچل انڊيا لاءِ آزاديءَ جي اصول کي تسليم ڪرڻ انڪار ڪيو جڏهن استالن گراڊ جي فيصلاڪن لڙائي هلي پئي تڏهن هزارين برطانوي فوجي نازين سان وڙهڻ بدران انڊيا ۾ مظاهرن کي بيرحيميءَ سان ڪچلڻ ۾ مصروف هئا ۽ هڪ انڊين ’لبريشن فوج‘ ٺاهي وئي، جيڪا جاپان جو پاسو وٺي وڙهي پئي. ان ڪري انڊيا ۾ ڏڪار پڻ جنم ورتو، جنهن ڪري بنگال ۾ 30 لک ماڻهو مري ويا.

استالن جي خواهش هئي ته هٽلر سان اوڀر يورپ کي ورهائي، پر انهيءَ خواهش هيٺ سوويت يونين جرمن خطري کي نظر انداز ڪري ڇڏيو تنهنڪري جڏهن 1941ع ۾ مٿن ڪاهه ڪئي وئي، تڏهن روس جون فوجون بلڪل تيار نه هيون. ساڳئي ريت 1944ع ۾ روسي حلقه اثر ۾ اضافو ڪرڻ جي نيت سان روسي فوجن کي پنٿي روڪي رکيو ويو جڏهن جرمن فوجون وارسا ۾ پولش مزاحمت هٿان ٿيل بغاوت کي ڪچليو پئي. شهر تباھ ٿيڻ کانپوءِ روسي فوجن وستولا ندي پار ڪري شهر جو ڪنٽرول حاصل ڪيو.

ساڳئي نموني، جاپاني حڪومت طرفان هٿيار ڦٽا ڪرڻ جي اشارن باوجود جنگ جي آخري ڏينهن ۾ آمريڪي حڪومت هيروشيما ۽ ناگاساڪيءَ مٿان ايٽم بم ڪيريا. آمريڪا ان عمل ذريعي روسي فوج جي پهچڻ کان اڳ جاپان طرفان هٿيار ڦٽا ڪرڻ کي يقيني بڻايو. ڇاڪاڻ ته سوويت فوجن جاپان جي قبضي واري منچوريا کي پار ڪري تيزيءَ سان وڌيون پئي ۽ ان سان جنگ کانپوءِ واري جاپان ۾ روس جي اهميت وڌي وڃي ها. هيروشيما ۽ ناگاساڪي تي ڪيرائيل بمن مان اهو به ظاهر ٿيو ته آمريڪا عالمي تسلط لاءِ ڪيڏو نه پوائتو طريقو استعمال ڪري سگهي ٿو.

تنهي وڏين طاقتن هٿلر لاءِ آسان بڻايو ته اهو جرمنيءَ مٿان پنهنجي پڪڙ کي قائم رکي. هنن طاقتن فقط نازين سان نه پر سڀني جرمن واسين سان دشمن وانگر سلوڪ ڪيو. هڪ سينيئر برطانوي سرڪاري ملازم وينسٽارٽ جرمنيءَ جي سموريءَ صنعت کي تباهه ڪرڻ ۽ ان کي هڪ زرعي ملڪ ۾ بدلائڻ جو خاڪو تيار ڪيو. برطانوي ۽ آمريڪي هوائي فوجن شهري آبادين مٿان بمباري ڪرڻ جي پاليسيءَ تي عمل ڪيو جنهنڪري هيملبرگ، ڪالنگي ۽ ڊريسڊن جيڪو فوجي حوالي سان اهم ٿي نه هو مٿان بمباريءَ سبب هڪ لک عام شهري موت جو ڪاڄ بڻيا. روس ۾ ناول نگار ايليا اهرينبرگ ماڻهن کي سڏ ڏنو ته، 'جرمن کي ماريو جرمن کي ماريو جرمن کي ماريو'. اهڙيءَ حڪمت عمليءَ جرمن پورهيتن کي ڪا ترغيب مهيا نه ڪئي ته اهي پنهنجن حاڪمن خلاف ٿي پون ۽ ائين هٿلر لاءِ آسان ٿي پيو ته آخر تائين پنهنجين فوجن کي ڳنڍي رکي.

قطعي بربريت

جرمنيءَ جي حڪمرانن جي بربريت تي ڪي به سوال ناهن. اولهه يورپ تي سندن قبضو وحشياڻو هو. مقبوضه پولينڊ ۽ روس ۾ سندن چال چلت بربريت واري هئي ۽ يورپ جي يهودين سان سندن سلوڪ 20 هين صديءَ جي دهشت جي انتها هو پر اڃان به اهو سمجهڻ جي ضرورت آهي ته اهو ڪيئن ٿيو؟

اولهه ۽ ڳچ اوڀر يورپ ۾ نازي پاليسيءَ پٺيان ٻه محرڪ هئا. هڪ ته جيترو ممڪن ٿي سگهي گهٽ فوجن سان قبضو ڪيل ملڪن جو ڪنٽرول قائم رکڻ ۽ وڏو ڪان وڏو خوراڪ ۽ خام مال جرمنيءَ ڏانهن اماڻڻ. انهن مقصدن کي حاصل ڪرڻ جو سڀ کان آسان طريقو مقامي حڪومتن جو ساٿ هو جيڪي جرمنيءَ هيٺ ڪم ڪرڻ لاءِ تيار هيون ۽ مخالفن جون پاڙون پٽڻ ۽ خوراڪ ۽ سامان جي روانگيءَ جي نگراني ڪرڻ لاءِ مقامي پوليس کي استعمال ڪيو. اهو حاصل ڪرڻ ڏکيو نه هو ڇاڪاڻ ته سڄي يورپ جي ڳچ حڪمران طبقي جرمن قبضي کي لڳاتار جنگ هٿان ملڪيتن جي تباهيءَ يا انقلاب کان گهٽ بچڙو سمجهيو پئي. ايتريقدر جو اهي حلقا جن اصولي طور تي جرمنيءَ جي مخالفت ڪئي، تن انهن لاءِ ڪم ڪندي منافعا ڪمائڻ جا عملي فائدا ڏنا پئي.

قبضي هيٺ آيل ملڪن جي ڦرلٽ جرمن سرماڻيداريءَ کي ڳچ يورپ جي پورهيت قوت جو استحصال ڪرڻ ۽ پنهنجا جنگي خرچ ۽ ان جا منافعا برقرار رکڻ جي قابل بڻايو. ان سان پنهنجن جرمن پورهيتن کي سخت تڪليف ڏيڻ کان بچاءُ ٿي پيو جن کان نازي حڪمران سڀ کان گهڻو ڏنا پئي. جرمن پورهيت طبقي جنهن 23- 1918ع ۾ هڪ انقلاب جو خطرو پيدا ڪيو (جيتوڻيڪ جرمن پورهيتن کي مشڪل سان 'مراعت يافتہ' حلقي طور بيان ڪري سگهجي، ڇاڪاڻ ته جنگ دوران سندن

معيار زندگي صفا ڪري پيو ۽ انهن کي روسي محاذ ڏانهن موڪلي سگهجي پيو. جتي مرڻ جو تعداد تمام گهڻو هو. جرمن سرمايتداري، مهانگي جرمن پوليس جي ضرورت کانسواءِ قبضو ڪيل علائقن جي پورهيتن کي دٻائي رکي سگهي، ان لاءِ ساڻاري سياستدانن ۽ ڪاروباري ماڻهن تي پاڻيو ورهايو ۽ حڪومت ڪريو جي زبردست حڪمت عملي اها هئي ته 'جرمن کي تڏو ڪرڻ لاءِ ائين ڪريو يا ته اهي اچي ويندا يا ته معاملو وِتر خراب ٿي ويندا.'

پر وقت سان گڏ مسئلا وڌندا رهيا. جرمنيءَ کي شيون مهيا ڪرڻ جو گهڻو بار قبضو ڪيل ملڪن جي پورهيت تي پئجي ويو. آخر ۾ اهي فقط ايترو حاصل ڪري سگهيا، جو سندن ڏيههاري جي خوراڪ جو اڌ مهيا ڪري سگهن. انهن منجهه سخت ڪاوڙ جنم ورتو، کين جبري طور پر تي ڪري جرمنيءَ ۾ غلام پورهئي طور استعمال ڪرڻ جو جوڪم پڻ هو. جڏهن ته سندن حاڪم قبضاگير قوتن سان گڏ رهيا پئي. قبضي جي ٽئين سال تائين هڙتالون ٿيڻ لڳيون، جبري ڀرتين کان نٽائڻ لاءِ پورهيت ڏورانهن علائقن ڏانهن پڇي ويا ۽ منظم مزاحمت وڌڻ لڳي. جرمنيءَ ردعمل طور انهن جاين تي فوج کي مقرر ڪيو جنهن ۾ مخلص نازي گهٽ هئا. جڏهن ته نازي تنظيم ۾ گيسٽاپو هئي، جيڪا دهشت جي استعمال کان ڪيائيندي ڪانه هئي. فرانس، سلواڪيا، ڪروشيا ۽ هنگريءَ جهڙن ملڪن ۾ هٿل وڌ کان وڌ مقامي فاشسٽ ۽ نازي گروهن تي پاڻيو جن يهودين کي بيدخل ڪرڻ جهڙين پاليسين جي پوئواري ڪئي. مقامي يهودي دشمنيءَ جي روايتن سان ڪيڏندي نازي ٽولن ماڻهن جي ڪاوڙ کي ٿيڙي ڇڏيو ۽ مقامي ساڻارين کي يهودين جا گهر ۽ سامان آڇيا.

پولينڊ تي قبضي کانپوءِ هڪ مختلف ۽ وڌيڪ غليظ گس ورتو ويو. نازي مقصد هيٺ ملڪ کي صفا ڇڏ ڪري سليسيا واري اولهندي خطي کي جرمنيءَ سان ملائي ۽ غير جرمن آباديءَ کي تڙي ڪڍي ڇڏڻ هو. ٻيو مقصد اهو هو ته مرڪزي پولينڊ کي 'بچت پورهيت' طور فوجي ڪنٽرول هيٺ برقرار رکجي (جڏهن ته 1939ع کان 1941ع تائين اوڀر پولينڊ روس جي قبضي هيٺ هو). ان جي معنيٰ پراڻي پولش رياست جي روايتي اڳواڻن مان جان ڇڏائڻ هئي. ڪيترائي هزارين پولش ساڻاري هئا، پر انهن جرمن نگرانن هيٺ ڪم ڪار هلايو پئي. نازي پوليس وٽ زندگيءَ ۽ موت جو اختيار هو ۽ ان اختيار کي استعمال ڪيو. جيئن ڪولڪو ٻڌائي ٿو ته 'پولينڊ ۾ نازي دهشت پنهنجي ابتدا کان وٺي سندن مرضيءَ مطابق ۽ انتهائي خطرناڪ هئي، جنهن بابت اڳواٽ ڪوبه اندازو نه پيو لڳائي سگهجي ته ڇا ٿيندو. شهرن ۾ هر وقت خطرن لاماڙا ڏنا پئي'.²⁴³ اٽڪل 57 لک ماڻهن (آباديءَ جي 16 سيڪڙو) پنهنجيون حياتيون وڃايون. انهن مان اڌ يهودي هئا، جن کي 1939ع ۾ يهودين جي خاص علائقن (ghettos) ۾ ٻڌڻ وڳهي ۽ 1942ع کان وٺي موت جي ڪيمپن ڏانهن اماڻيو ويو. يهودين کي خاص چوڌاري بند

ڪالونين ۾ قيد ڪرڻ وارو عمل پولينڊ مٿان راڄ ڪرڻ واري سرماڻيداري مقصد سان ٺهڪيو پئي. جڏهن پولش (۽ بعد ۾ لٿيائي، بيلورشين ۽ يوڪرينين) واسين سخت تڪيلفون پيوڳي جرمنيءَ کي خوراڪ ۽ محنت مهيا ڪئي. جنگ کان اڳ وارن تعصبن کي يهودي اقليت خلاف سندن ڪاوڙ کي ڦيرائڻ لاءِ استعمال ڪيو ويو. جنهن انهن کان وڌيڪ پيوڳيو پئي. ان ورهايو ۽ حڪومت ڪريو جي پراڻي منطق تي عمل ڪيو. پر اها منطق نازي پارٽيءَ جي قاتل نسل پرست نظريي سان پڻ ٺهڪندڙ هئي. جرمن قبضاگير فوجن کي ٻڌايو ويو ته اهي آرين نسلن جا چونڊيل ماڻهو آهن. پولش واسي Untermenschen ۽ يهودي سڀ کان گهٽ نسل جا ڌاريا آهن. جن کي يورپ مان نيست نابود ڪرڻو آهي.

1941ع جي اونھاري ۾ روس مٿان جرمن حملي، جنهن کي باربروسا جو گجهو نالو ڏنو ويو. ۾ دهشت جي اڃان مٿاهين سطح استعمال ڪئي وئي. اڳتي وڌندڙ جرمن فوجن دشمن رياست جي ڍانچي کي برباد ڪرڻ شروع ڪيو. جيئن انهن پولينڊ ۾ ڪيو. پر هتي اڃان وڌيڪ وسيع پيماني تي ۽ وسيع ايراضي ۾. اهو ڪم ايس ايس (SS) يونٽن کان ڪرايو ويو جيڪي محاذ پٺيان ڪم ڪندا هئا. يعني، سڀني ڪميونسٽ ڪميسارن ۽ ’يهودي بالشوڪ عنصرن‘ کي قتل ڪرڻ. پھريون ڀيرو وڏي پيماني تي قتل جنگ جو لازم حصو بڻجي ويو. پر اڃان تائين اهو عمل جنگي ڪارروائي طور ٿيو پئي ته جيئن روس جي حمايتي قوتن کي نئين سر گڏجي گوريلا جنگ ۽ پيچ ڊاهه جون ڪارروائيون ڪرڻ کان روڪجي. ائين پهريائين يهودي نوجوانن کي قتل ڪيو ويو جن جي ويڙهه جي عمر هئي.

جرمن فوج ماسڪو تائين پهچڻ ۾ ڪامياب نه ٿي ۽ ان انداز سان روس کي فتح نه ڪري سگهي، جيئن هٽلر توقع ڪئي پئي. اها مرڪزي يورپي برفاني ميدانن ۾ ڦاسي پئي ۽ اُن کانپوءِ اسٽالن گراڊ ۽ ڪُرسڪ وٽ دنيا جي تاريخ جي سڀ کان وڏين ۽ خونخوار لڙائين کي منهن ڏنائين. ابتدائي باربروسا فوج 30 لک هئي. 1945ع تائين اوڀر واري محاذ تي جرمن فوج اٽڪل 60 لک حياتيون وڃايون، جڏهن ته روسين جو تعداد هڪ ڪروڙ 30 لک تائين پهتو ۽ 70 لک عام شهري موت جو ڪاڄ بڻيا.²⁴⁴

جرمن فوجن جن حالتن کي منهن ڏنو پئي، سندن ڪمانڊرن ان لاءِ ڪڏهن به رٿابندي نه ڪئي هئي. جنگ ۾ ناقابل يقين بربريت کان ڪم ورتو ويو ۽ وحشي بڻيل سپاهي روسين ۽ يهودي شهرين جي قتل عام کي برداشت ڪرڻ لاءِ تيار هئا ته ڪٿي اهي مزاحمتي سرگرمين جو حصو نه بڻجي وڃن. سرماڻيدارائي جنگ هڪ اهڙو ماحول پيدا ڪيو جنهن ۾ اهڙا واقعا ٿي سگهيا پئي ۽ اهي پنهنجن سرماڻيدار هيبتناڪ معيارن مطابق عقلي رهيا. اُن نازي قيادت کي هڪ اهڙي پاليسيءَ کي لاڳو ڪرڻ جي قابل بڻايو جيڪا انهن حالتن هوندي به عقلي نه هئي. يعني، يورپ جي سڀني يهودين ۽ روما چپسي

آباديءَ کي ڳجهه ڳوهه ۾ ختم ڪرڻ جي ڪوشش. خاص ايس ايس Einsatzgruppen جڏهن يهودي عورتن ۽ ٻارن توڙي مردن کي قتل ڪرڻ شروع ڪيو. جهڙوڪ: ڪيف ڀرسان بيبس يار ڪڏ جتي 1941ع جي سيپٽمبر ۾ 43 هزار ماڻهن جو ڪوس ڪيو ويو جڏهن ته جرمن جنرلن کي اڃان تائين هڪ ٽڪڙي فتح جي توقع هئي. انهيءَ منصوبي جي 1942ع جي جنوريءَ ۾ وائسي ڪانفرنس ۾ منظوري ڏني وئي، جنهن لاءِ نازي پارٽي ۽ رياست جي درجي بنديءَ مان 14 اهم شخصيتن کي گڏ ڪيو ويو. انهن جرمنيءَ جي قبضي هيٺ آيل يورپ ۾ هر يهودي نسل جي ماڻهوءَ (جيڪي اٽڪل پنجاهه يا سٺ لک هئا) جي سڃاڻپ لاءِ تفصيلي ميڪنزم جوڙيو تن کي انبارن جي صورت ۾ قيد ڪري کين 'نئين سر آباد ڪرڻ' جي بهاني هيٺ سوين ميل پري خاص ڪيمپن ڏانهن اماڻيو ويو. کين خاص عمارتن ۾ ڌڪيو ويو جتي کين گئس ڏئي ماريو ويو. اهو سڀ ڪجهه ائين ڪيو ويو جڏهن ته اهي ماڻهو ڪنهن صنعتي اسيمبلي لائين جو حصو هجن.

جرمن سرمائيداريءَ جي معاشي يا جنگي ضرورتن جي حوالي سان انهن عملن جو ڪوبه جواز نه ٿو ٺهي. انهن ماريل مان ڪيترائي هنرمند مزدور يا پيشيور ماڻهو هئا، جيڪي جنگي معيشت يا منافعو ڪمائڻ لاءِ ڪم اچي سگهيا پئي. انهن کي قتل ڪرڻ کان اڳ جن ڪمن لاءِ استعمال ڪيو ويو تڏهن به سندن هنر سان ٺهڪندڙ ڪم نه هئا. يورپ جي هڪ ڪنڊ کان ٻي ڪنڊ تائين لکين ماڻهن جي تحريڪ ريلوي لائينن پري ڇڏيو ۽ گاڏين کي ڪتب آندو ويو جن ريل رستن ۽ گاڏين جي فوجن، هٿيارن ۽ صنعتي ادارن کي شديد ضرورت هئي. ڪامورا شاهي، جيڪا عام طرح وڌيڪ ڪارائتي ٿئي ها، سا انهيءَ آپريشن جي انتظامن ۾ مصروف ٿي وئي. ان باوجود اهو سلسلو جنگ جي آخر تائين ڏيهاري ۽ هفتوار نموني هلندو رهيو.

انهيءَ نسلي ظلم ۽ بربريت جو نظرياتي حوالي سان به ڪو مطلب نه ٿو نڪري جيئن جرمن عوام کي ان بابت ٻڌايو ويو. اهو هڪ ڳجهو آپريشن هو هزارين ماڻهن کي انهيءَ ڪوس ۽ قتل عام بابت ضرور خبر هئي، جيڪو ڪجهه ٿيو پئي ڪيترن ماڻهن کي اٽوئنڊڊ لڳو پئي، پر انهن ڄاڻي وائي پنهنجو ڌيان هٽائي ڇڏيو.²⁴⁵ پر اهو عمل حڪومت کي عوامي حمايت ڏيارڻ جو ذريعو نه هو.

توڻي جو نازي اڳواڻن کي دريافت ٿيو ته جرمن سماج ۾ يهودي دشمنيءَ جو وڏي پيماني تي فائدو ڪٿي سگهجي ٿو پر ان جون به حدون هيون. مثال طور جڏهن 1938ع جي نومبر ۾ انهن ايس. اي جڏهن کي يهودي ڏڪانن ۽ ڪاروبارن خلاف چوڙي ڇڏيو ته ان جي نتيجي ۾ عوامي سطح تي مخالفت پڙڪي پئي. ڪيترائي ماڻهو جيڪي دنيا جي مسئلن لاءِ عام طور تي يهودين تي الزام هڻڻ لاءِ تيار هئا، سي کين تڪليفن ۾ ڏسي خوش نه هئا. ان سان گڏ منتشر يهودي دشمنيءَ موجود هئي ۽ ان جي مقابلي ۾ ٻيا به ڪيترائي خيال هئا، جن انهيءَ قسم جي نسل پرستيءَ کي للڪاريو پئي. اهوئي سبب

هو جو سوشل ڊيموڪريٽ ۽ ڪميونسٽ اڳواڻ جن جو پسمنظر يهودي هو (ڪارل مارڪس کان وٺي روزا لڪسمبرگ تائين) تن جرمن پورهيتن جي وڏي تعداد جي وفاداري حاصل ڪئي، توڻي جو ڪجهه پورهيت يهودي دشمنيءَ جي روايت ۽ پرچار جي اثر هيٺ هئا. جرمن جمهوريه جي گذريل سالن ۾ نازي پرچار جي آزمائش مان ظاهر ٿيو ته هٽلر فقط يهودي دشمنيءَ تي پاڙي نه ٿو سگهي ۽ ڪن جاين تي حمايت حاصل ڪرڻ لاءِ کيس اها ڳالهه ٿڌي ڪرڻي پئي. ايتريقدر جو نازين جڏهن اقتدار تي قبضو ڪري ورتو هو ۽ انهن خيالن جي اظهار کي دٻائي ڇڏيو هو جن يهودي دشمنيءَ کي للڪاريو پئي، کين خبر پئي ته اهي بيروزگاري ورسلز معاهدي ۽ هٽلر جو تاثر هڪ بين الاقوامي شخصيت طور اڀارڻ سان وڌيڪ بهتر موت ماڻي سگهن ٿا.

جتي يهودي دشمنيءَ نازي پارٽي، ايس اي ۽ ايس ايس جي اندروني حصن کي ترغيب ڏني ۽ انهن کي ڳنڍي رکڻ ۽ کين غير متحرڪ، رجعتي ۽ سُست ٿيڻ کان روڪڻ ۾ اهم ڪردار ادا ڪيو. اهو ئي غير عقلي نظريو هو جنهن کين جرمن ويمر دور ۾ ڪاٻي ڌر جي قوتن سان ٽڪرائڻ جو جوڪم ڪڍڻ ۽ ٽين جرمن سلطنت جي قائم ٿيڻ کانپوءِ هٽلر جي حڪمن کي عمل ۾ آڻڻ لاءِ اتساهيو. انهن لاءِ جرمنيءَ طرفان پوڳيل هر مصيبت پٺيان حتمي دشمن يهودي هئا. جيئن ئي جرمن فوج اوڀر طرف پيش رفت ڪئي ته مفتوح بٽايل علائقي جي تحفظ جو هڪ ئي گس هو يعني: يهودين جو خاتمو. ايتريقدر جو جڏهن 1944ع جي آخر ۽ 1945ع جي ابتدا ۾ شڪست ويجهي هئي، تڏهن به يهودين جي قتل کي هڪ فتح وانگر ڏٺو پئي ويو.

جرمن حڪمران طبقي کي 1930ع جي بحران کي منهن ڏيڻ لاءِ اهڙن بي ڍنگن ۽ چرين خيالن سان ماڻهن جي ضرورت هئي. نازي قوتن جي چريائپ کين هڪ قوت مهيا ڪئي، جيڪا پورهيت طبقي جي تنظيم کي منهن ڏئي سگهي ۽ پوءِ کين يورپي بالادستي ڏانهن وٺي وڃي سگهي. موت ۾ نازين کي 60 لک کان وڌيڪ يهودي، چپسي ۽ معذور ماڻهن جي قتل عام جهڙن چرين تصورن تي عمل ڪرڻ جي اجازت ڏني وئي. وڏا ادارا، ڪرپس، آءِ جي فاريين ۽ بيا، سندن لاءِ غلام پورهيتن کي استعمال ڪرڻ، موت جون ڪيمپون ٺاهڻ ۾ مدد ڪندي خوش هئا. ڀلي پوءِ ماڻهن جي ڪوس جو اقتصادي حوالي سان ڪوبه فائدو نه هو. نازي ازم روزا لڪسمبرگ طرفان سوشلزم جي متبادل بربريت واري اڳڪٿي جي ڊيچاريندڙ تعبير هئي.

اميد جو ٻيهر جنم

برطانوي فوج ۾ هڪ نوجوان ڪيپٽن ڊينس هيلي 1945ع ۾ ليبر پارٽيءَ جي ڪانفرنس کي ٻڌايو ته هي تازو يورپ جي انهن علائقن مان واپس آيو هو جتي 'سوشلسٽ انقلاب' اچڻ وارو آهي:

هر هڪ ملڪ ۾ مٿيون طبقو خودغرض، اخلاقي طور تباهه، مايوس ۽ زوال پذير آهي. اهي مٿيان طبعا برطانوي فوج ۽ برطانوي عوام ڏانهن نيهارين ٿا ته کين انهن ماڻهن جي عذاب کان بچائين، جيڪي گذريل چار سالن کان زير زمين انهن خلاف وڙهندا رهيا آهن. اسان کي گهرجي ته اهو ظلم ٿيڻ نه ڏيون.²⁴⁶

جنگ فقط دهشت ۽ مايوسيءَ کي جنم نه ڏنو. ان جنگ دوران هاراييل ۽ مايوس ماڻهن منجهه هڪ ردعمل پڻ پيدا ٿيو. مزاحمتي تحريڪن جنم ورتو جن مان لڳو پئي ته گج يورپ ۾ هڪ انقلابي تبديلي اچڻ واري آهي.

پولينڊ ۽ روس کي ڇڏي ٻي عالمي جنگ ۾ سڀ کان وڌيڪ ڀوڳيندڙ ملڪن ۾ يونان شامل هو. اٽلي ۽ پوءِ جرمن قبضي هن ملڪ جي ڏهن مان هڪ ماڻهوءَ کي موت جي نند سهارڻي ڇڏيو. اڌ ته بکن وڳهي مري ويا.²⁴⁷ مزاحمتي گروهه پهريائين ته پاڻمرادو ظاهر ٿيا، پر وري هڪ ڀري قومي تنظيم EAM-ELAS ۾ گڏجي پيا، جنهن جو بهرائيءَ وارن علائقن ۾ چڱو اثر هو. تن جرمن جنگي رابطن جي قطارن کي خطري ۾ وڌو ۽ هزارين جرمن فوجن کي سوڙهو ڪيو. جڏهن جرمن فوج 1944ع جي آخر ۾ اتر ڏانهن واپس ٿيڻ لاءِ تيار هئي، تڏهن لڳو پئي ته آزاديءَ جي تحريڪ ملڪ جو ڪنٽرول ڪسي وٺندي يوناني بادشاهت هٿان برقرار رکيل هڪ ساڄي درجي آمريت 1940ع ۾ اٽليءَ جي ڪاهه تائين نازي حمايت واري پاليسيءَ تي عمل ڪيو. مزاحمتي ڌرين بادشاهت ۽ پراڻي حڪمران طبقي جو خاتمو چاهيو پئي ۽ EAM-ELAS اندر يوناني ڪميونسٽ پارٽيءَ جو مرڪزي ڪردار هو.

اٽليءَ ۾ صنعتڪارن ۽ جاگيردارن 1920ع ڌاري مسولينيءَ کي اقتدار ڏيارڻ ۾ مدد ڪئي هئي ۽ 1943ع جي اونهاري تائين سندس حڪومت مان خوش هئا. جڏهن اٽليءَ جي فوج کي بدتر شڪستون مليون، تڏهن هنن پنهنجي پرڏيهي سلطنت وڃائي ڇڏي ذري گهٽ ٻن ڏهاڪن تائين چڙوچڙ ڪميونسٽ گروهه ۽ هڪ حد تائين سوشلسٽ پارٽيءَ جا حمايتي زير زمين مخالفت ڪندا رهيا، جن هڪ قسم جي قومي تنظيم کي برقرار رکڻ جي ڪوشش ڪئي هئي. سوشلسٽن جي زير زمين ڪوششن بابت اگنازيو سلون (Ignazio Silone) جو ناول 'ماني ۽ شراب' انهن سالن دوران ٿيل سختين جو احساس ڏياري ٿو. پهرين کلي عام مزاحمت 1943ع جي مارچ مهيني ۾ ٿي جڏهن ٿورن ۾ هڙتالن جي لهر شروع ٿي ۽ گرفتارين باوجود سڄي اترئين اٽليءَ تائين ڦهلجي وئي، جنهن ۾ اٽڪل هڪ لک مزدورن حصو ورتو. ان جو ترٽ ڪارڻ وڌندڙ قيمتون ۽ بمباريءَ جي اثرن سبب پيدا ٿيل تڪليفون هيون. ڪميونسٽ ويڙهاڪن جو ٿورو تعداد 20-1918ع وارين جدوجهدن جي يادگيري سان احتجاج جي مهڙ ۾ هو. مسولينيءَ فاشسٽ اڳواڻن کي ٻڌايو ته هڙتال هن جي تحريڪ کي 20 سال پوئتي ڪري ڇڏيو آهي ۽ ان تي هٿل چيو ته اهڙي نافرمانيءَ کي ڪيئن ٿو برداشت ڪري سگهجي.²⁴⁸ اصل ۾

هڙتال ظاهر ڪيو ته جنگ هڪ اهڙو سماجي بحران پيدا ٿي ڪري جو فقط طاقت جي زور تي حڪومت کي گهڻو عرصو قائم نه ٿو رکي سگهجي، ڇاڪاڻ ته ان هيٺين ۽ وچولن طبقن جي ماڻهن کي مفلس ڪري ڇڏيو.

آمريڪي ۽ برطانوي فوجون جولاءِ ۾ (اٽليءَ جي علائقي) سسليءَ ۾ لٿيون ۽ تمام آهستي آهستي اتر طرف وڌڻ شروع ڪيائون، جنهنڪري مٿئين طبقي کي ڳڻتي ۽ ورايو ته حڪومت جو بحران ڪٿي ڪين به وڪوڙي نه وجهي. هنن سوچيو ته سندن طاقت کي برقرار رکڻ جو هڪڙو ئي گس آهي ته مسولينيءَ کي لاهجي ۽ برطانيا ۽ آمريڪا سان ڳالهيون ڪجن. فاشسٽ گرانڊ ڪائونسل ۾ مسولينيءَ جي سڀ کان ويجهن ساٿارين جا خيال پڻ ساڳيا هئا. هنن اتحادي فوجن جي لهڻ کان ٻه هفتا پوءِ هڪ خاص گڏجاڻي ڪئي، جنهن مسولينيءَ کي هٿيار ڦٽا ڪرڻ لاءِ ووٽ ڏنو. ٻئي ڏينهن ساڳئي بادشاهه جنهن 1922ع ۾ اقتدار مسولينيءَ جي حوالي ڪيو هو تنهن سندس جاءِ تي جنرل بودوگليو (Bodoglio) کي مقرر ڪري ڇڏيو جيڪو 1935ع ۾ ايتوپيا سان زنا ڪرڻ وقت اٽليءَ جي فوجن جو ڪمانڊر هو ۽ مسولينيءَ کي گهر ۾ نظر بند ڪيو ويو.

فاشزم جي پيڻاڪ رات جي خاتمي سان ماڻهو جشن ملهائيندي روم جي گهٽين ۾ نڪري آيا، پر سندن اهو جشن وقت کان اڳ هو. بودوگليو جي حڪومت وڌيڪ هڪ مهيني تائين جرمنيءَ سان اتحاد قائم رکيو جڏهن ته ان گجهي نموني اتحادين سان ڳالهيون ڪيون پئي. ان دوران ان حڪومت مظاهرن کي چٽڻ لاءِ طاقت استعمال ڪئي، باري چونڪ تي گوليون هلائڻ جي نتيجي ۾ 23 ماڻهو مارجي ويا. هن جي ورتاءُ جرمن فوج کي اٽليءَ ۾ داخل ٿيڻ جو وقت ڏنو. آخرڪار جڏهن بودوگليو اتحادين سان معاهدي بابت اعلان ڪيو ته، جرمني نيپلز (Naples) جي اترئين حصي تي قبضو ڪري ورتو ۽ حڪومت کي روم ڏانهن ڀڄي وڃڻ تي مجبور ڪيو. جرمن چاتابردار فوج مسولينيءَ کي بچائي ورتو ۽ اترئين اٽليءَ ۾ هڪ ڪٽ پتلي حڪومت (جنهن کي ريپبلڪ آف سيلو سڏيو ويو) ٺاهي ورتي.

جرمن قبضي مزاحمتي تحريڪ کي وڌيڪ پڙڪائي ڇڏيو. ان جا ٽي حصا هئا. پهرائين ۾ جوشيلن هٿياربندن جا گروهه، جيڪي 1943ع جي آخر ۾ 9 هزار هئا سي 1944ع جي بهار ۾ 20 هزار کان وڌي ويا ۽ هڪ سال کانپوءِ هڪ لک ٿي ويا. شهرن ۾ زير زمين هٿياربند 'محب وطن گروهه' هئا، جن ڪامورن کي قتل ڪيو ۽ جرمن فوجن کي تباهه ڪيو. 1944ع جي جنوريءَ ۾ سياسي قيدين کي گوليون هڻڻ کانپوءِ جينوا (Genoa) ۾ وڏي هڙتال سان ۽ مارچ ۾ ملن ۾ 3 لک مزدورن جي هڙتال جيڪا وينيتو بولگنا ۽ فلورنس تائين پکڙجي وئي، سان ڪارخانن ۾ مزاحمتي تحريڪ وڌي پئي. انهن هڙتالن جي مهڙ ۾ گهٽ اجرت تي ڪم ڪندڙ ۽ عورت مزدور هيون، ردعمل طور جرمن فوج کين گرفتار ڪيو ۽ ملڪ نيڪالي ڏئي ڇڏي.

1944ع جي آگسٽ ۾ ٽئي ڌرين گڏجي پيون. اتحادي فوج جي پهچڻ کان اڳ جرمن فوج کان فلورنس ڪسي ورتائون. وري اٺن مهينن کانپوءِ هنن گڏجي ملڪ جي ٽن وڏن صنعتي شهرن، جنينا، ٿورن ۽ ملن جو ڪنٽرول حاصل ڪري ورتو. جنينا ۾ هٿياربند شهري گروهن جي بغاوت شهر جي سرڪاري عمارتن تي قبضو ڪري جرمن فوجن جو گهيراءُ ڪري ورتو هڪ چانوٽي ڪسي ۽ پوءِ پهراڙيءَ جي جوشيلن گوريلن جو ساٿ ڏئي، جرمن جنرل ۽ 15 هزار فوج کي هٿيار ڦٽا ڪرڻ تي مجبور ڪيو. ٿورن ۾:

شهري آباديءَ ۽ خاص ڪري ڪارخانن جي پورهيتن ويڙهه جي سموري باهه کي برداشت ڪيو..... پورهيتن هٿان قبضو ڪيل ڪارخانن، جهڙوڪ: لينشيا، اسپا، گراندې موٽري، فيات ميرافيوري، فيراري ۽ ڪيترن ٻين ڪارخانن جي چوڌاري سخت لڙائي ٿي. (جيسيتائين هٿياربند شهري گروهن) جوابي حملو ڪري باقي فاشسٽ فوجن کي قابو ڪيو تيسيتائين پورهيتن اٽل ارادي سان مزاحمت ڪئي.²⁴⁹

ملن (اٽليءَ جو شهر) ۾ هٿياربند گروهن فاشسٽ چانوٽيءَ کي بهاري ڇڏيو. وڏن ڪارخانن، خاص ڪري پريلي جي چوڌاري ويڙهه ٿي ۽ پوءِ هٿياربند گروهن، گوريلن ۽ پورهيتن شهر جي پراسي کان داخل ٿي شهر تي قبضو ڪري ورتو.

پهريان مزاحمتي گروهه پاٽمرادو ايريا هئا، انهن جي واڌ کي جرمن قبضي ۽ ان کانپوءِ پيدا ٿيل سختين ۽ تڪليفن ٻارڻ مهيا ڪيو. جبري فوج ۾ ڀرتيءَ يا جرمنيءَ ۾ جبري پورهئي کان بچڻ لاءِ ڪيترن نوجوانن جبلن جو رخ ڪيو. مزاحمت ڪاٻي ڌر جي سياست ڏانهن ڌڪجي وئي. اٽليءَ ۾ هر هڪ کي خبر هئي ته حڪمران طبقي مسولينيءَ جي پٺپراڻي ڪئي آهي. هر هڪ ڄاتو پئي ته صنعتڪار ٿوروي گهڻو جرمن قبضي جا ساٿاري هئا. هر هڪ ڏٺو ته بادشاهه ناڪام آهي ۽ بودوگليو 1943ع جي اونهاري ۾ جرمن قبضي کي روڪڻ لاءِ ڪجهه نه ڪيو.

جن ماڻهن ويڙهه جي چونڊ ڪئي، تن منجهه ذري گهٽ اتفاق هو ته اٽليءَ جي سماج ۾ بنيادي تبديلي آڻڻي پوندي سياسي طور تي اها ڳالهه مزاحمت ڪندڙن جي اڪثريت ۾ عام هئي. ڪميونسٽ پارٽي وٽ 1943ع جي جُونِ ۾ 5 هزار ميمبر هئا، سي 1945ع جي مارچ تائين چار لک 10 هزار ٿي ويا. پارٽيءَ وڏي تعداد ۾ ماڻهن کان پاڻ ڏانهن ڇڪيو جن کي 'پارٽي' لائين جي تفصيلن بابت تمام ٿوري ڄاڻ هئي، پر انهن اٽليءَ ۾ انقلابي تبديلي چاهي پئي ۽ استالن گراڊ کانپوءِ روسي فوجن جي ڪاميابيءَ مان اتساهه ورتائون پئي. ان سان گڏوگڏ سوشلسٽ پارٽي هئي، جيڪا ننڍي پر منظم ۽ منجهس اڃان تائين سڌار پسند گروهه پڻ هئا، پر جيئن 20-1918ع ۾ ٿيو ته هنن فقط انقلابي ٻولي ڪتب آندي پئي. آخرڪار 'عمل جي پارٽي' (Party of Action) به هئي جنهن جي اڳواڻي وچولي طبقي جي ماڻهن ڪئي ۽ ان منجهه مختلف قسم جا ماڻهو هئا، پر ان جو زور ان ڳالهه تي هو ته ماضيءَ سان تعلق کي ٽوڙڻو آهي. ان ۾ حيرت جهڙي ڳالهه ناهي ته ونسٽن

چرچل کي 'وحشي بالشوازم' بابت پريشاني هئي ۽ هن اٽليءَ جي بادشاهه ۽ بودوگليو کي بالشوازم خلاف اڪيلي رکاوٽ طور ڏٺو پئي.²⁵⁰

فرانس يونان ۽ اٽليءَ کان هڪڙي ڳالهه ۾ مختلف هو. هڪ ته زير زمين مزاحمت جي ڳالهه ڪاهي ڌر کان نه آئي، ڇاڪاڻ ته سوشلسٽ پارٽيءَ جي ايم پي ايز جي اڪثريت پيٽين (Petain) حڪومت لاءِ ووٽ ڏنو هو ۽ ڪميونسٽ پارٽي هتلر-اسٽالن معاهدي جي دور دوران ماسڪو کان هدايتن جي پوئواري ڪندي 1941ع جي اونهاري تائين مزاحمت جي مخالفت ڪئي. مزاحمت جو سڌ پراڻي حڪمران طبقي جي هڪ نمائندي وچولي قسمر جي فوجي آفيسر، چارلس ڊي گال (Charles de Gaulle) طرفان آيو جيڪو برطانيا پهچي ويو هو پر برطانيا تي ٻڌل ڊي گال جي 'آزاد فرينچ' فوج ٿوري هئي ۽ آمريڪا هن کي تسليم نه ڪري ها، تنهنڪري هن 1943ع جي آخر تائين جرمن حمايتي وشي (Vichy) حڪومت سان معاهدو ڪرڻ جي ڪوشش ڪئي. جڏهن جرمنيءَ روس تي ڪاهه ڪري ڏني، ڪميونسٽ پارٽيءَ پنهنجي مزاحمتي تنظيم ايف. ٽي. پي ٺاهي ورتي. اها جلدئي گالسٽ (Gaullist) کان وڌي وئي، ڇاڪاڻ ته فرانس اندر اڪثر ماڻهن لاءِ مزاحمت جي نوعيت طبقاتي هئي. پراڻي حڪمران طبقي 1940ع ۾ جرمن فوجن جي ٻڌڻ ۾ آجيان ڪئي ۽ پوءِ انهن جا ساٿاري بڻجي ويا. جيئن يونان ۽ اٽليءَ ۾ ٿيو هيٺان طبقات هئا، جن قبضي جي سموري بار کي پوڳيو. پاس ڊي ڪلاس ۽ نورڊ ۾ گرفتار ٿيلن مان اٽڪل 88 سيڪڙو ماڻهن جو پسمنظر پورهيت طبقي جو هو. جڏهن ته برٽنيءَ جي آباديءَ جو فقط هڪ سيڪڙو ريلوي مزدور هئا، تن مزاحمتي قوت ۾ 7 سيڪڙو ماڻهو مهيا ڪيا. جڏهن 1944ع ۾ اتحادين جي پهچڻ کان اڳ مزاحمتي تحريڪ جرمن فوج کان پئرس شهر کسي ورتو. هر هڪ کي خبر هئي ته مُڪ ڪنٽرول ڪندڙ قوت ڪميونسٽ پارٽي آهي، جيئن يونان ۽ اٽليءَ ۾ هو. هتي فقط سوال اهو هو ته ڇا پنهنجي حيثيت کي انقلابي تبديليءَ لاءِ ڌڪي طور يا سرمائيداريءَ کي چلتور ڪڍڻ لاءِ ڊي گال سان ٺاهه ڪيو وڃي.

اميد ٻيهر ڊڄي وئي

هڪ مشهور گفتگو ۾ ونسٽن چرچل ياد ڏياري ٿو ته ڪيئن هي 1944ع آڪٽوبر ۾ ماسڪو ۾ اسٽالن سان مليو ۽ هن کي چيائين 'جيسٽائين برطانيا ۽ روس جو لاڳاپو آهي ته رومانيا ۾ 90 سيڪڙو غلبو اوهان وٽ هجي، اسان لاءِ يونان ۾ 90 سيڪڙو ۽ يوگوسلاويا ۾ 50_50؟'

چرچل ملڪن جي هڪ فهرست لکي ۽ اسٽالن انهن تي ٽڪ مارڪ ڪيو. مون چيو مانس لڳي ٿو ته ڪٿي ائين ته نه سوچيو وڃي ته، اسان غور ويچار ۽ تياري کانسواءِ لکين ماڻهن جي زندگيءَ وارن معاملن کي ائين ئي اڪلائي ڇڏيو؟ ان ڪاغذ کي ساڙيون ٿا. اسٽالن چيو 'نه، تون رڪ'.²⁵¹

يونان، اٽلي ۽ فرانس ۾ اهي مزاحمتي ويڙهاڪ نه هئا، جن يورپ جي تقدير جو فيصلو ڪيو. پر اهو فيصلو اهڙين گڏجاڻين ڪيو. تهران، بيلٽا ۽ پوٽسڊم ۾ ٿيل ڪانفرنسن ۾، استالن، يورپ کي حلقه اثرن ۾ ورهائڻ بابت چرچل ۽ روزويلٽ سان متفق هو. پهريائين ته آمريڪا ان ورهاست سان خوش نه هو. ان کي توقع هئي ته اهو پنهنجي صنعتي برتريءَ کي استعمال ڪري، سڄيءَ دنيا کي هڪ آمريڪي حلقه اثر ۾ بدلائي ڇڏندي. آزاد تجارت کيس هر هنڌ مارڪيٽون کولي ڏيندي.²⁵² پر چرچل جيڪو لنڊن کان هلائي ويندڙ هڪ سلطنت کي برقرار رکڻ جي مقصد سان جهٽيل رهيو تنهن ان جي حمايت نه ڪئي ۽ نه ئي استالن جنهن وٽ آمريڪي اقتصادي طاقت سان مقابلو ڪرڻ لاءِ وڏي روسي فوج هئي. هنن ٻنهي جيڪا ورڇ چاهي پئي، ان تي هنن روزويلٽ کي آماده ڪيو.

وڏن حاڪمن جا اهي ناهه مزاحمتي تحريڪن جي اميدن لاءِ مومار ڌڪ هئا. هنن (ٻنهي) استالن جي فوجن کي اوڀر يورپ ۾ چوٽ ڏني. استالن ٻين علائقن جي ڪميونسٽن کي اهڙي اجازت نه ڏني ها، ڀلي پوءِ اُتي انقلاب عوام لاءِ ڪيڏو به فائديمند چو نه هجي. هن جي اڳوڻي پرڏيهي وزير لتوئوف 1944ع سيپٽمبر ۾ اٽليءَ ۾ آمريڪي نمائندي کي اها ڳالهه چئي ريت ٻڌائي ته، 'اسين اولهه ۾ انقلاب نه ٿا چاهيون'.²⁵³

اهو ڪو فقط لفظن جو معاملو نه هو. 1944ع جي بهار ۾ اٽليءَ جو ڪميونسٽ اڳواڻ توگليٽي (Togliatti) ماسڪو کان اٽليءَ ڏانهن واپس آيو هو. هن اعلان ڪيو ته جيستائين جنگ ختم نه ٿي ٿئي، هن جي پارٽي حقير بودوگليو حڪومت جو ساٿ ڏيندي ۽ بادشاهت کي ڇهيو به نه ويندو.²⁵⁴ فرينچ اڳواڻ ماريس ٿورز (Maurice Thorez) ماسڪو کي زور ڀريو ته سڀ کان وڏي مزاحمتي گروهه، ڪميونسٽ اڳواڻيءَ هيٺ ايف. ٽي. پي کي ڳال جي ننڍي ايف. ايف. آءِ جي قيادت کي قبول ڪري ان سان ملي هڪ ٿيڻ گهرجي. 1945ع جنوريءَ ۾ پئرس ڏانهن موٽ کانپوءِ ماريس ٿورز ويڙهاڪن کي پراڻي رياستي ادارن خلاف سموري مزاحمت ڦٽو ڪرڻ لاءِ چيو. هن زور ڀريو ته، 'هڪ رياست، هڪ فوج ۽ هڪ پوليس' هجڻ گهرجي.²⁵⁵

اٽلي ۽ فرانس ۾ پراڻي نظام جي بحالي ٿوري يا گهڻي پرامن نموني ٿي. يونان ۾ نتيجو گهرو جنگ جي صورت ۾ نڪتو توڻي جو مزاحمتي اڳواڻن طرفان انقلابي تبديلي آڻڻ لاءِ ائين نه ڪيو ويو.

1944ع جي آخر ۾ جرمن فوج جي پٺتي هٽڻ سان EAM-ELAS ذري گهٽ سڄي ملڪ جي مالڪ بڻجي وئي. ان کي (يوناني راڄڌاني) اٿينس تي قبضو ڪرڻ لاءِ پنهنجي فوج جي ٿوري حصي کي متحرڪ ڪرڻ جي ضرورت هئي. ان کي خبر هئي ته برطانيا جو ارادو پراڻي بادشاهت مڙهڻ ۽ پراڻي ساڪ وڃايل حڪمران طبقي جي سياستدانن هٿان حڪومت هلائڻ آهي. برطانيا اڳتي انهيءَ قسم جي بندوبست خلاف

مصر ۾ هزارين جلاوطن يوناني فوجن طرفان بغاوت جي ڪوشش کي ٽوڙڻ لاءِ فوج استعمال ڪئي هئي. ان برطانوي فوجن ۽ نئين حڪومت کي شهر تي قبضو ڪرڻ ڏنو.²⁵⁶ حڪومت فقط پوليس ۽ ساڄي ڌر جي گروهن تي پاڙي پئي سگهي جن نازين جو ساٿ ڏنو هو ۽ مزاحمت تحريڪ کي ذليل ڪرڻ جو ارادو هئڻ. ڊسمبر جي ابتدا ۾ حڪومت سڄي ملڪ ۾ مزاحمت ڪندڙن کي ترٽ بي هٿيار ڪرڻ جو مطالبو ڪيو ۽ ان جي فوج اٽينس ۾ هڪ وڏي احتجاج مٿان مشين گن جون گوليون هلايون جنهنڪري 28 ماڻهو مري ويا ۽ ڪيترائي زخمي ٿيا. ²⁵⁷ EAM-ELAS وٽ واپس وٺڻ کان سواءِ ٻي ڪا واھ نہ هئي ۽ برطانوي جنرل پنهنجو پاڻ کي انتهائي مشڪل حالت ۾ ڏٺو. (برطانوي جنرل) فيلڊ مارشل اليگزينڊر چرچل کي خبردار ڪيو ته هي وري اٽينس پرائيس کان وڌيڪ علائقي کي فتح نہ ڪري سگهندو.

چرچل اڳتي (برطانوي وزير) اينٽني ايڊن کي ٻڌايو هو ته 'مون کي اميد آهي ته جڏهن به ممڪن ٿيو يوناني برگيڊ گوليون هلائڻ کان نہ ڪيڀائيندي' ۽ هن برطانوي ڪمانڊر اسڪوبي کي حڪم ڪيو 'گهرايو نہ، توهان ائين عمل ڪريو جڏهن ته هڪ مفتوح شهر ۾ آهيو جتي هڪ مقامي بغاوت ٿئي پئي'.²⁵⁸ انهيءَ مرحلي تي چرچل اٽينس ڏانهن اڏاڻو ۽ اعلان ڪيائين ته برطانوي آپريشن کي 'صدر روزيلٽ ۽ مارشل اسٽالن جي مڪمل منظوري' آهي.²⁵⁹ هڪ معاهدي جنهن تي عمل ڪرڻ لاءِ حڪومت جو ڪو ارادو نہ هو جي موٽ ۾ EAM-ELAS جون قوتون راجڌانيءَ کان پنتي هٿيون ۽ هڪ مهيني کانپوءِ رسمي طور تي لشڪر ٽوڙي ڇڏيائون. 8 مارچ تي اسٽالن بيلٽا وٽ چرچل کي ٻڌايو ته 'يونان ۾ برطانوي پاليسيءَ تي مون کي اعتماد آهي'.²⁶⁰

يونان ۾ جلدئي حڪومتي قوتون هر ان ماڻهوءَ کي شڪار ڪرڻ لڳيون، جيڪو مزاحمت جو حصو رهيو هو. 1945ع دوران گهٽ ۾ گهٽ 50 هزار EAM-ELAS حمايتن کي قيد ۽ نظربند ڪيو ويو جڏهن ته ساڄي ڌر جي نيم فوجي گروهن حڪومتي تحفظ هيٺ ڪارروائين ڪيون. هڪ برطانوي نمائندي سي ايم ووڊهاؤس، جيڪو پارليامينٽ ۾ ٿوري ميمبر بڻيو بعد ۾ لکيو ته '1945ع جي آخر تائين..... ٿيل رتوڇاڻ جو الزام بنيادي طور تي ساڄي ڌر تي ٿئي ٿو'.²⁶¹

ڪيترائي تاريخ نويس اڄ ڏينهن تائين دليل ڏين ٿا ته، انهن تنهي ملڪن ۾ مزاحمتي تنظيم جي اڳواڻن وٽ ٻي ڪا واھ نہ هئي. پر کين جنگ کان اڳ وارن حڪمران طبقن جي بحالي کي قبولڻو پيو. انهن جو دليل آهي ته جيڪڏهن اهي حڪومتن جو تختو اونڌو ڪرڻ جي ڪوشش ڪن ها ته کين برطانوي ۽ آمريڪي فوجن جي طاقت ڪچلي ڇڏي ها. پال گنسبورگ اٽليءَ جي معاملي ۾ ان ڳالهه کي تسليم ڪري ٿو ۽ ايرڪ هابسوام ڳالهه ڪري ٿو ته 'ڪميونسٽ ... اولهه جي تنهي ملڪن ۾ ڪٿي به اهڙي حيثيت ۾ نہ هئا ... جو انقلابي حڪومتون قائم ڪن'.²⁶²

بهر حال جيئن گبرائيل ڪولڪو درست نموني دليل ڏئي ٿو ته، اهڙا راياءِ 'جرمنيءَ سان جنگ جي وڏي تناظر کي مڪمل طور تي ڌيان ۾ نه ٿا رکن، خالص فوجي توڙي خطرناڪ سياسي مسئلا هئا جن جوابي انقلابي جنگين کي جاري رکيو سي انگلينڊ ۽ آمريڪا سان ٽڪر کائين ها'.²⁶³

45-1944ع ڌاري برطانيا ۽ آمريڪا ۾ عوامي مزاج اهڙو نه هو جو اهي آسانيءَ سان طاقت جو استعمال ڪن ها. يونان ۾ برطانوي ڪارروائين برطانيا ۽ آمريڪا ٻنهي ۾ وڏا سياسي طوفان پيدا ڪيا ۽ سندن فوجن ۾ شديد خواهش هئي ته جيترو جلد ٿي سگهي واپس گهرن ڏانهن ويون، ان جو اظهار مصر ۾ مقرر برطانوي فوجن منجهه بغاوتن ۾ ملي ٿو، اها ته بلڪل اڻ ٿيڻي ڳالهه آهي ته هڪ انقلابي تحريڪ فقط هڪ ملڪ تائين محدود ٿي وڃي ها. چرچل کي وڏو ڊپ هو ته يونان ۾ انقلاب اٿليءَ ۾ اتساهه جو سبب بڻجنڊو ۽ جيڪڏهن ائين ٿيو ته پوءِ فرانس ان کان بچي نه سگهندو. بيشڪ، ايتريقدر جو جرمنيءَ ۾ 1945ع مئي ۾ نازي راج جي ڏير ٿيندي پورهيت پنهنجن پراڻين سوشلسٽ ۽ ڪميونسٽ وفادارين سان نڪري پيا، نازي دشمن ڪميٽيون جوڙيائون ۽ ڪارخانن جا انتظام سنڀالي ورتائون، جن کي نازي حمايتي هلائيندا هئا، ويندي قبضي ڪر فوجن سياستدانن جي مدد سان 'نظام' بحال ڪيو ويو جيڪي انهن سان گڏ جلاوطنيءَ مان موٽيا هئا.

يونان، اٿلي ۽ فرانس ۾ پراڻي نظام جي ٻيهر قيام جي معنيٰ ته اهي جيڪي فاشسٽ ۽ دشمن جي ساٿارين جي حڪومتن هيٺ وڌيا ويجهاء، سي جلدئي پنهنجن پراڻن طريقن ڏانهن موٽيا. يونان ۾ حڪومت ۽ مزاحمتي ويڙهاڪن جي وچ ۾ ٿيل 'صلح' جلدئي وساريو ويو. فاشسٽ همدرد ۽ دشمنن جا اڳوڻا ساٿاري فوج ۽ پوليس ۾ هر هنڌ هئا ۽ انهن کاهي ڌر خلاف منظم طريقي سان وٺ پڪڙ شروع ڪئي، ويندي کلي عام گهرو جنگ پڙڪي پئي. آمريڪي هٿيارن ساڄي ڌر طرفان گهرو جنگ ڪٽڻ کي يقيني بڻايو. 1950ع ۽ 1960ع جي ابتدا ۾ ڏانڊلين وارين چونڊن ذريعي حڪمراني ڪئي وئي. پوءِ 1967ع ۾ فوج ۾ فاشسٽ همدردن ۽ دشمنن جي اڳوڻن ساٿارين چونڊن ۾ کاهي ڌر جي فتح جي جوڪم بدران تختا وٺڻو ڪري اقتدار تي قبضو ڪري ورتو. 1970ع جي وچ ڌاري فوجي راج جي ڏير ٿيڻ تائين يونان ۾ سرمائيدار جمهوريت وانگر ڪجهه نه ڪيو ويو.

اٿليءَ ۾ سچ پچ پارلياماني ادارا قائم ڪيا ويا، پر انهن جي هيٺان رياستي مشينري جي جوڙجڪ گهڻي قدر اڳ جهڙي ئي رهي. ان جو اظهار 1970ع جي ابتدا ۾ ٿيو جڏهن فوجي قبضي لاءِ هڪ بهانو مهيا ڪرڻ جي اميد سان گجھن ادارن ۽ هٿياربند فوج جي حلقن فاشسٽن سان گڏ ڪم ڪري بم نصب ڪيا.

فرانس ۾ رياستي مشين جي تسلسل جو اظهار 1990ع واري ڏهاڪي جي وچ ڌاري بورڊيڪس ۾ اڳوڻي وشي (Vichy) پوليس چيف پاپن جي مقدمي وقت ٿيو جنهن هزارين

يهودين کي موت جي ڪيمپن ڏانهن اماڻيو هو. جنگ کانپوءِ هي پئرس ۾ پوليس چيف جي عهدي تائين پهچڻ جي قابل ٿيو ۽ پوليس کي الجيرين مظاهري مٿان گوليون هلائڻ جو حڪم ڪيائين جنهنڪري 100 کان وڌيڪ ماڻهو مارجي پيا. بهرحال، فرينچ رياست جي تسلسل مان جنم ورتل اصل دهشت فرانس کان ٻاهران آئي. جرمنيءَ جي هار طور ملهائجندڙ VE ڏهاڙي تي فرينچ راج خلاف مزاحمت طور الجيريا ۾ سڀني جي گهٽين ۾ عرب ساون ۽ اڇن جهنڊن سان نڪري آيا. فرينچ پوليس گوليون هلايون ۽ بعد ۾ ٿيل ويڙهه جي نتيجي ۾ گهٽ ۾ گهٽ 500 الجيرين ۽ 100 فرينچ آبادڪار مارجي ويا.²⁶⁴ فرينچ رياست طرفان هڪ ڪالوني برقرار رکڻ جي ارادي ايندڙ 20 سالن تائين ڏه لک کان وڌيڪ حياتين جي قيمت چڪائي. جڏهن جاپان هٿيار ڦٽا ڪيا ته، ويتنام ۾ ڪميونسٽن جي اڳواڻيءَ هيٺ قومپرست مزاحمتي تحريڪ، ويٽ منه، ملڪ جو ڪنٽرول سنڀالي ورتو. لارڊ مائونٽبيٽن جي اڳواڻيءَ هيٺ برطانوي فوج ساڻگان جي ڏاکڻي شهر ۾ لٿي، جنگ جي جاپاني قيدين کي هٿياربند ڪيو ۽ کين ويٽ منه کي بي هٿيار ڪرڻ لاءِ استعمال ڪيو ۽ پوءِ شهر فرينچ ڪالونيل اختيارين جي حوالي ڪيو. هڪ مختصر وقفي کانپوءِ، جنهن دوران ڪميونسٽن فرانس سان تعاون ڪرڻ واري استالن جي عام پاليسيءَ کي لاڳو ڪرڻ جي ڪوشش ڪئي، هڪ جنگ پڙڪي پئي، جيڪا ايندڙ 30 سالن تائين هلندي رهي ۽ 20 لک کان وڌيڪ ويتنامين پنهنجون حياتيون وڃايون.

اولهندي ۽ ڏاکڻي يورپ ۾ آزاديءَ جي تحريڪن جو مقدر اهڙو ئي ٿيو جهڙو اوڀر يورپ ۾ روسي حلقه اثر ۾ ٿيو. اولهه جي طاقتن اوڀر پولينڊ کي 'اولهه يوڪرائين' طور سوويت يونين ۾ شامل ڪرڻ تي اتفاق ڪيو. وارسا بغاوت کي جرمن فوج هٿان ڪچلڻ ڏٺو ۽ پوءِ 'عوامي حڪومت' کي قبول ڪيو جن کي هن ملڪ جو حاڪم مقرر ڪيو. ساڳئي نموني اولهه جي طاقتن روس کي هنگري، رومانيا، بلغاريا، چيڪوسلاويڪا ۽ اوڀر جرمنيءَ ۾ چوٽ ڏني. انهن ملڪن مٿان استالن طرفان ڪوڙا ظلم جا داستان گهڙي انهن جو وڏائي چڙهائي پرچار ڪيو ائين ئي جيئن استالن اولهه جي ڏوهن بابت پروپيگنڊا ڪئي، پر انهن هن جي رستا روڪ لاءِ ڪجهه نه ڪيو. پنهني ڌرين 1989ع تائين پنهنجن جنگي دور جي معاهدن جي مُڪ نقطن جي پاسداري ڪئي، ويندي روسي بلاڪ پنهنجن اندروني مسئلن هٿان ڏير ٿي پيو.

يورپ ۾ هڪ ٻيو اهم ملڪ هو، جيڪو پنهني ڪيمپن ۾ نه هو ۽ اهو هو يوگوسلاويا. جتي جرمن قبضي ۽ ڪروٽ Ustashe فاشسٽن پنهني خلاف ٿيڻو (پاڻ ڪروٽ ۽ سلووينين نسل منجهان هو) جي اڳواڻيءَ هيٺ ڪميونسٽ هڪ گهڻ نسلي مزاحمتي تحريڪ هلائڻ ۾ ڪامياب ٿيا هئا ۽ اتحادين کان هٿيار ورتا هئڻ، ڇاڪاڻ ته اهي جرمن سان وڙهڻ لاءِ تيار هئا، جڏهن ته شاھ پرست سرب چيٽنڪ ائين ڪرڻ کان

انڪار ڪيو. گوريلا ملڪ جو ڪنٽرول حاصل ڪرڻ جي قابل هئا ۽ هڪ حڪومت ٺاهيائون، جنهن توڻي جو ابتدائي طور تي سوويت يونين ۽ اسٽالن جي حڪومت جو نقل ڪيو پر وٽس پنهنجو آزاد مضبوط بنياد هو. ان جو مظاهرو 1948ع ۾ ٿيو جڏهن نيتو اوچتوئي اسٽالن سان تعلق ٽوڙي بي طرفداري جي پاليسيءَ تي عمل ڪيو جيڪا ايندڙ 40 سالن تائين هلندي رهي.

اولهه جي طاقتن ۽ روس جي وچ ۾ ٺاهه يورپ تائين محدود نه هو. جنگ دوران برطانيا ۽ روس ايران کي ٻن حلقن ۾ ورهائي ڇڏيو ۽ ٻن سالن تائين اُتي پنهنجون فوجون رکيون. 1945ع جي اونهاري ۾ ڪوريا جو روسي ۽ آمريڪي ورهاڱو آمريڪي جنرل ميڪ آرٿر طرفان طئي ڪيل حدبندين سان گڏ، وڌيڪ جٿدار رهيو. هر هڪ پنهنجي اڌ حصي تي حڪمرانيءَ لاءِ پنهنجو آمر ڪنيو. هڪ طرف ننڍي پيماني جو گوريلا اڳواڻ ڪم ال سنگ هو جنهن سوويت يونين ۾ وقت گذاريو هو ٻئي طرف ساڄيءَ ڌر جو قومپرست سنگمن هو جنهن تي اعتماد ڪري سگهجي پيو ته اهو ڪجهه ڪندو جيئن آمريڪا چاهي ٿو. جنگي اتحادين جي وچ ۾ ڪوريا جو ورهاڱو آخري وڏو باهمي عمل هو. پنجن سالن اندر اهوئي سندن وچ ۾ سڀ کان وڏي جهيڙي جو ڪارڻ بڻيو.

سرد جنگ

’تن وڌين‘ طاقتن هڪ نئين بين الاقوامي تنظيم گڏيل قومون (United Nations) قائم ڪري جرمني ۽ جاپان مٿان پنهنجي فتح جو جشن ملهائيو. 1945ع جي مئي ۾ فرانسسڪو ۾ ان جو بنياد وجهڻ واري ڪانفرنس وقت، دنيا جي عوام سان امن ۽ تعاون جي هڪ نئين نظام جو واعدو ڪيو ويو جنهن سان جنگ سدائين لاءِ ختم ٿي ويندي اها دعويٰ ڪئي وئي ته اها پنهنجي پيشرو جنگ دوران ليگ آف نيشنز (League of Nations) کان بلڪل مختلف هوندي جيڪا ٻي عالمي جنگ کي روڪڻ جي قابل نه ٿي هئي. جن ماڻهن سچ پچ سوچيو هو ته، دنيا بهتر ٿي ويندي جنهن دنيا لاءِ هنن پوڳيو ۽ وڙهيا، تن ماڻهن منجهه اهڙي دعويٰ ڄڻ ته هڪ ساز چيڙي ڇڏيو.

بهر حال، ليگ آف نيشنز جي ’ناڪامي‘ اتفاقي نه هئي، ان منجهه پيدائشي خامي هئي. ان ليگ کي 1918ع کانپوءِ ورسلز معاهدي جي حصي طور فاتح طاقتن ٺاهيو هو جنهن هيٺ انهن دنيا کي پاڻ منجهه ٽڪرا ٽڪرا ڪري ورهايو. لينن ان کي ’چورن جي رڌڻي‘ طور بيان ۽ چيو ته، ’چور پاڻ ۾ وڙهندا‘، پر گڏيل قومن جو ادارو اڳئين کان مختلف نه هو توڻي جو ان وٽ ’رڌڻي جو سوپ‘ (جنهن ۾ ٻارن جو فئڊ يونيسيف، عالمي صحت واري تنظيم ۽ ٻيو گهڻو ڪجهه) هو جيڪو جنيوا ۾ ان سان ڳنڍيو ويو. فيصلي سازي جو اختيار سيڪيورٽي ڪائونسل جي چار مستقل ميمبرن²⁶⁵ برطانيا، آمريڪا، فرانس ۽ روس کي ڏنو ويو ۽ انهن ئي باقي دنيا تي حاڪميت، ظلم ۽ ان جو استحصال ڪيو.

سان فرانسسڪو جي وقت کان وٺي اهي اڳتي پردي پٺيان هڪٻئي سان وڙهندا رهيا. چرچل ’روس کي ختم ڪرڻ‘، هاراييل جرمن فوج کي اوچتو حملي لاءِ هٿياربند ڪرڻ، ’روس مٿان آمريڪا ۽ برطانوي سلطنت جي مرضي مڙهڻ‘²⁶⁶ لاءِ رٿائن جي ڳالهه ڪئي، پر لڳي ٿو ته ان تجويز کي سندس جنرلن سنجيدگيءَ سان نه ورتو هوندو. آمريڪي حڪمرانن فقط ڳالهيون نه ڪيون، پر انهن 1945ع جي آگسٽ ۾ جاپان خلاف نيواڪليئر بم جي استعمال ذريعي چٽي ريت ظاهر ڪيو پئي ته، استالن کي ڏيکارجي ته وٽن ڪيڏي نه تباھ ڪن طاقت آهي.

هڪ سال کان وڌيڪ مٿاڇري جي هيٺان چڪتاڻ جو بارود گڏجندو رهيو هر هڪ ڌر پنهنجي طاقت کي وڌيڪ سگهارو ڪيو. هاڻي جيئن ته جنگ ختم ٿي چڪي هئي،

تنهنڪري انهن صنعت کي نئين سر ٺاهڻ، جن ملڪن تي قبضو ڪيو هئڻ انهن حصن جي نگراني ڪرڻ ۽ ملڪ اندر پيدا ٿيل اميدن جي شدت کي گهٽائڻ جو ڪم ڪيو. برطانيا جي ليبر حڪومت 1945ع جي انقلابي لهر کي ٽڌو ڪرڻ لاءِ فلاحِي سهولتن ۾ سڌارا آڻڻ ۽ ريلوي ۽ ڪاٺين کي قومي ملڪيت بنائڻ جي رٿائن تي عمل ڪرڻ چاهيو. آمريڪا 37-1936ع ۾ ٿيل هٿتال جي سطح کان وڌيڪ هٿتال جو تجربو ڪيو. روسي قبضاگير فوجن اوڀر يورپ ۾ انهيءَ تبديليءَ جي نگراني ڪئي. جنهن هيٺ ننڍين ڪميونسٽ پارٽين کي ڪامورڪين تنظيم ۾ بدلايو ويو.

هر هڪ ملڪ جي حاڪمن کي پنهنجي گرفت مضبوط ڪرڻ لاءِ ڍڪ طور بين الاقوامي هر آهنگيءَ جي ضرورت هئي. فرانس، اٽلي ۽ ايتريقدر برطانيا جي حڪومتن اڃان تائين ڪميونسٽ پارٽين طرفان هٿتال جي مخالفت مان فائدو ورتو پئي. روسي فوجن هٿان اوڀر يورپ ۾ قبضو ڪيل رياستن کي اتحادي حڪومتن ذريعي هلايو پئي ويو. انهن حڪومتن ۾ ساڄي ڌر مرڪز ۽ سوشل ڊيموڪريٽڪ پارٽين جون شخصيتون شامل هيون.

وڏين طاقتن جي وچ ۾ ٽڪراءُ 47-1946ع ۾ ظاهر ٿيا. چرچل جيڪو هاڻي برطانيا ۾ مخالف ڌر ۾ هو تنهن فلتن، ميسوريءَ ۾ 1946ع مارچ ۾ پنهنجي تقرير سان ان باهه کي پٽڪايو ۽ اعلان ڪيائين ته، 'بالٽڪ ۾ اسٽيٽن کان وٺي ايڊريٽڪ ۾ ٽرائسٽ تائين سڄي کنڊ مٿان هڪ لوهي چادر وڌي وئي آهي،' بيشڪ، انهيءَ صورتحال ۾ هن پنهنجي ڪردار جو ذڪر نه پئي ڪيو هن فقط 18 مهينا اڳ ماسڪو ۾ اسٽالن سان گڏ خودغرضانه ناهه پئي ڪيا. نه ئي وري هن ڏينهن کانپوءِ ورجينيا جي پين کان الڳ ڪيل جم ڪرو (Jim Crow) رياست ۾ 'آزادي' ۽ 'جمهوريت' بابت پنهنجي جذباتي تقرير ورجائيندي ڪو تضاد نظر آيو. هڪ سال بعد (آمريڪي صدر) ٿرومين، ونسٽن چرچل جي لفظن کي عملي صورت ڏني. يونان ۾ طاقت جي زور تي هلندڙ حڪومت کي برقرار رکندي برطانيا جو ڪردار نپايو. اهائي حڪومت گذريل سال EAM-ELAS جي 300,1 حمايتن جي قتل لاءِ ذميوار هئي.

آمريڪي بالادستيءَ هيٺ يورپي معيشتن کي بحال ڪرڻ واري رٿا مارشل پلان (Marshal Plan) تي جلدئي عمل ڪيو ويو. ان کي سڄي يورپ جي مدد جي آڇ طور پيش ڪيو ويو جنهن ۾ روسي قبضي وارا علائقا به شامل هئا، پر ڊبليو ڊبليو روستو هڪ معيشتدان جنهن ان کي عمل ۾ آڻڻ تي ڪم ڪيو جنهن بعد ۾ ويٽنام خلاف آمريڪي جنگ ۾ مڪ ڪردار ادا ڪيو ٻڌايو ته اها رٿا ان 'حملي' جو حصو هئي، جنهن جو مقصد 'اسٽالن جي پڪڙ کان ٻاهر رهندڙ علائقن کي مضبوط ڪرڻ' هو.²⁶⁷ انهيءَ رٿا جي اعلان جي هفتن اندر ۽ آمريڪا طرفان زور وٺايل ساڄي ڌر ۽ مرڪز جي پارٽين فرانس ۽ اٽليءَ مان ڪميونسٽن کي حڪومتن مان ڪڍي ڇڏيو هو.²⁶⁸ اهو ٽن سالن

تائين هڙتال جي مخالفت ڪرڻ جو تحفو هو جيڪو ٿورڙ ۽ توگهيتي کي مليو هئڻ حڪومتي بحرانن جي ڦاٽ کائڻ وقت پئرس ۾ رينالت ڪارخاني جي وڏي هڙتال سميت مختلف جدوجهدن جي مخالفت ڪئي هئي. 1948ع جي بهار ۾ آمريڪا اٽلي ۽ ڀارتي پيسن جي پرمار لائي ڏني ۽ عام چونڊن ۾ ڪميونسٽ ۽ سوشلسٽ اميدوارن کي سوڀارو ٿيڻ کان روڪيو ۽ اڳوڻن فاشسٽن کي ڀارتي ڪري هٿياربند زير زمين تنظيم Gladio (جيڪا بعد ۾ نيتو جو حصو بڻجي وئي) کي ڪٽرايو.

روس جي قبضي هيٺ آيل اوڀر يورپ ۾ امڪاني مخالفت کي دٻائڻ لاءِ ساڳيون ڪارروائون ڪيون ويون. روسي فوج طرفان پوليس ۽ گججهن ادارن کي پنهنجن مقرر ڪيل ماڻهن جي هٿن ۾ رکيو ويو. هاڻي روس خلاف ٿيندڙ مزاحمت کي دٻائڻ لاءِ ڪارروائون ٿيڻ لڳيون. پهريائين، غير ڪميونسٽ وزيرن کي عهدن تان هٽايو ويو. سوشل ڊيموڪريٽڪ پارٽين کي سندن ميمبرن جي جذبن جو لحاظ ڪرڻ کانسواءِ ڪميونسٽ پارٽين سان ضم ٿيڻ تي مجبور ڪيو ويو. پوءِ ڪميونسٽ پارٽي اڳواڻ جن جدا آزاد حيثيت جو مظاهرو پئي ڪيو (ذري گهٽ هر اهو ماڻهو جيڪو اسپين ۾ وڙهيو هو تن سميت) مٿن مقدا، قيد ۽ موت جون سزائون ڏنيون ويون. بلغاريا ۾ ڪوسٽوف، هنگريءَ ۾ راجڪ ۽ چيڪوسلاويڪيا ۾ سلينسڪي سڀني کي موت جي سزا ڏني وئي. پولينڊ ۾ گوملڪا ۽ هنگريءَ ۾ ڪدر کي جيلن ۾ اماڻيو ويو. استالن نه صرف مارڪيٽ سرمائيداريءَ جي اولهه جي حمايتن کي هٽائڻ چاهيو پر هن کي، 1948ع ۾ نيتو جي يوگوسلاويا جي الڳ ٿيڻ کانپوءِ خود آزاد ڪميونسٽ حڪومتن مان به ڊپ هو. اوڀر يورپ جي ڪميونسٽ اڳواڻن تي مقدا هلايا ويا، کين نيتو وانگر 'سامراجي ايجنٽ' ۽ 'فاشسٽ' سڏيو ويو.

جنهن کي 'سرد جنگ' سڏيو وڃي ٿو ان جو واضع اظهار 1948ع جي اونهاري ۾ ٿيو. جرمنيءَ کي چار زونن ۾ ورهايو ويو هو ۽ ائين ئي ان جي راڄڌاني برلن سان به ڪيو ويو. آمريڪا، برطانيا ۽ فرانس پنهنجن زونن کي ملائي هڪ ڪيو ۽ هڪ نئين ڪرنسي متعارف ڪرائي، جنهن ان کي روسي زون کان الڳ ڪري ڇڏيو. روس ردعمل طور روڊ ۽ ريل رستي اولهه برلن ڏانهن شين ۽ خوراڪ جي چرپر تي ناڪابندي مڙهي ڇڏي، جيڪو انهن جي وچ ۾ هڪ الڳ زون هو. وڏي تعداد ۾ آمريڪي ۽ برطانوي هوائي جهاز رسد جي وهڪري کي برقرار رکي سگهيا ۽ ان کي 'آزاديءَ جي دفاع' جو نالو ڏئي اينگلو آمريڪين وڏي پرچار ڪئي.

ان پروپيگنڊا اولهه جي ڪميونسٽ ۽ ڪاٻي ڌر جي ڪارڪنن خلاف مهم هلائڻ جو پسمنظر مهيا ڪيو. آمريڪا ۾ Taft Hartley قانون هيٺ ٿريڊ يونين مان ڪميونسٽ عملدارن کي نيڪاليءَ جو مطالبو ڪيو ويو. (استادن ۽ ڪاليج ليڪچرارن سميت) سرڪاري ملازمن کي 'وفاداريءَ جي قسم' تي دستخط ڪرڻ کان انڪار تي نوڪرين مان ڪڍيو ويو. ۽ جن ڊائريڪٽرن ۽ ليکڪن پنهنجن 'ڪميونسٽ' رابطن تي ملامت نه

پئي ڪئي تن مٿان سينيٽر ميڪ ڪارٽي واري غير آمريڪي سرگرمين بابت ڪميٽيءَ هالي ووڊ ۾ ڪم ڪرڻ تي بندش وجهي ڇڏي ليڪڪ ڊيشل هيٽ انهن ماڻهن منجهان هو جنهن کي ڪميونسٽ هجڻ جي الزام ۾ قيد ڪيو ويو. چارلي چپلن جي ملڪ ۾ داخل ٿيڻ تي ۽ پال رويسن کي ملڪ ڇڏڻ تي بندش وڌي وئي. هڪ پيانڪ سزا اها ڏني وئي ته ايٽل ۽ جولييس روزنبرگ کي ايتمي راز روس ڏانهن منتقل ڪرڻ جي الزام هيٺ بجليءَ واري ڪرسيءَ تي ڪرنٽ ڏئي سزا ڏني وئي. فرانس ۽ اٽليءَ ۾ ڪميونسٽ مخالف ڌرين ٿريڊ يونين تحريڪ کي ٽڪرا ٽڪرا ڪري ڇڏيو. برطانيا ۾ ڪيترن وڏين مزدوريونين ۾ ڪميونسٽ کي عهدا ڏيڻ تي بندش وڌي وئي.

جڏهن اولهه ۾ اهو ٿيو پئي، تڏهن اوڀر يورپ مٿان روسي نظريو مڙهيو ويو ۽ جنهن به اعتراض ڪيو پئي، تنهن کي جيل ۽ جبري پورهئي وارين ڪيمپن ڏانهن اماڻيو ويو. ٻه بلاڪ (سوويت يونين ۽ سرمائيدار ملڪ) جلدي مخالف فوجي اتحادن، نيٽو ۽ وارسا پيڪٽ، ۾ بدلجي ويا. اقتصادي طور تي وڏي حد تائين هڪٻئي کان ڪٽجي ويا. آمريڪا اوڀر بلاڪ ڏانهن وڏي پيماني تي شيون اماڻڻ تي بندش وجهي ڇڏي جڏهن ته روس اندر ان ڳالهه تي زور ڏنو ويو ته، 'سياست، معيشت ۽ نظرياتي سرگرمي مجموعي طور تي سوشلسٽ بلاڪ جي ضرورتن جي ماتحت آهن'.²⁶⁹

ٻنهي پاسي فوجي خرچ امن جي دور ۾ بيمثال حدون پار ڪري ڇڏيون. آمريڪي قومي پيداوار جو اٽڪل 20 سيڪڙو ۽ روس جي ٿوريءَ پيداوار جو 40 سيڪڙو تائين خرچ فوج تي ڪيو ويو. روس ڳجهه شهر اڏي آمريڪا جي مخالفت ۾ ايٽم بم ٺاهيا، جڏهن ته آمريڪا هائڊروجن بم ٺاهيو جيڪو ايٽم بم کان سٺوڻ تي وڌيڪ تباهي ٺهائيندڙ هو ۽ هٿياربند نيڪليئر بمبارن جا جهاز مستقل طور تي اڏامندا رهيا. ايجان گهڻو عرصو نه گذريو ته، ٻنهي سپر پاور ملڪن جو گڏيل بارود ڌرتيءَ کي ڪيئي ڀيرا تباهه ڪرڻ لاءِ ڪافي ٿي چڪو هو. تنهن باوجود ٻنهي پاسي جنرل جنگي مشقون ڪندا رهيا، جن ۾ انهن هٿيارن کي استعمال ڪيو ويو.

جيئن ٻنهي پاسي نظرياتي هم آهنگي لاءِ 'فولادي پرڏا' وڌا ويا، تيئن هڪ ٻوري نسل 'بمن' جي چانو هٿ ڀرور ورتي. ڪنهن به ڪيمپ ۾ ڪوبه ماڻهو انهيءَ چريائي ۽ جنونيت جي مخالفت ڪرڻ جي جرئت نه پئي ڪري سگهيو ڇاڪاڻ ته مٿس ٻئي جو حمايتي يا 'ايجنٽ' جو ليبل هنيو وڃي ها. جيڪي به ماڻهو مخالف ڌر ۾ رهيا تن مٿان اهي الزام لڳندا رهيا. اولهه ۽ ٽين دنيا ۾ ڪيترن سوشلسٽن کي گمراهه ڪري سمجهايو ويو ته، سوويت يونين جا حڪمران سندن پاسي آهن، جڏهن ته اوڀر بلاڪ ۾ ڪيترن اختلاف ڪندڙن جو اولهه جي اڳواڻن ۾ ايمان هو جن کي 'آزادي' ۽ 'جمهوريت' لاءِ وڙهندڙ قوتون سمجهيو پئي ويو. جن ماڻهن 1950ع واري ڏهاڪي جي ابتدا ۾ اختلاف ڪيا سي تعداد ۾ صفا ٿورا هئا.

سرد جنگ عالمي پيماني تي ڪڏهن به گرم نه رهي. جيڪڏهن هتي تڏهن به اسان جهڙن چند ماڻهن لاءِ، پر ڪوريا ۾ سرد جنگ گرم رهي. هڪٻئي جي مخالف آمرن 1945ع ۾ اتر ۽ ڏکڻ جو ورهاڱو ڪري هر هڪ حصي کي ٻئي سان ڳنڍڻ جي دعويٰ ڪري پنهنجي حيثيت کي جائز قرار ڏيڻ جي ڪوشش ڪئي. 1949ع جي بهار کان وٺي ڪوريائن ۾ تڪراءِ ٿيڻ لڳا. اتر ۾ ڪم ال سنگ پنهنجي ڏاکڻي مخالف سنگمن رهي کان اڳ ڪارروائي ڪرڻ جو فيصلو ڪيو. استالن طرفان اڳتي وڌڻ جو اشارو ملڻ تي، هن 1950ع جي جُونِ ۾ حملو ڪري ڏنو کيس اميد هئي ته ڏاکڻي حڪومت ترت ڏير ٿي پوندي نه هن، نه ئي استالن سوچيو ته آمريڪا مداخلت ڪندو. جيتوڻيڪ ڏکڻ جي فوج ملڪ جي ڏاکڻي ڪنڊ تائين پنتي هتي وئي، پر ڏير نه ٿي ۽ آمريڪا ڊوڙي اچي مداخلت ڪئي. ان کي ڳڻتي ان ڳالهه جي هئي ته، ڪوريا ۾ اوڀر جي بلاڪ جي فتح جو اڃان تائين مفلس ۽ تباھ حال جاپان تي ڪهڙو اثر پوندو جتي هڪ طاقتور ڪميونسٽ پارٽي انقلابي لهجو استعمال پئي ڪيو. آمريڪي صدر ٿرومين به ڪوريا ۾ جنگ کي بهانو بڻائي اڳ ۾ ناراض آمريڪي ڪانگريس کان فوجي خرچن ۾ واڌ جي منظوري وٺي ورتي.

جنگ تن سالن تائين هلندي رهي. وڏو جاني نقصان ٿيو. اولهه پاسي پنج لک ۽ ان جي ٿيڻ تي ٻئي پاسي حياتين جو نقصان ٿيو. ويهه لک ڪوريائي شهري مارجي ويا ۽ ڏاکڻي آباديءَ جي اڌ آبادي پنهنجا گهر گهاٽ ڇڏيا يا مهاجر ٿي ويا. ڪوريا جي عوام کي ڪجهه حاصل نه ٿيو. آخر ۾ ورهاڱي جي قطار ساڳي ئي ٿي، جيڪا ابتدا ۾ هئي ۽ لکين ماڻهو ٻئي پاسي موجود پنهنجن دوستن ۽ ماتنن کي ڏسڻ کان محروم ٿي ويا. جڏهن جنگ شروع ٿي ته ڪم ال سنگ لاءِ وڏي حمايت هئي ۽ ڪجهه گوريلن سندس فوجن جي پٺپرائي پئي ڪئي. ڏاکڻي پاسي جي ڪاٻي ڌر وارا جيڪي ڏکڻ پاسي رهيا، تن کي ڏهاڪن تائين جيلن ۾ رکيو ويو جيڪي اتر طرف ڪم ال سنگ جي فوجن سان پنتي هئا. تن کي ’شڪي عنصرن‘ طور قيد ڪيو ويو يا موت جي سزا ڏني وئي. ان دوران ڏکڻ ڪوريا تي لڳاتار آمرن راج ڪيو ۽ ڌري گهٽ 40 سال لڳا جوان جي آباديءَ کي انتهائي محدود ’جمهوريت‘ جو موقعو مليو جنهن لاءِ اهي جنگ وڙهيا.

سرد جنگ جو لب لباب انهيءَ بيڪار ۽ وحشي ڪوريائي جنگ ۾ ٿيو. حريف حڪمران طبقن طرفان گذريل ٻن صدين جي وڏين ٽيڪنالاجيڪل ترقي کي انسانذات جي وجود کي خطري ۾ وجهڻ لاءِ تيار ڪيو ويو. هر هڪ ڌر جيترو ممڪن ٿي سگهيو دنيا کي پنهنجو تابع ڪرڻ لاءِ روشن خياليءَ جي ٻولي ڪتب آندي ۽ هر هڪ ڌر ماڻهن جي وڏي تعداد کي اهويقن ڏيارڻ ۾ ڪامياب ٿي ته ائين ڪرڻ ئي صحيح آهي.

مختصر ترين سونهري دور

غربت ۽ بدامني غائب ٿين پيون. ماڻهن جو معيار زندگي وڌي پيو. بيروزگاريءَ جو خوف آهستي آهستي گهٽجي پيو ۽ عام نوجوان پورهيت، وٽ اميدون آهن ۽ اهي ڪڏهن به پنهنجي پيءُ واري دور ڏانهن نه موٽندا.²⁷⁰

اهي ويچار 1956ع ۾ برطانوي ساڄي ڌر جي سوشل ڊيموڪريٽ اينٽني ڪراسلينيٽ جا هئا. هن کان 60 سال اڳ برنشتائين وانگر هن به اهو نتيجو ڪڍيو ته سرمائيداريءَ پنهنجن بحرانن کي قابو ڪري ورتو آهي ۽ 'اسان هاڻي شين جي انبار واري چائنٽ وٽ پيٽا آهيون'.²⁷¹

بعد وارن واقعن هن جي ڳالهه کي غلط ثابت ڪيو پر هن جيڪي انگ اکر پيش ڪيا، تنهن کي ڪير به للڪاري نه ٿو سگهي. عالمي سرمائيداري پنهنجي تاريخ جي سڀ کان وڌيڪ مستحڪم ترقيءَ واري دور ۾ گذري ٿي. 1970ع تائين آمريڪي معيشت 1940ع کان ٽيڻ ٿي وڌي وئي، جرمن صنعتي پيداوار 1949ع کان پنجوڻ ٿي وڌيڪ ٿيڻ لڳي ۽ فرينچ پيداوار چئوڻ ٿي. اٽلي هڪ هاري ملڪ مان بدلجي هڪ وڏي صنعتي طاقت بڻجي پيو ۽ جاپان ٽپ ڏئي آمريڪا کانپوءِ ٻيو نمبر حيثيت ماڻي ورتي. ان ۾ ڪا اچرج جهڙي ڳالهه ناهي ته ڪيترائي معاشي تاريخ نويس هاڻي ان کي 'سونهري دور' طور بيان ڪن ٿا.

وڏي تعداد ۾ ماڻهن جون زندگيون بدلجي ويون. بيروزگاري صفا ڪري پئي. 1950ع ڌاري آمريڪا ۾ 3 سيڪڙو برطانيا ۾ 1.5 سيڪڙو ۽ 1960ع تائين اولهه جرمنيءَ ۾ 1 سيڪڙو وڃي بچي. آمريڪا، برطانيا ۽ اسڪندونانيا ۾ 1950ع ڌاري ۽ فرانس ۽ اٽليءَ ۾ 1960 ڌاري اجرتون آهستي آهستي ۽ گهٽ يا وڌ لڳاتار وڌڻ لڳيون. پورهيتن جون زندگيون سندن وڏڙن کان وڌيڪ بهتر ٿيڻ لڳيون ۽ توقع هئڻ ته سندن ٻارن جون زندگيون وڌيڪ بهتر ٿينديون.

اهو فقط وڌيڪ اجرتن جو سوال نه هو. پگهارون ته عام واهپي جي شين ۾ خرچ ٿي سگهيون پئي، جهڙوڪ: صفائي ڪندڙ ڪپڙا ڏوئيندڙ مشين، شيون ٿڌيون ڪندڙ ريڊريجريٽر، ٽيليوزن، ٽرت پاڻي گرم ڪندڙ اوزارن جي خريداريءَ ۾. پورهيتن جي معيار زندگيءَ ۾ معياري چال پڻ آئي. گهر جو ڪم عورتن لاءِ فرض رهيو پر هاڻي ڪلاڪن جا ڪلاڪ شيون اوبارڻ، پچائڻ ۽ بهاريون ڏيڻ ۾ نه پئي لڳا. کاڌو ڏيهائي بدران هفتيوار خريد ڪري سگهجي پيو (سپر مارڪيٽ لاءِ دروازا کليا جن ڪنڊ وارن دڪانن جي جاءِ والاري)، ايتريقدر جو انهن لاءِ جيڪي سينيما، ٿيٽر يا رقص هال ۾ وڃڻ جو خرچ نه پئي ڀري سگهيا، تن لاءِ تفريح جا مختلف قسم گهر ۾ ٿيڻ تي مهيا ٿيڻ لڳا.

ٻيون تبديليون پڻ ٿيون. مالڪن هفتي ۾ سائين پنجن ڏينهن بدران پنجن ڏينهن ڪم کي مڃيو ۽ سال ۾ هڪ هفتي کان وڌيڪ ڏينهن موڪل ملڻ لڳي. 1936ع ۾ فرانس

۾ مزدورن لاءِ رعايتون جيڪي وڏي حاصلات لڳيون پئي سي هاڻي اولهه يورپ ۽ اتر آمريڪا ۾ عام هيون. ماڻهن لاءِ موڪلن جي معنيٰ هئي ته هاڻي اُهي پهراڙي ۽ ڀريا سمونڊ ڪناري هفتي جا هڪ ٻه ڏينهن مزا ماڻي سگهندا. مزدور جن جا ماضي ۽ ۾ مقصد هڪ سائيڪل خريدڻ تائين محدود هئا. سي هاڻي استعمال شده ڪار خريدڻ لاءِ بچت ڪري پئي سگهيا. پهريون ڀيرو نوجوان پورهيتن جون اجرتون ايتريون وڌي ويون، جو انهن پنهنجي هڪ مارڪيٽ ٺاهي ورتي. 1950 جي وچ ڌاري 'نوجوان ثقافت' جو جنم ٿيو جنهن ۾ ڀاپ گانن ۽ فيشن جي صورت ۾ ننڍن ٻارن ۽ بالغن جي ان ڪٽ طلب جو اظهار ٿيو.

پيداوار ۾ تبديلين سان گڏ ڪپٽ ۽ طرز زندگي ۾ تبديليون ٿيون. جنگين جي وچ واري عرصي ۾ نون طريقن ۽ هنرن جو ظهور ٿيو. نوان يا وڌايل ڪارخانا، نون پورهيتن سان واشنگ مشينون، ريفريجريٽر، صفائي ڪندڙ ٽيليزون ۽ ڪارون وغيره ٺاهڻ لڳا. آمريڪا ۾ شيون ٺاهيندڙ 70 ملين کان وڌيڪ ۽ برطانيا ۾ 80 لک کان وڌيڪ پورهيت انهن ڪارخانن ۾ سوين ۽ ڪارون توڙي هوائي سامان ٺاهيندڙ ڪارخانن ۾ ان ڳڻيا پورهيت ڪم ڪرڻ لڳا. وقت سان گڏ ڪارخاني جي وڏي پيداوار ٻين سڀني روزگارن لاءِ ماڊل بڻجي وئي. ان جي جڳي بندي ۽ جمعيت سازي سپرمارڪيٽ جي زنجيرن تائين ڦهلجي وئي. ان جو وقت ۽ چرپر تائينپنگ ۽ انگ اکر ڪنا ڪندڙ مرڪزن جو مطالعو ڪرڻ لڳي. ان جو ادائگي سرشتو ڪوٺي جي ڪاٺين تائين ۽ انتظام هلائڻ جا طريقا بندرگاهن ۽ تعميراتي ڪمن تائين پکڙجي ويا. تنهنڪري ڪارخانن کان متاثر حڪمت عملين جي ايڏي وڏي پيماني تي عمل سبب ڪجهه صنعتي سماجياتي ماهرن ان دور جي ترجماني ڪندي لفظ 'فورڊ ازم' ڪتب آندو. جيئن صنعتي انقلاب واري ڪارخاني پورهيتن کي سندن حالتون سڌارڻ خاطر وڙهڻ جي سگهه مهيا ڪئي هئي. تيئن هاڻي اڃان وڏي پيماني تي ڪارخاني واري ملازمت جي طرز هر هنڌ پکڙجي وئي. ڊيٽريوٽ، ٽورن، ڪوينٽري، ڊگنهم، ڪالگني ۽ بلانڪورٽ جي ڪارين ٺاهڻ وارن ڪارخانن، سيٽل جي هوائي سامان جي ڪارخانن ۽ ڪيليفورنيا جي هٿيارن وارن ڪارخانن، ڪوٺلي جي ڪاٺين ۽ پيٽريون ٺاهڻ وارين جاين سرمائي جي مالڪن سان مزاحمت ڪرڻ جي سگهه جا مرڪز ٺاهيا. اتر آمريڪا ۽ گڏجي يورپي ملڪن ۾ انهن سياستدانن تي ڀاڙيو جن سماج کي مستحڪم ۽ مضبوط ڪرڻ لاءِ 'اتفاق' جي تبليغ ڪئي.

ڊگهي ڇاڙهه وارا سال، جنهن ۾ پراڻن غريب قانونن کي بدلائي 'فلاحِي رياست' جي صورت ڏني وئي. سرمائي جي نقطه نظر کان هي جزوي طور تي ٽريڊ يونين يا سياسي ٽياڪڙن (يورپ ۾ سوشل ڊيموڪريٽڪ سياستدان، آمريڪا ۾ 'لبرل' ڊيموڪريٽ) کي استعمال ڪرڻ جو سوال هو ته، اُهي پورهيتن جي راضي کي حاصل ڪن جيڪو جنگ کان اڳ واري دور کان امڪاني طور تي وڌيڪ سگهارو ٿي چڪو هو. ٻارن جي صحت ۽

تعليم کي سڌارڻ ذريعي مهانگي پورهئي جي طاقت کي موثر نموني نئين سر پيدا ڀڻ ڪيو ويو. ٻنهي صورتن ۾ فلاحي رياست جي 'سڌاري' جي معنيٰ بهتري ائين نه هئي، جيئن 19 هين صديءَ ۾ هئي يا هاڻي معنيٰ ورتي وڃي ٿي، پر فلاحي ڪمن کي گهٽائڻ هئي ته جيئن ماڻهن کي سندن پورهئي جي طاقت وڌيڪ سستي اگهه تي ڪپائڻ تي مجبور ڪيو وڃي.

ترقي يافتہ ملڪن ۾ ڊگهي ڇاڙهه ٻيون اهم تبديليون آنديون. محنت جي ڪوت سرمائي کي مجبور ڪيو ته اهو پورهيتن جي تازي رسد لاءِ دنيا کي مهتي ۽ رڳڙي پهراڻيءَ کان آيل مهاجر پورهيت جلندي بيلجيم جي ڪاٺين ۽ سئس ڪارخانن ۾ ڪم ڪرڻ توڙي ملن ۽ تورن (شهرن) جي وڌندڙ آبادين کي وڌيڪ وڌائڻ لڳا. اڳوڻن فصلن ۾ پائيواري ڪاري چمڙيءَ وارن جي لوءِ، لاس اينجلس، ڊيٽريوٽ ۽ شڪاگو ڏانهن وڌڻ لڳي. جرمن ادارن اوڀر جي مهاجرن جي آجيان ڪئي ۽ ترڪي ۽ يوگوسلاويا کان آيل لکين 'مهمان مزدورن' جو بندوبست ڪيو. فرينچ ادارن اتر آفريڪا مان پورهيت ڀرتي ڪيا. برطانيا جي صحت واري اداري ڪيريبين مان ۽ ان جي ڪپڙي جي صنعت پنجاب مان مزدورن جي ڳولا ڪئي. سرمائيداري گهڻي عرصي کان سڀني ڪنڊن جي پورهيت عوام کي عالمي مارڪيٽ ذريعي گڏائي ڇڏيو هو. هاڻي اها انيڪ ماڻهن کي ان جي وڏن شهرن ۾ گڏ ڪرڻ لڳي. ان ڪري گهٽ يا وڌ، منفرد ثقافت جا ماڻهو پاڻمرادو ضم ٿي ويا، پر ان نسل پرستيءَ کي وڌائڻ جي ڀڻ ڪوشش ڪئي ته جيئن مختلف نسلن جي گروهن کي هڪٻئي خلاف ويڙهائي سگهجي.

نيٺ ان ڇاڙهه جنسن جي وچ ۾ لاڳاپن ۾ تاريخي تبديلين کي جنم ڏنو. پورهئي جي قوت جي نون وسيلن جي رسد لاءِ سرمائي عورتن کي استعمال ڪيو جيئن صنعتي انقلاب جي ابتدائي ڏينهن ۾ ٿيو. سدائين کان ڪجهه ڪارخانا اهڙا رهيا، جن جو انحصار عورتن تي هو خاص ڪري ڪپڙي جون صنعتون، ۽ پهرين عالمي جنگ کان وٺي صنعتي پورهئي جي قوت ۾ عورتن جو تعداد لڳاتار وڌندو رهيو. پر شادي شده عورتن جي اڪثريت (1950ع ۾ برطانيا ۾ 80 سيڪڙو) وٽ پگهاردار ملازمت نه هئي. پورهئي جي قوت کي ٻيهر پيداوار کي يقيني بنائڻ لاءِ رياست شادي شده عورتن کي گهر ۾ رهي، ٻارن جي سار سنڀال ۽ پنهنجن مڙسن لاءِ کاڌ خوراڪ لاءِ همٿايو ۽ اڪثر شادي شده عورتن کي اجرتون گهٽ به نه پئي مليون ته جيئن اهي ٻيڻو بار کڻي سگهن ۽ گهر به هلائي سگهن. ڊگهي ڇاڙهه سان هڪ وڏي تبديلي ٿي. نين گهريلو شين (سامان) گهر جي ڪم جو بار گهٽائي، عورتن کي پگهار تي ڪم کي به آسان بڻائي ڇڏيو. ڪارخانن جي مالڪن عورتن کان ڀارت تائيم بنيادن تي ٻارن جي سنڀال سان گڏ ڪم وٺڻ پئي چاهيو ۽ گهريلو شيون خريدارن لاءِ گهربل اضافي ڏوڪڙن عورتن کي ملازمتن لاءِ ترغيب ڏني. نوان بندوبست اقتصادي دٻائڻ جو نتيجو هئا، پر انهن دٻائڻ جون وڌيڪ وسيع

پيچيدگيون هيون. عورتون جن کي ملازمت ۾ آندو ويو تن ان آزاديءَ جي آجيان ڪئي. جنهن کين هڪ پگهار ڏني، ان کين پنهنجن پيرن تي بيهڻ لاءِ وڌيڪ همٿايو. 5 هزار سال اڳ واري طبقاتي سماجي جي اوسر کان وٺي عورتن جي عوامي ڪردار کان انڪار ڪيو ويندو رهيو. هاڻي عورتن جي هڪ اڪثريت کي گهرن جي چوڌياري مان ڪڍي عام صنعت ۾ آندو پيو وڃي.

عورتن مٿان بيٺو بار برقرار رهيو. ڪيترن ڪارخاني جي مالڪن عورت پورهيتن جي آجيان ڪئي، ان جو هڪ ڪارڻ اهو هو ته کائن گهٽ پگهار تي ڪم وٺي پئي سگهيا. محنت جي مارڪيٽ اڃان تائين ان تصور ۾ جڪڙيل هئي ته مرد جي آمدني عورت کان وڌيڪ اهميت رکي ٿي. ڪيترن روايتي نظرين ان جي حمايت ڪئي ته، عورتن جو ڪم فقط ٻارن جي سار سنڀال آهي، پر سرمائي پنهنجي انبارن ۽ منافعن لاءِ اهڙيون حالتون پيدا ڪيون، جن ۾ عورت انهيءَ سرشتي کي للڪارڻ جو اعتماد ماڻي ورتو. ان عورتن جي آزاديءَ لاءِ ميدان ٺاهيو پلي پوءِ سندن مطالبو ڪڏهن به پورا نه ٿي سگهيا.

بئنڪيتي نظام کان آزادي

5 آگسٽ 1947ع تي جواهر لال نهروءَ دهليءَ ۾ لال قلعي مٿان انڊين قومي جهنڊي کي چاڙهيو. برطانيا پنهنجي سلطنت جي 'شاهي تاج جي هيري' کان موڪلايو پئي. آفريڪا لاءِ جهٽ هڻڻ کان 60 سال پوءِ برطانوي سلطنت جي عمر ختم ٿيڻ ڏانهن وڌي پئي، توڻي جوان جي موت جا سور 1990ع تائين ڏکڻ آفريڪا ۾ اچي چمڙيءَ واري اقليتي راج جي دستبرداريءَ تائين ٿيندا رهيا.

برطانيا جي حڪمرانن رضا خوشيءَ سان انڊيا مان هٽ نه ڪڍيا هئا. انڊيا کي پاڻ وٽ رکڻ هنن ڪوششون ڪري ننڍي کنڊ کي ورهائي، ان کي فرقيواراڻي ويڙهه جي رت ۾ ٻوڙي ڇڏيو.

1930ع ڌاري انڊين قومي تحريڪ کي هڪ نئون تحرڪ مليو هو. عالمي بحران انڊيا کي مفلس ڪري ڇڏيو هو. 'ڏور اتر ۾ ڪشمير جي رياستي رياست کان وٺي ڏکڻ ۾ آندرا ۽ ٿراونڪور تائين زرعي انقلابي رجحان هر هنڌ پيدا ٿيو هو'.²⁷² هڙتالن ۾ حصو وٺندڙ مزدورن جو تعداد 1932ع ۾ 1 لک 28 هزار مان وڌي 1934ع ۾ 2 لک 20 تائين ٿي ويو.²⁷³ ڪانگريس جي ڪاٻي ڌر سان لاڳاپيل نهروءَ سڀاش چندر بوس جهڙين شخصيتن وانگر ڪانگريس جو اثر وڌيو. ڪانگريس جا اميدوار جن مساوڙن ۽ محصولن ۾ گهٽتائي سميت هڪ پروگرام هيٺ مهم هلائي، تن 1937ع ۾ صوبائي اسيمبلي لاءِ چونڊن ۾ سوڀ ماڻي. مسلمانن لاءِ الڳ سڀتن منجهان مسلم ليگ فقط هڪ چوٽائي حاصل ڪيون، پر ڪانگريس اندر اصل طاقت ساڄي ڌر ۽ گانڌيءَ جي ويجهڙن انڊين سرمائيدارن جي

ٽولي وٽ هئي. ڪانگريسي صوبائي حڪومتن جلدئي هڙتال مخالف قانون منظور ڪري، طبقاتي بنيادن تي جدوجهد ڪي روڪي ڇڏيو. فرقيوار تڪرارن جي بحالي لاءِ رستو کليل رهيو. ڇاڪاڻ ته مسلمان عليحدگي پسندن، هندو زميندارن جي خراب چال چلت ڪي بنياد بڻائي، سڀني هندن تي الزام هنيو ۽ هندو شاونستن مسلمان جاگيردارن جي ڪرتوتن لاءِ سڀني مسلمانن تي الزام هنيو.

برطانيا خلاف دشمني تڏهن وڌي جڏهن ان انڊين ديسي حڪمرانن سان صلاح مصلحت ڪرڻ ڪانسواءِ، انڊيا طرفان جرمني خلاف اعلان جنگ ڪري ڇڏيو ۽ پوءِ انڊيا ڪي پنهنجي حڪومت ڏيڻ بابت غور ڪرڻ کان به انڪار ڪري ڇڏيو. جڏهن ته برطانوي حاڪمن جي دعويٰ اها هئي ته 'آزادي' لاءِ وڙهون پيا. ايتريقدر جو گانڌي 1942ع ۾ 'انڊيا مان نڪري وڃو' جهڙي عوامي مهم تي اتفاق ڪيو. هڙتالون، شاگردن ۽ پورهيتن طرفان وڏا مظاهرا ٿيا، مسلسل پوليس سان جهيڙا ٿيندا رهيا، جنهن ۾ پوليس احتجاج ڪندڙن کي گهٽين ۾ گڏيو. پوليس بي هٿيار بند مظاهرو ڪندڙن مٿان گوليون هلايون. ردعمل طور برطانوي ادارن مٿان گوريلا حملا ڪيا ويا، پوليس ٿاڻن کي باهيون ڏنيون ويون، ٽيليگراف جون تارون ڪٽي ۽ ريلوي لائين کي بلاڪ ڪيو ويو. رياستي ظلم نيٺ تحريڪ کي توڙي ڇڏيو. 2 هزار ماڻهن جو نقصان ٿيو ۽ فقط بمبئي ۾ 2500 ماڻهن کي ڪوڙا هنيا ويا. ڳوٺن کي باهيون ڏنيون ويون ۽ هوا مان مشين گن سان گوليون هلايون ويون. پر برطانوي وائسراءِ جنرل ارچباد ويول 1943ع ۾ چرچل کي ٻڌايو ته، 'جنگ کانپوءِ انڊيا کي قابو ڪري رکڻ لاءِ رياستي طاقت جي استعمال سان برطانيا جا حد کان وڌيڪ خرچ ٿيندا'.²⁷⁴

سامراجي اختيارن وٽ ڪيڏڻ لاءِ آخري پتو هو. هي ڪانگريس کي منهن ڏيڻ لاءِ مسلم ليگ ڏانهن مڙيا. مسلم ليگ جي دعويٰ هئي ته اها سڀني مسلمانن جي نمائندگي ڪري ٿي ۽ 1937ع جي چونڊن ۾ ڪمزور ڪارڪردگيءَ باوجود ڪيترن صوبن جو انتظام ڪيس ڏنو وڃي. ان جي مشهور اڳواڻ محمد علي جناح هاڻي جدا مسلمان رياست جو مطالبو ڪيو جنهن جي هن اڳ ۾ مخالفت ڪئي هئي. جيتوڻيڪ اهڙي الڳ رياست جون سرحدون ٺاهڻ ناممڪن هو ڇاڪاڻ ته جن حدن جي ڳالهه ٿي پئي، ڪيترائي هندو ۽ سڀ کان انهن علائقن ۾ رهيا پئي ۽ ساڳئي ريت ڪيترائي مسلمان، جيڪي هندو اڪثريتي علائقن ۾ رهيا پئي، سي خارج ٿي وڃن ها. ڪميونسٽ پارٽي، جنهن ماضيءَ ۾ فرقيوار ورهاڱي جي مخالفت ڪئي هئي، تنهن برطانيا جي جنگي ڪوشش جي حمايت جي حصي طور ان مطالبن جي حمايت ڪئي ۽ دعويٰ ڪئي ته مسلمان ۽ هندو به الڳ 'قومون' آهن.

فرقيواراڻي ورهاڱي واري موقف کي ٽوڙڻ ۽ قومي تحريڪ کي زور وٺائڻ لاءِ اڃان تائين اٿاهه امڪاني سگهه موجود هئي. 1946ع جي فيبروريءَ ۾ بمبئي ۾ برطانوي بحريا

۾ انڊين سپاهين، نسلي بيمعزتين ۽ (اچي چمڙيءَ وارن کان) گهٽ اجرتن خلاف احتجاج شروع ڪيو. احتجاج وڌي 78 ڀيڙين ۽ 20 سامونڊي ڪناري وارين اسٽيشنن تائين ڦهلي ويو ۽ بغاوتون ٿيون، شاگردن ۽ پورهيتن جي مظاهرن ۽ هڙتالن سندن پٺڀرائي ڪئي.²⁷⁵ بغاوت ڪندڙن جي هٿن ۾ هندن ۽ مسلمانن جي سڃاڻپن سميت ڳاڙها جهنڊا هئا. 1857ع کانپوءِ هي پهريون ڀيرو هو ته، برطانوي انڊين سلطنت جي دفاع لاءِ قائم ڪيل فوج ان جي خلاف ٿي پئي ۽ اهو ڪم اهڙي نموني ٿيو جو مسلمان - هندو - سڀڪ اتحاد کي هيٺان کان مضبوط ٿيڻ جا امڪان پيدا ٿيا ۽ ان جدوجهد فرقيواريت کي گهٽائي ڇڏيو. پر ڪانگريس جا اڳواڻ ان بغاوت جي حمايت لاءِ تيار نه هئا. گانڌيءَ بغاوت جي مخالفت ڪئي ۽ ٺهروءَ ان کي خاموش ڪرائڻ جي ڪوشش ڪئي. توڻي جو بغاوت برطانيا جي اقتدار ۾ رهڻ وارين اميدن کي ٻوڙي ڇڏيو. پر بغاوت کي موٽ نه ملڻ سبب فرقيواريت نئين سر اسري پئي.

چونڊن ۾ جناح جي مسلم ليگ مسلمانن آبادين واريون چڱيون سيٽون کٽيون، پهريون ڀيرو ائين ٿيو هو ۽ فرقيوارائي جدوجهد ذريعي چونڊن ۾ مليل سوڀ کي هڪ جدا رياست لاءِ منظوري طور زور ڏنو ويو. بنگال ۾ صوبائي حڪومت جي مسلم ليگي اڳواڻ سهروردي جنهن 43-1942ع جي وڏي ڏڪار دوران اناج جي ڪاري مارڪيٽ ذريعي ڊيل مان لکين ڪمايا هئا، تنهن هندن خلاف تشدد کي پڙڪايو.²⁷⁶ هندو شاونستن موقعي جو فائدو وٺي مسلمانن جو قتل عام شروع ڪري ڇڏيو ۽ 5 هزار ماڻهو مري پيا. هڪ شهر کان ٻئي شهر ۾ فرقيوار فساد ٿيڻ لڳا، جن هڪ سال بعد ۾ آخري حيثتناڪ دهشت جا بنياد رکيا.

ڪانگريس اڳواڻ ۽ سندن پٺڀرائي ڪندڙ سيٺ پنهنجي رياست کي پنهنجن هٿن ۾ ڪرڻ لاءِ آڻا هئا، ڀلي پوءِ اها ورهايل ٿي چو نه هجي ۽ جناح سان ننڍي کنڊ جي ورهاڱي تي متفق ٿيا. هڪ انگريز سرڪاري ملازم ريڊڪلف، جنهن کي انڊيا بابت ڪا خبر نه هئي، تنهن ورهاڱي جي لائين ڪڍي، جنهن بنگال ۽ پنجاب کي آڏواڻ ڪري ڇڏيو. لاهور ۽ امرتسر جي پاڙيسري شهرن سميت پنجاب جي ٻنهي پاسي هندو مسلمان ۽ سڀڪ آباديون هيون. هاڻي ساڄي ڌر جا مسلمان غنڊا هڪڙي پاسي هئا ۽ ٻئي پاسي ساڄي ڌر جا هندو ۽ سڀڪ غنڊا هئا، تن زمينون ڦهلائڻ لاءِ 'غلط' مذهب سان تعلق رکندڙ ماڻهن کي تڙي ڪڍڻ ۽ ڊيچارڻ ۽ قتل عام ڪرڻ شروع ڪيو. ڪجهه جاين تي 250,000 ۽ ڏهن لکن جي وچ ۾ ماڻهو مارجي ويا. ساڳئي وقت هجومن دهلي ۽ لکنئو جهڙن شهرن ۾ مسلمان اقليتن تي حملا ڪري، کين پاڪستان ڏانهن هجرت ڪرڻ تي 'آماده' ڪيو. ورهاڱي جي دهشت کانپوءِ هڪ ٻي تباهي ٿي، ٻنهي رياستن جي وچ ۾ جنگ لڳي. ٻنهي (پاڪستان ۽ انڊيا) ڪشمير مٿان دعوا ڪئي، جنهن ۾ مسلمان اڪثريت ۾ هئا، جڏهن ته هڪ هندو شهزادي ۽ هڪ قيد ٿيل مسلمان مخالف ڌر جي اڳواڻ ڪانگريس

جي حمايت ڪئي. پاڪستان ۽ انڊيا ٻنهي ان کي هٽڻ ڪرڻ لاءِ هٿيار کنيا. انڊين فوج پهريائين راجڌاني سرينگر تائين پهتي. هڪ سال تائين ٻنهي ڌرين ۾ چڪتاڻ هلندي رهي، نيٺ ٻنهي فوجن جي وچ ۾ جنگ بندی ٿي ۽ سوين ميل ڊگهي سرحدن تي موجود سپاهي هڪٻئي کي گھوري نڊا رهيا.

ورهاڱي جا ٻنهي ملڪن تي تباه ڪن اثر ٿيا. ان انڊيا ۾ هندو شائونستن جا هٿ مضبوط ڪيا، مقامي ذاتين، ٻولين ۽ مذهبي گروهن جي آڦاڻن جي بدلجندڙ اتحادن تي ٻڌل پارٽي سياست کي هٿي ڏني. عوام جون زندگيون بهتر ڪرڻ لاءِ گهريل وسيلو پاڪستان سان فوجي تڪرارن تي خرچ ڪيا ويا.

پاڪستان تي ايجان وڌيڪ بدتر اثر ٿيا. ان جي ماڻهن وٽ فقط مذهب ئي عام شيءِ هو ۽ تنهن هوندي اسلام جي شيعا ۽ سُني فرقن جي وچ ۾ جهيڙا ٿيندا رهيا. ملڪ کي ٻن حصن ۾ ورهايو ويو جنهن جي وچ ۾ سوين ميل انڊين علائقو هو. اوڀر واري حصي ۾ اڪثريت بنگالي ٻولي ڳالهائيندي هئي، جڏهن ته اولهه ۾ پنجابي ۽ ٻيون ٻوليون ڳالهائيندي هئي، پر سندن قومي ٻولي اردو هئي، جيڪا مرڪزي اتر انڊيا کان هجرت ڪري آيل اقليتي آباديءَ جي ٻولي هئي. ٻيو ته اولهه واري حصي جي وڏن علائقن تي جاگيردارن جي حاڪميت هئي. نتيجو لڳاتار سياسي عدم استحڪام ۽ بحران، لڳاتار فوجي آمريتون، هڪ خونخوار عوامي بغاوت کانپوءِ 1971ع ۾ اوڀر پاڪستان جو ٽٽي بنگلاديش ٿيڻ، اولهه پاڪستان ۾ وري فوجي قبضا، اڳوڻي وزيراعظم (ذوالفقار علي ڀٽو) کي ڦاهي ۽ 1990ع ۾ ملڪ جي مُڪ صنعتي شهر ڪراچيءَ ۾ ذري گهٽ گهرو جنگ جهڙي صورتحال پيدا ٿي پئي.

بهرحال، انڊيا جي ورهاڱي جي برباديءَ برطانيا جي ٻين علائقن مان تڏا ويڙهه ٿيڻ تي اثرانداز ٿي. سامراجي پنٽي هٿڻ لڳا ۽ هر ڪالونيءَ ۾ عوامي طاقتون کين سبق سيکارڻ لاءِ تيار وينيون هيون.

عوامي چين

انڊيا مان برطانيا جي نيڪاليءَ جي فقط ٻن سالن کانپوءِ، 1949ع جي اونهاري ۾ ماٿوزي تنگ، زوڊي ۽ ليو شائوچي جهڙن پراڻن ڪميونسٽن جي اڳواڻيءَ هيٺ پيپلز لبريشن آرميءَ بيجنگ تي قبضو ڪري ورتو. تائيوان جي وڏي ٻيٽ ۽ برطانوي ڪالوني هانگ ڪانگ کي ڇڏي ان سڄي چين کي متحد ڪرڻ لاءِ ڏکڻ طرف مارچ ڪيو. هاڻي پرڏيهي رعايتن ۽ پرڏيهي جنگي بيڙين جا ڏينهن ڳٽجي چڪا هئا، جن هڪ صديءَ تائين ملڪ مٿان پاڻ کي ٿاڦي رکيو هو.

ماٿو جي فوج ڪميونسٽن ۽ قومپرست فوجن سان اختلاف ڪندڙن جي گروه طور پنهنجي زندگي شروع ڪئي هئي، جيڪي 1920ع ۾ چيانگ ڪائي شيڪ هٿان قتل

ٿيڻ کان بچي ويا هئا ۽ ڏکڻ ۾ ڪيانگسي صوبي جي سرحد وٽ پنهنجو اڏو قائم ڪيو هيائون. هنن فوج ۾ مقامي هارين کي ڀرتي ڪيو جيڪا چيني تاريخ ۾ وقفي وقفي سان ٺهندڙ باغي هاري فوجن جهڙي هئي. جڏهن چيانگ جي فوجن طرفان دٻاءُ پيڻ ته هنن ڏکڻ ۽ اولهه چين کان ٿيندي ڏورانهين اتر اولهه ۾ نينان ڏانهن 7 هزار ميلن جو وڙ وڪڙن وارو 'ڊگهو مارچ' ڪيو. هڪ لک ماڻهن مارچ شروع ڪيو جن مان فقط ڏهن مان هڪ بچيو پر انهيءَ تڪليف ڪين نئين حمايت ڏني. خاص ڪري 1937ع ۾ چين مٿان جاپاني حملي کانپوءِ.

چيانگ ڪائي شيڪ جي فوج کي جاپان گهڻو اندر تائين پئتي هٽڻ تي مجبور ڪيو تنهنڪري چيانگ ڪميونسٽ فوجن سان وڙهڻ جي قابل نه رهيو. هنن وٽ ٻيو ڪو گس نه هو تنهنڪري جاپان سان وڙهندي هڪٻئي جي مخالف چيني قوتن هڪٻئي کي برداشت ڪيو. چيانگ جي اڪثر جنرلن جي خواهش هئي ته سندن سپاهين ۽ هارين جي محنتن تي امير ٿين. ان جي ابتڙ پيپلز لبريشن آرمي آهستي آهستي پنهنجا پير جمايا. ان جاپان خلاف وڙهندي پڙهيل لکيل وچولن طبقن منجهه ساڪ ٺاهي، مساوڙن گهٽائڻ جي پاليسيءَ سان هارين جي حمايت ماني ۽ ايتريقدر جو چيني سرمائيدارن طرفان ڪين ڪجهه ٿيڪ ملي.

1945ع ۾ جاپان جي ڏير ٿيڻ وقت چيانگ وٽ هڪ وڏي فوج ۽ آمريڪا کان مليل سامان هو (روس طرفان تمام ٿوري مدد ٿي چاڪاڻ ته ان مرحلي تي اسٽالن ڪميونسٽن کي ڪا ٿيڪ نه ڪرائي). پر ماڻو جي فوج وٽ بلند اخلاقي سگهه ۽ بهتر ضابطو هو. جڏهن ٻنهي جي وچ ۾ گهرو جنگ لڳي ته چيانگ جي فوج منتشر ٿيڻ شروع ڪيو سڄا سارا جڻا (پنهنجن جنرلن سميت) پاسا بدلائيندا رهيا. 1949ع جي آخر تائين چيانگ ڪائي شيڪ تائيوان ڏانهن پهچي ويو جتي اڃان تائين ڪومنتانگ حڪومت تي غالب آهي.

مائهءَ جي فتح آمريڪا لاءِ چرڪائيندڙ ڌچڪو هو جنهن چين کي پنهنجي غير رسمي سلطنت جي حصي طور ڏنو پئي، چاڪاڻ ته اُن چيانگ ڪائي شيڪ جي جنرلن جي ڪيسن ۾ پيسا پري ڇڏيا هئا. ان جو خيال هو ته ماڻو هڪ ڪميونسٽ آهي ۽ اسٽالن به هڪ ڪميونسٽ آهي، تنهنڪري آمريڪا کي اهو ڌچڪو هڪ عالمي ڪميونسٽ سازش جي نتيجي طور مليو. ان ڳالهه کي نظر انداز ڪندي ته روس چيانگ کي مدد مهيا ڪئي هئي ۽ مائهءَ کي صلاح ڏني هئي ته اقتدار تي قبضو نه ڪري ڪوريائي جنگ ۾ آمريڪي فوجي آپريشن جيڪو مائهءَ جي فتح کان فقط مهينا پوءِ ٿيو تنهن اتر ڪوريا معرفت ساڄي پاسي کان چيني سرحد ڏانهن فوجون اماڻي. چين کي مجبور ڪيو ته اتر ڪوريا جو پاسو وٺي ۽ ائين ماڻو کي روس ڏانهن ڌڪيو ويو (توڻي جو سندن اتحاد فقط ڊزن سال هليو). ساڳئي وقت آمريڪا 'ڪميونزم' خلاف 'عالمي آزادي' جي دفاع جي

حصي طور ويٽنام ۾ فرينچ ڪالونيل ازم کي ٽيڪو ڏنو ۽ ان کي پيسا ۽ هٿيار مهيا ڪيا، جنهن ڪري فرانس 1945ع تائين ويڙهه برقرار رکي سگهيو.

آمريڪا بابت ڪا به ڌروارا گهڻا دوست بين الاقوامي طور تي ساڳيا نتيجا ڪڍن ٿا، پر تشريح ان جي ابتڙ ڪن ٿا. چين ۽ روس هاڻي گڏيل طور تي 'امن ۽ سوشلزم' جي بلاڪ ۾ هئا. ٻيو ته ڪجهه ماڻهو دليل ڏين ٿا ته، چين ثابت ڪيو ته پهراڙيءَ جي گوريلا جنگ ذريعي اقتدار حاصل ڪرڻ ڪيڏو نه آسان آهي. اهڙا دوست 1930ع جي پئي اڌ ۽ 1940ع جي پهرين اڌ ڌاري چين جي خاص حالتن کي نظر انداز ڪن ٿا، هتي وسيع ايراضي، جاپاني حملو چيانگ جي فوج ۾ انتهائي بدعنواني اهم عنصر هئا. اهي دوست اهو ڏسڻ ۾ پڻ ناڪام ٿين ٿا ته، ماڻو پنهنجي فوج لاءِ ڀرتين ۾ هارين تي انحصار ڪيو پر 'آزاد ٿيل علائقن' ۾ ان جو ڪيڊر ۽ انتظامي ڍانچو شهرن کان آيل وچولن طبقه جي پڙهيل لکيل انقلابي ميمبرن جو ٺهيل هو.

سلطنتن جا آخري قيام

انڊيا مان برطانيا جي نيڪاليءَ کان ترٿ پوءِ ماڻو جي فتح بئنڪيتن ۾ هر هڪ احساس ۾ اضافو ڪيو ته، سامراجيت کي شڪست ڏئي سگهجي ٿي. فرانس جي قبضي هيٺ آيل الجيريا ۾ اڳتي بغاوت لاءِ هنگاما پئي ٿيا ۽ ويٽنام ۾ هڪ آزاد حڪومت قائم ڪرڻ جي ڪوشش پئي ٿي. جنگ کان اڳ وڏي ڊچ ڪالوني ايسٽ انڊيز ۾ هڪ قومپرست تحريڪ وڌڻ شروع ڪيو. ان جي اڳواڻن جاپاني قبضي جو فائدو وٺندي ۽ قبضاگير دشمن قوتن جو اڌ ساٿ ڏيندي پنهنجي حمايت جو دائرو وڌائي ڇڏيو ۽ جڏهن جاپان ڇڏيو ته انهن پنهنجو پاڻ هڪ نئين ملڪ انڊونيشيا جو اعلان ڪيو. 1949ع ۾ صدر سٽڪارنو جي اڳواڻيءَ ۾ آزادي حاصل ڪندي ماڻي اهي وري ڊچ ڪالونيل ازم کي مڙهڻ جي ڪوشش ڪري رهيا هئا. ملايا ۾ مقامي ڪميونسٽ پارٽي، جنهن برطانيا جي ٽيڪ سان جاپان خلاف مزاحمت ڪئي، سا برطانيا کان آزاديءَ لاءِ جنگ وڙهڻ لاءِ تيار هئي. آفريڪا ۽ ويسٽ انڊيز جا ڪيترائي شاگرد، جهڙوڪ: ڪوامي نڪروما، جومو ڪينيٽا ۽ ارڪ وليمس جن 1930ع ڌاري لنڊن ۾ هڪٻئي سان ڄاڻ سڃاڻ ڪئي، سي پڻ آزاديءَ لاءِ جدوجهد خاطر گهر موٽي آيا. دمشق، بغداد ۽ ڪائرو جي عرب راجڌانين ۾ هڪ نئين نوجوان وچولي طبقي جي پيڙهي جن منجهان ڪجهه وٽ رياست جي ڪامورا شاهيءَ اندر اهم عهدا هئا، تن سڄي آزادي ماڻڻ لاءِ سازشون ڪرڻ شروع ڪيون ۽ اٽلانٽڪ سمونڊ کان گلف تائين هڪ متحد 'عرب قوم' جا خواب ڏٺائون.

ڪالونيل طاقتن جيئن ماضي ۾ ڪيو هو تيئن آزاديءَ جي تحريڪن کي ڪچلڻ لاءِ مشين گنون استعمال ڪيون، بمبار حملا ڪيا ۽ حراستي ڪيمپون ٺاهيون. ويٽنام مڊگاسڪر، الجيريا ۽ ان جي اولهندي آفريقي ڪالونين ۾ فرانس جو اهو ردعمل هو.

ملايا، ڪينيا، سائپرس، ايڊن ۽ روڊيشيا ۾ برطانيا ساڳيو ڪم ڪيو.²⁷⁷ ۽ انگولا، موزمبيق ۽ گني بسائو ۾ پورچوگال ائين ڪيو.

پر ديريا سوڀر اها ڳالهه چئي ٿي وئي ته اها حڪمت عملي غير پيداواري آهي، جيڪا فقط يورپي مفادن خلاف عوامي دشمنيءَ کي گهرو ڪري ٿي. حڪمرانن جي وڌندڙ تعداد ڏٺو ته بهتر پاليسي اها ٿيندي ته مقامي شخصيتون ٺاهجن، جيڪي 'آزاد' حڪومتن جي سربراهن طور سندن مفادن سان وفادار رهن. برطانيا گڄ وڄ اوڀر، اولهه آفريقا ۽ ويسٽ انڊيز ۾ انهيءَ حڪمت عمليءَ تي عمل ڪيو. ملايا ۾ برطانيا ڪميونسٽ اڳواڻيءَ ۾ هلندڙ آزاديءَ جي تحريڪ خلاف سخت طاقت استعمال ڪئي (فوجن 'دهشتگردن' جا مٿا ۽ هٿ وڍي ڇڏيا ۽ ڪنڊيدار تارن ۾ گهيريل ڳوٺن ۾ پنج لک ماڻهن کي جبري طور تي پيهر آباد ڪيو). پر ان 'اعتدال پسند' ملائي سياستدانن سان آزاديءَ جو واعدو پڻ ڪيو جن چيني اقليت بابت نسلي تعصب کي استعمال ڪري پنهنجي لاءِ حمايت پيدا ڪئي هئي. ايتريقدر جو برطانيا 'ديس واسين' سان رعايتون ڪرڻ خلاف ڄمي بيهڻ جي ڪوشش به ڪئي، جهڙوڪ: ڪينيا جتي برطانيا ڳوٺن تي بمباري ڪئي ۽ ماڻهن کي حراستي ڪيمپن ۾ رکيو جتي ڪيترائي مري ويا ۽ سائپرس جتي برطانوي فوجن تشدد ڪيو آخر ۾ سياسي اڳواڻن (جومو ڪينيٽا ۽ آرڪ بشپ مڪريوس، جن کي ان اڳ ۾ قيد يا جلاوطن ڪيو هو) کي ڳالهين ذريعي 'پرامن' نموني اقتدار منتقل ڪرڻ تي مجبور ٿيا.

ويتنام ۽ الجيريا ۾ فرانس نيٺ ساڳي حڪمت عملي تي عمل ڪيو پر کتي نه سگهڻ جهڙين جنگين ۾ ڪيترائي ماڻهو مارجڻ ۽ وڏا خرچ ڪرڻ کانپوءِ ائين ڪيو ويو. فرينچ سياست ۾ زهر ملايو ويو ڇاڪاڻ ته مايوس ڪالونيل جنرلن 62-1958ع جي سالن ۾ لڳاتار تختا اونڌا ڪرڻ لاءِ فوجي ڪوششون ڪيون (نتيجي طور 1958ع ۾ قومي اسيمبليءَ جنرل ڊي گال کي ذري گهٽ آمرانہ اختيار ڏئي ڇڏيا). نيٺ الجيرين آزاديءَ جي معاهدي کانپوءِ، ڏهه لک الجيرين آبادڪارن کي فرانس ڏانهن وڃڻو پيو ۽ پئرس ۾ ساڄي ڌر جي او. اي. ايس دهشتگرد گروه طرفان بمباري ڪئي وئي.

اولهه يورپ جي سڀ کان پسمانده سرمائيداري پورچوگال پنهنجي ڪالونين کي قابو ۾ رکڻ جي ڪوشش ڪئي، پر 75-1974ع ۾ مجبور ٿي ڇڏڻو پيس، ڇاڪاڻ ته انهن ڪالونين ۾ ٿيندڙ جدوجهدن کي دٻائڻ جي لاڳت جي نتيجي ۾ خود پورچوگال اندر هڪ انقلابي اٿل پڙڪي پئي. انهن سمورين ڪالونين مان تڏا وڙهه کانپوءِ دنيا جي گولي تي باقي فقط ٻه اڇي چمڙيءَ واريون نسل پرست ڏاکڻي آفريقا جون رياستون بچيون، هڪ ڏاکڻي روڊيشيا جنهن کي نيٺ ڪاري چمڙيءَ وارن جي اڪثريت راج کي قبول ٿيو جيئن 1980ع ۾ زمبابوي ۾ ٿيو ۽ ٻي ڏکڻ آفريقا جنهن آخرڪار 1994ع ۾ ساڳيو ڪم ڪيو.

اولهه يورپي طاقتن طرفان اڌ ايشيا ۽ ذري گهٽ سڄي آفريقا مٿان سڌي راج کان

پنٿي هٿڻ واري عمل جي وڏي اهميت هئي. ان ذري گهٽ ٻن صدين جي دور کان موڪلائي ڪئي. انهن ٻن صدين دوران تاريخ جو وهڪرو لنڊن ۽ پئرس منجهان پئي لنگهيو. بهرحال، ان سان سامراجيت جو خاتمو نه ٿيو. ڇاڪاڻ ته ڳچ دنيا تي اقتصادي طور تي ترقي يافته چند ملڪن جي مفادن جي حاڪميت برقرار رهي. آمريڪائن، ڏکڻ اوڀر ايشيا ۽ وچ اوڀر ۾ سخت ٽڪراءُ ٿيا، جيڪي مسلسل انهيءَ حقيقت جي تصديق ڪندا رهيا.

تيل ۽ رت

20 هين صديءَ جي ٻئي اڌ ۾ ڪنهن به سامراجيت لاءِ سڀ کان اهم ترين تحفو اڻاهه تيل ذخيرن سان مالامال وچ اوڀر هو. برطانيا پنهنجي وچ اوڀر واري سلطنت کي پهرين عالمي جنگ دوران وڌايو، جڏهن ان هڪ 'عرب قومي بغاوت' ۾ مڪي جي حڪمران شريف حسين کي ساڻاري بڻايو ۽ ساڻس واعدو ڪيو ته، کيس ترڪيءَ جي راج هيٺ سمورا علائقا ڏنا ويندا. پر برطانوي حڪومت يهودي اڳواڻن سان پڻ واعدو ڪيو ته، يورپ جي يهودي آبادڪارن کي عرب زمينون، يعني فلسطين ڏنو ويندو. ڇاڪاڻ ته برطانيا سنڌ ڪينال ۽ ڪنهن به عرب خطري کي منهن ڏيڻ لاءِ رڪاوٽ طور يهودين جي آبادڪاري ضروري پئي سمجهي. جيئن اسرائيلي سياسي اڳواڻ ابا ايبين بعد ۾ وضاحت ڪئي ته، 'اسان برطانيا جي حڪمران طاقت جي مدد ڪنداسين ۽ برطانيا يهودي قومي گهر ٺاهڻ ۾ اسان جي مدد ڪندو'.²⁷⁸

هڪ حد تائين ان ٻئي پاليسيءَ ڪم ڪيو. برطانوي ادارن کي عراق ۽ ايران جي تيل ذخيرن تائين رسائي ملي وئي ۽ يهودي آبادڪارن رضاڪارانه طور تي برطانيا سان هڪ فلسطيني عرب بغاوت کي دٻائڻ جو ڪم ڪيو. 1930ع ڌاري برطانوي سلطنت جن بغاوتن کي منهن ڏنو انهن ۾ اها بغاوت سڀ کان وڌيڪَ سنجيده هئي، پر وقت سان گڏ ان پاليسيءَ جو غلط نتيجو نڪتو. يهودي آبادڪارن ڏانهن عرب دشمنيءَ وڌندي رهي، ڇاڪاڻ ته انهن شاهوڪار عرب مالڪن کان زمين خريدي ۽ هاري خاندانن کي تڙي ڇڏيو. جيڪي صدين کان اُتي فصل کيڙيندا رهيا. يهودي جيڪي يورپ ۾ ظلم کان بچي نڪتا، تن وري فلسطين ۾ ٻين مٿان ظلم ڪيو. بعد ۾ برطانيا يهودين جي هجرتن کي محدود ڪندي، عرب ڪاوڙ کي ٿڌو ڪرڻ جي ڪوشش ڪئي ۽ ٻنهي پاسن کان حملن هيٺ برطانيا جو راج ختم ٿي ويو. 1946ع تائين يهودي نيم فوجي گروهن جن کي عربن کي دٻائڻ لاءِ هٿياربند ڪيو ويو هو تن برطانوي فوجن ۽ ٺڪاڻن تي حملا ڪري ڏنا.

برطانيا مسئلي مان جان ڇڏائڻ جو فيصلو ڪيو. جيڪو ان 1947ع ۾ فوجون واپس ڪندي پاڻ پيدا ڪيو هو. ان عراق، شام ۽ مصر ۾ پنهنجن تيل وارن مفادن جي دفاع لاءِ ڪٽ پتلي عرب بادشاهتن تي ڀاڙيو. جيئن ئي برطانيا ٻاهر نڪتو ته آمريڪا ۽ روس ٻئي

اچڻ لاءِ تازو ڀر وينا هئا، فلسطين جي ورهاڱي ۽ اسرائيلي آبادڪارن جي رياست قائم ڪرڻ لاءِ گڏيل قومن جي قرارداد جي گڏيل طور تي پٺڀرائي ڪئي وئي (اڌ زمين هڪ ڀاڱي تي آباديءَ کي ڏني وئي). يهودي آبادڪارن کي ڪميونسٽ اڳواڻي هيٺ هلندڙ چيڪوسلاويڪا طرفان هٿيارن جي وڏي رسد ۽ آمريڪا طرفان ٽيڪ ملي. جيئن ئي ويٽم پڙڪي پئي، يهودي آبادڪارن دير ياسين جي ڳوٺ جي رهواسين جو ڪوس ڪري، ڳچ عرب آباديءَ کي دهشت زده ڪيو ۽ پوءِ عرب بادشاهتن طرفان موڪليل فوج کي شڪست ڏني، جيڪا فلسطينين جي مدد لاءِ آئي هئي. هڪ فوج جنهن فلسطيني علائقي (اصل زمين جو فقط 20 سيڪڙو) کي هڙپ ڪيو ۽ ان کي شام ۽ مصر جي بادشاهن جي وچ ۾ ورهائي ڇڏيو. اسرائيل کي هڪ طاقتور آبادڪار رياست طور قائم ڪيو ويو جيڪا هٿيارن ۽ پيسن جي مدد جي موت ۾ اولهه جي مفادن جي مدد ڪندي رهي.

ان سان علائقي ۾ استحڪام نه اچي سگهيو. عرب فوجن مٿان اسرائيل جي فتح سبب پيدا ٿيل ڪاوڙ مصر ۾، هڪ فوجي قبضي لاءِ چڻنگ پڙڪائي، جنهن عبدالناصر جي اڳواڻيءَ هيٺ قومپرست آفيسرن کي اقتدار ۾ آندو ۽ انهن برطانيا جي حمايتي بادشاهت جو خاتمو ڪيو. ناصر طرفان برطانيا ۽ فرانس جي قبضي واري سئز ڪينال کي قومي ملڪيت ۾ وٺڻ سان هن علائقي ۾ برطانوي سامراجيت کي آخري وڏو جهٽڪو لڳو. 1956ع جي نومبر ۾ برطانيا، فرانس ۽ اسرائيلي فوجن مصر تي هڪ گڏيل حملو ڪيو. حملو جنگي حوالي سان ذري گهٽ ڪامياب ٿيو پر سياسي طور تي نتيجا غلط نڪتا. آمريڪا برطانيا جي مالي مسئلن جو فائدو ورتو ۽ وچ اوڀر ۾ بالادست طاقت طور برطانيا جي جاءِ والاري، جڏهن ته سڄي علائقي ۾ برطانيا مخالف جدوجهد جي هڪ لهر ٻن سالن بعد برطانيا جي پٺڀرائي واري عراقي بادشاهت کي اونڌو ڪري ڇڏيو.

آمريڪا اسرائيلي آبادڪارن ۽ عرب پٺو حڪومتن، ٻنهي تي ڀاڙڻ واري برطانوي پاليسيءَ تي عمل ڪيو. ان دنيا ۾ ڪنهن به ٻئي علائقي کان وڌيڪ اسرائيل کي فوجي مدد مهيا ڪئي. ساڳئي وقت ان سعودي عرب جي خانداني بادشاهت سان ويجهڙائي قائم ڪئي. (1953ع ۾) اقتدار تي قبضي کي هٿي ڏئي، ايران جي شاهه جي مطلق العنان راج کي ٻيهر قائم ڪيو ۽ 1962ع ۾ نوجوان صدام حسين سميت عراق ۾ بعث پارٽيءَ کي اقتدار ڏنو. آمريڪا هن علائقي ۽ ان جي تيل مٿان پنهنجي بالادستي قائم ڪرڻ ۾ ڪامياب ٿيو. رياستن ۽ عوام جي وچ ۾ دشمنين کي هٿي ڏني، ۽ لڳاتار جنگيون 1967ع ۽ 1973ع جون عرب اسرائيل جنگيون، 1976ع کانپوءِ لبنان ۾ ڊگهي گهرو جنگ، 1980ع ۾ عراق ۽ ايران جي وچ ۾ جنگ، 1982ع ۾ لبنان مٿان اسرائيل جو حملو ۽ 1991ع ۾ عراق خلاف آمريڪي جنگ ڪرايون. 20 هين صديءَ وري دولت کي رت ۾ بدلجندي ڏٺو. پر هن پيري تيل جي دولت هئي.

عينڪ ذريعي

روس ۾ قائم اقتصادي نظام تازو آزاد ٿيل اڳوڻين بئنڪي ملڪن کي موهي وڌو. اڪثر ملڪن بئنڪيتي راڄ هيٺ اقتصادي جمود يا لاٺ کي پوڳيو هو. 1950ع ڌاري انڊيا ۾ ڦي ماڻهو کاڌي جي رسد 400 سال اڳ اڪبر جي زماني کان وڌيڪ نه هئي. ان دوران روسي معيشت ڏيکاريو هوت، اها ڪنهن به ٻئي ملڪ کان وڌيڪ تيزيءَ سان وڌي سگهي ٿي ۽ ان ڏيک ڏنو ته وقفي وقفي سان ٿيندڙ بحران کي ٿاري سگهجي ٿو جن اولهه ۾ سرماڻيداريءَ کي بيمار ڪري ڇڏيو هو. 1989ع ۾ برلن ڀت جي ڪرڻ کان وٺي اها دعويٰ ڪرڻ روايت بڻجي وئي ته، اسٽالن يا سندن جانشين خروشچيف ۽ برزنيف جي روس ڪجهه نه ڪيو. اصل ۾ 30 سالن کان اسٽالني طريقن، جاپان کانسواءِ، دنيا جي ڪنهن به ٻئي علائقي کان وڌيڪ تيز رفتار اقتصادي ترقي ڪئي. روس جيڪو 1928ع ۾ پسمانده زرعي سماج هو سو وڏو صنعتي ملڪ بڻجي، سرد جنگ جي هنڌن جي ڊوڙ دوران آمريڪا کي للڪارڻ جي قابل ٿي ويو ۽ سيٽ لائيٽ (the Sputnik) جي دنيا ۾ آمريڪا کي مات ڏني ۽ پوءِ خلا ۾ ماڻهو (Yuri Gagarin) موڪليا.

ان وقت سوويت يونين جي ڪتر دشمنن به انهيءَ نظام کي مڃيو. 1953ع ۾ برطانيا جي ليبر پارٽيءَ واري مستقبل جي وزيراعظم هراڊ ولسن به ’روس طرفان پيداوار ۽ پيداواري صلاحيت ۾ اٽاهه واڌ‘²⁷⁹ بابت ڳالهايو. اهو تاثر غلط نه هو. جيئن تازو اوڀر يورپ جي اقتصادي تاريخ ٻڌائي ٿي ته، ’مرڪزي رٿابنديءَ جي پهرين ٻن ڏهاڪن (70-1950ع) دوران هن علائقي ۾ اقتصادي واڌ جي سرسري شرح جنگين جي وچين دور (29-1925ع) جي بهترين سالن جي چوٽيءَ کان وڌيڪ هئي‘.²⁸⁰

روس ۾ سوويت نظام 1917ع واري انقلاب مان ڦٽي نڪتو پر اوڀر يورپ ۾ ان کي مٿان کان مڙهيو ويو سواءِ يوگوسلاويا جي جتي مزاحمتي فوج جي اڳواڻن طرفان متعارف ڪرائي وئي. جن جرمنيءَ کي تڙي ڪڍيو پر هر هڪ ملڪ جي معاملي ۾ طاقت جي زور تي معيشت جي خوشحاليءَ ۽ ان کي گهريون پاڙون هڻڻ جي قابل بڻايو. صنعت کي تعمير ڪرڻ جا ذريعا مهيا ڪندي سوويت نظام معاشري جي وچولين ڀرتن جي حلقن کي محسوس ڪرايو ته، وٽن اهم مستقبل آهي. ان جوش ۽ ولولي سان گڏ خوف کي پڻ وڌايو. ان وڏي تعداد ۾ ماڻهن کي مٿي چڙهڻ جي گنجائش پيدا ڪري ڏني. هنرمند صنعتي مزدورن کي انتظام هلائيندڙ مينيجر ٿيڻ جا موقعا ڏنا ۽ هاري پراڻي طرز جي بهرائيءَ جي زندگيءَ مان نڪري شهر جي وسعتن ۾ داخل ٿيا.

مطلب ته سماج کي بدلائڻ، صنعتڪاري ڪرڻ، شهر وڌائڻ ۽ عوام کي تعليم ڏيڻ ممڪن ٿي پيو. دنيا جي هر غير صنعتي ملڪ ۾ پڙهيل لکيل وچولن طبقن جي حلقن کي ان ڳالهه متاثر ڪيو. ائين سمجهيو ويو ته صنعت جي واڌ جي معنيٰ سندن لاءِ سُٺين پگهارن وارن عهدن جي تعداد ۾ اضافو هو. پر ننڍن ادارن طرفان ترقي يافته ملڪن جي

وڌن ادارن سان مقابلو ڪري اڳتي وڌڻ سان ڪابه پڪيڙ ممڪن نه هئي. پهريائين ننڍن ادارن کي ڪاروبار مان تڙيو ويندو. کين سائيز جي ضرورت هئي ۽ اها فقط رياست ئي ڪري سگهي پئي. انهن کي سڌي پرڏيهي چٽاڀيٽيءَ کان تحفظ جي پڻ ضرورت هئي. اهو ڪم فقط رياست ئي ڪري سگهي پئي. جنهنڪري کين رياستي سرمائيداري جواب نظر آيو جنهن کي گهڻو ڪري 'سوشلزم' جو غلط نالو ڏنو ويو.

صديءَ جي موڙ وٽ رياست اڳتي ڇاپان ۽ زار شاهي روس ۾ وڏي پيماني جي صنعتي واڌاري ۾ مرڪزي ڪردار ادا ڪيو هو. پهرين عالمي جنگ ۽ جنگين جي وڙ واري دور جي بحران ترقي يافته ملڪن ۾ ان جي ڪردار کي وڌائي ڇڏيو. 1930ع ڌاري نازي جرمنيءَ ۾ صنعت مٿان رياستي ڪنٽرول جو دائرو ايترو وڌو هو جو 'آسٽرو-مارڪسواڊي' معيشتدان ۽ اڳوڻي خزاني جي وزير هلفرڊنگ چيو ته، سرمائيداريءَ جي جاءِ هڪ نئين قسم جي پيداواري صورت والاري ورتي آهي.²⁸¹ ايتريقدر جو اوله آمريڪا جي اڪثر 'آزاد مارڪيٽ' ۾ رياست اڪثر ڪارخانا ٺاهيا ۽ 44-1941ع، گهڻي معاشي سرگرميءَ کي ڪنٽرول ڪيو.

جتي مقامي طور تي ڪنٽرول هيٺ صنعتي ترقي سڀ کان وڌيڪ ڪمزور هئي اُتي رياستي سرمائيداريءَ ڏانهن رجحان به وڌو. اڳتي نڪري ويو. ائين سرمائيداري کي ٻيهر ٺاهڻ جي ڪوششن ۾ رياست هڪ مرڪزي ڪردار ادا ڪيو ۽ 1930ع ڌاري برازيل جي عوامي صدر ورگاس جي اڳواڻيءَ هيٺ ۽ 1940ع ۾ 1950ع ڌاري ارجنٽائين جي آمپر پيرن (Peron) هيٺ ملڪ کي صنعتي بڻايو ويو. اهڙو پسمنظر رکندڙ ملڪن ۾ صرف ڪميونسٽن پر 47-1945ع ۾ اڪثر اوڀر يورپ ۾ ساڻن حڪومتن ۾ پائيدار سوشل ڊيموڪريٽڪ ۽ بورجوا سياستدانن پڻ اها ڳالهه سچ سمجهي تسليم ڪري ورتي هئي ته اڪثر صنعت مٿان رياست جو ڪنٽرول هجي ۽ اهي مرڪزي 'رتابندي' تي پاڻڻ لڳا. انڊيا ۾ ڪانگريس طرفان اقتدار ماڻڻ کان اڳ ئي، صنعتڪارن جي هڪ گروهه 1944ع ۾ پاڻ ۾ گڏجي روسي نموني سان ٺهڪندڙ رياستي رتابندي لاءِ 'بمبئي پروگرام' جي منظوري ڏني هئي. پوءِ ڪڍي خانگي توڙي رياستي سرمائي کي استعمال ڪندي ڏني وئي تنهنڪري انڊيا، چين، مصر، شام، عراق ۽ الجيريا وٽ رياستي ڪنٽرول جا طاقتو شعبا ۽ ڊگهن مدن واريون رٿائون هيون. پر اهو رجحان فقط انهن رياستن تائين محدود نه رهيو جن پنهنجو پاڻ کي سوشلسٽ سڏايو پئي. ڪومنٽانگ واري چين ۾ پڻ صنعت رياستي ڪنٽرول هيٺ هئي ۽ ساڳئي ريت ڪومنٽانگ واري تائيوان ۾ اهو سلسلو جاري رهيو جڏهن ته ڏکڻ ڪوريائي جنرل پارڪ جنهن 1961ع ۾ اقتدار تي قبضو ڪيو هو تنهن اتر ڪوريا کي مات ڏيڻ لاءِ رياستي رتابندي ۽ صنعت جي ڪنٽرول کي ئي درست گس سمجهيو جيڪو وڌيڪ ترقي يافته هو.

۱. تالني 'رتابندي' هيٺ اقتصادي ترقيءَ جو ٻيو پاسو اهو ئي هو جيئن اوله

صنعتي انقلابن سان ٿيو يعني: پورهيتن بدتر حالتن کي پوڳيو پئي، جن ماڻهن صنعتي ۽ رياستي ڍانچن کي پئي هلايو سي مزدور نه هئا، ڀلي پوءِ اهي اڳ ۾ مزدور ٿي چو نه رهيا هجن، پر هاڻي مزدور نه هئا.

رياستي سرماڻيداري پنهنجن ابتدائي سالن ۾ موثر لڳي پئي. 1960ع ڌاري انڊيا ۽ مصر اڃان تائين زرعي ملڪ هئا، جتي اڪثر ماڻهو شديد غربت ۾ رهيا پئي ۽ سندن نئين صنعت سڀني قسمن جي مسئلن کي منهن ڏنو پر اهي ملڪ 20 سال اڳ کان بلڪل مختلف هئا ۽ جديد دنيا جو حصو هئا. وچولن طبقن جي وسيع حلقن منجهه سندن حڪمرانن لاءِ اعتماد هو جن حڪومتن کي پائيداري مهيا ڪئي. چين، انڊيا ۽ مصر ۾ رياستي سرماڻيداري ترقي سان گڏ زرعي سُڌارا ڪيا ويا، يعني وڏيون جاگيرون ٽوڙي هارين ۾ ورهايون ويون، اُتي حڪمرانن جون پهراڏين ۾ گهريون پاڙون پڻ هيون، توڻي جو سُڌارن غريب ۽ بي زمين هارين بدران وچولن ۽ شاهوڪار هارين کي فائدو رسايو. پر خوشحاليءَ جو احساس آهستي آهستي گهٽجي ويو ۽ ايتريقدر جو مصر جهڙين حڪومتن ۾ روسي ماڊل جا ٻيا عنصر ظاهر ٿيڻ لڳا، جڏهن ته خود روس ۽ اوڀر يورپ ۾ ان جي حدن جون علامتون اڳتي ظاهر ٿيڻ لڳيون هيون.

1956ع ڏانهن ويندڙ رستو

چوٿائي صديءَ تائين راج ڪندڙ استالن 1953ع ۾ فوت ٿي ويو. ڪڏهن ڪڏهن هڪ حڪمران جي موت کانپوءِ سندس ساٿين جي ذهنن ۾ سالن کان انبار ٿيل مسئلا ڪر کڻي ظاهر ٿي پون ٿا ۽ هتي به ائين ئي ٿيو. استالن جي ساٿين کي تمام گهٽ خبر هئي ته، سوويت نظام جي مٿاڇري هيٺان تري ۾ وڏي بي اطميناني آهي. هنن کي اهو خوف پڻ هو ته سندن مان ڪو هڪ رياستي ڍانچي جو ڪنٽرول حاصل ڪري وٺندو ۽ دهشت کي باقين خلاف استعمال ڪندو. اڃان استالن جون آخري رسمون ئي مڪمل نه ٿيون هيون ته، هنن محدود سُڌارن جو قانون ٺاهي ورتو جڏهن ته گجھي نموني پاڻ منجهه وڙهندا رهيا (ذري گهٽ نفسياتي مريض پوليس چيف بيريا کي بندوق جي نوڪ تي گڏجاڻيءَ جي اڳواڻيءَ تان هٽائي، موت جي سزا ڏني وئي).

پوءِ 1956ع جي فيبروريءَ ۾ ڪميونسٽ پارٽيءَ جي جنرل سيڪريٽري خروشيچيف قيادت واري جدوجهد ۾ پنهنجو هٿ مضبوط ڪرڻ خاطر، پارٽي ڪارڪنن اڳيان ڪجهه حقيقتون پڌريون ڪرڻ جو فيصلو ڪيو. هن ماسڪو ۾ پارٽيءَ جي 20 ڪانگريس کي ٻڌايو ته، استالن هزارين معصوم ماڻهن جي قتل ۽ لکين قومي اقليتي ماڻهن جي ملڪ بدريءَ جو ذميوار هو. ٻيو هن چيو ته 1941ع ۾ روس مٿان جرمن حملي وقت استالين، ناها، ۽ بڙدا، ثابت ٿيو. انهن رازن، تاريخ، يڌرائن، جو اثر سڄي دنيا ۾ لکين

ماڻهن تي ٿيو جن کي سيڪاريو ويو هو ته استالن ذري گهٽ خدا هو توڻي جو اڳالهيون ٻڌڻ باوجود ڪيترن ماڻهن پنهنجا دماغ بند ڪري ڇڏيا.

ان دوران ٻيو به گهڻو ڪجهه ٿيو جيڪو خروشچيف طرفان پنهنجي پيشرو با ٻڌايل لفظن کان وڌيڪ اهم هو. سرمائيدار رياستي ڍانچي جي راڄ هيٺان عوام بغاوت ڪرڻ شروع ڪئي.

استالن جي موت کان تڙت پوءِ پهرين بغاوت 1953ع جي جون ۾ اوڀر جرمنيءَ ۾ ٿي. اوڀر برلن ۾ هڪ وڏي تعميراتي علائقي ۾ مزدورن هڙتال ڪئي، جن کي چيو ويو هو ساڳي اجرت تي کين وڌيڪ محنت ڪرڻي پوندي هنن شهر جي مرڪز ۾ مظاها ڪيو هزارين ماڻهن سندن ساٿ ڏنو. ٻئي ڏينهن اوڀر جرمنيءَ جي هر وڏي صنعتي شهر هڙتال ٿي. مظاهرو ڪندڙ جيلن ۾ گهڙي پيا، ۽ پوليس ٿاڻن ۽ حڪمران پارٽيءَ آفيسن تي حملا ڪيائون. آخر ۾ روسي فوجن جي مداخلت بغاوت کي دٻائي ڇڏيو. شاندار پائمرادي پورهيت بغاوت هئي، جيئن 19-1918ع ڌاري جرمنيءَ ۾ وري وري هئي. پر هيءُ جدوجهد رياستي سرمائيدار حڪومت خلاف هئي، جنهن پورهيتن نالي ۾ حڪمراني ڪئي پئي. پورهيتن جي حلقن جن هڙتال ڪئي، سي اُهي جيڪي 1920ع ڌاري جرمن ريپبلڪ دوران اڪثر ڪاٻي ڌر سان سلهاڙيل هئا. انهن ۾ اٽڪل 68 سيڪڙو کي بغاوت ۾ حصو وٺڻ تي اوڀر برلن ۾ ڪيمونسٽ پارٽيءَ نيڪالي ڏني وئي هئي، جيڪي هٿلر جي اقتدار ۾ اچڻ کان اڳ پارٽي ميمبر هئا. اهي پراڻا ويڙهاڪ هئا، جن پورهيتن جي ڪنٽرول لاءِ بغاوت کي جدوجهد جي تسلسل طور ڏٺو جنهن لاءِ انهن پنهنجيون جوانيون اربن ڇڏيون هيون.

اوڀر جرمنيءَ جي بغاوت کان تڙت پوءِ خود روس ۾ ورڪٽا جي پورهيت ڪيمپ و هڪ بغاوت ٿي، لکين مزدورن هڙتال ڪئي، حڪومت ڪاٺيون کوٽيندڙن کي هٿياربند فوج سان گهيري ورتو. ڳالهين جي آڇ ڪئي ۽ پوءِ هڙتالين جي چونڊيل نمائندن کي موت ۾ سزا ڏني وئي. اٽڪل 250 ماڻهو مارجي ويا، پر ان عمل ظاهر ڪيو ته بي اطميناني ڪيتر ڌماڪيدار ٿي سگهي ٿي ۽ ايندڙ ٻن سالن ۾ ڪيمپ ۾ رهندڙن مان 90 سيڪڙو کي آ، ڪيو ويو. جيئن آمريڪا ۾ گهرو جنگ کانپوءِ غلام پورهيتن جي جاءِ اجرتي پورهيتن والاري مطلب ته استحصال جي اها صورت جيڪا صنعتي معيشت سان ٺهڪي پئي.

بهر حال، 1958ع ۾ خروشچيف طرفان استالن تي تنقيد کانپوءِ بغاوت لاءِ امڪان سگهه سچ پچ پاڻ کي ظاهر ڪيو. پولش شهر پوزن ۾ هڪ هڙتال ذري گهٽ بغاوت بدلاجي وئي. حڪومت ان کي وڌڻ کان اڳ دٻائڻ ۾ ڪامياب ٿي، پر ان جدوجهد طرف سماجي نظام کي ڌوڏڻ کان روڪي نه سگهي. آڪٽوبر ۾ نومبر ڌاري ملڪ انقلاب جي ڪنڌي تي هو ڇاڪاڻ ته هڪٻئي جي مخالف ڌڙن حڪومت تي ڪنٽرول وڙه ڪئي. سينسرشپ ٽٽي پئي ۽ مزدورن پنهنجيون ڪميٽيون چونڊڻ شروع ڪيو.

طاقت ذريعي پنهنجن حقن جو دفاع ڪرڻ جو واعدو ڪيائون. ماڻهن 'بهار ۾ ڪٽوبر' جون ڳالهيون ڪيون، ڇاڪاڻ ته 1940ع ڌاري قيد ڪيل پارٽي اڳواڻن مان ڪ گوملڪا کي واپس آندو ويو. هن روسي فوج طرفان فوجي مداخلت جي خطري کي هن ڏٺو ۽ ڪيٽولڪ چرچ ۽ آمريڪي پروپيگنڊا اسٽيشن، ريڊيو فري يورپ، جي مدد سان پورهيتن کي منجهس اعتماد ڪرڻ لاءِ آماده ڪيو ويو.²⁸³

پولش واقعن هنگريءَ ۾ تاريخ جي عظيم انقلابن مان هڪ لاءِ ٻه ڏماڪي جي اوزار ۾ ڪم ڪيو. شاگردن جو هڪ مظاهرو جيئن ئي بدآپيست مان لنگهيو ته هزارين ڊورن ان جي حمايت ڪئي. ان جي هڪ حصي استالن جي مجسمي کي ڏاهي ڇڏيو و حصو ريڊيو اسٽيشن ڏانهن ويو جنهن کي اندر ويٺل پوليس ايجنٽن گوليون هڻي ٻائي ڇڏيو. پورهيتن ڪارخانن اندر راندين جي ڪلبن مان بندوقون ڪسي ورتيون، ڪ ڇانوڻيءَ جي سپاهين جي حمايت حاصل ڪري ورتي ۽ جلدئي شهر جي ڳچ صي جو ڪنٽرول ماڻي ورتائون. ملڪ جي هر شهر ۾ ساڳين تحريڪن موثر مقامي نتيار ڪارخانن جي ڪائونسلن ۽ انقلابي ڪميٽين جي هٿن ۾ ڏنا. پيٽر فريئر، جنهن کي برطانوي ڪميونسٽ پارٽيءَ جي اخبار ڊيلي ورڪر طرفان گري اماڻيو ويو تنهن رپورٽ ڪيو:

.... (انهن ڪميٽين جي) 1905ع واري انقلاب ۽ 1917ع جي فيبروريءَ ڌاري روس ۾ ميل پورهيت، هاري ۽ سپاهي ڪائونسل سان هڪجهڙائي هئي..... اُهي بغاوت جا ادارا نا، ڪارخانن، يونيورسٽين، ڪائين ۽ فوجي يونٽن ۾ چونڊيل وفد گڏجي پيا ۽ عوامي ودمختيار حڪومت جي ادارن جن ماڻهن کي مسلح ڪيو تن مٿان ڀروسو هئڻ.²⁸⁴

جيئن گوملڪا پولينڊ ۾ ڪيو پئي، تيئن حڪومت جي هڪ حصي تحريڪ جو ڪنٽرول ٻيهر حاصل ڪرڻ جي ڪوشش ڪندي، اتحادي حڪومت جي اڳواڻيءَ هڪ ي بدنام ڪميونسٽ Imre Nagy جي حوالي ڪئي، پر 4 نومبر تي، جيئن ئي برطانيا، انس ۽ اسرائيل، مصر مٿان حملو ڪيو روسي ٽينڪون بدآپيست ۾ گهڙي آيون ۽ هن مُڪ عمارتون ڪسي ورتيون. انهن سخت هٿياربند مزاحمت کي منهن ڏنو نيٺ ارين ماڻهن کي ماريندي ان بغاوت کي چيپاتي ڇڏيو شهر جي عمارتن کي ملبئي ۾ لائي، اٽڪل 2 لک کان وڌيڪ ماڻهن کي سرحد پار ڪري آسٽريا ڏانهن ڀڄي وڃڻ تي مجبور ڪيو. هڪ عام هڙتال شهر کي ٻن هفتن تائين مفلوج ڪري ڇڏيو ۽ گريٽر اپيست سينٽرل ورڪرز ڪائونسل هڪ متبادل حڪومت جي ڪردار جو پورا ڪيو پر نيٺ پورهيت ڪائونسلن کي به ڊٻايو ويو ۽ سندن اڳواڻن کي سزائون ڏئي جيلن واڙيو ويو. 350 ماڻهن کي موت جي سزا ملي، 'جن مان ٽي حصا پورهيتن جي عمر 20 لن جي لڳ ڀڳ هئي،'²⁸⁵ مار جي ويلن منجهه Imre Nagy ۽ سندس مختصر حڪومت اچار ميمبر به شامل هئا.

سرڪاري ڪميونسٽ لائين اها هئي ته، انقلاب فقط اولهه جي جاسوسن هٿان سٽيل هڪ سرماييدارائي سازش هئي. جيئن سرد جنگ واري دور ۾ ڪيترن ٻين علائقن ۾ ٿيو، اولهه ۾ اڪثر انقلابن جو داستان بلڪل ساڳيو آهي. دعويٰ ڪئي وئي ته، انقلاب جو مقصد فقط اولهه جي سرماييدار لائين سان گڏ هڪ ’آزاد سماج‘ قائم ڪرڻ آهي. اصل ۾ انهن مان اڪثر جن انقلاب ۾ مُڪ ڪردار ادا ڪيو جو نقطه نظر وسيع هو. انهن کي جنگ کان اڳ واري آمريت ياد هئي، جنهن سرماييدارائي ’آزاديءَ‘ جي نالي ۾ هنگريءَ تي راڄ ڪيو هو تنهنڪري هنن هڪ مختلف نظام ڏانهن ٺهاريو پئي، جنهن ۾ پورهيتن جون ڪائونسلون مُڪ ڪردار ادا ڪنديون، توڻي جو واقعن جي رفتار کين وقت نه ڏنو ته اها ڳالهه چٽي ڪري سگهن ته، اهو نظام ڇا آهي، جنهن کي به ان ڳالهه تي شڪ هجي، سو 1956ع جي هنگريءَ بابت مختلف دستاويزن جي مجموعي کي پڙهي سگهي ٿو جيڪي شايع ٿيل آهن.²⁸⁶ انقلاب بابت هڪ تازو مستند هنگرين مطالعو ٻڌائي ٿو:

مطالبه، جن ماڻهن جي ڏيهاري زندگيءَ کي ڇهيو سي ڪارخاني جي منشورن ۽ پورهيت ڪائونسل ۾ پورا ٿي سگهيا پئي. انهن ۾ اجرتي ڪم سان نفرت، ڪم جي غيرمنصفاڻي ڪوٽا ۽ گهٽ پگهارون، گهٽ سماجي سهولتون ۽ کاڌي جي تڪليف ده رسد بابت تفصيل شامل آهن.... انقلاب ۾ سڀ کان وڌيڪ سرگرم ويڙهاڪن نه صرف آزادي ۽ آجپي لاءِ جدوجهد ڪئي، پر زندگيءَ جي انساني صورت ۽ ڪم جي اهڙين حالتن لاءِ پڻ جنهن کي اڪثر ماڻهو ’سڄو پڇو سوشلسٽ‘ سماج مڃين ٿا.... اقتصادي نظام جيڪو صنعت، ڪاٺيون کوٽڻ ۽ ٽرانسپورٽ کي پيدا ڪندڙن (مزدورن، ٽيڪنيشن ۽ ٻين ملازمن) جي هٿن ۾ فيصلي سازي ڏئي..... ’اسين وڏن جاگيردارن، ڪارخانن جي مالڪن ۽ بئنڪارن جي تسلط جي بحاليءَ جي ڪوشش کي رد ڪريون ٿا،‘ ڪيترن نمائندن طرفان منظور ٿيل بيان هو.²⁸⁷

هنگريءَ جي انقلاب سرد جنگ ۾ ٻنهي ڌرين جي حڪمران نظرين کي للڪاريو. ان ثابت ڪيو ته سوويت يونين ڊگهي عرصي کان ڪارل مارڪس، فريڊرڪ اينگلس ۽ روزا لڪسمبرگ جي روايت تي هلڻ بند ڪري ڇڏيو هو. ان اهو پڻ ظاهر ڪيو ته، لبرل ۽ سوشل ڊيموڪريٽ ڪيڏا نه غلط هئا، جن جي خيال ۾ روسي مطلق العنانيت ڪنهن به تحريڪ کي اندران ئي دٻائي سگهي ٿي، تنهنڪري ان خلاف ضروري آهي ته اولهه جي سامراجيت جي حمايت ڪجي. انهيءَ قسم جي نااميد پرستيءَ لاءِ تعداد دانشورن کي منجهائي ڇڏيو جيڪي ڪنهن وقت ۾ ڪاٻي ڌر جا ماڻهو هئا، جان ڊاس پاسوس، جان اسٽين بيڪ، ميڪس شاچمن، اسٽيفن اسپينڊر البرٽ ڪامس، جيمز ٽي فيرل، جان اسٽراچي، جارج اوراٿول، سال بيلو ۽ ٻيا ڪيترائي. ان جو اظهار جارج اوراٿول جي ناول ”1984“ ۾ ٿيو جنهن ۾ ڏيکاريو ويو ته آمريت ايتري طاقتور هجي ٿي جو اها پنهنجن

مخالفن جي ذهنن کي ڏوٽي، انهن کان اهو چورائي ٿي، ته ٻه جوڙ ٻه برابر پنج ($2+2=5$). هنگريءَ ڏيکاريو ته اهڙي آمريت ڪيترو جلد ڊهي سگهي ٿي ۽ ان منجهان حقيقي آزاديءَ لاءِ قوتون پيدا ٿين ٿيون. جيڪڏهن هنگريءَ ۾ ائين ٿي سگهي ٿو ته، هڪ ڏينهن رياستي سرمائيداريءَ جي مرڪز روس ۾ به ٿي سگهي ٿو.

ٻنهي بلاڪن جي حڪمرانن انقلاب جي ياد کي دفنائڻ لاءِ ٽڪر ڪئي. هنگريءَ ۾ ٿيل واقعي کي ’رد انقلاب‘ طور پيش ڪرڻ کانسواءِ، چوٿائي صديءَ تائين ان جو ذڪر ممنوع هو. 1986ع ۾ ان واقعي جي ياد ۾ هڪ شاگرد مظاهري مٿان پوليس ڪڙڪي پئي. اولهه ۾ ان کي جلدئي وساريو ويو. 1970ع تائين ڪاسائي Kadar کي اولهه جي ميڊيا ۾ هڪ لبرل ’مُدارڪ‘ طور پيش ڪيو ويو. باهمي ويسر ٻنهي ڌرين کي اهو وسارڻ جي قابل بڻايو. وري جڏهن 1968ع ۾ چيڪوسلاويڪيا ۾ ساڳيو ڪم ٿيو ته، ٻئي ڌرين ۾ چرڪي پيون.

ڪيوبا جو انقلاب

سڄيءَ دنيا ۾ آمريڪا جا پنهنجا خادم ملڪ هئا. 1950ع ڌاري انهن ۾ مرڪزي آمريڪا، ميڪسيڪن سرحد جي ڏکڻ (هونڊراس، ايل سلواڊور، نڪاراگوا، پاناما ۽ گوئٽي مالا)، ڪيريبين (ڪيوبا، ڊومينڪن ريپبلڪ ۽ هيتي) ۽ اوڀر ايشيا (فلپائين، ڏکڻ ڪوريا، ڏکڻ ويتنام ۽ ٿائيلينڊ) شامل هئا. آمريڪي فوجون مستقل طور تي ڪينال زون، جنهن پاناما کي ورهايو ۽ ڏکڻ ڪوريا ۾ مقرر هيون، اُهي فوجون صديءَ جي ابتدا ۾ ڪيترائي ڀيرا هيتي، نڪاراگوا ۽ ڪيوبا ۾ لٿيون هيون، آمريڪا 1946ع تائين فلپائين کي هڪ ڪالوني طور هلايو ۽ ڪيوبا جي اوڀر واري سامونڊي ڪناري گوانتانامو ۽ فلپائين ۾ وڏا فوجي اڏا قائم رکيا.

انهن نالي ماتر آزاد رياستن کي گهڻو ڪري ننڍن ۽ انتهائي وڪريل حڪمران گروهن، جن ۾ فوجي شخصيتون، جاگيردار نواب، سياسي مالڪ ۽ اڪثر ڪري مقامي سرمائيدارن پئي هلايو. انهن حاڪمن کي مقامي طور تي تمام ٿوري حمايت حاصل هئي ۽ انهن بدعنوانيءَ جون انتهائي غليظ صورتون ۽ طاقت جي استعمال جون ڪوششون ڪيون. مقامي حڪمرانن جي ڪمزوريءَ آمريڪي پاليسيءَ کي فائدو رسايو جنهن ڪري اهي آمريڪي امداد ۽ فوجي صلاحڪارن جا محتاج رهيا ۽ ان ڳالهه کي يقيني بڻايائون ته، اُهي آمريڪي ڪاروباري مفادن لاءِ خطرو نه بڻجندا، پر ان جي اها معنيٰ پڻ هئي ته، جيڪڏهن ڪين اهو شڪ ٿئي ته، سندن پٺڀرائي لاءِ آمريڪي حيثيت ڪمزور آهي ته اهڙا مقامي حڪمران آسانيءَ سان ڏير ٿي پئي سگهيا. آمريڪا اهڙي قسم جون مداخلتون ڪرڻ چاهيون پئي، ان جو مظاهرو 1954ع ۾ ٿيو جڏهن سي آءِ اي گوئٽي مالا ۾ هڪ وچڙي سڌار پسند حڪومت کي هٽائڻ جو انتظام ڪيو.

پنجن سالن کانپوءِ اها ناڪام ٿي. فلگينشيرو بائسٽا جي بدعنوان ۽ آمراني ڪيبن حڪومت اوچتوئي ڏير ٿي پئي، اقتدار فيڊل ڪاسترو سندس ڀاءُ راؤل ۽ هڪ جلاوطن ارجنٽائني ڊاڪٽر ارنيسٽو چي گويرا جي اڳواڻيءَ ۾ هڪ گوريلا گروپ جي هٿن ۾ هليو ويو.

گوريلا ٻه سال اڳ هڪ ڏورانهين ٻيٽ تي لٿا هئا. سندن سوڀ بابت هڪ سڄي انقلابي ڏند ڪٿا ناهي وئي، جنهن ۾ ٻڌايو وڃي ٿو ته، هارين يا مزدورن، جن ٻيٽ جي کنڊ جي ڪارخاني ۾ ڪٽي پئي ڪيو جي حمايت سان ڪاميابي ملي. اصل ۾ گوريلا پري هجڻ ڪري سڀني کان ڪٽيل هئا، سواءِ هڪ ٿوري هاري ۽ مزدور آباديءَ جي. اها فتح بائسٽا حڪومت جي سياسي اڪيلائپ جو فائدو کڻڻ واري سندن قابليت منجهان حاصل ٿي. بائسٽا حڪومت ٻيٽ کي ٻن مُڪ وچولي طبقي جي پارٽين ۾ ويڳاڻو ڪري ڇڏيو هو ۽ پنهنجي شديد بدعنوانيءَ سبب سرمائيدار طبقي کي پريشان ڪري ڇڏيو هو. ڪيوبا گينگسٽر ازم (Gangsterism) مافيا جو مرڪز هو (جيئن گاڊ فادر فلم ۾ ڏيکاريل آهي) ۽ 'ڪيريبيئن جي چڪلي' طور سڃاتو ويندو هو. بائسٽا حڪومت هتان جي آباديءَ کان 1930ع ڌاري حاصل ٿيل سماجي سهولتون ڪسي، ڪين ڪاوڙائي ڇڏيو هو. آخر ۾ ايتريقدر جو آمريڪا به هڪ آمر جي حمايت روڪي ڇڏي، ان خوف سبب ته ڪٿي ڪيبن حڪومت ٻهي نه پوي اهڙين حالتن هيٺ ان کي ڪيرائڻ لاءِ گهڻو ڪجهه ڪرڻ جي ضرورت نه پئي. ڪاسترو جي گوريلا ٽولن (1956ع جي آخر ۾ ابتدائي طور لهڻ وقت فقط 20 جڻا بچيا)²⁸⁸ ۽ 1958ع جي اونهاري ۾ فقط 200 جڻا هئا) اهو عمل ننڍي برف جي گولي جو برفاني چپ ۾ تبديل ٿي وڃڻ وانگر هو. بائسٽا جي فوج ايتري بدعنوان هئي، جوان کي شڪست ڏيڻ سولو ڪم هو. باغين جي ٿوري قوت هتان ان جي ڏير ٿيڻ مان ثابت ٿيو ته اها ڪيڏي نه ڪمزور هئي.

باغي فوج جيڪا 1959ع جي پهرين ڏينهن هوانا ۾ داخل ٿي، تنهن کي ڪيوبا ۾ سڀني سماجي طبقن جي ٽيڪ حاصل هئي. حڪومت اڃان تائين اهڙين معروضي حالتن کي منهن ڏنو پئي، جن بائسٽا جي حمايتي دائري کي وڌيڪ سوڙهو ڪري ڇڏيو. ڪيوبا جي معيشت، پنهنجي وڏي ايڪسپورٽ ڪنڊ لاءِ عالمي قيمتن ۾ لاهن چاڙهن جي محتاج هئي، ۽ ان جي في ماڻهو پيداوار 1920ع واري ڏهاڪي کان وڌي نه هئي، حڪومت مختلف طبقن جي متضاد مطالبن جو پورا ڪرڻ جي قابل نه هئي. سرمائيدار ۽ سندن آمريڪي ڪاروباري حصيدارن پنهنجا منافعا وڌائڻ پئي چاهيا. پورهيتن پنهنجيون جمع پونجيون وڌائڻ ۽ هارين پنهنجي خراب آمدنيءَ ۾ بهتري ٿي چاهي. نوجوان پڙهيل لکيل وچولي طبقي جي ماڻهن، جن گوريلا تحريڪ ۽ شهرن ۾ ان جي وسيع حمايتي نيٽ ورڪ ٻئي مهيا ڪيا هئا، تن ڪيوباڻي معيشت کي ترقي ڏياري پنهنجو پاڻ لاءِ سُنيون اجرتون ۽ قابل قدر زندگي ٿي چاهي.

ڪاسٽرو پين کي ڪاوڙائڻ ڪانسواءِ، ڪنهن هڪ طبقي کي مطمئن نه پئي ڪري گهيو. سرمائيدارن کي مطمئن ڪرڻ جي معنيٰ ساڳيو باتستا وارو تباھ ڪن رستو پڻ هو ۽ ڪاسٽرو ائين ڪرڻ لاءِ تيار نه هو. ان بدران هن هارين ۽ مزدورن جي حمايت حاصل ڪرڻ لاءِ مخصوص سڏارا (زرعي سڏارا، فلاحي سهولتن جي هوند ۽ صحت، لميمي مهمن) سان گڏ صنعتڪاري جي رياستي رٿائن کي استعمال ڪرڻ جي پاليسيءَ هي چونڊ ڪئي. اها چونڊ جنهن جي اثر طور معنيٰ خندقون کوٽي ويٺل سرمائيدار ماڻهن ۽ آمريڪي وڏن ڪاروباري ماڻهن سان ٽڪراءُ هو ڇاڪاڻ ته ڪيوباڻي پيشيت ايتري ته آمريڪي اقتصاديات سان ڳنڍيل هئي، جو آمريڪا ڪيترن حوالن 'ن ان جاھت پير هو'.²⁸⁹

ڪاسٽرو طرفان اقتدار تي قبضي ڪرڻ جي 18 مهينن کانپوءِ ٻيٽ تي موجود ريڪي ملڪيت وارين تيل رفاڻن سستي روسي تيل کي صاف ڪرڻ کان انڪار ڪري ڇڏيو. ڪاسٽرو انهن کي قومي ملڪيت ۾ وٺي ڇڏيو. آمريڪا بدلي طور اهي ويست ختم ڪري ڇڏيا، جيڪي ان ڪيوبا جي ڪنڊ جي لابي مان خريد ڪيا پئي. ڪيوبا آمريڪي ڪنڊ ڪمپنين، ڪارخانن ۽ بجلي ۽ ٽيليفون جي هڪ هٿين کي قومي ڪيت ۾ وٺي ڇڏيو ۽ پنهنجا تجارتي لاڳاپا روس سان جوڙيا. سموري آمريڪي ميڊيا، ڪاسٽرو مخالف ڪاوڙ ڇانئجي وئي، جڏهن ته مياميءَ ۾ جلاوطن ڪاروباري ماڻهن ڪاسٽرو طرفان انقلاب سان 'دغا' بابت ان کان وڌيڪ وڏيون رڳيون ڪيون.

پوءِ 1961ع جي اپريل ۾ سي آءِ اي ڪاسٽرو کي هٽائڻ جي ارادي سان جلاوطن ڪرڻ کي لاهڻ جي ڪوشش ڪئي، جڏهن ته بي نشان آمريڪي جهانن ڪيوباڻي تيل پيرن تي بمباري ڪئي. اها سازش ناڪام ٿي، ڇاڪاڻ ته ڪيوباڻي آبادي حڪومت ساٿ ڏنو.

نئين آمريڪي صدر جان ايڏ ڪينيڊيءَ جي پهرين قدامت مان هڪ فوج لاهڻ جي نظوري هئي. 1962ع ۾ سندس قتل کانپوءِ هي ڪيترن لبرل ماڻهن لاءِ عظيم شخصيت بڻجي ويو پر ڪيوبا سان سلوڪ جي معاملي ۾ هن لبرل ازم جي هڪ به علامت ظاهر نه ڪئي. هن ۽ سندس ڀاءُ رابرٽ جي ڪاسٽرو سان هڪ گهري ذاتي دشمنيءَ هئي، جنهن ڪري هن سي آءِ اي کي مافيا سان گڏجي ڪيوبا جي اڳواڻ جي زندگيءَ خلاف زشون ڪرڻ جي اجازت ڏئي ڇڏي. ايتريقدر جو ڌماڪيدار سگار به استعمال ڪيا. انهن آمريڪا جي ٽيڪ سان ٻيٽ تي حملي لاءِ رٿائون پڻ تيار ڪيون. 1962ع ۾ دس اٽڪلن سڌي ريت روس سان ٽڪراءُ کي جنم ڏنو.

ڪيترن ماڻهن لاءِ جيڪي ان دور ۾ زندهه رهيا، تن لاءِ 1962ع جو 20 کان 27 ڪٽوبر وارو هفتو سندن زندگين جو سڀ کان پيانڪ وقت هو. جڏهن سرد جنگ ڪليئر جنگ ۾ بدلجڻ واري هئي. آمريڪي جنگي ٻيڙين ان ارادي سان ته ڪنهن به

سوويت ٻيڙي کي روڪڻ لاءِ طاقت جي استعمال خاطر ڪيويا جو گهيرو ڪري ورتو. آمريڪي براعظمي بيلسٽڪ ميزائل، آبدوز ميزائل ۽ 1400 بمبار چوڪس بيٺا هئا. ڪيئي بمبار مسلسل هوا ۾ لامارن لاءِ بيٺا رهيا، هر هڪ نيوكليئر هٿيارن سان مسلح هو ۽ جڏهن حڪم ٿئي ته سوويت هدفن تي حملا ڪرڻ لاءِ تيار هئا. فلوريڊا ۾ ڪيويا کان فقط 60 ميل پري آمريڪا ٻي عالمي جنگ کانپوءِ سڀ کان وڏي حملي آور فوج ڪئي ڪئي. هڪ لک فوجي، 90 ٻيڙا، 68 هوايي جهاز ۽ اٺ جهاز ڪنڊڙ.

ڪينيڊي ۽ جي حڪومت سمجهي ورتو هو ته، خروشچيف جي اڳواڻي ۽ هيٺ سوويت يونين ڪيويا ۾ گجهي نموني نيوكليئر ميزائل رکي ڇڏيا آهن. آمريڪا اڳتي پنهنجن اولهه يورپي ۽ ترڪي ۽ وارن فوجي اڏن تان روسي شهرن کي نشانو بڻائي پئي سگهيو. ڪيويا جي ميزائلن روس کي آمريڪي شهرن کي هدف بڻائڻ جي گنجائش مهيا ڪري ڏني. ڪاسٽرو ۽ چي گوڀرا ڪيويا مٿان آمريڪي حملي کي روڪ طور ميزائلن جي آجيان ڪئي. بي شڪ اها غلطي هئي، ڇاڪاڻ ته نه پئي لڳو ته روس فقط ڪيون کي خوش ڪرڻ لاءِ پنهنجن شهرن کي نيوكليئر بم جي مٿاستا هٿان تباهي ۽ جو جوڪم ڪئي ها.

بهرحال، آمريڪي حڪومت ميزائلن کي هٽائڻ لاءِ نيوكليئر جنگ جو جوڪم ڪرڻ لاءِ تيار هئي. دنيا نيوكليئر جنگ جي ڪيترو ويجهو پهچي چڪي هئي اها ڳالهه صدر جي پاءُ رابرٽ ڪينيڊي بعد ۾ پڌري ڪئي ته، 'اسين سڀ متفق هئاسين، جيڪڏهن ڪيويا جي معاملي تي روسي جنگ ڪرڻ لاءِ تيار هئا، نيوكليئر جنگ ڪرڻ لاءِ تيار هئاسين ۽ ڇهن مهينن کانپوءِ اسين شايد آهون سامهون ٿيون ها.' آمريڪي صدارتي بحثن جا مسودا ظاهر ڪن ٿا ته دنيا جي سڀ کان وڌيڪ طاقتور حڪومت روس سان نيوكليئر جنگ جو جوڪم ڪرڻ لاءِ تيار هئي.²⁹⁰ آمريڪين اهو پڻ ظاهر ڪيو ته ڪينيڊي ۽ ڪي ڪيويا جي جن، پوڻ جو تعلق وسيع معاملي سان جڙيل هو يعني، ڪينيڊي ۽ ڪي آمريڪي عالمي هڪ هٿي ۽ بالادستي کي کات لڳڻ جو خوف هو.

جنگ کي فقط ان لاءِ ٿاريو ويو ڇاڪاڻ ته خروشچيف آخري لمحن ۾ پٺتي هٽي ويو ۽ ميزائل هٽائڻ تي متفق ٿيو. پولٽ بيورو ان فيصللي تي ذري تي راضي ٿيو ۽ ان سان ڪيون اڳواڻ ناراض ٿي پيا. اصل ۾ روسي قيادت فيصلو ڪيو ته، اها پاڻ آمريڪي سامراجيت جي گهيري هيٺ دنيا جي موجوده ورهاڱي کي للڪاري نه ٿي سگهي، ائين ئي جيئن هنگري انقلاب وقت آمريڪا ان ورهاڱي کي نه للڪاريو هو. بعد وارن سالن ۾ ان جا ڪيترائي پيچيده نتيجا نڪتا. ٻنهي ڌرين نيوكليئر هٿيارن جي مقدار جا انبار لڳائڻ جاري رکيا. چڪتاڻ وارين حالتن ۾ گهٽتائي، هڪٻئي مٿان پير نه رکڻ جي معاهدي جي بنياد تي ائين ڪيو ويو. توڻي جو وچين عرصي ۾ ٻنهي ڪيمپن ۾ وڏيون اٽلون پتلون ٿيون، اهو سلسلو 1980ع تائين جاري رهيو.

روس طرفان ميزائل هٿاڻڻ واري فيصلې تي ڪيوباڻي اڳواڻ پريشان ٿي ويا. هنن کي ته معاملو طئي ڪرڻ لاءِ استعمال ڪيو ويو ۽ ان بابت هي ٿورو ئي ڪجهه ڪري سگهيا پئي. ڇاڪاڻ ته هي روسي معاشي حمايت جا محتاج هئا. انهيءَ محتاجيءَ جي معنيٰ صنعتڪاريءَ جي رٿائن کي گهٽائڻ ۽ انقلاب کان اڳ واري ڪنڊ جي ٻاهر وڪري تي ڀاڙڻ هو. ڪنڊ جي رڪارڊ پوک لاءِ سڌ ڏيندي انقلاب جي ابتدائي سالن جو پيغام ’زراعت ۾ بهتري آڻڻ‘ هو. بين الاقوامي طور تي روسي پاليسيءَ جي حدبندين مان نڪرڻ جي هڪ مختصر ڪوشش ڪئي وئي. ڪيوباڻي اڳواڻن ’لاطيني آمريڪي يڪجهتي تنظيم‘ ۽ ’تـ بـر اعظمي‘ ڪانفرنسن جا بندوبست ڪيا، جتي انهن ٽين دنيا جي ڪميونسٽ پارٽين ۽ آزاديءَ جي تحريڪن مٿان مڙهيل روسي پاليسين تي آڌ لڪل تنقيدون ڪيون. ڇي گويرا نيٺ ڪيوبا کي ڇڏي انهن تنقيدن کي عمل ۾ آڻڻ لاءِ ڪانگوزائري ۽ بوليويا ۾ گوريلا جدوجهدون ڪيون. پر نه ڪو تنقيدون نه ٿي ڇي گويريا جو عمل ان مخصوص صورتحال ۾ طبقاتي قوتن جي نوس تجزيي تي ٻڌل هو ان بدران گويرا انقلابي جدوجهد جو ماڊل ٽاڦڻ جي ڪوشش ڪئي، جيڪو ڪيوبا جي مخصوص حالتن ۾ ڪامياب ٿيو هو. ڪانگو ۾ مداخلت بري طرح ناڪام ٿي ۽ بوليويا ۾ ڪارروائي هڪ هاڃي کان ٻئي تائين غلطيون ٿينديون رهيون، نيٺ ڇي گويرا کي سي آءِ اي ايجنٽ هٿان پڪڙڻ کانپوءِ گولي هڻي ماريو ويو. 1968ع تائين ڪاسترو ۽ ڪيوباڻي حڪومت روسي حڪمت عملي ڏانهن موٽي آئي.

ويتنام جنگ

1960ع واري ڏهاڪي ۾ آمريڪي حڪومت ويتنام ۾ سندن مخالف قوتن خلاف فوجي ڪارروائين منظم ڪرڻ لاءِ ’صلاحڪارن‘ کي استعمال ڪيو. رابرٽ ڪينيڊي هڪ صحافيءَ کي ٻڌايو ته، ’اسان وٽ 30 ويتنام آهن‘.²⁹¹ هن جي سامهون اها ڳالهه اعتماد سان ڪرڻ جو ڪارڻ هو. آمريڪي حڪومت لاطيني آمريڪا کي پائيدار ڪرڻ لاءِ رٿائون جوڙيون، ’ترقيءَ لاءِ اتحاد‘ مان لڳو پئي ته ڪيوباڻي انقلاب جي ڪنهن ورجاءَ کي روڪڻ ۾ ڪامياب ٿي ويا آهن ۽ وينزويلا، گوئنيامالا، بوليويا ۽ ٻين جاين تي گوريلا تحريڪن کي هاريو ويو. 1960ع جي وچ ڌاري آمريڪي فوجن جي وقت سر مقرريءَ آمريڪي ٽائوٽ آمر موبوتو جي راڄڌانيءَ خلاف ڪانگولوزي باغين جي پيش رفت کي روڪي ڇڏيو ۽ ڊومنيڪن ريپبلڪ ۾ هڪ عوامي بغاوت کي روڪڻ جي ڪوشش ڪئي وئي. انڊونيشيا ۾ توڻي جو آمريڪي فوجن جي ضرورت نه هئي، سي آءِ اي جنرل سهارتو سان گڏ ڪم ڪيو جنهن ڪاٻيءَ ڌر جي جنرلن طرفان هڪ ناڪام بغاوت جو بهانو بڻائي، پنج لک ماڻهن کي ماري ڇڏيو. ٽين دنيا ۾ سڀ کان وڌيڪ طاقتور ڪميونسٽ پارٽيءَ کي تباھ ڪيو ۽ آزاديءَ جي مقبول سرواڻ سڪارنو کي هٽائي ڇڏيو.

پر رابرٽ ڪينيڊيءَ جي ويٽنام بابت ٻٽاڪ غلط ثابت ٿي. ويٽنام کي 1954ع ۾ ڪوريائي جنگ جي اڪلاءَ وقت ورهايو ويو هو. فرانس ملڪ کي هڪ ڪالوني طور رکڻ جي ڪوشش ڪئي، جنهن کي ويت منھ آزاديءَ جي تحريڪ طرفان دين بين فو وٽ وڏي شڪست ڏني وئي، پر ويت منھ کي روس ۽ چين طرفان فقط ملڪ جي اترئين اڌ جو ڪنٽرول ماڻڻ تي آماده ڪيو ويو. ويٽنامي گروهن جن ڏکڻ کي هلائڻ لاءِ فرانس جي پئيرائي ڪئي هئي، اُتي سڄي ملڪ لاءِ چونڊيون ٿيڻيون هيون. آمريڪا جنهن فرانس جي جنگي ڪوشش ۾ سڀ کان وڌيڪ پيسا پئي ڏنا، تنهن هائي ڏکڻ کي هلائيندڙ حڪومت کي تڪ ڏني ۽ چونڊون ڪڏهن به نه ٿيڻ واري عمل کي يقيني بڻائڻ ۾ مدد ڪئي.

ڏکڻ ويٽنام ۾ ڪنهن به مخالفت کي دٻائڻ لاءِ طاقت جو استعمال وڌندو رهيو. ٻُڌ راهبن پنهنجو پاڻ کي باهه ڏئي احتجاج ڪيو ۽ اڳوڻا ويت منھ ويترهاڪ بهرائين ڏانهن ڀڄي ويا ۽ هنن پنهنجي دفاع لاءِ هٿيار کنيا. ويٽنام ۾ جلدئي وڏي پيماني تي گوريلا جنگ شروع ٿي وئي، شهرن ۾ لڳاتار انتشار رهيو ۽ حڪومت جي بقا جو انحصار آمريڪي حمايت تحت ملندڙ پيسن تي هو. جڏهن ڪينيڊي صدر ٿيو هو، تڏهوڪو ويٽنام لاءِ آمريڪي 400 صلاحڪارن جو تعداد سندس قتل تائين 18 هزار ٿي چڪو هو. 1965ع ۾ آمريڪي بحري فوج ڊنگ بحري اڏي تي لٿي ۽ هڪ مهيني اندر ملڪ ۾ 35,500 آمريڪي فوجي موجود هئا ۽ سال جي آخر تائين فوجين جو تعداد 210,000 ٿي ويو. ان دوران آمريڪي هوائي فوج تاريخ جي سڀ کان وڏي بمباري ڪئي، هر روز هر هفتي، هر سال اتر ۽ ڏکڻ ٻنهي مٿان بم ڪيرايو ان اميد سان ته طاقت آزاديءَ جي قوتن کي جدوجهد ڦٽو ڪرڻ تي مجبور ڪندي.

ويٽنام جنگ ڪوريا ۾ ٿيل جنگ جهڙي نه هئي، هتي باقائده فوج هئي، جنهن کي اتر ويٽنام جا حڪمران ڪنهن به وقت واپس گهراڻي پئي سگهيا. اها فوج هڪ ظالم حڪومت خلاف پاڻمرادو جدوجهد منجهان ڦٽي نڪتي هئي ۽ قومي آزاديءَ لاءِ جدوجهد جي پيشرو طور پنهنجي وقار کي وڏو ڇيهو سائڻ کانسواءِ اتر ويٽنام جا اڳواڻ ان کان منهن نه پئي موڙي سگهيا.

ويٽنام ۾ آمريڪا هڪ ڊگهي جنگ ۾ ڦاسي پيو جنهن مان نڪرڻ جو ڪو آسان گس نه هئس. آمريڪا اتر ويٽنام ۾ پُرسان ورهاڻي واري سرحد ويجهو ڪيهه سنهه (Khe Sanh) علائقي وٽ هڪ فوجي اڏو قائم ڪري ٿي سگهيو پر ان اڏي کي آزاد ويترهاڪن هٿان ڪسجڻ کان روڪڻ لاءِ کيس ڳري قيمت چڪاڻڻي پئي. ٻيو ته آمريڪا پرپاسي جي بهرائيءَ کي تابع ڪرڻ لاءِ ان اڏي کي استعمال نه پئي ڪري سگهيو ۽ نيٺ ان کي ڦٽو ڪرڻو پيس. آمريڪا شهرن جو ڪنٽرول سنڀالي پئي سگهيو پر 1968ع ۾ ويٽنامي نئين سال، ٽيٽ، وقت آزاد فوجن طرفان اوچتي حملي هٿان ذري گهٽ هارائڻ واري

امڪان کي تاري نه ٿي سگهيو. ويٽنام جنگ جي وڌندڙ قيمت کي آمريڪا روڪي نه سگهيو اهو خرچ سندس ڪُل فوجي خرچ جو 30 سيڪڙو تائين پهتو ۽ وڏي آمريڪي ڪاروباري حلقن طرفان احتجاج ٿيڻ لڳو. نيٺ، اها جنگ خود آمريڪي سماج اندر ٿيندڙ ڏڦيڙن کي روڪي نه سگهي. ڇاڪاڻ ته آمريڪي نوجوانن ويٽنام جنگ جي دهشتن ۽ زبردستي ويڙه لاءِ ڀرتين خلاف بغاوت ڪري ڏني.

چين، عظيم چال کان مارڪيٽ تائين

1950ع ۽ 1960ع جي ڏهاڪن ۾ چين جو سرڪاري تاثر مسڪرائيندڙ هاري ۽ خوشحال پورهيتن جي سرزمين، سوويت يونين سان گڏ ڪميونسٽ دنيا جي گڏيل اڳواڻ طور آهستي آهستي امن ۽ اڻاهه شين واري سوشلزم ڏانهن وڌندڙ ملڪ وارو هو. اهو تاثر سڄي دنيا جي ڪاٻي ڌر جي هزارين اخبارن ۾ نظر آيو پئي.

آمريڪا وٽ چين بابت مخالفاتو تاثر هو جنهن لاءِ چين سڀني کان وڏو ڳاڙهو خطرو هو جتي منظم نفرت هئي، هڪ معاشرو جنهن ۾ مٿان کان اختيارن هيٺ لکين ماڻهو چرين وانگر محنت پيا ڪن، ايتريقدر جو روس کان وڌيڪ ڊيجاريندڙ دنيا هئي، جنهن بابت جارج اورائول جي ناول ”1984“ ۾ تصوير چٽيل هئي. ان تاثر ویتنامي جنگ جي حمايت ۾ آمريڪي پروپيگنڊا لاءِ اهم ڪردار ادا ڪيو. آمريڪا دعويٰ ڪئي ته چين ڏکڻ ويٽنام تائين پنهنجو اثر رسوخ وڌائڻ ۽ آزاديءَ کي تباهه ڪرڻ جو ارادو رکي ٿو. آمريڪا وٽي ڏنڊورو پتيو ته جيڪڏهن چين ويٽنام ۾ ڪامياب ٿيو ته پوءِ ڏکڻ اوڀر ايشيا جي ٻين ملڪن جو وارو ايندو ائين ڪٿي به ’آزاد دنيا‘ محفوظ نه رهندي.

اهي ٻئي تاثر چين ۾ رهندڙ ماڻهن جي زندگين جي حقيقتن سان ٺهڪندڙ نه هئا. آمريڪي پروپيگنڊا 1950ع جي وچ ڌاري کان گهٽ ۾ گهٽ روس ۽ چين جي وچ ۾ ڦڙي کي نظر انداز ڪيو. 1960ع ڌاري روس امداد بند ڪري چين مان پنهنجا هزارين صلاحڪار واپس گهرايا ۽ ٻئي ملڪن بين الاقوامي گڏجاڻين ۾ هڪٻئي جي پاليسين تي تنقيد ڪرڻ لڳا.

سرڪاري چيني پرچار ملڪ ۾ طبقاتي فرقن ۽ سخت تڪليفن تي ڀرڻو وجهي ڇڏيو جن هيٺ اڪثر ماڻهو رهيا پئي. 1949ع ۾ چين جي وڏن شهرن جو ڪنٽرول حاصل ڪندي پيپلز لبريشن آرميءَ جي اڳواڻن نئين سر معاشي تعمير جي مقصد هيٺ سرمائيدارن جي حلقن سميت سڀني طبقن کي متحد ڪرڻ جي پاليسيءَ تي عمل ڪيو. 1950ع ڌاري روس ۾ استالن جي نموني ۽ ساڳئي ريت اولهه جي سرمائيداريءَ جي حاصلاتن جي پوئواري ڪندي صنعتڪاريءَ جي رٿا تي عمل ڪيو ويو. چين ۾ ڪومنٽانگ حڪومت دوران ڪيتريون ئي صنعتون رياستي ملڪيت هيون، يا اڳوڻن جاپاني مالڪن کان ڪسيون ويون هيون هاڻي رياست باقي بچيل صنعتن تي قبضو ڪري ورتو پر صنعتن جي پراڻن مالڪن کي طئي

ٿيل منافعو ادا ڪيو ويو (تنهنڪري 'گاڙهي' چين ۾ اڃان تائين لڪ پتي هئا). رياستي ڍانچي جو ڪاروهنوار پڙهيل لکيل وچولي طبقي جي ماڻهن پئي هلايو جڏهن ته ڪومنٽانگ واري دور جا ڪيترائي ڪامورا پنهنجن عهدن تي برقرار رهيا. جاگيردارن جي تسلط وارن علائقن ۾ زرعي سڌارا ڪيا ويا، پر خوشحال هارين کي ڇهيو ئي نه ويو. پورهيتن جي حالت اڳ جهڙي ئي رهي.

چين اندر انهن قديم چڱي موچاري اقتصادي ترقيءَ کي زور وٺايو. 57-1954ع جي سالن دوران سرڪاري انگن اکرن مطابق هر سال 12 سيڪڙو واڌ ٿي. پر ان سان ترقي يافتہ ملڪن جي برابريءَ وارو سرڪاري مقصد حاصل نه پئي ٿي سگهيو ۽ ماڻوڙي تنگ جي چوڌاري چيني قيادت جي هڪ حلقي کي خوف ٿيڻ لڳو ته، جيستائين جرائتمنداڻا قدم نه کنيا ويندا ته چين به ٽين دنيا جي ملڪن وانگر جمود جو شڪار ٿي ويندو. 1958ع ۾ ٻين اڳواڻن جهڙوڪ صدر لي شائوچي ۽ ڊينگ شائوپينگ جي مخالفت باوجود انهن 'عظيم چال' متعارف ڪرائي، تيز رفتار صنعتڪاري ڪئي.

ڳري صنعت کي اڳ کان وڌيڪ تيز رفتاريءَ سان وڌائيندي هر ضلعي ۾ لوهه ۽ اسٽيل ٺاهڻ جو بندوبست ڪيو ويو. لکين نون صنعتي پورهيتن کي ڪارائت لاءِ هارين کان زمينن جا ٽڪرا ڪسي، ماڻهن جون 'عوامي پنچائتون' (people's commune) ٺاهيون ويون. 1958ع ۽ 1959ع ۾ لڳو پئي ته 'عظيم چال' ڪاميابيءَ سان ڪم ڪري پيو. سرڪاري صنعتي ترقيءَ جي شرح ذري گهٽ 30 سيڪڙو ساليانو هئي ۽ سڄي دنيا ۾ چيني ڪميونزم هيٺ 'ڪميون' جي ساراهه ڪندي هڪ نئين دور جي صبح جي ڳالهه ڪئي وئي. چين وٽ ٽيڪنيڪل سامان ئي نه هو جو ڪميون کي قابل عمل بڻائي ۽ فقط هارين کي گڏ ڪرڻ سان صديون پراڻين روايتن کي مات نه پيو ڏئي سگهجي، جن هڪ خاندان کي ٻئي خلاف ڪري ڇڏيو هو. اناج جي پيداوار ڪري پئي ۽ ڏڪارن ۾ لکين ماڻهو مري ويا، مقامي طور تي ٻڌل نين صنعتن جي ٽيڪنيڪل سطح هيٺين قسم جي هئي، جيڪا انتهائي غير موثر ثابت ٿي ۽ ان وسيع خرچ ڪندي سڄي معيشت کي هاجور سايو. 'عظيم چال' التوهه ڪتباهيءَ ۾ بدلجي ويو ۽ لکين ماڻهن ان جي ڳري قيمت چڪائي. فقط قوت ارادي صدين جي پراڻي جمود ۽ سامراجيت هٿان پيدا ڪيل غير صنعتڪاري کي مات نه پئي ڏئي سگهي.

چيني قيادت ردعمل ڪندي ماڻو کي اقتدار جي واڳن کان پري ڪري ڇڏيو ۽ صنعتڪاريءَ بابت هڪ توريل تڪيل حڪمت عمليءَ ڏانهن موٽ ڪاڌي. پر اها پاليسي به مشڪل سان ڪامياب ٿي. 1965ع ۾ صنعتي پيداوار 1960ع کان به گهٽ رهي. افراڊي قوت ساليانو 15 ملين وڌي پئي جڏهن ته نين ملازمتن جو تعداد فقط پنج لک وڌيو ۽ 23 ملين ڪاليج جي گريجوئيٽ نوجوانن کي مناسب روزگار ملڻ مشڪل ٿي پيو.²⁹² جيئن مسئلا ڪٺا ٿيندا ويا ته، ماڻوڙي تنگ جي قيادت چوڌاري موجود گروهه هڪ

پيرو وري محسوس ڪيو ته، انهيءَ بند رستي کي فقط هنگامي ڪارروائي توڙي سگهي ٿي. سندن خيال ۾ هن پيري انهن اهو ڪم سرانجام ڏيڻ لاءِ قوت ڳولي ورتي آهي. يعني، وڏي تعداد ۾ نوجوان جيڪي مايوس هئا. 1966ع ۾ مائو ۽ سندس زال جيانگ ڪنگ ۽ دفاعي وزير لن بياڻو سميت سندس ساٿارين ’پورهيت ثقافتي انقلاب‘ جو اعلان ڪيو. هنن چيو ته چين کي ملڪ جو ڪاروهنوار ۽ پارٽي هلائيندڙ ادارن جي ’ثقافت‘ روڪي رکيو آهي. اهي ماڻهو ٿڌا ۽ سست ٿي ويا آهن. اهڙن رجحانن اڳتي روس ۾ استالن جي دور وارن ڪم کي ڊاهيندي ’سرمائيدار تو رستو ورتو‘ ۽ اهي طريقا چين کي به پراڻي ’ڪنفيوشن‘ طريقي ڏانهن واپس گهلي سگهن ٿا. نوجوانن جو ڪم آهي ته مائو جي پاليسين آڏور ڪاوت وجهندڙ ماڻهن ۽ ادارن تي عوامي تنقيد ڪن. مائو گروهه چهن مهينن لاءِ سمورا تعليمي ادارا بند ڪري ڇڏيا ۽ هڪ ڪروڙ ڏهه لک هاءِ اسڪولي ۽ ڪاليجي شاگردن کي همٿايو ته مفت ريل ٽرانسپورٽ تي هڪ علائقي کان ٻئي تائين انهيءَ تنقيد کي کڻي وڃن.

’پورهيت ثقافتي انقلاب‘ ڪنهن به حوالي سان پورهيت ۽ انقلابي نه هو. پورهيتن پنهنجو ڪم جاري رکيو جڏهن ته شاگردن وڏيون ريليون ڪڍيون ۽ ملڪ جو سير ڪيو پئي. بيشڪ ’ثقافتي انقلاب‘ جي پيغام جو هڪ حصو اهو به هو ته، پورهيتن کي گهرجي ته بونس ريت، صحت ۽ تحفظ وارن معاملن جهڙين ’سرمائيدارائين‘ ڳڻپن کي ڦٽو ڪن، ڇاڪاڻ ته اهي ’اقتصاديات پرستي‘ جي ور چڙهيل آهن ۽ ڪنهن به ماڻهوءَ جي اتساهه لاءِ ’فڪر مائوڙي تنگ‘

ڪافي آهي. ساڳئي وقت شاگردن کي هدايت ڪئي وئي ته، فوج ۽ پوليس جي ادارن جي ڪاروهنوار ۾ مداخلت نه ڪن. اهو هو ’انقلاب‘ جنهن ۾ رياست کي اونڌو ڪرڻ کان لنوائيو ويو!

’ڳاڙها محافظ‘ شاگردن کي ادارن تي نه، پر فردن، جن منجهه انقلابي جذبو ڪافي نه هو خلاف پنهنجي ڪاوڙ ڪڍڻ لاءِ همٿايو ويو. مٿي ان جي معنيٰ انهن ماڻهن کي هدف بڻائڻ هو جيڪي عظيم ڇال وقت مائو سان متفق نه هئا. لي شائوچي، ڊينگ شائوپينگ ۽ ٻين کي زوري عهدن تان هٽايو ويو. مقامي سطح تي ان جي معنيٰ ٿورن اختيارن وارا ماڻهو هئا، جن بابت سمجهيو ويو ته، اهي ’پراڻن طريقن‘ تي عمل ڪن ٿا، انهن ۾ اسڪول ماستر، ليڪڪ، صحافي، ڪلرڪ يا اداڪار شامل هئا. غير عقلي ايڏا رسائي واري ماحول جي چٽي تصوير اڳوڻي ’ڳاڙهي محافظ‘ جنگ چانگ جي يادگيري ”Wild Swans“ ۽ فلم ’موڪلائي‘ (Farewell) جي حصن، بيجنگ جي هڪ سنگيت ناٽڪ ادا ڪندڙ بابت ”My Concubine“ ۽ ثقافتي انقلاب جي شڪار ۽ دانشورن جي هڪ گروهه بابت ڊاءِ هوئنگ جي ناول ”Stones of the Wall“ ۾ چٽي وئي.

پر ثقافتي انقلاب فقط هڪ غير عقلي ڦاٽ نه هو. مائو جنهن ڪاوڙ ۽ مايوسيءَ کي

ڪتب آندو سا سچ پچ موجود هئي، انهيءَ ڪري مائٽو ان تحريڪ کي قابو نه ڪ سگهيو جنهن کي شروع ڪيو هئائين. ڪيترن شهرن ۽ ادارن ۾ مخالف 'ڳاڻا' محافظ' ۽ 'ڳاڙها باغي' پيدا ٿي پيا. ڪجهه کي مقامي رياستي ۽ پارٽي ڍانچن استعد ڪيو پر ٻين نوجوان پورهيتن کي پاڻ ڏانهن ڇڪڻ، ماڻهن جي زندگين کي مت ڪندڙ سوال اٿارڻ ۽ شنگهائيءَ ۾ وڏيون هڙتالون ڪرڻ جا ڪم شروع ڪيا ويا.

هاڻي مائٽو تحريڪ کي روڪڻ جي ڪوشش ڪئي، جنهن کي فقط ڪجهه مه اڳ پاڻ شروع ڪيو هئائين ۽ هر هڪ علائقي ۾ صورتحال کي ٺيڪ ڪرڻ لاءِ لن پيه جي فوج کي سڏايو ويو. انهيءَ عمل ڪجهه شاگردن کي سڄي نظام خلاف ڪري ڇڏ هنان ۾ هڪ گروهه 'نئين ڪامورڪي بورجوازي جي راڄ' تي تنقيد ڪئي. ٻين تنقي 1970ع جي 'جمهوري پٽ' واري تحريڪ لاءِ بنياد رکيا.²⁹³ فوج طرفان فيصلا ڪارروائي 'ڳاڙهن محافظن' جي تحريڪ کي ختم ڪري ڇڏيو پر اڃان تائين شاگر جي وڏي تعداد جو خود مائٽو ۽ ويساه هو. اُهي جن بگڙيل انداز سان ٿي سهي، تحريڪ ذريعي پنهنجن جذبن جو اظهار ڪرڻ شروع ڪيو هو. هاڻي کين ڳري قيم چڪاڻي پئي. لکين ماڻهن کي شهرن مان هٽائي ٻهراڙيءَ وارن ڏورانهن علائقن ڏان سخت پوريو ڪرڻ لاءِ جبري طور تي اماڻيو ويو. هڪ اندازي مطابق شنگهائي ۽ آباديءَ جي ڏهن ماڻهن مان هڪ کي شهر کان ٻاهر موڪليو ويو.²⁹⁴

ٻهرحال، ثقافتي انقلاب ۾ عوامي شرڪت جو خاتمو چين اندر افراتفريءَ جو خا نه هو. 1970ع ۾ لن پياڻو مائو جو مقرر جانشين، اقتدار تي هڪ ناڪام قبضي ۽ ڳالهين وچان اوچتوئي روس پڄي ويو ۽ سندس جهاز سوويت سرحد ويجهو ڪري 1970ع واري ڏهاڪي جي پهرين عرصي ۾ اقتدار چوان لائي جي هٿن ۾ رهيو جنهن ا ۾ خوار ٿيل ڊينگ شائوپينگ کي پنهنجو وارث مقرر ڪندي کيس واپس آندو. ما جي زال ۽ سندس ٽن ساٿارين (چئن جي ٽولي) 1974ع ۾ مختصر وقت لاءِ ٻيهر ڪنٽر حاصل ڪري وري ڊينگ کي ڪڍي ڇڏيو ۽ ثقافتي انقلاب جي ٻولي ڪتب آندي. ان لائيءَ جي موت تي ٿيل وڏن مظاهرن ڏيکاريو ته کين ڪيتري ٿوري حمايت حاص هئي ۽ 1976ع ۾ مائو جي موت کانپوءِ کين هٽائي قيد ڪيو ويو.

سڄي دنيا ۾ اڪثر ڪاٻي ڌر ثقافتي انقلاب وقت ڀرجوش ٿي وئي. ڪيترن ملڪ ۾ ويٽنام ۾ آمريڪي جنگ جي مخالفن مائوزيتنگ توڙي ويٽنامي اڳواڻ هو چي ما جون تصويرون ڪنيون. 'فڪر مائو' جي ننڍڙي ڳاڙهي ڪتاب ۾ ڏنل چوڻين ڪ سوشلسٽ سرگرميءَ لاءِ رهنما طور پيش ڪيو ويو. 1972ع ۾ آمريڪا اڳ کان وڌيه ويٽنام مٿان بمبار استعمال ڪيا. مائو آمريڪي صدر نڪسن جي بييجنگ ۾ آجي ڪئي ۽ 1977ع تائين ڊينگ جي سربراهيءَ هيٺ چين روس کان وڌيڪ تيزيءَ س مارڪيٽ ڏانهن ڊوڙ شروع ڪئي.

اولهه جي ميڊيا انهن ور وڪڙن کي وحشي بي عقلائيءَ جي نتيجي طور ڏٺو. 1970ع واري ڏهاڪي جي آخر تائين ڪاٻي ڌر جا ڪيترائي ماڻهو جن پنهنجو پاڻ کي 60 جي ڏهاڪي ۾ مائوازم سان سلهاڙيو ۽ سوشلزم کي پُٺ ڏني. فرانس ۾ اڳوڻن مائو نواز 'نون' فلسفين' جي هڪ سڄي مڪتب فڪر سيکاريو ته، انقلاب پاڻمرادو آمريت ڏانهن وٺي جي ٿو ۽ انقلابي ڪاٻي ڌر ايتري ئي خراب آهي، جيتري فاشسٽ ساڄي ڌر. چين وٽ ڪاميابيءَ سان جبري صنعتڪاري وارو روسي رستو وٺڻ لاءِ اندروني طور ڪافي وسيلو هئا، تنهنڪري ان جي حاڪمن هارين کي بکن ۾ ماريو ۽ مزدورن جو پورهيو چوسيو. ۱۹ وٽن سامراجي ٽرلٽ جي هڪ صديءَ کانپوءِ پيو ڪوبه آسان گس نه هو. ڪي عقلي حل ڳولي نه سگهن سبب ملڪ جي حڪمرانن غير عقلي رستي جي چونڊ ڪئي.

نئون عالمي بدنظام

اڪثر ماڻهو جن 1960ع واري ڏهاڪي جي وچ ۾ ترقي يافتہ سرماييدار ملڪن ڏانهن ٺهاريو پئي. تن جي خيال ۾ سرماييدار سرشتي، جنگين جي وچ وارن سالن جي مسئلن کي منهن ڏئي ڇڏيو آهي. هاڻي وڌيڪ وڏا گهرا بحران، اڻ کٽ معاشي غير يقيني ۽ انقلابي کاڀي ڌر ۽ فاشسٽ ساڄي ڌر جي وچ ۾ سياسي وڻي ناهي رهي. آمريڪي سماجياتي علم جي ماهر ڊينئل بيل ’نظريي جي پڄاڻي‘ جو اعلان ڪيو. هن دعويٰ ڪئي، جيئن ته هاڻي ’پيداوار جي انتظام مهانگائي کي قابو ڪرڻ ۽ مڪمل روزگار کي برقرار رکڻ لاءِ‘ وسيلو موجود آهن (تنهنڪري) اڄ سياست ڪنهن اندروني طبقاتي ورڇ جو عڪس ناهي.²⁹⁵ بيل انڪائونٽر ميگزين لاءِ لکيو جنهن کي آمريڪي سينٽرل انٽيليجنس ايجنسي (سي آءِ اي) هلايو پئي. پر اهي جن سي آءِ اي سان نفرت ڪئي، تن پڻ ساڳيا نتيجا ڪڍيا. ائين جرمن-آمريڪي مارڪسواڊي هربرٽ مارڪيوز لکيو ته، ’ممعصر سماج جي سڀ کان وڌيڪ ترقي يافتہ شعبن ۾ ادارتي اسٽيٽس ڪو جي بقا ۽ بهتري واري مفاد اڳوڻن دشمنن (بورجوازي ۽ پورهيتن) کي متحد ڪري ڇڏيو.²⁹⁶

لڳو ٻيئي ته تاريخ، يا گهٽ ۾ گهٽ طبقاتي جدوجهد جي تاريخ شايد، سواءِ ٽين دنيا جي، باقي دنيا مان ختم ٿيڻ واري آهي ۽ ٿي وئي آهي. بيل يا مارڪيوز کي مڃتا ڏيڻ کانسواءِ تن ڏهاڪن کانپوءِ آمريڪي اسٽيٽ ڊپارٽمينٽ جي عملدار فرانسس نوڪوياما طرفان انهيءَ تصور کي نئين سر گهڙيو ويو.

تنهن هوندي به 1960ع جي وچ ۽ 1990ع وارن ڏهاڪن جي وچ واري عرصي ۾ سماجي اڻلڻ پٽلڻ، اوچتن اقتصادي بحرانن، شديد هڙتالن ۽ دنيا جي وڏن فوجي بلاڪن مان هڪ جي ڊير ٿيڻ جا واقعا ٿيا. تاريخ ختم ٿيڻ کان گهڻو پري وڌيڪ تيز ٿي وئي. 20 هين صديءَ جي ٻئي اڌ ۾ ٽي وڏا موڙ آيا، 1968ع ۾، 75-1973ع ۾ ۽ 1989ع ۾. تنهي گڏجي سرد جنگ واري دور جي سياسي، نظرياتي ۽ اقتصادي عمارت کي ڊاهي ڇڏيو.

1968ع آزاديءَ جو آواز

سال 1968ع جو ذڪر گهڻو ڪري ’شاگرد بغاوت جي سال‘ طور ڪيو وڃي ٿو. ان سال دوران سڄي دنيا، خاص ڪري اولهه برلن، نيويارڪ ۽ هاورڊ، وارسا ۽ پراگ، لنڊن ۽

پئرس، ميڪسيڪو ۽ روم ۾ شاگردن جا احتجاج ۽ مظاهرا ٿيا ۽ انهن قبضا ڪيا. پر انهن شاگرد احتجاجن کان وڌيڪ ٻيو به گهڻو ڪجهه ٿيو. انهيءَ عرصي دوران ڪاري چمڙيءَ وارن آمريڪين جي بغاوت پنهنجي چوٽيءَ تي پهتي. آمريڪا کي سڀ کان وڏو فوجي ڌڪ (ويٽنام ۾)، روسي فوجن سان مزاحمت (چيڪوسلاويڪيا ۾)، دنيا جي تاريخ جي سڀ کان وڏي هڙتال (فرانس ۾)، پورهيت جدوجهدن جي لهر جي ابتدا، جنهن اٽليءَ جي سماج کي ستن سالن تائين لوڏي ڇڏيو ۽ اترئين آئرلينڊ ۾ ’پريشاني‘ شروع ٿي. شاگرد جدوجهد وسيع سماجي قوتن جي ٽڪراءَ جي هڪ علامت هئي.

1968ع جا هنگامن چرڪائي ڇڏيو ڇاڪاڻ ته جن معاشرن ۾ اهي احتجاج ٿيا، اهي تمام گهڻا مستحڪم ۽ مضبوط لڳا پئي. ميڪ ڪارٽ ازم آمريڪا ۾ ڪاٻي ڌر کي تباهه ڪري ڇڏيو جنهن جو 1930ع واري ڏهاڪي ۾ چڱو خاصو وجود هو ۽ ملڪ جا ٽريڊ يونين اڳواڻ بدنام زمانه ڪامورا ۽ رجعت پرست هئا. چيڪوسلاويڪيا اوڀر يورپ جي سڀ کان وڌيڪ خوشحال ملڪن منجهان هڪ هو ۽ 1956ع جي اٽل پٽلن کان تمام گهٽ متاثر ٿيندڙن ۾ پڻ شامل هو. فرانس ڏهن سالن تائين ٻي گال جي آمراڻي راڄ هيٺ رهيو. چونڊن ۾ ڪاٻي ڌر جي ڪارڪردگي صفا خراب هئي ۽ مزدور يونينون ڪمزور هيون. اٽليءَ ۾ حڪومتون آيون ۽ ويون، پر انهن جي اڳواڻي سدائين ڪرسچن ڊيموڪريٽس ڪئي جن ڪيٽولڪ چرچ تي پاڙيو پئي ته، اها ماڻهن کان ووٽ ڏياري

گهڻي پائيداري انهن ملڪن جي مستحڪم اقتصادي ترقيءَ جي ڪري هئي، تنهن باوجود انهيءَ ترقي اهڙين قوتن کي پيدا ڪيو جن پائيداريءَ کي کات هنيو ۽ انهن قوتن سياسي ۽ نظرياتي ڍانچن کي 1968ع ۾ الڳ ڪري ڇڏيو.

آمريڪا ۾ ڊگهي چاڙهه جي ابتدا وقت ڪاريءَ آباديءَ جي اڪثريت هئي، جتي ان غلاميءَ جو خاتمو ڪيو هو. هي ڏکڻ جي بهراڙيءَ ۾ فصلن ۾ حصيدار هئا، جتي مقامي رياست ۽ اچي چمڙيءَ وارن بندوقون، لڪڻ ۽ سرڪڻ ڦاهيون استعمال ڪري، ڪين ڪمتر حيثيت قبول ڪرڻ تي مجبور ڪيو. اقتصادي چاڙهه شهرن ڏانهن لڏپلاڻ کي تيز ڪري ڇڏيو هتي ماڻهو صنعت ۾ روزگار جي تلاش ۾ آيا. 1960ع تائين ڪاري چمڙيءَ وارن جي آباديءَ جا ٽي حصا شهري رهاڪو ٿي چڪا هئا. سندن وڏي تعداد ۾ ڪني ٿيڻ، منجهن نسل پرستيءَ ۽ رياست سان مهاڏو اٽڪائڻ جو اعتماد پيدا ڪرڻ شروع ڪيو. 1955ع ۾ هڪ عورت روسا پارڪس طرفان بس جي الڳ حصي ۾ ويهڻ کان انڪار تي باهه پڙڪي پئي. احتجاجن هڪ بس بائڪاٽ ٿيو جنهن الباما، مونٽگميري جي طاقت جي پراڻن ڍانچن کي لوڏي ڇڏيو. 1965ع، 1966ع ۽ 1967ع ۾ لاس اينجلس، نيويارڪ ۽ ديٽروٽ جهڙن اترين شهرن ۾ ڪاري چمڙيءَ وارن بغاوتون ڪيون. 1968ع ۾ ڪاري چمڙيءَ وارن جي اڳواڻ مارٽن لوتر ڪنگ جي قتل کانپوءِ ملڪ جي هر هڪ ڪارن جي الڳ آباديءَ مان دونهن ٿي دونهن نڪتا پئي ۽ نوجوان

ڪارن جي هڪ وڏي تعداد پنهنجو پاڻ کي بليڪ پينٽر پارٽيءَ سان سلهاڙي ڇڏيو جنهن پنهنجي دفاع لاءِ هٿياربند ٿيڻ جو سڏ ڏنو ۽ انقلاب جي تبليغ ڪئي.

1940ع واري ڏهاڪي ۾ فرانس ۽ اٽليءَ ۾ موجوده نظام پنهنجو پاڻ کي پائيدار رکڻ واري قابليت ۽ فاشسٽ اسپين ۽ پورچوگال ۾ پنهنجو پاڻ کي برقرار رکڻ جو انحصار ان حقيقت تي هو ته انهن ملڪن جي ماڻهن جو هڪ وڏو حصو اڃان تائين ننڍو آبادگار هو جن کي رشوت ڏئي پئي سگهجي، يا اسٽيٽس ڪو (موجوده صورتحال) جي حمايت لاءِ ڊيڄاري پيو سگهجي. ان جو نظرياتي اظهار ڪيترن علائقن ۾ انتهائي رجعت پرست ڪيٿولڪ چرچ جي صورت ۾ ٿيو جيڪي سندن ڳڙهه هئا. ڊگهي ڇاڙهه ان صورتحال کي بدلائي ڇڏيو. 1968ع تائين سڄي ڏاکڻي يورپ جي ملڪن ۾ هاري پسمنظر رکندڙ وڏي تعداد ۾ مرد ۽ عورتون ڪارخانن ۽ بين جاين تي گڏجي ڪم ڪرڻ لڳا. پهريائين ته انهن پاڻ سان گڏ بهراڙيءَ جو طرز عمل آندو مزدور يونينن جي مخالفت ڪئي، يا رجعت پرست ڪيٿولڪ يونين جي حمايت ڪئي، پر کين ساڳين حالتن کي منهن ڏيڻو پيو جن کي پراڻن پورهيتن ڏنو هو جن کي 1930ع واري ڏهاڪي جي جدوجهد ۽ جنگ جي پڇاڙيءَ واريون وڏيون هڙتالون ياد هيون. سخت محنت ڪرڻ لاءِ لڳاتار دٻاءُ، فورمين ۽ مينيجرن جا پيٽ ڀرڻ ۽ وڌندڙ قيمتن هٿان اجرتن تي دٻاءُ وڌا ويا. 1968ع ۽ 1969ع ۾ اهي هڪ نئين ۽ طاقتور قوت ۾ گڏجي پيا جنهن نظام کي للڪاريو.

1950ع جي وچ ڌاري چيڪوسلاويڪيا جي پائيداري پڻ ڇڙهندڙ معيشت جو نتيجو هئي. ساليانو 7 سيڪڙو ترقيءَ حڪمران ڪاموراشاهيءَ کي اطمینان جو احساس ڏنو ۽ اصل اجرتن ۾ واڌ جي اجازت ڏني. 1960ع جي ڏهاڪي ۾ ترقيءَ جي شرح گهٽجڻ لڳي، سماج ۾ هر سطح تي مايوسيءَ ۽ حڪمران ڪاموراشاهيءَ ۾ تفرقي جنم ورتو. پارٽيءَ مُک شخصيتن صدر ۽ پارٽي سيڪريٽري نووتني کي استعيفيٰ تي مجبور ڪيو. دانشورن ۽ شاگردن 20 سالن ۾ پهريون ڀيرو پنهنجو پاڻ کي آزاديءَ سان اظهار جو موقعو ڪسي ورتو. سينسرشپ جو سڄو ڍانچو ڊير ٿي پيو ۽ پوليس ڪاوڙ کي دٻائڻ لاءِ اوچتوئي لاچار لڳي. شاگردن آزاد شاگرد يونينون ٺاهي ورتيون، مزدورن رياست طرفان مقرر يونين ليڊرن کي ووٽ ذريعي ڪڍڻ شروع ڪيو سياستدانن کان سندن پاليسين بابت ٽيليوزن تي امتحان ورتو ويو. روسي حڪمرانن لاءِ اهو سڀ ڪجهه تمام گهڻو هو. 1968ع جي آگسٽ ۾ روس ملڪ ۾ وڏي فوج اماڻي ۽ مُک حڪومتي شخصيتن کي گهلي ماسڪو ۾ گرفتار ڪري ڇڏيو.

کين توقع هئي ته رات وچ ۾ مخالفت کي دٻائي وڻندا، پر ان جو نتيجو وڌيڪ گهرو ۽ وسيع نڪتو. روسي ٽينڪن خلاف محدود جسماني مزاحمت ڪئي وئي، پر غير متحرڪ مخالفت ڏاڍي ٿي. روس مجبور ٿي چيڪوسلاويڪين حڪومت کي ملڪ اندر مخالفت کي قابو ۾ رکڻ جي واعدي سان گهر واپس ٿيڻ ڏنو. مظاهرن ۽ هڙتالن

کانپوءِ اهو واعدو پورو ڪرڻ ۾ نؤ مهينا لڳا. نيٽ روس هڪ ڪٽ پتلي حڪومت مڙهڻ ۾ ڪامياب ٿيو جنهن ماڻهن کي سندن ملازمتن مان ڪڍي ۽ الڳ الڳ هنڌن تي کين قيد ۾ وجهي ڪلي عام مخالفت کي ماڻ ڪرائي ڇڏيو. وري 20 سالن تائين رياستي سرماڻيداريءَ چيڪوسلاويڪيا کي هلايو تنهن هوندي به رياستي سرماڻيداريءَ کي وڏو نظرياتي نقصان ٿيو. بين الاقوامي طور تي انهن واقعن کاهي ڌر جي ماڻهن ۾ شڪن کي جاڳايو. اولهه يورپ جي اڪثر ڪميونسٽ پارٽين، روسي قبضي جي مذمت ڪئي، ڇاڪاڻ ته ائين ڪندي اهي پنهنجن ملڪن اندر سوشل ڊيموڪريٽڪ ۽ وچولي طبقي جي سياسي قوتن سان آسانيءَ سان ساٿ ڏئي سگهن پيا. کاهي ڌر ڏانهن ويندڙ نوجوان ماڻهن منجهه ’اوپر ۽ اولهه جي سامراجيت‘ کي نندڻ عام ڳالهه بڻجي وئي. چيڪوسلاويڪيا سميت اوڀر يورپ ۾ حڪمران پارٽين جي رُڪنيت نظرياتي وابستگيءَ ۾ گهٽ کان گهٽ ٿيندي رهي، پارٽيءَ ۾ شموليت جي معنيٰ ڪيريئر ٺاهڻ هئي.

ايتريقدر جو مسئلا، جن کي آمريڪا ويٽنام ۾ منهن ڏنو، هڪ حد تائين ڊگهي ڇاڙهه جي پيداوار هئا. اهو ٿيٽ حملو هو جنهن جنگ کي 1968ع ۾ عالمي اسٽيج جي مرڪز ڏانهن ڌڪيو. پر ٿيٽ حملو آمريڪي فوجن لاءِ مڪمل شڪست نه هو. آمريڪا ان وقت پٽاڪ هنئي ته ان ويٽنامي شهرن جو ڪنٽرول ٻيهر ماڻي ورتو آهي، توڻي جو هڪ جنرل جيئن اعتراف ڪيو ته، ’اسان کي شهرن کي برباد ڪرڻو پيو ته جيئن انهن کي بچائي سگهون‘، ٿيٽ واقعي ويٽنامي جنگ ۾ اهم موڙ جي نمائندگي ڪئي، ڇاڪاڻ ته ان عمل وڌن ڪاروباري حلقن کي آماده ڪيو ته، آمريڪا هڪ ملڪ جو ڪنٽرول برقرار رکڻ جي قيمت نه ٿو ڇڪائي سگهي. آمريڪا جيترو ڪوريا ۾ خرچ ڪيو هتي ان کان وڌيڪ خرچ نه پئي ڪيو، پر وچ واري ڇاڙهه دوران جاپاني ۽ اولهه جرمن سرماڻيداريءَ جو اُڀار ٿيو ۽ آمريڪا (جاپاني ۽ جرمن) اقتصادي مقابلي جي للڪار کي پورو ڪرڻ، توڙي ويٽنام ۾ زميني جنگ جي لاڳت ادا نه پئي ڪري سگهيو. جيئن ته ويٽنام جنگ سبب هٿين خالي بڻيل صدر جانسن جي ’عظيم سماج‘ واري رٿا جي فلاحِي خرچ جي ضرورت هئي، جنهن سان هن کي اميد هئي ته، سندس وقار ٺهندو ۽ آمريڪي سماج لاءِ ڊگهي مدي جي پائيداري ملندي.

نيٽ، سڀني ترقي يافته سرماڻيدار ملڪن ۾ ڊگهي ڇاڙهه شاگردن جي تعداد ۾ واڌ کي جنم ڏنو. هر هنڌ رياست اعليٰ تعليم جا ڳرا خرچ پئي ڀريا، ڇاڪاڻ ته ان پنهنجي قومي سرماڻيداريءَ جي چٽاڀيٽيءَ واري صلاحيت کي وڌائڻ چاهيو پئي. برطانيا ۾ جتي ٻي عالمي جنگ وقت فقط 69 هزار شاگرد هئا، اُتي 1964ع تائين ذري گهٽ 3 لک شاگرد ٿي ويا. انهيءَ ترقيءَ شاگرد آباديءَ جي ترتيب ۽ نوعيت ۾ خاصيتي تبديلي پڻ پيدا ڪئي. ماضيءَ ۾ جتي ان جو وڏو تعداد حڪمران طبقي ۽ ان جي ساٿارين جو هو، هاڻي ان جو گڻج تعداد وچولي طبقي ۽ پورهيتن جي ٻارن جو هو. ڪاليج جن ۾ شاگرد پڙهيا

پئي. سي وڏي تعداد ۾ وڌڻ لڳا، انهن جي پوشاڪ هڪجهڙي ۽ جيئن ڪارخانن ۾ مزدور هڪ هنڌ جمع ٿين پيا، تيئن انهن تعليمي ادارن ۾ شاگردن جا هجور هڪ هنڌ تي ڪنا ٿيڻ لڳا. برڪلي، ڪيليفورنيا ۾ احتجاج ڪندڙ شاگرد، 'معلومات جي ڪارخانن' جي شڪايت ڪئي.

شاگرد وسيع معاشري ۾ مختلف طبقاتي منزلن ڏانهن وڌڻ کان اڳ انهن ادارن ۾ فقط تن يا چار سالن لاءِ گڏ ٿيا پئي، پر حالتون جن منجهه انهن پنهنجو پاڻ کي ڏٺو تنهن هڪ برادريءَ جي احساس ۽ مفاد کي پيدا ڪري کين اجتماعي ڪارروائيءَ ڏانهن وٺي وڃڻ جي قابل بڻايو. ساڳي ريت ايڏي وڏي تعداد ۾ شاگردن جو هڪ هنڌ جمع ٿيڻ سان سماج ۾ نظرياتي چڪتاڻ پڻ ٿيڻ لڳي. اهي هڪ اهڙي ماحول ۾ هڪ ئي هنڌ ڪنا ٿيا، جنهن ۾ هزارين شاگردن مختلف علم، جهڙوڪ: سماجيات، ادب، تاريخ ۽ معيشت پڙهيا پئي، شاگردن کي نظرياتي موضوع ۽ مضمون ذهن نشين ڪرايا ويا.

ان جي معنيٰ هڪ وسيع معاشري ۾ اٿاريل معاملا ڪاليجن ۾ ڌماڪا ڪري سگهن پيا. مثال طور برلن ۾ ايران جي آمر شاهه جي دوري وقت پوليس هٿان هڪ احتجاج ڪندڙ جي مارجي وڃڻ کانپوءِ ٿيل شاگرد جدوجهد، آمريڪا ۾ ويٽنام خلاف جنگ ۽ ڪاري چمڙيءَ وارن جي جدوجهد جي يڪجهتيءَ ۾ شاگرد احتجاج، پولينڊ ۾ اختلاف ڪندڙن کي قيد ڪرڻ خلاف ٿيل احتجاج، چيڪوسلاويڪيا ۾ روسي قبضي جي مخالفت جي حصي طور احتجاج ٿيا.

جيڪا جدوجهد شاگردن جي معاملن تي شروع ٿي، سا جلد ئي سموري سماج جي مسئلن سان ڳنڍجي وئي. ان جو وڏو ڊرامائي اظهار فرانس ۾ ٿيو. اختيارين ننڍي پيماني جي شاگرد احتجاجن جي ردعمل تي سڄي پئرس يونيورسٽي بند ڪري ڇڏي ۽ پوليس کي گهرائي ورتو. شاگردن جي وڌندڙ تعداد، پوليس تشدد جي ستايلن طرفان احتجاج ۾ شموليت ڪئي وئي ۽ (10 مئي تي) پوليس کي عارضي طور تي شهر جي ڪاٻي ڪناري مان تڙي ڪڍيو ويو. شاگرد تحريڪ سڄي نظام جي ڪامياب مخالفت جي علامت بڻجي وئي، جنهن نظام مٿان ڊي گال پنهنجي مطلق العنانيت ۽ هڙتالن ۽ احتجاجن کي توڙڻ لاءِ هٿياربند پوليس کي استعمال ڪندي راڄ پئي ڪيو. هيٺان کان پيدا ٿيل دٻاءُ جي ردعمل ۾ 13 مئي تي يونين فيڊريشن جي اڳواڻن هڪ ڏينهن جي عام هڙتال جو سڏ ڏئي ڇڏيو ۽ انهيءَ ردعمل تي حڪمران حيران ٿي ويا. ٻئي ڏينهن، عام هڙتال جي ڪاميابيءَ سبب مليل حوصلي، نوجوان پورهيتن، نينٽس ۾ سڊ هوائي جهازن جي ڪارخاني تي قبضي جي شروعات ڪري ڇڏي ٻين پورهيتن سندن نقل ڪيو ۽ ٻن ڏينهن اندر سڄي ملڪ ۾ 1936ع جي قبضن جو ورجاءُ ڏنو ويو پر هن پيري ويتر وڏي پيماني تي. ٻن هفتن لاءِ حڪومت مفلوج ٿي وئي ۽ ميڊيا جي حلقن ۾ بحث جو موضوع اهو هو ته لڳي ٿو 'انقلاب' اچي پيو. انهيءَ پريشانيءَ ۾ ڊي گال گجهي نموني جرمنيءَ ۾

فرينچ هٿياربند فوجن جي ڪمانڊنگ ڪنڊڙ جنرلن ڏانهن پڇي ويو ۽ کين چيائين ته احتجاج جو خاتمو ڪرايو. نيٺ اُجرتون وڌائڻ ۽ هڪ عام چونڊ جي واعدي ۽ سڀ کان وڏي ڳالهه ته ڪميونسٽ پارٽيءَ طرفان ڪم ڏانهن واپسيءَ جي واعدن سان احتجاج ختم ٿيو.

مٿي وارن واقعن کان اڳ ئي شاگرد جدوجهدن بين الاقوامي طور تي انقلاب جي ٻوليءَ کي نئين مقبوليت ڏني. مٿي تائين اهڙين ڳالهين کي هر برٽ مارڪيوز جهڙن ماڻهن جي خيالن جي صورت ملي. هن جو خاص نعرو ’شاگرد طاقت‘ هو. مٿي واري مهيني ان کي بدلائي ڇڏيو تڏهن کان وٺي جيڪو ڪجهه پئي ٿيو ۽ 1848ع، 1871ع، 1917ع ۽ 1936ع جي واقعن جي وچ ۾ لاڳاپو ٺاهڻ جو رجحان وڌيو ۽ ڪن جاين تي 1956ع ۾ جيڪو ڪجهه ٿيو پئي، تنهن جو ذڪر به ڪيو ويو. مارڪسواڊي خيال، جيڪي ٻن ڏهاڪن کان وڌيڪ عرصي کان مُڪ ڌارا واري فڪري زندگيءَ کان پاسيرا ٿي ويا هئا، سي اوچتوئي عام بڻجي پيا. 30 سالن کانپوءِ پوڙها دانشور سڄي اولهه جي دنيا ۾ اڃان تائين ’60‘ واري ڏهاڪي جون ڳالهيون وڏي جوش ۽ ولولي سان ڪرڻ لڳا.

1968ع جي اثر کي فقط فڪري مفهوم جي تنگ دائري جي ثقافت تائين محسوس نه پئي ڪيو ويو. ٻيا به ڪيترائي ’عوامي‘ ۽ ’نوجوانن‘ جا عنصر شامل هئا. جنهن قسم جي دقيانوسي تربيت سان نوجوانن جي پرورش ڪئي وئي هئي، تن کي للڪاريو پئي ويو. پوشاڪ ۽ وارن جي نمونن ۾ تبديليون آيون، اڳ ۾ جيڪي فيشن فقط ’زير زمين‘ اقليتن سان جڙيل هئا، تن کي وڏي پيماني تي اپنايو ويو. ڪڏهن ڪڏهن استعمال ٿيندڙ ۽ غير علتي نشو (گهڻو ڪري چرس، amphetamines ۽ LSD) عام بڻجي ويو. وڏي اهم ڳالهه ته هالي ووڊ فلمن جي وڌندڙ تعداد آمريڪي خواب جي پرچار بدران ان کي للڪاريو ۽ ڪجهه پاپ موسيقيءَ جنسي خواهش ۽ رومانوي پيار کان علاوه ٻين موضوعن کي کڻڻ شروع ڪيو.

آمريڪا ۾ ابتدائي ’تحريڪون‘، شهري حقن ۽ ڪاري چمڙيءَ وارن جي آزاديءَ جنگ مخالف تحريڪ ۽ شاگرد تحريڪ ٻين جدوجهدن کي جنم ڏنو. انهن اصولن آمريڪين مٿان ٿيندڙ ظلم خلاف جدوجهد ڪرڻ لاءِ اتساهيو ۽ نيويارڪ ۾ هر جنس پرستن سندن ڪلبن تي ٿيندڙ حملن خلاف ويڙهه ڪري هر جنس پرست آزاد محاذ جو بنياد وڌو. انهن تحريڪن جي تجربن هزارين عورتن کي اتساهيو ته، اهي آمريڪي سماج ۾ کين ڏنل ڪمتر ڪردار کي للڪارين. انهن ”عورتن جي آزاديءَ واري تحريڪ“ (Women's Liberation Movement) جو بنياد وڌو ۽ انهن طبقاتي سماج جي پيدائش کان وٺي عورتن جيڪي ظلم پوڳيا، تن بابت سوال اٿاريا ۽ سندن تحريڪ سان نه جڙيل عورتن به سندن آواز کي ورنايو. اصل ۾ عورتن جي اڪثريت پورهيتن جو حصو ٿيڻ شروع ڪيو هو ۽ ان پورهئي کين جيڪا آزادي ڏني، تنهنڪري انهن پاڻ سان ٿيندڙ ظلم خلاف آواز اٿاريو.

نئين رندڪ

1968ع واري سال جي پڄاڻيءَ سان تبديليءَ جي عمل جو انت نه ٿيو. آمريڪا ۾ سڀ کان وڏا شاگرد احتجاج 1970ع ۾ ٿيا. ڪمبوڊيا ۾ ويٽنام جنگ کي وڌائڻ واري صدر نڪسن جي فيصلي خلاف اوهيو ۾ ڪينٽ اسٽيٽ يونيورسٽيءَ جي شاگردن جي احتجاج مٿان نيشنل گارڊس فائرنگ ڪري ڏني، جنهن کانپوءِ هفتي اندر سڄي ملڪ جي ڪاليجن تي قبضو ڪيو ويو. يونان ۾ 1973ع ۾ شاگرد تحريڪ ڦاٽ ڪاڌو جتي اٽينس جي مرڪز ۾ واقع پولو ٽيڪنڪ (صنعتي هنرن ۽ عملي سائنس جي سکيا ڏيندڙ ادارو) تي قبضي فوجي جنتا کي لوڏي ڇڏيو جنهن گذريل ڇهن سالن کان ملڪ مٿان حڪمراني پئي ڪئي ۽ ستن مهينن کانپوءِ اها ڏير ٿي وئي. عام طور تي غير سياسي ملڪ، يعني اولهه جرمنيءَ جي وچ ۾ يونيورسٽيون لڳاتار ڪيترن سالن تائين ڪاٻي ڌر (گهڻو ڪري ماڻو نواز) احتجاجن جي ور چڙهيل رهيون.

بهر حال، 1968ع کانپوءِ ڪيترن ملڪن ۾ اهم تبديليون ٿيون. شاگرد ڪاٻي ڌر جي مخالف ڌر جو مرڪز نه رهيا. اٽليءَ ۾ 1969ع جي 'گرم سرءُ' کانپوءِ پورهيت تحريڪ اهم بڻجي وئي، جڏهن ذاتوءَ جو ڪم ڪندڙ پورهيتن اجرتي ليڪن جي مسئلي تي پنهنجن ڪارخانن تي قبضو ڪيو. اسپين ۾ به 1970ع کانپوءِ پورهيت تحريڪ مرڪزي ڪردار نڀايو. حڪومت ايتري ڪمزور ٿي وئي جو 1975ع ۾ فرانڪو جي موت کان ترٽ پوءِ سندس وارثن 'جمهوري' سڏارا آندا. برطانيا ۾ ٽريڊ يونينن پنهنجن مزدور اڳواڻن کان بغاوت ڪندي سرگرمي ڪئي ۽ ايڊورڊ هيت جي ڪنزرويٽو حڪومت کي ايترو هاجور سايو جو هن 1974ع ۾ ان سوال تي 'ملڪ کي ڪير هلائيندو؟' هيٺ چونڊ ڪرائڻ جو سڏ ڏنو ۽ پاڻ هارايائين.

شاگردن ڪڏهن ڪڏهن اهڙيون جدوجهدون ڪيون، جن پورهيتن کي به ان ۾ شامل ڪري ڇڏيو پر اهي جدوجهدون ختم ڪيئن ٿينديون، ان جو انحصار پورهيت تنظيمن تي هو. ان جو چتو اظهار 1968ع جي مٿي ڌاري فرانس ۾ ٿيو جڏهن مشهور شاگرد اڳواڻن جي اعتراضن باوجود يونينن ۽ ڪيمونسٽ پارٽي عام هڙتال کي ختم ڪرائڻ ۾ ڪامياب ٿي. ان جو اظهار وري 76-1975 دوران اٽلي، برطانيا ۽ اسپين ۾ ٿيو. اٽليءَ ۾ ڪرسچن ڊيموڪريٽس، برطانيا ۾ ٽوريز ۽ اسپين ۾ فرانڪو پورهيتن جي جدوجهدن کي روڪڻ جي قابل نه هئا. حڪومتون يونين اڳواڻن ۽ پورهيت پارٽين سان معاهدن تي صحيحون ڪرڻ سان ئي ائين ڪري سگهيون. انهيءَ سلسلي هيٺ اٽليءَ ۾ 'تاريخي ٺاهه'، برطانيا ۾ 'سماجي معاهدو' ۽ اسپين ۾ 'مونڪلا جو ٺاهه' ڪيو ويو.

هر هڪ معاملي جو نتيجو پورهيتن جي ڪارروائي کي گهٽائڻ هو ڇاڪاڻ ته ڊگهو اقتصادي چاڙهه ختم ٿيڻ وارو هو. دنيا جو هڪ ٻيو علائقو هو جتي 1960ع واري شاگرد جدوجهد 1970ع ڌاري لاطيني آمريڪا جي ڏاکڻي 'مخروط' (cone) وٽ پورهيت جدوجهد

جي هڪ لهر کي جنم ڏنو. 1960ع واري ڏهاڪي ارجنٽائين شهر ڪردبا ۾ ذري گهٽ بغاوت ٿي²⁹⁷ ۽ زمينن تي قبضي جي لهر جنهن چليءَ جي ڪرسچن ڊيموڪريٽ صدر کي للڪاريو. ٻنهي واقعن ۾ تبديليءَ لاءِ هيٺان کان زور ڀريو جيڪو آئيني رخن ۾ رهيو.

ارجنٽينا ۾ جنگ کانپوءِ واري آمر پيرن (Peron) جي جلاوطنيءَ کان واپسيءَ جو مطالبو ٿيو. هن اُن وقت حڪمراني ڪئي هئي، جڏهن عالمي مهانگين قيمتن سبب ارجنٽينا جي زرعي شين جي ٻاهر وڪري سان سُنيون اجرت ۽ پورهيتن لاءِ فلاحِي سهولتون مليون هيون. ماڻهن جو خيال هو ته هن جي واپسي سٺي وقت کي واپس آڻيندي انهيءَ پيغام کي ڪاٻي ۽ ساڄي ڌر جي حامين ورجايو پئي ۽ ايتريقدر جو طاقتور شهري گوريلا تنظيم مونتونيروس پڻ ائين ڪيو پر هن جي واپسيءَ پورهيتن کي ڪجهه نه ڏنو. التو ساڄي ڌر ۽ فوج طرفان حملا ڪيا ويا، جن کي منهن ڏيڻ لاءِ ڪاٻي ڌر تيار نه هئي. پيرون جي موت کانپوءِ فوج ايتري طاقتور ٿي وئي، جو ان سڌي ريت اختيار پنهنجن هٿن ۾ کنيو. ڪاٻي ڌر جي ڪارڪنن جو هڪ پورونسل قتل ڪيو ويو يا 'غائب' ٿي ويو.

چليءَ ۾ پارليامينٽري سوشلسٽ پارٽي نئين ويڙهه جو فائدو کنيو. ان جي هڪ اڳواڻ سلواڊور الانڊي (Salvador Allende) کي 1970ع ۾ صدر چونڊيو ويو ۽ فوج جي ڪمانڊ ۾ رخون نه وجهڻ جي آئيني ضمانت جي موت ۾ پارليامينٽ ۾ ساڄي ڌر جي اڪثريت هن کي اڳواڻ مقرر ڪرڻ تي متفق ٿي. اهم آمريڪي ڪاروباري مفاد ان ڳالهه تي خوش نه هئا ۽ الانڊي جي ٻن سالن جي اقتدار دوران چليءَ جي حڪمران طبقي جو وڏو حلقو به ساڻن شامل ٿي ويو. 1972ع جي سرءُ ۾ گاڏي مالڪن جي اڳواڻيءَ هيٺ ٿيل 'آفائين جي هڙتال' ذريعي هن کي هٽائڻ جي ڪوشش ڪئي وئي. پورهيتن ڪارخانن تي قبضا ڪري، ان کي روڪي ڇڏيو ۽ پورهيتن 1917ع ۽ 1956ع جهڙيون پورهيت ڪائونسلون جوڙي ڪارخانن کي ڳنڍي ڇڏيو. 1973ع جي جون ۾ هٿياربند فوج ۾ تفرقي ۽ گهٽين ۾ ٿيل سخت احتجاجن سبب اقتدار تي قبضي جي ڪوشش ناڪام ٿي، پر ڪميونسٽ پارٽي ۽ سوشلسٽ پارٽيءَ جي مڪ شمعن، ماڻهن کي ٻڌايو ته ڪائونسلن تي اعتبار نه ڪريو ۽ فوج جي 'آئيني' روايتن تي ڀروسو ڪريو. الانڊي آگسٽ پنوشي سميت جنرلن کي پنهنجي حڪومت ۾ آندو هن جي خيال ۾ ته ان عمل سان ساڄي ڌر کي تڏو ۽ صورتحال کي نيڪ ڪري سگهجي ٿو. سيپٽمبر ۾ پنوشيءَ اقتدار تي قبضو ڪري ورتو. صدارتي محل ۾ الانڊي تي بمباري ڪئي ۽ هزارين پورهيت ڪارڪنن کي قتل ڪرايو. يورپ ۾ پورهيت تحريڪ کي سندن ٽي اڳواڻن سمهاري ڇڏيو. جڏهن ته ڏاکڻي لاطيني آمريڪا ۾ ان تحريڪ کي رت ۾ ٻوڙيو ويو.

1968ع ۾ پربيل شاعلا يورپ ۾ هڪ ڀيرو وري پڙڪي پيا. 1920ع واري ڏهاڪي کان وٺي پورچوگال فاشسٽ خاصيتن سان هڪ آمريت هيٺ رهيو پر 1970ع جي وچ تائين پنهنجين آفريقي ڪالونين جو ڪنٽرول وڃائي رهيو هو. 1974ع جي اپريل ۾ هڪ

فوجي قبضي سان آمر ڪاٽڻانو کي هٽائي، ان جي جاءِ تي هڪ رجعت پرست جنرل اسپنولا کي مقرر ڪيو ويو. جنهن کي ملڪ جي وڏين اجاردار معاشي طاقتن جي ٿيڪ حاصل هئي ۽ هي جنگين جي اڪلاءِ لاءِ ڳالهيون ڪرڻ لاءِ تيار هو.

آمريت جي ڏير ٿيڻ سان جدوجهد جي هڪ لهر پڙڪي پئي. جهانن ٺاهڻ ۽ مرمت وارن ڪارخانن، لسناوي ۽ سينٽراوي تي قبضو ڪيو ويو. نانواڻي (بيڪر)، ٽپالي ۽ هوائي جهانن ۾ ڪم ڪندڙ مزدورن هڙتال ڪئي. ڪيترائي فوجي ڪيپٽن جن اقتدار تي قبضي جي انتظام جو جوڪم ڪيو هئيو سي اسپنولا کان وڌيڪ سڌارپسند هئا ۽ انهن جنگين جو ترٽ خاتمو پئي چاهيو. جڏهن ته اسپنولا انهن کي تيسيتائين اينگهائڻ چاهيو پئي جيسيتائين آزاديءَ جون تحريڪون امن ڳالهيون تي راضي ٿين، جن سان پورچوگيزي ڪاروباري مفادن جو بچاءُ ٿئي. فقط هڪ زير زمين منظم ڪميونسٽ پارٽي هئي، ان جي قيادت (لسبن علائقي ۾ سڀ کان وڌيڪ طاقتور پورهيت گروهن مان ڪجهه جو ڀروسو توڙي هڙتالون ختم ڪرڻ لاءِ اسپنولا سان هڪ معاهدو ڪيو. حڪومت ۾ شامل ٿيا ۽ وچولي طبقي جي حمايتن کي هٿياربند فوج ۽ ميڊيا ۾ اهم عهدن ۾ داخل ڪرڻ جي ڪوشش ڪيائون. ان جو مقصد پورهيتن ۽ جنرلن جي وچ ۾ توازن قائم ڪري جنگ کانپوءِ اوڀر يورپ جي طريقي ڪار وانگر هڪ حڪومت قائم ڪرڻ هو.

اها اٽڪل هئي، جيڪا شايد ئي ڪارگر ٿي سگهي ها. ڪميونسٽ پارٽي لسبن پورهيتن جي جدوجهد کي روڪي نه سگهي، فوجي اڳواڻ حڪومت کان ناراض ٿي پيا، اهو احساس جنم وٺڻ لڳو ته، ملڪ جي چائنٽ تي ٿيندڙ انقلابي واقعن وقت اولهندي سرمائيداريءَ اندر خوف کي ماڻو ڪري سگهجي ٿو.

ساڄي ڌر طرفان اقتدار تي قبضي جي ٻن ناڪام ڪوششن جي نتيجي ۾ اسپنولا اقتدار وڃايو ۽ پورهيتن ۽ فوج جي صنفن اندر ويتر انقلابي رجحان وڌي ويو. سي آءِ اي ۽ اولهه يورپ جي سوشل ڊيموڪريٽڪ حڪومتن جي ٿيڪ سان ساڄي ڌر اترئين پورچوگال جي بهراڙيءَ ۾ ذري گهٽ بغاوتن جو هڪ سلسلو منظم ڪيو. فوجي ڪيپٽن، جن وٽ موثر فوجي طاقت هئي، سي هڪ سياسي گس کان ٻئي جي وچ ۾ لڏندا رهيا. پوءِ 1975ع جي نومبر ۾ هڪ سينيئر آفيسر سوشل ڊيموڪريٽ جي ٿيڪ سان ڪاٻي ڌر جي ڪجهه آفيسرن کي اڌ-دليو اقتدار تي قبضي لاءِ پڙڪائڻ ۾ ڪامياب ٿيو ۽ ان کي بهانن بڻائي هزارين منظم فوجن کي لسبن ڏانهن مارچ ڪري حڪومت کان ناراض جثن کي بي هٿيار ڪرڻ لاءِ نڪتو. ڪميونسٽ پارٽي جيڪا ڪجهه هفتا اڳ ايڏي طاقتور هئي، تنهن سان ويجهو رهندڙ هڪ آفيسر طرفان اقتدار تي قبضي باوجود پورهيت طبقي جي مزاحمت کي منظم ڪرڻ جي ڪا ڪوشش نه ڪئي وئي. هڪ انقلاب جنهن 1975ع جي اونهاري ۾ يورپ ۽ آمريڪا ۾ سرمائيداريءَ جي اڳواڻن کي ڏاڍو پريشان ڪري ڇڏيو هو تنهن سرءُ ۾ شڪست قبولي.

شدید گُٽرو

جيئن اولهه جون معيشتون 1930ع کانپوءِ پهريون ڀيرو لات ۽ بيروزگاري ڀڄي ٿي وئي، تيئن 1973ع جي سرءُ ۾ ڊگهي ڇاڙهه جي غيرموقع نموني ڀڄائي ٿي. هر هنڌ حڪومت ۽ ڪاروباري حلقن ۾ ٿرٿلو پيدا ٿي پيو. مُڪ ڌارا وارا معيشتدان ڪڏهن به اهو سمجهائڻ جي قابل نه ٿيا ته، 1930ع جي ڏهاڪي ۾ ٿيل بحران ڪيئن ٿيو ۽ هنن مان ڪنهن کي به پڪ نه هئي ته، کين ساڳيءَ صورتحال کي منهن ڏيڻو پئجي ويندو.

1950ع ۽ 1960ع جي ڏهاڪن ۾ اهڙن معاشي ماهرن پنهنجو پاڻ کي يقين ڏياريو ته، هوري اهي بحران ممڪن ناهن، ڇاڪاڻ ته هي جان مينيارڊ ڪينز جي نسخي کي ڪتب آڻي سگهن ٿا. دنيا جي سڀ کان گهڻو وڪرو ٿيندڙ اقتصادي نصابي ڪتاب جي ليکڪ ۽ نوبل انعام يافتہ پال سميوئلسن کين 1970ع ۾ يقين ڏياريو هو ته، ڪاروباري بحرانن جو چڪر ماضيءَ جو قصو آهي، پر جڏهن هنن اقتصادي لات لاءِ ڪينارڊ جي علاج کي ڪتب آڻڻ جي ڪوشش ڪئي ته ان ڪم نه ڪيو. ان جو نتيجو مهانگائي ۾ واڌ نڪتو جڏهن ته بيروزگاري کي ڇهيو به نه ويو. وڌندڙ مهانگائي جي خطري کي ڏسندي 1976ع تائين هنن اهڙا طريقا ڇڏي ڏنا هئا. معيشتدانن ۽ سياسي صحافين رات وچ ۾ ڦيرو کائي مڪمل طور تي 'آزاد' مارڪيٽ جي ڳالهه ڪئي. يعني: رياست طرفان ڪابه مداخلت نه هجي، ان نظريي جي تبليغ فقط فريڊرڪ هيڪ ۽ ملٽن فرائڊمين جهڙن ڪئي.

آزاد مارڪيٽ جي پيغمبرن جي مقبوليت بيروزگاريءَ کي ڊگهي ڇاڙهه وارين سطحن تائين بحال نه ڪرائي سگهي، نه ئي اها ڪڏهن 1980ع جي ڏهاڪي جي ابتدا ۾ هڪ ٻي لات کي روڪي سگهي. بيروزگاري وري ڀڄي ٿي وئي ۽ ان 76-1974ع جي دنيا کان وڌيڪ ڪشادن شعبن کي پڻ متاثر ڪيو.

76-1974ع ۽ 82-1980ع جي بحرانن لاءِ هڪ ٻي مقبول سمجهائيءَ لاءِ 1973ع ڌاري عرب اسرائيل جنگ ۽ 1980ع جي ايران عراق جنگ ٿيڻ کانپوءِ، تيل جي قيمتن ۾ اوچتن واڌارن تي الزام هنيو ويو پر 1990ع جي ڏهاڪي جي ابتدا ۾ ڪرندڙ تيل قيمتن جي ناڪامي وقت هڪ ٻئي بحران ڦاٽ کاڌو. هڪ ٻي سمجهائيءَ دعويٰ ڪئي ته، 76-1974ع جا بحران منافعن تي وڌندڙ اجرتن جي اثر جو نتيجو هئا، پر اها ڳالهه بعد وارن بحرانن جي سمجهائي نه ڏئي سگهي، ڇاڪاڻ ته 1970ع جي وچ ڌاري کانپوءِ دنيا جي سڀ کان اهم اڪيلي معيشت آمريڪا ۾ به اجرتون آهستي آهستي ڪري پيون.²⁹⁸

سرمائيداري نظام ۾ ڪا بنيادي تبديلي ٿي هئي، جنهن 'سونهري دور' کي 'آداس دور' ۾ بدلائي ڇڏيو. آمريڪا ڪوريائي جنگ وقت هٿيارن تي ٿيندڙ ڳرا خرچ ڀرڻ جي قابل هو ڇاڪاڻ ته ان جنگ لاءِ آمريڪا پنهنجي مجموعي پيداوار جو 20 سيڪڙو ۽ سيٽپ لاءِ

موجود واڌيءَ جي آڌر برابر هڙپ ڪري ڇڏيو. ان جنگ کيس پنهنجين صنعتن لاءِ مارڪيٽون مهيا ڪري ڏنيون ۽ جاپان جهڙين رياستن مان سامان ٻاهر پئي موڪليائين. ؛
ويتنام جنگ وقت ٻين ملڪن طرفان چٽاڀيٽيءَ جي ڪري آمريڪا پنهنجي فوجي پيداو جي پراڻي سطح جو خرچ پري نه پئي سگهيو. آمريڪا اڃان تائين ڳرا هٿيار پيدا ڪيا پئي پر هن پيري ڪوريائي جنگ جي وقت کان وڌيڪ پيداوار جي ضرورت هئس، پر انهن سا عالمي اقتصادي بحرانن جي ورجاءِ ۽ گهرائي کي ٿاري نه پيو سگهجي، توڻي جو هي بحرا اڃان تائين 1930ع واري ڏهاڪي جي پيماني تائين نه هئا.²⁹⁹

سڌريل ملڪن ۾ سموري اقتصادي ترقي ان بحران کي ختم نه ڪري سگهي، به هاڻي ترقي وڌيڪ سست ۽ اڳ کان وڌيڪ غير هموار هئي، ۽ اقتصادي چاڙه جو ڦيرو بحران انتقام سان گڏ موٽيو. 1980ع جي ڏهاڪي ۾ في ماڻهو سرسري پيداوار 1960ع ج ڏهاڪي واري شرح جي آڌر کان به گهٽ ٿي پئي. بيروزگاري انهن سطحن تائين پهتي جنهن بابت ڊگهي چاڙه دوران ذري گهٽ تصور به ممڪن نه هو. 10 سيڪڙو کان وڌيڪ ماڻهو سالن تائين ۽ آئرلينڊ ۽ اسپين جهڙن علائقن ۾ 20 سيڪڙو تائين بيروزگاري وڌ وئي. 1980ع ۽ 1990ع ڌاري آمريڪا ۾ گهٽ اگهن واري مسئلي کي فلاحِي سهولتن ک گهٽائڻ سان پورو ڪيو ويو جنهن ماڻهن کي مجبور ڪيو ته سڀ کان گهٽ اجرت ت ڪم ڪن. آمريڪا جي غريب ترين 10 سيڪڙو ماڻهن برطانيا ۾ پاڻ جهڙن کان 5 سيڪڙو گهٽ ڪاميوپئي.³⁰⁰

روزگار بابت غير يقينيت هر هنڌ هئي. 1990ع جي ڏهاڪي تائين مُڪ ڌارا جبه سياستدانن مذاق پئي ڪيا ته، ماڻهن لاءِ ’سڄي زندگي ملازمتون‘ ٿي سگهن ٿيون! ا جملي مان ظاهر ٿيو پئي ته ڊگهي چاڙه دوران اڪثر ماڻهن ان ڳالهه کي سچ سمجه قبولي ورتو هو. بيشڪ ماڻهن ملازمتون بدلايون ڇاڪاڻ ته ڪجهه صنعتن ترقي ڪئي ۽ ٻيون سڪڙجي ويون، پر سواءِ چند ’زوال پذير صنعتن‘ جي پورهيت بهتر آڇن لا ڊوڙندا رهيا. هاڻي اها ڳالهه عام ٿي وئي ۽ مختلف جائزن مان خبر پئي ٿي ته، آڌاڪا وڌيڪ پورهيت آباديءَ جي ذهنن ۾ ملازمتون ويڃائجي وڃڻ جو خوف هو.

تاريخ ۾ ڪنهن به ٻئي نظام کان وڌيڪ سرماڻيداري نظام طبقاتي سماج جي وڌيڪ متحرڪ صورت آهي. ان جو متحرڪ وجود، بدلجندڙ ڪردار بحران توڙي چاڙه به ائين ئي آهن. ڪجهه ادارن جو ڪاروبار ختم ٿي وڃي ٿو جڏهن ته ٻيا سندر لاڳت تي وڌن ويجهن ٿا. ڪجهه صنعتون سُڪڙجن ٿيون، جڏهن ته ٻيون پڪڙجن ٿيون ايتريقدر جو بدترين بحران ۾ ڪجهه شعبن ۾ ترقي ٿيندي جهڙوڪ وياجي ماڻهو شدي ضرورت وارين شين جي خريداري ڪري رکن ٿا ۽ تحفظ مهيا ڪندڙ ادارا اميرن جي دولت جو تحفظ ڪن ٿا.

’اداس دور‘ ۾ تحرڪ رهي ٿو پر اهو دور ماڻهن کي بهتر زندگي آڇڻ، جيئن ڊگهي

هاڙه ۾ ٿيو. بدران اهو ڪجهه ڪسٽ جو خترو پيدا ڪري ٿو جيڪو کين ماضيءَ ۾ ناصل ٿيو هو. سڄيون ساريون صنعتون غائب ٿي ويون ۽ شهر بنجر ٿي پيا. فلاحِي فائدا 5 سال اڳ وارين سطحن تائين گهٽجي ويا. يا وري ڪجهه آمريڪي رياستن ۾ ختم ڪيا ويا. انهيءَ دوران سخت گير ساڄي ڌر جي سياستدانن جو هڪ نئون نونو 'ٽاچرائيٽ' يا 'نيولبرل' پيدا ٿيو ۽ ان کي سوشل ڊيموڪريٽڪ سياستدانن جي ڪ پرت منجهان پڙاڏو مليو جن 'جديديت' جي ثبوت طور 19 هين صديءَ جي عقيدي ست سياست ڏانهن موٽ کاڌي.

طاقت جي توازن جي ساڄي ڌر ڏانهن منتقليءَ جا ڪاٻي ڌر جي حلقن تي اثر پيا. جيڪي 197 ع جي وچ وارين شڪستن سبب مايوس هئا ۽ ڪن جاين تي چين ۽ ڪمبوڊيا ۾ ڇين نواز خيمروگ جي حڪومت جي سڃاڻي کان واقف ٿيا. ڪجهه ماڻهن نتيجو اخذ ڪيو ته سڄي انقلابي ڪم ڪار کي غلط سمجهيو ويو آهي. ڪجهه وري سمجهيا ته، هي پارلياماني سڌارپسنديءَ بابت سندن تنقيد ۾ تمام گهڻو تنقيدي هئا. ڪي فقط اهو سڃو ڪڍي ويا ته، طبقاتي جدوجهد ماضيءَ جو قصو ٿي چڪي آهي.

اصل ۾ 1980 واري ڏهاڪي ۾ ڪجهه وڏا ۽ ڪڏهن ڪڏهن پرتشدد طبقاتي ٽڪراءَ ۱. ڇاڪاڻ ته پورهيتن پراڻين قائم شده ڪارخانن ۾ ملازمتن جي ڪوتاهيءَ کي روڪڻ هي ڪوشش ڪئي. فرانس ۽ بيلجيم ۾ اسٽيل مزدورن جون جدوجهدون، برطانيا ۾ 150,000 کان وڌيڪ ڪاٺيون کوٽيندڙن جي سال کن ڊگهي هڙتال ۽ ساڳئي ريت 5 هزار طانوي ڇپائي مزدورن جي هڙتال، ڊينمارڪ ۾ پنجن ڏينهن جي عام هڙتال، هالينڊ ۽ طانوي ڪولمبيا ۾ سرڪاري هڙتالون ۽ اسپين هڪ ڏينهن جي عام هڙتال، ان ڳالهه و ثبوت هيون.

پر عام طور تي جدوجهدن کي هارايو ويو ۽ شڪست جي هڪ ورثي مان اهو تصور ريو ته، طبقاتي جدوجهد جي 'پراڻي طرز' وارا طريقا ڪٿي نه ٿا سگهن. ان جي نتيجي ۾ رهيت طبقاتي ڪارڪنن جي هڪ پرت پنهنجون اميدون هڪ ڀيرو وري پارلياماني سياستدانن جي واعدن ۾ رکيون. ان ڪاٻي ڌر جي دانشورن کي پڻ همٿايو ته، طبقي ۽ طبقاتي جدوجهد جي بنيادي تصورن تي سوال اٿارين. انهن هڪ فڪري رجحان، ڪي: 'جديديت کانپوءِ' (postmodernism) کي پاڪر پاتو جنهن جي دعويٰ هئي ته حقيقت جي ڪابه تشريح ايتري ئي درست آهي، جيتري ڪنهن ٻئي جي. يعني: طبقي هڙتن تصورن جا ڪي بي معروضي بنياد نه هئا ۽ سماج کي بدلائڻ جي ڪابه ڪوشش 'مطلق العنان' ٿي ويندي ڇاڪاڻ ته ان سان دنيا بابت هڪ نقطه نظر کي ٻين مان زبردستي مڙهڻ جي ڪوشش ڪئي وڃي ٿي. پوسٽ ماڊرنسٽ مفڪرن سماج کي دليل ڪرڻ جي جدوجهد وارن تصورن کي رد ڪري ڇڏيو ڇاڪاڻ ته سماج جي طرناڪ غير پائيداري جي ڳالهه چئي ٿيڻ لڳي.

رياستي سرمائيداريءَ جو بحران

18-1917ع ۽ ان کان اڳ 1848ع کان وٺي يورپ ۾ ڪنهن به دور کان وڌيڪ 90 1989ع ۾ حڪومتون ڏير ٿيون. اوڀر بلاڪ اوچتو ئي ختم ٿي ويو ۽ 1991ع تائين ان کي ٽيڪ ڏيندڙ ٽنپو سوويت يونين به ڏير ٿي پيو. پوسٽ ماڊرنسٽ (post-modernist) ۽ 'پوسٽ مارڪسواڊي' دعوائن باوجود ته اهي ڳالهائون هاڻي ممڪن نه رهيون آهن، پر اقتصادي بحران ۽ طبقاتي جدوجهد جي گڏپ اهڙين دعوائن کي ڏير ڪري ڇڏيو. جيڪڏهن ڪا به پاسي ڪنهن ماڻهوءَ ان کي نه پئي ڏٺو ته اهي سندن وهم هئا، نه ڪي مادي حقيقتون. اوڀر بلاڪ ۾ 1968ع کان وٺي سڄو دور گهرن بحرانن ۽ لڳاتار بغاوتن سان ڀريل رهيو.

69-1968ع ۾ روسي قبضو چيڪوسلاويڪيا ۾ صورتحال کي 'معمول موجب' آڻڻ ۾ ڪامياب ٿيو هو. پر پاڙيسري پولينڊ ۾ واقعن جلدئي ڏيکاريو ته گهٻراهت ۽ بيچين ڪيتري ڪشادي ۽ گهري ٿي چڪي هئي. حڪومت 1968ع جي شاگرد تحريڪ کي چٽڻ جو بندوبست ڪيو هو ۽ ساڳئي ريت هزارين پورهيتن خلاف پوليس کي استعما ڪرڻ جي ڪوشش ڪئي وئي، جن وڌندڙ قيمتن خلاف احتجاج ڪندي پيڙن جو ٺاهڻ ۽ مرمت واري هنڌ Gdansk (جنگ کان اڳ ڊينزگ) ۽ 71-1970ع ۾ اسٽيٽ (Stettin) تي قبضو ڪيو. پر ٻين هنڌ يڪجهتي هڙتالن حڪومت جي اڳواڻ گوملڪ (Gomulka) کي نڪري وڃڻ ۽ سندس جانشين گيريك کي وڌيل قيمتون واپس وٺڻ تي مجبو ڪيو. هن اولهه جي بئنڪن کان اوڏر ورتي، معيشت ۾ چاڙهه آندو، جنهنڪري اولهه جي صحافين 'پولش معجزو' جون ڳالهائون ڪيون، پر اولهه جي مارڪيٽن سان وڌند ميلاپ سبب اولهه جي مارڪيٽن ۾ 1970ع ڌاري آيل بحران پولينڊ کي ڏک رساير حڪومت وري قيمتون وڌائڻ جي ڪوشش ڪئي ۽ احتجاج ڪندڙن مٿان پوليس ۽ حملا ڪرايا.

هن پيري حڪومت پورهيت ڪارروائين جي يادگيريءَ کي دفنائي نه سگهي، جيئن ان 57-1956ع ۽ 71-1970ع کانپوءِ ڪيو. شديد ٿيندڙ بحرانن جي احساس منجهه دانشورن جي هڪ گروهه هراسان ڪرڻ واري عمل جي مخالفت ڪئي ۽ هڪ پورهيت دفاعي ڪميٽي ۽ اٽڪل 20 هزار پڙهندڙن سان هڪ زير زمين اخبار "پورهيت (Robotnik) قائم ڪئي. جيتوڻيڪ مطلق العنان حڪومت اقتدار ۾ رهي پر هاڻي اه آمريت مڙهي نه پئي سگهي.

نيٺ 1980ع جي اونهاري ۾ ان جون ڪمزوريون ظاهر ٿيون. وري قيمتون وڌائڻ جو هڪ نئين ڪوشش جي نتيجي ۾ وڌندڙ هڙتالون ٿيون ۽ پيڙين جي ڪارخاني (Gdansk) تي قبضو ڪيو ويو. انهيءَ ڪارروائيءَ منجهان هڪ تحريڪ ڦٽي پئي، جنهن 1958- جي هنگرين پورهيت ڪائونسلن جي ياد ڏياري ۾ ان جي زندگي ٿي يا چار هفتا نه ڀ 16 مهينا هئي.

ان تحريڪ پنهنجو پاڻ کي هڪ آزاد تريبڊ يونين 'يڪجهتي' (Solidarnosc) هجڻ جو اعلان ڪيو. پر ان جي سال ڏيڍ جو قانوني وجود تريبڊ يونين کان ٿورو وڌيڪ هو جنهن کي 3,500 ڪارخانن جي وفدن جي ڪانفرنس طرفان قائم ڪيو ويو ۽ جلد ئي ان هڪ ڪروڙ ميمبر هجڻ جي دعويٰ ڪئي. ان حڪومت جي متبادل طاقت جي نمائندگي ڪئي. اها مزدور يونين پراڻي سماج مان پيزار هر هڪ ماڻهوءَ جي خواهش جو مرڪز بڻجي وئي. يونين جي فقط وجود ئي حڪومت کي للڪاريو پئي. تنهن باوجود سندس اڳواڻن ڄاڻي ٻجهي حڪومت کي هٽائي قبضو ڪرڻ کان لنوائيو. انهن همدرد دانشورن جي خيال کي قبول ڪيو ته کين 'پنهنجو پاڻ تائين محدود انقلاب' جي مقصد تي هلڻ گهرجي. هنن چليءَ ۾ الانڊي جي حڪومت جهڙو هڪ مفروضو ٺاهيو جيڪڏهن پورهيت تحريڪ اهو واعدو ڪري ته اها رياست لاءِ خطرو نه بڻجندي ته رياست پورهيت تحريڪ کي برداشت ڪندي نتيجي طور 'يڪجهتي' يونين سان به چلي واري تحريڪ جهڙو حشر ٿيو. 1981ع جي وچ ڊسمبر ۾ فوجي اڳواڻ جاززيسڪي مارشل لا لڳائي ڇڏي. ملڪ جي ٽيلي ڪميونيڪيشن سرشتن کي بيهاري ڇڏيائين، يڪجهتي يونين جي سموري قيادت کي گرفتار ڪري مزاحمت ڪندڙ پورهيتن خلاف فوج کي استعمال ڪيو. منجهيل ۽ مايوس پورهيت تنظيمن کي ٽوڙيو ويو.³⁰¹

بهرحال، پولش پورهيت تحريڪ جي ٽٽڻ، هيٺان کان ڪم ڪندڙ قوتن کي نه هٽايو جن ان کي اڀاريو هو. اوڀر واري بلاڪ ۾ اقتصادي ترقيءَ جي شرح هاڻي اولهه جي وڏين معيشتن کان بلند نه هئي. ٻيو ته آمريڪا ۾ ريگن حڪومت نوان هٿيار ٺاهڻ جي ڪم سان لڳي پئي هئي (ڪروڙ ۽ پرشنگ ميزائيل يورپ ۾ ڦهلائي ڇڏيا هئس). جنهن جي برابري روسي حڪومت ڪرڻ پئي چاهي، پر معيشت کان جن شين جي طلب ڪئي وئي، ان کي پورو ڪرڻ لاءِ وسيلا موجود نه هئا. رياستي سرمائيدارائي حڪومتن کي سُڌارا ڪرڻا پيا، نه ته طبقاتي ٽڪرائن ۽ اندروني زوال جو جوڪم کڻن ها.

1980ع ڌاري روس جي حڪمران اندروپوف کي ڄاڻ هئي ته پورهيت تحريڪ للڪار بڻجي سگهي ٿي. هي 1956ع ۾ هنگريءَ ۾ روسي سفارتڪار هو ۽ 1980-81ع ڌاري 'يڪجهتي' يونين جي اڀار دوران کي جي بيءَ جو اڳواڻ هو. هن سوويت يونين اندر ساڳئي قسم جي للڪار جي امڪان کي روڪڻ چاهيو ۽ انهن ماڻهن کي ترقي ڏيارڻ، جن بابت هن سوچيو ته اُهي روس ۾ سُڌارا آڻيندا، انهن سڀني منجهه ميخائل گورباچوف به هو.

1985ع ۾ جڏهن گورباچوف سوويت يونين جي سربراھ طور مقرر ٿيو ته هي لامحدود طاقت جو مالڪ پئي لڳو ۽ جڏهن هن 1987ع ۽ 1988ع ۾ روڪ رنڊڪ کي ختم ڪري کليل حڪومتي پاليسي (glasnost) ۽ سُڌاري جي ڳالهه ڪئي ته هي مقبول شخصيت پڻ لڳو پئي. پر 1991ع ۾ جڏهن هن اقتدار وڃايو تڏهن هن جي مقبوليت

پڙيءَ جي ويجهو هئي. هن طرفان سڌارن جي سڌ سوويت يونين جي پوليس ڍانچي ۾ مونجهارو پيدا ڪيو ۽ ماڻهن جون اميدون وڌائي ڇڏيون. تنهنڪري انهن گذريل سٺ سالن جي ناانصافيءَ ۽ استحصال کي للڪارڻ شروع ڪيو پر هن جو مقصد پيداوار جي رياستي سرمائيداري جوڙجڪ کي نئين سر ترتيب ڏيڻ کان وڌيڪ ڪجهه نه هو پر انهن اميدن جو پورا ڪرڻ لاءِ وڻس ضروري وسيلو نه هئا. 1980ع جو ابتدائي اقتصادي جمود ڏهاڪي جي آخر تائين اقتصادي سوکھڙي ۾ بدلجي ويو.

1920ع واري ڏهاڪي کان وٺي 1988ع جي بهار ۾ پهريون عوامي احتجاج ٿيو جنهن کي پوليس جلدئي نه دٻايو پهريائين ارمينيا ۾ ۽ پوءِ بالٽڪ رياستن ۾ اقليتي قوميتن وڌيڪ حقن لاءِ تحريڪ هلائي. گورباچوف وٽ انهن کي دٻائڻ لاءِ ايتري طاقت نه هئي، جيئن هن کان اڳ وارن ڪيو هو پر هن وٽ انهن کي پنهنجي پاسي ڪرڻ لاءِ به ذريعا نه هئا. اڻپوري دٻاءُ هيٺ اڌ دليون رعايتون ڏنيون ويون. اهو ته پراڻو فارمولا آهي، جنهن ڪري حڪومتون هڪ بغاوت جي باهه کي پڙڪائين ٿيون.

گورباچوف پنهنجي حيثيت کي مستحڪم ۽ مضبوط ڪرڻ لاءِ قدم کڻندي 1989ع جي اونهاري ۽ 1991ع جي بهار ۾ رجعت پرست قوتن تي ڀاڙيو. هر هڪ موقعي تي ڪاٺيون کوٽيندڙ مزدورن جي هڙتالن، سندس رستي آڏو رنڊڪون وڌيون، جن ملڪ جي توانائي رسد کي بند ڪرائي ڇڏيو. خاص ڪري 1989ع جي اونهاري واري هڙتال ۽ پولينڊ ۾ ٿيل پهرين وڏن پورهيت احتجاجن جي وچ ۾ هڪجهڙائي هئي. جيڪڏهن حڪومت کي عوامي ڪاوڙ ۽ باهه جي ور چڙهي وڃڻ کان پاڻ کي بچائڻو هو ته گورباچوف کي ڪيترين مخالف تحريڪن سان رعايتون ڪرڻيون پيون ۽ جيئن ئي هن ائين ڪيو ته واقعو کي قابو ڪرڻ واري سندس طاقت ڪمزور ٿي وئي.

ان جا اوڀر يورپ جي 45 سال اڳ مقرر ٿيل حڪومتن تي تباھه ڪن اثر پيا. اڪثر حڪمران جيڪي پنهنجن علائقن ۾ ٿيندڙ بغاوتن کي منهن ڏيڻ لاءِ روسي مداخلت تي ڀاڙيندا هئا، تن لاءِ اهو آسرو ختم ٿي ويو. سال اڳ پولينڊ جي سخت گير جازيلسڪي 'يڪجهتي' يونين جي اڳواڻن سان ڳالهيون ڪري ڪاٺيون کوٽيندڙن جي هڙتالن جي معاملي کي اڪلايو هو توڻي جو هاڻوڪي زير زمين تنظيم، جيئن 81-1980 ع هئي، هيءَ ته فقط ان جو اولڙو هئي. 1989ع جي اونهاري ۾ هنگريءَ ۾ ڪدار (Kadar) جا جانشين ملڪ جي ڪمزور اختلافي گروهن سان ساڳئي قسم جي 'گول ميز' ڳالهين تي متفق ٿيا.

سيپٽمبر ۽ آڪٽوبر ۾ مظاهرن جي هڪ لهر اوڀر جرمنيءَ کي بهاري ڇڏيو ۽ ان جي حڪومت ڳالهين ڪرڻ تي راضي ٿي ۽ برلن ڀت ڪيرائڻ شروع ڪئي وئي، جنهن ان کي اولهه جرمنيءَ کان ڪٿي ڇڏيو. بعد ۾ چيڪوسلاويڪيا ۾ نومبر ڌاري گهٽين ۾ وڏن مظاهرن ۽ هڪ ڪلاڪ جي عام هڙتال دوران هساڪ (Husak) جي حڪومت جو وارو

آيو ۽ اها ڏير ٿي وئي. بلغاريا سان به ساڳيو حشر ٿيو. رومانيا جي آمر جي حڪمرانيءَ هيٺ ٿيندڙ احتجاجن دوران مظاهرو ڪندڙن مٿان گوليون هلائڻ جي نتيجي ۾ ملڪ جي راڄڌاني بڊاريسٽ (Bucharest) ۾ پاڻمرادو بغاوت پڙڪي پئي ۽ هن جي پنهنجن جنرلن جي ڪمانڊ هيٺ هڪ فائرننگ اسڪواڊ ڪيس ماري ڇڏيو. ڇهن مهينن ۾ اڌ يورپ جو سياسي نقشو نئين سر ٺاهيو ويو. اوڀر يورپ ۾ فقط البانيا ۾ پراڻي طرز جي حڪومت برقرار رهي، جيڪا هڪ عام هڙتال کانپوءِ 1991ع ۾ ڏير ٿي وئي.

ڪابه وڏي طاقت پنهنجي سلطنت ۾ اهڙين اٿل پتلن جي ڌڪ کان پاڻ بچائي نه ٿي سگهي. سوويت يونين اندر قومي تحريڪن ۾ تيزيءَ سان اعتماد وڌڻ لڳو ۽ حڪمران گروهن اندر تفرقا وڌيڪ ڪشادا ٿي ويا ۽ سماج مٿان سندن جي پڪڙ وڌيڪ ڪمزور ٿي وئي. گورياچوف سندس مخالف وهڪرن خلاف هڪ آخري سخت گير ڪوشش ڪئي، جنهن کي 1991ع جي بهار ۾ ڪاٿيون ڪوتيندڙن جي هڪ ٻي وڏي هڙتال ۽ ماسڪو ۾ وڏي مظاهري روڪي ڇڏيو. انهيءَ اونهاري ۾ سندس حڪومت جي رجعت پرست قوتن، هن کانسواءِ هڪ سخت گير لائين وٺڻ جي ڪوشش ڪئي. انهن ماسڪو ۾ فوج استعمال ڪري اقتدار تي قبضو ڪيو ۽ گورياچوف کي گهر ۾ نظر بند ڪري ڇڏيو پر ٻين فوجي يونٽن ان جي پٺڀرائي کان انڪار ڪري ڇڏيو ۽ ٿوري ڪشمڪش کانپوءِ اقتدار بورس ييلسن چوڌاري سڌارپسندن جي هڪ گروهه جي هٿن ۾ هليو ويو. ييلسن روسي جمهوريه جو صدر ۽ صنعتي شهر سپرڊلوسڪ ۾ اڳوڻو پارٽي سربراهه رهي چڪو هو. ييلسن قومي جمهورياتن جي وچ ۾ ڳانڍاپي کي ٽوڙڻ تي متفق ٿيو ۽ ائين سوويت يونين ختم ٿي ويو.

91_1989ع واري اٿل پتل 1953ع، 1956ع، 1968ع ۽ 81_1980ع ۾ ٿيل جدوجهدن، جن اوڀر يورپ کي ڌوڏي ڇڏيو هو انهن کان وڏي هئي، تنهن باوجود ائين محسوس ٿيو ته اڳوڻين جدوجهدن، خاص ڪري 1956ع ۽ 81_1980ع ۾ جيڪي بنيادي تبديليون ٿيون هيون سي هاڻي نه ٿيون، ڇاڪاڻ ته 91_1989ع جي تحريڪن جي قيادت پورهيتن جي اقتدار جي ڪنهن به امڪان کان لنوائيو پئي. جيڪي ماڻهو پراڻين ڪامورا شاهي ادارن ذريعي اڀريا هئا، سي فيصلاڪن گهڙين ۾ ڦري ويا ۽ پنهنجو پاڻ کي منحرف دانشورن سان گڏائي ڇڏيائون، جن جو پروگرام محدود سڌارو هو ۽ ائين انقلاب جي امڪان کي اڳواٽ ئي روڪيو ويو. انهن ان حڪمت عمليءَ تي عمل ڪيو جيڪا اٽليءَ جي مارڪسواڊي انتونيو گرامشي 'مائيٽي / مجهولي انقلاب' (Passive Revolution) جي نالي ۾ ڏني هئي، يعني هيٺان کان ٿيندڙ تبديليءَ کي روڪڻ لاءِ مٿان کان تبديلي آڻجي. هر هنڌ منحرف قوتن سان اهڙن پروگرامن تي اتفاق ٿيڻ لڳو جن مختلف عنصرن کي گڏائي ڇڏيو. يعني، عالمي مارڪيٽ لاءِ دروازا کولڻ، پراڻي حڪومتي ڪنٽرول هيٺ معيشت کي ترڪ ڪرڻ، نسبتن آزاد پارلياماني چونڊن جي اجازت ۽ قومپرستيءَ کي وري زور وٺائڻ جهڙا عنصر شامل هئا. پراڻي سرڪاري ميڊيا ۽ اڳوڻن

منحرف ماڻهن ساڳئي پيغام کي ورجايو ۽ پورهيتن کي آماده ڪيو ويو ته، مارڪيٽ ۽ جمهوريت فطري جاڙا پاڻر آهن ۽ اهي پنهنجون تمنائون پوريون ڪري سگهن ٿا. 91- 1989ع جي ماحول ۾ ڪنهن ماڻهوءَ لاءِ ٻئي نموني دليل ڏيڻ ۽ اها ڳالهه ماڻهو ڳالهه ٻڌن، ائين ٿيڻ ڏکيو هو. ڇاڪاڻ ته اڳواٽ مٿان کان پيش بندي پورهيتن جي طبقاتي تحريڪن کي گهٽائي پئي ڇڏيو.

جيڪي وڏيون سياسي تبديليون ٿيون، سي طبقاتي جدوجهد جو نتيجو هيون، پر طبقاتي جدوجهد ٽٽيل هئي، جنهن ۾ مظلوم طبقن عوامي جمهوري تنظيمن کي قتل ڪري ان جي جاءِ تي پورهيت ڪائونسلون نه ٺاهيون. اهي سياسي انقلاب ماضيءَ جي عظيم سماجي انقلابن کان وڌيڪ 1830ع ۾ فرانس ۾ جيڪو ڪجهه ٿيو ان جهڙا هئا، ان حقيقت جو اظهار ان مان ظاهر پئي ٿيو ته، جن ماڻهن صنعتون ۽ بئنڪون هلايون پئي تبديلين کانپوءِ به اهي ئي ماڻهو ساڳي حيثيت سان برقرار رهيا.

زوال جا جھنڪا

اوپر بلاڪ ۾ آيل بحران سڀني ملڪن، جن رياستي سرماڻيداري ماڊل طور اپنايو هو تن کي متاثر ڪندڙ هڪ وڏي بحران جو حصو هو. ڪٿي به ان رياستي سرماڻيداري ماڊل اڳ وارن دورن جي ترقيءَ جي بلند شرح مهيا نه ڪئي. ساڳئي وقت رياستي سرماڻيداري ماڊل نين صنعتي جدتن کان قومي صنعتن کي ڪٿي ڇڏيو خاص ڪري اهي صنعتون جيڪي مائڪرو چپ ٽيڪنالاجي ۽ ڪمپيوٽر سافٽ ويئر سان ڳنڍيل هيون، جن لاءِ آمريڪا ۽ جاپان جي غير معمولي وڏن صنعتي ادارن اٿاهه سيڙپ ڪئي. سڄي ايشيا، آفريڪا ۽ لاطيني آمريڪا ۾ ڪامورن ۽ سياستدانن جن رياستي سرماڻيداري جي تائيد ڪري پنهنجون زندگيون ٺاهيون هيون، تن 'آزاد' مارڪيٽن جي ساراه شروع ڪري ڇڏي ۽ اولهه جي گهڻ قومي ادارن سان ٺاهه ڪيائون. انڊيا ۾ ڪانگريسي تحريڪن، اڳوڻي ماڻو نواز تحريڪ، جنهن ايتوپيا ۾ هڪ گهرو جنگ کٽي، الجيريائي حڪومت ۽ مصر ۾ ناصر جي جانشينن گهٽ يا وڌ اهوئي رستو ورتو. انهيءَ نئين حڪمت عمليءَ جي مهڙ ۾ چين جو ڊينگ شائوپينگ هو جتي مارڪيٽ ۽ منافعو ٺاهڻ جي پوڄا سان گڏوگڏ ماڻهوءَ سان رسمي وفاداري برقرار رهي.

ٽين دنيا جي اڪثر حڪومتن، عالمي بئنڪ ۽ بين الاقوامي مانيٽري فنڊ (آءِ ايم ايف) جي 'ڍانچن جي موافق منصوبن' (structural adjustment programmes) تي صحيحيون ڪري هڪ نئين حڪمت عمليءَ سان پنهنجي وفاداري ظاهر ڪئي. تمام ٿورا ثبوت آهن ته اهي حڪومتون ۽ منصوبا ترقيءَ جي گهٽ شرح ۽ غربت جي مسئلن کي مات ڏئي سگهيا آهن. 1980ع واري ڏهاڪي ۾ اٽڪل 76 ملڪن 'آزاد' مارڪيٽ جي بنياد تي، عالمي بئنڪ جي ٺاهيل منصوبن تي عمل ڪيو. فقط آگريڻ تي ڳڻڻ جيترو ملڪن

پر اڳوڻن ڏهاڪن جي پيٽ ۾ بهتر ترقي ٿي. 19 ملڪن جن انهن منصوبن تي عمل ڪيو فقط چار ملڪن 'مستقل طور تي 1980ع ڌاري پنهنجي ڪارڪردگيءَ کي سڌاريو'.³⁰² انهن علائقن بابت گڏيل قومن جي اقتصادي ڪميشن جي رپورٽ مطابق 1990ع ۾ لاطيني آمريڪا جي آباديءَ جو اٽڪل 40 سيڪڙو غربت جي لڪير کان هيٺ پيو جيئي. رپورٽ اهو نتيجو ڪڍيو ته 1980ع ڌاري ڏهاڪي ۾ لاطيني آمريڪي ۽ ڪيريبين آبادي جو مادي معيار زندگي تمام گهڻو پوئتي ٿي ويو. ³⁰³ 1987ع تائين آفريڪا ۾ بهراڙيءَ واري آباديءَ جو 55 سيڪڙو کان وڌيڪ ماڻهو شديد غربت ۾ زندهه رهيا پئي.³⁰⁴

1990ع جي ڏهاڪي ۾ اوڀر يورپ ۽ اڳوڻي سوويت يونين ۾ جيڪو ڪجهه ٿيو اهو داستان فقط تباهيءَ ۽ برباديءَ وارو هو. سڌارپسندن طرفان واعدو ڪيل 'اقتصادی معجزا' نه ٿيا. 1999ع ۾ فقط ٻن ملڪن پولينڊ ۽ سلووينيا جي پيداوار 1989ع کان بلند هئي. چيڪ ريپبلڪ ۽ هنگري ٻئي ڏه سال اڳ کان ٿورو وڌيڪ غريب هئا. بلغاريا، لٿيانيا ۽ روس جون معيشتون 40 سيڪڙو يا ان کان وڌيڪ سُڪڙجي ويون.³⁰⁵

بیرحمر انگ اکرن کي عمل ۾ آڻي، لکين ماڻهن جون اميدون برباد ڪيون ويون. ماسڪو ۽ سينٽ پيٽرسبرگ جهڙن وڏن روسي شهرن ۾ اڪثر ماڻهن فقط ان تي گذارو ٿي ڪيو جيڪو اهي پنهنجين ننڍين ٻنين جي ٽڪرن مان پيدا ڪري ٿي سگهيا ۽ ماني ۽ پئتان جي ٿوري رسد بچائي ٿي سگهيا. آرڪٽڪ علائقن ۾ سڄيون برادريون ان خوف ۾ رهيون ته هر سياري ۾ بجلي گهٽجي ويندي. ڪاٺيون ڪوٽيندڙ ۽ اسٽيل جي مزدورن کي ڪيترن مهينن تائين پگهارون نه پئي مليون، صحت جي سهولت ختم ٿي وئي، ٽي بيءَ جهڙيون بيماريون عام ٿي ويون ۽ زندگيءَ جي ڄمار گهٽجي وئي.

اوڀر يورپ جي اترئين ۽ پٽيءَ ۾ حالتون ٿوريون بهتر هيون، پر ايتريقدر جو چيڪ جمهوريه ۽ هنگريءَ ۾ معيار زندگي 1980ع کان به گهٽ هو. ڏڪانن ۾ گهڻيون شيون پيون هيون، پر تمام ٿورن ماڻهن وٽ خريدڻ لاءِ پيسا هئا. اوڀر جرمني، جنهن کي جرمن وفاقي جمهوريا ۾ ضم ڪيو ويو ۾ بيروزگاريءَ جي شرح 20 سيڪڙو هئي. ڏکڻ اوڀر يورپ ۾ بلغاريا، رومانيا ۽ البانيا ۾ حالتون ايتريون ئي خراب هيون جيتريون روس ۾. اڳوڻي سوويت يونين جي ڏاکڻي پٽيءَ ۾ وڌيڪ حالتون بدتر هيون. ان ۾ ڪا حيرت ناهي ته 1989ع ۾ ڪيترن دانشورن منجهه اميد پرستي 1990ع تائين مايوسيءَ ۾ بدلجي وئي. مشهور چيڪ شاعر مروسليف هولب ايترو چيو ته 'جيڪڏهن اسان کي خبر هجي ها ته اسان کي اها قيمت چڪاڻي پوندي ته اسان خوشيءَ سان پنهنجين لکتن کي ڇپرايون ٿي نه ها ۽ پنهنجون تصويرون وڪڻون نه ها'.³⁰⁶ اوڀر يورپي ملڪ جنهن سڀ کان وڌيڪ پوڳيو سو اهو هو جنهن سرد جنگ واري سموري دور ۾ سوويت يونين کان الڳ پنهنجي آزاد حيثيت برقرار رکي هئي، يعني: يوگوسلاويا. اولهه جي طاقتن کي هاڻي گهڻي ضرورت نه هئي ته ان علائقي ۾ روسي اثر کي بي اثر ڪرڻ ۽ توازن ۾ رکڻ لاءِ کين

قرض مهيا ڪن. آءِ ايم ايف قرض جي واپسيءَ جو منصوبو مڙهي ڇڏيو. جنهن ٻن سالن ۾ معيار زندگيءَ کي اڌو اڌ ڪيرائي ڇڏيو ۽ ملڪ جي غريب حصن ۾ بيروزگاريءَ کي صفا وڌائي ڇڏيو ۽ گهرو جنگين جو هڪ پورو سلسلو شروع ٿي پيو. ڇاڪاڻ ته مختلف سياسي شخصيتن قومي گروهن کي هڪٻئي خلاف ويڙهائي، پنهنجي حيثيت مستحڪم ڪرڻ جي ڪوشش ڪئي، جڏهن ته اولهه جي طاقتن پنهنجن دوستن کي ٽيڪ ڏيارڻ لاءِ مداخلت ڪئي.

دنيا جو هڪ علائقو هو جنهن تي مارڪيٽ جي ڳالهه ڪندڙن کي فخر هو يعني: اوڀر ايشيا. 1991ع جي عالمي ترقيءَ بابت رپورٽ ۾ عالمي بئنڪ 'اوڀر ايشيائي معيشتن جي زبردست حاصلات' ۽ چين، انڊيا، انڊونيشيا ۽ ڪوريا ۾ 'مختلف سطحن جي سڌارن' ۽ 'اقتصادي ڪارڪردگيءَ ۾ بهتريءَ تي عمل' ڪرڻ جي ڳالهه ڪئي.³⁰⁷ برطانيا ۾ فنانشل ٽائمز جي سميوئل برٽن پنهنجن پڙهندڙن کي وري خاطري ڪرائي ته، 'جيڪو ماڻهو خوش ٿيڻ چاهي، سو عظيم اقتصادي بحران ڏانهن پنتي نه، پر اوڀر ايشيا جي ترقي پذير ملڪن ڏانهن نيهاري، جن عالمي لاٽ کي گهٽائي ڇڏيو آهي'.³⁰⁸ اهڙي اميد پرستيءَ جي ڪوڪلي حيثيت کي 1997ع ۾ ڌڪ لڳو جڏهن هڪ اقتصادي بحران جيڪو ٿائيلينڊ ۾ شروع ٿيو تنهن سڄي علائقي کي پنهنجي وڪڙ ۾ وڪوڙي ڇڏيو. انڊونيشيا کي 1930ع واري بحران جيترو ڌڪ پهچايو ۽ ڌڪڻ ڪوريا، ملائيشيا ۽ هانگ ڪانگ کي گهري معاشي پاڙائي ۾ ڌڪي ڇڏيو. 1998ع ۾ ان روس ۾ اوچتي بحران کي پڙڪايو ۽ لاطيني آمريڪا جي سڀ کان وڏي معيشت برازيل کي لوڏي ڇڏيائين. بحران کي منهن ڏيڻ لاءِ آءِ ايم ايف طرفان ٺاهيل منصوبن تي جيفري سچس جهڙين نامور شخصيتن طرفان سخت تنقيد ٿيڻ لڳي.

1970ع ڌاري زرعي قيمتن جي سرشتي ۾ سڌاري، جڏهن هڪ پيرو وسيلا رياست کان هارين ڏانهن منتقل ٿيا، جي نتيجي طور 1980ع ۽ 1990ع دوران چيني معيشت تيزيءَ سان واڌ ڪئي. ڪيترن سالن تائين خوراڪ جي پيداوار ۾ تيز رفتار واڌ ٿي، جنهن موٽ ۾ هلڪين صنعتن جي ترقيءَ لاءِ وڏو بنياد مهيا ڪري گهرو ۽ عالمي مارڪيٽ لاءِ کاڌ خوراڪ مهيا ڪئي. سرڪاري انگ اکرن مطابق مجموعي صنعتي پيداوار ٽيڙي ٿي وئي، پر ترقي انتهائي غيرمتوازن هئي. ڪجهه سامونڊي پٽيءَ وارن علائقن ۾ وڏي صنعتڪاري ۽ شهري عمل کي هٿي وٺرائي وئي ته اندروني علائقا يا ته بيٺل رهيا يا مورڳو پوئتي پئجي ويا. صنعت ۾ لکين ماڻهن کي نيون ملازمتون مليون، پر انهن کي ڀرڻ لاءِ 200 ملين ماڻهن پهرائين مان نڪري شهرن جو رخ ڪيو. پراڻين ڳرين صنعتن جي نظام سازيءَ افراڊي قوت کي ڳاري ڇڏيو ۽ فلاحي ڪم ڪهڙي ٿي ويا. ترقيءَ جي شرح ۾ تيز چاڙهن سان گڏ قيمتون پڻ وڌي ويون، جنهنڪري پاڙائون پڻ ٿيون. انهن لاهن چاڙهن جي چڪرن کي ٽوڙڻ جي ڪوشش ڪندي عالمي مارڪيٽ ۾

شيون وڪرو ڪيون ويون، پر هر ڀيري عالمي معيشت جي سستي يا بحران سبب واڌو پيداوار جي پراڻي بحران وارو خطرو ٿيندو رهيو.

انهيءَ ڪري سماجي افراتفرين جا خطرا پيدا ٿيا، جنهن جو چئو اظهار 1989ع ۾ ٿيو. اوڀر بلاڪ ۾ سياسي زوال کان فقط ڪجهه مهينا اڳ چيني رياست پنهنجو پاڻ ۾ ٽٽڻ ڪندي پهچي وئي. وسيع جمهوريت لاءِ شاگردن جا مطالبات عوام جي وسيع حلقن جي اهنجن جو مرڪز بڻجي پيا، جنهن جي انتها بيچنگ جي مشهور تياننمين (Tiananmen) چونڪ سميت ڪيترن ٻين شهرن ۽ صنعتي مرڪزن ۾ ٿيل مظاهرا پڻ هئا. ڪيترن ڏينهن تائين حڪومت مفلوج ٿي وئي، مظاهرن کي ختم ڪرڻ لاءِ تيار سپاهي ڳولڻ ۾ ڏکيائي ٿي پئي، پوءِ احتجاج کي ڪچلڻ لاءِ ٽينڪون استعمال ڪيون ويون.

رياستي سرمائيداري خاصيتن کي مارڪيٽ سان گڏائيندڙ حڪومت لاءِ تياننمين چونڪ وارو واقعو ڪو پهريون واقعو نه هو. 1977ع ۾ مصر جي 13 مُڪ شهرن ۾ هڙتالن، مظاهرن ۽ بغاوتن جو هڪ پورو سلسلو شروع ٿيو جيڪا 1919ع ۾ برطانيا خلاف ٿيل قومپرست بغاوت کان وٺي، سڀ کان وڏي سماجي افراتفري هئي. 1988ع ۾ الجيريا ۾ هڙتالن جو هڪ سلسلو ڌري گهٽ بغاوت ۾ بدلجي ويو ڇاڪاڻ ته نوجوان ماڻهن پوليس سان ويڙهه ڪئي ۽ حڪومت کي مجبور ڪيو ته پريس جي آزادي ۽ جلاوطنيءَ مان سياسي مخالفن جي واپسيءَ جي اجازت ڏي. ڏکڻ ڪوريا ۾ 1987ع ۾ شاگردن ۽ وچولي طبقي جي خلقن طرفان وڏن مظاهرن فوجي حڪومت کي ڏوڏي ڇڏيو ۽ ان کي ٿوري نرمي ڪرڻ تي مجبور ڪيو. بعد ۾ 1988ع ڌاري وڏين هڙتالن جو سلسلو هليو جنهن کي اُچر تن ۾ ٻن انگن جو اضافو ڪري ختم ڪيو.

انهن سڀني سماجي ڌماڪن اوڀر يورپ ۾ 90-1989ع جي واقعن سان ڪجهه ساڳياڻپ ظاهر ڪئي. انهن ظاهر ڪيو ته ڪين نه ڪو رياستي سرمائيداري نه ٿي رياستي سرمائيداريءَ کان مارڪيٽ سرشتي ڏانهن عبور صنعتي ترقيءَ هٿان پيدا ڪيل پورهيتن کي بغاوت ۽ سماج جي ٻين ڀرتن کي پورهيتن جي پٺيان وڃڻ کان روڪي سگهيو.

اسلام، اصلاح ۽ انقلاب

1990ع جي ڏهاڪي دوران صحافتي ٻوليءَ ۾ اها ڳالهه عام ٿي وئي ته، 'ڪميونزم ۽ سرمائيداريءَ' وچ ۾ ٽڪراءُ جي جاءِ 'اسلام ۽ اولهه' والاري ورتي آهي. يقينن تازيون ٻه وڏيون بغاوتون اسلام جي بينر هيٺ ٿيون. هڪ 1979ع جو ايراني انقلاب ۽ ٻيو 1980ع ڌاري روسي قبضي خلاف افغان مزاحمت ۽ وري انهن تحريڪن مصر، الجيريا، مقبوضه فلسطين ۽ ٻين علائقن ۾ مخالف ڌر تحريڪن کي اتساهيو پر هڪ ڳالهه نظر انداز ڪئي وئي ته، اسلام پنهنجي تاريخ ۾ اڳتي ڪيئي ڀيرا بلڪل مختلف سماجي مفادن کي اظهار ڏنو آهي، جيڪي هڪٻئي کي خونخوار تڪرار ۾ ختم ڪري پئي سگهيا.

ايراني انقلاب، آمر حڪمران شاهه ۽ کيس ٽيڪ ڏيندڙ آمريڪي حڪومت خلاف ڪاوڙ ۽ نفرت جو اظهار هو. هن جي حڪمرانيءَ روايت پرست مذهبي ڌرين، قومپرست دانشورن، بازار سان جڙيل سرمائيداريءَ جي حلقن، پڪڙجندڙ صنعت جي نئين پورهيت طبقن، شاگردن، مفلس ڀٽي بورجوازي، بيروزگار ۽ شهري ڪچين آبادين جي نيم روزگار قومي اقليتن ۽ هارين جي حلقن کي دشمن ڪري ڇڏيو. 'ظلم' خلاف اسلامي تنقيد هڪ عام دشمن خلاف اهڙن سڀني گروهن کي متحد ڪري ورتو پر عوامي هڙتالن، هٿياربند ويڙهه ۽ فوج اندر بغاوتن ذريعي شاهه کي هٽايو ويو هر هڪ گروهه مختلف طريقن سان اسلامي نصاب پڙهيا ۽ بلڪل مختلف عملي نتيجا اخذ ڪيا. بغاوت کانپوءِ پهرين سالن ۾ نه صرف مخصوص اسلامي ۽ سيڪيولر گروهن جي وچ ۾ ٽڪراءُ پر مختلف اسلامي ڌڻن جي وچ ۾ خونخوار گهرو جنگيون پڻ ٿيون. نيٺ آيت الله خامنائي جو فرقو سوڀارو ٿيو ۽ هن پنهنجن هاراييل مخالفن خلاف دهشت کي جائز قرار ڏنو. ان ڪري ڪيترن لبرل ماڻهن اهي دعوائون ڪيون ته اهڙا وحشيانه طريقا 'اسلامي' آهن، اها ذهنييت 'يهودي عيسائي روايت' واري انسانيت جي ڪوٽ جي پيداوار آهي. اصل ۾ خامنائيءَ طرفان طاقت جو استعمال صفتي طور تي انهن واقعن کان گهڻو مختلف نه هو جڏهن فرينچ رومن ڪيٿولڪ ازم طرفان ڪميون کي چيپاٽڻ جي منظوري ڏني وئي، جڏهن 1919-20ع ۾ پرشين لوٽرين ازم پئپرائي ڪئي يا جڏهن 1980ع ڌاري لبنان ۾ فالانگست طرفان فلسطين جي ڪوس جي نگراني اسرائيلي فوج ڪئي، تڏهن آمريڪي عيسائي بنياد پرستن ۽ يهودي عالمن تائيد ڪئي. اهو قتل عام رد-انقلاب هو نه ڪي هڪ مذهب جي پيداوار.

ساڳئي نموني افغانستان ۾ روس جي سرپرستيءَ هيٺ هلندڙ حڪومت، مختلف سماجي گروهن طرفان مزاحمت کي پڙڪايو ڇاڪاڻ ته ان روسي طرز واري تيز رفتار 'جديديت' جي منصوبي تي عمل ڪرڻ جي ڪوشش ڪئي. روسي فوجن ملڪ تي قبضو ڪيو تڏهن کان وٺي هڪ روسي حمايتي افغان حڪمران جي مارجن سان ٻيو افغان حاڪم جاءِ والاريندو رهيو. انهيءَ سلسلي خلاف اسلام مزاحمت جو نعرو بلند ڪيو پر متضاد مفادن وارن گروهن هڪٻئي سان، توڙي روسين سان وڙهندي پاڻ کي تباهه ڪري ڇڏيو. روسي واپسيءَ کانپوءِ مذهبي گروهن جي وچ ۾ هڪ گهرو جنگ لڳي، نيٺ، سعودي عرب ۽ پاڙيسري ايران ۾ مذهبي حڪومت جي ڪتر دشمنن جي ٽيڪ سان گڏ ملڪ کي فتح ڪيو ويو. ان دوران سڄي وچ اوڀر مان ڪيترائي مذهبي ماڻهو جن جو بندوبست آمريڪي سي آءِ اي ڪيو افغانستان ۾ روسين خلاف وڙهيا، تن هاڻي پنهنجين بندوقن جو منهن سندن آمريڪي حامي مقامي حڪمرانن خلاف موڙي ڇڏيو تنهنڪري انهن کي آمريڪا طرفان 'دهشتگرد' قرار ڏنو ويو.

اسلام اولهه جي اڪيلي مخالف قوت هجڻ واري تاثر کان ڪوهين ميل پري هو.

مثال طور عراق ۽ ايران جي 'اسلامي جمهوريا' جي مذهبي اڳواڻن جي وچ ۾ 1980ع جي سڀ کان وڏي ۽ سڀ کان وڌيڪ خونخوار جنگ لڳي. ان جنگ ۾ سعودي عرب ۽ سوڊان ۾ حسن الترابيءَ جي مذهبي حڪومت عراق جي پٺڀرائي ڪئي. جيئن فيصللي ڪن گهڙين ۾ آمريڪا ڪيو.

اسلامي سياسي تحريڪن جي ترقي، عالمي نظام کان لکين ماڻهن جي ويڳاڻپ جي پيداوار هئي، خاص ڪري نوجوان ۽ پڙهيل لکيل ماڻهن، جن کي عالمي سرشتي اندر ڦاٿل سندن معاشرن ۾ محفوظ روزگار جي تمام ٿوري اميد هئي. ظلم خلاف قرآن (پاڪ) ۾ ڏنل حڪمن ۽ هڪ منصفاني سماج بابت دعوائن شديد مايوسيءَ جي احساسن مان نڪرڻ جو گس مهيا ڪيو پر جيئن ئي مذهبي ڌريون اقتدار جي ويجهو آيون ته، سندن انتهاپسند تڪ مڏي ٿي پئي. اسلامي حڪومتون اسلامي سرمائيدارن سان ڪم ڪندي خوش رهيون، جن موت ۾ مسلسل طور تي عالمي سرشتي جي ٻين حصن، 'وڏي شيطان' آمريڪا سان اتحاد ڪيا. وچ اوڀر جي قومي رياستن جي وچ ۾ هر هڪ ٽڪراءَ دوران اسلامي حڪومتون مخالفن سان گڏ بيٺي نظر آيون.

نئين سامراجيت

20 هين صديءَ جي آخري حصي ۾ سڌي بئنڪيتي راج واري پراڻي سامراجيت نيٺ مري وئي. پورچوگال جو حڪمران طبقو پنهنجين ڪالونين کي ڇڏڻ تي مجبور ٿيو روڊيشيا ۾ اچي چمڙيءَ وارن آبادڪارن جي حڪومت زمبابوي کي جاءِ ڏني، ڏکڻ آفريقا ۾ نسل پرست حڪومت اڪثريتي راج کي تسليم ڪيو ۽ برطانيا هانگ ڪانگ کي چين جي حوالي ڪيو. ايتريقدر جو جن کي 'نير ڪالوني' سڏيو ٿي ويو يعني: اولهه جي ٽيڪ تي پاڙيندڙ ڪمزور حڪومتن ڪجهه آزادي ماڻي. ڪٽ پتلي حڪومتون اصيل ٿي ويون ۽ اصيل وري پنهنجن اڳوڻن آفانن جي خلاف ٿي ويو جيئن عراق جي صدام حسين ڏيکاريو. جڏهن هن 1990ع ۾ ڪويت ڏانهن مارچ ڪيو پر ان جي معنيٰ سامراجيت جو خاتمو نه هئي، يعني: وڏين سرمائيدار رياستن طرفان ننڍين رياستن مٿان پنهنجي مرضي مڙهڻ جي ڪوشش ختم نه ٿي هئي.

1990ع واري ڏهاڪي جي وچ ڌاري ڪيترن صحافين، تعليمدانن ۽ سياستدانن دعويٰ ڪئي ته، 'نئين عالمي معيشت' ۾ رياستون غير اهم ٿي ويون آهن، پر گهڻو- قومي ڪارپوريشنن يا حڪومتن جي اڳواڻن کي ائين نه پئي لڳو جن انهن سان گڏ ڪم پئي ڪيو. مطالعن ظاهر ڪيو آهي ته، اهڙين ڪارپوريشنن جا مالڪ ۽ ڊائريڪٽر مخصوص قومي رياستن ۾ تمام گهريون پاڙون هڻي ويٺل هئا، انهن کي پنهنجن اڏن طور ٻين علائقن ڏانهن پنهنجن مفادن کي وڌائڻ ۽ تحفظ ڪرڻ لاءِ استعمال ڪيو. جيئن هڪ مطالعي نتيجو اخذ ڪيو:

عالمي معيشت ۾ هڪ محفوظ ٺڪاڻي لاءِ رياستن جي وچ ۾ دشمني ۽ ادارن جي وچ ۾ دشمني وڌيڪ بيرحم وڌيڪ شديد ٿي وئي آهي. نتيجي طور ادارا حڪومتن تي وڌيڪ اثر ڇڏين ٿا ۽ حڪومتون ادارن جي ڪنٽرول هيٺ وسيلن لاءِ وڌ کان وڌ ڪان انهن تي پاڙين ٿيون.³⁰⁹

آمريڪا ۾ مرڪز ٺاهي ويٺل وڏن گهڻ قومي ادارن باقي دنيا تي پنهنجيون پاليسيون مڙهڻ ۾ مدد لاءِ آمريڪي رياست تي پاڙيو. ٽين دنيا جي قرضن سان منهن ڏيڻ لاءِ ٻه وڏا منصوبا، جن کي آمريڪي حڪومت جي ميمبرن جي نالن سان سڏيو وڃي ٿو، بيڪر پلان ۽ براڊي پلان ٺاهيا ويا.³¹⁰ آءِ ايم ايف ۽ عالمي بئنڪ پٺيان 'ترقيءَ لاءِ نئين نموني' جي ڳالهين جي اصل حقيقت بئنڪن کي يقين ڏيارڻ هو ته، کين سٺو فائدو ٿيندو. ساڳئي ريت ٻين حڪومتن مٿان 'آزاد تجارتي' تسلط ۽ بالادستي مڙهڻ جي آمريڪي ڪوششن سان گڏوگڏ، پنهنجن سرمائيدارن جي ڪڏهن ڪڏهن الڳ مفادن جي تحفظ بابت عالمي تجارتي ڳالهين ٿيڻ لڳيون، پر مالياتي سفارتي دٻاءُ سدائين ايترا نه هئا، جو سڀ کان وڌيڪ طاقتور ملڪن جي حڪمران طبقن کي سندن مرضيءَ سان هلڻ کي يقيني بڻائين. اهڙا مرحلا به آيا، جڏهن حڪومتن محسوس ڪيو ته، فقط فوجي قوت ئي سندن عالمي حاڪميت کي برقرار رکي سگهندي.

ڇا ٿي سگهي ٿو ان جو بهترين مثال گلف جنگيون هيون. عراق 1980ع ڌاري ايران خلاف هڪ ڊگهي ۽ خونخوار جنگ وڙهي، ايران ۽ عراق ٻنهي آمريڪا ۽ امير گلف رياستن جي حمايت پئي چاهي ۽ پنهنجا لاڳاپا اهم گهڻ-قومي ادارن سان جوڙڻ پئي چاهيا. جڏهن عراق جنگ ۾ سندس ٽيڪ ڏيندڙن کان مالياتي طور تي جيتري توقع ڪئي پئي، اها حاصل نه ڪري سگهيو ته، انهن مان هڪ ڪويت مٿان 1990ع ۾ حملو ڪري ڏنائين ۽ وڏين طاقتن، خاص ڪري آمريڪا جي ردعمل بابت غلط اندازو لڳايائين. آمريڪا، برطانيا ۽ ٻين رياستن طرفان ڳري فوجي مهم، برباد ڪندڙ بمباري، زميني ڪاهه ۽ هڪ لک عراقين جو ڪوس ڪيو ويو. ان کانپوءِ هڪ ڏهاڪي تائين اقتصادي پابنديون لڳايون ويون، گڏيل قومن جي تخميني موجب ان پابنديءَ ساليانو 50 هزار عراقين کي ماري ڇڏيو.

آپريشن جو مقصد فقط عراق کي سڌارڻ ۽ ضابطي ۾ رکڻ نه هو، يا وچ اوڀر ۾ ٻين قومپرست حڪومتن ۽ تحريڪن لاءِ چٽاءُ نه هو، جيڪي اڳتي هلي شايد آمريڪي تيل ڪمپنين کي للڪاري نه وجهن، ان جو مقصد دنيا جي ٻين طاقتن کي اهو ڏيکارڻ پڻ هو ته، کين آمريڪي عالمي مقصدن کي قبولڻو پوندو، ڇاڪاڻ ته فقط آمريڪا وٽ ئي عالمي پوليس واري جيتري طاقت آهي.

1980ع ڌاري اڳتي آمريڪي ريپبلڪن انتظاميا ويٽنام ۾ مليل شڪست جي اثر کي ٽوڙڻ جو رٿيو هو انهيءَ ڪري اڌ اولهه ۾ آمريڪي حاڪميت جي قابليت کي جاري

رکيو. گرينڊا ۽ پاناما تي ڪاهن جي پٺيان به اهائي سوچ هئي ۽ ساڄي ڌر جي ڪونٽرا گوريلا قوت جي ٽيڪ، جنهن نڪاراگوا ۾ وڏي تباهي آندي، بئش انتظاميا بعد ۾ ڏيکاريو ته آمريڪا وچ اوڀر ۾ اڃان وڏي پيماني تي ساڳئي قسم جا پوليس آپريشن ڪري سگهي ٿي. هن جي ڊيموڪريٽ جانشين بل ڪلنٽن هيٺ هڪ فوجي آپريشن پٺيان بيو ۽ سڄي 1990ع واري ڏهاڪي ۾ باقائدي سان اهڙا آپريشن ٿيندا رهيا. صوماليا ۾ بحري فوج جو لهڻ، عراق مٿان لڳاتار بمباري، بوسنين گهرو جنگ دوران بمباري، افغانستان ۾ گوريلا ڪيمپ مٿان بمباري ۽ سوڊان ۾ دوائن جي ڪارخانن تي ۽ سربيا خلاف مڪمل هوائي جنگ ڪرڻ جهڙيون ڪارروائون ٿيون.

اهو فقط آمريڪا نه هو جنهن نئين سامراجيت تي عمل ڪيو. روس اڳوڻي سوويت يونين جي ڪشادي دائري اندر پنهنجي بالادستيءَ کي برقرار رکڻ جي ڪوشش ڪئي، جارجيا ۽ تاجڪستان ۾ گهرو جنگين جي نتيجن تي اثرانداز ٿيڻ لاءِ فوجي طاقت استعمال ڪئي. فرانس آفريڪا ۾ پنهنجي اثررسوخ جو هڪ وڏو دائرو برقرار رکيو. روانڊا - برونڊي جهڙن علائقن ۾ بالادستيءَ لاءِ فرانس آمريڪا کي ٿيلها ڏيندو رهيو. برطانيا سيرايلون ۽ نائجيريا ۾ ٿيندڙ واقعن مٿان اثرانداز ٿيڻ جي ڪوشش ڪئي، جڏهن ته نائجيريا موت ۾ 'امن قائم ڪرڻ' جي بهاني هيٺ، ٻين اولهه آفريقي رياستن ۾ مداخلت ڪئي. يونان ۽ ترڪي اتر اوڀر ميڊيٽرين ۽ بالڪن جي علائقن ۾ پنهنجي اثررسوخ کي قائم رکڻ لاءِ وقفي وقفي سان جنگين جون ڌمڪيون ڏيندا رهيا.

1990ع واري ڏهاڪي جي دنيا ۾ رياستن جي پيچيده درجي بندي هئي، اهي ملڪ پنهنجي پنهنجي اثر لاءِ هڪٻئي سان ڳنڍيل ڪاروباري مفادن هيٺ، هڪٻئي کي ڌڪا ڏيندا رهيا، پر انهن سڀني جي برابر اهميت نه هئي ۽ هر هڪ کي خبر هئي ته انهيءَ درجي بنديءَ ۾ ان جي حيثيت جو ڇيهه سندس هٿياربند فوج تي انحصار ڪري ٿو. چوٽيءَ تي آمريڪا هو جيڪو پنهنجي حيثيت کي برقرار رکڻ لاءِ وڌيڪ بيچين هو. هن ڏهاڪي جي آخري سال ڏٺو ته آمريڪي اڳواڻيءَ هيٺ نيٽو اتحاد طرفان منظم طور تي سربيا کي رسوا ۽ خوار ڪرڻ شروع ڪيو ويو ڇاڪاڻ ته ان جي اڳواڻ ملوسيوڪ (Milosevic) دنيا ۾ آمريڪا جي اصيلن جي درندگيءَ جو نقل ڪرڻ ۽ ملڪ جي البانين اقليت تي حملي ڪرڻ کان اڳ اجازت نه ورتي هئي.

حوالا

- ¹ Figures given in G Stedman Jones, *Outcast London* (Harmondsworth, 1976), p132
- ² See tables 13 and 3, in E Hobsbawm, *Industry and Empire* (Harmondsworth, 1971)
- ³ OECD figures
- ⁴ G B Longstaff in September 1893, quoted in G Stedman Jones, *Outcast*, p128
- ⁵ Quoted in G Stedman Jones, *Outcast*, p129
- ⁶ Charity Organising Society report of 1870-71, quoted in G Stedman Jones, *Outcast*, p266
- ⁷ In practice, Maxwell used mathematical approaches that contradicted this model and laid the ground for some of the very different models that were to prevail in the 20th century. But it was his original model that was to dominate much scientific thinking for a generation. See W Berkson, *Fields of Force* (London, 1974), chs 5, 6 and 7, especially pp150-155
- ⁸ As with Maxwell's model of the universe, there were elements in Freud's theory which were subject to a very different approach. By the 1920s psychoanalysis was often seen as justifying irrationalist challenges to the mechanical-determinist approach. But Freud's own starting point was certainly based on mechanical determinism. See, for instance, the accounts of his early surgical attempts to deal with hysterical symptoms in J Masson, *The Assault on Truth* (Harmondsworth, 1984), pp55-106
- ⁹ Quoted in R Miliband, *Capitalist Democracy in Britain* (Oxford, 1982), fn 2, p22
- ¹⁰ See R Harrison, *Before the Socialists* (London, 1965), pp69-78
- ¹¹ M Cowling, 1867, *Disraeli, Gladstone and Revolution*, quoted in R Miliband, *Capitalist Democracy*, p25
- ¹² K Marx, second draft for *The Civil War in France*, translated in K Marx and F Engels, *Collected Works*, vol 22 (London, 1985)
- ¹³ M Cowling, *Disraeli*, p49
- ¹⁴ R Miliband, *Capitalist Democracy*, p26
- ¹⁵ Hanham, quoted in R Miliband, *Capitalist Democracy*, p27
- ¹⁶ R T McKenzie, *British Political Parties* (London, 1963), p1
- ¹⁷ On this, see G Stedman Jones, *Outcast*, pp344, 348
- ¹⁸ Britain, as the oldest industrial capitalism, also had one of the oldest nationalisms from above. E P Thompson showed how the government sponsored popular nationalist organisations to counter British Jacobinism in the 1790s. See E P Thompson, *The Making of the English Working Class* (New York, 1966). More recently Linda Colley has emphasised the scale of developing national feeling from the mid-1750s onwards. See L Colley, *Britons* (London, 1994). Unfortunately, her approach is one dimensional and fails to see what Thompson did note, the counter-currents to nationalism that always existed.
- ¹⁹ E Bernstein, *Evolutionary Socialism* (London, 1909), pxi
- ²⁰ E Bernstein, *Evolutionary Socialism*, p159
- ²¹ E Bernstein, *Evolutionary Socialism*, p160
- ²² R Luxemburg, *Social Reform or Social Revolution* (Colombo, 1966)
- ²³ B Vandervort, *Wars of Imperial Conquest in Africa 1830-1914* (London, 1998), p27
- ²⁴ Nicola Labanca, quoted in B Vandervort, *Wars of Imperial Conquest*, p164

- ²⁵ B Vandervort, *Wars of Imperial Conquest*, p177. See also T Packenham, *The Scramble for Africa* (London, 1992), pp539-548
- ²⁶ T Packenham, *The Scramble*, p546
- ²⁷ T Packenham, *The Scramble*, p652
- ²⁸ T Packenham, *The Scramble*, p600. On Leopold's philanthropic, anti-slavery claims see pp11-23
- ²⁹ Quoted in T Packenham, *The Scramble*, p22
- ³⁰ Figures from H Feis, *Europe: The World's Banker, 1879-1914*, quoted in M Kidron, 'Imperialism, the Highest Stage but One', in *International Socialism* 9 (first series), p18
- ³¹ For a longer discussion of the economics of imperialism, see my book *Explaining the Crisis* (London, 1999), pp35-36—and, for a reply to counter-arguments on the empirical data, fn 50, p159
- ³² Details from L Derfler, *Paul Lafargue and the Flowering of French Socialism* (Harvard, 1998), pp48 and 90
- ³³ See L Trotsky, *Results and Prospects*, in *The Permanent Revolution and Results and Prospects* (London, 1962). For his general account of this revolution, see L Trotsky 1905 (New York, 1972)
- ³⁴ Full title: *The Mass Strike, the Political Party and the Trade Unions* (London, 1986)
- ³⁵ According to A Sayers, 'The Failure of Italian Socialism', *International Socialism* 2 (first series)
- ³⁶ R Luxemburg, writing in the spring of 1915, in *The Junius Pamphlet* (London, 1967), p
- ³⁷ L Trotsky, *My Life* (New York, 1960) pp233-234
- ³⁸ J Canning (ed), *Living History: 1914* (London, 1967), p240
- ³⁹ V Serge, *Memoirs of a Revolutionary* (London, 1963), p47
- ⁴⁰ Quoted in L Trotsky, *My Life*, p233
- ⁴¹ D Blackbourne, *The Fontana History of Germany 1780-1918* (London, 1977), pp461-462
- ⁴² A Shlyapnikov, *On the Eve of 1917* (London, 1982), p18
- ⁴³ R Fox, *Smoky Crusade* (London, 1938), p192
- ⁴⁴ L Trotsky, *My Life*, pp233-4
- ⁴⁵ These are quoted in J Joll, *Europe Since 1870* (London, 1983), p194
- ⁴⁶ Keir Hardie, quoted in R Miliband, *Parliamentary Socialism* (London, 1975), p44. For an account of Kautsky's position, see M Salvadori, *Karl Kautsky and the Socialist Revolution 1880-1938* (London, 1979), pp183-185
- ⁴⁷ According to D Blackbourne, *The Fontana History of Germany*, p475
- ⁴⁸ Quoted in D MacIntyre, *The Great War, Causes and Consequences* (Glasgow, 1979), p6.
- ⁴⁹ D MacIntyre, *The Great War*, p64
- ⁵⁰ D Blackbourne, *The Fontana History of Germany*, pp488-489
- ⁵¹ For details, see D Blackbourne, *The Fontana History of Germany*, pp480, 482
- ⁵² Figures given in J Kocka, *Facing Total War* (London, 1984), p23
- ⁵³ J Kocka, *Facing Total War*, p17
- ⁵⁴ D MacIntyre, *The Great War*, p61
- ⁵⁵ Quoted in W Allison and J Fairley, *The Monocled Mutineer* (London, 1986), p68
- ⁵⁶ For an account of this at Christmas 1916, see extracts from the diary of Lieutenant William St Leger, in M Moynihan (ed), *People at War 1914-1918* (London, 1988), p
- ⁵⁷ There is a full account, based on interviews with participants, in W Allison and Fairley, *The Monocled Mutineer*, pp81-111

anslated in V I Lenin, *Collected Works*, vol 23 (Moscow, 1964), p253

own as St Petersburg before August 1914

ie date is according to the Julian calendar still used in Russia at the time. According the reformed Gregorian calendar used in the West it was in March.

ccording to the testimony of Kayurov, mentioned in L Trotsky, *The History of the Russian Revolution* (London, 1965), p121

A Smith, 'Petrograd in 1917: the View from Below', in D H Kaiser (ed), *The Workers' Revolution in Russia of 1917* (Cambridge, 1987), p61

oted in L Trotsky, *The History*, p181

N Sukhanov, *The Russian Revolution 1917* (Princeton, 1984), p77

Stone, *The Eastern Front* (London, 1975), p218

Stone, *The Eastern Front*, pp283-284, 291

gures and further details given in S A Smith, *Red Petrograd* (Cambridge, 1983), 10-12

e Bolsheviks took six seats, the Mensheviks seven, but the Menshevik seats were in ore middle class constituencies. See T Cliff, *Lenin, Volume 1: Building the Party* (ondon, 1975), p325

this paragraph I am summarising a long history of activities and theoretical debates.

or a full account see T Cliff, *Lenin, Volume 1*. I Getzler, *Martov* (Melbourne, 1967), ovides a sympathetic account of the leading Menshevik.

gures given in T Cliff, *Lenin, Volume 2: All Power to the Soviets* (London, 1976), 148, 150.

gures quoted with sources in M Haynes, 'Was there a Parliamentary Alternative in 17?' in *International Socialism* 76, p46

th sets of figures given, with sources, in M Haynes, 'Was there a Parliamentary Alternative in 1917?'

or an account of some of these struggles, see S A Smith, *Red Petrograd*; T Cliff, *enin, Volume 2*, pp168-189

oted in N N Sukhanov, *The Russian Revolution*, p627-628

oted in N N Sukhanov, *The Russian Revolution*, p629

gures given with sources in S A Smith, *Red Petrograd*, p87

■ Lenin, *Collected Works*, vol 8 (Moscow, 1962), pp28-29

■ Lenin, *Collected Works*, vol 27 (Moscow, 1977), p98

or an account of this 'insurrection', see J M Cammett, *Antonio Gramsci and the Origins of lian Communism* (Stanford, 1967), pp52-53

oted in P Nettl, *Rosa Luxemburg*, vol II (London, 1966), p689

A Smith, *Red Petrograd*, p243

or details, see V Serge, *Year One of the Russian Revolution* (London, 1992), pp282

Serge, *Year One*, p245

Serge, *Year One*, p265

A Upton, *The Finnish Revolution, 1917-18* (Minnesota, 1980), p522, quoted in J es, 'In Defence of October', *International Socialism* 52, p33

ccording to J Joll, *Europe Since 1870* (London, 1990), p237

or this, and further details of the revolution in German-speaking Austria, see F L arsten, *Revolution in Central Europe 1918-19* (London, 1972), pp22-32

- ⁸⁸ For further details and sources on this, and other aspects of the German revolution, my book *The Lost Revolution, Germany 1918-1923* (London, 1982)
- ⁸⁹ According to Rosa Leviné-Meyer, who was in a Berlin hospital at the time. See *Leviné* (London, 1973), p80
- ⁹⁰ E Hobsbawm, *The Age of Extremes* (London, 1994), p68
- ⁹¹ Quoted in E H Carr, *The Bolshevik Revolution*, vol 3 (Harmondsworth, 1966), pp135-
- ⁹² Quoted in E H Carr, *The Bolshevik Revolution*, vol 3, p135
- ⁹³ Quoted in E H Carr, *The Bolshevik Revolution*, vol 3, p134
- ⁹⁴ Quoted in E Wigham, *Strikes and the Government 1893-1981* (London, 1982), p53
- ⁹⁵ G H Meaker, *The Revolutionary Left in Spain 1914-1923* (Stanford, 1974), p134
- ⁹⁶ Quoted in G H Meaker, *The Revolutionary Left*, p141
- ⁹⁷ G H Meaker, *The Revolutionary Left*, p142
- ⁹⁸ G H Meaker, *The Revolutionary Left*, p143
- ⁹⁹ For accounts of this strike, see G H Meaker, *The Revolutionary Left*, pp158-161 165-168, and G Brennan, *The Spanish Labyrinth* (Cambridge, 1974), pp70-71. Meaker sees the outcome of the strike as a defeat for the workers, Brennan as 'inconclusive Pages, by contrast, describes it as 'a favourable outcome' for the workers. See *Andreu Nin, Su Evolución Política* (Madrid, 1975)
- ¹⁰⁰ I Turner, *Industrial Labour and Politics* (London, 1965), p194
- ¹⁰¹ The whole story is brilliantly told in Erhard Lucas, *Märzrevolution 1920* (Frankfurt 1974). For a precis of events, see my *The Lost Revolution*, ch 9
- ¹⁰² P Spriano, *The Occupation of the Factories, Italy 1920* (London, 1975), p60
- ¹⁰³ P Spriano, *The Occupation of the Factories*, pp21-22
- ¹⁰⁴ Quoted in P Spriano, *The Occupation of the Factories*, p56
- ¹⁰⁵ The full text of his speech is given in R Leviné-Meyer, *Leviné*.
- ¹⁰⁶ Letter to Jacques Mesnil of April 1921, quoted in P Spriano, *The Occupation of Factories*, p132
- ¹⁰⁷ Quoted in P Spriano, *The Occupation of the Factories*, pp129-130
- ¹⁰⁸ A Rossi (pseudonym for Tasca), *The Rise of Italian Fascism* (London, 1938), p68
- ¹⁰⁹ A Rossi, *The Rise of Italian Fascism*, p74
- ¹¹⁰ For a discussion of how real the revolutionary situation was in 1923, see my *The Lost Revolution*, ch 13
- ¹¹¹ According to A Rossi, *The Rise of Italian Fascism*, pp82, 99
- ¹¹² A Rossi, *The Rise of Italian Fascism*, p126-127
- ¹¹³ A Rossi, *The Rise of Italian Fascism*, p103
- ¹¹⁴ Figures given by A Rossi, *The Rise of Italian Fascism*, p126-127
- ¹¹⁵ A Rossi, *The Rise of Italian Fascism*, p148
- ¹¹⁶ Quoted in A Rossi, *The Rise of Italian Fascism*, p145
- ¹¹⁷ A Rossi, *The Rise of Italian Fascism*, p147
- ¹¹⁸ A Rossi, *The Rise of Italian Fascism*, pp229-231
- ¹¹⁹ G Carocci, *Italian Fascism* (Harmondsworth, 1975), p27
- ¹²⁰ G Carocci, *Italian Fascism*, p32
- ¹²¹ See A D Harvey, *Collision of Empire* (Phoenix, 1994), p511
- ¹²² The best account of these events is to be found in P Avrich, *Kronstadt 1921* (New Jersey, 1991)

- ¹ Lenin, *Collected Works*, vol 32 (Moscow, 1965), p24
- ² Quoted in M Schachtman, *The Struggle for the New Course* (New York, 1943), p150
- ³ Lenin to the 11th Congress of the RCP(B) in V I Lenin, *Collected Works*, vol 33 (Moscow, 1976), p288
- ⁴ See, for example, the diaries of Tom Jones, who was secretary to the cabinet, in T Jones, *Whitehall Diaries*, vol III, *Ireland 1918-25* (London, 1971)
- ⁵ The 1921 figures, extracted from official statistics in R Palme Dutt, *Guide to the Problem of India* (London, 1942), p59
- ⁶ J Chesneaux, *The Chinese Labor Movement 1919-27* (Stanford, 1968), p42
- ⁷ J Chesneaux, *The Chinese Labor Movement*, p47
- ⁸ See B Stein, *A History of India* (London, 1998), p297
- ⁹ This description is from R Palme Dutt, *Guide*, p112; similar descriptions are to be found in B Stein, *A History*, p304, and M J Akbar, *Nehru* (London, 1989), pp116-118
- ¹⁰ *India* in 1919, quoted in R Palme Dutt, *Guide*, p113
- ¹¹ For different accounts of this incident, see B Stein, *A History*, p309, and M J Akbar, *Nehru*, pp152-152
- ¹² Quoted in M J Akbar, *Nehru*, p154
- ¹³ Hu Shih, extract from 'The Chinese Renaissance', translated in F Shurmann and O Schell, *Republican China* (Harmondsworth, 1977), p55
- ¹⁴ Figures given in J Chesneaux, *The Chinese Labor Movement*, p11
- ¹⁵ J Chesneaux, *The Chinese Labor Movement*, p156
- ¹⁶ J Chesneaux, *The Chinese Labor Movement*, p293
- ¹⁷ J Chesneaux, *The Chinese Labor Movement*, p325
- ¹⁸ For details, see J Chesneaux, *The Chinese Labor Movement*, pp356-361; and H Isaacs, *The Tragedy of the Chinese Revolution* (Stanford, 1961), pp130-142. The rising also features as the backdrop to André Malraux's novel, *Man's Fate* just as the Hong Kong strike is the backcloth to his *Les Conquerants*
- ¹⁹ For accounts of his coup, see J Chesneaux, *The Chinese Labor Movement*, pp311-313; and H Isaacs, *Tragedy*, pp89-110
- ²⁰ André Malraux's *Man's Fate* is set against the background of these events; the main figure ends up waiting to be thrown into a furnace by Chiang Kai Shek's forces.
- ²¹ See the accounts of the period in R E Ruiz, *The Great Rebellion: Mexico 1905-24* (New York, 1982), pp120-122, and A Gilly, *The Mexican Revolution* (London, 1983), pp28-45
- ²² R E Ruiz, *The Great Rebellion*, p58
- ²³ According to A Gilly, *The Mexican Revolution*, p37; for figures which suggest a similar picture, see R E Ruiz, *The Great Rebellion*, pp59, 63
- ²⁴ See L Trotsky, *The Third International After Lenin* (New York, 1957), and *Permanent Revolution* (London, 1962)
- ²⁵ Quoted in F Sternberg, *The Coming Crisis* (London, 1947)
- ²⁶ Quoted in J K Galbraith, *The Great Crash* (London, 1992), p95
- ²⁷ See the introduction to F Dobbs, *Teamster Rebellion* (New York, 1986)
- ²⁸ Quoted in J K Galbraith, *The Great Crash*, pp77-78
- ²⁹ Quoted in J Braunthal, *In Search of the Millennium* (London, 1945), p270. See also André Guérin's description of union leaders embracing the US model in France in the late 1920s, in A Guérin, *Front Populaire, Révolution Manquée*, (Paris, 1997), pp79-

80. Such expressions of optimism contrast with Eric Hobsbawm's claim that everyone could see the crisis had not gone away in the mid- to late 1920s. See E Hobsbawm, *The Age of Extremes* (London, 1994), p91
- ¹⁵² Quoted by F Sternberg, *The Coming Crisis*
- ¹⁵³ See P Gay, *The Dilemma of Democratic Socialism* (New York, 1979)
- ¹⁵⁴ George Hicks to 1927 TUC conference, quoted in R Miliband, *Parliamentary Socialism*, p149
- ¹⁵⁵ See the account of Stalin and Bukharin's 1925 arguments in R B Day, *The 'Crisis' and the 'Crash'* (London, 1981), pp80-81
- ¹⁵⁶ For a resumé of Bukharin's 1928 arguments, see R B Day, *The 'Crisis' and the 'Crash'*, pp156-159. By this time Stalin had done another somersault and was claiming that the imminent breakdown of capitalism meant immediate insurrectionary possibilities for Western Communists —a view that was just as mistaken as Bukharin's.
- ¹⁵⁷ In his *Civilisation and its Discontents* of the 1920s, Freud seems to accept that the very notion of civilisation is incompatible with humans coming to terms with their instincts in a rational way.
- ¹⁵⁸ See, for instance, G Lukács, *The Historical Novel* (London, 1962) and *Studies in European Realism* (New York, 1964). Lukács sees the 'realist' novel before 1848 giving way on the one hand to mechanical naturalism, and on the other to subjectivist psychologism. This leads him to reject most 20th century literature out of hand. You can, however, accept his central insight without drawing this conclusion.
- ¹⁵⁹ See C P Kindelberger, *The World in Depression* (London, 1973), pp116-117, 124; see also L Corey, *The Decline of American Capitalism* (London, 1938), p184
- ¹⁶⁰ Figures in E H Carr, *The Interregnum* (London, 1984), p39
- ¹⁶¹ Quoted in M Lewin, *Lenin's Last Struggle* (London, 1969), p12
- ¹⁶² And even Trotsky did not challenge the decision immediately.
- ¹⁶³ The quotations here are given in J G Wright's translation of L Trotsky, *The Third International After Lenin* (New York, 1957), p36. An English translation of this edition of Stalin's work is to be found in the British Library.
- ¹⁶⁴ There are accounts of these protests in V Serge, *Memoirs of a Revolutionary*, and M Reiman, *The Birth of Stalinism: the USSR on the Eve of the 'Second Revolution'* (London, 1987). I also once heard the late Harry Wicks describe his personal experience of them as a student at a Comintern training school in Russia.
- ¹⁶⁵ M Reiman, *The Birth of Stalinism*, p2
- ¹⁶⁶ M Reiman, *The Birth of Stalinism*, p12
- ¹⁶⁷ E H Carr and R W Davies, *Foundations of a Planned Economy*, vol 1 (London, 1969), p313
- ¹⁶⁸ Quoted in I Deutscher, *Stalin* (London, 1961), p328
- ¹⁶⁹ Figures given with sources in T Cliff, *Russia: A Marxist Analysis* (London, 1964), p33
- ¹⁷⁰ Figures, with sources, given in T Cliff, *State Capitalism in Russia* (London, 1988), p53
- ¹⁷¹ Figures, with sources, given in T Cliff, *State Capitalism*, p42
- ¹⁷² These figures are from R W Davies, 'Forced Labour Under Stalin: The Archive Revelations', in *New Left Review* 214 (November-December 1995)
- ¹⁷³ Figure calculated, with sources, in T Cliff, *State Capitalism*, p130

- ¹⁷⁴ Speech of Stalin in Moscow, 5 April 1927, quoted in H Isaacs, *Tragedy*, p162
- ¹⁷⁵ Figures given, with source, in P Frank, *Histoire de l'Internationale Communiste* (Paris, 1979), p634
- ¹⁷⁶ Figures given in E Rosenhaft, *Beating the Fascists, the German Communists and Political Violence, 1929-33* (Cambridge, 1983), pp44-45
- ¹⁷⁷ According to a party official cited in E Rosenhaft, *Beating the Fascists*, p45
- ¹⁷⁸ Figures from Rote Fahne, 2 February 1932, quoted in L Trotsky, *Fascism, Stalinism and the United Front, 1930-34* (London, 1969), p39
- ¹⁷⁹ W S Allen, *The Nazi Seizure of Power: The Experience of a Single German Town, 1930-35* (Chicago, 1965), p292
- ¹⁸⁰ A full breakdown of Nazi membership figures by class and age is to be found in J Noakes and G Pridham, *Nazism 1919-45, Volume 1, The Rise to Power 1919-34* (Exeter, 1983), pp84-87
- ¹⁸¹ See, for instance, M H Kele, *Nazis and Workers* (North Carolina, 1972), p210. Mühlberger, who tries to deny the Nazis had a middle class base, admits that its appeal to workers was mainly among rival workers and the unemployed. See D Mühlberger, *Hitler's Followers* (London, 1991), pp165, 177, 205
- ¹⁸² M Mann, 'As the Twentieth Century Ages', *New Left Review* 214, November December 1995, p110
- ¹⁸³ K Kautsky, 'Force and Democracy', translated in D Beetham, *Marxists in the Face of Fascism* (Manchester, 1983), p248
- ¹⁸⁴ R Hilferding, 'Between the Decisions', translated in D Beetham, *Marxists*, p261
- ¹⁸⁵ W S Allen, *The Nazi Seizure of Power*, p142
- ¹⁸⁶ A Schweitzer, *Big Business in the Third Reich* (Bloomington, 1963), p107
- ¹⁸⁷ J Noakes and G Pridham, *Nazism*, p94
- ¹⁸⁸ As is admitted by H A Turner, who is generally sceptical about claims that Hitler owed his rise to power to business support, in H A Turner, *German Business and the Rise of Hitler* (New York, 1985), p243
- ¹⁸⁹ A Schweitzer, *Big Business*, p95
- ¹⁹⁰ See A Schweitzer, *Big Business*, pp96-97, 100. Turner claims the major Ruhr industrialists were colder towards Hitler than journalistic accounts claim. But he does admit that Hitler addressed influential business audiences. See H A Turner, *German Business*, p172
- ¹⁹¹ Quoted in F L Carsten, *Britain and the Weimar Republic* (London, 1984), pp270-271
- ¹⁹² Even Turner cannot fault this account of the sequence of events. For further sources, see I Kershaw (ed), *Why Did Weimar Fail?* (London, 1990), and P D Stachura, *The Nazi Machtergreifung* (London, 1983). For an overview of all the arguments from a Marxist point of view, see D Gluckstein's excellent *The Nazis, Capitalism and the Working Class* (London, 1999), ch 3
- ¹⁹³ J Braunthal, *History of the International*, vol II (London, 1966), p380
- ¹⁹⁴ *Vorwärts* evening edition, 30 January 1933, quoted, for instance, in E B Wheaton, *The Nazi Revolution 1933-85* (New York, 1969), p223
- ¹⁹⁵ E Rosenhaft, *Beating the Fascists*, provides an excellent account of this.
- ¹⁹⁶ See A Merson, *Communist Resistance in Nazi Germany* (London, 1986), p29
- ¹⁹⁷ Quoted in J Braunthal, *History of the International*, p383

- ¹⁹⁸ A Merson, *Communist Resistance*, p61
- ¹⁹⁹ A Sturmthal, *The Tragedy of European Labour 1918-39* (London, 1944), p51
- ²⁰⁰ A Sturmthal, *The Tragedy of European Labour*, p172
- ²⁰¹ Speech quoted by J Braunthal, a leading social democratic activist in Vienna at the time, in J Braunthal, *In Search of the Millennium*, (London, 1945) p280
- ²⁰² J Braunthal, *In Search of the Millennium*, p280
- ²⁰³ Quoted in A Sturmthal, *The Tragedy of European Labour*, p176
- ²⁰⁴ A Sturmthal, *The Tragedy of European Labour*, p177
- ²⁰⁵ J Jackson, *The Popular Front in France, Defending Democracy 1934-38* (Cambridge, 1990), p28
- ²⁰⁶ J Jackson, *The Popular Front in France*, p28
- ²⁰⁷ J Jackson, *The Popular Front in France*, pp5-6
- ²⁰⁸ The figures and the quote are from J Jackson, *The Popular Front in France*, p88
- ²⁰⁹ Quoted in J Jackson, *The Popular Front in France*, pp10, 88
- ²¹⁰ According to J Damos and M Gibelin, *June '36* (London, 1986), p229
- ²¹¹ According to J Jackson, *The Popular Front in France*, p112
- ²¹² J Jackson, *The Popular Front in France*, p13
- ²¹³ Figures given in J Jackson, *The Popular Front in France*, pp219-220. See also J Danos and M Gibelin, *June '36*, p214
- ²¹⁴ For figures on numbers sacked and locked out, see J Danos and M Gibelin, *June '36*, p230
- ²¹⁵ G Orwell, *Homage to Catalonia*, (London, 1938)
- ²¹⁶ Quoted in P Broué and E Témime, *The Revolution and the War in Spain* (London, 1972), p82
- ²¹⁷ Description of the 1 May demonstration in P Broué and E Témime, *The Revolution*, p81
- ²¹⁸ Figures from a speech by Robles, given in P Broué and E Témime, *The Revolution*, p84
- ²¹⁹ See the accounts of what happened in the major towns in P Broué and E Témime, *The Revolution*, pp102-118
- ²²⁰ P Broué and E Témime, *The Revolution*, p121
- ²²¹ The report of the meeting, by the anarchist leader Santillan, is translated in P Broué and E Témime, *The Revolution*, p130
- ²²² Report of his speech to a CNT gathering soon afterwards, in R Fraser, *Blood of Spain* (Harmondsworth, 1981), p112. For an account sympathetic to the anarchosyndicalists see J B Acarete, *Durutti* (Barcelona, 1975), pp176-179
- ²²³ See the account of the war in the north in P Broué and E Témime, *The Revolution*, pp389-414
- ²²⁴ This argument was used, for instance, by the German philosopher Heidegger to excuse his membership of the Nazi Party: 'To the severe and justified reproaches over "a regime that has exterminated millions of Jews, that has made terror a norm"...I can only add that instead of the "Jews" one should put the "East Germans" (letter to Herbert Marcuse, 20 January 1948), in R Wolin, *The Heidegger Controversy: A Critical Reader* (London, 1993), p163
- ²²⁵ C K Kindelberger, *The World in Depression*, p233
- ²²⁶ C K Kindelberger, *The World in Depression*, p272
- ²²⁷ American Civil Liberties Union report quoted in A Preis, *Labor's Giant Step* (New York, 1982), p17

- ²²⁸ A Preis, *Labor's Giant Step*, p45
- ²²⁹ A Preis, *Labor's Giant Step*, p61
- ²³⁰ See, for example, B J Widick, *Detroit, City of Race and Class Violence* (Chicago, 1972), p74
- ²³¹ B J Widick, *Detroit*, p64
- ²³² A Preis, *Labor's Giant Step*, p67
- ²³³ A Preis, *Labor's Giant Step*, p67
- ²³⁴ Quoted in A Preis, *Labor's Giant Step*, p70
- ²³⁵ J T Farrell, *Selected Essays* (New York, 1964)
- ²³⁶ R Ellison, *Invisible Man* (Harmondsworth, 1965), p404
- ²³⁷ A H Hansen, *Economic Stabilisation* (New York, 1971), p76
- ²³⁸ For figures and details, see T Mason, *Nazism, Fascism and the Working Class* (Cambridge, 1995), p114
- ²³⁹ E Hobsbawm, *The Age of Extremes*, p144
- ²⁴⁰ Quoted in J Anderson, *The United States, Great Britain and the Cold War, 1944-1947* (Missouri, 1981), p6
- ²⁴¹ A J P Taylor, *The Second World War* (Harmondsworth, 1976), p86
- ²⁴² Quote in J Anderson, *The United States*, p6
- ²⁴³ G Kolko, *Century of War* (New York, 1994), p253
- ²⁴⁴ Figures given in G Kolko, *Century of War*, p207
- ²⁴⁵ This process of double-think is well described in Gunter Grass's novel, *The Dog Years*
- ²⁴⁶ Quoted, for instance, in R Miliband, *Parliamentary Socialism*, p281
- ²⁴⁷ According to figures in G Kolko, *Century of War*, p200
- ²⁴⁸ P Ginsborg, *A History of Contemporary Italy* (London, 1990), p10
- ²⁴⁹ P Ginsborg, *A History*, p67
- ²⁵⁰ Quoted in G Kolko, *Century of War*, p294
- ²⁵¹ Quoted in G Kolko, *The Politics of War* (New York, 1970), pp114-115
- ²⁵² For a full account of these discussions see G Kolko, *The Politics of War*, pp346-347
- ²⁵³ Quoted in G Kolko, *Century of War*, p297
- ²⁵⁴ For one account of his press conference, see G Kolko, *Century of War*, p297
- ²⁵⁵ See, for instance, G Kolko, *Century of War*, pp187-188
- ²⁵⁶ See D Eudes, *The Kapetanios* (London, 1972), p172
- ²⁵⁷ For a full description, see D Eudes, *The Kapetanios*, pp190-191
- ²⁵⁸ See, for instance, G Kolko, *Century of War*, pp278-279, and *The Politics of War*, pp185-192
- ²⁵⁹ Description of the meeting at which he said this, in D Eudes, *The Kapetanios*, p216
- ²⁶⁰ Quoted in D Eudes, *The Kapetanios*, p229
- ²⁶¹ Quoted in G Kolko, *Century of War*, p375
- ²⁶² P Ginsborg, *A History*, p46; E Hobsbawm, *The Age of Extremes*, p168
- ²⁶³ G Kolko, *Century of War*, p306
- ²⁶⁴ A Home, *A Savage War of Peace: Algeria 1954-62* (Harmondsworth, 1979), p25
- ²⁶⁵ China was (and is) the fifth permanent Security Council member. But its seat was occupied by Chiang Kai Shek's Kuomintang, even after it fled mainland China to establish a US client regime in Taiwan. It was not until the 1970s that China proper was able to take the seat.

- ²⁶⁶ Report on contents of recently unearthed documents, in the *Guardian*, 2 October 1998
- ²⁶⁷ Quoted in D Horowitz, *From Yalta to Vietnam* (Harmondsworth, 1967), pp70, 73
- ²⁶⁸ See I H Birchall, *Workers Against the Monolith* (London, 1974), p62, and P Ginsborg, *A History*, pp110-112
- ²⁶⁹ According to the Czechoslovak Communist Party journal, *Nova Mysl*, nos 6-7, 1968
- ²⁷⁰ A Crosland, *The Future for Socialism* (London, 1956), p115
- ²⁷¹ A Crosland, *The Future for Socialism*, p115
- ²⁷² B Stein, *A History*, p327
- ²⁷³ B Stein, *A History*, p336
- ²⁷⁴ According to B Lapping, *End of Empire* (London, 1985), p356
- ²⁷⁵ There are differing accounts of the mutiny in M J Akbar, *Nehru*, p369, and B Stein, *A History*, p360
- ²⁷⁶ See M J Akbar, *Nehru*, pp381-382
- ²⁷⁷ Now Zambia, Zimbabwe and Malawi
- ²⁷⁸ Quoted in B Lapping, *Empire*, p106
- ²⁷⁹ *Daily Telegraph*, 28 September 1953, quoted in P Foot, *The Politics of Harold Wilson* (Harmondsworth, 1968), p111
- ²⁸⁰ M C Kaser, *An Economic History of Eastern Europe* (London, 1986), p9
- ²⁸¹ Quoted in M Haynes and P Binns, 'Eastern European Class Societies', *International Socialism* 7 (Winter 1979)
- ²⁸² M Jaenicker, *Der Dritte Weg: Die Anti-Stalinistische Opposition gegen Ulbricht seit 1953* (Cologne, 1964), p51
- ²⁸³ For a full account of these events, see chapter 6 of my *Class Struggles in Eastern Europe* (London, 1984)
- ²⁸⁴ P Fryer, *Hungarian Tragedy* (London, 1956), p46
- ²⁸⁵ According to Hungarian official documents, summarised in G Litvan (ed), *The Hungarian Revolution of 1956* (London, 1996), p144
- ²⁸⁶ For the most comprehensive collection, see B Lomax, *Hungarian Workers' Councils of 1956* (New York, 1990). A much earlier collection, including transcripts of radio broadcasts, is M J Lasky (ed), *The Hungarian Revolution* (London, 1957). See also S Kopacsi, *In the Name of the Working Class* (New York, 1986), and for a brief account of the dynamics of the revolution, chapter 7 of my *Class Struggles in Eastern Europe*
- ²⁸⁷ G Litvan (ed), *The Hungarian Revolution*, pp126-127
- ²⁸⁸ According to J L Anderon, *Che Guevara* (New York, 1997), p216
- ²⁸⁹ D Seers and others, *Cuba: the Economic and Social Revolution* (North Carolina, 1964), p20
- ²⁹⁰ E R May and P D Zelikow (eds), *The Kennedy Tapes: Inside the White House during the Cuban Missile Crisis* (Harvard University Press, 1998)
- ²⁹¹ Quoted in D Halberstam, *The Best and the Brightest* (London, 1970), p78
- ²⁹² Figures given in J Deleyne, *The Chinese Economy* (London, 1973), p59
- ²⁹³ See the manifesto 'Whither China?' of the Sheng-wu-lien, translated in *International Socialism* 37 (first series)
- ²⁹⁴ According to J Deleyne, *Chinese*, p59
- ²⁹⁵ D Bell, *The End of Ideology* (Illinois, 1960), p84
- ²⁹⁶ H Marcuse, *One Dimensional Man* (London, 1964), ppxi-xii

- ²⁹⁷ For the Cordobazo of May 1969, see R Falcon and B Galitelli, *Argentina: from Anarchism to Peronism* (London, 1987), pp171-174
- ²⁹⁸ For a fuller discussion of these issues, see the appendix to my *Explaining the Crisis*
- ²⁹⁹ I have given a bare summary here of much longer arguments. For a popular presentation of these, see my book *Economics of the Madhouse*. For a more technical accounts, see my *Explaining the Crisis*
- ³⁰⁰ According to W Hutton, *The State We're In* (London, 1994), p19
- ³⁰¹ For a full account of these events, see chapter 9 of my book, *Class Struggles in Eastern Europe*
- ³⁰² Numerical breakdown of 'adjusting' economies given by R Sobhan, 'Rethinking the Market Reform Paradigm', *Economic and Political Weekly* (Bombay), 25 July 1992
- ³⁰³ Quoted in J Petras and M Morley, *Latin America in the Time of Cholera* (New York, 1992), p14
- ³⁰⁴ Food and Agricultural Organisation, *The State of Food and Agriculture 1991*
- ³⁰⁵ See, for example, figures in the Observer, 6 December 1998
- ³⁰⁶ Moroslav Holub, quoted in the *Guardian*, 12 March 1999
- ³⁰⁷ World Bank, *World Development Report 1991*, pp4-5
- ³⁰⁸ S Brittan, *Financial Times*, 10 December 1992
- ³⁰⁹ J M Stopford and S Strange, *Rival States, Rival Firms* (Cambridge, 1991), p1
- ³¹⁰ For a detailed account of the negotiations, see M Mohanty, 'Strategies for Solution of Debt Crisis: an Overview', *Economic and Political Weekly* (Bombay), 29 February 1992

نتیجہ

زمانی جو وھم

20 صديءَ جي ابتدا ترقيءَ جي اڻٽر عمل بابت هڪ وڏي هلڪي سُر سان ٿي. مثالن سان سمجھايل برنشتائين جي اڳڪٿين موجب جمهوري عمل وڌندو برابري وڌندي ۽ گهڻ رخي خوشحالي ٿيندي اهو موضوع وري 1950ع جي وچ ۽ 1960ع جي ابتدا ۾ اينٽني ڪراسلينڊ جهڙن سياستدانن، ڊينٽل بيل جهڙن سياسي نظريدانن ۽ پال سميٿلسن جهڙن معيشتدان جي لکڻين ۾ بيان ڪيو ويو. اها ڳالهه وري 1990ع ۾ نمودار ٿي، جڏهن فرانسس فوڪوياما 'تاريخ جي پڄاڻيءَ' جو اعلان ڪيو ۽ 1990ع جي پوئين عرصي تائين ان ڳالهه تي زور ڏنو. اينٽني گڊين جو خيال هو ته، ڪاٻي ۽ ساڄي ڌر جون سڃاڻپون ماضيءَ جو قصو آهن، جيڪڏهن سڀني ممڪن بهترين دنيا ۾، سڀني لاءِ هر شيءِ بهترين هجڻ موجود ناهي ته پوءِ سڀ نه ته ڪجهه تبديليون آڻجن ۽ ائين ئي ٿيندو.

ان باوجود هن صديءَ جي مختلف وقتن ۾ انسانذات جي وڏن حلقن جي زندگيءَ جي حقيقت ايتري ئي پيائڪ ۽ ڊيچاريندڙ رهي، جيتري شايد ڪڏهن سموري تاريخ ۾ رهي هجي. ترقيءَ جي اڳتي وڌندڙ سفر پهرين عالمي جنگ جي رتوڇاڻ، 1930ع جي ابتدا ۾ وڏي مفلسي، ڳچ يورپ مٿان نازي ازم ۽ فاشزم جي پکيڙ، روسي گلاڳ، شنگھائي ۽ نينڪنگ مٿان جاپاني ڪاهه، 1940ع ۽ 1945ع جي وچ ڌاري ڳچ يورپ جي بربادي، بنگال جو ڌڪار، هيروشيما ۽ ناگاساڪيءَ جي بربادي، ويتنام خلاف 30 سالن جي جنگ ۽ الجيريا خلاف نون سالن جي جنگ، ايلسولواڊور گوئٽي مالا ۽ ارجنٽائين ۾ موتمار جتن هٿان هزارين ماڻهن جو قتل عام ۽ ڪروشيا، بوسينيا، تاجڪستان، انگولا، ايٿوپيا، لائبيريا، سيراليون ۽ افغانستان جي خونخوار گهرو جنگين ۾ لکين ماڻهن جي موت کي جنم ڏنو. صنعتي ترقي پڻ گهڻو ڪري جنگ جي مشين طور ڪم آئي، يا انتهائي دهشتناڪ انداز ۾ انساني قتل عام جي مشين رهي. ان سموري عرصي باوجود صديءَ جي پڄاڻيءَ تائين دنيا جي تصوير ڪا گهڻي پراميد نه هئي. اولهه يورپ ۽ اتر آمريڪا کان ٻاهر سڄا سارا ملڪ، جن 'پهرين دنيا' جي برابر معيار زندگيءَ جون اميدون ڪيون، تن جا خواب مرجھائجي ويا مثال طور ارجنٽينا، ميڪسيڪو، وينزويلا، برازيل ۽ روس وغيره. آفريقا جي سڄي ڪنڊ پنهنجو پاڻ کي هڪ ڀيرو وري تاريخ کان ٻاهر ٿيندي ڏٺو ڇاڪاڻ ته اُتي 30 سالن دوران في ماڻهو آمدني بلڪل ڪري پئي. مسلسل گهرو جنگ انگولا، سيراليون، لائبيريا، تاجڪستان،

افغانستان، کانگو زائر کي تباه ڪندي رهي. 'نسل ڪشي' جو لفظ جيڪو 1930ع ڌاري نازي ازم جي ظلمن لاءِ ڪتب آندو ويو 1990ع جي ڏهاڪي دوران ٿيل گهرو جنگين ۾ 'نسلي صفائي' جي اصطلاح جو اضافو ٿيو.

ايتريقدر جو ترقي يافتہ صنعتي ملڪن اڻ ڪٽ دولت، اڻ ڪٽ تفریح ۽ طبقاتي فرقن جي آهستي آهستي ختم ٿي وڃڻ جا واعدو ڪيا، جيڪي 1890ع ۽ 1950ع جي ڏهاڪن ۾ انتهائي عام ڳالهيون هيون، سي خيالي ثابت ٿيون. اڪثر معيشتن ۾ اڪثر سالن دوران توريل تڪيل معاشي پيداوار جاري رهي، پر 1950ع ۽ 1960ع جي ڏهاڪن جي ڊگهي چاڙه دوران شرح فقط اڌ رهي. ۽ انهن ڀارن اڪثر عوام جي معيار زندگيءَ ۾ بهترينون نه آنديون.

آمريڪا ۾ گذريل صديءَ جي آخري چوٿائيءَ دوران ڪلاڪن جي اجرتن ۾ لڳاتار گهٽ يا وڌ لاءِ ٿي. يورپ ۾ انگ اکر اصل اجرتن ۾ واڌ کي مسلسل ظاهر ڪن ٿا، پر شاهديون ٻڌائين ٿيون ته انهن اضافن کي ڪم جي بدلجندڙ نموني سان جڙيل وڌندڙ ائسڊين قيمتن (گهر کان ڪم تائين ڊگهن سفرن، ٽرانسپورٽ جي وڌندڙ قيمتن، فاسٽ فوڊ ۽ ڄميل کاڌي تي وڌيڪ ڀاڙڻ، صحت جي سهولتن تي وڌايل قيمتن) ذريعي هڙپ ڪيو ويو. 'پائيدار فلاح واري فهرست' ٻڌائي ٿي ته، اها گهٽ يا وڌ مسلسل طور تي 1950ع کان وٺي 1970ع تائين وڌي ۽ پوءِ وري لاءِ شروع ٿي.¹ عوام جي زندگيءَ ۾ يقينن ڪا خاصيتي بهتري نه ٿي جيئن 1950ع ۽ 1960ع ڌاري تجربو ڪيو ويو. ساڳئي وقت، روزگار سان لڳل ماڻهن مٿان گهڻو ۽ سخت ڪم ڪرڻ لاءِ دٻاءُ وڌي ويو. سرسري آمريڪين 1976ع جي پيٽ ۾ 1996ع ۾ 164 ڪلاڪ وڌيڪ ڪم پئي ڪيو، يعني هڪ سال جو هڪ پورو مهينو.² ڏيهاري ٿيندڙ جائزن مان ظاهر ٿيو ته ماڻهو ڪم جي وقت وڌيڪ دٻاءُ هيٺ محسوس ڪن ٿا. ايتريقدر جو 'بحالي' جي دورن ۾ به اقتصادي ٻاڙائي جي ورجاءِ ۽ روزگار مان مسلسل ماڻهو ڪڍڻ وارن عملن عوام منجهه سندن مستقبل بابت عدم تحفظ کي جنم ڏنو جيڪو 1930ع جي ڏهاڪي کان وٺي نه هو. مُڪ ڌارا جي سياسي پارٽين جن 1970ع ڌاري چيو هو ته عدم تحفظ ماضيءَ جي ڳالهه آهي تن 1990ع ڌاري زور ڏنو ته اُهي ڪجهه به نه ٿا ڪري سگهن، ڇاڪاڻ ته اهو 'نئين عالمي معيشت' جو حصو آهي (پراڻي ڪاٻي ڌر جي هڪ اڻ تسليم ٿيل اصطلاح 'بينالاقوامي سرمايتداري' جي وري ڳالهه ٿيڻ لڳي).

ٽين دنيا جي ڪشادن حصن ۾ وڌندڙ غربت ۽ اڳوڻين ڪميونسٽ دنياين ۽ اولهه ۾ وڌندڙ عدم تحفظ جو هڪ ٻيو پاسو اهو هو ته دولت حڪمران طبقن جي ڪجهه هٿن ۾ ڪني ٿيڻ لڳي. 1990ع تائين اٽڪل 348 ارب پتين جي ڪُل دولت انسانذات جي اڌ آمدنيءَ برابر هئي. 1999ع ۾ گڏيل قومن جي انساني ترقيءَ بابت رپورٽ ٻڌائي سگهي ته دنيا جي امير ترين 200 ماڻهن چئن سالن ۾ پنهنجي دولت کي ٻيڻو ڪيو هو.³ 1960ع جي

آخر ۾ دنيا جي آباديءَ جي امير ترين ۽ غريب ترين جي وچ ۾ وڌي 30 ۽ 1 تي بيٺي هئي. 1990ع ۾ اهو فرق 60 ۽ 1 ۽ 1998ع ۾ فرق 74 ۽ 1 تائين پهتو. اڪثر امير ماڻهو سڌريل ملڪن ۾ آهن. 1980ع ۾ سڀ کان وڌين 300 آمريڪي ڪارپوريشنن جي سنڀاليندڙن ۽ انتظام هلائيندڙن جي آمدني ڪارخاني ۾ ڪم ڪندڙ سرسري پورهيت جي اجرت کان 29 هون تي وڌيڪ هئي. 1990ع ۾ اها 93 ڀيرا وڌيڪ هئي، پر ساڳيو لڦاءُ دنيا ۾ ٻين هنڌ به هو جتي غريب ترين ملڪن ۾ حڪمران طبقي جي سنهي ڀرت دنيا جي انتهائي امير طرز واري زندگي پئي جيئي ۽ اولهه جي بئڪن ۾ اربين ڊالر رکيل اٿن. ڇاڪاڻ ته سندن ملڪن ۾ ڪا به سماجي اٿل پٿل ٿي پئي سگهي، تنهنڪري کين ضمانت گهرجي. هر هنڌ سماجي بحران ڏانهن سندن ردعمل وڌيڪ دولت کڻي ڪرڻ هو ته، جيئن پنهنجو پاڻ کي انهن اثرن کان بچائين، ڀلي پوءِ سماج جو بنياد ڪوڪلو ٿيندو رهي. رياستي ٽيڪسن کان آچي دولتمند فردن کي وڌائي ڇڏيو ۽ اهو سلسلو سرمائيداريءَ کان اڳ وارن طبقاتي سماجن کان ٿيندڙ بحران سان گڏ هلندو پيو اچي، اهو عمل بحران لاءِ ڊگهي مدي واري رجحان کي شديد بڻائي ٿو. 20 صديءَ جي آخري ڏهاڪي ۾ سرمائيدار طبقاتي سماج جي خاصيت رياستي ڪمن تان هٽ ڪڍڻ ۽ انهن کان آڇوڻي واري هئي، جنهن جا ڊگهي مدي تائين اثر اٿڻا.

عدم تحفظ ۽ بحرانن جي ورجاءُ سان گڏ هڪ ٻيو عنصر پڻ پيدا ٿيو جيڪو ٻي عالمي جنگ کانپوءِ بظاهر بندش هيٺ رهيو. يعني فاشزم ۽ نازي ازم جون ڪيتريون صورتون نمودار ٿيڻ لڳيون. 'اقتصادي بحاليءَ' وارن دورن ۾ پڻ اها ڳالهه بلڪل روايتي ٿي وئي. فرانس ۾ لي پين ۽ آسٽريا ۾ هيڊر جهڙين ساڄي ڌر جي شخصيتن کي 15 سيڪڙو ووٽ مليا ۽ ايندڙ وڏي بحران جي شروع ٿيڻ سان کين وڌيڪ موٽ جي توقع ٿيڻ لڳي. مڪ ڌارا جي سياسي پارٽين ۾ عام ڳالهه ٿي وئي ته، اهي به نسل پرستيءَ ۽ نسلي فرق جي ٻوليءَ جي تجارت ڪن، ته جيئن ووٽ کڻن ۽ سوشل ڊيموڪريٽڪ پارٽيون پنهنجي اليڪشنن ۾ پڪڙ کي برقرار رکڻ جي ڪوشش طور ان کي تسليم ڪرڻ لڳيون.

سوشلزم، بربريت ۽ 21 صدي

روزا لڪسمبرگ 1915ع ۾ پهرين عالمي جي وچ ڌاري لکندي، اينگلس جو هڪ جملو ياد ڏياريو ته، 'سرمائيداري سماج وٽ هڪ چونڊ آهي، يا ته سوشلزم ڏانهن اڳتي وڌي يا بربريت ڏانهن واپسي ڪري' هوءُ لکي ٿي ته، 'اسان انهن جملن کي مسلسل پڙهيو ۽ ورجايو آهي'.

'اسين هڪ حيران ڪندڙ مسئلي آڏو بيٺا آهيون، يا ته سامراجيت جي سوڀ ۽ سموري ثقافت جي برباديءَ ۽ ائين جيئن قديم روم ۾ ٿيو آباديءَ جو گهٽجي وڃڻ، ويران،

زوال، قبرستان، يا سوشلزم جي فتح، سامراجيت خلاف پورهيتن جي شعوري جدوجهد.... اهو عالمي تاريخ جو مونجھارو آهي، ان جي اثر چونڊ جنهن جا دائرا طاقت جي توازن کي ڏکائين پيا.... انسانذات ۽ ثقافت جي مستقبل جو انحصار ان چونڊ تي آهي.

انهن لفظن ۾ هن زوردار نموني سرمائيداريءَ هيٺ اثر ترقيءَ جي وهه ۽ خوشفهميءَ کي للڪاريو آهي. روزا ساڳيو نقطو پيش پئي ڪيو جيڪو مارڪس ۽ اينگلس 'ڪميونسٽ پڌرنامي' ۾ بيان ڪيو هو. جڏهن انهن نشاندهي ڪئي ته سماج جي تبديليءَ جو تاريخي متبادل هڪ نئين پيدا ٿيل طبقي هٿان 'جهيڙيندڙ طبقن جي باهمي خاتمي' ۾ آهي. جيئن اسان ڏٺو آهي ته ائين فقط اولهه ۾ رومن سلطنت جي زوال سان نه ٿيو پر اوائلي 'اوندهن دورن' سان، يوريشيا جي اوائلي ڪانجهي واري زماني، ميڪو-آمريڪي ٿيوٽياڪن ۽ مايا تهذيبن ۽ 11 صديءَ ۾ عباسيه عراق جي بحران سان به ٿيو. ائين مصر ۾ به هزار قبل مسيح ۾، چين ۾ 12 هين عيسوي صديءَ ۾ ۽ يورپ جي 14 هين صديءَ ۾ ٿيو. روزا لڪسمبرگ عالمي جنگ کي اهڙين تباهين جي نئين سر ٿيڻ طور ڏٺو. 'هن جنگ ۾ سامراجيت سوپاري ٿي آهي. ان جي وحشي تلوار ناقابل برداشت بربريت سان شرم ۽ مصيبت جي پاتال تائين گهڙي وئي'.

ليون ٽراٽسڪيءَ 1921ع ۾ ساڳي ڳالهه ڪئي:

انسانذات سدائين کان چاڙهه واري وڪڙ سن ترقي نه ڪئي آهي، جمود ۽ وري بربريت ڏانهن واپسيءَ جا ڪيترائي ڊگها عرصا موجود رهيا آهن. سماج پنهنجو پاڻ کي چاڙهين ٿا، هڪ مخصوص سطح ماڻهن ٿا ۽ ان کي برقرار رکي نه ٿا سگهن. انسانذات پنهنجي حيثيت برقرار نه ٿي رکي سگهي، ان جو توازن ناپائيدار آهي، هڪ سماج جيڪو اڳتي نه ٿو وڌي سگهي، سوپنتي هٽندو ۽ جيڪڏهن ڪو طبقو ان کي اڳتي بلنديءَ ڏانهن نه ٿو وٺي وڃي سگهي، ته اهو نتيجو ختم ٿي ويندو ۽ بربريت لاءِ رستو کوليندو.

ٽراٽسڪيءَ جي چوٿين انٽرنيشنل جو بنيادي دستاويز جيڪو نئين سر شروع ڪيل عالمي جنگ واري شام وقت لکيو ويو تنهن تلخ نموني متبادل پيش ڪيو 'سوشلسٽ انقلاب ڪانسوءِ ايندڙ تاريخي دور انسانذات جي سڄي ثقافت کي شديد خطري ۾ وجهي ڇڏيندو'.

چند ٻين مفڪرن وانگر ٻئي لڪسمبرگ ۽ ٽراٽسڪي 20 هين صديءَ جي سرمائيدار معاشري جي چريائپ واري منطق دوران موجود رهيا، طريقو جنهن ۾ پيداوار جون قوتون تباهيءَ جي قوتن ۾ بدلجي ويون ۽ انساني تخليق کي غير انساني دهشت جي ور چاڙهيو ويو. 17 هين يا توڙي 14 صدي کان وٺي، گهٽ ۾ گهٽ يورپ ۾، هن صديءَ جهڙي بربريت ڪڏهن نه ٿي. جيڪڏهن هيءَ صدي لڪسمبرگ ۽ ٽراٽسڪيءَ جي اڳڪٿين کي پورو نه ڪري ها، يعني ثقافت ۽ تهذيب جي مڪمل خاتمي کي، تڏهن به اينگلس ۽ لڪسمبرگ طرفان استعمال ڪيل لفظ جي ترميم ۾ بربريت جي دورن ڏانهن مسلسل چڪر لڳندا رهيا، حڪمران ته پنهنجي طاقت کي مڃرائڻ لاءِ سماج کي غرق ڪرڻ لاءِ تيار هئا.

روسي گهرو جنگ دوران اچي، فوج جو رويو ٻي عالمي جنگ ۾ پئنتي هٽندڙ نازي فوجن طرفان مڪمل نسل ڪشي واري مهم ۽ سرد جنگ وقت ٻنهي ڌرين طرفان نيڪليئر اوزار پڪيڙڻ ۽ هڪٻئي کي هدف بڻائڻ لاءِ مقرر ڪرڻ، جيڪي شايد دنيا کي تابڪاري، ريگستان ۾ بدلائي ڇڏين ها. صديءَ جي آخري ڏهاڪي ۾ سڄي آفريقا، ڪاڪاس ۽ مرڪزي ايشيا جي علائقن کي ساڳي منطق ۾ ڦاسندي ڏنو. هڪٻئي جون حريف فوجون هڪٻئي جو قتل عام ڪرڻ ۽ شهري آبادين جي ڦرلٽ ۾ جنبي ويون، ڇاڪاڻ ته اهي نام اقتصادي ۽ سماجي زوال جي وچ ۾ دولت لاءِ وڙهيا پئي. انهيءَ ڏهاڪي جنگ ۽ اقتصادي بحران جي پراڻن خطرن سان گڏ نوان خطرا پڻ ظاهر ڪيا.

سڀ کان وڌيڪ ڊرامائي آبهوائي تباهي آهي. طبقاتي سماجن ۾ سدائين اهو رجحان رهيو آهي ته، اهي پنهنجين آبادين کي برقرار رکڻ لاءِ ماحول مٿان شديد دٻاءُ وجهن ٿا. سرماييداريءَ کان اڳ وارن طبقاتي سماجن جي تاريخ، هڪ مخصوص نقطي تائين، ڏڪارن ۽ مڪمل آبادين جي زوال جي تاريخ آهي، جن کي لالچي حڪمران لبقا ۽ گاتي ٽوڙ ادارن جو باڙ پيدا ڪري ٿو. اقتصادي تحرڪ جيڪو سرماييداريءَ جي خاصيت آهي، ان ايڏي تيز رفتاريءَ سان ڪم ڪيو جو ناڪاري آبهوائي نتيجن ۾ نهنگو پاڻ محسوس ڪرايو. 19 هين صديءَ جي سرماييداريءَ پورهيت طبقن جي رادرين سان ڇا پئي ڪيو، ڊڪنس ۽ اينگلس جهڙن ماڻهن ان داستان سميت آلوده ٿيل آبهوا، ويائي بيمارين، وڌيل آبادي ۽ غير خالص کاڌي جي تفصيلن تي پڻ روشني ڏني. پر ان وقت جڏهن سڄي دنيا ۾ صنعتي سرماييداري پيداوار ۾ هڪ ڪروڙ کن ماڻهو شامل هئا، تڏهن آبهوا جي بربادي هڪ مقامي مسئلو هو. مثال طور مانچسٽر جي دونهي، دنيا کي ته ٺهيو پر سڄيءَ برطانيا کي متاثر نه پئي ڪيو. 20 هين صديءَ ۾ سڄي دنيا سرماييداريءَ جي پڪيڙ صديءَ جي پڇاڙيءَ تائين ڇهه ارب يا ان کان وڌيڪ ماڻهن کي هنجي پاڪر ۾ پڪوڙي ورتو ۽ ماحولياتي تباهيءَ کي هڪ عالمي مسئلي ۾ تبديل ڪري ڇڏيو. 1998ع جي سال ۾ هڪ مستند رپورٽ ٻڌائي ٿي ته، 'ايترو بدترين نقصان ٻڌو آهي، جو ان کان اڳ ڪڏهن به نه ٿيو،' 25 ملين ماڻهو مهاجر ٿيڻ تي مجبور يا، 'پهريون ڀيرو اهو تعداد انهن ماڻهن کان وڌيڪ هو جن کي جنگ دربدر ڪري ڇڏيو هو'.⁸ هڪ ارب انسان بنا رٿابنديءَ ڪچن ۽ جهنگين نما شهرن ۾ رهيا پئي ۽ دنيا تيز نتار وڌندڙ شهرن منجهان 40 شهر زلزلي واري زون وٽ واقع هئا ۽ اڃان بدترين هاڃا ٻڌا هئا، پر ان رپورٽ ۾ ڄاڻايل مسئلا ايترا نه هئا ۽ نه ئي اهوان جوانت هو. ڪاربان ڊاءِ ڪسائيڊ جو وڌندڙ مقدار 'گرمي پد' کي وڌائي، ڌرتيءَ کي تپائڻ لڳو جنهن ڪري قابل اڳڪٿي موسمي تبديليون ٿيڻ لڳيون، جن وڏا طوفان آندا ۽ سامونڊي سطحن کي ٿاڻي سامونڊي پٽيءَ وارن وڏن علائقن ۾ ٻوڏون آڻي ڇڏيون. ريفريجريٽرن ۾ استعمال ٿيندڙ CFC اوزن تهه کي ڪاٽڻ لڳي، جنهنڪري چمڙيءَ جي ڪينسر ۾ واڌ ٿي. جانورن

جي کاڌ خوراڪ ۾ شامل اينٽي بائيوٽڪ دوائن سبب انساني بيمارين کي ٺيڪ ڪرڻ وارو اينٽي بائيوٽڪ دوائن جو اثر گهٽجي ويو. جينياتي طور تي تبديل ٿيل فصلن جي بي روڪ استعمال کاڌ خوراڪ جي سڄي ڪٽڙيءَ لاءِ خطرو پيدا ڪري ڇڏيو. اهڙيون حقيقي ۽ امڪاني ماحولياتي تباهيون فطري نه هيون، جن 12 هين صديءَ ۾ عراق ۾ کاڌ خوراڪ جي رسد کي برباد ڪري ڇڏيو هو يا جن 14 هين صديءَ ۾ سڄي يورپ ماڻهن کي پڪون ڪاٺ تي مجبور ڪيو. اهي تبديليون ته ماحول سان انساني لاڳاپي ۾ مخصوص انداز سبب سڄي دنيا ۾ ٿيڻ لڳيون.

سرمائيداريءَ هيٺ 19 هين صديءَ جي ننڍي پيماني جي صنعت ۽ 20 هين صديءَ جي آخر ۾ گهڻ قومي وڏا ادارا ۽ رياستي ادارا سرمائي جي چٽاڀيٽيءَ ذريعي (فطرت سان اهو لاڳاپو طئي ڪن ٿا. چٽاڀيٽي، ٻين نتيجن جو خيال رکڻ کانسواءِ، ان لاڳاپي جي نئين، وڌيڪ پيداواري ۽ وڌيڪ منافع بخش صورت جي مسلسل ڳولا ڪرائي ٿي. ڪڏهن ڪڏهن رياستون ان سڄي عمل کي هلائڻ جي ڪوشش ڪن ٿيون، پر اهي رياستون پنهنجو پاڻ قومي طور تي قائم ادارن جي مفادن کي اڳتي وڌائڻ جي سندن (سرمائيداري) خواهش هٿان ائين ڪن ٿيون. سرمائيدار اڪثر ڪري پاڻ چوندا رهن آهن ته، قانون هيٺ باقائديگيءَ سان رياست طرفان ادارا هلائڻ ناممڪن آهن، ڇاڪاڻ ته ان سان مقامي طور تي قائم ادارن طرفان پرڏيهي مقابلي ڪندڙن سان چٽاڀيٽي ڪرڻ جي صلاحيت گهٽجي وڃي ٿي، ۽ جڏهن رياستون مداخلت ڪن ٿيون، تيسيتائين نقصان اڳتي ٿي چڪو هوندو آهي. ڇاڪاڻ ته (سرمائيداريءَ هيٺ اقتصادي رٿابندءَ جو) اهڙو ڪوبه ٻيو طريقو ناهي، جنهن سان رياستي عملدار هر صنعتي نواڻ جو انداز لڳائي سگهن ۽ ان جي وسيع اثرن جي اڳڪٿي ڪري سگهن.

20 هين صديءَ جي آخر تائين ايڏا خطرناڪ نتيجا نڪتا جو ماڻهن منجهه اهه رجحان پيدا ٿيڻ لڳو ته، انهن سموري سائنس ۽ سموري ٽيڪنالاجيءَ کي پٺ ڏئي ڇڏي ان باوجود گذريل صديءَ جي ٽيڪنالاجيز کانسواءِ دنيا جي آباديءَ کي ڪارائتو جو ڪهه ٻيو گس نه هو ٻيو ته ٽيڪنالاجيءَ پڪن ۽ گهڻي ڪم کان به بچائي ورتو جيڪي طبقات سماج جي پيدائش کان وٺي اڪثر عوام جي ڳچيءَ ۾ پيل هئا. گڏوگڏ ماڻهن ۾ پراڻهه رجعت پرست مائٽس جي دليل کي قبول ڪرڻ جو رجحان پڻ هو ۽ ان ڳالهه تي زور ڏنو ويو ته ماڻهو تمام گهڻا وڏي ويا آهن، يا گهٽ ۾ گهٽ 30 يا 40 سالن ۾ دنيا جي آبادي ٻيڻي ٿي وئي آهي. جيتوڻيڪ مائٽس جي زماني کان وٺي انساني تعداد ۾ انوڻ تي واڌ ٿي آهي، پر گڏوگڏ کاڌ خوراڪ جي رسد ۾ پڻ انوڻ تي واڌ ٿي آهي. جيڪڏهن آفريقا، ايشيا، لاطيني آمريڪا ۾ ماڻهو پڪون ڪاتين ٿا ته، اها کاڌي جي کوٽ ناهي، پر ان جي طبقات بنيادن تي ورڇ آهي.

انسانن جو مسئلو ٽيڪنالاجي يا انساني تعداد ناهي، پر اهم ڳالهه هيءَ آهي ته

موجوده سماج ٽيڪنالاجيءَ جو عوامي استعمال ڪيئن ٿو ڪري دنيا آسانيءَ سان پنهنجي هائوڪي آباديءَ کي پيٽو ڪرائي سگهي ٿي، پر اها ٻارڻ وارين انجڻن جي وڏي تعداد کي برداشت نه ٿي ڪري سگهي، جيڪي ڏيهائڙي ڪاربان ڊاءِ آڪسائيڊ خارج ڪن ٿيون، پر فقط وڏين تيل ۽ موٽر ڪارخانن جي مناهي بخش گهرجن جي مفادن ڪارڻ ائين ڪيو وڃي ٿو. انسانذات پنهنجي بقا کي جاري رکڻ ۽ گهريل حالتن لاءِ نابندي تحت ٽيڪنالاجيءَ جو استعمال ڪري حقيقي انساني ضرورتن جو پورا ڪري نه ڪي مقابلو ڪندڙ سرمائي جي انڌي انبار جي تابع هجڻ گهرجي.

چٽاڀيٽيءَ واري انبار لاءِ ٽيڪنالاجيءَ جو استعمال ان کي جنگين ۾ به ڪتب آڻي. 1990ع ڌاري فوجي ٽيڪنالاجي جنهن اسان کي پهرين عالمي جنگ ۾ اولهندي محاذ تـر توڇاڻ ۽ ٻي عالمي جنگ ۾ اوڀر واري محاذ ۽ هيروشيما ۽ ناگاساڪيءَ جي بربري تي، سا بلڪل اوائلي لڳي پئي.

هڪ طرف اربين ڊالر فوجي سامان جي سرشتن تي خرچ ڪيا وڃن ٿا. آمريڪا 195ع ڌاري سرد جنگ جي انتها وقت معمول کان وڌيڪ خرچ ڪري ٿو (جيتوڻيڪ سندس قومي پيداوار جي حساب سان نه) ۽ آمريڪا ڪمپيوٽر ٽيڪنالاجيءَ ۾ اڌ صديءَ ي جدتن کي استعمال ڪندي عراق ۽ سربيا خلاف جنگ ڪئي، جنهن ۾ سندس ڪ سپاهي به نه مئو جڏهن ته ٻي ڌر جا هزارين ماڻهو ماري ڇڏيائين. ان پنهنجي ڪنڊ ان رموت ڪنٽرول ذريعي جنگيون ڪرڻ جو رستو پڻ شروع ڪيو ۽ آمريڪا پنهنجي لاف ڪنهن به قسم جي انتقام کان بچاءُ لاءِ 'استار وارس' اينٽي بلاسٽڪ ميزائل (ABM) ٺاهيا آهن.

ٻئي طرف، موتمار تباه ڪن مائڪرو سسٽم ٺاهيا وڃن ٿا. ننڍيون رياستون، ٺهڙوڪ: اسرائيل ۽ مفلس پاڪستان وٽ ايترا انجنيئرنگ شاگرد ۽ جديد ڪمپيوٽر يڪنالاجيءَ تائين رسد اٿن، جو انهن پنهنجا نيوڪليئر هٿيار ٺاهيا آهن، توڻي جو مريڪي هٿيارن کان ننڍا آهن، پر جيڪڏهن ڪو واقعو ٿيو ته پاڙيسري ملڪن جي اڇڏائي شهرن ۾ لکين ماڻهن کي ساڙي ڇڏيندا. آمريڪا طرفان گلف ۽ بالڪن ۾ پنهنجا هٿيار رکڻ جي نتيجي بابت اڳوڻي روسي وزيراعظم وڪٽر چيرنوميرڊن ٻڌائي ته، 'ايتريقدر جو سڀ کان ننڍيون آزاد رياستون نيوڪليئر هٿيارن جي خواهش ڪنديون ۽ پنهنجو دفاع ڪنديون'.⁹ اهي جن وٽ اهڙيون ٽيڪنالاجيز پيدا ڪرڻ جي بليت ناهي، سي وري وڏين طاقتن طرفان ٺاهيل سسٽيون ڪيميڪل ۽ بائيولاجيڪل نگ جي ٽيڪنالاجيز کي ڪتب آڻين ٿيون.

20 صديءَ جي ٻئي اڌ ۾ وڏين طاقتن پنهنجن نيوڪليئر پروگرامن جي حق ۾ دليل بندي چيو ته اهي (نيوڪليئر هٿيار) 'باهمي يقيني تباهي' جي منطق ذريعي، امن کي ڏيئي بڻائين ٿا. انهن چيو ته ڪابه طاقت نيوڪليئر هٿيار استعمال نه ڪندي ڇاڪاڻ

تہ ان کي پڪ هوندي تہ موت پر ٻي ڌر بہ ائين ڪري سگهي ٿي. 1963ع جي ڪيوباڌ بحران ڏيکاريو تہ ڪيئن اها منطق تنق جي ويجهو هئي ۽ 1980ع ڌاري آمريڪا يورپ ڪروز ميزائل رکي ۽ اي بي ايم سسٽم ٺاهڻ جي پهرين ناڪام ڪوشش ڪري ’پهرياءُ‘ ڌڪ هڻڻ جي صلاحيت پيدا ڪري ان منطقي بندوبست کي کوکلو ڪري ڇڏيو جيڪڏهن اهو احساس نہ ٿين ها تہ وڌندڙ فوجي خرچن خود سوويت معيشت جي چيپ ڪري ڇڏي ائين ئي آمريڪا کي معلوم ٿيو تہ ان وٽ اڃان تائين قابل عمل اي ايم سرشتي لاءِ ٽيڪنالاجي ناهي ۽ يورپي حڪومتن کي پنهنجي سرزمين تي ڪر ميزائل رکڻ لاءِ عوامي احتجاجن جي صورت پر سياسي قيمت چڪاڻي پوندي نيواڪليئر هٿيارن جي تيز رفتار پيداوار ۽ اي بي ايم سسٽم جي نئين سر اڏاوت انت جي خطري کي واپس آڻي ڇڏيو. دنيا جي سڀ کان وڏي طاقت ۽ ان جهڙين ڪيترن ننڍ طاقتن کي ’پهرين ڌڪ‘ هڻڻ واري منطق وري پاڻ ڏانهن ڇڪيو. موت پر ان عمل ۾ مخالف قوتن ۽ ننڍين طاقتن کي پنهنجي ڪنٽرول هيٺ رکڻ جي ڪوشش ڪندا روايتي ۽ نيواڪليئر هٿيار جي، اڳواٽ ٽڪڙ پر فوجي ڌڪ هڻڻ جو امڪان وڌي و بربريت جيڪا 20 صديءَ جي پوئين اڌ ۾ حقيقي صورت نہ وٺي سگهي سا 21 صديءَ حقيقي امڪان بڻجي وئي. مستقبل بابت ڪوبہ نقطہ نظر، جيڪو هڪ ٻن سالن بدر ڪيترن ڏهاڪن جي حوالي سان ڏسي ٿو سو ضرور نيواڪليئر تڪرار جي امڪانن تي ٿيڻ جهڙو سمجهندو ۽ ان سان سڄي دنيا جا علائقا بربريت جي ور چڙهي ويندا.

انهن امڪانن کي وڌندڙ اقتصادي ناپائيداريءَ وڌائي ڇڏيو آهي. 1930ع وار ڏهاڪي جهڙو بحران هڪ کانپوءِ ٻئي ملڪ لاءِ سياسي هنگامن ۽ بربادين جو ڪار بڻجي، ٻن عالمي جنگ جي وچ واري عرصي جهڙيون حالتون پيدا ڪندو جنهن ڌريون، جنگي جوڪم کي گهرو مسئلن کي منهن ڏيڻ جو طريقو سمجهي، آسانيءَ سا اقتدار ماڻي وٺنديون. اهم ملڪن پر ساڄي ڌر جا وڌندڙ ووت اهڙن اشارن کي اڳتي ڏاڍ ڪن ٿا. وري ان معاملي کي ڏهاڪن جي تناظر ۾ ڏسجي تہ اهڙين ڌرين جي اقتدار اچڻ امڪان آهن، جن کي نيواڪليئر هٿيارن تائين رسائي حاصل ٿي ويندي جيسيتائين هاڻوڪي نظام جو طبقاتي متبادل پيش نہ ٿو ٿئي، جيڪو سڄي سماج ۾ مختلف بنيادن تي ٻيهڙ ٺاهڻ جي ابتدا ڪري، تيسيتائين اهي خطرا موجود رهند سوشلزم يا بربريت جا متبادل اڳ کان وڌيڪ چٽيءَ ريت سامهون آهن.

هڪ ڪائناتگير طبقو؟

20 هين صدي فقط خوف ۽ دهشت جي صدي نہ هئي، جيئن اسان ڏٺو آهي، اها عظيم جدوجهدن جي صدي پڻ هئي. پورهيت طبقي جي اڳواڻيءَ هيٺ دهشت جي ڏميوار قوتن خلاف بغاوتون ٿيون. پهرين عالمي جنگ کان اڳ سينڊيڪلسٽ هڙتال، ان جنگ

ڪانپوءِ روسي انقلاب ۽ سڄي يورپ ۽ بئڪي دنيا ۾ بغاوتون، 36-1934ع ۾ آسٽريا، فرانس ۽ اسپين ۾ بغاوت جون لهرون ۽ 45-1943ع ۾ فرانس، اٽلي ۽ يونان ۾، 1956ع جو هنگرين انقلاب، 1968ع ۽ ان ڪانپوءِ جا واقعا، ۽ 1980ع جي عظيم پولش هڙتال ۽ قبضا. انهن عظيم بغاوتن مان فقط هڪ، يعني روس ۾ ڪامياب انقلاب جي صورت ورتي، پر اهي جدوجهدون صديءَ جي تاريخ جي سفر جو تعين ڪندڙ هيون. هاڻي صديءَ جي انت ۾ جدوجهدون ختم نه ٿيون آهن. اوڀر بلاڪ جي ڊير ٿيل پٺيان ٽريل طبقاتي جدوجهد هئي. 1990ع جي ڏهاڪي ۾ اولهه يورپ ۾ هڙتال جي سلسلي ڪانپوءِ اٽلي ۽ ۾ بيرلوسڪنيءَ جي ساڄي ڌر واري حڪومت ڏير ٿي وئي. هڪ مهيني جي عوامي هڙتالن سان فرانس ۾ پورهيت طبقاتي جدوجهد اوچتو بحال ٿي وئي ۽ 1995ع جي نومبر - ڊسمبر ۾ ٿيل مظاهرن نيٺ ساڄي ڌر جي جويي حڪومت کي ختم ڪري ڇڏيو. جرمنيءَ ۾ هڙتال ۽ احتجاجن جي لهر، ڊينمارڪ ۾ هڪ عام هڙتال، ڏکڻ ڪوريا ۾ لڳاتار هڙتالون، ڪمبويءَ ۽ ايڪوڊور ۾ عام هڙتالون، ۽ پاڻمرادو مظاهرن ۽ فسادن ڪانپوءِ انڊونيشيا ۾ جنرل سهارتو جي 32 سالن جي پراڻي آمريت ڊهي پئي.

انهن عظيم سماجي ۽ سياسي اٿلن پٿلن سطحي ۽ روايتي تبصري نگارن کي، طبقاتي سياست جي انت ٿي وڃڻ بابت ڳالهائڻ کان نه روڪيو. ايتريقدر جو ايرڪ هابسبام جنهن کي ڳچ عرصي کان برطانيا جو مشهور مارڪسواڊي سمجهيو وڃي ٿو تنهن دعويٰ ڪئي ته، توڻي جو مارڪس جڏهن سرمائيداريءَ جي ناپائيداري بابت لکيو پئي، تڏهن درست هو پر هي پورهيت طبقي کي نظام جي تاريخي مخالف قوت طور ڏسڻ ۾ غلط هو. اهڙن دليلن جا حمايتي پڻ ثابتين تي پاڙين ٿا: هڪ ته سڌريل صنعتي ملڪن جي آباديءَ ۾ ڪارخانن ۾ ڪم ڪندڙ پورهيتن جي تناسب ۾ لاٽ ۽ انهن ملڪن ۾ تمام ٿورڙا ماڻهو اهڙا آهن، جيڪي سرمائيداري سماج کي انقلابي طور تي اونڌو ڪرڻ چاهين ٿا. سندن ٻئي نقطا سندن نتيجن کي جائز قرار نه ٿا ڏين.

يقينن پورهيت طبقي جا پراڻا ڳڙه، يعني: ڪاٺيون ڪوتينڊر اسٽيل ۽ ٻيڙين جو ڪم ڪندڙن جو تعداد برطانيا جهڙن ملڪن ۾ گهٽجي ويو جتي ڪاربن جو ڪم ڪندڙ پورهيتن جو تعداد 1990ع جي آخر ۾ 30 سال اڳ جي پيٽ ۾ اڌيا نيون حصو ٿي چڪو هو پر سڌريل ملڪن ۾ انهن جون جايون سفيد پوش ۽ 'سروس' سيڪٽر ملازمتون ڪندڙن پريون آهن ۽ ڪيترائي ڪم جن کي 'وچولي طبقي' جا ڪم سمجهيو ويندو هو، سي تيزيءَ سان پراڻي طرز واري ڪارخاني جي صنعت جهڙا ٿي ويا آهن. هر هنڌ 'لائين مينيجر' ساڳيو روايتي فورمين وارو ڪردار ادا ڪيو. هر هنڌ ماڻهن تي وڌيڪ سخت ڪرڻ ۽ ان ادا ڪيل اوور ٽائيم ڪم لاءِ دٻاءُ وڌو ويو. ڪم جو جائزو وٺڻ ۽ تخمنو لڳائڻ وارو طريقو هر هنڌ عام ٿي ويو، يعني، اسڪول ۾ پڙهائڻ جهڙن شعبن ۾ به نتيجن جي آڌار تي ادائگيءَ جو سرشتو متعارف ڪرايو ويو.

جيتوڻيڪ هاڻي ڪيترن شعبن ۾ 'سروس' ۽ 'مينوفيكچرنگ' جي وچ ۾ فرق جو ڪوبه مطلب نه ٿو نڪري، ڪو ماڻهو جيڪو هڪ ڪمپيوٽر ٺاهڻ لاءِ ڪم ڪري ٿو تنهن کي 'مينوفيكچرنگ' چيو وڃي ٿو جڏهن ته ڪو ماڻهو جيڪو سافٽ ويئر جو ڪم ڪري ٿو تنهن کي 'سروس' سڏيو وڃي ٿو. ٻنهي قسمن جون محنتون شيون پيدا ڪن ٿيون، جن کي منافع لاءِ وڪڻيو وڃي ٿو ۽ ٻنهي مٿان مسلسل دٻاءُ رهي ٿو ته، وڌ کان وڌ منافع پيدا ڪن.

عالمي سطح تي تصوير اڃان وڌيڪ چٽي ٿي آهي. 20 هين صديءَ جي پئين اڌ ۾ بين الاقوامي طور تي اجرتي پورهي جي اٿاهه پڪيڙ ڏني وئي. ڪپڙي جا ڪارخانن، اسٽيل، تيل رفاڻن ۽ ڪارون ٺاهيندڙ ڪارخانا، هر هڪ ڪنڊ جي هر وڏي ملڪ ۾ قائم ڪيا ويا. انهن سان گڏ بندرگاهون، هوائي اڏا، ٽرڪون ۽ ريلون، جديد بئنڪاري نظام ۽ ڊگهي عمارتن ۾ آفيسون به هلنديون رهيون. نتيجي طور تي شهر وڏي پيماني تي وڌيا. 1945ع ۾ ڳالهيون ٿينديون هيون ته لنڊن يا نيويارڪ دنيا جو سڀ کان وڏو شهر آهي. صديءَ جي پڇاڙيءَ تائين ميڪسيڪو بمبئي ۽ ٽوڪيو بابت ڳالهيون ٿيڻ لڳيون. نين صنعتن ۽ شهرن جي معنيٰ نوان پورهيت طبقات هئا. 1980ع واري ڏهاڪي تائين فقط ڏکڻ ڪوريا ۾ ايترا صنعتي مزدور هئا، جيترا مارڪس ۽ اينگلس طرفان ڪميونسٽ پڌرنامو لکڻ وقت سڄيءَ دنيا ۾ هئا ۽ ڪوريا ۾ لکين غير صنعتي اجرتي ڪمائيندڙ ٻڙ هئا.

بيشڪ دنيا جي افراڊي قوت ۾ فقط اجرتي مزدور ناهن هوندا. ايشيا، آفريقا، لاطيني آمريڪا جي ڳچ علائقن ۽ ايتريقدر جو اوڀر يورپ ۾ ڪروڙين هاري به آهن، جن وٽ بنين جا ٽڪرا آهن. ٽين دنيا جي شهرن ۾ وڏو تعداد مفلس پيٽي بورجوازين جو آهي، جن جي بقا شيون ۽ خدمتون وڪڻڻ تي منحصر آهي ۽ شهرن جي چوڌاري ڪچين آبادين ۾ ڏيهاري پورهيتن جو وڏو تعداد ملندو. انهن گروهن جي نفسيات صنعتي پورهيتن کان مختلف ٿي سگهي ٿي. پر انهن وانگر ۽ وچولن طبقن ۽ هڪ صدي اڳ جي هارين جي ابتڙ سندن زندگيون مڪمل طور تي مارڪيٽ سان ڳنڍيل هيون ۽ سرمائي جي منطق جون محتاج هيون.

هڪ پيرو ڪارل مارڪس 'طبقو پنهنجو پاڻ منجهه' جنهن جي هڪ سماج اندر مخصوص معروضي بيهڪ هجي ۽ 'طبقو پنهنجو پاڻ لاءِ' جيڪو پنهنجن مقصدن لاءِ شعوري طور تي ويڙهه ڪري، جي وچ ۾ فرق بيان ڪيو. پورهيت طبقي پنهنجو پاڻ طبقي ۾ هجڻ طور ڪڏهن به ائين وجود نه رکيو هوندو جيئن 20 صديءَ جي پڇاڙي ۾، يعني: اٽڪل ٻه ارب انسان، جن جي چوڌاري ٻيا ٻه ارب ماڻهو هئا، جن جون زندگيون ساڳئي منطق جي تابع هيون. پورهيت طبقي جي ڪردار بابت اصل دليل هي آهي ته، ڪڏهن ۽ ڪيئن اهو پنهنجو پاڻ لاءِ طبقو بڻجي سگهي ٿو.

مارڪس جي تفريق بابت سڄي ڳالهه هيءَ آهي ته ڪوبه طبقو جيڪو تاريخي

طور تي اڀريو هجي، سو پنهنجو پاڻ لاءِ طبقو ٿيڻ طور ابتدا نه ڪري سگهيو آهي. اهو طبقو سماج جي پراڻي نظام اندر وڌي ٿو ۽ ان جي ميمبرن کي ڪنهن ٻئي سماج جو ڪوبه تجربو نه ٿو هجي. اُهي لازمي طور تي ان سماج جي موجوده قدرن کي سچ سمجهي قبول ڪرڻ شروع ڪن ٿا. پراڻي سماج جا تعصب گهٽ پر گهٽ ابتدائي طور تي نئين طبقي جي ميمبرن جا تعصب پڻ هجن ٿا. اها تبديلي فقط تڏهن اچي ٿي جڏهن کين، سندن وس کان ٻاهر حالتن هٿان، مجبور ڪيو وڃي ٿو ته، پراڻي سماج اندر پنهنجن مفادن لاءِ وڙهن. اهڙيون جدوجهدون سندن وچ ۾ لاڳاپن کي وڌائين ٿيون، وفادارين ۽ قدرن کي پيدا ڪن ٿيون، جيڪي ان موجوده سماج کان مختلف هجن ٿيون. سماج کي ڪيئن هلائي سگهجي ٿو بابت ان طبقي هٿان ٺاهيل ميدان تي نوان خيال پاڙوڻ هٿن ٿا، جيڪي موت ۾ دنيا جي سمجهه بابت ايندڙ نسلن لاءِ خاڪو ٺاهين ٿا.

مارڪس جي تفريق بابت سڄي ڳالهه هي آهي ته، ڪوبه طبقو جيڪو تاريخي طور تي اڀريو هجي، سو پنهنجو پاڻ لاءِ طبقو ٿيڻ طور ابتدا نه ڪري سگهيو آهي. اهو طبقو سماج جي پراڻي نظام اندر وڌي ٿو ۽ ان جي ميمبرن کي ڪنهن ٻئي سماج جو ڪوبه تجربو نه ٿو هجي. اُهي لازمي طور تي ان موجوده سماج جي قدرن کي سچ سمجهي قبول ڪرڻ شروع ڪن ٿا. پراڻي سماج جا تعصب گهٽ پر گهٽ ابتدائي طور تي نئين طبقي جي ميمبرن جا تعصب پڻ هجن ٿا. اها تبديلي فقط تڏهن اچي ٿي، جڏهن کين، سندن وس کان ٻاهر حالتن هٿان، مجبور ڪيو وڃي ٿو ته، پراڻي سماج اندر پنهنجن مفادن لاءِ وڙهن. اهڙيون جدوجهدون سندن وچ ۾ لاڳاپن کي وڌائين ٿيون، وفادارين ۽ قدرن کي پيدا ڪن ٿيون، جيڪي موجوده سماج کان مختلف هجن ٿا. سماج کي ڪيئن هلائي سگهجي ٿو بابت ان طبقي هٿان ٺاهيل ميدان تي نوان خيال پاڙوڻ هٿن ٿا، جيڪي موت ۾ دنيا جي سمجهه بابت ايندڙ نسلن لاءِ خاڪو ٺاهين ٿا.

خيالن ۾ تبديلي سڌي لڪير ۾ مٿي چڙهندڙ انداز سان نه ٿي ٿئي. جيئن نئين طبقي جي جدوجهد ۾ ننڍيون فتحون ۽ جزوي شڪستون، ڊرامائي پيش رفت ۽ اوچتو پٺتي هٽڻ جا واقعا ٿين ٿا. تيئن عوام جي خيالن جي تبديليءَ جي پڪيڙ ۾ لاهه چاڙها ٿين ٿا. سرماڻيدار طبقي جي جنم جي تاريخ اهڙن لاهن چاڙهن جي مثالن سان ڀري پئي آهي. هر هڪ مرحلي تي انهن گروهن پنهنجو پاڻ کي پراڻي جاگيرداري نظام کان مختلف انداز سان بيان ڪرڻ شروع ڪيو پر وري ان سان مفاهمت جي ڪوشش ڪئي، سرماڻيدار طبقي، سرماڻيداري کان اڳ وارن حڪمران طبقن سان امن ڪري سندن قدرن کي قبوليندي ۽ سندن سماج کي قائم دائر رکڻ ۾ مدد ڪندي پنهنجي ايندڙ نسلن لاءِ ڇڏي ڏنو ته هڪ مختلف قسم جي سماج لاءِ تازي ويڙه شروع ڪن. 15 هين صديءَ جي آخر ۾ اترئين اٽليءَ ۾ جنگين دوران، هڪ صدي بعد فرانس ۾ مذهبي جنگين دوران، يا بوهيميا ۽ جرمنيءَ ۾ ٽيهه سالا جنگ جي دهشت دوران ڪيترن ماڻهن

محسوس ڪيو ته، بورجوازي ڪڏهن به سڄي سماج کي پنهنجي صورت مطابق بدلائي نه سگهندي ان باوجود 19 هين صديءَ تائين اقتصادي ترقيءَ سرماڻيدار کي هڪ طبقي طور اهڙو ڳرو بڻائي ڇڏيو هو جو 1848ع جا ڏڪ ان کي ثابت قدميءَ سان اقتدار ڏانهن وڌڻ کان روڪي نه سگهيا.

سرماڻيداريءَ هيٺ پورهيتن وٽ ڪا جادوئي شيءِ نه ٿي هجي، جيڪا کين طبقاتي شعور جي شاهي رستي جي پوئواري ڪرڻ جي قابل بڻائي. انهن جي چوڌاري موجود سماج کي سرماڻيداري قدر وڪوڙي ڇڏين ٿا ۽ پورهيت انهن کي سدائين کان ٿيندڙ سچ طور قبولي وٺن ٿا. ايتريقدر جو سندن استحصال کي هڪ ليبر مارڪيٽ ذريعي منظم ڪيو وڃي ٿو جتي اهي پورهيت هڪٻئي سان ملازمت لاءِ مقابلو ڪن ٿا. سرماڻي جي انبار واري غير انساني منطق آڏو سندن زندگين جي تابعداري خلاف مختلف دٻاءُ کين وري وري گڏائين ٿا. ساڳئي وقت ڪجهه عنصر، يعني بيروزگاري، آسانيءَ سان انهيءَ اتحاد کي ٽوڙي سگهن ٿا، بيروزگاري هر هڪ کي اهو احساس ڏياري ٿي ته ٻين کي لتاڙڻ کانسواءِ گذر سفر نه ٿو مائڻي سگهجي يا سندن تنظيمون جون شڪستون، جيڪي سندن يڪجهتيءَ واري احساس کي ٽوڙين ٿيون ۽ کين اهو احساس ڏيارين ٿيون ته ڪهڙو به اتحاد ۽ ڪا به جدوجهد سندن زندگين کي بدلائي نه سگهندي ڪامياب جدوجهد دوران قومي، نسلي ۽ صنفِي تفريقن کان مٿانهين يڪجهتي جي خيالن سان جڙيل نوان قدر جنم وٺن ٿا، پر قومي، نسلي ۽ صنفِي تفريقون انهيءَ سلسلي ۾ اوچتوئي رخنو وجهن، ان کي بگاڙڻ يا ايتريقدر جو تباهه ڪري سگهن ٿيون. اهي سرماڻيداريءَ جي ’خوشحاليءَ‘ وارن دورن ۾ دٻاءُ هيٺ پڻ اچي سگهن ٿا، جڏهن ته مزدورن جا ڪجهه حلقا سرماڻيداري نظام سان هڪجهڙا پڻ ماڻين ٿا، خاص ڪري اهي جيڪي فورمين، سپروائيزر يا مينيجر ٿي وڃن ٿا، جيڪي پنهنجي ننڍي ڪاروبار لاءِ ڪجهه بندوبست ڪري وٺن ٿا، ۽ اهي جيڪي، ٿريڊ يونين عملدارن ۽ ليبر يا سوشل ڊيموڪريٽڪ سياستدانن طور سرماڻيدار جمهوريت جا پيشيور ٿيا ڪٽر بڻجي وڃن ٿا. اهڙا ماڻهو پنهنجن علائقن يا ڪم وارن هنڌن ۾ بظاهر انتهائي صاف ۽ سچ چئي ڏيندڙ ۽ متحرڪ شخصيتون ٿي سگهن ٿا ۽ نظام سان سندن مطابقت ٻين پورهيتن منجهه طبقاتي شعور جي شدت کي گهٽائي ڇڏي ٿي.

نيٺ، جيئن جيئن سرماڻيداري پنهنجو پاڻ ترقي ڪري ٿي، تيئن تيئن پورهيت طبقي جي وسعت ۽ نئين سر جوڙجڪ ۾ طبقي جو پنهنجو پاڻ ۾ هجڻ کان پنهنجي لاءِ طبقو ٿيڻ ۾ تبديليءَ جي عمل ۾ لڳاتار طور تي رنڊڪون پونديون رهن ٿيون. پورهيتن جا نوان گروهه جنم وٺن ٿا ۽ نظام جي هر هڪ مرحلي تي سکيا جي هڪ تازي عمل مان لنگهڻو پوي ٿو. مثال طور برطانيا ۾ 1840ع ڌاري چارٽ ازم وقت پورهيت طبقي جو مرڪزي حصو ڪپڙي جي صنعت ۾ ڪم ڪندڙ هو. پهرين عالمي جنگ کان اڳ وارن

سالن ۾ پيڙين، کائين ۽ استيل جي ڳرين صنعتن ۾ ڪم ڪندڙ پورهيت شامل هئا، ٻي عالمي جنگ کانپوءِ جي ابتدائي سالن ۾ پورهيتن جو مرڪزي حصو انجنيئرنگ پورهيتن جو ٺهيل هو. هر هڪ گروهه کي پاڻ کان اڳين گروهن جي شعور ۾ مجسم خيالن کي اپنائڻ جي عمل مان لنگهڻو پيو. پراڻن ۽ نون پورهيتن جي وچ ۾ فرق جي ڳالهه تڏهن وڌيڪ ٿي سگهي، جڏهن ڳري ۽ تيز رفتار صنعتڪاري ٿي، جيئن ڪيترن ملڪن ۾ 20 صديءَ ۾ ٿيو. پورهيت طبقو جنهن روس ۾ 1917ع جو انقلاب آندو سو 1930ع ڌاري نون پورهيتن جي سمونڊ ۾ ٻڏي ويو. اٽليءَ جا پورهيت جن 1943ع ۾ مسولينيءَ کي جهنگهڙي ڇڏيو تن کي 1960ع ڌاري بهراڙين کان آيل تازن پورهيتن جي وڌيڪ وڏي تعداد غائب ڪري ڇڏيو. 1980ع ڌاري چين جي لکين پورهيتن مان ٿورڙا هوندا جن 1920ع ڌاري وڏيون هڙتالون ڪيون. ان باوجود هر هڪ جي معاملي ۾ ٿوري يا ڊگهي عرصي کانپوءِ پراڻن سان هڪجهڙا رکندڙ نيون روايتون جنم وٺن ٿيون. 1969ع ۽ ان کانپوءِ اٽليءَ جون هڙتالون، 1989ع جي تياننمين چونڪ جي احتجاج لاءِ چيني پورهيتن جي حمايت، 1989ع ۽ 1991ع ڌاري کائين ڪوٽيندڙ روسي پورهيتن جون هڙتالون، انهن مان ڪنهن پر به پورهيتن مڪمل انقلابي شعور جو ڌڪ نه ڏنو پر هر هڪ معاملي ۾ انهن پراڻي سماج جي قدرن ۽ مفروضن کي ٽوڙڻ شروع ڪيو. انهن پنهنجو پاڻ لاءِ هڪ طبقو بڻجڻ ڏانهن وڌڻ شروع ڪيو. ٽوڙي جو هنن سفر مڪمل نه ڪيو.

20 صديءَ جي آخري چوٽائيءَ ۾ جيڪو ڪجهه ڏٺو ويو سو پورهيت طبقي جو متحج يا هڪ طبقي طور ان جي شعور جي ترقي نه هئي، ان بدران اسان ان جي وسيع پکيڙ جا ثمر ڏٺا، هڪ پکيڙ جنهن ان کي سماج کي نئين صورت ڏيڻ لاءِ اڳ کان وڌيڪ طاقت ڏني، پر ان وڌن حصن کي پڻ مجبور ڪيو ته کين اهڙي ڪجهه سڪڻو پوندو جيڪو هڪ صديءَ جي ڳچ عرصي اڳ کان ننڍن حلقن اڳتي جاتو پئي. سڪيا جي عمل ۾ جدوجهد ڦيرو ۽ ٿيڙ به کائي ٿي، جيئن هاڻوڪن سالن ۾ ٿئي پيو. انهيءَ عمل لکين ماڻهن جي ذهنن کي منجهيل ۽ متضاد خيالن ۾ ڦاسائي ڇڏيو آهي. طبقي جو پنهنجو پاڻ ۾ هجڻ کان طبقي جو پنهنجو لاءِ ٿيڻ واري منزل ڪوهين ڏور آهي. پر تاريخ کي صورت ڏيندڙ سرگرم قوت طور پورهيت جدوجهد جو غائب ٿيڻ پڻ ڪوهين ڏور آهي.

صديءَ جي ابتدا وقت مستقبل جي روسي انقلاب جي اڳواڻ لينن لکندي تبصرو ڪيو ته، پورهيتن جي اقتصادي جدوجهد پاڻمرادو انقلابي شعور ڏانهن وٺي وڃڻ کان گهڻو پري آهي، 'پورهيت طبقاتي تحريڪ جي پاڻمرادي ترقي ان کي بورجوا نظريي جي تابع بڻائيندي'. ڇاڪاڻ ته، 'بورجوا نظريو پنهنجي پيدائش جي حوالي سان سوشلسٽ نظريي کان گهڻو پراڻو آهي، وڌيڪ مڪمل طور تي تيار ۽ اُن وٽ پنهنجي ڳالهه کي ناقابل پيمائش طور تي ڦهلائڻ جا وڌيڪ وسيل آهن'.¹⁰ هن نتيجو ڪڍيو ته، 'پورهيتن ڏي سياسي شعور فقط ٻاهران اچي سگهي ٿو'.¹¹ انهيءَ نتيجي تي ٻين سان گڏ روزا

لکسمبرگ تنقيد ڪئي ۽ خود لينن بعد ۾ اعتراف ڪيو ته هن سوشلسٽ خيال ٺاهڻ ۾ پورهيت طبقي جي ڪردار جو گهٽ اندازو لڳايو.¹² پر هن هڪ اهڙي نقطي تي درست نموني ڌيان ڏنو جنهن کي بعد ۾ اٽليءَ جي انقلابي ايتونيو گرامشيءَ غلط سمجهيو.

گرامشي تبصرو ڪري ٿو ته هڪ طبقي جا ميمبر گهڻو ڪري دنيا جي تڪراري خيالن کي منهن ڏين ٿا، هڪڙا خيال جيڪي ڏيهاريءَ جي عمل منجهان ڦٽن ٿا ۽ ٻيا اهي جيڪي سماج کي بدلائڻ لاءِ طبقي (يا ان جي هڪ حصي) جي ويڙهه جي تجربن منجهان پيدا ٿين ٿا، نتيجي طور انهن منجهان ٺهيل ڪا به شخصيت منفرد ۽ نرالي هجي ٿي. ان فرد منجهه غار واري انسان جا عنصر ۽ انتهائي جديد سڌريل سکيا جا اصول، ماضيءَ جي سمورن تاريخي مرحلن جا پراڻا تعصب ۽ سڄي دنيا جي متحد انساني نسل جي مستقبل واري فلسفي جا الهام سمايل هجن ٿا.¹³ اهي متضاد عنصر مختلف ڍنگن ۾ مختلف فردن ۽ گروهن منجهه گڏيل وجود رکن ٿا. ڪجهه فرد ته موجوده سماج جي خيالن اندر ذري گهٽ مڪمل طور تي ڦاٿل هجن ٿا ۽ ڪجهه کي ٽوڙڻ لاءِ ڊگهو پنڌ ڪرڻو آهي. پر اڪثر فرد، وچ ۾ ڪٿي ڦاٿل هجن ٿا، ڪڏهن هڪ پاسي ته ڪڏهن ٻئي پاسي. ٻن انتهائن تي بيٺل، ۽ وڌيڪ هم آهنگ خيالن جي اثر ڏانهن ڇڪجي وڃن ٿا. تاريخ ۾ ڪنهن به مرحلي تي هڪ طبقي جو نوس عمل ان تي منحصر هجي ٿو ته، جڏهن سماجي اٽلون پٽلون (جنگيون، اقتصادي بحران، هڙتالون ۽ گهرو جنگيون) ان آڏو نوان خيال کولي رکن ٿيون، تڏهن انهن 'انتھائن' مان ڪهڙن وچولن گروهن کي پاڻ ڏانهن ڇڪڻ ۾ سڀ کان وڌيڪ ڪامياب ٿئي ٿو. هڪ طبقو پنهنجو پاڻ ۾ هجڻ کان، پنهنجو پاڻ لاءِ طبقو ٿيڻ جي سطح جو انحصار سندس چوڌاري دنيا جي فقط مادي تبديلين تي نه ٿو هجي، پر ان اندر موجود مخالف ڌرين جي جوڙجڪ تي پڻ هجي ٿو.

سرمائيداريءَ جي ٺهڻ ۾ پڻ انهيءَ عمل جو اظهار ٿيو. 'وڏي تبديلي' فقط معروضي اقتصادي عنصرن جو نتيجو نه هئي. ان جو انحصار نون وچولن طبقن جي حلقن يا بورجوازي طبقن طرفان پراڻي نظام کان بلڪل مختلف خيالن جي دنيا چوڌاري پنهنجو پاڻ کي منظم ڪرڻ وارين لڳاتار ڪوششن تي پڻ هو. گڏوگڏ اهڙي پراڻيءَ جوڙجڪ کي ڊاهڻ لاءِ پراڻي نظام جي نمائندن سان گڏ ڪم پڻ ڪيائون. 8 صديءَ جي اسلامي سلطنت ۽ 11 صديءَ جي چيني سلطنت، ۽ انهن تحريڪن کي دٻائڻ، نئين سجاڳي ۽ اصلاح پسنديءَ جي تحريڪن ۽ اٽلي، جرمني ۽ فرانس ۾ انهن تحريڪن جي پراڻي نظام آڏو ڏير ٿيڻ، ڊچ ۽ انگلش انقلابن جي فتحن ۽ ٽيهه سالا جنگ جي پيڻي ۾ تعطل، روشن خياليءَ ۽ روشن خيالي خلاف ابهام پرست ردعمل، فرينچ اسيمبليءَ طرفان پنهنجي بادشاهه خلاف جدوجهد ۽ گروئنڊس خلاف جيڪبسنس جي جدوجهد سميت، انهن سڀني بغاوتن يا سڌارن جي تحريڪن جي اهائي تاريخ آهي. (هڪ نظام کان ٻئي ڏانهن) عبور هڪ عظيم چال سان حاصل نه ڪيو ويو ۽ نه ئي سُست، ڌرو ڌرو تبديلين جو

نتيجو هو ان جو انحصار سوين سالن جي تاريخ تي اڏيل هڪ نئين نقطه نظر جي چوڌاري ڌرين جي جوڙجڪ، شڪست ۽ ٻيهر بناوت ٿيڻ تي هجي ٿو.

سرمائيداريءَ هٿان دنيا جي فتح تاريخي عمل کي انتهائي تيز رفتار ڪري ڇڏيو آهي. دنيا جي آباديءَ جي وڏي اڪثريت جي زندگين ۾ گذريل 5 هزار سالن کان وڌيڪ 20 صديءَ دوران تبديليون ٿيون آهن. تبديليءَ جي اهڙي تيز رفتاريءَ جي معنيٰ ته تازي تجربن مان حاصل ٿيل خيالن کي ڪتب آڻيندي وري وري ماڻهو نئين حالتن سان منهن ڏيڻ جي ڪوشش ڪندا رهن ٿا. هنن کي پنهنجن خيالن جي صورت بدلائڻ لاءِ ڏهاڪن جي تڪليفن کي پوڳڻو پوندو جڏهن ته يورپ ۾ بورجوازيءَ کي 600 سال لڳا. صديءَ جي آخر تائين ان عمل جي مڪمل نه ٿيڻ جي تشريح ائين نه ٿي ڪري سگهجي ته، اڃان تائين هينان ئي هينان ڪجهه نه پيو ٿئي. 20 صديءَ جي تاريخ ماڻهن جي لڳاتار پيڙهين جي تاريخ هئي، جنهن ۾ وڏ کان وڏ ماڻهو سرمائي جي انبار واري چٽاڀيٽيءَ هيٺ دنيا جي تابعداري جي منطق خلاف مزاحمت ڪندا رهيا. روس ۾ هڪ پيرو ڪامياب ٿيا. ڪڏهن ڪڏهن 19-1918ع ۾ جرمنيءَ ۾ 1936ع ۾ فرانس ۾ 1980ع ڌاري پولينڊ ۾ ڪين اڌ ڪاميابي ملي، وري انهن هارايو. ڪڏهن ڪڏهن انهن کي لڙائي ڪرڻ ڪانسواءِ ئي ٻري شڪست ملي، جيئن 1933ع جي جنوريءَ ۾ جرمنيءَ ۾ ٿيو. پر انهن مان ڪوبه مثال اهڙي دعويٰ لاءِ ڪو بهانو مهيا نه ٿو ڪري ته، طبقاتي جدوجهد ختم ٿي وئي. 19 هين صديءَ ۾ ننڍي پورهيت طبقي طرفان ڪيل جدوجهدون 20 صديءَ جي پهرين اڌ ۾ وڏيون ٿي ويون ۽ صديءَ جي آخري چوٿائي ۾ اڃان وڏيون ٿي ويون ۽ نئين هزارين جي اربين پورهيتن طرفان انهن جو ورجاءُ ٿيندو.

انهن جدوجهدن منجهان سماج کي نئين سر يڪجهتي، باهمي حمايت، برابري اجتماعي تعاون ۽ وسيلن جي جمهوري نموني رٿابنديءَ هيٺ استعمال جي قدرن جي چوڌاري ٺاهڻ جون ڪوششون پيدا ٿينديون. دنيا جا حڪمران طبقا، گذريل پنج هزار سالن کان سندن ابن ڏاڏن وانگر، انهن ڪوششن کي روڪڻ لاءِ هارڻ به وسان ڪونه گهٽائيندا ۽ جيڪڏهن ضروري سمجهين ته ان ڪٽ وحشتن کي چوڙي ڇڏيندا ته جيئن اهي طاقت ۽ ملڪيت وارن پنهنجن مقدس حقن کي برقرار رکي سگهن. اهي موجوده سرمائيدار نظام جو آخر تائين دفاع ڪندا، ڀلي پوءِ ان سان انساني زندگيءَ ٿي ختم ڇو نه ٿي وڃي.

اهڙن وڏن تڪرارن جو ڪهڙو نتيجو نڪرندو اها ڳالهه اڳواٽ ٻڌائڻ جو ڪو طريقو ناهي. ان جو انحصار طبقن جو پنهنجو پاڻ ۾ هجڻ جي ترقي، معروضي طبقاتي قوتن جي ٽڪراءَ تي آهي، پر ان دائري تي پڻ آهي، جنهن ۾ 'ڪائناتگير' پورهيت طبقي اندر اهڙن ماڻهن جو مرڪزي حصو پيدا پيو ٿئي، جيڪو سمجهي ٿو ته ڪيئن وڙهجي ۽ ڄاڻي ٿو ته، ڪيئن انهيءَ سمجهه سان پنهنجن ساٿين کي سوڀ ڏيارجي. سماج جي

هڪ يا ٻئي رخ جي مخالفت ۾ گروهن ۽ تحريڪن جي ڪا به ڪوت نه ٿيندي. ماضيءَ وانگر مستقبل ۾ به ان جي بربريت ۽ بي عقلائي عمل کي يقيني بڻائيندي. پر 20 صديءَ جي تاريخ ڏيکاري ٿي ته، اهي عنصر فقط تڏهن ئي سچ پچ اثرائتا ٿي سگهن ٿا، جڏهن اُهي نظام جي هر رخ کي للڪارڻ لاءِ اڀريل صاف انقلابي تنظيمن جي صورت وٺن ٿا. بورجوازيءَ کي 17 صديءَ ۾ نئين ماڊل فوج ۽ 18 صديءَ ۾ جيڪبن ڪلب جي صورت ۾ اها شيءِ ملي. روسي پورهيت طبقي کي 1917ع ۾ بالشوڪ پارٽيءَ جي ضرورت پئي. جيڪڏهن انسانيت مجموعي طور تي تباهي کي منهن نه ٿي ڏئي ته 21 صديءَ ۾ وسيع پيماني تي عالمي پورهيت طبقي کي وري وري ان جي ضرورت پوندي اها ضرورت فقط تڏهن ئي پوري ٿي سگهي ٿي. جڏهن ماڻهو پنهنجو پاڻ ڌمو ڪندا. آئرش انقلابي سوشلسٽ جيمز Connolly هڪ ڀيرو ڳالهه ڪئي ته، 'سچا پيغمبر فقط اُهي آهن، جيڪي مستقبل ٺاهين ٿا'.

ماضيءَ کي سمجهڻ سان مدد ملي ٿي. انهيءَ ڪري مون هي ڪتاب لکيو.

حوالا

- ¹ T Jackson and N Marks, *Measuring Sustainable Economic Welfare: A Pilot Index 1950-1990* (Stockholm Economic Institute, 1994)
- ² The figure is given in J Schor, *The Overworked American*.
- ³ *UN Human Development Report 1999* (Oxford, 1999)
- ⁴ R Luxemburg, 'The Crisis of Social Democracy', in R Luxemburg, *Selected Political Writings* (London, 1972), pp195-196
- ⁵ R Luxemburg, 'The Crisis of Social Democracy', p196
- ⁶ Speech given in Moscow, July 1921, reported in *Pravda*, 12 July 1921, quoted in P Broué, *Trotsky* (Paris, 1988), p349
- ⁷ L Trotsky, *The Death Agony of Capitalism and the Tasks of the Fourth International* (London, no date), p8
- ⁸ Red Cross, *1999 World Disasters Report*, summarised in the *Guardian*, 24 June 1999
- ⁹ Quoted by Mark Almond, *Independent on Sunday*, 6 June 1999
- ¹⁰ V I Lenin, 'What Is To Be Done?', in V I Lenin, *Collected Works*, vol 5 (Moscow, 1961), pp385-386
- ¹¹ V I Lenin, 'What Is To Be Done?', in *Collected Works*, vol 5, p422
- ¹² For a fuller discussion on this, see my article, 'Party and Class', reprinted in T Cliff, D Hallas, C Harman and L Trotsky, *Party and Class* (London, 1996)
- ¹³ A Gramsci, *The Modern Prince and Other Essays* (London, 1957), p59

